

UNIVERSAL
LIBRARY

OU_208250

UNIVERSAL
LIBRARY

OSMANIA UNIVERSITY LIBRARY

Call No. ^{Tm.} 894.8111
V46 M.

Accession No. 340

Author Venkataswami, Natar.

Title Manimekalai - modamm uraium
1955.

This book should be returned on or before the date last marked below.

பா. த. வை. இ. தமிழ்ச்சங்க வெளியீடு: ௧௪.

சீத்தலைச் சாத்தனார்

இயற்றிய

மணி மேகலை



திருவாளர்கள்

நாவலர் பண்டித ந. மு. வேங்காசாமி நாட்டார்,

வித்துவான் ஓளவை சு. துரைசாமிப் பிள்ளை,

அவர்களால் எழுதப்பெற்ற

பதவுரை விளக்கவுரைகளுடன்



பாகனேரி

வெ. பெரி. பழ. மு. காசிவிசுவநாதன் செட்டியார்

அவர்களால் வெளியிடப்பெற்றது.



திருநெல்வேலித் தேன்னிந்திய

சைவசித்தாந்த நூற்பதிப்புக் கழகம், லிமிடெட்,

திருநெல்வேலி

::

சென்னை-1.

முதற்பதிப்பு: சூலை, 1946.

இரண்டாம் பதிப்பு: திசம்பர், 1951.

மூன்றாம் பதிப்பு: திசம்பர், 1955.

இவ்வெளியீட்டினால் கிடைக்கப்பெறுகிற
சிறிய ஊதியமட்டும் இச் சங்கத்தின்
மேற்பார்வையிலுள்ள
திருவள்ளுவர் நூல்நிலையத்திற்கு
உரிமையாக்கப்பெறும்.

என்
அருமை அன்னையார்
திருவாட்டி
வள்ளியம்மை ஆச்சி
அவர்களின் நினைவுக்காக
இஃது
ஆச்சிட்டு வெளியிடப்பெற்றது.



பாகனேரித் தமிழ்ப் புரவலர்
வே. பெரி. பழ. மு. காலிவிசுவநாதன் செட்டியார்

பதிப்புரை

‘மணிமேகலை’ என்னும் இத் தமிழ்ப் பெருநூல் தமிழிலக்கியத் தொகுதிகளுள் பெருங் காப்பிய வகையில் ஒன்றாகும். சீவகசிந்தாமணி, சிலப்பதிகாரம், மணிமேகலை, வளையாபதி, குண்டலகேசி யென்ற பெருங் காப்பிய மைந்தனுள் மூன்றாவதாக இது வைத்துக் கூறப்படினும், கால வரன்முறையை நோக்கின் இது, சிலப்பதிகாரத்தை யடுத்து இரண்டாவதாக நிற்கும் சிறப்புடையது. ‘சீவகசிந்தாமணி’ அம் முறையில் மூன்றாவதாகும். ஏனை வளையாபதி குண்டலகேசி யென்ற இரண்டும் இறந்தன. அவற்றிற்குரியவாகப் பழந்தமிழ் உரையாசிரியன்மார்களாற் காட்டப்படும் சில பாட்டுக்களை நோக்கின், வளையாபதி குண்டலகேசியிரண்டும் சீவகசிந்தாமணியை யடுத்து முன்னே பின்னோ தோன்றியிருக்குமென நினைத்தற்கு இடமுண்டாகிறது. அன்றியும் தலையாய சிலப்பதிகாரமொழிந்த ஏனை நான்கும் சைனம் பௌத்தம் என்ற இரு புறச் சமயங்களைக் கருப்பொருளாகக் கொண்டவை யென்பது குறிக்கத்தக்கது. சிலப்பதிகாரம் எச் சமயக் கொள்கையினையும் நாட்டிற் பரப்பும் குறிக்கோளுடன் எழுந்ததன்று. சிவனை வழிபடும் குறிப்பும் திருமலை வழிபடும் குறிப்பும் அருகனைப் பரவும் குறிப்பும் சிலப்பதிகாரத்தில் செறிந்துள்ளனவென்பது தமிழுலகம் நன்கறிந்ததாகும்.

சங்ககாலத் தொகைநூல்கட்குப் பின்பு சற்றேறக்குறைய ஆயிரமாண்டுகட்கிடையில், தமிழகத்துப் பண்டைத் தமிழ்மக்கட்கே யுரிய வரலாறுகளைக் கருப்பொருளாகக்கொண்டு நிலவிய தொடர்நிலைச் செய்யுட்கள் கிடைத்தில. சங்கத் தொகைநூல்களில் முருகன் குரனை வென்ற வரலாறும், சிவபெருமான் உமையினை மணந்து இமையவர் பொருட்டு நஞ்சுண்ட வரலாறும், கண்ணன் பலராமன் முதலியோர் வரலாறும், இராமன் இராவணன் முதலியோர் வரலாறும், பாண்டவ கௌரவர் வரலாறும், சேர சோழ பாண்டியர் மூவர் குடி வரலாறும் பிறவும் ஆங்காங்கு உவமவாயிலாகவும் எடுத்துக்காட்டு வாயிலாகவும் காணப்படுகின்றன. நாட்டு மக்களால் நன்கு பயிலப்பட்ட செய்திகளல்லது பிற இவ்வாறு உவமமாகவும் எடுத்துக்காட்டாகவும் சான்றோர்களாற் கூறப்படா வாதலின், சங்ககாலத்தே இவை பலவும் மக்களிடையே நன்றாகப் பயின்று வழங்கிய வுண்மை தெற்றென வுணரப்படும். இவ் வழக்கத்துக்கு அடிப்படையாக இவ் வரலாறுகளை வரன்முறை தழுவிப் பாடிய தொடர்நிலைச் செய்யுட்கள் பல இருந்திருந்தனவென்று உணர்வுடையோர் இனிதின் உணர்தல் கூடும். இந் நூல்கள் பலவும் இறப்பவும், பெருங்காப்பியமென இப்போதும் பேசப்படும் தொடர்நிலைச் செய்யுட்கள் தோன்றி நிலவவும் இடனாகிய காலம், மேலே குறித்த ஆயிரமாண்டாகும். அடுத்துத் தோன்றிய ஆயிரமாண்டுகட்கிடையே கம்பராமாயணம், கந்தபுராணம், பாரதம் முதலிய பெருந்

தொடர்நிலைச் செய்யுட்கள் புதிய முறையில் தோன்றியதும் சைவ சமயத்தவரிடையே சிறு காப்பியமையும் தோன்றியதும் பிறவுமாம். தலபுராணங்களும் எண்ணிறந்த சிறு பிரபந்தங்களும் தோன்றியதும் இக்காலத்தே தான்.

இந்நிலையில் சங்ககாலத்தை யடுத்து நிலவிய ஆயிரமாண்டுகளின் காலத்தைப் பெருங்காப்பியக்காலம் எனல் பொருந்தும். இக்காலத்தில் சைனமும் பௌத்தமும் தமிழகத்திற் றங்கி அரிய தொண்டினை ஆற்றி யிருக்கின்றன. பௌத்தத்தினும் சைனம் பெருந் தொண்டினைப்புரிந்து பாண்டி வேந்தரும் பல்லவ வேந்தரும் சைன சமயத்தை மேற்கொள்ளு மாறு செய்தன. இதற்கிடையே தமிழகத்தில் தொன்றுதொட்டு நிலவிய தமிழ்ச் சமயமும் பிற்போந்த பௌத்த சமயமும் நிலையிழந்து ஒளி குன்றுவவாயின. தமிழ்ச்சமய வரலாறு குறிக்கும் பெருந் தொடர் நிலைச் செய்யுட்களும் பௌத்த சமயச் சான்றோர் பாடிய பல்வகை நூல்களும் புறக்கணிக்கப்படலாயின. தமிழர்க்குரிய சங்ககாலத் தொகை நூல்களும் சிலப்பதிகாரமும் மணிமேகலையுமே எஞ்சி இறவாது நின்றன.

சங்ககாலத் தொகைநூல்கள், சங்கச் சான்றோர்கள் அவ்வப்போது தனித்தனியாகப் பாடிய பாட்டுக்களின் தொகையாகும். இக்காலத்தில் வழங்கும் தனிப்பாடற்றிரட்டுக்களை அவற்றிற்கு ஒப்புக் கூறலாம். ஆயினும் அப் பாட்டுக்களைத் தொகுத்தோர் பெரும்பாலும் தமிழிலக்கணங் களிற் கூறப்படும் அகம் புறமென்ற நெறிப்பற்றித் தொகுத்திருத்தல் பற்றித் தொகைநூல்கள் எனப்படுகின்றனவே தவிரச் செய்யுட் டிரட்டென வழங்கப்படவில்லை. சிலப்பதிகாரம் கோவலன், கண்ணகி, மாதவி முதலியோர் வரலாற்றைப் பொருளாகக் கொண்டு கதை தழுவி யெழுந்த தொடர்நிலைச் செய்யுளாகும். மணிமேகலை, கோவலற்கும் மாதவிக்கும் பிறந்த மகளான மணிமேகலையின் வரலாறு தழுவிப் புத்த தருமத்தை விரித்துரைக்கும் குறிப்புடன் தோன்றிய தொடர்நிலைச் செய்யுளாகும். சீவகசிந்தாமணி பெருங்காப்பியக் காலத்திறுதியில் சீவகன் வரலாறு தழுவிச் சைனசமயப் பொருளை விரித்துரைக்கும் குறிப்புடன் எழுந்த தொடர்நிலைச் செய்யுளாகும்.

மணிமேகலை யென்னும் இந்நூல் சிலப்பதிகாரத்தை யடுத்து நிற்ப தாயினும், இரண்டும் ஒருகாலத்திலிருந்த இரு பெருஞ் சான்றோர் களால் இயற்றப்பட்டன வென்பதனால் சிலப்பதிகாரத்தோடு காலத் தால் ஒத்ததென்பது துணியப்படும். அச் சான்றோர் முறையே இளங்கோவடிகளும் தண்டமிழாசான் சாத்தனருமாவர்.

மணிமேகலை யாசிரியரான சாத்தனரை மதுரைக் கூலவாணிகள் சீத்தலைச் சாத்தனார் என்பர். சங்கச் சான்றோர் பெயருள்ளும் இவர் பெயர் காணப்படுதலின், இவர் சங்ககால நல்லிசைப் புலமைச் சாண் றோர் என்பதும் விளங்குகிறது. இவரைப்பற்றிக் கூற நேர்ந்த காலத் தில், இதன் உரைகாரரான நாவலர், பண்டித. ந. ழு. வேங்கடசாமி

நாட்டாரவர்கள், “இதனை இயற்றிய சித்தலைச் சாத்தனாரோ பல்கலைக் குரிசில், சகலகலாவல்லவர், எனக் கூறத்தக்க பெருமையுடையார்; முத்தமிழ்ப் புலமையும் நிரம்பிய வித்தகராகிய இளங்கோவடிகளாலும் தண்டமிழாசான் சாத்தன் என இவர் சிறப்பித்தோதப்பட்டிருப்பதே இவரது பெருமைக்கு உறுசான்றாகும். சங்கத்துச் சான்றோராகிய சாத்தனார், தாம் அறிந்துள்ள கலைகளையும் கொள்கைகளையும் வெளிப் படுத்தற்கு இந்நூலைக் கருவியாகக் கொண்டனராதல் வேண்டும்,” என்று குறித்துப் பாராட்டுகின்றார்.

காவிரிப்பூம் பட்டினத்து வணிகர் குலத்திற்கேன்றிய செல்வஞான கோவலனுக்கும் மாதவியென்னும் கணிகைக்கும் பிறந்த மணிமேகலை, கோவலன் மதுரையில் கொலையுண்டிற்றதின், புத்த சங்கத்தைச் சார்ந்து ஆங்கு அறவணருரைத்த அறங்கேட்டு ஒழுகிவருபவள், இந்திர விழா நாளில் ஒருநாள் மலர்வனம்புக்கு, அவ்விடத்தே தன்னை நாடிப் போந்த அரசுகுமரன் கையகப்படாது பளிக்கறையடைந்து, பின்பு மணிமேகலா தெய்வத்தால் மணிபல்லவத் தீவுக்குச் சென்று, புத்த பீடிகையை வணங்கி, தன் பழம் பிறப்புணர்ந்து, அமுதசுரபி என்னும் பாத்திரமும் பெற்று மீளவும் காவிரிப்பூம்பட்டினம் வந்து அறவணரையும் தாயரையும் கண்டு நிகழ்ந்து கூறி, அமுதசுரபி கொண்டு நன்மனைகளில் உணவிரந்து பெற்றுப் பசித்த மக்கட்கு உணவளித்து வருகையில், காயசண்டிகை யென்பவளுற்றிருந்த யானைத்தீ யென்னும் நோயைப் போக்க, அவள் சென்றதும் அவள் வடிவுகொண்டு மணிமேகலை அந்நகர்க்கண் பசித்தீத் தணிக்கும் நல்லறம் புரிந்துவர, உண்மையை உணர்ந்துகொண்ட அரசுகுமரன் அவளைக் கைப்பற்ற வெண்ணினாளுக, அவளைக் காயசண்டிகையின் கணவனான காஞ்சனென்பவன் வாளால் எறிந்தொழுகின்றான்; அதனை யுணர்ந்த அரசன், மணிமேகலையைச் சிறையிடவே, அரசமாதேவி அவளைத் தன்னோருருத்தித் துன்புறுத்தவும், மணிமேகலை சிறிதும் சலியாளாயினமை கண்டு தன் பிழை பொறுக்கவென வேண்ட, அதன் பயனாகச் சிறைக்கோட்டத்தை அறக் கோட்டமாக்கிய மணிமேகலை வஞ்சிமாநகரடைந்து சமயக்கணக்கர் கூறும் பல்வகைச் சமயங்களைக் கேட்டு மனவமைதிபெறுது காஞ்சிமாநகரடைந்து அறவணன்பால் புத்தனுரைத்த தருமம் கேட்டுத் தவத்திறம் பூண்டு பவத்திறம் தீர்வேன் என நோற்கலுற்ற செய்தியே இம் மணிமேகலையுட் கூறப்படும் பொது வரலாறாகும். இவ் வரலாற்றுக்கிடையே ஆபுத்திரன், காயசண்டிகை, ஆகிரை, சுதமதி முதலிய பலருடைய வரலாறுகள் வந்து கலந்து காப்பிய நலத்தை மிகுவிக்கின்றன. இவ்வாற்றால் இம் மணிமேகலையானது முப்பது காதைகளாகப் பகுத்துக் கூறப்படுகின்றது.

இந் நூற்கண் இடையிடையே யன்றிச் சமயக்கணக்கர் தம் திறம் கேட்ட காதைக்கண் இந் நூலாசிரியர் காலத்து நிலவிய பல்வகைச்

சமயக் கொள்கைகளும், தவத்திறம் பூண்டு தருமங்கேட்ட காதைக்கண் புத்த சமயத்தவர் மேற்கொண்டொழுகிய அளவைக் கொள்கைகளும், பவத்திறமறுகெனப் பாவைநோற்ற காதைக்கண் புத்த சமயக்கொள்கைகளும் விரியக் கூறப்படுகின்றன. இவற்றோடு இயற்கை யழகைக் காட்டும் சொல்லோவியங்களும், நகை அவலம் முதலிய பல்வகைச் சுவைகளும் இதன்கண் நிரம்பியுள்ளன.

இத்துணைச் சிறப்பமைந்த இப் பெருங்காப்பியத்துக்கு இதுகாறும் நல்ல வுரையில்லாத குறையொன்று பெரிதும் பலராலும் உணரப்பட்டு வந்தது. ஏனைச் சிலப்பதிகாரத்துக்கும் சீவகசிந்தாமணிக்கும் பண்டே சான்றோரால் உரை காணப்பட்டுள்ளன. அவ் வுரைகளையே கடுநடையும் அரும்பொருளாழமும் உடையவென வுரைப்போர் பலராகிய இந்நாளில் இந்நூல் உரையிலாதிருப்பது பெருங் குறையாகவே இருந்தது. இதற்கோர் எளிய நடையிலமைந்த உரையொன்று வேண்டியிருத்தலை யறிந்த 'நாவலர் பண்டித ந. மு. வேங்கடசாமி நாட்டாரவர்கள்' அவ் வண்ணமே உரை யெழுதத்தொடங்கினார்கள். தளர்வுறு மூப்பும் தடுப் பரும் நோயும் எய்திய வழியும் சிவபரம்பொருளின்பாலும் செந்தமிழ்த் தொண்டின்பாலும் தளராத ஆக்கம் படைத்த அவர்கள் இந்நூன் முழுதும் உரையெழுதி முடித்ததற்குள், அவரது மெலிந்த வுடம்பு அவரது உயிரைத் தாங்கியிருக்கமாட்டாது தளர்ந்து நீக்குவதாயிற்று. ஆகவே இந்நூலின் இறுதி நான்கு காதைகள் உரையெழுதப்படாது நின்று எம்மை வருத்தத் தொடங்கிற்று. அக் குறையினை முடித்தற்கு அண்மைலைப் பல்கலைக் கழகத்து ஆராய்ச்சிப் பகுதி ஆசிரியர் ஒளவை சு. துரைசாமிப் பிள்ளையவர்கள் முன்வந்து உரையெழுதி யுதவினார்கள். இவ் வுரைக்காக அவர்கள் செய்துள்ள முயற்சியின் அருமை பெருமைகள் அவருரையினைக் காண்போர் இனிதறிவர்.

இவ்வரிய பணியை மேற்கொண்டு ஆவனசெய்து போதரும் எம்மை இதுகாறும் ஆதரித்துப் பேணிய தமிழுலகம் இந்நூலுரையினையும் இனிச் செய்யவிரும்பும் எம்முடைய தமிழ்ப் பணியினையும் ஏற்று ஆதரிக்குமென்ற நலத்தால் செந்தமிழ்த்தாயின் சீரிய புகழ் நின்று நிலவுகவென மன்றவாணன் மலரடிகளை மன மொழி மெய்களால் வழுத்துகின்றேம்.

மு. காசிவிசுவநாதன்.

ஆராய்ச்சி முன்னுரை

மணிமேகலை என்னும் இவ் அணிகெழுநூல், ஐம்பெருங் காப்பியங்களுள் ஒன்று. இது சொன்னயமும் பொருள்நயமும் மிக்க விழுமிய நூலாகும்.

இந்நூலின் சிறப்பை “ஞகாரை முதலா” என்னும் தொல்காப்பியச் செய்யுளியல் நூற்பாவில் ‘இயையு’ என்னும் செய்யுள் வணப்பிற்கு எடுத்துக்காட்டாக அகன் உரையாசிரியர் பேராசிரியரால், “கீத்தலைச் சாத்தனாரைச் செய்யப்பட்ட மணிமேகலையும், கொங்குவேளிராற் செய்யப்பட்ட தொடர்நிலைச் செய்யுளும் போல்வன” என்று பாராட்டிக் கூறுதலானும், பிற்காலச் செஞ்சொற்புலவராக் பினிர்ந்த துறைமங்கலம் சிவப்பிரகாச அடிகளால் “கொந்தார் குழல் மணிமேகலை நூல் நூட்பம் கொள்வதென்குன்” என்று சிறப்புக்காட்டிச் சொல்வதானும், அம்பிகாபதி என்னும் ஆசிரியரால் “மாதவி பெற்ற மணிமேகலை நம்மை வாழ்விப்பதே” என்று நயம் பெறக் கூறப்பெறுதலானும் இந்நூலின் அரும்பெருஞ் சிறப்பு புலனாகும்.

இத்தகைச் சிறப்புவாய்ந்த இந்நூல் நல்லிசைப்புலமை வல்லுநரான கூலவாணிகன் சாத்தனாரால் அருளிச்செய்யப்பெற்றுச் சிலப்பதிகார ஆசிரியர் இளங்கோவடிகளால் கேட்கப்பெற்ற பெருமையுடையது. இசை, “மணிமேகலைமேல் உரைப்பொருள் முற்றிய சிலப்பதிகார முற்றும்” என ஆசிரியர் இளங்கோவடிகளால், சிலப்பதிகார நூற்கட்டுரைக்கண் உரைத்தலானும், “இளங்கோ வேந்தன் அருளிக் கேட்ப, வளங்கேழு கூலவாணிகன் சாத்தன், மாவண் தமிழ்த்திறம் மணிமேகலை திறவு” என்று இந்நூற்பதிகத்தின்கண் கூறப்பெறுதலானும் அறியலாம். இவ்வாறு பாராட்டப்பெறும் இந்நூல், கவிரிப்பூம்பட்டினத்தில் வாழ்ந்திருந்த ஏசாச்சிறப்பின் இசைவிளங்கு பெருங்குடி மாசாத்துவன் மகனான கோவலற்கு ஆடல் பாடல் அழகு என்றும் மூவகைப்பண்பு முற்றும் நிறைந்த நாடகக்கணிகை மாதவிபால் தோன்றிய ‘மணிமேகலை’ என்னும் பெண்ணினல்லாளின் வரலாற்றை எடுத்தரைக்கும் பெற்றியுடையது.

இரண்கண் ‘விழாவறை காலை’ முதலாக ‘பவத்திறமறகெனப் பாவை நோற்ற காலை’ இறுதியாக முப்பது காதைகளால் மணிமேகலையாரின் வரலாற்றை எடுத்துச் செவ்வியமுறையில் விளக்கப்பெற்றுள்ளது.

இந்நூலாசிரியர் நாவீறுபெற்ற நல்லிசைப் புலவராகலான், ஆங்காங்கே கற்பனைத்திறங்களும் சொன்னலம் பொருணலம் யாவும் ஒருங்கே கெழுமுமாறு புனையப்பெற்றுக் கற்றாரைத் தம்வழி ஈர்த்து இன்பத்தை ஈடது அன்பும் அருளும் பிறக்க நல்லொழுக்கப்பண்பை நயக்கும் பண்பு மிக்கது; இடையிடையே கிளைக்கதைகளும், அறமுறைகளும், அறிவுரைகளும் பொதிந்துகிடப்பதால் கற்றார் நெஞ்சைக் கரைக்கும் பெற்றிமைமிக்கதாய்த் திகழுவ திந் நூலென்றால் மிகையாகாது.

இனி, இந்நூலின் கதைச்சுருக்கமும், நூலின் நயமும் ஆய்ந்து காண்பாம்.

மணிமேகலையின் தந்தையாகிய கோவலன் தன் இல்லக்கிழத்தி கண்ணகியாரோடு சிலம்புவிற்று வணிகஞ்செய்தற்கு மதுரைக்குச் சென்றான். கள்வனென்று ஓர் பொற்கொல்லனால் குற்றஞ்சாற்றப் பெற்றுப் பாண்டி வேந்தனால் ஆங்கே கொலையுண்டு இறந்துபடுகின்றான்.

இச்செய்தியை மாதவி அறிகின்றாள் ; உடனே தன் பொருள்களையெல்லாம் போதியின்கீழ் மாதவர் முன் புண்ணியதானம் புரிந்து துறவுக் கோலங்கொள்கின்றாள் ; அறவண அடிகளப்பால் அறவுரைகேட்டுப் புத்த தருமத்தை மேற்கொண்டு ஒழுகிவருவாளாயினாள்.

பின்னர் மணிமேகலைக்கும் அச்செய்தி எட்டுகின்றது. அப்போது அங்கே இந்திரவிழா நடைபெறுகின்றது. அதுகாலை மணிமேகலை பூமாலை தொடுத்துக்கொண்டிருக்கின்றாள். தந்தை இறந்த செய்தியறிந்ததும் கண்ணீர் கலங்கத் துன்புறுகின்றாள். கண்ணிலீர் பூவின் மேல் வீழ்ந்தது ; அதனால் அதன் தூய்மை கெட்டுவிடுகின்றது. அப்பால் மலர்கொய்வதற்கு மலர்வனங் செல்கின்றாள். மணிமேகலையின் பால் காதல் கொண்டுள்ள அவ்வூர் வேந்தன் மகன் உதயகுமரன் என்பவன், இவளைத் தொடர்கின்றான். மணிமேகலையோடு உடன் சென்றிருந்த சுதமதி என்னும் அவள் தோழி அவளை அவன் வரக்கண்டதும் ஆங்குள்ள பளிக்கறையொன்றில் அடைத்துத் தாழிட்டுவிடுகின்றாள். அப்பால் உதயகுமரன் அவளைப் பெற விழைந்து அப்பளிக்கறைக்குச் செல்ல வழிகாணாது தியங்கி நின்று 'பின்னால் சித்திராபதியால் அவளை அடையக்கூடுமென எண்ணிச் சென்றுவிடுகின்றான். அப்போது இந்திரவிழாவைக் காண்பதற்கு வந்த மணிமேகலாதெய்வம் அவர்கட்கு அறிமுகமான ஓர் மங்கை வேடம்பூண்டு அப் பொழிலையெய்திப் பளிக்கறையிலுள்ள புத்ததேவனின் பாதபீடிகையைப் பலவாறு வாழ்த்தியது. அதுகாலைப் பகற்பொழுது கழிகின்றது ; அந்திமாலை வந்துறுகின்றது.

உடனே வானத்தின்கண் திங்கண்மண்டிலந்தோன்றி வெள்ளி வெண்குடத்திலிருந்து பால்சொரிவதுபோலத் தன் தண்ணிலவைச் சொரிகின்றது. அப்போது மணிமேகலாதெய்வம் மீட்டும் புத்ததேவனது பாதபீடிகையை வணங்குகின்றது. அப்போது சுதமதியைப் பார்த்து, 'நீ யார், இங்கே நிற்பதற்குக் காரணம் என்ன ? உங்கட்குற்ற தன்பம் யாது?' என்று கேட்டது. அவன் உதயகுமரன் வந்து கூறிச் சென்ற வரலாற்றைக் கூறினான். அதுகேட்ட மணிமேகலாதெய்வம் "உதயகுமானுக்கு மணிமேகலைபால் உள்ள விரும்பம் சிறிதும் தணிந்திலது. இஃது அறவோர் வனமென்று கருதிவிட்டு நீங்கினாயினும், இதனைக் கடந்து நீயிர் சென்றால், புறத்துள்ள தெருவின்கண் வந்து உட்படுத்துவான். ஆகவே இவ்வனத்தைச் சூழ்ந்த மதிலின் மேல்திசை இடத்ததாகிய சிறிய வாயில்வழியாகச் சென்று மாதவர் உறையும் சக்கரவாளக்கோட்டத்தை எய்தின் யாதொரு துன்பமும் அணுகாது; அங்கே செல்லுமின்," என்று கூறியது. அப்போது சுதமதி அதற்குச் சக்கரவாளக்கோட்டம் என்னும் பெயர் கூறுதற்குக் காரணங்கேட்ப, மணிமேகலாதெய்வம் அதன் வரலாற்றைக் கூற சுதமதி தூங்குதலுற்றாள். அதுகாலை மணிமேகலாதெய்வம் மணிமேகலையைத் தழுவியெடுத்து, வான்வழியே முப்பதுயோசனை தொலைவு தெற்கே சென்று கடல் சூழ்ந்த மணிபல்லவம் என்னும் தீவில் அவளை வைத்துவிட்டுச் சென்றது.

4 கங்குல் கழியில் என் கையகத்தா,'ளென ஏங்கித் துயிலாமல் இருந்த உதயகுமரன் கனவில் மணிமேகலாதெய்வம் தோன்றி, 'மன்னவன் மகனே! நீ தவத்திறம் பூண்டாள் தன்மேல் வைத்த அவத்திறம் ஒழிக,' என அறிவுரை கூறிவிட்டு உவவனஞ்சென்று ஆங்கே தூங்குகின்ற சுதமதியைத் துயில் நீக்கி 'யான் மணிமேகலாதெய்வம்; இங்கே இந்திரவிழாக் காண்டற்குப் போந்தேன்; நீ அஞ்சாதே; மணிமேகலைக்

குப் புத்தன் அறநெறியிற் செல்லுதற்குரிய நற்காலம் வந்துற்றது ; அவனை நான் எடுத்துச்சென்று மணிபல்லவத் தீவின்கண் வைத்துள்ளேன் ; இற்றைக்கு ஏழாம்பநாள் இவண் வந்துசேருவான் ; அவன் வரும் பொழுது பற்பல வியத்தகு செயல்கள் நிகழும் ; மாதவிக்குச் சொல்க, என்று கூறிச் சென்றது.

பின்பு சுதமதி எழுந்து மணிமேகலையின் பிரிவுக்கு வருந்தினாள். அவ்வளத்தின் மதில்வழியாகச் சக்கரவாளக்கோட்டத்தையடைந்து அங்குள்ள உலகவறவியின் ஒருபக்கத்தில் இருந்தாள்.

அப்பொழுது அங்குக் கந்தினை இடமாகக்கொண்டுறைகின்ற தெய்வப் பாவையானது, சுதமதி மயங்குமாறு அவளின் முற்பிறப்பின் வரலாற்றைக் கூறி அவளை அழைத்து ‘மணிமேகலை தன் முற்பிறப்பின் வரலாற்றை அறிந்துகொண்டு இற்றைக்கு ஏழாம்பநாள் இரவில் இந்நகர்க்கண் வந்துறுவான் ; அவள் பிரிவுக்கு நீ அஞ்சாதே,’ என்று சொல்லிற்று. அதுகேட்டு நெஞ்சம் திடுக்குற்ற சுதமதி, அன்று இரவு முழுதும் அவ்விடத்திலேயே இருந்து, ஞாயிறு தோன்றியவுடன் எழுந்து சென்று மாதவியை அடைந்து, முன்னாள் இரவில் நிகழ்ந்தவற்றை அவளிடம் கூறியவுடன் அவள் மாணிக்கத்தை இழந்த நாகப்பாம்புபோல்துன்பத்துடன் இருந்தாள். சுதமதி இன்னுயிர் இழந்த யாக்கைபோலச் செயலற்றிருந்தாள்.

புகார்நகரில் சுதமதி செயலற்றிருப்ப, மணிபல்லவத்தில் கடலருகே மணலில் தூங்கிய மணிமேகலை துயிலுணர்ந்தெழுந்து தான் முன்காணப் பெறாத புதிய பொருள்களையே கண்டாளாதலின், அவைகளைப் பார்த்துத் திகைப்புற்றாள். அதுகாலைக் கதிரவன் தோன்றினான். தோன்றியவுடன், ‘இவ்விடம் உவவனத்தில் நாம் கண்டறியாத ஒரு பகுதியாக இருத்தல் கூடுமோ ? இது கனவோ ! நனவோ ! சுதமதி ! நீ யாங்கொளித்தாய் ! ஒரு மறுமொழி கூறு ! இருள் நீங்கிற்று ; மாதவி வருந்துவள் ! நான் தனியே இவண் இருக்க அஞ்சுகின்றேன் ! விரைந்து வருவாயாக,’ என்று கூறிக்கொண்டு, நீர்த்துறைகளிலும் மணற்குன்றுகளிலும் சென்று அவளைத் தேடி ஒருவரையும் காணாதவளாய், அழுது கொண்டிருப்பவள் முன்னர், இந்திரனால் இடப்பட்டிக், கண்டு வணங்கி னோர்க்குத் தம் பழம்பிறப்பை அறிவிப்பதாகிய புத்தபீடிகை தோன்றிற்று.

அதைக் கண்டவுடன் மணிமேகலை வியப்புற்றாள் ; தன்னையறியாது அவள் கைகள் தலைமேற் குவிந்தன. அகனை மும்முறை வலம் வந்து பணிந்து எழுந்தாள் ; அதன் காட்சியால் தன் பழம் பிறப்பின் நிகழ்ச்சிகளை உணர்ந்தாள். அப்போது மணிமேகலை தெய்வம் வானினின்றும், இறங்கியது. அது புத்தபீடிகையைப் புத்தராகவே மதித்து வாழ்த்தி வலம்வந்து வணங்கியது. வணங்கிய அத்தெய்வத்தை மணிமேகலை வணங்கி, ‘உன் திருவருளால் என் பிறப்பை உணர்ந்தேன். என் கணவன் எங்கே உள்ளான்,’ என்று கேட்டாள். கேட்டலும் அத் தெய்வம், “இலக்குமி கேட்பாயாக ; நீ ஒருநாள் உன் கணவன் இரா குலனோடு ஓர் பொழிலில் ஊடியிருந்தாய் ; அவன் அத்துனி நீங்குதற் பொருட்டு உன் அடியை வணங்கினான் ; அப்போது சாது சக்கரனென்னும் பௌத்தசாரண முனிவன், விசும்பினின்றும் கீழிறங்கி வந்தான் ; நீ அவனைக் கண்டு உடல் நடுங்கிப் பணிந்தாய் ; அதுகண்ட இராகுலன், ‘இங்கு வந்தவன் யார் ?’ என்று சினந்துரைக்க, அவன் வரையைப் பொததி ‘நீ இவரைத் துதிக்குக,’ என்று கூறி அவனோடு அம்முனிவன்

அடிகளை வணங்கி 'அழுது செய்க,' என்று வேண்டி அழுது கொணர்ந்து உண்பித்தாய். அவன் உண்டருளிய அறம், நின் பிறப்பை ஒழிக்கும். அவ் இராகுலனே உதயகுமரன்; அதனால்தான் அவன் உன்னை விரும்பினான்; உன் மனமும் அவனை மிக விரும்பியது; அப் பற்றினை மாற்றி உன்னை நல்வழிப்படுத்த நினைந்து உன்னை இத் தீவிற்குக் கொணர்ந்து வைத்து இப் புத்தபீடிகையைக் காட்டினேன்; முற்பிறப்பில் உனக்குத் தவ்வையராக இருந்த தாரை, வீரை யென்னும் இருவரும் மாதவியும் சுதமதியுமாகப் பிறந்து நின்னுடன் ஒன்றுபட்டனர். நீ பழம் பிறப்பும், அறத்தின் இயல்பும் அறிந்து கொண்டனை. பிற சமயக் கணக்கர்களின் கொள்கைகளையும் இனிமேற் கேட்பாய்; கேட்குங்கால் நீ இளம் பெண் என்று கருதி அவர் தத்தம் சமயக் கொள்கைகளைக் கூறார்; ஆதலான், நீ அதுகாலை வேற்றுருக் கொள்ளாதல் வேண்டும்." என்று கூறி வேற்றுரு வெய்தும் மந்திரமொழியும் வானிற்செல்வதற்கு ஆக்கும் மந்திரமொழியும் அவளுக்கு உரைத்தது.

அப்பால், "நீ புத்தர் அருளிய அறநெறியை அடைதல் உறுதி; பீடிகையை வணங்கி நின் நகர்க்கண் செல்லுக," என்று எழுந்து நின்று, மீட்டும் சீழிறங்கி வந்து, "மக்கள் யாக்கை உணலின் பிண்டம், இப் பெரு மந்திரம் இரும்பசி அறுக்கும்," என்று அதனை அவட்கு அருளிச் செய்து, வானில் எழுந்து சென்றது.

மணிமேகலை தெய்வம் சென்றபின், மணிமேகலை ஆங்குள்ள மணற்குன்று முதலியவற்றைப் பார்த்துக்கொண்டு மெல்ல உலாவி வந்தான். அப்போது தீவதிலகை யென்பாள் தோன்றினாள். அவள் மணிமேகலையைப் பார்த்து 'இங்கே தனியே வந்த நீ யார்?' என்றாள். அதற்கு மணிமேகலை, தான் வந்த வரலாற்றைக் கூறிவிட்டு 'நீ யார்?' என்று தீவதிலகையை வினாவினாள்.

அவள் "இத்தீவிற்கு அயலிலுள்ள இரத்தின தீவத்தில் உயர்ந்து விளங்குகின்ற சமந்த மலையின் உச்சியிலுள்ள புத்ததேவன் திருவடிப் பாடிமைகளைத் தொழுதுகொண்டு முன்னொரு காலத்தில் இங்கு வந்தேன்; வந்தது முதல், இந்நிரன் எவலால், இப் பீடிகையைக் காத்துக் கொண்டிருக்கிறேன். என் பெயர் 'தீவதிலகை,' என்று கூறி, புத்த தேவர் அருள்கெறியில் நடப்போரே இதனைக் காண்டற்கு உரியர். சுண்டவர் தம் பழம் பிறப்பை உணர்வர்; நீ அவ்வாறானால், மிகப் பெரியை; இப் பீடிகைக்குமுன் 'கோமுகி' என்னும் பொய்கை யொன்று உளது. அதனுள்ளிருந்து 'அமுத சாரி' என்னும் அட்சயபாத்திரம் ஒவ்வோர் ஆண்டும் வைகாசித் தூய நிறைமதி நாளில் தோன்றும்; இன்று அந்நாளே; தோன்றும் காலமும் இதுவே; இப்பொழுது அது நின்கையில் வரும் போலும். அதில் இட்ட அமுதம் கொள்ளக் கொள்ளக் குறையாது வளர்ந்துகொண்டே இருக்கும். அதன் வரலாற்றை அறவண அடிகள்பால் நின்னூறிற் கேட்பாய்," என்று கூறினாள்.

மணிமேகலை அதை விரும்பி, பீடிகையைத் தொழுது, அவளுடன் சென்று கோமுகியை வலந் செய்து வந்து நின்றவுடன், அப்பாததிரம் பொய்கையினுள்ளிருந்து, மணிமேகலையின் கையில் வந்தடைந்தது. உடனே அவன் மகிழ்ந்து, புத்ததேவரைப் பலவாறு வாழ்த்தித் தொழுதான். அப்போது தீவதிலகை மணிமேகலைக்கு உயிர்களுக்கு உண்டாகும் பசிப் பிணியின் கொடுமையையும் அதை நீக்குவோர்க்கு உண்டாம் பெருமையையும் கூறி; 'இனி நீ உணவளித்து உயிர்களைப் பாதுகாக்

கும் அறத்தைச் செய்வாய்,' என்றாள். உடனே மணிமேகலை 'அவ்வாறே செய்வே,'னென்று கூறித் தீவதிலகையை வணங்கிப் புத்த பீடிகையைத் தொழுது வலங்கொண்டு பாத்திரத்தைக் கையிலேந்தி வானிலே எழுந்து சென்று, புகாரில் தன்னைக் காணாமல் வருந்திநிற்கும் சுதமதியையும், மாதவியையும் கண்டு, அவர்கள் வியப்படையுமாறு அவர்களின் முற்பிறப்பை அறிவித்து, "மக்கள் யாக்கையிற் பெறுதற்குரிய தவ வழியை இனி அறவண அடிகள் பாற் பெறக்கடவீர்; இஃது ஆபுத்திரன் கையிலிருந்த அமுதசுரபி என்னும் பாத்திரம் ஆகும்; இதனைத் தொழுமின்," என்று சொல்லி அதனை அன்புடன் தொழுத அவர்களோடு, அறவணவடிக்கை காண்டற்குச் சென்றனர்.

சென்ற மணிமேகலை அறவணவடிகள் இருக்குமிடத்தை யடைந்தாள்; அவர் திருவடியை மும்முறை வணங்கினாள்; தான் உவவனஞ் சென்றது முதல் அட்சய பாத்திரம் பெற்றதுவரை யாவற்றையும் தெரிவித்தாள். அவர் கேட்டு மகிழ்ந்தனர்; பின், முற்பிறப்பிலே தாச்சய ராசன் மனைவியராயிருந்த தாரையும் விரைந்து முறையே மாதவியும், சுதமதியுமான வரலாற்றை அவர்கட்கு உரைத்துப் பின்னும் மணிமேகலையைப் பார்த்து; 'இவ்வுலகில் புத்ததேவன் அருளிய அறங்கள் குறைந்தன; மறங்கள் மிகுந்தன; சக்கரவாளத்திலுள்ள தேவர்களின் வேண்டுகோளினால், ஆயிரத்தறுநூற்றுப் பதினாறும் ஆண்டில் துடிதலோகத்திலுள்ள தேவன், இவ் வுலகிலே தோற்றஞ்செய்வான்; பின்பு யாவர்க்கும் அருளறத்தில் மனஞ்செல்லும்; புத்தர் தோன்றிக் காலத்தில், ஞாயிறு திங்கள் விண்மீன் முதலியனவும், உயிர்களும் இன்னின்ன வாறு நலத்துடன் விளங்கும்,' என்று கூறிப் பின்னரும் 'இந் நகரில் உன்னால் சில நலங்கள் நிகழ்வனவாம். அவை நிகழ்ந்தபின்பல்லாமல், யான் கூறும் அறவுரை, நின் மனத்திற் பொருந்தாது. இவ் விருவரும் முற்பிறப்பிற் பாதபங்கய மலையை வணங்கினராதலின், பின்னர் உன்றோடு கூடிப் புத்தர் திருவடியை வணங்கி வினையினின்றும் விடுபட்டு வீட்டுநெறிச்செல்வர். ஆருயிர் மருந்தாகிய அமுதசுரபியை நீ பெற்றனை; மக்கள், தேவர் என்பார்க்கு ஏற்ற தன்மையில் செய்யும் அறம், உயிர்களின் பசிப்பிணி தீர்த்தலொன்றே,' என்ற நல்ல அறவுரை கூறினாள். மணிமேகலையும் உயிர்களின் பசித்துன்பம் நீங்கப் பாத்திரத்தை எடுத்தாள்.

அப்போது அறவண அடிகள், 'அமுதசுரபி யென்னும் அட்சய பாத்திரம் அருளிய ஆபுத்திரன் வரலாற்றைக் கேட்பாயாக,' வென்று கூறி அவன் வரலாற்றை விரித்துரைத்தார். பின்பு, 'காவிரியாருனது மாறாமல் நீர் பெருகி நாட்டை வளம்பெறச் செய்தாலும் உயிர்கள் எக்காரணத்தாலோ வருந்துகின்றன. ஆதலால், பாற்கடல் தந்த அமிழ்தைப் பயன்படுத்தாமல் வைத்திருப்பதுபோல், மிகப் பயன்படுவதான இவ் வமுதசுரபியைச் சும்மாவைத்திருத்தல் தகுதியன்று,' என்று கூறினார்.

அதுகேட்ட மணிமேகலை அவரை வணங்கித் தொழுது அப்போதே பிக்குணக் கோலம்பூண்டு அப் பாத்திரத்தைக் கையிலேந்திப் பெருந்தெருவிற் போய்ச் சேர்ந்தாள்; மணிமேகலையைப் பலருஞ் சூழ்ந்தனர். அப்பொழுது மணிமேகலை, "கற்புடைய மாதர் இடம் ஐயத்தையே முதலில் ஏற்பது தகுதி," என்று சொல்ல, காயசண்டிகை, "கற்புடைய மாதர்களுள் மிக மேம்பட்டவளாகிய ஆதிரையின் மனை இது; நீ இதற்கு வேண்டும்," என்று அவர்க்குக் கூறினாள்.

அவ்வாறு கூறி, காயசண்டிகை, ஆதிரையின் வரலாற்றை விரித்துரைத்து, 'அவள் கற்புமிக்கவளாதலால், அவள் கையில் முதலில்

ஐயம் கொள்க,' என்று சொன்னான் ; மணிமேகலை, ஆதிரைமனையிற் புகுந்து வாழ்பேசாமல் ஓவியப் பாவைபோல் நின்றாள். நின்றவுடன், ஆதிரை தொழுது வலங்கொண்டு அமுதசுரபியின் உள்ளிடம் நிறைய, 'பாரகம் அடங்கலும் பசிப்பிணி அறுக,' எனக் கூறி, ஆருயிர் மருந்தாகிய அன்னத்தை அள்ளியிட்டாள்.

ஆதிரையளித்த பிச்சையை முதலில் ஏற்று அமுதசுரபியிலுள்ள சோற்றத்திரளையைப் பசியால் வாடிய பலர்க்கும் வழங்கினாள் ; அது வழங்குந்தோறும் குறையாமல் வளர்ந்து ஏற்பார் பசியைப் போக்கி விளங்கிற்று. அதுகண்ட காயசண்டிகை, 'அன்னையே ! என் தீர்ப் பசியையும் தீர்த்தருளுக,' என்று வேண்டி நின்றாள். உடனே மணிமேகலை அமுதசுரபியிலிருந்து ஒருபிடி அமுதை எடுத்து அவள் கையில் இட்டாள். அதனை உண்டு பசிதீர்ந்த காயசண்டிகை, தனக்குக் கொடு நோய் வந்த வரலாற்றைக் கூறி, தன் பசி தீர்த்தமைக்கு நன்றி பாராட்டி, 'நான் என் நாட்டிற்குச் செல்வேன் ; நீ இந் நகரிலே முனிவர்கள் பலர் உறையும் சக்கரவாளக் கோட்டம் என்பதொன்றுண்டு ; அதில் பலரும் வந்து புகுத்தற்காக எப்பொழுதும் வாயிற்கதவு திறந்துள்ள 'உலக வறவி' என்னும் அம்பலம் ஒன்றுளது. அதில் மிக்க பசியுற்றோர், பிணியுற்றோர் முதலியோர், உணவிடுவோரை எதிர்பார்த்திருப்பார் ஆதலின், நீ ஆங்கே செல்க,' என்று கூறிவிட்டு அவன் தன் ஊர்க்குச் சென்றான்.

பின் மணிமேகலை வீதியின் ஒருபக்கத்தே ஒதுங்கிச்சென்று உலக வறவியை அடைந்து அதனை மும்முறை வலம்வந்து பணிந்து அதிலேறிச் சம்பாபதியையும் கந்திர்பாவையையும் வணங்கி அமுதசுரபியுடன் தோன்றி, "இஃது ஆபுத்திரன் நைகியிருந்த அமுதசுரபியாகும் ; உண்ணுதற்கு விருப்பமுள்ள யாவரும் வருக," என்றுகூறி, பலரும் வந்து உண்பாராயினர். ஆதலின், அவ் வம்பலத்தில் உண்ணும் ஒலி மிகுந்தது.

மணிமேகலை பிக்குணிக்கோலத்துடன் ஐயக்கடினாகொண்டு ஐயமேற்று, உலகவறவியிற் சென்றாளென்பதைக் கேள்வியுற்ற சித்திராபதி மனங்கொதித்துப் பெருமூச்செறிந்து கலங்கி, "மணிமேகலையின் இச்செயலை ஒழிப்பேன்," என எண்ணிக்கொண்டு, கூத்தியல் மடந்தையர் எல்லோரையும் பார்த்து, "கோவலன் இறந்துகேட்டு மாதவியானவன் முனிவர்கள் பள்ளியை அடைந்து தவக்கோலம் பூண்டிருந்தல் நகைக்கத்தக்கதே ; நம் குலவொழுக்கத்துக்குத் தவக்கோலம் ஒவ்வாதது ; மாதவி மகள் மணிமேகலையின் பிக்குணிக்கோலத்தை மாற்றி அவளைப் பலநாட்களாக விரும்பியிருக்கும் உதயகுமரனால், அவனது தேரில் ஏற்றுவித்து வருவேன் ; அவ்வாறு செய்யேனால், குடிக்குற்றப்பட்டு ஏழு செங்கல்லைத் தலைமேற்றிக்கொண்டு நாடகவரங்கைச் சுற்றிவந்து பழியோடிருக்கும் நாடகமகளிர்போல, இனி நான், நாடகக்கணிகையர் மனையிடத்துச் செல்லேனாகுக," என்று குளுகாகூறி உதயகுமரன் இருப்பிடத்தை வந்து சேர்ந்து அவனை வாழ்த்தி வணங்கி, மணிமேகலை உலகவறவியை அடைந்த செய்தியைக் கூறி, அவன் மணிமேகலையை உவவனத்திற் கண்டதுமுதல் நிகழ்ந்தவற்றைக் கூறி அவளிடமுள்ள சிறப்புத்தன்மையைப் பாராட்டினான். சித்திராபதி அவன் உள்ளம் திரிய மொழிகள் பலவற்றைக் கூறினாள் ; அவன் மனம் மாற்றமுற்றுத் தேரேறி உலகவறவியை அடைந்து பலர்க்கும் உணவளித்துக்கொண்டிருக்கும் மணிமேகலையைக் கண்டு அருகிற்சென்று, "நீ தவக்கோலம் பூண்டது யாது கருதி?" என்று வினவினான். மணிமேகலை, "பழம்பிறப்பில் கணவனாக இருந்த இவனை வணங்குதல் முறையாகும்," என்று எண்ணி வணங்கி,

“பிறத்தலும் மூத்தலும் பிணிப்பட்டு இரங்கலும்
இறத்தலும் உடையது இடம்பைக் கொள்கலம்
மக்கள் யாக்கை இதுவென உணர்ந்து
மிக்க நல்லறம் விரும்புதல் புரிந்தேன்,”

என்றுகூறி, வேற்றுருக்கொள்ள நினைந்து கோயிலினுள்ளே சென்று சம்பாபதியை வணங்கி, முன் மணிமேகலாதெய்வம் தனக்கு அருளிச் செய்த மந்திரத்தை யோதிக் காயசண்டிகை வடிவமுற்று அமுத சுரபியை ஏந்தி வெளியே வந்து நின்றான். அவன் அங்ஙனம் வேற்றுரு வெய்தி வந்ததை அறியாத உதயகுமரன், “உள்ளே சென்ற மணிமேகலை சம்பாபதி கோயிலினுள்ளே ஒளித்துக்கொண்டாள்” என்று பிறழ நினைந்து சென்று, சம்பாபதியை வணங்கி, “மணிமேகலை பிச்சைப் பாதகிரத்தைக் காயசண்டிகையின் கையிற் கொடுத்துவிட்டு ஒளித்துக்கொண்டாள். இங்குள்ள பாவைகளுள்ளே யான் அவளை எவ்வாறு அறிவேன்; நீ அவளை எனக்குக் காட்டாயானால், பலநாட்கள் செல்லினும் நான் இவ்விடத்திலேயே கிடப்பேன்; நான் மணிமேகலையை இங்கே விடுத்துவிட்டு, நான்மட்டும் போகேன்; திருவடியைத் தொட்டேன்,” என்று குஞ்ஞரைத்தான்.

உதயகுமரன் சம்பாபதியை வணங்கி இவ்வாறு கூறுகையில், அவன் கேட்கும்படி, “நீ எம்பெருமாட்டியின்முன் ஆராய்ந்து பாராமல் குறநறு மொழிந்தனை; அதனால் யாதொரு பயனுமில்லை,” என்று ஆங்குள்ள சித்திரங்களுள் ஒன்றிற் சார்ந்துள்ள ஓர் தெய்வங் கூறிற்று. அவ்வுரை கேட்டு அவன் மனங்கலங்கினான்; “மணிமேகலையை மறப்பாயென்று முன்கூறிய தெய்வமொழியும் பிறவும் வியப்புத்தருவதாக இருக்கின்றது. மணிமேகலையின் செய்தியை அறிந்துகொண்டபின்பு அறிவோம்,” என்று துணிந்து மீண்டு தன் இருப்பிடத்தைச் சேர்ந்தான்.

மணிமேகலை, “இனி நம் வடிவோடு திரிதரின் உதயகுமரன் நம்மை விட்டு நீங்கான்; ஆதலின், நாம் காயசண்டிகை வடிவங் கொள்ளுதலே நன்று,” என்று எண்ணி, அவ் வடிவுகொண்டு சம்பாபதியின் கோயிலிலிருந்த அமுதசுரபியைக் கையிலேந்திக்கொண்டு எங்குஞ் சென்று பசித்துவந்தோர் யாவர்க்கும் உணவளித்து வருபவள், ஒருநாள் அந்நகரிலுள்ள சிறைக்கோட்டத்திற் புகுந்து, அங்கே பசியால் வருந்துவோர்க்கெல்லாம் இன்மொழிகூறி, உணவருத்திவருவாளாயினாள். அவள் ஒரு பாத்நிரத்திலிருந்தே பலர்க்கும் உணவளித்துவருதலைக் கண்ட சிறைக்காவலர் மிக்க வியப்புற்று, “இதனை அரசனுக்குத் தெரிவிப்போ,” என்று கருதி, அரசன்பாற் சென்று, “மாவண்கிள்ளி, ஊழிதோறாழி ஒளியொடு வாழி,” என்று வாழ்த்தி, “யானைத்தீ என்னும் நோயால் வருந்தி உடல்மெலிந்து திரிந்த ஒருத்தி சிறைக்கோட்டத்துள்ளே புகுந்து, நின்னை வாழ்த்தி, கையிடத்துப் பிச்சைப்பாத்நிரம் ஒன்றேகொண்டு அங்குவந்து மொய்க்கின்ற எல்லோர்க்கும் உணவுசார்து ஊட்டுகின்றாள். ஆவ வதிகையத்தைத் தெரிவிக்கவே வந்தோம்,” என்றனர். அதனைக்கேட்ட அரசன், “அம் மங்கையை இங்கே அழைத்துவருக,” என்று கட்டளையிட்டபின், உடனே காவலாளர் வந்து தெரிவிக்க, அவன் சென்று அரசனைக்கண்டு வாழ்த்துகின்றனன். அரசன், “அரிய தவமுடையாய், நீ யார்? நின் கையிலேந்திய பாத்நிரம் எங்கே கிடைத்தது?” என்றான். அவன், “அரசே! யான் விந்நைசமகன்; இப்பதியிலே வேற்றுருக்கொண்டு திரிந்தேன்; இது பிச்சைப்பாத்நிரம்; இதனை அம்பலத்தேயுள்ள தெய்வமொன்று எனக்கு ஈந்தருளியது.

இது எனக்கு யானைத்தீ என்னும் தீராத பசியைத் தீர்த்தது. பசியால் மெலிந்தவர்கட்கு உயிர்மருந்தாக வுள்ளது,” என்று கூறினான்.

பின், அரசன் “யான் செய்யவேண்டுவது யாது?” என்று கேட்ப, அவன் “சிறைக்கோட்டத்தை அழித்து அறவோர் வாழும் கோட்டமாகச் செய்தல்வேண்டும்,” என்றான். அரசன் அவன் விரும்பிய வண்ணமே செய்வித்தான்.

அரசன் கட்டலாயால் சிறைச்சாலை பல்வகை அறங்களும் நிகழ்தற் குரிய சாலையாய் விளங்கிற்று. உதயகுமரன் இந் நிகழ்ச்சிகளைக் கேட்டு “மணிமேகலை உலகவறவியிலிருந்து வெளிவந்தவுடன் அவளைக் கைக் கொண்டு தேரிலேற்றி அவள் கற்ற வித்தைகளையும் அவள் கூறும் முதுமொழிகளையும் கேட்பேன்,” என்று எண்ணிக்கொண்டு சென்று, அவளிருக்கும் உலகவறவியில் ஏறினன்.

அப்போது காஞ்சனன் என்னும் லிஞ்சையன், “காயசண்டிகைக்கு விருச்சிகமுனிவன் இட்ட சாபத்தால் அவன் ஹகர்த்தற்குரிய பன்னீ ராண்டும் சென்றன; அவன் இன்னும் திரும்பி வாராமைக்குக் காரணம் யாதோ?” என்று மிக்க கவலையெய்தி, தன் பதியை நீங்கி, லிசும்பின் வழியாக வந்து காவிரிப்பூம்பட்டினத்தில் இறங்கி, பூதசதுக்கம் முதலிய இடங்கள்தோறும் சென்றுசென்று தேடித்திரிந்து, காயசண்டிகை வேடம்பூண்டு உணவூட்டிக்கொண்டிருக்கும் மணிமேகலைபால் வந்து, அவளைக் காயசண்டிகையென்றே துணிந்து, அருகிற்சென்று அவளை நோக்கி, “நின் கையில் ஏந்திய பாத்திரம் ஒன்றேயாயினும், உன்போர் பலராவர். உன்னை வருத்திய யானைத்தீயாகிய நோயை, ஒழித்தற்குத் தேவர்கள் இதனை அளித்தார்களோ?” என்று கூறி, பின்பு, பழைய நட்பைப் புலப்படுத்தும் மொழிகள் பலவற்றைச் சொல்லிப் பாராட்டி, அவள் அவற்றைச் சிறிதும் பொருட்படுத்தாது அவளைவிட்டு உதய குமரன்பாதற்சென்று அவனருகே நின்ற இளமையின் நிலையில்லாமையை அவனுக்கு அறிவுறுத்த எண்ணி, அங்கே இயல்பாக வந்த நரைமூதாட்டி ஒருத்தியைக் காட்டி, முன்பு அழகுமிக்கனவாக இருந்த அவளுடைய ஒவ்வோர் உறுப்புக்களும் இயற்கைமாரி அழகுக்கெட்டு வெறுக்கத் தக்கனவாக இருத்தலை நன்கு புலப்படுத்திக் கூறிக் காட்டினான்.

அவன் அவ்வாறு கூறுதலுக்கேட்ட காஞ்சனன், “யான் அவளைப் பாராட்டிக் கூறும் சொற்களை இவள் கொள்கின்றிலன்; என்னைப் பிறன் போல நோக்குகின்றன்; அயலானபின் செல்கின்றன்; அயன் மகனுக்குக் காதற்குறிப்புடன் நீதியுரைக்கின்றான். இவன்மேற்கொண்ட காதலால், இவள் இங்கேயே தங்கிவிட்டாள் போலும்!” என எண்ணி வெகுண்டு, அவ் வுலகவறவியினுள்ளே புகுந்து அற்றம் பார்த்து ஒளித்திருந்தனன். அதை அறியாத உதயகுமரன், “மணிமேகலைதான் காயசண்டிகை வேடம்பூண்டு கையிலே பிச்சைப்பாதத் தீர்த்தை ஏந்திக் கொண்டு, வந்து நின்ற நம்மை மயக்கினான். அறித்தவன்போல் பழமை பாராட்டிய அயலான் ஒருவன் இங்கிருத்தலால், இவன் இன்றிரவு இவ் விடத்தைவிட்டு நீங்குவானல்லன்; இவள் செய்தியை இன்றிரவு நடு யாமத்தே வந்து தேர்ந்துகொள்வோம்,” என்று தன்னுள் எண்ணிக் கொண்டே சென்று தன் இருப்பிடத்தை அடைந்தான். மணிமேகலையும் காயசண்டிகை வடிவத்தோடு சம்பாபதிகோயிலே அடைந்து அங்கிருந்தாள்.

இரவில் யாவரும் உறங்கியபின் உதயகுமரன் முன் தான் எண்ணிய வாறு செல்லத் துணிந்து, தனியே யெழுந்து இருப்பிடத்தைவிட்டு நீங்கி

உலகவறவியை அடைந்து சம்பாபதி கோயிலிலுட் புகுந்தான். உடனே முன்னே அவ்விடத்திற் புகுந்து இவன் வரவை நோக்கிக்கொண்டு சினத் துடன் இருந்த காஞ்சனன், “இவன் இவளிடத்திலேயே வந்தனன்,” என்று துணிந்து விரைந்து எழுந்து சென்று வாளால் அவன் தோளைத் துணித்து வீழ்த்தினான். பின், காயசண்டிகையைக் கைப்பற்றிக் கொண்டு செல்வோமென எண்ணி அவளருகே சென்றான். அப்போது அங்குள்ள கத்திற்பாவையானது, “காஞ்சன! செல்லாதே! செல்லாதே! இவள் உன் மனைவி அல்லன்; இவ் வடிவம் மணிமேகலை கொண்ட வேற்று வடிவம்; காயசண்டிகை கடுப்பி நீங்கி வானில் செல்லுங்கால் நிகழ்த்ததைக் கேள். வான்வழியாகச் செல்வோர் துர்க்கை எழுந்தருளியிருக்கும் விந்தமலைக்கு நேராக மேலே செல்லார். சென்றால் அம் மலையைக் காக்கும் விந்தாகடிகை என்பவன், தன் சாயையினால் இழுத்துத் தன் வயிற்றில் அடக்கிக்கொள்வான். இதனையறியாத காயசண்டிகை அம் மலைக்கு நேராக மேற்சென்று அவன் வயிற்றில் அடக்கி விட்டான். காஞ்சன! இதனையும் கேள்! உதயகுமரன் ஊழ்வினையினால், இறந்தானானும் நீ ஆராயாமற் கொன்றாய்; அதனால், மிக்க தீவினையாளன் ஆயினாய்; அவ் வினை உன்னை விடாது தொடர்ந்து வருத்தும்,” என்றுரைத்தது.

காஞ்சனன் அதுகேட்டு மனம் வருந்தித் தன் நகரத்திற்குச் சென்றான்.

பின்பு, சம்பாபதி கோயிலிலிருந்த மணிமேகலை காஞ்சனன் செய்தியையும் உதயகுமரன் வெட்டுண்டிருந்ததையும் காஞ்சனனுக்குக் கத்திற்பாவை கூறிய வியத்தகு மொழியையும் அறிந்து எழுந்து, ‘இவ் வருத் தொலைவதாக,’ என்று தான் கொண்ட மாற்றிருவத்தை ஒழித்து, உதயகுமரன் வடிவினை நோக்கி, வெவ்வினை சூழ, ‘காஞ்சனன் சினத்தால் விளிந்தனையோ!’ எனப் பெருமூச்செறிந்து புலம்பி அவ் வருவின் பக்கத்தே சென்றான். உடனே, ஆண்டிள்ள கத்திற்பாவைத் தெய்வம் ‘நீ இவன்பாற் செல்லாதே! செல்லாதே! இவன் உனக்குக் கணவனாகியதும் நீ இவனுக்கு மனைவியாகியதும் சென்ற பிறப்பில் மட்டுமன்று; அதற்கு முன்னும் எத்தனையோ பிறப்புக்களில் நிகழ்த்தன. இங்ஙனம் தடுமாறி வரும் பிறவித்துன்பத்தை ஒழித்தற்கு முயல்கின்ற நீ இவன் இறந்தது பற்றி வருந்தாதே,’ என்று தனது தெய்வமொழியிற் கூறிற்று.

அப்பால் மணிமேகலைக்குப் பின் சிகழ்வனவற்றையும் அக் கத்திற்பாவை உரைத்தது. அதுகேட்ட மணிமேகலை கவலையொழிந்து மயக்கம் நிக்நியிருந்தாள்; அவ்வளவிற்கு திரவன் தோன்றினான்.

கதிரவன் தோன்றியவுடன் கத்திற்பாவையையும் சம்பாபதியையும் வழிபட்டவர்கள் அங்கே உதயகுமரனுக்கு நேர்த்தனைச் சக்ரவாளக் கோட்டத்திலுள்ள முனிவாக்குக் கூறினார்கள். அம் முனிவர்கள் மணிமேகலையை நோக்கி, ‘நீ இதனை அறிந்ததுண்டோ, என்று கேட்டனர். அவள் நிகழ்ந்தவற்றை உரைக்க, அவர்கள் மன்னவன் மகன் உடலையும் மணிமேகலையையும் ஒரு தனியி...த்தில் ஒளித்துவைத்தவிட்டு, அரசன் கோயிலையடைந்து தம் வரவைக் காவலர் வழியாக அரசருக்கு அறிவிக்க, அரசன் தன்னிடம் அவரை அழைத்து என்னென்று வினவ, “இவ்வூர் நாடகக்கணிகை குலத்தில் தோன்றிய மாதவிடென்பான், தன் கணவன் கோவலன் கொலையுண்டிருந்தது பொறாமல், உலக வாழ்வை வெறுத்து, முனிவர்களின் தவப்பள்ளியைச் சார்ந்தனன். அவன் பெற்ற மணிமேகலை

யென்பவன், தன் இளம்பருவத்திலேயே தவஞ்செய்யத் துணிந்து, இல்லந்தோறுஞ் சென்று ஐயமீற்று ஊரம்பலம் அடைந்தான்; அவன் அங் ஊனமாகவும் உதயகுமரன் அவனை விழைந்து அவன்பாற் காமம் காழ்கொள அவனை நிழல்போல் விடாமல் தொடர்ந்து சென்று நள்ளிருளில் அவ் வம்பலத்தை அடைந்தான். அது தெரிந்த மணிமேகலை தனக்குத் துன்பஞ் செய்யாதிருக்க எண்ணிக் காயசண்டிகை வடிவம் பூண்டிருந்தாள். காயசண்டிகையை அழைத்துச் செல்லுதற்கு வந்து அங்கு முன்னமிருந்த அவன் கணவனாகிய காஞ்சனன் என்னும் விஞ்சையன் கண்டு அவன் மணிமேகலை யென்பதை அறியாமல் அவளைத் தன் மனைவியாகிய காயசண்டிகை என்றும், அங்கு வந்த உதயகுமரனைத் தன் மனைவியை விரும்பி வந்தவனென்றும், தானே முடிவுசெய்துகொண்டு முறுகிய சினத்துடன் அவளை வாளால் எறிந்து வீழ்த்தினன்," என்று கூறினர்.

அத்கேட்ட மன்னன் தன் மகன் இறந்ததற்கு வருந்தாறும், சோழிக் கொதியை நோக்கி, "உதயகுமரனுக்கு யான் செய்யவேண்டிய தண்டனையைக் காஞ்சனன் தான் செய்ததனால் தகுதியற்றவனான; மனைப் புலியிற் கிடத்தி அவன்மீது தேர்க்காலேச செலுத்தி முறை யெய்த மன்னர் மன்னன் வழியிலே இத்தீவினையான் பிறந்தான் என ஐஞ் சொல், மற்றைய அரசர் செவியில் படுதற்கு முன்னர், அவனைப் புறங்காட்டிற் போக்கி, கணிகைமகளாகிய மணிமேகலையையும் சிறைப் படுத்துக," என்றான். சோழிக் வேஞ்சி அவ்வாறே செய்தான்.

பின்பு மன்னவன் அருளால் வாசந்தவை என்னும் முதியவன் மகன் இறந்த துயரால் வருந்தும் இராசமாதேவிபால் வந்தடைந்து, அவன் வருத்தம் நீங்கும்படி பல நல்லுரைகள் கூறி ஒருவாறு ஆற்றுவித்துச் சென்றான். அவன் சென்றபின் இராசமாதேவி தன் வருத்தத்தை வெளிக் குக் காட்டாமல், அடக்கிக்கொண்டு, 'மணிமேகலையைவஞ்சித்து வருத்துவேன்,' என்றெண்ணி அரசனைச் சார்ந்து, 'செங்கோல் வேந்தே! மணிமேகலையின் பிக்குணக்கோலத்தைக் கண்டும், அறிவு தீர்ந்த உதயகுமரன் அரசமுறைக்கு ஏற்றவனல்லன்; இறந்தது தக்கதே; தனது இளமை பயன்றதாக்கச் செய்த மணிமேகலைக்குச் சிறை தகுதியானதன்று,' என்றான். 'உன் கருத்து அஃதாயின் அவளைச் சிறையினின்றும் விடுவி,' என்றான். அரசமாதேவி மணிமேகலையைச் சிறையினின்றும் விடுவித்து அரசனைக்கு அழைத்துச் சென்று, அவளைத் தன் புறத்த எண்ணி மயக்க மருந்துட்டியும், தீங்கியற்றமாறு கல்லா இளைஞனொருவனை ஏலியும், பொய்நோய் காட்டிப் புழுக்கறையில் அடைவித்தும் அவன் ஒன்றாறும் துன்பமின்றி இருந்தமை கண்டு வியப்புற்று, நடுங்கி மணிமேகலையை நோக்கி, 'மனை இழந்த துன்பம் பொறுக்கலாற்றாது இத் தீங்குகளைச் செய்தேன்; இவற்றை நீ பொறுத்தருள் வேண்டும்,' எனப் பலவாறு வேண்டினான்.

அதற்கு மணிமேகலை, "இப்பொழுது நீ நின்மகனுடைய உடற்கு அழுதனையோ? உயிர்க்கு அழுதனையோ? உடற்கு அழுதனையேல் அதனை யெடுத்தப் புறங்காட்டில் இட்டவர் யாவர்? உயிர்க்கு அழுதனையேல் வீனையின்வழி அது சென்று புகும் உடம்பினை உணாதல் அரிது. அவ்வுயிர்க்கு நீ அன்பினையாயின், எவ்வுயிர்க்கும் இரங்குதல் வேண்டும்; அவன் இறப்பு ஊழ்வினையால் நிகழ்ந்த," தெனக் கூறிப் பின்னும், "நீ மருந்தம் எனக்குப் பித்தேற்றினே; யான் மறுபிறப்புணர்ந்தேதலின், சிறிதும் அறிவு மாறுதிருந்தேன்; உன் எவலால் கல்லாக் கயவன் என்பால் வந்தபோது வேற்றரு வெய்துவிக்கும் மந்திரவன்மையால் ஆண்

வடிவம் பெற்றிருந்தேன்; என்னைப் பொய்ந்நோய் காட்டிப் புழக்கறையில் அடைப்பித்தாய்; நான் ஊண்ஒழி மந்திரத்தால் அத் துன்பத்தினின்றும் தப்பத்தலுற்றேன். நீ சென்ற பிறப்பில் என் கணவனாக இருந்த இராகுலனுக்கு இப் பிறப்பில் ஈன்ற தாயாகலான், உன் துன்பங்களைந்து உன்னை நல்வழிப்படுத்த வெண்ணியே நான் வான்வழிச் செல்லவும் வேற்றுருக் கொள்ளலும் நினைத்திலேன். யான் கூறும் இன்னுரையைக் கேட்பாயாக.

“காமம், கொலை, கள், பொய், களவு என்னும் இவ்வைந்தும் பெருந்துன்பர் தருவனவாகலின், இவற்றை நீக்குதல் வேண்டும்; இவற்றை விட்டுடொழித்தோரே சீலமுடையோராவர்; செற்றத்தை அடக்கினாரே முற்றவுணர்ந்தவராவர்; வறியோர்க்கு இல்லாதவற்றை அளிப்பவரே வாழ்பவராவர்; வருத்திவந்தோரின் அநும்பசி களைத்தோரே மறுமை புலகை அறிந்தோராவர்; மன்பதைக்கெல்லாம் அன்பொழியாதவரே உண்மை உணர்ந்தோராவர்,” என்று ஞானமாகிய நல்ல நீரினை இராசமாதேவியின் செவியகத்து வார்ப்ப, அவளது தயராகிய நெருப்பு அவிந்து மண்கெளிந்து மணிமேகலையை வணங்கினள். அவள் வணங்குதல் தகாததெனக் கருதிய மணிமேகலை, ‘நீ என் கணவனைப் பெற்ற தாயாதவன்றி, அரசனுடைய மாபெருந்தேவியாகவும் உள்ளாய்; ஆதலால் என்னை வணங்குதல் தக்கதன்று,’ என்று கூறித் தானும் அவளை அன்புடன் வணங்கினாள்.

உதயகுமரன் விஞ்சையன் வாளால் வெட்டுண்டு இறந்ததையும் மணிமேகலை சிறையில் வைக்கப்பட்டிருந்ததையும் கேட்டறிந்த சித்திராபதி வருந்தி நடுங்கி, அவளைச் சிறையினின்றும் விடுவிக்க எண்ணி, அரசன் தேவிபாற் சென்று வணங்கி, ‘மாபெருந்தேவி! கோவலன் இறந்தானென்று மாதவி தன் பரத்தமைத் தொழிலை விட்டுத் தவப்பள்ளியை அடைந்தாள்; அவள் மகளாகிய அரங்கக்கூத்தி பிச்சைப் பாத்திரமேந்தி, மனைதோறுஞ் சென்று ஐயமேற்கின்றாள். இச் செயல்களைக் கண்டு யாவரும் எள்ளி நகைக்கின்றனர். ஆதலால் மணிமேகலையை என் மனைக்கு வருமாறு கட்டளை இடுக,’ என்றாள்.

அதற்கு இராசமாதேவி ‘கள், பொய், கொலை, களவு, காமம் என்னும் இவ்வைந்தும் அறிஞரால் நீக்கப்பட்டவை அவற்றையே கைக்கொண்டிள்ள உன் பரத்தமைத் தொழிலைக் கீழ்மையானது என்று வெறுத்து வந்த இவள், உன்னுடன் வந்து உன் இல்லில், இருத்தற்குரிய எல்லள். என்னுடையே இருத்தற்குரியள்,’ என்று கூறிக்கொண்டிருக்குங்கால், மணிமேகலை சீலையைக் கேள்வியுற்ற மாதவி அதனைச் சுதமகிக்கு கூறி வருந்தி அறவணவடிகள்பாற் சென்று அவரை வணங்கி அறிவித்து அவருடன் அவளை மீட்டற்கு இராசமாதேவியிடம் வர, இராசமாதேவி அவரைக் கண்டவுடன், மற்ற இருவருடன் எழுந்து எதிர் சென்று அவாடியை வணங்கினாள். அவா ‘அறிவுண்டாக,’ என்று வாழ்த்துக் கூறினாள். அப்பால், அவள் அவரை அருந்தவர்க்கென அமைந்த ஓர் தலிசில் இருத்தி அடிவிளக்கிச் சிறப்புச் செய்து, ‘மிகப் பெரியாராகிய நுமமை இவ்கெழுந்தருளச் செய்தது எம் நல்வினையே,’ என்று பற்பல நயவுரை கூறி வாழ்த்தி வணங்கினாள். “பிறந்தார் மூத்தார் பிணியோ யுற்றார், இறந்தா ரென்கை இயல்பே,” என உரைத்துப் பண்ணி ருத்தானங்களையும் அவட்கு அருளிச்செய்து, மாதவிக்கும் சுதமகிக்கும் எப்பொழுதும் நல்லறத்தையே கேட்டு, அதன்வழி ஒழுக்கமின்,’ என்று கூறி, மணிமேகலையை நோக்கி, ‘நீ மற்ற அறங்களைக்

கேட்ட பின்பு, இவற்றையும் இவற்றின் பகுதிகளையும் உனக்கு விளங்க உணர்த்துவேன்,' என்று கூறிவிட்டுத் தம்மிடம் செல்லுதற்கு எழுதலும், மணிமேகலை எழுந்து அவரை வணங்கி, பின்பு இராசமாதேவி முசலியோரை நோக்கி, "நீவிர் மாதவர் நன்மொழிகளை மறவாது அவர் கூறியவாறு ஒழுமுயின்; யான் இந் நகரிலேயே இருப்பேனாயின், உதயகுமரனுக்கு இவளே கூற்றாயிருந்தன,'ளென்று யாவருங் கூறுவர். ஆலால் நான் இங்கிருக்கேன். இனி, ஆபுத்திராடைடைந்து பின்பு மணிபல்லவன் சாந்து, புத்தபீடிகையை வணங்கிவிட்டு அப் பால் வஞ்சி நகர் சென்று பத்தினிக்கடவுளை வணங்கியபின் யாங்கணுஞ் சென்று, நல்லறங் செய்துகொண்டிருப்பேன்; எனக்கு 'இடர் நேருமோ,' என்று நீர் வருந்தன்மின்,' என்று கூறி, அவர்களை வணங்கி, பொழுதுபோன அந்திப்பொழுதிலே சென்று உலகவறவியையும், சம்பாபதியையும், கந்திப்பாவையையும் வலக்கொண்டு வணங்கி, வான்வழியே பறந்து நாகபுரங் சென்று ஆங்குள்ள புண்ணியராசனைக் கண்டு, அவன் பழம் பிறப்பை 'நீயே ஆபுத்திரன்,' என்று உணர்த்தி, உன் கையிலிருந்த பாத்திரமே என்று தன் கையிலிருந்த அமுதசரபியைக் காண்பித்து மணிபல்லவன் சென்று புத்தபீடிகையைத் தரிசித்தாலன்றி, உனது பிறப்பின் இயல்பை அறியாய்; ஆதலால், நீ அங்கே வருவாயாக,' என்று கூறிவிட்டு வானிலே எழுந்து பறந்து சென்று, பொழுதுபோவதற்குமுன் மணிபல்லவத்தில் வந்திறங்கிப் புத்தபீடிகையைத் தரிசித்தான்.

அப்பால் மணிமேகலை வான்வழியாக எழுந்து வஞ்சிமாநகர் வந்து அங்கே கண்ணகியார்க்கும் கோவலற்கும் எடுக்கப்பட்டுள்ள கோயிலை யடைந்து அவர் படிமங்களை வணங்கிப் பரவ்னாள். பின் கண்ணகியாரை அவர்தம் கடன் முடித்து திறத்தைக் கூறுமாறு வேண்டி, கண்ணகியார் தம் வரலாறு முழுதும் கூறிவிட்டு, 'நீ இளையன் என்றும் பெண்ணென்றும் கருதிச் சமயக்கணக்கர் பலரும் நின்றோடு உரையாடாநாதலால், நீ வேற்றுருக்கொள்க,' என்றும் உரைத்தார். மணிமேகலையும் அவ்வாறே தனக்கு மணிமேகலா தெய்வம் தந்த மந்திரத்தை ஒதி வேறருக்கொண்டு முனிவரும் கற்றோரும் புலவரும் கூடியிருக்கும் வஞ்சி நகர்ப் புறச்சேரியை அடைந்து, தனக்கு அறங்கேட்டதற்குரிய ஏது நிகழ்ச்சியும், நாலவகை வாய்மை மேற்கோடற்குரிய பொருத்தமும் எய்தியமையால் அங்கே தங்கலுற்றாள்.

மணிமேகலை வஞ்சிநகர்க்கண் இருந்து பல்வகைச் சமயக்கணக்கர்களைக் கண்டு அவரவர் சமயப்பொருட்களைக் கேட்க விழைந்து, அவரிடங் சென்று, அளவைவாதி முதல் பூதவாதி ஈராகவுள்ள அனைவரையும் கேட்க அவர்கள் தம் தம் சமயக் கருத்துக்களை உரைத்தார்கள்.

அவைகளைக் கேட்ட மணிமேகலை, பின் வஞ்சிநகர்க்குட் சென்று தன் தாயாகிய மாதவி சுதமதி அரவணவடிகள் ஆகியவரைப் பார்க்க விழைந்தாள். உடனே அந் நகரின் உள்ளென்று பௌத்த ஞானிகள் லையும் தவப்பள்ளி யடைந்து அங்கே, தவம் மேற்கொண்டிருந்த மாசாத்துவானைக் கண்டு அவன் திருவடியை வணங்கித் தன் வரலாற்றை முறைபடி கூறினாள். அவனும் தான் கோவலை இறந்தமையால் புத்ததருமம் மேற்கொண்டதாகத் தெரிவித்து, கோவலனுக்கு ஒன்பது தலை நூரைக்கு பூன்பிருந்த கோவலென்பான கட்டிய புத்தசயத்தையத்தைக் கண்டு இவன் வழிபட வந்தேன். வந்தபோது இடஞ்ஞன் முனிவர்கள் 'காவரிப்பூம் பட்டினம் கடல்கோட்டமும்,' எனது அருளினா. அதனால் யான் இடக்கேயே தங்கினேன்; இனி, அரவணவடிகள் நனக்கு அறங்

கூறுதற் கேற்ற இடம், கச்சிமாநகரென்றெண்ணி, அங்கே மாதவியும் சுதமதியும் உடன்வரச் சென்றுள்ளனர். மேலும் அக்கச்சிமாநகரும் வறுமையால் வருந்துகின்றது; உயிர்கள் பல உணவின்றி இறக்கின்றன; அங்கே நீ சென்று அவற்றைப் பாதுகாப்பது போறம்,” என்று கூறினான்.

மணிமேகலை அதுகேட்டு வஞ்சிமாநகரின் மேற்குத்திசைப் புறமாக வான்வழிச் சென்று, வடகிழக்காகக் கச்சிமாநகரடைந்து, அது வறங்கூர்ந்திருப்பது அண்டு மனமிரங்கிப் பின் அங்கே இளங்கிள்ளி யென்பான் அமைத்திருந்த புத்தசயித்தியத்தைக் கண்டு வணங்கி அதற்குத் தென்மேற்கிலுள்ள ஒரு பொழிலையடைந்தான். அவன் வரவறிந்த கஞ்சகன் சென்று காஞ்சி வேந்தற் கறிவிப்ப, அவன் அரசியற் சுற்றம் தன்னுடன் சூழ்வரவந்து மணிமேகலையைக் கண்டு அவன் அறச் சேடலையப் பாராட்டி வரவேற்று, தனக்குத் தெய்வமொன்று தோன்றி மணிமேகலையைப் பற்றி அறிவித்ததைக் கூறி அது மணிபல்லவத்திலுள்ள கோமுகிப் பொய்கை பொழில் முதலியன போலத் தன்னை இங்கே சமைக்குமாறு பணித்தமையும் அவ்வாறே தான் செய்தமையும் தெரிவித்து, அவ்விடத்தையும் அவட்குக் காண்பித்தான்.

மணிமேகலையும், அதைக்கண்டு வழிபட்டுக் “காணார் கேளார் கால்முடமாறோர், பேணு மாக்கள் பேசார் பிணியுற்றோர், படிவநோன்பியர் பசினோயுற்றோர்” முதலிய பல்லோரையும் வருவித்துத் தன் அமுதசரபியால் இனிய அமுதுண்பித்தான். அக்காலே அறவண வடிகளும் மாதவியும் சுதமதியும் மணிமேகலையின் அறச்சாலையை அடைந்தனர். அவர்களைக் கண்டதும் மணிமேகலை அவரவர்க்குரிய வழிபாடியற்றி, அறுசுவை நால்வகை உணவுகொடுத்துத் தன் ஆண்வேடத்தை மாற்றிக் கொண்டாள்.

பின் மணிமேகலை காஞ்சிமாநகர்க்கண் மாதவி சுதமதி ஆகிய இரு வரையும் கண்டு மகிழ்ந்து, அறவணடிகளை வணங்கி, ‘அறமுரைத்தருள்க’ வென வேண்டினள். அவன் வேண்டியவாறே, ஆதிசினேந்திரன் அருளிய அளவைகளான பிரத்தியக்கம், அனுமானம் முதலிய வற்றை எடுத்துக்கூறி, ‘இவற்றுள், மெய்ப் பொருளை ஐயமின்றி அறிந்துகொள்க’, என அறவணன் உரைத்தான்.

மணிமேகலையும் அவரீராட்டிய ஞானவிளக்கிற் துணைகொண்டு தவத்திறம்பூண்டு தருமங்கேட்டுப் ‘பவத்திறம் அறுப்பே’னென நோங்கலானாள்.

இதுகாறும் கூறிய கதைச்சுருக்கத்தைக் காணின், மணிமேகலை மலர்வனம் புகுந்து மணிமேகலா தெய்வத்தின் அருளால் மணிபல்லவஞ் சென்று பழம்பிறப்புணர்ந்து, அமுதசரபியும் மந்திரமும் பெற்று, காலிரிப்பூம்படினம் வந்து பசிப்பிணியால் வருந்தியோர்க்கு உணவளித்தலும், அவளைக் காதலித்த அரசினம் புதல்வன் உதயகுமரன் காஞ்சனனால் வெட்டுண்டிறத்தலும், அதனால் சிறைப்படுதலும், சிறையினின்றும் விடுபடலும், ஆபத்திரன்னாடு சென்று அவனை மணிபல்லவத்துக்குக் கொணர்ந்து அவனது பழம் பிறப்பை அறிவித்தலும் அவனினின்றும் நீங்கி வஞ்சிமாநகர் சென்று சமயக் கணக்கர்தம் திறங்கேட்டலும், பின் காஞ்சிமாநகர்க்குப் போந்து அறவண அடிகளால் புத்தரோதிய அறங்கேட்டுத் தெளிந்து தன் “பவத்திறம் அறுப்பேன்,”

எனத் தவத்திறம் கொண்டு நோற்றிருத்தலும் இக் காவியத்தின் முடிந்த நிகழ்ச்சிகளாக உள்ளன.

இக் காப்பியத்தில் கிளைக்கைகளாக ஆதிரை, மருதி, விசாகை முதலிய பத்தினிப் பெண்களின் வரலாற்றண்மைகளும், இடையிடையே அறவுரைகளும் இயற்கை வருணனைப் பகுதிகளும் தோன்றி ஓர் பொழிவில் சென்று நறுமலர் ஒன்றைக் கண்டறிந்து நுகர்ந்தா ரொருவர்க்கு, அப் பொழிவில் பற்பல நறுமண மிக்க மலர்களின் மணம் விரவி அவரை இன்படையச் செய்வதுபோல, இக் காப்பியத் தைப் பயில்வார்க்கும் இம் மணிமேகலைக் காதை வாயிலாகப் பற்பல காதைகளும் பொதுளியிருத்தலால் கற்பார்க்கு “எல்லாப் பொருளும் இதன்பாலுள; இதன்பால் இல்லாத எப்பொருளும் இல்லை,” யென்று மாறு எல்லா நயமுங் காட்டிக் கற்போர் எக்கமூத்தம் கொண்டு இதும் பூதடையுமாறு இன்பளிப்பதாகும். இனி, நூலின் உட்பகுதிகளான இயற்கை வருணனை முதலிய பகுதிகளை ஆய்ந்து காண்பாம்.

இயற்கை வருணனை :

மணிமேகலை சுகமதியோடு உவவனத்திற்கு மலர்கொய்யச் செல் கின்றாள் ; செல்லுங்கால் வீதியிற் கண்டு சென்ற இயற்கைக் காட்சி களைக் கண்ட கண்டவாறு ஆசிரியர் காட்டுந் திறம் அறிந்து அறிந்து இன்புறப் பாலது !

அவை : ஆங்கே கட்டுமுத்துக் களித்து வெறிகொண்டு உலாவீ வரும் களி மகன் ஒருவன் காட்சியை,

“ வந்தீர் அடிகள் நும் மலரடி தொழுதேன்
எந்தம் அடிகள் எம்முறை கேண்மோ
அழுக்குடை யாக்கையிற் புருந்த நம்முயிர்
புழுக்கறைப் பட்டோர் போன்றுளம் வருந்தாது
இம்மையும் மறுமையும் இறுதியி லின்பமும்
தன்வயின் தருமெம் தலைமகன் உரைத்தது
கொலையும் உண்டோ கொழுமடல் தெங்கின்
விளைபூந் தேறலின் மெய்த்தவத் தீரே
உண்டு தெளிந்திவ் யோகத் துறபயன்
கண்டால் எம்மையும் கையுதிர்க் கொண்மென
உண்ணு நோன்பி தன்னொடுஞ் சூளுற்று
உண்மென இரக்குமோர் களிமகன் ” (க : கூஉ-க௦௩)

ஓர் சமணத் துறவியைப் பார்த்து “ அடிகாள் ! நும் மலரடிகளை வணங்கினேன் ; நான் கூறுவதொன்றைக் கேட்க வேண்டும் ; அழுக்கு மிக்க உடம்பிற் புருந்திருக்கின்ற உம்முடைய உயிர், புழுக்க மிக்க அறையொன்றில் அடைத்து வைத்துள்ளவர்களைப்போல் வருத்தமுந் தமல், எம தலைவருரைத்ததாகிய இம்மை யின்பத்தையும் மறுமையின் பத்தையும் முடிவில்லாத முத்தியின்பத்தையும் தன்னிடத்திருந்து தரு கின்றதான கொழுலிய மடலையுடைய தென்னங்கள்ளினால் கொலை யென்பதும் உண்டோ ? உண்மைத் தவமுடைய அடிகளே ! இளை உண்டு தெளிவுபெற்று இத் தவநெறியில் இதனினும் மிக்க பயனைக் கண்டால் தேரலையன்றி எம்மையும் நீக்கிவிடும் என்று கூறி உண்ணு விரதமுடையராகிய சைனமுனிவருடன் சபதங்கூறித் கள்ளை உண்ணு மாறு வேண்டுகின்ற ஓர் களிமகன்,” என்று கட்டுடியனுடைய இயற்

கைத் தன்மை பிறழாது உரைக்குந்திரம், கண்டு கண்டு இன்புறுதற்
குரியது. பின்னரும் ஓர் பித்தன் (கிருக்கன்) இயல்பை,

“ அழுஉம் விழுஉம் அரற்றும் கூஉம்
தொழுஉம் எழுஉம் சுழலலுஞ் சுழலும்
ஓடலும் ஓடும் ஒருகிறை ஒதுங்கி
நீடலும் நீடும் நிழலொடு மறலும்
மையல் உற்ற மகன்”

(நு : ௧௧0-௪)

என்று பித்துக்கொண்டோன் தன்மை சிறிதும் பிழையாது கண்ட
கண்டவாறு படம்பிடித்ததுபோல் அழுதலும் விழுதலும் அரற்றலும்
கூவலும் தொழுதலும் எழுதலும் சுற்றலும் ஓடலும் முதலிய அவன்
செயல்களை நாம் அகக்கண்ணிற்காணுமாறு ஒலியம்போற காட்டியிருக்
கும் செப்பம் வியப்பை யூட்டுவதாகும்.

பின்பு மணிமேகலை மலர் கொய்யச் சென்ற உவவனத்தின் காட்சி
யையும் அதன்கண் உள்ள பலவகை மலர் மாங்கலையும் நாம் காணுமாறு
விரித்துக்கூறி யிருக்குந்திரம், இன்புற்று வியத்தற் குரியது. அது,

“ குரவமும் மரவமும் குருந்தங் கொன்றையும்
திலகமும் வகுளமும் செங்கால் வெட்சியும்
நார்தமும் நாகமும் பார்தலர் புன்னையும்
பிடவமும் தளவமும் முடமுன் தாழையும்
குடசமும் வெதிரமும் கொழுங்கால் அசோகமும்
செருந்தியும் வேங்கையும் பெருஞ்சண பகமும்
எரிமலர் இலவமும் விரிமலர் பரப்பி
வித்சகர் இயற்றிய விளங்கிய கைவினைச்
சித்திரச் செயகைப் படாம்போர்த் ததுவே
ஒப்பத் தோன்றிய உவவனம்”

(நு : ௧௧0-௪)

என்பதாகும்.

இவைகளேயன்றி, மணிமேகலை தெய்வம் வந்து தோன்றிய
காதைக்கண் அந்திமாலைப் பொழுதை ஒரு பெண்ணை உருவகஞ்
செய்து,

“ குணதிசை மருங்கின் நாள்முதிர் மதியமும்
குடதிசை மருங்கிற் சென்றுவீழ் கதிரும்
வெள்ளிவெண தோட்டொடு பொற்றோ டாக
எள்ளு திருமுகம் பொலியப் பெய்தலும்
அன்னச் சேவல் அயர்ந்து விளையாடிய
தன்னுறு பெடையைத் தாமரை யடக்கப்
பூம்பொதி சிதையக் கிழித்துப் பெடைகொண்டு
ஓங்கிருந் தெங்கின் உயர்மடல் ஏற
அன்றிற் பேடை அரிக்குரல் அழைஇச்
சென்றுவீழ் பொழுது சேவற் கிசைபப்
பவளச் செங்காற் பறவைக் கானத்துக்
குவளை மேய்ந்த குடக்கண் சேதா
முலைபொழி தீம்பால் எழுதுகள் அவிப்பக்
கன்றுரினை குரல மன்றுவழிப் படர
அந்தி யந்தணர் செந்தீப் பேணப்

பைந்தொடி மகளிர் பலர்விளக் கெடுப்ப
யாமோர் மருதத் தின்னரம் புளரக்
கோவலர் முல்லைக் குழல்மேற் கொள்ள
அமரக மருங்கின் கணவனை இழந்து
தமரகம் புகுஉம் ஒருமகள் போலக்
கதிராற்றுப் படுத்த முதிராத் துன்பமோடு
அந்நி என்னும் பசிலெமெய் யாட்டி
வந்திறத் தனளால் மாநகர் மருங்கென்”

(இ: ககக-சக)

என, அணிந்துரைத்தலால் அறியலாம். பின்னும் வரும் காதைகளி
லெல்லாம் இயற்கைப்பொருள்களை அவைகளின் இயற்கை கனிய
எடுத்து விளக்குவதால் கண்டு மகிழும் தகையதாக அமைந்துள்ளமை
காவியக்காதலர் காண்பாராக.

அறவுரைகள் :

உதயகுமரன் மணிமேகலைபாற்கொண்ட காதல் மயக்கத்தால்
அவன் தன்மையைச் சுதமச்யிடங் கேட்டபோது, அவன் அறிவு திருந்த
மக்கள் உடலின் துய்தல்லாத தன்மையும் பிறவும் உணருமாறு எடுத்த
துக்காட்டிக கூறுமிடத்து,

“இளமை நாணி மூதுமை எய்தி
உரைமுடிவு காட்டிய உரவோன் மருகற்கு
அறிவுந் சால்பும் அரசியல் வழக்கும்
செறிவளை மகளிர் செப்பலு உண்டோ
அனைய தாயினும் யானென்று கிளப்பல்
வினைவிளங்கு தடக்கை விதலோய் கேட்டி
வினையின் வந்தது வினைக்குவினை வாயது
புனைவன நீங்கின் புலாற்புறத் திடுவது
மூப்பு விளிவுடையது தீப்பிணி இருக்கை
பற்றின் பற்றிடம் குற்றக கொள்கலம்
புற்றடங் கரவீற் செற்றச் சேக்கை
அவலக் கவலை கையா றழுங்கல்
தவலா உள்ளம் தன்பால் உடையது
மக்கள் யாக்கை இதுவென உணர்ந்து
மிக்கோய் இதனைப் புறமறிப் பாராய்”

(ச: க0௪-௨க.)

எனவும்,

இரவுப்பொழுது நீங்கின் மணிமேகலை தன் கையகப்படுவான் என
எங்கித் துயிலாது வருந்திக்கொண்டிருந்த உதயகுமரன்முன் மணி
மேகலா தெய்வந்தோன்றி அறவுரை கூறுவதாக, அத்தெய்வத்தின்
வாய்மொழியாக அமைத்து,

“.....மன்னவன் மகனே !
கோல்கிலை திரிந்திடிற் கோள்கிலை திரியும்
கோள்கிலை திரிந்திடிண் மாரிவறங் கூரும்
மாரிவறங் கூரின் மன்னுயி ரில்லை
மன்னுயி ரெல்லாம் மண்ணை வேந்தன்
தன்னுயிர் என்னும் தகுதியின் றாகும்

தவத்திறம் பூண்டோள் தன்மேல் வைத்த
அவத்திறம் ஒழிக.....”

(எ: எ - ௧௪)

எனவும், பின்னரும்

“ஆற்றநர்க் களிப்போர் அறவிலை பகர்வோர்
ஆற்றா மாக்கள் அரும்பசி களேவோர்
மேற்றே உலகின் மெய்நெறி வாழ்க்கை
மண்டிணி ஞாலத்து வாழ்வோர்க் கெல்லாம்
உண்டி கொடுத்தோர் உயிர்கொடுத்தோரே.” (கக: ௧௨-௧௪)

எனவும்,

“இளமையும் நில்லா யாக்கையும் நில்லா
வளவிய வானபெருஞ் செல்வமும் நில்லா
புத்தேள் உலகம் புதல்வரும் தாரார்
மிக்க அறமே விழுத்துணை ஆவது.” (௨௨: ௧௩௫ - ௮)

எனவும், இராசமாதேவிக்கு மணிமேகலை அறிவு புகட்டுவதாக அமைத்து,

“உடற்கழு தனையோ உயிர்க்கழு தனையோ
உடற்கழு தனையேல் உன்மகன் தன்னை
எடுத்துப் புறங்காட் டிட்டனர் யாரே
உயிர்க்கழு தனையேல் உயிர்புகும் புக்கில்
செயப்பாட்டு வினையால் தெரிந்துணர் வரியது
அவ்வயிர்க் கன்பினை ஆயின் ஆய்தொடி
எவ்வயிர்க் காயினும் இரங்குதல் வேண்டும்.” (௨௩: ௭௩-௭௬)

எனவும், பிராண்டும் ஆங்காங்கே வரும் காதைகளில், மக்களுக்கு வேண்டும் அறப்பண்புகள் அமையக் காட்டப்பெற்றுள்ளன.

உவமை நயங்கள் :

இந்நூலின்கண் அவ்வவ்விடங்கட்கேற்பப் பொருத்தமான உவமை கள் எடுத்து விளக்கப்பெற்றுள்ளன. தொல்காப்பியனார் வகுத்துக் காட்டிய வீணை, பயன், மெய், உரு என்ற நால்வகை உவமை நயங் களும், உருவகவணி முதலிய ஏனைய உவமங்களும் கதைப்போக்குகளி னிடையே வந்து கலந்து கற்பவர் நெஞ்சம் களிவு பெறுமாறு பொருத் திக் கிடப்பதைக் காணலாம்.

“மாமலர் நாற்றம் போல் மணிமேகலைக்கு
எது நிகழ்ச்சி எதிர்த்துள தாதலின்” (க: ௩ - ௪)

எனவும்,

“தாமரை சண்மதி சேர்ந்தது போலக்
காமர் செங்கையிற் கண்ணீர் மாற்றி.” (க: ௧௨ - ௧௩)

எனவும்,

“இயங்குதேர் வீதி எழுதுகள் சேர்ந்து
வயங்கொளி மழுங்கிய மாதர்நின் முகம்போல்
விரைமலர்த் தாமரைக் கரைநின் ரோங்கிய
கோடுடைத் தாழைக் கொடுமடல் அவிழ்ந்த
வால்வெண் சுண்ணம் ஆடிய திதுகாண்” (ச: ௧௩ - ௮)

எனவும்,

“ஒடு மழை கிழியும் மதியம் போல
மாட வீதியின் மணித்தேர் கடைஇ” (ச: எதி - சு)

எனவும்,

“சான்றோர் தங்கண் எய்திய குற்றம்
தோன்றுவழி விளங்குந் தோற்றம் போல
மாசறு விசம்பின் மறநிறங் கிளர
ஆசற விளங்கிய அந்தீந் தண்கதிர்
வெள்ளி வண் குடத்துப் பால்சொரி வதுபோல்
கள்ளவிழ் பூம்பொழில் இடையிடை சொரிய” (சு: க - அ)

எனவும்,

“ஏவுறு மஞ்ஞையின் இணைந்தடி வருந்த” (எ: கஉஎ)

எனவும்,

“நன்மணி இழந்த நாகம் போன்றவன்
தன்மசன் வாராத் தனித்துயர் உழப்ப
இன்னுயிர் இழந்த யாக்கையின் இருந்தனள்” (எ: ககக - க)

எனவும்,

“வேறிடத்துப் பிறந்த உயிரே போன்று
பண்டறி கிளையொடு பதியுங் காணான்” (அ: கச - இ)

எனவும்,

“கொடியின் முகிலொடு நிலஞ்சோந் தென்ன
இறுநுசுப் பலச வெறுநிலஞ் சேர்ந்து” (க: ச - எ)

எனவும்,

“கால ஞாயிற்றுக் கதிர்போல் தோன்றிய
இராகுலன்” (க: சஇ - சு)

எனவும்,

“கந்த சாலியின் கழிபெரு வித்தோர்
வெந்துரு வெங்களர் வீழ்வது போன்மென
அறத்தின வித்தாங் காகிய உன்னையோர்
திறப்படற் கேதுவாய்ச் சேயிழை செய்தேன்” (க: சக-சக)

எனவும்,

“ஆடுங் கூத்தியர் அணியே போல
சேற்றோர் அணியொடு வந்தீரோ” (கஉ: இக-இஉ)

எனவும்,

“அறுகையும் நெருஞ்சியும் அடர்ந்துகண் ணடைத்தாங்கு
செயிர்வழங்கு தீக்கதி” (கஉ: கஓ - க)

எனவும்,

“பெருங்குள மருங்கில் சுருங்கைச் சிறுவழி
இரும்பெரும் நீத்தம் புகுவது போல
உளவாச் சிறுசெவி அளப்பரு நல்லறம்
உளமலி உவகையொ டியிர்கொளப் புகுஉம்.” (கஉ: எக-அஉ)

எனவும்,

“கதிரோன் தோன்றுங் காலை ஆங்கவன்
அவிரொளி காட்டும் மணியே போன்று
மைத்திருன் கூர்ந்த மனமாசு தீரப்
புத்த ஞாயிறு தோன்றும்.”

(கஉ: அங - சு)

எனவும்,

“கொலைநலில் வேட்டுவர் கொடுமரம் அஞ்சி
வலையிடைப் பட்ட மாணே போன்றாங்கு
அஞ்சினின் றழைக்கும் ஆ”

(கங: நக - நங)

எனவும்,

“குளனணி தாமரைக் கொழுநீர் நாப்பண்
ஒருதனி ஒங்கிய திருமலர் போன்று
வான்றரு கற்பின் மனையுறை மகளிரில்
தான்றனி ஒங்கிய தகைமையன்”

(கங: எடு - அ)

எனவும்,

“அறத்தின் ஈட்டிய ஒண்பொருள் அறவோன்
திறத்துவழிப் படுஉஞ் செய்கை போல
வாங்குகை வருந்த மன்னுயிர்க் களித்துத்
தான்றொலை வில்லாத் தகைமை.”

(கஎ: ட - சு)

எனவும்,

“வெயில்சுட வெம்பிய வேய்கரி கானத்துக்
கருவி மாமழை தோன்றிய தென்னப்
பசிதின வருந்திய பைதல் மாக்கட்கு
அமுத சுரபியோ டாயிழை தோன்றி”

(கஎ: கூக - ச)

எனவும்,

“வேக வெந்தி நாகங் கிடந்த
போருயர் புற்றளை புகுவான் போல
ஆகந் தோய்ந்த சாந்தலர் உறுத்த
ஊழடி இட்டதன் உள்ளகம் புகுதலும்”

(உ0: கூஅ - க0க)

எனவும்,

“தேறுபடு சின்னீர் போலத் தெளிந்து
மாறுகொண் டோரா மனத்தினள்.”

(உங: கசஉ - ட)

எனவும், சிறந்த உவமங்கள் பொருந்தியுள்ளமை ஒரு சில எடுத்துக் காட்டப் பெற்றன; இன்னும் இந்நூற்கண் இவை பார்த்துபட்டுக் கிடப்பதை ஆங்காங்கு கற்பார் கண்டு இறம்பூ தெய்தலாம்.

மாந்தரீகள் :

இப்பெருங் காப்பியத்தில் வருஉம் ஆண்மக்களும் பெண்மக்களும் பலராவர் அவர்களுள் மணிமேகலையின் சார்பாகமட்டும் காணின், ஆடவருள் மாவண் கிள்ளி, உதயகுமான், ஆபுத்திரன், அறவணவடிகள், காஞ்சனன் என்பவர்களும், மகளிருள், மாதவி, சுதமதி, ஆதிரை, சித்திராபதி முதலியோர்களும் ஆவர்.

க. மாவண் கிள்ளி : உதயகுமான் தந்தை; இவ்வாசன் பெயர் ‘மாவண் கிள்ளி’ என்றே கூறப் பெறுகின்றது. இவன் செங்கோன்

முறை திறம்பாச் சீர்த்தியுடையவன் என்று தெரிகின்றது. இவன் ஒரு நான் தன் மனையான் சீர்த்தி யென்பவளுடன் பூங்காவில் இருக்குங்கால், மணிமேகலை காயசண்டிகை வடிவத்தோடு சிறைக்கோட்டம்புக்கு காணார் கேளார் கான் முடப்பட்டோர் முதலியவர்கட்கும், ஆதலர்க்கும் உணவளித்து வருவதைக் காவலர் கடுகி வந்து உரைத்தனர். உடனே மணிமேகலையை வரவழைத்து அவளிடம் வினவ, அவள் தன்கைப்பாத்திரத்தின் தகைமையைக் கூறினாள்; அதனை வியந்து மணிமேகலையைப் பாராட்டி, “யான் செய்யவேண்டுவதென்னே?” என வினவினாள். அவள் ‘சிறைக் கோட்டத்தை அறக்கோட்டமாக்குக’, என வேண்டினாள்; அவள் வேண்டி யாங்கு ஆக்கினாள்.

பின்னர்த் தன் புகல்வன் உதயகுமரன் காஞ்சனனால், கொல்லப் பெறுகின்றான்; அச்செயலை இவ்வேந்தனுக்குத் தெரிவிக்கவந்த சான்றோர், உதனைக் கூறுது, கற்புடைப் பெண்களையும், தவறெறி மகளிரையும் காமுற்று அதனைக் கெட்டொழிந்த அரசர் சிலர் வரலாறுகளையும் கூற, இவர் தம் குறிப்பை அறிந்து,

“இன்றே அல்ல என்றெடுத் துரைத்து
நன்றறி மாதவிர்! நயம்பல காட்டினிர்
இன்றும் உளதோ இவ்வினை உரையின்” (உஉ: ௧௬௩ - ௧௬௫)

என வினவுகின்றான். அவர்கள், உதயகுமரன் வெட்டுண்டதைக் கூறுகின்றனர். நடுநிலைபெற்ற செங்கோல் வேந்தனாகலின், தன் மகன் பொருட்டு வருந்தாமல், தன் அமைச்சன்பால் தான் தண்டிக்குமுன் காஞ்சனன் கொலை செய்ததற்கு அவனை வெறுத்துரைப்பதும், முனிவர் தவறும் பெண்கள் கற்பும் அரசமுறை கோடினால் சிறவாது என்று அரசமுறையின் இயல்பைக் கூறுதலும், அவன்நன், அரசமுறை திறம்பா மனப் பண்பு உணரக்கிடக்கின்றது. பிராண்டும், கொலை புண்டிறந்த தன் மகன்பால் வெறுத்த உள்ளத்தையும்,

“மகனை முறைசெய்த மன்னவன் வழியோர்
துயர்வினை யாளன் தோன்றினன் என்பது
வேந்தர் தம்செவி உறுவதன் முன்னம்
ஈங்கிவன் தன்னையும் ஈமத் தேற்றிக்
கணிகை மகளையும் காவல் செய்க” (உஉ: ௨௧௦-௨௧௨)

என்று கூறுவதனால் அவன்நன் குழப்பிற் புகுந்து வந்த இழக்கை எண்ணிய மான வுணர்ச்சியும், ‘கணிகை மகளையும் காவல் செய்க’ எனக் கட்டளை யிடுவதால் அவன்நன் ஆட்சித்திறனும் மாட்சியிற் புலனாகின்றன.

மணிமேகலையைச் சிறைப்படுத்தியபின் மகன் பிரிந்த துயரம் தாங்கலாற்றாது வருசந் தீர்க்க எண்ணிப் இராசமாதேவி வேந்தன்பால் வந்து அவளை விடுவித்துத் தன்பால் இருக்கச்செய்ய வேண்டுமென்று கூறியபோது, அவள் கருத்துணராத மணிமேகலையைச் சிறையினின்றும் விட்டுவிடத் செய்வதனால் அவன் உள்ளம் களங்கமற்றதென உணரலாம்.

உ. உதயகுமரன்: உதயகுமரன், மேற்காட்டிய மாவண் கின்னியின் புதல்வன்; ஆண்மைபிற் சிறந்தவன்; புகாரில் விழா நிகழ்ந்த போது, ‘கால வேகம்’ என்னும் பட்டத்து யானை மதப்பட்டுத் திரிந்தது.

அதனை இவன் தான் ஒருவனாகவே அடக்கி யொடுக்கினான் ; இதனால் இவன் ஆண்மை நன்கு புலனாகின்றது. இவனுக்கு மணிமேகலையிடத் தப் பெருங்காதலுண்டு. அவன் மலர்வனஞ் சென்றபோது, அங்கே சென்ற மணிமேகலை இளமை நலங்கனிந்திருக்கும் வனப்பின் திறத்தை அவளின் தோழியாகிய சுதமதியிடம்,

“மடந்தை மெல்லியல்
தளரிடை அறியும் தன்மையன் கொல்லோ
விளையா மழலை விளைந்து மெல்லியல்
முனையெயி நறும்பி முத்துநிரைத் தன்கொல்
செங்கமல் நெடுங்கண் செவிமருங் கோடி
வெங்கணை நெடுவேள் வியப்புரைக் குகுகொல்
மாதவர் உறைவிடம் ஓரீஇமணி மேகலை
தானே தமியள் இங்கு எய்தியது உரை ” (சு : கூஎ - ௧0௪)

என்று வியந்துரைக்கும் தன்மையால் மணிமேகலைபால் காமங் காழ் கொண்டமை நன்கு விளக்கப் பெறுகின்றது.

பின்னர், அவன் மணிமேகலா தெய்வத்தால்,

“ தவத்திறம் பூண்டோள் தன்பால் வைத்த
அவத்திறம் ஒழிக ” (எ : ௧௩ - ௪)

என்று கூறி முன்னறிவிப்புக் கொடுத்திருந்தும் ‘ கற்றவர் ஞானமின் றேற் காமத்தைக் கடக்கலாமோ ’ என்றவாறு சத்திராபதியின் ஸ்சால் நயத்தால் காமம் நீங்காதவனாய் பிச்சைப் பாசதிரம் ஏந்தி இல்லோர்க் குதவும் நல்லறம் செய்யும் மணிமேகலையிடம் போந்து,

“ நல்லாய் என்கொல் நற்றவம் புரிந்தது
சொல்லாய் ” (௧௮ : ௧௨௬ - ௭)

என்று துணிந்து கேட்கின்றான். இதனால் இடங்கழி காமமோடு அடங்காத நிலை இவன்பால் நன்கு வெளியாகின்றது.

பன்பு அவள் காயசண்டிகை வடிவு தாங்கி சிறைக்கோட்டத்தை அறக்கோட்டமாகச் செய்து, அரும்பசியால் வாடிய யாவர்க்கும் உயிர் மருந்தாகிய சோரளித்தக்கொண்டிருப்பதைக் கேள்வியுற்று, அவன் பால் காழ்கொண்டே நூத காமவேட்கை மீதுர்ந்தேழுந்து பொங்க, நிறை பொறை ஓர்ப்புகடைப்பிடி முதலய ஆடவர்களுள் அரும்பெருகு குணங்களுள்ளாம் கெட்டொழிய அவள் பெய்யுறம்ன்பம் கிட்டா தொழியனும் அவளுடைய செய்ய வாழ்மொழியேனும் கேட்கலாமென விழைந்து,

“தோட்டார் குழலியை
மதியோர் என்னினும் மனைவன் காயினும்
பொதியில் நீங்கிய பொழுதிற் சென்ற
பற்றின் கொண்டுஎன் பொற்றேர் ஏற்றிக்
கற்றறி விசவையும கேட்டு அவளுரைக்கும்
முதக்கூறை முதுமொழி கேட்குவன் ” (௨0 : ௧௩ - ௮)

என்று எண்ணி உலகவறவியின் ஊடுசென்றேறிச் சென்றான்.

இவன் ஒருகை கண்ட மணிமேகலை, இவன் காதற்குறிப்பை அறிந்து இவன்பால் வந்து, அதனை மாற்ற எண்ணித் தக்க நல்லுரை

பல் மொழிந்தாள். அதுகேட்ட உதயகுமரன் “மணிமேகலையே கசய சண்டிகை உருவில் இருக்கின்றாள்; தன் மாயவித்தையால் என் மனத்தை மயக்குச் செய்கின்றாள்: இவளை நள்ளிருள் யாமத்துப் போந்து கொண்டேகல் வேண்டும்,” என்னுங் கருத்தினனாய் மீண்டான் கருதியவாறு வந்து விஞ்சையறை கொல்லலுற்று மாண்டொழுகின்றாள்.

௩. ஆபுத்திரன்: இவன் இளம்பூதியென்னும் அந்தணனுக்கு வளர்ப்பு மகனாக வளர்ந்தவன்; பல்வகை அறநூல்களையும் கற்றுணர்ந்தவன்; ஒருநாள் மறையோர் வேள்வியிற் கொலை செய்தற்குக் கொணர்ந்திருந்த பசுவைக் கண்டு மனமிரங்கி அதனை உயிர் பிழைத்தற்கு இரவில் கொண்டு செல்லுங்கால் அந்தணர் கண்டு அவனைப் பலவாறு ஏசினர். அதற்கு அவன், பசுவினால் வரும் நலத்தை அவர்கட்கு எடுத்துக் கூறி விடுவிக்க முயன்றான்; அதனால் அவன் உயிர்கள்பாற் கொண்டுள்ள அரிய இரக்கமும் அறிவும் புலனாகின்றன.

பின் இவன் மதுரைக்குச் சென்று தெருக்கள்தோறும் ஐயமேற்றுக் காணார் கேளார் முதலிய யாவர்க்கும் உணவூட்டும் பேரறஞ் செய்தலும், அங்குள்ள சிந்தாதேவி என்னும் கலைமகள் கோயிலில் தங்கியிருத்தலும் இவன் நன் அரும்பெருங் குணங்களாகும். ஒருநாள் நள்ளிரவுப்போதில் செடுந்தொலை நடந்து களைத்துப் பசி கொண்டிருந்தோரைக் கண்டு இவன் வருத்தங்கொள்ள, அதுகண்ட சிந்தாதேவி அமுதசுரபி என்னும் கடினையுடைய, அதனால் அவர்கட்கு அமுதுட்டி மகிழ்தலும், சிந்தாதேவியை வணங்குதலும் கற்போர்க்கு இன்பம் கொடுப்பதாகும்.

பின்பு சாவகநாடு வறுமையால் வாடுதலறிந்து அங்கே வங்கமேறிச் செல்லுங்கால் வங்கமாக்களுடன் மணிபல்லவத்தீவில் இறங்கித் தங்கியிருந்தான். அவர்கள் அங்குங்கால் இவனை ஆங்குவிட்டு ஏசினர். இவன் வறுமையால் வாடும் சாவக நாட்டு மக்கட்கு உணவளிக்கும் அறம் தனக்குக் கிட்டாதிருப்பதையறிந்து மனம் வருந்தி மணிபல்லவத்தில் எவரும் இல்லாமையால், ‘யாவர்க்கும் உணவூட்டும் இப் பாத் திரம் இருந்து என்ன பயன்? நான்மட்டும் வாழ்ந்து யாது நலம்?’ என்று உண்ண நோன்புகொண்டு இறந்தான்.

ஆபுத்திரன் பின்பு சாவகநாட்டில் பசுவயிற்றிற் பிறந்து பூமிசந்திரனால் வளர்க்கப்பெற்றுப் புண்ணியராசன் என்னும் பெயருடைய அரசனாகின்றான். அது கால மணிமேகலை தருமசாவகன் என்னும் முனிவன் தவப்பள்ளிக்குச் செல்கின்றான். அங்கே ஆபுத்திரன் இவளைக் கண்டு வினவியபோது இவள் வரலாற்றை அங்கு நின்ற கஞ்சகன் ஒருவன் கூறுகின்றான். அப்பால் இவன் பழம்பிறப்பை உணர்த்தலும், அதனால் மனம் மாறுபட்டு, அரசவுரிமை முதலியவற்றைத் துறந்து,

“என்றாட் டாயினும் பிறர்நாட் டாயினும்
நன்னுதல் உரைத்த நல்லறஞ் செய்வேன்”

என்று நன்றி கூறுகின்றான். இக்காரணங்களால் இவன் அறஞ்செய்வதே சிறந்ததென்னும் கொள்கையுடையவன் என்பது தெளியப்படுகின்றது.

௪. அறவண வடிகள்: இவரின் இயற்பெயர் அறவணன் என்றே தெரிகின்றது. கோவலன் கொலையுண்டது கேட்டு வருந்திய மாதவிக்கு இவரே வாழ்மை நான்கும், சீலம் ஐந்தும் உணர்த்தித் தவக்கீகாலம் பூணச் செய்தவர். மணிமேகலை, உதயகுமரன் வெட்டுண்டதன் காரண

மாகச் சிறையுண்டிருந்தபோது அவளைச் சிறையினின்றும் மீட்டற்காக மாதவி சுதமதி என்னும் இருவருடன் இராசமாதேவிபால் வந்து அவட்கு அறங்கூறி, பின் மணிமேகலைக்குப் பேதைமை முதற் பன்னிரு சிதானங்களையும் விளக்கி, அவற்றின் பகுதிகளைப் பின்பு சொல்வதாகக் கூறிவிட்டுச் செல்கின்றார்.

மணிமேகலை கச்சிகரில் இருந்து அறஞ்செய்வதாகக் கேள்வி புற்று மாதவி சுதமதியுடன் அவள்பால் சென்று அவள் இட்ட உணவை புண்டு, அவள் தனக்கு அறவுரை கூறவேண்டுமென்று வேண்டி, அவ்வாறே அவட்கு உரைக்கின்றார்.

இவர் முற்றும் பற்றற்ற முனிவராயினும் மணிமேகலை சிறையிலிருந்த புன்கண் நிலைகண்டு இரங்கி இராசமாதேவிபால் விடுவிக்க எண்ணி வந்ததால் அவரின் அருட் பண்பு காணக்கிடக்கின்றது.

டு. காஞ்சிசுரர் : இவன் காயசண்டிகையின் கணவன் ; மணிமேகலை காயசண்டிகை வடிவமாக அறஞ்செய்திருந்தகாலே இவன் அவளைத் தன் மனைவிபென்றே கருதிக் காதல்மொழி பேசுகின்றான். அவன் அதனை உன்னித்துக் கேளாகருந்தும் அது குறித்து நன்கு ஊன்றி யெண்ணாமல் அவளைத் தன் இல்லாளா என்றே துணித்து விடுகின்றான். பின்னர் உதயகுமரன் மணிமேகலையைக் கண்டு அவள் இன்சொல் வேனும் கேட்கலாமென விழைந்து நள்ளிரவில் வந்தகாலே இவன் உதயகுமரனை வாளால் எறிந்து கொன்று விடுகின்றான். இதனால், இவன் மாவணிகளியால் 'தகவில் னுயினான்,' என்ற சொற்கு இட னைவனும் அவனைக் கொன்ற கடும்புறி சூழ்தற்கு உரியவனாகின்றான். இதனால் இவன் எதையும் நன்கு ஆராயாது விரைந்து செய்யும் குண முடையவனாகக் காணப்படுகின்றான்.

சு. பெண்டிர் : இனிப் பெண்பாலாருள் மாதவியும் சுதமதியும் நற் குண நற்பண்பு வாய்ந்தவராய், மணிமேகலையுடன் நெருங்கிய தொடர்பு நீங்காதவராய், அறவணர்பால் அறங்கேட்டு ஓழுகிவரும், பண்பினராய் லவ்குகின்றனர். ஆதலால் சிறந்த கற்புடையவளாய்த் தன் கணவன் சாதவன் சாவுற்றானென்று கருதி நெருப்பு வளர்த்து அதன்கண் புகும் தன்மைபுடையவளாகின்றான். அதனால் இவளின் திண்மை பெற்ற கற்பு காணப்பெறுகின்றது. இவளால் முதன்முதல் மணிமேகலையின் பிச்சைப்பாத்கிரத்தில் 'பாரகம் அடங்கலும் பசிப்பிணி அறு'கென ஆரமுது இடப்படுகின்றது, இதனால் இவன் எல்லாவுயிர்கள் மேலும் கொண்டுள்ள பெண்மைப் பண்பாம் இரக்கவுணர்வு புலனாகின்றது.

எ. சித்திராபதி : மாதவியின் தாய் ; இவள் கணிகையர்க்குள்ள கரவுச்சூழ்ச்சி யிகதவன் ; இவள் உதயகுமரனைக் கொண்டு மணிமேகலையின் தவக்கோலத்தைக் குலைக்க எண்ணி உதயகுமரன்பாற் சென்று 'மணிமேகலை உனக்கே உரியன்,' என்று அவன் மனத்தை நிலைதடுமாறச் செய்கின்றான் ; அதனாலேயே உதயகுமரன் கொலையுண்டு மாள நேர்ந்தது. ஆகலான், யபாருட்பெண்டிர்க்குரிய பொய்ம்மைசுதன்மை யெல்லாம், இவன் தன் சொற்களினால் தெற்றெனப் புலனாகின்றது. இவன் மாதவி துறவைக் குறித்துப் பேசுங்கால்,

“கோவலன் இறந்தபின் கொடுத்துயர் எய்தி

மாதவி மாதவர் பள்ளியுள் அடைந்தது

கருதக் கன்றே நன்னெடும் பேரூர்

இதுதக் கென்போர்க்கு என்னுரை யாயது ” (கஅ : எ - 80)

என்று கழறுவதால் இவள் கணிகைக்கோலத்தையும் கணிகையர்க் குரிய குணஞ்செயல்களையுமே சிறந்தனவாகக் கொண்டிருந்தாள் என்பது பெறப்படுகின்றது.

இக் காதைத் தலைவியாகிய மணிமேகலை பேரழகு மிக்கவள் ; இளமைச் செவ்வியுடையவள். இதனை இவள் தோழியாகிய சுதமதி யென்பாள் இவள் மலர் கொய்தற்கு, உவவன் செல்லப் புக்ககாலே,

“ மணிமே கலைதன் மதிமுகந் தன்னுள்
அணிகெழு நீலத்து ஆயமலா ஒட்டிய
கடைகெழு மணிகீர் கண்டனன் ஆயின்
படையிட்டு நடுக்குங் காமன் பாவையை
ஆடவர் கண்டால் அகறலும் உண்டோ ” (க : ௨௦ - ௪)

என்று பாராட்டிக் கூறுவதால் அறியப்பெறும்.

இவள் தன் தந்தை கோவலன், கொலையுண்டு இறந்ததைக் கேள்வி புற்றுக கண்ணீர் விட்டுக் கலங்கியழுவதும் மணி-ல்வவத் தீவில் மணி மேகலா தெய்வம் கொணர்ந்து சேர்த்தபோது, தனித்திருக்க ஆற்றாது,

“ சுதமதி ஒளித்தாய் துயரஞ் செய்தனை
நனவோ கனவோ என்பதை அறியேன்
மனநடுக் குறாஉம் மாற்றற் தாராய்
வல்லிருள் கழிந்தது மாதவி மயங்கும்
எவ்வளை வாராய் விட்டகன் றையோ
விஞ்சையில் தோன்றிய விளக்கிழை மடவாள்
வஞ்சஞ் செய்தனன் கொல்லோ அறியேன்
ஒருதனி அஞ்சுவென் திருவே ” (அ : ௨௦ - ௨௭)

என்று புலம்புவதும் காணின், அவள் தன் மெல்லிய இயற்கைத் தன்மை யும், இளம் பருவ நிலையும் நன்கு புலனாகின்றன.

இவளை உதயகுமரன் காதலித்ததாக வயந்தமாலே மாதவிக்குக் கூறியபோது, இவளுக்கு உதயகுமரன்பால் காதல் உணர்வு அரும்பு கின்றது பின் உதயகுமரன் இவளைப் பல்லிடங்களில் தொடர்ந்தும் தனது கல்லியறிவினாலும், சமயதூலறிவு, தன் கொள்கை முதலியவற் றாலும், தன் மனத்தை அடக்கிக்கொள்ளுகின்றான். உதயகுமரன் விஞ்சை யனுவெட்டுண்டு இறந்தபோது ஆரூத் தயருற்றது, தான் பெற்றிருந்த காயசண்டிகைக் கோலம் நீங்கி, உண்மைவடிவு பெறுகின்றான் ; அவன் வடிவைக் காண்டொறும் காண்டொறும் அவன் கருத்தை எர்த்துக் காத லன்பு கலத்தலும் தான் முன்பிறப்பில் ஆராக் காதலால் தீயில் விழுந் திறந்த செய்தையைச் சொல்லி அரற்றி அழுகின்றான். பின் அவனைத் தழுவிக்கொள்ளச் சென்று நெருங்குதலும், ஆண்டிருந்த கந்திற்பாவை “ செல்லல் செல்லல் சேயரி நெடுககண்,” என்று கூறித் தடுத்து நிறுத்துகின்றது.

பின்பு இவள் காரணமாக உதயகுமரன் கொலையுண்டமை, முனிவர் களால் அரசற்கு அறிவிக்கப் பெறுகின்றது. அரசனால் சிறையில் வைக் கப்படுகின்றான் ; அதுகாலேத் தன் மகன் இறந்த துன்பம் பொறுக்கலாற் றுத இராசமாதேவர், இவ்வளாலேயே தன் மகன் உயரேந்தத்தென்று மணி மேகலைபால் வஞ்சகைகொண்டு ஒருகக எண்ணி, இவளைச் சிறையினி னும் விடுவிக்கவந்தது இவளைக் கலவாக் கயவன் ஒருவனைக் கற்பழிக்க அனுப்புகின்றான் ; அவன் சென்றவுடன் மணிமேகலை ஆணுருவெய்து

கின்றனர் ; கயவன் அஞ்சி வெளிச்சென்று விடுகின்றான் ; அப்பால் எவ்வாற்றானும் இவட்கு ஊறு செய்வதையே சுருத்தாகக்கொண்டு புழுக்கறையில் அடைத்தும், நஞ்சூட்டியும் இவள் இறவாமை கண்டு இராசமாதேவி,

ஐயென நடுங்கி “செய்தவத் தாட்டியாகிய உனக்குச் சிறுமை செய்தேன் ; என் மகன் இறந்துபட்ட துன்பம் பொறுக்கலாற்றாது செய்த தீவினையைப் பொறுக்க,” என்று அடிவணங்கி நிற்கின்றாள். அதுகாலே மணிமேகலை, இராமாதேவியை நோக்கி,

“பூங்கொடி நல்லாய்.....

எவ்வுயிர்க் காயினும் இரங்கல் வேண்டும்.” (உரு: எஉ-எக)

என்று அவட்கு நல்லுரை கூறி, அவள் மகன் முற்பிறப்பிற் செய்த தீவினே காரணமாகக் கொலையுண்டு, இறக்க நேர்ந்ததையும் விளக்கிக் கூறி அவள் துன்பத்தை மாற்றி ஞான நன்னீர் நன்கனம் தெளித்து அறிவுறுத்துகின்றாள். அவள் மனந்தெளிந்து வணங்குகின்றாள்; மணிமேகலை ஆக்கலும், அழித்தலும் உடைய மந்திரவலி பெற்றிருந்தும் இராசமாதேவிக்கோ பிறர்க்கோ யாதொரு துன்பமுஞ் செய்ய எண்ணாது பொறுமையோடு இருந்து தவத்திறத்தின் வழுவாது ஒழுகிவந்த மையால், இவள் தன் சான்றான்மையும், நல் இரக்கவுணர்வும் புலனாகின்றன. பின்னரும் இவள் காணார் கேளார் முதலியோர்க்கு உணவூட்டினாலேயே விரும்பி வந்தமையால் இவள் பிறா புன்கண் அஞ்சும் பண்பே பெருஞ்செல்வமாகக் கொண்டு ஒழுகினாள் என்பது நன்கறியலாம்.

இறுதியில் சமயக்கணக்கர்பால் அவரவர் கொள்கை வேறுபாட்டைக் கேட்டுணர்ந்து, உண்மைதெளிந்து அறவணவடிகள்பால் மெய்ப்பொருளை வணங்கிக் கேட்ப அவர், புத்த நெறியைத் தொகுத்தும் விரித்தும் கூற அதைக் கேட்டுச் சிந்தித்து, ‘தவத்திறம் பூண்டு, பவத்திறம் அறுப்பே,’ எனென நோற்கலானாள். இதனால் மணிமேகலைக்குத் தன் பிறவிப் பிணிப்பு நீங்கி வீடுபேறடைவதிலேயே குறிக்கோள் இருந்ததென்பதும் அவள் அதைக் கண்டு தெளிதற்கே பல்லிடங்கட்குச் சென்றதும் பிறவும் நன்கு தெளியப்படுகின்றது.

நூற் பயன் :

இத்தகைய சிறப்பியல்பு வாய்ந்த மணிமேகலை வரலாறுகளால் இப்பெருங் காப்பியத்தை ஆயுந்தோறும் ஆயுந்தோறும் இன்ப ஊற்றாய் அன்பின் ஆராய் அமைந்து, முற்கால நம் நாட்டின் அறநெறிப் பண்பும், நாகரிகமும், செல்வ வளங்களும், மக்கட் பிறப்பின் மேன்மை பிறவும் கண்டுணர வாய்ப்புடைத்தாய்த் தண்டமிழ்மொழியின் ஒண்சுவை காண்பார்க்கு ஓர் நறுணையாக வாய்ந்து ஒளிர்ந்து உயரிய காப்பியமாகத் திகழ்வதால், இந்நூல் மக்களெய்தும் பயன் யாவும் ஒருங்கே ஈத்துதவும் அருங்கற்பக தருவாய்த் தழைத்து என்றுமுன தென்றமிழ்க்கு ஏற்ற அணியாய் அமைந்து மிளிர்வது நம் தமிழ்நாட்டின் அரும்பெறல் சிறப்புக்குரியதாகும்.

திருவள்ளுவர் யாண்டு }
ககஅஉ,
கார்த்திகைத் திங்கள். }
உக.

செல்லார்க்கிழார், செ. ரெ. இராமசாமிபிள்ளை.

சென்னை-க.

பொருளடக்கம்

	பக்கம்
பதிப்புரை	5
ஆராய்ச்சி முன்னுரை	9
பதிக்கம்	க
க. விழாவறை காதை	கஉ
உ. ஊரலருரைத்த காதை	உஉ
ந. மலர்வனம் புக்க காதை	நக
ச. பளிச்சுறை புக்க காதை	ருக
இ. மணிமேகலா தெய்வம் வந்து தோன்றிய காதை	சுசு
சு. சக்கரவாளக்கோட்ட முரைத்த காதை	அஉ
எ. துயிலெழுப்பிய காதை	க0ச
அ. மணிபல்லவத்துத் துயருற்ற காதை	ககஅ
கூ. பீடிகை கண்டு பிறப்புணர்ந்த காதை	கஉரு
க0. மந்திரங் கொடுத்த காதை	கநந
கக. பாத்திரம் பெற்ற காதை	கசச
கஉ. அறவணர்ந் தொழுத காதை	கசுசு
கந. ஆபுத்திரன் திறம் அறிவித்த காதை	கஎந
கச. பாத்திரமரபு கூறிய காதை	கஅசு
கரு. பாத்திரங் கொண்டு பிச்சை புக்க காதை	ககஅ
கசு. ஆதிரை பிச்சையிட்ட காதை	உ0கூ
கஎ. உலகவறவி புக்க காதை	உஉந
கஅ. உதயகுமரன் அம்பலம் புக்க காதை	உநச
ககூ. சிறைக்கோட்டம் அறக்கோட்டமாகிய காதை	உருந
உ0. உதயகுமரனை வாளாலெறிந்த காதை	உஎஉ
உக. கந்திர்பாவை வருவதுரைத்த காதை	உஅரு
உஉ. சிறைசெய் காதை	ந0ரு
உந. சிறைவிடு காதை	நஉஎ
உச. ஆபுத்திரனாடு அடைந்த காதை	நசந
உரு. ஆபுத்திரனாடு மணிபல்லவ மடைந்த காதை	நசஉ
உசு. வஞ்சிமாநகர் புக்க காதை	நஅசு
உஎ. சமயக்கணக்காத் திறங்கேட்ட காதை	நகஅ
உஅ. கச்சிமாநகர் புக்க காதை	சசஅ
உகூ. தவத்திறம் பூண்டு தருமங்கேட்ட காதை	சஎஅ
ந0. பவத்திறமறுகெனப் பாவைநோற்ற காதை	ருருச
அருஞ்சொல் பொருள் அகரவரிசை	ருகூ

உ
கடவுள் துணை

மணிமேகலை

பதிகம்

(கதை பொதி பாட்டு)

[சோழர் தலைநகராகிய காவிரிப்பூம்பட்டினத்திற்கு அப் பெயரும், சம்பாபதி யென்னும் பெயரும் உண்டானமை புனைந்துரை வகையாற் கூறப்படுகின்றது. ஆதிப்பிரம சிருட்டியிலேயே அப்பதி சம்பாபதி என்னும் பெயருடன் படைக்கப்பட்டதென்பது அதன் எல்லையற்ற பழமையையும் நாவலந் தீவிற்கே அது முதன்மையான பதி என்பதையும் காட்டுவதாகும். காவிரியானது 'கோடாச் செங்கோற் சோழர்தம் குலக் கொடி,' என்றும், 'கோள்நிலை திரிந்து கோடை நீடினும், தான்நிலை திரியாத் தண்டமிழ்ப் பாவை,' என்றும் அருமை பாராட்டிப் புகழப்படுகின்றது. சம்பாபதி யென்னும் தெய்வத்தானும், காவிரியானும் இரு பெயரினைப் பெற்ற அம் மூதாரின்கண் இந்திரவிழா அறைந்தது முதலாகக் காஞ்சி நகரின்கண் பவத்திறம் அறுகெனப் பாவை நோற்றது இறுதியாகவுள்ள வரலாற்றினை இளங்கோவடிகள் கேட்டருள, கூல வாணிகள் சாத்தன் என்னும் நல்லிசைப்புலவன் மணிமேகலை துறவு என்னும் காப்பியத்தின் முப்பது பாட்டினுள் யாவருமறிய இயற்றியருளினன்.]

இளங்கதிர் ஞாயி நெள்ளுந் தோற்றத்து
விளங்கோளி மேனி விரிசடை யாட்டி
பொன்றிகழ் நெடுவரை உச்சித் தோன்றித்
தென்றிசைப் பெயர்ந்தவித் தீவத் தேய்வதம்

௫ சாகைச் சம்பு தன்கீழ் நின்று
மானில மடந்தைக்கு வருந்துயர் கேட்டு
வேந்திற லரக்கர்க்கு வேம்பகை நோற்ற
சம்பு வேன்பாள் சம்பா பதியினள்
செங்கதிர்ச் செல்வன் திருக்குலம் விளக்கும்

க௦ கஞ்ச வேட்கையிற் காந்தமன் வேண்ட
அமர முனிவன் அகத்தியன் றனாது
கரகங் கவிழ்த்த காவிரிப் பாவை

- செங்குணக் கொழுகியச் சம்பா பதியயல்
பொங்குநீர்ப் பரப்போடு பொருந்தித் தோன்ற
- கரு ஆங்கினி திருந்த அருந்தவ முதியோள்
ஒங்குநீர்ப் பாவையை உவந்தேதிர் கொண்டாங்கு
ஆணு விசம்பின் ஆகாய கங்கை
வேணவாத் தீர்த்த விளக்கே வாவெனப்
பின்னிலை முனியாப் பெருந்தவன் கேட்டங்கு
- உ௦ அன்னை கேளில் வருந்தவ முதியோள்
நின்னால் வணங்குந் தகைமையள் வணங்கெனப்
பாடல்சால் சிறப்பிற் பரதத் தோங்கிய
கோடாச் செங்கோற் சோழர்தங் குலக்கோடி
கோள்நிலை திரிந்து கோடை நீடினும்
- உரு தான்நிலை திரியாத் தண்டமிழ்ப் பாவை
தொழுதனள் நிற்பஅத் தொன்மு தாட்டி
கழுமிய உவகையிற் கவாற்கோண் டிருந்து
தேய்வக் கருவுந் திசைமுகக் கருவும்
சேம்மலர் முதியோன் செய்த அந்நாள்
- ௩௦ என்பெயர்ப் படுத்தஇவ் விரும்பெயர் மூதூர்
நின்பெயர்ப் படுத்தேன் நீவா ழியவேன
இருபாற் பெயரிய உருகேழு மூதூர்
ஒருநூறு வேள்வி உரவோன் றனக்குப்
பெருவிழா அறைந்ததும் பெருகிய தலரெனச்
- ௩௫ சிதைந்த நெஞ்சிற் சித்திரா பதிதான்
வயந்த மாலையான் மாதலிக் குரைத்ததும்
மணிமே கலைதான் மாமலர் கொய்ய
அணிமலர்ப் பூம்பொழில் அகவயிற் சென்றதும்
ஆங்கப் பூம்பொழில் அரசிளங் குமரனைப்
- ௪௦ பாங்கிற் கண்டவள் பளிக்கறை புக்கதும்
பளிக்கறை புக்க பாவையைக் கண்டவன்
துளக்குறு நெஞ்சில் துயரோடும் போயபின்
மணிமே கலாதேய்வம் வந்துதோன் றியதும்
மணிமே கலையைமணி பல்லவத் துய்த்ததும்
- ௪௫ உவவன மருங்கினவ் வுரைசால் தேய்வதம்
சுதமதி தன்னைத் துயிலேடுப் பியதூஉம்

- ஆங்கத் தீவகத் தாயிழை நல்லாள்
தான்மயி லுணர்ந்து தனித்துய ருழந்ததும்
உழந்தோ ளாங்கனோர் ஒளிமணிப் பீடிகைப்
- ௫௦ பழம்பிறப் பெல்லாம் பான்மையி னுணர்ந்ததும்
உணர்ந்தோள் முன்னர் உயர்தேய்வந் தோன்றி
மனங்கவ லொழிகென மந்திரங் கொடுத்ததும்
தீப திலகை செவ்வனந் தோன்றி
மாபெரும் பாத்திரம் மடக்கோடிக் களித்ததும்
- ௫௫ பாத்திரம் பெற்ற பைந்தோடி தாயரோடு
யாப்புறு மாதவத் தறவணர்த் தோழத்தும்
அறவண வடிகள் ஆபுத் திரன்றிறம்
நறுமலர்க் கோதைக்கு நன்கனம் உரைத்ததும்
அங்கைப் பாத்திரம் ஆபுத் திரன்பால்
- ௬௦ சிந்தா தேவி கொடுத்த வண்ணமும்
மற்றப் பாத்திரம் மடக்கோடி யேந்திப்
பிச்சைக் கவ்வூர்ப் பெருந்தேரு வடைந்ததும்
பிச்சை யேற்ற பெய்வளை கடினையிற்
பத்தினிப் பெண்டிர் பாத்தூண் ஈத்ததும்
- ௬௫ காரிகை நல்லாள் காயசண் டிகைவயிற்று
ஆனைத் தீக்கெடுத் தம்பலம் அடைந்ததும்
அம்பலம் அடைந்தனள் ஆயிழை யென்றே
கொங்கலர் நறுந்தார்க் கோமகன் சென்றதும்
அம்பல மடைந்த அரசிளங் குமரன்முன்
- ௭௦ வஞ்ச விஞ்சையன் மகள்வடி வாசி
மறஞ்செய் வேலோன் வான்சிறைக் கோட்டம்
அறஞ்செய் கோட்டம் ஆக்கிய வண்ணமும்
காயசண் டிகையென விஞ்சைக் காஞ்சனன்
ஆயிழை தன்னை அகலா தணுகலும்
- ௭௫ வஞ்ச விஞ்சையன் மன்னவன் சிறுவனை
மைந்துடை வாளில் தப்பிய வண்ணமும்
ஐயரி யுண்கண் அவன்றுயர் பொறுஅள்
தேய்வக் கிளவியிற் றெளிந்த வண்ணமும்
அறைகழல் வேந்தன் ஆயிழை தன்னைச்
- ௮௦ சிறைசெய் கென்றதுஞ் சிறைவீடு செய்ததும்

- நறுமலர்க் கோதைக்கு நல்லற முரைத்தாங்கு ,
 ஆய்வளை ஆபுத் திரனா டடைந்ததும்
 ஆங்கவன் றன்னோ டணியிழை போகி
 ஓங்கிய மணிபல் லவத்திடை யுற்றதும்
 அரு உற்றவ ளாங்கோர் உயர்தவன் வடிவாய்ப்
 பொற்கோடி வஞ்சியிற் பொருந்திய வண்ணமும்
 நவையறு நன்பொரு ளுரைமி னோவேனச்
 சமயக் கணக்கர் தந்திறங் கேட்டதும்
 ஆங்கத் தாயரோ டறவணர்த் தேர்ந்து
 கூ0 பூங்கோடி கச்சி மாநகர் புக்கதும்
 புக்கவன் கொண்ட பொய்யருக் களைந்து
 மற்றவர் பாதம் வணங்கிய வண்ணமும்
 தவத்திறம் பூண்டு தருமங் கேட்டுப்
 பவத்திற மறுகெனப் பாவை நோற்றதும்
 கூரு இளங்கோ வேந்தன் அருளிக் கேட்ப
 வளங்கெழு கூல வாணிகள் சாத்தன்
 மாவண் தமிழ்த்திறம் மணிமே கலைதுறவு
 ஆறாம் பாட்டினுள் அறியவைத் தன்னென்.

உரை

க—அ. இளங்கதிர் ஞாயிறு என்றும் தோற்றத்து - கதிர்களை யுடைய இளஞாயிற்றின் ஒளியை இகழும் தோற்றமுடைய, விளங்கு ஒளி மேனி விரிசடையாட்டி - விளங்குகின்ற ஒளிபொருந்திய திருமேனியும் விரிந்த சடையுமுடையாளும், பொன்திகழ் நெடுவரை உச்சித் தோன்றி-விளங்குகின்ற பெரிய பொன்மலையாகிய மேருவின் உச்சியில் தோன்றி, தென்திசைப் பெயர்ந்த இத் தீவத் தெய்வதம்-தென்றிசைக்கண் போந்த நாவலந்தீவின் காவற்றெய்வமும், சாகைச் சம்புதன் கீழ்நின்று - கிளைகளையுடைய நாவன்மரத்தின் கீழிருந்து, மாநில மடந்தைக்கு வருந்துயர் கேட்டு - பெருமை பொருந்திய நிலமகட்கு நேரும் துன்பத்தினைக் கேட்டு, வெந்திறல் அரக்கர்க்கு வெம்பகை நோற்ற - கொடிய வலியினையுடைய அரக்கர்கட்கு வெவ்லிய பகையாக நோற்றவனுமாய், சம்பு என்பான் சம்பாபதியினன் - சம்பு என்பவன் சம்பாபதியினிடத்தே இருந்தான் ;

என்றும்: உவமவுருபுமாம். பகை நோற்ற-பகையாக நோற்ற. சம்பு வென்பான்: வட சொல்லாகலின் உடம்படுமெய் பெற்றது. சம்பாபதி - காவிரிப்பூம்பட்டினத்தின் வேறு பெயர் சம்பாபதியினன்: முற்று; ஆக என்பது விரித்து எச்சப்படுத்தலுமாம்.

கசு—கசு. செங்கதிர்ச் செல்வன் திருக்குலம் விளக்கும் கஞ்ச வேட்டை யில் காந்தமன் வேண்ட - சிவந்த கதிர்களை யுடைய ஞாயிற்றின் வழித் தோன்றினோராகிய சோழர் மரபினை விளக்குமாறுதித்த காந்தன் எனப் பெயரிய மன்னவன் நாட்டில் நீர்ப் பெருக்கினை விரும்பி வேண்டிக்கொள்ள, அமரமுனிவன் அகத்தியன் தனது கரகம் கவிழ்த்த காவிரிப் பாவை - தேவ இருடியாகிய அகத்திய முனிவன் தனது கமண்டல நீரைக் கவிழ்த்தலாற் போந்த காவிரி யாகிய பாவை, செங்குணக்கு ஒழுகி - நேர்கிழக்கே ஓடி, அச் சம்பாபதி அயல் - அந்தச் சம்பாபதியின் மருங்கு, பொங்குநீர்ப் பரப்பொடு பொருந்தித்தோன்ற - விளங்குகின்ற கடலொடு கலந்து தோன்ற ;

திருக்குலம் - சூரிய குலம். விளக்கும் காந்தமன் என்க. காந்தமன் - காந்தனாகிய மன்னன் ; காந்தன் - சோழருள் ஒருவன் ; * “காந்த மன்ன வன் ” என்பர் பின்னும். கஞ்சம் - நீர். வேட்டையினையுடைய மன் னன்றுமாம். கரகம் - குண்டுகை ; † “நீரற வறியாக் கரகத்து” என்பது காண்க. கவிழ்த்த வென்னும் பெயரெச்சம் காரியப் பெயர் கொண்டது ; காவிரி முன்னரே யுள்ளதாயின் இடப்பெயர் கொண்டதாம். செங் குணக்கு : செம்மை - நேர்மை. நீர்ப் பரப்பு - விரிநீர் : கடல்.

கரு—உக. ஆங்கு இனிது இருந்த அருந்தவ முதியோன் - ஆண்டு இனிது அமர்த்திருந்த அரிய தவமுதியோளாகிய சம்பாபதி, ஓங்கு நீர்ப் பாவையை உவந்து எதிர்கொண்டு - பெருகுகின்ற காவிரிப் பாவையை மகிழ்ச்சியுடன் எதிர்கொண்டு, ஆணு விசம்பின் ஆகாய கங்கை - வானினை இடமாகக் கொண்ட அன்பினையுடைய ஆகாய கங்கையே, வேணவாத் தீர்த்த விளக்கே வா என - வேட்டை யானாகிய அவாவினைத் தீர்த்த விளக்கே வருக என் அழைப்ப, பின் நிலை முனியாப் பெருந்தவன் கேட்டு - பின் நின்றலை வெறுத் தலில்லாத அகத்திய மாமுனிவன் அதனைக் கேட்டு, அன்னை கேள் - அன்றாய் கேட்பாயாக, இவ் அருந்தவ முதியோன் நின்னால் வணங்கும் தகைமையன் - இவ்வரிய தவமுதாட்டி நின்னால் வணங் கப்படும் தகுதியுடையவன், வணங்கு என - ஆகலின் இவளை நீ வணங்குவாய் என்று காவிரியை நோக்கிக் கூற ;

பின்னிற்றல் - தாழ்ந்து நின்றல் ; ‡ “பிறறை நிலை முனியாது ” என்பதிற் போல. கொண்டாங்கு, கேட்டங்கு என்பவற்றில் ஆங்கு, ஈங்கு என்பன அசைகள். ஆணு - அன்பு ; § “ஆணுப் பைங்கிளி ” என்பதன் உரை காண்க. விசம்பின் என முன் வந்தமையின், ஆகாய கங்கை என்பது பெயர் மாத்திரையாய் நின்றது. கங்கை வானினின்று வந்த தென்ப ஆகலானும், காவிரி நீர் கங்கை நீர் ஆகலானும் ‘ஆகாய கங்கை’

* மணி. உஉ : உஎ. † புறம். கடவுள் வாழ்த்து. ‡ புறம். கஅ௩. § சீவக. ௧௦௦௨.

என்றார். “பரப்புநீர்க் காவிரிப் பாவைதன் புதல்வர்” என்புழி,* “காவிரி நீர் கங்கை நீராதலிற் கங்கைப் புதல்வரைக் காவிரிப் புதல்வர் என்றார்” என அடியார்க்கு நல்லார் கூறியதும், தொல்காப்பியப் பாயிர வுரையில் † “கங்கையாருழைச் சென்று காவிரியாரை வாங்கி” என நீச்சினூர்க் கீனியர் கூறியதும் ஈண்டு அறியற்பாலன.

உஉ—நஉ. பாடல்சால் சிறப்பிற் பரதத்து ஓங்கிய - பாடுதற்கமைந்த^௧ சிறப்பினையுடைய பரத கண்டத்தில் உயர்ச்சி மிக்க, கோடாச் செங்கோல் சோழர்தம் குலக்கொடி - வனையாத செங்கோலினையுடைய சோழர்களின் குலமகளாகிய, கோள் நிலை திரிந்து கோடை நீடினும் - கோட்களின் நிலை மாறுபட்டு மழை பெய்யாது கழியுங் காலம் நீட்டிப்பினும், தான் நிலை திரியாத் தண்டமிழ்ப் பாவை - தான் நிலைதிரியாது எஞ்ஞான்றும் வளங் கொடுக்கும் தண்ணளி யுடைய தமிழ்ப் பாவையாங் காவிரி, தொழுதனள் நிற்ப - வணங்கி நிற்க, அத் தொன் மூதாட்டி கழுமிய உவகையில் கவான் கொண்டிருந்து - பழைய தவமுதியோளாகிய அச் சம்பாபதி கலந்த பேருவகையினோடு காவிரிப் பாவையைத் தன் துடைய திருத்திக் கொண்டு, தெய்வக் கருவும் திசைமுகக் கருவும் செம்மலர் முதியோன் செய்த அந்நான் - தெய்வலோகம் ஆறினுமுள்ள அறுவகைத் தெய்வகண பிண்டங்களையும் பிரமலோகம் இருபதினுமுள்ள இருபது வகைப் பிரமகண பிண்டங்களையும் செந்தாமரை மலரின் மேவிய முதியோனாகிய பிரமன் படைத்த அந்நாளில், என்பெயர்ப் படுத்த இவ்விரும் பெயர் மூதூர் - என் பெயர்ப்படச் செய்த பெரும் புகழையுடைய இத் தொன்னகரை, நின் பெயர்ப் படுத்தேன்^௨ நீ வாழிய என - நின் பெயருடையதாக்கினென்^௩ நீ வாழ்வாயாக என்றுரைத்தலான், இருபாற் பெயரிய உருகெழு மூதூர் - சம்பாபதி காவிரிப்பூம்பட்டினம் என்னும் இருவகைப் பெயரினையுடையதாய்ப் பகைவர்க்கு அச்சத்தை யுண்டாக்கும் தொல்பதியில்;

வேற்று வேந்தர் அணுகாமையாற் சோழர்குலக் கொடியாயுள்ளான் என்க; கவேரன் புதல்வியாதலிற் சோழர் குலக்கொடியென்ற ரெனலுமாம். கவேரன் புதல்வியாதலை, † “தவாரீர்க் காவிரிப் பாவைதன் றுதை, கவேரனாங் கிருந்த கவேர வனமும்” என மேல் உரைத்தலானறிக. தான் நிலை திரியாமை - என்றும் நீர் வற்றாமை. தமிழ்ப் பாவை யென்றது காவிரியை. தொழுதனள் : முற்றெச்சம். தெய்வலோகம் ஆறு எனவும், பிரமலோகம் இருபது எனவும் புத்த னுல்கள் கூறும். செம் மலர் முதியோன் - பெரும் பிரமன். என் பெயர்ப் படுத்த என்றமையால் சம்பாபதி என்பது சம்புத் தீவத் தெய்வ

* சிலப். க0:கசஅ. †தொல். பாயிரவுரை. ‡ மணி. ந: ௫௫-௭.

வத்திற்கும், காலிரிப்பூம்பட்டினத்திற்கும் உரிய பெயர் என்பது பெற்றும். உரு - உட்கு, அச்சம்.

சம்பு என்பாள் சம்பாபதியினள்; அப்பொழுது காலிரிப்பாவை செங்குணக் கொழுசிச் சம்பாபதியின் அயலிற்றேன்ற, ஆங்கிருந்த முதியோள் நீர்ப்பாவையை எதிர்கொண்டு 'வா' என, அதனைப் பெருந்தவன் கேட்டு 'வணங்கு' என, குலக்கொடி தண்டமிழ்ப் பாவை தொழுது நிற்ப, அம் மூதாட்டி அவளைக் கவாணிற் கொண்டிருந்து 'அந்நாளில் என் பெயர்ப்படுத்த இம்மூதூரை நின்பெயர்ப் படுத்தேன், நீ வாழிய,' என்றமையால் இருபாற் பெயரிய மூதூர் என்க.

நட—ச0. ஒரு தூறு வேள்வி உரவோன் தனக்குப் பெரு விழா அறைந்ததும்-ஒப்பற்ற தூறு வேள்விகளைப் புரிந்த வலியோனாகிய இந்திரனுக்குப் பெரிய விழாக் கொள்ளுமாறு பறை அறைந்ததும், பெருகியது அலர் எனச் சிதைந்த நெஞ்சிற் சித்திராபதிதான் - மாதவி தவத்திறம் பூண்டமையின் நகரில் அலர்பெருகியது என்று அழிந்த உள்ளமுடைய சித்திராபதி, வயந்தமாலையால் மாதவிக்கு உரைத்ததும் - தன் மகளின் தோழியாகிய வயந்தமலை வாயிலாக மாதவிக்குக் கூறியதும், மணிமேகலைதான் மாமலர் கொய்ய அணி மலர்ப் பூம்பொழில் அகவயின் சென்றதும் - மணிமேகலை மாசற்ற மலர் கொய்யுமாறு அழகிய மலர்களையுடைய பூஞ்சோலையாகிய உவவனத்தின் உள்ளே சென்றதும், ஆங்கு அப் பூம்பொழில் அரசிளங் குமாளை - ஆண்டு அவ்வழகிய சோலையில் இளமைப் பருவமுடைய அரசு குமாளை, பாங்கில் கண்டு அவள் பளிக்கறை புக்கதும் - அண்மையிற் கண்டு மணிமேகலை பளிக்கறையுட் புருந்ததும்;

ஊரில் அலர் பெருகியதென உரைத்ததும் என்க. சித்திராபதி - மாதவியின் நற்றாய். வயந்தமலை - மாதவியின் தோழி; இவள் கூனியென்றும் கூறப்படுவள். மாதவி - மணிமேகலையின் தாய். பூம்பொழில்- உவவனம். அரசிளங் குமான் - உதயகுமான். பளிக்கறை - பளிங்கா லாகிய அறை.

சக—சஅ. பளிக்கறை புக்க பாவையைக் கண்டவன் - பளிங்கறையுட் சென்ற மணிமேகலையைக் கண்ட உதயகுமான், துளக்குறு நெஞ்சில் துயரொடும் போயபின் - நிலைகலங்கிய உள்ளத்தில் துயருடன் சென்ற பின்னர், மணிமேகலா தெய்வம் வந்து தோன்றியதும் - அங்கு மணிமேகலா தெய்வம் வந்து வெளிப்பட்டதும், மணிமேகலையை மணி பல்லவத்து உய்த்ததும் - அத்தெய்வம் மணிமேகலையை மணிபல்லவமென்னுந் தீவிற் கொண்டு சென்றதும், உவவன மருங்கின் அவ்வுரைசால் தெய்வதம் சுதமதி தன்னைத் துயில் எடுப்பியதும் - புகழ்மைந்த அத்தெய்வம் பின்னர் மணிமேகலையுடன் துணையாக வந்த சுதமதியை உவவனத்தில் துயில் எழுப்பியதும், ஆங்கத் தீவகத்து ஆயிழை

நல்லாந்தான் - மணிபல்லவத்தின்கண் மணிமேகலை, துயில் உணர்ந்து தனித்துயர் உழந்ததும் - உறக்கம் நீங்கித் தனியே துன்புற்று வருந்தியதும்;

கண்டு அவன் எனப் பிரித்தலுமாம். மணிமேகலை தெய்வம்-இராக் கதரால் துன்பமுண்டாகாமல் இந்திரன் ஏவலால் சில தீவுகளைக் காக்குந் தெய்வம்: கோவலனது குல தெய்வம். மணிமேகலை - கோவலனுக்கு, நாடகக் கணிகையாகிய மாதவி வயிற்றிற் பிறந்தவன்: இக்காப்பியத்தின் தலைவி. மணிபல்லவம் - காவிரிப்பூம்பட்டினத்திற்குத் தெற்கேயுள்ள தொரு சிறு தீவு. உவவனம் - உபவனம். எடுப்பியது - எழுப்பியது; *¹ உரவுநீர்ப் பரப்பி னூர்துயி லெடுப்பி ” என்பதும் காண்க. தனித்துயர் - ஒப்பற்ற துயருமாம்.

சுசு—ருஅ. உழந்தோள் ஆங்கண் ஓர் ஒளிமணிப் பீடிகை - அங்ஙனம் வருந்தினவள் அவ்விடத்தில் ஒளிமிக்க மணிகளானுய ஒரு பாத பீடிகையினால், பழம்பிறப்பு எல்லாம் பான்மையின் உணர்ந்ததும் - முற்பிறப்பு நிகழ்ச்சியை யெல்லாம் முறையால் அறிந்ததும், உணர்ந்தோள் முன்னர் உயர் தெய்வம் தோன்றி மனங்கவல் ஒழிகென மந்திரம் கொடுத்ததும் - அங்ஙனம் அறிந்த மணிமேகலை முன் மணிமேகலை தெய்வம் வெளிப்பட்டி மனம் கவலுதல் ஒழிக வென்று கூறி மந்திரம் அருளியதும், தீப திலகை செவ்வனம் தோன்றி மாபெரும் பாத்திரம் மடக்கொடிக்கு அளித்ததும் - தீவ திலகை என்பாள் நன்கு வெளிப்பட்டிப் பெருமை பொருந்திய பாத்திரத்தினை மணிமேகலைக்குக் கொடுத்ததும், பாத்திரம்பெற்ற பைந்தொடி தாயரொடு - அப் பாத்திரத்தினைப் பெற்ற மெல்லியல் தன் தாயராகிய மாதவி சுதமதி என்னும் இருவருடனும், யாப்புறு மாதவத்து அறவணர்த் தொழுததும் - கட்டமைந்த பெருந்தவ முடைய அறவணவடிகளை வணங்கியதும், அறவண அடிகள் ஆபுத்திரன் திரம் - அறவண முனிவர் ஆபுத்திரன் வரலாற்றினை, நறுமலர்க் கோதைக்கு நன்கனம் உரைத்ததும் - நறிய மலர்மாலே போலும் நங்கைக்கு நன்கு மொழிந்ததும்;

கவல் - கவலுதல்: முதனிலைத் தொழிற்பெயர். ஒழிகென-ஒழிக என: அகரத் தொக்கது. மந்திரம் - வேற்றுரு அடைவிப்பதும், விசும் பிலே திரியச் செய்வதும், பசியைப் போக்குவதுமாகிய மந்திரங்கள். தீப திலகை - தீவுக்குத் திலகம் போன்றவன்; மணிபல்லவத்திலே புத்தன் பாத பீடிகையை இந்திரன் ஏவலாற் காவல் செய்பவன் இவன். மாபெரும் பாத்திரம் - அமுதசுரபி எனப் பெயரிய பிச்சைப் பாத்திரம். தாயர் - மாதவியும் அவள் தோழியாகிய சுதமதியும்; இக்காப்பியத்திற் பிறுண்டும் இவ்விருவரும் மணிமேகலையின் தாயரென வழங்கப் பெறுவர். யாப்பு - கட்டு; உறுதி. அறவணர் - ஒரு புத்த முனிவர்.

௧௯—௬௮. அங்கைப் பாத்திரம் ஆபுத்திரன்பால் சிந்தாதேவி கொடுத்த வண்ணமும்-அகங்கையிலிருந்த பிச்சைப் பாத்திரத்தை ஆபுத்திர னிடம் கலைமகள் அளித்தவாறும், மற்று அப்பாத்திரம் மடக்கொடி ஏந்திப் பிச்சைக்கு அவ்வூர்ப் பெருந்தெரு அடைந்ததும் - மணி மேகலை பிக்குணிக் கோலத்துடன் அப்பாத்திரத்தைக் கையிலேந் திப் பிச்சை யேற்றற்கு அந்நகரின் பெருந்தெருவினை யடைந்த தும், பிச்சை ஏற்ற பெய்வளை கடிஞையில் பத்தினிப் பெண்டிர் பாத்துண் ஈத்ததும் - பிச்சை ஏற்ற மணிமேகலையின் தெய்வக் கடிஞையிற் கற்பிற் சிறந்த ஆதிரைநல்லாள் பலர்க்கும் பகுத்துண் ணும் உணவினை இட்டதும், காரிகை நல்லாள் காய சண்டிகை வயிற்று ஆனைத்தீக் கெடுத்து அம்பலம் அடைந்ததும் - அழகின் மிக்க மணிமேகலை காயசண்டிகை என்னும் விஞ்சை மகளின் வயிற்றிலுள்ள ஆனைத்தீ யென்னும் தீரப் பசி நோயை அழித்து உலகவறவி என்னும் ஊரம்பலத்தை யடைந்ததும், அம்பலம் அடைந்தனர் ஆயிழை என்றே கொங்கு அலர் நறுந்தார்க் கோமகன் சென்றதும் - தேன் பொருந்திய நறிய மலர் மாலையினை யுடைய அரச குமரன் மணிமேகலை உலகவறவியை அடைந்தாள் என்று ஆண்டுச் சென்றதும் ;

ஆங்கப் பாத்திரம் என்பதும் பாடம். ஆபுத்திரன் - ஓரந்தணன் ; தன்னைப் பெற்றவுடன் தாய் நீங்கிவிட, ஏழுநாள்வரையில் ஓர் ஆவிநாற் பாலூட்டிப் பாதுகாக்கப் பெற்றமையின் இவன் இப் பெயரெய்தினன். சிந்தாதேவி - கலைமகள் ; கற்றோர் சிந்தையில் இருப்பவன் என்பது பொருள். மற்று : அசை. மடக்கொடி - இளங்கொடி போல்பவன். பெய்வளை - இடப்பட்ட வளையினையுடையாள். அவ்வூர் - காவிரிப்பூம் பட்டினம். பத்தினிப் பெண்டிர் - ஆதிரை : ஒருமை. கடிஞை - பிச் சைப் பாத்திரம். பாத்துண் - பகுத்துண்டற்குரிய உணவு. பாத்து : பகுத்து என்பதன் மருஉ. ஈத்தது:வலித்தல் விகாரம். காயசண்டிகை - ஒரு வித்தியாதர மாது. ஆனைத்தீ - தணியாத பெரும் பசியைச் செய்வ தொரு நோய்.

௬௯—௬௮. அம்பலம் அடைந்த அரசிளங் குமரன்முன் வஞ்ச விஞ்சை யன் மகள் வடிவாகி-அம்பலத்தினை அடைந்த மன்னவன் சிறுவன் முன் மணிமேகலை விஞ்சையன் மனைவியாகிய காயசண்டிகையி னுருவினைக் கொண்டு வஞ்சித்துச்சென்று, மறஞ்செய் வேலோன் வாண்சிறைக் கோட்டம் - வென்றிதரும் வேற்படையினையுடைய சோழனது பெரிய சிறைச்சாலையை, அறஞ்செய் கோட்டம் ஆக் கிய வண்ணமும்-அறச்சாலையாக்கிய திறமும், காயசண்டிகை என விஞ்சைக் காஞ்சனன் - விஞ்சையனாகிய காஞ்சனன் மணிமேகலை யைக் காயசண்டிகை என நினைந்து, ஆயிழை தன்னை அகலாது அணுகலும் - உதயகுமரன் அவளை நீங்காது அணுகுதலும், வஞ்ச விஞ்சையன் மன்னவன் சிறுவனை மைந்துடை வாளில் தப்பிய

வண்ணமும் - வலிபொருந்திய வாளினால் வஞ்சங்கொண்ட அவ்
விஞ்சையன் அரசினம் புதல்வனை வீழ்த்திய வண்ணமும், ஐயரி
யுண்கண் அவன் துயர் பொறுஅள் தெய்வக் கிளவியில் தெளிந்த
வண்ணமும் - அழகிய அரி படர்ந்த மைபுண்ட கண்களையுடைய
மணிமேகலை முற்பிறப்பிற் கணவனாயிருந்த மன்னிளம் புதல்வன்
இறந்த துக்கத்தினைப் பொறுக்க இயலாதவளாய்த் தெய்வத்தின்
மொழியால் தேறிய வண்ணமும் ;

விஞ்சையன் மகள் - விஞ்சையன் மனைவி ; *“நினக்கிவன் மகனாற்
தோன்றியதூஉம், மனக்கினி யாற்குநீ மகளாயதூஉம்” என்றவிடத்து
மகன், மகள் என்பன முறையே கணவன், மனைவி என்ற பொருளில்
வந்திருத்தல் காண்க. கருத்து நோக்கி வஞ்சித்துச் சென்ற என்றுரைக்
கப்பட்டது. மன்னவன்சிறுவன் ஆயிழையை அகலா தணுகலும்
அவனை என்றியைக்க. வஞ்ச விஞ்சையன் : சுட்டு. உண்கண் : ஆகு
பெயர். தெய்வம் - கந்திற் பாவை.

எக—கூ0. அறைகழல் வேந்தன் ஆயிழை தன்னைச் சிறைசெய்கென்ற
தும் - ஒலிக்கின்ற வீரக்கழலினை யணிந்த மன்னவன் மணிமேகலை
யைச் சிறைப்படுத்தியதும், சிறைவீடு செய்ததும் - பின் சிறையி
னின்று விடுவித்ததும், நறுமலர்க் கோதைக்கு நல்லறம் உரைத்து
ஆங்கு - இராசமாதேவிக்குப் புத்த தருமங்களை ஆண்டு எடுத்த
துரைத்து, ஆய்வனை ஆபுத்திரன் நாடு அடைந்ததும்-மணிமேகலை
ஆபுத்திரனுடைய நாட்டினை அடைந்ததும், ஆங்கவன் தன்னோடு
அணியிழை போகி-சிறுமுதுக்குறைவி ஆபுத்திரனோடு சென்று,
ஒங்கிய மணிபல்லவத்திடை உற்றதும் - பெருமைபுடைய மணி
பல்லவத்தின் கண் சேர்ந்ததும், உற்றவன் ஆங்கோர்
உயர் தவன் வடிவாய்ப் பொற்கொடி வஞ்சியில் பொருந்திய
வண்ணமும்-மணிபல்லவமடைந்த மணிமேகலை ஆங்கு ஒரு பெரிய
தவத்தினன் வடிவத்தோடு அழகிய கொடிகளையுடைய வஞ்சி நக
ரத்திற் சேர்ந்தவாறும், நவைஅறு நன்பொருள் உரையினோ எனச்
சமயக் கணக்கர் தந்திறம் கேட்டதும் - குற்றமற்ற நல்ல தத்துவங்
களைக் கூறுவீர் என வினாவிச் சமய வாதியர் கூறிய திறங்களைக்
கேட்டதும், ஆங்குஅத் தாயரோடு அறவணர்த் தேர்ந்து பூங்கொடி
கச்சிமாநகர் புக்கதும் - அங்கே மணிமேகலை தன் தாயருடன்
அறவணவடிகளைத் தேடிக் காஞ்சிமாநகரத்தை அடைந்ததும் ;

வேந்தன் - மாவண்கிள்ளி : உதயகுமரன் தந்தை. செய்கென்றது :
அகரந் தொக்கது. அரசன் எவும் வீணமுதலாகவின் சிறை செய்த
தனைச் சிறை செய்கென்றான் என்றார். வீடு-வீடுதல் : முதனிலை திரிந்த
தொழிற் பெயர். ஆங்கவன் : ஒரு சொல். வஞ்சி - சேர மன்னர்களின்
தலைநகர். நன்பொருள் - தத்துவம் : நன்மையென்பதன் ஈறுகெட்டது.

உரைமினே, ஓ : இசைநிறை. சமயக்கணக்கர்-சமயவாதியர்; *“சமயக்கணக்கர் மதிவழி கூறுது”, “சமயக்கணக்கர் தந்திறங்கடந்து” என்பர் பிற சான்றோரும். திறம் - இயல்பு, கொள்கை. ஆங்கு - வஞ்சிப்பதியில்; வஞ்சியில் தேர்ந்துபின் கச்சி புக்கதுமென்க; தாயரையும் அறவணரையும் தேர்ந்தென்க. †“இயற்கை மருங்கின் மிகற்கை தோன்றலும்” என்னும் விதியால் அறவணர்த் தேர்ந்து என வலி மிக்கது.

கக—அ. புக்கவள் கொண்ட பொய்யருக் களைந்து - கச்சியிற் புருந்த மணிமேகலை தான் கொண்ட பொய் வேடத்தினை நீக்கி, மற்றவர் பாதம் வணங்கிய வண்ணமும் - அவருடைய அடிகளை வணக்கஞ் செய்தவாறும், தவத்திறம்பூண்டு தருமம் கேட்டுப் பவத்திறம் அறுக எனப் பாவை நோற்றதும் - தவநெறி பூண்டு அறவுரை கேட்டுப் பிறவியொழிக என்று மணிமேகலை தவம் புரிந்ததும் ஆகியவற்றை; இளங்கோ வேந்தன் அருளிக்கேட்ப - இளங்கோவடிகள் கேட்டருள, வளங்கெழு கூலவாணிகன் சாத்தன் - வளப்பமிக்க கூலவாணிகனாகிய சாத்தன் என்னும் நல்லிசைப் புலவன், மாவண் தமிழ்த்திறம் மணிமேகலை துறவு ஆற்றம்பாட்டினுள் அறிய வைத்தனன் என்-பெருமை மிக்க தமிழிலக்கண நெறியால் மணிமேகலை துறவு என்னுந் தொடர்நிலைச் செய்யுளின் முப்பது பாட்டினுள்ளே யாவரும் அறியுமாறு செய்து வைத்தனன் என்க.

மற்றவர் : மற்று, அசை. அவர் - அறவணர். தருமம் - புத்த தருமம். மற்றவர் பாதம் வணங்கிய வண்ணமும் என்பதனை நெகிழ்விடுத்தும், கேட்டு நோற்றதும் என்பதனைக் கேட்டதும் நோற்றதும் என இரண்டாகக் கொண்டும் ஈற்றிலுள்ள இரு காதைகளின் பெயரை முன்னர் யாரோ திரித்து அமைத்துள்ளனர். உம்மை கொடுத்து எண்ணியவற்றுள் ஒன்றை விடுத்தலும் ஒன்றைப் பகுத்தலும் கூடாமையானும், இறுதிக் காதையின் ஈற்றிலும் “தவத்திறம்...பாவை நோற்றன ளென்” எனக் கேட்டு நோற்றமை ஒன்றாக உரைத்திருத்தலானும் அங்ஙனம் அமைத்தல் பொருந்தா தென்க. இளங்கோ வேந்தன் - இளங்கோவாகிய வேந்தன்; இளங்கோவடிகள் : இவர் சேரன் செங்குட்டுவனுக்குத் தம்பி; துறவு பூண்டவர்; சிலப்பதிகாரம் இயற்றியவர். அருளிக்கேட்ப - அருள்செய்து கேட்ப என்றமாம். வளங்கெழு கூலமென்க. கூலம் - நெல்லு, புல்லு, வரகு, திளை, சாமை, இறுங்கு, தோரை, இராகி என்னும் எண்வகைத் தானியமாம். கூலம் பதினெட்டென்பர் கூத்த நூலார். சாத்தனார் கூலவாணிகன் சாத்தனார் எனவும், சீத்தலைச் சாத்தனார் எனவும் கூறப்படுவர். இக்காப்பியத்திற்கு மணிமேகலை துறவு என்னும் பெயருண்மை இதனாற் பெற்றும். நோற்றது ஈறுகவுள்ளவற்றை அறிய வைத்தனன் என்க. என் : அசை.

பதிகம் முற்றிற்று.

க. விழாவறை காதை

[பண்டு காவிரிப்பூம்பட்டினத்தின் இயல்பினை மேம்படுத்தக் கருதிய அகத்திய முனிவர் ஆணையின்படி தூங்கெயிலெறிந்த தொடித் தோட் செம்பியன் இந்திரனை வேண்டி அவன் உடன்பாடு பெற்று இருபத்தெட்டு நாள் அந்நகரிலேயே நிகழ்த்தியதும், அவன் காலத்திற் போலவே பின்பு அவன் வழியினராகிய சோழர்களால் ஆண்டு தோறும் நிகழ்த்தப்பெற்று வந்ததுமாகிய இந்திர விழாவை நடத்தக் கருதிய சமயக் கணக்கர்களும் ஏனோரும் ஒருங்கு கூடி, இந்திரவிழாச் செய்தலை மறப்பின், முசுருந்தன் துயரைப்போக்கிய நாளங்காடிப்பூதம் இடுக்கண் செய்யும்; நரகரைப் புடைத்துண்ணும் சதுக்கப்பூதமும் பொருந்தாதொழியும். ஆதலின் விழாச்செய்வோமாக' எனத் துணிந்து, அதனை முரசறையும் முதுகுடிப் பிறந்தோனுக்கு அறிவித்தனர். அவன் வச்சிரக் கோட்டத்திருந்த முரசை யானையின் பிடரிலேற்றி, நகரையும், மழையையும், அரசனையும் வாழ்த்தி, 'இந்திரவிழாச் செய்யும் நாட்களில் தேவரனைவரும் பொன்னகர் வறிதாகும்படி இங்கெழுந்தருளுவ ரென்பது அறிஞர் துணிபாகலின், நகரினுள்ளீர்! வீதி முதலியவற்றை நிறைகுடம், பொற்பாலிகை, பாவைவிளக்கு, கமுகு, வாழை, வஞ்சி, கரும்பு, முத்துமாலு, தோரணம், கொடி முதலிய பலவற்றினும் அணிசெய்மின்; சிவபிரான் முதல் சதுக்கப்பூதம் ஈராகவுள்ள தெய்வங் கட்டுச் செய்யும் வழிபாட்டினை அறிந்தோர் செய்மின்; புண்ணிய நல்லுரை அறிவீர்! பந்தரிலும் அம்பலத்திலுஞ்சென்று அறவுரை கூறுமின்; சமய வாதிகளே! பட்டி மண்டபத்தில் ஏறி முறைமையால் வாது செய்மின்; பகைவருடனானும் யாவரும் செற்றமும் கலாமும் செய்யாதொழிமின்,' என்று கூறி விழா வறைந்தனன்.]

உலகந் திரியா ஓங்குயர் விழச்சீர்ப்

பலர்புகழ் முதார்ப் பண்புமேம் படிஇய

ஓங்குயர் மலயத் தருந்தவ னுரைப்பத்

தூங்கெயி லெறிந்த தொடித்தோட் செம்பியன்

ரு விண்ணவர் தலைவனை வணங்கிமுன் னின்று

மண்ணகத் தென்றன் வான்பதி தன்னுள்

மேலோர் விழைய விழாக்கோ ளேடுத்த

நாலேழ் நாளினும் நன்கினி துறைகேன

அமரர் தலைவன் ஆங்கு நோந்தது

க0 கவராக் கேள்வியோர் கடவா ராகலின்

மெய்த்திறம் வழக்கு நன்பொருள் வீடெனும்

இத்திறந் தத்தம் இயல்பினிற் காட்டும்

சமயக் கணக்கருந் தந்துறை போகிய

அமயக் கணக்கரும் அகலா ராகிக்

௧௫ கரந்துரு வெய்திய கடவு ளாளரும்
பரந்தோருங் கீண்டிய பாடை மாக்களும்
ஐம்பெருங் குழுவும் எண்பே ராயமும்
வந்தோருங்கு குழீஇ வான்பதி தன்னுள்
கொடித்தேர்த் தானைக் கொற்றவன் துயரம்

௨௦ விடுத்த பூதம் விழாக்கோள் மறப்பின்
மடித்த செவ்வாய் வல்லையி றிலங்க
இடிக்குரல் முழக்கத் திழும்பை செய்திழும்
தொடுத்தபா சத்துத் தொல்பதி நரகரைப்
புடைத்துணும் பூதமும் பொருந்தா தாயிழும்

௨௫ மாயிரு ஞாலத் தரசுதலை யீண்டும்
ஆயிரங் கண்ணேன் விழாக்கால் கொள்கென
வச்சிரக் கோட்டத்து மணங்கேழு முரசம்
கச்சை யானைப் பிடர்த்தலை யேற்றி
ஏற்றரி போர்த்த இடியுறு முழக்கின்
௩௦ கூற்றுக்கண் விளிக்குங் குருதி வேட்கை
முரசுகடிப் பிழைம் முதுகுடிப் பிறந்தோன்
திருவிழை முதூர் வாழ்கென் றேத்தி
வான மும்மாரி பொழிக மன்னவன்
கோள்நிலை திரியாக் கோலோ னாகுக

௩௫ தீவகச் சாந்தி செய்தரு நன்னுள்
ஆயிரங் கண்ணேன் தன்னோ டாங்குள
நால்வேறு தேவரும் நலத்தகு சிறப்பில்
பால்வேறு தேவரும் இப்பதிப் படர்ந்து
மன்னன் கரிகால் வளவன் நீங்கியநாள்
௪௦ இந்நகர் போல்வதோர் இயல்பின் தாகிப்
பொன்னகர் வறிதாப் போதுவ ரென்பது
தொன்னிலை யுணர்ந்தோர் துணிபொரு ளாதலின்
தோரண வீதியுந் தோமறு கோட்டியும்
பூரண கும்பமும் பொலம்பா லிகைகளும்
௪௫ பாவை விளக்கும் பலவுடன் பரப்பின
காய்க்குலைக் கமுகும் வாழையும் வஞ்சியும்

- பூக்கோடி வல்லியுங் கரும்பும் நடுமின்
பத்தி வேதிகைப் பசும்பொற் றாணத்து
முத்துத் தாமம் முறையோடு நாற்றமின்
ரு0 விழவுமலி மூதூர் வீதியும் மன்றமும்
பழமணல் மாற்றமின் புதுமணற் பரப்பின்
கதலிகைக் கோடியுங் காழுன்று விலோதமும்
மதலை மாடமும் வாயிலுஞ் சேர்த்துமின்
றுதல்விழி நாட்டத் திறையோன் முதலாப்
ருரு பதிவாழ் சதுக்கத்துத் தெய்வமீ ருக
வேறுவேறு சிறப்பின் வேறுவேறு செய்வினை
ஆற்றி மரபின் அறிந்தோர் செய்யுமின்
தண்மணற் பந்தருந் தாழ்தரு பொதியிலும்
புண்ணிய நல்லுரை அறிவீர் பொருந்துமின்
கூ0 ஒட்டிய சமயத் துறுபொருள் வாதிகள்
பட்டிமண் டபத்துப் பாங்கறிந் தேறுமின்
பற்று மாக்கள் தம்முட னாயினும்
சேற்றமுங் கலாமுஞ் செய்யா தகலுமின்
வெண்மணற் குன்றமும் விரிபூஞ் சோலையும்
கூரு தண்மணல் துருத்தியுந் தாழ்பூந் துறைகளும்
தேவரு மக்களும் ஒத்துடன் றிருதரு
நாலேழ் நாளினும் நன்கறிந் தீரேன
ஒளிறுவாள் மறவருந் தேரும் மாவும்
களிறுஞ் சூழ்தரக் கண்முர சியம்பிப்
எ0 பசியும் பிணியும் பகையும் நீங்கி
வசியும் வளனுஞ் சுரக்கேன வாழ்த்தி
அணிவிழா அறைந்தனன் அகநகர் மருங்கேன்.

உரை

க—க(). உலகம் திரியா ஒங்குயர் விழுச்சீர் - நன்மக்களது ஒழுக்கம் வேறுபடாத மிக உயர்ந்த சீரிய புகழையுடைய, பலர்புகழ்மூனர்ப் பண்பு மேம்படைய - பல நாட்டினராலும் புகழ்ந்துரைக்கப்படும் பழமை சான்ற புகார்நகரத்தின் தன்மை மேம்படும் பொருட்டு, ஒங்குயர் மலயத்து அருந்தவன் உரைப்ப - மிக மேம்பட்ட பொதியின் மலையில் உள்ள அரிய தவத்தையுடைய அகத்திய முனிவர் உரைத்தருள, அங்கு எயில் எறிந்த தொடித்தோள் செம்பியன் -

வானத்தில் அசைகின்ற மதில்களை அழித்த வீரவளையணிந்த
தோள்களை யுடைமையின் தூங்கெயி லெறிந்த தொடித்தோட்
செம்பியன் எனப் பெயர்பெற்ற சோழ மன்னவன், விண்ணவர்
தலைவனை வணங்கி முன்னின்று - வானவர்க் கரசனாகிய இந்திரனை
வணங்கி நின்று, மண்ணகத்து என்றன் வான்பதி தன்னுள் - நில
வுலகின்கண் என்னுடைய சிறந்த நகரத்தில், மேலோர் விழைய
விழாக்கோள் எடுத்த -மேலோரும் விழையுமாறு விழாவெடுத்தலை
மேற்கொண்ட, நாலேழ் நாளினும் நன்கு இனிது உறைக என -
இருபத்தெட்டு நாளினும் ஆண்டு வந்து இனிதே தங்க வேண்டும்
என வேண்ட, அமரர் தலைவன் ஆங்கது நேர்ந்தது - வானவர்
தலைவன் அதற்கு உடன்பட்டதனை, கவராக் கேள்வியோர் கட
வார் ஆகலின் - தெளிந்த நூற்கேள்வியினை யுடையார் பிழையார்
ஆதலினால் ;

ஒங்குயர் இரண்டும் ஒரு பொருட் பன்மொழிகள். மேம்படஇய -
மேம்படுத்துதற்கு என்றுமாம். தூங்கெயில் - அசைகின்ற மதில் :
தேவர்க்குப் பகைவராகிய அவுணருடைய மதில். செம்பியன் - சோழ
ருள் ஒருவன். இவன் எயிலழித்த செய்தி, *“ஒன்ன ருட்குந் துன்
னருங் கெடுத்திற், தூங்கெயி லெறிந்தநின், நூங்கனோர்.” †“தூங்
கெயின் மூன்றெறிந்த சோழன்கா ணம்மாளை” என்பன முதலியவற்
ருளும் அறியப்படும். வான்பதி - சிறந்தபதி. மேலோர் - தேவர் முத
லாயினோர். நேர்ந்தது : வினைப்பெயர். கவரா - ஐயுறத, தெளிந்த.
அருந்தவன் உரைப்ப, செம்பியன் வணங்கி நின்று உறைகவென,
அமரர் தலைவன் நேர்ந்தது என்க.

கக—அ. மெய்த்திறம் வழக்கு நன்பொருள் வீடு எனும் இத் திறம் -
மெய்ப் பொருளுணர்த்துகின்ற நூல்வகை, உலகியல், நல்ல தத்
துவப் பொருள், முத்தி என்னும் இவ்வகைகளை, தத்தம் இயல்
பினிற் காட்டும் சமயக் கணக்கரும் - அவரவர் இயற்கைக்கேற்ப
உணர்த்துகின்ற சமய வாதியரும், தம் துறைபோகிய அமயக்
கணக்கரும் - தம்முடைய நெறியிற் கைதேர்ந்த காலங்களை எண்
ணிக் கூறும் சோதிடரும், அகலாராகி - இந் நகரைவிட்டு நீங்காத
வராய், கரந்து உரு எய்திய கடவுளாளரும்-தமது பேரொளியினை
மறைத்து மக்கள் கண்களாற் காணுமளவான வடிவினையாக்கிக்
கொண்ட தேவரும், பரந்து ஒருங்கு ஈண்டிய பாடை மாக்களும் -
பலவிடத்து நின்றும் போந்து ஒருங்கு கூடிய மொழி வேறுபட்ட
மக்களும், ஐம்பெருங் குழுவும் என்பேராயமும் - அரசர்க்குரிய
அமைச்சராதி ஐந்து பெருங் குழுவினரும் காரணத்தியலவராதி
என்பெருங் கூட்டத்தினரும், வந்து ஒருங்கு குழீஇ - வந்து
ஒன்றாகக் கூடி ;

* புறம். நக. † சிலப். உக. அம்மாளைவரி.

மெய்த்திறம் - மெய்நூல் வகை; ***“யாமெய்யாக் கண்டவற்றுள்”** என்பதில், மெய்-மெய்நூலென்னும் பொருட்டாதல் அறிக. †**“மெய்த்திறம் வழக்கென விளம்புகின்ற, எத்திறத்தினு மிசையா திவருரை”** என மேல் வருவதனாலும் இப் பொருள் அறியப்படும். நன்பொருள் வீடு என்பவற்றை ஒன்றியடக்கி, ‡**“அருமறை விதியு முலகியல் வழக்கும், கருத்துறை பொருளும் விதிப்பட நினைந்து”** என்றார் கல்லாட ஆசிரியர். அகலாராகி எய்திய கடவுளாளர் என்க. வானவ ருருவினை மக்கள் கண்கள் காணப்பொறு வென்பதனை §**“அந்தரத் துள்ளோ ரறியா மரபின், வந்து காண்குறாஉம் வானவன் விழவும்”** ¶**“அவளுக்குப், பூவந்த வுண்கண் பொறுக்கென்று மேவித்தன், மூவா விளநலங் காட்டி”** என்பவற்றானறிக. ஐம்பெருங் குழு, எண்பேராயம் என்பவற்றை, §**“அமைச்சர் புரோகிதர் சேனாபதியர், தவாத்தொழிற் றாதுவர் சாரண ரென்றிவர், பார்த்திபர்க் கைம்பெருங் குழுவெனப் படுமே,”** *****“கரணத் தியலவர் கரும் விதிகள், கனகச் சுற்றங் கடைக்காப்பாளர், நகர மாந்தர் நளிபடைத் தலைவர், யானை வீர ரிவுளி மறவர், இனைய ரென்பே ராய மென்ப”** என்னுஞ் சூத்திரங்களா னறிக.

கஅ—உக. வான்பதி தன்னுள் - தேவர் நகரமாகிய அமரபாதியில், கொடித் தேர்த் தானைக் கொற்றவன் துயரம் விடுத்த பூதம்-கொடியெடுத்த தேர்ப்படையினை யுடைய முசுருந்த மன்னர்க்குப் பகைவரால் நேர்ந்த துன்பத்தினை நீக்கிய நாளங்காடிப்பூதம், விழாக் கோள் மறப்பின் - விழாவெடுத்தலை மறந்தால், மடித்த செவ்வாய் வல் எயிறு இலங்க - சினத்தான் மடிக்கப்பெற்ற சிவந்த வாயில் வலிய பற்கள் விளங்க, இடிக்குரல் முழக்கத்து இடம்பை செய்ய திடம் - இடியொலி போன்ற முழக்கத்துடன் துன்பஞ் செய்யும், தொடுத்த பாசத்துத் தொல்பதி நாகரைப் புடைத்து உணும் பூதமும் பொருந்தாதாயிடம் - இம் முதுநகரில் அல்லவை செய்யும் பாலிகளைக் கையிற்கொண்ட பாசத்தாற் பிணித்துப் புடைத்து உண்ணுஞ் சதுக்கப்பூதமும் பகைமை கொள்ளும்; ஆகலின், மாயிரு ஞாலத்து அரசு தலைநாட்டும் - மிகப் பெரிய புவிவின்கண் உள்ள அரசரெல்லாரும் வந்து செறிதற் கேதுவாகிய, ஆயிரங் கண்ணோன் விழா - இந்திரனுக்குச் செய்யும் விழாவினை, கால் கொள்க என - தொடங்குகவென்று சொல்ல;

துயரம் - அவுணர் விட்ட இருட்கணையால் உண்டாகிய துன்பம். விடுத்த - முசுருந்தற்கு ஓர் மந்திரத்தை யருளி அவ்விருளைப் போக்கிய. பூதம் - புகார்நகரின் பட்டினப்பாக்கம் மருவூர்ப்பாக்கம் இரண்டிற்கும் ஈடுவாகிய நாளங்காடி யிடத்துள்ள பூதம். இவ்வரலாற்றினை, ††**“கடு**

* குறள். ௩௦௦. † மணி. ௨௭ : ௧௦௬-௭. ‡ கல். ௬௬.

§ சிலப். ௬ : ௭௨-௩. § சிலப். ௬ : ௩௩-௩. ¶** திவாகரம்.

†† சிலப். ௬ : ௭-௧௩.

விசை யவுணர்...இடனுங் காண்கும்” என்பதனாலும், “முன்னாள் திரன்...பூதம்” என்னும் உரை மேற்கோளாலும் அறிக. நாகர்-“தவ மறைந் தொழுகுந் தன்மையி லாளர், அவமறைந் தொழுகு மலவந் பெண்டிர், அறைபோ கமைச்சர் பிறர்மனை நயப்போர், பொய்க் கரி யாளர் புறங்கூற்றாளர் என்னுமிவர். பூதம் - சதுக்கப்பூதம். பொருந்தா தாயிடம் - நகரை விட்டு நீங்கும் எனினுமாம். கால் கொள்க வென்று சமயக்கணக்கர் முதலாயினோர் கூறவென்க.

உஎ—நச. வச்சிரக் கோட்டத்து மணங்கெழு முரசம் - வச்சிரப்படை நிற்குங் கோயிலின்கணுள்ள விழாமுரசினை, கச்சையானைப் பிடர்த்தலை ஏற்றி - கச்சையை யணிந்த யானையின் பிடரினிடம் ஏற்றி, ஏற்று உரி போர்த்த இடியுறு முழக்கிற் கூற்றுக்கண் விளிக் கும் குருதி வேட்கை - வென்ற நல்லேற்றின் உரியாற் போர்க்கப் பட்டதும் இடியை யொத்த முழக்கத்தை யுடையதும் கூற்றுவனை யழைப்பதும் குருதிப் பலிகொள்ளும் விருப்பத்தினை யுடையது மாகிய, முரசு கடிப்பிடும் முதுகுடிப் பிறந்தோன் - வீர முரசத் தைக் குறுந்தடிக்கொண்டு அறைகின்ற தொல்குடிப் பிறந்த வள்ளு வன், திரு விழை மூதூர் வாழ்க என்று ஏத்தி - திருமகளும் விழை கின்ற தொன்னகர் வாழ்க என்று துதித்து, வானம் மும்மாரி பொழிக - மேகம் மாதம் மும்முறை மழை பொழிக, மன்னவன் கோளிலை திரியாக் கோலோன் ஆகுக - அரசன் கோள்கள் நிற்கும் நிலை குலையாமைக்குக் காரணமாகிய செங்கோலை யுடைய வனாகுக என வாழ்த்தி;

கச்சை - அடி வயிற்றிற் கட்டுங் கயிறு. பிடர்த்தலை - பிடரிடம். வீர முரசிற்கு வென்ற ஏற்றின் தோலை மயிர் கழியாது போர்த்தல் மரபு; இதனை† “மண்கொள வரிந்த வைந்நுதி மருப்பின், அண்ண னல்லே நிரண்டுடன் மடுத்து, வென்றதன் பச்சை சீவாது போர்த்த, திண்பிணி முரசம்” என்பதனாலறிக. இடியுறு : உறு - உவமவுருபு. இடி யுறும் என்னும் பாடத்திற்கு இடியேறு என்க. கூற்றுக்கண் : கண் - அசை. கடிப்பிடும் என்னும் பாடத்திற்கும், இகூடம் - அறையுமென் னும் பொருட்டாம்; ‡ “முரசுகடிப் பிடுப்பவும்” என்பது காண்க. என்று வாழ்த்தியென விரித்துரைக்க. மூதூர் வாழ்க மாரிபொழிக கோலோனாகுக என்று ஏத்தி என்னலுமாம்; ஏத்தி-வாழ்த்தி. அரசனது கோல் கோடிந் கோட்கள் நிலை திரியும் என்பது, § “கோணிலை திரிந் திழந் கோணிலை திரியும்” § “கோணிலை திரிந்து...அரசுகோல் கோடி னென்றான்” என்பவற்றாலும் அறியப்படும். முதுகுடிப் பிறந்தோன் முரசம் ஏற்றி ஏத்தி என்றியைக்க.

* சிலப். ௩ : ௧௨௮-௩௧. † புறம். ௨௮௭. ‡ புறம். ௧௩௭.

§ மணி. ௭ : ௮. § சீவக. ௨௩௩.

கஉ—சஉ. தீவகச் சாந்தி செய்தரு நல் நாள் - நாவலர் தீவிற்குச் சாந்தியாகிய இந்திர விழவினைக் கொண்டாடு நாட்களில், ஆயிரக் கண்ணேன் தன்னோடு - ஆயிரக் கண்களையுடைய புரந்தரனோடு, ஆக்குள நால்வேறு தேவரும் நலத்தகு சிறப்பின் பால்வேறு தேவரும் இப்பதிப் படர்ந்து - ஆண்டிள்ள நால்வகையாகப் பிரிக் கப்படும் முப்பத்து மூவராகிய தேவரும் நன்மைசால் சிறப்புடைய ராகிய பதினெண் கணங்களும் இந்நகரத்தினை நினேந்து, மன்னன் கரிகால் வளவன் நீங்கிய நாள்-கரிகாற் பெருவளத்தான் என்னும் மன்னர் பெருமான் இந்நகரினின்றும் நீங்கி வடதிசையிற் போருக் குச் சென்ற ஞான்று, இந்நகர் போல்வதோர் இயல்பினது ஆகி - இப் பதி வறிதாகிய தன்மைபோல, பொன் நகர் வறிதாப் போது வர் என்பது - பொன்னுலகம் வறிதாகுமாறு ஈண்டு அடைவர் என்பது, தொல்நிலை உணர்ந்தோர் துணி பொருள் ஆதலின் - பழமையை அறிந்தோர்களால் துணியப்பட்ட பொருளாகலின் ;

நாவலர் தீவின் காவற்றெய்வம் முற்காலத்தில் இத்தீவிலுள்ளார்க்கு அவுணரால் வருந்துன்பத்தை ஒழித்தற் பொருட்டாக இந்நிரனுக்குச் செய்தமையால் இந்நிரவிழா தீவகச்சாந்தி எனப்பட்டது. *“நாவ லோங்கிய மாபெருந் தீவினுட், காவற்றெய்வதந் தேவர்கோற்கெடுத்த, தீவகச் சாந்தி” என மேல் வருதல் காண்க. இனி, இந்நகருக்குளவாகுந் துன்பங்களை யொழித்தற்குச் செய்யப்படும் இவ்விழா தீவிற்குச் செய்வ தனை யொக்கு மென்னுங் கருத்தால் தீவகச் சாந்தி யெனப்பட்ட தெனினும் அமையும் ; இவ்வூரம்பலம் “உலக வறவி” (எ: கூக; கஎ: எஅ, அசு) என இக்காப்பியத்தும், இவ்வூர் வாயில் †“உலக விடைகழி” எனச் சிலப்பதிகாரத்தும் கூறப்படுதல் காண்க. நால் வேறு தேவர் - வசுக்கள் எண்மரும், ஆதித்தா பன்னிருவரும், உருத்திரர் பதினொரு வரும், மருத்துவர் இருவரும் ஆகிய முப்பத்து மூவர். பால் - பகுதி. படர்ந்து - நினேந்து. கரிகால் வளவன் - புகாரிலிருந்தரசாண்ட பெரு வீரனாகிய ஓர் சோழமன்னன் ; இவன் வடநாட்டின்மீது படையெடுத்துச் சென்ற செய்தி ‡“செருவெங் காதலிற் றிருமா வளவன்,...புண்ணியத் திசைமுகம் போகிய வந்நாள்” எனச் சிலப்பதிகாரத்து வருதலான் அறியப்படும். வறிதா - வறுமையுடையதாக; தேவர் பலரும் விழாக் காண இந்நகர்க்கு வந்துவிடுதல்பற்றி இவ்வாறு கூறப்பட்டது.

சக—நு. தோரண வீதியும் தோம் அறு கோட்டியும் - தோரணங்களை யுடைய வீதிகளிலும் குற்றமற்ற மன்றங்களிலும், பூரண கும்பமும் பொலம்பாலிகைகளும் பாவை விளக்கும் பலவுடன் பரப்பியின் - நிறைகுடங்களும் பொற்பாலிகைகளும் பாவைவிளக்குகளுமாகிய மங்கலப் பொருள் பலவற்றையும் ஒருங்கு பரப்பியின் ;

* மணி. ௨: க-௩. † சிலப். ௧௦-௨௭. ‡ சிலப். ௫: ௧௦-௧.

சசு—எ. காய்க்குலைக் கமுகும் வாழையும் வஞ்சியும் - காய்த்த குலைக ளுடன் கூடிய பாக்கு மரமும் வாழை மரமும் வஞ்சி மரமும், பூக கொடி வல்லியும் கரும்பும் நடுமின் - மலர்களை யுடைய கொடியும் கரும்பும் என்னுயிவற்றை நடுவீர் ;

வஞ்சி - கொடியுமாம். கொடி வல்லி ஒரு பொருளன்.

சஅ—க. பத்தி வேதிகைப் பசம்பொன் தூண்து-வரிசையாகவுள்ள திண்ணைகளிலிருக்கும் பசம் பொன்னாலாகிய தூண்களில், முத்துத் தாமம் முறையொடு நாற்றுமின் - முத்துமாலையாக முறையாகத் தொங்க விடுமின் ;

தூணம் - தூண். பத்தியாகிய தூண் என்றலுமாம். முறையொடு- முறையால்.

சு0—க. விழவு மலி மூதூர் வீதியும் மன்றமும் - விழாக்கள் நிறைந்த மூதூரின் வீதிகளிலும் மரத்தடிகளிலும், பழமணல் மாற்றுமின் புதுமணல் பரப்பின் - பழைய மணலை நீக்குமின் புதிய மணலைப் பரப்பின் ;

மன்றம் - ஊர்க்கு நடுவாய் எல்லாரு மிருக்கும் மரத்தினடி என்பர்.

சு1—ங. கதலிகைக் கொடியும் காழ் ஊன்று விலோதமும் மதலை மாடமும் வாயிலும் சேர்த்துமின்-துகிற் கொடிகளையும் காம்பினால் ஊன்றப்படுங் கொடிகளையும் கொடுங்கைகளையுடைய மாடங்களிலும் வாயில்களிலும் சேர்ப்பீராக ;

கதலிகைக் கொடி, விலோதம் என்பன துகிற்கொடி வேறுபாடுகள்.

சு2—எ. நுதல்விழி நாட்டத்து இறையோன் முதலாப் பதிவாழ் சதுக்கத்துத் தெய்வம் ஈராக - இமைத்தலில்லாத நெற்றித் திருக் கண்ணையுடைய சிவபெருமான் முதலாக இப்பதியில் வாழ்கின்ற சதுக்கப்பூதம் ஈராகவுள்ள கடவுளர்கட்கு, வேறு வேறு சிறப்பின் வேறு வேறு செய்வினை - வெவ்வேறு வகைப்பட்ட சிறப்புக் களோடு வெவ்வேறாகிய செய்வினைகளே, ஆறு அறி மரபின் அறிந் தோர் செய்யுமின் - செய்யும் நெறியினை அறிந்த முறைமையினை யுடைய அறிவுடையோர் செய்ம்மின் ;

விழிநாட்டம் - இமையா நாட்டம் ; * “ நுதல திமையா நாட்டம் ”

என்பது அகம். † “ நுதல்விழி நாட்டத் திறையோன் கோயிலும் ” என்பர், இளங்கோவடிகளும். இனி, இறைவி கண் புதைத்தபொழுது நெற்றியிற் புறப்படலிட்ட கண் என்றுமாம். விழி - விழித்த. சதுக்கம் - நான்கு தெருக் கூடுமிடம். சிறப்பு - நாயித்திகமும், செய்வினை - நித்தமுமாம் ; வெவ்வேறு சிறப்பினுக்கேற்ற செய்வினையுமாம். ஆறு - வேதத்தின் ஆறங்கமுமாம். அறிந்தோர் : முன்னிலை.

* அகம். கடவுள் வாழ்த்து. † சிலப். கச : எ.

௮௮—க. தண்மணற் பந்தரும் தாழ்தரு பொதியிலும் - குளிர்த்த மணலையுடைய பந்தர்களிலும் பலரும் தங்கும் அம்பலங்களிலும்; புண்ணிய நல்லுரை அறிவீர் பொருந்துமின் - நன்றாகிய அறவுரையை அறிவீர் சேருமின்;

மணப்பந்தர் என்னும் பாடத்திற்கு மணத்தையுடைய தண்ணீர்ப் பந்தர் என்க. தாழ்தல் - தங்குதல். புண்ணிய நல்லுரை - தருமபதம், பொருந்துமின் - பொருந்தி உரையின் என்று கொள்க.

௮9—க. ஒட்டிய சமயத்து உறுபொருள் வாதிகள் - தம்தம் சமயத்திற் பொருந்திய பொருள்களைக் குறித்துச் சபதஞ்செய்து வாதிக்கும் சமயவாதிகள், பட்டி மண்டபத்துப் பாங்கு அறிந்து ஏறமின் - வித்தியா மண்டபத்தில் உரிய இடங்களில் அமர்வீர்;

ஒட்டல்-சபதஞ் செய்தல். பொருள் - தத்துவம். பட்டிமண்டபம்-கலை யாராய்தற்கும், வாது புரிதற்குமுரிய மண்டபம்; *^{“பகைப்புறத்துக் கொடுத்த பட்டி மண்டபமும்”} †^{“பன்னருங் கலவெறி பட்டி மண்டபம்”} என்பன காண்க. ஒலக்க மண்டபமென்றும் கூறுவர், ‡^{“பட்டி மண்டப மேற்றினை யேற்றினை”} என்பது திருவாசகம்.

௯0—ங. பற்றா மாக்கள் தம்முடன் ஆயினும் - பகைவரோடாயினும்; செற்றமும் கலாமும் செய்யாது அகலுமின் - சினமும் போரும் செய்யாது நீங்குமின்;

செற்றம் - நெடுங்கால நிற்கும் கோபம்; வயிரம்.

௯௧—எ. வெண்மணற் குன்றமும் - வெள்ளிய மணற்குன்றுகளிலும், விரிபூஞ் சோலையும் - பரந்த மலர்ப் பொழில்களிலும், தண்மணல் துருத்தியும் - குளிர்த்த மணலையுடைய யாற்றிடைக் குறைகளிலும், தாழ்பூர் துறைகளும் - ஆழ்ந்த பொலிவினையுடைய நீர்த்துறைகளிலும், தேவரும் மக்களும் ஒத்து உடன்திரிதரும் நாலேழ் நாளினும் - தேவரும் மக்களும் வேற்றுமையின்றிச் சேர்ந்துலாவும் இருபத்தெட்டு நாட்களிலும், நன்கு அறிந்தீர் என - இவற்றை நன்கு அறிந்தீராய் என்று;

அறிந்தீர் : அறிந்தீராகியென வினையெச்சமாக்குக.

௯௨—எ. ஒன்று வாள் மறவரும் தேரும் மாவும் களிறும் சூழ்தர - விளங்குகின்ற வாளினையுடைய வீரரும் தேரும் குதிரையும் யானையும் சூழ்ந்துவர, கண் முரசு இயம்பி - முகத்தையுடைய முரசத்தினை அடித்து, பசியும் பிணியும் பகையும் நீங்கி - மக்கள்பால் பசியும் நோயும் பகைமையும் நீங்கி, வசியும் வளனும் சுரக்க என வாழ்த்தி - நாட்டிலேமழையும் வளமும்பெருகுக என்று வாழ்த்தி;

* சிலப். ௫: ௧0௨. † கம்ப. நகர. ௬௨.

‡ திருவாசகம், சதகம். ௪௯.

அணிவிழா அறைந்தனன் அகநகர் மருங்கு என் - அகநகரிடத்தே
அழகிய விழாவைத் தெரிவித்தனன் என்க.

பகை-காமம் முதலிய உட்பகையுமாம். அகநகர்-பட்டினப்பாக்கம்.
என்: அசை. *“பசியும் பிணியும் பகையு நீங்கி, வசியும் வளனுஞ் சுரக்
கென வாழ்த்தி” எனச் சிலப்பதிகாரத்தும் இத்தொடர் முழுதும் வந்
துள்ளமை காண்க. முதுகுடிப் பிறந்தோன் முரசத்தை ஏற்றி இயம்பி
வாழ்த்திச் சுரக்கென வாழ்த்தித் துணிபொருளாதலின் நாலேழ் நாளினும்
நன்கறிந்திராய்ப் பரப்புமின், நடுமின், நாற்றுமின், மாற்றுமின், பரப்பு
மின், சேர்த்துமின், செய்யுமின், பொருந்துமின், ஏறுமின், அகலுமின்
என அகநகர் மருங்கு விழாவை அறைந்தனன் என்க.

விழாவறை காதை முற்றிற்று.

உ. ஊரலருரைத்த காதை

[இந்திரவிழா நடைபெற்றது. அந் நன்னாளில் மாதவியும் மணிமேகலையும் வழக்கப்படி ஆதெற்கு வாராமையின் மனம் வருந்திய சித்திராபதி மாதவியின் ரோழியாகிய வயந்தமாலையை அழைத்து, 'ஊரார் கூறும் பழிமொழியை மாதவிக்கு உரைப்பாய்' என விடுக்க, அவள் சென்று மாதவியும் மணிமேகலையும் இருந்த மலர்மண்டபத்தை அடைந்து மாதவியின் தவத்தால் வாடிய உடம்பினைக் கண்டு வருந்தி, 'நாடக மகளிர்க்குரிய கலைகள் பலவும் கற்றுத் துறைபோகிய நீ விழாவிற்கு வாராமனும், மரபிற் கொவ்வாத தவவொழுக்கம் பூண்டுமிருத்தல் பற்றி ஊரார் பலரும் கூடி யுரைக்கும் பழிமொழிகள் நாணுந்தகையன' என்றுரைத்தனன். அதுகேட்ட மாதவி, அவளை நோக்கி, 'காதலனுற்ற கடுந்துயர் பொருது, காவலன் பேரூர் களையெரி யூட்டிய மாபெரும் பத்தினியாகிய கண்ணகியின் மகள் மணிமேகலை தவநெறிச் செல்லுதற் குரியளன்றி, இழிந்த பரத்தமைத் தொழிலுக்குரியளல்லன்; ஆதலின் அவள் அங்கே வாராள்; நான் இங்கு வந்து அறவணவடிகளின் அடிபிசைவீழ்ந்து, காதலனுற்ற கடுந்துயரைக் கூறி வருந்த, அவர்,

‘பிறத்தோர் உறுவது பெருகிய துன்பம்
பிறவார் உறுவது பெரும்பே ரின்பம்
பற்றின் வருவது முன்னது பின்னது
அற்றோர் உறுவது அறிக’

என்று நால்வகை வாய்மைகளையும் எனக்கு அருளிச்செய்து, பஞ்சசீலத் தையும் அறிவுறுத்தி, இவற்றைக் கடைப்பிடிப்பாய் என்று அருள்செய்த னர்; ஆதலின் நானும் அங்கு வருதற்குரியே னல்லேன்; இச் செய்தியை ஆயத்தார்க்கும், என் நற்றாய் சித்திராபதிக்கும் சொல்,’ என்று கூற, வயந்த மாலே பெறுதற்கரிய மாணிக்கத்தைக் கடலில் வீழ்த்தினோர் போன்று செயலற்றுச் சித்திராபதியிடம் மீண்டனள். (இதன்கண் நாடக மகளிர்க்கு உரிய பல கலைவகைகளும், மூவகைப் பத்தினிப் பெண்டி ரியல்புகளும் கூறப்பட்டுள்ளன.))

நாவ லோங்கிய மாபெருந் தீவினுள்
காவற் றெய்வதந் தேவர்கோற் கெடுத்த
தீவகச் சாந்தி செய்தரு நன்னாள்
மணிமே கலையோடு மாதவி வாராத்
ரு தணியாத் துன்பந் தலைத்தலை மேல்வரத்
சித்திரா பதிதான் செல்லலுற் றிரங்கித்
தத்தரி நெடுங்கட் டன்மக டோழி
வயந்த மாலையை வருகேனக் கூஉய்ப்

- பயங்கேழு மாநக ரலரேடுத் துரையேன
 க௦ வயந்த மாலையும் மாதவி துறவிக்கு
 அயர்ந்துமெய் வாடிய அழிவின் ளாதலின்
 மணிமே கலையோடு மாதவி யிருந்த
 அணிமலர் மண்டபத் தகவயிற் செலீஇ
 ஆடிய சாயல் ஆயிழை மடந்தை
 கரு வாடிய மேனி கண்டுளம் வருந்திப்
 பொன்னே ரனையாய் புருந்தது கேளாய்
 உன்னோ டிவ்வூர் உற்றதோன் றுண்டுகோல்
 வேத்தியல் பொதுவியல் என்றிரு திறத்துக்
 கூத்தும் பாட்டுந் தூக்குந் துணிவும்
 உ௦ பண்ணியாழ்க் கரணமும் பாடைப் பாடலும்
 தண்ணுமைக் கருவியுந் தாழ்தீங் குழலும்
 கந்துகக் கருத்தும் மடைநூற் செய்தியும்
 சுந்தரச் சுண்ணமுந் தூரீ ராடலும்
 பாயற் பள்ளியும் பருவத் தோழுக்கமும்
 உரு காயக் கரணமுங் கண்ணிய துணர்தலும்
 கட்டுரை வகையுங் கரந்துறை கணக்கும்
 வட்டிகைச் செய்தியும் மலராய்ந்து தோடுத்தலும்
 கோலங் கோடலுங் கோவையின் கோப்பும்
 காலக் கணிதமுங் கலைகளின் றுணிவும்
 ஈ௦ நாடக மகளிர்க்கு நன்கனம் வகுத்த
 ஓவியச் செந்நூல் உரைநூற் கிடக்கையும்
 கற்றுத் துறைபோகிய பொற்றொடி நங்கை
 நற்றவம் புரிந்தது நாணுடைத் தேன்றே
 அலகின் மூதூர் ஆன்றவ ரல்லது
 ஈரு பலர்தோகு புரைக்கும் பண்பில் வாய்மொழி
 நயம்பா டில்லை நாணுடைத் தேன்ற
 வயந்த மாலைக்கு மாதவி யுரைக்கும்
 காதல னுற்ற கடுந்துயர் கேட்டுப்
 போதல் செய்யா உயிரோடு நின்றே
 சு௦ பொற்கோடி மூதூர்ப் பொருரை யிழந்து
 நற்றொடி நங்காய் நாணுத் துறந்தேன்
 காதல ரிறப்பிற் கனையெரி போத்தி

- ஊதுலைக் குருகின் உயிர்த்தகத் தடங்கா(து)
 இன்னுயி ரீவர் ஈயா ராயின்
- ௪௫ நன்னீர்ப் போய்கையின் நளியேரி புகுவர்
 நளியேரி புகாஅ ராயின் அன்பரோ(டு)
 உடனுறை வாழ்க்கைக்கு நோற்றிடம் படுவர்
 பத்தினிப் பெண்டிர் பாப்புநீர் ஞாலத்து
 அத்திறத் தாளும் அல்லளேம் மாயிழை
- ௫௦ கணவற் குற்ற கடுந்துயர் பொருஅள்
 மணமலி கூந்தல் சிறுபுறம் புதைப்பக்
 கண்ணீ ராடிய கதிரிள வனமுலை
 திண்ணிதிற் றிருகித் தீயழற் போத்திக்
 காவலன் பேரூர் களையேரி யூட்டிய
- ௫௫ மாபெரும் பத்தினி மகள்மணி மேகலை
 அருந்தவப் படுத்தல் அல்ல தியாவதும்
 திருந்தாச் செய்கைத் தீத்தொழிற் படாஅள்
 ஆங்ஙன மன்றியும் ஆயிழை கேளாய்
 ஈங்கிம் மாதவர் உறைவிடம் புகுந்தேன்
- ௬௦ மறவணம் நீத்த மாசறு கேள்வி
 அறவண வடிகள் அடிமிசை வீழ்ந்து
 மாபெருந் துன்பங் கொண்டுள மயங்கிக்
 காதல னுற்ற கடுந்துயர் கூறப்
 பிறந்தோ ருறுவது பெருகிய துன்பம்
- ௬௫ பிறவா ருறுவது பெரும்பே ரின்பம்
 பற்றின் வருவது முன்னது பின்னது
 அற்றோ ருறுவ தற்கென் றருளி
 ஐவகைச் சீலத் தமைதியுங் காட்டி
 உய்வகை இவைகோளேன் றரவோ னருளினன்
- ௭௦ மைத்தடங் கண்ணூர் தமக்குமெற் பயந்த
 சித்திரா பதிக்குஞ் செப்பு நீயென
 ஆங்கவ ஞுரைகேட் டரும்பெறன் மாமணி
 ஓங்குதிரைப் பெருங்கடல் வீழ்த்தோர் போன்று
 மையல் நெஞ்சமோடு வயந்த மாலையும்
- ௭௫ கையற்றுப் பெயர்ந்தனள் காரிகை திறத்தேன்.

உ.வி

க—க. நாவல் ஒங்கிய மா பெரும் தீவினுள் காவல் தெய்வதம் தேவர் கோற்கு எடுத்த - நாவல் எனப் பெயர் சிறந்த மிகப் பெரிய தீவினுள்ளே அதன் காவற்றெய்வமாகிய சம்பாபதியால் இந்திரனுக்கு எடுக்கப்பட்ட, தீவகச் சாந்தி செய்தரு நல்நான் - தீவ சாந்தியாகிய இந்திர விழவினைச் செய்கின்ற நன்னாளில், மணிமேகலையொடு மாதவி வாரா - மணிமேகலையுடன் மாதவியும் வாராமையா லுண்டான, தணியாத் துன்பம் தலைத்தலை மேல்வர-ஆரத்துயர் மேன்மேல் மிகாநிற்க, சித்திராபதிதான் செல்லல் உற்று இரங்கி-சித்திராபதி மிகவுந் துன்பமுற்று வருந்தி, தத்துஅரி நெடுங்கண் தன்மகள் தோழி-செவ்வரி படர்ந்து பாய்கின்ற நீண்ட கண்களே யுடைய தன் புதல்வி மாதவியின் தோழியாகிய, வயந்த மாலையை வருக எனக் கூய்-வயந்தமாலையை வாவென்று அழைத்து, பயங்கெழு மா நகர் அலர் எடுத்து உரை என - நீ சென்று பயன் சிறந்த பெரிய நகரினுள்ளார் கூறும் அலரை மாதவிக்கு எடுத்துக் கூறுவாயாக என்று உரைப்ப;

நாவல் மரம் ஒங்கியுள்ளமையால் அப் பெயர்பெற்ற தீவு என்று மாம். பெருந் தீவுகளுள் ஒன்றாதலின் இது மாபெருந் தீவு எனப்பட்டது. “நாவ்வகை மரபின் மாபெருந் தீவும்” (சு: ககடு) என்பர் மேலும். பண்டு எடுத்தமையால் தீவகச் சாந்தியெனப் பெயர்பெற்ற இந்திர விழாவைச் செய்யும் இந் நன்னாளில் என விரித்துரைக்க. விழாவிற்கு ஆடல் பாடல் நிகழ்த்த வாராமையால் என்க. வாராத்துன்பம் தணியாமல் மேல்வர என்றுமாம். தத்து அரி - அரி படர்ந்த எனலுமாம்.

க0—எ. வயந்த மாலையும் மாதவி துறவிக்கு அயர்ந்து மெய்வாடிய அழிவினள் ஆதலின் - வயந்த மாலையும் மாதவியினது துறவிற்கு மனந்தளர்ந்து உடல் வாடிய வருத்த முடையவள் ஆகலான், மணிமேகலை யொடு மாதவி இருந்த அணிமலர் மண்டபத்து அகவயின் செலீஇ - மணிமேகலையுடன் மாதவியிருந்த அழகிய மலர் மண்டபத்தின் உள்ளே சென்று, ஆடிய சாயல் ஆயிழை மடந்தை வாடிய மேனி கண்டு உளம் வருந்தி - அசைகின்ற மென்மையினை யுடைய மாதவியினது தவத்தான் வாட்டமுற்ற யாக்கையைக் கண்டு மனம் வருந்தி, பொன்னேரணையாய் - திருமகன் போல் வாய், புகுந்தது கேளாய் - இப்பொழுது நேர்ந்ததனைக் கேட்பாயாக, உன்னோடு இவ்வூர் உற்றது ஒன்று உண்டுகொல் - நின்னோடு இவ்வூர் உற்றதாகிய பகைமை ஒன்றுண்டோ;

துறவி - துறவு; * “துறந்தோர் தம்முன் துறவி யெய்தவும்” என்பது காண்க. பொன் - திருமகன். நேரணையாய் - நேரொப்பாய்; உவமச்

சொல் இரண்டிணைந்தது. ஊரார் அலர் தூற்றுவது பகைமையா லன்றென்பாள் 'உற்றதொன் றுண்டுகொல்' என்றாள்.

கஅ—௩௭. வேத்தியல் பொதுவியல் என்று இரு திறத்துக் கூட்டும்—வேத்தியலும் பொதுவியலும் என்று இருவகைப்பட்ட கூட்டும், பாட்டும்—இசையும், தூக்கும்—தாளங்களின் வழிவரும் செந்தூக்கு முதலிய ஏழு தூக்குக்களும், துணியும்—தாள வறுதியும், பண்ணியாழ்க் கரணமும்—பண்ணுடன் பொருந்திய யாழின் செய்கைகளும், பாடைப் பாடலும்—அகநாடகம் புறநாடகம் என்பவற்றிற்கு உரிய உருக்களும், தண்ணுமைக் கருவியும்—உத்தமத் தோற்கருவியாகிய மத்தளமும், தாழ் தீங் குழலும்—இனிமை பொருந்திய வேய்ங்குழலும், கந்துகக் கருத்தும்—பந்தாடும் தொழிலும், மடைநூற் செய்தியும்—பாக சாத்திர முறைப்படி அடுதற் றொழிலும், சுந்தரச் சுண்ணமும்—நிறமமைந்த நறுமணப் பொடியும், தூநீர் ஆடலும்—நன்னீராடலும், பாயற்பள்ளியும்—பாயலிட மும், பருவத்து ஒழுக்கமும்—காலங்கட்கேற்ப ஒழுகும் ஒழுக்கமும், காயக்கரணமும்—காயத்தாற் செய்யும் அறுபத்துநான்கு வகைக் கரணங்களும், கண்ணியது உணர்தலும்—பிறர் கருதியதை அறிந்து கொள்ளுதலும், கட்டுரை வகையும்—தொடுத்துக் கூறும் சொல் வன்மையும், காந்துறை கணக்கும்—மறைந்துறையும் வகையும், வட்டிகைச் செய்தியும்—எழுதுகோலினால் எழில்பட வரையும் தொழிலும், மலர் ஆய்ந்து தொடுத்தலும்—பூக்களை ஆராய்ந்தெடுத்துக் கட்டுதலும், கோலம் கோடலும்—அவ்வப்பொழுதிந்கேற்ப ஒப்பினைசெய்து கொள்ளுதலும், கோவையின் கோப்பு—முத்து முதலியவற்றைக் கோவையாகக் கோத்தலும், காலக்கணிதமும்—சோதிடமும், கலைகளின் துணியும்—மற்றுமுள்ள கலைகளின் துணிந்த பொருளும், நாடக மகளிர்க்கு நன்கணம் வகுத்த—நாடகக் கணிகையர்க்கென நன்கு வகுக்கப்பட்ட, ஓவியச் செந்நூல் உரை நூற் கிடக்கையும்—செவ்விய நூலாகிய புகழமைந்த ஓவிய நூலிற் கூறப்பட்டனவும், கற்றுத் துறைபோகிய பொற் றொடி நங்கை—கற்று அவைகளிற் கைதேர்ந்த பொன்வளையணிந்த மாதவி, நற்றவம் புரிந்தது நாணுடைத்து என்றே—துறவு பூண்டு நற்றவம் செய்வது நாணுடைத்தாகும் என்று, அலகில் மூதூர் ஆன்றவர் அல்லது—இம்மூதூரிலுள்ள அறிவானமைந்த அளவற்ற பெரியோர்கள் அல்லாமல், பலர் தொகுபு உரைக்கும் பண்பில் வாய்மொழி—பலருங்கூடிக் கூறும் நலயில்லாத வாய்மொழி, நயம் பாடு இல்லை—இனிதாதல் இல்லை, நாண் உடைத்து என்ற—அதனால் நின்செய்கை நாணுந்தன்மையுடைத்தாம் என்று கூறிய, வயந்த மாலைக்கு மாதவி உரைக்கும்—தொழியாகிய வயந்த மாலைக்கு மாதவி கூறுவாள் ;

வேத்தியல் - அரசர்க்காடுங் கூத்து ; பொதுவியல் - எல்லார்க்கும் ஒப்ப ஆடுங் கூத்து ; * “வேத்தியல் பொதுவிய லென்றிரு திறத்து..... ஆடலும்,” என்பது காண்க. தூக்கு எழினையும், “ஒருசீர் செந்நூக் கிரு சீர் மதலை, முச்சீர் துணிவு நாற்சீர் கோயில், ஐஞ்சீர் ரிவப்பே யறுசீர் கழாலே, எழுசீர் நெடுந்துக் கென்மனார் புலவர்,” என்பதனுலறிக. யாழ்க்கரணம் - பண்ணல் முதலிய எட்டும், வார்தல் முதலிய எட்டு மாம் ; இவற்றைச் சிலப்பதிகாரத்துக் கானல் வரியிற் காண்க. தாழ்தல் - தங்குதல். பருவம் - கார்முதலியன. காலக் கணிதம் - சோதிட மாதலை, † “ஆயுள் வேதரும் காலக் கணிதரும்,” என்பதனு லறிக. கலைகள் என்றது பரத்தையர்க் குரியவாகக் கூறப்படும் அறுபத்துநான்கு கலைகளுள் ஈண்டுக் கூறா தொழிந்தனவாகும். பரத்தையர்க்குரிய கலைகள் அறுபத்துநான்கு என்பதனை, ‡ “பண்ணுங் கிளையும் பழித்த நீஞ்சொல், எண்ணெண் கலையோர் இருபெரு வீதியும்,” § “எண்ணுந் கிரட்டி யிருங்கலை பயின்ற, பண்ணியன் மடந்தையர்,” || “யாழ் முதலாக வறுபத் தொருநான், கேரிள மகளிர்க் கியற்கையென் றெண்ணிக், கலையுற வகுத்த காமக் கேள்வி,” என்பவற்றுனறிக. நன்கனம் - நன்றாக ; இச்சொல், “நன்கன நீத்து,” (நு : அஅ) “நன்கன நலிற்றி” (கந : உச), “நன்கன மறிந்தபின்” (கந : உசு) என இக்காப்பியத்துட் பயின்று வந்துளது. வாய்மொழி நாணுடைத் தெனினுமாம்.

கஉ—சக. காதலன் உற்ற கடுந்துயர் கேட்டு - என் காதலனாகிய கோவலன் அடைந்த கொடிய துன்பத்தினைக் கேள்வியுற்று, போதல் செய்யா உயிரொடு நின்றே - உடலைவிட்டு நீங்காத உயிருடன் நின்று, பொற்கொடி மூதூர்ப் பொருளுரை இழந்து - அழகிய கொடிகளையுடைய இத் தொன்னகரத்தாருடைய புகழுரையை இழந்து, நற்றொடி நங்காய் - நல்ல வளையல்களுடைய வயந்தமாலையே, நாணுத் துறந்தேன் - நாணத்தையும் விட்டேன் ;

கடுந்துயர் - மிக்க துயர் ; என்றது கோவலன் கொலைபுண்டது ; இக்காதையுள்ளே பின்னரும் (உ : ௫௦-௬௩) கடுந்துயர் என வருதல் காண்க. மூதூர் : ஆகுபெயர். பொருளுரை - புகழுரை. நங்காய் கேட்டு நின்று இழந்து துறந்தேன் என்றனென்க.

சஉ—க. காதலர் இறப்பின் - கற்புடை மகளிர்க்கு உயிரினுஞ் சிறந்த கணவன் இறந்தால், களைஎரி பொத்தி - துயரமாகிய மிக்க நெருப்பு மூளப்பட்டு, ஊது உலைக் குருகின் உயிர்த்து - உலையில் ஊதும் துருத்தி மூக்கினைப்போல வெய்தாக உயிர்த்து, அகத்து அடங்காது - துன்பம் உள்ளத்தே அடங்கப்பெறாது, இன்னுயிர்

* சிலப். கச : கசஅ-௫௦. † சிலப். நு : சச.

‡ சிலப். கச : கசச-எ. § சிலப். உஉ : கநஅ-க.

§ பெருங். க. நு : அச-சு.

ஈவர் - உடன் தமது இனிய உயிரைக் கொடுப்பர்; ஈயார் ஆயின் - அங்ஙனம் கொடாராயின், நல்நீர்ப் பொய்கையின் நளி எரி புகுவர் - நல்ல குளிர்த நீரினையுடைய பொய்கையில் ஆடுபவர்போலச் செறிந்த நெருப்பின்கட் புகுவர்; நளிஎரி புகாஅர் ஆயின் - அவ்வாறு தீயிடைக் குளியாராயின், அன்பரோடு உடன் உறை வாழ்க்கைக்கு நோற்று உடம்பு அடுவர் - மறுமைக்கண் தம் அன்ப ரோடு உடன் உறையும் வாழ்க்கையின் பொருட்டுக் கைம்மை நோன்பினை நோற்று உடம்பினை வருத்துவர்; பத்தினிப் பெண் டிர் - கற்புடை மகளிராவார், பரப்பு நீர் ஞாலத்து - கடல் சூழ்ந்த நிலவுலகிலே, அத்திறத்தாளும் அல்லள் எம் ஆயிழை - எம் கண்ணகியோ அவ்வகையிற் சேர்ந்தவளும் அல்லள்;

பொத்தி - மூட்டி; மூளப்பட்டென்க. உயிர் ஈவர் - உடனிறப்பர் என்றபடி; இதனை மூதானந்தம் என்பர்; * "ஒருயிராக வுணர்ந் உடன் கலந்தோர்க், கீருயி ரென்ப ரிடைதெரியார் - போரில், விடனேந்தும் வேலோற்கும் வெள்வளையி னாட்கும், உடனே யுலந்த துயிர்," என்பது காண்க; பாண்டியன் நெடுஞ்செழியன் இறப்ப அவன் மனைவியாகிய பெருங்கோப்பெண்டு 'தன்னுயிர் கொண்டவ னுயிர்தே டினன்போல்,' உடனுயிர் நீத்த வரலாறு ஈண்டு அறிதற்குரியது. கணவரை யிழந்த பத்தினிப் பெண்டிர்க்குப் பொய்கையும் தீயும் ஒரு தன்மையின் வாதலை, பூதப்பாண்டியன்தேவி தீப்பாய்வாள் கூறிய, † "பெருந்தோட் கணவன் மாய்ந்தென வரும்பற, வள்ளித் தழிழ்ந்த தாமரை, நள்ளிரும் பொய் கையுந் தீயுமோரற்றே," என்பதனானும் அறிக. கைம்மை நோன்பின் இயல்பு, ‡ "வெள்ளொட் சாந்தொடு புளிப்பெய் தட்ட, வேளை வெந்தை வல்சி யாகப், பரற்பெய்பள்ளிப் பாயின்று வதையும், உயவற் பெண்டிர்," என்பதனானியப்படும். அத்திறத்தாளும் அல்லள் - அம்மூன்று திறத் தாளுள் அடங்குபவளல்லள்; வேறு சிறப்புடையாள் என்றபடி. ஞாலத் துப் பத்தினிப் பெண்டிர் காதலர் இறப்பின் இன்னுயிரீவர், நளியெரி புகுவர், நோற்றுடம்படுவர்; எம் ஆயிழை அத்திறத்தாளும்ல்லள் என்க.

இஃ - எ. கணவற்கு உற்ற கடுந்துயர் பொறுஅள் - கொழுநனுக்கு நேர்ந்த கொடுந்துயரைப் பொறுதவளாய், மணமலி கூந்தல் சிறு புறம் புதைப்ப - மணம் நிறைந்த கூந்தல் பிடரிடத்தை மறைத்து விரிந்து கிடப்ப, கண்ணீர் ஆடிய கதிர் இள வனமுலை - கண்ணீ ரால் நனைந்த கதிர்த்த அழகிய இளங்கொங்கையை, திண்ணிதில் திருகித் தீயழல் பொத்தி - திண்மையுடன் திருகி அழலை மூட்டி, காவலன் பேரூர் களைஎரி ஊட்டிய - பாண்டியனது பேரூராகிய மதுரையை மிகுந்த நெருப்பினுலுண்பித்த, மாபெரும் பத்தினி மகள் மணிமேகலை - மிகச் சிறந்த தெய்வக் கற்பினையுடைய கண்ணகியின் மகளாகிய மணிமேகலை, அருந்தவப் படுத்தல்

* பு-வெ. உசுஉ. † புறம். உசுடு. ‡ புறம். உசுசு.

அல்லது - அரிய தவநெறியிற் சேர்க்கப்படுத லல்லது, யாவதும் - சிறிதும், திருந்தாச் செய்கைத் தீத்தொழில் படாஅள் - இழிந்த செய்கையையுடைய பரத்தைமைத் தொழிலிற் சேர்க்கப்படாள்;

சிறுபுறம் - பிடர்; முதுகுமாம். சிறுபுறம் புதைப்ப என்றதனால் கூந்தல் அவிழ்ந்து கிடந்ததென்றவாறாயிற்று. தீயழல் - ஒரு பொருளிரு சொல்; கொடிய அழலுமாம். அவள் மாபெரும் பத்தினியாவள்; அவள் மகள் மணிமேகலை தீத்தொழிற் படாள்; என அறுத்துரைக்க. தன் மகளைக் கண்ணகியின் மகளென்று உரிமை பாராட்டிக் கூறினாள்; அதனால் மணிமேகலையின் மாண்பு தெரித்தல் கருதியுமாம். தீத் தொழிற் படாஅள் - தீத்தொழிற் படுத்தற்குரியளல்லள் என்க.

திஅ—சுசு. ஆங்குனம் அன்றியும் - அஃதன்றியும், ஆயிழை கேளாய் - வயந்தமாலையே கேட்பாயாக, ஈங்கு இம்மாதவர் உறைவிடம் புகுந்தேன்-இங்கு இச்சங்கத்தார் உறையுமிடம் புகுந்த யான், மறவணம் நீத்த மாசறு கேள்வி - பாவத் தன்மைகளைத் துறந்த குற்றமற்ற மெய்யறிவுடையரான, அறவண வடிகள் அடிமிசை வீழ்ந்து - அறவணவடிகளின் திருவடிமீது வீழ்ந்து, மாபெருந்துன்பக்கொண்டு உளம் மயங்கி-மிக்க பெருந்துன்பத்துடன் மனங்கலங்கி, காதலன் உற்ற கடுத்துயர் கூற - என் காதலன் அடைந்த கொடிய துயரத்தைக் கூற, பிறந்தோர் உறுவது பெருகிய துன்பம் - உலகில் பிறந்தவர் அடைவது பெருகிய துன்பம், பிறவார் உறுவது பெரும் பேரின்பம்-பிறவாதவர் அடைவது மிக்க பேரின்பம், பற்றின் வருவது முன்னது-முதற்க்கண் கூறப்பட்ட பிறப்பு பற்றினால் உண்டாவது, பின்னது அற்றோர் உறுவது - பின்னருரைத்த பிறவாமை பற்றினே அற்றோர் அடைதற்குரியது, அறிக என்று அருளி - இவற்றை அறிவாயாகவென்று நால்வகை வாய்மையையும் அருளிச் செய்து, ஐவகைச் சீலத்து அமைதியும் காட்டி - காமம், கொலை, கள், பொய், களவு என்னும் ஐந்தனையும் முற்றத் துறத்தலாகிய ஐவகைச் சீலங்களையும் உணர்த்தி, உய்வகை இவை கொள் என்று-உய்யும் வழி இவையே இவற்றைக் கொள்க என்று, உரவோன் அருளினன்-திண்ணிய அறிவினையுடைய அவ்வடிகள் அருளினர்;

ஆங்குனமன்றியும் கேளாய் என்றது மணிமேகலை பரத்தைமைக்குரியளல்லாக் காரணம் அதுவாம்; யாம் இருவேழும் தவநெறி நிறற்ற குரிய காரணத்தையும் கேள் என்றபடி. மாதவர்-பெளத்த சங்கத்தார். பாவங்கள் பத்துவகைப்படு மென்பர். இவற்றின் விரியை இந்நூலின் உசு:௩௮-ஆம் காதைகளானறிக. பிறவார்-பிறப்பினீங்கினோர்; வீடு பெற்றோர். 'பிறந்தோ ருறுவது பெருகிய துன்பம்,' என்பது முதலியவற்றால் துக்கம், துக்க நிவாரணம், துக்கோற்பத்தி, துக்க நிவாரண மார்ச்

கம் என்னும் நான்கு வாய்மையும் முறையே கூறப்பட்டன; *^{“துன்பந் தோற்றம் பற்றே காரணம், இன்பம் வீடே பற்றிலி காரணம், ஒன்றிய வுரையே வாய்மை நான் காவது,”} என்பதுங் காண்க. சீலம் ஐந்தனையும், †^{“கள்தும் பொய்யுங் காமமுங் கொலையும், உள்ளக் களவுமென்ற ருவோர் துறந்தவை”} என்பதனானறிக. உய்வகை இவை என்றமையால் வீடடைவார்க்கு வாய்மையும் சீலமும் இன்றியமையாதன வென்ப தாயிற்று. உரவோன் அருளினன் ஆதலால் யாம் தவநெறி நின்றற்கே புரியம் என விரித்துரைக்க.

எ௦—௩. மைத்தடங் கண்ணூர் தமக்கும்—மையணிந்த பெரிய கண்களை யுடைய நம் ஆயத்தார்க்கும், எற் பயந்த சித்திராபதிக்கும் செப்புநீ என-என்னைப் பெற்ற சித்திராபதிக்கும் இச்செய்தியை நீ கூறுவா யாக என உரைக்க, ஆங்கவன் உரை கேட்டு-அவன் கூறிய மொழி யைக் கேட்டு, அரும்பெறல் மாமணி ஒங்குதிரைப் பெருங்கடல் வீழ்த்தோர் போன்று-பெறற்கரிய பெருமை பொருந்திய மாணிக் கத்தை மிகுந்த அலைகளையுடைய பெரியகடலில் வீழ்த்தியவர்களை ஒத்து, மையல் நெஞ்சமொடு-மயக்கமுற்ற உள்ளத்துடன், வயந்த மாலையும் கையற்றுப் பெயர்ந்தனள் காரிகை திறத்து-வயந்தமாலையும் மாதவி யிடத்தினின்றும் செயலற்று மீண்டனள் என்க.

சிலப்பதிகாரத்திலும் மணிமேகலையின் துறவைக்குறிக்குமிடத்து, †^{“ஆங்கது கேட்ட வரசனு நகரமும், ஒங்கிய நன்மணி யறுகடல் வீழ்த்தோர், தம்மிற் றுன்பந் தாநனி யெய்த”} என்று கூறியிருப்பது அறியற் பாலது.

நன்றாளில் மணிமேகலையொடு மாதவி வாராத் துன்பம் மேல்வரச் சித்திராபதி இரங்கி வயந்தமாலையைக் கூவி அலரினே மாதவிக் குரை யென்று கூற, அவன் மாதவியிருந்த மண்டபத்துச் சென்று கண்டு வருந்தி, பண்பில் வாய்மொழி நயம் பாடில்ல, நாணுடைத்து என்ன, அது கேட்ட மாதவி, நாணுத் துறந்தேன்; மணிமேகலை தீத்தொழிற் படாள்; உரவோன் அறிகென் றருளிக் காட்டி, இவற்றைக் கொள் ளென் றருளினன்; இதனை நீ செப்பென்று சொல்ல, வயந்தமாலையும் கேட்டுக் கையற்றுப் பெயர்ந்தனள் என முடிக்க.

ஊரலருரைத்த காதை முற்றிற்று.

* மணி. ௩* : கஅசு-அ. † மணி. ௨ச : எஎ-அ.

‡ சிலப். ௩௦ : ௨௧-௩௧.

ந. மலர்வனம் புக்க காலை

[மாதவி வயந்தமாலேக்குக் கூறிய இன்னொருவரையின் வாயிலாக மணிமேகலைக்குப் பரிபாக காலம் (ஏது நிகழ்ச்சி) வந்துற்றது ஆகலின், அவள், தன் தந்தைக்கும் தாயாகிய கண்ணகிக்கும் மதுரையில் நேர்ந்த கொடுந் துன்பம் தன் காதுகளைச் சுதிதலால் அழுது கண்ணீரால் தான் தொடுக்கின்ற மாலையை நனைத்துக் கொண்டிருந்தனள்; மாதவி அது கண்டு அவளது கண்ணீரைத் துடைத்து, அவள் துயரினை ஒரு வாறு மாற்றக் கருதி, 'இம்மலை நின் கண்ணீரால் தூய்மை யொழிந்தது; ஆதலின் வேறு மலை தொடுத்தற்கு நீயே சென்று நன்மலர் கொணர்வாய்' என்றனள். அப்பொழுது அவளுடன் மலர் தொடுக்கும் சுதமதி அதனைக் கேட்டுத் துயரொடுங் கூறுவாள்: "மணிமேகலையின் கண்ணீரைக் கண்டனரூயின் காமன் தன் படைக்கலத்தை எறிந்து விட்டு நடுங்குவன்; அவளை ஆடவர் புறத்தே காண்பாராயின் விட்டு நீங்குதலுண்டோ? அன்றியும் யான் இந்நகரத்திற்கு வந்த காரணத்தையும் கேட்பாயாக; சண்பை நகரத்துள்ள கௌசிகன் என்னும் அந்தணன் மகளாகிய யான் சோலையில் தனியே மலர் கொய்யும் பொழுது இந்திரவிழாக் காண்டற்கு வந்த மாருதவேகன் என்னும் விஞ்சையன் என்னை எடுத்துச் சென்று தன் வயமாக்கிப் பின்பு இந்நகரிலே என்னை விட்டு நீங்கினன்; மகளிர் தனியேபோய் மலர்கொய்தலால் வரும் ஏதம் இத்தகையது; ஆதலால், மணிமேகலை தனியே சென்று பூப்பறித்தல் தவறாகும்; பூக்கொய்ய இலவந்திகைச் சோலைக்குச் சென்றால் அரசன் பக்கத்திலுள்ளவர் ஆங்கிருப்பார்; உய்யானத்திற் சென்று பறிக்கலா மெனில், வாறோராலன்றி மக்களால் விரும்பப்படாதனவும் வண்டு மொய்க்காதனவுமாகிய வாடாத மலர்மாலேகளை மாங்கள் தூக்குதலால், கையிற் பாசமுடைய பூத்ததாற் காக்கப்படுவதென்று கருதி, அதன்கண் அறிவுடையோர் செல்லார்; சம்பாதி வனமும், கவேர வனமும் தீண்டி வருத்தும் தெய்வங்களாற் காக்கப்படுதலின் அவற்றின் கண்ணும் அறிவுடையோர் செல்லார்; புத்த தேவன் ஆணையால் பல மாங்களும் எப்பொழுதும் பூக்கும் உவவனம் என்பதொன்றுண்டு; அவ்வனத்தினுள்ளே பளிக்கு மண்டபம் ஒன்றுளது; அதனுள்ளே சில உண்மைகளைத் தெரிவித்தற் பொருட்டு மயஞல் நிருமிக்கப்பட்ட தாமரைப் பீடிகை ஒன்றுளது; அவ் வனத்திலன்றி நின்மகள் வேறு வனங்களிற் செல்லுதற்குரியளல்லள்; அவளுடன் யானும் போவேன்," என்று கூறிச் சுதமதி மணிமேகலையுடன் வீதியிற் செல்லும்பொழுது, உண்ணாநோன்பி யொருவனைத் தொடர்ந்து கள்ளுண்ணுமாறு வற்புறத்தும் களிமகன் பின்செல்வோரும், பித்தனொருவனுடைய விகாரச் செய்கைகளைக் கண்டு வருந்தி நிற்போரும், பேடு என்னுங் கூத்தினைக் கண்டு நிற்போரும், மாளிகைகளில் எழுதப்பட்டுள்ள கண்கவர் ஓவியங்களைக் கண்டு நிற்போரும், சிறு தேரின்மேலுள்ள யானையின்மீது சிறு வர்களை ஏற்றி 'முருகன்விழாக் காண்மின்' என மகளிர் பாராட்டுதலைக்

கண்டு கிற்போரும் ஆகிய பல குழவினரும் முன்பு விராடன் பேரூரில் பேடியுருக்கொண்டு சென்ற அருச்சுனைச் சூழ்ந்த கம்பலை மாக்கள் போல் மணிமேகலையைச் சூழ்ந்துகொண்டு, 'இத்துணைப் பேரழகுடைய இவளைத் தவறெறிப்படுத்திய தாய் கொடியளாவள்; இவள் வனத்திற் செல்லின் ஆங்குள்ள அன்னப்பறவை முதலியன இவள் நடை முதலிய வற்றைக் கண்டு என்ன துன்பமுறா' என்று இவை போல்வன கூறி; அவளழகைப் பாராட்டி வருந்தி நின்றனர்; மணிமேகலை சுதமதியுடன் பலவகை மலர்களாலும் வித்தகரியற்றிய சித்திரப்படாம் போர்த்தது போல் விளங்கிய உவவனத்தின்கண் மலர் கொய்யப் புகுந்தனர். (இதிற் கூறப்பட்டுள்ள களிமகன், பித்தன் என்போருடைய இயல்புகள் படித்து இன்புறற்பாலன. ஒரு நகரவீதியில் இயல்பாக நிகழும் நிகழ்ச்சிகளை இடனறித்து ஆசிரியர் வெளிப்படுத்தியுள்ள திறம் பாராட்டற் குரியது.)]

வயந்த மாலைக்கு மாதவி யுரைத்த
உயங்குனோய் வருத்தத் துரைமுன் றேன்றி
மாமலர் நாற்றம் போன்மணி மேகலைக்கு
ஏது நிகழ்ச்சி எதிர்ந்துள தாதலின்

௫ தந்தையுந் தாயுந் தாநனி யுழந்த
வேந்துய ரிடும்பை சேவியகம் வெதுப்பக்
காதல் நெஞ்சங் கலங்கிக் காரிகை
மாதர் செங்கண் வரிவனப் பழித்துப்
புலம்புநீ ருருட்டிப் பொதியலிழ் நறுமலர்

௧௦ இலங்கிதழ் மாலையை இட்டுநீ ராட்ட
மாதவி மணிமே கலைமுகம் நோக்கித்
தாமரை தண்மதி சேர்ந்தது போலக்
காமர் செங்கையிற் கண்ணீர் மாற்றித்
தூநீர் மாலை தூத்தகை இழந்தது

௧௫ நிகர்மலர் நீயே கொணர்வா யென்றலும்
மதுமலர்க் குழலியோடு மாமலர் தோடுக்கும்
சுதமதி கேட்டுத் துயரோடுங் கூறும்
குரவர்க் குற்ற கொடுத்துயர் கேட்டுத்
தணியாத் துன்பந் தலைத்தலை எய்தும்

௨௦ மணிமே கலைதன் மதிமுகந் தன்னுள்
அணிதிகழ் நீலத் தாய்மல ரோட்டிய
கடைமணி யுசூர் கண்டன னாயிற்
படையிட்டு நடுங்குங் காமன் பாவையை

- ஆடவர் கண்டால் அகறலு முண்டோ
 ௨௫ பேடிய ரன்றோ பெற்றியின் நின்றிடின
 ஆங்ஙன மன்றியும் அணியிழை கேளாய்
 ஈங்கிந் நகரத் தியான்வருங் காரணம்
 பாரா வாரம் பல்வளம் பழநிய
 காராளர் சண்பையிற் கௌசிக னென்போன்
 ௩௦ இருபிறப் பாளன் ஒருமக னுள்ளோன்
 ஒருதனி யஞ்சேன் ஓரா நஞ்சமோடு
 ஆரா மத்திடை அலர்கொய் வேன்றனை
 மாருத வேகனென் பாளோர் விஞ்சையன்
 திருவிழை முதூர் தேவர்கோற் கெடுத்த
 ௩௫ பெருவிழாக் காணும் பெற்றியின் வருவோன்
 தாரன் மாலையன் றமனியப் பூணினன்
 பாரோர் காணுப் பலர்தொழு படிமையன்
 எடுத்தனன் ஏற்கொண் டெழுந்தனன் விசம்பிற்
 படுத்தன னாங்கவன் பான்மையே னாயினேன்
 ௪௦ ஆங்கவன் ஈங்கேனை அகன்றுகண் மாறி
 நீங்கினன் றன்பதி நெட்டிடை யாயினும்
 மணிப்பூங் கொம்பர் மணிமே கலையான்
 தனித்தலர் கொய்யுந் தகைமைய ளல்லள்
 பன்மல ரடுக்கிய நன்மரப் பந்தர்
 ௪௫ இலவந் திகையின் எயிற்புறம் போகின்
 உலக மன்னவன் உழையோர் ஆங்குளர்
 விண்ணவர் கோமான் விழாக்கோள் நன்னாள்
 மண்ணவர் விழையார் வானவ ரல்லது
 பாடுவண் டிமிரா பன்மரம் யாவையும்
 ௫௦ வாடா மாமலர் மாலைகள் தூக்கலின்
 கைபெய் பாசத்துப் பூதங் காக்குமென்று
 உய்யா னத்திடை உணர்ந்தோர் செல்லார்
 வெங்கதிர் வெம்மையின் விரிசிறை யிழந்த
 சம்பாதி யிருந்த சம்பாதி வனமும்
 ௫௫ தவாரீர்க் காவிரிப் பாவைதன் தாதை
 கவேரனாங் கிருந்த கவேர வனமும்
 முப்புடை முதுமைய தாக்கணங் குடைய

- யாப்புடைத் தாக அறிந்தோ ரேய்தார்
 அருளும் அன்பும் ஆருயி ரோம்பும்
- ௬௦ ஒருபெரும் பூட்கையும் ஒழியா நோன்பிற்
 பகவன தாணையிற் பன்மரம் பூக்கும்
 உவவன மென்பதோன் றுண்டத னுள்ளது
 விளிப்பறை போகாது மெய்புறத் திதேம்
 பளிக்கறை மண்டப முண்டத னுள்ளது
- ௬௫ தூநிற மாமணிச் சுடரோளி விரிந்த
 தாமரைப் பீடிகை தானுண் டாங்கிடின்
 அரும்பவிழ் செய்யும் அலர்ந்தன வாடா
 சுரும்பின மூசா தோல்யாண்டு கழியினும்
 மறந்தேன் அதன்திறம் மாதவி கேளாய்
- ௭௦ கடம்பூண் டோர்தெய்வங் கருத்திடை வைத்தோர்
 ஆங்கவ ரடிக்கிடின் அவரடி தானுறும்
 நீங்கா தியாங்கணும் நினைப்பில ராயிடின்
 ஈங்கிதன் காரணம் என்னை யென்றியேல்
 சிந்தை யின்றியுஞ் செய்வினை யுறுமேனும்
- ௭௫ வெந்திறல் நோன்பிகள் விழுமங் கொள்ளவும்
 செய்வினை சிந்தை யின்றேனின் யாவதும்
 எய்தா தென்போர்க் கேது வாகவும்
 பயங்கெழு மாமல ரிட்டுக் காட்ட
 மயன்பண் டிழைத்த மரபின ததுதான்
- ௮௦ அவ்வன மல்ல தணியிழை நின்மகள்
 செவ்வனஞ் செல்லுஞ் செம்மை தானிலள்
 மணிமே கலையோடு மாமலர் கொய்ய
 அணியிழை நல்லாய் யானும் போவலென்
 றணிப்பூங் கொம்பர் அவளோடுங் கூடி
- ௮௫ மணித்தேர் வீதியிற் சுதமதி செல்வுழீஇச்
 சி.நிலிக் கரண்டையன் றுழைகோற் பிரம்பினன்
 தவலருஞ் சிறப்பின் அராந்தா ணத்துளோன்
 நாணமும் உடையும் நன்கனம் நீத்துக்
 காணு உயிர்க்குங் கையற் றேங்கி
- ௯௦ உண்ணு நோன்போ டுயவ லியானையின்
 மண்ணு மெனியன் வருவோன் றன்னை

- வந்தீ ரடிகணும் மலரடி தோழுதேன்
எந்தம் அடிகள் எம்முரை கேண்மோ
அழுக்குடை யாக்கையிற் புகுந்த நும்முயிர்
- ௧௦௫ புழுக்கறைப் பட்டோர் போன்றுளம் வருந்தா
திம்மையும் மறுமையும் இறுதியி லின்பமும்
தன்வயிற் றருமென் தலைமக னுரைத்தது
கோலையு முண்டோ கோழுமடற் றெங்கின்
விளைபூந் தேறலின் மெய்த்தவத் தீரே
- ௧௦௦ உண்டு தெளிந்திவ் யோகத் துறுபயன்
கண்டா லெம்மையுங் கையுதிர்க் கோண்மென
உண்ணு னோன்பி தன்னோடுஞ் சூளுற்
றுண்மென இரக்குமோர் களிமகன் பின்னரும்
கணவிரி மாலை கட்டிய திரணையன்
- ௧௦௫ குவிமுகி ழெருக்கிற் கோத்த மாலையன்
சிதவற் றுணியோடு சேணோங்கு நெடுஞ்சினைத்
ததர்வீழ் போடித்துக் கட்டிய உடையினன்
வேண்பலி சாந்த மெய்ம்முழு துறீஇப்
பண்பில் கிளவி பலரோடும் உரைத்தாங்கு
- ௧௧௦ அழுஉம் விழுஉம் அரற்றுங் கூஉம்
தொழுஉம் எழுஉஞ் சுழலலுஞ் சுழலும்
ஓடலு மோடும் ஒருசிறை யோதுங்கி
நீடலும் நீடும் நிழலோடு மறலும்
மைய லுற்ற மகன்பின் வருந்திக்
- ௧௧௫ கையறு துன்பங் கண்டுநிற் குநரும்
சரியற் றாடி மருள்படு பூங்குழல்
பவளச் செவ்வாய்த் தவள வாள்நகை
ஒள்ளரி நெடுங்கண் வெள்ளிவேண் தோட்டுக்
கருங்கோடிப் புருவத்து மருங்குவளை பிறைநுதல்
- ௧௨௦ காந்தளஞ் செங்கை எந்தள வனமுலை
அகன்ற அல்குல் அந்நுண் மருங்குல்
இகந்த வட்டுடை எழுதுவரிக் கோலத்து
வாணன் பேரூர் மறுகிடைத் தோன்றி
நீணில மளந்தோன் மகன்முன் ஓடிய
- ௧௨௫ பேடிக் கோலத்துப் பேகோண் குநரும்

- வம்ப மாக்கள் கம்பலை முதூர்ச்
 சுடும னோங்கிய நெடுநிலை மனைதோறும்
 மையறு படிவத்து வானவர் முதலா
 எவ்வகை உயிர்களும் உவமங் காட்டி
- கந௦ வெண்சுதை விளக்கத்து வித்தக ரியற்றிய
 கண்கவர் ஓவியங் கண்டுநிற் குநரும்
 விழவாற்றுப் படுத்த கழிபெரு வீதியிற்
 பொன்னுண் கோத்த நன்மணிக் கோவை
 ஐயவி யப்பிய நெய்யணி முச்சி
- கந௫ மயிர்ப்புறஞ் சுற்றிய கயிற்கடை முக்காழ்
 பொலம்பிறைச் சென்னி நலம்பெறத் தாழச்
 செவ்வாய்க் குதலை மெய்பெறு மழலை
 சிந்துபு சின்னீர் ஐம்படை நனைப்ப
 அற்றங் காவாச் சுற்றுடைப் பூந்துகில்
- கச௦ தோடுத்தமணிக் கோவை உடுப்போடு துயல்வரத்
 தளர்நடை தாங்காக் கிளர்பூட் புதல்வரைப்
 பொலந்தேர் மீமிசைப் புகர்முக வேழத்
 திலங்குதொடி நல்லார் சிலர்நின் நேற்றி
 ஆலமர் செல்வன் மகன்விழாக் கால்கோள்
- கச௫ காண்மி னோவெனக் கண்டுநிற் குநரும்
 விராடன் பேரூர் விசயனும் பேடியைக்
 காணிய சூழ்ந்த கம்பலை மாக்களின்
 மணிமே கலைதனை வந்துபுறஞ் சுற்றி
 அணியமை தோற்றத் தருந்தவப் படுத்திய
- கரு௦ தாயோ கோடியள் தகவிலள் ஈங்கிவள்
 மாமலர் கோய்ய மலர்வனந் தான்புகின்
 நல்லிள வன்னம் நாணு தாங்குள
 வல்லுந் கொல்லோ மடந்தை தன்னடை
 மாமயி லாங்குள வந்துமுன் நிற்பன
- கரு௫ சாயல்கற் பனகோலோ தையல் தன்னுடன்
 பைங்கிளி தாமுள பாவைதன் கிளவிக்
 கெஞ்சல கொல்லோ இசையுந் வல்ல
 என்றிவை சொல்லி யாவரும் இனைந்துகச்
 செந்தளிர்ச் சேவடி நிலம்வடு வுறமல்

கக௦ குரவமும் மரவமுங் குருந்துங் கொன்றையும்
 திலகமும் வகுளமுங் செங்கால் வெட்சியும்
 நரந்தமும் நாகமும் பரந்தலர் புன்னையும்
 பிடவமுந் தளவமும் முடமுட் டாழையும்
 குடசமும் வெதிரமுங் கொழுங்கா லசோகமும்
 *கக௧ செருந்தியும் வேங்கையும் பெருஞ்சண் பகமும்
 எரிமல ரிலவமும் விரிமலர் பரப்பி
 வித்தக ரியற்றிய விளங்கிய கைவினைச்
 சித்திரச் செய்கைப் படாம்போர்த் ததுவே
 ஒப்பத் தோன்றிய உவவனந் தன்னைத்
 க௭௦ தொழுதனள் காட்டிய சுதமதி தன்னோடு
 மலர்கொய்யப் புகுந்தனள் மணிமே கலையென்.

உரை

க—௪. வயந்த மாலேக்கு மாதவி உரைத்த - வயந்த மாலையினிடம்
 மாதவி கூறிய, உயங்கு நோய் வருத்தத்து உரைமுன் தோன்றி -
 பிறரும் வருந்துதற்குக் காரணமாகிய மிக்க துன்பத்தரும் மொழி
 யினிடமாக உதித்து, மாமலர் நாற்றம்போல் - சிறந்த மலரிடத்து
 நாற்றம்போல், மணிமேகலைக்கு ஏது நிகழ்ச்சி எதிர்த்துளது
 ஆதலின் - மணிமேகலைக்கு ஏது நிகழ்ச்சி எதிர்ப்பட்டதாதலால்;

உரைத்த உரை யென்க. ஏது நிகழ்ச்சி - பயனுக்கு ஏதுவாகிய
 வினையின் நிகழ்ச்சி; வினை பயன்கொடுத்தற்குத் தோன்றுவது என்ற
 படி; *“ஏது நிகழ்ச்சி யீங்கின் றாதலின்” †“ஏது நிகழ்ச்சி யாவும் பல
 லுள்” என இந்நூலுள்ளே பின்னரும் இப்பெயர் பயின்று வருகின்றது.
 மாமலர் நாற்றம்போல் என்ற உவமையால் நல்லினை பயனளித்தற்
 கெதிர்த்துள் தென்பது பெற்றும். மலரின்கண் நாற்றம் அடங்கியிருந்து
 பின் வெளிப்படுதல் போல் கண்மழும் மறைந்திருந்து பயனளிக்குங்
 காலம் வந்துழி வெளிப்படு மென்க.

௩—௧௦. தந்தையும் தாயும் தாம் நனி உழந்த - தன் தந்தை தாயரான
 கோவலனும் கண்ணகியும் உற்று மிக வருந்திய, வெந்துயர்
 இடம்பை செவியகம் வெதுப்ப - கொடிய துயரினை விளைக்கும்
 துன்ப மொழிகள் காதினுள்ளே சுட, காதல் நெஞ்சம் கலங்கிக்
 காரிகை - மணிமேகலை அவர்பால் அன்பு மிக்க உள்ளங் கலக்க
 முற்று, மாதர் செங்கண் வரி வனப்பு அழித்து - அழகிய சிவந்த
 கண்களில் மை எழுதின அழகினைச் சிதைத்து, புலம்பு நீர்
 உருட்டி - வருத்தத்தா லுண்டாகிய கண்ணீரை உதிர்த்து, பொதி

* மணி. கூ : ௫௪. † மணி. கஉ : ௧௦௫; உக : ௩௬௦.

அவிழ் நறுமலர் இலங்கு இதழ் மாலையை இட்டு நீராட்ட - கட்ட விழ்ந்து விளங்குகின்ற இதழ்களையுடைய நறிய மலர் மாலையின் மீது வீழ்த்தி அதனை நீராட்ட ;

இடும்பை - மாதவி கூறிய துன்ப மொழிகள், மாதர் - காதல்; ஈண்டு அழகு. வரி - மையெழுதிய தீற்று; *“வரிவனப் புற்ற” என்பது புறம். புலம்புரீர் - தனித்து வீழ்கின்ற நீர்த் துளியுமாம். நீராட்ட - நனைக்க என்றபடி.

கக—எ. மாதவி மணிமேகலை முகம் நோக்கி - மாதவி மணிமேகலையின் முகத்தினைப் பார்த்து, தாமரை தண்மதி சேர்ந்தது போலக் காமர் செங்கையில் கண்ணீர் மாற்றி - செந்தாமரை மலர் குளிர்ச்சி பொருந்திய முழுமதியைச் சேர்ந்ததுபோலத் தன் விருப்பம் பொருந்திய சிவந்த கையினால் மணிமேகலையின் கண்ணினின் றொழுகும் நீரைத் துடைத்து, தூரீர் மாலே தூத்தகை இழந்தது - தூய நீர்மையையுடைய நறுமலர் மாலே கண்ணீரால் நனைந்து தூய தன்மையை இழந்தது ஆகலின், நிகர்மலர் நீயே கொணர்வாய் என்றலும் - வேறு மாலே தொடுத்தற்கு ஒளி பொருந்திய மலர்களை நீயே சென்று கொண்டுவருக என உரைத்தலும், மதுமலர்க் குழலி யொடு மாமலர் தொடுக்கும் - தேன் பொருந்திய மலர்களை யணிந்த கூந்தலையுடைய மணிமேகலையுடன் மலர் தொடுத்துக்கொண்டிருக்கும், சுதமதி கேட்டுத் துயரொடும் கூறும் - சுதமதி யென்பவர் அதனைக் கேட்டுத் துயருடன் கூறுகின்றாள் ;

மாதவி நோக்கி, மாற்றி, கொணர்வாய் என்றலும், சுதமதி கேட்டுக் கூறுமென்க. போல - போலும்படி. தாமரை மலர் மாதவி கைக்கும், மதி மணிமேகலை முகத்திற்கும் உவமை. காமர் - விருப்பம் ; உடையாளது விருப்பம் கையின்மேல் ஏற்றப்பட்டது ; அழகுமாம். நிகர்-ஒளி; †“நீர்வார் நிகர் மலர்” ‡“அரும்பவிழ் முல்லை, நிகர் மலர்” என்பன காண்க. நீயே கொணர்வாய் என்றது கழுவாய் கூறுவது போன்று அவளது துயரினை மாற்றுவதோ ருபாயங் கருதியாம்.

கஅ—உடு. குரவர்க்கு உற்ற கொடுந் துயர் கேட்டு - தாய் தந்தையர்க்கு நேர்ந்த கொடிய துன்பத்தினைக் கேட்டு, தணியாத் துன்பம் தலைத் தலை எய்தும் - ஆரூத் துயரினை மேன்மேல் அடையும், மணிமேகலை தன் மதிமுகம் தன்னுள் - மணிமேகலையினது மதிபோலும் முகத்தினுள், அணிதிகழ் நீலத்து ஆய்மலர் ஓட்டிய-அழகு விளங்குகின்ற மெல்லிய நீலமலரை வென்ற, கடைமணி உருநீர் கண்டனன் ஆயின் - கண்ணினது கருமணியின் கடையினின்று சிந்துகின்ற நீரைக் கண்டனனாயின், படை இட்டு நடுங்கும் காமன் - காமன் தன் படையினை எறிந்து நடுங்குவன், பாவையை ஆடவர் கண்டால் அகறலும்

உண்டோ - பாவையனையானே ஆடவர், காணின் விட்டு நீங்குதலும் உண்டோ? பேடியர் அன்றோ பெற்றியின் நின்றிடின - அங்ஙனம் தம் இயற்கை திரியாமல் நிற்பரேல் அவர்தாம் பேடியர் அல்லரோ;

ஆய் - ஆராய்ந்தெடுத்த என்றுமாம். *¹ஆவின் கடைமணி யுகரீர், என்பது ஈண்டு அறியற்பாலது. அவளாற் பக்கை வெல்லக் கருதியிருந்த காமன் இனி வெல்லுதலரிதென்று படைபை எறிந்து நடுங்குவா னென்க. உண்டோ, ஓ: எதிர்மறை. பெற்றி - இயல்பு. பெற்றியில் நின்றலாவது - இவளை விரும்பாது நின்றல். ஆடவர் என்றது ஈண்டு இன்பத்துறை நிற்பாரைக் கருதிற்று. பேடியர் - பெண்ணின்பம் துய்க் குந் தகுதியில்லாதவர்.

உசு - எ. ஆங்ஙனம் அன்றியும் - அஃதன்றியும், அணியிழை கேளாய் ஈங்கு இந்நகரத்து யான் வருங் காரணம் - இந்நகரத்தின்கண் யான் வந்த காரணத்தை மாதவி கேட்பாயாக;

ஆங்ஙனம்: சுட்டு. ஈங்கு: அசை.

உஅ - நட. பாராவாரம் பல்வளம் பழுவிய - கடல்தரும் பல வளங்களும் முதிர்ந்த, காராளர் சண்பையில் - காராளருடைய சண்பை நகரத் தில், கௌசிகன் என்போன் இரு பிறப்பாளன் ஒரு மகன் உள்ளேன் - கௌசிகன் என்னும் அந்தணனுக்கு ஒரே மகளாயுள்ள யான், ஒரு தனி அஞ்சேன் ஓரா நெஞ்சமோடு - தன்னந்தனியே செல்வதனை அஞ்சாமல் ஒன்றையும் ஆராயாத உள்ளத்தோடு, ஆராமத்திடை அலர் கொய்வேன்தனை - உப வனத்திலே மலர் கொய்வேனாயினேன்; அங்ஙனம் கொய்த என்னை;

பாராவாரப் பல்வளம் என்பது மெலிந்து நின்றது. காராளர் - ஓர் சாதியார்; வேளாளருமாம். சண்பை - ஒரு நகரம்; சீகாழியுமாம்.

நக - சக. மாருதவேகன் என்பான் ஓர் விஞ்சையன் - மாருதவேகன் என்னும் ஒரு வித்தியாதரன், திரு விழை மூதூர் தேவர்கோற்கு எடுத்த - திருமகளும் விரும்பும் இக் காவிரிப்பூம்பட்டினம் இத்திர னுக்குச் செய்யலுற்ற, பெருவிழாக் காணும் பெற்றியின் வரு வோன் - பெரிய விழாவினைக் காணும் கிளைவுடன் வருகின்றவனா கிய, தாரன் மாலையன் தமனியப் பூணின்ன் பாரோர் காணப் பலர் தொழு படிமையன் - பூமாலையை யுடையவனும் மணிமாலையை யுடையவனும் பொற் பூணினை யுடையவனும் பூமியிலுள்ளோர், காணலாகாத பலருந் தொழும் தெய்வ வடிவினை யுடையவனு மாகிய அவன், எடுத்தனன் எற்கொண்டு எழுந்தனன் விசம்பில் படுத்தனன் - என்னை எடுத்துக் கொண்டு விசம்பில் எழுந்து அகப் படுத்திக்கொண்டான்; ஆங்கு அவன் பான்மையேன் ஆயினேன் - அப்பொழுது யான் அவனுடைய இன்பத்தின் பகுதியை யுடையே

றாயினேன் ; ஆங்கவன் ஈங்கு எனை அகன்று கண்மாறி நீங்கினன் தன்பதி நெட்டிடை ஆயினும் - அவ் விஞ்சையன் தன் ஊர் சேய்மைக்கண் உள்ளதானாலும் விழித்த கண் இமைக்கும் அளவிலே என்னை இந்நகரில்விட்டு மறைந்து நீங்கினன் ;

தாரன் மாலையன் பூணின் படிமையறும் வருவோனாகிய விஞ்சையன் என்றியைக்க. *“தாரன்.....படிமையன்,” என்னும் இவ்விரண்டடியும் சிலப்பதிகாரத்தும் வந்துள்ளமை அறிக. காண்ப் படிமையன் பலர்தொழு படிமையன் என்க. கண்மாறி - கண்ணோட்டமின்றி என்றுமாம்.

சஉ—௩. மணிப்பூங் கொம்பர் மணிமேகலைதான் - மாணிக்கப் பூங் கொம்பினைய மணிமேகலை, தனித்து அலர்கொய்யும் தகைமையள் அல்லள் - தனியே சென்று மலர் கொய்யும் தகுதி வாய்ந்தவளல்லள் ;

நீங்கினன் ; மகளிர்க்கு இங்ஙனம் இடுக்கண் நிகழ்வதுண்டாகலின் தனித் தலர் கொய்யுந் தகைமைய ளல்லள் என விரித்துரைக்க.

சச—௪. பன்மலர் அடுக்கிய நன்மரப் பந்தர் - பல மலர்களை நிறைத்த நல்ல மரநிலையுடைய, இலவந்திகையின் எயிற்புறம் போகின் - இலவந்திகையின் மதிற்புறத்தே சென்றால், உலக மன்னவன் உழையோர் ஆங்குள் - சோழ மன்னனது மருங்கிலுள்ளோர் ஆண்டிறைவர் ;

மரப் பந்தர் - மரங்களாகிய பந்தர் என்றும், சேரலை என்றுமாம் இலவந்திகை - இயந்திர வாலி ; †“நிறைக்குறி னிறைந்து போக்குறிற் போகும், பொறிப்படை யமைந்த பொங்கில வந்திகை,” என்பது காண்க. ‡“இலவந்திகை-நீராவியைச் சூழ்ந்த வயந்தச் சோலை ; அஃது அரசனும் உரிமையுமாடும் காவற்சோலை,” என்பர் அடியார்க்கு நல்லார். உழையோர்-உரிமை மகளிர் ; காவலாளருமாம். உழையோர் ஆங்குள் என்றது அதன்கட் போகலாகாது என்றபடியாம்.

சஎ—௫. விண்ணவர் கோமான் விழாக்கொள் நல்நான்-இந்திரனுக்கு விழாச்செய்யும் நல்ல நாட்களில், மண்ணவர் விழையார் வானவர் அல்லது - தேவரையன்றி மக்கள் விரும்பார் ஆதலின், பாடு வண்டு இயிரா - பாடுகின்ற வண்டுகள் ஒலிக்காதனவாய், பன்மரம் யாவையும்-ஆண்டுள்ள பல மரங்களும், வாடா மாமலர் மாலைகள் தூக்கலின் - பெருமை பொருந்திய வாடாத பூமாலைகளைத் தொங்க விடுதலினால், கைபெய் பாசத்துப் பூதம் காக்கும் என்று-கையி னிடத்துக் கொண்ட பாசத்தினையுடைய பூதம் காக்குமென்று,

* சிலப். கரு : கருஎ-அ † பெருங். க. ச0 : ௩௧௧-௨

‡ சிலப். க0 : ௩0-௧.

உய்யானத்திடை உணர்ந்தோர் செல்லார்-உய்யானத்தின்கண்
அறிந்தோர் செல்லமாட்டார்கள் ;

வானவர் விழைதலன்றி மண்ணவர் விழையார் என்க. வானவர்
விரும்புதலால் வண்டு இயிராவாயின ; *“(சுரும்பு மூசாச் சுடர்ப்பூங்
காந்தள்,” என்பது காண்க. வாடாத மலர் மாலைகள் தேவர்களால்
நிருமிக்கப்பட்டன. மாலைகள் தூக்கலின் பூதங் காக்குமென்று கருது
வாராவர். உய்யானம் - உத்தியானம் ; அரசர் விளையாடுஞ் சோலை.

நூ—அ. வெங்கதிர் வெம்மையின் விரிசிறை இழந்த - ஞாயிற்றின்
கதிர் வெப்பத்தால் விரிந்த சிறகினை இழந்த, சம்பாதி இருந்த
சம்பாதி வனமும் - சம்பாதி என்பவன் இருந்த சம்பாதி வனமும்,
தவா நீர்க் காவிரிப் பாவை தன் தாதை - அழியாத நீர்ப்பெருக்
கிளையுடைய காவிரி நங்கையின் தந்தையாகிய, கவேரன் ஆங்கு
இருந்த கவேர வனமும் - கவேரன் என்பவன் இருந்த கவேர
வனமும், மூப்புடை முதுமைய தாக்கணங்கு உடைய - மிக்க
முதுமையுடையனவாகிய தீண்டி வருத்தும் பெண் தெய்வங்களை
உடையனவாதலின், யாப்புடைத்தாக அறிந்தோர் எய்தார் - அறி
வுடையோர் அவற்றை உறுதியுடையவாகக் கருதி அவற்றின்கட்
செல்லார் ;

சம்பாதி - கழுக்கரசன் ; சடாயுவினுடன் பிறந்தவன் ; இவன்
வானிலே பறந்து ஞாயிற்று மண்டிலத்தின் அணிமையிற் சென்றகாலே
ஞாயிற்றின் வெம்மையாற் சிறை தீயப்பெற்றனன் என்பர். சம்பாதி,
சடாயு என்னும் இருவரும் இறைவனைப் பூசித்த இடம் திருப்பூர்
ளிக்குவேளூர் என்னும் பதியாகும் ; †“தள்ளாய சம்பாதி சடாயென்
பார் தாமிருவர், புள்ளாளுர்க் கரையரிடம் புள்ளிருக்கு வேளுரே,”
என்பது காண்க. புகார் நகரம் அப்பதிக்கு அணித்தாகலின் சம்பாதி
ஆண்டு வந்திருத்தல் இயல்பேயாகும். வேத்து முனியாகிய கவேரன்
என்பவன் பிரமனைக் குறித்து அருந்தவம் புரிந்த அவனருளால் விட்
டுனு மாயையைப் புதல்வியாகப் பெற்று முத்தி யெய்தினனென்றும்,
பின்பு அக்கன்னி பிரமன் கட்டளையால் நதி வடிவுற்றமையால் அந்நதி
காவேரியெனப் பெயர் பெற்றதென்றும் புராணங் கூறுமென்பர். யாப்
புடைத்தாக-இழுக்கில்லனவாக ; யாப்புடைத்தாக அணங்குடைய என்
றியைத்தலுமாம்.

நூ—சுஉ. அருளும் அன்பும் ஆருயிர் ஒம்பும் ஒரு பெரும் பூக்கையும்
ஒழியா நோன்பின் - கருணையும் நேயமும் ஆருயிர்களைப் பாதுகாக்
கும் ஒப்பற்ற பெரிய மேற்கோளும் நீங்காத நோன்பினையுடைய
பகவனது ஆணையின் பலமாம் பூக்கும் உவவனம் என்பது ஒன்று
உண்டு - புத்த தேவனது ஆணையால் பல மாங்களும் இடையறாது
பூக்கின்ற உவவனம் என்னும் பெயருள்ள சோலை ஒன்றுண்டு ;

* முருகு. சக.

† சம்பந்தர் தேவாரம், உ : க.

அருள் - அன்பு காரணமாகத் தோன்றும் அளி. அன்பு - அருட்கு முதலாகி மனத்தில் நிகழும் நேயம். பூட்டை - மேற்கோள்.

சஉ—சு. அதன் உள்ளது-அச்சோலையின் உள்ளிடத்ததாகிய, விளிப்பு அறை போகாது மெய்புறத்து இடேஉம் பளிக்கறை மண்டபம் உண்டு - ஓசை வெளியே போகாமல் தன்னைச் சார்ந்தாருடம்பை மட்டும் புறத்தே தோற்றுவிக்கும் பளிக்குமண்டபம் ஒன்று உண்டு; அதன் உள்ளது - அம்மண்டபத்தின் உள்ளிடத்ததாகிய, தூசிற மாமணிச் சுடர்ஒளி விரிந்த தாமரைப் பீடிகை தான் உண்டு-தூய நிறமுடைய மாணிக்கத்தின் மிக்க ஒளிபரந்த பதுமபீடம் ஒன்றுண்டு;

அதன் உள்ளதாகிய மண்டபம் என்றும், அதன் உள்ளதாகிய பீடிகை என்றும் ஒட்டுக. அறை போதல்-வெளியே போதல். தன்னுள் எய்தினவாது ஓசையை வெளிப்படுத்தாது, உருவினை மட்டும் வெளிப்படுத்துவதென்று பளிங்கு மண்டபத்தின் இயல்பு கூறியபடி. பளிக்கறை மண்டபம் - பளிங்கறையாகிய மண்டபம்; பளிங்குப் பாரையாலாகிய மண்டபமுமாம். தாமரைப் பீடிகை-புத்தன் பாதபீடம். “புத்தன் பாதத்தை மணிபத்மம் என்றலும், அதனை வழிபடுவோர் அதுபற்றி, ‘ஓம் மணிபத்மே ஹும்’ என்ற மந்திரத்தை ஜபித்தலும் பெளத்த சமய மரபு,” என்பர்.

சஉ—எஉ. ஆங்கு இடின் அரும்பு அவிழ் செய்யும் - அப்பீடத்தில் இட்டால் அரும்புகள் மலரா நிற்கும், அலர்ந்தன வாடா சுரும்பினம் மூசா தொல் யாண்டு கழியினும்-அலர்ந்த மலர்கள் பல ஆண்டுகள் சென்றாலும் வாடமாட்டா, அவற்றின்கண் வண்டினங்களும் மொய்க்கா, மறந்தேன் அதன் திறம் மாதவி கேளாய் - மாதவி அதன் இயல்பு ஒன்றினை நன்கு மறந்தேன் இப்பொழுது அதனைக் கேட்பாயாக, கடம்புண்டு-காணிக்கை செலுத்தலைமேற்கொண்டு, ஓர் தெய்வம் கருத்திடை வைத்தோர் - ஒரு தெய்வத்தை மனத்திலே வைத்து, ஆங்கு அவர் அடிக்கு இடின் அவர் அடி தான் உறும்-அப்பீடத்தின்கண் அவரடியின்பொருட்டு மலரை இட்டால் அம்மலர் அத்தெய்வத்தினடியைச் சென்று சேரும்; நீங்காது யாங்கணும் நனைப்பிலராய் இடின் - நினைப்பொன்றுமின்றி இட்டால் அம்மலர் யண்டும் செல்லாது அவண் தங்கும்;

தொல் யாண்டு-பல் யாண்டு; கழிந்த ஆண்டுகள் தொன்மையவாதலின் ‘தொல் யாண்டு,’ என்றார். தொல்யாண்டு கழியினும் வாடா மூசா வெண்க. மறந்தேன் என்றது உலக வழக்குப்பற்றி. கடம் - கடன்; காணிக்கை. வைத்தோர்: முற்றொச்சம். மலரை இடின் என்க.

எஉ—சு. ஈங்கு இதன் காரணம் என்னை என்றியேல் - இதற்குரிய காரணம் யாதென வினவுதியாயின், சிந்தை இன்றியும் செயவினை

உறும் எனும்-மனத்தொடு கூடாத வழியும் செய்தவினை பின்வந்து பயன்றரும் என்கின்ற, வெந்திறல் நோன்பிகள் விழுமம் கொள்ளவும் - வலியினையுடைய நோன்பிகள் வருத்தம் கொள்ளவும், செய்வினை சிந்தை இன்றெனில் யாவதும் எய்தாது என்போர்க்கு ஏது வாகவும்-மனத்தொடு கூடாவிடின் செய்த வினை சிறிதும் வந்து பயனளியாது என்போர்க்குக் கருவியாகவும், பயம்கெழு மா மலர் இட்டிக் காட்ட மயன் பண்டு இழைத்த மரபினது அதுதான் - மலர்களை இட்டிக் காட்டுமாறு மயன் என்போனால் முன்னர்ச் செய்யப்பட்ட பயன் சிறந்த முறைமையை யுடையதாகும் அத் தாமரைப் பீடம் ;

பயங்கெழு மரபினது எனக் கூட்டிக். மனத்தொடு கூடாவழி வினை பயன்றா தென்பதனை, *“(இன்ன வெனத்தா னுணர்ந்தவை தன்னாமை வேண்டும்)” †“மனத்தானும் மாண செய்யாமை தலை” என்னுந் திருக்குறள்களானும், அவற்றிற்கு முறையே, “அறமும் பாவமும் உளவாவது மனமுளைய வழியாகலான் ‘உணர்ந்தவை’ என்றார்” எனவும், “ஈண்டு மனத்தா னாகாத வழிப் பாவமில்லை யென்பது பெற்றும்” எனவும் பரிமேலழகர் கூறிய உரையானும் அறிக.

௧௦—௩. அவ்வனம் அல்லது-அச்சோலையின்கணல்லது, அணியிழை-மாதவியே, நின்மகள் செவ்வனம் செல்லும் செம்மைதான் இலன்-நின்மகள் வேறாகச் செல்லும் தகுதியில்லாதவள் ; மணிமேகலை யொடு மாமலர் கொய்ய - மணிமேகலையுடன் மலர் கொய்யுமாறு, அணியிழை நல்லாய் யானும் போவல் என்று-அழகிய அணிகலனை யுடைய மாதவி யானும் செல்வேன் என்று, அணிப்புங் கொம்பர் அவ்வொடும் கூடி - அழகிய பூங்கொம்பனைய மணிமேகலையுடன் சேர்ந்து, மணித்தேர் வீதியில் சுதமதி செல்வழி இ - மணிகளுடன் கூடிய தேர்கள் செல்லும் வீதியின்கண் சுதமதி செல்லும்பொழுது ;

செவ்வனம் - வேறாக ; †“திருமக ளிருக்கை செவ்வனங் கழிந்து” என்புழி, செவ்வனம் கழிந்து என்பதற்கு, வேறாகக் கழிந்து என்று அடியார்க்கு நல்லார் பொருளுரைத்துள்ளமை காண்க ; நேராக என்று மாம். செம்மை - ஈண்டுத் தகுதி.

௧௧—௧௦௩. சிமிலிக் கரண்டையன்-உறியிலே வைத்த குண்டிகையை யுடையவனும், நுழைகோல் பிரம்பினன்-நுண்ணிதாய்த் திரண்ட பிரம்பினை யுடையவனும், தவலரும் சிறப்பின் அரார்தாணத்து உளோன்-கேடில்லாத மேன்மையையுடைய அருகன் கோட்டத்தே புள்ளவனும், நாணமும் உடையும் நன்கனம் நீத்து நாணத்தையும் ஆடையையும் அறவே அகற்றி, காணு உயிர் க்கும் கையற்று ஏங்கி-

கண்களாற் காண வியலாத சிற்றயிர்க்கும் நடத்தலாதி தன் றெழில்களால் துன்பமுண்டாமோ எனச் செயலற்று ஏங்கி, உண்ண நோன்போடு-உண்ண விரதத்துடன், உயவல் யானையின் மண்ணு மேனியன் வருவோன் தன்னை-வருந்துதலையுடைய யானை யைப்போல வருவோனுமாகிய கழுவாத உடலையுடையவனை, வந்தீர் அடிகள் நும் மலரடி தொழுதேன் - வாரும் அடிகேள் நும் முடைய மலர்போலும் திருவடிகளை வணங்கினேன், எந்தம் அடிகள் எம்உரை கேண்மோ-எம்முடைய பெருமானே அடியேன் மொழியைக் கேளும், அழுக்குடை யாக்கையில் புகுந்த நும் உயிர் - அழுக்குச் செறிந்த உடலின்கட் புகுந்த நம்முடைய உயி ரானது, புழுக்கறைப் பட்டோர் போன்று உளம் வருந்தாது - புழுக்கத்தினைத் தரும் அறையில் அகப்பட்டோரைப்போல உள்ளம் வருந்தா வண்ணம், இம்மையும் மறுமையும் இறுதிஇல் இன்பமும் தன் வயின் தருஉம் என் தலைமகன் உரைத்தது - எம் தலைவருரைத்ததாகிய இம்மையின்பத்தினையும் மறுமையின்பத் தினையும் முடிவில்லாத முத்தி யின்பத்தினையும் தன்னிடத்திருந்து தருகின்றதான, கொலையும் உண்டோ கொழுமடல் தெங்கின் விளைபூந் தேறலின் - கொழுவிய மடல்களையுடைய தென்னையின் கண் விளைகின்ற இனிய மதுவில் கொலையென்பதும் உண்டோ? மெய்த் தவத்தீரே - உண்மைத் தவமுடைய அடிகளே, உண்டு தெளிந்து இவ்யோகத்து உறுபயன் கண்டால் - இதனை உண்டு தெளிவு பெற்று இத் தவநெறியில் இதனின் மிக்க பயனைக் கண்டால், எம்மையும் கையுதிர்க் கொண்மென - தேறலையன்றி எம்மையும் அகற்றிவிடும் என்று கூறி, உண்ண நோன்பி தன் னொடும் சூளுற்று - உண்ண நோன்பியாகிய சைன முனிவருடன் சபதங் கூறி, உண்ம் என இரக்கும் ஓர் களிமகன் பின்னரும் - உண்ணும் என்று இரக்கின்ற ஒரு கட்டுடியன் பின் நிற்போரும் ;

சிமிலி - உறி. கரண்டை - கரண்டகம்; குண்டிகை; **“கல்பொளிர் தன்ன விட்டுவாய்க் கரண்டைப், பல்புரிச் சிமிலி நாற்றி”* என்பது காண்க. அரார்தாணம் - அருகத்தானம். வந்தீரடிகள், எந்தமடிகள், மெய்த்தவத்தீர் எனக் களிமகன் பலகாற் கூறுவது இகழ்ச்சி. மண்ணு மேனியன் ஆகலின் அழுக்குடை யாக்கை என்றான். தலைமகன்-ஆசான். கொலையுமுண்டோ என்றது கொலையொன்றுமே கடியற்பாலதென்ப தனை உடன்பட்டபடி. தெங்கின் விளைபூந் தேறல் என்றது தேறலின் னாய்மை கூறியபடியாம். இவ் யோகத்து - நம்முடைய தவத்தில். இத னினும் உறுபயன் என விரிக்க. இனி, யோகம் - தேறலின் சேர்க்கை யென்றுமாம்: இதற்கு, கண்டால் அகற்றும் என்றது கண்டபின் அகற்றகில்லீர் என்னும் குறிப்பிற்று. கையுதிர் கொள்ளுதல் - கையை

அசைத்து விலக்குதல் ; சீலமில்லாரைக் காணின் அவருடன் பேசாது அவரைப் போம்படி கையசைத்துக் குறிப்பித்தல் சைன முனிவர்க்கு இயல்பு. உண்ணு நோன்பி - இரண்டுவாவும் அட்டமியும் பட்டினி விட்டுண்ணும் விரதி; *“பட்டினி நோன்பிகள்” என்பதனுரையும், †“ஓவா திரண்டுவவு மட்டமியும் பட்டினிவிட்டொழுக்கக் காத்தல், தாவாத்தவ மென்றார்” என்பதும் காண்க. கரண்டையனும் பிரம்பினனும் ஆகிய அரந்தாணத்துள்ளோன் நோன்போடு மேனியனாய் நீத்து ஏங்கி வருபவனை என்றியைத்தலுமாம். தருவதும் உரைத்ததுமாகிய தேறலில் கொலையுமுண்டோ எனக் கூட்டுக. தருஉம் தலைமகன் எனலுமாம். கொள்ளும், உண்ணும் என்னும் ஏவல் முற்றுக்களில் ஈற்றுமிசையுதரம் மெய்யொடுங் கெட்டது. பெருங் கதைபிற களிமகன் இயல்பாகக் கூறப்பட்டுள்ள, ‡“துறக்கம் கூடினார் துறந்திவ ணீங்கும், பிறப்போ வேண்டேன் யானெனக் கூறி, ஆர்த்த யாய னூர்க்களி மூர்க்கன், செவ்வழிக் கீதஞ் சிதையப் பாடி, அவ்வழி வருவோ ரந்த னுள்ளேச், செல்ல லாணை நிலிவ ணீயென, எய்தச் சென்று வைதவண் விலக்கி, வழத்தினே முண்ணுமிய் வடிநறுந் தேறலைப், பழித்துக் கூறு நின் பார்ப்பனக் கணமது, சொல்லா யாயிற் புல்லுவென் யானெனக், கையலைத் தோடுமோர் களிமகற் காண்மின்” என்பது ஈண்டு அறியற் பாலது.

க0ச—கரு. கணவிரி மாலை கட்டிய திரணையன் - அலரிப்பூவால் திரணையாகக் கட்டப்பட்ட மாலையை யுடையனாய், குவிமுகிழ் எருக்கில் கோத்த மாலையன் - எருக்கினது குவிந்த முகைகளாற் கோக்கப் பெற்ற தாரிணை யுடையனாய், சிதவல் துணியொடு சேண்ணுங்கு நெடுஞ்சினைத் ததர்வீழ்பு ஓடித்துக் கட்டிய உடையினன் - சிதரின துணியோடு வானிலே உயர்ந்த பெரிய மரக் கிளைகளிலுள்ள செறிந்த சுள்ளிகளை ஓடித்துக் கட்டிய உடையை யுடையனாய், வெண்பலி சார்தம் மெய்முழுது உறீஇ-வெண்ணீறுஞ் சந்தனமும் உடல் முழுதும் பூசிக் கொண்டு, பண்பில் கிளவி பலரொடும் உரைத்தாங்கு - பயனில்லாத சொற்களைப் பலரொடுங் கூறிக் கொண்டு, அழுஉம் விழுஉம் அரற்றும் கூஉம் - அழுதும் விழுந்தும் அரற்றியும் கூவியும், தொழுஉம் எழுஉம் சுழலலும் சுழலும் - தொழுதும் எழுந்தும் சுழலுதலைச் செய்தும், ஓடலும் ஓடும் - ஓடியும், ஒருசிறை ஒதுங்கி நீடலும் நீடும்-ஒருபக்கமாக ஒதுங்கி நெடிது நின்றும், நிழலொடு மறலும் - நிழலுடன் பகைமை கொண்டும் நிற்கின்ற, மையலுற்ற மகன்பின் வருந்திக் கையறு துன்பம் கண்டு நிற்குநரும் - பித்துற்றவனது செயலற்ற துன்பத்தினைக் கண்டு வருந்தி அவன் பின்னே நிற்போரும் ;

* சிலப். கரு : கசுசு. † சீவக. கருசஎ.

‡ பெருங். க. ச0 : அஅ-கஅ.

கட்டிய திரள் புயன் என்பதும், மெய் முழுதரீஇ என்பதும் பாடம். உரீஇ-உருவி; பூசி. ததர்-கொத்துமாம்; *[“]சிதர்நனை முருக்கின் சேணோங்கு நெடுஞ்சினைத் ததர்”[”] என்பது காண்க. வெண்பலி-வெண்ணீறு; சாம்பல். வெண்பலியாகிய சாந்தமெனக் கொண்டு வல்லொற்று விகாரத்தாற் றெக்க தெனினுமாம். சுழலலும் சுழலும்-சுழலுதலையும் செய்யும்; பின்வருவனவற்றிற்கும் இங்ஙனம் பொருள் கொள்க; †[“]இயங்கலு மியங்கு மயங்கலு மயங்கும்”[”] என்பது உம் அது. அழுஉம் முதலியவற்றை வினையெச்சப்படுத்து, நிற்கின்ற என ஒரு சொல் விரித்து முடிக்க; இனி, மையலுற்ற மகன் என்பதனை எழுவாயாக்கி, அழுஉம் முதலிய வினைகளோடு தனித்தனி முடித்து, அவன் என ஒரு சொல் வருவித்துரைத்தலுமாம்.

ககசு—கஉடு. சுரியல் தாடி மருள்படு பூங்குழல் - சுருண்ட தாடியும் இருண்ட அழகிய கூந்தலும், பவளச் செவ்வாய் தவள வான்நகை-பவளம் போன்ற சிவந்த வாயும் வெண்மை மிக்க ஒள்ளிய பற்களும், ஒள் அரி நெடுங்கண் - ஒளிபொருந்திய அரிபடர்ந்த பெரிய கண்களும், வெள்ளிவெண் தோட்டு - வெள்ளிய சங்கிதை செய்த காதணியும், கருங்கொடிப் புருவத்து மருங்குவளை பிறை நுதல் - சுரியதாய் வளைந்த புருவத்தின் பக்கவில் வளைந்துள்ள பிறை போன்ற நெற்றியும், காந்தள் அம் செங்கை - காந்தள் மலர் போலுஞ் சிவந்த கையும், ஏந்து இள வனமுலை - ஏந்திய அழகிய இளங்கொங்கைகளும், அகன்ற அல்குல் அம் நுண் மருங்குல் - பெரிய அல்குலும் அழகிய நுண்ணிய இடையும், இகந்த வட்டிடை - முழந்தாளளவாக உடுக்கப்படும் உடையும், எழுதுவாரிக் கோலத்து - தோள் முதலியவற்றில் எழுதப்பட்ட பத்திக் கீற்றும் உடைய, வாணன் பேரூர் மறுகிடைத் தோன்றி-வாணன் என்னும் அசுரனது பெரிய சோநகரத்தின் வீதியில் சின்று, நீணிலம் அளந் தோன் மகன்முன் ஆடிய - நிலமளந்த நெடுமாலின் மகனாகிய காமன் முன்னர் ஆடிய, பேடிக்கோலத்துப் பேடு காண்குநரும் - பேடிக்கோலத்தையுடைய பேடு என்னுங் கூத்தினைக் காண்போரும் :

சுரியல் - சுருளல். தாடி - மோவாய் மயிர். மருள் - இருள். கொடி - ஒழுங்குமாம். புருவமும் இரண்டு பக்கத்தும் வளைந்த நுதலும் என்றுரைத்தலும் பொருந்தும். இகந்த-தாள் முழுதும் இல்லாத. தாடி முதலியவற்றையுடைய கோலம் எனவும், ஆடிய பேடிக்கோலம் எனவும் ஒட்டுக; அன்றி, தாடி முதலியவற்றையுடைய பேடிக் கோலத்துடன் ஆடிய பேடு என்றுமாம். முன் ஆடிய பேடு இப்பொழுது நடிக்கப்படுவதனை யென்க. பேடு-பதினோடலுள் ஒன்று; அப் பதினொன்றையும், அவற்றை நிகழ்த்தியவர்களையும்,

“கடையமயி ராணிமரக் கால்விந்தை கந்தன், குடைதுடிமால் அல்லியமற் கும்பம் - சுடர் விழியாற், பட்டமதன் பேடுகிருப் பாவையரண் பாண்டரங்கம், கொட்டியிவை காண்பதினோர் கூத்து” என்னும் வெண்பாவானறிக. பேடு - உழை காரணமாக வாணனாற் சிறை வைக் கப்பட்ட தன் மகன் அநிருத்தனைச் சிறைமீட்டிக் காமன் சோ நகரத், தாடிய ஆடல்; உழை-வாணன் மகள். * “ஆண்மை திரிந்த பெண்மைக் கோலத்துக், காமனாடிய பேடி யாடலும்” † “சுருளிட தாடி மருள்படு பூக்குழல், அரிபரந் தொழுகிய செழுங்கய னெடுங்கண், விரிவெண் டோட்டு வெண்ணகைத் துவர்வாய்ச், சூடக வரிவளை யாடமைப் பணைத்தோள், வளரிள வனமுலைத் தளரியன் மின்னரிடைப், பாடகச் சேறடி யாரியப் பேடி” என்பன அறியற்பாலன.

கஉசு—கநக. வம்பமாக்கன் கம்பலை மூதூர் - புதியராய் வரும் மக்களின் முழக்கம் மிகுந்த தொன்மையுடைய புகார் நகரில், சுடுமண் ஒங்கிய நெடுகிலை மனைதொறும்-செங்கலாற் கட்டப்பட்டு உயர்ந்த பெரிய மாடங்கள் தோறும், மையறு படிவத்து வானவர் முதலா எவ்வகை உயிர்களும் உவமம் காட்டி-குற்றமற்ற தெய்வ வடிவினையுடைய விண்ணவர் முதலாக எவ்வகைப்பட்ட உயிர்களையும் ஒப்புமை காட்டி, வெண்கதை விளக்கத்து வித்தகர் இயற்றிய - விளக்கத்தையுடைய வெள்ளிய சுதையினால் கைதேர்ந்த ஓவியக் காரர் செய்த, கண்கவர் ஓவியம் கண்டு நிற்குநரும் - கண்களைக் கவரும் வனப்புடைய ஓவியங்களைக் கண்டு நிற்போரும்;

சுடுமண்-செங்கல்; ‡ “சுடும னோங்கிய நெடுநகர் வரைப்பு” என்பது பெரும்பான். படிவம் - தெய்வ வடிவம். உவமம் - ஒப்புமை; § “எவ்வகைச் செய்தியு மூவமங் காட்டி, நுண்ணிதி னுணர்ந்த நுழைந்த நோக்கிற், கண்ணுள் வினைஞரும்,” § “மயனெனக் கொப்பா வகுத்த பாவையின், நீங்கே னியான்” என்பன காண்க. வித்தகர்-சிற்பாசாரியர்; ¶ “வித்தக ரியற்றிய” என்பர் பின்னும்.

கநஉ—சுரு. விழவு ஆற்றுப்படுத்த கழிபெரு வீதியில் - விழவினைக் கொண்டாடிய மிகப்பெரிய வீதியில், பொன் நாண் கோத்த நன்மணிக் கோவை-பொன்னாலாகிய கயிற்றிற் கோத்த நல்ல மணிக் கோவையாகிய, ஐயவி அப்பிய நெய் அணி முச்சி-வெண் சிறு கடுகினை அப்பிய நெய் யணிந்த உச்சியில், மயிர்ப்புறம் சுற்றிய கயிற் கடை முக்காழ் - மயிர்ப்புறத்திற் சுற்றப்பட்ட கொக்கினையுடைய மூன்று சரங்கள், பொலம்பிறைச் சென்னி நலம்பெறத் தாழ் - அழகிய பிறை போன்ற அணியினை யணிந்த சென்னியில் அழகு

* சிலப். சு : ௫௬௭.

† சிலப். உ௭ : கஅக-௭.

‡ பெரும்பான். ௪௦௫.

§ மதுரை. ௫௧௭-அ.

§ மணி. உக : கநஉ-ந.

¶ மணி. ந : க௭௭.

பெறத் தொங்கவும், செவ்வாய்க் குதலை மெய்ப்பெறா மழலை - வடிவு திருந்தாத மழலையாகிய இளஞ் சொல்லை யுடைய சிவந்த வாயினின்றும், சிந்துபு சின்னீர் ஐம்படை நனைப்ப-சிறிதாகிய நீர் சிந்தி மார்பிலணிந்த ஐம்படைத் தாவியை நனைக்கவும், அற்றம் காவாச் சுற்றுடைப் பூந்துகில் - அற்றத்தினை மறைக்காமற் சுற்றப்பட்ட அழகிய ஆடை, தொடுத்த மணிக்கோவை உடுப்பொடு துயல்வர - தொடுக்கப்பட்ட மணிகளின் கோவையாகிய உடுப்பொடு அசையவும், தளர்நடை தாங்காக் கிளர்பூண் புதல்வரை-தளர்ந்த நடையை யும் பொறுக்கலாத ஒளி பொருந்திய அணிகலன் அணிந்த புதல்வரை, பொலந்தேர் மீமிசைப் புகர்முக வேழத்து - பொற்றேரின் மீதுள்ள புள்ளி பொருந்திய முகத்தினை யுடைய யானையின்மேல், இலங்குதொடி நல்லார் சிலர் நின்று ஏற்றி-விளங்குகின்ற வளையல் களை யணிந்த மகளிர் சிலர் நின்று ஏற்றி, ஆல் அமர் செல்வன் மகன் விழாக் கால்கோள் காண்மினோ என-ஆவின் கீழமர்ந்த சிவ பெருமான் திருமைந்தனாகிய முருகவேளின் விழாக் கால்கொள்ளுதலைக் காண்பீராக என்று கூற, கண்டு நிற்குநரும்-அதனைக் கண்டு நிற்போரும்;

கோவையாகிய முக்காழ் என்க. பேய் தீண்டா வண்ணம் குழந்தைகளின் முடியில் நெய்ப்பணிந்து வெண்சிறு கடுகை அப்புதல் மரபு; அதனாலே வெண்சிறு கடுகிற்குக் கடிப்பகை என்பதும் பெயராயிற்று; கடி- பேய். கயிற்றகை - கொக்கி; கொக்கின் வாய்போல்வதாகலின் கொக்கி எனப்பட்டது. பிறைச் சென்னி - பிறைவடிவாகிய அணியின் இரு கோடுகளில் என்றுரைப்பாருமுளர். மெய் - சொல்லின் வடிவு. குதலை-இளஞ்சொல்; *“குதலைச் செவ்வாய்க் குறுந்தொடி மகளிர், முதியோர் மொழியின் முன்றி னின்றழ” என்பது காண்க. சிறிதாய் நிரைச் சின்னீர் என்றல் ஓர் இலக்கணை வழக்கு. ஐம்படை - காத்தற் கடவுளான திருமாலின் சங்கு, சக்கரம், கதை, வாள், வில் என்னும் ஐந்து படைகளின் வடிவாகிய அணி; இது தாலி என்றும் வழங்கும்; இதனைச் சிறுவர்க்கு அணிதல் மரபு; †“தாலி களைந்தன்று மிலனே பால்விட், டயினியு மின்றியின்றனனே” என்பது காண்க. தேர்மிசையானையை வைத்து ஊர்தல் ‡“பொற்சிறு தேர்மிசைப் பைம்பொற்போதகம், நற்சிறு ரூர்தலின்” என்பதனானும் அறியப்படும். கால்கோள் - தொடக்கம். வீதியில் நல்லார் சிலர், கோவையையும் முச்சியையும் குதலையையும் மழலையையும் பூணையுமுடைய புதல்வரை வேழத்து முக்காழ் தாழ்ச் சின்னீர் நனைப்பத் துகில் துயல்வர ஏற்றி எனக் கூட்டி யுரைப்பாருமுளர்.

கசுசு—௩௦. விராடன் பேரூர் விசயனும் பேடியைக் காணிய சூழ்ந்த கம்பலை மாக்களின்-விராடனது பெரிய நகரத்தின்கண் அருச்சுன

* சிலப். ௩௦ : கசுசு-௩. † புறம். எள. ‡ சீவக. அக.

னுகிய பேடியைக் காணுமாறு சூழ்ந்த முழக்கத்தினை யுடைய மக்களாப்போல, மணிமேகலைதனை வந்து புறம் சுற்றி-வந்து மணிமேகலையைச் சுற்றிலும் சூழ்ந்து, அணி அமை தோற்றத்து அருந்தவப் படுத்திய தாயோ கொடியன் தகவிலன் - எழிலமைந்த நல்லுருவத்தினை அரிய தவநெறியிற் படுத்திய தாயோ கொடியவனும் தகுதியில்லாதவளுமாவன் ;

பாண்டவர் ஐவரும் பாஞ்சாலியும் விராடனது நகரத்திற் கரந்துறைந்தகால அருச்சுனன் பேடியருக் கொண்டு பிருகந்நனை என்னும் பெயருடன் ஆண்டிருந்தமை பாரதத்தால் அறியலாவது. கம்பலை மாக்கள் - வேறு சில காட்சி கண்டு முழங்கித் திரியுமவர். அணி அமை தோற்றத்து - அணிகள் இல்லாத தோற்றத்துடன் என்றமாம். சீவக சிந்தாமணியில் *“உப்பமை காமத்துப்பின்”, “நிகரமைந்த முழந்தாளும்” என்னுமிடங்களில் ‘அமை’ என்பதற்கு இப்பொருள் கூறப் படுதல் காண்க.

கடு0—அ. ஈங்கிவன் மா மலர் கொய்ய மலர்வனம் தான் புகில் - இம் மணிமேகலை சிறந்த மலர் கொய்தற்குப் பூம்பொழிலில் நுழைந்தால்; நல் இள அன்னம் நாணது ஆங்குள வல்லந கொல்லோ மடந்தை தன் நடை - அங்கேயுள்ள நல்ல இனைய அன்னப் பறவைகள் நாணுமல் இவள் நடைபோல் நடக்க வல்லனவோ, மாமயில் ஆங்குள வந்து முன்னிற்பன சாயல் கற்பனகொலோ தையல் தன்னுடன் - ஆண்டுள்ள அழகிய மயில்கள் இந்நங்கையின் எதிரே வந்து நிற்பனவாகி இவளுடன் சாயலைக் கற்பனவாகுமோ, பைங்கிளி தாம் உள பாவைதன் கிளவிக்கு எஞ்சல கொல்லோ - அங்கிருக்கும் பசிய கிளிகள் இம்மங்கையின் மொழிகட்குத் தோற்பன வல்லவோ, இசையுந அல்ல - இவை யாவும் ஒப்பனவல்ல, என்று இவை சொல்லி யாவரும் இணந்து உக - என்று இவைகளைக் கூறி அனைவரும் வருந்திக் கெட,

ஆங்குள அன்னம் நாணது வல்லந கொல்லோ எனவும், ஆங்குள மாமயில் வந்து முன்னிற்பனவாய்க் கற்பனகொலோ எனவும் இயையும். மயில்கள் கற்றற்குத்தானும் முன்வந்து நிற்கமாட்டா என்றபடி. சாயல் - மென்மை. எஞ்சதல் - குறைதல்; தோற்றல்.

கடுக. செந்தளிர்ச் சேவடி நிலர் வடி உறமல் - சிவந்த தளிர்போலும் சிவந்த அடிகளால் நிலத்திலே வடுவுண்டாகாமற் சென்று ;

வடி - சுவடி. அடியும் நிலமும் வடுவுறமல் என்றுமாம். சென்று என ஒரு சொல் வருவிக்க.

கடு0—எக. குரவமும் மாவமும் குருந்தும் கொன்றையும் - குராவும் வெண்கடம்பும் குருந்தும் கொன்றையும், திலகமும் வகுளமும்

* சீவக. க0௭; க௭௫.

செங்கால் வெட்சியும் - மஞ்சாடியும் மகிழும் சிவந்த காலையுடைய வெட்சியும், நரந்தமும் நாகமும் பரந்து அலர் புன்னையும்-நாரத்தையும் சுரபுன்னையும் பரந்து மலர்கின்ற புன்னையும், பிடவமும் தளவமும் முடமுள் தாழையும் - பிடவமும் செம்முல்லையும் வளைந்த முள்ளையுடைய தாழையும், குடசமும் வெதிரமும் கொழுங்கால் அசோகமும் - வெட்பாலையும் மூங்கிலும் பருத்த அடியினையுடைய அசோகமும், செருந்தியும் வேங்கையும் பெருஞ் சண்பகமும் - செருந்தியும் வேங்கையும் பெரிய சண்பகமும், எரிமலர் இலவமும் விரிமலர் பரப்பி-நெருப்பைப்போற் சிவந்த பூக்களையுடைய இலவமும் ஆகியவை விரிந்த மலர்களைப் பரப்ப, வித்தகர் இயற்றிய விளங்கிய கைவினை - கைத்தொழிலில் மேம்பட்ட வித்தகரால் இயற்றப்பட்ட, சித்திரச் செய்கைப் படாம் போர்த்ததுவே ஒப்பத் தோன்றிய-சித்திரத் தொழிலமைந்த துகில் போர்த்ததுபோலத் தோன்றிய, உவவனம் தன்னை - உவவனத்தை, தொழுதனள் காட்டிய சுதமதி தன்னொடு - தொழுது காட்டிய சுதமதியுடன், மலர் கொய்யப் புகுந்தனள் மணிமேகலை - மணிமேகலை மலர் கொய்தற்கு அடைந்தனள் என்க.

பிடவம்-குட்டிப் பிடவம் என்னும் கொடி; *¹“புதன்மிசைத் தளவினிதன்முட் செந்நனை, நெருங்குஞ்லைப் பிடவமோ டொருங்கு பினியலிழ” என்பது அகம். பரப்பி - பரப்ப வென்க. புத்தன் பாதபீடிகையுள்ளதாகலின் வனத்தைத் தொழுது காட்டினள் என்க.

மாதவி யுரைத்த உரைமுன் றேன்றி மணிமேகலைக்கு ஏது நிகழ்ச்சி எதிர்ந்துளதாகலின், அக்காரிகை வெதுப்பக் கலங்கி உருட்டி ஆட்ட, மாதவி நோக்கி மாற்றிக் கொணர்வாய் என்றலும், அதனைக் கேட்டுத் துயரொடு கூறும் சுதமதி, ‘கண்ணீரைக் கண்டனனாயின் காமன் நடுங்கும்; ஆடவர் அகறலுமுண்டோ; நின்றிடிற் பேடிய ரன்றோ; அன்றியும், யான் வருங் காரணம் கேளாய்; கொய்வேளை விஞ்சையன் எடுத்தனன், எழுந்தனன், படுத்தனன்; ஆயினேன்; அவன் அகன்று நீங்கினன்; ஆதலால் மணிமேகலை தன்மையளல்லன்; போகின், உழையோர் ஆங்குளர்; செல்லார்; எய்தார்; உவவனமென்ப தொன்றுண்டு; உண்டு; உண்டு; மரபினது அதுதான்; செம்மை தானிலள்; யானும் போவல்; என்ற கூடிச் செல்வுழி, பின்னரும் நிற்குநரும் காண்குநரும் நிற்குநரும் நிற்குநரும் மணிமேகலையைச் சுற்றி இணைந்துக, மணிமேகலை சுதமதி தன்னொடு மலர் கொய்யப் புகுந்தனள் என முடிக்க.

மலர்வனம் புக்க காதை முற்றிற்று.

சு. பளிக்கறை புக்க காதை

[உவவனத்திலும், அதன்கண் உள்ள பொய்கையிலும் நிகழும் இயற்கைக் காட்சிகளைச் சுதமதி காட்ட மணிமேகலை காண்பாளாயினாள். அவள் ஆங்கு அவ்வாறிருங்க, மதவெறியால் வீதிதோறும் கலக்குறுத்துத் திரிந்த காலவேகமென்னும் யானையின் மதத்தை யடக்கித் தேரிலேறித் தானே சூழ வரும் உதயகுமரன் கணிகைமீர் தெருவில் ஒரு மாடத்தில் மலரணைமேற் காதற்பரத்தை யொருத்தியுடன் மகர யாழின் கோட்டினைத் தழுவிக் கொண்டு மயங்கிப் பாவைபோல் அசைவற்றிருந்த எட்டிசுமரனைச் சாளர வழியாற் கண்டு, 'ஓ இங்ஙனம் மயங்கியிருக்கும் காரணம் யாது,' என்று வினவினாள். அது கேட்டலும் அவன் விரைந்தெழுந்து அருகணைந்து தொழுது, 'வாடிய அழகுடன் இவ்வீதி வழியே மலர்வனத்திற்குச் செல்லும் மணிமேகலையைக் கண்டேன்; காண்டலும். அவள் தந்தையுற்ற கொடுந்துயர் என் நினைவிலே தோன்றி என் மனவுறுதியை மாற்றி, இவ்வியாழின் பகை நரம்பில் என் கையைச் செலுத்தியது; இதுவே யானுற்ற துன்பம்,' என்றான். என்றலும் புல நாளாக மணிமேகலையை விரும்பியிருந்த உதயகுமரன் மகிழ்ச்சியுற்று, 'அவளை என் தேர்மீதேற்றிக்கொண்டு வருவேன்,' என்று அவனுக்குக் கூறிவிட்டுத் தேருடன் சென்று உவவனத்தின் மதில்வாயிலே அடைந்தான்.

மணிமேகலை அத்தேரொலியைக் கேட்டுச் சுதமதியை நோக்கி, 'உதயகுமரன் என்பால் மிக்க விருப்ப முடையவென்று முன்பு மாதவிக்கு வயந்தமாலே கூறியதைக் கேட்டுளேன்; இஃது அவன் தேரொலி போலும்; இதற்கியாது செய்வேன்,' என்றாள். அதைக்கேட்ட சுதமதி அவளை ஆங்குள்ள பளிக்கறையிற் புகுத்தி, உள்ளே தாழிட்டுக்கொண்டு இருக்கச் செய்து, தான் அப் பளிக்கறைக்கு ஐந்து விற்கிடை தூரத்தே நின்றாள். அங்ஙனம் நின்றவளைத் தேரை நிறுத்திச் சோலையினூடே வந்த உதயகுமரன் கண்டு, 'ஓ மணிமேகலையுடன் வந்தாய் என்பதனை அறிந்தேன்,' என்று கூறி, மணிமேகலையைக் குறித்துத் தனது வேட்கை புலப்படப் பலவாறு வினாவினான். அப்பொழுது சுதமதி பொதியறைப்பட்டோர் போன்றுளம் வருந்தி, அவளை நோக்கி, "இளமை நாணி முதுமை யெய்தி, உரை முடிவு காட்டிய உரவோன் மருக,'னாகிய நினக்கு அறிவும் சால்பும் அரசியல் வழக்கும் மகளிர் கூறுமாறும் உண்டோ? ஆயினும் ஒன்று கூறுவேன்; மக்கள் யாக்கை இவ்வியல்பினை உடையது; அதனைப் புறமறியாகப் பாராய்," என்று அதன் இழிவினை யெடுத்துரைத்தாள்; அவ்வுரை உதயகுமரன் செவியை அடையுமுன் பளிக்கறையி னுள்ளிருந்த மணிமேகலையின் உருவம் அவன் கண்ணெதிர்ப்பட்டது. (இக்காதையின் முதற்கண் உள்ள இயற்கைப் புனைவுகள் இன்பம் விளைப்பன. இறுதிக்கண் உடம்பின் இழிதகைமை நன்கு விளக்கப்பட்டுள்ளது.)]

பரிதிபஞ் செல்வன் விரிகதிர்த் தானைக்கு
இருள்வளைப் புண்ட மருள்படு பூம்பொழில்
குழலிசை தும்பி கொளுத்திக் காட்ட
மழலை வண்டினம் நல்லியாழ் செய்ய

௫ வெயில்நுழை பறியாக் குயில்நுழை பொதும்பர்
மயிலா டரங்கின் மந்திகாண் பனகாண்
மாசறத் தெளிந்த மணிநீ ரிலஞ்சிப்
பாசடைப் பரப்பிற் பன்மல ரிடைநின்
ரோருதனி யோங்கிய விரைமலர்த் தாமரை

க௦ அரச வன்னம் ஆங்கினி திருப்பக்
கரைநின் றாலும் ஒருமயில் தனக்குக்
கம்புட் சேவற் கனைகுரன் முழவாக்
கோம்ப ரிருங்குயில் விளிப்பது காணாய்
இயங்குதேர் வீதி யெழுதுகள் சேர்ந்து

க௫ வயங்கோளி மழுங்கிய மாதர்நின் முசம்போல்
விரைமலர்த் தாமரை கரைநின் றோங்கிய
கோடுடைத் தாழைக் கொழுமட லவிழ்ந்த
வால்வேண் சுண்ணம் ஆடிய திதுகாண்
மாதர் நின்கண் போதெனச் சேர்ந்து

உ௦ தாதுண் வண்டின மீதுகடி செங்கையின்
அஞ்சிறை விரிய அலர்ந்த தாமரைச்
செங்கயல் பாய்ந்து பிறழ்வன கண்டாங்கு
எறிந்தது பெருஅ திரையிழந்து வருந்தி
மறிந்து நீங்கு மணிச்சிரல் காணெனப்

உ௫ பொழிலும் பொய்கையுஞ் சுதமதி காட்ட
மணிமே கலையம் மலர்வனங் காண்புறி
' மதிமருள் வெண்குடை மன்னவன் சிறுவன்
உதய குமரன் உருகெழு மீதுர்
மீயான் நடுங்க நடுவுநின் றோங்கிய

௩௦ கூட்புமுதன் முறிய வீங்குபிணி யவிழ்ந்து
கயிறுகால் பரிய வயிறுபாழ் பட்டாங்கு
இதைசிதைந் தார்ப்பத் திரைபொரு முந்நீர்
இயங்குதிசை யறியா தியாங்கணு மோடி
மயங்குகால் எடுத்த வங்கம் போலக்

- ௩௫ காழோர் கையற மேலோ ரின்றிப்
பாகின் பிளவையிற் பணைமுகந் துடைத்துக்
கோவியன் வீதியும் கொடித்தேர் வீதியும்
பீடிகைத் தேருவும் பேருங்கலக் குறுத்தாங்கு
இருபாற் பெயரிய வருகெழு மூதூர்
- ௪௦ ஒருபாற் படாஅ தோருவழித் தங்காது
பாகும் பறையும் பருந்தின் பந்தரும்
ஆதுல மாக்களும் அலவுற்று விளிப்ப
நீல மால்வரை நிலனோடு படர்ந்தேனக்
கால வேகங் களிமயக் குற்றேன
- ௪௫ விடுபரிக் குதிரையின் விரைந்துசேன் றெய்திக்
கடுங்கண் யானையின் கடாத்திற மடக்கி
அணித்தேர்த் தானையோ டரசிளங் குமரன்
மணித்தேர்க் கொடிஞ்சி கையாற் பற்றிக்
காரலர் கடம்பன் அல்ல னென்பது
- ௫௦ ஆரங் கண்ணியிற் சாற்றினன் வருவோன்
நாடக மடந்தையர் நலங்கெழு வீதி
ஆடகச் செய்வினை மாடத் தாங்கண்
சாளரம் பொளித்த கால்போகு பேருவழி
வீதிமருங் கியன்ற பூவணைப் பள்ளித்
- ௫௫ தகரக் குழலாள் தன்னோடு மயங்கி
மகர யாழின் வான்கோடு தழீஇ
வட்டிகைச் செய்தியின் வரைந்த பாவையின்
எட்டி குமரன் இருந்தோன் றன்னை
மாதர் தன்னோடு மயங்கினை யிருந்தோய்
- ௬௦ யாதுநீ யுற்ற இடுக்கண் என்றலும்
ஆங்கது கேட்டு வீங்கிள முலையோடு
பாங்கிற் சென்று தான்றொழு தேத்தி
மட்டவி ழலங்கன் மன்ன குமரற்கு
எட்டி குமரன் எய்திய துரைப்போன்
- ௬௫ வகைவரிச் செப்பினுள் வைகிய மலர்போல்
தகைநலம் வாடி மலர்வனம் புகூஉம்
மாதவி பயந்த மணிமே கலையோடு
கோவல னுற்ற கொடுந்துயர் தோன்ற

- நெஞ்சிறை கொண்ட நீர்மையை நீக்கி
 ௭௦ வெம்பகை நரம்பின் என்கைச் செலுத்தியது
 இதுயா னுற்ற இடம்பை யென்றலும்
 மதுமலர்த் தாரோன் மனமகிழ் வெய்தி
 ஆங்கவள் தன்னையென் அணித்தே ரேற்றி
 ஈங்கியான் வருவேன் என்றவற் குரைத்தாங்கு
 ௭௫ ஒமேழை கிழியும் மதியம் போல
 மாட வீதியின் மணித்தேர் கடைஇக்
 காரணி பூம்பொழிற் கடைமுகங் குறுகவத்
 தேரோலி மாதர் செவிமுதல் இசைத்தலும்
 சித்திரா பதியோ தேய குமரனாற்
 ௮௦ நென்மேல் வைத்த உள்ளத் தானென
 வயந்த மாலை மாதவிக் கொருநாள்
 கிளந்த மாற்றம் கேட்டே னாதலின்
 ஆங்கவன் தேரோலி போலும் ஆயிழை
 ஈங்கென் செவிமுதல் இசைத்ததென் செய்கென
 ௮௫ அமுதுறு தீஞ்சோல் ஆயிழை யுரைத்தலும்
 சுதமதி கேட்டுத் துளக்குறு மயில்போல்
 பளிக்கறை மண்டபம் பாவையைப் புகுகென்
 ரௌரித்தறை தாழ்கோத் துள்ளகத் திரீஇ
 ஆங்கது தனக்கோர் ஐவிலின் கிடக்கை
 ௯௦ நீங்காது நின்ற நேரிழை தன்னைக்
 கல்லென் தானையோடு கடுந்தேர் நிறுத்திப்
 பன்மலர்ப் பூம்பொழிற் பகன்முனைத் ததுபோல்
 பூமரச் சோலையும் புடையும் பொங்கும்
 தாமரைச் செங்கண் பரப்பினன் வருஉம்
 ௯௫ அரசிளங் குமரன் ஆருமில் ஒருசிறை
 ஒருதனி நின்றாய் உன்றிற மறிந்தேன்
 வளரிள வனமுலை மடந்தை மெல்லியல்
 தளரிடை யறியுந் தன்மையள் கொல்லோ
 விளையா மழலை விளைந்து மெல்லியல்
 ௧௦௦ முனையெயி றரும்பி முத்துநிறைத் தனகோல்
 செங்கயல் நெடுங்கண் செவிமருங் கோடி
 வெங்கணை நெடுவேள் வியப்புரைக் குங்கோல்

- மாதவ ருறைவிடம் ஓர் இமணி மேகலை
தானே தமியளிங் கெய்திய துரையெனப்
க௦௫ பொதியறைப் பட்டோர் போன்றுளம் வருந்தி
மதுமலர்க் கூந்தற் சுதமதி யுரைக்கும்
இளமை நாணி முதுமை யெய்தி
உரைமுடிவு காட்டிய உரவோன் மருகற்கு
அறிவுஞ் சால்பும் அரசியல் வழக்கும்
கக௦ செறிவளை மகளிர் செப்பலு முண்டோ
அனைய நாயினும் யானோன்று கிளப்பல்
வினைவிளங்கு தடக்கை விறலோய் கேட்டி
வினையின் வந்தது வினைக்குவிளை வாயது
புனைவன நீங்கிற் புலால்புறத் திவேது
கக௫ மூப்புவிளி வுடையது தீப்பிணி இருக்கை
பற்றின் பற்றிடங் குற்றக் கொள்கலம்
புற்றடங் கரவிற் செற்றச் சேக்கை
அவலக் கவலை கையா றமுங்கல்
தவலா உள்ளந் தன்பா லுடையது
க௨௦ மக்கள் யாக்கை இதுவேன உணர்ந்து
மிக்கோய் இதனைப் புறமறிப் பாராய்
என்றவ ளுரைத்த இசைபடு தீஞ்சோல்
சென்றவ னுள்ளஞ் சேரா முன்னர்ப்
பளிங்குபுறத் தேறிந்த பவளப் பாவையின்
க௨௫ இளங்கோடி தோன்றுமால் இளங்கோ முன்னென்.

௨௨௫

க—சு. பரிதியஞ் செல்வன் விரிகதிர்த் தானைக்கு - ஆதித்தனது விரிந்த கதிர்களாகிய சேனைக்கு, இருள் வளைப்புண்ட மருள்படு பூம்பொழில்-இருள் முற்றப்பட்டா லொத்த மருட்கையுண்டாகும் அழகிய பொழிலின்கண், குழல்இசை தும்பி கொளுத்திக் காட்ட-தும்பிகள் வேயங்குழலி னிசையைப் பொருத்திக் காட்ட, மழலை வண்டினம் நல்லியாழ் செய்ய - இளைய வண்டினங்கள் நல்ல யாழி னிசையை முரல, வெயில் நுழைபு அறியாக் குயில் நுழை பொதும்பர்-ஞாயிற்றின் கதிர் தோன்றுங்கால் தொட்டு மறையும் வரை சிறிதும் செல்லுதல் அறியாத குயிலும் நுழைந்து செல்லு மாறு அடர்ந்த இளமரக்காவாகிய, மயில் ஆடு அரங்கில் மந்தி

காண்பனகாண் - அரங்கில் மயில்கள் ஆடுவதைக் காண்பனவாகிய மந்திகளைக் காண்பாயாக ;

பரிதியாகிய செல்வன் என்க. தானைக்கு - தானையால். ஞாயிற்றின் கதிரால் துரத்தப்பட்ட உலகினிருளெல்லாம் புகுந்திருந்தாற் போலும் இருட்சியையுடைய பொழில் என்க. மருள்-மருட்கை; வியப்பு. தும்பி-வண்டின் ஓர் கிளை. *“கொம்பர்த் தும்பி குழலிசை காட்டப், பொங்கர்வண்டின் நல்லியாழ் செய்ய” எனப் பின்னரும் வருதல் காண்க. இலகளின் செறிவாலே குயில்கள் நுழைந்து செல்லும் இளமரக்காவென்க; †“வெயினுழை பறியாக் குயினுழை பொதும்பர்” என்பது பெரும்பாண். காண்பன : காண்டல் எனத் தொழிற் பெயருமாம்.

எ—கந. மாசறத் தெளிந்த மணிநீர் இலஞ்சி - மறுவற்றுத் தெளிந்த பளிங்குபோலும் நீரினையுடைய பொய்கையில், பாசடைப் பரப்பில் பன்மலர் இடைநின்று - பசிய இலைகளின் பரப்பின்கணுள்ள பல மலர்களினிடையே நின்றும், ஒரு தனி ஒங்கிய விரை மலர்த் தாமரை - தனியே உயர்ந்து விளங்கிய மணம் மிக்க ஒரு தாமரை மலரில், அரச அன்னம் ஆங்கினிது இருப்ப - அன்னப் புள் இனிதாக அரசு வீற்றிருப்ப, கரை நின்று ஆலும் ஒரு மயில் தனக்கு - அவ்விலஞ்சியின் கரையில் நின்று அரசன் முன் ஆடும் மெல்லியல் போல ஆடுகின்ற ஒப்பற்ற அழகினையுடைய மயிலுக்கு, கம்புட் சேவல் களைகுரல் முழுவா - சம்பங் கோழிச் சேவலினது மிக்க குரல் முழுவொலியாக, கொம்பர் இருங்குயில் விளிப்பது காணும் - கிளையின்கண் உள்ள கரிய குயில் பாடுவதைக் காண்பாயாக ;

மணி - நீலமணியுமாம். ஒரு தனி - ஒப்பற்ற தனி ; தன்னந் தனி ; “ஒரு தனி நின்றாய்,” “ஒரு தனி யிருந்த,” “ஒரு தனி யேறி” (சு: கூசு: கசு: நட: கஎ அசு.) என இந்நூலுள்ளே ஒரு தனியென்பது பயின்று வருகின்றது. மயில் தனக்கு - மயிலினது ஆட்டத்திற்கியைய. விளித்தல்-பாடுதல்; †“விளியாதான் கூத்தாட்டு” ‡“விளித்தலின் நமர் துறழ் கீதம்” என்புழி விளித்தல் இப்பொருள்படுதல் காண்க.

கச—அ. இயங்கு தேர் வீதி எழு துகள் சேர்ந்து - தேர்கள் சஞ்சரிகின்ற வீதியினின்றும் எழுந்த துகள் சேர்ந்து, வயங்கு ஒளிமழுங்கிய மாதர் நின்றமுகம்போல் - விளங்குகின்ற ஒளி மழுங்கப்பெற்ற நினது அழகிய முகத்தைப்போல, விரை மலர்த்தாமரை கரை நின்று ஒங்கிய கோடு உடைத் தாழைக் கொழுமடல் அவிழ்ந்த வால்வெண் சுண்ணம் ஆடியது இதுகாண் - கரையில் நின்று வளர்ந்த கிளைகளையுடைய தாழையினது கொழுவிய மடலினின்

* மணி. கசு: ௫௭ - அ. † பெரும்பாண். கூஎசு.

‡ திரிகடுகம். கசு. § சீவக. ககசக.

றும் அவிழ்ந்த வெள்ளிய மகரந்தப் பொடி அனேந்த மணம் பொருந்திய இத் தாமரை மலரைக் காண்பாயாக ;

மாதர் - அழகு. *“கோடுடை தாழை” என்னும் பாடத்திற்குச் சங்கு உடைந்தாற் போலும் தாழையின் மடல் என்க ; வால் வெண் - ஒரு பொருளிருசொல் ; தூய வெள்ளிய என்றுமாம் ; †“ஊர்தி வால் வெள்ளேறே” என்பது காண்க. இது மலர் எனக் கூட்டி இம் மலர் என உரைக்க.

கக்—உக். மாதர் நின்கண் போது எனச் சேர்ந்து தாது உண் வண்டினம் மீது கடி செங்கையின் - நின்னுடைய அழகிய கண் களை நீலமலரென நினைந்து தாதுண்ணுமாறு அடைந்த வண்டி னங்களை அகற்றுகின்ற நின் சிவந்த கையைப்போல, அம் சிறை விரிய அலர்ந்த தாமரைச் செங்கயல் பாய்ந்து பிறழ்வன கண்டு ஆங்கு எறிந்து - மலர்ந்த தாமரை மலரிலே பாய்ந்து பிறழ்வன வாகிய செங்கயல்களைக் கண்டு அழகிய சிறகு விரியுமாறு அப் பொழுதே பாய்ந்து, அது பெறாஅது இரை இழந்து வருந்தி - அம் மீன்களைப் பெறாமல் இரையை இழந்து வருந்தி, மறிந்து நீங்கு மணிச்சிரல் காண் - மீண்டும் நீங்குகின்ற நீலமணிபோலும் சிச்சிலியைக் காண்பாயாக ; என- என்று சொல்லி, பொழிலும் பொய்கையும் சுதமதி காட்ட - சுதமதி பொழிலையும் பொய்கை யையும் காட்டாநிற்க, மணிமேகலை அம் மலர்வனம் காண்புழி - மணிமேகலை அப்பூம்பொழிலின் வளத்தினைக் காணும்பொழுது ;

அஞ்சிறை விரிய எறிந்து எனவியையும். அது, சாதியொருமை ; பிறழ்வனவென மேல் வந்தமையின். இரை இழந்து - பெறாமையால் அவ்விரையை யிழந்தென்க. மணி - நீலமணி ; †“புலவுக்கய லெடுத்த பொன்வாய் மணிச்சிரல்” என்பது காண்க. சிரல் - சிச்சிலிப்புள் ; இது மீன் கொத்தி யென்றும் கூறப்படும். முகம் தமரைக்கும், கண் செங்கயலுக்கும், கை சிரலுக்கும் உவமம் ; §“பொருளே யுவமஞ் செய்தனர் மொழியினும், மருளறு சிறப்பினஃதுவம மாகும்” என்ப தனால் பொருள்கள் உவமமாகக் கூறப்பட்டன. பொய்கை வனத்தின் உறுப்பாகலின், வனங்காண்புழி யென அதிலடக்கிக் கூறினார்.

உ௭—அ. மதிமருள் வெண்குடை மன்னவன் சிறுவன் உதயகுமரன் - திங்களை யொத்த வெண்குடையையுடைய அரசன் புதல்வனாகிய உதயகுமரன் ;

மருள் : உவமவுருபு ; §“மதிமருள் வெண்குடை” என்பது புறம். மன்னவன் - சோழன்.

* ஞா. நாடு : கச.

† புறம். கடவுள் வாழ்த்து.

‡ சிறுபாண். கஅக.

§ தொல். உவம. கூ.

§ புறம். கஎச.

௨௮—௩௪. உருகெழுமீது ஊர் மீயான் நடுங்க - அச்சம் பொருந்திய மேலிடத்தின் ஊர்ந்திருக்கின்ற மாலுமி நடுங்க, நடுவுநின்று ஒங்கிய கூம்பு முதல் முறிய - நடுவில் நின்று ஒங்கிய பாய்மரம் அடியிலே முறிய, வீங்குபிணி அவிழ்ந்து கயிறு கால் பரிய - இறுகின பிணிப்பு அவிழ்ந்து பாய் கட்டின கயிறு அறுபட, வயிறு பாழ்பட்டாங்கு இதை சிதைந்து ஆர்ப்ப - அப்பொழுது நடுவிடம் பாழாகிப் பாய் பீறுண்டு ஒலிப்ப, திரைபொரு முந்நீர் இயங்கு திசை அறியாது - அலைகள் பொருகின்ற கடலின்கண் செல்லுந் திசை அறியாமல், யாங்கணும் ஒடி மயங்கு கால் எடுத்த வங்கம் போல - எவ்விடத்தும் ஒடி மயங்குகின்ற கடுங்காற்றினாலேக்கப் பட்ட மரக்கலம் போல;

மூதூர் என்னும் பாடத்திற்குப் புகாரின்கண் என்றுரைக்க. மீயான் - மாலுமி; நீயான் என்பதும் பாடம். நடுங்க முறியப் பரிய ஆர்ப்ப ஒடியென்க: ஒடி மயங்கு வங்கம் என்றியைக்க; மயங்குகால் - சுழல் காற்று எனலுமாம்; இதற்கு, சுழல் காற்றினால் எடுக்கப்பட்டு ஒடிய வங்கம்போல எனப்பிரித்துக் கூட்டுக.

௩௫—௪௪. காழோர் கையற - குத்துக்கோற்காரர் செயலற, மேலோர் இன்றி - பாகரும் இன்றி, பாகின் பிளவையிற் பணைமுகம் துடைத்து - பாகனாற் குத்தப்பட்ட பிளவையினையுடைய பரிய முகத்தைக் கையாற்றுடைத்து, கோவியன் வீதியும் கொடித்தேர் வீதியும் பீடிகைத் தெருவும் பெருங்கலக்குறுத்து - அரசர் பெருந் தெருவையும் கொடியணிந்த தேரோடும் வீதியையும் கடை வீதியையும் பெரிய கலக்க முண்டாக்கி, இருபாற் பெயரிய உருகெழு மூதூர் ஒருபாற்படாது ஒருவழித் தங்காது - இருவகைப்பெயரினையுடையதாய்ப் பகைவர்க்கு அச்சத்தைத் தரும் மூதூரின்கண் ஒரு நெறிப்படாமல் ஓரிடத்திற் நங்காமல், பாகும் பறையும் பருந்தின் பந்தரும் - பாகனும் பறையடிப்போரும் பருந்தின் தொகுதியும், ஆதல மாக்களும் அலவுற்று விளிப்ப - மிக்க வறுமை யுடையோரும் சுழன்று கூப்பிட, நீல மால்வரை நிலவொடு படர்ந்தெனக் காலவேகம் களிமயக்கு உற்றென - பெரிய நீலமலை நிலத்தின் கண் திரிவதுபோலக் காலவேகம் என்னும் பட்டத்தியானை மத மயக்குற்றுத் திரிந்ததாக;

மேலோர் இன்றி - பாகரை வீசி யென்றபடி. பிளவை - அங்குசத் தாற் பிளக்கப்பட்ட புண். பாகின் பிளவை - பாகனுடைய உடற் பிளவு என்றுமாம். இருவகைப் பெயரினை, “இருபாற் பெயரிய வருகெழு மூதூர்” என்பதன் உரையா லறிக. பாகு - பாகன். பறை - பறையடிப் போர்; யானைக்கு முன்பு பறையடிக்கப்படுதல் மரபென்பதனை, †“கிறையழி கொல்யானை நீர்க்குவிட் டாங்குப், பறையறைந் தல்லது

செல்லற்க வென்னு, இறையே தவறுடை யான்” என்பதனாலறிக. ஆதலமாக்கள் தெருவிலே திரிவராகவின் அவரையும் கூறினர். பருந்தின் பந்தர் - உணவிற்பொருட்டுப் பந்தரிட்டாற்போல் மேலே செல்லும் பருந்தினம். வரை நிலனொடு படர்ந்தென என்பது இல் பொருளுவமம். நிலனொடு - நிலமிசை. களி - மதம்.

வங்கம்போலக் காழோர் கையறப் பாகன் முதலியோர் அலவுற்று விளிப்ப முதுரின்கண் மேலோரின்றித் துடைத்துப் பெருங் கலக் குறுத்துப் படாது தங்காது படர்ந்தெனக் காலவேகம் களிமயக்குற்றதாக என முடிக்க; வங்கம் போலக் காலவேகம் களிமயக்குற்றென என வியையும். இவ்வாறே மதுரைக்காஞ்சியில், **“வீங்குபிணி நோன்கயிறீஇயிதை புடையூக், கூம்புமுதன் முருங்க வெற்றிக் காய்ந்துடன், கடுங்காற் றெடுப்பக் கல்பொரு துரைஇ, நெடுஞ்சுழிப் பட்ட நாவாய் போல, இருதலைப் பணில மார்ப்பச் சினஞ்சிறந்து, கோலோர்க் கொன்று மேலோர் வீசி, மென்பிணி வன்றொடர் பேணுது காழ்சாய்த் துக், கந்துரீத் துழிதருங் கடாஅ யானையும்”* என வந்திருத்தல் காண்க.

சரு—ரு0. விடுபரிக் குதிரையின் விரைந்து சென்று எய்தி—செலுத்துகின்ற விரைந்த செலவினையுடைய குதிரையின்மீது கடித்திற் சென்று சேர்ந்து, கடுங்கண் யானையின் கடாத்திறம் அடக்கி - தறுகண்மையுடைய யானையது மதத்தின் கூறுபாட்டினை அடக்கி, அணித்தேர்த் தானையொடு - அழகிய தேர் முதலிய படையுடன், அரசினங் குமரன்-, மணித்தேர்க்கொடிஞ்சி கையால்பற்றி - தான் ஏறியுள்ள தேரின் கண் உள்ள அழகிய கொடிஞ்சியைக் கையாற் பிடித்துக்கொண்டு, கார்அலர் கடம்பன் அல்லன் என்பது ஆரங்கண்ணியில் சாற்றினன் வருவோன்-தான் கார்அலத்து மலர்கின்ற கடப்பமாலையையுடைய முருகவேள் அல்லன் என்பதனைத் தான் அணிந்த ஆத்தி மாலையினால் அறிவித்து வருபவன்;

பரி - செலவு. உதயகுமரனாகிய அரசினங்குமரன் எனக் கூட்டுக. ‘கொடிஞ்சி - தாமரைப்பூ வடிவமாகப் பண்ணித் தேர்த்தட்டின் முன்னே நடுவது,’ என்பர் நீச்சினுக்கினியர். †*“கொடிஞ்சி நெடுந்தேர்,”* என்பதன் உரை காண்க. இது தாமரை மொட்டு வடிவமுள்ளதென்று கூறுவாருமுளர். இச் சொல்லினுருவம் கொடிஞ்சி யெனவும் காணப்படும். அழகு, இளமை, ஆண்மைகளால் இவனை முருகக்கடவுளென் றெண்ணி, கடப்ப மாலையின்மையானும் ஆத்திமலை யுண்மையானும் இவன் முருகனல்லன், சோழன் மகன் என்று கண்டோர் துணிவொன உதயகுமரனின் அழகு முதலியன சிறப்பிக்கப்பட்டன வென்க. ஆர் - ஆத்தி.

* மதுரைக். நடஞ - அந்.

† மதுரைக். எடுஉ.

நிக—அ. நாடக மடந்தையர் நலங்கெழு வீதி - நாடகக் கணிகையரது அழகு பொருந்திய வீதியில், ஆடகச் செய்வினை மாடத் தாங்கண்-ஆடகப்பொன்னாற் செய்தொழிலமைந்த மாளிகையின்கண், சாளரம் பொளித்த கால்போகு பெருவழி - காற்றுச் செல்லுகின்ற பெரிய வழியாகிய துளைசெய்யப்பட்ட சாளரத்தினிடமாக, வீதி மருங்கு இயன்ற பூவணைப்பள்ளி - வீதியின் பக்கவில் இயற்றிய மலர்ணைச் சேக்கையில், தகரக்குழலாள் தன்னோடு மயங்கி - மயிர்ச்சாந்தினை யணிந்த குழலினையுடைய கணிகையொருத்தியுடன் மயக்கமுற்று, மகரயாழின் வான்கோடு தழீஇ - மகரயாழினது சிறந்த கோட்டைத் தழுவி, வட்டிகைச் செய்தியின் வரைந்த பாவையின் எட்டிகுமரன் இருந்தோன் தன்னை - எழுது கோலினால் எழுதப்பட்ட ஓவியப் பாவை போல அசைவற்று இருந்த எட்டிகுமரனை,

ஆடகம் - நால்வகைப் பொன்னுள் ஒன்று. பொளித்த - துளைசெய்த. கால்போகு பெருவழியாகிய பொளித்த சாளரம் என்க. மகரயாழ் - நால்வகை யாழினுள்ளொன்று; பதினேழு நரம்புடையது என்பர். கோடு - யாழ்த்தண்டு. வட்டிகை - எழுதுகோல். எட்டி - வணிகர் பெறும் பட்டப் பெயர்; “எட்டிப் பூப்பெற் றிருமூப் பதிற்றியான், டொட்டிய செல்வத் துயர்ந்தோ னுயினன்,” (உஉ: கக௩-௪) என்பர் பின்னும்; * “எட்டி காலிதிப் பட்டர் தாங்கி,” என்பதுங்காண்க; † “எட்டி காலிதியென்பன தேய வழக்காகிய சிறப்புப் பெயர்,” என்பர் நீச்சினூர்க்கினியர்.

நிக—கச. மாதர் தன்னோடு மயங்கினை இருந்தோய் யாது நீ உற்ற இடுக்கண் என்றலும் - மாதரினோடும் மயக்கமுற் றிருப்போய் நீ அடைந்த துன்பம் யாது என வினவுதலும், ஆங்கதகேட்டு வீங்கிள முலையொடு பாங்கிற்சென்று தான் தொழுது எத்தி - அதனைக் கேட்டு அக் காரிகையுடன் அவன் பக்கலிற் சென்று வணங்கித் துதித்து, மட்டு அவிழ் அலங்கல் மன்ன குமரற்கு - தேன் அவிழும் மலர்மாலையினை யுடைய அரச குமரனுக்கு, எட்டி குமரன் எய்தியது உரைப்போன் - தான் உற்ற துன்பத்தின் காரணத் தைக்கூறுகின்ற எட்டி குமரன்;

மயங்கினை: எச்சமுற்று. மயங்கி மாதர் தன்னோடும் இருந்தோய் என்க. பாங்கில் - முறைமையால் என்றுமாம்.

கரு—எக. வகைவரிச் செப்பினுள் வைகிய மலர்போல் - திறப்பட அமைந்த செப்பின் உள்ளே வைக்கப்பட்ட நறுமலரைப்போல, தகை நலம் வாடி - மிக்க அழகு வாட்டமுற்று, மலர்வனம் புகூஉம் - பூம்பொழிலுக்குச் செல்லும், மாதவி பயந்த மணி

* பெருங். உ. ௩: கசச. † தொல். தொகை. கஉ.

மேகலையொடு கோவலன் உற்ற கொடுத்துயர் தோன்ற - மாதவி பெற்ற மணிமேகலையைக் கண்டதும் கோவலன் அடைந்த கொடிய துன்பம் நினைவில் வர ஆஃது, நெஞ்ச இறைகொண்ட நீர்மையை நீக்கி - மனம் தங்குதல் கொண்ட தன்மையை நீக்கி, வெம்பகை நரர்பின் என் கைச் செலுத்தியது - கொடிய பகை நரம்பின்கண் என் கையைச் செலுத்தியது, இது யான் உற்ற இடும்பை என்றலும்-இதுவே யான் அடைந்த துன்பம் என்னலும்;

செப்பினுள் வைகிய மலர் புழுக்கத்தால் வாடும்; “மடைமாண் செப்பிற் றமிய வைகிய, பெய்யாப் பூவின் மெய் சாயினளே,” †“வகை வரிச் செப்பினுள் வைகிய கோதையேம்,” ‡“வேயாது செப்பினடைத் துத் தமிவையும் வீயினன்ன, தீயாடி சிற்றம் பலமனையான்,” என்பன காண்க. மணிமேகலையைக் கண்டவுடன் கோவலனுற்ற துன்பம் நினைவிற்கு வந்தமையின், ‘மணிமேகலையொடு...துயர்தோன்ற,’ என்றான். இறைகொண்ட - யாழிலே தங்கிய. பகை நரம்பு - நின்ற நரம்பிற்கு ஆறு வது நரம்பு; ஆறுவதும் மூன்றாவதுமாகிய நரம்புகள் என்று முரைப்பர்; “நின்ற நரம்பிற் காறு மூன்றுஞ், சென்று பெற நிற்பது கூடமாகும்,” என்பது காண்க. கோவலன் தன் குலத்தோன்றலாகலின் அவனுற்ற துயரை நினைந்து மயங்கினேனென்றானென்க.

எஉ—எ. மதுமலர்த் தாரோன் மனமகிழ்வு எய்தி - தேன் பொருந் திய மலர் மாலையினையுடைய உதயகுமரன் உளமகிழ்ச்சியடைந்து, ஆங்கவள் தன்னை என் அணித்தேர் ஏற்றி - அம் மணிமேகலையை என் அழகிய தேரின்மீதேற்றி, ஈண்டு யான் வருவேன் என்று அவற்கு உரைத்தாங்கு-ஈண்டு யான் வருவேன் என்று எட்டி கும ரற்குக்கூறி, ஓடு மழை கிழியும் மதியம்போல - ஓடுகின்ற முகில் கிழிதற்குக் காரணமாகிய மதியம்போல, மாடவீதியில் மணித்தேர் கடைஇ - மாடங்கலையுடைய வீதியின்கண் அழகிய தேரைச் செலுத்தி, கார் அணி பூம்பொழிற் கடைமுகம் குறுக - வானளா விய பூஞ்சோலையின் வாயிலினிடம் அடைய;

முனிவர் உறைவிடத்தினிங்கி மலர்வனமடைந்த முனிமேகலையை இனி எளிதினெய்தலாமென மனமகிழ்ந்தானென்க. மாடங்கட்கு மழையும் தேருக்கு மதியமும் உவமை; மதியினை உதயகுமரனுக்கு உவமையாக்கலுமாம், கலை நிரம்பினமையின்; இதற்கு மதியம்போலக் குறுக வென்றியைக்க. கார் அணி - மேகத்தை மீது அணிந்த.

எஎ—அடு. அத் தேர் ஒலி மாதர் செவிமுதல் இசைத்தலும் - அந்தத் தேர் ஒலியானது மணிமேகலையின் செவியிடம் சென்று இசைத் தலும், சித்திராபதியொடு உதயகுமரன் உற்று என்மேல் வைத்த உள்ளத்தான்என - உதயகுமரன் என்பால் வைத்த மனமுடையான்

என்று சித்திராபதியினிடமாக அறிந்து, வயந்தமாலை மாதவிக்கு ஒருநாள் கிளந்த மாற்றம் கேட்டேன் ஆதலின் - வயந்தமாலை மாதவிபால் ஒருநாள் கூறிய மொழியைக் கேட்டிருக்கின்றேனாக வின், ஆங்கவன் தேர்ஒலி போலும் ஆயிழை ஈங்கு என் செவி முதல் இசைத்தது - சுதமதி அவ் வுதயகுமரனது தேரோசையே போலும் இப்பொழுது என் செவியிடம் ஒலித்தது, என் செய்யு . என அமுதுறு திஞ்சொல் ஆயிழை உரைத்தலும் - இதற்கு என் செய்வேன் என அமுதினுமினிய மொழியினையுடைய மணிமேகலை கூறுதலும் ;

சித்திராபதியோடு உற்று எனக் கூட்டிச் சித்திராபதியால் அறிந்து என்றுரைக்க; வயந்தமாலை சித்திராபதியுடன் அடைந்து என்றலுமாம். ஆயிழை: விளி.

அசு—கூ0. சுதமதி கேட்டுத் துளக்குறு மயில்போல் - சுதமதி அது கேட்டுத் தளர்ச்சியுற்ற மயிலைப்போல, பளிக்கறை மண்டபம் பாவையைப் புகுத என்று ஒளித்து அறை தாழ்கோத்து உள்ள கத்து இரீஇ - மணிமேகலையைப் பளிக்கறை மண்டபத்தின் உள் ளிடத்தே புகுத என்று கூறி ஒளித்து இருத்தி அறையின் தாழைக் கோத்து, ஆங்கது தனக்கு ஓர் ஐவிலின் கிடக்கை நீங்காது நின்ற நேரிழைதன்னை - அப்பளிக்கு மண்டபத்திற்கு ஐந்து விற்கிடை தூரத்தில் நீங்காமல் நின்ற சுதமதியை ;

ஒளித்து அறை - ஒளியையுடையதாகிய அறையென்றுமாம். பணியாளர் ஐந்துவிற்கிடை தூரத்தே நின்றல் மரபு ; *“ஐவிலினகல நின்றாக் கழுதொழு திறைஞ்சிறைற்கு,” என்பது காண்க. நீங்காது நின்றனள் ; அங்குனம் நின்ற நேரிழையை என அறுத்துரைத்து, நேரிழையைக் கண்டு என ஒரு சொல் விரித்துரைக்க.

சுச—சு. கல்லென் தானையொடு கடுந்தேர் நிறுத்தி - ஒலியினையுடைய சேனையோடு விரைந்த செவ்வினையுடைய தேரையும் நிறுத்தி, பன் மலர்ப் பூம்பொழில் பகல் முளைத்ததுபோல் - பல மலர்களையுடைய பூஞ்சோலையில் ஞாயிறு தோன்றியதுபோல, பூமரச்சோலையும் புடையும் பொங்கரும் - பூம்பொழிலிலும் பக்கலிலும் கட்டுமலைகளிலும், தாமரைச் செங்கண் பரப்பினன் வருஉம் அரசிளங்குமரன் - தாமரை மலர்போன்ற சிவந்த கண்களால் நோக்கிவருகின்ற மன்னிளம் புதல்வன், ஆரும் இல் ஒரு சிறை ஒரு தனி நின்றாய் உன் திறம் அறிந்தேன் - யாருயில்லாத ஒரு பக்கத்தில் நீ ஒருத்தியாய் நிற்கின்றாய் நின் இயல்பினை அறிந்தேன் ;

பொங்கர் - ஈண்டுச் செய்குன்று. அரசிளங்குமரன் சுதமதியைக் கண்டு உன் திறம் அறிந்தேன் என்று கூறியென்க.

க௭—க௦ச. வளர்இள வனமுலை மடந்தை மெல்லியல் - வளர்கின்ற வனப்புடைய இளங் கொங்கைகளையும் மென்மைத் தன்மையையும் உடைய மணிமேகலை, தளர் இடை அறியும் தன்மையள் கொல்லோ-ஆடவர் தளர்ந்த சமயத்தை யறியும் தன்மையை யுடையவளோ, விளையா மமுலை விளைந்து மெல்லியல் முளையெயிறு அரும்பி முத்து நிரைத்தனகொல் - முதிராத மமுலைமொழி முதிர்ந்து மெல்லிய லுக்கு முளை எயிறுகள் அரும்பி முத்துக்களை நிரைத்தன போன்றனவோ, செங்கயல் நெடுங்கண் செவிமருங்கு ஓடி வெங்கணை நெடுவேள் வியப்பு உரைக்கும்கொல் - சிவந்த கயல்மீன் போன்ற நீண்ட கண்கள் செவியின் பக்கத்தே ஓடிக் கொடிய கணைகளை யுடைய காமனின் வியப்பினை உரைக்கின்றனவோ, மாதவர் உறைவிடம் ஓரீஇ மணிமேகலை தானே தமியள் இங்கு எய்தியது உரை என - மணிமேகலை சங்கத்தார் உறைகின்ற விடத்தினின் றும் நீங்கித் தானே தனியளாய் இவண் எய்திய காரணத்தை உரைப்பாயாக என :

இடை - செவ்வி ; *¹¹“உடையோர் போல இடையின்று குறுகி” என்பது காண்க. முளை எயிறு - முளைபோலும் எயிறு ; முளைத்த எயிறுமாம். வெங்கணை - விருப்பத்தைச் செய்யுங் கணையுமாம். வியப்பு - வியக்குஞ் செய்தி. செவிமருங்கோடுதல் - உரைப்பதுபோலு மென்றனென்க. சங்கத்தை நீங்கினளாதலைத் தமியள் என்றான்.

க௦ஈ.—க௦. பொதியறைப் பட்டோர்போன்று உளம் வருந்தி மது மலர்க் கூந்தற் சுதமதி உரைக்கும் - தேன் பொருந்திய மலர்களை யணிந்த குழவினையுடைய சுதமதி சாளரமில்லாத நிலவறையிற் பட்டோர் போல மனம் வருந்திக் கூறுகின்றாள்; இளமை நாணி முதுமை எய்தி உரைமுடிவு காட்டிய உரவோன் மருகற்கு - இளமைப் பருவத்தை நாணி முதுமைப்பருவத்தை அடைந்து தம்முள் மாறுகொண்டு வந்தார் இருவருடைய சொல்லை ஆராய்ந்து அறிந்து அவர்கட்கு அவற்றின் முடிவை விளக்கிய பேரறிவுடையோனாகிய கரிகாற் பெருவளத்தானது வழித்தோன்றலாகிய நினக்கு, அறிவும் சாற்பும் அரசியல் வழக்கும் செறிவளை மகளிர் செப்பலும் உண்டோ - நல்லறிவினையும் அமைதியையும் அரசியல் நீதியையும் செறிந்த வளையையுடைய மகளிர் கூறுமாறும் உண்டோ ;

கரிகாற் பெருவளத்தான் உரை முடிவு காட்டிய இவ்வரலாறு †உரை முடிவு காண னிளமையோ னென்ற, நரைமுது மக்களுவப் - நரை முடித்துச், சொல்லான் முறைசெய்தான் சோழன் குலவிச்சை, கல்லாமற் பாகம் படும்” என்னும் பழமொழி வெண்பாவாலும், “தம் முள் மறுதலையாயின ரிருவர் தமக்கு முறை செய்ய வேண்டி வந்து

சில சொன்னால் அச் சொன் முடிவு கண்டே ஆராய்ந்து முறை செய்ய அறிவு நிரம்பாத இளமைப் பருவத்தானென்றிகழ்ந்த நரைமுதுமக்க ளுவக்கும்வகை நரை முடித்துவந்து, முறைவேண்டிவந்த இருதிறத் தாரும் சொல்லிய சொற்கொண்டே ஆராய்ந்தறிந்து முறைசெய்தான் கரிகாற் பெருவளர்த்தானென்னுஞ் சோழன் ; ஆதலால் தத்தம் குலத் துக்குத் தக்க விசைசைகள் கற்பதற்கு முன்னே செம்பாக முளவாம் என்றவாறு” என்னும் அதன் உரையாலும் அறியப்படும் : பொருநராற் றுப்படைவிலும் “முதியோ, ரவைபுகு பொழுதிற்றம் பகைமுரண் செலவும்” என இது கூறப்பட்டுளது. மருகற்கு: முன்னிலையிற் படர்க்கை.

ககக—உரு. அனையது ஆயினும் யான் ஒன்று கிளப்பல் வினைவிளங்கு தடக்கை விறலோய் கேட்டி-அங்ஙனமாயினும் போரின்கண் விளங்குகின்ற தடந்தோள் வலியுடையாய் யான் ஒன்று கூறுவேன் அதனைக் கேட்பாயாக, வினையின் வந்தது வினைக்கு வினையாயது- கன்மத்தால் உண்டானது கன்மத்திற்கு வினையிலமாகவுள்ளது, யுனைவன நீங்கில் புலால் புறத்து இடுவது - புனையப்படுவனவாகிய மணப்பொருள்கள் நீங்கப்படுமானால் புலால் நாற்றத்தை வெளிக் குக் காட்டுவது, மூத்து விளிவுடையது - முதுமையடைந்து சாதலையுடையது, தீப்பிணி இருக்கை-கொடிய நோய்க்கு இருப் பிடமாகவுள்ளது, பற்றின் பற்றிடம் - பற்றுக்களுக்குப் பற்றும் இடமாயது, குற்றக்கொள்கலம் - குற்றங்கட்குக் கொள்கலமா புள்ளது, புற்று அடங்கு அரவின் செற்றச் சேக்கை - பாம்பு அடங்கியுள்ள புற்றைப்போலச் செற்றத்திற்குத் தங்குமிடமாயது, அவலக் கவலை கையாறு அழுங்கல் தவலா உள்ளம் தன்பால் உடையது - அவலம் முதலிய நான்கும் நீங்காததாகிய உள்ளத்தைத் தன்னிடத்துடையது, மக்கள் யாக்கை இதுவென உணர்ந்து மிக் கோய் இதனைப் புறமறிப் பாராய் - மேலோனே மக்கள் உடம்பு இத்தகையதென்பதனை அறிந்து இதனைப் புறமறியாகப் பார்ப்பா யாக, என்று அவள் உரைத்த - என்று அவள் கூறிய, இசைபடு திஞ்சொல் - புகழினையுண்டாக்குகின்ற இனிய மொழிகள், சென்று அவன் உள்ளம் சேராமுன்னர் - உதயகுமரன் உள்ளத்திற் சென்று அடைவதற்கு முன்னரே, பளிங்கு புறத்து எறிந்த பவளப்பாவையின் - பளிங்கறையின் புறத்தே விளங்குகின்ற பவ ளப் பாவையைப்போல, இளங்கொடிதேர்ன்றுமால் இளங்கோ முன் என் - இளமை பொருந்திய கொடியனைய மணிமேகலையின் உருவம் இளங்கோவின் முன்னர் தோன்றிய தென்க.

யாக்கை வினையின் காரியமாயும், வினைக்குக் காரணமாயும் உள்ள தென்றபடி; †“பிறவிப் பெருங்கடல்” “என்பதனுரையில், காரண காரி

யத் தொடர்ச்சியாய்க் கரையின்றி வருதலின் பிறவிப் பெருங்கடலென்றார்” எனப் பரிமேலழகர் கூறியது ஈண்டு அறியற்பாலது. புனைவன-சந்தனம், மலர் முதலியன. மூப்பு என்பதும் பாடம். அரவு அடங்கு புற்றின் என மாறுக. செற்றம் - பகைமை நெடுங்காலம் நிகழ்வதாகிய சினம். அவலம் - வருத்தந்தோன்றி நிற்பல்; கவலை - யாதுசெய்வலென்றல்; கையாறு - மூர்ச்சித்தல்; அழுங்கல் - வாய்விட்டழுதல்; இது அரற்று எனவும் படும். புறமறிப் பாராய் - புறமறியாகப் பார்ப்பாயாக; என்றது, பையை உள்புறமாக மறித்துப் பார்த்தல் போல் உடம்பையும் பார்க்கவென்றபடி; பார்ப்பின் இதன் னாய்து அன்மை விளங்கும் என்றவாறு; * “மற்றதனைப், பைம்மறியாப் பார்க்கப்படும்” † “பைம்மறியா லோக்கப் பருந்தார்க்குந் தகைமைத்து” என்பன காண்க. என்றான்; என்று அவருரைத்த சொல் என வேறுறுத்துரைக்க. “பளிங்கு.....பாவை” என்னுங் கருத்து; ‡ “பளிக்கறைப் பவழப் பாவை பரிசெனத் திகழுஞ் சாயல்” எனச் சீவக சிந்தாமணியில் வந்துள்ளமை காண்க.

சுதமதி காட்ட மணிமேகலை மலர்வனம் காண்புழி, யானையின் கடாத்திறம் அடக்கிவருவோனாகிய உதயகுமரன் எட்டிகுமரனோக்கி யாது நீ யுற்ற இடிக்கண் என்றலும், அவன் இது யானுற்ற இடிம்பையென்றலும், தாரோன் மகிழ்வெய்திப் பூம்பொழிற் கடைமுகம் குறுக, தேரொலி இசைத்தலும், என்செய்கு என ஆயிழையுரைத்தலும், பாவையை இரீஇ நின்ற சுதமதியைக் கண்டு அரசிளங்குமரன் மணிமேகலை எய்தியது உரையென, அவள் வருந்தி மக்கள் யாக்கை இது வென உணர்ந்து புறமறிப்பாராய் என்றாரைத்த சொல் அவனுள்ளஞ் சேராமுன்னர் இளங்கொடி இளங்கோமுன் தோன்றும் என முடிக்க.

பளிக்கறை புக்க காதை முற்றிற்று.

* நாலடி. சஉ.

† இறைஞ். க. உரை.

‡ சீவக. ககஉ.

௫. மணிமேகலாதெய்வம் வந்து தோன்றிய காதை

[மணிமேகலையின் உருவத்தை ஓவியமெனக் கருதி ஓவியனது கைத்திறத்தை வியந்த உதயகுமரன் பின்பு அதனை அவன் வடிவெனத் துணிந்து, பளிக்கறையுட் புகுதற்கு அதன் வாயில் காணப்படாமையால் பளிக்குச் சுவரினைக் கையாலே தடவிக் கொண்டு வருபவன் சுதமதியை நோக்கி, 'மணிமேகலை எத்திறத்தினள்? கூறுதி' என்றான். என்னலும், சுதமதி, 'அவள் தவவொழுக்கினள்; குற்றம் புரிந்தாரைச் சபிக்கும் ஆற்றலுமுடையவள்; காம விகாரம் இல்லாதவள்; நீ அவளை விரும்புதல் தக்கதன்று' என்று கூறினள். கூறலும் அவன், 'சிறையு முண்டோ செழும்புனல் மிக்குழி, நிறையுமுண்டோ காமம் காழ்க் கொளின்? அவள் எப்படியும் எனக்குரியவளாவள்' என்று சொல்லிக் கொண்டு செல்பவன், சமண முனிவர்களின் இருப்பிடத்தில் ஓர் வித்தியாதரனால் இடப்பட்டவளென்று கூறப்படும் சுதமதி பெளத்த சங்கத்தைச் சார்ந்த மாதவி மகளுடன் வந்த வரலாற்றை அவளை வினாவித் தெரிந்துகொண்டு, 'மணிமேகலையைச் சித்திராபதியால் இனி அடைதல் கூடும்' என்று சொல்லிப் போயினன். போனவுடன் மணிமேகலை வெளியே வந்து சுதமதியை நோக்கி, 'அன்பிலன்' தவவுணர்ச்சியில்லாதவன், பொருள் விலையாட்டி,' என்று என்னை இகழ்ந்தனன் என்னுது அவன் பின்னே என் நெஞ்சு செல்லலுற்றது; 'இதுவோ காமத்தியற்கை; இதன் தன்மை கெடுவதாக;' என்று சொல்லிக்கொண்டு நின்றான். அப்பொழுது இந்திர விழாவைக் காணுதலுற்ற மணிமேகலாதெய்வம் அவர்கட்குத் தெரிந்த ஓர் மடங்கை வேடம் பூண்டு அப்பொழிலையடைந்து, பளிக்கறையிலுள்ள பாதபீடிகையை வலங்கொண்டு மேல் எழும்பி நின்று பலவாறு துதித்தது. அப்பொழுது பகற்பொழுது நீங்க அந்திமாலே வந்துற்றது. (இதன்கண் சுதமதி வரலாறு கூறும் வாயிலாகச் சமணரினும் புத்தர்கள் அருளுடையோரென்பது வலியுறுத்தப்படுகின்றது. புத்த தேவனைப் பரவுதல் நன்கமைந்துள்ளது. மேற்றிசையில் ஞாயிறு வீழக் கீழ்த்திசையில் நிறைமதி தோன்றுதலை உருவகப்படுத்தி யிருப்பதும், மாலையப்பொழுதின் நிகழ்ச்சிகள் கூறுவதும் கவியின் கற்பனைத் திறத்திற்குச் சிறந்த எடுத்துக் காட்டுக்களாம்.)]

இளங்கோன் கண்ட இளம்பொற் பூங்கொடி
விளங்கோளி மேனி விண்ணவர் வியப்பப்
பொருமுகப் பளிங்கின் எழினி வீழ்த்துத்
திருவின் செய்யோள் ஆடிய பாவையின்
ரு விரைமல ரைங்களை மீன் விலோதனத்து
உருவி லாளனோ ரூவம் பெயர்ப்ப

ஒவிய னுள்ளத் துள்ளியது வியப்போன்
காவியங் கண்ணி யாகுதல் தெளிந்து
தாமோளி மண்டபந் தன்கையில் தடைஇச்

க௦ சூழ்வோன் சுதமதி தன்முக நோக்கிச்
சித்திரக் கைவினை திசைதொறுஞ் செறிந்தன
எத்திறத் தூள்நின் இளங்கொடி யுரையெனக்
குருகுபெயர்க் குன்றங் கொன்றோ னன்னநின்
முருகச் செவ்வி முகந்துதன் கண்ணால்

கரு பருகா ளாயினிப் பைந்தொடி நங்கை
ஊழ்தரு தவத்தள் சாப சரத்தி
காமற் கடந்த வாய்மைய ளென்றே
தூமலர்க் கூந்தற் சுதமதி யுரைப்பச்
சிறையு முண்டோ செழும்புனல் மிக்குழிஇ

உ௦ நிறையு முண்டோ காமங் காழ்க்கொளின்
செவ்விய ளாயினென் செவ்விய ளாகென
அவ்விய நெஞ்சமோ டகல்வோ னாயிடை
அஞ்செஞ் சாய லராந்தா ணத்துளோர்
விஞ்சைய னிட்ட விளங்கிழை யென்றே

உரு கல்லென் பேரூர்ப் பல்லோ ருரையினை
ஆங்கவ ருறைவிடம் நீங்கி யாயிழை
ஈங்கிவள் தன்னோ டெய்திய துரையென
வார்கழல் வேந்தே வாழ்கநின் கண்ணி
தீநெறிப் படரா நெஞ்சினை யாகுமதி

௩௦ ஈங்கிவள் தன்னோ டெய்திய காரணம்
வீங்குநீர் ஞால மாள்வோய் கேட்டருள்
யாப்புடை யுள்ளத் தேம்டனை யிழந்தோன்
பார்ப்பன முதுமகன் படிம வுண்டியன்
மழைவளந் தருஉம் அழலோம் பாளன்

௩௩ பழவினைப் பயத்தால் பிழைமண மெய்திய
எற்கெடுத் திரங்கித் தன்தக வுடைமையின்
குரங்கு செய்கடற் குமரியம் பெருந்துறைப்
பரந்துசென் மாக்களோடு தேடினன் பெயர்வோன்
கடன்மண்டு பெருந்துறைக் காவிரி யாடிய

௪௦ வடமொழி யாளரோடு வருவோன் கண் உங்

கியாங்நுனம் வந்தனை யென்மக ளென்றே
தாங்காக் கண்ணீ ரென்றலை யுதிர்த்தாங்
கோத லந்தணர்க் கோவ்வே னுயினும்
காதல னாதலிற் கைவிட லீயான்

இரந்தூண் தலைக்கோண் டிநங்கர் மருங்கில்

௪௫ பரந்துபடு மனைதோறுந் திரிவோ னொருநாள்
புனிற்றூப் பாய்ந்த வயிற்றுப் புண்ணினன்
கணவிரி மாலை கைக்கோண் டென்ன
நிணநீடு பெருங்குடர் கையகத் தேந்தி
என்மக ளிருந்த இடமென் றெண்ணித்

௫௦ தன்னுறு துன்பந் தாங்காது புருந்து
சமணீர் காள்நுஞ் சரணென் றேனை
இவணீ ரல்லவேன் றென்னெடும் வெகுண்டு
மையறு படிவத்து மாதவர் புறத்தேமைக்

௫௫ கையுதிர்க் கோடலின் கண்ணிறை நீரேம்
அறவோ ருளிரோ ஆருமி லோமெனப்
புறவோர் வீதியிற் புலம்போடு சாற்ற
மங்குரேய் மாடம் மனைதோறும் புகூஉம்
அங்கையிற் கொண்ட பாத்திர முடையோன்

௬௦ கதிர்கடும் அமயத்துப் பனிமதி முகத்தோன்
பொன்னிற் றிகழும் போலம்பூ வாடையன்
என்னுற் றனிரோ என்றெமை நோக்கி
அன்புட னனைஇய அருண்மொழி யதனால்
அஞ்செலி நிறைத்து நெஞ்சகங் குளிர்ப்பித்துத்

௬௫ தன்கைப் பாத்திர மென்கைத் தந்தாங்
கெந்தைக் குற்ற இடும்பை நீங்க
எடுத்தனன் றழீஇக் கடுப்பத் தலையேற்றி
மாதவ ருறைவிடங் காட்டிய மறையோன்
சாதுயர் நீக்கிய தலைவன் றவமுனி

௭௦ சங்க தருமன் தானெமக் கருளிய
எங்கோ னியல்துணன் ஏதமில் குணப்பொருள்
உலக நோன்பிற் பலகதி உணர்ந்து
தனக்கென வாழாப் பிறர்க்குரி யாளன்
இன்பச் சேவ்வி மன்பதை யெய்த

- ௪௫ அருளறம் பூண்ட ஒருபெரும் பூட்கையின்
அறக்கதி ராழி திறப்பட உருட்டிக்
காமற் கடந்த வாமன் பாதம்
தகைபா ராட்டுத லல்லது யாவதும்
மிகைநா வில்லேன் வேந்தே வாழ்கேன
- ௮௦ அஞ்சோ லாயிழை நின்திற மறிந்தேன்
வஞ்சி நுண்ணிடை மணிமே கலைதனைச்
சித்திரா பதியாற் சேர்தலு முண்டென்
றப்பொழி லாங்கவன் அயர்ந்து போயபின்
பளிக்கறை திறந்து பனிமதி முகத்துக்
- ௮௫ களிக்கயல் பிறழாக் காட்சிய ளாகிக்
கற்புத் தானிலள் நற்றவ உணர்விலள்
வருணக் காப்பிலள் பொருள்விலை யாட்டியென்
றிகழ்ந்தன னாகி நயந்தோ னென்னுது
புதுவோன் பின்றைப் போனதென் னெஞ்சம்
- ௯௦ இதுவோ அன்னாய் காமத் தியற்கை
இதுவே யாயிற் கெடுகதன் றிறமேன
மதுமலர்க் குழலாள் மணிமே கலைதான்
சுதமதி தன்னோடு நின்ற எல்லையுள்
இந்திர கோடனை விழாவணி விரும்பி
- ௯௫ வந்து காண்குறுஉ மணிமேகலா தேய்வம்
பதியகத் துறையுமோர் பைந்தொடி யாகி
மணியறைப் பீடிகை வலங்கொண் டோங்கிப்
புலவன் றீர்த்தன் புண்ணியன் புராணன்
உலக நோன்பின் உயர்ந்தோ யென்கோ
- ௧௦௦ குற்றங் கெடுத்தோய் செற்றஞ் செறுத்தோய்
முற்ற உணர்ந்த முதல்வா என்கோ
காமற் கடந்தோய் ஏம மாயோய்
தீநெறிக் கடும்பகை கடிந்தோய் என்கோ
ஆயிர வாரத் தாழியன் றிருந்தடி
- ௧௦௫ நாவா யிரமிலேன் ஏத்துவ தேவனென்
றேரிமணிப் பூங்கொடி இருநில மருங்குவந்
தோருதனி திரிவதோத் தோதியி னொதுங்கி
நிலவரை யிறந்தோர் முடங்குநா நீட்டும்

- புலவரை யிறந்த புகாரேனும் பூங்கோடி
கக௦ பன்மலர் சிறந்த நன்னீ ரகழிப்
 புள்ளொலி சிறந்த தெள்ளரிச் சிலம்படி
 ஞாயி லிஞ்சி நகைமணி மேகலை
 வாயின்மருங் கியன்ற வான்பணைத் தோளி
 தருநிலை வச்சிரம் எனஇரு கோட்டம்
- ககரு** எதிரேதி ரோங்கிய கதிரிள வனமுலை
 ஆர்புனை வேந்தற்குப் பேரள வியற்றி
 ஊழி யெண்ணி நீடுநின் றேருங்கி
 ஒருபெருங் கோயிற் றிருமுக வாட்டி
 குணதிசை மருங்கின் நாண்முதிர் மதியமும்
- கஉ௦** குடதிசை மருங்கிற் சென்றுவீழ் கதிரும்
 வெள்ளிவேண் தோட்டோடு பொற்றோ டாக
 எள்ளு திருமுகம் பொலியப் பெய்தலும்
 அன்னச் சேவல் அயர்ந்துவிளை யாடிய
 தன்னுறு பெடையைத் தாமரை யடக்கப்
- கஉரு** பூம்போதி சிதையக் கிழித்துப் பெடைகொண்
 டோங்கிருந் தேங்கின் உயர்மட லேற
 அன்றிற் பேடை அரிக்குர லழைஇச்
 சென்றுவீழ் பொழுது சேவற் கிசைப்பப்
 பவளச் செங்காற் பறவைக் கானத்துக்
- கங௦** குவளை மேய்ந்த குடக்கட் சேதா
 முலைபோழி தீம்பால் எழுதுக ளவிப்பக்
 கன்றுநினை குரல மன்றுவழிப் படர
 அந்தி யந்தணர் செந்தீப் பேணப்
 பைந்தோடி மகளிர் பலர்விளக் கேடுப்ப
- கஙரு** யாமோர் மருதத் தின்னரம் புளரக்
 கோவலர் முல்லை குழன்மேற் கொள்ள
 அமரக மருங்கிற் கணவனை யிழந்து
 தமரகம் புகூஉம் ஒருமகள் போலக்
 கதிராற்றுப் படுத்த முதிராத் துன்பமோ
- கச௦** டந்தி யென்னும் பசலைமெய் யாட்டி
 வந்திறுத் தனளால் மாநகர் மருங்கென்.

க—க. இளங்கோன் கண்ட இளம்பொற் பூங்கொடி-அரசினங்குமரன் கண்ணுற்ற அழகிய இளம் பூங்கொடியனைய மணிமேகலை, விளங்கு ஒளி மேனி விண்ணவர் வியப்ப-விளங்குகின்ற பேரொளி பொருந்திய திருமேனியையுடைய வானவர்களும் வியக்குமாறு, பொருமுகப் பளிங்கின் எழினி வீழ்த்து - பளிங்கினாலைய பொருமுக வெழினியை வீழ்த்து, திருவின் செய்யோள் ஆடிய பாவையின் - திருமகளாடிய பாவையைப்போல, விரைமலர் ஐங்களை மீன விலோதனத்து உருவிலாளனொடு உருவம் பெயர்ப்ப - மணம் பொருந்திய மலராகிய ஐந்தம்புகளையும் மீனக்கொடியையும் உடைய அநங்கனுடன் தன் உருவத்தை வெளிப்படுத்தி;

பொற்பூங்கொடி - காமவல்லியுமாம்; இது பொன்னுலகத்துள்ள தென்பர். எழினி - திரைச்சீலை; பொருமுக வெழினி-மூவகைத் திரைச் சீலைகளுள் ஒன்று; அரங்கின் வலத்தூண் இரண்டிலும் உருவு திரையாய் அமைவது; எழினி மூன்றையும் * “ஒருமுக வெழினியும் பொருமுக வெழினியும்; கரத்துவர லெழினியும் புரிந்துடன் வகுத்து” என்பதனாலறி. திருவின் செய்யோள்-திருவாகிய செய்யோள்; திருமகள்; இன்: சாரியை. ஆடிய பாவையின் - ஆடிதற்குக் கொண்ட பாவையுருவைப்போல; கொல்லிப் பாவையுருக்கொண்டு ஆடினமையின் அக்கூத்தும் பாவை யெனப்பபிம்; அது போர் செய்தற்குச் சமைந்த கோலத்துடன் அவுணர் மோகித்து விழும்படி திருமகளாடியது; பதினொராடலுனொன்று; † “செருவெங்கோல மவுணர் நீங்கத், திருவின் செய்யோ ளாடிய பாவையும்” என்பது காண்க. “உருவிலாளனொடு உருவம் பெயர்ப்ப” என்பதன் கருத்து இவளுருவைக் கண்டவுடன் இளங்கோனுக்குக் காமவுபாதை உண்டாயிற் றென்பதாம்.

எ—கஉ. ஓவியன் உள்ளத்து உள்ளியது வியப்போன் - (மணிமேகலையின் உருவத்தை ஓவியம் என நினைந்து) ஓவியக்காரன் அதனை எழுதுமாறு மனதில் அமைத்ததை வியக்கின்றவனும் உதயகுமரன், காவியங் கண்ணி யாகுதல் தெளிந்து - அவ்வடிவம் நீலமலரனைய கண்களையுடைய மணிமேகலை யாதலைத் தெளிந்து, தாழ் ஒளி மண்டபம் தன் கையில் தடைஇச் சூழ்வேண் - தங்கிய ஒளியுடைய பளிக்கு மண்டபத்தைத் தன் கையாலே தடவிப் பார்த்துச் சுற்றி வருபவன், சுதமதி தன்முகம் நோக்கி - சுதமதியின் முகத்தைப் பார்த்து, சித்திரக் கைவினை திசைதொறும் செறிந்தன எத்திறத்தாள் நின் இளங்கொடி உரை என - சித்திரக் கைத் தொழில் எப்பக்கமும் நிறைந்திருக்கின்றன நின் இளங்கொடி போல்பவன் எவ்விடத்தாள் கூறுக என;

தாழ்தல் - தங்குதல். வாயில் காண்டற்கு மண்டபத்தைத் தடவிச் சூழ்ந்தனனென்க. சூழ்ந்து வருங்கால் மணிமேகலையின் உருவம் எத்திசையினும் வெளிப்பட்டமையின் “சித்திரக் கைவினை திசைதொறுஞ் செறிந்தன” என்றான்; மண்டபத்துள்ள ஒலியப்பாவை பலவற்றுடன் மணிமேகலையின் உருவம் வேறுபாடின்றி யிருந்தமையின் அங்ஙனம் கூறினானெனலுமாம்; * “மேவிய பளிங்கின் விருந்திற் பாவையிஃ, தோவியச் செய்தியென் றெழிவேன் முன்னர்” † “ஈங்கும் மண்ணீட்டியாரென வுணர்கேன்” எனப் பின்வருவன காண்க. திறம் - இயல்புமாம். சுதமதி காவற் பெண்டாகலின் ‘நின் இளங்கொடி’ என்றான். ஒலியன் என்பதற்கு உதயகுமரன் சித்திரம் போன்றவனாய் நின்றென்றுரைத்தல் ஈண்டைக்குப் பொருந்தாமையோர்க்.

கந—அ. குருகு பெயர்க் குன்றங் கொன்றோன் அன்ன நின் முருகச் செவ்வி - கிரவுஞ்ச மலையை எறிந்த முருகவேளை யொத்த நினது இளமை யழகினை, முகந்து தன் கண்ணால் பருகாள் ‡ ஆயின் பைந்தொடி நங்கை-ஆராயுமிடத்துப் பசிய வளையல்களை யணிந்த மணிமேகலை தன் கண்களால் முகந்து பருகாள், ஊழ்தரு தவத்தள் - முறையாகப் பெற்ற தவத்தினையுடையள், சாப சரத்தி-சாபமாகிய அம்பையுடையவள், காமற் கடந்த வாய்மையன் என்றே - காமனை வென்ற மெய்ம்மையை யுடையவள் என்று, தாமலர்க் கூந்தல் சுதமதி உரைப்ப-தூய மலரணிந்த கூந்தலையுடைய சுதமதி கூற;

குருகு-அன்றில்; கிரவுஞ்சம்; அதன் பெயர் பெற்ற குன்றமென்க; § “குருகு பெயர்க்குன்றங் கொன்ற நெடுவேலே” “குருகுபெயர்க்குன்றங்கொன்றான்” என்பன காண்க. முருகு-இளமை: ஈறு திரிந்தது. ஊழ்தரு தவத்தள் - ஊழினாலே தரப்பட்ட தவத்தினள் என்றுமாம்; என்னை? ¶ “தவமுந் தவமுடையார்க் காகும்” என்பவாகலின். சாப சரத்தி - வில்லையும் அம்பையும் உடையாள் என்பதோர் பொருளும் தோன்ற நின்றது; சாபம் - வில். ஆயின், நங்கை பருகாள்; தவத்தள்; சரத்தி; வாய்மையன்; என்று உரைப்பவென்க.

கக—உ௭. சிறையும் உண்டோ செழும்புனல் மிக்குழீஇ - வளவிய நீர் மிருந்த விடத்து அதனைத் தாங்கும் அரணும் உண்டோ, நிறையும் உண்டோ காமம் காழ்க்கொளின் - அவ்வாறே காமம் அடிப்படின அதனை நிறுத்தும் தன்மையும் உளதாகுமோ, செவ்வியன் ஆயின் என் செவ்வியன் ஆகென - செவ்வியையுடையளாயின் என்னை? அவன் செவ்வியளாகட்டும் என்று, அவ்விய நெஞ்சமொடு அகல் வோன்-பொருமை கொண்ட உள்ளத்தோடும் நீங்குவோன்,

* மணி. கஅ : ஈகூ-௭. † மணி. கஅ : கருசு. ‡ பா. வே. ஆயினிப் பைந்தொடி என்பதும் பாடம். § சிலப். நடச : ‘சரவண்’ : ஆய்வளை. ¶ குறள். உசு௨.

ஆயிடை-அப்பொழுது, அம் செஞ் சாயல் - அழகிய சிவந்த சாயலை யுடையாய், அரார்தாணத்துள் - சமண் பள்ளியில், ஓர் விஞ்சையன் இட்ட விளங்கிழை என்றே-ஒரு விஞ்சையனாலிடப்பட்ட மெல்லியல் என்றே, கல்லென் பேரூர்ப் பல்லோர் உரையினை-கல்லென்னும் ஒவியினை யுடைய நகரின்கண் பல்லோராலுங் கூறப்படுவாய், ஆங்கவர் உறைவிடம் நீங்கி ஆயிழை - ஆயிழாய் நீ அச்சமண முனிவர் வாழ்விடத்தை நீங்கி, ஈங்கிவள் தன்னோடு எய்தியது உரை என - இம் மணிமேகலையுடன் ஈண்டு எய்திய காரணத்தைக் கூறுவாயாக என ;

சிறை-அணை. சிறை-காமத்தை உள்ளேயடக்கி நிறுத்துதல் ; மனத்தை நிறுத்தலுமாம் ; காழ்க்கொளின்-வைரமேறின ; முதிர்ந்தால் என்றபடி ; *^௧“ நீர் மிகிற் சிறையுமில்லை” †^௨“நீர்மிகி னில்லை சிறை” ‡^௩“சிறையென்ப தில்லைச் செவ்வே செம்புனல் பெருகு மாயின், சிறையென்ப தில்லைக் காம நேர்நின்று சிறக்குமாயின்” §^௪“பிறிது மாகுப காமங்காழ்க் கொளினே” என்பன ஈண்டு அறியற்பாலன. தவத்தன், சரத்தி, வாய்மையன் என்பவற்றைச் செவ்வியன் என அடக்கிக் கூறினான். ஆகென, விகாரம், அவ்வியம் - பிறர்க்குரியளாதல் கூடாதென்னும் பொருமை ; கோட்டமுமாம். அஞ்செஞ் சாயல், விரி, அரார்தாணம் என்பதற்கு மேல் (௩ : ௮௪) உரைத்தமை காண்க.

௨௮—௩௧. வார் கழல் வேந்தே வாழ்க நின் கண்ணி - நீண்ட வீரக் கழலை யணிந்த அரசே நின் கண்ணி வாழ்வதாக, தீநெறிப்படரா நெஞ்சினை ஆகுமதி-தீயவழியிற் செல்லாத உள்ளமுடையை ஆவாயாக, ஈங்கிவள் தன்னோடு எய்திய காரணம் வீங்குநீர்ஞாலம் ஆள்வோய் கேட்டருள் - இம் மணிமேகலையுடன் யான் வந்த காரணத்தைக் கடல்குழந்த நிலவுலகினையாளும் மன்னவனே கேட்டருள்வாயாக ;

௩௨—௪௦. யாப்புடை உள்ளத்து எம் அனை இழந்தோன் பார்ப்பன முது மகன் - என் தாயை இழந்தோனும் உறுதிபொருந்திய உள்ளத்தை யுடைய பார்ப்பன முதியோனும், பழம் உண்டியன் - பட்டினிவிட்டுண்ணும் நோன்பினை யுடையோனும், மழைவளம் தருஉம் அழல் ஒம்பாளன் - மழைவளத்தைத் தரும் முத்தியோம்பு வோனுமாகிய என்னை, பழவினைப் பயத்தால் பிழைமணம் எய்திய எற்கெடுத்து இரங்கி-முன் செய்வினையின் பயனால் மாருத வேகனிடம் அகப்பட்டுப் பிழைமணம் எய்திய என்னைக் காணாமையால் வருந்தி, தன் தகவுடைமையின் - தனது தகுதி யுடைமையால், குரங்குசெய் கடல் குமரியம் பெருந்துறைப் பரந்து செல் மாக்களொடு - குரங்கு செய்த குமரிக்கடலின் பெரிய துறைக்கண் நீராடுதற்கு மிக்குச் செல்லும் மக்களோடே, தேடினன் பெயர்வோன்-

* புறம். ௧௧. † பழ. ௧௯௦. ‡ குளா. கல்யாண. ௧௮௮. § குறந். ௧௪

என்னைத் தேடிச் செல்பவனாய், கடல் மண்டு பெருந்துறைக் காவிரி ஆடிய - இடையே காவிரி கடலிற் கலக்கும் பெரிய சங்க முகத்துறையில் நீராடுதற்கு, வடமொழி யாளரொடு வருவோன்- பார்ப்பனரோடு வருபவன் ;

மழைவளந் தருஉம் அழல் என் க ; * “மழைக்கரு வுயிர்க்கு மழற்றிக முட்டின், மறையோ ராக்கிய வாவுதி நறும்புகை” என்பது காண்க. மாருத வேகனுக்குத் தான் சிலநாள் உரியளானது பற்றி, “பிழைமண மெய்திய” என்றான். குமரி - கன்னியாகுமரி ; † “தொடியோள் பெளவ மும்” என்பதன் உரை நோக்குக. வடமொழியாளர் - பார்ப்பனர் ; பார்ப்பனியை “வடமொழியாட்டி” (கட : எங்) என்று பின்னர்க் கூறுவர்.

௪௦—௭. கண்டு ஈங்கு - என்னை இந்நகரத்திற் கண்டு, யாங்ஙனம் வந் தனை என்மகள் என்றே தாங்காக் கண்ணீர் என்றலை உதிர்ந்தாங்கு - என் மகளே ஈண்டு எவ்வாறு வந்தாய் என்று கூறிப் பெருகிய கண்ணீரை என்மீது சொரிந்து, ஓதல் அந்தணர்க்கு ஒவ்வேன் ஆயினும் - யான் மறையோதும் அந்தணர்களுடனிருத் தற்குத் தகாதவளாயினும், காதலன் ஆதலின் கைவிடலீயான் - என்மீது மிகுந்த அன்புடையனாதலால் என்னைக் கைவிடாறாய், இரந்தான் தலைக்கொண்டு - இரந்துண்டு வாழ்தலை மேற்கொண்டு, இந்நகர் மருங்கில் - இவ்வூரின் கண், பரந்துபடு மனேதொறும் திரிவோன் - பரந்து தோன்றும் இல்லங்கள் தோறும் சென்று ஏற்போன் ;

கைவிடலீயான் - கைவிடான் ; “காவலன் மகனோ கைவிடலீயான்” (கக : ஊஉ) என்பர் பின்னும் ; “காட்டியதாதலிற் கைவிடலீயான்” (கக : அரு) என்பது சிலப்பதிகாரம்.

௪௧—௫உ. ஒருநாள் புனிற்று ஆபாயந்த வயிற்றுப் புண்ணினன் - ஒரு நாள் ஈன்றண்மையையுடைய பசுவொன்று பாயந்தமையால் வயிற்றிலுண்டான புண்ணியையுடையனாய், கணவிரி மாலை கைக் கொண்டென்ன - அலரிமாலையைக் கையிற்கொண்டார்போல, நிணம் நீடு பெருங்குடர் கையகத்து ஏத்தி - நிணத்துடன் நீண்ட பெரிய குடரைக் கையில் ஏத்திக்கொண்டு, என்மகள் இருந்த இடமென்று எண்ணி-பண்டு என்மகள் இருந்த இடமாகும் என்று நினைந்து, தன் உறு துன்பம் தாங்காது புகுந்து - தனது மிக்க துன்பத்தினைத் தாங்க வியலாமற் புகுந்து, சமணீர்கள் நும் சரண் என்றோனை - சமணர்களோ உம்முடைய அடைக்கலம் என்று கூறியவனை ;

பாயந்த புண் : பெயரெச்சம் காரணப் பொருட்டாயது ; ஆறு சென்ற வியர் என்புழிப்போல. ‡ “நிணவரிக் குறைந்தவதர் தொறுங்,

* சிலப். க௮ : க௪௩ - ௪. † சிலப். அ : க. ‡ அகம். ௩௧.

௫. மணிமேகலாதெய்வம் வந்து தோன்றிய காதை எடு

கணவிர மாலை யிடுஉக்கழிற் தன்னை, புண்ணுமிழ் குருதி பரிப்பக் கிடற்
தோர்'' என உவமங் கூறியிருப்பது அறியற்பாலது. இடமென்று - இட
மாகலின் புரந்தருள்வவென்று.

இட—எ. இவண் நீர் அல்ல என்று என்னெனும் வெகுண்டு - இவ்
விடத்திற்குரிய தன்மை அன்றென்று கூறி என்னையும் சினந்து,
மையறு படிவத்து மாதவர் புறத்து எமைக் கையுதிர்க் கோடலின்-
குற்றமற்ற தவவடிவத்தையுடைய சமண முனிவர்கள் புறத்தே
போகுமாறு எம்மைக் கையை அசைத்துக் குறித்தலினால், கண்
நிறை நீரேம்-கண்களில் நிறைந்த நீரினை யுடையேமாய், அறவோர்
உளீரோ ஆரும் இலோம் என - அறம்புரிவீர் இருக்கின்றீரோ
பாதுகாப்போர் யாருமில்லாதேம் என்று, புறவோர் வீதியில் புலம்
பொடு சாற்ற - புறத்திலுள்ள ஒரு வீதியில் வருத்தத்துடன் கூற ;

இவணீரல்ல - இவ்விடத்திற்குரியீரல்லீர் என்றுமாம் ; அல்ல என்
பது பால்குறியாது வழக்குப்பற்றி நின்றது. என்னெனும் - என்னையும்;
உம்மை : எச்சம் ; தந்தையை என்னெனும் என்றுமாம். படிவம் - தவ
வேடம். ஓர் புறவீதியி லென்க ; புறவோர் - புறத்திலுள்ளோர் என்
றுரைப்பாருமுள்.

இஅ—எ0. மங்குல் தோய் மாட மனைதொறும் புகூஉம் அங்கையிற்
கொண்ட பாத்திரம் உடையோன் - வானளாவிய மாடங்களை
யுடைய மனைகள்தொறும் செல்லும் கையிற்கொண்ட பிச்சைப்
பாத்திரத்தையுடையவனும், கதிர்சுடும் அமயத்துப் பனிமதி முகத்
தோன்-ஞாயிறு காயும் நண்பகற் பொழுதில் சூளிர்ச்சி பொருந்திய
மதிபோலும் முகத்தினையுடையவனும், பொன்னில் திகழும்
பொலம்பூ ஆடையன்-பொன்போல் விளங்கும் அழகிய ஆடையை
உடையவனுமாகி, என் உற்றனிரோ என்று எமை நோக்கி-என்ன
துன்பம் எய்தினீர் என்று எங்களை நோக்கி, அன்புடன் அனோஇய
அருள்மொழி அதனால் - அன்பொடு கலந்த அருள் மிகுந்த இன்
மொழிகளால், அஞ்செவி நிறைத்து நெஞ்சகம் சூளிர்ப்பித்து -
செவியகத்தை நிறைத்து உள்ளத்தைக் சூளிர்ச்செய்து, தன்கைப்
பாத்திரம் என்கைத் தந்து - தன் கையிலுள்ள பாத்திரத்தை என்
கையில் கொடுத்துவிட்டு, எந்தைக்கு உற்ற இடம்பை நீங்க - என்
தந்தைக்கு எய்திய துன்பம் நீங்குமாறு, எடுத்தனன் தழி இக் கடுப்
பத் தலையேற்றி-விரையத் தழுவி எடுத்துத் தன் உடம்பினிடத்தே
சுமந்து சென்று, மாதவர் உறைவிடம் காட்டிய மறையோன்-புத்த
முனிவர்கள் உறைவிடத்தைக் காட்டிய மறையவனாகிய, சாதுயர்
நீக்கிய தலைவன் - எந்தையின் இறப்புத் துன்பத்தை நீக்கிக் காப்
பாற்றிய தலைவன், தவமுனி சங்கதருமன் - சங்கதருமன் என்னும்
தவத்தையுடைய முனிவனாவான் ;

இல்லறத்தோர் யாவரும் உண்டபின் உச்சிப்பொழுதிற் பிச்சைக் குச் செல்வது புத்தமதத் துறவியர் இயல்பாகலின், “கதிர்சுடுமமயத்து” என்றார்; “வெங்கதி ரமயத்து வியன்பொழி லகவயின், வந்து தோன்றலும்,” “வெயில்விளங் கமயத்து விளங்கித் தோன்றிய, சாது சக்கரன் றன்னையானூட்டிய” (க0 : ௨௭ - ௮ ; கக : ௧0௨ - ௩) எனப் பின்னர் வருதலுங் காண்க. மருதந் துவரில் தோய்க்கப்பட்டு மஞ்சள் நிறமுள்ளதாகலின் “பொன்னிற் நிகழும் பொலம்பூ வாடை” எனப் பட்டது. அன்பும் அருளுமுடைய மொழியா லென்க. கடுப்ப - விரைய. தலை - இடம். ஆடையனும் நோக்கி நிறைத்துக் குளிர்ப்பித்துத் தந்து ஏற்றிக் காட்டிய மறையோனாகிய தலைவன் சங்கதருமன் ஆவானென்க.

௭0-௬. தான் எமக்கு அருளிய - அவன் எமக்கு அறிவுறுத்த, எங் கோன் இயல்குணன் ஏதமில் குணப்பொருள் - எம்முடைய இறைவன் இயல்பாகவே தோன்றிய குணங்களை யுடையவன் குற்றமற்ற குணங்களின் பொருளாயுள்ளோன், உலக நோன்பின் பலகதி உணர்ந்து தனக்கென வாழாப் பிறர்க்குரியாளன் - உலகசீலத் துடன் பல பிறப்புக்களிலும் பிறந்து பிறந்து உணர்ந்து உயிர் கட்டு நல்லறிவு புகட்டிய தனக்கென்று உயிர் வாழாத பிறர்க்கே உரிமைபூண்டொழுபவன், இன்பச்செவ்வி மன்பதை எய்த - நிரு வாணமடைதற்குரிய பருவத்தை உயிர்ப்பன்மைகள் அடைய, அருள் அறம் பூண்ட ஒரு பெரும் பூட்டையின் - அருளாகிய அறத்தினைப் பூண்ட ஒப்பற்ற பெரிய மேற்கோளினாலே, அறக்கதிர் ஆழி திறப்பட உருட்டி-அறமாகிய கதிர்களையுடைய ஆழியை உலகத்திற் பலவகையாக உருட்டி, காமற் கடந்த வாமன் பாதம் - மாரனை வென்ற புத்தனது திருவடிகளை, தகை பாராட்டுதல் அல்லது யாவதும் பிசைநா இல்லேன் - பாராட்டித் துதித்தலையன்றி வேறுபொருள்களைப்பற்றிச் சிறிதும் பேசாத நாவின்னையுடையேன், வேந்தே வாழ்க என-மன்னவ வாழ்வாயாக என்று சுதமதி கூற;

உலக நோன்பு - இவ்வாழ்க்கையிலிருந்து செய்யும் நோன்பு, ஒழுக்கம்; அதனால் இல்லறத்தார் உலகநோன்பிகள் எனப்படுவர். கதி-பிறப்பு. புத்தன் அருளாலே பலவகைப் பிறப்பும் எடுத்தானெனப் புத்தசாதகக் கதைகள் கூறாநிற்கும்; “எறும்புகடை யயன்முதலா வெண்ணிறந்த வென்றுரைக்கப், பிறந்திறந்த யோனீதொறும் பிரியாது சூழ்போகி, எவ்வுடம்பி வெவ்வுயிர்க்கும் யாதொன்றா விடரெய்தின், அவ்வுடம்பி லுயிர்க்குயிரா யருன்பொழியுந் திருவுள்ளம்” † “வானாடும் பரியாயு மரிண மாயும் வன்கேழற் களிறுய மெண்காற் புண்மான், தானாயும் பணையெருமை யொருத்தலாயுந் தடக்கையிளங் களிறுயஞ் சடங்க மாயும், மீனாயு முயலாயு மன்ன மாயு மயிலாயும் பிறவாயும் வெவ்வுஞ் சிங்க, மானாயுங் கொலை களவு கட்பொய் காமம் வரைந்த

வர்தா முறைந்தபதி மாளு ஆரே” என்பன காண்க. புத்தன் தனக் கென வாழாப் பிறர்க்குரியான் என்ற கருத்து “பிறர்க்கற முயலும் பெரியோய்,” “தன்னுயிர்க் கிரங்கான் பிறவுயி ரோம்பு, மன்னுயிர் முதல்வன்” (கக; சுரு; நுரு; ககசு-௭) என இந் நூலுள்ளே பின்னரும் வந்துள்ளன; * “இருட்பார வினைநீக்கி யெவ்வயிர்க்கும் காவ லென, அருட்பாரத் தனிசுமந்த வன்றுமுத லின்றளவும், மதுவொன்று மலரடிக்கீழ் வந்தடைந்தோர் யாவர்க்கும், பொதுவன்றி ரினக் குரித்தோ புண்ணியநின் றிருமேனி,” “தீதியல் புலியது பசிகெடு வகைநின் திருவுரு வருளிய திருமலி பெருமையை,” என்பனவும் காண்க. சிறுகுடிகிழான் பண்ணன் என்பானைச் சிறப்பிக்குமிடத்து அகப்பாட்டிலே (ருச) இத்தொடர் முழுதும் வந்துள்ளது; அருளறம் - அருளாகிய அறம்; அருளே எல்லா அறங்களினும் மேலாயது என்பது † “ஒன்றாக நல்லது கொல்லாமை” “அஹிம்ஸா பரமோதர்ம:” என்ப வற்றான் அறியப்படும். கதிர் - திகிரியின் ஆர். அறத்தை ஆழியென்ற தற்கேற்ப ‘உருட்டி’ என்றார்; பலவகையாலும் அவன் அறவுபதேசஞ் செய்தமையின் ‘திறம்பட’ என்றார்; “ஆதி முதல்வ னறவாழி யாள் வோன்” (க0 : கூக) என்பர் பின்னும்; இதுபற்றியே புத்தனைத் தரும சக்கரப் பிரவர்த்தனசாரியன் என்பர். காமன் - மாரன்; அறத்திற்கு மாறான விருப்பங்களை மனத்திலுண்டாக்கும் ஒரு தேவன்; மாபோதி விருக்கத்தின் கீழே நோற்றிருக்கையில் இவன் செய்த இடையூறுகளை யெல்லாம் வென்று விளங்கினமையின் “காமற்கடந்த வாமன்” என்றார். வாமன் - அழகுள்ளவன்; புத்தன். தகைபாராட்டுதல் - துதித் தல்; ஒரு சொல். மிகை நா - மிகைக்கின்ற நா; ‡ “காமனை வென்றோ னாயிரத் தெட்டு, நாம மல்லது நவிலா தென்ன” என்பது அறியற் பாலது.

அ0—௩. அஞ்சொல் ஆயிழை நின்றிறம் அறிந்தேன்-அழகிய மொழி யையுடைய ஆயிழாய் நின் வரலாற்றினை அறிந்தேன், வஞ்சிநுண் இடை மணிமேகலைதனை - கொடிபோலும் நுண்ணிய இடையை யுடைய மணிமேகலையை, சித்திராபதியால் சேர்தலும் உண் டென்று - சித்திராபதியால் அடைதலுங்கடும் என்று கூறி, அப் பொழில் ஆங்கவன் அயர்ந்து போயபின் - உதயகுமரன் அப் பொழிலினின்றும் காமத்தால் தளர்ச்சியுடையனாய்ச் சென்ற பின்னர்;

அச—கூக. பளிக்கறை திறந்து-மணிமேகலை பளிக்கு பண்டபத்தைத் திறந்து, பனிமதி முகத்துக் களிக்கயல் பிறழாக் காட்சியல் ஆகி - குளிர்மதி போலும் முகத்திலே மதர்த்த கயல்போலும் கண்கள் பிறழாத காட்சியையுடையளாய், கற்புத்தான் இலன் நற்றவ உணர்விலன் வருணக் காப்பு இலன் பொருள் விலையாட்டி என்று -

* வீர. யாப்பு. கக. எழுத்துக்காட்டு. † குறள். ௩௨௩.

‡ சிலப். க0; ககசு - ௭.

கற்பில்லாதவன் நல்ல தவவுணர்ச்சியில்லாதவன் மரபிற்கேற்ற காவலற்றவன் பொருள் கொடுப்பார்க்குத் தன்னை விற்கும் விலை மகள் என்று இவ்வாறாக, இகழ்த்தனன் ஆகி நயந்தோன் என்னுது-பழித்துரைத்தவனாய் விரும்பினோன் என நினையாமல், புதுவோன் பின்றைப் போனது என் நெஞ்சம் - எதிலான் பின்னே என்னுடைய உள்ளம் சென்றது; இதுவே அன்னாய் காமத்து இயற்கை - அன்னையே இங்ஙன முள்ளதோ காமத்தின் இயல்பு, இதுவே ஆயின் கெடுக தன்திறம் என - இவ்வாறாயின் இதன் வலி கெடுவதாக என்று, மதுமலர்க் குழலான் மணிமேகலை தான் சுதமதி தன்னொடு நின்ற எல்லையுள் - தேனலிழும் மலர்களை யணிந்த கூந்தலையுடைய அவன் சுதமதியோடும் கூறிநின்ற பொழுதில்;

சுதமதியை நோக்கிய பார்வை விலகாது நின்றாளென்பர் 'களிக் கயல் பிறழாக் காட்சியளாகி' என்றார். வருணக் காப்பு - வருணமாகிய காவல் என்றுமாம். மணிமேகலை திறந்து காட்சியளாகிக் கெடுக தன்றிறமென நின்ற வெல்லையுள் என்க.

கூசு—௭. இந்திர கோடணை விழாஅணி விரும்பி வந்துகாண்குறாஉம் மணிமேகலாதெய்வம் - இந்திரகோடணையாகிய விழாவின் எழிலைக் காணுதற்கு விரும்பிவந்த மணிமேகலா தெய்வம், பதியகத்து உறையும் ஓர் பைந்தொடியாகி அப்பதியின் கணிநுக்கிற ஒரு பெண் வடிவத்துடன், மணியறைப் பீடிகை வலங்கொண்டு ஓங்கி - பளிக்கறையிலுள்ள பீடிகையை வலம்வந்து விசும்பில் உயர்ந்து;

கோடணை - முழக்கம்; பலவகை ஆரவாரங்களை யுடைமையின், இந்திர விழா - இந்திர கோடணை யெனப்பட்டது. "இந்திர கோடணையிநகர்க் காண", "இந்திர கோடணை விழுவணி வருநான்" (௭. ௧௭; ௧௭; ௫௯) எனப் பின் வருதல் காண்க. மணி - பளிங்கு.

கூசு—௮. புலவன்-மெய்யறி வுடையோனே, தீர்த்தன்-தூயோனே, புண்ணியன் - அறவோனே, புராணன் - பழையோனே, உலக நோன்பின் உயர்ந்தோய் - உலக நோன்பினால் மேம்பட்டவனே, என்கோ - என்பேனே, குற்றம் கெடுத்தோய் - முக்குற்றங்களையும் அழித்தோய், செற்றம் செறுத்தோய் - கடுஞ்சினத்தைக் கடிந்தோய், முற்ற உணர்ந்த முதல்வா - முழுதும் உணர்ந்த முதன்மை யுடையோய், என்கோ - என்பேனே, காமற் கடந்தோய் - மாரணை வென்றோய், ஏமம் ஆயோய் - இன்ப மயமாய் உள்ளோய், தீ நெறிக் கடும்பகை கடிந்தோய் - தீய நெறியாகிய கடிய பகையை நீக்கினோய், என்கோ - என்பேனே, ஆயிர ஆரத்து ஆயிரன் திருந்தடி-ஆயிரம் ஆரங்களைக் கொண்ட அறவாழியினைபுடைய நின் செவ்விய திருவடிகளை, நாஆயிரம் இலேன் ஏத்துவது எவன் என்று - ஆயிரம் நாவில்லா யான் எவ்வாறு துதிக்க வியலும் என்று, எரி மணிப் பூங்கொடி இருநில மருங்குவந்து - சுடர் வீடுகின்ற மாணிக்

டு. மணிமேகலாதெய்வம் வந்து தோன்றிய காதை எக

கப் பூங்கொடியானது பெரிய பூமியின் பக்கலில் வந்து, ஒரு தனி திரிவது ஒத்து - தன்னந்தனியே திரிவதுபோல, ஒதியின் ஒதுங்கி-மெய்ஞ்ஞானத்துடன் ஒதுங்கி, நிலவரை இறந்து ஓர் முடங்குநா நீட்டும் - நிலவெல்லையைக் கடந்து தனது வளைந்த நாவை நீட்டு கின்றான் ;

குற்றம் - காம வெகுளி மயக்கங்கள். எம்ம் - பாதுகாவலுமாம். 'ஆழியத் திருந்தடி' என்ற பாடத்திற்கு ஆயிரம் ஆரங்களை யுடைய சக் கரரேகை பொருந்திய திருந்திய அடி என்றுரைக்க. நாவாயிர மிலேன் எத்துவ தெவன் என்றது என் ஒரு நாவில் அடங்குவதன்று என்றபடி. ஒதி - முக்கால உணர்வு. நிலவரை இறந்து - புலியின் மேலே உயர்ந்து ஓர் : அசை. நாநீட்டும் - சொல்லும்.

க0க-ககஅ. புல வரை இறந்த புகார் எனும் பூங்கொடி - அறிவின் எல்லையைக் கடந்த புகார் என்னும் பூங்கொடி, பன்மலர் சிறந்த நல்லீர் அகழிப் புள் ஒலி சிறந்த தென் அரிச் சிலம்பு அடி - பல மலர்களும் சிறந்து விளங்குகின்ற நல்ல நீரின்னையுடைய புட்களின் ஒலி மிக்க அகழியாகிய சிறந்த தெள்ளிய அரியினையுடைய சிலம் பணிந்த அடியையும், ஞாயில் இஞ்சி நகை மணிமேகலை - ஞாயிலை யுடைய மதிலாகிய ஒள்ளிய மணிகளாலாய மேகலையையும், வாயில் மருங்கு இயன்ற வான் பனைத்தோளி - வாயிலின் பக்கலில் அமைந்த பெரிய தோரண கம்பமாகிய தோளையும் உடையான், தருநிலை வச்சிரம் என இரு கோட்டம் எதிர் எதிர் ஒங்கிய கதிர் இளவனமுலை - எதிரெதிர் உயர்ந்த கற்பகத் தரு நிற்கும் கோயில் வச்சிரப்படை நிற்கும் கோயில் என்னுமிரண்டுமாகிய ஒளி பொருந்திய இளைய அழகிய கொங்கைகளையும், ஆர் புனை வேந் தற்குப் பேரளவு இயற்றி - ஆத்திமாலை சூடும் சோழனுக்குப் பெரிய அளவினதாக இயற்றப்பட்டி, ஊழி எண்ணி நீடு நின்று ஒங்கிய - எண்ணப்படும் பல ஊழிக்காலமாக நிலைபெற்றுயர்ந்த, ஒரு பெரும் கோயில் திருமுக வாட்டி - ஒப்பற்ற பெரிய கோயிலாகிய திருமுகத்தினையும் உடையான் :

புல வரை - அறிவின் எல்லை ; * "புலவரை யிறந்த புகழ்சால் தோன்றல்" † "புலவரை யிறந்தோய் போகுதல் பொறேன்" என் பன காண்க. மலர் சிலம்பும், புள்ளொலி சிலம்பொலியும், அகழி அடியுமாம். ஞாயில் - மதிலின் ஒருறுப்பு ; எப்புழைக்கு நடுவாய் எய்து மறையுஞ் சூட் டென்பர் நீச்சினுக்கினியர் ; குருவித் தலையென்பர் அடியாரீக்கு நல்லார். பனை - மூங்கில் ; ஈண்டுத் தோரண கம்பம். எதி ரெதிரோங்கிய இருகோட்டமென்க. வச்சிரநிலை என விரித்துக் கொள்க. வேந்தற்கேற்பப் பெரிய அளவினதாக இயற்றப்பட்ட கோயில் ; ‡ "பெரும்பெயர் மன்னர்க் கொப்ப மனை வகுத்து" என்ப

துங் காண்க. சிலம்பு, மேகலை என்பவற்றிற்கேற்ப அடைகள் புணர்த்தி யுள்ளார்.

ககக—கஉஉ. குணதிசை மருங்கில் நாள் முதிர் மதியமும்—கீழ்த்திசை யில் நாள் நிரம்பிய முழு மதியமும், குடதிசை மருங்கில் சென்று வீழ் கதிரும்—மேற்றிசையில் சென்று பழகின்ற ஞாயிறும், வெள்ளி வெண் தோட்டொடு பொன் தோடாக - வெள்ளியாலாகிய வெண் தோட்டுடன் பொன்னாலாய தோடுமாக, எள்ளறு திருமுகம் பொலியப் பெய்தலும் - இகழ்தலற்ற அழகிய முகம் பொலியுமாறு அணிதலும்;

நாள் - கலை. நிறையுவா நாளில் மதி கீழ்த்திசைக்கண் உதித்தும், பரிதி மேற்றிசையிற் படிந்தும் கோயிலின் இரு மருங்கும் ஒருங்கு தோன்றுதலின், அவற்றைப் புகார்ச் செல்லி கோயிலாகிய முகத்தின் இரு மருங்கும் தோடாக அணிந்தனள் என்றாள்; எனவே அந்திப் பொழுது வந்தமை பெற்றும்; இது பரியாயவணி. திருமுகவாட்டி பெய்தலும் என்க.

கஉஉ—சக. அன்னச் சேவல் அயர்ந்து விளையாடிய தன்னுறு பெடையைத் தாமரை அடக்க - அன்னச் சேவலானது மெய்ம்மறந்து விளையாடிய தனது பேடையைத் தாமரை மலர் குவிந்து தன்னுள் அடக்கிக் கொள்ள, பூம்பொதி சிதையக் கிழித்துப் பெடை கொண்டு ஒங்கு இருந் தெங்கின் உயர் மடல் ஏற - பூவினது கட்டு அழியுமாறு கிழித்துப் பேட்டினைக் கொண்டு உயர்ந்த பெரிய தென்னையினது வளர்ந்த மடலிற் சேரவும், அன்றில் பேடை அரிக் குரல் அழைஇச் சென்று வீழ்பொழுது சேவற்கு இசைப்ப - அன்றி லின் பேடு மெல்லிய குரலால் சேவலை அழைத்து ஞாயிறு சென்று மறையும் அந்திப் பொழுதை உரைக்கவும், பவளச் செங்கால் பறவைக் கானத்துக் குவளை மேய்ந்த குடக்கட் சேதா - பவளம்போற் சிவந்த கால்களையுடைய அன்னப்புட்கள் நிறைந்த கானத்தில் குவளை மலரை மேய்ந்த திரண்ட கண்களையுடைய செவ்விய பசுக் கள், முலைபொழி தீம்பால் எழு துகள் அவிப்ப - மடியிலிருந்து பொழிகின்ற இனிய பால் நிலத்தினின்றும் எழுகின்ற புழுதியை அவிப்ப, கன்று நினை குரல மன்று வழிப் படர - கன்றுகளை நினைந்த குரலை யுடையனவாய் மன்றுகளின் வழியே செல்லவும், அந்தி அந்தணர் செந்தீப் பேண - அந்தணர்கள் அந்திச் செந் தீயை வளர்க்கவும், பைந்தொடி மகளிர் பலர் விளக்கு எடுப்ப - பசிய வளையலணிந்த மகளிர் பலர் விளக்குகளை ஏற்றவும், யாமோர் மருதத்து இன்னரம் புளர - யாழினையுடைய பாணர் யாழின் நரம்பினை வருடி இனிய மருதப் பண்ணை யெழுப் பவும், கோவலர் முல்லை குழல் மேற்கொள்ள - கோவலர் முல்லைப்பண்ணை வேய்க் குழலினிடமாக இசைப்பவும், அமரக

டு. மணிமேகலாதெய்வம் வந்து தோன்றிய காதை அக

மருங்கில் கணவனை இழந்து - போர்க்களத்தில் கணவனை இழந்து, தமர் அகம் புகுஉம் ஒரு மகள் போல-தம்மவரிடம் செல்லும் ஒரு மங்கையைப்போல, கதிர் ஆற்றுப்படுத்த முதிராத் துன்பமோடு - ஞாயிற்றினைப் போக்கிய முடிவில்லாத துன்பத்துடன், அந்தி என்னும் பசலை மெய்யாட்டி - அந்திப்பொழுது என்கின்ற பசலை போர்த்த மேனியை யுடையான், வந்து இறுத்தனளால் மாநகர் மருங்கு என் - பெரிய நகரத்தின் மருங்கே வந்து தங்கினள் என்க.

அயர்ந்து - விரும்பி என்றுமாம். அடக்க - அடக்கலால். இரவிற்பிறிதும் பிரிந்திருத்தலருமையின் 'சேவற் கிசைப்ப' என்றார். கானம் - ஈண்டு நீர்நிலை. சேதா - செவ்விப் பசு; செந்நிறமுடைய பசுவுமாம். கன்றினை நினைந்தமையாற் பால் பொழிவனவாயின. மன்று - ஆனினங்களை அடைத்து வைக்கும் வேலி நடுவணதாயவெளியிடம்; கொட்டிலுமாம். பகலில் மேயச்சென்ற ஆனினங்கள் மாலைப்பொழுதில் கன்றை நினைந்து அழைக்குங் குரலோடு போந்து மன்றிலே புகுதல் இயல்பு; *“ஆன்கணம், கன்று பயிர்குரல மன்றுநிறை புகுதர,” †“மதவு நடை நல்லான், வீங்குமாண் செருத்த நீம்பால் பிலிற்றக், கன்று பயிர் குரல மன்றுநிறை புகுதரு, மாலையும்” என்பனவுங் காண்க. எடுத்தல் - கொளுத்தல். 'யாழோர்...புளர்' - ஈண்டு மருதத்திற்குரிய இயைபு புலப்பட்டிலது; இவ்வடி இடைப்புக்குத்துப் போலும். 'முல்லைக் குழல்' என்ற பாடத்திற்கு முல்லையைக் குழலுக்கு அடையாக்குக; என்னை? ‡“முல்லைக் கொடியால் முப்புரியாகத் தெற்றிய வளையை வளைவாய்க் கட்செறித்தாதலின் முல்லைக் குழலாயிற்று” என அடியார்க்கு நல்லார் உரைத்தலின் என்க. தமர் - தந்தை, தமையன் முதலியோர். முதிர் தல் - ஈண்டு முடிதல்; மேல் முதிர்ந்தற்கு இடனில்லாத என்றுமாம். கணவனைப் பிரிந்தாட்கு மெய் பசக்குமாகலின் 'பசலை மெய்யாட்டி' என்றார்; ஈண்டுப் பசலையாவது அந்திப் பொழுதின் புற்கென்ற நிறம். திருமுக வாட்டி தோடாகப் பெய்தலும் பசலை மெய்யாட்டி மாநகர் மருங்கு வந்திறுத்தனள் என்க.

பூங்கொடி உருவம் பெயர்ப்ப, சூழ்வோன் சுதமதி முக நோக்கி உரையென, உரைப்ப, அகல்வோன் எய்தியது உரையென, அவள் சங்கதருமன் அருளிய வாமன் பாதத்தைப் பாராட்டெதல்லது மிகைநா இல்லென் என, அவன் போயபின், மணிமேகலை சுதமதியோடு நின்ற வெல்லையுள், மணிமேகலா தெய்வம் பைந்தொடியாகிப் பீடிகையை வலங்கொண்டு ஓங்கி ஒதுங்கி நானீட்டும்; நீட்டிழி, திருமுகவாட்டி பெய்தலும், பசலை மெய்யாட்டி முதிராத் துன்பமோடு மாநகர் மருங்கு வந்திறுத்தனள் என்று முடிக்க.

மணிமேகலா தெய்வம் வந்து தோன்றிய காதை முற்றிற்று.

* குறிஞ்சிப். உகஎ-அ. † அகம். கச. ‡ சிலப். கஎ : கொல்லை. ம.—6

கூ. சக்கரவாளக்கோட்டமுறைத்த காதை

[அந்திமாலே வந்து நீங்கியது. திங்கள்மண்டிலம் வெள்ளிக் குடத்தினின்று பால் சொரிவதுபோல் தண்கதிரை எங்கணும் பொழிந்தது; மணிமேகலா தெய்வம் மீட்டும் புத்த தேவனது பாதபீடிகையை ஏத்தி, அங்கு நின்ற சுதமதியை நோக்கி, 'நீங்கள் இங்கே நிற்கற்குக் காரணம் யாது? என்ன துன்பமுற்றீர்கள்?' என வினவ, அவள் உதயகுமரன் வந்து கூறிச் சென்றதைச் சொல்லினள். சொல்லலும், அத்தெய்வம் அவளை நோக்கி, "உதயகுமரனுக்கு மணிமேகலாபாலுள்ள வேட்கை சிறிதும் தணிந்திலது; அறவோர் வனமென்று இதினின்றி அவன் அகன்றனனையினும், இதனைக் கடந்து செல்லின் புறத்துள்ள வீதியில் இவளை அகப்படுத்துவன்; நீங்கள் இவ்வனத்தைச் சூழ்ந்த மதிலின் மேற்றிசைக்கண்ணதாகிய சிறிய வாயில் வழியே சென்று மாதவர் உறையும் சக்கரவாளக் கோட்டத்தை அடையின் யாதொரு துன்பமும் அணுகாது: ஆகலின் அங்கே சென்மின்," என்றுரைத்தது. உரைத்தலும், சுதமதி, 'யாவரும் அதனைச் சுகோட்டுக் கோட்டமென்று கூறாநிற்பர்; மாருத வேகனும் நீயுமே சக்கரவாளக் கோட்டமென்று கூறுவீர்; அதற்குக் காரணம் யாது? சொல்லுக,' என்றாள்.

என்றலும் அத் தெய்வம், காவிரிப்பூம் பட்டினம் தோன்றிய காலத்து உடன்றோன்றியதான அப் புறங்காட்டின் இயல்பனைத்தையும் விளங்கக் கூறி, "தவத்துறை மாக்கள் மிகப்பெருஞ் செல்வர், ஈற்றிளம் பெண்டிர் ஆற்றாப் பாலகர், முதியோர் என்னுன் இளையோர் என்னுன், கொடுந்தொழிலாளன் கொன்றனன் குவிப்ப, இவ் அழல்வாய்ச் சுடலை தின்னக் கண்டும், கழிபெருஞ் செல்வக் கள்ளாட்டயர்ந்து, மிக்க நல்லறம் விரும்பாது வாழும், மக்களிற் சிறந்த மடவோ ருண்டோ?" என அறஞ் செய்யாதார் பொருட்டு இரங்கி, "அத்தன்மையதான சுகோட்டில் தனியே சென்று பேய்கோட்டப்பட்டு இறந்த சார்ங்கல நென்னும் பார்ப்பனச் சிறுவன் தாயாகிய கோதமையின் முறையீட்டைக் கேட்டுவந்த சம்பாபதி யென்னும் தெய்வம், "அணங்கும் பேயும் ஆருயிர் கவரா; நின் மகனது அறியாமையே பற்றுக் கோடாக இழஞ் செல்வம் அவனுயிரைக் கவர்த்து சென்றது; நின் உயிரை வாங்கிக்கொண்டு அவனுயிரை அளித்தல் இயல்பன்று! உயிர் உடம்பினின்று நீங்கின் அது வினைவழியே சென்று வேறு பிறப்படைவதில் ஐயமில்லை; 'உலக மன்னவர்க்கு உயிர்க்குயிர் ஈவோர் இலரோ, இந்த ஈமப் புறங்காட்டு, அரசர்க் கமைந்தன ஆயிரங்கோட்டம்' அல்லவோ? இச் சக்கரவாளத் துள்ள தேவர்களில் யாரேனும் நீ கேட்ட வரம் கொடுப்பாருளராயின் யானும் அதனைத் தருதற் குரியேனாவேன்," என்றுரைத்து, பிரம கணங்கள் முதலாகச் சக்கரவாளத்திலுள்ள வரங்கொடுக்கும் ஆற்றலுடைய தேவர்களை யெல்லாம் வருவித்துக் கோதமைக்கு முன்னிறுத்தி, 'இவளுற்ற துன்பம் இது; இவளது வருத்தத்தைப் போக்குவீராக,'

என்று நிகழ்ந்தவற்றைச் சொல்ல, அத்தேவரனைவரும் சம்பாபதி கூறிய வாறே கூறினர்; அதனைக் கேட்டு உண்மையறிந்து ஒருவாறு வருத்த மொழிந்த கோதமை மகனைப் புறங்காட்டிலிட்டு இறந்து போயினள்.

பின்பு சம்பாபதியின் ஆற்றலை யாவர்க்கும் புலப்படுத்தல்வேண்டி, எல்லாத் தேவர்களும் கூடியவிடத்து அவர்கள் கூடியதற்கு அறிகுறியாக, உலகின் நடுவேயுள்ள மேரு மலையும், அதனைச் சூழ்ந்த எழுவகைக் குன்றங்களும் நான்கு பெருந்தீவுகளும், இரண்டாயிரம் சிறு தீவுகளும், ஏனைய இட வகைகளும் ஆகிய இவற்றைப் புலப்படுத்தி, ஆங்காங்கு வாழும் உயிர்களையும் மண்ணீட்டினால் வகுத்து மயனால் நிரமிக்கப்பட்ட தாகலின் சக்கரவாளக் கோட்டமெனப் பெயர்பெற்றது; இது சுகோட்டைச் சூழ்ந்த மதிற் புறத்துள்ள தாகலின் 'சுகோட்டுக் கோட்ட' மென்று யாவரானும் கூறப்படும்; இதன் வரலாறு இதுவாகும்" என்றுரைக்கக் கேட்டுக்கொண்டிருந்த மணிமேகலை 'மக்கள் வாழ்க்கை இத்தகையது,' என இரங்கிக்கூறி யிருக்கையில், சுதமதி தூங்குதலுற்றனள். அப் பொழுது மணிமேகலை தெய்வம் மணிமேகலையைத் தழுவி யெடுத்து, ஆகாயவழியே முப்பது யோசனை தெற்கே சென்று, கடல்கூழ்ந்த மணி பல்லவம் என்னும் தீவில் அவளோ வைத்தகன்றது. (இதில் புகார் நகரின் புறங்காட்டினியல்புகளும், அக் காலத்தில் இறந்தோரை அடக்கஞ் செய்யுமுறைகளும் கூறியிருப்பன சிறப்பாக அறியத் தக்கவை.)]

அந்தி மாலை நீங்கிய பின்னர்

வந்து தோன்றிய மலர்கதிர் மண்டிலம்

சான்றோர் தங்கண் எய்திய குற்றம்

தோன்றுவழி விளங்குந் தோற்றம் போல

ரு மாசறு விசும்பின் மறுநிறங் கிளர

ஆசற விளங்கிய வந்தீந் தண்கதிர்

வேள்ளிவேண் குடத்துப் பால்சோரி வதுபோல்

கள்ளவிழ் பூம்பொழில் இடையிடை சோரிய

உருவு கொண்ட மின்னே போலத்

க0 திருவி லிட்டுத் திகழ்தரு மேனியள்

ஆதி முதல்வன் அறவாழி யாள்வோன்

பாத பீடிகை பணிந்தன ளேத்திப்

பதியகத் துறையுமோர் பைந்தொடி யாகிச்

சுதமதி நல்லாள் தன்முகம் நோக்கி

கரு ஈங்கு நின்றீர் என்னுற் றீரேன

ஆங்கவ ளாங்கவன் கூறிய துரைத்தலும்

- அரசிளங் குமரன் ஆயிழை தன்மேல்
தணியா நோக்கந் தவிர்ந்தில னாகி
அறத்தோர் வனமென் றகன்றன னாயினும்
- உ௦ புறத்தோர் வீதியிற் பொருந்துத லொழியான்
பெருந்தேரு வொழித்திப் பெருவனஞ் சூழ்ந்த
திருந்தேயிற் குடபாற் சிறுபுழை போகி
மிக்க மாதவர் விரும்பின ருறையும்
சக்கர வாளக் கோட்டம் புக்கால்
- உ௧ கங்குல் கழியினுங் கடுகவை யெய்தாது
அங்குநீர் போமென் றருந்தேய்வ முரைப்ப
வஞ்ச விஞ்சையன் மாருத வேகனும்
அஞ்செஞ் சாயல் நீயு மல்லது
நெடுகர் மருங்கின் உள்ளோ ரெல்லாஞ்
- ௩௦ கடுகாட்டுக் கோட்ட மென்றல துரையார்
சக்கர வாளக் கோட்ட மஃதென
மிக்கோய் கூறிய உரைப்பொரு ளாறியேன்
ஈங்கிதன் காரண மென்னை யோவென
ஆங்கதன் காரணம் அறியக் கூறுவன்
- ௩௧ மாதவி மகளொடு வல்லிருள் வரினும்
நீகே ளென்றே நேரிழை கூறுமிந்
நாமப் பேரூர் தன்னோடு தோன்றிய
ஈமப் புறங்கா டங்கித நயலது
ஊரா நற்றேர் ஓவியப் படுத்துத்
- ௪௦ தேவர் புதுதருஉஞ் செழுங்கொடி வாயிலும்
நெல்லுங் கரும்பு நீருஞ் சோலையும்
நல்வழி யெழுதிய நலங்கிளர் வாயிலும்
வெள்ளி வெண்சதை இழுகிய மாடத்
துள்ளுரு வெழுதா வெள்ளிடை வாயிலும்
- ௪௧ மடித்த செவ்வாய்க் கடுத்த நோக்கின்
தோடுத்த பாசத்துப் பிடித்த சூலத்து
நெடுநிலை மண்ணீடு நின்ற வாயிலும்
நாற்பெரு வாயிலும் பாற்பட் டோங்கிய
காப்புடை யிஞ்சிக் கடிவழங் காரிடை
- ௫௦ உலையா உள்ளமோ டயிர்க்கடன் இறுத்தோர்

- தலைதூங்கு நெடுமரந் தாழ்ந்துபுறஞ் சுற்றிப்
 பீடிகை யோங்கிய பெரும்பலி முன்றில்
 காடமர் செல்வி கழிபெருங் கோட்டமும்
 அருந்தவர்க் காயினும் அரசர்க் காயினும்
- ௫௫ ஒருங்குடன் மாய்ந்த பெண்டிர்க் காயினும்
 நால்வேறு வருணப் பால்வேறு காட்டி
 இறந்தோர் மருங்கிற் சிறந்தோர் செய்த
 குறியவு நெடியவுங் குன்றுகண் டன்ன
 சுடும னோங்கிய நெடுநிலைக் கோட்டமும்
- ௬௦ அருந்திறற் கடவுட் டிருந்துபலிக் கந்தமும்
 நிறைக்கற் றெற்றியும் மிறைக்களச் சந்தியும்
 தண்டு மண்டையும் பிடித்துக் காவலர்
 உண்டுகண் படுக்கும் உறையுட் குடிகையும்
 தூமக் கொடியுஞ் சுடர்த்தோ ரணங்களும்
- ௬௫ ஈமப் பந்தரும் யாங்கணும் பரந்து
 சுடுவோ ரிடுவோர் தோடுகுழிப் படுப்போர்
 தாழ்வயி னடைப்போர் தாழியிற் கலிப்போர்
 இரவும் பகலும் இளிவுடன் றரியாது
 வருவோர் பெயர்வோர் மாளுச் சும்மையும்
- ௭௦ எஞ்சியோர் மருங்கின் ஈமஞ் சாற்றி
 நெஞ்சு நடுக்குறாஉம் நெய்த லோசையும்
 துறவோ ரிறந்த தோழுவளிப் பூசலும்
 பிறவோ ரிறந்த அழுவளிப் பூசலும்
 நீண்முக நரியின் தீவிளிக் கூவும்
- ௭௫ சாவோர்ப் பயிருங் கூகையின் குரலும்
 புலவூண் பொருந்திய குராலின் குரலும்
 ஊண்டலை துற்றிய ஆண்டலைக் குரலும்
 நன்னீர்ப் புணரி நளிகட லோதையின்
 இன்னா இசையொலி என்னுந் றறுது
- ௮௦ தான்றியும் ஒடுவையும் உழிஞ்சிவு மோங்கிக்
 கான்றையுஞ் குரையுங் கள்ளியு மடர்ந்து
 காய்ப்சிக் கடும்பேய் கணங்கொண் டுண்டும்
 மாலமர் பெருஞ்சினை வாகை மன்றமும்
 வெண்ணிணந் தடியொடு மாந்தி மகிழ்சிறந்து

- அரு புள்ளிறை கூறும் வெள்ளின் மன்றமும்
சுடலை நோன்பிகள் ஓடியா வுள்ளமோடு
மடைதீ யுறுக்கும் வன்னி மன்றமும்
விரத யாக்கைய ருடைதலை தோகுத்தாங்
கிருந்தோடர்ப் படுக்கும் இரத்தி மன்றமும்
- கூ௦ பிணந்தின் மாக்கள் நிணம்படு குழிசியில்
விருந்தாட் டயரும் வெள்ளிடை மன்றமும்
அழற்பெய் குழிசியும் புழற்பெய் மண்டையும்
வெள்ளிற் படையும் உள்ளீட் டறுவையும்
பரிந்த மாலையும் உடைந்த கும்பமும்
- கூ௫ நெல்லும் பொரியுஞ் சில்பலி யரிசியும்
யாங்கணும் பரந்த ஓங்கிரும் பறந்தலை
தவத்துறை மாக்கள் மிகப்பெருஞ் சேல்வர்
ஈற்றிளம் பெண்டி ராற்றூப் பாலகர்
முதியோ ரென்னன் இளையோ ரென்னன்
- கூ௦௦ கொடுத்தோழி லாளன் கொன்றனன் குவிப்பவிவ்
அழல்வாய்ச் சுடலை தின்னக் கண்டும்
கழிபெருஞ் சேல்வக் கள்ளாட் டயர்ந்து
மிக்க நல்லறம் விரும்பாது வாழும்
மக்களிற் சிறந்த மடவோ ருண்டோ
- கூ௫ ஆங்கது தன்னையோ ரருங்கடி நகரெனச்
சார்ங்கல னென்போன் தனிவழிச் சேன்றோன்
என்புந் தடியு முதிரமு மியாக்கையென்
றன்புறு மாக்கட் கறியச் சாற்றி
வழுவோடு கிடந்த புழுஆன் பிண்டத்து
- கக௦ அலத்தகம் ஊட்டிய அடிநரி வாய்க்கோண்
லுப்பி லின்பமோ டுளைக்கு மோதையும்
கலைப்புற அல்குல் கழுகுருடைந் துண்டு
நிலைத்தலை நெடுவிளி யெடுக்கு மோதையும்
கடகஞ் செறிந்த கையைத் தீநாய்
- கக௫ உடையக் கவ்வி யோடுங்கா வோதையும்
சாந்தந் தோய்ந்த ஏந்திள வனமுலை
காய்ந்தபசி யெருவை கவர்ந்தா னோதையும்
பண்புகோள் யாக்கையின் வெண்பலி யரங்கத்து

மண்கணை முழுவ மாக ஆங்கோர்

சஉ௦ கருந்தலை வாங்கிக் கையகத் தேந்தி
இரும்பே ருவகையின் எழுந்தோர் பேய்மகள்
புயலோ குழலோ கயலோ கண்ணோ
குமிழோ முக்கோ இதழோ கலிரோ
பல்லோ முத்தோ வேன்னு திரங்காது

கஉ௫ கண்டோட் ணெடு கவையடி பெயர்த்துத்
தண்டாக் களிப்பி னாடுங் கூத்துக்
கண்டனன் வெரீஇக் கடுநவை யெய்தி
விண்டோர் திசையின் விளித்தனன் பெயர்ந்தீங்
கெம்மனை காணாய் ஈமச் சுடலையின்

கங௦ வெம்முது பேய்க்கென் உயிர்கோடுத் தேனெனத்
தம்மனை தன்முன் வீழ்ந்துமெய் வைத்தலும்
பார்ப்பான் றன்னோடு கண்ணிழந் திருந்தவித்
தீத்தோழி லாட்டியென் சிறுவன் றன்னை
யாருமில் தமிழே னென்பது நோக்காது

கங௫ ஆருயி ருண்ட தணங்கோ பேயோ
துறையு மன்றமுந் தோல்வலி மரணும்
உறையுளுங் கோட்டமுங் காப்பாய் காவாய்
தகவிலை கொல்லோ சம்பா பதியென
மகன்மெய் யாக்கையை மார்புறத் தழீஇ

கச௦ ஈமப் புறங்காட் டெயிற்புற வாயிலில்
கோதமை யென்பாள் கொடுத்துயர் சாற்றக்
கடிவழங்கு வாயிலிற் கடுத்துய ரெய்தி
இடையிருள் யாமத் தென்னையிங் கழைத்தனை
என்னுற் றனையோ எனக்குரை யென்றே

கச௫ பொன்னிற் பொலிந்த நிறத்தாள் தோன்ற
ஆருமி லாட்டியென் அறியாப் பாலகன்
ஈமப் புறங்காட் டெய்தினோன் றன்னை
அணங்கோ பேயோ ஆருயி ருண்டது
உறங்குவான் போலக் கிடந்தனன் காணென

கரு௦ அணங்கும் பேயும் ஆருயி ருண்ணு
பிணங்குநூன் மார்பன் பேதுகந் தாக
ஊழ்வினை வந்திவன் உயிருண்டு கழிந்தது

- மாபெருந் துன்பநீ ஒழிவா யென்றலும்
என்னுயிர் கொண்டிவன் உயிர்தந் தருளிலென்
- கருரு கண்ணில் கணவனை இவன்காத் தோம்பிடும்
இவனுயிர் தந்தேன் உயிர்வாங் கென்றலும்
முதுமு தாட்டி இரங்கினள் மொழிவோள்
ஐய முண்டோ ஆருயிர் போனால்
செய்வினை மருங்கிற் சென்றுபிறப் பெய்துதல்
- ககூ௦ ஆங்கது கொணர்ந்துநின் ஆரிடர் நீக்குதல்
ஈங்கேனக் காவதோன் றன்றுநீ யிரங்கல்
கோலையற மாமெனுங் கொடுந்தோழின் மாக்கள்
அவலப் படிற்றுரை யாங்கது மடவாய்
உலக மன்னவர்க் குயிர்க்குயி ரீவோர்
- ககூரு இலரோ இந்த ஈமப் புறங்காட்
டரசர்க் கமைந்தன ஆயிரங் கோட்டம்
நிரயக் கொடுமொழி நீயொழி யென்றலும்
தேவர் தருவர் வரமென் றெருமுறை
நான்மறை யந்தணர் நன்னு லுரைக்கும்
- க௭௦ மாபெருந் தேய்வ நீயரு ளாவிடின்
யானோ காவேன் என்னுயி ரீங்கேன
ஊழி முதல்வன் உயிர்தரி னல்லது
ஆழித் தாழி யகவரைத் திரிவோர்
தாந்தரின் யானுந் தருகுவன் மடவாய்
- க௭ரு ஈங்கே னாற்றலுங் காண்பா யென்றே
நால்வகை மரபி னருபப் பிரமரும்
நானால் வகையி னுருபப் பிரமரும்
இருவகைச் சுடரும் இரும வகையிற்
பெருவனப் பெய்திய தேய்வத கணங்களும்
- க௮௦ பல்வகை யசுரரும் படுதய ருறாஉம்
எண்வகை நரகரும் இருவிசும் பியங்கும்
பன்மீ னீட்டமும் நானுங் கோளும்
தன்னகத் தடக்கிய சக்கர வாளத்து
வரந்தரற் குரியோர் தமைமுன் நிறுத்தி
- க௮ரு அரந்தை கேடுமீவ ளருந்துய ரிதுவேனச்
சம்பா பதிதான் உரைத்தஅம் முறையே

- எங்குவாழ் தேவரும் உரைப்பக் கேட்டே
கோதமை யுற்ற கொடுத்துயர் நீங்கி
ஈமச் சுடலையின் மகனையிட் டிறந்தபின்
- கக௦ சம்பா பதிதன் ஆற்றல் தோன்ற
எங்குவாழ் தேவருங் கூடிய இடந்தனில்
குழ்கடல் வளைஇய ஆழியங் குன்றத்து
நடுவு நின்ற மேருக் குன்றமும்
புடையி னின்ற எழுவகைக் குன்றமும்
- கக௫ நால்வகை மரபின் மாபெருந் தீவும்
ஓர் ராயிரஞ் சிற்றுடைத் தீவும்
பிறவும் ஆங்கதன் இடவகை யுரியன
பெறுமுறை மரபின் அறிவுவரக் காட்டி
ஆங்குவா முயிர்களும் அவ்வுயி ரிடங்களும்
- உ௦௦ பாங்குற மண்ணீட்டிற் பண்புற வகுத்து
மிக்க மயனாள் இழைக்கப் பட்ட
சக்கர வாளக் கோட்டமிங் கிதுகாண்
இடுபிணக் கோட்டத் தெயிற்புற மாதலின்
சுகோட்டுக் கோட்ட மென்றல துரையார்
- உ௦௫ இதன்வர விதுவேன் றிருந்தேய்வ முரைக்க
மதனின் நெஞ்சமோடு வான்றய ரேய்திப்
பிறந்தோர் வாழ்க்கை சிறந்தோ ளுரைப்ப
இறந்திருள் கூர்ந்த இடையிருள் யாமத்துத்
தூங்குதுயி லெய்திய சுதமதி யொழியப்
- உக௦ பூங்கொடி தன்னைப் பொருந்தித் தழீஇ
அந்தரம் ஆறு ஆறைந் தியோசனைத்
தென்றிசை மருங்கிற் சென்றுதிரை யுடுத்த
மணிபல் லவத்திடை மணிமே கலாதேய்வம்
அணியிழை தன்னைவைத் தகன்றது தானென்.

உரை

க—அ. அந்திமாலை நீங்கிய பின்னர் - அந்திப்பொழுதாகிய மாலைக் காலம் கழிந்த பின்னர், வந்து தோன்றிய மலர் கதிர் மண்டிலம் - வந்து உதித்த பரந்த கிரணங்களையுடைய திங்கள் மண்டிலம், சான்றோர் தங்கண் எய்திய குற்றம் - உயர்குடித் தோன்றிய மேன்மக்கள்பாலடைந்த குற்றமானது, தோன்றுவழி விளங்கும்

தோற்றம்போல - தோன்றுமிடத்து விளங்குமியல்பினைப்போல, மாசு அறு விசும்பில் மறுநிறம் கிளர - விசும்பின் கண் மாசற்ற நிறத்தினிடம் களங்கம் விளங்க, ஆசு அற விளங்கிய அம்தீம் தண் கதிர் - குற்றமற்று விளங்குகின்ற அழகிய தீவிய குளிர்ந்த கதிரினை, வெள்ளி வெண்குடத்துப் பால் சொரிவதுபோல் - வெள்ளிக் குடத்தினின்று பாலைச் சொரிவதுபோல, கள் அவிழ் பூம்பொழில் இடையிடை சொரிய - தேன் அவிழுகின்ற மலர்ச்சோலையில் இடையிடையே பொழிய ;

அத்திமாலை - அந்தியாகிய மாலை. தோன்றுவழி விளங்கும் என்றது சான்றோர்பால் குற்றம் உண்டாய அப்பொழுதே அது யாவரும் அறிய வெளிப்படும் என்றவாரும்; அவர் வெளிப்படுமிடத்து அதுவும் வெளிப்படும் என்றுமாம்; திங்கள் தூய்மை உடையதாகலானும் அதன்கண் களங்கம் அதற்கு மாறாக இருத்தலானும் அது விளங்கித் தோன்றிற்று. * “குடிப்பிறந்தார் கண்விளங்குங் குற்றம் விசும்பின், மதிக்கண் மறுப்போ லுயர்ந்து ” என்பதனைச் சான்றோரிடைக் குற்றம் யாவரு மறிய நிற்பல் காண்க. ஈண்டுப் பொருள் உவமமாக்கப்பட்டது; என்னை? † “பொருளே யுவமஞ் செய்தனர் மொழியினும், மருளறு சிறப்பினஃ துவம மாகும் ” என்பவாகலான். சான்றோர் குற்றம் விளங்குந் தோற்றம்போலக் கதிர் மண்டிலம் மறுநிறங் கிளரத் தண் கதிரைப் பால் சொரிவதுபோல் இடையிடைச் சொரிய வெண்க. திங்களுக்கு வெள்ளிக்குடமும் தண்கதிர்க்குப் பாலும் உவமை.

௯-௧௩. உருவு கொண்ட மின்னே போல - பெண்ணுருவங் கொண்ட மின்னலைப் போலவும், திருவில் இட்டுத் திகழ்தரு மேனியன் - இந்திர வில்லைப்போலவும் ஒளிவிட்டு விளங்குகின்ற திருமேனியை யுடைய அத்தெய்வம், ஆதிமுதல்வன் அறவாழி ஆள்வோன் பாத பீடிகை பணிந்தனள் ஏத்தி - அறவாழியினை உருட்டுகின்ற ஆதி முதல்வனது பாதபீடிகையை வணங்கித் துதித்து, பதியகத்து உறையும் ஓர் பைந்தொடியாகி - அப் பதியிலுறைகின்ற ஒரு பெண் வடிவுகொண்டு, சுதமதி நல்லாள் தன்முகம் நோக்கி - சுதமதியின் முகத்தை நோக்கி, ஈங்கு நின்றீர்என் உற்றீர் என - ஈண்டு நிற்கின்றவர்களே நீவிர் அடைந்த துன்பம் யாது என வினவ ;

உருவு கொண்ட மின்: இல்பொருளுவமை. மின்போலவும் திருவில் போலவும் என்க. திருவில் - வானவில். † “ திருவி லிட்டுத் திகழ்தரு மேனியன் ” என வருதல் காண்க. கடவுளர் இன்ன காலத்து இவ்வாறு தோன்றுவர் என்பது புலப்படாமையான், அங்ஙனம் தோன்றும் வான வில் அவர்க்கு உவமையாயிற்று. திருவில் - அழகிய ஒளியென்றுமாம். ஆதி முதல்வன் - புத்தன். அறவாழி - அறமாகிய திகிரி. பாதபீடிகை - புத்ததேவன் திருவடி யமைந்த பீடம்; உவவனத்திற் பளிக்கறையில்

* குறள். ௯௩௭. † தொல். பொருளதி. உஅச. ‡ சிலப். ௧௩: ௧௩௬.

உள்ளது. பணிந்தனர் : முற்றெச்சம். முன்னரும் *¹“பதியகத் துறையுமோர் பைந்தொடி யாகி” என வந்தமை காண்க. நின்றீர் : வினைப்பெயர் ; அது மணிமேகலையையும் உளப்படுத்திற்று.

கசு. ஆங்கு அவன் ஆங்கு அவன் கூறியது உரைத்தலும் - அக் காலைச் சுதமதி அவ் வுதயகுமரன் மொழிந்ததனைக் கூறிய வளவில் ;

அவன் கூறியது - சித்திராபதியாற் சேர்தலுமுண்டு என்பது.

கஎ—உசு. அரசிளங் குமரன் ஆயிழை தன்மேல் தணியாவுள்ளம் தவிர்த்திலன் ஆகி - மன்னவன் புதல்வன் மணிமேகலையிடத்துக் கொண்ட ஆசை நீங்காத உள்ளத்தினைத் தவிர்த்திலனாய், அறத்தோர் வனம் என்று அகன்றனன் ஆயினும் - தவத்தோர்களுடைய பொழில் என்று இங்கு நின்றுந் நீங்கினனாயினும், புறத்தோர் வீதியில் பொருந்துதல் ஒழியான் - புறத்திலுள்ளவர்களது தெருவின்கண்ணே சேர்தலை நீங்கான், பெருந்தெரு ஒழித்து இப்பெருவனஞ் சூழ்ந்த - ஆதலால் பெருந் தெருவுகளை விட்டு இந்தப் பெரிய சோலையைச் சூழ்ந்துள்ள, திருந்து எயிற் குடபால் சிறு புழை போகி - திருத்தமுற்ற மதிலின் மேற்றிசையினிடத்தேயுள்ள சிறிய வாயிலின் வழியே சென்று, மிக்க மாதவர் விரும்பினர் உறையும் - தவத்தான் மிக்க முனிவர்கள் விரும்பி யுறையும், சக்கரவாளக்கோட்டம் புக்கால் - சக்கரவாளக்கோட்டத்தை யடைந்தால், கங்குல் கழியினும் கடுகவை எய்தாது - அங்கே இரவினைக் கழிப்பினும் கொடிய துன்ப முண்டாகாது, அங்குநீர் போம் என்று அருந்தெய்வம் உரைப்ப - ஆகலின் நீவிர் அங்கே செல்வீராக என்று அரிய தெய்வம் கூறியருள ;

அறத்தோர் துறவிகளானமையின், புறத்தோர் என்பதற்கு அவர்க்குப் புறமாகவுள்ள இல்லற நெறியினர் என வுரைத்தலும் அமையும் ; புறத்து ஓர் வீதியில் என்றலுமாம். புழை - நுழை வாயில். கழியினும் - கழிப்பினும். இனி, ஆண்டே இராக்காலம் கழிவதாயினும் எனலுமாம். கடுகவை - உதயகுமரனாற் பற்றப்படுதல்.

உஎ—உரு வஞ்ச விஞ்சையன் மாருத வேகனும் அம்செஞ்சாயல் நீயும் அல்லது - வஞ்சமுடைய விஞ்சையனாகிய மாருதவேகன் என்பானும் அழகிய சிவந்த மென்மைத் தன்மையினையுடைய நீயும் அன்றி, நெடுநகர் மருங்கின் உள்ளோர் எல்லாம் - இப் பெரிய நகரின்கண் உள்ளோரனைவரும், சுடுகாட்டுக் கோட்டம் என்றலது உரையார் - சுடுகாட்டுக் கோட்டம் என்பதேயன்றி வேறு பெயர் கூறார், சக்கரவாளக்கோட்டம் அஃது என - அதனைச் சக்கரவாளக்கோட்டம் என்று, மிக்கோய் கூறிய உரைப்பொருள் அறியேன் - மேம்பாடுடைய நீ கூறிய மொழியின் பொருளை அறி

யேன், ஈங்கு இதன் காரணம் என்னையோ என - இங்ஙனம் கூறுவதன் காரணம் யாதோ என்று சுதமதி கேட்பு;

வஞ்ச விஞ்சையன் என்றான், தன்னைக் *கவர்ந்து சென்று பின்னர் தன்னை விட்டுப் பிரிந்தமையான். நெடுநகர்-காவிரிப்பூம்பட்டினம். ௩௪—௬. ஆங்கு அதன் காரணம் அறியக் கூறுவல் - அஃது அப்பெயர் பெற்றதன் காரணத்தைத் தெளிய உரைப்பேன், மாதவி மகளொடு வல்லிருள் வரினும் நீகேள் என்றே நேரிழை கூறும் - மிகுந்த இருளையுடைய யாமம் வரினும் நீ மாதவி மகளுடன் அதனைக் கேட்பாயாக என்று மணிமேகலா தெய்வம் கூறுகின்றது; ௩௬—௮. இந் நாமப் பேரூர் தன்னொடு தோன்றிய - பகைவர்க்கு அச்சத்தை விளைக்கும் இப் பெரிய நகரத்தோடே உண்டாய், ஈமப் புறங்காடு ஈங்கு இதன் அயலது - பிணஞ்சுகும் விறகடுக்கினை யுடைய சுகொடு இவ் வுவவனத்தின் பக்கத்தது;

நாமம் - புகழ்மாம். இதன் - இவ் வுவவனத்தின்.

௩௭—௪௧. ஊரா நல்தேர் ஒவியப்படுத்து - ஒவியம்போல விமானம் விசம்பின்கண்ணே நிற்குமாறு செய்து, தேவர் புகுதலுடம் செழுங்கொடி வாயிலும் - விண்ணவர் நுழைந்து செல்லுஞ் செழுங்கொடியினையுடைய வாயிலும், நெல்லும் கரும்பும் நீரும் சோலையும் நல்வழி எழுதிய நலங்கிளர் வாயிலும் - நெற்பயிரும் கரும்பும் பொய்கையும் பொழிலும் நன்கனமெழுதிய நலஞ்சிறந்த வாயிலும், வெள்ளி வெண்சுதை இழுகிய மாடத்துள் - மிக்க வெண்மையுடைய சுதையாற் பூசப்பட்ட மாடத்தில், உரு எழுதா வெள்ளிடை வாயிலும் - வடிவங்கள் எழுதப்பெறாத வெளியான இடத்தினையுடைய வாயிலும், மடித்த செவ்வாய்க் கடுத்த நோக்கில் தொடுத்த பாசத்துப் பிடித்த சூலத்து - மடிக்கப்பட்ட சிவந்த வாயையும் சினந்த நோக்கையும் பிறரைத் தொடுத்த பாசத்தையும் கையிற் பிடித்த சூலப்படையையுமுடைய, நெடுநிலை மண்ணீடு நின்ற வாயிலும் - நீண்ட தோற்றத்தையுடைய பூதவடிவம் நிற்கின்ற வாயிலும் ஆகிய, நாற்பெரு வாயிலும் பார்ப்பட்டு ஒங்கிய - நான்கு பெரிய வாயில்களும் பகுதிப்பட்டு உயர்ந்த, காப்புடை இஞ்சிக் கடி வழங்கு ஆரிடை - காவலுடைய மதில் சூழ்ந்த பேய்கள் நடமாடுகின்ற அறிய இடத்தில்;

ஊராத் தேர்-பாகராற் செலுத்தப்படாது தானே செல்லுந் தேர்; விமானம். விமானத்துடன் தேவர் புகுவதாக ஒவியப்படுத்த வாயில் என்றலுமாம். நீர் - பொய்கை முதலியன. மண்ணீடு - சுதையாற் செய்யப்பட்ட பாவை; “மண்ணீட்டிற் பண்புற வருத்து”, “ஈங்கிம் மண்ணீட்டு” (சு: ௨௦௦; ௧௮ - ௧௮௬.) என மேல் இந்நூலுள் வருதல் காண்க. ௧௮ - பேய்.

௩௦—௩. உலையா உள்ளமோடு உயிர்க்கடன் இறுத்தோர் - தளராத உள்ளத்தோடு உயிராகிய கடனைக் கொடுத்தோர்களின், தலை தூங்கு நெடுமரம் தாழ்ந்து புறஞ்சுற்றி - தலைகள் தொங்குகின்ற நீண்ட மரங்கள் தாழ்ந்து புறத்தே சூழப்பெற்று, பீடிகை ஒங்கிய பெரும் பலி முன்றில் காடமர் செல்வி கழிபெருங் கோட்டமும் - பெரிய பலிடீடும் ஒங்கிய முன்றிலையுடைய காடுகிழாளின் மிகப் பெரிய கோயிலும் ;

உயிர்க்கடன் இறுத்தலைச் சிலப்பதிகாரத்து *இந்திர விழவு ரெடுத்த காதையானும் அறிக. இஃது அவிப்பலி எனப்படும். பலி கொடுப்போர் சிகையை மரத்தில் முடிந்துவிட்டுத் தலையை அரிவராக வின் “தலைதூங்கு நெடுமரம்” என்றார் ; †“வீங்குதலை நெடுங்கழையின் மிசைதோறுந் திசைதோறும் விழித்து நின்று, தூங்குதலை சிரிப்பன கண் டறங்குதலை மறந்திருக்குஞ் சுழல்கட் சூர்ப்பேய்” என்பது காண்க. காடமர் செல்வி - காடுகிழாள் ; துர்க்கை.

௩௧—௬. அருந்தவர்க்கு ஆயினும் அரசர்க்கு ஆயினும், ஒருங்குடன் மாய்ந்த பெண்டிர்க்கு ஆயினும் - அரிய தவத்தானுயர்ந்தோர்க்கும் அரசர்க்கும் கணவனுடன் ஒருங்கே உயிர்நீத்த கற்புடை மகளிர்க்கும், நால்வேறு வருணப் பால்வேறு காட்டி - நால்வகை மரபின் பகுதி வேறுபாட்டினைக் காட்டி, இறந்தோர் மருங்கில் சிறந்தோர் செய்த-இறந்தோர்களின் உடலைப் புதைத்தவிடத்தே அவர்கட்குச் சிறந்தோர் அமைத்த, குறியவும் நெடியவும் குன்று கண்டன்ன சுடுமண் ஒங்கிய நெடுநிலைக் கோட்டம் - குறியனவும் நெடியனவும் ஆகிய குன்றுகளைக் கண்டாற்போன்றனவாய்ச் செங்கற்களாற் செய்யப்பட்டு உயர்ந்த கோட்டங்களும் ;

ஆயினும் என்பது ஓர் எண்ணிடைச்சொல் ; ‡“பொதியி லாயினும் இமய மாயினும்.....புகாரேயாயினும்” என்புழிப்போல. சிறந்தோர் - உரிமையுடையோர். சுடுமண் - செங்கல். கோட்டம் - அறை ; கோயிலு மாம்.

௪௦—௩. அருந்திறல் கடவுள் திருந்து பலிக் கந்தமும் - அரிய திறலை யுடைய கடவுளுடைய திருந்திய பலியிதெற்குரிய தூண்களும், நிறைகல் தெற்றியும் - நிறுத்தப்பட்ட கல்லாலாகிய திண்ணையும், மிறைக்களச் சந்தியும்-வளைந்த இடத்தினையுடைய பல வழிகளுஞ் சேர்ந்த சந்துகளும், தண்டும் மண்டையும் பிடித்துக் காவலர் உண்டு கண்படுக்கும் உறையுட் குடிகையும் - கையிற் பிடிக்கும் கோலும் உண்ணும் கலமும் பிடித்து ஈமங் காப்போர் உண்டு துயிலும் உறைவிடமாகிய குடில்களும், தூமக்கொடியும் சுடர்த் தோரணங்களும்-புகையொழுங்காகிய கொடியும் சுடராகிய தோர

* சிலப். ௩: ௮௮-௯. † கலிங்க. கோயில். உக. ‡ சிலப். ௧: ௧௯-௪.

ணங்களும், ஈமப்பந்தரும் யாங்கணும் பரந்து - ஈமத்தில் இட்ட பந்தர்களும் எவ்விடத்தும் பரக்கப் பெற்று;

கந்தின் கண் தெய்வமுறைதலை *¹“கலிகெழு கடவுள் கந்தங் கைவிட” என்பதனானும் அறிக. பிறை - வளைவு; ²“பிறைக்கொளி திருத்தினே” என்றார் பிறரும். மண்டை - உண்டற்குரிய மண்கலம்; இரக்குங் கலமுமாம்; ³“ஏலாது கவிழ்ந்த என் இரவன் மண்டை” என்பது புறம். குழிகை - குழிசை. சுடர் - தீக்கொழுந்து; விளக்குமாம்.

சூச—சூ. சுடுவோர் இடுவோர் தொடுகுழிப் படுப்போர் - பிணங்களைச் சுடுவோரும் வாளா இட்டுப்போவோரும் தோண்டப்பட்ட குழியி லிடுவோரும், தாழ்வயின் அடைப்போர் தாழியிற் கவிப்போர் - தாழ்ந்த இடங்களில் அடைத்து வைப்போரும் தாழியினாலே கவிப் போரும், இரவும் பகலும் இளிவுடன் தரியாது - இரவும் பகலும் அருவருப்புடன் தங்காமல், வருவோர் பெயர்வோர் மாறச் சும்மை யும் - வருவோரும் போவோரு மாகியவர்களின் நீங்காத ஒலியும்;

தாழ்வயின் - பள்ளமாகிய இடம். தாழியிற் கவித்தலைப் புற நானூற்றின் ௨௨௭, ௨௩௭, ௨௫௫, ௩௬௩-ஆம் செய்யுட்களால் அறிக. இது முழுமக்கட் டாழி எனப்படும். சுடுவோர் முதலியோராய் வரு வோர் பெயர்வோர் என்க.

எ௦—சூ. எஞ்சியோர் மருங்கின் ஈமஞ்சாற்றி நெஞ்ச நடுக்குறா உம் நெய்தல் ஓசையும்-உயிர் வாழ்ந்திருப்போரிடம் ஈமம் உண்டென் பதைக் கூறி உள்ளம் நடுக்குமாறு புரியும் நெய்தற்பறையின் ஒலியும், துறவோர் இறந்த தொழுவிலிப் பூசலும் - துறவியர் இறந் ததனாற் போந்த துதிமுழக்கமும், பிறவோர் இறந்த அழுவிலிப் பூசலும் - இவ்லறத்தோர் இறந்ததனாலாகிய அழுகை யொலியும், நீன்முக நரியின் தீவிலிக்கூவும் - நீண்ட முகத்தையுடைய நரியின் தீய ஒலியினையுடைய கூப்பீடும், சாவோர்ப் பயிரும் கூகையின் குரலும் - இறப்போரை யழைக்கும் பேராந்தையின் குரலும், புல ஆண் பொருந்திய குராலின் குரலும் - புலாலாகிய உணவைப் பொருந்திய கோட்டானின் ஒலியும், ஊண்டலை துற்றிய ஆண் டலைக் குரலும் - உணவாகத் தலை மூளையைக் கடித்துண்ட ஆண் டலைப் பறவையின் முழக்கமும், நன்னீர்ப் புணரி நளிகடல் ஓதை யின் இன்னு இசைஒலி என்றும் நின்று அருது - ஊரீர்ச் சேர்க்கை யினையுடைய செறிந்த கடல் ஓசையைப்போல் இன்னுதனவாகிய முழக்கம் என்றும் நின்று நீங்காமல்;

நெய்தல் - சாப்பறை; அஃது ஈமஞ்சாற்றுதலை ⁴“மணங்கொண் டண், கெண்டெண் டென்னும் உணர்வினாற் சாற்றுமே, தொண் டொண்டொண் ணென்னும் பறை” என்பதனாலுமறிக. முன் துற வோர் என்றமையின் பிறவோர் இவ்லறத்தாராயிற்று. தொழுவிலி

* புறம். ௫௨. ¹ சீவக. ௨௮௪. ² புறம். ௧௭௬. ³ நாலடி. ௨௫.

யாகிய பூசல். அழுவியாகிய பூசல் என்க; விளி - ஓசை. பயிர்தல் - அழைத்தல், *¹“போழ்வாய்க்கூகை, சுட்டுக்குவியெனச் செத்தோர்ப் பயிரும், கள்ளியம் பறந்தலை” என்பதனால் பேராந்தை இறந்தோரை அழைக்குமென்பதும் போதரும். ஆண்டலை - ஆண்மகனது தலை போன்ற வடிவமுள்ள ஒருவகைப் பறவை; இதனை, †²“நீண்ட பலி பீடத்தி லரிந்துவைத்த நெடுங்குஞ்சிச் சிரத்தைத்தன் னினமென் றெண்ணி, ஆண்டலைப்புள் அருகணைந்து பார்க்கு மாலோ” என்பதனா னறிக. நெய்தலோசை முதலிய இன்னா இசையொலி கடலோதையின் என்றும் நின்றறாநென்க.

அ0—சு. தான்றியும் ஓடுவையும் உழிஞ்சிலும் ஒங்கி - தான்றியும் ஓடுவையும் உழிஞ்சிலும் உயர்ந்து, கான்றையும் சூரையும் கள்ளியும் அடர்ந்து - கான்றையுஞ் சூரையும் கள்ளியும் செறிந்து, காய்பசிக் கடும்பேய் கணங்கொண்டு ஈண்டும் - காய்கின்ற பசியையுடைய கொடிய பேய்கள் கூட்டமாகத் திரண்டிருக்கும், மால் அமர் பெருஞ்சினை வாகை மன்றமும் - முகில் தங்குகின்ற பெருங் கிளை களையுடைய வாகை மரம் நிற்கும் மன்றமும், வெள் நிணம் தடியொடி மாந்தி மகிழ்சிறந்து - வெள்ளிய நிணத்தினைத் தசையுடன் உண்டு மகிழ்ச்சி மிகுந்து, புள் இறை கூரும் வெள்ளில் மன்றமும் - பறவைகள் தங்குகின்ற விளாமரம் நிற்கும் மன்றமும், சுடலை நோன்பிகள் ஓடியா உள்ளமொடு மடைதீயுறுக்கும் வன்னிமன்ற மும் - காபாலிகர் தளராத உள்ளத்துடன் சோறடுகின்ற தீயையுடைய வன்னிமரம் நிற்கும் மன்றமும், விரத யாக்கையர் உடை தலை தொகுத்தாங்கு இருந்தொடர்ப்படுக்கும் இரத்தி மன்றமும் - விரதங் காக்கும் உடம்பினை யுடையோர் உடைந்த தலைகளைத் தொகுத்துப் பெரிய மாலைகளாகச் செய்யும் இலந்தைமரம் நிற்கும் மன்றமும், பிணம் தின் மாக்கள் - பிணத்தினைத் தின்னும் மாக்க ளாயினார், நிணம்படு குழிசியில் விருந்தாட்டு அயரும் - நிணம் பொருந்திய பாணையில் விருந்து செய்கின்ற, வெள்ளிடை மன்ற மும் - வெளியான இடத்தையுடைய மன்றமும் ஆகிய இவ்விடங் களில்;

ஓடுவை - ஓடுமரம். உழிஞ்சில் - வாகை; உன்னமுமாம். தான்றி முதலிய மூன்றும் மரமும், கான்றை முதலிய மூன்றும் செடியுமாம். மால்-மேகம். இறைகூர்தல்-தங்குதல். சுடலை நோன்பிகள்-மயானத்தி லிருந்து நோன்பியற்றுவோர்; காபாலிக சமயத்தோர். விரத யாக்கை யர்-மாவிரத சமயத்தோர். பலர் கூடுபிடம் மன்றமெனப்படும்; பண்டை நாளில் மன்றங்கள் பெரும்பாலும் மரத்தடியில் இருந்தன. பேய்கள் கூடுதலின் வாகையடி மன்றமாயிற்று; இங்ஙனமே ஏனையவும் கொள்க. சுஉ—சு. அழல் பெய் குழிசியும் புழல் பெய் மண்டையும் - தீப்பெய்த பாணையும், புழல் என்னும் பண்ணியம் இட்ட கலனும், வெள்ளில்

பாடையும் உள்ளீட்டறுவையும்-வெள்ளிலாகிய பாடையும் உள்ளே பண்டங்கள் இடப்பட்ட உறியும், பரிந்த மாலையும் உடைந்த கும்பமும்-பாடையிற்கட்டி அறுத்தெறிந்த மாலையும் உடைந்த குடங்களும், நெல்லும் பொரியும் சில்பலி அரிசியும்-நெல்லும் பொரியும் சிறுபலியாகிய அரிசியும், யாங்கணும் பரந்த ஒங்கிரும் பறந்தலை - எவ்விடத்தும் பரந்து கிடக்கும் மிகப்பெரிய பாழிடத்தில் ;

புழல்-ஒருவகைச் சிற்றுண்டி. வெள்ளிற்பாடை: இருபெயரொட்டு. உள்ளீட்டறுவை - உள்ளீட்டையுடைய கிழியுமாம். சில்பலி - சிறுபலி ; *“அவெள் ளரிசி, சில்பலிச் செய்து” என்பது காண்க. வாகைமன்றம் முதலிய மன்றங்கள் யாங்கணும் குழிசி முதலியன பரந்த பறந்தலை யென்க.

கூஎ-க௦ச. தவத்துறை மாக்கள் மிகப் பெருஞ் செல்வர்-தவநெறியிற் செல்லுந் துறவியர் மிக்க பெருஞ் செல்வமுடையோர், ஈற்றிளம் பெண்டிர் ஆற்றாப்பாலகர் - ஈன்றணிமையையுடைய இளமகளிர் ஆற்றாத இளஞ்சிரார், முதியோர் என்னுன் இளையோர் என்னுன் - ஆண்டில் முதிர்ந்தோர் என்னுமலும் இளையோர் என்னுமலும், கொடுந் தொழிலானன் கொன்றனன் குவிப்ப - கொடுந் தொழிலையுடைய காலன் கொன்று குவிப்ப, இவ் அழல்வாய்ச் சுடலை தின்னக்கண்டும் - அழல் வாயினையுடைய சுடலை தின்னக்கண்டும், கழிபெருஞ்செல்வக் கள்ளாட்டு அயர்ந்து - மிக்க பெருஞ்செல்வமாகிய கள்ளையுண்டு விளையாடுதலைச் செய்து, மிக்க நல்லறம் விரும்பாது வாழும் - மேன்மை தரும் நல்லறங்களை விரும்பாமல் வாழ்கின்ற, மக்களில் சிறந்த மடவோர் உண்டோ - மக்களிலுஞ் சிறந்த அறிவிலிகள் உளரோ ;

என்னுன் என்பதனைத் தவத்துறைமாக்கள் முதலியவற்றோடும் ஒட்டுக. கொன்றனன்: முற்றெச்சம். அழலாகிய வாய் என உருவகம். இகரச்சுட்டு அதன் கொடுமையை உணர்த்திற்று. ஆரிடையில் பறந்தலையில் சுடலை (சகூ, கூகூ, கபக) என்க. பறந்தலையாகிய சுடலை யென்னலுமாம். அறிவை மயக்குதலின் செல்வத்தைக் கள் என்றார். ‘தவத்துறைமாக்கள்.....மடவோருண்டோ’ என்பது தெய்வங் கூறியது ; கவி கூறியதுமாம்.

க௦டு-சு. ஆங்கது தன்னை ஓர் அருங்கடி நகர் என - அங்ஙனமாகிய புறங்காட்டை ஓர் அரிய காப்பமைந்த நகரமென்றெண்ணி, சார்ங்கலன் என்போன் தனிவழிச் சென்றான் - தனிவழியே சென்ற சார்ங்கலன் என்னும் சிறுவன் ;

க௦எ-கூ. என்பும் தடியும் உதிரமும் யாக்கை என்று - என்புந் தசையும் குருதியுமாகியவற்றை உடம்பு என்று, அன்புறு மாக்கட்கு அறியச் சாற்றி - அன்பு வைக்கின்ற மக்களுக்கு அறியக்கூறி, வரு

* முருகு. உகூகூ-ச.

வொடு கிடந்த புழுவுன் பிண்டத்து - வழுவுடன் கிடந்த புழுக்கள் மலிந்த ஊன் பிண்டமாகிய உடலில் ;

அன்புறு மாக்கள்-உடம்பினிடத்து அன்புமிக்க மாக்கள் ; மாக்கள் என்றார் ஐம்புல வுணர்ச்சியன்றி மனவுணர்ச்சி யில்லாதவர் எனற்கு. வழு - வழும்பு. யாக்கை என்பது என்பு முதலியனவே யென மாக்கட்குச் சாற்றிக்கிடந்த பிண்டம் என்க ;

*“ குடருங் கொழுவுங் குருதியு மென்பும்

தோடரு நரம்போடு தோலும்—இடையிடையே

வைத்த தடியும் வழும்புமா மற்றிவற்றள்

எத்திறத்தா ளீர்ங்கோதை யாள் ”

என்பது ஒத்து நோக்கற்பாலது.

கக0—கக. அலத்தகம் ஊட்டிய அடி நரி வாய்க்கொண்டு - செம் பஞ்சுக் குழம்பு ஊட்டப்பெற்ற அடிகளை நரி வாயிலே கவ்விக் கொண்டு, உலப்பில் இன்பமோடு உளைக்கும் ஓதையும் - கேடில்லாத இன்பத்துடன் ஊளையிடுகின்ற ஒலியும், கலைப்புற அல்குல் கழுகு குடைந்துண்டு நிலத்தலை நெடுவிளி எடுக்கும் ஓதையும் - கலையை யொழிந்த அல்குலைக் கழுகு குடைந்து உண்டு நிலத்தின் கண் பெரிய கூவுதலைச் செய்யும் ஓசையும், கடகம் செறிந்த கையைத் தீ நாய் உடையக் கவ்வி ஒடுங்கா ஓதையும்-கடகமணிந்த கையைத் தீய நாய் உடையுமாறு கவ்விக் கொண்டு இடம் ஒடுங்காத முழக்கமும், சாந்தம் தோய்ந்த எந்திள வனமுலை - சந்தனம் பூசப்பெற்ற நிமிர்ந்த இளங் கொங்கையை, காய்ந்த பசி எருவை கவர்ந்துண் ஓதையும்-மிக்க பசியையுடைய பருந்து கவர்ந்துண்ணுகின்ற ஓசையும், பண்புகொள் யாக்கையின் வெண்பலி அரங்கத்து-இனிமையுடைய உடல்கள் வெந்த சாம்பற் குவையாகிய அரங்கில், மண்களை முழுவம் ஆக - மார்ச்சனை செறிந்த தண்ணுமை முழக்கமாக ;

கலை - உடை ; மேகலையுமாம். நிலைத்தலை என்பது பாடமாயின் தன்னிடத்து நிலைபெற்ற என்க. தீ நாய் - புறங்காட்டிற் றிரியும் ஒரு வகை நாயுமாம். பண்பு - இனிமை ; அழகுமாம். ஓதை பலவும் முழுவமாக வென்க.

ககக—உக. ஆங்கு ஓர் கருந்தலை வாங்கிக் கையகத்து எந்தி - அங்குள்ள ஓர் பெண்பிணத்தின் கரிய தலையைப் பறித்துக் கையிலே எந்தி, இரும்பேர் உவகையின் எழுந்து ஓர் பேய்மகள் - ஓர் பெண்பேய் மிக்க பெரிய மகிழ்ச்சியுடன் எழுந்து ;

கஉஉ—சு. புயலோ குழலோ-முகிலோ அன்றிக் கூந்தலோ, கயலோ கண்ணோ - கயல் மீளோ அன்றிக் கண்ணோ, குமிழோ மூக்கோ -

குமிழம்பூவோ அன்றி மூக்கோ, இதழோ கவிரோ - உதடோ அன்றி முருங்கை மலரோ, பல்லோ முத்தோ - பற்களோ அன்றி முத்துக்களோ, என்னுது இரங்காது-என்று கருதாமலும் இரங்காமலும், கண்டொட்டு உண்டு - கண்களைத்தோண்டி உண்டு, கவை அடி பெயர்த்து - கவைத்த அடிகளைப் பெயர்த்து, தண்டாக் களிப்பின் ஆடும் கூத்து - தணியாத களிப்புடன் ஆடுகின்ற கூத்தினை ;

என்னுது - என்று கருதி அதிசயிக்காது ; இஃது ஐயவதிசயத்தின் பார்படும். * “கவையடிப் பேய்மகள் ” என்றார் பிறரும்.

கஉஎ—நக. கண்டனன் வெரீஇ - கண்டு அஞ்சி, கடு நவை எய்தி - அப் பேயாற் பிடிக்கப்பட்டு, விண்டு - அவ்விடத்தின் நீங்கி, ஓர் திசையின் விளித்தனன் பெயர்ந்து - ஓர் திசையிற் கூப்பிட்டுக் கொண்டு சென்று, ஈங்கு எம்மனை காணாய் - எம் அன்னையே இங்கே காண்பாயாக, ஈமச்சுடலையின் - ஈமமாகிய மயானத்தின் கண் உள்ள, வெம்முது பேய்க்கு என் உயிர் கொடுத்தேன் என - கொடிய முது பேய்க்கு என் உயிரைக் கொடுத்துவிட்டேன் என்று கூறி, தம் அனை தன் முன் வீழ்ந்து மெய் வைத்தலும் - தன் தாயின் முன்னே வீழ்ந்து உயிர் துறக்கவும் ;

சார்ங்கல நென்போன் தனிவழிச் சென்றோன் கண்டனன் வெரீஇ என்க. கடு நவை-மிக்க துன்பம்; ஆவது-பேய்க் கோட்படுதல். † “கழல்கட் கூளிக் கடுநவைப் பட்டோர் ” என்பதுகாண்க. ஈமச்சுடலை: இருபெயரொட்டு; ஈமத்தையுடைய சுடலையென்றுமாம். ஈமம் - பிணஞ் சடும் விறகடுக்கு. மெய் வைத்தல் - உடம்பைப் போகடுதல்; இறத்தல்.

கஉஉ—சக. பார்ப்பான் தன்னொடு கண் இழந்திருந்த - கணவனோடு கண் இழந்திருந்த, இத் தீத் தொழிலாட்டி என் சிறுவன் தன்னை- இக் கொடுவீனையேனுடைய புதல்வனை, யாரும் இல் தமிழேன் என்பது நோக்காது - யான் யாருமற்ற ஏழை யென்பதனைக் கருதாமல், ஆர் உயிர் உண்டது அணங்கோ பேயோ - அணங்கோ அன்றிப் பேயோ அரிய உயிரை யுண்டது, துறையும் மன்றமும் தொல் வலி மரணும் - நீர்த்துறைகளும் மன்றங்களும் பழைய வலி யுடைய மரங்களும், உறையுளும் கோட்டமும். காப்பாய் - தங்கு மிடங்களும் கோயில்களு மாதியவற்றின்கணிர்ந்து காத்து வருவோய், காவாய் தகவிலை கொல்லோ சம்பாபதி என-சம்பாபதியே நீ என் மகனுயிரைக் காவாமலிருந்தாய் தகவின்கையை யுடையையோ என அழைத்து, மகன் மெய் யாக்கையை மார்புறத் தழீஇ - மகனது உடலாகிய உயிரற்ற யாக்கையை மார்புடன் தழுவிக்கொண்டு, ஈமப் புறங்காட்டு எயில்புற வாயிலில் - இடு காட்டின் மதிப்புறத்துள்ள வாயிலில் நின்று, கோதமை என்பான்

கொடுத்துயர் சாற்ற - கோதமை என்னும் பார்ப்பனி கொடிய துன்பத்தினைக் கூற;

பார்ப்பான் - சார்ங்கலனுடைய தந்தை; அவன் கண்ணிழந்திருந்தமை “கண்ணில் கணவனை” (சு: கருடு.) எனப் பின் வருதலானும் துணியப்படும். தீத்தொழிலாட்டி - பார்ப்பனி யென்றுமாம்; * “தீத்திறம் புரிந்தோன்” எனப் பார்ப்பனன் கூறப்படுதல் காண்க; அங்கி காரியம் செய்பவன் என்றபடி. கணவனும் கண்ணிழந்தானாகலின் சிறுவனை யன்றித் தனக்குக் களைகண் இல்லை யென்பாள் ‘யாருமில் தமியேன்’ என்றாள். நோக்காது - கருதாது; நோக்கனோக்கம். மன்றம் - பலர்கூடும் வெளியிடம். தகவு இலை கொல்லோ - நின்னிடம் தகவு இல்லையோ என்றுமாம்; தகவு - நடுவு நிலை; எவ்விடத்தும் யாராயுங் காக்குந் தெய்வம் ஈண்டு இவனைக் காவாமையின் ‘தகவிலை கொல்லோ’ என்றாள். கோதமை தகவிலை கொல்லோ என மார்புறத் தழீஇ வாயிலிற் சாற்றவென்க.

கசஉ—டு. கடிவழங்கு வாயிலில் கடுத்துயர் எய்தி இடையிருள் யாமத்து என்னை ஈங்கு அழைத்தனை - இருளையுடைய இடையாமத்தில் பேய்கள் நடமாடுகின்ற இவ் வாயிலின்கணிருந்து கொடிய துக்கத்தினையடைந்து என்னை இப்பொழுது அழைத்தாய், என் உற்றனை எனக்கு உரை என்றே - நீ என்ன துன்பமெய்தினே அதனை எனக்குக் கூறுவாயாக என்று, பொன்னிற் பொலிந்த நிறத்தாள் தோன்ற - பொன்னைப்போல் விளங்கும் நிறத்தினையுடைய சம்பாபதி தோன்ற;

கடி - பேய். பொன்-சூரியன் என்பது அரும்பதவுரை. தோன்றி உரை யென்று கூற என விசுதி பிரித்தொட்டுதலுமாம்.

கசசு—கூ. ஆருமிலாட்டி என் அறியாப் பாலகன் - ஆருமற்றவளாகிய என்னுடைய அறியாச் சிறுவன், ஈமப் புறங்காட்டு எய்தினோன் தன்னை - ஈமத்தினையுடைய புறங்காட்டின் வழியே வந்தோனை, அணங்கோ பேயோ ஆருயிர் உண்டது-அணங்கோ பேயோ அரிய உயிரை உண்டது, உறங்குவான் போலக் கிடந்தனன்காண் என - இதோ உறங்குபவன்போலக் கிடக்கின்றனன் காண்பாயாக என்று பார்ப்பனி உரைத்து வருந்த;

கடு0—ந. அணங்கும் பேயும் ஆருயிர் உண்ணாது - அணங்கும் பேயும் அரிய வுயிரை உண்ணமாட்டா, பிணங்கு நூல் மார்பன் பேது கந்தாக - நெருங்கிய முப்புரிநூலை யணிந்த மார்பினையுடைய சார்க்கலனது அறியாமையே பற்றுக்கோடாக, ஊழ்வினை வந்து இவன் உயிருண்டு கழிந்தது - ஊழ்வினையானது வந்து இவனது உயிரை உண்டு நீங்கியது, மாபெருந் துன்பம் நீ ஒழிவாய் என்றலும்-நினது மிகப்பெரிய துயரத்தை நீங்குவாயாக என்று தெய்வ முரைத்தலும்;

கடுசு—சு. என் உயிர்கொண்டு இவன் உயிர் தந்தருளில்-என்னுடைய உயிரைப் பெற்று என் மகனது உயிரைத் தந்தருள்வாயானால், என் கண்ணில் கணவனை இவன் காத்து ஒம்பிடும் - கண்ணிழந்த என் கணவனை இவன் பாதுகாப்பான் ஆகலின், இவன் உயிர் தந்து என் உயிர் வாங்கு என்றலும் - இவன் உயிரை அளித்து எனது உயிரை வாங்குவாயாக என்று கோதமை கூறியவளவில் : காத்து ஒம்பிடும்: ஒருபொருட்பன்மொழி.

கடுஎ—சுஎ. முது மூதாட்டி இரங்கினன் மொழிவோள் - சம்பாபதி இரக்கமுற்றுக் கூறுகின்றவன், ஐயம் உண்டோ ஆருயிர் போனால் செய்வனை மருங்கில் சென்று பிறப்பு எய்துதல்-அரிய உயிரானது உடம்பை விட்டு நீங்கினால் தான் செய்த வினையின்வழியே சென்று வேறு பிறப்படைதலில் ஐயம் உண்டோ, ஆங்குது கொணர்ந்து நின் ஆரிடர் நீக்குதல் - சென்ற அவனுயிரைக் கொண்டுவந்து நின்னுடைய அரிய துன்பத்தை நீக்குதல், ஈங்கு எனக்கு ஆவ தொன்று அன்று - எனக்கு இயல்வதொரு காரியமன்று, நீ இரங்கல்-நீ வருந்தற்க, கொலை அறம் ஆம் எனும் கொடுந்தொழில் மாக்கள் அவலப்படிற்று உரை ஆங்குது மடவாய் - மடந்தையே நீ கூறிய அது கொலை புரிவதை அறம் என்று கூறும் கொடுந் தொழிலையுடைய மாக்களின் துன்பத்தைத் தரும் பொய்யுரை யாகும், உலக மன்னவர்க்கு உயிர்க்கு உயிர் ஈவோர் இலரோ - உலகத்தையாங்கின்ற அரசர்கட்கு உயிர்க்கு உயிர் கொடுப்போர் ஒருவருமில்லரோ, இந்த ஈமப் புறங்காட்டு அரசர்க்கு அமைந்தன ஆயிரம் கோட்டம் - இந்தச் சுடுகாட்டின்கண் அரசர்களுக்கு அமைந்த கோட்டங்கள் அளவற்றன ஆகலின், நிரயக் கொடு மொழி நீ ஒழி என்றலும் - நிரயத்திற்கேதுவாகிய கொடிய மொழி களை நீ விடுவாயாக என்று தெய்வம் கூறுதலும்;

முது மூதாட்டி - மிக்க முதுமையை உடையாள். மருங்கு - வழி ; *¹“செய்வனை வழித்தா யுயிர்செலு மென்பது, பொய்யில் காட்சியோர் பொருளுரை யாதலின்” என்பது ஈண்டறியற்பாலது. மன்னவர்க்கு உயிர்க்குயி நீவோர் - அரசர் உயிருக்கு மாறாகத் தம்முயிரைக் கொடுப் போர். ஆயிரம்-அளவில்லன என்னும்பொருட்டு. கோட்டம்-அறை.

கசுஅ—எக. தேவர் தருவர் வரம் என்று ஒருமுறை நான்மறை அந் தணர் நன்னூல் உரைக்கும் - தேவர்கள் வரந்தருவர் என்று அந்தணர்களது நல்ல நூலாகிய நான்மறை ஒருபெற்றியே கூறு நிற்கும்; அங்ஙனமாகவும், மாபெருந் தெய்வம் நீ அருளாவிடின் - மிகப்பெருந் தெய்வமாகிய நீ அருள்புரியாவிட்டால், யானே காவேன் என் உயிர் ஈங்கென - யான் என் உயிரை ஈண்டுக் காப் பாற்றாமல் விடுவேன் என்று கோதமை கூற;

கஎஉ—டு. ஊழிமுதல்வன் உயிர் தரின் அல்லது - ஊழிமுதல்வனாகிய இறைவன் உயிரை அளித்தாலல்லது, ஆழித்தாழி அகவரைத் திரிவோர் தாம் தரின் - சக்கரவாளமாகிய தாழியின்கண் திரியுந் தேவர்கள் தர வல்லவராயின், யானும் தருகுவன் மடவாய் - மடவாய் யானும் நின் மகனுயிரைத் தருவேன், ஈங்கு என் ஆற்றலும் காண்பாய் என்று - என்னுடைய ஆற்றலையும் நீ இப்பொழுது காண்பாயாக என்று கூறி ;

ஊழிமுதல்வன் - உலக முதல்வன் ; இவனை மகாப்பிரமா என்பர். தாழிபோற் கவிந்துள தென்பார் தாழி யென்றார். முதல்வன் தரின் அல்லது திரிவோர் தாரார் ; அவர் தரின் யானும் தருகுவன் என விரித்துரைக்க.

கஎசு—அடு. நால்வகை மரபின் அருபப் பிரமரும் - நான்கு வகைப்பட்ட முறைமையினையுடைய அருபப் பிரமர்களையும், நானால் வகையின் உருபப் பிரமரும் - பதினாறு வகைப்பட்ட உருபப் பிரமர்களையும், இருவகைச் சுடரும் - ஞாயிறு திங்கள்களையும், இரு மூவகையில் பெருவனப்பு எய்திய தெய்வத கணங்களும் - ஆறு வகையினையுடைய மிக்க அழகு விளங்குகின்ற தெய்வ கணங்களையும், பல்வகை அசுரரும் படுதுயர் உறாஉம் எண்வகை நரகளும் - பல திறப்பட்ட அசுரர்களையும் மிக்க துன்பத்தை அனுபவிக்கின்ற எண்வகைப்பட்ட நரர்களையும், இரு விசம்பு இயங்கும் பன்மீன் ஈட்டமும் நாளும்கோளும் - அகன்ற வானின்கண் திரியும் பல மீன்களின் தொகுதிகளையும் நாட்களையும் கோட்களையும், தன் அகத்து அடக்கிய சக்கரவாளத்து - தன் உள்ளே அடக்கிக் கொண்டிருக்கும் சக்கரவாளத்தில், வரந் தரற்குரியோர்தமை முன் நிறுத்தி - வரந்தருவதற் குரியவர்களாகிய தேவர்களைக் கோதமைக்கு முன்னே நிறுத்தி, அரந்தை கெடும் இவன் அருந்துயர் இதுவென - இவளுற்ற அரிய துயர் இது இத்துயரினைப் போக்குவீராக என்று சம்பாபதி கூற ;

உலகம் முப்பத்தொன்று என்றும், அவற்றுள் முதலாவதாகிய நரகலோகத்தின் பகுதிகளாகிய மகாநிரயம், இரௌரவம், காலகுத்திரம், சஞ்சீவனம், மகாவீசி, தபனம், சம்பிரதாபனம், சங்கதம் என்னும் எட்டு நரகங்களிலும் நரகர்கள் வசிப்பொன்றும், ஆறுவது முதலிய அறுவகை உலகங்களில் அறுவகைத் தெய்வகணங்கள் வசிப்பொன்றும், பன்னிரண்டாவது முதலிய பதினாறு உலகங்களில் பதினாறுவகை உருவப்பிரமர்களும், இருபத்தெட்டாவது முதலிய நான்கு உலகங்களில் நால்வகை அருவப்பிரமர்களும் வசிப்பொன்றும் கூறுவர். ஒன்று முதல் மேன்மேலுலகங்களில் வசிப்போர் படிப்படியே உயர்ந்தோராவரென்பது அறிக. கெடும்: செய்யுமென்னுஞ் சொல் ; ஏவலில் வந்தது.

கஅ௧—க௧. சம்பாபதி தான் உரைத்த அம்முறையே - காவற்றெய்வமாகிய சம்பாபதி கூறிய முறைப்படியே, எங்கு வாழ் தேவரும் உரைப்பக் கேட்டே - உலகெங்கணுமுள்ள தேவர்களும் கூறக் கேட்டு, கோதமை உற்ற கொடுந்துயர் நீங்கி - கோதமை தான் அடைந்த கொடிய துன்பத்தினின்றும் நீங்கி, ஈமச்சுடலையில் மகளை இட்டு இறந்தபின் - இடுகாட்டில் அடுக்கப்பட்ட விறகினை யுடைய அழலின்கண் மகளை இட்டுத் தானும் இறந்த பின்னர் :

சம்பாபதி கூறியதாவது ஊழி முதல்வன் உயிர்தரினல்லது எனோர் தாரார் என்றது. தேவர் என்றது அருவப்பிரமர் இறுதியாகவுள்ள மேலுலகத்தவர் அனைவர்க்கும் பொதுப்பெயர்.

க௧௦—௨௦௨. சம்பாபதி தன் ஆற்றல் தோன்ற - சம்பாபதியினுடைய பேராற்றல் வெளிப்படுமாறு, எங்கு வாழ் தேவரும் கூடிய இடர்களில் - எங்குமுறைகின்ற தேவர்களெல்லோரும் கூடிய அந்த இடத்தில், சூழ்கடல் வளைஇய ஆழியங்குன்றத்து - பெரும்புறக் கடலாற் சூழப்பட்ட சக்கரவாள மலையின் உட்பட்ட இடத்தில், நடுவு நின்ற மேருக்குன்றமும் - நடுவிடத்தே நின்றதாகிய மேருமலையும், புடையின்நின்ற எழுவகைக் குன்றமும் - அதன் பக்கத்தே சூழ்ந்து நின்ற எழுவகைக் குலமலைகளும், நால்வகை மரபின் மாபெருந்தீவு - நான்கு வகைப்பட்ட மரபினையுடைய மிகப்பெரிய தீவுகளும், ஓரீராயிரம் சிற்றிடைத்தீவும் - அவற்றைச் சூழ்ந்துள்ள இரண்டாயிரம் சிறு தீவுகளும், பிறவும் ஆங்கதன் இடவகை உரியன-பிறவுமாகிய அதன் உரிய இடவகைகளை, பெறுமுறை மரபின் அறிவுவரக் காட்டி - அவை அமைந்த முறைப்படி காண்போர்க்கு அறிவுவர அமைத்துக் காட்டி, ஆங்குவாழ் உயிர்களும் அவ்வுயிர் இடங்களும் - ஆங்கே வாழும் உயிர்களையும் அவை வசிக்கும் இடங்களையும், பாங்குற மண்ணீட்டில் பண்புற வகுத்து - அழகு பொருந்த மண்ணீடுகளாக இலக்கணப்படி வகுத்து, மிக்க மயனால் இழைக்கப்பட்ட - அறிவின் மேம்பட்ட தெய்வத் தச்சனால் இயற்றப்பட்ட, சக்கரவாளக்கோட்டம் ஈங்கிதுகாண் - சக்கரவாளக்கோட்டம் என்பது இதுவாகும் ;

தோன்றக்கூடிய இடம் என்க : தோன்ற இழைக்கப்பட்ட என்றியைத்தலும் பொருந்தும். மேருமலை என்பத்தீராயிரம்யோசனை உயரமும், அதற்குத்தக்க பருமையும் உள்ளதென்றும், அதனைச் சூழக் குலகிரிகள் ஏழும், அவற்றுள் ஒவ்வொன்றையும் சூழ்ந்து அவ்வக்கிரியின் உயரவளவுள்ள ஆழமும் அகலமுமுடைய ஏழு கடல்களும் உள்ளன வென்றும், இவையெல்லாவற்றையும் புறஞ் சூழ்ந்துகிடக்கும் பெரும்புறக்கடலில் சம்புத்தீவு முதலிய நான்கு மாபெருந்தீவுகளும், அவை ஒவ்வொன்றையும் ஐந்துறு ஐந்துறு ஆகச் சூழ்ந்த இரண்டாயிரம் சிறு தீவுகளும் உள்ளன என்றும், சம்புத்தீவு தெற்கிலுள்ளது என்றும்

கூறுவர்; இப்பகுதிக்கு டாக்டர் உ. வே. சாமிநாதையர் எழுதிய அரும் பதவுரை காண்க.

சிறு தீவுகள் அந்தரத்தீவுகள் என்றும் கூறப்படும்; “அந்தரத் தீவினும் அகன்பெருந் தீவினும்” (உரு : ௨௨௪) என்று பின்வருதல் காண்க. உயிர்கள் என்றது அவற்றுக்கு நிலைக்களமாகிய உடம்புகளை. இடம் என்றது நீர், நிலம் முதலியவற்றை. மண்ணீடு - சுதையாற் செய்யப்பட்ட பாவை முதலியன. மயன் - அசுரத்தச்சன் என்பாருமுளர்.

௨௦௩—௩. இடுபிணக்கோட்டத்து எயிற்புறம் ஆகலின் - பிணங்களை யிடுகின்ற புறங்காட்டின் மதிப்புறத்திலுள்ளது ஆதலால் இதனை, சுடுகாட்டுக்கோட்டம் என்றலது உரையார் - சுடுகாட்டுக் கோட்ட மென்றே கூறுவர், இதன்வரவு இது என்று இருந்தெய்வம் உரைக்க - இதனுடைய வரலாறு இஃது என்று மணிமேகலா தெய்வம் மொழிந்தருள;

இதெல், சுடுதல் இரண்டினையும் ஒன்றாக அடக்கிப் பெயர் கூறினார்.

௨௦௪—௧௪. மதனில் நெஞ்சமொடு வான்துயர் எய்தி - வலியற்ற மனத்துடனே மிக்க துன்பத்தை யடைந்து, பிறந்தோர் வாழ்க்கை சிறந்தோள் உரைப்ப - பூமியிற் பிறந்தோர்களது வாழ்க்கையை மணிமேகலை கூற, இறந்திருள் கூர்ந்த இடையிருள் யாமத்து - மிகவுஞ்செறிந்த இருள் மிகுந்த இடையாமத்தில், தூங்குதலில் எய்திய சுதமதி ஒழிய - மிக்க உறக்கத்தினையடைந்த சுதமதி அவ் விடத்தில் நீங்க, பூங்கொடிதன்னைப் பொருந்தித் தழீஇ - மணிமேகலையைச் சேரத் தழுவிக்கொண்டு, அந்தரம் ஆற ஆறைந்து யோசனைத் தென்றிசை மருங்கில் சென்று - விசம்பின் வழியாக முப்பது யோசனை தூரம் தென்றிசைக்கட் சென்று, திரையுடுத்த மணிபல்லவத்திடை - கடலாற் சூழப்பட்ட மணிபல்லவமென்னும் தீவின்கண், மணிமேகலா தெய்வம் அணியிழைதன்னை வைத்து அகன்றதுதான் - மணிமேகலையை வைத்துவிட்டு மணிமேகலா தெய்வம்தான் நீங்கியது என்க.

மதன் - செருக்குமாம். கோட்டத்தினியல்பு கோட்டமையின் நெஞ்சம் மதனழிந்ததென்க. வாழ்க்கை பென்றது அதன் நிலையாமையை.

மண்டிலம் சொரிய, மேனிகள் ஏத்தி நோக்கி என்னுற்றீரென, அவள் அவன் கூறிய துரைத்தலும், அருந் தெய்வமுரைப்ப, சுதமதி என்னை யோவென, நேரிழை கூறும்; அங்ஙனம் கூறுகின்ற தெய்வம் இதன் வரவு இதுவென்றுரைக்க, சிறந்தோளுரைப்ப, தெய்வம் இடையிருள் யாமத்துச் சுதமதியொழியப் பூங்கொடிதன்னைத் தழீஇச் சென்று மணிபல்லவத்தில் வைத்து அகன்றது என முடிக்க.

சுக்கரவாளக்கோட்டமுரைத்த காதை முற்றிற்று.

௭. துயிலெழுப்பிய காதை

[மணிபல்லவத்தினின்றும் நீங்கிய மணிமேகலா தெய்வம், 'இரவு கழிந்தால் மணிமேகலை என் கை யகப்படுவாள்' என்று வேட்கை நோயால் துயிலாதிருந்த உதயகுமான் முன்தோன்றி, "மன்னவன் மகனே, கோல் நிலை திரிந்திடின் கோள்நிலை திரியும், கோள்நிலை திரிந்திடின் மாரி வறங்கூறும், மாரி வறங்கூறின் மன்னுயிர் இல்லை, மன்னுயிர் ரெல்லாம் மண்ணுள் வேந்தன், தன்னுயிரென்னும் தகுதியின் றாகும், தவத்திறம் பூண்டோள் தன்மேல் வைத்த, அவத்திறம் ஒழிக" என்று அவனுக்கு அறிவுரை கூறிவிட்டு, உவவனஞ் சென்று அங்கே துயிலும் சுதமதியை எழுப்பி, "யான் மணிமேகலா தெய்வம் ; இந்திரவிழாக் காண்டற்கு வந்தேன் ; நீ அஞ்சாதே மணிமேகலைக்குப் புத்தன் அற நெறியிற் செல்லும் நற்பொழுது வந்துற்றதாகலின் அவளை யெடுத்துச் சென்று மணிபல்லவத்தில் வைத்தேன் ; அவள் தனது பழம்பிறப்பின் நிகழ்ச்சியையும் அறிந்து கொண்டு இற்றைக்கு ஏழாவது நாளில் இங்கு வந்து சேர்வன். இந்நகரில் வேறுஷடிவம் கொள்வாளாயினும் உனக்கு அவள் ஒளிப்பாளல்லன் ; அவள் இப்பதியிற் புகும்நாளில் பல அற்புதங்கள் நிகழும் ; நான் வந்ததையும் மணிமேகலை நல்வழியிற் சென்றதையும் மாதவிக்குச் சொல்க ; அவள் முன்னரே என்னை யறிவாள் ; கோவலன் 'நமது குலதெய்வத்தின் பெயரை இக் குழந்தைக்கு இடுக' என்று சொல்லி, என்பெயரை இவளுக்கிட்ட நாளின் இரவில் மாதவியின் கனவிற் சென்று, 'காமன் செயலற்றேங்க மாபெருந் தவக்கொடியின்றனை' என்று நனவிற் கூறியது போல நான் கூறியதுண்டு ; இதனையும் அவளுக்கு நினைப்பூட்டுகி," என்று கூறிப்போயிற்று.

பின்பு சுதமதி யெழுந்து மணிமேகலையின் பிரிவால் வருந்தி, அவ்வனத்தைச் சூழ்ந்த மதிலின்மேற்புறத்திலுள்ள சிறிய வாயில்வழியே சென்று, சக்கரவாளக்கோட்டத்தை யடைந்து, ஆங்குள்ள உலகவறவியின் ஒருபுடை யிருந்தாள். அப்பொழுது அவ்விடத்தே கந்தினை இடமாகக்கொண்டுள்ள தெய்வப்பாவையானது சுதமதி மருளும்படி அவளது முற்பிறப்பின் வரலாற்றையும் இப்பிறப்பின் வரலாற்றையும் கூறி விளித்து, 'மணிமேகலை தனது முற்பிறப்பையும் உனது முற்பிறப்பையும் அறிந்துகொண்டு இற்றைக்கு ஏழாம்நாளிரவில் இந் நகர்க்கண் வருவாள் அவள் பிரிந்தது பற்றி நீ அஞ்சல்' என்று கூறிற்று. அதனைக் கேட்டுநெஞ்சம் நடுங்கிய சுதமதி, இரவு முழுதும் அவ்விடத்திருந்து, கதிரவன் உதித்தவுடன் எழுந்து வீதிமருங்கிற் சென்று மாதவியை அடைந்து, முதல்நாளிரவு நிகழ்ந்தவற்றைச் சொன்னவுடன் அவள் மாணிக்கத்தை இழந்த நாகம் போன்று பிக்க துயரத்தோடிருந்தாள். சுதமதி மணிமேகலையின் பிரிவால் இன்னுயிரிழந்த யாக்கைபோலச் செயலற்றிருந்தாள். (இதில், இராப்பொழுதின் நிகழ்ச்சிகளும், விடியல் நிகழ்ச்சி

களும் ஆசிரியருடைய உலகியலறிவையும், கற்பனைத்திறத்தையும் புலப்படுத்துகின்றன.)]

மணிமே கலைதனை மணிபல் லவத்திடை
மணிமே கலாதேய்வம் வைத்து நீங்கி
மணிமே கலைதனை மலர்ப்பொழிற் கண்ட
உதய குமரன் உறுதுய ரெய்திக்

௫ கங்குல் கழியிலென் கையகத் தாளெனப்
பொங்குமெல் லமளியிற் பொருந்தா திருந்தோன்
முன்னர்த் தோன்றி மன்னவன் மகனே
கோள்நிலை திரிந்திடிற் கோள்நிலை திரியும்
கோள்நிலை திரிந்திடிண் மாரிவறங் கூடும்

௧௦ மாரிவறங் கூடின் மன்னுயி ரில்லை
மன்னுயி ரெல்லாம் மண்ணுள் வேந்தன்
தன்னுயி ரென்னுந் தகுதியின் றுகும்
தவத்திறம் பூண்டோள் தன்மேல் வைத்த
அவத்திறம் ஒழிகென் றவன்வயி னுரைத்தபின்

௧௫ உவவனம் புதூந்தாங் குறுதுயில் கொள்ளும்
சுதமதி தன்னைத் துயிலிடை நீக்கி
இந்திர கோடணை இந்நகர்க் காண
வந்தே னஞ்சல் மணிமே கலையான்
ஆதிகான் முனிவன் அறவழிப் படுஉம்

௨௦ ஏது முதிர்ந்த திளங்கோடிக் காதலின்
விஞ்சையிற் பெயர்த்துநின் விளங்கிழை தன்னையோர்
வஞ்சமில் மணிபல் லவத்திடை வைத்தேன்
பண்டைப் பிறப்பும் பண்புற உணர்ந்தீங்
கின்றேழ் நாளில் இந்நகர் மருங்கே

௨௫ வந்து தோன்றும் மடக்கோடி நல்லாள்
களிப்புமாண் செல்வக் காவற் பேரூர்
ஒளித்துரு வெய்தினும் உன்றிற மொளியாள்
ஆங்கவள் இந்நகர் புதூந்த அந்நாள்
ஈங்கு நிகழ்வன ஏதுப் பலவுள்

௩௦ மாதவி தனக்கியான் வந்த வண்ணமும்
ஏதமில் நெறிமகள் எய்திய வண்ணமும்
உரையாய் நியவள் என் திறம் உணரும்

- திரையிரும் பௌவத்துத் தேய்வமொன் றுண்டேனக்
கோவலன் கூறியிக் கொடியிடை தன்னையென்
- ௩௫ நாமஞ் செய்த நன்னாள் நள்ளிருள்
காமன் கையறக் கடுகவை யறுக்கும்
மாபெருந் தவக்கொடி ஈன்றனை யென்றே
நனவே போலக் கனவகத் துரைத்தேன்
ஈங்கிவ் வண்ணம் ஆங்கவட் குரையென்
- ௪௦ றந்தரத் தேழுந்தாங் கருந்தேய்வம் போயபின்
வேந்துய ரெய்திச் சுதமதி எழுந்தாங்
ககன்மனை யரங்கத் தாசிரியர் தம்மோடு
வகைதேரி மாக்கட்கு வட்டனை காட்டி
ஆடல் புணர்க்கும் அரங்கியன் மகளிரில்
- ௪௫ கூடிய குயிலுவக் கருவிகண் துயின்று
பண்ணுக்கினை பயிரும் பண்ணியாழ்த் தீந்தோடை
கோளாவல் லாயமோ டிசைகூட் டுண்டு
வளைசேர் செங்கை மெல்விர லுதைத்த
வேம்மைவெய் துறுது தன்மையிற் றிரியவும்
- ௫௦ பண்பில் காதலன் பரத்தமை நோனாது
உண்கண் சிவந்தாங்கு ஒல்குகொடி போன்று
தேருட்டவுந் தேருளா தூடலோடு துயில்வோர்
விரைப்பும் பள்ளி வீழ்துணை தழுவவும்
தளர்நடை யாயமோடு தங்கா தோடி
- ௫௫ விளையாடு சிறுதேர் ஈர்த்துமெய் வருந்தி
அமளித் துஞ்சும் ஐம்படைத் தாலிக்
குதலைச் செவ்வாய்க் குறுநடைப் புதல்வர்க்குக்
காவற் பெண்டிர் கடிப்பகை யெறிந்து
தூபங் காட்டித் தூங்குதுயில் வதியவும்
- ௬௦ இறையுறை புறவும் நிறைநீர்ப் புள்ளும்
காவுறை பறவையும் நாவு ளாழந்தி
விழவுக்களி யடங்கி முழவுக்கண் துயின்று
பழவிறன் முதூர் பாயல்கொள் நடுநாள்
கோமகன் கோயிற் குறுநீர்க் கன்னலின்
- ௬௫ யாமங் கொள்பவர் ஏத்தோலி யரவமும்
உறையுணின் ருேடுங்கிய உண்ணா உயக்கத்து

- நிறையழி யானை நெடுங்கூ விலியும்
தேர்வழங்கு தேருவுஞ் சிற்றிடை முடுக்கரும்
ஊர்காப் பாளர் எறிதுடி ஓதையும்
- எ௦ முழங்குநீர் முன்றுறைக் கலம்புணர் கம்மியர்
துழந்தடு கள்ளின் றேப்பியுண் டயர்ந்து
பழஞ்செருக் குற்ற அனந்தர்ப் பாணியும்
அரவாய்க் கடிப்பகை ஐயவிக் கடிப்பகை
விரவிய மகளிர் ஏந்திய தூமத்துப்
- எ௫ புதல்வரைப் பயந்த புனிறுதீர் கயக்கம்
தீர்வினை மகளிர் குளனா டரவமும்
வலித்த நெஞ்சின் ஆடவ ரின்றியும்
புலிக்கணத் தன்னோர் பூத சதுக்கத்துக்
கொடித்தேர் வேந்தன் கொற்றங் கொள்கென
- அ௦ இடிக்குரன் முழக்கத் திடும்பலி யோதையும்
ஈற்றிளம் பெண்டிர் ஆற்றாப் பாலகர்
கடுஞ்சூன் மகளிர் நெடும்புண் உற்றோர்
தந்துயர் கெடுக்கும் மந்திர மாக்கள்
மன்றப் பேய்மகள் வந்துகைக் கொள்கென
- அ௫ நின்றெறி பலியின் நெடுங்குர லோதையும்
பல்வே றேதையும் பரந்தோருங் கிசைப்பக்
கேட்டுளங் கலங்கி ஊட்டிரு ளழுவத்து
முருந்தேர் இளநகை நீங்கிப் பூம்பொழில்
திருந்தெயிற் குடபாற் சிறுபுழை போகி
- க௦ மிக்கமா தேய்வம் வியந்தெடுத்த துரைத்த
சக்கர வாளக் கோட்டத் தாங்கண்
பலர்புகத் திறந்த பசுவாய் வாயில்
உலக அறவியின் ஒருபுடை இருத்தலும்
கந்துடை நெடுநிலைக் காரணம் காட்டிய
- க௫ அந்தி லெழுதிய அற்புதப் பாவை
மைத்தடங் கண்ணாள் மயங்கினள் வெருவத்
திப்பிய முரைக்குந் தேய்வக் கிளவியின்
இரவி வன்மன் ஒருபெரு மகளே
துரகத் தானைத் துச்சயன் றேவி
- க௦௦ தயங்கிணர்க் கோதை தாரை சாவுற

மயங்கி யானைமுன் மன்னுயிர் நீத்தோய்
காராளர் சண்பையிற் கௌசிகன் மகளே
மாருத வேகனோ டிங்ககர் புகுந்து

தாரை தவ்வை தன்னோடு கூடிய

௧௦௫ வீரை யாகிய சுதமதி கேளாய்

இன்றேழ் நாளில் இடையிருள் யாமத்துத்
தன்பிறப் பதனோடு நிற்பிறப் புணர்ந்தீங்கு
இலக்குமி யாகிய நினக்கிளை யாள்வரும்
அஞ்சலென் றுரைத்த தவ்வுரை கேட்டு

௧௧௦ நெஞ்சம் நடுக்குறாஉம் நேரிழை நல்லாள்

காவ லாளர் கண்டுயில் கொள்ளத்
தூமென் சேக்கைத் துயில்கண் விழிப்ப
வலம்புரிச் சங்கம் வறிதேழுந் தார்ப்பப்
புலம்புரிச் சங்கம் பொருளோடு முழங்கப்

௧௧௫ புகர்முக வாரணம் நெடுங்கூ விளிப்பப்

பொறிமயிர் வாரணங் குறுங்கூ விளிப்பப்
பணைநிலைப் புரவி பலவேழுந் தாலப்
பணைநிலைப் புள்ளும் பலவேழுந் தாலப்
பூம்பொழி லார்கைப் புள்ளோலி சிறப்பப்

௧௨௦ பூங்கொடி யார்கைப் புள்ளோலி சிறப்பக்

கடவுட் பீடிகைப் பூப்பலி கடைகோளக்
கலம்பகர் பீடிகைப் பூப்பலி கடைகோளக்
குயிலுவர் கடைதோறும் பண்ணியம் பரந்தேழ்
கோடுப்போர் கடைதோறும் பண்ணியம் பரந்தேழ்

௧௨௫ ஊர்துயி லெடுப்ப உரவுநீ ரழுவத்துக்

காரிருள் சீத்துக் கதிரவன் முளைத்தலும்
ஏவுறு மஞ்ஞையின் நினைந்தடி வருந்த
மாநகர் வீதி மருங்கிற் போகிப்

போய கங்குலிற் புகுந்ததை யெல்லாம்

௧௩௦ மாதவி தனக்கு வழுவின் றுரைத்தலும்

நன்மணி இழந்த நாகம் போன்றவள்
தன்மகள் வாராத் தனித்துய ருழப்ப
இன்னுயி ரிழந்த யாக்கையி லிருந்தனள்
துன்னிய துரைத்த சுதமதி தானென்.

உரை

க—எ. மணிமேகலைதனை மணிபல்லவத்திடை மணிமேகலா தெய்வம் வைத்து நீங்கி-மணிமேகலா தெய்வம் மணிமேகலையை மணிபல்லவத்தின்கண் வைத்து அதனைவிட்டு நீங்கி, மணிமேகலைதனை மலர்ப்பொழிற் கண்ட உதயகுமரன் - மணிமேகலையைப் பூஞ்சோலையிற் கண்ட உதயகுமரன், உறுதுயர் எய்தி - மிக்க துன்பமுற்று, கங்குல் கழியில் என் கையகத்தாள் என - இரவு நீங்கினால் மணிமேகலை என் கையினிடத்தே உள்ளாள் என்று, பொங்குமெல் அமளியில் பொருந்தாது இருந்தோன் முன்னர்த் தோன்றிச் சிறந்த மெல்லிய படுக்கையிடத்துக் கண்டயிலாது இருக்கின்றவன் முன்னே தோன்றி,

மணிமேகலையை எய்தப் பெருமையான் உறுதுயர் எய்தினான் என்க. பொருந்தாது - கண் பொருந்தாது : உறங்காது. இருந்தோன் முன்னர்த் தோன்றி என்க.

எ—கச. மன்னவன் மகனே-அரசன் புதல்வனே, கோல் நிலை திரிந்திழன் கோள் நிலை திரியும்-அரசனது கோல் கோடுவதாயின் கோட்களின் நிலை வேறுபடும், கோள்நிலை திரிந்திழன் மாரி வறம்கூரும்-அங்ஙனம் கோட்கள் நிலை தவறினால் மழை பெய்யாமற் கழியுங்காலம் மிகும், மாரி வறங் கூரின் மன்னுயிர் இல்லை - மழை வளங்குறைந்தால் நிலைபெற்ற உயிர்கள் இல்லையாம், மன்னுயிர் எல்லாம் மண்ணை வேந்தன் தன்உயிர் என்னும் தருகி இன்று ஆகும் - நிலைபெற்ற உயிர்கள் அனைத்தும் மண்ணுலகத்தை ஆள்கின்ற மன்னவனது உயிர் என்று கூறப்படும் தகைமை இலதாம் ஆகலின், தவத்திறம் பூண்டோள் தன்மேல் வைத்த - தவத்தின் கூறுபாட்டினை மேற்கொண்ட மணிமேகலைபால் வைத்த, அவத்திறம் ஒழிகென்று அவன் வயின் உரைத்தபின்-தீய விருப்பின் தன்மையை ஒழிவாயாக என்று உதயகுமரனிடம் மொழிந்த பின்னர் ;

கோல்நிலை திரியின் கோள்நிலை திரிதல் முதலியன நிகழுமென்பதனை, * “கோணிலை திரியாக் கோலோ னாகுக” † “கோணிலை திரிந்து நாழி குறைபடப் பகல்கண் மிஞ்சி, நீணில மாரி யின்றி விளைவஃகிப் பசிய நீடிப், பூண்முலை மகளிர் பொற்பிற் கற்பழிந் தறங்கண் மாறி, ஆணையிவ் வுலகு கேடா மரசுகோல் கோடி னென்றான்” என்பவற்றினும் அறிக. அவத்திறம் - கேடு செய்யும் தீய விழைவு.

கடு—உஉ. உவவனம் புகுந்து ஆங்கு உறுதுயில் கொள்ளும்-உவவனத்திற் புகுந்து ஆண்டு மிகுந்த உறக்கத்துடனிருக்கும், சுதமதி தன்னைத் துயிலிடை நீக்கி - சுதமதியை உறக்கத்தினின்றும் எழுப்பி, இந்திரகோடணை இந்நகர்க் காண வந்தேன் அஞ்சல்

மணிமேகலை யான் - யான் மணிமேகலா தெய்வம் அஞ்சாதே இந் நகரின் இந்திர விழாக்காண வந்தேன், ஆதிசான் முனிவன் அற வழிப்படும - புத்த தேவனின் அறநெறியிற் செல்லும், ஏது முதிர்ந்தது இளங்கொடிக்கு ஆதலின் - ஏது நிகழ்ச்சி மணி மேகலைக்கு முற்றியதாகலின், விஞ்சையிற் பெயர்த்து நின் விளங்கிழைதன்னை - நின் மெல்லியலை என் வித்தையினாலே பெயர்த்து, ஓர் வஞ்சம் இல் மணிபல்லவத்திடை வைத்தேன்-ஒரு வகையான வஞ்சனையும் இல்லாத மணிபல்லவத்தின்கண் வைத்துளேன் ;

துயிலிடை : உருபு மயக்கம். கோடணை - முழக்கம் ; பல்வகை முழக்கத்தினையுடைய விழாவிற்காயிற்று. வினைகள் தம் பயனையூட்ட எதிர்ப்படுவதனை, ஏது நிகழ்ச்சி அல்லது ஏது என்பது பௌத்ததூல் வழக்கு.

உரு—கூ. பண்டைப் பிறப்பும் பண்புஉற உணர்ந்து-முற்பிறவியையும் நன்கறிந்து, ஈங்கு இன்று எழுநாளில் இந்நகர் மருங்கே-இற்றைக்கு ஏழாம் நாளிலே இவ்விடத்து இந்நகரத்தின்கண், வந்து தோன்றும் மடக்கொடி நல்லாள் - மடப்பம் பொருந்திய கொடிபோலும் மணிமேகலை வந்து தோன்றுவள், களிப்புமாண் செல்வக் காவற் பேரூர் - செல்வக் களிப்பாற் சிறந்த காவலையுடைய இப் பெரிய நகரத்தில், ஒளித்து உருவு எய்தினும் உன்றிறம் ஒளியாள் - தன் வடிவத்தை மறைத்து வந்தாலும் நின்னிடம் மறையாள், ஆங்கு அவள் இந்நகர் புகுந்த அந்நாள் - மணிமேகலை இந்நகரத்திற்கு மீளவந்த அந்நாளில், ஈங்கு நிகழ்வன ஏதுப் பலவுள் - ஈண்டு நிகழ்வனவாகிய ஏது நிகழ்ச்சிகள் பலவுண்டு ;

தோன்றும், முற்று. களிப்புமாண் செல்வம் என்பதற்குக் களிப்பு மாட்சி யுறுதற்குக் காரணமாய் செல்வம் என உரைப்பினும் அமையும். புகுந்த என்பது கால வழுவுமெதி.

கூ0—சு0. மாதவி தனக்கு யான் வந்த வண்ணமும்-மாதவிக்கு யான் வந்த வகையையும், ஏதம்இல் நெறி மகள் எய்திய வண்ணமும் - மணிமேகலை குற்றமற்ற வழியிற் சேர்ந்த தன்மையையும், உரையாய் நீ - நீ கூறுவாயாக, அவள் என் திறம் உணரும்-அம் மாதவி என் வரலாற்றை உணருவாள், திரையிரும் பௌவத்துத் தெய்வம் ஒன்று உண்டு எனக் கோவலன் கூறி இக் கொடியினை தன்னை என் நாமஞ் செய்த நல்நாள் - கோவலன் அலைகளையுடைய பெரிய கடலினிடத்துத் தெய்வம் ஒன்று உண்டென்று கூறி இப் பெண் மகளுக்கு என் பெயரையிட்ட நல்லநாளில், நன் இருள்-இரவின் நடுயாமத்தே, காமன் கையறக் கடுகவை அறுக்கும் - காமன் செயலற்றுப்போகப் பெரிய துன்பங்களை அறுக்கவல்ல, மாபெருந்தவக்கொடி ஈன்றனை என்றே-மிகப் பெரிய தவமுடைய மகளைப் பெற்றனை என்று, நனவேபோலக் கனவகத்து உரைத்தேன் -

நேரிற் கூறுவதைப்போலக் கனவின் கண் மொழிந்தேன், ஈங்கு இவ்வண்ணம் ஆங்கு அவட்கு உரை என்று - இவற்றையெல்லாம் மாதவிக்குக் கூறுவாயாக என்றுரைத்து, அந்தரத்து எழுந்து ஆங்கு அருந்தெய்வம் போயபின் - விசம்பில் எழுந்து அவ்வரிய மணிமேகலா தெய்வம் போயின பின்னர் ;

ஏதம் இல் நெறி எய்தியது என்றது புத்தன் அறவழிப்படுதல் என்க; இதனை விசத்திமார்க்கம் என்ப. தெய்வம்-என்குல முதல்வனைக் கேட்டினின்றும் நீங்கிப் பாதுகாத்த தெய்வம் என விரித்துரைத்துக் கொள்க. கொடியிடை தன்னை-கொடியிடைக்கு; கொடியிடை-மணிமேகலை. நள்ளிருள் என்பது செறிந்த இருளையுடைய இரவினை யுணர்த்திற்று. கடுகவை - அவா முதலியன. நன்னுள் நள்ளிருட் கனவகத்து உரைத்தேன் என்க.

சக. வெந்துயர் எய்திச் சுதமதி எழுந்தாங்கு - சுதமதி கொடிய துன்ப மடைந்து எழுந்து ;

சஉ—கூ. அகல்மனை அரங்கத்து ஆசிரியர் தம்மொடு - அகன்ற வீடாகிய அரங்கின்கண் ஆசிரியன்மாரொடு நின்று, வகை தெரி மாக் கட்டு வட்டனை காட்டி-அவினய முதலிய கூறுபாடுகளை யறிகின்ற மக்களுக்குக் கமலவர்த்தனை காட்டி, ஆடல் புணர்க்கும் அரங்கியல் மகளிரில்-ஆடல்புரியும் நாடக மகளிரைப்போல, கூடிய குயிலுவக் கருவி கண் துயின்று-ஒருங்கியைந்த குழல்யாழ் முதலிய குயிலுவக் கருவிகளெல்லாம் கண்டயின்று, பண்ணுக் கிளைபயிரும் பண்ணி யாழ்த் தீந்தொடை - பண்ணின் வகைகளை இசைக்கும் யாழின் இனிய நரம்புகள், கொளாவல் ஆயமோடு இசை கூட்டுண்டு - பாட்டில் வல்ல மகளிருடன் இசையைச் சேர்ந்தனுபவித்து, வளை சேர் செங்கை மெல்விரல் உதைத்த - வளைகளுடன் கூடிய சிவந்த கைகளின் மெல்லிய விரல்களால் தெறித்த, வெம்மை வெய்துறாது தன்மையில் திரியவும் - வெம்மை நன்கு உறுமையால் இயல்பி னின்று திரியாநிற்கவும் ;

ஆசிரியர் - இயலாசிரியன், ஆடலாசிரியன், யாழாசிரியன், இசை யாசிரியன், குழலாசிரியன், தண்ணுமை யாசிரியன் என்போர். வட்டனை - வர்த்தனை ; கமல வர்த்தனை ; ஆவது கைத்தலக் காட்டல். கிளை - திறமுமாம். தீந்தொடை திரியவும் என்க.

கூ—கூ. பண்பில் காதலன் பரத்தமை நோனாது - குணமற்ற காதல னுடைய பரத்தமையைப் பொறாமல், உண் கண் சிவந்தாங்கு ஒல்கு கொடிபோன்று - அசைகின்ற கொடிபோல மையுண்ட கண்கள் சிவந்து, தெருட்டவும் தெருளாது ஊடலொடு துயில்வோர்-தெளி விக்கவும் தெளியாமல் ஊடலுடன் துயில்கின்ற மகளிர், விரைப் பூம்பள்ளி வீழ்துணை தழுவவும் - மணம் பொருந்திய மலரணையில் தம்மால் விரும்பப்படுகின்ற கொழுநரைத் தழுவவும் ;

பண்பு - ஈண்டு அன்பு. பரத்தமை-பரத்தன் தன்மை; பரத்தையை மருவி யொழுதுவான் பரத்தன் ; *“(பெண்ணியலா ரெல்லாருங் கண்ணிற் பொதுவுண்பர், நண்ணென் பரத்தநின் மார்பு)” என்பது காண்க. ஊடலொடு துயில்வோர் தாமே துணையைத் தழுவவு மென்க.

சூசு—௩. தளர்நடை ஆயமொடு தங்காது ஓடி விளையாடுகிறதேர் ஈர்த்து மெய்வருந்தி - தளர்நடைச் சிறுர்களுடன் ஓரிடத்தில் தங்காமல் ஓடி விளையாடுஞ் சிறு தேரினை இழுத்து உடல்வருந்தி, அமளித் துஞ்சும் - படுக்கையில் உறங்குகின்ற, ஐம்படைத் தாலிக் குதலைச் செவ்வாய்க் குறுநடைப் புதல்வர்க்கு - ஐம்படைத் தாலியணிந்த மார்பும் முழலைச் செவ்வாயும் தளர்நடையுமுடைய இளம் புதல்வர்க்கு, காவற்பெண்டிர் கடிப்பகை எறிந்து தூபம் காட்டித் தூங்கு துயில் வதியவும் - செவிலித்தாயர் கடிப்பகை வீசிப் புகை காட்டித் தூங்குகின்ற உறக்கத்திற் பொருந்தவும் ;

ஐம்படை - திருமாவின் பஞ்சாயுத வடிவமுடைய அணிகலன் ; “சிந்துபு சின்னீ ரைம்படை நனைப்ப” (௩ : ௧௩௮) என்புழி உரைத் தமை நோக்குக. கடிப்பகை - பேய்க்குப் பகை ; வேம்பும், வெண்சிறுகடுகும் ; இக் காதையுள் மேல்வருதல் காண்க. காவற்பெண்டிர் துயில் வதியவும் என்க.

சூ௦—௩. இறையுறை புறவும் நிறைநீர்ப் புள்ளும் - இறப்புகளில் வாழ்கின்ற புறக்களும் நிறைந்த நீரிலுள்ள பறவைகளும், கா உறை பறவையும் நா உள் அழுந்தி-பொழில்களில் உறைகின்ற புட்களும் நா உள்ளே அழுந்தி, விழவுக்களி அடங்கி முழவுக்கண் துயின்று விழாவினலுண்டாகிய களிப்பு அடங்கி முழவுகளின் கண் துயின்று, பழவிறல் மூதூர் பாயல் கொள் நடுநாள் - பழைய வலியினைபுடைய தொன்னகரம் துயிலினைக்கொண்ட இடையாமத்தில் ;

நாவுள்ளமுந்தலாவது : ஒலியாதிருத்தல். அழுந்தி, அடங்கி, துயின்று என்னும் இடத்து நிகழ்பொருளின் ரொழில்கள் இடத்தின் மேல் நின்றன ; அழுந்தி முதலியவற்றைச் செயவனெச்சமாகத் திரித்தலுமாம்.

சூசு—௩. கோமகன் கோயில் குறுநீர்க் கண்ணலின்-அரசன் மாளிகையில் குறிய நீரினைக் கொண்ட நாழிகை வட்டிலால், யாமம் கொள் பவர் ஏத்துஒலி அரவமும்-நாழிகைக் கணக்கிடுவோர் ஏத்துகின்ற ஒலியாகிய முழக்கமும் ;

அரசனை ஏத்தி நாழிகை கூறுவராகலின் ‘ஏத்தொலியரவமும்’ என்றார். ஒலியாகிய அரவமென்க ; அரவம் தமிழ்ச்சொல்லே.

௬௬—எ. உறையுள் நின்று ஒடுங்கிய உண்ணு உயக்கத்து - தங்குமிடத் தில் நின்று ஒடுங்கிய உண்ணுமையா னுண்டாகிய வருத்தத்தினால், நிறை அழியானை நெடுங்கூவியும் - நிறையழிந்த யானையினது நெடிய கூப்பீடாகிய முழக்கமும் ;

நிறை - ஈண்டு அமைதி.

௬௭—க. தேர்வழங்கு தெருவும் சிற்றிடை முடுக்கரும் - தேர்கள் செல்லுகின்ற பெரியவீதிகளிலும் சிறிய இடங்களுடைய முடுக்குத் தெருக்களிலும், ஊர்காப்பாளர் எறிதுடி ஓதையும் - ஊர் காவலர் அடிக்கின்ற துடியொலியும் ;

௭௦—உ. முழங்கு நீர் முன்றுறைக் கலம்புணர் கம்பியர் - ஒலிக்கின்ற நீரினையுடைய கடற்றுறைகளில் மரக்கலத்திற் சேர்ந்து தொழில் புரிவோர், துழந்தடு கள்ளின் தோப்பியுண்டு அயர்ந்து - துழாவிச் சமைத்த கள் வகைகளில் நெல்லாற் சமைத்த கள்ளையுண்டு தம்மை மறந்து, பழஞ்செருக்குற்ற அனந்தர்ப் பாணியும் - பழைய செருக்கினையடைந்த மயக்கத்துடன் பாடும் பாட்டினோசையும் ;

கள்ளாகிய தோப்பி யென்றுமாம். தோப்பி - நெல்லாற் சமைத்த கள். பழஞ்செருக்கு - முதிர்ந்த களிப்பு. அனந்தர் - கள்ளுண்ட மயக்கம்.

௭௩—சு. அரவாய்க் கடிப்பகை ஐயவிக் கடிப்பகை விரவிய மகளிர் ஏந்திய தூமத்து - அரத்தின் வாய்போன்ற வேம்பாகிய கடிப்பகையும் வெண்சிறுகடுகாகிய கடிப்பகையும் கலந்து இடப்பட்டு மகளிரால் ஏந்தப்பட்ட புகையுடன் சென்று, புதல்வரைப் பயந்த புனிற்று தீர் கயக்கம் தீர்வினை மகளிர் குளன் ஆடு அரவமும் - புதல்வரைப் பெற்ற புனிற்று தீருமாறு கயங்குதல் தீர்கின்ற மகளிர் குளங்களில் நீராடுகின்ற ஒலியும் ;

கடிப்பகை - பேய்க்குப் பகையென்னும் பொருளது. மகளிர் ஏந்திய அரவாய்க் கடிப்பகையுடனும் ஐயவிக் கடிப்பகை விரவிய தூமத்துடனும் என்றுரைத்தலுமாம். புனிற்று தீர்ந்த மகளிர் மயக்கந்தீர்ந்த மகளிர் எனத் தனித்தனி முடித்தலுமாம். புதல்வர்ப் பயந்த புனிற்று தீர்ந்த மகளிர் இரவிற்சென்று குளத்தில் நீராடுதல், “கணவருவப்பப் புதல்வர்ப் பயந்து, பணைத்தேந் தினமுலை யமுதமூறப், புலவுப்புனிற்று தீர்ந்து பொலிந்த சுற்றமொடு, வளமனை மகளிர் குளநீ ரயர” என்பதனாலும் அறியப்படும். பத்தாவது இரவில் நீராடவேண்டும் என்பர்.

௭௭—அ௦. வலித்த நெஞ்சின் ஆடவர் இன்றியும் - பகைமையைக் கருதிய உள்ளமுடைய வீரர் இல்லாதிருக்கவும், புலிக்கணத்து அன்றோர்-புலிக்கூட்டத்தினை யொத்த வீரர்கள், பூதசதுக்கத்துக் கொடித்தேர் வேந்தன் கொற்றம் கொள்க என - பூதத்தையுடைய

நாற்சந்தியிலே கொடியணிந்த தேரின்னையுடைய எம் அரசன் வெற்றிபெறுக என்று, இடிக்குரல் முழக்கத்து இடும்பலி ஓதையும் - இடியனைய குரல் முழக்கத்துடன் பலியிடுகின்ற ஓசையும் ;

வலித்த-போரினைக் கருதிய என்றுமாம். ஆடவர்-ஈண்டுப் பகைவர்.

அக—௩. ஈற்றிளம் பெண்டிர் ஆற்றாப் பாலகர் - ஈன்றணிமையை யுடைய இளமகளிர் ஆற்றாச் சிறுவர், கடுஞ்சூல் மகளிர் நெடும்புண் உற்றோர் - முதற் சூலையுடைய மங்கையர் பெரிய புண்களால் வருந்தினோர், தம் துயர் கெடுக்கும் மந்திரமாக்கள் - ஆகிய இவர் களின் துன்பங்களை நீக்குகின்ற மந்திரவாதிகள், மன்றப் பேய் மகள் வந்து கைக்கொள்க என - மன்றத்தின்கணுள்ள பேய்மகள் வந்து பெறுக என்றுகூறி, நின்று எறி பலியின் நெடுங்குரல் ஓதையும் - நின்று பலி எறிகின்ற நீண்ட குரல் முழக்கமும் ;

கடுஞ்சூல் - முதற்கூல் ; “கடுஞ்சூன் முண்டகம் கதிர்மணி கழா அலவும்” என்றார் பிறரும். பலியிடும்பொழுது நெடுங்குரலெடுத்துக் கூப்பிடுவராகலின் ‘பலியினெடுங்குரல்’ என்றார் :

அக. பல்வேறு ஓதையும் பரந்து ஒருங்கிசைப்ப - ஆகிய பலவேறு வகைப்பட்ட ஓசையும் பரந்து ஒன்றாக முழங்க ;

அள—கூங். கேட்டு உளம் கலங்கி ஊட்டினுள் அழுவத்து - அவற்றை யெல்லாங் கேட்டு மனங்கலங்கி ஊட்டினுற்போன்ற இருட்பரப் பிலே, முருந்து ஏர் இளங்கை நீங்கிப் பூம்பொழில் - மயிற்சீலியின் முனையோன்ற அழகிய பற்களையுடைய சதமதி உவகனத்தினின் றும் நீங்கி, திருந்து எயிற் குடபால் சிறு புழை போகி - திருந்திய மதிலின் மேற்றிசையிலுள்ள சிறிய வாயிலின் வழியே சென்று, மிக்க மாதெய்வம் வியந்து எடுத்து உரைத்த-பெருமை பொருந்திய மணிமேகலாதெய்வம் வியந்து எடுத்துக்கூறிய, சக்கரவாளக் கோட்டத் தாங்கண் - சக்கரவாளக் கோட்டத்தின்கண், பலர் புகத் திறந்த பகுவாய் வாயில் - பலருஞ் செல்லுமாறு திறக்கப்பட்டிருக்கின்ற பெரிய வாய்போலும் வாயிலையுடைய, உலக அறவியின் ஒருபுடை இருத்தலும்-ஊரம்பலத்தில் ஒருபக்கத்தில் இருத்தலும் ;

ஊட்டுதல் - பூசுதல். அறவி - அம்பலம். சதமதி எழுந்து பல் வேறு ஓதையும் ஒருங்கிசைப்பக் கேட்டு உளங்கலங்கி நீங்கிப்போகி ஒரு புடையிருத்தலும் என்க.

கச—எ. கத்துடை நெடுநிலைக் காரணம் காட்டிய அந்தில் எழுதிய அற்புதப் பாவை - நெடிய தோற்றத்தையுடைய தூணாகிய அவ் வீடத்தே பழவினையாகிய காரணத்தை அனைவருக்கும் அறிவிக்கும் பொருட்டு மயன் என்னும் தெய்வத் தச்சனால் எழுதப்பட்டு

அனைவருக்கும் வியப்பை யுண்டுபண்ணும் பாவையானது, மைத் தடங் கண்ணாள் மயங்கின் ன வெருவ - சுதமதி அஞ்சி மயங்குமாறு, திப்பியம் உரைக்கும் தெய்வக் கிளவியின் - எதிர்காலத்தில் நிகழ வனவற்றையும் கூறும் திப்பியமாகிய தெய்வக் கிளவியினாலே ;

நெடுநிலை யுடைக் கந்தாகிய அந்தில் எனக் கூட்டுக. அந்தில் - ஆங் கென்னும் பொருட்டு. காட்டிய : செய்யியவென்னும் வினையெச்சம். வருவதனை உரைப்பது தெய்வத் தன்மையாம் என்று கொண்டு 'திப்பிய முரைக்கும்' என்றார். தெய்வக்கிளவி - தெய்வத்தின் மொழி.

கஅ—க0டு. இரவிவன்மன் ஒரு பெருமகனே - அசோதர நகரத்தரச னாகிய இரவிவன்மனது ஒரு பெருமகனே, துரகத் தானைத் துச்சயன்தேவி - குதிரைச் சேனைகளை யுடையனும் கச்சய நகரத் தரசனுமாகிய துச்சயனுடைய மனைவியே, தயங்கு இணர்க்கோதை தாரை சாவுற - விளங்குகின்ற பூங்கொத்தினாலாய மாலையையுடைய தாரை இறக்குமாறு, மயங்கி யானைமுன் மன்னுயிர் நீத்தோய் - யானையின் முன்னே மயங்கி உயிர் துறந்தோய், காராளர் சண்பை யில் கௌசிகன் மகளே - காராளருடைய சண்பை நகரத்தில் உள்ள கௌசிகன் என்பவனுடைய புதல்வியே, மாருதவேகனோடு இந்நகர் புகுந்து - மாருதவேகன் என்னும் விஞ்சையனுடன் இந் நகரத்திற் சேர்ந்து, தாரை தவ்வை தன்னொடு கூடிய - தமக்கை யாகிய தாரையுடன் கூடிய, வீரையாகிய சுதமதி கேளாய் - வீரை யாகிய சுதமதியே கேட்பாயாக ;

இரவிவன்மன் - சுதமதியின் முற்பிறப்பிலே தந்தையாயிருந்தவன். துச்சயன் - சுதமதியின் முற்பிறப்பிற் கணவனுயிருந்தவன். தாரை - சுதமதியின் முற்பிறப்பின் தமக்கையாயிருந்தவன். வீரை யானையால் இறந்தது கேட்டு இவள் இறந்தமையால் 'தாரை சாவுற' என்றார் ; சாவுற : எதிர்காலத்தில் வந்தது. காராளர் - வேளாளர் ; சண்பை - சீகாழி ; சண்பை யென்பது அங்கநாட்டிற் கங்கைக் கரையிலுள்ள தாகிய சம்பா நகரம் என்றும், காராளர் என்பது கராளர் என்பதன் திரிபென்றும் கூறுவாருமுளர் ; தாரை, வீரை, இலக்குமி என்னும் மூன்று சகோதரிகளுள், தாரை மாதவியாகவும், இலக்குமி மணிமேகலை யாகவும் காவிரிப்பூம் பட்டினத்திற் பிறந்திருத்தலானும், இந்நிரலிழாக் காண்டற்கு வந்த மாருதவேகன் என்னும் விஞ்சையன் தான் பூக் கொய்யும்பொழுது தன்னை எடுத்தேகினனென்று மேல் (ந: ௨௮-௩௯) சுதமதி கூறுதலானும் புகார் நகருக்கு அணித்தாகிய சீகாழியென்று கொள்வதே பொருத்தமாம். கௌசிகன் - சுதமதியின் தந்தை.

க0௯—க0. இன்றேழ் நாளில் இடையிருள் யாமத்து - இற்றைக்கு ஏழாவது நாளில் இருளையுடைய இடையாமத்தில், தன் பிறப்பத னோடு சின் பிறப்பு உணர்ந்து ஈங்கு இலக்குமியாகிய நினக்கு

இனையாள் வரும் - தனது முற்பிறப்புடன் நினது முற்பிப்பினையும் அறிந்துகொண்டு நினக்கு இனையாளும் இலக்குமியும் ஆகிய மணிமேகலை ஈண்டு வருவாள், அஞ்சல் என்று உரைத்தது - நீ அஞ்சாதே என்று கூறியது, அவ்வுரை கேட்டு - அம்மொழி கேட்டு, நெஞ்சம் நடுக்குறா உம் நேரிழை நல்லாள் - உள்ளம் நடுங்கிய நேரிழையாகிய சுதமதி;

பாவை தெய்வக் கிளவியின் உரைத்தது என்க.

ககசு—உசு. காவலாளர் கண் துயில்கொள்ள - ஊர்காவலருடைய கண்கள் உறக்கத்தைப் பொருந்த, தாமென் சேக்கைத்துயில்கண் விழிப்ப - தாய் மெல்லிய படுக்கையில் துயில்கின்ற ஆடவர் மகளி ருடைய கண்கள் விழிப்படைய, வலம்புரிச்சங்கம் வறிது எழுந்து ஆர்ப்ப - வலம்புரியாகிய சங்குகள் பொருளின்றி முழங்க, புலம் புரிச் சங்கம் பொருளொடு முழங்க - அறிவின்மிக்க புலவர் கூட்டம் பொருளொடும் முழங்க, புகர்முக வாரணம் நெடுங்குவிளிப்ப - புள்ளி பொருந்திய முகத்தையுடைய யானைகள் நீண்ட கூப்பீட் டினைச் செய்ய, பொறி மயிர் வாரணம் குறுங்கு விளிப்ப - பொறிப் பொறியாகிய மயிர்களையுடைய கோழிகள் குறிய கூவுதலைச்செய்ய, பணைநிலைப் புரவி பல எழுந்து ஆல - பந்தியில் நின்றலையுடைய குதிரைகள் பல எழுந்து ஆட, பணை நிலைப் புள்ளும் பல எழுந்து ஆல - கிளைகளிலுள்ள பல புட்களும் எழுந்து ஒலிக்க, பூம்பொழில் ஆர்கைப் புள்ஒலி சிறப்ப - பூஞ்சோலையில் மதுவுண்ணுதலையுடைய வண்டுகளின் ஒலிமிக, பூங்கொடியார் கைப்புள் ஒலி சிறப்ப - பூங் கொடி போன்ற மகளிருடைய கையிலணிந்த வளைகளின் ஒலி மிக, கடவுட் டீடிகை பூப்பலி கடைகொள் - கடவுளர்க்குரிய டீடங் களிற் கொடுக்கப்படும் பொலிவுபெற்ற பலிகள் முற்றுப்பெற, கலம்பகர் டீடிகைப் பூப்பலி கடைகொள் - அணிகலங்கள் விற்கப் படுகின்ற ஆவண வீதியில் மலரால் செய்யப்படும் பூசனையைக் கடையிடங்கள் கொள்ள, குயிலுவர் கடைதொறும் பண்ணியம் பரந்து எழ - தோற் கருவிகளை பயில்வோர் வாயில்தோறும் இசையுடன் கூடிய இயங்களின் ஒலி பரவி மேம்பட, கொடுப்போர் கடைதொறும் பண்ணியம் பரந்து எழ - கொடையாளர்களுடைய வாயில்தோறும் கொடுத்தற்குரிய பல பண்டங்களும் பரந்து நிறைய, ஊர்துயில் எடுப்ப - ஊரினைத் துயில் எழுப்புமாறு, உரவு நீர் அழுவத்தக் கார்இருள் சித்துக் கதிரவன் முளைத்தலும் - கடற் பரப்பிலே கரிய இருளைக் கெடுத்து ஞாயிறு தோன்றுதலும்;

காவலாளர் இரவிடை விழித்தோராகலின் விடியலில் துயில்வா ராவர். புலம்புரியாகிய சங்கமென்க. புகர்முக வாரணம் கவனம் வேண்டிக் கூப்பிடாநிற்கும். புள் - பறவை. வண்டு, வளையல். தெய்வங்

கட்கு இரவிற்பலி கொடுப்பாராகலின் அது முடிவுற்றதென்றார். பூ - பொலிவு. இல்லுறை தெய்வத்தின் பொருட்டுக் காலையிற் பூவிடுதல் மரபாகலின் 'கலம்பகர் பீழைகப் பூப்பலி கடைகொள்' என்றார்; கடை வாயிலுமாம்; *“பூப்பலி செய்து காப்புக்கடை நிறுத்தி” என்பது காண்க. பண்ணியம் - பண்ணப்பட்ட வாத்தியம் என்றுமாம்.

கடஎ-நச. ஏவுறு மஞ்ஞையின் இணைந்து - அம்பு பட்டுருவிய மயிலைப்போல உள்ளம் நைந்து, அடி வருந்த மாநகர் வீதி மருங்கில் போகி - அடிகள் வருந்தக் கடந்து பெரிய நகரத்தின் வீதிவழியே சென்று, போய கங்குலில் புகுந்ததை எல்லாம் - சென்ற இரவில் நிகழ்ந்தவற்றை எல்லாம், மாதவி தனக்கு வழுவின்னு உரைத் தலும் - மாதவிக்கு வழுவாது கூறுதலும், நன்மணி இழந்த நாகம் போன்று அவள்-மாதவி நல்ல மணியை இழந்த அரசவினைப்போல, தன்மகள் வாராத் தனித்துயர் உழப்ப - தன் மகள் வாராத ஒப் பற்ற துன்பத்தால் வருந்த, இன்உயிர் இழந்த யாக்கையின் இருந் தனள் துன்னியது உரைத்த சுதமதிதான் என் - அவட்கு நேர்ந்த தைக் கூறிய சுதமதிதான் இனிய உயிரையிழந்த உடலைப்போல் அசைவற்றிருந்தனள் என்க.

புருந்ததையெல்லாம்: ஒருமையிற் பன்மை. 'நன்மணி யிழந்த நாகம் போன்று' (உரு : ககரு) என மேல் இந்துலுள்ளும், †“இரு நிதித் கிழவனும் பெருமனைக் கிழத்தியும், அருமணி யிழந்த நாகம் போன்றதும்” எனச் சிலப்பதிகாரத்திலும் மணியிழந்த நாகமும், ‡“இன்னுயி ரிழந்த யாக்கை யென்னத், துன்னிய சுற்றம் துயர்க்கடல் வீழ்ந்ததும்” எனச் சிலப்பதிகாரத்தில் உயிரிழந்த யாக்கையும் உவம மாக வருதல் காண்க.

மணிமேகலா தெய்வம் நீக்கித் தோன்றி அவன்வயி னுரைத்த பின் புகுந்து நீக்கி உரையென்று போயபின், சுதமதி எழுந்து பல் வேறு ஓதையும் இசைப்பக் கேட்டு உளங்கலங்கி நீங்கிப்போகி ஒரு புடை இருத்தலும், பாவை தெய்வக்கிளவியின் “வரும், அஞ்சல்” என் றுரைத்தது; அதனைக் கேட்டு நடுக்குறு நல்லான் கதிரவன் முளைத் தலும் போகி, மாதவிக் குரைத்தலும், அவள் துயருழப்பத் தான் உயி ரிழந்த யாக்கைபோல் இருந்தனள் என வினை முடிக்க.

துயிலெழுப்பிய காதை முற்றிற்று.

* சிலப். உஅ : உருக. † சிலப். கரு : ருஎ-அ.

‡ சிலப். கரு : ருக-சு0.

அ. மணிபல்லவத்துத் துயருற்ற காதை

[சுதமதி புகாரின்கண் செயலற்றிருக்க, மணிபல்லவத்திற் கடலருகே மணலிற் றுயின்ற மணிமேகலை, துயிலுணர்ந்து தான் முன்பறிந்த பொருள் ஒன்றும் காணப்படாது அறியாத பொருள்களே காணப்படுதலின் வேறிடத்திற் சென்று பிறந்த உயிர் போன்றவளாகித் திகைப்புறும் பொழுது கதிரவன் உதித்தான். உதித்தவுடன் அவள் 'இவ்விடம் உவவனத்தில் முன்னம் கண்டறியாத ஒரு பகுதியோ! இது நனவே கனவே என்பதை அறிகின்றிலேன்; மனம் நடுங்குகின்றது: சுதமதி எங்கொளித்தாய்? ஓர் மாற்றம் தருகின்றிலை; இருள் கழிந்தது; மாதவி வருந்துவள்; இது விஞ்சையுடன் தோன்றிய அம் மடந்தை செய்த வஞ்சமோ! ஒன்றும் தெரியவில்லையே! தனியே இருக்க மிகவும் அஞ்சுகின்றேன்; விரைந்து வருவாயாக,' என்று கூறிக் கொண்டு நீர்த்துறைகளிலும் மணற்குன்றுகளிலும் எங்கணும் சென்று தேடித் தனக்குப் பாங்காயினார் ஒருவரையும் காணாதவளாகிக் கூவி அழுது வருந்துபவள், தன் தந்தையை நினைந்து 'கோற்றொடி மாத ரொடு வேற்று நாடடைந்து, வைவாள் உழந்த மணிப்பூண் அகலத்து, ஐயாவோ!' என்று அழுதாள்; அழுபவள் முன்னர், இந்திரனால் இடப்பட்டதும், தரிசித்தோர்க்குப் பழம் பிறப்பைப் புலப்படுத்துவதுமாகிய புத்த பீடிகை தோன்றியது.]

ஈங்கிவ ளின்னண மாக இருங்கடல்
வாங்குதிரை யுடுத்த மணிபல் லவத்திடைத்
தத்துநீ ரடைகரைச் சங்குழு தோடுப்பின்
முத்துவிளை கழனி முரிசேம் பவளமோடு
வினைமர முருட்டுந் திரையுலாப் பரப்பின்
ஞாழல் ஓங்கிய தாழ்கண் அசம்பின்
ஆம்பலுங் குவளையும் தாம்புணர்ந்து மயங்கி
வண்ணை மலர்ந்த குண்ணீ ரிலஞ்சி
முடக்காற் புன்னையும் மடற்பூந் தாழையும்
கௌ வெயில்வர வொழித்த பயில்பூம் பந்தர்
அறல்விளங்கு நிலாமணல் நறுமலர்ப் பள்ளித்
துஞ்சுதுயி லெழுஉம் அஞ்சி லோதி
காதற் சுற்றம் மறந்து கடைகோள
வேறிடத்துப் பிறந்த உயிரே போன்று
கரு பண்டறி கிளையோடு பதியுங் காணாள்
கண்டறி யாதன கண்ணிற் காணா

நீல மாக்கடல் நெட்டிடை யன்றியுங்
காலை ஞாயிறு கதிர்விரித்து முளைப்ப
உவவன மருங்கினில் ஓரிடங் கொல்லிது

உ௦ சுதமதி ஒளித்தாய் துயரஞ் செய்தனை
நனவோ கனவோ என்பதை அறியேன்
மனநடுக் குறாஉம் மாற்றந் தாராய்
வல்லிருள் கழிந்தது மாதவி மயங்கும்
எல்வளை வாராய் விட்டகன் றனையோ

உ௫ விஞ்சையில் தோன்றிய விளங்கிழை மடவாள்
வஞ்சஞ் செய்தனள் கொல்லோ அறியேன்
ஒருதனி யஞ்சுவென் திருவே வாவெனத்
திரைதவழ் பறவையும் விரிசிறைப் பறவையும்
எழுந்துவீழ் சில்லையும் ஒடுங்குசிறை முழுவலும்

௩௦ அன்னச் சேவல் அரச னாகப்
பன்னிறப் புள்ளினம் பரந்தோருங் கீண்டிப்
பாசறை மன்னர் பாடி போல
வீசநீர்ப் பரப்பின் எதிரேதி ரிருக்கும்
துறையுந் துறைகுழ் நெடுமணற் குன்றமும்

௩௫ யாங்கணுந் திரிவோள் பாங்கினங் காணாள்
குரற்றலைக் கூந்தல் குலைந்துபின் வீழ்
அரற்றினள் கூஉய் அழுதனள் எங்கி
வீழ்துய ரெய்திய விழுமக் கிளவியில்
தாழ்துய ருறுவோள் தந்தையை உள்ளி

௪௦ எம்மிதிற் படுத்தும் வெவ்வினை யுருப்பக்
கோற்றோடி மாதரோடு வேற்றுநா டடைந்து
வைவா ளுழந்த மணிப்பூண் அகலத்து
ஐயா வோவென் றழுவோள் முன்னர்
விரிந்திலங் கவிரோளி சிறந்துகதிர் பரப்பி

௪௫ உரைபெறு மும்முழம் நிலமிசை ஓங்கித்
திசைதோறும் ஒன்பான் முழநில மகன்று
விதிமா னாடியின் வட்டங் குயின்று
பதும சதுர மீமிசை விளங்கி
அறவோற் கமைந்த ஆசன மென்றே

௫௦ நறுமல ரல்லது பிறமரஞ் சோரியாது

- பறவையும் முதிர்சிறை பாங்குசேன் றதிராது
 தேவர்கோ னிட்ட மாமணிப் பீடிகை
 பிறப்புவிளங் கவிரோளி அறத்தகை யாசனம்
 கீழ்நில மருங்கின் நாகநா டாளும்
- ருரு இருவர் மன்னவர் ஒருவழித் தோன்றி
 எமதீ தென்றே எடுக்க லாற்றார்
 தமபெரும் பற்று நீங்கலும் நீங்கார்
 சேங்கண் சிவந்து நெஞ்சுபுகை உயிர்த்துத்
 தம்பெருஞ் சேனையோடு வெஞ்சமம் புரிநாள்
- சு௦ இருஞ்சேரு ஒழிமின் எமதீதேன்றே
 பெருந்தவ முனிவன் இருந்தற முரைக்கும்
 பொருவறு சிறப்பிற் புரையோ ரேத்தும்
 தரும பீடிகை தோன்றிய தாங்கென்.

உரை

க—கஉ. ஈங்கு இவன் இன்னணமாக - புகார் நகரிலே சுதமதி இவ்வாறு வருந்த, இருங்கடல் வாங்குகிறா உடுத்த மணிபல்லவத் திடை - பெரிய கடவினது வளைந்த அலைகளாற் சூழப்பட்ட மணி பல்லவத்தின்கண், தத்துநீர் அடைகரைச் சங்கு உழுதொடுப்பின் முத்து விளை கழனி-சங்குகளால் உழுது விதைக்கப்பட்ட முத்துக் கள் விளைகின்ற அடைகரையாகிய கழனியில், முரி செம்பவன மொடு விரைமரம் உருட்டும் திரைஉலாப் பரப்பில்-வளைந்த சிவந்த பவளங்களுடன் சந்தனம் அகில் முதலிய மணம் பொருந்திய மரங் களை உருட்டுகின்ற அலைகள் உலாவும் கடற்கரையில், ஞாழல் ஒங் கிய தாழ்கண் அசும்பின் - புலிநகக் கொன்றை உயர்ந்த தாழ்ந்த இடத்தையுடைய சேற்றில், ஆம்பலும் குவளையும் தாம் புணர்ந்து மயங்கி - அல்லியும் குவளையுமாகிய மலர்கள் சேர்ந்து கலந்து, வண்டு உண மலர்ந்த குண்டு நீர் இலஞ்சி-வண்டுகள் உண்ணுமாறு மலரப்பெற்ற ஆழமாகிய நீரினையுடைய பொய்கைக் கரையில், முடக்கால் புண்ணையும் மடப்பூந் தாழையும் - வளைந்த அடியை யுடைய புண்ணையும் மடல்களாலாகிய பூவினையுடைய தாழையும், வெயில் வரவு ஒழிந்த பயில் பூம்பந்தர் - வெயிலினது வரவை நீக் கிய அழகிய பந்தரின்கண், அறல் விளங்கு நிலாமணல் நறுமலர்ப் பள்ளி - அறல் விளங்குகின்ற நிலாவைப் போன்ற வெள்ளிய மண லில் நறிய மலர்களாலாகிய படுக்கையிலிருந்து, துஞ்சு துயில் எழுஉம் அஞ்சில் ஒதி - மெய்மறந்த உறக்கத்தினின்றும் எழுந்த அழகிய சிலவாகிய கூந்தலையுடைய மணிமேகலை ;

அடைகரைக்கண் கழனியில் என்றுமாம். தொடுப்பு - விதைப்பு ; *“(தொடுப்பி னாயிரம் வித்தியது வினைய)” என்பது காண்க ; விளாக் கொண்டு உழுதலுமாம். முரி என்பதற்குச் சிதறிய என்றும், ஒளிவிடு மென்றும் உரைத்தலுமாம். அறல் - நீர் அரித்து ஒழுருவதால் மணல் அற்று அற்று இருப்பது. மணிபல்லவத்திடைப் பரப்பில் இலஞ்சிக் கரையில் மணலிற் பள்ளியில் துயிலெழுந்த மணிமேகலை யென்க.

கஉ—உஎ. காதற் சுற்றம் மறந்து கடைகொள வேறிடத்துப் பிறந்த உயிரே போன்று - அன்பின் மிக்க சுற்றங்களை மறந்து முடிவு கொள்ள வேறிடத்தில் தோன்றிய உயிரைப்போல, பண்டுஅறி கிளையொடு பதியும் காணாள்-முன்னர்த் தன்னாலறியப்பட்ட சுற்றத் துடன் நகரத்தையும் காணாதவளாகி, கண்டு அறியாதன கண்ணிற் காணா - முன் கண்டறியப் படாதனவற்றைக் கண்களாற் கண்டு, நீல மாக் கடல் நெட்டிடை அன்றியும் - நீலநிறமுடைய பெரிய கடலில் அணிமைக்கண், காலை ஞாயிறு கதிர் விரித்து முளைப்ப - இளஞாயிறு கதிர்களை விரித்து உதிக்க, உவவன மருங்கில் ஓரிடம் கொல் இது - இஃது உவவனத்தில் ஓரிடமோ, சுதமதி ஒளித்தாய்-சுதமதி ஒளிந்து கொண்டாயோ, துயரம் செய்தனை - துன்பம் செய்தனை, நனவோ கனவோ என்பதை அறியேன்-இது நனவோ கனவோ என்பதை அறிகின்றிலேன், மனம் நடுங்குறாஉம் மாற்றம் தாராய் - உள்ளம் நடுங்குதலுறுகின்றது மறுமொழி தருவாய், வல்லிருள் கழிந்தது மாதவி மயங்கும்-வலிதாகிய இருள் நீங்கியது மாதவி மயங்குவாள், எவ்வளை வாராய்-ஒளி பொருந்திய வளையினை யுடையாய் வருவாயாக, விட்டு அகன்றனையோ - என்னைவிட்டுச் சென்றனையோ, விஞ்சையில் தோன்றிய விளங்கிழை மடவாள் - விளங்குகின்ற அணிகளுடன் வித்தையினாலே தோன்றிய மடங்கை, வஞ்சம் செய்தனள் கொல்லோ அறியேன்-வஞ்சனை செய்தனளோ அறியேனே, ஒரு தனி அஞ்சுவேன் திருவே வா என - ஒப்பற்ற தனிமையை அஞ்சுகின்றேன் திருவனையாய் வருக என்று ;

கடைகொள - முற்ற ; வினைமுடி வெய்த என்றுமாம். நெட்டிடை அன்றியும் - நெடுந்தூரம் அன்றாக ; அணிமையில் ; உம் : அசை. உவ வனம் என்பது முதல் மணிமேகலை கூற்று. ஓரிடங்கொல் - முன் கண்டறியாத ஓரிடமோ வென்க. வாராய் - வருகின்றிலை எனவும், வராத எனவும் உரைத்தலுமாம். மெல்வளை யென்றலுமாம்.

உஅ—நடு. திரை தவழ் பறவையும் விரிசிறைப் பறவையும் - அலையில் தவழ்கின்ற புட்களும் விரிந்த சிறகினையுடைய பறவைகளும், எழுந்து வீழ் சில்லையும் ஒடுங்குசிறை முழுவலும் - எழுந்து வீழ் கின்ற சில்லையும் ஒடுங்கிய சிறகினையுடைய முழுவலும், அன்னச்

சேவல் அரசனாகப் பன்னிறப் புள்ளினம் பரந்து ஒருங்கு ஈண்டி - அன்னச்சேவலை அரசனாகக்கொண்டு பல நிறங்களையுடைய பறவை இனங்கள் பரந்து ஒன்றாகக்கூடி, பாசறை மன்னர் பாடி போல - பகையரசர் இருவருடைய படை வீடுகளில் இருவர் படையும் எதிரெதிர் இருத்தல்போல, வீசுநீர்ப் பரப்பின் எதிர் எதிர் இருக்கும் - வீசுகின்ற நீர்ப்பரப்பின் கண்ணே எதிரெதிரே இருக்கின்ற, துறையும் துறைசூழ் நெடுமணற் குன்றமும் - நீர்த்துறைகளும் துறைகளைச் சுற்றிலுமுள்ள பெரிய மணற் குன்றுகளும் ஆகிய, யாங்கணும் திரிவோள் - எவ்விடத்தும் திரிகின்றவள் ;

திரைதவழ் பறவை - குளுவை முதலியன. விரிசிறைப் பறவை - போதா முதலியன. எழுந்துவீழ் சிலலை - சிரல் முதலியன. திரைதவழ் பறவை முதலிய நான்கும் நீர்வாழ் பறவைகள். பறவையும் பறவையும் சிலலையும் முழுவலுமாகிய பன்னிறப் புள்ளினம் என்க. பாசறை மன்னர் - போர் குறித்துப் பாசறையிற் சென்று தங்கியிருக்கும் மன்னர். பாடிபோல - பாடியிற் படைகள் எதிரெதிர் இருத்தல்போல - *¹“ கம்புட் கோழியும் கனைகுரல் நாரையும், செங்கா லன்னமும் பைங்காற் கொக்கும், கானக் கோழியும் நீர்நிறக் காக்கையும், உள்ளும் ஊரலும் புள்ளும் புராவும், வெல்போர் வேந்தர் முனையிடம் போலப், பல்வேறு குழுஉக்குரல் பரந்த வோதையும் ” என்பது ஈண்டு ஒத்து நோக்கற்பாலது.

நடு-சாட. பாங்கினம் காணுள் - பக்கத்திலுள்ள இனங்களைக் காண தவளாய், குரல்தலை கூந்தல் குலைந்து பின் வீழ் - பூங்கொத்தை இடத்தேயுடைய குழல் அவிழ்ந்து பின்னே வீழ், அரற்றினள் கூஉய் - கூலிப் புலம்பி, அழுதனள் எங்கி - எங்கி அழுது, வீழ் துயர் எய்திய விழுமக் கிளவியின் தாழ்த்துயர் உறுவோள் - ஆழமாகிய துன்பத்தின்கண்ணே பொருந்தினோள் மிக்க துயர மடைந்த துன்பத்தைப் புலப்படுத்தும் மொழிகளால், தந்தையை உள்ளி - தந்தையாகிய கோவலனை நினைந்து, எம் இதில் படுத்தும் வெவ்வினை உருப்ப - எம்மை இவ்வகைத் துன்பத்தின்கண் அகப் படுத்தும் கொடிய தீவினையானது வந்து உருப்ப, கோற்றொடி மாதரொடு வேற்று நாடு அடைந்து - திரட்சியாகிய வளையல்களை யணிந்த எம் அன்னை கண்ணகியோடு வேறு நாட்டை அடைந்து, வைவாள் உழந்த மணிப்பூண் அகலத்து ஐயாவோ என்று அழு வோள் முன்னர் - கூரிய வாளினால் வெட்டுண்டு வருந்திய மணிப் பூண் தாங்கிய மார்பினையுடைய ஐயாவோ என்று அழுகின்றவள் முன்னே ;

குரல் - கூந்தலின் திரட்சியுமாம். அரற்றினள், அழுதனள் என்பன முற்றெச்சம். உறுவோள் விழுமக்கிளவியின் அழுவோள் எனக்

கூட்டுக. உருப்ப - முதிர்; வெகுள என்றுமாம். ஓகாரம் புலம்பலில் வந்தது.

சச—இரு. விரிந்து இலங்கு அவிர்ஒளி சிறந்து - விரிந்து விளங்கு கின்ற பேரொளி மிக்கு, கதிர் பரப்பி-கிரணங்களை விரித்து, உரை பெறு மும்முழம் நிலமிசை ஒங்கி - புகழமைந்த நிலத்தின்மீது மூன்று முழ அளவினுக்கு உயர்ந்து, திசைதொறும் ஒன்பான் முழநிலம் அகன்று-நாற்றிசையிலும் ஒன்பதுமுழ அளவினையுடைய இடம் அகன்று, விதிமாண் ஆடியின் வட்டம் குயின்று - விதி மாட்சிமைப்பட்ட பளிங்கினால் வட்டஞ் செய்யப்பட்டு, பதம சதுரம் மீமிசை விளங்கி-பதமத்தையுடைய சதுரம் மேலிடத்தில் விளங்கப்பெற்று, அறவோற்கு அமைந்த ஆசனம் என்றே - புத்த னுக்கு அமைந்த ஆதனம் என்று, நறுமலர் அல்லது பிற மாஞ் சொரியாது - மரங்கள் நறுமலர்களை அன்றி வேறென்றையும் சொரியா, பறவையும் முதிர்சிறை பாங்கு சென்று அதிராது - பறவைகளும் அப் பீடிகையின் பக்கத்திற் சென்று சிறையொலி செய்யா, தேவர்கோன் இட்ட மாமணிப்பீடிகை - இந்திரனாவிடப் பட்ட பெருமை பொருந்திய மணிகளானுய பீடிகை, பிறப்பு விளங்கு அறத்தகை ஆசனம்-காண்போராது பழம் பிறப்பு விளங்கு தற்கு ஏதுவாகிய ஒளி பொருந்திய அறத்தினியல்புடைய ஆசனம்;

சிறந்து பரப்பி ஒங்கி அகன்று குயின்று விளங்கி அமைந்த ஆசனம் என்க. விதி - செய்கை. பதமம் - புத்தன் பாதமும் ஆம். மீமிசை, ஒரு பொருட் பன்மொழி. மரம் பிற சொரியாது, பறவை சிறை அதிராது, அவ்வாறாகத் தேவர்கோன் இட்ட பீடிகையென விரிக்க.

இச—சுரு. கீழ்நில மருங்கின் நாகநாடு ஆளும் - கீழ்த் திசைக்கண் உள்ள நாக நாட்டினை ஆளும், இருவர் மன்னவர் ஒருவழித் தோன்றி-மன்னவர் இருவர் ஒருங்கு தோன்றி, எமது ஈது என்றே எடுக்கல் ஆற்றார் தம் பெரும் பற்று நீங்கலு நீங்கார் - இஃது எம் முடையது எம்முடையது என்று கூறி எடுக்கவும் இயலாதவர் களாய்த் தம்முடைய பெரிய விருப்பம் நீங்குதலையும் செய்யாதவர் களாய், செங்கண் சிவந்து நெஞ்சுபுகை உயிர்த்து-சிவந்த கண்கள் சினத்தாற் சிவந்து மனங்கொதித்து, தம் பெரும் சேனையோடு வெஞ்சமம் புரிநான்-தம்முடைய பெருஞ் சேனைகளுடன் கொடிய போர் புரியுநாளில், இருஞ்செரு ஒழியின் எமது ஈது என்றே; நீவிர் னுமது பெரிய போரை நீங்குமின் இஃது எம்முடையது என்று கூறி, பெருந்தவ முனிவன் இருந்து அறம்உரைக்கும் - பெரிய தவமுனிவனாகிய புத்தன் இருந்து அறம் உரைத்த, பொரு வறு சிறப்பில் புரையோர் ஏத்தும் - ஒப்பற்ற சிறப்பினையுடைய உயர்ந்தோர்கள் துதிக்கின்ற, தரும பீடிகை தோன்றியது ஆங் கென் - தரும பீடிகை அவ்விடத்தில் தோன்றியது என்க.

நாக இலச்சினை யுடைமையால் நாகரெனப் பெயர்பெற்ற ஒரு வகை மக்கள் வாழும் நாடு நாகநாடு என்பர். இந்நாட்டின் பெயர் பின்னரும் இந்நூலிற் பலவிடத்து வந்துளது. தம, அ-ஆறனுருபு. நீங்கலும் நீங்கார் என்னும் அடுக்கினுள் பின்னது பொதுவினையாகும்; முன்பு, “சுழலலுஞ் சுழலும், ஓடலு மோடும் ஒரு சிறை யொதுங்கி, நீடலும் நீடும்,” (ந : ககக-ந) என வந்தமையுங் காண்க.

மாமணிப் பீடிகை, அறத்தகையாசனம், தரும பீடிகை என்பன ஒரு பொருள்மேல் வந்தன. அழுவோள் முன்னர் பீடிகை தோன்றிப் தென்க.

இவள் இன்னணமாக, மணிபல்லவத்திடைத் துயிலெழும் அஞ்சி லோதி, போன்று காணாய்க் கண்டு திருவே வாவென்று அழுவோள் முன்னர்த் தரும பீடிகை ஆங்குத் தோன்றியதென்க.

மணிபல்லவத்துத் துயநூற் காதை முற்றிற்று.

கூ. பீடிகை கண்டு பிறப்புணர்ந்த காதை

[பீடிகையைக் கண்ட மணிமேகலை வியப்பினால் தன்னை யறியா னாயினாள் ; அவள் கைகள் தலைமேற் குவிந்தன ; அதனை மும்முறை வலம்வந்து பணிந்து எழுவவள் அதன் காட்சியால் தன் பழம்பிறப்பின் நிகழ்ச்சிகளை யுணர்ந்து, “ மாதவ ! காயங்கரை யென்னும் நதிக்கரையில் நீ கூறியவெல்லாம் உண்மையாதலை அறிந்தேன் ; கார்தார நாட்டின் அரசனாகிய அத்திபதி யென்னும் அரசற்கு மைத்துனனாகிய பிரமதருமனே ! நீ அவன்பாற் சென்று அறமுரைக்கையில், ‘இந்நாவலர் தீவில் இற்றைக்கு ஏழாம் நாளிற் பூகம்ப முண்டாகும் ; அப்பொழுது இந்நகரும் நாகநாட்டில் நானூறு யோசனைப் பரப்பும் பாதவத்தில் வீழ்ந்து கெட்டொழியும் : ஆதலின் இதினின்றும் நீங்குக,’ என்ன, அரசனும் நகரிலுள்ள மக்கட்குப் பறைசாற்றி யறிவித்து இடவயமென்னும் அப் பதியை நீங்கி, வடக்கிலுள்ள அவந்தி நகர்க்குச் செல்வோன் இடையே காயங்கரையின் கரையிற்பாடி செய்திருப்ப, நீ குறித்த நாளில் அந்நகர் அழிந்தது, அதுகண்ட அரசனும் ஏனையரும் நினைசீ சூழ்ந்து வணங்க, நீ அவர்கட்கு அருளறத்தைப் போதித்துக் கொண்டிருந்தனை ; அப்பொழுது அசோதர நகரத்தரசனாகிய இரவி வன்மன்தேவி அமுதபதி வயிற்றிற் பிறந்து இலக்குமியென்று பெயரெய்தி, அத்திபதி யென்னும் அரசற்கு நீலபதி யென்பவன்பாற் பிறந்த இராகுலனுக்கு மனைவியாகப் புக்க யான் என் கணவனுடன் வந்து அறங் கேட்டற்கு வணங்கியவுடன், நீ என்னை நோக்கி, ‘இவ் விராகுலன் இற்றைக்குப் பதினூறாம் நாளில் திட்டிவிடமென்னும் பாம்பால் இறப்பான், நீ இவனுடன் தீயிற்புகுவாய் ; பின்பு காவிரிப்பூம் பட்டினத்திற் சென்று பிறப்பாய் ; அங்கு நினக்கு ஒரு துன்பம் உண்டாகும் ; அப்பொழுது மணிமேகலை தெய்வம் வந்து நள்ளிரவில் உன்னை எடுத்துச்சென்று தென்றிசை மருங்கிலுள்ள தீவு ஒன்றில் வைத்துச்செல்லும் ; சென்றபின் ஆங்குள்ள புத்த பீடிகையைக் கண்டு தொழுவாய் ; அப்பொழுதே உனது முற்பிறப்பில் நிகழ்ந்த செய்திகளை அறிந்து, இன்று யான் கூறிய உரையினைத் தெளிவாய்,’ என்று சொல்ல, “ என் காதலன் பிறப்பையும் தெரிவிக்கவேண்டும் ” என்று கேட்டேன் ; ‘ உன்னைக்கொண்டு சென்ற தெய்வம் மீண்டுந்தோன்றி, உனக்கு அவனைப் புலப்படுத்தும்,’ என்று கூறினாய் ; அத் தெய்வம் வராதோ ? ” என ஏங்கி அழுதுகொண்டிருந்தனள்.]

ஆங்கது கண்ட ஆயிழை அறியாள்
காந்தளஞ் செங்கை தலைமேற் குவிந்தன
தலைமேற் குவிந்த கையள் செங்கண்
முலைமேற் கலுழ்ந்துமுத் தத்திர னுகுத்ததின்

- ௫ இடமுறை மும்முறை வலமுறை வாராக்
கோடின் முகிலோடு நிலஞ்சேர்ந் தென்ன
இறுநுசுப் பலச வெறுநிலஞ் சேர்ந்தாங்கு
எழுவோள் பிறப்பு வழுவின் றுணர்ந்து
தொழுதகை மாதவ துணிபொரு ளுணர்ந்தோய்
- க௦ காயங் கரையினீ யுரைத்ததை யெல்லாம்
வாயே யாகுதன் மயக்கற உணர்ந்தேன்
காந்தார மென்னுங் கழிபெரு நாட்டுப்
பூருவ தேயம் பொறைகெட வாழும்
அத்தி பதியெனும் அரசாள் வேந்தன்
- க௫ மைத்துன னாகிய பிரம தருமன்
ஆங்கவன் றன்பால் அணைந்தற னுரைப்போய்
தீங்கனி நாவல் ஓங்குமித் தீவிடை
இன்றேழ் நாளில் இருநில மாக்கள்
நின்றநடுக் கெய்த நீணில வேந்தே
- உ௦ பூமி நடுக்குறா உம் போழ்த்தத் திந்கநர்
நாகநன் னாட்டு நாணாறி யோசனை
வியன்பா தலத்து வீழ்ந்துகே டெய்தும்
இதன்பா லொழிகேன இருநில வேந்தனும்
மாபெரும் பேரூர் மக்கட் கெல்லாம்
- உ௫ ஆவும் மாவுங் கொண்டுழி கென்றே
பறையிற் சாற்றி நிறையருந் தானையோ
டிடவய மென்னும் இரும்பதி நீங்கி
வடவயின் அவந்தி மாநகர்ச் செல்வோன்
காயங் கரையெனும் பேரியாற் றடைகரைச்
- ௩௦ சேயுயர் பூம்பொழிற் பாடிசேய் திருப்ப
எங்கோன் நீயாங் குரைத்தவந் நாளிடைத்
தங்கா தந்கநர் வீழ்ந்துகே டெய்தலும்
மருளறு புலவரின் மலரடி யதனை
அரசோடு மக்க ளெல்லாம் ஈண்டிச்
- ௩௫ சூழ்ந்தனர் வணங்கித் தாழ்ந்துபல ஏத்திய
அருளறம் பூண்ட ஒருபே ரின்பத்து
உலகுதுயர் கெடுப்ப அருளிய அந்நாள்
அரவக் கடலோலி அசோதரம் ஆளும்

இரவி வன்மன் ஒருபெருந் தேவி

ச௦ அலத்தகச் சீறடி அமுத பதிவயிற்றி
இலக்குமி யென்னும் பெயர்பெற்றுப் பிறந்தேன்
அத்தி பதியேனும் அரசன் பெருந்தேவி
சித்திபுரம் ஆளுஞ் சீதரன் திருமகள்
நீல பதியேனும் நேரிழை வயிற்றில்

ச௫ காலை ஞாயிற்றுக் கதிர்போற் றேன்றிய
இராகுலன் றனக்குப் புக்கேன் அவனோடு
பராவரு மரபினின் பாதம் பணிதலும்
எட்டிரு நாளிலிவ் விராகுலன் றன்னைத்
திட்டி விடமுணுஞ் செல்லுயிர் போனால்

௫௦ தீயழல் அவனோடு சேயிழை முழ்குவை
ஏது நிகழ்ச்சி ஈங்கின் றுகலின்
கவேர கன்னிப் பெயரோடு விளங்கிய
தவாக்களி மூதூர்ச் சென்றுபிறப் பெய்துதி
அணியிழை நினக்கோர் அருந்துயர் வருநாள்

௫௫ மணிமே கலாதேய்வம் வந்து தோன்றி
அன்றப் பதியில் ஆரிருள் எடுத்துத்
தென்றிசை மருங்கிலோர் தீவிடை வைத்தலும்
வேக வெந்திறல் நாகநாட் டரசர்
சினமா சொழித்து மனமாசு தீர்த்தாங்கு

கூ௦ அறச்சேவி திறந்து மறச்சேவி யடைத்துப்
பிறவிப்பிணி மருத்துவன் இருந்தற முரைக்கும்
திருந்தோளி யாசனஞ் சென்றுகை தொழுதி
அன்றைப் பகலே உன்பிறப் புணர்ந்தீங்கு
இன்றியா னுரைத்த உரைதேளி வாயேனச்

கூ௫ சாதுயர் கேட்டுத் தளர்ந்துகு மனத்தேன்
காசலன் பிறப்புங் காட்டா யோவேன
ஆங்குனைக் கொணர்ந்த அரும்பெருந் தேய்வம்
பாங்கிற் றேன்றிப் பைந்தோடி கணவனை
ஈங்கிவன் என்னும் என்றோடுத் தோதினை

௭௦ ஆங்கத் தேய்வதம் வாரா தோவேன
ஏங்கினள் அழுதம் இளங்கொடி தானேன்.

உரை

க—அ. ஆங்கது கண்ட ஆயிழை அறியாள் - பீடிகையைக் கண்ட மணிமேகலை தன்னை அறியானாயினாள், காந்தள் அம் செங்கை தலை மேற் குவிந்தன - காந்தள் மலர்போலும் சிவந்த கைகள் தலைமீது குவிந்தன, தலைமேற் குவிந்த கையன் - தலைமீது குவிந்த கையை யுடையவள், செங்கண் முலைமேற் கலுழ்ந்து முத்தத் திரள் உகுத்து- சிவந்த கண்கள் கலங்கிக் கொங்கைகளின் மேலே நீர்த்துளிகளைச் சொரிந்து, அதின் இடமுறை மும்முறை வலமுறை வாரா - அப் பீடிகையின் இடமாக விருந்து மும்முறை வலமாக வந்து, கொடியின் முகிலொடு நிலம் சேர்ந்தென்ன - மின்னுக்கொடி முகிலுடன் நிலத்தையடைந்தாற்போல, இறு நுகுப்பு அலச வெறுநிலம் சேர்ந்தாங்கு - இறும்படியான நுண்ணிய இடை வருந்துமாறு வெறு நிலத்திற் சேர்ந்து வணங்கி, எழுவேள் - எழுகின்றவள், பிறப்பு வருவின்று உணர்ந்து - தன் முற்பிறவியைத் தவறின்றி அறிந்து ;

அறியாள் - தன்னை மறந்தாள் ; இது புதுமைபற்றி வந்த மருட்கை யென்னும் மெய்ப்பாடு. முத்தம் என்றது நீர்த்துளியை. செங்கண் கலுழ்ந்து முலைமேல் உகுத்தென மாறுக. கொடியின் - மின்னுக்கொடி. மின் உருவத்திற்கும், முகில் கூந்தலுக்கும் உவமை. நிலஞ்சேர்ந்து - வணங்கி யென்றபடி.

க—கடு. தொழுதகை மாதவ - வணங்குவதற்குத் தக்க பெருந்தவ முடையோய், துணிபொருள் உணர்ந்தோய் - மெய்ந்தூல்களால் துணியப்பட்ட மெய்ப்பொருளை உணர்ந்தோய், காயங்கரையில் நீ உரைத்ததை எல்லாம் - காயங்கரை என்னும் யாற்றங்கரையில் நீ மொழிந்தவை அனைத்தும், வாயே ஆகுதல் மயக்கற உணர்ந்தேன் - மெய்மமை யாகுதலைத் தெளிவுற அறிந்தேன், காந்தாரம் என்னும் கழிபெரு நாட்டுப் பூருவ தேயம் - காந்தாரம் என்னும் மிகப் பெரிய நாட்டில் உள்ள பூருவதேயமானது, பொறைகெட வாழும் - பாவங்களினின்றும் நீங்குமாறு வாழ்ந்த, அத்திபதி என்னும் அரசான் வேந்தன் - அரசு புரிந்த அத்திபதி எனும் மன்னனுக்கு, மைத்துனன் ஆகிய பிரம தருமன் - மைத்துனனாகிய பிரம தருமனே ;

“தொழுதகை மாதவ” என்பது முதல் “என்றெடுத்தோதினை” என்பது காறும் உள்ளவை பழம் பிறப்பில் பிரமதருமன் என்னும் முனிவன் தனக்குக் கூறியவற்றைப் புத்த பீடிகைக் காட்சியாலறிந்து, மணிமேகலை அவனை எதிர்பெய்து கூறியவை. துணிபொருள் - தெளியப்பட்ட பொருள். உரைத்ததை ; ஐ : சாரியை. வாய் - உண்மை. பொறை - ஈண்டு பாவச் சமை. வாழும் வேந்தன் என்க ; வாழும் பிரமதருமன் எனினுமாம். பிரமதருமன் : விளி.

கசு—உரு. ஆங்கவன் தன்பால் அணைந்து அறன் உரைப்போய்—அம் மன்னவனிடம் வந்து அறங்கூறும் நீ, தீங்கனி நாவல் ஒங்கும் இத் தீவிடை - இனிய கனிகளையுடைய நாவல் ஒங்கிய இத்தீவின் கண், இன்றேழ் நாளில்—இன்றைக்கு ஏழாவது நாளில், இருநில மாக்கள் நின்று நடுக்கெய்த நீநில வேந்தே பூமி நடுக்குறா உம் போழ் தத்து - பெரிய நிலத்தையாளும் அரசனே பெரிய பூமியிலுள்ள மக்கள் நின்று நடுக்க மெய்துமாறு பூமி நடுங்குதலுறும் பொழுது, இந்நகர் நாக நன்னாட்டு நானூறு யோசனை - இந்த நகரும் நன்றாகிய நாக நாட்டின்கண் நானூறு யோசனைப் பரப்பும், வியன்பாதலத்து வீழ்ந்து கேடெய்தும் - அகன்ற பாதலத்தின்கண் விழுந்து அழிவுறும் ஆகவின், இதன்பால் ஒழிகென - இந்நகரத்தைவிட்டு நீங்குக என்று கூற;

நாவலோங்குந் தீவு - நாவலந் தீவு; சம்புத் தீவு. உரைக்கும் நீ 'வேந்தே! கேடெய்தும் ஆகலால் இதன்பால் ஒழிக'வென என்க.

உரு—ரு0. இருநில வேந்தனும் - அதனைக் கேட்ட பெரிய பூமியை ஆளும் அரசனும், மாபெரும் பேரூர் மக்கட்கு எல்லாம் - மிகப் பெரிய நகரத்தின்கணுள்ள மக்களுக்கெல்லாம், ஆவும் மாவும் கொண்டு கழிக என்றே பறையிற் சாற்றி - பசுக்களையும் ஏனைய விலங்குகளையும் கொண்டு நகரத்தைவிட்டு நீங்குக என்று பறையறைந்து தெரிவித்து, நிறை அரும் தானையொடு இடவயம் என்னும் இரும்பதி நீங்கி-பகைமேற் செல்லும் பொழுது நிறுத்தலரிய சேனைகளுடன் இடவயம் என்னும் பெரிய நகரத்தினின்றும் நீங்கி, வடவயின் அவந்தி மாநகர்ச் செல்வோன்-வடதிசையிலுள்ள அவந்தி என்னும் பெரிய நகரத்திற்குச் செல்லுகின்றவன், காயங்கரை எனும் பேரியாற்று அடைகரைச் சேய்உயர் பூம்பொழில் பாடி செய்திருப்ப - காயங்கரை என்னும் பெரிய யாற்றினது அடைகரைக்கண் மிக உயர்ந்த பூஞ்சோலையிற் பாடி செய்து அமர்ந்திருக்க;

இடவயம் - அத்திபதியின் நகரம். பாடி - படைவீடு. வேந்தனும் சாற்றிச் செல்வோன் இருப்ப வென்க.

ரு1—எ. எங்கோன் நீ ஆங்கு உரைத்த அந்நாளிடை - எம்பெருமானாகிய நீ அப்பொழுது கூறிய அந் நாளிலேயே, தங்காது அந் நகர் வீழ்ந்து கேடு எய்தலும் - தாழாமல் அந் நகரம் வீழ்ந்து அழிந்தொழிதலும், மருள் அறு புலவ நின் மலரடி அதனை - மயக்கமற்ற மெய்யறிவினையுடையோய் நின் மலர் போலும் திருவடிகளை, அரசொடு மக்கள் எல்லாம் ஈண்டி-அரசனுடன் மக்களனைவரும் கூடி, சூழ்ந்தனர் வணங்கித் தாழ்ந்து பல ஏத்திய - சுற்றியவர்களாய் வணங்கிப் பணிந்து பலவாறாகத் துதிக்க, அருளறம் பூண்ட ஒரு

பேர் இன்பத்து உலகு துயர் கெடுப்ப அருளிய அந்நாள் - அருளாகிய அறத்தினைக்கொண்ட ஒப்பற்ற பேரின்பத்தை உலக மக்களின் துயரத்தை நீக்கும் பொருட்டு அருளிச் செய்த அந்நாளில் ;

நகர் கேடெய்தினமை கூறவே நாகநாட்டு நானூறு யோசனைப் பரப்புக் கேடெய்திய தென்பதும் பெற்றும். ஏத்திய - ஏத்த; ஏத்திய அந்நாள் அருளிய அந்நாள் எனத் தனித்தனி முடித்தலுமாம். இன்பத்து இன்பத்தை : சாரியை நிற்க உருபு தொக்கது.

௩௮-௪௭. அரவக்கடல் ஒலி அசோதரம் ஆளும்-கடல் ஒலிபோன்ற முழக்கத்தையுடைய அசோதர நகரத்தையாளும், இரவிவன்மன் ஒரு பெருந்தேவி - இரவிவன்மனுடைய ஒப்பற்ற பெருந்தேவியாகிய, அலத்தகச் சேரடி அமுதபதி வயிற்று-செம்பஞ்சிக் குழம்பு தோய்ந்த சிறிய அடிகளையுடைய அமுதபதி என்பவள் வயிற்றில், இலக்குமி என்னும் பெயர் பெற்றுப் பிறந்தேன்-பிறந்து இலக்குமி என்னும் பெயர் பெற்றேன், அத்திபதி எனும் அரசன் பெருந்தேவி-அத்திபதி என்னும் அரசனுடைய பெருந்தேவியும், சித்தி புரம் ஆளும் சேரன் திருமகள் சித்திபுரத்தை ஆண்ட சேரன் என்பவனுடைய அழகிய மகளும் ஆகிய, நீலபதி எனும் நேரிழை வயிற்றில் - நீலபதி என்கின்ற மெல்லியலின் வயிற்றில், காலை ஞாயிற்றுக் கதிர் போல் தோன்றிய - கதிர்க்களையுடைய இளம்பரிதியைப்போல் உதித்த, இராகுலன் தனக்குப் புக்கேன் - இராகுலனுக்கு மனைவியாகப் புகுந்தேன், அவனோடு பராவரு மரபின் நின் பாதம் பணிதலும்-அவ்விராகுலனோடு வழுத்துதற்கரிய நின் அடிகளைப் பணிதலும் ;

கடல் அரவமென மாறுக. அலத்தகம் - செவ்வரக்கு என்பாருமுளர். பிறந்து பெயர் பெற்றேன் என விசுவாசம் பிரித்துக் கூட்டுக. கதிர் ஞாயிறு என்க.

௪௮-௫௦. எட்டிரு நாளில் இவ்விராகுலன் தன்னைத் திட்டிவிடம் உணும்-பதினாறு நாளில் இந்த இராகுலனைத் திட்டிவிடம் என்னும் பாம்பு உண்ணும், செல்லுயிர் போனால் தீயழல் அவனோடு சேயிழை மூழ்குவை - அவனது உயிர் பிரிந்தால் நீயும் அவனோடு தீயிடைக் குளிப்பாய் ;

திட்டி-திருஷ்டி ; திட்டிவிடம்-கண்ணில் நஞ்சுடைய பாம்பு ; அது பார்த்தால் உயிர்கள் சாம் என்பர். இந்நூலின்கண் பின்பு (கக : ௧௦௦ ; உச : ௧௧ ; உக : ௪௦ ; உஈ : ௬௬ ; உஊ : ௮௪.) பலவிடத்து இது கூறப்பட்டுள்ளமை காண்க. *“(திட்டியின் விட மன்ன கற்பின் செவ்வியை)” என்றார் கம்பரும். சேயிழை : முன்னிலை.

* கம்ப. கும்பகர்ண. ௮௦.

இசு—க. ஏது நிகழ்ச்சி ஈங்கு இன்றாதலின்-உயர்நிலை எய்துதற்குரிய ஏது நிகழ்ச்சி இவ்விடத்தில் இல்லையாகலின், கவேர கன்னிப் பெயரொடு விளங்கிய-காவிரியின் பெயரொடு விளங்கிய (காவிரிப் பூம்பட்டினம் என்னும்), தவாக்களிமூதூர் சென்று பிறப்பு எய்துதி-அழியாத மகிழ்ச்சியினைபுடைய மூதூரின் கண் சென்று பிறப்பினை யடைவாய்;

கவேரகன்னி-காவேரி; அரச இருடியாகிய கவேர ரென்பவர் வீடு பெறுதலை விரும்பிப் பிரமனைக் குறித்து அருந்தவஞ் செய்து, அவனருளால் விண்டுமாயையைத் தம் புதல்வியாக அடைந்து முத்திபெற்றனரென்றும், பின்பு அக் கன்னி பிரமன் கட்டளைப்படி நதி வடிவு கொண்டு சென்றமையால் அந்நதி கவேர கன்னி யென்றும் காவேரியென்றும் பெயர் பெற்ற தென்றும் ஆக்கினைய புராணத்தின் காவேரி மான்மியத்தால் வெவியாகின்ற தென்பர்.

இசு—எ. அணியிழை நினக்கு ஓர் அருந்துயர் வருநான் - அழகிய அணிகலன்களையுடையாய் நினக்கு ஓர் அரிய துன்பம் உண்டாகின்ற நாளில், மணிமேகலா தெய்வம் வந்து தோன்றி அன்றப் பதியில் ஆரிருள் எடுத்து-அப் பதியின்கண் மணிமேகலா தெய்வம் வந்து வெளிப்பட்டு மிகுந்த இருளில் எடுத்துச் சென்று, தென்றிசை மருங்கில் ஓர் தீவிடை வைத்தலும் - தென்றிசையிலுள்ள ஒரு தீலின்கண் வைத்தலும்;

அருந்துயர் உதயகுமரன் அகப்படுத்தக் கருதி வருதல்; அவனால் மணிமேகலைக்குண்டாகிய மனவேறுபாடுமாம்.

இசு—சுச. வேக வெந்திறல் நாகநாட்டு அரசர்-மிகக் கடிய வலியினை யுடைய நாகநாட்டு மன்னர்களின், சினமாசு ஒழித்து மனமாசு தீர்த்தாங்கு - சினமாகிய குற்றம் நீங்க அவர்கள் உள்ளத்தின் குற்றங்களை ஒழித்து, அறச்செவி திறந்து மறச்செவி அடைத்து-அறத்தைக் கேட்டற்குரிய காதுகளைத் திறந்து பாவத்தைக் கேட்கின்ற காதுகளை அடைத்து, பிறவிப்பிணி மருத்துவன் இருந்து அறம் உரைக்கும் - பிறவியாகிய நோயினைத் தீர்க்கின்ற மருத்துவனாகிய புத்தன் அமர்ந்து அறங் கூறுகின்ற, திருந்துஒளி ஆசனம் சென்று கைதொழுதி - திருந்திய ஒளி யமைந்த ஆதனத்தைச் சென்று கைதொழுவாய், அன்றைப் பகலே உன் பிறப்பு உணர்ந்து ஈங்கு இன்று யான் உரைத்த உரை தெளிவாய் என - அந்நாளிலே நின் முற் பிறவியினையும் அறிந்து ஈண்டு இப்பொழுது யான் உரைத்த மொழிகளையும் தெளிந்து கொள்வாய் என்று நீ உரைக்க;

வேகமும் வெம்மையும் ஒரு பொருளான. மனமாசு - காம மயக்கங்

*“கேட்பினுங் கேளாத் தகையவே கேள்வியாற், ரோட்கப் படாத செவி” என்பவாகவின். மறச்செவி அடைத்து - செவி மறவுரையைக் கேளாது அடைத்து.

கரு—எக. சாதுயர் கேட்டுத் தளர்ந்து உரு மனத்தேன் - இராகுலன் இறப்பான் என்ற துன்பத்தைக் கேட்டுத் தளர்ந்து சிந்துகின்ற உள்ளமுடையேன், காதலன் பிறப்பும் காட்டாயோ என - என் கணவனது மறு பிறப்பையும் காட்டாயோ என வேண்ட, ஆங்கு உனைக் கொணர்ந்த அரும்பெரும் தெய்வம் பாங்கில் தோன்றிப் பைந்தொடி கணவனை ஈங்கிவன் என்னும்-அவ்விடத்தில் நின்னைக் கொண்டு சென்ற அரிய பெரிய தெய்வம் பக்கத்தில் தோன்றி நின் கணவனை இன்னான் என்று உரைக்கும், என்று எடுத்து ஒதினை-என எடுத்துரைத்தாய், ஆங்கத் தெய்வம் வாராதோ என எங்கினள் அழுஉம் இளங்கொடி தான் என் - அத்தெய்வம் இப் பொழுது வாராதோ என்று ஏங்கி அழுது கொண்டிருந்தாள் என்க.

சாதுயர் - சாகுந் துயர். பைந்தொடி : முன்னிலை. பிறப்பும் : உம்மை இறந்தது தழீஇய எச்சப் பொருளது.

அதுகண்ட ஆயிழைதன்னை அறியாளாயினாள்; அப்பொழுது அவள் கைகள் தலைமேற் குவிந்தன. அங்குனம் குவிந்த கையினளாய் உருத்து வந்து சேர்ந்து எழுவோள் பிறப்பை யுணர்ந்து, “மாதவ, உணர்ந்தோய், மயக்கமற உணர்ந்தேன், பிரம தருமனே, உரைப்போய், ‘கேடெய்தும்; இதன்பா லொழிக’ என்று சொல்ல, வேந்தனும் சாற்றி நீங்கிச் செல்வோன் இருப்ப, எங்கோன், நீ உரைத்த நாளில் நகர் கேடெய்தலும், நின் மலரடியை எல்லாம் ஏத்த அருளிய அந் நாளில், புக்கேன் அவனோடு நின் பாதம் பணிதலும், ‘மூழ்குவை, எய்துகி, வருநாளில் வைத்தலும், கைதொழுதி, தெளிவாய்’ என்று நீ சொல்ல, காட்டாயோ வென்று யான் கேட்ப ஒதினை; அத்தெய்வம் வாராதோ” என்று இளங்கொடி ஏங்கி அழும் என்க.

பிழகை கண்டி பிறப்புணர்ந்த காதை முற்றிற்று.

க௦. மந்திரங் கொடுத்த காதை

[மணிமேகலை அழுதுகொண்டிருக்கையில், “புத்த பீடிகைக் காட்சியால் இவன் பழம்பிறப்பை யறிந்தான் ; இவன் இயல்பும் அழகியது” என்றெண்ணி, வானினின்றும் இறங்கிய மணிமேகலை தெய்வம், அவன் கேட்கும்படி, புத்த பீடிகையைப் புத்தராகவே மதித்துத் துதித்து வலம் வந்து வணங்கியது. வணங்கிய தெய்வத்தை மணிமேகலை வணங்கி, “உன் திருவருளால் என் பிறப்புணர்ந்தேன் ; என் கணவன் யாங்குளன்” என்று கேட்டனள் ; கேட்டலும் அத் தெய்வம் “இலக்குமி! கேட்பாயாக! நீ ஒரு நாள் ஒரு பொழிலின்கண் இராகுலனோடு ஊடியிருந்தாய் ; அவன் ஊடல் தீர்த்தற்கு உன் அடியை வணங்கினான் ; வணங்குகையில், இரத்தினத் தீவிற் சென்று தருமசக்கரம் உருட்டி வருவோனாகிய சாதுசக்கரன் என்னும் பெளத்த சாரண முனிவன் நண்பகற் பொழுதில் விசும்பினின்றும் இறங்கி வர, நீ அவனைக் கண்டு மெய்ந் நடுங்கி நாணிப் பணிந்தனை; அதுகண்ட இராகுலன் ‘இங்கு வந்தவன் யார்’ என்று வெகுண்டுரைக்க, நீ அவன் வாயைப் பொத்தி, ‘இப் பெரியோனுடைய மலரடியை வணங்கித் துதியாது பிழை செய்தனை’ என்றுரைத்து, அவனோடும் அம்முனிவன் அடிக்களை வணங்கி, “யாங்கள் நின் தமரல்ல மாயினும் அம் தீர்த் தண்ணீர் அழுதொடு கொணர்கேம் ; அழுது செய்தருள்க,” என்று வேண்டிக் கொணர்ந்து உண்பித்தாய் ; அந்நாள் அவன் உண்டருளிய அவ்வறம் நின் பிறப்பை அறுத்திடும் ; அவ் விராகுலனே உதயகுமரன் ; அதனாலேதான் அவன் மனம் உன்னை விரும்பியதன்றி உன் மனமும் அவனை மிகப் பற்றியது ; அப்பற்று மாற்றி உன்னை நல்வழிப்படுத்த நினைந்து நின்னை இத்தீவிற் கொணர்ந்து வைத்து இப் பீடிகையைக் காட்டினேன். இன்னுங்கேள் ; முற்பிறப்பில் உன் தவ்வையராயிருந்த தாரையையும் வீரையையும் அங்க நாட்டிலுள்ள கச்சய நகரத்தரசனாகிய துச்சயனென்பவன் மணஞ் செய்துகொண்டு ஒரு நாள் அவர்களுடன் சென்று மலைவளங்கண்டு கங்கைக்கரையை எய்தி யிருந்தபொழுது, அறவணவடிகள் அங்கே வரக்கண்டு உடன் எழுந்து வணங்கிய அவன், ‘இங்கெழுந்தருளிய நீர் யாவிர்’ என்று கேட்க, அவர், ‘பாத பங்கய மலையைத் தொழுது வணங்க வந்தேன் ; முற்காலத்தே புத்ததேவர் அம் மலையில் உச்சியில் நின்று அறமுரைத்த பொழுது அவரது அடிச்சுவடு பொருந்தினமையால் அம் மலை அப் பெயரினதாயிற்று ; நீவிரும் அதனைக் கண்டு வழிபடுமின்’ ; என்று கூறினர். அவர் கூறியவாறு சென்று தொழுதமையால் தாரையும் வீரையும் முறையே மாதவியாகியும் சுதமதியாகியும் வந்து நின்னுடன் கூடினர் ; நீ பழம்பிறப்பை யறிந்தாய் ; அறத்தினியல்பையும் அறிந்து கொண்டாய் ; பிற சமயவாதிகளின் கொள்கைகளையும் இனிக்குட்பாய் ; கேட்குங்கால் உன்னை ‘இளம்

பிராயமுடைய பெண்' என நினைந்து, அன்றோர் தத்தம் சமயவுண்மைகளைக் கூறார்; ஆகவின், அப்பொழுது நீ வேற்றுருக் கொள்ளவேண்டும்' என்ற கூறி, வேற்றுரு வெய்துவிப்பதும் வானிலே இயங்கச் செய்வதுமாகிய இரண்டு மந்திரங்களை அவருக்கு அறிவுறுத்தி, நீ புத்தர் அருளிய திருவறம் எய்துதல் உறுதி யென்றுணர்வாயாக; பீடிகையை வணங்கி நின் பதிக்கண் செல்வாயாக, என்று எழுந்தோங்கி, “யான் மறந்ததும் உண்டு,” என்று மீட்டும் இறங்கி, “மக்கள் யாக்கை உணவின் பிண்டம்; இப் பெரு மந்திரம் இரும்பி அறுக்கும்,” என்று அதனை அருளிச் செய்து; வானில் எழுந்து சென்றது.]

- அறவோ னுசனத் தாயிழை யறிந்த
பிறவிய ளாயினள் பெற்றியு மைதேன
விரைமல ரேந்தி விசும்பு டிழிந்து
பொருவறு பூங்கொடி பூமியிற் பொலிந்தேன
- ௫ வந்து தோன்றிய மணிமே கலாதேய்வம்
முந்தைப் பிறப்பெய்தி நின்றோள் கேட்ப
உயிர்க ளெல்லாம் உணர்வுபா ழாகிப்
பொருள்வழங்கு சேவித்துளை தூர்ந்தறி விழந்த
வறந்தலை யுலகத் தறம்பாடு சிறக்கச்
- ௧௦ சுடர்வழக் கற்றுத் தமோறு காலையோர்
இளவள ஞாயிறு தோன்றிய தேன்ன
நீயோ தோன்றினை நின்னடி பணிந்தேன்
நீயே யாகிநிற் கமைந்த இவ் வாசனம்
நாமிசை வைத்தேன் தலைமிசைக் கொண்டேன்
- ௧௫ பூமிசை யேற்றினேன் புலம்பறு கென்றே
வலங்கொண் டாசனம் வணங்குவோள் முன்னர்ப்
பொலங்கொடி நிலமிசைச் சேர்ந்தேனப் பொருந்தி
உன்றிரு வருளால் என்பிறப் புணர்ந்தேன்
என்பெருங் கணவன் யாங்குள னென்றலும்
- ௨௦ இலக்குமி கேளாய் இராகுலன் றன்றோடு
புலத்தகை யெய்தினை பூம்பொழி லகவயின்
இடங்கழி காமமோ டடங்கா னுயவன்
மடந்தை மெல்லியல் மலரடி வணங்குழிச்
சாது சக்கரன் மீவிசம்பு திரிவோன்
- ௨௫ தேருமர லொழித்தாங் கிரத்தின தீவத்துத்
தரும சக்கரம் உருட்டினன் வருவோன்

- வெங்கதி ரமயத்து வியன்போழி லகவயின்
வந்து தோன்றலும் மயங்கினை கலங்கி
மெல்லியல் கண்டனை மெய்ந்நடுக் குற்றனை
- ௩௦ நல்கூர் நுகுப்பினை நாணினை யிறைஞ்ச
இராகுலன் வந்தோன் யாரேன வெகுளலும்
விராமலர்க் கூந்தல் அவன்வாய் புதையா
வானா டிழிந்தோன் மலரடி வணங்காது
நாநல் கூர்ந்தனை என்றவன் றன்றோடு
- ௩௫ பகையறு பாத்தியன் பாதம் பணிந்தாங்
கமர கேள்நின் தமரல மாயினும்
அந்தீக் தண்ணீர் அமுதோடு கோணர்கேம்
உண்டி யாமுன் குறிப்பின மென்றலும்
எம்மனை யுண்கேன் ஈங்குக் கோணர்கேன
- ௪௦ அந்நா ளவனுண் டருளிய அவ்வறம்
நின்னாங் கொழியாது நின்றிறப் பறுத்திடும்
உவவன மருங்கில் உன்பாற் றேன்றிய
உதய குமரன் அவனுன் னிராகுலன்
ஆங்கவ னன்றியும் அவன்பா லுள்ளம்
- ௪௫ நீங்காத் தன்மை நினக்குமுண் டாகலின்
கந்த சாலியின் கழிபெரு வித்தோர்
வெந்துகு வெங்களர் வீழ்வது போன்மென
அறத்தின் வித்தாங் காகிய வுன்னையோர்
திறப்படற் கேதுவாய்ச் சேயிழை செய்தேன்
- ௫௦ இன்னுங் கேளாய் இலக்குமி நீநின்
தவ்வைய ராவோர் தாரையும் வீரையும்
ஆங்கவர் தம்மை யங்கநாட் டகவயின்
கச்சய மாளுங் கழற்கால் வேந்தன்
துச்சய னென்போன் ஒருவன் கொண்டனன்
- ௫௫ அவருட னாங்கவன் அகன்மலை யாடிக்
கங்கைப் பேரியாற் றடைகரை யிருந்துழி
மறவண நீத்த மாசறு கேள்வி
அறவண னாங்கவன் பாற்சேன் றேனை
ஈங்கு வந்தீர் யாரேன் றெழுந்தவன்
- ௬௦ பாங்குளி மாதவன் பாதம் பணிதலும்

- ஆதி முதல்வன் அறவாழி யாள்வோன்
 மாதூய ரேவ்வ மக்களை நீக்கி
 விலங்குந் தம்முள் வெளுஉம்பகை நீக்கி
 உடங்குயிர் வாழ்கவேன் றுள்ளங் கசிந்துகத்
- ௬௫ தோன்றுகா லத்து நின்றற முரைத்த
 குன்ற மருங்கிற் குற்றங் கேடுக்கும்
 பாத பங்கயங் கிடத்தலின் ஈங்கிது
 பாதபங் கயமலை எனும்பெயர்த் தாயது
 தோழுது வலங்கோள்ள வந்தேன் ஈங்கிப்
- ௭௦ பழுதில் காட்சியீர் நீயிருந் தோழுமேன
 அன்றவ னுரைத்த அவ்வுரை பிழையாது
 சேன்றகை தோழுது சிறப்புச் செய்தலின்
 மாதவி யாகியுஞ் சுதமதி யாகியும்
 கோதையஞ் சாயல் நின்னோடு கூடினர்
- ௭௫ அறிபிறப் புற்றனை அறம்பா டறிந்தனை
 பிறவற முரைப்போர் பெற்றியுங் கேட்குவை
 பல்வேறு சமயப் படிற்றுரை யெல்லாம்
 அல்லியங் கோதை கேட்குறு மந்நான்
 இளையள் வளையோ ளென்றுனக் கியாவரும்
- ௮௦ விளைபொரு ளுரையார் வேற்றுரு வெய்தவும்
 அந்தரந் திரியவும் ஆக்குமீவ் வருந்திறன்
 மந்திரங் கொள்கென வாய்மையி னோதி
 மதிநாண் முற்றிய மங்கலத் திருநாள்
 பொதுவறி விகழ்ந்து புலமுறு மாதவன்
- ௮௫ திருவற மெய்துதல் சித்தமென் றுணர்நீ
 மன்பெரும் பீடிகை வணங்கினை யேத்தி
 நிற்பதிப் புகுவாய் என்றெழுந் தோங்கி
 மறந்தது முண்டேன மறிந்தாங் கிழிந்து
 சிறந்த கொள்கைச் சேயிழை கேளாய்
- ௯௦ மக்கள் யாக்கை உணவின் பிண்டம்
 இப்பெரு மந்திரம் இரும்பசி யறுக்குமென்
 றுங்கது கொடுத்தாங் கந்தர மெழுந்து
 நீங்கிய தாங்கு நெடுந்தேய்வந் தானென்

உரை

க—௫. அறவோன் ஆசனத்து ஆயிழை அறிந்த பிறவியன் ஆயினன் - மணிமேகலை புத்தனது பாத பீடிகையால் அறியப்பட்ட பிறவியை உடையாளாயினான், பெற்றியும் ஐது என - இவள் பெற்ற பேறும் அழகிது என்று, விரைமலர் ஏந்தி விசம்பூடு இழிந்து - மணம் பொருந்திய மலர்களை ஏந்தி விசம்பினின்றும் இறங்கி, பொருவறு பூங்கொடி பூமியில் பொலிந்தன - ஒப்பற்ற பூங்கொடியானது பூமியின்கண் பொலிவு பெற்றாற்போல, வந்து தோன்றிய மணிமேகலா தெய்வம்—;

அறிந்த பிறவியன் - முற்பிறப்பை யறிந்தவன் என்க. பெற்றி - பேறு; *^௧“பிணிப்பறுத் தோர்தம் பெற்றி யெய்தவும்” என்பதிற்போல. பூங்கொடி ஏந்தி இழிந்து பொலிந்தெனத் தோன்றிய தெய்வ மென்க.

க—க௭. முந்தைப் பிறப்பு எய்தி நின்றோள் கேட்ப - முற்பிறப்பினை யறிந்து நின்ற மணிமேகலை கேட்க, உயிர்கள் எல்லாம் உணர்வு பாழாகி - உயிர்கள் யாவும் உணர்வு பாழடைந்து, பொருள் வழங்கு செலித்துளை தூர்ந்து - அறம் வழங்குதற்குரிய செவிகளின் துளை அதனைக் கேளாது தூர்ந்து, அறிவு இழந்த வறந்தலை உலகத்து - அறிவினை யிழந்த வறுமையைத் தன்னிடத்தே உள்ள உலகின்கண், அறம் பாடு சிறக்க - அறத்தின் கூறுபாடுகள் சிறப்படையுமாறு, சுடர்வழக்கு அற்றுத் தடுமாறு காலே ஓர் இளவள ஞாயிறு தோன்றியது என்ன - ஒளி வழங்குதலின்றித் தடுமாறுகின்ற பொழுதில் ஓர் அழகிய இளம் பரிதி தோன்றியதுபோல, நீயோ தோன்றினை நின் அடிபணிந்தேன் - நீயோ உதித்தருளினை நின் திருவடிகளைப் பணிந்தேன் ;

பொருள் - உறுதிப்பொருள் ; ஈண்டு அறம் ; †^௨“பொருணீங்கிப் பொச்சாந்தார்” என்புழிப் பரிமேலழகர் உரைத்தமை காண்க. அறிவிழந்த வறந்தலை யுலகம் - அறிவின்மையாகிய வறுமையையுடைய உலக மென்க. அறம்பாடு என்பதற்கு அறத்தின் தோற்றம் என்றும், சுடர் என்பதற்கு ஞாயிறு என்றும் கூறுதலுமாம்.

கந—கூ. நீயே ஆகி நிற்கு அமைந்த இவ் வாசனம் - நீயே யாகி நினக்கு அமைந்த இப் பீடிகையை, நாபிசை வைத்தேன் தலைபிசைக் கொண்டேன் - நாவாற்றுதித்தேன் தலையால் வணங்கினேன், பூபிசை ஏற்றினேன் - உள்ளத் தாமரையின்மீது இருத்தினேன், புலம்பு அறுக என்று - என் வருத்தம் நீங்குக என்று கூறி, வலங் கொண்டு ஆசனம் வணங்குவோள் முன்னர் - பீடிகையை வலங் கொண்டு பணிகின்ற மணிமேகலா தெய்வத்தின் முன்னே ;

நீயே யாகி நிற்கமைந்த இவ் வாசனம் என்றமையால் பீடிகையின் வழிபாடு புத்த தேவன் வழிபாடே யென்பது போதரும். பூ - நெஞ்சத் தாமரை.

கஎ—க. பொலங்கொடி நிலமிசைச் சேர்ந்து எனப் பொருந்தி - மணி மேகலை பொற்கொடியானது நிலத்தின்மீது சேர்ந்தாற்போல விழுந்து வணங்கி, உன் திருவருளால் என் பிறப்பு உணர்ந்தேன் - நின்னுடைய திருவருளினாலே என்னுடைய முற்பிறவியை அறிந்தேன், என் பெருங் கணவன் யாங்குளன் என்றலும் - என் பெருங் கொழுநன் எவ்விடத்துப் பிறந்துளான் என்று கேட்பவும் ; பொலங்கொடி - பொற்கொடி ; காமவல்லி.

உ௦—அ. இலக்குமி கேளாய் - இலக்குமியே கேட்பாயாக ; இராகுலன் தன்னை புலத்தகை எய்தினே பூம்பொழில் அகவையின் - நீ நின் கணவனாகிய இராகுலனோடு பூஞ்சோலையின் உள்ளிடத்தே ஊட லுற்றனை, இடங்கழி காமமொடு அடங்காளும் அவன் - அப்பொழுது அவன் வரம்பு கடந்து எழுதற்குக் காரணமாகிய காமத்தொடு அடங்காதவனும், மடந்தை மெல்லியல் மலரடி வணங்குழி - மெல்லியல் மடந்தையாகிய நின் மலர்போலும் அடிகளை வணங்கும் பொழுது, சாதுசக்கரன் மீவிசும்பு திரிவோன் - உயர்ந்த வானின் கண் திரிவோனாகிய சாதுசக்கரன் என்னும் முனிவன், தெருமால் ஒழிந்தாங்கு இரத்தின தீவத்து - மனக்கவற்சி நீங்கி இரத்தின தீவத்தின்கணிநுந்து, தருமசக்கரம் உருட்டினன் வருவோன் - அறவாழியை உருட்டிக்கொண்டு வருகின்றவன், வெங்கதிர் அமயத்து-நண்பகற் பொழுதிலே, வியன்பொழில் அகவையின் வந்து தோன்றலும்-அப் பரந்த சோலையினுள்ளே வந்து தோன்றுதலும் ;

பழம்பிறப் பெய்தி நின்றாளாகலின் அத்தெய்வம் மணிமேகலையை இலக்குமியென் றழைத்தது. புலத்தகை - ஊடற்றன்மை ; ஊடற் கூறுமாம். இடங்கழி காமம் - வரம்பு கடந்த காமமுமாம் : இடங்கழி என்பதே காமத்தை யுணர்த்தலுமுண்டு. மெல்லியல் மலர் எனக் கொண்டு, மென்மைத் தன்மையுடைய மலர்போலும் அடி யென்னலு மாம். சாதுசக்கரன் - சாதுக்களின் மண்டலத்திலுள்ளவன் எனப் பொருள்படும் காரணப்பெயர் ; ஓம் மணிபத்மேஹம் என்னும் மந்திரம் சுற்றிலும் எழுதப்பட்ட உலோகத்தாலாகிய சக்கரத்தை வலக்கையில் வைத்துச் சுழற்றிக்கொண்டிருத்தல் பௌத்தர்களிற் சிலருடைய வழக்கமென்றும், இவனும் அங்குனம் செய்பவனாதல் வேண்டுமென்றும் கூறுவர். இரத்தின தீவம் - இது மணிபல்லவத்திற்கு அயலிலுள்ளதோர் சிறு தீவு ; இத் தீவும், இதிலுள்ள சமந்தமென்னும் மலை முதலியவும் வரும் காதையானறியப்படும். தருமத்தைத் தடையின்றிச் செலுத்தினு னென்பார், அதனைச் சக்கரமாக உருவகப்படுத்தி, உருட்டினான்

என்றார். முன்பு “அறக்கதி ராழி திறம்பட வருட்டி” (நு. எசு) என்ற மையுங் காண்க. சாதுசக்கரன் திரிவோன் வருவோன் வந்து தோன்ற தலுமென்க.

உஅ—நக மயங்கினை கலங்கி மெல்லியல் கண்டனை மெய் நடுங் குற்றனை - மெல்லியலே நீ அவனைக் கண்டு மயங்கிக் கலக்கமுற்று உடல் நடுக்கமடைந்த, நல்கூர் நுகப்பினை நாணினை இறைஞ்சு - வறுமை யெய்திய இடையினை யுடையையாய் நாணமுற்று வணங்க, இராகுலன் வந்தோன் யார் என வெகுளலும் - ஈண்டு வந்தவன் யாவன் என இராகுலன் சினங்கொள்ளலும்;

மெலிந்து ஒசிவதனை நல்கூர்ந்ததென்று உபசரித்தார். கணவன் தன் அடியில் வணங்குழி வந்தனனாகலின் நாணுதலுற்றானென்க. மயங்குதல் முதலியன இறைபொருளாகப் பிறந்த அச்சமென்னும் மெய்ப்பாடு. இராகுலன் வெகுண்டமை குடிகோள் பற்றி வந்த வெகுளி யென்னும் மெய்ப்பாடு.

நஉ—அ. விரா மலர்க் கூந்தல் அவன் வாய் புதையா - மணம் பொருந்திய மலர்களை யணிந்த கூந்தலையுடைய நீ அவன் வாயைப் புதைத்து, வாணாடு இழிந்தோன் மலர் அடிவணங்காது நா நல்கூர்ந்தனை என்று - விசம்பினின்றும் இறங்கிய பெரியோனின் திருவடி மலர்களை வணங்காமல் நா வறுமையுற்றனை என்று கூறி, அவனொடும் பகையறு பாத்தியன் பாதம் பணிந்தாங்கு - பகைகளை யறுத்த புத்தேவன் திருவடிக்கு அன்பனாகிய அம் முனிவனுடைய அடிகளை அவனொடும் வணக்கஞ் செய்து, அமர கேள் நின் தமரலம் ஆயினும் - தேவனை கேட்பாயாக யாம் நினக்குச் சிறந்த அன்பரல்லே மாயினும், அம் தீந்தண்ணீர் அமுதொடு கொணர்கேம் - இனிய குளிர்ந்த நீரும் உணவும் கொண்டு வருவேம், உண்டி - அவற்றை உண்பாய், யாம் உன் குறிப்பினம் என்றலும் - அடியேங்கள் நின் குறிப்பின்வழி ஒழுக்குவேம் என்று நீ உரைத்தலும்;

வாணாடிழிந்தமையே அவனது பெருமையை விளக்குமென்று குறிப்பித்தவாறாயிற்று. நாவானது சாரணனைத் துதித்தலாகிய பயன் கொள்ளாமையின் நா வறுமையுற்றாய் என்றான். பகை - காம வெகுளி முதலிய உட்பகை. பாத்தியன் - அடியான் என்னும் பொருட்டு; நம்பியாண்டார் நம்பிகள் மாணிக்கவாசகரைத் ‘திருவாதவூர்ச் சிவ பாத்தியன்,’ என்று கூறினமையுங் காண்க. உண்டி - உண்ணுதி: வேண்டிக் கோடலில் வந்தது.

நக—சக. எம்மனை உண்கேன் ஈங்கு கொணர்கென - தாயே உண்பேன் இங்கே கொண்டுவருக என்றுசொல்லி, அந்நான் அவன் உண்டருளிய அவ்வறம் - அந்நாளில் அம் முனிவன் உண்டமையா லாகிய அந்த அறமானது, நின்னொங்கு ஒழியாது நின் பிறப்பு அறுத்திடும்-நின்னைவிட்டு நீங்காது நினது பிறப்பை அறுத்துவிடும்;

சஉ—க. உவவன மருங்கில் உன்பால் தோன்றிய உதயகுமரன் அவன் உன் இராகுலன் - உவவனத்தில் நின்னிடம் வந்த உதயகுமரனாகிய அவனே நின் கணவன் இராகுலன், ஆங்கவன் அன்றியும் அவன்பால் உள்ளம் நீங்காத தன்மை நினக்கும் உண்டாகலின் - அவ் உதயகுமரன் நன்பால் நீங்காத விருப்பத்தைச் செலுத்துவதன்றியும் அவனிடஞ் சென்ற உள்ளம் நீங்காததன்மை நினக்கும் உள்ளமையால், கந்தசாலியின் கழிபெருவித்து - கந்தசாலி என்னும் நெல்லின் மிகச் சிறந்த விதை, வெந்து உரு வெண்களர் வீழ்வது போன்றது என - வெந்து உருகுகின்ற வெள்ளிய உப்பு நிலத்தில் வீழ்கின்றதுபோலும் என்று, அறத்தின் வித்தாங்கு ஆகிய உன்னை ஓர் திறப்படற்கு ஏதுவாச் சேயிழை செய்தேன் - சேயிழாய் அறத்தின் விதையாகிய நின்னை மனம் ஒரு வழிப்படுத்தற்குக் காரணமாகச் செய்தேன் ;

குமரனாகிய அவனென்க. அவன் அன்றியும் - அவன் உன்பால் உள்ளம் நீங்காதிருப்பதன்றியும் என விரித்துரைக்க. மணிமேகலை உதயகுமரனை இடைவிடாது நினைத்திருந்தாள் என்பது, அவன் வெட்டுண்டிருந்தபொழுது, *¹“உவவன மருங்கி னின்பா லுள்ளம் தவிர் விலே னாதலின்” என்று அவள் அவனைக் குறித்துக் கூறுவதனால் அறியப்படும். சாலி - சிறந்த நெல்; கந்தசாலி - மணமுள்ள ஒருவகைச் சிறந்த நெல், அறத்திற்கு மூலமாகிய நீ உதயகுமரனை விரும்பின் நின் னியல்பு கந்தசாலியின் வித்துக் களர் நிலத்து வீழ்ந்ததுபோன்று பயனற்றுப்போம் என்றபடி. மணிமேகலையின் உயர்வுபற்றிக் கந்தசாலியை உவமை கூறினார். போன்றம்: ஈற்றுமிசை யுகரங்கெட்டு மயக்க விதியின்மையின் லகரம் திரிந்து வந்தது.

க0—சு. இன்னும் கேளாய் இலக்குமி நீ - இலக்குமி நீ இன்னும் கேட்பாயாக, நின் தவ்வையர் ஆவோர் தாரையும் வீரையும் - நின் முற்பிறந்தோர் தாரையும் வீரையும் ஆவர், ஆங்கவர் தம்மை - அவர்களை, அங்கநாட்டு அகவயின் - அங்கநாட்டினுள்ளதாகிய, கச்சயம் ஆளும் கழற்கால் வேந்தன் - கச்சய நகரத்தை ஆண்ட வீரக் கழலணிந்த காலையுடைய வேந்தனாகிய, துச்சயன் என்போன் ஒருவன் கொண்டனன் - துச்சயன் என்னும் பெயருடைய ஒருவன் மணந்தனன், அவருடன் ஆங்கவன் அகன்மலை ஆடி - அம் மன்னவன் அம் மகளிருடன் அகன்ற மலைப்பக்கங்களில் வீளையாடி, கங்கைப்பேரியாற்று அடைகரை இருந்துழி - கங்கையாற்றின் அடைகரையில் இருந்தபொழுது ;

தவ்வை - தமக்கை ; †²“செய்யவன், தவ்வையைக் காட்டிவிடும்” என்பது காண்க.

* மணி. உக : கங - ச. † குறன். ககஎ.

௭௭—௬௦. மறவணம் நீத்த மாசறு கேள்வி அறவணன் ஆங்கவன்பால் சென்றோனை - பாவத்தன்மைகளைத் துறந்த குற்றமற்ற கேள்வியினையுடைய அறவணன் என்னும் மாதவன் துச்சயனிடம் வந்தோனை, ஈங்கு வந்தீர் யார் என்று எழுந்து அவன்பாங்கு உளி மாதவன் பாதம் பணிதலும் - துச்சயன் ஈண்டு வந்தீராகிய நீவிர் யார் என எழுந்து அம் முனிவனுடைய இயல்பினை நினைந்து அவன் திருவடிகளை வணங்குதலும்,

சென்ற அறவணனையென மாறுதலுமாம். “மறவண நீத்த மாசறு கேள்வி, அறவண வடிகள்” (உ : ௬௦-௧.) என முன்பு வந்தமையுங்காண்க. எழுந்தவன்-எழுந்தோன் என்றுமாம். பாங்கு-இயல்பு, சிறப்பு. உளி - உள்ளி.

௬௧—௭௦. ஆதிமுதல்வன் அறவாழி ஆள்வோன் - ஆதிமுதல்வனும் அறமாகிய திகிரியை உருட்டுவோனுமாகிய புத்தன், மாதூயர் எவ்வம் மக்களை நீக்கி - மக்கள் பிறப்பு இறப்புகளாகிய மிக்க துன்பத்தினின்றும் நீக்கி, விலங்கும் தம்முள் வெருஉம் பகை நீக்கி - விலங்குகளையும் தம்முள்ளே அஞ்சுதற்குக் காரணமாகிய பகைமையை நீக்கச் செய்து, உடங்கு உயிர்வாழ்க என்று உள்ளம் கசிந்து உக - எவ்வுயிரும் தம்முள் ஒற்றுமையுடையனவாக வாழ்க என்று அருளினாலே உள்ளம் இரங்கி உருக, தொன்று காலத்து நின்று அறம் உரைத்த - முற்காலத்தில் எல்லா உயிர்களும் காணுமாறு நின்று அறங்கூறிய, குன்ற மருங்கில் குற்றம் கெடுக்கும் பாதபங்கயம் கிடத்தலின் - குன்றத்தின்கண் காமமாதிரி குற்றங்களை அழிக்கும் திருவடித் தாமரைகள் விளங்கிக் கிடத்தலினால், ஈங்கிது பாதபங்கயமலை எனும் பெயர்த்தாயது - இது பாதபங்கயமலை எனும் பெயரினையுடைத்தாயிற்று, தொழுது வலங்கொள்ள வந்தேன் ஈங்கு - யான் இம்மலையை வலங்கொண்டு வணங்குமாறு ஈண்டு வந்தேன், பழுதில் காட்சியிர் நீயிரும் தொழுமென - குற்றமற்ற அறிவினையுடைய நீவிரும் வணங்குயீராக என்று கூற;

தூயர் எவ்வம்: ஒரு பொருட் பன்மொழி. கேட்டோர் உள்ளம் கசிந்து உக என்றுமாம். உரைத்த குன்றமாவது மகததேயத்தின் இராசதானியாகிய இராசக்கிருக நகரின் அருகிலுள்ள கிருத்திரகூடம் என்னும் மலையென்பர். பாதபங்கயம் - புத்தனுடைய பாததாமரை.

௭௧—௭௧. அன்று அவன் உரைத்த அவ்வுரை பிழையாது - அந்நாளில் அறவணவடிகள் கூறிய அம்மொழி தவறாமல், சென்று கை தொழுது சிறப்புச் செய்தலின் - சென்று கைகூப்பித் தொழுது விழாச் செய்தமையால், மாதவியாகியும் சுதமதியாகியும் கோதையஞ் சாயல் நின்னொடு கூடினர் - மலர் மாலையையுடைய மெல்லியலே அவ்விருவரும் மாதவியும் சுதமதியும் ஆகி நின்னொடு கூடினர்;

சிறப்புச் செய்தல் - பூசித்தலுமாம்.

எடு—அஉ. அறிபிறப்புற்றனை அறம்பாடு அறிந்தனை - முற்பிறவியை அறிந்தாய் அறத்தின் தோற்றத்தை உணர்ந்தாய், பிற அறம் உரைப்போர் பெற்றியும் கேட்குவை - பிறசமய உண்மைகளைக் கூறுவோர் பேற்றையும் கேட்பாய், பல்வேறு சமயப் படிற்றுரை எல்லாம் அல்லியங்கோதை கேட்குறும் அந்நாள்-பல்வேறு சமயங்களின் பொய்யுரைகளை யெல்லாம் நீ கேட்கப் புகும் அந்நாளில், இளையன் வளையோன் என்று உனக்கு யாவரும் விளைபொருள் உரையார் - இளமைத் தன்மையையுடையான் வளையணிந்த நங்கை என்று நினக்கு எவரும் தம் சமயங்களின் விளைபொருளைக் கூறார் ஆகலின், வேற்றுரு எய்தவும் அந்தரம் திரியவும் ஆக்கும் இவ்வருந்திறல் மந்திரம் கொள்க என - வேற்று வடிவம் கொள்ளவும் விசும்பின் வழியாகச் செல்லவும் செய்யும் அரிய ஆற்றலையுடைய இம் மந்திரத்தைக் கொள்வாயாக என்று, வாய்மையின் ஓதி-நால்வகை வாய்மையுடன் கூறியருளி,

அறம்பாடு - அறத்தின் கூறென்றும், அறத்தின் இயல்பென்றும் உரைத்தலுமாம். பிற அறம் என்றது பிற சமயக் கொள்கைகளை. பெற்றி - பேறு; இயல்பென்றுமாம். அல்லியங்கோதை - அகவிதழ் களாலாகிய மாலையை யுடையான்; ஈண்டு முன்னிலை. வாய்மையின் - உண்மையுடன் என்றுமாம்.

அந—கூந. மதிநாள் முற்றிய மங்கலத் திருநாள் - நாள்தோறும் ஒவ்வொரு கலையாக வளர்ந்து முற்றுப்பெற்ற அழகிய நிறையுடைய நாளில், பொது அறிவு இகழ்ந்து புலம் உறு மாதவன் - பொதுவாகிய அறிவினை வெறுத்துச் சிறப்பாகிய மெய்யுணர்வினைப் பெற்ற புத்தனுடைய, திருஅறம் எய்துதல் சித்தம் என்று உணர்நீ - உயர்வாகிய அறத்தை யடைதல் உண்மை என்பதை நீ அறிவாயாக, மன்பெரும் பீடிகை வணங்கினை ஏத்தி - மிக்க பெருமையுடைய பீடிகையை வணங்கித் துதித்து, நிற்பதிப் புகுவாய் என்று எழுந்து ஓங்கி - நினது பதியின்கட் செல்வாய் என்று கூறி உயர எழுந்து, மறந்ததும் உண்டென மறித்து ஆங்கு இழிந்து - மீட்டும் அவ்விடத்தே இறங்கி யான் மறந்தது ஒன்று உண்டென்று கூறி, சிறந்த கொள்கைச் சேயிழை கேளாய் - சிறந்த விரதத்தை யுடைய சேயிழையே அதனைக் கேட்பாயாக, மக்கள் யாக்கை உணவின் பிண்டம் - மக்களின் உடல் உணவாலாகிய தொகுதி, இப்பெரு மந்திரம் இரும் பசி அறுக்கும் என்று - இப் பெரிய மந்திரமானது பெரும் பசியை நீக்கவல்லது என்று கூறி, ஆங்கு கொடுத்தாங்கு அந்தரம் எழுந்து நீங்கியது ஆங்கு நெடுந் தெய்வம் தான் என் - அம் மந்திரத்தை அளித்துப் பெருமையுடைய மணிமேகலா தெய்வம் வானிலே எழுந்து நீங்கியது என்க.

மங்கலம் - நன்மை. புத்தன் ஞானம்பெற்ற நாள் வைகாசித் தூய நிறைமதி நாள் ஆகவின் அதனை 'மங்கலத் திருநாள்' என்றார். புத்தன் பிறந்த நாளும் அதுவேயாகும். பொது வறிவு - சிறப்பில்லா அறிவு; சாமானிய ஞானம் என்பர் வடநூலார். புலம் - மெய்புணர்வு. நால் வகை வாய்மையும் அறிதற்குரிய சிறப்பறிவு. சித்தம்-உறுதி. கொள்கை-கோட்பாடுமாம். உணவின் பிண்டம் - உணவாலாகிய தொகுதி; ***“உண்டி முதற்றே யுணவின் பிண்டம்”** என்றார் பிறரும்.

ஆயிழை ஆசனத்தால் அறிந்த பிறவியளாயினன்; இவன் பெற்றியும் ஐதென வந்து தோன்றிய தெய்வம், நின்றோள் கேட்ப, 'நீயோ தோன்றினே; பணிந்தேன்; வைத்தேன்; கொண்டேன்; ஏற்றினேன்; புலம்பு அறுக' என்று வலங்கொண்டு வணங்குவோள் முன்னர்ப் பொருந்தி, 'என் பிறப்புணர்ந்தேன்; என் கணவன் யாங்குளன்?' என்று மணிமேகலை கேட்டலும், அத்தெய்வம், "இலக்குமி! கேள். பொழிலில் இராகுலனோடு நீ புலந்தாய்; அப் புலவியை மாற்றவேண்டி அவன் உன்னடியை வணங்கும்பொழுது, சாதுசக்கரன் வந்து தோன்றலும், நீ கண்டு நடுக்குற்று நாணி, இறைஞ்ச, இராகுலன் வெகுளலும், நீ அவன் வாயைப் புதைத்து, 'நீ வானாடிபிந்தோன் அடியை வணங்காது நாநல் கூர்ந்தனை' என்று சொல்லி, அவனோடு பணிந்து, 'அமர; கொணர்கேம்; உண்டி' என்றலும், அவன் 'கொணர்க' என்று உண்டருளிய அவ்வறம் பிறப்பை யறுத்திடும்; உதயகுமரன்ருன் இராகுலன்; அவன்பால் உள்ளம் நீங்காத் தன்மை நினக்கு முண்டாதலின், எண்ணி ஏதுவாச் செய்தேன்; இன்னுங் கேள்; தாரையும் வீரையும் நின தவ்வையராவோர்; அவர் தம்மைத் துச்சயன் கொண்டனன் அவன் அவருடன் இருந்துழிச், சென்ற அறவணனை அவன், 'வந்தீர் யார்?' என்று எழுந்து பாதத்தைப் பணிதலும், அவன், 'பாத பங்கயத்தைத் தொழுது வலங்கொள்ள வந்தேன்; நீரும் தொழும்' என்ற உரை பிழையாது சென்று தொழுது சிறப்புச் செய்தலின், நின்றோடு கூடினார்: உற்றனை; அறிந்தனை; கேட்குவை; உரையார்; ஆதலால் இம் மந்திரங் கொள்க" என ஒதி, "உணர்நீ; புகுவாய்," என்று எழுந்தோங்கி, மறந்ததும் உண்டென இழிந்து, "யாக்கை உணவின் பிண்டம்; இப்பெரு மந்திரம் இரும் பசியறுக்கும்" என்று அதனைக் கொடுத்து எழுந்து நீங்கியது என வினைமுடிவு செய்க.

மந்திரங் கொடுத்த காதை முற்றிற்று.

கக. பாத்திரம் பெற்ற காதை

[மணிமேகலா தெய்வம் சென்றபின் மணிமேகலை ஆண்டிள்ள மணற்குன்று முதலியவற்றைப் பார்த்துக்கொண்டு மெல்ல உலாவி வருங்கால் தீவதிலகை யென்பாள் தோன்றி, “கப்பல் கவிழ்ப்பெற்ற மகளிர்போல் இத் தீவிலே தனியே வந்த நீ யார்?” எனக் கேட்டனள். கேட்டலும், மணிமேகலை அவளை நோக்கி, “பூங்கொடி போல்வாய்! ‘யார் நீ?’ என்றது எனது எப்பிறப்பினைக் கருதி? யான் சென்ற பிறப்பில் இலக்குமி யென்னும் பெயருடையேன்; இராகுலன் என்னுங்கோமகனுக்கு மனைவியாருந்தேன்; இப் பிறப்பில் நாடகக் கணிகையாகிய மாதவியின் மகளாவேன்; மணிமேகலை யென்னும் பெயருடையேன்; என் பெயர்த் தெய்வம் ஈங்கென்னைக் கொணர, இப் பீடிகையால் என் பழம் பிறப்பை யுணர்ந்தேன்; இங்கு வந்தமையால் யான் அடைந்த பயன் இது; என் வரலாறும் இதுவே” என்றறாத்து, “நீ யார்?” என வினாவலும், அவள், “இத் தீவிற்கு அயல்தான இரத்தினத் தீவத்தில் உயர்ந்து விளங்கும் சமந்த மலையின் உச்சியிலுள்ள புத்த தேவர் அடியிணைப்படிமைகளைத் தொழுதுகொண்டு முன்னொரு காலத்தில் இங்கு வந்தேன்; வந்தது முதல் இந்திரன் எவலால் இப் பீடிகையைக் காத்துக்கொண்டிருக்கின்றேன்; என் பெயர் தீவதிலகை யென்பது; இதனைக் கேட்பாயாக: புத்ததேவர் அருளிய அறநெறியில் ஒழுகு வோரே இதனைக் காண்டற் குரியர்; கண்டவர் பழம் பிறப்புணர்ச்சிகைவரப் பெறுவர்; நீ அங்ஙன மாயினமையின் மிகவும் பெரியை; இப் பீடிகைக்கு முன் கோமுகி யென்னும் பொய்கை யொன்றுளது; அதனுள்ளிருந்து அமுதசுரபி யென்னும் அட்சயபாத்திரம் ஆண்டதொறும் வைகாசித் துய நிறைமதி நாளிலே தோன்றும்; இன்று அந்நாளே; தோன்றும் பொழுதும் இதுவே; இப்பொழுது அது நின் கையில் வரும்போலும்; அதில் இடப்பட்ட அடிசில் கொள்ளக் குறையாது வளர்ந்து கொண்டிருக்கும்; அதன் வரலாற்றை நின் னூரில் அறவண வடிகள்பால் இனித் கேட்பாய்,” என்று கூறினள். கூற, மணிமேகலை அதனை விரும்பி, பீடிகையைத் தொழுது, அவளுடன் சென்று கோமுகியை வலஞ் செய்து வந்து நின்றவுடன், அப்பாத்திரம் பொய்கையினுள்ளிருந்து மணிமேகலையின் கையை அடைந்தது. உடனே அவள் அளவற்ற மகிழ்ச்சியடைந்து நின்று, புத்ததேவரைப் பலவாறு துதித்தாள். அப்பொழுது மணிமேகலைக்குத் தீவதிலகை உயிர்களுக்குண்டாம் பசிப்பிணியின் கொடுமையையும், அதனைத் தீர்ப்போரது பெருமையையும், உரைத்து, ‘இனி நீ உணவளித்து உயிர் கொடுத்தலாகிய அறத்தைச் செய்வாய்,’ என்றனள். இது கேட்ட மணிமேகலை, “முற்பிறப்பில் என் கணவன் அரவால் இறந்தது பொறுது யான் தீப்பாய்ந்து உயிர் விடுகையில் முன்பு சாது சக்கர முனிவனை உண்பித்த

நினைவுடையே ஞாயினேன் ; அதனாலேயே இப் பாத்திரம் என் கையிற் புகுந்ததுபோலும் ; இது நிற்க, ஈன்ற குழலியின் முகங்கண்டிரங்கிப் பால் சுரக்கும் தாய் போலவே, பசியால் வருந்தி, வெயிலென்றும் மழையென்றும் பாராமல் எங்கணும் அலைந்துதிரியும் ஏழைகளின் முகத்தைக் கண்டு இரங்கி, இப் பாத்திரம் அவர்கட்கு மேன்மேலும் அமுது சுரந்தளித்தலைக் காணும் வேட்கை யுடையேன்,” என்று கூறித் தீவதிலகையை வணங்கி, புத்த பீடிகையைத் தொழுது வலங் கொண்டு, பாத்திரத்தைக் கையின் எந்தி வானிலே யெழுந்து சென்று, புகார்நகரிலே தன்னைக் காணாது வருந்தி வழியை நோக்கின வண்ணம் நிற்கும் சுதமதியையும் மாதலியையும் கண்டு, அவர்கள் வியப்படையும் வண்ணம் அவர்களுடைய முற்பிறப்பை அறிவித்து, “மக்கள் யாக்கையாற் பெறுதற்குரிய தவ வழியை இனி அறவண வடிகள்பாற் பெறக் கடவீர் ; இஃது ஆபுத்திரன் கையிலிருந்த அமுத சுரபி யென்னும் பாத்திரமாகும் ; இதனைத் தொழமின்,” என்று சொல்லி, அதனை அன்புடன் தொழுத அவர்களோடும் அறவண வடிகளைத் தரிசித்தற்குச் சென்றனர். (இதன்கண் மணிமேகலை புத்த தேவரை வாழ்த்தும் பகுதியும், பசியின் கொடுமையையும், அதனைப் போக்குதலாகிய அறத்தின் மேன்மையையும் உணர்த்தும் பகுதிகளும் நினைவில் இருத்தத்தக்க சிறப்புடையன.)]

மணிமே கலாதேய்வம் நீங்கிய பின்னர்
மணிபல் லவத்திடை மணிமே கலைதான்
வேண்மணற் குன்றமும் விரிபூஞ் சோலையும்
தண்மலர்ப் பொய்கையும் நாழந்தனள் நோக்கிக்

௫ காவதந் திரியக் கடவுட் கோலத்துத்
தீவ திலகை செவ்வனந் தோன்றிக்
கலங்கவிழ் மகளிரின் வந்தீங் கெய்திய
இலங்குதோடி நல்லாய் யார்நீ என்றலும்
எப்பிறப் பகத்துள் யார்நீ யென்றது

க௦ பொற்கோடி யன்னாய் பொருந்திக் கேளாய்
போய பிறவியில் பூமியங் கிழவன்
இராகுலன் மனையான் இலக்குமி யென்பேர்
ஆய பிறவியில் ஆடலங் கணிகை
மாதவி யீன்ற மணிமே கலையான்

க௫ என்பெயர்த் தேய்வம் ஈங்கேனைக் கொணரவிம்
மன்பெரும் பீடிகை என்பிறப் புணர்ந்தேன்
ஈங்கேன் வரவிதீங் கெய்திய பயனிது

- பூங்கொடி யன்னாய் யார்நீ யென்றலும்
ஆயிழை தன்பிறப் பறிந்தமை யறிந்த
- உ௦ தீவ திலகை செவ்வனம் உரைக்கும்
ஈங்கிதன் அயலகத் திரத்தின தீவத்
தோங்குயர் சமந்தத் துச்சி மீமிசை
அறவியங் கிழவோன் அடியினை யாகிய
பிறவி என்னும் பெருங்கடல் விடும்
- உரு அறவி நாவாய் ஆங்குள தாதலின்
தொழுதுவலங் கொண்டு வந்தேன் ஈங்குப்
பழுதில் காட்சியிந் நன்மணிப் பீடிகை
தேவர்கோன் ஏவலிற் காவல் பூண்டேன்
தீவ திலகை என்பெய ரிதுகேள்
- ௩௦ தரும தலைவன் தலைமையின் உரைத்த
பெருமைசால் நல்லறம் பிறழா நோன்பினர்
கண்டுகை தொழுவோர் கண்டதற் பின்னர்ப்
பண்டைப் பிறவியர் ஆகுவர் பைந்தொடி
அரியர் உலகத் தாங்கவர்க் கறமொழி
- ௩௫ உரிய துலகத் தொருதலை யாக
ஆங்ஙன மாகிய அணியிழை இதுகேள்
ஈங்கிப் பெரும்பெயர்ப் பீடிகை முன்னது
மாமலர்க் குவளையும் நெய்தலும் மயங்கிய
கோமுகி என்னுங் கொழுநீ ரிலஞ்சி
- ௪௦ இருதிள வேனிலில் எரிகதி ரிடபத்
தொருபதின் மேலும் ஒருமுன்று சென்றபின்
மீனத் திடைநிலை மீனத் தகவையின்
போதித் தலைவனோடு பொருந்தித் தோன்றும்
ஆபுத் திரன்கை யமுத சுரபியேனும்
- ௪௫ மாபெரும் பாத்திரம் மடக்கொடி கேளாய்
அங்நா ளிந்நாள் அப்பொழு திப்பொழுது
நின்னாங்கு வருவது போலும் நேரிழை
ஆங்கதிற் பெய்த ஆருயிர் மருந்து
வாங்குநர் கையகம் வருத்துதல் அல்லது
- ௫௦ தான்தோலை வில்லாத் தகைமைய தாகும்
நறுமலர்க் கோதை நின்னா ராங்கண்

அறவணன் தன்பாற் கேட்குவை யிதன்திரும்
என்றவள் உரைத்தலும் இளங்கோடி விரும்பி
மன்பெரும் பீடிகை தோழுதனள் வணங்கித்

௫௫ தீவ திலகை தன்னோடுங் கூடிக்
கோழகி வலஞ்செய்து கொள்கையின் நின்றலும்
எழுந்துவலம் புரிந்த இளங்கோடி செங்கையில்
தோழுதகை மரபிற் பாத்திரம் புகுதலும்
பாத்திரம் பெற்ற பைந்தோடி மடவாள்

௬௦ மாத்திரை யின்றி மனமகிழ் வெய்தி
மாரனை வெல்லும் வீர நின்னடி
தீநெறிக் கடும்பகை கடிந்தோய் நின்னடி
பிறர்க்கறம் முயலும் பெரியோய் நின்னடி
துறக்கம் வேண்டாத் தோல்லோய் நின்னடி

௬௫ எண்பிறக் கொழிய இருந்தோய் நின்னடி
கண்பிறர்க் களிக்குங் கண்ணோய் நின்னடி
தீமொழிக் கடைத்த செவியோய் நின்னடி
வாய்மொழி சிறந்த நாவோய் நின்னடி
நரகர் துயர்கேட நடப்போய் நின்னடி

௭௦ உரகர் துயரம் ஒழிப்போய் நின்னடி
வணங்குதல் அல்லது வாழ்த்தலென் நாவின்
கடங்கா தேன்ற வாயிழை முன்னர்ப்
போதி நீழற் பொருந்தித் தோன்றும்
நாதன் பாதம் நவைகேட ஏத்தித்

௭௫ தீவ திலகை சேயிழைக் குரைக்கும்
குடிப்பிறப் பழிக்கும் விழுப்பங் கொல்லும்
பிடித்த கல்விப் பெரும்புணை விடுஉம்
நாணணி களையும் மாணெழில் சிதைக்கும்
பூண்முலை மாதரோடு புறங்கடை நிறுத்தும்

௮௦ பசிப்பிணி யென்னும் பாவியது தீர்த்தோர்
இசைச்சோல் அளவைக் கென்னா நிமிராது
புன்மரம் புகையப் புகையழல் போங்கி
மன்னுயிர் மடிய மழைவளம் கரத்தலின்
அரசுதலை நீங்கிய வருமறை யந்தணன்

௮௫ இருநில மருங்கின் யாங்கணுந் திரிவோன்

- அரும்பசி களைய வாற்றுவது காணான்
 திருந்தா நாயுன் தின்னுத லுறுவோன்
 இந்திர சிறப்புச் செய்வோன் முன்னர்
 வந்து தோன்றிய வானவர் பெருந்தகை
- கூ௦ மழைவளந் தருதலின் மன்னுயி ரோங்கிப்
 பிழையா வினையுளும் பெருகிய தன்றே
 ஆற்றுநர்க் களிப்போர் அறவிலை பகர்வோர்
 ஆற்ற மாக்க ளரும்பசி களாவோர்
 மேற்றே யுலகின் மெய்நெறி வாழ்க்கை
- கூரு மண்டிணி ஞாலத்து வாழ்வோர்க் கெல்லாம்
 உண்டி கொடுத்தோ ருயிர்கொடுத் தோரே
 உயிர்க்கொடை பூண்ட உரவோ யாகிக்
 கயக்கறு நல்லறங் கண்டனை யென்றலும்
 விட்ட பிறப்பில்யான் விரும்பிய காதலன்
- க௦௦ திட்டி விடமுணச் செல்லுயிர் போவுழி
 உயிரோடு வேவே னுணர்வொழி காலத்து
 வெயில்விளங் கமையத்து விளங்கித் தோன்றிய
 சாது சக்கரன் றனையா னாட்டிய
 காலம் போல்வதோர் கனாமயக் குற்றேன்
- க௦ரு ஆங்கதன் பயனே ஆருயிர் மருந்தாய்
 ஈங்கிப் பாத்திரம் என்கைப் புகுந்தது
 நாவலொடு பெயரிய மாபெருந் தீவத்து
 வித்தி நல்லறம் விளைந்த வதன்பயன்
 துய்ப்போர் தம்மனைத் துணிச்சித ருடுத்து
- கக௦ வயிறுகாய் பெரும்பசி யலைத்தற் கிரங்கி
 வெயிலேன முனியாது புயலேன மடியாது
 புறங்கடை நின்று புன்கண் கூர்ந்துமுன்
 அறங்கடை நில்லா தயர்வோர் பலரால்
 ஈன்ற குழவி முகங்கண் டிரங்கித்
- ககரு தீம்பால் சுரப்போள் தன்முலை போன்றே
 நெஞ்சு வழிப்படுஉம் விஞ்சைப் பாத்திரத்
 தகன்கரைப் பெய்த ஆருயிர் மருந்தவர்
 முகங்கண்டு சுரத்தல் காண்டல்வேட் கையேன்என
 மறந்தே னதன்திறம் நீயெடுத் துரைத்தனை

- கஉ௦ அறங்கரி யாக அருள்சுரந் நூட்டும்
சிறந்தோர்க் கல்லது செவ்வனஞ் சுரவாது
ஆங்ஙன மாயினே அதன்பயன் அறிந்தனை
ஈங்குநின் றேழுவாய் என்றவள் உரைப்பத்
தீவ திலகை தன்னடி வணங்கி
- கஉ௧. மாபெரும் பாத்திரம் மலர்க்கையில் ஏந்திக்
கோமகன் பீடிகை தோழுது வலங்கோண்டு
வாணா டெழுந்து மணிமே கலைதான்
வழுவறு தெய்வம் வாய்மையின் உரைத்த
எழுநாள் வந்த தேன்மகள் வாராள்
- கஉ௨ வழுவாய் உண்டேன மயங்குவோள் முன்னர்
வந்து தோன்றி யவர்மயக் கங்களைந்
தந்தில் அவர்க்கோர் அற்புதங் கூறும்
இரவி வன்மன் ஒருபெரு மகளே
துரகத் தானைத் துச்சயன் தேவி
- கஉ௩ அமுத பதிவயிற் றரிதில் தோன்றித்
தவ்வைய ராகிய தாரையும் வீரையும்
அவ்வைய ராயினீர் நும்மடி தோழுதேன்
வாய்வ தாக மானிட யாக்கையில்
தீவினை அறுக்கும் செய்தவம் நுமக்கீங்
- கச௦ கறவண அடிகள் தம்பாற் பெறுமின்
சேறிதோடி நல்லீர் உம்பிறப் பீங்கிஃ
தாபுத் திரன்கை அமுத சுரபியேனும்
மாபெரும் பாத்திரம் நீயிரும் தோழுமெனத்
தோழுதனர் ஏத்திய தாமோழி யாரோடும்
- கச௧ பழுதறு மாதவன் பாதம் படர்கேம்
எழுகேன வெழுந்தனள் இளங்கோடி தானென்.

உரை

க—இ. மணிமேகலா தெய்வம் நீங்கியபின்னர் - மணிமேகலா தெய்வம்
மந்திரம் அளித்துச் சென்ற பின்னர், மணிபல்லவத்திடை மணி
மேகலேதான் - மணிமேகலே மணிபல்லவத்தின்கண் உள்ள, வெண்
மணற் குன்றமும் - வெள்ளிய மணற் குன்றுகளையும், விரிபூஞ்
சோலையும் - விரிந்த பூம்பொழில்களையும், தண்மலர்ப் பொய்கை
யும் - குளிரந்த மலர்களையுடைய பொய்கைகளையும், தாழ்ந்தனள்

நோக்கி - மெல்ல நோக்கிக்கொண்டு, காவதம் திரிய - ஒரு காத ஊரம் சுற்றிக்கொண்டிருக்க;

குன்றம், சோலை, பொய்கை என்பவற்றிற்கு இரண்டனுருபு விரிக்க. பூக்கள் விரிந்த சோலையுமாம். காதம் காவதம் என விரிந்து நின்றது; *வ, பகுதிப் பொருள் விசுவ யென்பர் அடியார்க்கு நல்லார்.

டு—அ. கடவுட் கோலத்துத் தீவதிலகை செவ்வனம் தோன்றி-தெய்வ வேடமுடைய தீவதிலகை என்பான் செவ்விதாகத் தோன்றி, கலம் கவிழ் மகளிரின் வந்து ஈங்கு எய்திய - மரக்கலம் கவிழப்பெற்று அதினின்றும் உயர்ந்துவந்த மகளிரைப்போல் ஈண்டு வந்துசேர்ந்த, இலங்குதொடி நல்லாய் யார் நீ என்றலும் - விளங்குகின்ற வளையல்களை யணிந்த மெல்லியலே நீ யார் என வினவுதலும்;

தீவதிலகை : இந்திரன் எவ்வாறு புத்தன் பாத பீடிகையைப் பாதா காத்துக்கொண்டு மணிபல்லவத்தில் இருப்பவன்; தீவுக்குத் திலகம் போன்றவன் என்பது பொருள். தனித்து ஓர் தீவில் வந்திருத்தலின் 'கலங்கவிழ் மகளிர் போல்' என்றான். செவ்வனம் - நேரே யென்றுமாம்.

கூ—அ. எப்பிறப் பகத்துள் யார் நீ என்றது - யார் நீ யென என்னை வினாவியது எனது எப்பிறப்பின் நிகழ்ச்சி குறித்து, பொற்கொடி அன்னாய் பொருந்திக் கேளாய் - காமவல்லி போல்வாய் யான் கூறுவதனை மனம் பொருந்திக் கேட்பாயாக, போய் பிறவியில் - சென்ற பிறவியில், பூமியங் கிழவன் - நிலவுலகினையாண்ட மன்ன னாகிய, இராகுலன் மனை யான் - இராகுலனுடைய மனைவியாவேன் யான், இலக்குமி என்பேர் - என்னுடைய பெயர் இலக்குமி என்பது, ஆய் பிறவியில் - இப் பிறப்பிலே, ஆடலங்கணிகை மாதவி ஈன்ற மணிமேகலை யான் - நாடகக் கணிகையாகிய மாதவி பெற்ற மணிமேகலை யாவேன் நான், என் பெயர்த் தெய்வம் ஈங்கு எனைக் கொணர - மணிமேகலா தெய்வம் ஈண்டு என்னைக் கொண்டுவர, இம் மன்பெரும் பீடிகை என் பிறப்பு உணர்ந்தேன் - பெருமை பொருந்திய இப் பெரும் பீடிகையால் என் முற் பிறப்பினை அறிந்தேன், ஈங்கு என் வரவு இது - ஈண்டு நான் வந்த வரலாறு இது, ஈங்கு எய்திய பயன் இது - இவ்விடத்தில் யான் அடைந்த பயன் இதுவாகும், பூங்கொடி அன்னாய் யார் நீ என்ற லும் - பூங்கொடி போல்வாய் நீதான் யார் எனக் கேட்டலும்;

பூமியங் கிழவன் - தரணிபன். ஆய் - இப்பொழுது உளதாகிய. பீடிகை - பீடிகையால்; மூன்றனுருபு தொக்கது. எய்திய - வந்தமையா லாகிய என்றமாம். பயன் இது என்றது பழம்பிறப்புணர்ந்தமையை.

கக—உக. ஆயிழை தன் பிறப்பு அறிந்தமை அறிந்த - மணிமேகலை தன் முற்பிறப்பினை அறிந்த தன்மையை உணர்ந்த, தீவதிலகை

செவ்வனம் உரைக்கும் - தீவதிலகை செம்மையாகக் கூறுகின்றான், ஈங்கிதன் அயலகத்து இரத்தின தீவத்து - இம் மணிபல்லவத்தின் அயலிடத்துள்ளதாகிய இரத்தின தீவத்தின்கண், ஓங்குயர் சமந்தத்து உச்சிமீயிசை - மிக உயர்ந்த சமந்தம் என்னும் மலையின் உச்சிமீது, அறவியங் கிழுவோன் அடியிணை ஆகிய - அறத்திற்கு உரிமையுடையோனாகிய புத்தனின் இணையடிகள் என்னும், பிறவி என்னும் பெருங்கடல் விடுஉம் - பிறவியாகிய பெரிய கடலைக் கடத்துவிக்கும், அறவி நாவாய் ஆங்குளது ஆதலின் - அறத்துடன் கூடிய மரக்கலம் அவ்விடத்துள்ளதாகலின், தொழுது வலங் கொண்டு வந்தேன் ஈங்கு - அதனை வலங்கொண்டு பணிந்து ஈண்டு வந்தேன், பழத்தில் காட்சி இந் நன் மணிப் பீடிகை - குற்றமற்ற தோற்றத்தினையுடைய நன்றாகிய இந்த மணிப்பீடத்தை, தேவர் கோன் எவலின் காவல் பூண்டேன் - இந்திரன் எவலாற் காத்தலை மேற்கொண்டேன், தீவதிலகை என் பெயர் - எனது பெயர் தீவதிலகை என்பதாகும் ;

ஓங்குயர், மீயிசை என்பன ஒரு பொருட் பன்மொழிகள். சமந்தம் சமனொளி யெனவும் வழங்குமென்பது, “இலங்கா தீவத்துச் சமனொளி யென்னுஞ், சிலம்பினை யெய்தி” (உஅ : ௧0௭ - ௮) என்று பின் வருவதனா லறியப்படும். சமந்தம் என்பதும், சமனொளி என்பதும் இலங்கையிலுள்ள ‘ஆடம்ஸ் பீக்’ என ஆங்கில மொழியில் வழங்கும் மலையையே குறிக்குமென்று கருதுவர். அறவி - அறம். காரண காரியத் தொடர்ச்சியாய்க் கரையின்றி வருதலின் பிறவியைப் பெருங்கடல் என்றார். அறவி நாவாய் - அறவுருவினதாகிய நாவாய் என்றுமாம். பிறவியாகிய பெருங்கடலைக் கடத்தும் அடியிணையாகிய நாவாய் என்க ; *“(பிறவிப் பெருங்கடல் நீந்துவர் நீந்தார், இறைவனடி சேரா தார்)” என்பதன் கருத்து இதில் அமைந்துள்ளமை காண்க.

உக—உரு. இது கேள் - இதனைக் கேட்பாயாக, தரும தலைவன் தலைமையின் உரைத்த - தரும வேந்தனாகிய புத்தன் தலைமையாகக் கூறிய, பெருமைசால் நல்லறம் பிறழா நோன்பினர் - பெருமை மிக்க நல்லறத்தில் வழுவாத நோன்புடையவரே, கண்டுகைதொழுவுவர் - இப் பீடிகையைக் கண்டுகைகூப்பி வணங்குதற் குரியோராவர், கண்டதற் பின்னர் - அவ்வாறு இப் பீடிகையைக் கண்டபின்னர், பண்டைப் பிறவியர் ஆகுவர் பைந்தொடி - பைந்தொடியே அவர் முற்பிறப்பை அறிந்தோராவர், அரியர் உலகத்து - அத்தன்மையர் உலகத்திற் பெறுதற்கரியர், ஆங்கவர்க்கு அற மொழி உரியது உலகத்து ஒருதலையாக - அவர்கட்கு உறுதியாக உலகிலே தருமபதம் உரியது ;

தருமதலைவன் - தருமராசன் : புத்தன் பெயர்களுள் ஒன்று. நோன் பினராய்க் கண்டு தொழுவோர் என்றலுமாம். அவர்க்கு அறமொழி உரியது என்பது அவர் அறமொழி கேட்டற்குரியர் என்றபடி.

கூசு—கூ. ஆங்ஙனம் ஆகிய அணியிழை இதுகேள் - அத் தன்மையை உடையையாகிய அணியிழையே இதனைக் கேட்பாயாக, ஈங்கு இப் பெரும்பெயர்ப் பீடிகை முன்னது - பெரும்புகழுடைய இப் பீடத் தின் முன்னிடத்ததாகிய, மாமலர்க் குவளையும் நெய்தலும் மயங்கிய- அழகிய குவளை மலர்களும் நெய்தல் மலர்களும் கலந்து விளங்கு கின்ற, கோமுகி என்னும் கொழுநீர் இலஞ்சி - கோமுகி என்னும் பெயருடைய அழகிய நீரையுடைய பொய்கையின்கண் ;

ஆங்ஙனமாகிய அணியிழை என்றது அறமொழி கேட்டற்கு உரிமையுடைய என்றபடி. பெயர் - புகழ். பெரும் பெயர்ப் பீடிகை - வீடு பயக்கும் பீடிகையுமாம். முன்னதாகிய இலஞ்சியில் என்க.

சு0—ரு. இருது இளவேனிலில் எரிகதிர் இடபத்து - இளவேனிற் பரு வத்தில் ஞாயிறு இடபத்தில் உள்ள வைகாசித் திங்களில், ஒருபதின் மேலும் ஒரு மூன்று சென்றபின் மீனத்து இடைநிலை மீனத்து அகவையின் - இருபத்தேழு நாண்மீன்களுள் கார்த்திகையை முதலாகக்கொண்டு எண்ணப்படுகின்ற பதின் மூன்று நாண்மீன்கள் சென்றபின் இடையில் இருப்பதாகிய விசாகத்தின்கண், போதித் தலைவனொடு பொருந்தித் தோன்றும் - புத்தனுடன் பொருந்தித் தோன்றாநிற்கும், ஆபுத்திரன் கை அமுதசுரபி எனும் மாபெரும் பாத்திரம் - ஆபுத்திரன் கையிலிருந்த அமுதசுரபி யென்னும் மிக்க பெருமையுடைய பாத்திரம், மடக்கொடி கேளாய் - இளங் கொடியே கேட்பாயாக ;

இலஞ்சியில் இடபத்து இடைநிலை மீனத் தகவையில் பாத்திரம் பொருந்தித் தோன்றுமென்க. இளவேனிலாகிய இருதுவில் என மாறுக. இளவேனில் - சித்திரைத் திங்களும் வைகாசித் திங்களும் சேர்ந்த பெரும் பொழுது. எரிகதிர் - வெங்கதிர் ; ஞாயிறு இடபத்தி லுள்ள திங்கள் என்க. மீனத்து - மீன்களுள். இடைநிலை மீனத் தகவையில் - இடையில் நிற்கும் மீனின்கண் ; அது விசாகமென்பது “மதிநாண் முற்றிய மங்கலத் திருநாள்” (க0: அக) என முன்புரைத் தமையான் அறியப்படும். புத்தர் பிறந்ததும் ஞானம் பெற்றதும் வைகாசித் தூயிறறைமதி நாளாகலின் அப்பொய்கையில் ஆண்டுதோறும் அந்நாளிற் றேன்றும் அமுதசுரபி ‘போதித் தலைவனொடு பொருந்தித் தோன்றும்’ எனப்பட்டது. “இருதிள...பொருந்தி” என்பது இவ்வாறே பின்பும் (கரு: உக - சு) வருதல் காண்க. முன்னொரு காலத்திற் கார்த்திகை முதலாக நாட்கள் எண்ணப்பட்டமையின் இருபத்தேழு நாட்களில் விசாகம் பதினான்காவதாகிய நடுநாளாயிற்று. ஒவ்வோ

ராண்டிலும் பகலும் இரவும் முப்பது முப்பது நாழிகையாகச் சமனூற்ற இரண்டு விழுவ நாட்களுள் சித்திரை விழுவில் ஞாயிற்றுக்கு எந்த நாண்மீனிற் புகுதி ஏற்படுகின்றதோ அதனை நாண்மீன்களுள் முதலாக வைத்துக் கூறுவது சோதிடநூற் றுணிபாகலின், முன்னொருகாலத்தில் ஞாயிற்றுக்குக் கார்த்திகையிற் புகுதியிருந்தபொழுது அதனை முதலாகக் கொண்டு எண்ணி வந்தனர். பின்பு, வராகமிகிரர் எனப் பெயர்பெற்ற சோதிட வாசிரியர் தமது காலத்தில் சித்திரை விழுகாளில் ஞாயிற்றுக்கு அச்சவினியிற் புகுதியுண்டாயிருத்தலை அறிந்து, அச்சவினி முதலாக எண்ணும் வழக்கத்தை யுண்டாக்கின ரென்பர்.

போதி - அரசமரம்; போதத்தையுடைய தென்பது பொருள்; போதம்-ஞானம்; இதனடியிலிருந்தபொழுது நால்வகை வாய்மைகளையும் அறிந்து கொள்ளுதற்குரிய ஞானத்தைப் புத்தன் அடைந்தமையால், இஃது இப் பெயர் பெற்றதென்பர்; போதியூரவோன், போதித் தலைவன், போதிமாதவன் என்றிங்ஙனம் இந் தூலுட் பல விடத்துப் பின் கூறப்படுதலும் காண்க. அரசு மரங்களுட் சிறந்ததென்பது பகவந்தேதை முதலியவற்றானும் அறியப்படும். போதி என்பது ஞானம் என்ற பொருளில் வருதலும் உண்டு.

அமுத சுரபி-அமுதத்தைக் கொடுக்கும் காமதேனுவைப் போன்ற தென்பது பொருள்; சுரபி - பசு; இனி, சுரபி - மணம் எனக் கொண்டு, அமிழ்தம் போன்ற மணமுடைய தென்றும் பொருள் கூறுவர்.

சக—இஉ. அந்நாள் இந்நாள் அப்பொழுது இப்பொழுது - அந்த நன் னாளும் இந்நாளே அது தோன்றும்பொழுதும் இப்பொழுதே ஆகலின், நின்னாங்கு வருவதுபோலும் நேரிழை - நேரிழாய் அது நின் கையிடத்து வருவதுபோலும், ஆங்கதிற் பெய்த ஆருயிர் மருந்து - அப் பாத்திரத்திலிட்ட அரிய உயிரின் மருந்தாகிய அன்னம், வாங்குநர் கையகம் வருத்துதல் அல்லது-வாங்குவோர்க ளுடைய கையிடத்தை வருத்துதல் அன்றி, தான் தொலைவில்லாத தகைமையது ஆகும் - தான் அழிவில்லாத இயல்பினை யுடைய தாகும், நறுமலர்க் கோதை-மணம் மிக்க மலர்மாலையினை யணிந்த நங்காய், நின்னூர் ஆங்கண் - நின் பதியின்கண், அறவணன் தன் பால் கேட்குவை இதன் திறம்-அறவணவழிகளிடத்தில் இப் பாத்திரத்தின் வரலாற்றினைக் கேட்பாய்;

ஆருயிர்மருந்து - அடிசில்; உயிர்களைப் பாதுகாத்தலின் இங்ஙனம் கூறப்பட்டது; “அகன்சுரைப் பெய்த வாருயிர் மருந்து” (கக : ககஎ) என்பர் பின்னும் : **“இருமருந்து விளக்கும் நன்னாட்டுப் பொருநன்”* என்பதனால், சோறும் நீரும் இருமருந்தெனப்படுதல் காண்க. தான் என்றது சோற்றை.

கூட—கூ0. என்று அவள் உரைத்தலும் இளங்கொடி விரும்பி - என்று தீவதிலகை மொழிதலும் மணிமேகலை அதனை விரும்பி, மன் பெரும் பீடிகை தொழுதனள் வணங்கி-பெருமை மிக்க பீடத்தைக் கும்பிட்டு வணங்கி, தீவதிலகை தன்னொடும் கூடி - தீவதிலகை யொடுஞ் சேர்ந்து, கோமுகி வலஞ்செய்து கொள்கையின் நின்ற லும்-கோமுகிப் பொய்கையை வலம்வந்து நியமத்தோடு நின்றலும், எழுந்து வலம் புரிந்த இளங்கொடி செங்கையில் தொழும் தகை மரபிற் பாத்திரம் புகுதலும் - அனைவரும் தொழுத்தக்க மரபினை யுடைய மாபெரும் பாத்திரம் பொய்கையினின்றும் எழுந்து வலம் புரிந்து நின்ற மணிமேகலையின் சிவந்த கைகளிற் புகுதலும், பாத் திரம் பெற்ற பைந்தொடி மடவாள் மாத்திரை இன்றி மனமகிழ்வு எய்தி - பாத்திரத்தைப் பெற்ற மணிமேகலை அளவின்றி மன மகிழ்ச்சி யடைந்து ;

பாத்திரம் எழுந்து செங்கையிற் புகுதலும் என்க.

கூக—எஉ. மாரனை வெல்லும் வீர நின் அடி-மாரனை வென்ற வீரனை நின் திருவடிகளை, தீரெறிக்க கடும்பகை கடிந்தோய் நின் அடி-தீய வழிகளாகிய மிக்க பகையை நீக்கினோய் நின் திருவடிகளை, பிறர்க்கு அறம் முயலும் பெரியோய் நின் அடி - எனையோர்க்கு அறம் உண்டாதற்கு முயல்கின்ற பெரியோனே நின் திருவடிகளை, துறக்கம் வேண்டாத் தொல்லோய் நின் அடி-சுவர்க்க இன்பத்தை வேண்டாத பழையோனே நின் திருவடிகளை, என் பிறர்க்கு ஒழிய இறந்தோய் நின் அடி - மக்களுடைய எண்ணங்கள் எட்டாமற் பின்னே கிடக்குமாறு மேற்பட்ட நிலையிற் சென்றோய் நின் திரு வடிகளை, கண் பிறர்க்கு அளிக்கும் கண்ணோய் நின் அடி - உயிர் கட்டு ஞானத்தை அளிக்கும் மெய்யுணர்வுடையோய் நின் திருவடி களை, தீமொழிக்கு அடைத்த செவியோய் நின் அடி - தீயமொழி களைக் கேளாதிருக்குமாறு அடைக்கப்பட்ட காதனை யுடை யோனே நின் திருவடிகளை, வாய்மொழி சிறந்த நாவோய் நின் அடி - மெய்மொழிகள் சிறந்த நாவின் யுடையோய் நின் திருவடி களை, நரகர்துயர் கெட நடப்போய் நின் அடி-நிரயத்திலிருப்போர் களின் துன்பம் நீங்குமாறு ஆண்டுச் சென்றோய் நின் திருவடிகளை, உரகர் துயரம் ஒழிப்போய் நின் அடி - நரகர்களின் துன்பத்தை நீக்குவோய் நின் திருவடிகளை, வணங்குதல் அல்லது வாழ்த்தல் என் நாவிற்கு அடங்காது என்ற ஆயிழை முன்னர்-வணங்குதலே யன்றி வாழ்த்துதல் எனது நாவின் கண் அடங்காது என்று பரவிய மணிமேகலையின் முன்னர் ;

பாத்திரம் பெற்ற மகிழ்ச்சியாலும் அன்பின் ஆராமையினாலும் 'நின்னடி' என்பதனைப் பலகால் அடுக்கிக் கூறினளாயினும், வீர, கடிந்

தோய் என்றிங்ஙனம் விளியடுத்த பெயர்களை ஒருசேரக் கூறி, அவற்றி னிறுதியில் 'கின்னடி' என்று கூறுதல் அமையும். மாரன் - அறத்திற்கு மாறாய தீய விருப்பங்களை மனத்தில் உண்டாக்கும் ஒரு தேவன்; மாபோதியின்கீழ் தவஞ்செய்திருக்கையில் இவன் செய்த இடையூறு களை யெல்லாம் புத்தன் வென்று மேம்பட்டு விளங்கினன் என்பர். முயலுதலாவது அறத்தினை அறிவுறுத்தல்; பிறர் பொருட்டு அறத்தினை முயன்று செய்யும் என்றுமாம். அழிவற்ற நிருவாணமே (முத்தியே) அவனால் விருப்பப்பட்டமையின் அழியு மியல்புடைய துறக்கம் வேண்டப் படாதாயிற்று. பிறக்கு-பின்; * "துறைபிறக் கொழியப் போகி" என்பது காண்க. கண்-ஈண்டு ஞானம்; புத்தன் எடுத்த பல பிறப்புக்களுள் ஒன்றில் வந்து இரந்த இந்திரற்குக் கண்ணைக் கொடுத்ததனை இதற் குப் பொருளாகக் கொள்ளுதல் சிறப்பின்று. தீமொழி-பொய், குறளை; வன்சொல், பயனில்சொல் என்பன. நரகர் சிலரது துன்பத் தணித்தற் பொருட்டுப் புத்தன் ஒரு பிறப்பில் நரகலோகத்திற்குச் சென்றான் என்பர். † "அருவினை சிலர் கெட வொரு பெரு நரகிடை, எரிசுடர் மரைமல ரொனவிடு மடியினை" என்பது காண்க. கருடனுக்கு அருளறம் போதித்து நாகர் துயரினைப் போக்கினென்பதும் வீரசோழியத்து அச் செய்யுளுரை மேற்கோள்களால் அறியப்படும்.

எஉ—ரு. போதிநீழல் பொருந்தித் தோன்றும்-அரசமரத்தின் நீழலில் அமர்ந்து விளங்கும், நாதன் பாதம் நவை கெட எத்தி - புத்தன் அடிகளைக் குற்ற நீங்குமாறு துதித்து, தீவதிலகை சேயிழைக்கு உரைக்கும் - மணமேகலைக்குத் தீவதிலகை மொழியும்;

புத்தனை நாதன் எனப் பின்னரும் வழங்குவர்.

எசு—அக. குடிப்பிறப்பு அழிக்கும் - தன்னாற் பற்றப்பட்டாருடைய உயர்குடிப் பிறப்பைக் கெடுக்கும், விழுப்பம் கொல்லும்-சிறப்பினை அழிக்கும், பிடித்த கல்விப் பெரும்புனை விடேம் - பற்றிய கல்வி யாகிய பெரிய தெப்பத்தை நீக்கும், நாண் அணி களையும் - நாண கிய அணிகலனைப் போக்கும், மாண் எழில் சிதைக்கும் - மாட்சி மைப்பட்ட அழகைக் குலைக்கும், பூண்முலை மாதரொடு புறங்கடை நிறுத்தும் - பூண் விளங்குகின்ற கொங்கைகளைபுடைய மகளிரொடு பிறர் கடைவாயிலில் நிறுத்தும், பசிப்பிணி என்னும் பாவி - பசி நோய் என்று கூறப்படுகின்ற பாவி, அது தீர்த்தோர் - அத்தகைய பசியை நீக்கினோரது, இசைச்சொல் அளவைக்கு என் நா நியிராது-புகழை அளந்துரைத்தற்கு எனது நா எழாது;

குடிப் பிறந்தார்க் கேலாத இழிசெயல்களை உளவாக்கலின் அதனை அழிக்கும் என்றான். பிடித்த - பற்றுக் கோடாகக் கொண்ட. விடேம் - வீடுவிக்கும்: பிறவினை; கல்வியும் அழியும் என்றபடி; அவரது சொல்

* பெரும்பான், நடுக. † வீர. யாப்பு. கக. மேற்கோள்.

செல்லா தென்றவாறுமாம்; *^{“நற்பொருள் நன்குணர்ந்து சொல்லினும் நல்குந்தார், சொற்பொருள் சோர்வு படும்”} என்பது காண்க. அழகு செய்தலின் நாண் அணியெனப்பட்டது; †^{“அணியன்றோ நாணுடைமை சான்றோர்க்கு”} என்றார் வள்ளுவனாரும். ஆணெழில் எனப் பிரித்தலுமாம்; ‡^{“பிறந்த குலமாயும் பேராண்மை மாயும், சிறந்ததக் கல்வியு மாயும்”} என்பது அறியற்பாலது. பண்பிற்குப் பண்பு இல்லையேனும் தன்னாற் பற்றப்பட்டாருடைய நலங்களை யெல்லாம் அழித்தற் கொடுமைபற்றி, வேறு பண்புள்ளதுபோல் பசியைப் பாவி யென்றார்; §^{“இன்மை யெனவொரு பாவி”} என்பதுங் காண்க. நிமிராத-எழாது; பேச முயலாது; புகழ் அளவுபடா தென்றபடி.

அஉ—குக. புல் மரம் புகையப் புகை அழல் பொங்கி - புல்லும் மரமும் கரியுமாறு புகையையுடைய அழல்போலும் வெப்பம் மிகுந்து, மன்னுயிர் மடிய மழைவளம் கரத்தலின் - சிலைபெற்ற உயிர்கள் அழியுமாறு மழையாகிய செல்வம் மறைந்து போனமையால், அரசதலை நீங்கிய அருமறை அந்தணன்-அரசுபுரிதலினின்றும் நீங்கிய அரிய மறைகளே யுணர்ந்த அந்தணனாகிய விசுவாமித்திர முனிவன், இருநில மருங்கின் யாங்கனும் திரிவோன் - பெரிய பூமியிடத்து யாண்டும் சுற்றுகின்றவன், அரும்பசி களைய ஆற்றுவது காணன் - அரிய பசியை நீக்க உதவுவதாகிய உணவு ஒன்றையுங் காணாதவனாய், திருந்தா நாய் ஊன் தின்னுதல் உறுவோன்-சிறிதும் பொருந்தாத நாயின் ஊனைத் தின்னதொடங்குவோன், இந்திர சிறப்புச் செய்வோன் முன்னர் - உண்ணுமுன் செய்தற்குரிய தேவ பலியினைச் செய்கின்ற பொழுது அவன் முன்னர், வந்து தோன்றிய வானவர் பெருந்தகை - வந்து வெளிப்பட்ட அமரர் தலைவன், மழைவளம் தருதலின் - மழைவளத்தை அளித்தலான், மன்னுயிர் ஒங்கி-சிலைபெற்ற உயிர்கள் மிகுந்து, பிழையா விளையுளும் பெருகியது அன்றோ - தப்பாத விளையும் மிகுந்த தன்றோ;

புறவயிரமுடையன புல் எனவும், அகவயிர முடையன மரமெனவும் படுமென்பது தொல்காப்பியத்து மரபியலானறியப்படும்; புல் - அறுகு முதலியனவுமாம். விசுவாமித்திரன் அரசர் மரபிற் பிறந்து புலியை ஆண்டுவருங்கால் வசிட்டருடன் முரணி அவரது தவ ஆற்றலையறிந்து, தானும் அருந்தவம்புரிந்து முனிவருயினன் என்பது வரலாறு. அவன் பசிக்கொடுமையால் நாயுன் தின்ன முயன்ற செய்தி மனுநாலின் பத்தாம் அத்தியாயத்தினும் கூறப்பட்டுள்ளது. இந்திர சிறப்பு - உண்ணுமுன் செய்யும் பலியீடு; இதனை ‘வைச்சுவதேவம்’ என்பர்; பிற தேவர்கட்கும் உரியதெனினும் தலைமைபற்றி ‘இந்திர சிறப்பு’ எனப்பட்டது. இது பசியின் கொடுமைக்கு ஓர் வரலாறு காட்டியபடி.

* குறள். ௧௦௪௬. † குறள். ௧௦௧௪. ‡ நாலடி. ௨௮௫.

§ குறள். ௧௦௪௨.

கஉ—அ. ஆற்றுநர்க்கு அளிப்போர் அறவிலை பகர்வோர்-பொறுக்கும் வன்மையுடையோராகிய செல்வர்க்கு அளிக்கின்றவர்கள் அறத்தினை விலை கூறுவோரேயாவர், ஆற்ற மாக்கள் அரும்பசி களை வோர் மேற்றே உலகின் மெய்நெறி வாழ்க்கை-வறிஞர்களின் தீர்த்தற்கரிய பசியை நீக்குவோரின் கண்ணதே உலகத்தின் உண்மை நெறியாகிய வாழ்க்கை, மண்திணி ஞாலத்து வாழ்வோர்க்கெல்லாம் - அணுக்கள் செறிந்த நிலவுலகில் வாழ்வோர்களில் எல்லாம், உண்டி கொடுத்தோர் உயிர்கொடுத்தோரே - உணவினை அளித்தோரே உயிர்கொடுத்தோராவர், உயிர்க்கொடை பூண்ட உரவோய் ஆகி-உயிரினை அளிக்கும் அறத்தினை மேற்கொண்டவவிய அறிவினை உடையையாகி, கயக்கறு நல்லறம் கண்டனை என்றலும்-கலங்குதலற்ற நல்லறத்தினை அறிந்தாய் என்று தீவதிலகை உரைத்தலும் ;

ஆற்றுநர்க்கு-கைம்மாறு செய்யும் வலியுடையோர்க்கு என்றுமாம். அறவிலை பகர்வோர் - அறமென்னும் பெயரால் வாணிகஞ் செய்வோர் என்றுமாம் ; பயன் கருதிச் செய்வோராகின்றமையின் “ அறவிலை பகர்வோர்” என்றான். *^{“இம்மைச் செய்தது மறுமைக் காமெனும் அறவிலை வாணிகன் ஆய் யல்லன்”} †^{“ஏற்றகை மாற்றுமை யென்னானுந் தாம் வுரையா, தாற்றுதாரக் கீவதா மாண்கடன்”} என்பன ஈண்டு அறியற்பாலன. வாழ்வோர்க்கெல்லாம் - வாழ்வோர் செல்லாருள்ளும் என்க ; வேற்றுமை மயக்கம். ‡^{“உண்டி கொடுத்தோர் உயிர் கொடுத்தோரே”}; எனப் புறப்பாட்டில் வந்துள்ளமையும் காண்க. கயக்கு - கயங்குதல் ; கலங்குதல் ; “கயக்கறுமாக்கள்” (கஈ : அடு) என்பர் பின்னும்.

கக—க௦ஈ. விட்ட பிறப்பில் யான் விரும்பிய காதலன்-போன பிறவியில் என்னால் விரும்பப்பட்ட கணவன், திட்டிவிடம் உணச் செல் உயிர் போவுழி - திட்டிவிடமெனும் பாம்பு தீண்டப்பெற்று உயிர் நீங்கினவிடத்து, உயிரொடு வேவேன் உணர்வு ஒழிகாலத்து - தீயிற் குளித்து உயிருடன் வேகாநிற்கும் யான் உணர்வு நீங்குந்தறுவாயில், வெயில் விளங்கு அமயத்து விளங்கித் தோன்றிய - வெயில் விளங்குகின்ற உச்சிப் பொழுதில் விளக்கமுற்றுத் தோன்றிய, சாது சக்கரன் தனை யான் ஊட்டிய காலம் போல்வதோர் கனாமயக்குற்றேன்-சாது சக்கரனை யான் உண்பித்த பொழுதைப் போல்வதாகிய ஒரு கனவாகிய மயக்கத்தை யடைந்தேன், ஆங்கதன் பயனே - அக் கனப்போலும் நினைவின் பயனே, ஆருயிர் மருந்தாய் ஈங்கு இப் பாத்திரம் என் கைப்புருத்தது - அரிய உயிர்களைக் காக்கும் மருந்தாகி இப் பாத்திரம் ஈண்டு என் கையிற் புக்கது ;

உயிருடன் தீயிற் குளித்து வெந்தமையின் ‘ உயிருடன் வேவேன் ’ என்றான். வேவேன்: பெயர். முற்பிறப்பிலே கணவன் திட்டிவிடத்தா விறந்ததும், இவள் தீயிற் குளித்ததும் (க: சக—௫௦) முன்னரும் போர் தமையறிக. வேவேன் உணர்வொழி காலத்துக் கனாமயக்குற்றேன் என்க. ‘ அதன் பயனே.....என்கைப் புகுந்தது ’ என்னுங் கருத்து உண்மைநூற் துணிபாதல், * “ பிறப்பென்னும் பேதைமை ” என்னுங் குறளுரையில்; “ உயிர் உடம்பின் நீங்குங்காலத்து அதனால் யாதொன்று பாவிக்கப்பட்டது அஃது அதுவாய்த் தோன்றுமென்பது எல்லா ஆக மங்கட்கும் துணிபாகலின் ” எனப் பரிமேலழகர் கூறியவாற்றாறும் அறியப்படும். புகுந்தது அதன்பயனே யாகுமென்க.

க௦௭—கஅ. நாவலொடு பெயரிய மாபெருந் தீவத்து-மிகப் பெரிய சம் புத் தீவின்கண், வித்தி நல்லறம் விளைந்த அதன் பயன் - நல் லறத்தை விதைத்து அதன்கண் விளைந்த பயனாகிய செல்வத்தை, துய்ப்போர் தம்மனை - அனுபவிக்கும் செல்வருடைய இல்லத்தில், துணிச் சிதர் உடுத்து - கிழிந்த சீரைகளை உடுத்திக்கொண்டு, வயிறுகாய் பெரும்பசி அலைத்தற்கு இரங்கி - வயிற்றினைக் காய் கின்ற பெரிய பசி அலைத்தலால் வருந்தி, வெயில் என முனியாது புயல் என மடியாது - மிக்க வெயில் என்று வெறுப்படையாமலும் மழை என்று ஓரிடத்தில் தங்காமலும் சென்று, புறங்கடை நின்று புன்கண் கூர்ந்து - தலைவாயிலில் நிற்குகொண்டு துன்பமிகுந்து, முன் அறங்கடை - முற்பிறப்பிற் செய்த தீவினையால், நில்லாது அயர்வோர் பலரால் - ஓரிடத்தில் நில்லாமல் அயர்கின்றவர் பல ராவர் ஆகலின், ஈன்ற குழவி முகம் கண்டு இரங்கி - பெற்ற குழவி யினது முகத்தைக் கண்டு இரங்கி, தீம்பால் சுரப்போள் தன்முலை போன்றே - இனிய பாலைச் சுரக்கின்ற தாயின் கொங்கையைப் போல, நெஞ்சுவழிப் படுஉம் விஞ்சைப் பாத்திரத்து - மனத்தின் வழியே ஒழுகும் விஞ்சையையுடைய இப் பாத்திரத்தின், அகன் சுரைப்பெய்த ஆருயிர் மருந்து-அகன்ற உள்ளிடத்திலிட்ட அரிய வுயிர் மருந்தாகிய உணவு, அவர் முகம் கண்டு சுரத்தல் காண்டல் வேட்கையேன் என - அவ்வறிஞர்களின் முகத்தைக் கண்டு சுரத் தலைக் காணும் விருப்ப முடையேன் என்று மணிமேகலை கூற;

சிதர் - சிதார் எனவும் வழங்கும். வயிறு காய்-வயிறு உணவின்றிக் காய்ந்தமையாலாகிய எனலுமாம். அலைத்தற்கு - அலைத்தலால். அறத் தின் நீக்கப்பட்டமையின், பாவம் அறங்கடையெனப்பட்டது; † “ அறன் கடை நின்றாரு ளெல்லாம் ” என்பதுஉங் காண்க. ‡ “ அகத்தாரோ வாழ்வாரென் றண்ணுந்து நோக்கிப், புகத்தாம் பெறார் புறங்கடை பற்றி, மிகத்தாம் வருந்தி யிருப்போ மேலைத், தவத்தாற் தவஞ்செய்யா தார் ” என்பது ஈண்டு அறியற்பாலது. மடியாது சென்று என ஒரு

சொல்லும், அறங்கடையால் என மூன்றனுருபும் விரித்துரைக்க. சரை-உட்டுளை ; ஈண்டுப் பாத்திரத்தின் குழிந்த உள்ளிடம்.

ககக—உக. மறந்தேன் அதன் திறம் நீ எடுத்துரைத்தனை-யான் அதன் இயல்பினை நன்கு மறந்தேன் நீ எடுத்துக் கூறியும், அறம் கரியாக அருள் சுரந்து ஊட்டும் - அறமே சான்றாக அருட்பெருக்கால் உண்பிக்கும், சிறந்தோர்க்கு அல்லது செவ்வனம் சுரவாது - சிறப்புடையோர்க்கு அன்றி ஏனையோர்க்குச் செவ்வனை சுரவாது, ஆங்குணம் ஆயினை அதன் பயன் அறிந்தனை-அறம் கரியாக அருள் சுரந்தாட்டும் அத் தன்மையையுடையையாயினை அங்குணம் ஊட்டுவதின் பயனையும் அறிந்தாய் ஆதலின், ஈங்கு நின்று எழுவாய் என்று அவள் உரைப்ப - ஈண்டு நின்று நின் பதிக்கு எழுவாயாக என்று தீவதிலகை மொழிய ;

அறம் கரியாக என்றது பிறரறியச் செய்தல் வேண்டா என்றபடி. அருளாவது ஒன்றின் துயர் கண்டவழி வேறு காரணமின்றித் தோன்றும் இரக்கம். 'அவர் முகங் கண்டு சுரத்தல் காண்டல் வேட்கையேன்' என முன்பு கூறியதனால் 'ஆங்குணமாயினை' என்றார்.

ககச—கக. தீவதிலகை தன் அடிவணங்கி - தீவதிலகையினுடைய அடிகளைப் பணிந்து, மாபெரும் பாத்திரம் மலர்க்கையின் ஏந்தி - பெருமை மிக்க அமுதசுரபியை மலர்போலும் கையில் ஏந்தி, கோமகன் பீடிகை தொழுது வலங்கொண்டு - புத்தன் திருவடிப் பீடத்தை வலங்கொண்டு வணக்கஞ்செய்து, வாணாடு எழுந்து மணிமேகலைதான் - மணிமேகலை விசும்பின் வழியாக எழுந்து, வழுவுறு தெய்வம் வாய்மையின் உரைத்த - வழுவுதலற்ற மணிமேகலை தெய்வம் உறுதியாகக் கூறிய, எழுநாள் வந்தது என் மகள் வாராள் - ஏழாம் நாள் வந்தது என் மகள் வரவில்லை, வழு வாய் உண்டென மயங்குவோள் முன்னர் - தப்புதலும் உண்டு போலும் என்று கலங்குகின்ற மாதவியின்முன், வந்து தோன்றி அவர் மயக்கம் களைந்து - வந்து தோன்றி அவர்களுடைய கலக்கத்தை நீக்கி ;

மயங்குவோள் - சுதமதிபுமாம். இருவரும் அகப்பட 'அவர்' என்றார். மணிமேகலை தான் வந்து தோன்றி யென்க.

ககஉ—கக. அந்தில் அவர்க்கு ஓர் அற்புதம் கூறும் - அவ்விடத்தில் அவர்கட்கு ஓர் அற்புதத்தைக் கூறுவாள், இரவிவன்மன் ஒரு பெருமகனே - இரவிவன்மனுடைய ஒப்பற்ற பெரிய மகளே, துரகத்தானைத் துச்சயன் தேவி - குதிரைச் சேனைகளையுடைய துச்சயனுடைய மனைவியே, அமுதபதி வயிற்று அரிதில் தோன்றி-அமுதபதியின் வயிற்றின்கண் அரிதாகப் பிறந்து, தவ்வையர் ஆகிய தாரையும் வீரையும் - எனக்குத் தமக்கையராகிய தாரையும்

வீரையுமாய நீவிர், அவ்வையர் ஆயினீர் - இப்பிறப்பில் எனக்குத் தாயர் ஆயினீர், நும் அடி தொழுதேன் - நும்முடைய அடிகளை வணங்கினேன் ;

தேவி - மாதவி ; சுதமதியுமாம். தவ்வையர் - தமக்கைமார். அவ்வையர் - தாய்மார் ; மாதவிக்குத் தோழியாகவின் செவிலி யென்பது பற்றிச் சுதமதியையும் தாய் என்றான்.

கநஅ—சசு. வாய்வதாக மாணிடயாக்கையில் தீவினை அறுக்கும் செய் தவம் நுமக்கீங்கு-நுங்கட்கு இப்பொழுது மணித உடலால் தீவினை களை அறுக்கவல்ல செய்தவம் வாய்ப்புடைத்தாகுக, அறவண வடிகள் தம்பால் பெறுமின் செறிதொடி நல்லீர் உம் பிறப்பு - செறிந்த வளையல்களை யணிந்த மகளிரே உம் பிறப்பினை அறவண வடிகள்பால் அறிந்துகொள்ளுமின், ஈங்கிஃது ஆபுத்திரன் கை அமுத சுரபினும் மாபெரும் பாத்திரம் - இங்கிருக்கின்ற இது ஆபுத்திரன் கையிலிருந்த அமுதசுரபி என்னும் பெயருடைய பெருமைமிக்க பாத்திரமாகும், நீயிரும் தொழும் என - இதனை நீயிரும் வணங்குவீர் என்று கூற, தொழுதனர் ஏத்திய னாமொழி யாரொடும் - வணங்கித் துதித்த மாதவி சுதமதியுடன், பழுதறு மாதவன் பாதம படர்கேம் எழுக என எழுந்தனள் இளங்கொடி தான்என் - குற்றமற்ற பெருந்தவமுடைய அறவண வடிகள் திரு வடிகளை வணங்குதற்குச் செல்லுவேம் நீயிரும் எழுக எனவுரைத்து மணிமேகலை எழுந்தனள் என்க.

செய்தவம் வாய்வதாக எனவும், பிறப்பு பெறுமின் எனவும் கூட்டுக. தொழுமெனக்கூறி எழுகென எழுந்தனளென்க;

மணிபல்லவத்தில் தெய்வம் நீங்கிய பின்னர் மணிமேகலை நோக்கித் திரிய, தீவதிலகை தோன்றி ' யார் நீ ' என்றலும், 'கேளாய், என் வரவு ஈது ; பயன் இது ; அன்றாய், நீ யார் ?' என்றலும் தீவதிலகை உரைக் கும் ; உரைப்பவள், என்றுரைத்தலும், மணிமேகலை விரும்பிப் பீடிகை யைத் தொழுது வணங்கிக் கூடி வலஞ்செய்து நின்றலும், அவள் கையிற் பாத்திரம் புகுந்தது ; புகுதலும் மகிழ்வெய்தி, 'வாழ்த்தல் என்னாவீற் கடங்காது' என்றான் ; என்ற ஆயிழை முன்னர்த் தீவதிலகை உரைக் கும் ; உரைப்பவள், 'கண்டனை' என்றலும், மணிமேகலை ' சுரத்தல் காண்டல் வேட்கையேன் ' என, அவளுரைப்ப, மணிமேகலை வணங்கி ஏத்தி வலங்கொண்டு எழுந்து, மயங்குவோள் முன்னர் வந்து தோன் றிக் களைந்து கூறும் ; கூறுகின்றவன், தொழுமென, தொழுதேத்திய அவரொடும் இளங்கொடி எழுந்தனள் என வினை முடிவு செய்க.

பாத்திரம் பெற்ற காதை முற்றிற்று.

கஉ. அறவணர்த் தொழுத காதை

[சென்ற மணிமேகலை அறவண வடிகள் இருக்குமிடத்தை யடைந்து, அவர் திருவடியை மும்முறை வணங்கிப் பரவி, தால் உவவனஞ் சென்றதும், உதயகுமரன் ஆங்குவந்து கூறியதும் மணிமேகலா தெய்வம் தன்னை மணிபல்லவத்திற் கொண்டுபோய் வைத்ததும், அத் தீவிலே புத்த பீடிகையால் தன் பழம் பிறப்பினை அறிந்ததும், 'முற்பிறப்பிற் கணவனாயிருந்த இராகுலனே உதய குமரனாக வந்து பிறந்தான்; அப் பிறப்பில் உனக்குத் தமக்கையரா விருந்த தாரையும் வீரையுமே மாதவியும் சுதமதியுமாகத் தோன்றினர் அவர்கள் வரலாற்றை அறவணவடிகள்பால் அறிந்துகொள்வாய் என்று மணிமேகலா தெய்வம் கூறி, மூன்று மந்திரங்களை அறிவுறுத்துச் சென்றதும், பின்பு தீவதிலகை வந்ததும், அவளுடன் சென்ற கோமுகியில் அமுதசரபியைப் பெற்றதும், 'நின்னூரில் அறவண வடிகள்பால் ஆபுத்திரன் வரலாற்றைக் கேள்' என்று அவள் கூறத் தான் போந்ததும் ஆகிய இவற்றையெல்லாம் தெரிவிக்க, அவர் கேட்டு மகிழ்ந்து, முற்பிறப்பிலே துச்சயராசன் மனைவியராயிருந்த தாரையும் வீரையும் இறந்து முறையே மாதவியும் சுதமதியுமான வரலாற்றை அவர்கட்குரைத்து, பின்னும் மணிமேகலையை நோக்கி, 'இவ்வுலகிலே புத்ததேவனருளிய அறங்கள் குறைய மறங்கள் மிகுந்தன; சலாகை நுழைந்த மணித்துளையினுள்ளே கடல் நீர் ஓடாதாயினும் அத் துளை வழியே உகும் சிறிதாய நீர்போல் மக்கள் செவியில் அறம் சிறிது சிறிது புதுதலுமுண்டென்று கருதி நான் அறஞ் சொல்லுதலுடையேன். சக்கரவாளத்திலுள்ள தேவர்களுடைய வேண்டுகோளால் ஆயிரத் தறுதூற்றுப் பதினாரும் ஆண்டில் துடிதலோகத்திலுள்ள தேவன் இவ்வுலகிலே தோற்றஞ் செய்வன். பின்பு, யாவர்க்கும் அருளறத்தில் மனஞ் செல்லும் எனவும், புத்தர் தோன்றும் காலத்தில் ஞாயிறு திங்கள் விண்மீன் முதலியவும், உயிர்களும் இன்னின்னவாறு நலமுடன் திகழுமெனவும் கூறி, "இந் நகரிலே உன்னாற்சில நலங்கள் நிகழ்வனவாம்; அவை நிகழ்ந்த பின்பன்றி யான் கூறும் அறவுரை நின் மனத்திற் பொருந்தாது; இவ் விருவரும் முற்பிறப்பிற் பாதபங்கய மலையை வழிபட்டனராதலின் பின்னர் உன்னுடன் கூடிப் புத்தர் திருவடியை வணங்கி வினையினீங்கி வீட்டுநெறிச் செல்வர்; ஆருயிர் மருந்தாகிய அமுதசரபியை நீ பெற்றனை;

“மக்கள் தேவர் எனவிறு கார்க்கும்
ஒத்த முடிவின் ஓரறம் உரைக்கேன்
பசிப்பிணி தீர்த்தல் என்றே அவரும்
தவப்பெரு நல்லறஞ் சாற்றினர்”

மணிமேகலையும் உயிர்களின் பசித் துயர்கெடப் பாத்திரத்தை யெடுத்தனன். (இதில் புத்தர் தோன்றுங்காலத்து உலகில் இன்னின்ன நிகழுமெனக் கூறியிருப்பன அறிந்து இன்புறத்தக்கவை.)]

- ஆங்கவர் தம்முடன் அறவண அடிகள்
யாங்குளர் என்றே இளங்கோடி வினாஅய்
நரைமுதிர் யாக்கை நடுங்கா நாவின்
உரைமு தாளன் உறைவிடம் குறுகி
- ௫ மைம்மலர்க் குழலி மாதவன் திருந்தடி
மும்முறை வணங்கி முறையுளி யேத்திப்
புதுமலர்ச் சோலை பொருந்திய வண்ணமும்
உதய குமரனாங் குற்றுரை செய்ததும்
மணிமே கலாதேய்வம் மணிபல் லவத்திடை
- க௦ அணியிழை தன்னை அகற்றிய வண்ணமும்
ஆங்கத் தீவகத் தறவோன் ஆசனம்
நீங்கிய பிறப்பு நேரிழைக் களித்ததும்
அளித்த பிறப்பின் ஆகிய கணவனைக்
களிக்கயல் நெடுங்கட் கடவுளிற் பெற்றதும்
- க௫ தவ்வையர் ஆகிய தாரையும் வீரையும்
வேவ்வினை உருப்ப விளிந்துகே டெய்தி
மாதவி யாகியுஞ் சுதமதி யாகியுஞ்
கோதையஞ் சாயல் நின்னெடுங் கூடினர்
ஆங்கவர் தந்திரம் அறவணன் தன்பால்
- உ௦ பூங்கோடி நல்லாய் கேளேன் றுரைத்ததும்
உரைத்த பூங்கோடி ஒருமுன்று மந்திரம்
தனக்குரை செய்துதான் ஏகிய வண்ணமும்
தேய்வம் போயபின் தீவ திலகையும்
ஐயெனத் தோன்றி யருளொடும் அடைந்ததும்
- உ௫ அடைந்த தேய்வம் ஆபுத் திரன்கை
வணங்குறு பாத்திரம் வாய்மையின் அளித்ததும்
ஆபுத் திரன்திரம் அறவணன் தன்பால்
கேளேன் றுரைத்துக் கிளரோளி மாதேய்வம்
போகென மடந்தை போந்த வண்ணமும்
- ந௦ மாதவன் தன்னை வணங்கினள் உரைத்தலும்
மணிமே கலையுரை மாதவன் கேட்டுத்

- தணியா இன்பம் தலைத்தலை மேல்வரப்
 பொற்றொடி மாதர் நற்றிறஞ் சிறக்க
 உற்றுணர் வாய்நீ யிவர்திறம் உரைக்கேன்
 ௩௩ நின்னெடுந் தேய்வம் நினக்கெடுத்த துரைத்த
 அந்நா ளன்றியும் அருவினை கழுவம்
 ஆதி முதல்வன் அடியினை யாகிய
 பாதபங் கயமலை பரவிச் செல்வேன்
 கச்சய மாளுங் கழற்கால் வேந்தன்
 ௪௦ துச்சயன் தன்னையோர் சூழ்பொழிற் கண்டேன்
 மாபெருந் தானை மன்ன நின்னெனும்
 தேவியர் தமக்கும் தீதின் றேவேன
 அழிதக வுள்ளமோ டரற்றின னாகி
 ஒளியிழை மாதர்க் குற்றதை யுரைப்போன்
 ௪௩ புதுக்கோள் யானைமுன் போற்றாது சென்று
 மதுக்களி மயக்கத்து விரை மாய்ந்ததூஉம்
 ஆங்கது கேட்டோ ரரமிய மேறித்
 தாங்காது வீழ்ந்து தாரைசா வுற்றதூஉம்
 கழிபெருந் துன்பங் காவலன் உரைப்ப
 ௫௦ பழவினைப் பயன்நீ பரியலென் றெழுந்தேன்
 ஆடுங் கூத்தியர் அணியே போல
 வேற்றோர் அணியோடு வந்தீ ரோவேன
 மணிமே கலைமுன் மடக்கொடி யார்திறம்
 துணிபொருள் மாதவன் சொல்லியும் அமையான்
 ௫௩ பிறவியும் அறவியும் பெற்றியின் உணர்ந்த
 நறுமலர்க் கோதாய் நல்கினை கேளாய்
 தரும தலைவன் தலைமையில் உரைத்த
 பெருமைசால் நல்லறம் பெருகா தாகி
 இறுதியில் நற்கதி செல்லும் பெருவழி
 ௬௦ அறுகையும் நெருஞ்சியும் அடர்ந்துகண் ணடைத்தாங்குச்
 செயிர்வழங்கு தீக்கதி திறந்து கல்லென்று
 உயிர்வழங்கு பெருநெறி ஒருதிறம் பட்டது
 தண்பனி விழுங்கிய செங்கதிர் மண்டிலம்
 உண்டென உணர்தல் அல்லதி யாவதும்
 ௬௩ கண்டினிது விளங்காக் காட்சி போன்றது

- சலாகை நுழைந்த மணித்துளை அகவையின்
 உலாரீர்ப் பெருங்கடல் ஓடா தாயினும்
 ஆங்கத் துளைவழி உகுநீர் போல
 ஈங்கு நல்லறம் எய்தலும் உண்டெனச்
- எ௦ சொல்லலும் உண்டியான் சொல்லுதல் தேற்றார்
 மல்லன்மா ஞாலத்து மக்களே யாதலின்
 சக்கர வாளத்துத் தேவ ரெல்லாம்
 தோக்கோருங் கீண்டித் துடிதலோ கத்து
 மிக்கோன் பாதம் விழுந்தனர் இரப்ப
- எ௫ இருள்பரந்து கிடந்த மலர்தலை யுலகத்து
 விரிகதீர்ச் செல்வன் தோன்றின னென்ன
 ஈரேண் ணுற்றோ டிரேட் டாண்டில்
 பேரறி வாளன் தோன்றுமதற் பிற்பாடு
 பெருங்குள மருங்கில் சுருங்கைச் சிறுவழி
- அ௦ இரும்பெரு நீத்தம் புகுவது போல
 அளவாச் சிறுசெவி யளப்பரு நல்லறம்
 உளமலி யுவகையோ டியீர்கோளப் புகுஉம்
 கதிரோன் தோன்றுங் காலை ஆங்கவன்
 அவிரோளி காட்டும் மணியே போன்று
- அ௫ மைத்திருள் கூர்ந்த மனமாசு தீரப்
 புத்த ஞாயிறு தோன்றுங் காலைத்
 திங்களும் ஞாயிறும் தீங்குறு விளங்கத்
 தங்கா நாண்மீன் தகைமையின் நடக்கும்
 வானம் பெய்யாது மாநிலம் வளம்படும்
- க௦ ஊனுடை உயிர்கள் உறுதுயர் காணு
 வளிலலங் கொட்கும் மாதிரம் வளம்படும்
 நளியிரு முந்நீர் நலம்பல தருஉம்
 கறவைகன் றுர்த்திக் கலநிறை பொழியும்
 பறவை பயன்றுய்த் துறைபதி நீங்கா
- க௫ விலங்கு மக்களும் வெருஉப்பகை நீங்கும்
 கலங்களுர் நரகரும் பேயும் கைவிடும்
 கூனுங் குறளும் ஊமுஞ் செவிடும்
 மாவும் மருளும் மன்னுயிர் பெருஅ
 அந்நாள் பிறந்தவன் அருளறங் கேட்டோர்

க௦௦ இன்னப் பிறவி யிகந்தோர் ஆகலின்
 போதி மூலம் பொருந்திய சிறப்பின்
 நாதன் பாதம் நவைகேட ஏத்துதல்
 பிறவி தோறும் மறவேன் மடக்கோடி
 மாதர் நின்னல் வருவன இவ்வூர்

க௦௫ ஏது நிகழ்ச்சி யாவும் பலவுள
 ஆங்கவை நிகழ்ந்த பின்னர் அல்லது
 பூங்கோடி மாதர் பொருளுரை பொருந்தாய்
 ஆதி முதல்வன் அருந்துயர் கெடுக்கும்
 பாதபங் கயமலை பரசினர் ஆதலின்

க௧௦ ஈங்கிவ ரிருவரும் இளங்கோடி நின்னோ
 டோங்குயர் போதி உரவோன் திருந்தடி
 தோழுதுவலங் கொண்டு தோடர்வினை நீங்கிப்
 பழுதில் நன்னெறிப் படர்குவர் காணாய்
 ஆருயிர் மருந்தாம் அமுத சுரபியேனும்

க௧௫ மாபெரும் பாத்திரம் மடக்கோடி பெற்றனை
 மக்கள் தேவர் எனஇரு சார்க்கும்
 ஒத்த முடிவின் ஓரறம் உரைக்கேன்
 பசிப்பிணி தீர்த்தல் என்றே அவரும்
 தவப்பெரு நல்லறம் சார்நினர் ஆதலின்

க௨௦ மடுத்ததீக் கொளிய மன்னுயிர்ப் பசிகேட
 எடுத்தனள் பாத்திரம் இளங்கோடி தானென்.

௨. ஐர

க—கூ. ஆங்கவர் தம்முடன் அறவணவடிகள் யாங்குளர் என்றே இளங்
 கொடி வினாயும் - மணிமேகலை மாதவியுடனும் சுதமதியுடனும்
 கூடி அறவணவடிகள் எவ்விடத்திலிருக்கின்றார் என்று வினாவிக்
 கொண்டு, நரைமுதிர் யாக்கை நடுங்கா நாவின் உரை மூதாளன்
 உறைவிடம் குறுகி-நரைமுதிர்ந்த உடலையும் நா நடுங்காத மொழி
 களையுமுடைய முதியோராகிய அறவணவடிகள் உறைவிடத்தை
 அடைந்து, மைம்மலர்க் குழலி - மலர்களுடன் கூடிய முகில்
 போலுங் கூந்தலையுடைய மணிமேகலை, மாதவன் திருந்தடி - அற
 வண முனிவரது திருந்திய திருவடிகளை, மும்முறை வணங்கி
 முறையுளி எத்தி - மூன்றுதரம் பணிந்து முறைப்படி துதித்து ;

நா நடுங்கா உரையின் என மாறுக. நடுங்காத நாவினையும் முதிர்ந்த
 உரையினையும் உடையான் எனலுமாம் ; நடுங்கா நா - வழுவற்ற சொல் ;

மூதுரை - அறிவு மேம்பட்ட உரை. முறையளி - முறையால் ; உளி : மூன்றனுரபின் பொருட்டு.

எ—உ0. புதுமலர்ச் சோலை பொருந்திய வண்ணமும் - தான் மலர் கொய்யுமாறு உவவனத்தின்கட் சேர்ந்ததனையும், உதயகுமரன் ஆங்கு உற்று உரை செய்ததும் - உதயகுமரன் ஆண்டு வந்து மொழிந்ததனையும், மணிமேகலா தெய்வம் மணிபல்லவத்திடை அணியிழை தன்னை அகற்றிய வண்ணமும் - அப்பொழுது மணி மேகலா தெய்வம் தோன்றித் தன்னை மணிபல்லவத்தின்கண் கொண்டு சென்றதனையும், ஆங்கத் தீவகத்து அறவோன் ஆசனம் - அத் தீவின் கணுள்ள புத்தன் பாதபீடம்; நீங்கிய பிறப்பு நேரிழைக் களித்ததும் - சென்ற பிறப்பைத் தனக்கு உணர்த்தி யருளினதையும், அளித்த பிறப்பின் ஆகிய கணவனை - அங்ஙனம் உணர்த்திய பழம் பிறப்பிற் கணவனா யிருந்தோனை, களிக்கயல் நெடுங்கட் கடவுளிற் பெற்றதும் - களிப்பு மிக்க கயல் மீனையை நீண்ட கண் களையுடைய மணிமேகலா தெய்வத்தான் அறிந்ததனையும், தவ்வையராகிய தாரையும் வீரையும் - முன்பிறந்தோராகிய தாரையும் வீரையும், வெவ்வினை உருப்ப விளிந்து கேடு எய்தி - தீவினை உருத்து வந்துட்டுதலான் இறந்தொழிந்து, மாதவி ஆகியும் சுதமதி ஆகியும் - மாதவியாயும் சுதமதியாயும், கோதை அம்சாயல் நின் னொடுங் கூடினர் - அழகிய கூந்தலையும் மென்மையையுமுடைய நின்னொடும் கூடினர், ஆங்கவர் தம் திறம் அறவணன் தன்பால் - அவர்கள் வரலாற்றினை அறவணவழிகளிடம், பூங்கொடி நல்லாய் கேள் என்று உரைத்ததும் - பூங்கொடி போலும் நங்கையே கேட் பாயாக என்று கூறியதனையும் ;

தன்னைப் படர்க்கையில் வைத்து, அணியிழை தன்னை என்றும், நேரிழைக்கு என்றும் கூறினான். 'நெடுங்கண்' திரியா திருப்பின், மணி மேகலை யெனப் பொருள்படும். 'தவ்வையராகிய' என்பது முதல் 'கேள்' என்பது காரும் மணிமேகலா தெய்வத்தின் கூற்றினை மணி மேகலை கொண்டு மொழிந்தது.

உக—உ0. உரைத்த பூங்கொடி-அங்ஙனங் கூறிய பூங்கொடி போலும் மணிமேகலா தெய்வம், ஒரு மூன்று மந்திரம் - மூன்று மந்திரங் களை, தனக்கு உரை செய்து தான் எகிய வண்ணமும் - தனக்கு அருளிச் செய்து அத் தெய்வம் சென்ற திறத்தையும், தெய்வம் போயபின் - மணிமேகலா தெய்வஞ் சென்ற பின்னர், தீவதிலகையும் ஐயெனத் தோன்றி அருளொடும் அடைந்ததும் - தீவதிலகை விரைவாகத் தோன்றி அருளொடும் எய்தியதனையும், அடைந்த தெய்வம் - அடைந்த தெய்வமாகிய தீவதிலகை, ஆபுத்திரன் கை வணங்குறு பாத்திரம் வாய்மையின் அளித்ததும் - ஆபுத்திரன் கையிலிருந்த வணங்குதற்குரிய சிறந்த பாத்திரத்தை நால்வகை

வாய்மையுடன் அளித்ததனையும், ஆபுத்திரன் திறம் அறவணன் தன்பால் கேள் என்று உரைத்து - ஆபுத்திரனது வரலாற்றை அறவணவடிகளிடம் கேட்பாயாக என்று கூறி, கிளர்ஒளி மாதெய்வம் - விளங்குகின்ற பேரொளியினையுடைய பெருமை பொருந்திய அத் தெய்வம், போகென மடந்தை போந்த வண்ணமும் - நின் பதியிடைப் போவாய் என உரைப்பத் தான் மீண்டுவந்த தன்மையையும், மாதவன் தன்னை வணங்கினன் உரைத்தலும் - அறவணவடிகளை வணங்கி மொழிதலும்;

மூன்று மந்திரம் - வேற்றுரு வெய்தவும், அந்தரத் திரியவும், பசி யொழியவும் செய்யும் மந்திரங்கள் (க0 : அ0—கக.) ஐயென - வியக்கு மாறு எனவுமாம். தோன்றி-புலப்பட்டு. வாய்மையின் - வாய்மையோடு.

நக—சச. மணிமேகலை உரை மாதவன் கேட்டு - அறவணவடிகள் மேகலையின் மொழியைக் கேட்டு, தணியா இன்பம் தலைத்தலை மேல்வர - குறையாத பேரின்பம் மேன்மேல் மிகா நிற்க, பொற்றொடி மாதர் நற்றிறம் சிறக்க-பொன் வளையல்களையணிந்த மாதே நினக்கு நல்ல கூறுபாடுகள் சிறப்பனவாக; உற்றுணர்வாய் நீ இவர் திறம் உரைக்கேன்-இவர்கள் வரலாற்றைக் கூறுவேன் நீ அதனைக் கேட்டு அறிவாயாக, நின்நெடுந் தெய்வம் நினக்கு எடுத்து உரைத்த - நின் பெருந் தெய்வம் நினக்கு எடுத்துக் கூறிய, அந்நாள் அன்றியும் - அந்நாளிற் சென்றதல்லாமலும், அருவினை கழுஉம் ஆதி முதல்வன் அடியிணையாகிய - அரிய வினைகளைப் போக்கும் புத்தன் திருவடியிணைகள் பொருந்திய, பாதபங்கயமலை பரவிச் செல்வேன்-பாதபங்கயமலையைப் பணிந்து செல்லுவேன், கச்சயம் ஆளும் கழற்கால் வேந்தன் துச்சயன் தன்னை ஓர் குழ் பொழிற் கண்டேன் - கச்சய நகரத்தை ஆண்டுவந்த வீரக் கழலணிந்த கால்களையுடைய துச்சயன் என்ற மன்னனை ஒருபொழிலி னிடத்துக் கண்டேன், மாபெருந் தானை மன்ன நின்னோடும் தேவியர் தமக்கும் தீ தின்றோ என - மிகப் பெரிய சேனைகளையுடைய அரசே நீயும் நின் தேவியரும் தீ தின்றி இருக்கின்றீரோ என வினவ, அழிதகவு உள்ளமொடு அரற்றினன் ஆகி - அழிந்த உள்ளத்தோடு புலம்பியவனாய், ஒளியிழை மாதர்க்கு உற்றதை உரைப்போன் - ஒள்ளிய அணிகலனையுடைய மனைவியர்க்கு நேர்ந்ததை உரைக்கின்றவன்;

மாதர் : விளி. செல்வேன் : பெயர். கண்டேன் - கண்டு : முற் றெச்சம்.

சடு—டுச. புதுக்கோள் யானைமுன் போற்றுகு சென்று மதுக்களி மயக்கத்து வீரை மாய்ந்தனாஉம் - புதிதாகப் பிடித்துக்கொண்டு வரப்பட்ட யானையின் முன்னே மதுவுண்ட களிப்பினாலாகிய

மயக்கத்தால் தன்னைப் பாதுகாவாது சென்று வீரை இறந்ததுவும், ஆங்குது கேட்டு ஓர் அரமியம் ஏறி தாங்காது வீழ்ந்து தாரை சாவுற்றதும் - அவன் இறந்த செய்தி கேட்டு அத் துன்பத்தைத் தாங்காமல் தாரை ஒரு நிலா முற்றத்தில் ஏறி வீழ்ந்து இறப்பினை யடைந்ததுவும் ஆகிய, கழிபெருந் துன்பம் காவலன் உரைப்ப - மிகப் பெருந் துயரத்தை அம் மன்னவன் மொழிய, பழவினைப் பயன் நீ பரியல் என்று எழுந்தேன் - இது முற்செய்த வினையின் பயனும் நீ வருந்தாதே என வுரைத்து அங்கு நின்றும் எழுந்தேன், ஆடும் கூத்தியர் அணியேபோல வேற்றோர் அணியொடு வந்தீரோ என - அங்ஙனமாகிய நீலீர் நாடக வரங்கில் நடிக்கும் கூத்தியர் கொள்ளுங்கோலம் போல ஈண்டு வேறு வகையான கோலத் துடன் வந்தீரோ என்று, மணிமேகலை முன் மடக்கொடியார் திறம் துணிபொருள் மாதவன் சொல்லியும் அமையான் - துணியப்பட்ட பொருளினையுடைய பெருந்தவன் மணிமேகலையின் முன்னர் மாதவி சுதமதிகளின் வரலாற்றினைக் கூறியும் அமையாதவனும் ;

வீரை மயக்கத்தால் போற்றாது சென்று மாய்ந்ததும், தாரை ஏறி வீழ்ந்து சாவுற்றதும் என்க. ஆகிய துன்பம் என ஒரு சொல் விரித் துரைக்க. கூத்த ரென்பதும் பாடம்; *‘ஆடுங் கூத்தர்போ லாருயி ரொருவழிக், கூடிய கோலத் தொருங்குநின் றியலாது’ என்பது ஈண்டு அறியற்பாலது. வந்தீரோ என்றது மாதவியையும் சுதமதியையும் நோக்கி. துணிபொருள் மாதவன் - மெய்ப் பொருளைத் துணிந்தவன் என்னும் கருத்தினது.

இடு—கூடு. பிறவியும் அறவியும் பெற்றியின் உணர்ந்த - பழம் பிறப்பையும் அறநெறியையும் முன்னை நல்வினையால் அறிந்த, நறுமலர்க் கோதாய் நல்கினை கேளாய் - நறிய மலர்மாலையணிந்த நங்கையே உவந்து கேட்பாயாக, தரும தலைவன் தலைமையின் உரைத்த - தரும முதல்வனாகிய புத்தன் முதன்மையாகக் கூறிய, பெருமை சால் நல்லறம் பெருகாதாகி - பெருமையமைந்த நல்லறம் வளர் தலின்றி, இறுதிஇல் நற்கதி செல்லும் பெருவழி - அழிவில்லாத நற்கதியாகிய நிருவாணத்திற்குச் செல்லும் பெருநெறி, அறுகையும் நெருஞ்சியும் அடர்ந்துகண்அடைத்தாங்கு - அறுகம்புல்லும் நெருஞ்சியுஞ் செறிந்து இடத்தை யடைத்தாற்போல, செயிர் வழங்கு தீக்கதி திறந்து - துன்பத்தையுடைய தீக்கதிக்கண் செல்லும் வழி திறக்கப்பட்டு நெருக்குதலின், கல்லென்று உயிர் வழங்கு பெருநெறி ஒருதிறம் பட்டது-ஆரவாரத்துடன் உயிர்கள் செல்லும் பொதுநெறியாகிய ஒரு கூற்றிலே பட்டது (ஆகலின் அப்பெரு வழி), தண்பனி விழுங்கிய செங்கதிர் மண்டிலம் - குளிர்த் பனி

யால் மூடப்பட்ட சிவந்த ஞாயிற்று மண்டலம், உண்டுஎன உணர் தல் அல்லது-உண்டு என்று அறிகின்ற அளவினை அன்றி, யாவதும் கண்டு இனிது விளங்காக் காட்சி போன்றது-சிறிதும் தெளிவாகக் கண்டறியப்படாத காட்சியைப் போன்றது ;

நிலமிசை நடந்து செல்லும் வழியை அறுகையும் நெருஞ்சியும் அடர்ந்து அடைத்தாற்போல் நற்கதி செல்லும் பெருவழியைத் தீக்கதி யிற் செல்லும் நெறிகள் திறந்து அடைத்தலால் என்க. பெருவழி ஒரு திறம்பட்டதென்க. உயிர் வழங்கு பெருநெறி என்றது பிறந்திறக்கும் உயிர்கள் செல்லும் பொதுவழி ; * “பெரும்பே ரியாக்கை பெற்ற நல் லுயிர், மலர் தலை யுலகத்துயிர்போகு பொதுநெறி.....போகுதல் பொறேன்” எனச் செங்குட்டுவனை நோக்கி மாடலன் கூற்றிற்கு வுள் ளது காண்க. ஆகலின் அப் பெருவழி யென விரித்துரைக்க. இனி, தீக் கதி திறக்கப் பெருநெறி ஒருதிறம் பட்டமையின் பெருவழி காட்சி போன்றது என முடித்தலுமாம். அறுகை - அறுகு. செயிர் - குற்றமு மாம். காட்சி - தன்மை.

௬௬—எக. சலாகை றுழைந்த மணித்துளை அகவையின் - சிறிய நாராசம் றுழைந்த மணிகளின் துளையாகிய உள்ளிடத்தே, உலா நீர்ப் பெருங்கடல் ஓடாதாயினும் - பெரிய கடலில் உலாவுகின்ற நீர் முழுவதும் ஓடாதானும், ஆங்கத் துளைவழி உருநீர்போல - அச் சிறிய துளையின் வழியே சிந்துகின்ற நீரைப்போல, ஈங்கு நல்லறம் எய்தலும் உண்டு எனச் சொல்லலும் உண்டியான் - இவ் வுலகில் நல்ல அறங்களை அடைதலும் உண்டு என்று யான் மொழி வதும் உண்டு, சொல்லுதல் தேற்றார் மல்லல் மா ஞாலத்து மக்களே ஆதலின் - அங்ஙன முரைப்பதை வளப்பம் மிக்க பெரிய பூமியின்கணுள்ள மக்கள் தெளியார் ஆகலின் ;

மக்கள் தேற்றராதலின் என்க. ஏ : அசை ; தேற்றமுமாம். ஆதலின் - ஆயினும் என்றுமாம்.

எஉ—அஉ. சக்கரவாளத்துத் தேவர் எல்லாம் - சக்கரவாளத்திலுள்ள தேவரணைவரும், தொக்கு ஒருங்கு ஈண்டித் துடிதலோகத்து மிக் கோன் பாதம் விழுந்தனர் இரப்ப - சேர்ந்து ஒன்றாகக்கூடித் துடிதலோகத்துள்ள சிறந்த தேவன் திருவடிகளில் விழுந்து இரக்க, இருள் பரந்து கிடந்த மலர்தலை உலகத்து - இருளாற் பரவப்பட்டுக் கிடந்த அகன்ற இடத்தையுடைய பூமியின்கண், விரிகதிரச் செல்வன் தோன்றினன் என்ன - விரிந்த கிரணங்களை யுடைய பரிதிவானவன் தோன்றினாற்போல, ஈரெண்ணூற்றொடு ஈரெட்டாண்டில் பேரறிவாளன் தோன்றும் - ஆயிரத்தறுதூற்றுப் பதிறாரும் ஆண்டில் புத்தன் தோன்றுவான், அதன் பிற்பாடு -

அதன் பின்பு, பெருங்குள மருங்கில் சுருங்கைச் சிறுவழி - பெரிய குளத்திலுள்ள மதகாகிய சிறிய வழியில், இரும் பெரு நீத்தம் புகுவது போல - மிகப் பெரிய வெள்ளம் புகுவதைப்போல, அளவாச் சிறுசெவி - பேரளவில்லாத சிறிய செவிகளின் வழியே, அளப்பரு நல்லறம் உளம் மலி உவகையொடு உயிர் கொளப் புகூஉம் - அளத்தற்கரிய நல்லறங்கள் உள்ளத்தில் நிறைந்த மகிழ்ச்சியொடு உயிர்கள் ஏற்றுக்கொள்ளும்படி புகாநிற்கும் ;

துடிதலோகம் - உலகம் முப்பத்தொன்றனுள் ஒன்பதாவது ; தெய்வலோகம் ஆறனுள் நான்காவது. மிக்கோன் - சிறந்தவன் ; இவன் பெயர் பிரபாபாலன் என்பர். ஈண்டுக் குறிக்கப்பட்ட ஆண்டு இன்ன அப்தத்தைச் சேர்ந்ததென்று தெரியவில்லை. வளவா எனப் பிரித்து வளமில்லாத என்றுரைத்தலுமாம். சிறு செவிப் புகூஉம் என்க.

அட - கூடி. கதிரோன் தோன்றும் காலே ஆங்கவன் அலிர் ஒளி காட்டும் மணியே போன்று - ஞாயிறு தோன்றும் பொழுதில் அஞ் ஞாயிற்றினது விளங்குகின்ற ஒளியினைக் காட்டும் சூரிய காந்தம்போல, மைத்து இருள் கூர்ந்த மனமாசு தீர - கறுத்து இருண்மிக்க மனத்தின்கண் உள்ள குற்றம் நீங்க, புத்தஞாயிறு தோன்றும் காலே - புத்தனாகிய ஞாயிறு தோன்றும்பொழுது, திங்களும் ஞாயிறும் தீங்குறா விளங்க - மதியும் பரிதியும் தீமையுறாமல் விளங்க, தங்கா நாண்மீன் தகைமையின் நடக்கும் - ஓரிடத்தில் நிலையுதலில்லாத நாண்மீன்கள் தக்கவாறு நடக்கும், வானம் பொய்யாது - முகில் மழை பெய்வதிற்பொய்ப்பாது, மாநிலம் வளம்படும் - பெரிய பூமி வளஞ்சிறக்கும், ஊன் உடை உயிர்கள் உறுதுயர் காணா - ஊனினையுடைய உயிர்கள் துயர மடைதலைக் காணா, வளிவலம் கொட்கும் - காற்று வலமாகச் சுழலும், மாதிரம் வளம்படும் - திசைகள் செழுமையுறும், நளியிரு முந்நீர் நலம்பல தருஉம் - செறிந்த நீரினையுடைய பெரிய கடல் முத்து முதலிய பல வளங்களைக் கொடுக்கும், கறவை கன்று ஆர்த்திக் கலநிறைபொழியும் - பசுக்கள் கன்றுகளை உண்ணச் செய்து கறவைக்கலம் நிறைந்து வழியுமாறு பால் பொழியும், பறவை பயன் துய்த்து உறைபதி நீங்கா - பறவைகள் பயனை நுகர்ந்து தாம் வாழ்விடங்களிலிருந்து நீங்கா, விலங்கும் மக்களும் வெருஉப்பகை நீங்கும் - விலங்கினமும் மக்களினமும் தம்முள் அஞ்சுதற்குக் காரணமாகிய பகைமையில் நீங்கும், கலங்கு அஞர் நரகரும் பேயும் கைவிடும் - கலங்குதற்குக் காரணமாகிய துன்பத்தை நரகரினமும் பேயும் விட்டொழியும், கூனும் குறளும் ஊமும் செவிடும் மாவும் மருளும் மன்னுயிர் பெறாஅ - கூன் வடிவும் குறள் வடிவும் ஊமையும் செவிடும் விலங்குருவமும் அறிவின்றி மயங்கி யிருத்தலுமாதிய பிறப்புக்களை மக்களாயிர் பெறமாட்டா ;

சூரிய காந்தம் கதிரவன் ஒளியைக் காட்டுதல்போலத் திங்கள் முதலியன புத்தனது தோற்றத்தினைப் புலப்படுத்துமென்க. பொருளுக்கேற்ற உவமையில் புறவிருள் நீங்கக் கதிரோன் தோன்றுங்கால என விரித்துரைக்க. உரு: ஈறுகெட்ட எதிர்மறை வினையெச்சம். தங்கா என்றும் நடக்கும் என்றும் கூறுதலின் நாண்மீன் என்பதற்கு ஈண்டு ஞாயிறு திங்க ளொழிந்த கோட்கள் என்று பொருள் கொள்ளுதல் பொருந்தும்; நட்சத்திரங்களையே தோற்றம்பற்றி அங்ஙனம் கூறினாரெனலுமாம். ஊனுடையுயிர்கள் - தேவரல்லாத மக்கள் முதலிய உயிர்கள்: * “ஊனடைந்த வுடம்பின் பிறவியே” என்பது காண்க; ஊன் உடை - உடம்பு மெலிந்த என்பாருமுளர். மாதிரம் - மலையுமாம். † “வலமா திரத்தான் வளிகொட்ப,” “மாதிரங் கொழுக்க” என்றார் பிறரும். நிறை - நிறைய: விகாரம்; சால் என்பாருமுளர். விலங்கு முதலியவற்றை அவ்வவ் வினமெனக் கொள்க; அன்றித் திணை விரவி அஃறிணை முடிபுற்றன என்னலுமாம். அஞர் - துன்புறுதலை; துன்புறுத்தலை என்றலுமாம். கூன் முதலிய ஆறனோடு, குருடு, உறுப்பில் பிண்டம் ஆகிய இரண்டுகூட்டி எண்வகை எச்சமென்பர்; ‡ “சிறப்பில் சிதடும் உறுப்பில் பிண்டமும், கூனுங் குறளு மூழுஞ் செவிடும், மாவு மருளுமுளப்பட வாழ்நர்க், கெண்பே ரெச்ச மென்றிவை யெல்லாம்” என்பது காண்க.

கூக-க௦௭. அந்நாட் பிறந்தவன் அருளறம் கேட்டோர் - அந்நாளில் பிறந்த புத்தனது அருளறத்தைக் கேட்டோர்கள், இன்னப் பிறவி இகந்தோர் ஆதலின் - துன்பந்தரும் பிறவியைக் கடந்தவர்கள் ஆகலினால்; போதி மூலம் பொருந்திய சிறப்பின் - அரசமரத்தடியி லமர்ந்த சிறப்பினையுடைய, நாதன் பாதம் நவைகெட எத்துதல் - தலைவன் திருவடிகளைக் குற்றம் நீங்குமாறு துதித்தலை, பிறவி தோறும் மறவேன் மடக்கொடி - மடக்கொடியே யான் பிறவி தோறும் மறவேன், மாதர் நின்னல் வருவன இவ்வூர் ஏதுநிகழ்ச்சி யாவும் பலவுள-நங்காய் நின்னல் இவ்வூரில் உண்டாவனவாகிய ஏது நிகழ்ச்சிகள் பல உள்ளன, ஆங்கவை நிகழ்ந்தபின்னர் அல்லது - அவை நிகழ்ந்த பின்பன்றி, பூங்கொடி மாதர் பொருளுரை பொருந்தாய் - பூங்கொடிபோலும் மாதே அறவுரை கேளாய்; அருளறம் - தயாதன்மம்; அருளிய அறம் என்றுமாம். மறவேல் எனப் பிரித்துரைத்தலுமாம். ஏது நிகழ்ச்சி என்பதுபற்றி முன்னர் (ந: ௪) உரைத்தமை காண்க. மாதர் என்பன விளி. பொருளுரை - மெய்யுரை: ஈண்டு அறவுரை; பொருள் - மெய்மையாதலை, § “பொய்யில் புலவன் பொருளுரை” § “பொய்யில் காட்சியோர் பொருளுரை யாதலின்” என்பவற்றானும், ¶ “பொருள் சேர் புகழ்” என்பதற்குப் பரிமேலழகர் உரைத்த உரையானும் அறிக.

* பெரியபு. பாயிரம்: உ. † மதுரை. ஓ. க0. ‡ புறம். உஅ. § மணி. உஉ: கூக. § சிலப். உஅ: ககஅ. ¶ குறன். க: ஓ.

க௦௮—க௩. ஆதிமுதல்வன் அருந்துயர் கெடுக்கும் பாதபங்கயமலே பரசினர் ஆதலின் - தீர்த்தற்கரிய துயரத்தை நீக்கும் புத்தனுடைய பாதபங்கய மலையை வணங்கினர் ஆதலின், ஈங்கிவர் இருவரும் இளங்கொடி நின்றோடு - இளங்கொடி போல்வாய் இவர் இருவரும் நின்னுடன், ஒங்குயர்போதி உரவோன் திருந்தடி - மிக உயர்ந்த போதியின்கீழ் அமர்ந்த மெய்யறிவுடையோனது திருந்திய அடிகளை, தொழுது வலங்கொண்டு தொடர்வினை நீங்கி - வலங்கொண்டு தொழுது வினைப்பற்றுக்களினின்றும் நீங்கி, பழுதில் நன்னெறிப் படர்குவர் காணை - குற்றமற்ற நல்ல வழியிலே செல்வர் காண்பாய்; உரவோன் - புத்தன்; உரம் - திண்ணிய அறிவு. பழுதில் நன்னெறி - தூநெறி.

க௦௯—௨௧. ஆருயிர் மருந்தாம் - உயிர்களைக் காக்கின்ற அருமருந்தாகிய, அமுதசுரபி எனும் மாபெரும் பாத்திரம் மடக்கொடி பெற்றனை - அமுதசுரபி யென்னும் பெருமை பொருந்திய பாத்திரத்தை நீ பெற்றிருக்கின்றாய் ஆகலின், மக்கள் தேவர் என இருசார்க்கும் - மக்கள் தேவர் என்னும் இரு பகுதிகட்கும், ஒத்த முடிவின் ஓர் அறம் உரைக்கேன் - ஒத்த முடிவினையுடைய ஒரு அறத்தைக் கூறுகின்றேன், பசிப்பிணி தீர்த்தல் என்றே - அது பசிப்பிணி தீர்த்தலாம் என்று, அவரும் தவப்பெரு நல்லறம் சாற்றினர் ஆகலின் - அறவணவடிகள் மிகப் பெரிய நல்லறத்தைக் கூறினர் ஆதலால், மடுத்த தீக் கொளிய மன்னுயிர்ப் பசிகெட - மிகுந்த தீயினாற் கொளுத்தப்பட்டாற் போன்ற உயிர்களின் பசியானது அழியுமாறு, எடுத்தனள் பாத்திரம் இளங்கொடி தானென் - மணிமேகலை தெய்வக் கடினஞையைக் கையில் எடுத்தனள் என்க.

அவியுணவுடையராகலின் இவ் அறம் தேவர்க்கும் ஒத்ததாயிற்று. அது தீர்த்தலாகும் என விரித்துரைக்க.

இளங்கொடி அவர் தம்முடன் அடிகள் யாங்குளரென்று வினாய்க் குறுகி மாதவனடியை வணங்கி ஏத்தி உரைத்தலும் கேட்டு, அவரும் தவப்பெரு நல்லறம் சாற்றினராதலின், இளங்கொடி பாத்திரம் எடுத்தனள் என வினை முடிவு செய்க.

அறவணரீத் தொழுத காதை ழுற்றிற்று.

கந. ஆபுத்திரன் திறம் அறிவித்த காதை

[அப்பொழுது அறவணவடிகள் மணிமேகலையை நோக்கி, 'நினக்கு அப் பாத்திரம் அருளிய ஆபுத்திரன் வரலாற்றைக் கூறு வேன்; கேட்பாயாக; வாரணாசிரமத்தில் உள்ள ஆரண உவாத்தியாகிய அபஞ்சிகன் என்னும் அந்தணன் மனைவி சாலியென்பாள் தீயொழுக்கத்தாற் கணவனைப் பிரிந்து குமரியாடச் சென்றவள் சூலால் வருந்தி வழியிடையே ஓர் குழுவியை ஈன்று இரக்கமின்றி அக்குழுவியை ஓர் தோட்டத்தில் இட்டு நீங்கினள்; நீங்கவே அக்குழவி பசியால் வருந்தி யழுதது; அவ்வழுகை யோசையைக் கேட்ட ஓர் பசு அவ்விடத்து வந்து அதன் வருத்தந் தீரும்படி நாவால் நக்கிப் பாலாட்டி ஏழுநாள் காறும் அப்புறஞ் செல்லாது பாதுகாத்து வந்தது; அங்ஙனம் நிகழுகையில், வயனங்கோ டென்னும் ஊரிலுள்ள பூதியென்னும் அந்தணன் பார்ப்பனியோடும் அவ்வழியே வருவோன் அக்குழவியின் அழுகை யொலியைக் கேட்டுச் சென்று, அதனைக் கண்டு மிக்க துன்பத்துடன் கண்ணீர் சொரிந்து, 'இவன் ஆமகனல்லன்; என் மகனே' என்று கூறி எடுத்துச் சென்று ஊரின் அடைந்து மகிழ்வுடன் வளர்த்துத் தன் மா பிற்றூரிய கல்வினைப் பயிற்றி வந்தான்; அவற்றை நன்கனம் பயின்ற அவன் ஒருநாள் அவ்வூரிலுள்ள ஓர் அந்தணன் இல்லிற் புகுந்து, அங் குள்ள வேள்விச் சாலையில் ஓர் ஆன், வேட்டிவர் வலையிற்பட்ட மான் போல் அஞ்சிக் கதறுவதைக் கண்டு உளம் நடுங்கிக் கண்ணீருகுத்து, பகல் முழுவதும் ஒரு பக்கத்தில் மறைந்திருந்து, இரவில் அதனைக் கைப்பற்றி ஊருக்கு வெளியே போய்விட்டான்; ஆவைக்காணாத அந்தணர் பலர் அதனைத் தேடிச்சென்று வழியிற் பசுவையும் அவனை யும் கண்டு அகப்படுத்தி, 'புலைச் சிறுமகனே! இதனை இரவில் ஏன் கவர்ந்து சென்றனை?' எனக் கேட்டு, அவனைக் கோலால் ஒறுக்கத் தொடங்கினர். அப்பொழுது அவர்களுள் மிகவும் துன்புறுத்திய உவாத்தியை அப் பசு கொம்பினாற் குத்திக் குடரைப் பறித்துக் காட்டின்கண் விரைந்தோடியது. ஆபுத்திரன் அன்னாரை நோக்கி; 'நோவன செய்யன்மின்; பயிர் செய்யாது விடப்பட்ட நிலத்தில் தானே முளைத்த புல்லையுண்டு, மக்கள் பிறந்த நாள் தொட்டுத் தன் இனிய பாலை அருள் சுரந்துட்டும் ஆவினிடத்து நுங்கட்குச் செற்ற முண்டாயது எங்ஙனம்?' என்று கேட்க, அவர்கள், 'நீ வேதவிதியை அறியாமல் வேள்வியை இகழுகின்றனை; ஆதலின், ஆ மகனாகற்குப் பொருத்தமுடையையே,' என்றிகழ்ந்துரைத்தலும், ஆபுத்திரன்,

“ஆன்மகன் அசலன்; மான்மகன் சிருங்கி;
புலிமகன் விரிஞ்சி; புரையோர் போற்றும்
நரிமகன் அல்லனோ கேச கம்பளன்?
சங்கிவர் நுங்குலத்து இருடி கணங்களென்று
ஒங்குயர் பெருஞ்சிறப் புரைத்தலும் உண்டால்;
ஆவொடு வந்த அழிகுலம் உண்டோ?”

என்று சொல்ல, அவர்களுள்ளே ஓரந்தணன் “இவனது பிறப்பினை யான் அறிவேன்,” எனக் கூறி, முன்பு குமரியாடப் போந்த சாலியைத் தான் கண்டு வினாவி யறிந்த வரலாற்றை உரைத்து, “தூயனல்லாத இவனைத் தொடுத்தல் செய்யாதீர்,” என்ன, “தேவ கணிகையாகிய திலோத்தமை பெற்ற மைந்தர்கள் பெரிய முனிவர்களாக இருத்தல் கேட்டிலிரோ? சாலிக்குத் தவறு கூறத் துணிந்தீர்களே,” என்று கூறி, ஆபுத்திரன் அவர்களை நோக்கி நகைத்தான்; வளர்த்த பூதியும் அவனை இழிந்தவனென நீக்கிவிட்டான்; அப்பால் ஆபுத்திரன் பிச்சையேற்றுண்ணத் தொடங்கிய பொழுது, அந்தணர் பதியிலெல்லாம் அவனை ஆகவர் கள்வனென்றிகழ்ந்து, அவனது கடிஞையிற் கல்லிடலாயினர்; அதனால், அவன் வேறு புகலின்றித் தென் மதுரையை அடைந்து சிந்தா தேவியின் கோயிலின் முன்புள்ள அம்பலத்தில் இருந்து கொண்டு, கையிற் கடிஞையேந்தி மனைதோறும் சென்று வாங்கிவந்த உணவை,

“காணார் கேளார் கால்முடப் பட்டோர்
பேணுநர் இல்லோர் பிணிநடுக் குற்றோர்
யாவரும் வருக என் றிசைத்துட னாட்டி”

அவர்களுண்டு எஞ்சியதனையே தான் உண்டு, பிச்சையோட்டையே தலையணையாக வைத்துக்கொண்டு அவ்வம்பலத்திலே நான்தோறும் இரவிற்கு கண்படை புரிந்து காலங் கழிப்பானாயினன்.]

மாபெரும் பாத்திரம் மடக்கோடிக் கருளிய

ஆபுத் திரன்றிறம் அணியிழை கேளாய்

வார னாசியோர் மறையோம் பாளன்

ஆரண உவாத்தி அபஞ்சிகன் என்போன்

௫ பார்ப்பனி சாலி காப்புக்கடை கழிந்து

கோண்டோற் பிழைத்த தண்டம் அஞ்சித்

தென்றிசைக் குமரி யாடிய வருவோள்

சூன்முதிர் பருவத்துத் துஞ்சிருள் இயலிடை

ஈன்ற குழவிக் கிரங்கா ளாகித்

க௦ தோன்றாத் துடவையின் இட்டனள் நீங்கத்

தாயில் தூவாக் குழவிதுயர் கேட்டோர்

ஆவந் தணந்தாங் கதன்றுயர் தீர

நாவால் நக்கி நன்பா லாட்டிப்

போகா தேழுநாட் புறங்காத் தோம்ப

கரு வயனம் கோட்டிலோர் மறையோம் பாளன்

இயலிடை வருவோன் இளம்பூதி யேன்போன்

குழலி யேங்கிய கூக்குரல் கேட்டுக்

கழமிய துன்பமோடு கண்ணீ ருகுத்தாங்
காமக னல்லன் என்மகன் என்றே

௨௦ காதலி தன்னோடு கைதொழு தேடுத்து
நம்பி பிறந்தான் பொலிகநங் கிளையெனத்
தம்பதிப் பெயர்ந்து தமரோடுங் கூடி
மார்பிடை முந்நூல் வளையா முன்னர்
நாலிடை நன்னூல் நன்கனம் நவிறி

௨௫ ஒத்துடை யந்தணர்க் கொப்பவை யெல்லாம்
நாத்தோலை வின்றி நன்கனம் அறிந்தபின்
அப்பதி தன்னுளோர் அந்தணன் மனைவியின்
புக்கோன் ஆங்குப் புலைசூழ வேள்வியின்
குருஉத்தொடை மாலை கோட்டிடைச் சுற்றி

௩௦ வெருஉப்பகை அஞ்சி வெய்துயிர்த்துப் புலம்பிக்
கோலைநவில் வேட்டுவர் கொடுமரம் அஞ்சி
வலையிடைப் பட்ட மாணே போன்றும்
கஞ்சினின் றழைக்கும் ஆத்துயர் கண்டு
நெஞ்சநடுக் குற்று நெடுங்கணீ ருகுத்துக்

௩௫ உள்ள வினையிற் கடுந்துயர் பாழ்பட
நள்ளிருள் கொண்டு நடக்குவன் என்னும்
உள்ளம் கரந்தாங் கொருபுடை ஒதுங்கி
அல்லிடை யாக்கொண் டப்பதி அகன்றோன்
கல்லதர் அத்தம் கடவா நின்றுழி

௪௦ அடர்க்துறு மாக்களோ டந்தண ரேல்லாம்
கடத்திடை ஆவொடு கையகப் படுத்தி
ஆகொண் டிந்த ஆரிடைக் கழிய
நீமகன் அல்லாய் நிகழ்ந்ததை உரையாய்
புலைச்சிறு மகனே போக்கப் படுத்தியென்

௪௫ றலைக்கோ லதனால் அறைந்தனர் கேட்ப
ஆட்டினின் றலைக்கும் அந்தண ருவாத்தியைக்
கோட்டினில் குத்திக் குடர்புய்த் துறுத்துக்
காட்டிடை நல்ஆக் கதழ்ந்து கிளர்ந்தோட
ஆபுத் திரன்தான் ஆங்கவர்க் குரைப்போன்

௫௦ நோவன செய்யன்மின் நொடிவன கேண்மின்
விடுநில மருங்கின் படுபுல் லார்ந்து

- நெடுநில மருங்கின் மக்கட் கெல்லாம்
 பிறந்தநாள் தோட்டும் சிறந்ததன் தீம்பால்
 அறந்தரு நெஞ்சோ டருள்சுரந் தூட்டும்
- ௫௫ இதனோடு வந்த சேற்றம் என்னை
 முதுமறை அந்தணிர் முன்னிய துரைமோ
 பொன்னணி நேமி வலங்கோள்சக் கரக்கை
 மன்னுயிர் முதல்வன் மகனெமக் கருளிய
 அருமறை நன்னூல் அறியா திகழ்ந்தனை
- ௬௦ தெருமரல் உள்ளத்துச் சிறியை நீயவ்
 ஆமக னுதற் கொத்தனை அறியாய்
 நீமகன் அல்லாய் கேளேன இகழ்தலும்
 ஆன்மகன் அசலன் மான்மகன் சிருங்கி
 புலிமகன் விரிஞ்சி புரையோர் போற்றும்
- ௬௫ நரிமகன் அல்லனோ கேச கம்பளன்
 ஈங்கிவர் நுங்குலத் திருடி கணங்களேன்
 ரோங்குயர் பெருஞ்சிறப் புரைத்தலு முண்டால்
 ஆவோடு வந்த அழிகுலம் உண்டோ
 நான்மறை மாக்காள் நன்னூ லகத்தேன்
- ௭௦ ஆங்கவர் தம்முளோர் அந்தணன் உரைக்கும்
 ஈங்கிவன் தன்பிறப் பியானறி குவனென
 நடவை வருத்தமோடு நல்கூர் மேனியள்
 வடமொழி யாட்டி மறைமுறை யெய்திக்
 குமரி பாதங் கொள்கையின் வணங்கித்
- ௭௫ தமரில் தீர்ந்த சாலியேன் போள்தனை
 யாது நின்னூர் ஈங்கென் வரவேன
 மாமறை யாட்டி வருதிறம் உரைக்கும்
 வார னாசியோர் மாமறை முதல்வன்
 ஆரண உவாத்தி யரும்பெறல் மனைவியான்
- ௮௦ பார்ப்பார்க் கொவ்வாப் பண்பின் ஒழுகிக்
 காப்புக் கடைகழிந்து கணவனை *யிகழ்ந்தேன்
 †எற்பயம் உடைமையின் இரியல் மாக்களோடு
 தேற்கண் குமரி யாடிய வருவேன்
 போற்றோர்ச் செழியன் கொற்கையம் பேசூர்க்

- அரு காவதங் கடந்து கோவலர் இருக்கையின்
 ஈன்ற குழவிக் கிரங்கே னாகித்
 தோன்றாத் துடவையின் இட்டனன் போந்தேன்
 செல்கதி யுண்டோ தீவினை யேற்கென்
 றல்லலுற் றழுத அவள்மகன் ஈங்கிவன்
- க௦ சொல்லுதல் தேற்றேன் சொற்பயம் இன்மையின்
 புல்லலோம் பன்மின் புலைமகன் இவனென
 ஆபுத் திரன்பின் பமர்நகை செய்து
 மாமறை மாக்கள் வருகுலங் கேண்மோ
 முதுமுறை முதல்வன் முன்னர்த் தோன்றிய
- கூரு கடவுட் கணிகை காதலஞ் சிறுவர்
 அருமறை முதல்வர் அந்தணர் இருவரும்
 புரிநூன் மார்பீர் பொய்யுரை யாமோ
 சாலிக் குண்டோ தவறென வுரைத்து
 நான்மறை மாக்களை நடுவனன் நிற்ப
- க௦௦ ஓதல் அந்தணர்க் கோவ்வான் என்றே
 தாதை பூதியுந் தன்மனை கடிதர
 ஆகவர் கள்வனென் றந்தணர் உறைதரும்
 கிராம மெங்கணுங் கடினெயிற் கல்லிட
 மிக்க செல்வத்து விளங்கியோர் வாழும்
- க௦௫ தக்கண மதுரை தான்சென் றெய்திச்
 சிந்தா விளக்கின் செழுங்கலை நியமத்
 தந்தின் முன்றில் அம்பலப் பீடிகைத்
 தங்கினன் வதிந்தத் தக்கணப் பேரூர்
 ஐயக் கடினெ கையின் ஏந்தி
- கக௦ மையறு சிறப்பின் மனைதோறு மறுகிக்
 காணார் கேளார் கால்முடப் பட்டோர்
 பேணுந ரில்லோர் பிணிநடுக் குற்றோர்
 யாவரும் வருகவேன் றிசைத்துட னூட்டி
 உண்டொழி மிச்சிவண் டோடுதலை மடுத்துக்
- கக௫ கண்படை கொள்ளுங் காவலன் றுனென்.

உரை

க—க௦. மாபெரும் பாத்திரம் மடக்கொடிக்கு அருளிய - பெருமை
 மிக்க இவ் வருதகரபியை நினக்குக் கொடுத்த, ஆபுத்திரன் திறம்
 ம.—12

அணியிழை கேளாய் - ஆபுத்திரன் வரலாற்றை அணியிழாய் கேட்பாயாக, வாரணசி ஓர் மறை ஒம்பாளன் - காசித் திருப்பதியின் கண்ணுள்ள ஓர் அந்தணனும், ஆரண உவாத்தி அபஞ்சிகன் என்போன் - மறைகளை ஒதுவிப்போனும் ஆகிய அபஞ்சிகன் என்போனது, பார்ப்பனி சாலி காப்புக் கடைகழிந்து - மனைவியாகிய சாலி என்பவள் சாவலின் எல்லையைக் கடந்து, கொண்டோன் பிழைத்த தண்டம் அஞ்சி - கொழுநனுக்குப் பிழைபுரிந்தமையாலுண்டாம் தண்டத்திற்குப் பயந்து, தென்றிசைக் குமரி ஆடிய வருவோள் - தென் திசையிலுள்ள குமரியின்கண் நீரோடும் பொருட்டு வருகின்றவள், சூல் முதிர் பருவத்து தஞ்சு இருள் இயவிடை - அனைவரும் உறங்குவதற்குக் காரணமாகிய இருளில் வழியிடத்திலே சூல் முதிர்ந்த பருவத்தில், ஈன்ற குழவிக்கு இரங்காள் ஆகி - பெற்ற குழந்தைக்குச் சிறிதும் இரங்காதவளாய், தோன்றாத் துடவையின் இட்டனள் நீங்க - கட்டிலனாகாத ஒரு தோட்டத்திலே இட்டிச் செல்ல;

திறம் - வரலாறு. மறை ஒம்பாளன்-வேதத்தைப் பாதுகாப்பவன். உவாத்தி - உபாத்தியாயன் என்பதன் சிதைவு; இஃது உவாத்தியன்; உவாத்தியான் எனவும் வழங்கும். பார்ப்பனி - பார்ப்பான் மனைவி; மறையோறிற் கணவனைப் பார்ப்பான் என்றும், மனைவியைப் பார்ப்பனி யென்றும் கூறுவர். காப்பு - நிறைக்காவல். காப்புக் கடை கழிந்து - கற்பொழுக்கம் நீங்கி யென்றபடி. தண்டம் - மறுமையில் எய்தலாகும் தண்டனை. குமரி - குமரியாறு; கடலுமாம் *^{“தொடியோள் பெளவம்”} என்பதன் உரை காண்க. ஆடிய: செய்யிய வெண்ணும் வினையெச்சம். முதிர் பருவத்து - முதிர்ந்த பொழுதிலே. தோன்ற - மறைவிடத்துள்ள. துடவை - தோட்டம்; †^{“தொய்யாது வித்திய துளர்படு துடவை”} என்பது காண்க.

கக—ச. தாயில் தாவாக் குழவி துயர்கேட்டு - உண்ணாது பசித்துள் பத்தால் அழுகின்ற தாயற்ற குழந்தை ஒலியைக் கேட்டு, ஓர் ஆவந்து அணைத்து ஆங்கு அதன் துயர்தீர் - ஒரு பசு ஆண்டு வந்து சேர்ந்து அக் குழவியின் பசித்துன்பம் நீங்க, நாவால் நக்கி நன்பால் ஊட்டி - நாவினால் நக்குதல் புரிந்து தனது இனிய பாலை உண்பித்து, போகாது எழுநான் புறம்காத்து ஒம்ப-எழு நான்வரை அக் குழவியை விட்டு நீங்காமல் பாதுகாக்க;

தாவாமை - உண்ணாமை. துயர்-துயரினால் அழுது கூப்பிடும் ஒலி: ஆகுபெயர். ‡^{“தாயில் தாவாக் குழவி போல, ஓவாது கூடும்நின் னுடற்றியோர் நாடே”} என்பது அறியற்பாலது. குழவித் துயரென்பதும் பாடம். புறம்காத்தல் - பாதுகாத்தல்; §^{“வழிபடு தெய்வம் நிற்புறம் காப்ப”} என்றார் தொல்காப்பியனரும். புறம்காத்து ஒம்ப:

*சிலப். அ:க. †மலைபடு. கஉஉ. ‡புறம். ச. §தொல். செய். சூ. கக௦.

ஒருபொருட் பன்மொழி. ஆவானது பாதுகாத்தமையின் இவனுக்கு ஆபுத்திரன் என்பது பெயராயிற்று.

கடு—உ௦. வயனங்கோட்டில் ஓர் மறை ஓம்பாளன் - வயனங்கோடு என்னும் ஊரிலுள்ள ஒரு மறையவன், இயலிடை வருவோன் இளம்பூதி என்போன் - இளம்பூதி என்னும் பெயருடையவன் வழியிடை வரும்பொழுது, குழவி ஏங்கிய கூக்குரல் கேட்டு-குழந்தை அழுத கூப்பீட்டொலியைக் கேட்டு, கழுமிய துன்பமொடு கண்ணீர் உகுத்தாங்கு - கலந்த துன்பத்துடன் கண்ணீர் சொரிந்து, ஆமகன் அல்லன் என் மகன் என்றே-இக்குழந்தை பசுவின் மகன் அல்லன் என்னுடைய புதல்வனே என்று கூறி, காதலி தன்னொடு கைதொழுது எடுத்து - தமக்கு மகப் பேற்றினையளித்த கடவுளைக் கைகூப்பி வணங்கி மனைவியுடன் குழந்தையை எடுத்து ;

பின் காதலி தன்னொடு என்னலால், மனைவியுடன் வருவோன் என்க. இளம்பூதி - இப்பெயர் பூதியெனவே இக் காதையுட் பின்வருகிறது. ஆவானது பாதுகாத்தலைக் கண்டமையின் 'ஆமகனல்லன்' எனக் கூறினான். நாலிடை - நாலினால். நன்னூல்-வேதம் வேதாங்கம் முதலியன. அக் குழுவியைத் தனக்களித்தது தெய்வமென்றெண்ணி அத் தெய்வத்தைத் தொழுதன என்க.

உக—க. நம்பி பிறந்தான் பொலிக நம் கிளை என-மகன் பிறந்தான் இனி நம் கிளை பொலிவுறுக என்று, தம் பதிப் பெயர்ந்து தம ரொடுங்கூடி - தம் மூரின் கட்சென்று உறவினருடன் கூடி, மார்பிடை முந்தூல் வனையா முன்னர் - மார்பின்கண் முந்தூல் அணி தற்கு முன்னரே, நாலிடை நன்னூல் நன்கனம் நலிற்றி-நாலினால் மறைகளை நன்கு பயிலச் செய்ய, ஒத்துடை அந்தணர்க்கு ஒப்பவை எல்லாம் - மறையோதும் அந்தணர்கட்குப் பொருந்துவன அனைத்தையும், நாத்தொலைவின் நன்கனம் அறிந்தபின் - சொல்வன்மை குன்றாமல் நன்குணர்ந்த பின்னர் ;

முந்தூல் - பூணு தூல். விரைவுபற்றி வனையா முன்னர் என்றார். நாலிடை - நாவால். நலிற்றி - நலிற்ற வென்க. நலிற்றுதல் - அடிப்படப் பயில்வித்தல். நாத்தொலைவின்-நாவானது தோற்றல் இல்லையாக ; பிறிதோர் சொல் வெல்லுஞ் சொல் இன்மையறிந்து சொல்ல வல்லதாக என்றபடி.

உஎ—ஙச. அப் பதி தன்னுள் ஓர் அந்தணன் மனைவியின் புக்கோன்-அவன் அவ்வூரில் ஒரு மறையவன் வீட்டினுட் சென்றவன், ஆங்குப் புலை சூழ வேள்வியில் - அவ்விடத்தில் ஊனுண்ணுதலைக் கருதுகின்ற வேள்விச் சாலையில், குருஉத் தொடை மாலை கோட்டிடைச் சுற்றி - தொடுக்கப்பட்ட நிறமமைந்த மாலை கொம்பின்கண் சுற்றப் பட்டு, வெருஉப் பகை அஞ்சி வெய் துயிர்த்துப் புலம்பி - அச்சத்தைத் தருகின்ற பகைக்கு அஞ்சி வெவ்விதாக மூச்செறிந்து

வருத்தமுற்று, கொலைநலில் வேட்டுவர் கொடுமரம் அஞ்சி-கொலைத் தொழில் புரியும் வேடருடைய வில்லிற்குப் பயந்து, வலையிடைப் பட்ட மாணே போன்று - வலையின்கண் அகப்பட்ட மாணைப்போல, ஆங்கு அஞ்சி நின்று அழைக்கும் ஆ துயர் கண்டு - ஆண்டு அச்சத் துடன் நின்று கூப்பிடும் பசுவின் துன்பத்தைக் கண்டு, நெஞ்சு நடுக்குற்று நெடுங்கணீர் உகுத்து-உள்ளம் நடுநெடுங்கி மிக்க கண்ணீரைச் சொரிந்து ;

புலை-புன்மை ; கீழ்மையுடைய ஊன் தின்றலுக்காயிற்று. வேள்வியென்பதும் வேள்விச்சாலைக்கு ஆகுபெயர். பகையை அஞ்சியென இரண்டாவது விரித்தலுமாம். புலம்பி - வருத்தமுற்று. கொடுமரம் - வில் ; அம்பெய்தலை யுணர்த்தி நின்றது.

நடு—க. கள்ளவினையில் கடுந்துயர் பாழ்பட - இப்பசவினது மிக்க துன்பம் இல்லையாம் படிபுதிருட்டுத்தொழிலால், நல்லிருள் கொண்டு நடக்குவன் என்னும் - செறிந்த இருளின்கண் இதனைக்கொண்டு செல்லுவேன் என்கின்ற, உள்ளம் கரந்து ஆங்கு ஒருபுடை ஒதுங்கி - தன் எண்ணத்தை மறைத்து அவ்விடத்தில் ஒரு பக்கம் மறைந்திருந்து, அல்லிடை ஆக்கொண்டு அப்பதி அகன்றோன் - இரவில் பசுவைப்பற்றி அவ்வுரைவிட்டு நீங்கினான், கல்அதர் அத்தம் கடவா நின்றுழி-பருக்கைக் கற்கள் பொருந்திய சின்னெனியை யுடைய அருவழியைத் தாண்டிச் செல்லும்பொழுது ;

நள்ளிருள் - செறிந்தவிருள் ; நளி யென்னும் உரிச்சொல் ஈறு திரிந்தது. பாழ்பட வினையிற்கொண்டு எனக் கூட்டுக. என்னும் உள்ள முடையனாய் அதனைக் கரந்து என விரித்துரைக்க. *⁶ கல்லத ரத்தங் கடக்க ” என்றார் இளங்கோவழிகளும்.

சுப—ந. அடர்க்குறு மாக்களொடு அந்தணர் எல்லாம்-நெருக்குதலைச் செய்யும் முழுவலியுடைய மக்களொடு அந்தணர் அனைவரும் கூடி, கடத்திடை ஆவொடு கையகப் படுத்தி - அருநெறியில் அவனைப் பசுவொடு பிடித்துக்கொண்டு, ஆ கொண்டு இந்த ஆரிடைக் கழிய-பசுவைத் திருடிக்கொண்டு இந்த அரிய வழியிலே நீங்குமாறு, நீ மக னல்லாய் நிகழ்ந்ததை உரையாய்-மகனல்லையாகிய நீ நிகழ்ந்த காரணத்தைக் கூறுவாயானால், புலைச் சிறு மகனே போக்கப் படுத்தி என்று - புலைத் தொழிலையுடைய கீழ்மகனே விலக்கப்படுவாய் என்று, அலைக்கோல் அதனால் அறைந்தனர் கேட்ப-வருத்துதலைச் செய்யும் கோலினால் அடித்துக் கேட்க ;

அடர்க்குறு - பகையாயினரை நெருக்கி வருத்துதலைச் செய்யும். வேள்விப் பசுவைக் கவர்ந்தமையின் புலைச்சிறுமகன் என்றார். உரையாய் உரைப்பின் போக்கப்படுத்தி யென்க. போக்கப்படுதல்-தண்டத்தினின்றும் அகற்றப்படுதல். மகனல்லாய் - மகனாதற் றன்மை உடையை

யல்லாய்; மக்கட்டன்மை யில்லாய்; * “மகனல்லே மன்ற வினி”
† “மகனல்லான் பெற்ற மகன்” என்பன காண்க. குறுமாக்கள்
எனப் பிரித்தலும், நீச மகனல்லாய் எனப் பாடங்கொள்ளலும் ஈண்
டைக்குப் பொருந்துவன அல்ல.

சக—அ. ஆட்டி நின்று அலைக்கும் அந்தணர் உவாத்தியை - மிகவும்
வருத்திக்கொண்டு நின்ற பார்ப்பன உவாத்தியை, கோட்டினில்
குத்திக் குடர் புய்த்துறுத்து - கொம்பினால் குத்திக் குடரைப்
பிடுங்கி, காட்டிடை நல் ஆ கதழ்த்து கிளர்ந்து ஓட - காட்டின்கண்
அந் நல்ல பசுவானது விரைந்தெழுந்து ஓட;

ஆட்டி அலைக்கும்: ஒரு பொருட் பன்மொழி. புய்த்துறுத்து -
பறித்தலைச் செய்து; ‡ “புய்த்தெறி கரும்பின் விடுகழை” என்பது
காண்க. கதழ்த்து - விரைந்து; கதழ்வு என்னும் உரிச்சொல்லடியாகப்
பிறந்தது.

சக—ருசு. ஆபுத்திரன் தான் ஆங்கவர்க்கு உரைப்போன் - ஆபுத்திரன்
அம் மறையோர்க்குக் கூறுகின்றவன், நோவன செய்யன்மின் -
வருந்துதற் குரியவற்றைச் செய்யாதீர், நொடிவன கேண்மின் -
யான் கூறுவதனைக் கேட்டீராக, விடுநில மருங்கின் படுபுல் ஆர்ந்து-
அரசனால் விடப்பட்ட மேய்புலத்தில் தானே உண்டாகிய புற்களே
மேய்ந்து, பிறந்தநாள் தொடும் சிறந்த தன் தீம்பால் - நாம்
பிறந்தநாள் தொடங்கிச் சிறப்புடைய தனது இனிய பாலை, அறம்
தரு நெஞ்சோடு அருள்சுரந்து ஊட்டும் - அறம் பொருந்திய
உள்ளத்தோடும் அருண்மிசுந்து உண்பிக்கும், இதனொடு வந்த
செற்றம் என்னை - இப் பசவினிடம் நுமக்குண்டாய சினம் யாது,
முதுமறை அந்தணர் முன்னியது உரைமோ - தொன்மறை
யுணர்ந்த அந்தணர்காள் நும் எண்ணத்தைக் கூறுவீர் என;

விடுநிலம் - பயிர் செய்யாது விட்ட தரிசுநிலமுமாம். இதனொடு:
உருபு மயக்கம். செற்றம் - பகைமை நெடுங்காலம் நிகழ்வது; அதனைக்
கோறல் துணிந்தனராகவின் ‘செற்ற மென்னை’ என்றான். இதன்
பொருட்டு மக்கட்கு எத்துணையும் உழைப்பும் கேடும் இல்லையென்பான்,
‘விடுநில மருங்கிற் படுபுல் லார்ந்து’ என்றும், மக்கள் யாவரும் குழவி
யாய் உதித்த ஞான்றுதொட்டி உயிர் துறக்குங்காறும் என்பான்,
‘பிறந்தநாள் தொடும்’ என்றும், இனிமையினும் உடற்குறுதி பயத்த
லினும் மேம்பட்டதென்பான் ‘சிறந்த தன் தீம்பால்’ என்றும், கைம்
மாறு கருதாது இரக்கத்தால் தானே உண்பிப்பதென்பான், ‘அருள்
சுரந் னூட்டும்’ என்றும், இவ்வாற்றால் தாய் போல்வதாகிய இதனைக்
கோறல் கருதிய நும் வன்கண்மை இருந்தவாறென்னென்பான்,
‘இதனொடு வந்த செற்ற மென்னை’ என்றுங் கூறினான். என வென்று
ஒரு சொல் வருவிக்க.

௧௭—௬௨. பொன் அணி நேமி வலங்கொள் சக்கரக் கை - பொன்னு
லாகிய அழகிய வட்டத்தினையுடைய சக்கரப் படையை வலக்
கையிற் கொண்ட, மன்னுயிர் முதல்வன் மகன் எமக்கு அருளிய -
நிலைபெற்ற உயிர்கட்கு முதல்வனாகிய திருமாலினுடைய மகனான
நான்முகன் எங்கட்கு அருளிச்செய்த, அருமறை நன்னூல்
அறியாது இகழ்ந்தனை - அரிய மறைநூற் பொருள்களை அறியாமற்
பழித்துரைத்தனை, தெருமரல் உள்ளத்துச் சிறியை நீ - சுழலு
கின்ற உள்ளத்தையுடைய சிறியோனாகிய நீ, அவ் ஆ மகன் ஆதற்கு
ஒத்தனை - அப் பசுவின் புதல்வன் ஆதற்கு ஒத்தனை, அறியா நீ
மகன் அல்லாய் கேள் என இகழ்ந்தலும் - மகனல்லையாகிய அறி
வில்லாத நீ இதனைக் கேள் என்று இகழ்ந்து கூறுதலும் ;

வலங்கொள் - வெற்றியைக் கொள்ளும் என்றுமாம். தெருமரல் -
சுழற்சி, கலக்கம். நூற்பொருளை யறியும் அறிவிலா நென்பார், 'ஆ
மகனாதற் கொத்தனை' என்றார். அறியா ஆ எனக் கூட்டுதலுமாம்.
மகனல்லாய் என்பதற்கு இக் காதையுள் முன் உரைத்தமை காண்க.

௬௩—௬. ஆன்மகன் அசலன் - அசலன் என்பவன் பசுவின் மகன்,
மான் மகன் சிருங்கி - சிருங்கி என்பான் மானின் மகன், புலி மகன்
விரிஞ்சி - விரிஞ்சி யென்பவன் புலியின் மகன், புரையோர்
போற்றும் நரிமகன் அல்லனோ கேச கம்பளன் - மேலோர் போற்றும்
கேசகம்பளன் நரியின் மகன் அல்லனோ, ஈங்கிவர் நும் குலத்து
இருடி கணங்கள் என்று - இவர்களெல்லாம் நும் குலத்து வந்த
முனிவர் கூட்டம் என்று, ஒங்குயர் பெருஞ் சிறப்பு உரைத்தலும்
உண்டால் - மிக உயர்ந்த பெருஞ் சிறப்புக் கூறுதலும் உண்டாக
லால், ஆவொடு வந்த அழிகுலம் உண்டோ நான்மறை மாக்காள்
நன்னூல் அகத்து என - நான்மறை யந்தணர் நும் மறை
நூலிடத்து ஆவால் வந்த அழிகுலம் உண்டோ என வினவ ;

புரையோர் போற்றும் கேசகம்பளனெனக் கூட்டுக. உண்டால் -
உண்டாதலால் ; ஆல் : அசையுமாம். ஆவொடு - ஆவால். அழிகுலம் -
இழிகுலம். நன்னூலகத்து ஆவினால் அழிகுலமுண்டாயதென்று கூறப்
பட்டுள்ளதோ என்றபடி. 'ஆமகனாதற் கொத்தனை' என அந்தணர்
இகழ்ந்தனராதலின், அதனைப்பரிகரித்தற்கு 'ஆவொடு வந்த அழிகுல
முண்டோ' என்றான்.

௭௦—௬. ஆங்கவர் தம்முள் ஓர் அந்தணன் உரைக்கும் ஈங்கிவன் தன்
பிறப்பு யான் அறிகுவன் என - ஆம் மறையவர்களுள் ஒருவன்
இவனுடைய பிறப்பை யான் அறிவேன் என்று கூறுவான் ;

௭௧—௭. நடவை வருத்தமொடு நல்குர் மேனியன் - வழிக்கொண்ட
வருத்தத்துடன் இளைத்த உடம்பை யுடையவளாகிய, வடமொழி
யாட்டி - பார்ப்பனி, மறை முறை எய்தி - வேத விதிப்படி சென்று,
குமரிபாதம் கொள்கையின் வணங்கி - குமரித் தெய்வத்தின்

திருவடிகளை முறைமையால் வணக்கஞ் செய்து, தமரில் தீர்ந்த சாலி என்போள்தனை - தனக்குச் சிறந்தோரினின்றும் நீங்கிய சாலி என்பவனை, யாது நின் ஊர் ஈங்கு என் வரவு என - நின் ஊர் யாது நீ ஈண்டு வந்த காரணம் என்ன என்று கேட்க, மாமறையாட்டி வருதிறம் உரைக்கும் - அம் மறையவன் தான் வந்த வரலாற்றைக் கூறுபவன் ;

நடவை - வழி ; வழிச்சேறல். நல்குந்தல் - ஈண்டு இளைத்தல் ;

* “நல்குந் நுகப்பினை” என முன் வந்தமையும் காண்க. குமரி - குமரிக் கடலின் மருங்குள்ள தெய்வம் ; கன்னி ; பகவதி. கொள்கை - நோன்புமாம். வடமொழியாட்டி - பார்ப்பனி ; பார்ப்பனரை “வட மொழியளார்” (இ : ௪௦) என முன் கூறினமையும் காண்க. தீர்ந்து வணங்கிய என விசுவாமித்ரர் திருநெல்வேலிக்கு வந்தவன். தமரிற் தீர்ந்து வணங்கிய வடமொழியாட்டியாகிய சாலி யென்க.

எஅ—அந. வாரணசி ஓர் மாமறை முதல்வன் ஆரண உவாத்தி அரும் பெறல் மனை யான் - காசிப்பதியிலுள்ள வேதமோதுவிக்கும் உவாத்தியாகிய அந்தணன் ஒருவனது பெற்றகரிய மனைவி யாவேன் யான், பார்ப்பார்க்கு ஒவ்வாப் பண்பின் ஒழுகி - அந்தணர்க்குத் தகாத இயல்புடன் ஒழுகி, காப்புக் கடை கழிந்து கணவனை இகழ்ந்தேன் - காவலின் எல்லையைக் கடந்து கணவனை அவமதித்தேன், எற்பயம் உடைமையின் - இரவின் அச்சமுடைமையால், இரியல் மாக்களொடு - கெடுதலுற்ற மக்களுடன், தெற்கண் குமரி ஆடிய வருவேன் - தென்றிசைக் குமரியில் நீராடும் பொருட்டு வருவேன் ;

காப்புக்கடை கழிந்து என்பதற்கு முன்பு (கந : ௩) உரைத்தமை காண்க. ‘இழந்தே நெறிபய முடைமையின்’ என்றும் பாடம் காணப்படும். இரியல் மாக்கள் என்பதனை இரட்டுறமொழிதலாகக் கொண்டு, விரைந்தேகு மாக்கள் என்றும் உரைத்திருக்க.

அச—கக. பொற்றேர்ச் செழியன் கொற்கையம் பேரூர்க் காவதம் கடந்து கோவலர் இருக்கையின் - பொற்றேரினை யுடைய பாண்டியனது கொற்கை நகரத்தில் ஒரு காவதம் கடந்த பின்னர் ஆயர்களுடைய இருப்பிடத்தில், ஈன்ற குழவிக்கு இரங்கை ஆகி - ஈன்ற சிறு குழவிக்கு இரங்காதவளாய், தோன்றாத துடவையின் இட்டனன் போந்தேன் - கண்காணாத தோட்டமொன்றில் இட்டு வந்தேன், செல்கதி உண்டோ தீவியையேற்கு என்று - இத்தகைய தீவியையேனுக்குச் செல்கதியும் உண்டோ என்று, அல்லல் உற்று அழுத அவன் மகன் ஈங்கிவன் - துன்பமுற்று அழுத அச் சாலியின் மகன் இவன், சொல்லுதல் தேற்றேன் சொற்பயம் இன்மையின் - இதனைக் கூறாமலிருந்தேன் அங்ஙனம் கூறுவதால் பயன் இல்லா

மையின், புல்லல் ஓம்பன்மீன் புலமகன் இவன் என - இவனைத் தீண்டாதொழிவீராக அசுத்தமுள்ள கீழ்மகனின்வன் என்று கூற;

என்றேன் ; அங்ஙனம் ஈன்ற குழலிக்கு எனவும், அமுதான் ; அங்ஙனம் அமுத அவன் மகன் எனவும் அறுத்துரைக்க. செல்கதி-அடையக் கடவதாகிய நற்கதி. அந்தணன் உரைப்பவன் புலமகன் இவனென்று கூற வென்க. ஓம்பன்மீன் - பாதுகாவாதீர் ; செய்யாதீர் என்றபடி.

கஉ—கூ. ஆ புத்திரன் பின்பு அமர் நகை செய்து - ஆபுத்திரன் அதனைக் கேட்ட பின்னர் விருப்பத்துடன் சிரித்து, மாமறை மாக்கள் வருகுலம் கேண்மோ - பெரிய மறைநூலுணர்ந்த அந்தணர்கள் வந்த மரபினைக் கேளும், முதுமறை முதல்வன் முன்னர்த் தோன்றிய கடவுட் கணிகை காதலஞ் சிறுவர் - பழமறை முதல்வனாகிய பிரமனுக்குத் தெய்வக் கணிகையாகிய திலோத்தமையினிடமாக முன்பு தோன்றிய காதற் சிறுவரல்லரோ, அருமறை முதல்வர் அந்தணர் இருவரும் - அரிய மறை முதல்வர்களாகிய முனிவர் இருவரும், புரிநூன் மார்பீர் பொய்யுரையாமோ - முப்புரி நூலணிந்த மார்பினை யுடையீர் இது பொய் மொழியோ, சாலிக்கு உண்டோ தவறு என உரைத்து - இங்ஙனமிருப்பச் சாலிக்குக் குற்றம் உண்டோ என்று கூறி, நான் மறை மாக்களை நகுவனன் நிற்ப - நான்மறை யந்தணரை எள்ளிச் சிரித்து நிற்க ;

அமர் நகை-பொருந்திய நகையுமாம். கேண்மோ : கேளும் என்னும் ஏவற்பன்மை உகரங்கெட்டு ஓகாரம் பெற்று வந்தது. அந்தணர் இருவர் - வசிட்டனும் அகத்தியனும் ; பிரமன் திலோத்தமையைக் கண்ட பொழுதில் வசிட்டனும் அகத்தியனும் கலசத்திற் றேன்றின ரென்பர். அந்தண ரிருவரும் காதலஞ் சிறுவர் என்க.

க00—க0அ. ஒதல் அந்தணர்க்கு ஒவ்வான் என்றே - மறையோதும் அந்தணர்கட்கு இவன் ஒவ்வாதவன் என்று, தாதை பூதியும் தன் மனை கடிதர - தந்தையாகிய பூதியும் தன் இல்லத்தினின்றும் நீக்க, ஆ கவர் கள்வன் என்று - பசுவைக் கவர்ந்த திருடன் என்று, அந்தணர் உறை தரும் - மறையவர்கள் வாழ்கின்ற, கிராமம் எங்கணும் - ஊர்களிலெல்லாம், கடினையில் கல்லிட - இவனது பிச்சைப் பாத்திரத்தில் கற்களை இட, பிக்க செல்வத்து விளங்கி யோர் வாழும் - பெருஞ் செல்வத்தான் விளக்கமுற்றோர் வாழ்கின்ற, தக்கண மதுரை தான் சென்று எய்தி - தெற்கின்கண் உள்ள மதுரையைத் தான் சென்று அடைந்து, சிந்தா விளக்கின் செழுங்கலை நியமத்து அந்தில் முன்றில் - சிந்தாதேவியின் அழகிய கோயில் வாயிலிலுள்ள, அம்பலப் பீடிகை தங்கினன் வதிந்து - அம்பலமாகிய பீடிகையிலே தங்கியிருந்து ;

அந்தணர்க்கு - அந்தணருடன் கூடியிருத்தற்கு. கடினையி - பிச்சையேற்கும் கலம். உலகிலே கடினையிற் கல்லிடுவார் எஞ்ஞான்றும் இல

ரென்பர்; அங்ஙனமாகவும் இவர்கள் இட்டனரென இரங்கியவாறு. யாரும் கடிஞனாயிற் கல்லிடாரென்பதனை, *“நினைத்த திதுவென்றந் நீர்மையை நோக்கி, மனத்த தறிந்தீவர் மாண்டார் - புனத்த, குடிஞையிரட்டுங் குளிர்வரை நாட, கடிஞனாயிற் கல்லிடவா ரில்” என்னும் பழமொழி வெண்பாவானறிக. சிந்தாதேவி - கலைமகன்; அவளுறையுங் கோயிலாகலின் அது கலை நியமம் எனப்பட்டது; நியமம் - கோயில். அந்தில்: அசை. பீடிகையையுடைய அம்பலத்தி லென்றுமாம்.

க0அ—கடு. அத் தக்கணப் பேரூர் - அம் மதுரைமா நகரில், ஐயக் கடிஞனா கையின் ஏந்தி - பிச்சைப் பாத்திரத்தைக் கையில் ஏந்தி. மை அறு சிறப்பின் மனைதொறும் மறுகி - குற்றமற்ற சிறப்பினை யுடைய மாடங்கள்தோறும் சுழன்று, காணர் கேளார் கால்முடப் பட்டோர் பேணுநர் இல்லோர் பிணிநடுக் குற்றோர்-குருடர் செவி டர் முடவர் பாதுகாப்போர் அற்றோர் நோயால் துன்புறுவோர் ஆகிய, யாவரும் வருக என்று இசைத்து உடன் ஊட்டி - அனை வரும் வருக என்று கூறி யழைத்து ஒருங்கு உண்ணச் செய்து, உண்டு ஒழி மிச்சில் உண்டு - அனைவரும் உண்டு எஞ்சிய உணவை யுண்டு, ஒடு தலை மடுத்தி - அவ்வோட்டினைத் தலைக்கு அணையாகக் கொண்டு, கண்படை கொள்ளும் காவலன் தான் என்-உறங்குதல் செய்வான் அவ் வாபுத்திரனாகிய காப்போன் என்க.

உண்டொழி மிச்சிலுண்டு என்பது †“விருந்தோம்பி மிச்சின் மிசைவான்” என்பதன் பொருளைத் தழுவி வந்துளது. தலைமடுத்து - தலையின்கீழ் அகப்படுத்தி. காவலன் - காத்தலை யுடையவன்.

அணியிழை, ஆபுத்திரன் திறம் கேளாய்; பார்ப்பணி சாலி கழிந்து அஞ்சி வருவோள் இரங்காளாகிக் குழுவியை இட்டு நீங்க ஆ கேட்டு அணைந்து நக்கி ஊட்டிப் போகாது லம்ப, பூதி யென்போன் கேட்டு உகுத்து என் மகனென்று எடுத்துப் பெயர்ந்து கூடி நவிற்ற, அறிந்த பின் புக்கோன் ஆதயர் கண்டு உற்று உகுத்து உள்ளங் கரந்து ஒதுங்கி அகன்றோனாய்க் கடவாரின்றழி, அந்தணரெல்லாம் மாக்களோடு சென்று கையகப்படுத்திக் கேட்ப, நல்லா குத்திப் புய்த்துறுத்து ஓட, ஆபுத்திரன் உரைப்போன், ‘உரைமோ’ என, அந்தணர் இகழ்தலும், ஆபுத்திரன், ‘நன்னூலகத்து ஆவொடு வந்த அழிசுல முண்டோ’ என, ஓ ரந்தணன் உரைக்கும்; உரைப்பவன், ‘புல்ல லோம்பன்மின்; புல மகன் இவன்’ என, ஆபுத்திரன் நகை செய்து, ‘சாலிக்குத் தவ றுண்டோ’ என்றுரைத்து நகுவனன் நிற்ப, பூதி ஒவ்வானென்று கடி தர, கிராம மெங்கணும் கல்லிட, மதுரை சென்றெய்தி வதிந்து ஏந்தி மறுகி இசைத்து ஊட்டி மிச்சிலுண்டு மடுத்துக் காவலன் கண்படை கொள்ளும் என வினைமுடிவு செய்க.

ஆபுத்திரன்திறம் அறிவித்த காதை முற்றிற்று.

கசு. பாத்திரமரபு கூறிய காதை

[ஆபுத்திரன் அங்ஙனமிருக்கையில் ஒரு நாள் அவனுக்கு நிகழ்ந்த துணைக் கூறுவேன்; கேட்பாயாக: ஒருநாள் நள்ளிரவில் அவன் துயிலும் பொழுது சிலர் வந்து ‘வயிறு காய் பெரும்பசி எங்களை வருத்தா நின்றது’ என்றனர். அதனைக் கேட்ட அவன் அத் துன்பத்தை மாற்று தற்கு ஆற்றலின்றி வருத்த முற்றான்; அப்பொழுது கலை நியமத்துள்ள சிந்தாதேவி வெளிப்பட்டு வந்து, ‘இதனைக் கொள்க; நாடெல்லாம் வறுமையுற்றாலும் இவ்வோடு வறுமையுறாது; எவ்வளவு கொடுப்பினும் இதில் உணவு குறையாது வளராநிற்கும்’ என்றுரைத்துத் தன் கையினுள்ள அட்சய பாத்திரமொன்றை அவன் கையிற் கொடுத்தனள்; அவன் அதனைப் பெற்று மகிழ்ச்சியுற்று,

“சிந்தா தேவி! செழுங்கலை நியமத்து
நந்தா விளக்கே! நாமிசைப் பாவாய்!
வானோர் தலைவி! மண்ணோர் முதல்வி!
ஏனோ நூற்ற இடர் களைவாய்”

என்று பரலிப் பணிந்து, பசியால் வருந்தி வந்தோரை ஊட்டி மகிழ்வித்து, அன்றுமுதல் எல்லா உயிர்க்கும் உணவளிப்பானாயினன்; உண்பதற்காக மக்கள் பலா அவனைச் சூழ்ந்துகொண்டனர்; விலங்குகளும் பறவைகளும் அவனைப் பிரிவின்றிச் சூழ்ந்துகொண்டன; அவ்வாறு நிகழும்போது, அவனது அறத்தின் மிகுதியைத் தனது பாண்டு கம்பள நடுக்கத்தால் அறிந்த இந்திரன் ஒரு முதுமறையோன் வடிவுகொண்டு வந்து நின்று, “நான் இந்திரன்; நினது பெரிய தானத்தின்பொருட்டு வரங் கொடுத்தற்கு வந்தேன்; நீ விரும்பியது யாது?” என்று கூற, ஆபுத்திரன் விலாவெலும்பு ஒடியும்படி சிரித்து,

“அறஞ்சேய் மாக்கள் புறங்காத் தோம்புநர்
நற்றவஞ் சேய்வோர் பற்றற முயல்வோர்
யாவரு மில்லாத் தேவர்நன் நாட்டுக்
கிறைவ னாகிய பெருவிறல் வேந்தே

வருந்தி வந்தோருடைய அரும்பசியைப் போக்கி, அவர்தம் இனிய முகத்தைக் காணுமாறு செய்யும் என் தெய்வக் கடிஞை ஒன்றே சாலும்; நிற்பாற் பெறத் தக்கது யாது?” என அவனை மதியாதுரைத் தனன்; உரைக்கவே இந்திரன் வெகுண்டு, உலகிலே பசியால் வருந்துவோ ரில்லையாம்படி செய்வேன் என நினைந்து, எங்கும் மழை பெய்வித்து வளமுண்டாகச் செய்தனன்; அதனால் பசித்து வருவோர் இலராயினர். அதுகண்டு ஆபுத்திரன் அவ் வம்பலத்தினின்றும் நீங்கி ஊர் தோறுஞ் சென்று, ‘உண்போர் யாரேனும் உண்டோ?’ என வினவா

நிற்க, அதுகேட்டு யாவரும் செல்வக் களிப்பால் அவனை இகழ்ந்தனர். உண்போரைப் பெருமையால் அவன் பெருஞ் செல்வத்தை யிழந்தோர் போல வருந்தித் தனியே செல்லுகையில், மரக்கலத்தில் வந்த சிலர் அவனைக் கண்டு, 'சாவக நாட்டிலே மழை யின்மையால் உயிர்கள் பெரும்பாலும் பசியால் இறந்தன' என்று கூறினர். அதுகேட்டலும் அந்நாட்டிற்குச் செல்ல நினைந்து அவன் ஒரு கப்பலில் ஏறினன்; அக்கப்பல் சென்று மணிபல்லவத்தினருகே ஒருநாள் தங்கிற்று: அவன் அத்தீவில் இறங்கினன். இறங்கியவன் ஏறிவிட்டானென எண்ணி, மீகான் இருளில் அக்கப்பலை வேறிடத்திற்குச் செலுத்திப் போயினன். அது தெரிந்து ஆபுத்திரன் மிக்க வருத்தமடைந்து, 'யாருமில்லாத இத்தீவில் பலர்க்கு உணவளிக்கும் மாபெரும் பாத்திரத்தை வைத்துக் கொண்டு யான் மட்டும் உயிரோம்பி யிரேன்' என எண்ணி அதனைத் தொழுது; 'ஆண்டிற்கொரு முறை தோன்றுவாயாக' என்று கூறி அதனைக் கோமுகிப் பொய்கையில் விடுபவன், 'அருளறம் பூண்டு உயிர்களைப் பாதுகாப்போர் யாரேனும் வரின் அவர் கையிற் புகு' என்று சொல்லி விட்டுவிட்டு, தான் பட்டினியிருந்து உயிர் துறப்பானாயினான். அப்பொழுது அங்கே சென்ற யான் அதனைக் கண்டு, 'நீ யாது துன்ப முற்றனை' என்று கேட்க, அவன் நிகழ்ந்தவற்றைச் சொல்லி, மணிபல்லவத்தில் உடம்பை வீழ்த்திவிட்டுப் பல்லுயிர்களையும் பாதுகாக்கும் எண்ணத்துடன் சென்று சாவகநாட் டரசனுடைய ஆனின்வயிற்றி லுதித்தான்.]

- ஆங்கவற் கொருநாள் அம்பலப் பீடிகைப்
பூங்கோடி நல்லாய் புகுந்தது கேளாய்
மாரி நடுநாள் வல்லிருள் மயக்கத்
தாரிடை உழந்தோர் அம்பல மரீஇத்
ரு துயில்வோன் தன்னைத் தொழுதனர் ஏத்தி
வயிறுகாய் பெரும்பசி மலைக்கும் என்றலும்
ஏற்றாண் அல்லது வேற்றாண் இல்லோன்
ஆற்றுவது காணான் ஆரூர் எய்தக்
கேளிது மாதோ கெகெநின் தீதேன
க௦ யாவரும் ஏத்தும் இருங்கலை நியமத்துத்
தேவி சிந்தா விளக்குத் தோன்றி
ஏடா அழியல் எழுந்திது கொள்ளாய்
நாவேறங் கூரினுமில் வோவேறங் கூராத
வாங்குநர் கையகம் வருந்துதல் அல்லது
கரு தான்தோலை வில்லாத் தகைமைய தேன்றே
தன்கைப் பாத்திரம் அவன்கைக் கொடுத்தலும்

- சிந்தா தேவி செழுங்கலை நியமத்து
 நந்தா விளக்கே நாமிசைப் பாவாய்
 வாணோர் தலைவி மண்ணோர் முதல்வி
- உ௦ ஏனோர் உற்ற இடர்களை வாயெனத்
 தான்தொழு தேத்தித் தலைவியை வணங்கி
 ஆங்கவர் பசிதீர்த் தந்நாள் தொட்டு
 வாங்குகை வருந்த மன்னுயிர் ஓம்பலின்
 மக்களும் மாவும் மரஞ்சேர் பறவையும்
- உ௫ தொக்குடன் ஈண்டிச் சூழ்ந்தன விடாஅ
 பழுமரத் தீண்டிய பறவையின் எழுஉம்
 இழுமென் சும்மை இடையின் ரொலிப்ப
 ஈண்டுநீர் ஞாலத் திவன்செயல் இந்திரன்
 பாண்டு கம்பளந் துளக்கிய தாகலின்
- ௩௦ தளர்ந்த நடையின் தண்டுகால் ஊன்றி
 வளைந்த யாக்கையோர் மறையோ னாகி
 மாயிரு ஞாலத்து மன்னுயிர் ஓம்பும்
 ஆருயிர் முதல்வன் தன்முன் தோன்றி
 இந்திரன் வந்தேன் யாது நின்கருத்து
- ௩௫ உன்பெரும் தானத் துறுபயன் கொள்கென
 வெள்ளை மகன்போல் விலாஇற நக்கிங்
 கெள்ளினன் போமென் நெடுத்துரை செய்வோன்
 ஈண்டுச் செய்வினை ஆண்டுநுகர்ந் திருத்தல்
 காண்தகு சிறப்பின்னும் கடவுள ரல்லது
- ௪௦ அறஞ்செய் மாக்கள் புறங்காத் தோம்புநர்
 நற்றவஞ் செய்வோர் பற்றற முயல்வோர்
 யாவரும் இல்லாத் தேவநன் னாட்டுக்
 கிறைவன் ஆகிய பெருவிறல் வேந்தே
 வருந்தி வந்தோர் அரும்பசி களைந்தவர்
- ௪௫ திருந்துமுகங் காட்டுமென் தெய்வக் கடினொ
 உண்டி கொல்லோ உடுப்பன கொல்லோ
 பெண்டிர் கொல்லோ பேணுநர் கொல்லோ
 யாவையிங் களிப்பன தேவர்கோன் என்றலும்
 புரப்போன் பாத்திரம் பொழிந்துண் சுரந்தீங்
- ௫௦ கிரப்போர்க் காணு தேமாந் திருப்ப

நிரப்பின் றெய்திய நீணில மடங்கலும்
பரப்பு நீரால் பல்வளம் சுரக்கேன
ஆங்கவன் பொருட்டால் ஆயிரங் கண்ணேன்
ஒங்குயர் பெருஞ்சிறப் புலகோர்க் களித்தலும்

௫௫ பன்னீ ராண்டு பாண்டிநன் னாடு
மன்னுயிர் மடிய மழைவள மிழந்தது
வசித்தொழில் உதவ மாநிலங் கொழப்பப்
பசிப்புயிர் அறியாப் பான்மைத் தாகலின்
ஆருயி ரோம்புநன் அம்பலப் பீடிகை

௬௦ ஊனோலி அரவம் ஒடுங்கிய தாசி
விடருந் தூர்த்தரும் விட்டேற் றுளரும்
நடவை மாக்களும் நகையோடு வைகி
வட்டுஞ் சூதும் வம்பக் கோட்டியும்
முட்டா வாழ்க்கை முறைமைய தாக

௬௫ ஆபுத் திரன்தான் அம்பலம் நீங்கி
ஊரூர் தோறும் உண்போர் வினாய்
யாரிவன் என்றே யாவரும் இகழ்ந்தாங்
கருந்தே மாந்த ஆருயிர் முதல்வனை
இருந்தாய் நீயோ என்பார் இன்மையின்

௭௦ திருவின் செல்வம் பெருங்கடல் கொள்ள
ஒருதனி வநுஉம் பெருமகன் போலத்
தானே தமிழன் வருவோன் தன்முன்
மாநீர் வங்கம் வந்தோர் வணங்கிச்
சாவக நன்னாட்டுத் தண்பெயல் மறுத்தலின்

௭௫ ஊனுயிர் மடிந்த துரவோய் என்றலும்
அமரர்கோன் ஆனையின் அருந்துவோர்ப் பெருது
குமரி முத்தஎன் பாத்திரம் ஏந்தி
அங்கந் நாட்டுப் புகுவதென் கருத்தேன
வங்க மாக்களோடு மகிழ்வுட னேறிக்

௮௦ கால்விசை கடுகக் கடல்கலக் குறுதலின்
மாலிதை மணிபல் லவத்திடை வீழ்த்துத்
தங்கிய தொருநாள் தானாங் கிழிந்தனன்
இழிந்தோன் ஏறினன் என்றிதை எடுத்தது
வழங்குநீர் வங்கம் வல்லிருள் போதலும்

அரு வங்கம் போயபின் வருந்துதுயர் எய்தி
 அங்கு வாழ்வோர் யாவரும் இன்மையின்
 மன்னுயிர் ஓம்புமீம் மாபெரும் பாத்திரம்
 என்னுயிர் ஓம்புதல் யானோ போறேன்
 தவந்தீர் மருங்கில் தனித்துயர் உழந்தேன்
 ௯௦ சமந்தேன் பாத்திரம் என்றனன் தோழுது
 கோழுகி என்னுங் கோழுகிர் இலஞ்சியின்
 ஓரியான் டொருநாள் தோன்றேன விடுவோன்
 அருளறம் பூண்டாங் காருயி ரோம்புநர்
 உளரேனில் அவர்கைப் புகுவாய் என்றங்
 ௯௫ குண்ண நோன்போ டுயிர்பதிப் பெயர்ப்புழி
 அந்நா ளாங்கவன் தன்பாற் சென்றே
 என்னுற் றனையோ என்றியான் கேட்பத்
 தன்னுற் றனபல தானேடுத் துரைத்தனன்
 குணதிசைத் தோன்றிக் காரிருள் சீத்துக்
 ௧௦௦ குடதிசைச் சென்ற ஞாயிறு போல
 மணிபல் லவத்திடை மன்னுடம் பிட்டுத்
 தணியா மன்னுயிர் தாங்குங் கருத்தோடு
 சாவக மாளுந் தலைத்தாள் வேந்தன்
 ஆவயிற் றுதித்தனன் ஆங்கவன் தானேன்.

உரை

௧—௨. ஆங்கவற்கு ஒரு நாள் அம்பலப் பீடிகைப் பூங்கொடி நல்லாய்
 புகுந்தது கேளாய்-அந்த ஆபுத்திரனுக்கு அம்பலப் பீடிகையினிடம்
 ஒரு நாள் நேர்ந்ததைப் பூங்கொடியினைய நங்காய் கேட்பாயாக ;

ஆங்கவன் : ஒரு சொல். நல்லா யென்றது மணிமேகலையை.

௩—௪. மாரி நடுநாள் வல்லிருள் மயக்கத்து-மழைத்துளிகளையுடைய
 இடையாமத்தில் வலிய இருட்கலப்பிலே, ஆரிடை உழந்தோர்
 அம்பலம் மரீஇ - அரிய வழியில் வருந்தி வந்தோர் சிலர் அம்
 பலத்தையடைந்து, துயில்வோன் தன்னைத் தொழுதனர் ஏத்தி -
 உறங்கிக் கொண்டிருந்த ஆபுத்திரனை யெழுப்பி வணங்கித்
 துதித்து, வயிறுகாய் பெரும்பசி மலைக்கும் என்றலும் - வயிற்றி
 னைக் காய்கின்ற பெரும் பசியானது வருத்தும் என உரைத்தலும்,
 ஏற்றுண் அல்லது வேற்றுண் இல்லோன் - இரந்துண்ணும் உண
 வினையன்றி வேறு உணவில்லாத ஆபுத்திரன், ஆற்றுவது காணுன்

ஆரஞர் எய்த - உதவுதற்குரிய வழியைக் காணாதவனாய் மிக்க துயரத்தை அடைய;

உழந்தோர் - கூத்தர் முதலியோர் என்றுரைப்பாரு முனர். வயிறு காய் பெரும்பசிக்கு முன் (கக : கக0) உரைத்தமை காண்க.

மலைக்கும் - மாறுபடுத்தும். நல்லிருளாகலின் ஆற்றுவது காணா யினான்.

கூ—கசு. கேள் இது மாதோ கெடுக நின் தீது என - இதனைக் கேள் நின் துன்பம் கெடுக என்று, யாவரும் ஏத்தும் இருங்கலை நிய மத்து - அனைவரும் துதிக்கும் பெரிய கலை நியமத்தில் உள்ள, தேவி சிந்தா விளக்குத் தோன்றி - தேவியாகிய சிந்தாவிளக்குத் தோன்றி, எடா அழியல் எழுந்து இது கொள்ளாய் - எடா வருந் தாதே எழுந்து இதனைப் பெறுவாய், நாடு வறங் கூரினும் இவ் வோடு வறம் கூராத - நாட்டின்கண் வறகடம் மிகினும் இந்த ஓடானது வறுமையுறுது, வாங்குநர் கையகம் வருந்துதல் அல்லது - உணவினை வாங்குவோர் கைகள் வருந்துதலன்றி, தான் தொலை வில்லாத் தன்மையது என்றே - தான் அழியாத தன்மையை யுடைத்தாம் என்று, தன் கைப் பாத்திரம் அவன் கைக் கொடுத் தலும் - தன் கையிலுள்ள ஒட்டினை அவன் கையில் அளித்தலும்;

மாது, ஓ : அசைகள். யாவரும்-எச்சமயத்தாரும் என்றுமாம். கலை நியமம் - நாமகள் கோயில். எடா : விளி. வறம்-வறகடம்; பஞ்சம்; *“ ஞாலம் வறந்தீரப் பெய்ய” என்றார் பிறரும். மிகுதியாக அளித் தலின் வாங்குவோர் கை வருந்து மென்றார்; வருந்துதல் எனப்பாடங் கொள்ளலுமாம். தான் என்றது பாத்திரத்தை. வறங் கூராத - வறுமை யுறுது : முற்று; எச்சமுமாம்.

கஎ—உக. சிந்தாதேவி - மனத்தின்கண் அமர்ந்திருக்கின்ற மா தெய் வமே, செழுங்கலை நியமத்து - அழகிய கலைக்கோட்டத்தின்கண் மேலிய, நந்தா விளக்கே - அழியாத திருவிளக்கே, நாமிசைப் பாவாய் - நாவின் கண் பொருந்திய நங்கையே, வானோர் தலைவி - விண்ணவர் தலைவியே, மண்ணோர் முதல்வி - மண்ணுள்ளோர் முதல்வியே, ஏனோர் உற்ற இடர் களாவாய் என - ஏனையோ ரடைந்த துன்பத்தை நீக்குவோய் என்று, தான் தொழுது ஏத்தித் தலைவியை வணங்கி - அஞ்சலி செய்து துதித்துத் தலைவியை வணக்கஞ் செய்து;

அடுக்கிய விளிகள் சிந்தா தேவிபால் ஆபுத்திரனுக்குள்ள அன்பின் ஆராமையைப் புலப்படுத்துகின்றன.

உஉ—கூ. ஆங்கவர் பசி தீர்த்து அந்நாள் தொட்டு-அவர்களுடைய பசியைத் தீர்த்து அந்நாள் தொடங்கி, வாங்கு கை வருந்த மன்னுயிர்

ஓம்பலின் - வாங்குகின்ற கை வருந்துமாறு மன்னுயிர்களைப் பாதுகாத்தலினால், மக்களும் மாவும் மரஞ்சேர் பறவையும் தொக்கு உடன் ஈண்டிச் சூழ்ந்தன விடாஅ - மக்களும் விலங்குகளும் மரங்களிலுள்ள புட்களும் ஒருமிக்கச் சேர்ந்து திரண்டு சுற்றிக்கொண்டு விடாவாய், பழமரத்து ஈண்டிய பறவையின் எழுஉம்-பழுத்த மரத்தின்கண் கூடிய பறவையனைப்போல் எழுப்பும், இழுமென் சும்மை இடையின்று ஒலிப்ப - இழுமென்னும் ஓசை இடையீடின்றி ஒலித்துக்கொண்டிருப்ப, ஈண்டுநீர் ஞாலத்து இவன் செயல் - மிகுந்த நீரினையுடைய கடல் சூழ்ந்த நிலவுலகில் இவன் புரிந்த அறச்செயல், இந்திரன் பாண்டு கம்பளம் துளக்கியது ஆதலின் - இந்திரனது வெண்ணிறக் கம்பளமாகிய இருக்கையை நடுங்கச்செய்தமையால் அவன் ;

மக்களும் மாவும் பறவையும் எனத் திணைவிரவிச் சூழ்ந்தனவென அஃறிணை முடிவு பெற்றன. விடா - விடாவாய் : எச்சம். பழமரம் - ஆலமரமுமாம். எழுஉம் - எழுப்பும் : பிறவினை. இடை - இடையீடு. இவ்வுலகிலே தானம் சீலம் முதலியவற்றில் மேம்பட்ட பௌத்தர் உளராயினும், அவர்கட்கு ஏதேனும் துன்பம் உளதாயினும் இந்திரனுடைய பாண்டு கம்பளம் நடுங்குமென்றும், அக்குறிப்பால் அவற்றையறிந்து வந்து அவர்கட்கு வேண்டிய வரங்களைக் கொடுத்தலும், துன்பத்தை நீக்குதலும் இந்திரனுடைய கடப்பாடென்றும் தெரிகின்றது.

௩௦—௩௧. தளர்ந்த நடையின் தண்டு கால் ஊன்றி வளைந்த யாக்கை ஓர் மறையோன் ஆகி-நடை தளர்தலால் தான் பிடித்த தண்டையே காலாக ஊன்றிக்கொண்டு கூனிய உடலையுடைய ஒரு மறையவனாகி, மாயிரு ஞாலத்து மன்னுயிர் ஓம்பும் - மிகப் பெரிய பூமியில் நிலைபெற்ற உயிர்களைப் பாதுகாக்கும், ஆருயிர் முதல்வன் தன் முன் தோன்றி - ஆருயிர் முதல்வனாகிய ஆபுத்திரன்முன்னர்த் தோன்றி, இந்திரன் வந்தேன் யாது நின்கருத்து-யான் இந்திரன் ஈண்டு வந்தேன் நின் எண்ணம் யாது, உன் பெரும் தானத்து உறுபயன் கொள்க என - நினது பெரிய தானத்தினாலாகிய மிக்க பயனைக் கொள்வாயாக என்றுரைப்ப ;

சிலப்பதிகாரத்துள்ளும் இவ்வாறே *^௧“தளர்ந்த நடையிற் றண்டு காலுன்றி, வளைந்த யாக்கை மறையோன்,” என வந்துளது. ^௨“உண்டி கொடுத்தோர் உயிர்கொடுத்தோரே” என்ப வாகலின் ஆபுத்திரனை ‘ஆருயிர் முதல்வன்’ என்றார். எல்லாத் தானத்தினும் அன்னதானம் சிறந்ததாகலின் பெருந்தானம் எனப்பட்டது.

௩௨—௩௩. வெள்ளை மகன்போல் விலா இற நக்கு ஈங்கு எள்ளினன் போம் என்று எடுத்துரை செய்வோன்-விரகில்லா மகனைப்போல விலா வெடிக்குமாறு சிரித்து இகழ்ச்சியுடையனும்ப் போம் என்று

* சிலப். கரு : ௪௪-௩. † புறம் : ௧௩.

எடுத்துக் கூறுகின்றவன், ஈண்டுச் செய்வினை ஆண்டு நுகர்ந் திருத்தல் காண்டகு சிறப்பின் நும் கடவுள் அல்லது - காணத் தக்க அழகின் சிறப்பினையுடைய நும் கடவுள் இவ்வுலகிற்செய்த நல்லினையின் பயனை அவ்வுலகில் நுகர்ந்திருத்தல் அல்லது அறஞ்செய் மாக்கள் புறங்காத்து ஒம்புநர் - அறம் புரியும் மக்களின் எளிய உயிர்களைப் பாதுகாப்போர், நற்றவம் செய்வோர் பற்று அற முயல்வோர் - நல்ல தவங்களைச் செய்கின்றோர் பற்றுக் களை அறுத்தற்கு முயற்சி செய்வோர் ஆகியவருள், யாவரும் இல்லாத் தேவர் நன்னாட்டுக்கு - ஒருவருமில்லாத விண்ணவருல கிற்கு, இறைவன் ஆகிய பெரு விறல் வேந்தே - தலைவனாகிய பெருவலியுடைய தேவர்கோனே, வருந்தி வந்தோர் அரும்பசி களைந்து அவர் திருந்து முகம் காட்டும் என் தெய்வக் கடினா - எனது கடவுட் கடினா வருத்தத்துடன் வந்தோரது பொறுத்தற் கரிய பசியை நீக்கி அவர் இனிய முகத்தை யான் காணுமாறு காட்டும், உண்டிகொல்லோ உடுப்பன கொல்லோ - உண்பனவோ உடுப்பனவோ, பெண்டிர் கொல்லோ பேணுநர் கொல்லோ - மகளிரோ வேறு விரும்புவோரோ, யாவை ஈங்கு அளிப்பன தேவர் கோன் என்றலும் - விண்ணவர் தலைவனே நீ இப்பொழுது எமக்கு அளிப்பன யாவை என்றுரைத்தலும் ;

வெள்ளை மகன் - கரவில்லா மகனுமாம். விலாவிற் நகுதல் - பெருகச் சிரித்தல் ; * “வெள்கினைன் வெங்கி நானும் விலாவிற் சிரித்திட் டேனே” என்றார் திருநாவுக்கரசரும். போம்; எவற்பன்மை. நங் கடவுள் என்றான் தனக்கு அவர் அயலென்னுங் கருத்தால் ; † “நின்றின் கார்மயி நன்னையும்” என்புழிப்போல. அறஞ்செய் மாக்கள் முதலியோர் இல்லாவெனவே கடவுள் அறஞ்செய்தல் முதலியன உடையரல்லர் என்றவாறாயிற்று ; நுகர்ந்திருத்தலையுடைய கடவுளரல்லது யாவருமில்லா என்றலுமாம். இக் கருத்து, ‡ “பொலம் பூங் காலி னன்னாட் டோரும், செய்வினை மருங்கி னெய்த லல்லதை, உடையோ ரீதலு மில்லோ ரிரத்தலும், கடவ தன்மையிற் கையற வுடைத்து” § “ஈவாருங் கொள்வாரு மில்லாத வானத்து, வாழ்வாரே வன்க ணவர்” என்பவற்றுள் அமைந்துள்ளமை காண்க. நன்னாடு என்பதும், பெருவிறல் வேந்து என்பதும் இகழ்ச்சி. தெய்வம் - தெய்வத் தன்மை. கடினா காட்டிமென்க ; எனக்கு அதுவே அமையும் என்றவா றாயிற்று. திருந்து முகம் பெற்றோர் உவப்பா ளுளதாவது ; § “ஈத்து வக்கு மின்பம்” என்பது காண்க. பேணுநர் - நட்பார் முதலியோர். திணைவிரவி யாவை என அஃறிணையாயிற்று. ஈங்கு, தன்மை. தேவர் கோன் : விளி.

* திருநா. தே. ச. எடு : ந. † திருச்சிற். எசு. ‡ புறம். ௩௮.
§ குறள். ௧௦௫௫. பரி. மேற். § குறன். ௨௨௮.
ம.—13

சக—சு. புரப்போன் பாத்திரம் பொழிந்துண் சுரந்தீங்கு - உயிரகளைக் காப்பாற்றுகின்ற ஆபத்திரனது பாத்திரத்தின்கட் பெய்யப்பட்ட உணவு பெருகி, இரப்போர்க் காணாது ஏமாந்து இருப்ப - அவ் வுணவினை யிடுதற்கு இரப்போரைக் காணாமல் அவன் ஏக்கற்றிருக்குமாறு, நிரப்பின் றெய்திய நீள் நிலம் அடங்கலும் - பெரிய நிலவுலக முழுதிலும் வறுமையின்றாகும் பொருட்டு, பரப்பு நீராற் பல்வளஞ் சுரக்கென - முகில்கள் கடன் முகந்து சொரியும் மழை நீரால் பல வளங்களும் பெருகுக என்று, ஆங்கவன் பொருட்டால் ஆயிரம் கண்ணேன் - ஆபத்திரன் தன்னை இகழ்ந்தமை காரணமாக ஆயிரங் கண்களையுடைய இந்திரன், ஓங்குயர் பெருஞ் சிறப்பு உலகோர்க்கு அளித்தலும் - மிக வுயர்ந்த பெருவளங்களை உலகினர்க்கு அளித்தலும்;

பொருந்துண் என்பதும் பாடம். இன்று - இன்மை; இன்று நிரப்புற்ற என்னலுமாம். பரப்பு நீர் என்பதற்குக் கடல் எனவும், அதனை முகந்து பொழியும் நீரெனவும் பொருள் கொள்க. ஆயிரங் கண்ணேன் அவன் பொருட்டால் உலகோர்க்குச் சிறப்பளித்தலு மென்க. ஆபத்திரன் தன்னை இகழ்ந்தனனெனச் சினந்து இந்திரன் அவனது பாத்திரம் பயனின்றாகுமாறு இங்ஙனம் செய்தானென்க.

சு—சக. பன்னீராண்டு பாண்டி நன்னாடு மன்னுயிர் மடிய மழை வளம் இழந்தது - மிக்க உயிர்கள் மடியுமாறு பன்னீராண்டு மழை வளம் இழந்திருந்ததாகிய பாண்டி நன்னாடு, வசித்தொழில் உதவ மாநிலம் கொழுப்ப - மழை பெய்தற் றொழிவைப் புரியப் பெரிய பூமிகள் எல்லாம் செழித்து விளையாநிற்க, பசிப்பு உயிர் அறியாப் பான்மைத்து ஆகலின் - உயிர்கள் பசி இன்னதென்று அறியாத வாறு சிறப்பெய்திய தன்மையால், ஆருயிர் ஒம்புநன் அம்பலப் பீடிகை - அரிய உயிர்களைக் காக்கும் ஆபத்திரனது அம்பலப் பீடிகை, ஊண் ஒலி அரவம் ஒடுங்கியதாகி - உணவுண்ணுதலா ணுண்டாகும் ஆரவாரம் குறைந்ததாய், விடரும் தூர்த்தரும் விட்டேற் றுளரும் - காழுகரும் பரத்தரும் சுற்றத்தினீங்கித் திரிவோரும், நடவை மாக்களும் நகையொடு வைகி - வழிச் செல்லும் மக்களும் நகைப்புடன் தங்கி, வட்டும் சூதும் வம்பக் கோட்டியும் - உண்டையுருட்டுதலும் சூதாடுதலும் பயனில் சொற்களைக் கூறுதலுமுடையோர் கூட்டமும், முட்டா வாழ்க்கை முறை மையதாக - குறையாத வாழ்க்கை முறைமையை யுடையதாக;

இழந்ததாகிய பாண்டி நன்னாடு பான்மைத்தாகலின் என்க. ஆபத்திரன் பலநாளிருந்து அறஞ்செய்தற் கிடனாயினமையின் அம்பலம் அவனதாகக் கூறப்பட்டது. ஒலியரவம்: வினைத்தொகை. விட்டேற் றுளர் என்பதற்கு இகழ்ந்து கடுஞ்சொற் கூறுவோர் என்றுரைத்தலு

மாம்; * “விடருந் தூர்த்தரும் விட்டே றுரைப்ப” என்றார் பிறரும். வட்டு-உண்டை யுருட்டுதல்; † “கல்லாச் சிறுஅர் நெல்லிவட் டாடும்” என்பது காண்க. வம்பக்கோட்டி-வீணர் கூட்டம். வட்டு, சூது என்பவற்றை ஆகுபெயராகக் கொண்டு உண்டை யுருட்டுவோரும் சூதாடுவோரும் என்றும், வம்பக்கோட்டியை விடர் முதலியவற்றோடு சேர்த்து, அவர்கள் வட்டாடுதலும் சூதாடுதலும் முட்டாத என்றும் உரைத்தலுமாம். பீடிகை ஒடுங்கியதாகி முறைமையதாக வென்க.

கூடு—எடு. ஆபுத்திரன் தான் அம்பலம் நீங்கி-ஆபுத்திரன் அம்பலத்தினின்றும் நீங்கி, ஊரூர் தோறும் உண்போர் வினையும் - ஊரூராய் உண்போர் இருக்கின்றனரா என்று வினவிக்கொண்டு, யார் இவன் என்றே யாவரும் இகழ்ந்தாங்கு - இவன் யார் என்று அனைவரும் இகழ்தலால், அருந் தேமாந்த ஆருயிர் முதல்வனை - பிறர் உண்ண ஆவல் கொண்ட ஆபுத்திரனை, இருந்தாய் நீயோ என்பார் இன்மையின் - நீ இருக்கின்றாயோ என்பவர் ஒருவரும் இல்லாமையால், திருவின் செல்வம் பெருங்கடல் கொள்ள - தனது பெருஞ் செல்வத்தைப் பெரிய கடலானது கொள்ள, ஒரு தனி வருடம் பெருமகன் போல - தன்னந்தனியே வரும் அரசனைப்போல, தானே தமியன் வருவோன் தன்முன் - தான் மட்டும் தனியனாய் வருகின்றவன் முன்னே, மாநீர் வங்கம் வந்தோர் வணங்கி-கடலில் மாக்கலத்திலிருந்து வந்தோர்கள் வணங்கி, சாவக நன்னாட்டுத் தண் பெயல் மறுத்தலின்-சாவக நாட்டின்கண் மழைவள மின்மையால், ஊன் உயிர் மடிந்தது உரவோய் என்றலும் - பெரியோய் உடம்பொடு கூடிய உயிர்கள் பல இறந்தன என்று கூறுதலும்;

இகழ்ந்து - இகழ்தலால்; ஆங்கு: அசை. அருந்த என்பது விகாரமாயிற்று. நீ இருக்கின்றாயோ என நலம் வினவுவார் இன்மையால், இகழ்தலால் இன்மையின் என்க. திருவின் செல்வம் - அரசாட்சிக்குரிய செல்வம். பெருமகன் - அரசன். நாளும் உண்போர் பலரிடையே இருந்தவன் இப்பொழுது மிகத் தனிமையுற்று நென்பார் ‘தானே தமியன் வருவோன்’ என ஆசிரியர் இரங்கிக் கூறினர். உயிர்: சாதி யொருமை.

எசு—அஉ. அமரர்கோன் ஆணையின் அருந்துவோர்ப் பெருது - இந்திரன் ஆணையினால் உண்ணுவோரைப் பெருமல், குமரி மூத்த என் பாத்திரம் ஏந்தி - ஒரு கன்னிப்பெண் வறிதே மூத்தாற் போன்ற என் கடினஞ் செய் ஏந்திக்கொண்டு, அங்கு அந் நாட்டுப் புகுவது என் கருத்து என - அச் சாவக நாட்டிற்குச் செல்லுவது என் எண்ணம் என்று, வங்க மாக்களொடு மகிழ்வுடன் ஏறி - உவகையுடன் கலத்திற் செல்வோருடன் ஏறி, கால் வீசை கடுகக் கடல் கலக்குறுதலின் - காற்றின் வேகம் மிகுதலினால் கடலானது கலக்க மடைந்தமையின், மால் இதை மணிபல்லவத்திடை

வீழ்த்து - பெரிய பாயை மணிபல்லவத்தின்கண் இறக்கி; தங்கியது ஒரு நாள் - கப்பல் ஒரு நாள் தங்கியது, தான் ஆங்கு இழிந்தான் - ஆபத்திரன் அவ்விடத்தில் இறங்கினான்;

ஆணையின் பெருது என்க. குமரி மூத்த - ஒரு கன்னி கணவனின் மூத்தாற்போன்ற. கொடுப்போரும் கொழுநனுமே யன்றித் தானும் பயனிழந்து கழிந்த குமரியை உவமை கூறினமையின், தானும் ஏற்பாருமே யன்றிப் பாத்திரமும் பயனின்றிக் கழிந்த தென்றவாறாயிற்று; “அற்றார்க்கொன் றுற்றதான் செல்வம் மிகநலம், பெற்றாள் தமியன்மூத்தற்று” என்பது ஈண்டு அறியற்பாலது. அங்கு அந்நாடு : ஒருசொல்நீர்மைய. மால் - பெரிய. இதை - கப்பற்பாய். கப்பல் ஒரு நாள் இதை வீழ்த்து மணிபல்லவத்திடைத் தங்கியதென்க. வீழ்த்து என்னும் செலுத்துவோன் வினை நாவாய்மேல் ஏற்றிக் கூறப்பட்டது; பின் இதை யெடுத்து என்பதும் இது.

அந்—கூ. இழிந்தோன் ஏறினன் என்று - இறங்கிய ஆபத்திரன் மீண்டும் கலத்தில் ஏறினன் என நினைந்து, இதை எடுத்து வழங்குநீர் வங்கம் வல்லிருள் போதலும் - பாய் உயர்த்தி மரக்கலம் கடலில் இரவிலே செல்லலும், வங்கம் போய பின் வருந்து துயர் எய்தி - ஆபத்திரன் மரக்கலம் சென்ற பின்னர் மிக்க துன்பத்தை யடைந்து, அங்கு வாழ்வோர் யாவரும் இன்மையின் - அம் மணிபல்லவத்தில் வாழ்வோர்கள் ஒருவரும் இல்லாமையால், மன்னுயிர் ஓம்பும் இம் மாபெரும் பாத்திரம் - பல உயிர்களைப் பாதுகாக்கும் இப் பெருமை பொருந்திய கலத்தினை வறிதே வைத்துக்கொண்டு, என் உயிர் ஓம்புதல் யானோ பொறேன் - என்னுயிரைக் காப்பதையான் பொறுக்ககில்லேன், தவந்தீர் மருங்கில் தனித்துயர் உழந்தேன் - இப் பாத்திரத்தைப் பெற்றுப் பல உயிர்களைக் காக்குமாறு முற்செய் தவம் நீங்கியதனால் ஒப்பற்ற துயரத்தால் வருந்துதலுற்றேன், சுமந்து என் பாத்திரம் என்றனன் - ஏற்போரில்லாத இவ்விடத்தில் இப் பாத்திரத்தை யான் சுமத்தலால் வரும் பயன் யாது என்றெண்ணியவனாய்;

பாத்திரம் என்னுயிர் மாத்திரை ஓம்புதலை யென்றும், பாத்திரத்தால் ஓம்புதலை யென்றும் உரைத்தலுமாம்.

கூ—டு. தொழுது - அதனை வணங்கி, கோமுகி என்னும் கொழுநீர் இலஞ்சியில் - நிறைந்த நீரினையுடைய கோமுகி என்னும் பொய்கையில், ஓரியாண்டு ஒருநாள் தோன்றென விடுவோன் - ஓராண்டிற்கு ஒரு நாள் வெளியே தோன்றவாயாக என்று கூறி விடுகின்றவன், அருளறம் பூண்டாங்கு ஆருயிர் ஓம்புகர் உளரெனில் - அருளாகிய அறத்தை மேற்கொண்டு அரிய உயிர்களைப் பாதுகாப்போர் உளராயின், அவர்கைப் புகுவாய் என்று - அவர் கைப் புகுவாய் என்று கூறி விடுத்து, ஆங்கு உண்ண நோன்போடு உயிர்

பதிப் பெயர்ப்புழி - அவ்விடத்தில் உண்ணு நோன்புடனிருந்து உயிர் விடும்பொழுது ;

ஒரியான் டொருநாளென்றது வைகாசித் தூய நிறைமதி நாளே. அருளறம் - தயாதன்மம். பூண்டாங்கு ; ஆங்கு ; அசை. நோன்போடு - நோன்பால் என்றுமாம். பதிப் பெயர்ப்புழி-உடலினின்றும் நீக்குங்கால்.

கசு—க௦௪. அந்நான் ஆங்கவன் தன்பாற் சென்றேன் என் உற்ற னையோ என்று யான் கேட்ப-அந்நாளில் அவனிடம் சென்ற யான் நீ எய்திய துன்பம் யாதென வினவலும், தன் உற்றன பல தான் எடுத்து உரைத்தனன்-தன்னை அடைந்த துன்பங்கள் பலவற்றை யும் தான் எடுத்துக் கூறி, குணதிசைத் தோன்றிக் கார் இருள் சீத்து - கீழ்த்திசையிலே தோன்றிக் கரிய இருளை அழித்து, குட திசைச் சென்ற ஞாயிறுபோல-மேற்றிசையிற் சென்ற கதிரவனைப் போல, மணிபல்லவத்திடை மன்னுடம்பு இட்டத் தணியாமன் னுயிர் தாங்கும் கருத்தொடு-நிலைபெற்ற உயிர்களைப் பாதுகாக்கும் நீங்காத எண்ணத்துடன் மணிபல்லவத்தில் தன் உடலை இட்டி, சாவகம் ஆளும் தலைத்தாள் வேந்தன் ஆ வயிற்று உதித்தனன் ஆங்கவன் தான் என் - ஆபுத்திரன் சாவக நாட்டினை யாளும் மிக்க முயற்சியையுடைய அரசனது ஆவின் வயிற்றில் உதித்தனன் என்க.

சென்றேன் யான் என்று கேட்ப எனக் கூட்டுக. யான் என்றது அறவணவடிகள். தாங்குங் கருத்தொடு உதித்தனன் என்றலுமாம் ; *“உயிர் உடம்பின் நீங்கும் காலத்து அதனால் யாதொன்று பாவிக்கப் பட்டது அஃது அதுவாய்த் தோன்றுமென்பது எல்லா ஆகமங்கட்குந் துணிபாகலின்” என்னும் பரிமேலழகர் உரை ஈண்டு அறியற்பாலது. தணியாக் கருத்தொடு என்க. பசு மண்முகன் என்னும் முனிவனுடைய தாயினும் பூமி சந்திரனது நாட்டகத்தது ஆகலின் ‘வேந்தன் ஆ’ எனப் பட்டது. அவன் உரைத்தனன் உடம்பிட்டு உதித்தனன் என்றியையும்.

உழந்தோர் மலைக்குமென்றலும், இல்லோன் அருரெய்த, சிந்தா விளக்குத் தோன்றிப் பாத்திரங் கொடுத்தலும், ஆபுத்திரன் ஓம்பலின் விடாவாய் ஒலிப்ப, இந்திரன் கொள்கென, உரைசெய்வோன், ‘யாவை யீங்களிப்பன தேவர்கோன்’ என்றலும், ஆயிரங் கண்ணோன் உல கோர்க் களித்தலும், பாண்டி நன்னாடு பாண்மைத் தாகலின், பீடிகை முறைமையதாக. ஆபுத்திரன் நீங்கி உண்போரை வினாவி, என்பார் இன்மையின் வருவோன் நன்முன், வந்தோர் மடிந்தது என்றலும், வங்கமேறி இழிந்தனன்; வங்கம் வல்லிருட் போதலும் துயரெய்தி விடு வோன் புகுவாய் என்று உயிர்பதிப் பெயர்ப்புழி, சென்றேன் கேட்ப, அவன் உரைத்தனன் ஆவயிற்றுதித்தனன் என வினைமுடிவு செய்க.

பாத்திரமரபு கூறிய காதை முற்றிற்று.

கரு. பாத்திரங்கொண்டு பிச்சைபுக்க காதை

[“மணிமேகலை! முன்பு ஆபுத்திரனுக்கு ஏழுநாள்காறும் பாலாட்டிய ஆவானது அவ் வறத்தின் சிறப்பான் சாவக நாட்டிலே தவள மலையில் தவஞ் செய்யும் மண்முக முனிவனிடத்தே பொன்னிறமான கொம்புகளுங் குளம்புகளுமுடையதாய்ச் சென்று, ஈனுதற்கு முன்பே பால்சூர்து எல்லா வுயிர்களையும் உண்பித்துக் கொண்டிருந்தது. அது கண்டு மூன்று காலமும் தோன்ற வுணரும் அம்முனிவன் ‘இவ் ஆன் வயிற்றில் உயிர் காவலனொருவன் பொன்மயமான முட்டையினிடம் தோன்றுவன்’ என்று கூறினன். அறஞ்செய்தற்பொருட்டே மணி பல்லவத்தில் உயிர் துறந்த ஆபுத்திரன் தன்னைக் குழலிப் பருவத்தே காத்தளித்த பசுவை எப்பொழுதும் நினைத்துக் கொண்டிருந்தவனாதலின், மண்முக முனிவன் கூறியவாறே அதன் வயிற்றிலுதித்தனன். அவன் தோன்றிய காலம் வைகாசித் தூய நிறைமதி நாள் (வைசாக சுத்த பூர்ணிமை). அப்பொழுது சில நன்னிமித்தங்கள் நிகழ்ந்தன. அதனை யறிந்த சக்காவாளன் கோட்டத்துள்ள முனிவர்கள், ‘புத்தன் அவதாரிக்குங் காலத்தில் நிகழும் நிமித்தங்கள் இப்பொழுது நிகழ்வதற்குக் காரணம் என்ன’ என வியந்து அதனுண்மையைத் தெரிந்து கோடற்குக் கந்திற் பாவையை அடைந்து வினாவினர். அது, ‘மணி பல்லவத்தில் இறந்த ஓர் அறவோன் உயிர்களைப் புரத்தற்காகச் சாவக நாட்டில் உதித்தனன்; அதனாற்றான் நன்னிமித்தங்கள் நிகழ்ந்தன; அவன் வரலாற்றை அறவணன்பாற் கேண்மின்’ என்று கூறி விடுத்து, எனது நாவை வருத்தியது. மகப்பேறின்றி வருந்தும் அந்நாட்டரசனாகிய பூமிசந்திரனென்பவன் மண்முக முனிவனை வணங்கி ஆய்ன்ற அருங் குழந்தையை வாங்கிக்கொண்டு சென்று வளர்த்து வந்தான். அச் சிறுவன் இப்பொழுது அரசரிமை பெற்று வாழ்கின்றான். இது நிற்க, காவிரியானது மாறாது நீர்பெருகி இந் நாட்டை வளமுறச்செய்தும் எக்காரணத்தாலோ உயிர்கள் வறுமையால் வருந்துகின்றன. ஆதலால் பாற்கடல் தந்த அமிழ்தத்தைப் பயன்படுத்தாது வைத்திருப்பதுபோல மிகப் பயன்படுவதான இவ் வமுதசரபியை நீ சும்மா வைத்திருத்தல் தகுதியன்று,” என்று கூறினார். அதனைக் கேட்ட மணிமேகலை அப்பொழுதே அவரை வணங்கித் துதித்துப் பிக்குணிக் கோலம் பூண்டு அப்பாத்திரத்தைக் கையிலேந்திப் பெருந்தெருவடைந்தாள். அடையவே, உச்சயினி நகரத்தரசனாகிய பிரச்சோதன னென்பவன் உதயணனை வஞ்சித்துச் சிறைப்படுத்திய ஞான்று அவனைச் சிறை மீட்டற்கு அவன்நன் அமைச்சனாகிய பூகியென்பவன் வேற்றுருக் கொண்டு வீதியை யடைந்தபொழுது அவனைக் கண்டு பரிவுற்றுப் பற்பலர் சூழ்ந்தாற்போல மணிமேகலையைப் பலருஞ் சூழ்ந்துகொண்டனர். அப்பொழுது மணிமேகலை “கற்புடைய மாதர் இடும் ஐயத்தையே

முதலில் ஏற்பது தகுதி,” யென்று சொல்ல, காய சண்டிகை, “மழை வளந் தரும் கற்புடைய மாதர்களுள் மிக மேம்பட்டவளாகிய ஆதிரையின் மனை இது; நீ இதிற்புகவேண்டும்,” என்று அவளுக்குக் கூறினன்.]

இன்னுங் கேளாய் இளங்கொடி மாதே

அந்நாள் அவனை ஓம்பிய நல்லாத்

தண்ணென் சாவகத் தவள மால்வரை

மண்முகன் என்னும் மாமுனி இடவயின்

௫ பொன்னின் கோட்டது போற்குளம் புடையது

தன்னலம் பிறர்தொழத் தான்சேன் றெய்தி

ஈன முன்னம் இன்னுயிர்க் கேல்லாம்

தான்முலை சுரந்து தன்பால் ஊட்டலும்

மூன்று காலமும் தோன்றநன் குணர்ந்த

௧௦ ஆன்ற முனிவன் அதன்வயிற் றகத்து

மழைவளஞ் சுரப்பவும் மன்னுயிர் ஓம்பவும்

உயிர்கா வலன்வந் தோருவன் தோன்றும்

குடர்த்தோடர் மாலை பூண்பா னல்லன்

அடர்ப்போன் முட்டை அகவையி னானெனப்

௧௫ பிணினோய் இன்றியும் பிறந்தறஞ் செய்ய

மணிபல் லவத்திடை மன்னுயிர் நீத்தோன்

தற்காத் தளித்த தகைஆ அதனை

ஒற்கா வுள்ளத் தொழியான் ஆதலின்

ஆங்கவ் வாவயிற் றமரர்கணம் உவப்பத்

௨௦ தீங்கனி நாவல் ஓங்குமித் தீவினுக்

கோருதா னுகி உலகுதொழத் தோன்றினன்

பெரியோன் பிறந்த பெற்றியைக் கேள்நீ

இருதிள வேனிலில் எரிகதிர் இடபத்

தோருபதின் மேலும் ஒருமுன்று சென்றபின்

௨௫ மீனத் திடைநிலை மீனத் தகவையின்

போதித் தலைவனோடு பொருந்திய போழ்த்தது

மண்ணக மேல்லாம் மாரி இன்றியும்

புண்ணிய நன்னீர் போதோடு சோரிந்தது

போதி மாதவன் பூமியில் தோன்றும்

௩௦ கால மன்றியும் கண்டன சிறப்பெனச்

சக்கர வாளக் கோட்டம் வாழும்

மிக்க மாதவர் விரும்பினர் வியந்து
கந்துடை நெடுநிலைக் கடவுள் எழுதிய
அந்திற் பாவை அருளு மாயின்

௩௫ அறிசுவம் என்றே சேறியிருள் சேறலும்
மணிபல் லவத்திடை மன்னுயிர் நீத்தோன்
தணியா உயிருயச் சாவகத் துதித்தனன்
ஆங்கவன் றன்திறம் அறவணன் அறியுமென்
றீங்கென் நாவை வருத்திய திதுகேள்

௪௦ மண்ணுள் வேந்தன் மண்முகன் என்னும்
புண்ணிய முதல்வன் திருந்தடி வணங்கி
மக்களை யில்லேன் மாதவன் அருளால்
பெற்றேன் புதல்வனை என்றவன் வளர்ப்ப
அரைசாள் சேல்வம் அவன்பால் உண்மையின்

௪௫ நிரைதார் வேந்தன் ஆயினன் அவன்தான்
துறக்க வேந்தன் துய்ப்பிலன் கொல்லோ
அறக்கோல் வேந்தன் அருளிலன் கொல்லோ
சுரந்து காவிரி புரந்துநீர் பரக்கவும்
நலத்தகை இன்றி நல்லுயிர்க் கெல்லாம்

௫௦ அலத்தற் காலையாகிய தாயிழை
வேண்திரை தந்த வழதை வாறோர்
உண்டொழி மிச்சிலை யொழித்துவைத் தாங்கு
வறனோ டுலகின் வானதுயர் கெடுக்கும்
அறனோ டொழித்தல் ஆயிழை தகாதேன

௫௫ மாதவ னுரைத்தலும் மணிமே கலைதான்
தாயர் தம்மொடு தாழ்ந்துபல ஏத்திக்
கைக்கோண் டெடுத்த கடவுட் கடினையொடு
பிக்குணிக் கோலத்துப் பெருந்தெரு அடைதலும்
ஒலித்தொருங் கீண்டிய ஊர்க்குறு மாக்களும்

௬௦ மெலித்துகு நெஞ்சின் விடருந் தூர்த்தரும்
கொடிக்கோ சம்பிக் கோமகன் ஆகிய
வடித்தேர்த் தானை வத்தவன் தன்னை
வஞ்சஞ் செய்துழி வான்தனை விடஇய
உஞ்சையில் தோன்றிய யூகி அந்தணன்

௬௫ உருவுக் கொவ்வா உறுநோய் கண்டு

- பரிவுறு மாக்களில் தாம்பரி வெய்தி
உதய குமரன் உளங்கொண் டொளித்த
மதுமலர்க் குழலாள் வந்து தோன்றிப்
பிச்சைப் பாத்திரங் கையினேந் தியது
- ௭௦ திப்பியம் என்றே சிந்தைநோய் கூட
மணமனை மறுகின் மாதவி யீன்ற
அணிமலர்ப் பூங்கொம் பகமலி யுவகையில்
பத்தினிப் பெண்டிர் பண்புடன் இடேஉம்
பிச்சை யேற்றல் பெருந்தக வுடைத்தெனக்
- ௭௫ குளனணி தாமரைக் கொழுமலர் நாப்பண்
ஒருதனி யோங்கிய திருமலர் போன்று
வான்தரு கற்பின் மனையுறை மகளிரில்
தான்தனி யோங்கிய தகைமையள் அன்றோ
ஆதிரை நல்லாள் அவள்மனை இம்மனை
- ௮௦ நீபுகல் வேண்டும் நேரிழை என்றனள்
வடதிசை விஞ்சை மாநகர்த் தோன்றித்
தென்றிசைப் பொதியிலோர் சிற்றியாற் றடைகரை
மாதவன் தன்னால் வல்வினை யுருப்பச்
சாபம் பட்டுத் தனித்துயர் உறாஉம்
- ௮௫ வீலில் வெம்பசி வேட்கையோடு திரிதரும்
காயசண் டிகையெனும் காரிகை தானென்.

உ.௭1

- க. இன்னும் கேளாய் இளங்கொடி மாதே-இளமை பொருந்திய கொடி
போலும் மாதே இன்னும் யான் கூறுவதனைக் கேட்பாயாக ;
இன்னும் - மற்றுமென்னும் பொருட்டு:

உ-அ. அந்நான் அவனை ஓம்பிய நல்ஆ-சாலி யென்பான் ஆபுத்திரனை
ஈன்று போகட்டுச் சென்ற அந்நாளில் அவனைப் பாதுகாத்த நல்ல
பசுவானது, தண்ணென் சாவகத் தவள மால்வரை - குளிர்ச்சி
மிக்க சாவக நாட்டிலுள்ள பெரிய தவளமலைக் கண்ணே, மண்
முகன் என்னும் மாமுனி இடவயின் - பெருமை பொருந்திய மண்
முகன் என்னும் முனிவனிடத்தில், பொன்னின் கோட்டது
பொற்குளம்பு உடையது - பொன்னாலாய கொம்பினையுடையதும்
பொன்னாலாகிய குளம்பினையுடையதும் ஆகி, தன் நலம் பிறர்
தொழத் தான் சென்று எய்தி-தனது நலத்தினைக் கண்டு பிறர் எல்
லாம் வணங்கும்படி சென்று அடைந்து, ஈனா முன்னம் இன்

உயிர்க்கு எல்லாம் தான் முலை சுரந்து தன் பால் ஊட்டலும்-தான் ஈனுதற்கு முன்னமே மடி சுரந்து இனிய உயிர்கட்கெல்லாம் தனது பாலை உண்பித்தலும் ;

இடவயின் என்பதில் வயின் ஏழனுருபின் பொருட்டு. நலமாவது ஈண்டு அருள்.

க—கச. மூன்று காலமும் தோன்ற நன்கு உணர்ந்த ஆன்ற முனிவன்- முக்காலங்களையும் தெளிவுற நன்கறிந்த தவத்தான் அமைந்த மண்முக முனிவன், அதன் வயிற்று அகத்து-அப் பசுவினது வயிற் றின்கண், மழைவளம் சுரப்பவும் மன்னுயிர் ஓம்பவும் உயிர்காவலன் வந்து ஒருவன் தோன்றும் - மழைவளம் பெருகவும் நிலைபெற்ற உயிர்களைப் பாதுகாக்கவும் உயிர்களைக் காப்பவனாகிய ஒருவன் வந்து உதிப்பன், குடர்த்தொடர்மலை பூண்பான் அல்லன் - அங்ஙனம் தோன்றுவோன் ஊளுறைய குடர் மலையைப் பூண்பா னல்லன், அடர்ப்பொன் முட்டை அகவையினான் என - பொற் றகட்டினாகிய முட்டையின் உள்ளிடத்தானாவன் எனவுரைக்க ;

மூன்று காலம்-இறப்பு நிகழ்வு எதிர்வு; அவற்றில் நிகழ்வனவற்றை உணர்த்திற்று; *“மறுவில் செய்தி மூவகைக் காலமும்; நெறியி னாற்றிய வறிவன்” என ஆசிரியர் தொல்காப்பியனார் கூறுதலுங் காண்க. தோன்ற - விளங்க; புலப்பட. உயிர் காவலன் ஒருவன் வந்து என மாறுக. குடர்த்தொடர் - குடரின் தொடர்ச்சி. அடர்-தகடு. அகவை - அடங்கியது; உள்ளிடம்; “குடர்த்தொடர் மலை சூழா தாங்கோர், அடர்ப்பொன் முட்டையு ளடங்கிய வண்ணமும்” (௨௫ : ௭௨-௩) என் பர் பின்னும்.

க௫—௨௬. பெரியோன் பிறந்த பெற்றியைக்கேள் நீ-அப் பெரியோன் பிறந்த வியல்பினை நீ கேட்பாயாக, பிணினோய் இன்றியும் பிறந்து அறம் செய்ய - பிணியானுண்டாகும் வருத்தம் இல்லாதிருக்கவும் மீண்டும் உலகின்கண் பிறந்து அறஞ்செய்தற் பொருட்டு, மணிபல்ல வத்திடை மன்னுயிர் நீத்தோன் - மணிபல்லவ மென்னுந் திவன்கண் தன் ஆருயிர் துறந்தவனாகிய ஆபுத்திரன், தற்காத்து அளித்த தகை ஆ அதனை-தன்னைப் பேணிப் பாதுகாத்த அழகிய பசுவினை, ஒற்கா உள்ளத்து ஒழியான் ஆதலின் - தளராத உள்ளத் தின்கண் நீங்காதவனாகலினால், ஆங்கு அவ் ஆ வயிற்று - அம் முனி வன் கூறியவாறே ஆண்டு அப் பசுவின் வயிற்றில், அமர்க்கணம் உவப்ப-உம்பர் கூட்டம் உவகை எய்த, தீங்கனி நாவல் ஓங்கும் இத் தீவினுக்கு இனிய பழங்கனையுடைய நாவல் ஓங்கிய இம் மாபெருந் தீவிற்கு, ஒரு தான் ஆகி உலகு தொழத் தோன்றினன்-தான் ஒரு

முதல்வனும் உலகிலுள்ளோர் வணங்கும்படி பிறந்தனன், இருது இளவேனிலில் - இளவேனிற் பருவத்தில், எரிகதிர் இடபத்து - ஞாயிறு இடப விராசியிலிருக்கும் வைகாசித் திங்களில், ஒரு பதின்மேலும் ஒரு மூன்று சென்றபின் மீனத்து - இருபத்தேழு நாண்மீன்களில் பதின்மூன்று சென்றபின், இடைநிலை மீனத்து அகவையில் - நடுவணதாகிய விசாக நாண்மீனின் அகத்தே, போதித் தலைவனொடு பொருந்திய போழ்தத்து-புத்ததேவனுடன் பொருந்திய பொழுதின் கண்ணே ;

தகை - தகுதியுமாம் ; ஒல்கா என்பது வலித்தல் பெற்றது. அம் முனிவன் கூறியவாறே என வருவித்து, பொருந்திய போழ்தத்துத் தோன்றினன் என முடிக்க. இருது - பருவம் ; பெரும் பொழுது. இளவேனில் - சித்திரையும் வைகாசியும். எரிகதிர் - ஞாயிறு. எரிகதிர் இடபம் என்பதனை இடபஞாயிறு என வைகாசிக்குப் பெயராக்குதலுமாம் ; என்னை? அவ்வாறும் சிலையெழுத்துக்களில் வழங்குதலின் என்க. வைகாசித் திங்களில் பதின்மூன்று பாகை சென்றபின் எனக் கொண்டு, இடைநிலை மீனம் என்பதனால் விசாகம் கோடலுமாம் ; இப்பொருட்கு மீன்களுள்ளே இடைநிலைமீன் எனக்கொள்ளுதல் வேண்டும் ; பண்டு கார்த்திகை முதலாக எண்ணப்பட்டமையின் விசாகம் நடுமீனாயிற்று ; அகவை என்பதனால் விசாகத்தின் இரண்டு மூன்றாக் கால்கள் பெற்றும். அத்து மூன்றும் சாரியைகள். புத்ததேவன் தோன்றியதும், ஞானம் பெற்றதும் விசாகத்துடன் கூடிய ஞாயிறுமதி நாளாகலின் ஆபுத்திரன் பிறந்த அப் பொழுதினைப் போதித் தலைவனொடு பொருந்திய போழ் தென்றார்.

௨௧—௩௩. மண்ணகம் எல்லாம் மாறு இன்றியும் புண்ணிய நல்நீர் போதொடு சொரிந்தது - புவிமுழுதும் மழை இல்லாம லிருந்தும் புண்ணியத் துநீர் மலருடன் பொழிந்தது, போதி மாதவன் பூமியில் தோன்றும் காலம் அன்றியும் - புத்த தேவன் உலகின்கண் தோன்றும் காலமல்லாதிருந்தும், கண்டன சிறப்பு என - இத்தகைய சிறப்புக்கள் நிகழ்ந்தன என்று, சக்கரவாளக் கோட்டம் வாழும் - சக்கரவாளக் கோட்டத்திலுறைகின்ற, மிக்க மாதவர் விரும்பினர் வியந்து - மிக்க பெருந்தவமுடைய முனிவர்கள் ஆர்வமுடையராய் வியந்து, கந்துடை நெடுநிலைக் கடவுள் எழுதிய அந்தில்பாவை அருளுமாயிடின அறிகுவம் என்றே - உயரிய தூணின்கண் கடவுளால் எழுதப்பட்ட பாவை உரைத்தருளுமாயின் அறிவோம் என்று, செறிருள் சேறலும் - செறிந்த இருளின்கட் செல்லுதலும் ;

மாரி - மழை, முகில், போதொடு கூடிய நீர் சொரிந்ததென்க.

டன - காணப்பட்டன ; *^௧“செயப்படு பொருளைச் செய்தது போலத்” தொழிற்படக் கிளத்தலும் வழக்கியன் மரபே” என்பதனாற் போந்த வழுவமைதி: ஈறப்பு - வியத்தகு நிகழ்ச்சி ; நன்னியித்தம். புத்தன் தோன்றுங்காலத்துளவாம் ஈறப்பு நிகழ்ச்சிகள் முன்னர் அறவணர்த் தொழுத காதையிற் கூறப்பட்டமை காண்க. நெடுநிலையுடைக்கந்து என மாறுக. அந்தில் : அசை ; அவ்விடம் என்று கொண்டு, அந்திற் சேறலும் என்றியைத்தலுமாம்.

௩௬—௩௭. மணிபல்லவத்திடை மன்னுயிர் நீத்தோன் - மணிபல்லவத் தின்கண் ஆருயிர் துறந்தோனாகிய ஆபுத்திரன், தணியா உயிர் உயச் சாவகத்து உதித்தனன் - குறையாத உயிர்கள் உயும்படி சாவக நாட்டில் தோன்றினன் ; ஆங்கவன் தன்திரம் அறவணன் அறியும் என்று - அவனது வரலாற்றினை அறவண முனிவன் அறிவான் என்று கூறி, ஈங்கு என் நாவை வருத்தியது இதுகேள் - எனது நாவை வருத்தியது இதனைக் கேட்பாயாக ;

தணியா - குறையாத, நிறைந்த ; துன்பம் தணியாத உயிரென்றும், துன்பந் தணிந்து உயிருய்ய வென்றும் உரைத்தலுமாம். பாவை என்று கூறி நாவை வருத்தியதென்க. பாவையின் கூற்றை யுட் கொண்ட மாதவர்கள் தம்பால் வந்து வினாவத் தாம் அவர்கட்கு உரைத் தமை தோன்ற என்னாவை வருத்திய தென்றார் ; இதனால் அறவணவடி கள் தாபதப் பக்கத்து வாய்வாளாமையிற் கருத்துடையரென்பதும் தோன்றும். ஆங்கு, ஈங்கு என்பன அசைகள்.

௪௦—௩௯. மண்ணாள் வேந்தன் மண்முகன் என்னும் புண்ணிய முதல் வன் திருந்தடி வணங்கி-அந் நாட்டினையாளும் மன்னனாகிய பூமிசந் திரன் மண்முகன் எனப் பெயரிய தவமுதல்வனது செவ்விய திரு வடியை வணக்கஞ் செய்து, மக்களை இல்லேன் - மக்கட்பேறு இல்லாதவனாகிய யான், மாதவன் அருளால் பெற்றேன் புதல்வனை என்று - நாமதருளினாலே அரிய புதல்வனை யடைந்தேன் என்று கூறி, அவன் வளர்ப்ப - அவன் வளர்த்துவர, அரைசு ஆள் செல் வம் அவன்பால் உண்மையின் - அரசாளுதலாகிய செல்வம் அவ னிடம் உள்ளமையால், நிரைதார் வேந்தன் ஆயினன் அவன்தான் - அந்த ஆபுத்திரன் மலர்கள் இணைந்த மாலையையுடைய மன்னவரு யினன் ;

மாதவன் : முன்னிலையிற் படர்க்கை. அசை : இடைப்போலி. அவன் என்றது பூமிசந்திரனை ; அவன் மகனாகிய ஆபுத்திரன் என்று கொண்டு, அரசாளும் பொறியுண்மையால் என்றாரைத்தலுமாம் ; ஆபுத் திரனுக்குப் புண்ணியராசன் என்னும் பெயருண்டென்பது பின்னர் அறியப்படும். நிரைதார் : வினைத்தொகை. இதுகாறும் ஆபுத்திரன் வரலாறு உரைக்கப்பட்டது.

௪௬—௫௦. துறக்க வேந்தன் துய்ப்பு இலன் கொல்லோ - வானுலகின் மன்னனாய் இந்திரன் அவிநுகர்ச்சி இலனாயினனோ, அறக்கோல் வேந்தன் அருள் இலன் கொல்லோ - அறநெறியிற் செல்லுங் கோலினையுடைய அரசன் அருள் இல்லாதவனாயினனோ, சுரந்து காவிரி புரந்து நீர் பரக்கவும் - காவியில் நீர் பெருகி உயிர்களைக் காத்துப் பரந்து செல்லவும், நலத்தகை இன்றி நல் உயிர்க் கெல்லாம் அலத்தற்காலை ஆகியது ஆயிழை - ஆயிழையே நன்மையுடைய உயிர்கட்கெல்லாம் இன்பம் இல்லையாக வறுமைக்காலம் உண்டாயிற்று, ஆகலின் ;

துய்ப்பு - அவியூண், துய்ப்பிலன் கொல்லோ என்றதனால் அதனை ஊட்டுவார் இலராயினரோ என்றவாறாயிற்று. மாதவர் வேள்வியும் அரசன் செங்கோலும் மழைக்குக் காரணமாகலின் துய்ப்பிலன் கொல்லோ அருளிலன் கொல்லோ என்றார் ; “செங்கோல் கோடியோ செய்தவம் பிழைத்தோ, ...அலத்தற் காலை யாகியது” (௨௮ : ௧௮௮ - ௧௯) என மேல் வருவதுங் காண்க. அறக்கோல் வேந்தன் - சோழன். “சுரந்து பரக்கவும்” என்றது காவிரியின் சிறப்புக் கூறியபடி. நல்லுயிர் - மக்களுயிர்.

௫௧—௫. வெண்டிரை தந்த அமுதை வாணோர் உண்டொழி மிச்சிலை ஒழித்து வைத்தாங்கு-வெள்ளிய அலைகளையுடைய பாற்கடலளித்த அமுதினை உம்பர்கள் தாம் உண்டு கழித்த மிருதியைப் பயன்படுத்தாது வைத்தாற்போல, வறன் ஓடு உலகின் வான்துயர் கெடுக்கும் - வறக்கடம் பரந்த உலகினது பெரிய துன்பத்தைப் போக்க வல்ல, அறன் ஓடு ஒழித்தல் ஆயிழை தகாது என - அறத்தின் பெருக்கினையுடைய திருவோட்டைப் பயன்படுத்தாது வைத்தல் நங்காய் தகுதி யுடைத்தன்றென்று, மாதவன் உரைத்தலும் - அற வண முனிவர் கூறலும் ;

அமுதில் மிச்சிலாகியதனை என்க. ஒழித்து வைத்தல் - வறிதிறுக்கும்படி வைத்தல். வறன் - வறுமை, வறட்காலம். ஓடுதல் - பரத்தல் ; * “வறனோடின் வையகத்து வானறநுங் கற்பினான்” என்றார் பிறரும். அறன் ஓடு - அறம் பயக்கும் ஓடு ; திருவோடு. “வறனோடுலகின் மழை வளந் தருஉம், அறனோ டேந்தி யாருயி ரோம்புவை” (௨௧ : ௧௫௭-௮) எனப் பின்னரும் இங்ஙனம் வருதல் காண்க.

௫௫—௮. மணிமேகலைதான் தாயர் தம்மொடு தாழ்ந்து பல ஏத்தி - மணிமேகலை தன் தாயாராகிய மாதவி சுதமதி என்னும் இருவருடனும் அறவணவடிகளை வணங்கிப் பலவாறாகத் துதித்து, கைக் கொண்டெடுத்த கடவுள் கடிஞையொடு - தன் கையிலெடுத்துக் கொண்டுள்ள கடவுட்டன்மை பொருந்திய பிச்சைப் பாத்திரத்

துடன்; பிக்குணிக் கோலத்துப் பெருந்தெரு அடைதலும் - பிக்குணிக் கோலமும் பூண்டு அகன்ற வீதியை அடைதலும்;

பெளத்த சமயத் துறவிகளில் ஆடவர் பிஷ்ஷுக்கள் என்றும், மகளிர் பிஷ்ஷுணிகள் என்றும் கூறப்படுவர். பிக்குணி: வடமொழிச் சிதைவு.

௧௧—௬௬. ஒலித்து ஒருங்கு ஈண்டிய - ஆரவாரித்து ஒருங்கு கூடிய, ஊர்க்குறு மாக்களும்-அறிவில்லாத ஊர்ச்சிறாரும், மெலித்து உரு நெஞ்சின் விடரும் தூர்த்தரும் - காமத்தால் நைந்து கெடும் மனத் தினையுடைய தீயோரும் பரத்தரும், கொடிக்கோசம்பிச்சோமகன் ஆகிய வடித்தேர்த் தானை வத்தவன் தன்னை - கொடிகளால் அலங்கரிக்கப் பெற்ற கோசம்பி நகரத்தின் அரசனாகிய திருந்திய தேர்ச் சேனைகளையுடைய உதயணனை, வஞ்சம் செய்துழி வான் தனை விட இய - உஞ்சை மன்னவன் பிரச்சோதனன் வஞ்சித்துச் சிறைப்படுத்தியவழி அவனை விடுவிக்கும் பொருட்டு, உஞ்சையில் தோன்றிய யூகி அந்தணன் - உச்சயினி நகரில் வேற்று வேடங் கொண்டு தோன்றிய யூகி யென்னும் அந்தணனது, உருவுக்கு ஒவ்வா உறுநோய் கண்டு பரிவுறு மாக்களில் தாம் பரிவு எய்தி - வடிவிற்கேலாத மிகுந்த நோயைக் கண்டு துன்புற்ற மக்களைப் போலத் தாமும் இரக்கமுற்று;

ஊரிலே திரியு மியல்பின ரென்பார் 'ஊர்க்குறு மாக்கள்' என்றார். மெலித்து: மெலித்து என்பதன் விகாரம். விடர் தூர்த்தர் என்பவற்றிற்கு முன்னர் (௬௪: ௬௬) உரைத்தமை காண்க. கோசம்பி - வத்த நாட்டின் தலைநகர். கோமகன் - கோமான்; அரசன்; அரசன் குமாரன் என்றுமாம். வத்தவன் - வத்த நாடுடைமையின் வந்த பெயர்; வத்தம்: வத்ஸம் என்பதன் திரிபு. வத்த நாட்டின் கோசம்பி நகரத் தரசனாகிய உதயணனை உச்சயினி நகரத்தரசனாகிய பிரச்சோதனன் சாலங்காயன் என்னும் தன் அமைச்சனால் எந்திர யானையைக் காட்டிப் பிடித்துவரச் செய்து சிறைப்படுத்தினன் என்க. விடஇய - விடுவிக்க: பிறவினை. உஞ்சை - உச்சயினி; அவந்தி நாட்டின் தலைநகர்; அவந்தி என்றும் கூறப்படும். யூகி - உதயணனுடைய அமைச்சருளொருவன். மிக்க சூழ்ச்சித்திறம் வாய்ந்தவன். அவன் பெரு நோயுற்றவன் போலவும் மருன்கொண்டவன் போலவும் உஞ்சை நகரின் வீதியில் திரிந்த பொழுது நகரத்தின் மாக்கள் பலரும் அவனைச் சூழ்ந்து பரிவுற்றன ரென்பது உதயணன் கதையால் அறியப்படும்.

௬௭—௭0. உதயகுமரன் உளங்கொண்டு ஒளித்த மதுமலர்க் குழலான் வந்து தோன்றி - உதயகுமரனது உள்ளத்தைக் கவர்ந்து மறைந்திருந்த தேன் பொருந்திய மலர்களை யணிந்த கூந்தலையுடைய மணிமேகலை இங்ஙனம் வெளிப்படத் தோன்றி, பிச்சைப் பாத்

திரம் கையின் எந்தியது திப்பியம் என்றே சிந்தை நோய் கூர -
பிச்சைப் பாத்திரமும் கையில் எந்தியது வியப்புடைத்தாம் என்று
மிகுந்த மனவருத்த மடைய;

திப்பியம் - ஈண்டு வியப்பென்னும் பொருட்டு. ஊர்க்குறு மாக்
களும் விடரும் தூர்த்தரும், மாக்களிற் பரிவெய்தி, குழலாள் தோன்றி
எந்தியது திப்பியமென்று நோய்கூர வென்க.

எக—ச. மணமனை மறுகில்-மங்கல மனைகளையுடைய வீதியில், மாதவி
என்ற அணிமலர்ப் பூங்கொம்பு - மாதவிபெற்ற அழகிய மலர்களை
யுடைய பூங்கொம்பு போலும் மணிமேகலை, அகம் மலி உவகை
யின் - உள்ளத்தில் நிறைந்த மகிழ்ச்சியுடன், பத்தினிப் பெண்டிர்
பண்புடன் இடேம் பிச்சை ஏற்றல் பெருந்தக வுடைத்து என -
கற்புடை மகளிர் இனிதின் இடும் பிச்சையை முதலில் ஏற்றல்
மிகவும் தகுதியுடைத் தென்றுரைக்க;

‘மாதவி...பூங்கொம்பு’ குருக்கத்தி யீன்ற பூங்கொம்பு என்பதோர்
நயந் தோன்ற நின்றது.

எடு—அ௦. குளம் அணி தாமரைக் கொழுமலர் நாப்பண் ஒரு தனி
ஒங்கிய திருமலர் போன்று-குளத்திற்கு அழகு செய்யும் தாமரைச்
செழுமலர்களின் நடுவண் ஒன்றும் ஒப்பற்றயர்ந்த அழகிய தாமரை
மலரைப்போல, வான் தரு கற்பின் மனைஉறை மகளிரில் - மழை
வேண்டிற் பெய்விக்குஞ் சிறந்த கற்பினையுடைய இல்லிவ்வாழ்
பெண்டிருள், தான்தனி ஒங்கிய தகைமையள் அன்றே ஆதிரை
நல்லாள் - ஆதிரை யென்னும் மெல்லியல் தான் இணையிலாச் சிறப்
புடைய தகுதியுடையள் அல்லளோ? அவள்மனை இம்மனை - அவ
ளது திருமனை இதுவாகும், நீபுகல் வேண்டும் நேரிழை என்றனள்-
நங்கையே இதன்கண் நீ முதலிற் செல்லவேண்டும் என்று கூறினள்;

“பாசடைப் பரப்பிற் பன்மல ரிடைநின், ரொருதனி யோங்கிய
விரைமலர்த் தாமரை” (ச: அ-க) என்றார் முன்னும். திருமலர்
போன்று ஆதிரை நல்லாள் ஒங்கிய தகைமையள் என்க. கற்புடை
மகளிர் வேண்டும் பொழுது மழை பெய்விக்கும் ஆற்றலுடைய
ரென்பது,

*“தெய்வந் தொழாஅள் கொழுநற் ரொழுதெழுவாள்
பெய்யெனப் பெய்யும் மழை”

என்னும் பொய்யா மொழியானும்,

†“வறனோடின வையகத்து வான்றருங் கற்பினான்”

என்னும் பாலைக் கலியானும் அறியப்படும். இக் கருத்து இந் நூலகத்
துப் பின்னரும் (கசு : சக-௫௦ ; ௨௨ : சுஅ-க) வருதல் காண்க.

அக—சு. வடதிசை விஞ்சை மாநகர்த் தோன்றி - வடதிசையிலுள்ள பெரிய வித்தியாதர நகரமாகிய காஞ்சன புரத்தில் உதித்து, தென்றிசைப் பொதியில் ஓர் சிற்றியாற்று அடைகரை - தென்றிசையிலுள்ள பொதியின் மலையில் ஒரு சிற்றூற்று அடைகரையில், மாதவன் தன்னால் வல்வினை உருப்பச் சாபம் பட்டு - தீவினை உருத்து வந்தாட்ட முனிவர் ஒருவரால் சாபமடைந்து, தனித்துயர் உறாஉம்-ஒப்பற்ற துயரினைச் செய்யும், வீவில் வெம்பசி வேட்கையொடு திரிதரும் - அழியாத கொடிய பசியாகிய வேட்கையுடன் சுழலும், காய சண்டிகை எனும் காரிகை தான் என் - காயசண்டிகை என்னும் விஞ்சை மகள் என்க.

உருப்ப - அழல் என்று மாம். உறாஉம் - உறுவிக்கும்; பிறவினை; தன் வினையாகக் கொண்டு உறாஉம், திரிதரும் என்பவற்றைக் காரிகை என்பதனுடன் தனித்தனி முடித்தலுமாம். வேட்கை-உணர்வேட்கை. காயசண்டிகை யெனுங் காரிகை நீ புகல் வேண்டும் என்றனள் என்க.

“மாதே, கேளாம்; நல்லா எய்தி ஊட்டலும், முனிவன், ‘ஒருவன் தோன்றும்; அவன் பொன்முட்டை அகவையினான்’ என, நீத்தோன் ஒழியாளுதலின், ஒருதானாகிப் போழ்த்துத் தோன்றினன்; நன்னீர் போதொடு சொரிந்தது; மாதவா வியந்து அறிசுவமென்று சேறலும், பாவை, ‘அறவணன் அறியும்’ என்று என் நாவை வருத்திற்று; இது கேள்; வேந்தன் வணங்கிப் பெற்றேனென்று வளர்ப்ப, உண்மையில் அவன் வேந்தனாயினன்; அலத்தற்கால ஆகியது; ஒழித்தல் தகாது” என மாதவன் உரைத்தலும், மணிமேகலை தாயரொடு ஏத்திக் கடிஞரொடு கொலத்தோடு பெருந்தெரு வடைதலும், மாக்களும் விடரும் தூர்த்தரும் பரிவெய்தி நோய்கூர, பூங்கொம்பு, ‘பெருந்தக வுடைத்து’ என, அது கேட்டுக் காரிகை ‘நீ புகல் வேண்டும்’ என்றனள் என வினை முடிவு செய்க.

பாத்திரங்கொண்டு பிச்சைபுக்க காதை முற்றிற்று.

ககூ. ஆதிரை பிச்சையிட்ட காதை

[அங்ஙனங் கூறிய விஞ்சைமகள் மணிமேகலையை நோக்கி, மீட்டும் ஆதிரையது கற்பின் சிறப்பைக் கூறுவாள்: “இவள் கணவன் சாதுவனென்னும் பெயரினன்; அவன் தீய நெறியிலொழுங்கிப் பொருளையிழந்து வறுமையுற்று, வேற்றுநாடு சென்று பொருள்தேட வெண்ணிச் சில வணிகருடன் கப்பலேறிச் சென்றான்; செல்லுகையில் கடுங்காற்றால் அக் கப்பல் கவிழ்ந்தது; கவிழவே சாதுவன் ஓடிந்த மரத்துண்டொன்றைப் புணையாகப் பற்றி நீந்திச் சென்று, உடையின்றித் திரிவோராகிய நாகருடைய மலைப்பக்கத்தை அடைந்தான். அவன் அவ்வாறிருக்க, அக் கப்பலினின்றுத் தப்பிக் காலிரிப்பூம்பட்டினம் வந்தோர் ‘கப்பல் உடைய இறந்தவர்களோடு சாதுவனு யிறந்தான்’ என்று ஆதிரைக்குக் கூறினர்; அது கேட்டலும் அவள் தானும் இறக்கத் துணிந்து, சுடலைக் காளிற் குழிதோண்டி அதில் விறகினை யடுக்கித் தீயினை மூட்டி, ‘வினைப்பயனால் என் கணவனடைந்த இடத்தை யானும் அடைவேனாக’ என்று சொல்லி அதிற் புருந்தாள்; புருந்தவளை அத்தீயானது சுடா தொழிந்தது; அவள் உடுத்த கூறையும் குடிய மாலையும் பழைய நிறம் மாறாமல் விளங்கின. அவள் ‘தீயுஞ் சுடாத பாலியேன் இனி யாது செய்வேன்’ என்று எங்குமையில், வான் மொழியானது ‘ஆதிரை! உன் கணவன் மரிக்கவில்லை; அவன் பிழைத்துச் சென்று இப்பொழுது நாகர்மலையில் இருக்கின்றான்; அங்கே பல ஆண்டு தங்கான்; சந்திர தத்தனென்னும் வாணிகனது வங்கத்திலேறி வந்து உன்னை யடைவான்; நீ வருந்தாதே’ என்று கூறிற்று. அது கேட்ட ஆதிரை வருத்த மொழிந்து வீட்டினையடைந்து, கணவன் விரைந்து வருதல் கருதி இடையருது அறங்கள் செய்துகொண்டிருந்தாள்.

“அங்கே நாகர்மலையை யடைந்த சாதுவன் ஒரு மரநிலைச் சார்ந்து அயர்ந்து துயில்கொள்ள ஆண்டுள்ள நாகர்கள் வந்து பார்த்து, இவ்வுடம்பு நமக்கு நல்ல உணவாகுமென்றெண்ணி அவனை யெழுப்பினர். அவன் அன்றோர் மொழியை நன்கு கற்றவனாதலின் அம் மொழியாலே பேச, அவர்கள் அவனை வருத்துதல் தவிர்த்து, ‘நங்கு எங்களாகிரியன் இருக்கின்றனன்; நீ அவனிடம் வரல்வேண்டும்’ என்று அழைத்துச் சென்றனர். சாதுவன் அவர்களோடும் போய், கள்ளும் புலாலும் மிடைந்துள்ள இருக்கையில் ஆண்கரடி பெண்கரடியோ டிருப்பது போலப் பெண்ணுடனிருந்த அவர்கள் குருமகனைக் கண்டு, அவனோடு அளவளாவி அவனை வயமாக்கிக்கொண்டான்; கொள்ளவே, அக் குருமகன் ‘நீ இங்கு வந்தது எதன் பொருட்டு?’ என்ன, சாதுவன் நிகழ்ந்ததைக் கூறினன். அவன், ‘பசியால் வருந்திய இந் நம்பிக்கு வேண்டிய வளவு கள்ளையும் ஊனையும் கொடுத்துப் பின் இளையளாகிய நங்கை யொருத்தியையும் கொடுமின்’ என்றாரைத்தான். சாதுவன் அது

கேட்டு அவனுடைய அறியாமைக்கு வருந்தி, 'எனக்கு அவை வேண்டா' என்னன். அவன், 'பெண்டிரும் உண்டியுமன்றி மாந்தர்க்கு இன்பத் தருவது வேறே யாதுளது? இருந்தாற் சொல்வாய்' என்று சினந்துரைக்க, சாதுவன், உடம்பிற்கு வேறாக உயிருண்டென்பதையும், மறுபிறப்பும் இருவினைப் பயனும் உளவென்பதையும் அறிவுறுத்தி, அவனுகேற்றவாறு அறத்தினைப் போதித்து விடைபெற்று, அவன் அளித்த சந்தனம் அகிலத்துகில் முதலியவற்றைக் கைக்கொண்டு, அங்குவந்த சந்திரதத்தனது வங்கத்திலேறி இந்நகரை யடைந்து இவளோடு வாழ்வானாகிப் பல அறங்களுஞ் செய்தான். அத்தகைய மேம்பாடுடைய இந்த ஆதிரையின் கையால் முதலிற் பிச்சை பெறுக" என்று சொல்ல, மணிமேகலை அவளது மனையிற் புகுந்து வாய்பேசாமல் ஒலியப்பாவைபோல் நின்றாள்; நின்றவுடன், ஆதிரை தொழுது வலங்கொண்டு, அமுதசூரியின் உள்ளிடம் நிறைய, 'பாரக மடங்கலும் பசிப்பிணி யறுக' எனக் கூறி ஆருயிர் மருந்தாகிய அன்னத்தை மிட்டனள்.]

- ஈங்கிவள் செய்தி கேளேன விஞ்சையர்
பூங்கோடி மாதர்க்குப் புகுந்ததை உரைப்போள்
ஆதிரை கணவன் ஆயிழை கேளாய்
சாதுவன் என்போன் தகலிலன் ஆகி
- ரு அணியிழை தன்னை அகன்றனன் போகிக்
கணிகை யொருத்தி கைத்தூண் நல்க
வட்டினும் சூதினும் வான்பொருள் வழங்கிக்
கேட்ட பொருளின் கிளைகே றுதலின்
பேணிய கணிகையும் பிறர்நலங் காட்டிக்
- க௦ காணம் இலியெனக் கையுதிர்க் கோடலும்
வங்கம் போதும் வாணிகர் தம்முடன்
தங்கா வேட்கையின் தானுஞ் செல்வுழி
நளியிரு முந்நீர் வளிகலன் வெளவ
ஒடிமரம் பற்றி ஊர்திரை டுதைப்ப
- கரு நக்க சாரணர் நாகர் வாழ்மலைப்
பக்கஞ் சார்ந்தவர் பான்மையன் ஆயினன்
நாவாய் கேடுற நன்மரம் பற்றிப்
போயினன் தன்னோ டுயிருயப் போந்தோர்
இடையிருள் யாமத் தெறிதிரைப் பெருங்கடல்
- உ௦ உடைகலப் பட்டாங் கோழிந்தோர் தம்முடன்
சாதுவன் தானும் சாவுற் றுனேன

ஆதிரை நல்லாள் ஆங்கது தான்கேட்டு

ஊர் ரேயோ ஒள்ளழல் ஈமம்

தாரீ ரோவெனச் சாற்றினள் கழறிச்

௨௫ சுடலைக் கானில் தொடுகுழிப் படுத்த

முடலை விறகின் முளியேரி பொத்தி

மிக்களன் கணவன் வினைப்பயன் உய்ப்பப்

புக்குழிப் புகுவேன் என்றவள் புகுதலும்

படுத்துடன் வைத்த பாயற் பள்ளியும்

௩௦ உடுத்த கூறையும் ஒள்ளேரி யுறுஅது

ஆடிய சாந்தமும் அசைந்த கூந்தலில்

குடிய மாலையும் தோன்னிறம் வழாது

விரைமலர்த் தாமரை ஒருதனி யிருந்த

திருவின் செய்யோள் போன்றினி திருப்பத்

௩௫ தீயும் கொல்லாத் தீவினை யாட்டியேன்

யாது செய்கேன் என்றவள் ஏங்கலும்

ஆதிரை கேளுன் அரும்பெற்ற கணவனை

ஊர்திரை கொண்டாங் குப்பப்பப் போகி

நக்க சாரணர் நாகர் வாழ்மலைப்

௪௦ பக்கஞ் சேர்ந்தனன் பல்லியாண் டிராஅன்

சந்திர தத்தன் எனுமோர் வாணிகன்

வங்கந் தன்னோடும் வந்தனன் தோன்றும்

நின்பெருந் துன்பம் ஒழிவாய் நீயேன

அந்தரந் தோன்றி அசரீரி அறைதலும்

௪௫ ஐயரி யுண்கண் அழுதுயர் நீங்கிப்

பொய்கைபுக் காடிப் போதுவாள் போன்று

மனங்கவல் வின்றி மனையகம் புகுந்தேன்

கண்மணி யனையான் கடிதீங் குறுகெனப்

புண்ணிய முட்டாள் பொழிமழை தருஉம்

௫௦ அரும்பெறல் மரபிற் பத்தினிப் பெண்டிரும்

விரும்பினர் தோழுஉம் வியப்பினள் ஆயினள்

ஆங்கவள் கணவனும் அலைநீர் அடைகரை

ஒங்குயர் பிறங்கல் ஒருமர நீழல்

மஞ்சடை மால்கடல் உழந்தநோய் கூர்ந்து

௫௫ தஞ்சுதுயில் கொள்ளஅச் சூர்மலை வாழும்

நக்க சாரணர் நயமில்ந் தோன்றிப்
பக்கஞ் சேர்ந்து பரிபுலம் பின்னிவன்
தானே தமிழன் வந்தனன் அளியன்
ஊனுடை இவ்வுடம் புணவேன் றேழுப்பலும்

௬௦ மற்றவர் பாடை மயக்கறு மரபிற்
கற்றனன் ஆதலின் கடுந்தோழில் மாக்கள்
சுற்று நீங்கித் தொழுதுரை யாடி
ஆங்கவர் உரைப்போர் அருந்திறல் கேளாய்
ஈங்கெங் குருமகன் இருந்தோன் அவன்பால்

௬௫ போந்தருள் நீயென அவருடன் போகிக்
கள்ளடு குழிசியுங் கழிமுடை நாற்றமும்
வெள்ளென் புணங்கலும் விரவிய இருக்கையில்
எண்துதன் பிணவோ டிருந்ததுபோலப்
பெண்டூன் இருந்த பெற்றி நோக்கிப்

௭௦ பாடையிற் பிணித்தவன் பான்மைய னாகிக்
கோடியர் மரநிழற் குளிர்ந்த பின்னவன்
ஈங்குநீ வந்த காரணம் என்னென
ஆங்கவர் கலைகடல் உற்றதை உஈரத்தலும்
அருந்துதல் இன்றி அலைகடல் உழந்தோன்

௭௫ வருந்தினன் அளியன் வம்மின் மாக்காள்
நம்பிக் கிளையளோர் நங்கையைக் கொடுத்து
வெங்களும் ஊனும் வேண்டுவ கொடுமென
அவ்வுரை கேட்ட சாதுவன் அயர்ந்து
வெவ்வுரை கேட்டேன் வேண்டேன் என்றலும்

௮௦ பெண்டிரும் உண்டியும் இன்றேனின் மாக்கட்கு
உண்டோ ஞாலத் துறுபயன் உண்டெனில்
காண்குவம் யாங்களும் காட்டுவா யாகெனத்
தூண்டிய சினத்தினன் சொல்லெனச் சொல்லும்
மயக்குங் கள்ளும் மன்னுயிர் கோறலும்

௮௫ கயக்கறு மாக்கள் கடிந்தனர் கேளாய்
பிறந்தவர் சாதலும் இறந்தவர் பிறத்தலும்
உறங்கலும் விழித்தலும் போன்ற துண்மையின்
நல்லறஞ் செய்வோர் நல்லுலக கடைதலும்
அல்லறஞ் செய்வோர் அருநர கடைதலும்

க௦ உண்டேன உணர்தலின் உரவோர் களைந்தனர்
கண்டனை யாகெனக் கடுகை எய்தி
உடம்புவிட் டோடும் உயிருருக் கொண்டோர்
இடம்புகும் என்றே எமக்கீங் குரைத்தாய்
அவ்வுயிர் எவ்வணம் போய்ப்புகும் அவ்வகை

க௧ செவ்வனம் உரையெனச் சினவா திதுகேள்
உற்றதை உணரும் உடலுயிர் வாழ்வுழி
மற்றைய உடம்பே மன்னுயிர் நீங்கிடில்
தடிந்தேரி ஊட்டினுந் தானுண ராதேனின்
உடம்பிடைப் போனதோன் றுண்டேன உணர்நீ

க௨ போனார் தமக்கோர் புக்கிலுண் டென்பது
யானே வல்லைன் யாவரும் உணர்துவர்
உடம்பின் டொழிய உயிர்பல காவதம்
கடந்துசேண் சேறல் கனவினுங் காண்குவை
ஆங்கனம் போகி அவ்வுயிர் செய்வினை

க௩ பூண்ட யாக்கையின் புதுவது தேளிரீ
என்றவன் உரைத்தலும் எரிவிழி நாகனும்
நன்றறி செட்டி நல்லடி வீழ்ந்து
களளும் ஊனும் கைவிடின் இவ்வுடம்பு
உள்ளுறை வாழியிர் ஓம்புதல் ஆற்றேன்

க௪ தமக்கொழி மரபின் சாவுறு காறும்
எமக்கா நல்லறம் எடுத்துரை என்றலும்
நன்று சொன்னாய் நன்னெறிப் படர்குவை
உன்றனக் கொல்லும் நெறியறம் உரைக்கேன்
உடைகல மாக்கள் உயிருயர் தீங்குறின்

க௫ அடுதொழில் ஒழிந்தவர் ஆருயிர் ஓம்பி
முத்துவிளி மாவொழித் தேவ்வுயிர் மாட்டும்
தீத்திறம் ஒழிகெனச் சிறுமகன் உரைப்போன்
ஈங்கெமக் காகும் இவ்வறம் செய்கேம்
ஆங்குனக் காகும் அரும்பொருள் கொள்கெனப்

க௬ பண்டும் பண்டும் கலங்கவிழ் மாக்களை
உண்டேம் அவர்தம் உறுபொருள் ஈங்கிவை
விரைமரம் மென்றுகில் விழநீதிக்குப்பையோ
மனவயிவை கொள்கென எடுக்கெனக் கொணர்ந்து

சந்திர தத்தன் என்னும் வாணிகள்
 கஉரு வங்கஞ் சேர்ந்ததில் வந்துடன் ஏறி
 இங்கர் புகுந்தீங் கிவளோடு வாழ்ந்து
 தன்மனை நன்பல தானமும் செய்தனன்
 ஆங்ஙனம் ஆகிய ஆதிரை கையால்
 பூங்கொடி நல்லாய் பிச்சை பெறுகென
 கஉ௦ மனையகம் புகுந்து மணிமே கலைதான்
 புனையா ஓவியம் போல நின்றலும்
 தோழுது வலங்கொண்டு துயரறு கிளவியோடு
 அமுத சுரபியின் அகன்சுரை நிறைதரப்
 பாரகம் அடங்கலும் பசிப்பிணி அறுகென
 கஉரு ஆதிரை யிட்டனள் ஆருயிர் மருந்தென்.

உரை

க—உ. ஈங்கிவள் செய்திகேள் என விஞ்சையர் பூங்கொடி மாதர்க்குப்
 புகுந்ததை உரைப்போள் - இப்பொழுது இவ்வாதினையின் அருஞ்
 செயலைக் கேட்பாயாக என்று விஞ்சையர் மகளான காயசண்டிகை
 ஆதிரைக்கு நேர்ந்ததை மணிமேகலைக்கு உரைப்பவள்.

ஈங்கிவள்: ஒரு சொல்லுமாம். மாதர்க்கு உரைப்போளென்க.

௩—௧௦. ஆதிரை கணவன் ஆயிழை கேளாய் சாதுவன் என்போன்
 தகவிலன் ஆகி - நங்காய் கேள் ஆதிரையின் கணவனாகிய சாதுவன்
 என்பவன் நன்டைக்கையிலுந், அணியிழைதன்னை அகன்ற
 னன் போகி - அழகிய அணிகலன்களையுடைய ஆதிரையை நீங்கிச்
 சென்று, கணிகை ஒருத்தி கைத்தூண் நல்க-பொதுமகனொருத்தி
 தீயொழுக்கத்தால் வந்தவுணவை அளிக்க அதனை உண்டு, வட்டி
 னும் சூதிலும் வான்பொருள் வழங்கி - வட்டாடுதலிலும் சூதாடு
 தலிலும் பிசுந்த பொருளைக் கொடுத்து, கெட்ட பொருளின் கிளை
 கேடு உறுதலின் - கெடுக்கப்பட்ட பொருளின் பகுதியெல்லாம்
 அழிந்தமையின், பேணிய கணிகையும் பிறர் நலங்காட்டி-முன்னர்ப்
 பேணிய பரத்தையும் பொருளுள்ள பிறருடைய சிறப்பினைக்
 காட்டி, காணம் இலி எனக் கையுதிர்க் கோடலும் - பொன் இல்லா
 தவன் என்று கையை யசைத்துப் போக்குதலும்;

கைத்தூண் - தீயொழுக்கத்தால் வந்த உணவு; கை - ஒழுக்கம்;

*“கடவ தன்றுநின் கைத்தூண் வாழ்க்கை” என்பது காண்க; கைய
 கத்ததாகிய உணவென்றுமாம். நல்க உண்டு என ஒரு சொல் வருவித்
 துரைக்க. வட்டு - உண்டையுருட்டுதல்; †“அரங்கின்றி வட்டாடி

யற்றே” என்புழிப் பரிமேலழகர் உரைத்தமை காண்க. வான் பொருள் - மிக்க பொருள். கெட்ட பொருள் - தீயபொருளென்பாரு முளர். கையுதிர்க் கோடலும்: உம்; உடனிகழ்ச்சி.

கக—சு. வங்கம் போகும் வாணிகர் தம்முடன் தங்கா வேட்கையின் தானும் செல்வுழி - கலத்திற் செல்லும் வணிகர்களுடன் பல விடத் தும் செல்ல வேண்டுமென்னும் விருப்பத்தால் சாதுவனும் செல் கின்ற விடத்து, நளி இரு முந்நீர் வளி கலன் வெளவ - அகன்ற பெரிய கடலில் காற்று மரக்கலத்தினைக் கவர, ஒடி மரம் பற்றி ஊர்திரை உதைப்ப - கலத்தினின்றும் ஒடிந்த பாய்மரத் துண்டி னைப் பிடித்துக் கொண்டு ஊர்கின்ற அலைகள் செலுத்தச் சென்று, நக்க சாரணர் நாகர் வாழ்மலைப் பக்கஞ் சார்ந்து - நக்க சாரணர்க ளாகிய நாகர் உறைகின்ற மலைப்பக்கத்தை யடைந்து, அவர் பான்மையன் ஆயினன் - அவர்கள் வயத்தினனாயினன் ;

தங்கா வேட்கை - ஓரிடத்திலே தங்கவிடாத வேட்கை. வளி கலத்தை வெளவுதலாவது - நெறியிற் செல்லலிடாது தடுத்துச் சிதைத் தல். ஒடிமரம் - ஒடியாகிய மரமென்றுமாம். உதைத்தல் - உந்தல் ; * “ஒடுங் திரைகளுதைப்ப வருண்டுருண்டு” என்பது காண்க. நக்கம் - நக்கம் என்ற வடசொற் சிதைவு. சாரணர் - சரிப்பவர். உடையில்லா மற் சஞ்சரிப்பவராகவின் நாகர், ‘நக்க சாரணர்’ எனப்பட்டார். நாகர் - நாக இலச்சினையுடையமையால் அப் பெயர் பெற்றன ரென்பர். சாரண ராகிய நாகரென்க.

கஎ—உக. நாவாய் கேடுற நன்மரம் பற்றிப் போயினன் தன்னோடு உயிர் உயப் போந்தோர் - மரக்கலம் அழியப் பாய்மரத்தைப் பிடித்துச் சென்ற சாதுவனுடன் உயிர் பிழைக்கப் போந்தவர்கள், இடையிருள் யாமத்து எறிதிரைப் பெருங்கடல் - மிக்க இருளே யுடைய நள்ளிரவில் வீசுகின்ற அலைகள் செறிந்த பெருங்கடலில், உடைகலப்பட்டாங்கு ஒழிந்தோர் தம்முடன் - உடைந்த மரக் கலத்திலகப்பட்டு ஆண்டு இறந்தோருடன், சாதுவன் தானும் சாவுற்றான் என - சாதுவனும் இறந்தனன் என்று கூற ;

சாதுவன் மரத்தைப் பற்றிப் போயினற்போல் இவர்களும் மரங் களைப் பற்றிக்கொண்டு உயிர் உய்யப் போந்தார் என்க. போந்தார் - காவிரிப்பூம் பட்டினத்திற்கு வந்தவர். இருளையுடைய இடையாமம் என்க. யாமம் - இரவு.

உஉ—அ. ஆதிரை நல்லாள் ஆங்கது தான் கேட்டு - ஆதிரை நல்லாள் அதனைக் கேட்டு, ஊரீரேயோ ஒள்ளுழல் ஈமம் தாரீரோ எனச் சாற்றினள் கழறி - ஊரிலுள்ளோர்களே ஒள்ளிய தழல் பொருந் திய ஈமத்தினைத் தருவீர் என்று கூறிப் புலம்பி; கூடலைக் கானில்

தொடு குழிப்படுத்து முடலை விறகின் முளி எரி பொத்தி-சுகூடட்
டில் தோண்டப்பட்ட குழியின்கண் முறுக்குடைய காய்ந்த விறகு
களால் அழலை மூட்டி, மிக்க என் கணவன் வினைப்பயன் உய்ப்பப்
புக்குழிப் புகுவேன் என்று அவன் புகுதலும் - தீவினையேனது
கணவன் வினைப்பயன் செலுத்தச் சென்றவிடத்து யானும் புகு
வேன் என்று அத் தீயிடைப் புகுதலும்;

ஈமம் - பிணஞ்சுட அடுக்கிய விறகடுக்கு. தாரீர் - தருவீர்; ஓ:
புலம்பல்; தரமாட்டீரோ என்றுமாம். சுடலையாகிய கான் என்க.
மிக்க - தீவினை மிகுந்த. மேன்மையுடைய வென்றுமாம்.

உக-உச. படுத்துடன் வைத்த பாயற் பள்ளியும் - அதுனுளகப்படுத்தி
ஒருசேர வைத்த படுக்கையிடமும், உடுத்த கூறையும் ஒள் எரி
உறாஅது-உடுத்திய ஆடையும் ஒள்ளிய அழல் பற்றாமல், ஆடிய
சாந்தமும் அசைந்த கூந்தலில் சூடிய மாலையும் தொல் நிறம்
வழாது - பூசிய சாந்தமும் அசைகின்ற குழலிற் சூடிய மாலையும்
பழைய நிறம் வருவாமல், விரைமலர்த் தாமரை ஒருதனி இருந்த
திருவின் செய்யோள் போன்று இனிது இருப்ப - மணம் பொருந்
திய தாமரை மலரில் ஒப்பின்றி வீற்றிருக்கும் திருமகள்போல
இனிதே இருப்ப;

படுத்து - அடுக்கியென்றுமாம். பாயல் - படுக்கை. பள்ளி - இடம்.
திருவின் செய்யோள்-திருவாகிய செய்யோள்; இன்சாரியை அல்வழிக்
கணவந்தது. உறாது வழாது என்னும் எதிர்மறை யெச்சங்கள் இனி
திருப்ப என்னும் பிறவினை கொண்டு முடிந்தன. போன்று - போலு
மாறு எனலுமாம். எரியும் ஈமத்திற்குச் செந்தாமரை மலரும், அதில்
ஊறின்றியிருக்கும் ஆதிரைக்குத் திருமகளும் உவமை.

உக-உச. தீயுங் கொல்லாத் தீவினை யாட்டியேன் யாது செய்கேன்
என்று அவன் எங்கலும்-தீயினாலுங் கொல்லப்படாத தீவினையேன்
இனி யாது செய்வேன் என்று அம் மெல்லியல் எங்குதலும்,
ஆதிரை கேள் - ஆதிரையே கேட்பாயாக, உன் அரும்பெறல்
கணவனை - உனது பெறற்கருங் கொழுநனை, ஊர் திரை கொண்
டாகு உய்ப்பப் போகி - தவழ்கின்ற அலைகள் அவ்விடத்திற்
செலுத்த அவன் சென்று, நக்க சாரணர் நாகர் வாழ் மலைப் பக்கம்
சேர்ந்தனன் - நக்க சாரணராகிய நாகர்கள் வாழ்கின்ற மலைப்
பக்கத்தை யடைந்தனன், பல்லியாண்டு இரான் - அவன் அங்கே
பலவாண்டுகள் தங்கான், சந்திரதத்தன் எனும் ஓர் வாணிகன் -
சந்திரதத்தன் என்னும் ஒரு வணிகனது, வங்கம் தன்னொடும்
வந்தனன் தோன்றும் - மரக்கலத்துடன் வந்து தோன்றுவன், நின்
பெரும் துன்பம் ஒழிவாய் நீ என - ஆகலின் நீ நினது பெரிய துயரி
னின்றும் நீங்குவாய் என்று, அந்தரம் தோன்றி அசரீரி அறைத
லும் - அசரீரி வாணிலே தோன்றி மொழிதலும்;

அசரீரி - சரீரம் இல்லாதது; அருவமாய் எங்கும் நிறைந்துள்ள கடவுள். இதனை அசரீரி வாக்கு எனவும் ஆகாயவாணி எனவும் கூறுவர்.

சடு—டுக. ஐ அரி உண்கண் அழுதுயர் நீங்கி - அழகிய செவ்வரி படர்ந்த மையுண்ட கண்களையுடைய ஆதிரைநல்லாள் தான் அழுதுகொண்டிருந்த துன்பத்தினின்றும் நீங்கி, பொய்கை புகு ஆடிப் போதுவாள் போன்று - வாவியுட் சென்று நீராடி வருவாள் போல, மனம் கவல்வு இன்றி மனையகம் புகுந்து - மனம் கவலுதலின்றி இல்லுட் சென்று, என் கண்மணி அனையான் கடிது ஈங்கு உறுகென - எனது கண்ணினுள் மணியனைய கணவன் விரைவில் ஈண்டு வருக என்று, புண்ணியம் முட்டாள்-அறம் புரிதல் வழுவாதவளாய், பொழிமழை தருஉம் அரும்பெறல் மரபின் பத்தினிப் பெண்டிரும்-பொழிகின்ற மழையைத் தரவல்ல பெறற்கரிய ஒழுக்கத்தினையுடைய கற்பிற் சிறந்த மகளிரும், விரும்பினர் தொழுதும் வியப்பினள் ஆயினள் - வியந்து விரும்பி வணங்குந் தகுதியளாயினள் ;

முட்டுதல் - குன்றுதல், வழுவதல். பெண்டிரும் என்பதில் உம்மை உயர்வு சிறப்பு. வியந்து விரும்பினர் தொழுமெனப் பிரித்துக் கூட்டுக; வியப்பு - மேன்மை யெனலுமாம்.

டுஉ—கூ. ஆங்கவன் கணவனும அலைநீர் அடைகரை ஒங்குயர் பிறங்கல் ஒரு மர நீழல்-அவளின் கணவனாகிய சாதுவன் கடற்கரையில் மிக உயர்ந்த மலையின்கண்ணுள்ள ஒரு மர சிழுவில், மஞ்சடை மால் கடல் உழந்த நோய் கூர்ந்து துஞ்சு துயில்கொள்ள - முகில்களையுடைய பெரிய கடலின்கண் வருந்திய துன்ப மிகுந்து மிக்க உறக்கத்தினையுடைய, அச் சூர்மலை வாழும் நக்க சாரணர் நயமிலர் தோன்றி - அச்சத்தினைத்தரும் அம் மலையிலுறையும் வன்களுள் ராகிய நக்கசாரணர்கள் ஆண்டுவந்து, பக்கஞ் சேர்ந்து - சாதுவன் மருங்கடைந்து, பரி புலம்பினன் இவன் - இவன் மிகவும் வருந்தியுள்ளான், தானே தமியன் வந்தனன்-தான் ஒருவனையாய் ஈண்டு வந்தனன், அளியன் - எளிமையுடையன், ஊனுடை இவ்வுடம்பு உணவு என்று எழுப்பலும் - புலால் பொதிந்த இவனுடம்பு நமக்கு உணவாகும் என்று எழுப்பதலும் ;

அலைநீர் - கடல். துஞ்சு துயில் - மிக்க துயில். நக்க சாரணராகிய நாகர் என்க. நயமிலர் - இனிமையில்லாதவர் ; வன்கண்மையுடையர். பரிபுலம்பு - மிக்க வருத்தம் ; *¹“பக்க நீங்குமின் பரிபுலம் பினரென” என்பது காண்க

சு0—எக. மற்றவர் பாடை மயக்கறு மரபில் கற்றனன் ஆதலின்-அந்நாகருடைய மொழியைச் சாதுவன் ஐயமறக் கற்றவனாகலின்

அவர்களுடன் பேச, கடுந்தொழில் மாக்கள் சுற்று நீங்கித்தொழுது உரையாடி - கொடுந் தொழிலையுடைய அன்றோர் அவனை வருத்தாது மருங்கே லிலகிப் பணிமொழி கூறி, ஆங்கவர் உரைப்போர் - அவனுடன் கூறுகின்றவர், அருந்திறல் கேளாய் - அரிய வலியையுடையவனே கேட்பாயாக, ஈக்கு எம் குருமகன் இருந்தோன் - இங்கே எங்களுடைய ஆசிரியன் இருக்கின்றனன், அவன்பால் போந்தருள் நீ என - அவனிடம் நீ வந்தருள் என்ன, அவருடன் போகி - சாதுவன் அவர்களுடன் சென்று, கள்அடு குழிசியும் கழிமுடை நாற்றமும் வெள் என்பு உணங்கலும் விரவிய இருக்கையில் - கள்ளைக் காய்ச்சுகின்ற பாணையும் மிகுந்த புலால் நாற்றமுடைய தசையும் வெள்ளிய என்புகளின் வற்றலும் கலந்துள்ள இருக்கையின் கண்ணே, எண்கு தன் பிணவோடு இருந்தது போலப் பெண்டுடன் இருந்த பெற்றி நோக்கி - கரடி தன் பெட்டையோடு இருத்தல் போல மனைவியுடன் அவன் இருந்த தன்மையைக் கண்டு, பாதையிற் பிணித்து அவன் பான்மையன் ஆகி-நாகர் மொழியாற் பேசுந் திறத்தால் அவனை வயமாக்கி அவன் பக்கத்தினனாகி, கோடு உயர் மரநிழல் குளிர்த்தபின் - கிளைகள் ஓங்கிய மரத்தின் நிழலில் வெப்பந் தணிந்தபின்பு;

கற்றனனாதலின் அவர்களுடன் பேச என விரித்துரைக்க. மாக்களாகிய ஆங்கவர் என்க. அருந்திறல்: ஆகுபெயர். குருமகன்-குரு; தலைமகன். இருந்தோன்: முற்று. நாற்றம்: ஆகுபெயர். இருக்கை - இருப்பிடம்: கட்டிலுமாம். *‘பன்றி புல்வாய்’ என்னுஞ் சூத்திரத்து ‘ஒன்றிய’ என்னும் இலேசால் பிணவு என்பது கரடிக்குங் கொள்ளப்பட்டது. பெண்டு-மனைவி. அவன் பான்மையனாகி-அவன் அன்புக்குரியனாகி என்றுமாம்

எக—கூ. அவன் ஈங்கு நீ வந்த காரணம் என் என - நாகர் தலைவன் சாதுவனை நோக்கி ஈண்டு நீ வந்த காரணம் யாது என வினவ, ஆங்கவற்கு அலைகடல் உற்றதை உரைத்தலும்-வணிகன் அவனுக்குத் தான் அலை செறிந்த கடலிற் பட்டதைக் கூறலும், அருந்துதல் இன்றி அலை கடல் உழந்தோன் வருந்தினன் அளியன் - அலைகின்ற கடலின்கண் துன்பமுற்ற இவன் உணவொன்றும் இன்றி வருந்தியுள்ளான் இரங்கத்தக்கான் ஆகலின், வம்மின் மாக்கள் - வானுங்கள் மக்களே, நம்பிக்கு இளையன் ஓர் நங்கையைக் கொடுத்து வெங்களும் ஊனும் வேண்டுவ கொடும் என - இவ்வாண்டகைக்கு இளமை பொருந்திய ஒரு நங்கையை அளித்து விரும்பத்தரும் களளும் புலாலும் வேண்டுமளவும் கொடுங்கள் என மொழிய, அவ்வுரை கேட்ட சாதுவன் அயர்ந்து வெவ்வுரை கேட்டேன் வேண்டேன் என்றலும் - அம்மொழி கேட்ட சாதுவன்

சோர்ந்து கொடுஞ் சொற்களை என் காதிற் கேட்டேன் யான் அவற்றை வேண்டேன் என்றுரைத்தலும்;

வெங்கள் : வெம்மை - விருப்பம்; வெவ்விய கள்ளுமாம். கொடும்: செய்யுமென்னும் வாய்பாட்டி எவல். அயர்ந்து-கவலையுற்று என்றுமாம்.

அ0—௩. பெண்டிரும் உண்டியும் இன்றெனில் மாக்கட்கு உண்டோ ஞாலத்து உறுபயன் - மாதரும் உணவும் இல்லையானால் மக்கட்கு உலகத்தில் அடையக்கூடிய பயன் உண்டோ, உண்டெனில் காண் குவம் யாங்களும் காட்டுவாயாக என - அங்கு முண்டென்றால் அதனை யாங்களும் காண்போம் காட்டுவாயாக என்று, தூண்டிய சினத்தினன் சொல் என - மிக்க சீற்றமுடையனாய்க் கூறுக என, சொல்லும் - சாதுவனுரைக்கும்;

இன்று என்பது பொதுவினையாய் நின்றது. உறுபயன் - இன்பம். தூண்டிய சினத்தினன் காட்டுவாயாக சொல்க என்று சொல்ல வென்க. சொல்லென என்பதிலுள்ள என என்பது சொல்ல என்னுந் துணையாய் நின்றது.

அச—௧௧. மயக்கும் கள்ளும் மன்னுயிர் சோறலும்-அறிவை மயக்கும் கள்ளுண்டலையும் நிலைபெற்ற உயிர்களைக் கொல்லுதலையும், கயக்கு அறு மாக்கள் கடிந்தனர்-கலக்கமற்ற அறிவினையுடையோர் விலக்கினர், கேளாய்-கேட்பாயாக, பிறந்தவர் சாதலும் இறந்தவர் பிறத்தலும் - உலகில் பிறந்தோர்கள் இறத்தலும் இறந்தோர்கள் பிறத்தலும், உறங்கலும் விழித்தலும் போன்றது உண்மையின்-உறங்குவதும் உறங்கி விழிப்பதும் போல்வதாக உள்ளமையான், நல்லறஞ் செய்வோர் நல்லுலகு அடைதலும் - நல்ல அறங்களைச் செய்கின்ற வர்கள் இன்ப மெய்தற்குரிய மேலுலகங்களை யெய்துதலும், அல்லறம் செய்வோர் அருநரகு அடைதலும் - தீவினைகளை இயற்றுகின்றவர் பொறுத்தற்கரிய துன்பத்தைச் செய்யும் நிரயத்தை அடைதலும், உண்டு என உணர்தலின் உரகோர் களைந்தனர் - உண்மை என்று உணர்தலினால் அறிவுர்கள் அவற்றை நீக்கினர், கண்டனை யாகென - நீ அறியாவாக என்றுரைக்க;

சோறல் - கொன்றுண்டல் என்றுமாம். கயக்கு-கலங்குதல்; ஈண்டுக் கலக்கமாவது அறிவின் திரிபு. சாதலும் பிறத்தலும், உறங்கலும் விழித்தலும் போலுதல் *“(உறங்குவது போலுஞ் சாக்கா நெங்கி, விழிப்பது போலும் பிறப்பு)” என்னும் வாயுறை வாழ்த்தானும் அறியப்படும். சாதல் உறங்கலும் பிறத்தல் விழித்தலுமென நிரனிறை. அல்லறம்-அறமல்லது; பாவம்.

கக—௩. கடு நகை எய்தி - நாகர் குரவன் பெருஞ் சிரிப்புடையனாய், உடம்புவிட்டு ஓடும் உயிர் உருக்கொண்டு ஓர் இடம் புகும் என்றே

எமக்கு ஈங்கு உரைத்தாய்-உடலை விட்டுப் பிரிகின்ற உயிரானது வேறு வடிவு கொண்டு ஒரு இடத்திற் புகும் என்று எமக்கு இப் பொழுது கூறினாய், அவ்வுயிர் எவ்வணம் போய்ப் புகும் அவ்வகை செவ்வணம் உரை என - அவ்வுயிர் எவ்வாறு சென்று புகும் அத் திறத்தினை நன்கு கூறுவாயாக என மொழியு;

எள்ளல் பற்றி நகை பிறத்தது. செவ்வணம் - நேரே.

கூடு—க௦௬. (அதனைக் கேட்ட சாதுவன்,) சினவாது இது கேள் - சிற் றக் கொள்ளாது இதனைக் கேட்பாயாக, உற்றதை உணரும் உடல் உயிர் வாழ்வுழி - உயிரானது தன்னிடம் உறைகின்றபொழுது உடல் தன்பால் உறுகின்றதனை உணரும், மற்றைய உடம்பே மன்னுயிர் போனால்-அங்ஙனமாகிய உடலே தன்னிடம் நிலபெற்ற உயிர் பிரிந்தால், தடிந்து எரி ஊட்டினும் தான் உணராது எனின் - வெட்டித் தீயின்கண் இட்டாலும் தான் அறியாது என்றால், உடம்பிடைப் போனது ஒன்று உண்டென உணர் நீ - அவ்வுடம்பிலிருந்து பிரிந்து சென்றது ஒன்று உண்டு என்பதை நீ அறிவாய், போனால் தமக்கு ஓர் புக்கில் உண்டு என்பது - அங்ஙனம் சென்றோர்க்கு ஒரு புகுமிடம் உண்டு என்பதை, யானோ அல்லேன் யாவரும் உணர்குவர் - யான் மட்டு மன்று எல்லோரும் அறிகுவர், உடம்பு ஈண்டு ஒழிய உயிர் பல காவதம் கடந்து சேனை சேரல் - யாக்கை இவ்விடத்தில் நீங்க உயிர் பல காவதங்கள் கடந்து நெடுந் தூரத்திற் செல்லுதல், கனவினும் காண்குவை-கனவின் கண்ணும் காண்பாய், ஆங்ஙனம் போகி அவ்வுயிர் செய்வனை பூண்ட யாக்கை யில் புகுவது தெளி நீ - அங்ஙனம் சென்று அவ்வுயிர் தம் வினைப் பயனை நுகர்த்தற்குரிய உடலின்கண் புகுவதைத் தெளிவாய் நீ, என்று அவன் உரைத்தலும் - என்று சாதுவன் மொழிதலும்;

உற்றதை யுணர்தல்-தட்பம் வெப்பம் முதலிய ஊற்றினை யுணர்தல். மற்றைய-முற்கூறிய என்றபடி; மற்றை என்பதனை அசையாக்கி, அவ் வுடம்பு என்னலுமாம். எனின் - ஆதலால் ஓரிடத்தைவிட்டுப் போன வார்க்குப் பிறிதோரிடம் உண்டென உலகியலாற் கூறினான். பூண்ட - ஏற்றுக்கொண்ட; ஏற்று நுகர்த்தற்குரிய என்றபடி.

க௦௬—க௧. எரி விழி நாகனும்-சீப்போலுங் கண்களையுடைய நாகனும், நன்று அறிசெட்டி நல்லாடி வீழ்ந்து-அறத்தினையறிந்த வணிகனது நல்ல அடியில் விழுந்து வணங்கி, கன்னும் ஊனும் கைவிடின் இவ் வுடம்பு உள்நுறை லாழியிர் ஓம்புதல் ஆற்றேன் - கள்ளையும் புலாலை யும் கைவிட்டால் இவ்வுடம்பின்கண் தங்கி வாழ்கின்ற உயிரைப் பாதுகாத்த லறியேன், தமக்கு ஒழி மரபின் சாவுறுகாறும் எமக்கு ஆம் நல்லறம் எடுத்துரை என்றலும் - தமக்கு அறுதியிட்ட முறை மையால் இறப்பினை எய்துமளவும் எமக்குப் பொருந்திய நல்ல அறங்களை எடுத்துக் கூறுக என்றலும்;

எரி விழி-எஞ்ஞான்றும் சினத்தினுற் சிவந்த கண். நன்று - அறம். செட்டி-செட்டு உடையவன்; சிரேட்டி என்பதன் சிதைவுமாம். உறை - உறைந்து என் வினையெச்சமாக்குக. தமக்கு - உயர்கட்கு.

ககஉ—எ. நன்று சொன்னும்-நன்குரைத்தாய், நல் நெறிப்படர்குவை- நல்வழியிலே செல்வாய், உன் நனக்கு ஒல்லும் நெறி அறம் உரைக்கேன் - உனக்கு இயலும் வழியால் அறத்தினைக் கூறுவேன், உடைகல மாக்கள் உயிர் உய்ந்து ஈங்குநின் - கடலிற்கலமுடையப்பட்ட மக்கள் உயிர் தப்பி ஈண்டுச் சேர்ந்தால், அடுதொழில் ஒழிந்து அவர் ஆருயிர் ஒம்பி - கொல்லுந் தொழிலைவிட்டு அவர்களுடைய அரிய உயிரைக் காத்து, மூத்துவிளி மா ஒழித்து எவ்வுயிர் மாட்டும் தீத்திறம் ஒழிகென - முதுமையுற்று இறக்கும் விலங்குகளைத் தவிர வேறு எந்த உயிரினிடத்தும் கொலைத் தொழிலை நீங்குவாயாக என்று சாதுவனுரைப்ப;

முதுமையுற்று இறக்கும் விலங்குகளை மட்டும் உண்ணுக என்றான். தீத்திறம் - கொலை. ஒம்பி ஒழிகவென் றியையும்.

ககஎ—உஎ. சிறுமகன் உரைப்போன் - கீழோனாகிய நாகன் உரைப்பவன், ஈங்கு எமக்காகும் இவ்வறம் செய்கேம் - ஈண்டு எமக்குப் பொருந்திய இவ்வறத்தினைச் செய்யாநிற்போம், ஆங்கு உனக்கு ஆகும் அரும் பொருள் கொள்கென - நினக்கேற்ற அரிய பொருள்களைக் கொண்டு செல்க வென்று, பண்டும் பண்டும் கலங்கவிழ் மாக்களை உண்டேம் - முன்பெல்லாம் மாக்கலங் கவிழ்ந்து வந்த மக்களைக் கொன்று உண்டேம், அவர்தம் உறுபொருள் ஈங்கிவை - அவர்களுடைய மிக்க பொருள்களாகும் இங்குள்ள இவைகள், விரைமரம் மென்துகில் விழுநிதிக் குப்பையோடு இவை இவை கொள்கென - சந்தன மரங்களும் மெல்லிய ஆடைகளும் சிறந்த பொருட்குவைகளுமாகிய இவற்றையெல்லாம் கொள்க என்று கூற, எடுத்தனன் கொணர்ந்து - சாதுவன் அவைகளை எடுத்துக் கொணர்ந்து, சந்திரதத்தன் என்னும் வாணிகன் வங்கஞ் சேர்ந்ததில் - சந்திரதத்தன் என்னும் வணிகனது மாக்கலம் வந்ததில், வந்து உடன் ஏறி - உடன் ஏறிவந்து, இந்நகர் புகுந்து ஈங்கு இவ னொடு வாழ்ந்து - இந் நகரத்தை யடைந்து இவ்வாதிரையுடன் வாழ்ந்து, தன் மனை நன் பல தானமும் செய்தனன் - தனது மனையின்கண் பல நல்லறங்களுயுஞ் செய்தனன்.

உரைப்பவன் அரும்பொருள் கொள்கெனப் பொதுவிற் கூறிப் பின்பு அவற்றை விதந்து, இவை யிவை கொள்க வென்றுரைக்க வென்க. விரைமரம் - மணமுடைய சந்தனம் அகில் முதலிய மரங்கள். சேர்ந்ததாகிய வங்கத்திலென்க.

கஉஉ—நடு. ஆங்ஙனமாகிய ஆதிரை கையால் - அத் தன்மைய ளாகிய ஆதிரையின் கையால், பூங்கொடி நல்லாய் பிச்சை பெறு

கென - பூங்கொடியனைய மெல்லியலே நீ பிச்சை பெறுவாயாக வென்று உரைக்க, மனையகம் புகுந்து மணிமேகலைதான் - மணிமேகலை ஆதிரையின் இல்லத்திற் சென்று, புனையா ஓவியம்போல நின்றலும் - அணி செய்யப்படாத ஓவியப்பாவை போல நின்றலும், தொழுது வலங்கொண்டு - வலம்வந்து வணங்கி, துயரறு கிளவியோடு - இன்சொற்களோடு, அமுதசுரபியின் அகன்சுரை நிறை தர - மணிமேகலை கையிற் கொண்ட அமுதசுரபியினது அகன்ற உள்ளிடம் நிறைபுமாறு, பாரகம் அடங்கலும் பசிப்பிணி அறுக என ஆதிரை இட்டனள் ஆருயிர் மருந்தென் - ஆதிரை நல்லாள் ஆருயிர் மருந்தாகிய அன்னத்தை நிலவுலக முழுவதும் பசி நோய் அறுக என்று கூறி இட்டனள் என்க.

பெறுகென பெறுகவென்று காய சண்டிகை உரைக்க. புனையா ஓவியம் - வண்ணங்களைக் கொண்டெழுதாத வடிவைக் கோட்டின ஓவியம் எனலுமாம்; *“புனையா வோவியங் கடுப்ப” என்புழி நச்சினூர்க் கினியர் உரைத்தமை காண்க. பிச்சை யேற்கும்பொழுது துறவறத்தினர் மோனமாக நின்றல்வேண்டு மென்பவாகலின், ‘புனையா வோவியம் போல நின்றலும்’ என்றார். துயரறுகிளவி - இன்சொல்.

ஆதிரை தொழுது கிளவியோடு பசிப்பிணி யறுகெனக் கூறி நிறை தர இட்டனளென்க.

விஞ்சையர் பூங்கொடி மாதர்க்கு உரைப்போள், ‘ஆங்ஙனமாகிய ஆதிரை கையாற் பிச்சை பெறுக’ என்று சொல்ல, மணிமேகலை மனையகம் புகுந்து நின்றலும், ஆதிரை வலங்கொண்டு ஆருயிர் மருந்து இட்டனள் என முடிக்க.

ஆதிரை பிச்சையிட்ட காதை முற்றிற்று.

௧௭. உலகவறவி புக்க காதை

[ஆதிரை யளித்த பிச்சையை முதலில் மணிமேகலை ஏற்றிப்பின்பு, அமுதசுரபியிலுள்ள சோற்றுத் திரளை, அறநெறியி லீட்டிய பொருள் வழங்குந்தோறும் குறையாமல் வளர்வதுபோல எடுக்க எடுக்கக் குறை வின்றி வளர்ந்து ஏற்போர் பசியைப் போக்கி விளங்கிற்று. அது கண்ட காய சண்டிகை வியந்து மணிமேகலைபை வணங்கி, “அன்னையே! எனது தீராப் பசியையும் தீர்த்தருள்க” என்று வேண்ட, உடனே மணிமேகலை அமுதசுரபியிலிருந்து ஒரு பிடி யமுதை யெடுத்து அவள் கையிலிட்டாள். அதனை யுண்டு பசி நோய் தீர்ந்து மகிழ்ந்த காய சண்டிகை “வடதிசைக் கண்ணே விஞ்சைய ருலகிலுள்ள காஞ்சனபுர மென்பது என்னுடைய ஊர்; தென்றிசையிலுள்ள பொதியின்மலை யின் வளங்களைக் காண்டற்கு விரும்பிக் கணவனும் யானும் புறப்பட்டுப் போந்து இடையேயுள்ள கான்யாறொன்றின் கரையிலிருந்தோம்; இருக்கையில், வீருச்சிகனென்னும் முனிவனொருவன் பாரணஞ் செய் தற்குப் பனங்கனி போன்ற பருத்த நாவற் கனியொன்றைத் தேக்கிலே யில் வைத்துவிட்டு நீராடச் சென்றான். அக் கனியின் இயல்பினை யறி யாத நான் பழவினையால் அதனைக் காலாற் சிதைத்துக் கெடுத்தேன். நீராடி மீண்டு வந்த முனிவன் ‘அக் கனி என்னுற் சிதைந்தமையை அறிந்து சினந்து, என்னை நோக்கி, தெய்வத்தன்மை யுடையதும் பன்னீராண்டிற் கொருமுறை ஒரே கனியைத் தருவதுமாகிய நாவல் மரத்திலுண்டானது இக்கனி; இதனை யுண்டோர் பன்னீராண்டு பசி யொழிந்திருப்பர்; யானே பன்னிரண்டாண்டு பட்டினியிருந்து ஒருநா ளுண்ணும் நோன்புடையேன்; உண்ணும் நாளும் இந்நாளே; உண்ணக் கருதிய கனியும் இக் கனியே; இதனை நீ யழித்துவிட்டாய்; ஆதலால், நீ வான் வழியே செல்லும் மந்திரத்தை மறந்து, யானைத்தீயென்னும் நோயால் பன்னிரண்டாண்டு தீராப் பசி கொண்டிழந்து, பின்பு இக் கனியை யான் உண்ணும் நாளில் பசியொழியப் பெறுவாய்’ என்று கூறி வருந்திப் போயினன். உடனே பெரும் பசி என்னைப் பற்றியது; அதனால் மிக வருந்தினேன்; அது கண்ட என் கணவன் காய் கனி கிழங்கு முதலியவற்றை மிகக் கொணர்ந்து என்னை உண்பிக்கவும் அப் பசி தீராதாயிற்று. அந்தரஞ் செல்லும் மந்திரமும் என் நினைவுக்கு வந்திலது. அதனால் வருந்திய என் கணவன், ‘நீ நடந்து சென்று தமிழ் நாட்டிலே ஆற்றா மாக்கட்கு அருந் துணையாகிச் செல்வர்கள் வாழ்ந்திருக்கும் காவிரிப்பூம்பட்டினத்தை யடைந்து அங்கே தங்குவா யாக’ என்று சொல்ல, நான் அவ் வண்ணமே போந்து இங்கிருக்கின் றேன். ஒவ்வோராண்டிலும் இங்கு இந்திரவிழா நடக்கும்பொழுது என் கணவன் வந்து என் வருத்தத்தைப் பார்த்துத் தானும் வருந்திப் பின்வரும் யாண்டினை எண்ணிச் செல்வன். தணியாத வெம்பசியைத் தணித்தனை. யான் என் பதிக் கேளுவேன். இந்நகரிலே முனிவர்கள் பலர் உறையும் சக்கரவாளக் கோட்டம் என்ப தொன்றுண்டு; அதன்

கண் பலரும் வந்து புருதற்காகவே எப்பொழுதும் வாயிற் கதவு திறந்துள்ள உலகவறவி யென்னும் அம்பலம் ஒன்றுண்டு ;

“ ஊரு ராங்கண் உறுபசி யுழந்தோர்
ஆரு மின்மையி னரும்பிணி யுற்றோர்
இடுவோர்த் தேர்த்தாங் கிருப்போர் பலரால்.

ஆதலின் அவ்விடத்திற்குச் செல்வாயாக” என்று கூறிவிட்டு, அவள் தன்னுருக்குச் சென்றாள். பின் மணிமேகலை வீதியின் ஒரு பக்கத்தே ஒதுங்கிச் சென்று உலக வறவியை அடைந்து மும்முறை வலம்வந்து பணிந்து, அதிலேறிச் சம்பாபதியையும் கந்திரபாவையையும் வணங்கி, வெயிலாற் கரிந்த சாட்டிலே மழை தோன்றினாற்போலப் பசியால் வருந்திய மக்கட்கு அமுதசுரபியோடு தோன்றி, “இஃது ஆபுத்திரன் கையிலிருந்த அமுதசுரபியாகும் ; உண்ணுதற்கு விருப்பமுள்ள யாவரும் வருக” என்று கூற, பலரும் வந்து உண்பாராயினர் ; ஆதலின் அவ் வம்பலத்தில் உண்ணு மொலி மிகுந்தது.]

பத்தினிப் பெண்டிர் பாத்தான் ஏற்ற
பிச்சைப் பாத்திரப் பெருஞ்சோற் றமலை
அறத்தின் ஈட்டிய ஒண்போருள் அறவோன்
திறத்து வழிப்படுஉஞ் செய்கை போல
ரு வாங்குகை வருந்த மன்னுயிர்க் களித்துத்
தான்தோலை வில்லாத் தகைமை நோக்கி
யானைத் தீனோய் அகவயிற் றடங்கிய
காயசண் டிகையெனுங் காரிகை வணங்கி
நெடியோன் மயங்கி நிலிசைத் தோன்றி

க0 அடலரு முந்நீர் அடைத்த ஞான்று
குரங்குகோணர்ந் தெறிந்த நெடுமலை யெல்லாம்
அணங்குடை யளக்கர் வயிறு புக்காங்கு
இட்ட தாற்றாக் கட்டழற் கடும்பசிப்
பட்டேன் என்றன் பழவினைப் பயத்தால்

கரு அன்னை கேள்நீ ஆருயிர் மருத்துவி
துன்னிய என்னோய் துடைப்பா யென்றலும்
எடுத்த பாத்திரத் தேந்திய அமுதம்
பிடித்தவள் கையில் பேணினைப் பெய்தலும்
வயிறுகாய் பெரும்பசி நீங்கி மற்றவள்

உ0 துயரம் நீங்கித் தொழுதனள் உரைக்கும்
மாசில் வாளோளி வடதிசைச் சேடிக்
காசில்காஞ் சனபுரக் கடிநக ருள்ளேன்

விஞ்சையன் றன்னோடேன் வெவ்வினை உருப்பத்
தென்றிசைப் பொதியில் காணிய வந்தேன்

௨௫ கடுவர லருவிக் கடும்புனல் கொழித்த
இடேமணற் கானியாற் றியைந்தொருங் கிருந்தேன்
புரிநூன் மார்பில் திரிபுரி வார்சடை
மரவுரி யுடையன் விருச்சிகன் என்போன்
பெருங்குலைப் பெண்ணைக் கருங்கனி யனையதோர்

௩௦ இருங்கனி நாவற் பழமொன் றேந்தித்
தேக்கிலை வைத்துச் சேணறு பரப்பிற்
பூக்கமழ் பொய்கை யாடச் சென்றோன்
தீவினை உருத்தலின் செருக்கோடு சென்றேன்
காலா லந்தக் கருங்கனி சிதைத்தேன்

௩௫ உண்டல் வேட்கையின் வறுஉம் விருச்சிகன்
கண்டனன் என்னைக் கருங்கனிச் சிதைவுடன்
சீர்திகழ் நாவலில் திப்பிய மானது
ஈரா றுண்டில் ஒருகனி தருவது
அக்கனி யுண்டோர் ஆறீ ராண்டு

௪௦ மக்கள் யாக்கையின் வரும்பசி நீங்குவர்
பன்னீ ராண்டில் ஒருநா ளல்லது
உண்ணு நோன்பினேன் உண்கனி சிதைத்தாய்
அந்தரஞ் செல்லும் மந்திரம் இழந்து
தந்தித் தீயால் தனித்துயர் உழந்து

௪௫ முந்நா லாண்டின் முதிர்கனி நானீங்கு
உண்ணு நாளுன் உறுபசி களைகென
அந்நா ளாங்கவன் இட்ட சாபம்
இந்நாள் போலும் இளங்கோடி கெடுத்தனை
வாடுபசி உழந்து மாமுனி போயபின்

௫௦ பாடிமிழ் அருவிப் பயமலை ஒழிந்தேன்
அலவலைச் செய்திக் கஞ்சினன் அகன்ற
இலகோளி விஞ்சையன் விழுமமோ டெய்தி
ஆரணங் காகிய அருந்தவன் தன்னால்
காரணம் இன்றியுங் கடுநோ யுழந்தனை

௫௫ வாணா டெழுகென மந்திரம் மறந்தேன்
ஊனுயிர் நீங்கும் உருப்போடு தோன்றி

- வயிறுகாய் பெரும்பசி வருத்தும் என்றேற்குத்
 தீங்கனி கிழங்கு செழுங்காய் நல்லன
 ஆங்கவன் கொணரவும் ஆற்றே னாக
 கூ(1) நீங்க லாற்றான் நெடுந்துய ரெய்தி
 ஆங்கவன் ஆங்கெனக் கருளோடு முரைப்போன்
 சம்புத் தீவினுள் தமிழக மருங்கில்
 கம்ப மில்லாக் கழிபெருஞ் செல்வர்
 ஆற்ற மாக்கட் காற்றந்துணை யாகி
 கூரு நோற்றோர் உறைவதோர் நோனகர் உண்டால்
 பலநா ளாயினும் நிலனோடு போகி
 அப்பதிப் புகுகென் றவனருள் செய்ய
 இப்பதிப் புகுந்தீங் கியானுறை கின்றேன்
 இந்திர கோடணை விழவணி வருநாள்
 எ0 வந்து தோன்றியிம் மாநகர் மருங்கே
 என்னுறு பெரும்பசி கண்டனன் இரங்கிப்
 பின்வரும் யாண்டவன் எண்ணினன் கழியும்
 தணிவில் வெம்பசி தவிர்த்தனை வணங்கினேன்
 மணிமே கலையென் வான்பதிப் படர்கேன்
 எரு துக்கந் துடைக்குந் துகளறு மாதவர்
 சக்கர வாளக் கோட்டமுண் டாங்கதில்
 பலர்புகத் தீறந்த பகுவாய் வாயில்
 உலக வறவி ஒன்றுண் டதனிடை
 ஊரு ராங்கண் உறுபசி உழந்தோர்
 அ0 ஆரும் இன்மையின் அரும்பிணி யுற்றோர்
 இடுவோர்த் தேர்ந்தாங் கிருப்போர் பலரால்
 வடுவாழ் கூந்தல் அதன்பாற் போகென்
 ருங்கவள் போகிய பின்னர் ஆயிறை
 ஓங்கிய விதியின் ஒருபுடை ஒதுங்கி
 அரு வலமுறை மும்முறை வந்தனை செய்தல்
 உலக வறவியின் ஒருதனி யேறிப்
 பதியோர் தம்மோடு பலர்தொழு தேத்து
 முதியோள் கோட்டம் மும்மையின் வணங்கிக்
 கந்துடை நெடுநிலைக் காரணங் காட்டிய
 கூ0 தந்துணைப் பாவையைத் தான்தொழு தேத்தி

வேயில்குட வேம்பிய வேய்கரி கானத்துக்
கருவி மாமழை தோன்றிய தேன்னப்
பசிதின வருந்திய பைதல் மாக்கட்கு
அமுத சுரபியோ டாயிழை தோன்றி
கூடு ஆபுத் திரன்கை அமுத சுரபியிஃது
யாவரும் வருக ஏற்போர் தாமென
ஊனூலி அரவத் தொலியெழுந் தன்றே
யாணர்ப் பேரூர் அம்பல மருங்கென்.

௨௨௭

க—சு. பத்தினிப் பெண்டிர் பாத்தூண் ஏற்ற - கற்பிற் சிறந்த ஆதிரை
நல்லாளர் பகுத்துண்ணும் உணவினைப் பெற்ற, பிச்சைப் பாத்
திரப பெருஞ் சோற்று அமலை-அமுதசுரபியிலுள்ள பெரிய சோற்
றுத்திரலோ, அறத்தின் ஈட்டிய ஒன்பொருள் - அறநெறியினு
லீட்டப்பட்ட ஒன்றிய பொருள், அறவோன் திறத்து வழிப்படுஉம்
செய்கை போல - அறஞ் செய்வோன் கருத்தின் வழியே சென்று
பயன்படுமாறு போல, வாங்கு கை வருந்த மன்னுயிர்க்கு அளித்து-
ஏற்கும் கைகள் வருந்துமாறு உயிர்கட்கு மிக அளித்தும், தான்
தொலைவு இல்லாத் தகைமை நோக்கி-தான் குறைவுபடாத் தன்மை
யைக் கண்டு ;

பாத்து - பகுத்து என்பதன் மரூஉ. பாத்தூண் - இயல்புடைய
பூவர்க்கும் தென்புலத்தார் முதலிய நால்வர்க்கும் பகுத்துண்டற்குரிய
உணவு ; இதனால் ஆதிரையளித்த உணவின் தகுதியும், ஆதிரையின்
மனையற மாண்பும் பெறப்பட்டன ; *“ பழியஞ்சிப் பாத்து ணுடைத்
தாயின் வாழ்க்கை, வழியெஞ்ச லெஞ்ஞான்று மில் ” என்பது அறியற்
பாலது. ஆதிரைபாற் பெற்றதற்கு அறத்தின் ஈட்டியதும், மணிமேகலை
கருதியவாறு மன்னுயிர்க்களிக்க அது பயன்படுதற்கு அறவோன்
திறத்து வழிப்படுத்தும் உவமைமயமின். இனி, அறவோன் என்பதற்
குச் சந்திரன் என்றும், திறத்து வழிப்படும் என்பதற்குப் பெறு
வோர் பெருமைக்குத் தக்கபடி பெருகுமென்றும் கருத்துக்கொண்ட
னர் மகாமகோபாத்திரைய டாக்டர் சாமிநாதையர் ; ஈண்டு அது
பொருந்துமேற் கொள்க. பிற உயிர்கட்கும் அளிக்கப்படினும் சோறுண்
டலை இயல்பாக வுடையர் மக்களாதலின், ‘வாங்குகை வருந்த’ என்றார்.
இக் கருத்து முன்னரும் வந்துள்ளமை காண்க.

எ—சு. யானைத் தீ நோய் அகவயிற்று அடக்கிய காயசண்டிகை எனும்
காரிகை வணங்கி - யானைத்தீ என்னும் பெரும்பசி நோயினைத்
தன் வயிற்றிற்கொண்ட காயசண்டிகை எனும் மடந்தை மணி
மேகலையை வணங்கி, ரெடியோன் மயங்கி நலவிசை தோன்றி

அடலறமுநீர் அடைத்த ஞான்று - திருமால் மயக்கத்தால் நில
மிசை இராமனாகத் தோன்றி வெல்லுதற்கரிய கடலை அடைத்த
பொழுது, குரங்கு கொணர்ந்து எறிந்த நெடுமலை எல்லாம்-குரங்கு
கள் கொண்டுவந்து வீசிய பெரிய மலைகளெல்லாம், அணங்குடை
அளக்கர் வயிறு புக்காங்கு - வருத்தந் தரும் கடலின் வயிற்றி
னுள்ளே புருந்தாற்போல, இட்டது ஆற்றாக் கட்டழல் கடும்பசி
பட்டேன் என்றன் பழவினைப் பயத்தால் - இட்ட உணவுகளால்
தணியாத அழல்போன்ற கொடிய பசியை என்னுடைய முன்னே
வினைப்பயனால் அடைந்தேன், அன்னைகேள் நீ - தாயே நீ கேட்
பாயாக, ஆருயிர் மருத்துவி துன்னிய என்னோய் துடைப்பாய்
என்றலும் - அரிய உயிரைப் பாதுகாக்க வல்ல மருந்தினையுடை
யாய் நெருங்கிய எனது பசிப்பிணியைக் களைந்தருள்வாய் என
வேண்ட ;

யானைத் தீ நோய் - பெரும்பசியைச் செய்யும் நோய் ; பஸ்மக
வியாதி எனவும் படும். மயங்கி - அவிச்சையான் மயங்கி ; *¹“ இருணீங்கி
யின்பம் பயக்கும் மருணீங்கி, மாசறு காட்சி யவர்க்கு ” என்பதனால்
அவிச்சை பிறப்பிற்குக் காரணமாத லறிக் ; நெடியோன் தோன்றி
மயங்கி என மாற்றி, திருமால் இராமாவதாரத்தில் பருவத முனிவரும்
நாரதரும் அம்பரீதனுக் கிட்ட சாபமாகிய இருளைத் தான் ஏற்றுக்
கொண்டமையால் அதனால் மூடப்பட்டுத் தன்னை மாயனென் றறியாது
மயங்கி யிருந்தனன் என்னும் இலிங்க புராணக் கதையை எற்றியுரைப்
பாரு முளர். இனி மயங்கி யென்பதற்குச் சீதையைப் பிரிந்து கையா
றெய்தி யென் றுரைத்தலுமாம். முநீர் - படைத்தல், காத்தல், அழித்
தல் என்னும் மூன்று நீர்மையையுடையது ; கடல். மலைகளால் கடலின்
வயிறு நிரம்பாமையோல உணவுகளினால் என் வயிறு நிரம்பிற்றில்லை
யெனத் தானுண்ட உணவின் மிகுதியும் பசியின் கொடுமையும் புலப்
பட உவமங் கூறினாள். இட்டது : வினைப்பெயர். ஆருயிர் மருந்து -
அடிசில். மருத்துவி - மருந்தினையுடையாள்.

காரிகை நோக்கி வணங்கி, ‘ என்னோய் துடைப்பா ’ யென்றலு
மென்க.

கஎ—உ0. எடுத்த பாத்திரத்து எந்திய அமுதம் பிடித்து அவள்
கையில் பெய்தலும் - மணிமேகலை தான் கையிற் கொண்ட அமுத
சுரபியிலுள்ள அன்னத்தை எடுத்துப் பிடியாக அவள் கையில் இட,
வயிறுகாய் பெரும்பசி நீங்கி மற்றவன் துயரம் நீங்கித் தொழுதனள்
உரைக்கும் - காயசண்டிகை வயிற்றில் எரிக்கின்ற கொடிய பசி
நீங்கத் தன் துயரமும் நீங்கி மணிமேகலையைத் தொழுது கூறு
கின்றாள் ;

எந்திய - பொருந்திய ; எந்திய கையிலெனக் கூட்டுதலுமாம். பசி
நீங்கி - பசி நீங்க ; எச்சத்திரிபு.

உக—கூ. மாசு இல் வால் ஒளி வடதிசைச் சேடி - வடதிசையில் மாசுற்ற வெள்ளிய வெளியினையுடைய விஞ்சையருலகில், காசு இல் காஞ்சனபுரக் கடிநகர் உள்ளேன் - குற்றமற்ற காஞ்சனபுர மென்னுங் காவல் பொருந்திய நகரத்தில் உள்ள யான், விஞ்சையன் தன்னொடு என் வெவ்வினை உருப்ப - எனது கொடுவினையானது தோற்ற என் கணவனோடு, தென்றிசைப் பொதியில் காணிய வந்தேன் - தென்றிசையிலுள்ள பொதியின் மலையின் வளங்காணும் பொருட்டு வந்தேன், கடுவரல் அருவிக் கடும்புனல் கொழித்த - விரைந்த செலவினையுடைய அருவியினது வேகமுள்ள நீர் தெள்ளிய, இடுமணல் கானியாற்று இயைந்தொருங்கு இருந்தேன் - இடுமணலையுடைய கான்யாற்றில் என் கணவனுடன் கூடி ஒருங்கிருந்தேன் ;

சேடி - வித்தியாதர ருலகு ; அது வெள்ளி மலையிலுள்ளதாகலின் வாலொளியையுடையதாயிற்று ; * “ வெள்ளி மால்வரை வியன்பெருஞ் சேடி ” என்பது காண்க. உருப்ப - அழலவென்றுமாம். காணிய : செய்யிய வென்னும் வினையெச்சம். வந்தேன் : எச்சமுற்றமாம். இடு மணல் - எக்கர்.

உஎ—நஉ. புரிநூல் மார்பில் திரிபுரி வார்சடை மரவுரி உடையன் விருச்சிகன் என்போன் - அப்பொழுது முறுக்கிய பூணூலணிந்த மார்பும் திரித்து முறுக்கிய நீண்ட சடையும் மரவுரி யாடையு முடைய விருச்சிகன் என்னும் முனிவன், பெருங்குலைப் பெண்ணைக் கருங்கனி அனையதோர் இருங்கனி நாவற்பழம் ஒன்று ஏந்தி - பெரிய குலையையுடைய பனையினது கரிய கனியை யொத்ததாகிய பெருமை பொருந்திய கனிந்த நாவற்பழம் ஒன்றைக் கையிலேந்தி வந்து, தேக்கிலை வைத்துச் சேண் நாறு பரப்பில் பூக்கமழ் பொய்கை ஆடச் சென்றேன் - அதனை ஒரு தேக்கின் இலையில் வைத்துவிட்டு நெடுந்தூரம் நாறுமியல்புடைய பூக்கள் கமழும் பரப்பினையுடைய பொய்கையில் நீராடச் சென்றானாக ;

பனங்கனி பருமன் பற்றி உவமையாயது. ஓர் : அசை. நாறு பூ எனவும், பரப்பிற் பொய்கை யெனவும் இயையும்.

விருச்சிக னென்போன் நாவற்பழமொன்றை ஏந்தி வைத்துப் பொய்கையாடச் சென்றானாக என்க.

நஉ—ச. தீவினை உருத்தலின் செருக்கொடு சென்றேன் - தீவினை யானது பயன் கொடுப்பத் தோற்றுதலின் யான் ஆண்டுத் தருக் கொடு சென்று, காலால் அந்தக் கருங்கனி சிதைத்தேன் - காலினாலே அந்த நாவற்பழத்தைச் சிதைத்தேன் ;

கரு—சஉ. உண்டல் வேட்கையின் வருஉம் விருச்சிகன் - உண்ணும் வேட்கையுடன் நீராடிப் போந்த விருச்சிக முனிவன், கண்டனன்

என்னைக் கருங்கனிச் சிதைவுடன் - அப் பழத்தினைச் சிதைத்த
 திறத்தினோடு என்னைக் கண்ணுற்றனன், சீர்திகழ் நாவலில் திப்பிய
 மானது - சிறப்பு விளங்கும் நாவலிலே தெய்வத்தன்மை யுடைய
 தொன்று, ஈராறு ஆண்டில் ஒரு கனி தருவது - பன்னீராண்டிற்கு
 ஒரு பழம் கொடுப்பது, அக் கனி உண்டோர் - அப் பழத்தினை
 யுண்டோர், ஆறீராண்டு மக்கள் யாக்கையின் வரும் பசுநீங்குவர் -
 பன்னீராண்டு மக்களுடலிலுண்டாகும் பசுநீங்கப்பெறுவர், பன்
 னீராண்டில் ஒரு நாள் அல்லது உண்ணு நோன்பினேன் - யானோ
 பன்னீராண்டில் ஒருநாள் உண்பதல்லது பிறநாளில் உண்ணுத
 நோன்பினையுடையேன், உண்கனி சிதைத்தாய் - அவ்வியல்புடைய
 யான் இன்று உண்டற்குரிய அக் கனியைக் கெடுத்தாய் ;

சிதைவு-சிதைத்து நின்றநிலை; சிதைந்த கனியோடென்றுமாம். திப்
 பியம் - தெய்வலோகத்திலிருந்து உண்டாயதென்றுமாம். உண் கனி -
 திப்பியமான நாவல் தந்த கனியாகிய யான் உண்டற்குரிய கனி யென்க

சஉ—அ. அந்தரம் செல்லும் மந்திரம் இழந்து - ஆகலின் விண்மீது
 செல்லும் மந்திரத்தை இழந்து, தந்தித தீயால் தனித்துயர்
 உழந்து - யானைத்தீ யென்னும் பசினோயால் ஒப்பற்ற துன்ப
 மடைந்து வருந்தி, முந்நாலாண்டில் முதிர்கனி ஈங்கு உண்ணும்
 நாள் உன் உறுபசி களைக என - இனி வரும் பன்னிரண்டாவ
 தாண்டில் முதிர்கின்ற நாவற்கனியினை நான் இங்கு உண்ணுகின்ற
 நாளில் நினைது மிக்க பசியைப் போக்குவாய் என்று, அந்நாள்
 ஆங்கு அவன் இட்ட சாபம் - யான் அவ் வருங் கனி சிதைத்த
 அன்று அவ்விடத்தில் அம் முனிவனிட்ட சாபத்தை, இந்நாள்
 போலும் இளங்கொடி கெடுத்தனை - இளங்கொடி போலும் நீ
 இன்று கெடுத்தாய் ;

பன்னீராண்டு தான் பசித்திருக்கச் செய்த தீவினை பற்றி அவ்
 வகையே துயருழக்குமாறு சாபமிட்டனென்க. சாபம் கெடுத்தனை
 யென்றியையும். போலும்: ஒப்பில் போலி. சாப முடிவெல்லையாகிய
 நாள் இந்நாள் என்றுமாம்.

சக—ருடு. வாடி பசி உழந்து மாமுனி போயபின் - வாடுதற்கேது
 வாகிய பசியால் வருந்தி அம் முனிவன் சென்றபின், பாடு இமிழ்
 அருவிப் பயமலை ஒழிந்து - ஒலி முழங்குகின்ற அருவிக்கையுடைய
 பயனுடைய பொதியின் மலையை அடைவதை விடுத்து, என்
 அலவலைச் செய்திக்கு அஞ்சினன் அகன்ற - மனத்தில் தோன்றி
 யதை ஆராயாது செய்த என் செய்கைக்கு அஞ்சினவனாய் நீங்கிய,
 இலகு ஒளி விஞ்சையன் விழுமமோடு எய்தி - விளங்கும் ஒளியை
 யுடைய விஞ்சையன் துன்பமோ டடைந்து, ஆரணங்காகிய அருந்
 தவன் தன்னால் - அரிய தெய்வத்தன்மை யுடைய அருந்தவனால்,
 காரணம் இன்றியும் கடுநோய் உழந்தனை - காரணமில்லாமலும்

கடிய நோயால் வருந்தலுற்றனை, வானாடு எழுக என - விசம்பின் மீது எழுவாயாக என்று கூற;

அலவலைச் செய்தி - ஆராயாது செய்த செய்தி; அலமருதலைச் செய்யும் செய்தியென்றுமாம்; *¹“அலவலையுடையை” என்புழி நச்சினூர்க் கினியர் உரைத்தமை காண்க. விலகொளி எனப் பிரித்தலுமாம்; விலகு ஒளி - விட்டு விளங்கும் ஒளி. காரணமன்றியே கனியைச் சிதைத்துக் கடுநோயுழந்தனை என விரித்துரைத்துக்கொள்க.

௩௩—சுக. மந்திரம் மறந்தேன் - வானிற் செல்லும் மந்திரத்தை மறந்து விட்டேன், ஊன் உயிர் நீங்கும் உருப்பொடு தோன்றி - உடம்பினின்றும் உயிர் நீங்குதற்கேதுவாகிய வெப்பத்துடன் தோன்றி, வயிறுகாய் பெரும்பசி வருத்தம் என்றேற்கு - வயிற் றினைக் காய்கின்ற பெரும் பசியானது மிக வருத்தாநின்றது என்று கூறிய என்பொருட்டு, தீங்களி கிழங்கு செழுங்காய் நல்லன ஆங்கவன் கொணரவும் ஆற்றேனாக-நல்லனவாகிய இனிய பழங்கள் கிழங்குகள் செழிய காய்கள் முதலியவற்றை அவன் கொணர்ந்து தரவும் எனது பசி தணியேனாக, நீங்கல் ஆற்றான் நெடுந்துயர் எய்தி ஆங்கவன் ஆங்கு எனக்கு அருளொடும் உரைப்போன் - என்னைவிட்டு நீங்கலாற்றாதவனாகிய என்கணவன் மிக்கதுயரத்தை யடைந்து அவ்விடத்தில் எனக்கு அருளொடுங் கூறுகின்றவன்;

மறந்தேன் எனவும் வருத்தம் எனவும் கூறினேற்கு என்க. நல்லனவென்பதைக் கனி முதலிய ஒவ்வொன்றோடுங் கூட்டுக. ஆற்றே னாக - பசி தணியப்பெறேனாக.

சுஉ—அ. சம்புத் தீலினுள் தமிழக மருங்கில் - நாவலர் தீலினுள் தமிழகத்திலே, கம்பம் இல்லாக் கழிபெருஞ் செல்வர் - நடுக்க மில்லாத மிக்க பெருஞ் செல்வத்தையுடையோர், ஆற்ற மாக்கட்கு ஆற்றம் துணையாகி - வறியோர்கட்கு வேண்டியன கொடுக்கும் துணைவராகி, நோற்றோர் உறைவதோர் நோன் நகர் உண்டால் - முற்பிறப்பில் தவம்புரிந்தோர் வாழ்கின்ற பெருமையுடைய நகர மொன்று உண்டு, பலநாளாயினும் நிலனொடு போகி - பலநாட் கழியினும் நீ நடந்து சென்று, அப்பதிப் புகுத என்று அவன் அருள் செய்ய - அந் நகரத்திற் சேர்வாய் என்று அவன் கூறியருள, இப் பதிப் புகுந்து நங்கு யான் உறைகின்றேன் - யான் அவன் சொல்வழியே இக் காவிரிப்பூம்பட்டினத்தை யடைந்து ஈண்டு வதிகின்றேன்;

ஆற்றுதல்-கொடுத்தல்; †²“அற்றார்க்கொன் றுற்றதான் செல்வம்” என்பது காண்க. நோற்றோர் பெருஞ்செல்வர் துணையாகி உறைவ தென்க. நோன்மை - ஈண்டுப் பெருமை. நிலனொடு போதல் - காலால் நடந்து செல்லுதல்.

* கலி. நெய்தல் : ௩. † குறன். ௧00௭.

சுசு—எசு. இந்நிரகோடணை விழவணி வருநாள் - இந்நிர கோடணை யாகிய அழகிய விழா நடைபெறும் நாளில், வந்து தோன்றி இம் மாநகர் மருங்கே - இப் பெரிய நகரின் மருங்கே அவ் விஞ்சையன் வந்து தோன்றி, என்னுறு பெரும்பசி கண்டனன் இரங்கி-என்னை வருத்தகின்ற பெரும் பசியினைக் கண்ணுற்று இரங்கி, பின்வரும் யாண்டு அவன் எண்ணினன் கழியும் - பின்னர் எனது சாபம் கழி கின்ற ஆண்டுகளை எண்ணிக்கொண்டு அவன் நீங்குவான், தணியில் வெம்பசி தவிர்த்தனை - என்னுடைய தணிதலில்லாத கொடிய பசியை நீக்கினாய், வணங்கினேன் - நின்னை வணக்கஞ் செய்தேன், மணிமேகலை என் வரம்பறிப் படர்கேன் - மணிமேகலையே இனி எனது சிறந்த பதியின்கட் செல்வேன் ;

இந்நிரகோடணையாகிய விழவு என்க; பல்வகை முழக்க முடைமை பற்றி விழா கோடணை யெனப்பட்டது ; “இந்நிரகோடணை விழாவணி விரும்பி” (ரு:௧௪) என முன்னர் வந்தமையுங் காண்க. ஆண்டு தோறும் இந்நிரவிழா நடக்கும்நாளில் வந்து கண்டு இரங்கிக் கழியும் என்க. பின்வரும் யாண்டு - சாபம் நிற்கும் பன்னிரண்டில் எஞ்சிய ஆண்டு. மணிமேகலை தவிர்த்தனை வணங்கினேன் படர்கேன் என்றா னென்க. மணிமேகலை, விளி.

எடு—அரு. துக்கம் துடைக்கும் துகள்அறு மாதவர் - துக்கத் தைப் போக்கும் குற்றமற்ற பெருந் தவத்தோர்கள் உறைகின்ற, சக்கரவாளக் கோட்டம் உண்டு - சக்கரவாளக் கோட்டம் என்ப தொன்றுண்டு, ஆங்கதில் பலர் புகத் திறந்த பருவாய் வாயில் - அதன்கண் பலரும் செல்லுமாறு திறக்கப்பட்டிருக்கின்ற பிளந்த வாய்போலும் வாயிலினை யுடைய, உலகவறவி ஒன்றுண்டு - உலக வறவி என்னும் ஊரம்பலம் ஒன்று உண்டு, அதனிடையே - அதன்கண், ஊரூர் ஆங்கண் உறுபசி உழந்தோர் - ஊர்தோறும் மிக்க பசியால் வருந்தினோரும், ஆரும் இன்மையின் அரும்பிணி உற்றோர் - பாது காப்போர் ஒருவரும் இன்மையினால் அரிய நோயுழந்தோருமாய், இடுவோர்த் தேர்ந்து ஆங்கு இருப்போர் பலரால் - அன்னமிடு வோரை ஆராய்ந்து இருக்கின்றவா பலராவர், வடு வாழ் கூந்தல் அதன்பாற் போகென்று - வகிர் பொருந்திய குழலினை யுடையாய் அவ்வுடம் செல்வாயாக என்று கூறி, ஆங்கவள் போகிய பின்னர் - அக் காயசண்டிகை சென்ற பின்பு ;

துக்கம் - பிறவித்துன்பம். ஊரூர் ஆங்கண் - பல ஊர்களிலும். ஆங்கு, ஆல் - அசைகள். வடு - வகிர். கூந்தல், விளி.

அரு—கூ. ஆயிழை - மணிமேகலை, ஒங்கிய வீதியின் ஒருபுடை ஒதுங்கி - மாடங்கள் ஒங்கிய தெருவின்கண்ணே ஒரு புறமாக ஒதுங்கிச் சென்று, வலமுறை மும்முறை வந்தனை செய்து - வல முறையாக மூன்றுமுறை வந்து பணிந்து, அவ் வுலகவறவியின்

ஒரு தனி ஏறி - அந்த உலக வறவியின்கண் தான் தனியே சென்று, பதியோர் தம்மொடு பலர் தொழுது ஏத்தும் - நகரி லுள்ளாருடன் பலரும் துதித்து வணங்கும், முதியோள் கோட்டம் மும்மையின் வணங்கி - முதியவளாகிய சம்பாபதியின் கோயிலை மனம் மொழி மெய்களால் வணக்கஞ் செய்து, கந்துடை நெடு நிலைக் காரணம் காட்டிய தந்துணைப் பாவையைத் தான் தொழுது ஏத்தி - நெடிய நிலையினையுடைய தூணின்கணிநுந்து பழவினையாகிய காரணங் காட்டும் பொருட்டு எழுதப்பட்ட தம் துணையாகிய கந்திற்பாவையை வணங்கித் துதித்து ;

மும்மையின் வணங்கி - மூன்றுமுறை வணங்கி யென்றுமாம். நெடு நிலையுடைக் கந்து என மாறுக. காட்டுதற்கு மயனால் எழுதப்பட்ட வென விரித்துரைக்க. “ கந்துடை நெடுநிலைக் காரணங் காட்டிய, அந்தி லெழுதிய வற்புதப் பாவை ” (எ : கூச - கூ) என்றற் றொடக்கத் தனவாக இந் தூலுட் பிறுண்டு வருவன காண்க. மணிமேகலையுடன் மந்தையோரையும் உளப்படுத்தி, ‘ தந்துணைப்பாவை ’ என்றார்.

கூ—அ. வெயில் சுட வெம்பிய வேய்கரி நானத்து - ஞாயிற்றின் கதிராற் சுடப்பட்டு வெம்பிய மூங்கில் கரிந்த காட்டின்கண், கருவி மாமழை தோன்றியது என்ன - தொகுதியாகிய முகில்கள் தோன்றினற்போல, பசி தின வருந்திய பைதல் மாக்கட்டு - பசியானது உடலைத் தின்ன வருந்திய துன்பமுடைய மக்களுக்கு, அமுதசுரபியோடு ஆயிழை தோன்றி - மணிமேகலை அமுதசுரபியோடு தோன்றி, ஆபுத்திரன் கை அமுதசுரபி இஃது - ஆபுத்திரன் கையிலிருந்த அமுதசுரபியாகும் இது, யாவரும் வருக ஏற்போர் தாம் என - ஏற்போர் யாவரும் வருக என்று கூற, ஊண் ஒலி அரவத்து ஒலி எழுந்தன்றே யாணர்ப்பேரூர் அம்பலம் மருங்கென் - உணவுண்ணும் ஆரவாரமாகிய முழக்கம் எழுந்தது புதுவருவாயினையுடைய பேரூரின் அம்பலத்தின்கண் என்க.

தின என்றது இலக்கணை வழக்கு. வருகவென அழைத்துச் சொரிய வந்துண்ணும் ஆரவாரம் என விரித்துரைக்க. மழை தோன்றிப் பொழிந்தாற்போல ஆயிழை தோன்றிச் சொரிய வென்க. ஒலியரவம் : ஒருபொரு ளிருசொல். அம்பல மருங்கு ஒலியெழுந்தன்றென்க.

காயசண்டிகை யென்னும் காரிகை, நோக்கி வணங்கி, ‘ என்னோய் துடைப்பாய் ’ என்றலும், மணிமேகலை பெய்தலும். அவள் பசி நீங்கித் தொழுது உரைக்கும் ; உரைப்பவன், ‘ உலகவறவி யொன்றுண்டு ; அதன்பாற் போக ’ என்று கூறிப் போகிய பின்னர், ஆயிழை ஒதுங்கி வந்து வந்தனை செய்து ஏறி வணங்கித் தொழுது ஏத்தித் தோன்றி, ‘ ஏற்போர் யாவரும் வருக ’ என, அம்பல மருங்கு ஒலியெழுந்தன்று என வின முடிவு செய்க.

உலகவறவி புக்க காதை முற்றிற்று.

க௮. உதயகுமரன் அம்பலம் புக்க காதை

[மணிமேகலை பிக்குணிக் கோலங்கொண்டு பாத்திரமேந்தி ஐயமேற்று உலக வறவியிற் சென்றாளென்பதைக் கேட்ட சித்திராபதி உளங்கொதித்து வெய்துயிர்த்துக் கலங்கி, “மணிமேகலையின் இச் செய்கையை ஒழிப்பேன்” என்று எண்ணிக்கொண்டு, கூத்தியல் மடந்தைய ரெல்லாரையும் பார்த்து, “கோவலன் இறத்தது கேட்டு மாதவி முனிவர்களின் பள்ளியை அடைந்து தாபதக் கோலம் பூண்டிருத்தல் நகைக்கத் தக்கது; யாம் கணவனுடன் இறக்கும் பத்தினிப் பெண்டிரல்லேம்; பாணன் இறந்தபொழுது அவனுடன் இறவாத யாழினைப் போல்வேம்; மற்றும், தாதினை யுண்டு பூவைத் துறக்கும் வண்டுபோல்குவம்; தாபதக் கோலத் தாங்குவது நமது குல வொழுக்கத்திற்கு ஒத்ததன்று; மாதவி மகள் மணிமேகலையின் பிக்குணிக் கோலத்தை மாற்றி அவள் கையிலேநீய ஐயக் கடிஞையைப் பிச்சையேற்பார் பிறர் கையிற் போக்கி, அவளைப் பலநாளாக விரும்பியிருக்கும் உதயகுமரனால் அவனது தேரிலேற்றுவித்து வருவேன்; அங்ஙனஞ் செய்யேனாயின், குடிக்குற்றப்பட்டு ஏழு செங்கலைத் தலைமேலேற்றிக் கொண்டு நாடக வரங்கைச் சுற்றிவந்து பழியோடிருக்கும் நாடக மகளிர்போல இனி நான் நாடகக் கணிகையர் மனைகட்குச் செல்லேனாகுக” என்று சூளுறவு செய்து, தன்னைச் சிலர் சூழ்ந்துவரச் சென்று உதயகுமரன் இருப்பிடத்தை யடைந்து, பளிங்கு மண்டபத்திலே தூமலர்ப் பள்ளியில் இருந்தோனைக் கண்டு துதித்து, மணிமேகலை உலகவறவியை அடைந்திருக்கிறாள் என்பதனை அவனுக்குக் குறிப்பிக்க, அவன் உவவனத்தில் மணிமேகலையைக் கண்டது முதல் நிகழ்ந்த வற்றைக் கூறி அவள்பாலுள்ள சிறப்புத் தன்மையைப் பாராட்டினன்; சித்திராபதி அவன் மனத்தை வேறுபடுத்தும் மொழிகள் பலவற்றைக் கூறி முயல அவன் உள்ளம் பிறழ்ந்து தேரேறி உலகவறவியை அடைந்து, பலர்க்கும் உணவளித்துக்கொண்டிருக்கும் மணிமேகலையைக் கண்டு அருகிற் சென்று, “நீ தாபதக் கோலம் பூண்டது யாதுகருதி?” என்று வினாவின்; மணிமேகலை “பழம் பிறப்பிற் கணவனைவீருந்த இவனை வணங்குதல் முறையாகும்” என்று எண்ணி வணங்கி,

“பிறத்தலு மூத்தலும் பிணிப்பட் டிரங்கலும்

இறத்தலு முடையது இரும்பைக் கொள்கலம்

மக்கள் யாக்கை யிதுவென வுணர்ந்து

மிக்க நல்வறம் வீரும்புதல் புரிந்தேன்”

என்றுரைத்து, வேற்றுருக் கொள்ள நீனைந்து அவனை நீங்கிக் கோயிலினுள்ளே சென்று சம்பாபதியை வணங்கி, முன்பு மணிமேகலாதெய்வம் அருளிச் செய்த மந்திரத்தை யோதிக் காயசண்டிகை வடிவமுற்று அமுதசுரபியை ஏந்தி வெளியே வந்து நின்றாள். அவள் அங்ஙனம் வந்ததை அறியாத உதயகுமரன் “உள்ளே சென்ற மணிமேகலை சம்பாபதி கோயிலினுள்ளே ஒளித்துக்கொண்டாள்” என்று நீனைந்து

சென்று சம்பாபதியை வணங்கி “பிச்சைப் பாத்திரத்தைக் காயசண்டி கையின் கையிற் கொடுத்துவிட்டு ஒளித்துச் சென்ற மணிமேகலையை இங்குள்ள பாவைகளுள்ளே யான் எவ்வாறுணர்வேன் ; நீ அவளை எனக்குக் காட்டாயாயின் பன்னுளாயினும் நான் இவ்விடத்திலேயே பாடு கிடப்பேன் ; மணிமேகலையை இங்கே விடுத்து நான்மட்டும் போகேன் ; உன் திருவடியைத் தொட்டேன் ” என்று சூளுரைத்தான்.]

ஆங்குது கேட்டாங் கரும்புண் அகவயின்
தீத்துறு செங்கோல் சென்றுசுட் டாங்குக்
கோதித்த உள்ளமோடு குரம்புகோண் டேறி
விதுப்புற நெஞ்சினள் வெய்துயிர்த்துக் கலங்கித்

ரு தீர்ப்பலிவ் வறமெனச் சித்திரா பதிதான்
கூத்தியன் மடந்தையர்க் கெல்லாங் கூறும்
கோவலன் இறந்தபின் கொடுந்துய ரெய்தி
மாதவி மாதவர் பள்ளியுள் அடைந்தது
நகுதக் கன்றே நன்னெடும் பேரூர்

க௦ இதுதக் கென்போர்க் கெள்ளுரை யாயது
காதலன் வீயக் கடுந்துய ரெய்திப்
போதல் செய்யா உயிரோடு புலந்து
நளியிரும் போய்கை யாடுநர் போல
முளியேரிப் புகூஉம் முதுகுடிப் பிறந்த

கரு பத்தினிப் பெண்டிர் அல்லேம் பலர்தம்
கைத்தூண் வாழ்க்கை கடவிய மன்றே
பாண்மகன் பட்டுழிப் பகூஉம் பான்மையில்
யாழினம் போலும் இயல்பினம் அன்றியும்
நறுந்தா துண்டு நயனில் காலை

உ௦ வறும்பூத் துறக்கும் வண்டு போல்துவம்
வினையோழி காலைத் திருவின் செல்வி
அனையே மாகி ஆடவர்த் துறப்பேம்
தாபதக் கோலந் தாங்கின மென்பது
யாவரும் நகூஉம் இயல்பின தன்றே

உரு மாதவி ஈன்ற மணிமே கலைவல்லி
போதவிழ் செவ்வி போருந்துதல் விரும்பிய
உதய குமரனும் உலகாள் வண்டின்
சிதையா உள்ளஞ் செவ்விதின் அருந்தக்
கைக்கோண் டாங்கவள் ஏந்திய கடிஞையைப்

- ௩௦ பிச்சை மாக்கள் பிறர்கைக் காட்டி
மற்றவன் றன்னால் மணிமே கலைதனைப்
பொற்றேர்க் கொண்டு போதே னாகில்
சுமேண் ஏற்றி அரங்குசூழ் போகி
வடுவோடு வாழும் மடந்தையர் தம்மோர்
- ௩௫ அனையே னாகி அரங்கக் கூத்தியர்
மனையகம் புகாஅ மரபின னென்றே
வஞ்சினஞ் சாற்றி நெஞ்சபுகை உயிர்த்து
வஞ்சக் கிளவி மாண்போடு தேர்ந்து
செறிவளை நல்லார் சிலர்புறஞ் சூழக்
- ௪௦ குறுவியர் பொடித்த கோலவாண் முகத்தள்
கடுந்தேர் வீதி காலிற் போகி
இளங்கோ வேந்தன் இருப்பிடங் குறுகி
அரவ வண்டோடு தேனினம் ஆர்க்கும்
தருமணன் ஞெமரிய திருநா றேருசிறைப்
- ௪௫ பவழத் தூணத்துப் பசும்பொற் செஞ்சுவர்த்
திகழோளி நித்திலச் சித்திர விதானத்து
விளங்கோளி பரந்த பளிங்குசெய் மண்டபத்துத்
துளங்குமா னூர்தித் தூமலர்ப் பள்ளி
வேண்டிரை விரிந்த வெண்ணிறச் சாமரை
- ௫௦ கொண்டிரு மருங்குங் கோதையர் வீச
இருந்தோன் திருந்தடி பொருந்தினின் றேத்திப்
திருந்தேயி றிலங்கச் செவ்வியி னக்கவன்
மாதவி மணிமே கலையுடன் எய்திய
தாபதக் கோலந் தவறின் றேவென
- ௫௫ அரிதுபெறு சிறப்பிற் குருகுகரு உயிர்ப்ப
ஒருதனி யோங்கிய திருமணிக் காஞ்சி
பாடல்சால் சிறப்பிற் பரதத் தோங்கிய
நாடகம் விரும்ப நன்னலங் கவினிக்
காமர் செவ்விக் கடிமலர் அவிழ்ந்தது
- ௬௦ உதய குமரனேனும் ஒருவண் ணேனீஇய
விரைவோடு வந்தேன் வியன்பெரு மூதூர்
பாழ்மம் பறந்தலை அம்பலத் தாயது
வாழ்கனின் கண்ணி வாய்வாள் வேந்தேன

- ஓங்கிய பௌவத் துடைகலப் பட்டோன்
 கூரு வான்புணை பெற்றேன மற்றவட் குரைப்போன்
 மேவிய பளிங்கின் விருந்திற் பாவையிஃது
 ஓவியச் செய்திசென் றெழிவேன் முன்னர்க்
 காந்தளஞ் செங்கை தளைபிணி விடாஅ
 ஏர்திள வனமுலை இறைநெரித் ததூஉம்
 எ஠ ஒத்தோளிர் பவளத் துள்ளோளி சிறந்த
 முத்துக்கூர்த் தன்ன முள்ளையிற் றமுதம்
 அருந்தே மாந்த ஆருயிர் தளிர்ப்ப
 விருந்தின் மூரல் அரும்பிய தூஉம்
 மாயிதழ்க் குவளை மலர்புறத் தோட்டிக்
 எரு காய்வேல் வென்ற கருங்கயல் நெடுங்கண்
 அறிவுபிறி தாகிய தாயிழை தனக்கெனச்
 செவியகம் புகூஉச் சென்ற செவ்வியும்
 பளிங்குபுறத் தேறிந்த பவளப் பாவையென்
 உளங்கொண் டொளித்தாள் உயிர்க்காப், பிட்டென்று
 அ஠ இடையிருள் யாமத் திருந்தேன் முன்னர்ப்
 பொன்றிகழ் மேனி ஒருத்தி தோன்றிச்
 செங்கோல் காட்டிச் செய்தவம் புரிந்த
 அங்கவள் தன்றிறம் அயர்ப்பா யென்றனள்
 தேய்வங் கொல்லோ திப்பியங் கொல்லோ
 அரு எய்யா மையலேன் யானென் றவன்சொலச்
 சித்திரா பதிதான் சிறுகை எய்தி
 அத்திறம் விடுவாய் அரசிளங் குரிசில்
 காமக் கள்ளாட் டிடைமயக் குற்றன
 தேவர்க் காயினுஞ் சிலவோ செப்பின்
 கூ஠ மாதவன் மடந்தைக்கு வருந்துதய ரெய்தி
 ஆயிரஞ் செங்கண் அமரர்கோன் பெற்றதும்
 மேருக் குன்றத் தூருநீர்ச் சரவணத்து
 அருந்திறன் முனிவர்க் காரணங் காகிய
 பெரும்பெயர்ப் பெண்டிர் பின்புளம் போக்கிய
 கூரு அங்கி மனையாள் அவரவர் வடிவாய்த்
 தங்கா வேட்கை தனையவள் தணித்ததூஉம்
 கேட்டு மறிதியோ வாட்டிற்ற் குரிசில்
 கன்னிக் காவலுங் கடியிற் காவலும்

- தன்னுறு கணவன் சாவுற்ற சாவலும்
 ௧௦௦ நிறையிற் காத்துப் பிறர்பிறர்க் காணாது
 கொண்டோன் அல்லது தேய்வமும் டீபணுப்
 பெண்டிர்தங் குடியிற் பிறந்தாள் அல்லள்
 நாடவர் காண நல்லரங் கேறி
 ஆடலும் பாடலும் அழகுங் காட்டிச்
- ௧௦௫ சுருப்புநாண் சுருப்புவில் அருப்புக்கனை தூவச்
 செருக்கயல் நெடுங்கட் சுருக்குவலைப் படுத்துக்
 கண்டோர் நெஞ்சங் கொண்டகம் புக்குப்
 பண்டேர் மொழியிற் பயன்பல வாங்கி
 வண்டிற் றறக்குங் கொண்டி மகளிரைப்
- ௧௧௦ பான்மையிற் பிணித்துப் படிற்றுரை யடக்குத
 கோன்முறை யன்றோ குமரற் கேன்றலும்
 உதய குமரன் உள்ளம் பிறழ்ந்து
 விரைபரி நெடுந்தேர் மேற்சென் றேறி
 ஆயிழை யிருந்த அம்பல மெய்திக்
- ௧௧௫ காடமர் செல்வி கடிப்பசி களைய
 ஓடுகைக் கொண்டுநின் றாட்டுநள் போலத்
 தீப்பசி மாக்கட்குச் செழுஞ்சோ றீத்துப்
 பாத்திரம் ஏந்திய பாவையைக் காண்டலும்
 இடங்கழி காமமோ டடங்கா னாகி
- ௧௨௦ உடம்போ டென்றன் உள்ளகம் புகுந்தேன்
 நெஞ்சங் கவர்ந்த வஞ்சக் கள்வி
 நோற்றாண் வாழ்க்கையின் நொசிதவந் தாங்கி
 ஏற்றாண் விரும்பிய காரணம் என்னெனத்
 தானே தமிழள் நின்றோள் முன்னர்
- ௧௨௫ யானே கேட்டல் இயல்பெனச் சென்று
 நல்லாய் என்கொல் நற்றவம் புரிந்தது
 சொல்லாய் என்று துணிந்துடன் கேட்ப
 என்னமர் காதல னிராகுலன் ஈங்கிவன்
 தன்னடி தொழுதலும் தகவேன வணங்கி
- ௧௩௦ அறைபோய் நெஞ்சம் அவன்பால் அணுகினும்
 இறைவனை முன்கை ஈங்கிவன் பற்றினும்
 தோன்று காதலன் சொல்லெதிர் மறுத்தல்
 நன்றி யன்றென நடுங்கினள் மயங்கிக்

- கேட்டது மொழிவேன் கேள்வி யாளரில்
 கருநு தோட்ட செவியைநீ யாகுவை யாமெனில்
 பிறத்தலும் மூத்தலும் பிணிப்பட் டிரங்கலும்
 இறத்தலு முடைய திமேம்பைக் கொள்கலம்
 மக்கள் யாக்கை இதுவேன உணர்ந்து
 மிக்க நல்லறம் விரும்புதல் புரிந்தேன்
- கசு0 மண்டமர் முருக்குங் களிறனை யார்க்குட்
 பெண்டிர் கூறும் பேரறி வுண்டோ
 கேட்டனை யாயின் வேட்டது செய்கை
 வாட்டிற்ற் குரிசிலை மடக்கொடி நீங்கி
 முத்தை முதல்வி முதியாள் இருந்த
- கசுரு குச்சரக் குடிகை தன்னகம் பக்காங்கு
 ஆடவர் செய்தி அறிகுநர் யாரெனத்
 தோடலர் கோதையைத் தொழுதனள் ஏத்
 மாய விஞ்சை மந்திரம் ஓதிக்
 காயசண் டிகையெனுங் காரிகை வடிவாய்
- கரு0 மணிமே கலைதான் வந்து தோன்ற
 அணிமலர்த் தாரோன் அவள்பாற் புக்குக்
 குச்சரக் குடிகைக் குமரியை மரீஇப்
 பிச்சைப் பாத்திரம் பெரும்பசி உழந்த
 காயசண் டிகைதன் கையிற் காட்டி
- கருரு மாயையின் ஒளித்த மணிமே கலைதனை
 ஈங்கிம் மண்ணீட் டியாரென உணர்கேன்
 ஆங்கவள் இவளென் றருளா யாயிடின
 பன்ன ளாயினும் பாடு கிடப்பேன்
 இன்னுங் கேளாய் இமையோர் பாவாய்
- கசு0 பவளச் செவ்வாய்த் தவளவாள் நகையும்
 அஞ்சனஞ் சேராச் செங்கயல் நெடுங்கணும்
 முற்றுகடை நெரிய வளைந்தசிலைப் புருவமும்
 குவிமுட் கருவியும் கோணமும் கூர்நுனைக்
 கவைமுட் கருவியும் ஆகிக் கடினோளக்
- கசுரு கல்விப் பாகறிற் காப்புவலை யோட்டி
 வல்வா யாழின் மெல்லிதின் விளங்க
 முதுக்குறை முதுமொழி எடுத்துக் காட்டிப்
 புதுக்கோள் யானை வேட்டம் வாய்த்தேன

முதியாள் உன்றன் கோட்டம் புகுந்த
க௭௦ மதிவாள் முகத்து மணிமே கலைதனை
ஒழியப் போகேன் உன்னடி தோட்டேன்
இதுகுறை யென்றனன் இறைமகன் றுனென்.

உ.௨௦

க—சு. ஆங்கது கேட்டு ஆங்கு - மணிமேகலை அறத்தோர் கோலம் பூண்டு பிச்சையேற்று அனைவருக்கும் உணவளிப்பதைக் கேட்டு அப்பொழுதே, அரும்புண் அகவயின் - அரிய புண்ணின் உள்ளே தீத்துறு செக்கோல் சென்று சுட்டாங்கு - தீயின்கண் பழுக்கக் காய்தலுற்ற செவ்விய கோலானது சென்று சுட்டாற்போல, கொதித்த உள்ளமொடு - கொதிப்புற்ற உள்ளத்துடன், குரம்பு கொண்டு ஏறி - வரம்பு கடந்து எழுந்து, விதுப்புறு நெஞ்சினள் வெய்துயிர்த்துக் கலங்கி - நடுக்க மெய்திய மனத்தளாய்ச் சூடு மூச் செறிந்து மயங்கி, தீர்ப்பல் இவ் அறமெனச் சித்திராதிபதிதான் கூத்தியல் மடந்தையர்க்கு எல்லாம் கூறும் - சித்திராபதியானவள் மணிமேகலை கொண்ட இவ்வறத்தினை ஒழித்து விடுவேன் என எண்ணி நாடகக் கணிகையர் அனைவர்க்கும் கூறுவாள் ;

தீ துறு - தீயானது பற்றிய. கோல் சுட்டாங்குத் துன்பத்தாற் கொதித்த உள்ள மென்க. குரம்பு - வரம்பு ; கொண்டு - தாண்டியென்னும் பொருட்டு ; *‘‘குரம்பெழுந்து குற்றங்கொண் டேரூர்’’ என்பது காண்க. விதுப்பு - விரைவுமாம். மேல் வருவன சித்திராபதி கூற்று.

எ—கடு. கோவலன் இறந்தபின் கொடுத்தாயர் எய்தி மாதவி மாதவர் பள்ளியுள் அடைந்ததும் - மாதவி தன் காதலனாகிய கோவலன் கொலையுண்ட பின்னர்க் கொடிய துன்பத்தையடைந்து அறவண வடிகள் உறைவிடத்தை அடைந்ததும், நகுதக்கன்றே நல்நெடும் பேரூர் - மிகச் சிறந்த பேரூரின்கண் சிரிக்கத்தக்கதாயிற்று, இது தக்கு என்போர்க்கு எள்ளுரை ஆயது - இவ்வுரை தகுதியுள்ள தென்று கூறும் அறிஞர்கட்கு இகழுரையாகியது, காதலன் வீயக் கடுந்துயர் எய்தி - கணவனிறக்க மிகுந்த துயரத்தை யடைந்து, போதல் செய்யா உயிரோடு புலந்து - நீங்காத உயிருடன் வெறுப்புக் கொண்டு, நளிநிரும் பொய்கை ஆடுநர்போல-குளிரந்த நீரினை யுடைய பெரிய குளத்தின்கட் சென்று நீராடுவார் போல, முளி எரி புகூஉம் முதுகுடிப்பிறந்த பத்தினிப் பெண்டிர் அல்லேம்-விளக்க மிக்க தீயிடைக் குளிக்கும் பழங்குடியிற் பிறந்த கற்புடை மகளி ரல்லேம் யாம் ;

கோவலன் கொலையுண்டமை கேட்டு மாதவி அறவணவடிகளை யடைந்து துறவு பூண்டதனை, முன்னர் ஊரலருரைத்த காதையிற்

கூறினமையானும், **“போதியின்கீழ் மாதவர்முன் புண்ணியதா னம் புரிந்த, மாதவி தன்றுறுவுங் கேட்டாயோ தோழி”* என்பதனாலும் அறிக. பேரூர்-பேரூரில். இது-மணிமேகலை பிக்குணிக் கோலம் பூண்டு பிச்சை யேற்கின்றாள் என்னும் உரை. தக்கு - தக்கது; விகாரம். தக் கென்போர் - தகவுடைமையை அறிந்து கூறும் அறிஞர். முளியெரி - காய்ந்த விற்றிற் பற்றிய தீ யென்றுமாம்.

கரு—உச. பலர் தம் கைத்துண் வாழ்க்கை கடலியம் அன்றே - பல ருடைய கையதாகிய உணவையுண்டு வாழ்தலாகிய உரிமையை யுடையேம்; பாண்மகன் பட்டுழிப் படுஉம் பாண்மை இல் யாழினம் போலும் இயல்பினம்-பாணனிறந்தவிடத்து உடனிறக்குந்தன்மை யில்லாத யாழைப் போன்ற இயல்புடையோம்; அன்றியும் - அஃ தன்றியும், நறுந்தாது உண்டு நயன் இல் கால-மணமுள்ள மகரத் தத்தை நுகர்ந்து பசையாகிய தேன் இல்லாதபொழுது, வறும்பூத் துறக்கும் வண்டு போல்குவம் - வறிதாகிய பூவை விட்டு நீங்கும் வண்டினையும் போல்வேம்; வினை ஒழி காலத் திருவின் செல்வி அனையேம் ஆகி ஆடவர்த் துறப்பேம் - மற்றும் நல்வினை நீங்கும் காலத்துத் திருமகளைப் போன்றேம் ஆகி ஆடவரை விட்டு நீங்கு வேம்; தாபதக் கோலம் தாங்கினம் என்பது - பிக்குணிக் கோலம் பூண்டேம் என்பது, யாவரும் நகடும் இயல்பினது அன்றே - யாவரும் நகைக்கும் இயல்பையுடைய தல்லவோ;

நாடகக் கணிகையாதலின் பாண்மகளையும் யாழையும் உவமை கூறினாளுன்க. நயன் இல் கால - ஆடவரிடத்துச் செல்வமில்லாத காலத்தில் என்றுமாம். “வண்டிற் துறக்குங் கொண்டி மகளிரை” என இக் காதையிற் பின்பும் கூறப்பட்டுள்ளது; மதுரைக் காஞ்சி யுள்ளும் †*“இளம்பல் செல்வர் வளந்தப வாங்கி, நுண்டா துண்டு வறும்பூத் துறக்கும், மென்சிறை வண்டின மான”* என இவ் வுவமை வந்துள் ளமை அறியற்பாலது. வினை - நல்வினை. திருவின் செல்வி - திருவாகிய செல்வி. நல்வினை யுலந்த பொழுது திருமகள் நீங்குவது போலும் என் னும் இவ் வுவமை ‡*“தவந்தீர் மருங்கிற் திருமகள் போலப், பயந்தீர் மருங்கிற் பற்றுவிட் டொரீஇ”* எனப் பெருங்கதையுள் வருதல் அறிந்து இன்புறற்பாலது. தாபதக்கோலம் - தவக்கோலம்.

உரு—உஉ. மாதவி ஈன்ற மணிமேகலை வல்லி - மாதவி பெற்ற மணி மேகலையாகிய பூங்கொடி, போதவிழ் செவ்வி பொருந்துதல் விரும் பிய-பூக்கும் பருவ மடைதலை விரும்பிய, உதயகுமரனும் உலகாள் வண்டின்-உதயகுமரன் என்னும் உலகினையாங்கின்ற வண்டினது, சிதையா உள்ளம் செவ்விதின் அருந்த-வேறென்றாலும் அழியாத மனமானது நன்றாக அருந்துமாறு, கைக்கொண்டு - மணிமேகலை

* சிலப். உசு : ‘காதலன் தன்.’ † மதுரைக். ௫௭௨-ச.

‡ பெருங்கதை க, ௩௩ : க௩௭-அ.

யைக் கையகப்படுத்து, ஆங்கவள் ஏந்திய கடினஞயை - அவள் கையில் ஏந்திய ஒட்டினை, பிச்சைமாக்கள் பிறர்கைக் காட்டி - ஏற்றுண்போராகிய பிற மக்களின் கையிலே காட்டி, மற்றவன் தன்னால் - அவ்வுதயகுமரனால், மணிமேகலைதனைப் பொற்றேர்க் கொண்டுபோதேன் ஆகில் - அவனைப் பொற்றேரின்மீது ஏற்றிக் கொண்டு வாரேனாயின் ;

போதவிழ் செவ்வி பொருந்துதல் விரும்பிய என்பதற்குப் பூக்கும் பருவத்தில் அதனை யடைதற்கு விரும்பிய என்றுரைத்தலுமாம். இக்காதையுட் பின்னரும் உதயகுமரன் வண்டாக உருவகிக்கப்படுகின்றனன். தலைவன் மகளிர் நலத்தை யுண்டு துறத்தற்கு வண்டினை உவமை கூறுதலுமுண்டு ; *“(பெண்டிர் நலம்பெளவித் தன்சாரற்றாதுண்ணும், வண்டிற் றுறப்பான் மல)” என்பது காண்க. பிறர் கைக் காட்டி - பிறரிடம் பறித்துக் கொடுத்தென்றபடி.

நட—சஉ. சுமெண் ஏற்றி அரங்கு சூழ்போகி - செங்கற்களைத் தலைமீதேற்றி அரங்கினைச் சுற்றி வந்து, வடுவொடு வாழும் மடந்தையர் தம்மோ ரினையேன் ஆகி - குற்றத்துடன் கூடிவாழும் மகளிரைப் போன்றவளாகி, அரங்கக் கூத்தியர் மனையகம் புகாஅ மரபினன் என்றே-அரங்கின்கண் ஆடுகின்ற நாடக மகளிருடைய இல்லத்தின் கண் நுழையாத முறைமையளாவேன் என்று, வஞ்சினம் சாற்றி நெஞ்சு புகை உயிர்த்து-வஞ்சினங்கூறி நெஞ்சு புகையெழப் பெருமூச் செறிந்து, வஞ்சக்கிளவி மாண்பொடு தேர்ந்து - வஞ்சம் பொருந்திய சொல்லை நன்கு ஆராய்ந்து, செறிவளை நல்லார் சிலர் புறம் சூழ - நெருங்கிய வளையல்களை யணிந்த பொது மகளிர் சிலர் புறத்தே சூழ, குறுவியர் பொடித்த கோலவாண் முகத்தன் - சிறுவியர்வளைர் அரும்பிய அழகு பொருந்திப் ஒள்ளிய முகத்தை யுடையளாய், கடுந்தேர் வீதி காலிற்போகி - விரைந்த செலவினை யுடைய தேர்கள் செல்லும் வீதியில் நடந்து சென்று, இளங்கோ வேந்தன் இருப்பிடம் குறுகி - அரசிளங் குமரன் இருப்பிடத்தை அடைந்து ;

ஏற்றி - ஏற்றப்பட்டு என்றுமாம். பதியிலாரிற் குடிக்குற்றப் பட்டாரை ஏழு செங்கற் சுமத்தி அரங்கு சூழ்வித்துப் புறத்து விடுதல் மரபாகலின், சித்திராபதி இங்ஙனம் வஞ்சினஞ் சாற்றினனென்க ; ‘யாங்குஞ் சூழ்போகி’ எனப் பாடங் கொண்டு, ஊரைச் சுற்றி வந்து என்றுரைத்தலுமாம் ; †“சுமே ணேறா வடுவீங்கு சிறப்பின்” என்பதும் அதன் உரைகளும் காண்க. மடந்தையர் தம்மோர் : ஐர் : அசை. மரபினன் : அன்விகுதி, தன்மைக்கண் வந்தது ; ‘மரபினள்ளென’ என்பதும் பாடம். வஞ்சக்கிளவி - மணிமேகலையை உதயகுமரன் வயமாக்கற்கேற்ற சொல். கோலமுகத்து வியர்பொடித்தவளாய் எனப் பிரித்துக் கூட்டுதலுமாம்.

சங—டுக. அரவ வண்டொடு தேனினம் ஆர்க்கும்-ஒலிக்கின்ற வண்டு களுடன் தேனினமும் ஆரவாரிக்கும், தருமணல் ஞெயிரிய திரு நாறு ஒரு சிறை - கொண்டுவந்திட்ட மணல் பரந்த முன்றிலே யுடைய அழகு தோன்றும் ஒரு பக்கத்தில், பவழத் தூணத்துப் பசும்பொன் செஞ்சுவர்-பவளங்களாற் செய்த தூண்களையும் பசிய பொன்னாலாகிய செவ்விய சுவர்களையும், திகழ்ஒளி நித்திலச் சித்திர விதானத்து - ஒளி விளங்கும் முத்துக்களாகிய மேற்கட்டியையும் உடைய, விளங்கு ஒளி பரந்த பளிங்கு செய் மண்டபத்து-விளங்கு கின்ற பேரொளி பரவிய பளிங்கு மண்டபத்தில், தூளங்கு மான் ஊர்தித் தாமலர்ப் பள்ளி - ஒளி அசைகின்ற அரியணையாகிய நறு மலர் இருக்கையில், வெண்திரை விரிந்த வெண்ணிறச் சாமரை - வெள்ளிய அலைகள்போல விரிந்த வெண்ணிறமுடைய கவரிகளை, கொண்டு இரு மருங்கும் கோதையர் வீச - மகளிர் கொண்டு இரு பக்கமும் வீச, இருந்தோன் திருந்தடி பொருந்தி நின்று ஏத்தி - அமர்த்திருந்த உதயகுமரனுடைய திருந்திய அடிகளை வணங்கி நின்று ஏத்த;

ஆர்க்கும் ஒரு சிறையென்க; ஆர்க்கும் என்றதனால் மணமுடைமை பெறப்பட்டது. மணல் பரந்த முற்றத்தையுடையவென விரித்துரைத் துக் கொள்க; *“(தருமணன் ஞெயிரிய திருநகர் முற்றத்து)” என்பது காண்க. நாறுதல் - தோன்றுதல். முத்தாலாகிய சல்லியையும் தூக்கினை யும் உடைய சித்திர விதானம் என்க; †“(ஒலிய விதானத் துரைபெறு நித்திலத்து, மாலைத் தாமம் வளையுட னாற்றி)” என்றார் இளங்கோவடி களும். மான்-அரிமான். ஊர்தி-ஏறுதற்கிடமாகவுள்ள ஆதனம் என்னும் பொருள் குறித்து நின்றது. மண்டபத்துப் பள்ளியில் இருந்தோன் என்க. ஏத்தி - ஏத்தவெனத் திரிக்க.

டுஉ—ச. திருந்து எயிறு இலங்கச் செவ்வியின் நக்கு அவன் - உதய குமரன் அழகிய பற்கள் விளங்குமாறு செவ்வையாகச் சிரித்து, மாதவி மணிமேகலையுடன் எய்திய - மாதவி மணிமேகலையுடன் கொண்ட, தாபதக் கோலம் தவறின்றோ என - தவ வேடம் தவ றின்றி யுளதோ வென்று கேட்க;

தாபதக்கோலம் - தவவேடம்; என்றது பிக்குணிக் கோலத்தை.

டுஞ—சங. அரிது பெறு சிறப்பில் குருகு கரு வுயிர்ப்ப - அரிதிற் பெற்ற சிறப்பினால் பறவைகள் ஈனும் வண்ணம், ஒரு தனி ஒங்கிய திருமணிக் காஞ்சி - ஒப்பற்றையர்ந்த அழகிய கரிய காஞ்சி மரம், பாடல் சால் சிறப்பில் பரதத்து ஒங்கிய-பாடல் சான்ற சிறப்பினை யுடைய பரத கண்டத்தில் உயர்ந்த, நாடகம் விரும்ப நன்னலம் கவினி - நாடுகளினிடம் விரும்புமாறு அழகிய நலங்கள் நிறைந்து, காமர் செவ்வித் கடிமலர் அவிழ்த்து - விரும்பப்படும் செவ்வியை

யுடைய நறிய மலர் விரியப் பெற்றது ; உதயகுமரன் எனும் ஒரு வண்டு உணீஇய - அதனை உதயகுமரனாகிய ஒப்பற்ற வண்டு உண்ணும் பொருட்டு, விரைவொடு வந்தேன் - விரைந்து வந்தேன் ; வியன்பெரு மூதூர்ப் பாழும் பறந்தலை அம்பலத்தாயது - அது மிக்க பெருமையையுடைய இம் மூதூரின் கண்ணே பாழிடமாகிய புறங்காட்டைச் சார்ந்த உலக வறலியில் உள்ளது ; வாழ்க நின் கண்ணி வாய்வாள் வேந்து என-கூரிய வாய் பொருந்திய வாளினை யுடைய மன்னவ நின் கண்ணி வாழ்வதாக என வுரைப்ப ;

உதயகுமரன் அவைக் களத்திருந்தா றாகலின் சித்திராபதி தான் கூறுவதனைக் குறிப்பி னுணர்ந்துகொள்ளுமாறு சிலையொடையாற் கூறுவா ளாயினள் . காஞ்சிமாத்தைப் புனைந்துரைப்பது போன்ற இதன்கண், 'குருகு' என்பது மாதலியையும், 'மணிக்காஞ்சி' என்பது மணிமேகலை யையும் குறித்து நின்றன . மாதலிபெற ஒங்கிய மணிமேகலை நாடகம் விரும்பப் பருவ மெய்தினனென்க . குருகு - குருக்கத்தி ; இது மாதலி யெனவும் படும் . காஞ்சி - மேகலையாதலைத் தீவாகரம் முதலியவற்றா னறிக . நாடகம் - நாட்டினிடம், நாடகக்கலை . நாடகம் இவளாற் சிறப் பெய்து மாசலின் "நாடகம் விரும்ப" என்றார் ; * "நாடக மேத்து நாடகக் கணிகை" என வருதல் காண்க . நலம் கவினி - நலம் நிறைந்து என்னும் பொருட்டு . காமர்-விருப்பம் . 'உதயகுமரனெனு மொருவண்டு' என்றது முன்னிலைப் புறமொழி . பறந்தலை - புறங்காடு . குருகு கரு வுயிர்ப்ப ஒங்கிய காஞ்சி, நலங் கவினிக் கடிமல ரலிழந்தது ; அதனை உதயகுமரனாகிய வண்டு உண்ணும் பொருட்டு வந்தேன் ; அக் காஞ்சி அம்பலத்தாயது என்க . கண்ணி - தலையிற் சூடும் மாலே . நின் கண்ணி வாழ்க வென்றல் மரபு .

சுசு—ரு . ஒங்கிய பௌவத்து உடைகலப் பட்டோன் வான்முனை பெற் றென - பெரிய கடலிலே கப்பல் உடையப்பட்டவன் சிறந்த தெப் பத்தைப் பெற்றாற் போலக் கருதி, மற்று அவட்கு உரைப்போன்- சித்திராபதிக்குக் கூறுபவனாய் .

உடைகலப் பட்டோன் - கலம் உடையப் பட்டோன் என மாறுக . "உடைகலப் பட்டாங் கொழிந்தோர் தம்முடன்" (சுசு : ௨0) என முன் வந்தமையுங் காண்க .

சுசு—எரு . மேவிய பளிங்கின் விருந்தின் பாவை இஃது ஒவியச் செய்தி யென்று ஒழிவேன் முன்னர்-பளிக்கறையின்கண் பொருந் திய புதுமையினை யுடைய பாவையாகிய இது சித்திரச் செய்கை என்று நீங்குவேன் ; முன்னே, கார்தளஞ் செய்கை தளபிணி விடாஅ எந்து இளவனமுலை இறைநெரித்ததூஉம் - கார்தள் மலர் போன்ற சிவந்த கைகள் பிணித்த பிணிப்பு விடாவாய் ஏந்திய இளைய அழகிய முலையை இறையளவு நெரித்த செய்கையும், ஒத்

தொளிர் பவளத்து உள் ஒளி சிறந்த - பவளத்தை யொத்து ஒளிரு
கின்ற வாயினுள்ளே ஒளிமிக்க; முத்துக் கூர்த்தன்ன முள் எயிற்று
அமுதம் - முத்துக்கள் கூர்மையுற்றாலன்ன கூரிய பற்களின்கண்
ஊறுகின்ற அமுதினை, அருந்த எமாந்த ஆருயிர் தளிர்ப்ப-அருந்து
தற்கு ஆசைப்பட்ட அரிய உயிரானது தளிர்க்குமாறு, வீருந்தின்
மூரல் அரும்பியதூஉம் - புதிய புன்முறுவல் பூத்ததுவும்;

முன்பு மணிமேகலை தன்னைக் கண்டு அஞ்சிப் பளிக்கறையிற்
புகுந்த பொழுது அவளை ஒவியமென்று தான் எண்ணியிருந்தானாக
உதயகுமரன் கூறினா னென்க. விடாஅ: எதிர்மறை வினையெச்சமுற்று.
இறை - சிறிது. அருந்த என்னும் பெயரெச்சத் தகரம் தொக்கது;
“அருந்தே மாந்த வாருயிர் முதல்வனை” (கச : சுஅ) என முன்னரும்
இங்ஙனம் போந்தது.

எச—அ0. மாயிதழ்க் குவளை மலர் புறத்து ஓட்டிக் காய்வேல் வென்ற
கருங்கயல் நெடுங்கண் - கரிய இத்தகலையுடைய குவளை மலர்
களைப் புறத்தே ஓடச்செய்து காய்கின்ற வேலினை வென்ற கரிய
கயல்மீனைப் போன்ற நீண்ட கண்கள், அறிவு பிரிதாகியது
ஆயிழை தனக்கெனச் செவியகம் புகூஉச் சென்ற செவ்வியும் -
மணிமேகலைக்கு அறிவு வேறுபட்டதென்று அறிவிக்குமாறு காதி
னிடம் ஓடிச் சென்ற அழகும், பளிங்கு புறத்தெறிந்த பவளப்
பாவை என் உளம் கொண்டு ஒளித்தாள் உயிர்க் காப்பிட்டு என்று-
ஆகிய இவற்றைக்கொண்டு பளிக்கறையின் புறத்தே தோன்றிய
பவளப்பாவை உயிரைக் காத்தல் செய்து என் உளத்தில் ஒளித்
தாள் என்று, இடையிருள் யாமத்து இருந்தேன் முன்னர் - இருளே
யுடைய இடையாமத்தில் துயிலாதிருந்தேன் முன்பு;

ஓட்டி வென்ற கண், கயல் நெடுங்கண் என்க. செவியில் உரைக்கப்
புக்கதுபோற் சென்ற வென்க. கண்ணின் இயல்பாகிய நீட்சியையோ
அல்லது மீட்சியையோ இங்ஙனங் கற்பித்துக் கூறுதலால் இது தற்குறிப்
பேற்றம். கொண்டு - நெரித்ததூஉம் அரும்பியதூஉம் செவ்வியுமாகிய
இவற்றைக் கொண்டு, பாவை கொண்டு உயிர்க்காப்பிட்டு என் உளத்து
ஒளித்தாள் என்க. இருந்தேன் முன்னர் - துயிலாதிருந்தேனுடைய
முன்பு; “பொங்கு மெல்லமளியிற் பொருந்தா திருந்தோன், முன்னர்த்
தோன்றி” (எ: சு-எ) என முன்பு வந்திருத்தல் காண்க. இருந்தேன்;
அங்ஙனமிருந்த என் முன்னர் என வேறுபடுத்துரைக்க.

அக—ரு. பொன்திகழ் மேனி ஒருத்தி தோன்றி - பொன்போல
விளங்குகின்ற திருமேனியையுடைய ஒருத்தி தோன்றி, செங்கோல்
காட்டி - செங்கோன்மையை அறிவுறுத்தி, செய்தவம் புரிந்த
அங்கவள் தன்திறம் அயர்ப்பாய் என்றனன் - தவநெறியிற் செல்
லும் மணிமேகலையின்மீது கொண்ட எண்ணத்தை மறப்பாய்
என்று கூறினன், தெய்வங் கொல்லோ திப்பியங் கொல்லோ

எய்யா மையலேன் யான் என்று அவன் சொல் - அங்ஙனங் கூறியது ஒரு தெய்வந்தானே அன்றி வானவர் உலகில் தோன்றிய வேறு பொருளோ இன்னதென அறியாத மயக்கமுடையேன் என்று உதயகுமரன் கூற;

ஒருத்தி என்றது மணிமேகலை தெய்வத்தை. எய்யாமை - அறியாமை: உரிச்சொல், துப்பியங் கொல்லோ - வியப்பினை விளைவிக்கும் வேறென்றே என்றுமாம்.

அசு—கூ. சித்திராபதி தான் சிறு நகை எய்தி - சித்திராபதி சிறு நகையடைந்து, அத்திறம் விடுவாய் அரசினங்குரிசில்-இளவரசர் பெருந்தகையே நின் கனவிற்கேற்றேன்றி ஒருத்தி கூறியதனை விடுவாயாக, காமக் கள்ளாட்டிடை மயக்குற்றன தேவர்க்காயினும் சிலவோ செப்பின் - கூறுங்கால் வானவர்களிடத்தும் காமக் கள்ளாட்டின் கண் மயங்கிச் செய்த செய்கைகள் சிலவாமோ;

காமக் கள்ளாட்டிடை - காமமாகிய கள்ளை உண்டவழி. அறிவை மயக்குதலானும், வெளிப்படுந்தோறும் விருப்பத்தை யுண்டாக்குதலானும் காமம் கள்ளினை யொப்பதாயிற்று; *¹“கனித்தொறுங் கள்ளுண்டல் வேட்டற்றூற் காமம், வெளிப்படுந் தோறு மினிது” என்பது காண்க. தேவர்களும் மயங்கிச் செய்தன பல வென்றபடி.

சு0—எ. மாதவன் மடந்தைக்கு வருந்து துயர் எய்தி ஆயிரஞ் செங்கண் அமுரர்கோன் பெற்றதும் - கௌதம முனிவர் மனைவியாகிய அகலிகையின் மேலுள்ள வேட்கையால் மிக்க துயருழந்து தேவர்க்கரசனாகிய இந்திரன் அம்முனிவரால் ஆயிரஞ் செங்கண் அடைந்த செய்தியும், மேருக் குன்றத்து ஊருநீர்ச் சரவணத்து-இமய மலையிலுள்ள பரந்த நீரினையுடைய சரவணப் பொய்கையில், அருந்திறல் முனிவர்க்கு ஆரணங்காகிய - அரிய வலி பொருந்திய முனிவர் எழுவர்க்கு அரிய அணங்குபோல்வாராகிய, பெரும் பெயர்ப் பெண்டிர் பின்பு உளம் போக்கிய - பெரிய புகழையுடைய அவர் மனைவியர் பின்னே உளத்தைச் செலுத்திய, அங்கி மனையாள் - அக்கினிதேவன் மனைவி, அவரவர் வடிவாய்த் தாங்கா வேட்கை தனை அவண் தணித்ததானும் - அம் முனிவர் மனைவியரின் வடிவத்தைத் தணித்தனி கொண்டு அவனது நீங்காத வேட்கையைத் தணித்த செய்தியும், கேட்டும் அறிநியோ வாட்டிறல் குரிசில் - கேட்டும் அறியாயோ வாள்வலியுடைய அரசர் பெருந்தகையே; துயரெய்தி அவனைச் சேர்ந்து அதனாற் பெற்றதும் என விரித்துரைத்துக் கொள்க. இந்திரன் கௌதம முனிவர் மனைவியாகிய அகலிகையை விரும்பிச் சேர்ந்து அம் முனிவரிட சாபத்தால் ஆயிரங் கண் பெற்றான் என்பது புராணக்கதை. மேரு - இமயம்; *²“இமையவில் வாங்கிய” என்பது காண்க. ஊர்தல் - பரத்தல். சரவணம் -

தருப்பைக் காடு ; அதனை யுடையதொரு பொய்கையை உணர்த்திற்று. முன்னொரு காலத்தில் அங்கிவானவன் எழுமுனிவர் மனைவியரை விரும்பி அவ்வேதனை பொறுக்கலாற்றாது காட்டிற்குச் சென்றபொழுது, அவன் எண்ணத்தை யறிந்த அவன் மனைவியாகிய சுவாகாதேவி எழு முனிவர் மனைவிகளுள் அருந்தி யொழிந்தோர் வடிவத்தை முறையே எடுத்து, வேறுவேறு காலங்களிற் சேர்ந்து அவன் வேட்கையைத் தணித்தாள் என்பதும் புராணக்கதை.

கஅ—க0உ. கன்னிக் காவலும் கடியிற் காவலும் - கன்னிப் பருவத் திற் காவலும் மணத்தின் பிற்காவலும், தன்உறு கணவன் சாவுறிற் காவலும் - தன்னை அடைந்த கணவன் இறப்பிற் காவலும் ஆகிய இவற்றை, நிறையிற் காத்துப் பிறப்பிற்குக் காணாது - உளத்தைக் கற்பு நெறியில் நிறுத்தலாற் காத்து அயலாரை நோக்காமல், கொண்டோன் அல்லது தெய்வமும் பேணு - கணவனையன்றித் தெய்வத்தையும் தொழாத, பெண்டிர்தம் குடியில் பிறந்தாள் அல்லள் - குலமகளிர்தம் மரபில் தோன்றியவள் அல்லள் ;

குலமகளிர் கன்னி முதலிய முந்நிலையிலும் நிறையாற் நம்மைக் காத் தொழுதுவ ரென்றதனால் பொதுமளிர்க்கு அந்நிலை வேறுபாடும் காத்தலும் இல்லை யென்றவாறாயிற்று. * “மகளிர், நிறைகாக்குங் காப்பே தலை,” “தெய்வத் தொழாஅள் கொழுநற் றொழுதெழுவாள்” என்பன காண்க.

க0௩—கக. நாடவர் காண் நல் அரங்கேறி ஆடலும் பாடலும் அழகும் காட்டி - இலக்கணப்படி அமைத்த நல்ல அரங்குகளில் ஏறி நாட்டினர் பலரும் காணும் வண்ணம் ஆடலையும் பாடலையும் எழிலையும் புலப்படுத்தி, சுருப்பு நாண் சுருப்புவிற் அருப்புக்கணை ஆவ - வண்டுகளாகிய நாணினையுடைய கரும்புலில்லைக்கொண்ட அநங்கன் அரும்புகளாகிய அம்புகளைப் பொழிய, செருக்கயல் நெடுங்கண் சுருக்கு வலைப்படுத்து - போர்செய்யுங் கயல்நீனை யொத்த நீண்ட கண்களாகிய சுருக்கு வலையால் அகப்படுத்தி, கண்டோர் நெஞ்சம் கொண்டு அகம்புக்கு - தமதாடல் முதலியவற்றைக் கண்டோருடைய உள்ளத்தைக் கொள்ளுகொண்டு மனையிற் சென்று, பண்தேர் மொழியிற் பயன்பல வாங்கி - பண்போலும் இனிய மொழிகளால் பொன் ஆடை அணி முதலிய பல பொருள் களையும் வாங்கி, வண்டின் துறக்கும் கொண்டி மகளிரை - தேனை யுண்டு மலரைத் துறக்கும் வண்டினைப் போலப் பொருள் கொடுத்தாரைப் பின்பு துறக்கும் பரத்தையரை, பான்மையில் பிணித்துப் படிற்றுரை அடக்குதல் - தன் வயமாகப் பிணித்து அவர்தம் பொய்யுரைகளை அடக்குதல், கோல் முறை அன்றோ குமரற்கு

என்றலும் - இளங்கோவுக்குச் செங்கோன்முறைமை அல்லவோ
என உரைத்தலும்,

நல்லரங்கு - * “எழுகோ லகலத் தெண்கோ னீளத், தொருகோ
லுயரத் துறுப்பின தாகி, உத்தரப் பலகையோ டரங்கின் பலகை,
வைத்த விடை நிலம் நாற்கோ லாக, ஏற்ற வாயி லிரண்டுடன் பொலி
யத், தோற்றிய வரங்கு.” நாடக மகளிர்க்கு ஆடல் முதலிய மூன்றி
னென்றுக் குறையலாகா தென்பது, † “ஆடலும் பாடலு மழகு மென்
றிக், கூறிய மூன்றி னென்றுகுறை படாமல்” என்பதனா னறிக் :
சூரும்பு, கரும்பு, அரும்பு என்பன வலித்தல் பெற்றன. அரும்பு -
மொட்டராமலர். செருக்கயல் - ஒன்றை யொன்று எதிர்த்து போர்
செய்யுங் கயல். கொண்டி மகளிர்-பொருளைக் கொள்ளும் பரத்தையர்.
கோன்முறை-அரசநீதி என்றுமாம். குமரற்கு; முன்னிலையிற் பட்டர்க்கை.
குடியிற் பிறந்தாளல்லன். கொண்டி மகளிருட் பட்டாள். அவளைப்
பிணித்து அடக்குதல் கோன்முறை யன்றோ வென்க.

ககஉ—அ. உதயகுமரன் உள்ளம் பிறழ்ந்து - உதயகுமரன் மனம்
மாறுதலடைந்து, விரைபரி நேடுந்தேர் மேற்சென் றேறி-விரைந்த
செல்வினையுடைய குதிரைகள் பூட்டப்பெற்ற பெரிய தேரின்மீது
ஏறிச் சென்று, ஆயிழை இருந்த அம்பலம் எய்தி - மணிமேகலை
யிருந்த அம்பலத்தை யடைந்து, காடமர் செல்வி கடிப்பசி களைய
ஒடுகைக் கொண்டு நின்று ஊட்டுநன் போல - பேய்களின் பசியை
நீக்குதற்கு ஒட்டினைக் கையிற் கொண்டு நின்று ஊட்டுகின்ற காடு
கிழாரைப் போல, நீப்பசி மாக்கட்குச் செழுஞ் சோறு ஈத்துப்
பாத்திரம் ஏந்திய பாவையைக் காண்டலும் - கொடிய பசியை
யுடைய மக்களுக்குச் செழுஞ்சோறளித்துக் கடினஞ் ஏந்தி நின்ற
மணிமேகலையைக் கண்ட வளவில்;

கடி - பேய். ஊட்டுநளாகிய செல்வி போல வென்க.

ககக—உஎ. இடங்கழி காமமொடு அடங்கான் ஆகி - வரம்பின்றிப்
பெருகிய காமத்தோடு அடங்காதவனாய், உடம்போடு என்றன்
உள்ளகம் புகுந்து என் நெஞ்சம் கவர்ந்த வஞ்சக் கள்வி - உட
லுடன் என்னுடைய நெஞ்சினுட் புகுந்து எனது உள்ளத்தைக்
கவர்ந்த வஞ்சக் கள்வியாகிய மணிமேகலை, நோற்றாண் வாழ்க்கை
யின் நொசிதவம் தாங்கி - விரதங்களாற் பட்டினி விட்டுண்ணும்
வாழ்க்கையையுடைய நுண்ணிய தவத்தைத் தாங்கி, ஏற்றாண்
விரும்பிய காரணம் என்ன - இரந்துண்ணுதலை விரும்பிய கார
ணம் யாது என்று, தானே தமியள் நின்றோள் முன்னர் - தானே
தனியளாய் நின்றோள்முன், யானே கேட்டல் இயல்பு எனச்
சென்று - யானே நேறிற் சென்று கேட்பது நன்று எனப் போய்,
நல்லாய் என்கொல் நற்றவம் புரிந்தது சொல்லாய் என்று துணிந்

துடன் கேட்ப - நங்காய் நீ நற்றவம் செய்ய மேற்கொண்டது என்ன காரணம் அதனைக் கூறுவாயாக என்று துணிந்து கேட்க ;

இடங்கழி - வரம்பு கடந்த ; **“இடங்கழி நெஞ்சத் திளமை யானே”* என்பதன் உரை காண்க. நொசிதவம் - உடல் இளைத்தற் கேதுவாகிய தவமென்றும், மனம் நுண்ணிதாதற் கேதுவாகிய தவமென்றும் ஆம் ; †*“நோற்றுணல் யாக்கை நொசிதவத்தீர்”* என்றார் இளங்கோவடிகளும். உதயகுமரன் அம்பலமெய்திப் பாவையைக் காண்டலும் அடங்காணுகி, யானே கேட்டல் இயல்பெனச் சென்று, ‘புரிந்தது என்கொல் சொல்லாய்’ என்று கேட்ப என்க.

கஉஅ—நடநட. என் அமர் காதலன் இராகுலன் ஈங்கிவன் தன் அடி தொழுதலும் தகவென வணங்கி-இவன் என்னை விரும்பிய கணவனாகிய இராகுலனாகலின் இவனுடைய அடிகளை வணங்குதலும் தகுதியே எனப் பணிந்து, அறைபோய் நெஞ்சம் அவன்பால் அணுகினும்-என் உள்ளம் ஓட்டை போய் அவனிடம் கிட்டினும், இறைவனே முன் கை ஈங்கிவன் பற்றினும் - இறையினையுடைய வனையணிந்த முன் கையை இவன் பற்றினும், தொன்று காதலன் சொல் எதிர் மறுத்தல் - பழம்பிறப்பிற் கணவனுடைய சொல்லே எதிர் மறுத்தல், நன்றி அன்றென நடுங்கினன் மயங்கி - நன்மையன்று என நடுக்கமுற்று மயங்கியவளாய் ;

ஈங்கிவன் : ஒரு சொல். அறைபோதல் - கீழறுத்துச் செல்லுதல். அணுகினும் பற்றினும் என்பன எதிர்காலத்தில் வந்தன. மறுத்தலாவது விடைகூறா தொழிதல்.

கநஉ—கூ. கேட்டது மொழிவேன் கேள்வியாளரில் தோட்ட செவியை நீ ஆகுவை ஆமெனில்-கேள்வியாளர்போல நீ துளைக்கப் பட்ட செவியுடையை ஆகுவையானால் நீ கேட்டதற்கு மறுமொழி கூறுவேன் ; பிறத்தலும் மூத்தலும் நினைப்பட்டு இரங்கலும் இறத்தலும் உடையது - பிறத்தலும் முதுமை மெய்தலும் நோய்ப்பட்டு வருந்துதலும் இறத்தலும் உடையது ; இடும்பைக் கொள்கலம் - துன்பத்திற்குக் கொள்கலமானது ; மக்கள் யாக்கை இது என உணர்ந்து - மக்கள் உடம்பாகிய இது என அறிந்து, மிக்க நல் அறம் விரும்புதல் புரிந்தேன் - மேன்மையுடைய அருளறத்தினை விரும்புவேனாயினேன் ;

ஆகுவை யாமெனில் மொழிவேன் என மாறுக. கேள்வியாளர் - உண்மைப் பொருளைக் கேட்டுணர்பவர் ; ‡*“கேட்பினுங் கேளாத் தகையவே கேள்வியால், தோட்கப் படாத செவி”* என்பது ஈண்டு உணர்தற் பாலது. மக்கள் யாக்கையாகிய இது உடையது கொள்கலம் என வுணர்ந்தென்க.

நல்லறம்-அருளறம் : தயாதருமம், *^௧“வினையின் வந்தது வினைக்கு வினாவாயது,....., மக்கள் யாக்கை யிதவென உணர்ந்து” என இந் தூலுள் முன்னர் யாக்கையி னிழிபு கூறப்பட்டிருத்தலுங் காண்க.

கச௦—௨. மண்டமர் முருக்கும் களிற் அனையார்க்குப் பெண்டிர் கூறும் பேரறிவு உண்டோ - மிக்குச் செல்லுகின்ற போரையழிக் கும் களிற்றினை யொத்த ஆடவர்க்கு மகளிர் கூறும் பேரறிவும் உண்டோ, கேட்டனை ஆயின் வேட்டது செய்கென - இதனைக் கேட்டா யாதலின் இனி நீ விரும்பியதைச் செய்க என்று கூறி ;

அமரின்கண் பகைவரைக் கொல்லும் என்றுமாம். களிற்றினை யார்க்கு என்றது முன்னிலப்பறம். “இளமை நாணி முதுமை யெய்திசெறிவனோ மகளிர் செப்பலு முண்டோ” (ச : ௧௦௭ - ௧௦) என முன்னர்ச் சுதமதி உதயகுமரனுக்கு நீதி கூறியவாறுங் காண்க.

கச௧—௩௦. வாஸ்திறல் குரிசிலை மடக்கொடி நீங்கி - மணிமேகலை வாள் வலியுடைய மன்னவன் புதல்வனை நீங்கி, முத்தை முதல்வி முதியான் இருந்த அனைவருக்கும் முற்பட்ட முதல்வியாகிய சம்பா பதி அமர்ந்திருக்கின்ற, குச்சரக் குடிகைதன் அகம் புக்கு ஆங்கு - சிறிய கோயிலினுள் நுழைந்து அவ்விடத்தில், ஆடவர் செய்தி அறிகுநர் யார் என - ஆண்மக்களின் செயலை அறிவோர் யாவர் என்று எண்ணி, தோடலர் கோதையைத் தொழுதனன் ஏத்தி - இதழ் லிரிகின்ற மலர்மாலையை யணிந்த சம்பாபதியை வணங்கித் துதித்து, மாய விஞ்சை மந்திரம் ஒதி - மாயவித்தை யுடைய மந்திரத்தை ஒதி, காயசண்டிகை எனும் காரிகை வடிவாய்- காயசண்டிகை என்னும் விஞ்சை மகளின் வடிவங்கொண்டு, மணி மேகலைதான் வந்து தோன்ற - மணிமேகலை வெளியே வந்து தேன்ற ;

முத்தை : முந்தை யென்பதன் திரிபு. குச்சரம் - கூர்ச்சர நாடு ; குச்சரக் குடிகை - கூர்ச்சர நாட்டுப் பணியமைந்த சிறிய கோயில் என் பர். ஆங்கு : அசை. ஆடவர் செய்கையை அறிகுநர் யார் என்றது மணி மேகலை தன் அறிவுரையைக் கேட்ட பின்னும் உதயகுமரன் காமத் தைக் கடக்கலாற்றாது தன்னைப் பற்றுதலுங் கூடுமென எண்ணினான் என்னும் குறிப்பிற்று. மாயவிஞ்சை மந்திரம் என்றது மணிமேகலை தெய்வம் அருளிய வேற்றுரு எய்துவிக்கும் மந்திரத்தை.

க௩௧—௩. அணிமலர்த் தாரோன் அவள்பாற் புக்கு - அழகிய மலர் மாலையினையுடைய உதயகுமரன் காயசண்டிகை யுருக்கொண்ட நங்கையிடஞ் சென்று, குச்சரக் குடிகைக் குமரியை மரீஇ - பின்பு கோயிலின்கண் உள்ள சம்புத்தெய்வத்தைப் பொருந்தி நின்று, பிச்சைப் பாத்திரம் பெரும்பசி உழந்த காயசண்டிகை தன்கையில் காட்டி - தன் கையிலிருந்த திருவோட்டைப் பெரும்பசியால் வருந்

திய காயசண்டிகையின் கையிற் கொடுத்து, மாயையின் ஒளித்த மணிமேகலைதனை-மாயையினால் மறைந்த மணிமேகலையை, ஈங்கிம் மண்ணீட்டு யார் என உணர்கேன் - ஈண்டுள்ள இப் பாவைகளுள் யார் என்று அறிவேன், ஆங்கவள் இவள் என்று அருளாய் ஆயிடின- அம் மணிமேகலை இன்னளென அறிவித்தருளாய் ஆயின், பல்நாள் ஆயினும் பாடுகிடப்பேன் - பலநாட்களாயினும் ஈண்டு வரங் கிடப்பேன்;

மண்ணீடு-சுதையாற் செய்யப்பட்ட பாவை. “நெடுநிலை மண்ணீடு நின்ற வாயிலும்” (சு : சுஎ) என இந்நூலுள் முன்னரும், *^{“கண்ணுள் விளைஞரும் மண்ணீட் டாளரும்”} எனச் சிலப்பதிகாரத்தும் வருதல் காண்க. ஆங்கவள் : ஒரு சொல்; †^{“தெள்வன் புனற் சென்னி”} என்னுஞ் செய்யுளுரையில், “இங்கிவை உங்குவை யென்பன ஒரு சொல்” எனப் பேராசிரியருரைத்தமை காண்க. பாடு கிடத்தல் - வரம் வேண்டிக் கிடத்தல்; கருதியது கைகூடும் வரை எழாது கிடத்தலென்க; ‡^{“பாசண்டச் சாத்தற்குப் பாடுகிடந் தாருக்கு”} என்பது காண்க.

கடுக--எஉ. இன்னும் கேளாய் இமையோர் பாவாய் - வாடோர் தலைவியே இன்னுங் கேட்பாயாக, பவளச் செவ்வாய்த் தவள வான் நகையும் - பவளம்போற் சிவந்த வாயின்கணுள்ள வெள்ளொளி பொருந்திய பற்களும், அஞ்சனம் சேராச் செங்கயல் நெடுங்கணும்-மையெழுதப்படாத சிவந்த கயல்போலும் நீண்ட கண்களும், முறிந்து கடை நெரிய வரிந்த சிலைப் புருவமும்-கடை நெரியுமாறு வளைந்து வரிந்த வில்லைப் போன்ற புருவங்களும், குளிமுட் கருவியும் கோணமும் கூர்நுனைக் கவைமுட் கருவியும் ஆகிக் கடிக்கொள்களிற்றினை யடக்கும் குளிந்த முள்ளையுடைய கருவியும் தோட்டியும் கூரியமுனையையுடைய கவைத்த முட்களாலாகிய பரிக் கோலுமாகிக் காவல் கொள்ள, கல்லிப் பாகரில் காப்புலை ஒட்டி - கல்லியாகிய பாகரால் காப்பினையுடைய வலையை வீசி, வல்வாய் யாழின் மெல்லிதின் விளங்க - சொல்வன்மையுடைய வாயாகிய யாழினால் இனிதாக விளங்குமாறு, முதுக்குறை முதுமொழி எடுத்துக்காட்டி-பேரறிவைவிளக்கும் முதுமொழிகளை எடுத்துக்காட்டி, புதுக்கோள் யானை வேட்டம் வாய்த்தென - புதிதாகக் கொள்ளப்படும் யானை வேட்டத்தின்கண் அகப்பட்டதென்று, முதியாள் உன்றன் கோட்டம் புகுந்த - சம்பாபதி நின்னுடைய கோயிலிற் புகுந்த, மருவாள் முகத்து மணிமேகலைதனை ஒழியப் போகேன்-மதிபோலும் ஒள்ளிய முகத்தினையுடைய மணிமேகலையை ஈண்டு விடுத்துச் செல்லேன்; உன் அடி தொடட்டென் - நின் திருவடிகளைத் தொட்டிச் சூளுற்றேன்; இது குறை என்றனன் இறைமகன் தான் என் - எனக்கு வேண்டும் காரியம் இதுவென்று உதயகுமரன் கூறின நென்க.

ஈண்டு இமையோர் பாவாய் என்றது போலப் பின்னர் “வானோர் பாவாய்” (௨௫. ௧௪௭) எனச் சிந்தாதேவியை விளித்தலுங் காண்க. பிக்குணியாதலின் கண்ணுக்கு மைதீட்டிற்றில ளென்க. விரிந்த சிலை-கட்டமைந்த வில்; நானேற்றிய வில்லுமாம். கோணம் - தோட்டி யென்னுங் கருவி; கவைமுட் கருவி - கவைத்த முன்னையுடைய பரிக் கோல்: * “கோணந் தின்ற வடுவாழ் முகத்த” † “கவைமுட் கருவியின் வடமொழி பயிற்றி” என்பன காண்க.

நகை குவிமுட் கருவியும், கண் கோணமும், புருவமும் கவைமுட் கருவியுமாகி என நிரணிறையாக்குக. காப்பு என்றது வலைக்கு அடை. சுலையாகிய வலையென உருவகம் விரித்துரைக்க. தன் கலைத்திறங் களால் புறம்போகாது தடுத்தாள் என்றபடி. வாயை யாழ் என்றதற் கேற்ப முதுமொழியை இசையென உருவகஞ் செய்க; யாமோசை போல மெல்லிதின் விளங்க வாயால் முதுமொழி யெடுத்துக் காட்டி என்றலுமாம்; யானை யாழிசைக்கு வயமாகுமாதலின் இவ்வாறு கூறி னான். ‡ “காழ்வரை நில்லாக் கடுங்களிற் றெருத்தல், யாழ்வரைத் தங்கி யாங்கு” என்பதனால் யானை யாழுக்கு வயமாத லறிக. முதுமொழி - முதுவோர் மொழி; நீதிமொழி. உதயகுமரன் தன்னை யானையாகவும், மணிமேகலையின் நகை முதலியவற்றை யானையை அடக்குங் கருவிகளா கவும் உருவகஞ் செய்து, அவளால் தான் பிணிப்புண்டமை கூறின னென்க. சூளுறுவார் அடிதொடுதல் வழக்காதலை § “அறவ ரடிதொடி னும்” || “கோனடி தொட்டேன்” ¶ “அடல்வலி யெயினர்நின் அடிதொடு கடணிது” என்பவற்றானு மறிக.

சித்திராபதி அது கேட்டு ஏறி வெய்துயிர்த்துக் கலங்கித் தீர்ப்ப லென்று கூத்தியன் மடந்தையர் எல்லார்க்குங் கூறும்; அங்ஙனங் கூறு கின்றவன், வஞ்சினஞ் சாற்றி உயிர்த்துத் தேர்ந்து போகிக் குறுகிப் பொருந்தி நின்று எத்த, அவன், ‘தவறின்றோ’ என, அவன், ‘வேந்தே! நின் கண்ணி வாழ்க; காஞ்சி அம்பலத் தாயது’ என, அது கேட்டு அவட்கு உரைப்போன், ‘எய்யா மையலேன்’ என்று சொல்ல, சித்திரா பதி சிறுநகை யெய்தி, படிற்றுரை யடக்குதல் கோன்முறையன்றோ குமரற்கு? என்றலும், உதயகுமரன் உள்ளம் பிறழ்ந்து ஏறி எய்திக் காண்டலும் அடங்காணுகிச் சென்று துணிந்து கேட்ப, அவள் வணங்கி நடுங்கி மயங்கி, ‘வேட்டது செய்க’ என்று கூறி நீங்கிப் புக்குத் தொழுது எத்தி ஒதிக் காயசண்டிகை வடிவாய் வந்து தோன்ற, தாரோன் புக்கு மரீஇ, ‘இது குறை’ என்றனன் என, வினை முடிவு செய்க.

உதயகுமரன் அம்பலம் புக்க காதை முற்றிற்று.

* மதுரை. ௫௧௨. † முல்லை. ௩௫. ‡ கவி. ௨௨௬-௭. § பரி. அ: ௬௮. || கவி. ௧௪; ௩௬. ¶ சிலப். ௧௨: ‘சுடரொடு’.

கக. சிறைக்கோட்டம் அறக்கோட்டமாகிய காதை

[உதயகுமரன் சம்பாபதியை வணங்கி இங்ஙனம் வஞ்சினங் கூறுகையில் அவன் கேட்கும்படி, “நீ எம் பெருமாட்டியின் முன் ஆராய்ந்து பாராமற் குளுறவு மொழிந்தனை; அதனால் யாதொரு பயனுமில்லை” என்று ஆங்குள்ள சித்திரங்களுள் ஒன்றைப் பொருந்தியுள்ள தெய்வங் கூறிற்று. அவ்வுரை கேட்டு அவன் மனங் கலங்கி வருந்தி, “மணிமேகலையை மறப்பாயென்று முன்னங்கூறிய தெய்வத்தின் மொழியும் வியப்பைத் தருகின்றது; தெய்வத்தன்மை யுள்ளதாக இருத்தலின் அவள் எந்திய பாத்திரமும் வியப்பைத் தருகின்றது; இச் சித்திரம் பேசியதும் வியப்பை விளைக்கின்றது; இவற்றையெல்லாம் மணிமேகலையின் செய்தியை அறிந்துகொண்ட பின்பு அறிவோம்” என்று துணிந்து மீண்டு தன் இருப்பிடத்தை யடைந்தான். மணிமேகலை, “நம் வடிவத்தோடு திரிந்தால் உதயகுமரன் விட்டு நீங்கான்; ஆகலின், நாம் காயசண்டிகை வடிவங்கொள்ளுதலே நன்று” என்று எண்ணி அவ் வடிவுகொண்டு சம்பாபதியின் கோயிலிலிருந்த அமுதசுரபியைக் கையிலேந்திக் கொண்டு யாங்கணும் சென்று பசித்துவந்த யாவருக்கும் உணவளித்து வருபவள், ஒரு நாள் அந் நகரத்துள்ள சிறைக்கோட்டத்திற் புகுந்து, அங்கே பசியால் வருந்துவோரை அருளுடன் பார்த்து இனிய மொழி கூறி உணப்பிப்பாளாயினள். அவள் ஒரு பாத்திரத்திலிருந்தே பலருக்கும் உணவளித்தலேக் கண்ட காவலாளர் மிக்க வியப்படைந்து, “இப் பாத்திரத்தின் மேன்மையையும் இவள் செய்கையையும் அரசனுக்குத் தெரிவிப்பேம்” என நினைந்து சென்று, சீர்த்தியென்னும் இராசமாதேவியுடன் ஒரு மண்டபத்தில் மிக்க சிறப்புடன் வீற்றிருக்கும் வேந்தனுடைய செவ்வியை நோக்கிச் சேய்மையில் வணங்கி நின்று, “மாவண்கிள்ளி ஊழிதோ ஹழி ஒளியொடு வாழி” என்று வாழ்த்தி, “யானைத்தீ யென்னும் நோயால் வருந்தி உடல் மெலிந்து இப் பகுதியிலே திரியும் மடந்தை யொருத்தி சிறைக்கோட்டத்துள்ளே வந்து நினைவாழ்த்திக் கையின்கண் பிச்சைப் பாத்திரம் ஒன்றே கொண்டு அங்கு வந்து மொய்க்கின்ற யாவருக்கும் உணவு சுரந்துட்கின்றனள்; இவ் வதிசயத்தைத் தெரிவிக்கவே வந்தோம்” என்றார். அதனைக் கேட்ட அரசன், “அம் மங்கையை இங்கே அழைத்து வருக” என்றான். உடனே காவலாளர் வந்து அதனைத் தெரிவிக்க, அவள் சென்று அரசனைக் கண்டு வாழ்த்தி நின்றனள். அரசன், “அரிய தவமுடையாய்! நீ யார்? கையிலேந்திய பாத்திரம் எங்கே கிடைத்தது?” என்ன, அவள், “அரசே! நெடுங்காலம் வாழ்வாயாக; யான் விஞ்சை மகள்; இப் பறியிலே வேற்றுருக் கொண்டு திரிந்தேன்; இது பிச்சைப் பாத்திரம்; இதனை அம்பலத்தேயுள்ள தெய்வமொன்று எனக்கு அருளியது; இது தெய்வத்தன்மை புடையது; யானைத்தீ யென்னும் தீராப் பசினோயைத் தீர்த்தது;

பசியால் மெலிந்தவர்களுக்கு உயிர் மருந்தாகவுள்ளது” என்று கூறினன். பின், அரசன், “யான் செய்ய வேண்டுவது யாது?” என்று கேட்ப, அவள், “சிறைக்கோட்டத்தை யழித்து அறவோர் வாழும் கோட்டமாகச் செய்தல் வேண்டும்” என்றான். அரசன், அவள் விரும்பிய வண்ணமே செய்வித்தனன். (இதன்கண் அரசனது பொழில் விளையாட்டுக் கூறுமிடத்துள்ள இயற்கைப்புனைவு முதலியன மிக்க இன்பம் பயப்பன.)]

- முதியாள் திருந்தடி மும்மையின் வணங்கி
மதுமலர்த் தாரோன் வஞ்சினங் கூற
ஏடவிழ் தாரோய் எங்கோ மகள்முன்
நாடாது துணிந்துநா நல்கூர்ந் தனையென
- ௫ வித்தகர் இயற்றிய விளங்கிய கைவினைச்
சித்திர மொன்று தெய்வங் கூறலும்
உதய குமரன் உள்ளங் கலங்கிப்
பொதியறைப் பட்டோர் போன்றுமேய் வருந்தி
அங்கவள் தன்றிறம் அயர்ப்பா யென்றே
- ௧௦ செங்கோல் காட்டிய தெய்வமூர் திப்பியம்
பையர வல்குல் பலர்பசி களையக்
கையி லேந்திய பாத்திரம் திப்பியம்
முத்தை முதல்வி அடிபிழைத் தாயெனச்
சித்திர முரைத்த இதுஉந் திப்பியம்
- ௧௫ இந்நிலை யெல்லாம் இளங்கோடி செய்தியின்
பின்னறி வாமெனப் பெயர்வோன் றன்னை
அகல்வாய் ஞாலம் ஆரிரு ஞண்ணப்
பகலர சோட்டிப் பணையெழுந் தார்ப்ப
மாலை நெற்றி வான்பிறைக் கோட்டு
- ௨௦ நீல யானை மேலோர் இன்றிக்
காமர் செங்கை நீட்டி வண்டுபடு
பூநாறு கடாஅஞ் செருக்கிக் கால்கிளர்ந்து
நிறையழி தோற்றமோடு தோடர முறைமையின்
நகர நம்பியர் வளையோர் தம்முடன்
- ௨௫ மகர வீணையின் கிளைநரம்பு வடித்த
ஐளிபுண ரின்சீர் எஃகுளங் கிழிப்பப்
பொருஅ நெஞ்சிற் புகையெரி பொத்திப்
பருஅக் குருகின் உயிர்த்தவன் போயபின்

கக. சிறைக்கோட்டம் அறக்கோட்டமாக்கிய காதை உரு

உறையுட் குடிகை உள்வரிக் கோண்ட

௩௦ மறுவில் செய்கை மணிமே கலைதான்

மாதவி மகளாய் மன்றம் திரிதரின்

காவலன் மகனோ கைவிட லீயான்

காய்பசி யாட்டி காயசண் டிகையென

ஊர்முழு தறியும் உருவங் கொண்டே

௩௧ ஆற்ற மாக்கட் காற்றுந் துணையாகி

ஏற்றலும் இடேலும் இரப்போர் கடனவர்

மேற்சென் றளித்தல் விழுத்தகைத் தென்றே

நூற்பொருள் உணர்ந்தோர் நுனித்தன ராமென

முதியாள் கோட்டத் தகைவையின் இருந்த

௪௦ அமுத சுரபியை அங்கையின் வாங்கிப்

பதியகந் திரிதரும் பைந்தோடி நங்கை

அதிர்கழல் வேந்தன் அடிபிழைத் தாரை

ஒறுக்குந் தண்டத் துறுசிறைக் கோட்டம்

விருப்போடும் புதுந்து வெய்துயிர்த்துப் புலம்பி

௪௧ ஆங்குப் பசியுறும் ஆருயிர் மாக்களை

வாங்கு கையகம் வருந்தரின் றாட்டலும்

ஊட்டிய பாத்திரம் ஒன்றென வியந்து

கோட்டங் காவலர் கோமகன் றனக்கிப்

பாத்திர தானமும் பைந்தோடி செய்தியும்

௫௦ யாப்புடைத் தாக இசைத்துமென் றேகி

நெடியோன் குறளுரு வாகி நிமிர்ந்துதன்

அடியிற் படியை யடக்கிய அந்நாள்

நீரிற் பெய்த மூரி வார்சிலை

மாவலி மருமான் சீர்கெழு திருமகள்

௫௧ சீர்த்தி யென்னுந் திருத்தகு தேவியோடு

போதவிழ் பூம்பொழில் புருந்தனன் புக்குக்

கோம்பர்த் தும்பி குழலிசை காட்டப்

போங்கர் வண்டினம் நல்லியாழ் செய்ய

வரிக்குயில் பாட மாமயில் ஆடும்

௬௦ விரைப்பும் பந்தர் கண்டுளஞ் சிறந்தும்

புணர்துணை நீங்கிய பொய்கை அன்னமோடு

மடமயிற் பேடையுந் தோகையுங் கூடி

- இருசிறை விரித்தாங் கெழுந்துடன் கோட்பன
ஒருசிறைக் கண்டாங் குண்மகிழ் வெய்தி
௬௫ மாமணி வண்ணனுந் தம்முனும் பிஞ்ஞையும்
ஆடிய குரவையிஃ தாமென நோக்கியும்
கோங்கலர் சேர்ந்த மாங்கனி தன்னைப்
பாங்குற விருந்த பல்பொறி மஞ்ஞையைச்
சேம்பொற் றட்டில் தீம்பா லேந்திப்
- ௭௦ பைங்கிளி யூட்டுமோர் பாவையா மென்றும்
அணிமலர்ப் பூம்பொழில் அகவையி னிருந்த
பிணவுக்குரங் கேற்றிப் பெருமதர் மழைக்கண்
மடவோர்க் கியற்றிய மாமணி யூசல்
கடுவனாக் குவது கண்டுநகை எய்தியும்
- ௭௫ பாசிலை செறிந்த பசங்காற் கழையோடு
வால்வீச் செறிந்த மராஅங் கண்டு
நெடியோன் முன்னோடு நின்றன னாமெனத்
தொடிசேர் செங்கையிற் றெழுதுநின் றேத்தியும்
ஆடற் கூத்தினோ டலிநயந் தெரிவோர்
- ௮௦ நாடகக் காப்பிய நன்னூல் நுனிப்போர்
பண்ணியாழ் நரம்பிற் பண்ணுமுறை நிறுப்போர்
தண்ணுமைக் கருவிக் கண்ணெறி தெரிவோர்
குழலோடு கண்டங் கொளச்சீர் நிறுப்போர்
பழநிய பாடல் பலரோடு மகிழ்வோர்
- ௮௫ ஆரம் பரிந்த முத்தங் கோப்போர்
ஈரம் புலர்ந்த சாந்தந் திமிர்வோர்
குங்கும வருணங் கொங்கையின் இழைப்போர்
அஞ்செங் கழுநீர் ஆயிதழ் பிணிப்போர்
நன்னெடுங் கூந்தல் நறுவிரை குடைவோர்
- ௯௦ பொன்னின் ஆடியிற் பொருந்துபு நிற்போர்
ஆங்கவர் தம்மோ டகலிரு வானத்து
வேந்தனிற் சென்று விளையாட் டயர்ந்து
குருந்துந் தளவுந் திருந்துமலர்ச் செருந்தியும்
முருகுவிரி முல்லையுங் கருவிளம் பொங்கும்
- ௯௫ பொருந்துபு நின்று திருந்துநகை செய்து
குறுங்கால் நகுலமும் நெடுஞ்சேவி முயலும்
பிறழ்ந்துபாய் மாணும் இஹம்பகலா வெறியும்

வம்மெனக் கூஉய் மகிழ்துணை யோடுதன்
சேம்மலர்ச் செங்கை காட்டுபு நின்று

க௦௦ மன்னவன் றுனும் மலர்க்கணை மைந்தனும்
இன்னிள வேனிலும் இளங்காற் செல்வனும்
எந்திரக் கிணறும் இடுங்கற் குன்றமும்
வந்துவீ ழருவியும் மலர்ப்பூம் பந்தரும்
பரப்புநீர்ப் போய்கையுங் கரப்புநீர்க் கேணியும்

க௦௫ ஒளித்துறை யிடங்களும் பளிக்கறைப் பள்ளியும்
யாங்கணுந் திரிந்து தாழ்ந்துவிளை யாடி
மகத விளைஞரும் மராட்டக் கம்மரும்
அவந்திக் கொல்லரும் யவனத் தச்சரும்
தண்டமிழ் விளைஞர் தம்மோடு கூடிக்

கக௦ கொண்டினி தியற்றிய கண்கவர் செய்வினைப்
பவளத் திரள்காற் பன்மணிப் போதிகைத்
தவள நித்திலத் தாமந் தாழ்ந்த
கோணச் சந்தி மாண்வினை விதானத்துத்
தமனியம் வேய்ந்த வகைபெறு வனப்பிற்

கக௫ பைஞ்சேறு மெழுகாப் பசும்போன் மண்டபத்து
இந்திர திருவன் சேன்றினி தேறலும்
வாயிலுக் கிசைத்து மன்னவன் அருளால்
சேய்நிலத் தன்றியுஞ் செவ்விதின் வணங்கி
எஞ்சா மண்ணைசைஇ இகலுளந் துரப்ப

க௨௦ வஞ்சியி னிருந்து வஞ்சி சூடி
முறஞ்சேவி யானையுந் தேரும் மாவும்
மறங்கெழு நெடுவாள் வயவரு மிடைந்த
தலைத்தார்ச் சேனையோடு மலைத்துத்தலை வந்தோர்
சிலைக்கயல் நெடுங்கோடி செருவேற் றடக்கை

க௨௫ ஆர்புனை தெரியல் இளங்கோன் றன்னால்
காரியாற்றுக் கொண்ட காவல் வேண்குடை
வலிகெழு தடக்கை மாவண் கிள்ளி
ஒளியோடு வாழி ஊழிதோ ஶாழி
வாழி யெங்கோ மன்னவர் பெருந்தகை

க௩௦ கேளிது மன்னோ கெடுகநின் பகைஞர்
யானைத் தீநோய்க் கயர்ந்துமெய் வாடியிம்

- மாநகர்த் திரியுமோர் வம்ப மாதர்
 அருஞ்சிறைக் கோட்டத் தகவயிற் புருந்து
 பெரும்பெயர் மன்ன நின்பெயர் வாழ்த்தி
- க௭௫ ஐயப் பாத்திரம் ஒன்றுகொண் டாங்கு
 மோய்கொண் மாக்கண் மொசிக்கவூண் சுரந்தனள்
 ஊழிதோ றாழி உலகங் காத்து
 வாழி யெங்கோ மன்னவ என்றலும்
 வருக வருக மடக்கோடி தானென்று
- க௭௬ அருள்புரி நெஞ்சமோ டரசன் கூறலின்
 வாயி லாளரின் மடக்கோடி தான்சென்று
 ஆய்கழல் வேந்தன் அருள்வா ழியவேனத்
 தாங்கருந் தன்மைத் தவத்தோய் நீயார்
 யாங்கா கியதிவ் வேந்திய கடினையென்று
- க௭௭ அரசன் கூறலும் ஆயிழை உரைக்கும்
 விரைத்தார் வேந்தே நீநீடு வாழி
 விஞ்சை மகளியான் விழவணி மூதூர்
 வஞ்சந் திரிந்தேன் வாழிய பெருந்தகை
 வானம் வாய்க்க மண்வளம் பெருதுக
- க௭௮ தீதின் ருக கோமகற் கீங்கீது
 ஐயக் கடினைய அம்பல மருங்கோர்
 தெய்வந் தந்தது திப்பிய மாயது
 யானைத் தீனோய் அரும்பசி கெடுத்தது
 ஊனுடை மாக்கட் குயிர்மருந் திதுவேன
- க௭௯ யான்செயற் பாலதென் இளங்கோடிக் கேன்று
 வேந்தன் கூற மெல்லியல் உரைக்கும்
 சிறையோர் கோட்டஞ் சீத்தருள் நெஞ்சத்து
 அறவோர்க் காக்கும் அதுவா ழியரென
 அருஞ்சிறை விட்டாங் காயிழை உரைத்த
- க௮௦ பெருந்தவர் தம்மாற் பெரும்பொரு ளெய்தக்
 கறையோ ரில்லாச் சிறையோர் கோட்டம்
 அறவோர்க் காக்கினன் அரசாள் வேந்தென்.

உரை

க—௭. முதியாள் திருந்தடி மும்மையின் வணங்கி - சம்பாபதியின்
 திருந்திய அடிகளை மும்முறை வணக்கஞ்செய்து, மதுமலர்த்

கக. சிறைக்கோட்டம் அறக்கோட்டமாக்கிய காதை உருக

தாரோன் வஞ்சினம் கூற - தேன் பொருந்திய மலர்மாலையை யுடைய உதயகுமரன் வஞ்சினங் கூறுதலும், ஏடு அலிழ்தாரோய் எங்கோமகள் முன் நாடாது துணிந்து நா நல்கூர்ந்தனை என - இதழ்விரிகின்ற மாலையை யுடையவனே எம் தலைமகள் முன்னர் ஆராயாது துணிவுடன் சூளுறவு செய்து நா வறுமை யுற்றனை என்று, வித்தகர் இயற்றிய விளங்கிய கைவினைச் சித்திரம் ஒன்று தெய்வம் கூறலும் - கைவல் சிற்பரால் இயற்றப்பட்டு விளங்கிய தொழில் அமைந்த சித்திரம் ஒன்றிற் பொருந்திய தெய்வம் உரைத்தலும் ;

மும்மையின் - உளம் உரை உடல் என்னும் முக் கரணங்களால் என்றமாம் ; முறைமையின் என்பதும் பாடம். நா நல்கூர்தலாவது பயனில் மொழிதல். வித்தகர்-சிற்பம் வல்லோர் ; “வித்தக ரியற்றிய விளங்கிய கைவினைச், சித்திரச் செய்கை” (௩ : ௧௬௭-௮) என முன்னர் வந்தமையுங் காண்க. ஒன்று - பொருந்திய ; அதிட்டித்த.

எ-கக. உதயகுமரன் உள்ளம் கலங்கி - உதயகுமரன் மனக் கலக்க முற்று, பொதியறைப் பட்டோர்போன்று மெய் வருந்தி - சாளர மில்லாத கீழறையில் அகப்பட்டோரைப் போல உடல் வருந்தி, அங்கவள் தன்திறம் அயர்ப்பாய் என்றே - மணிமேகலைமீது கொண்ட எண்ணத்தை மறப்பாய் என்றே, செங்கோல்காட்டிய தெய்வமும் தீப்பியம் - செங்கோன் முறையை எடுத்துக் காட்டிய தெய்வங் கூறியதும் வியப்புடைத்து, பையர வல்குல் பலர் பசிகளையக் கையிலேந்திய பாத்திரம் தீப்பியம் - மணிமேகலை பலருடைய பசியையும் நீக்குதற்குக் கையில் ஏந்திய கடினஞயும் வியப்புடைத்து, முத்தை முதல்வி அடிபிழைத்தாய் எனச் சித்திரம் உரைத்த இது உம் தீப்பியம் - எம் தலைவியின் திருவடியில் பிழை புரிந்தாய் என்று இவ் வோவியங் கூறிய இதுவும் வியப்புடைத்து, இந்நிலை எல்லாம் இளங்கொடி செய்தியின் பின் அறிவாம் எனப் பெயர்வோன் தன்னை - இவற்றின் உண்மையை யெல்லாம் மணிமேகலையின் செயலால் பின்பு அறிவோமென எண்ணி அங்குநின்றும் மீண்ட உதயகுமரனை ;

பொதியறை - புழுக்கறை ; சிறு துவாரமுமின்றி மூடப்பட்ட கீழறை ; “போதார் பிறவிப் பொதியறையோர்” என்பது காண்க. தெய்வம்-மணிமேகலா தெய்வம். தெய்வம் கூறியதுமென்க. தீப்பியம்-ஈண்டு வியப்பென்னும் பொருட்டு ; தெய்வத்தன்மையுமாம். அரவின் பை யென மாறுக. பை-படம். பாத்திரமும் என எண்ணும்மை விரிக்க. முத்தை : விகாரம்.

க௭-உரு. அகல்வாய் ஞாலம் ஆரிருள் உண்ண-இடமகன்ற பூமியை சிறைந்த இருளானது உண்ணுமாறு, பகல் அரசு ஒட்டி - கதிரவ

னாகிய அரசனை ஓட்டி, பணையெழுந்து ஆர்ப்ப - பறையெழுந்து ஒலிக்க, மாலை நெற்றி வான்பிறைக் கோட்டு - அந்திக் காலமாகிய நெற்றியும் வானிலுள்ள பிறையாகிய மருப்பும் உடைய, நீலயானை - கரிய நிறமுடைய இரவாகிய யானை, மேலோர் இன்றி - பாகர் ஒரு வரும் இன்றி, காமர் செங்கைநீட்டி - விருப்பமாகிய துதிக்கையை நீட்டி, வண்டுபடுபூ நாறு கடாஅம் செருக்கி - வண்டு மொய்க்கும் பூவின் மணம் பொருந்திய மதனீரைச் சொரிந்து களித்து, கால் கிளர்ந்து நிறையழி தோற்றமொடு தொடர - காற்றைப் போல எழுந்து காவலைக் கடந்த தோற்றத்துடன் தொடர்ந்து வர ;

முன்னுள்ள விசேடணங்களால் 'நீலயானை' என்றது இரவாயிற்று. இராத்நிரியை யானையாக உருவகிப்பவர் அதற் கியைபுடப் பிறவற்றையும் உருவகஞ் செய்கின்றார். 'ஞாலம் ஆகிருள் உண்ண' என்பது ***"உண்டற்குரிய வல்லாப் பொருளை, யுண்டன போலக் கூறலு மரபே"** என்பதனால் அமைக்கப்படும். கொல்களிறின் செல்கையை அறிவித்தற்குப் பறையறவித்தலுண்மையின் 'பணையெழுந்தார்ப்ப' என்றார். †**"வெருஉப் பறை நுவலும் பருஉப் பெருந் தடக்கை, வெருவரு செவ வின் வெகுளி வேழம்"** என்பது காண்க; வென்றி முரசுங் கொள்க. மேலோரின்றி என்றது பாகரை வீசி யென்றபடி; ‡**"மேலோர் வீசி"** என்றார் பிற சான்றோரும். காமர் - காமம் என்னும் பொருட்டு. கடக்களிறு கைவீசிச் செல்லுமாகலின் 'காமர் செங்கை நீட்டி' என்றார். பூ - வேங்கைப்பூ; ஏழிலைப் பாலையின் மலருமாம்; யானையின் மதம் அப்பூக்களின் மணமுடையதாதலை, §**"லிலக்கருங் கரிமதம் வேங்கை நாறுவ"** §**"பாத்த யானையிற் பதங்களிற் படுமத நாறக், காத்த வங்குச நியிர்ந்திடக் கால்பிடித் தோடிப், பூத்த வேழிலைப் பாலையைப் பொடிப் பொடி யாகக், காத்தி ரங்களாற் நலத்தொடுந் தேய்த்த தோர் களிறு"** என்பவற்றினறிக. ¶**"கால்கிளர்ந் தன்ன வேழமேல் கொண்டு"** என்பதனால் யானை காற்றுப்போற் கிளர்ந்தெழு மென்பதறிக.

பெயர்வோன்றனை நீலயானை தொடர வென்க : இரவு வர என்றவாறாயிற்று.

உரு—அ. முறைமையின் நகர நம்பியர் வளையோர் தம்முடன் - நகரத்திலுள்ள காதலஞ்செல்வர் மகளிர் தம்மோடு முறைமையாக, மகர வீணையின் கிளை நரம்பு வடித்த இனிபுணர் இன்சீர் எஃகு உளம் கிழிப்ப - மகரயாழின் கிளைநரம்புகளைத் தெறித்த இசையுடன் சேர்ந்த இனிய தாளவொற்றுகிய வேல் உளத்தைக் கிழிப்ப, பொறுஅ நெஞ்சில் புகைகளி பொத்தி-பொறுக்கலாற்றாத உள்ளத் தின்கண் புகைகின்ற காமத்தீயானது மூட்டப்பட்டு, பறுஅக்

* தொல். பொருளியல். கக. † பொருந. களக-உ. ‡ மதுரை. டுஅக. § கம்ப. நகர. ஐஅ. § கம்ப. வரை. சு. ¶ முருகு. அஉ.

கக. சிறைக்கோட்டம் அறக்கோட்டமாக்கிய காதை உசுக

குருகின் உயிர்த்து அவன் போயபின்-கொல்லன் உல மூக்கினைப் போல வெய்துயிர்த்து இளங்கோ சென்றபின்னர் ;

வளையோர்-வளையணிந்த மகளிர். நம்பியரும் வளையோரும் வடித்த இளிபுணர் இன்சீர் என்க. மகர வீணை- மகரயாழ் ; நால்வகை யாழு னொன்று ; பதினேழு நரம்புகளையுடையது. கிளை - ஸ்ரீர்தாம் நரம்பு ; உழை சட்சமாகலின், சட்சக்கிரமத்தில் அதற்கைந்தாவதாகிய குரல் கிளையாகும் ; அங்ஙனமே இளி, துத்தம், விளரி, கைக்கிளை என்பன குரல் முதல் ஒன்றற்கொன்று கிளையாகும் ; ஆகலின் இவ்வைந்தனையுமே கிளைநரம் பென்றலுமுண்டு : “கிளையெனப் படுவ கிளக்குங் காலைக், குரலே யிளியே துத்தம் விளரி, கைக்கிளை யெனவைந் தாகு மென்ப” என்னும் பழைய நூற்பாவுங் காண்க. வடித்தல் - நரம்பை உருவுதல் ; தெறித்தலுக்காயிற்று. இளியென்பது ஏழுநரம்பினுள் ஒன்றன் பெய ராதலன்றி, இசையைக் குறிக்கும் பொதுப் பெயருமாம். சீருடன் கூடிய இளியாகிய எல்கு என்க. பற அக் குருகு - கொல்லன் உலமூக்கு ; பூவா வஞ்சி முதலியன போல வெளிப்படையென்னும் இலக்கணத்தது. அவன் - உதயகுமரன்.

உசுக—உரு. உறையுட் குழிகை உள்வரிக் கொண்ட - உறைவிடமாகிய சிறிய கோயிலின்கண் வேற்றுருவ மெய்திய, மறுவில் செய்கை மணிமேகலைதான் - குற்றமற்ற செய்கையையுடைய மணிமேகலை, மாதவி மகளாய் மன்றம் திரிதரின்-மாதவியின் மகளாகவே உலக அறவியிற் சுற்றிக்கொண்டிருந்தால், காவலன் மகனோ கைவிடலீ யான் - மன்னவன் புதல்வன் கைவிடான் என நினைந்து, காய்பசி யாட்டி காயசண்டிகை என ஊர் முழுதறியும் உருவங்கொண்டே - ஊரிலுள்ளோர் அனைவராலும் நன்கறியப்பட்ட யானைத்தீ நோயினையுடைய காயசண்டிகையைப் போல உருவங்கொண்டு, ஆற்றா மாக்கட்கு ஆற்றும் துணையாகி-வறியோர்க்கு உதவிபுரியும் அருந்துணையாகி ;

உள்வரி - வேற்றுரு ; பொய்வேடம். விடலீயான் : வினைத்திரி சொல். கைவிடானென நினைந்து என ஒரு சொல் வருவித்துரைக்க.

கக—சுக. ஏற்றலும் இடுதலும் இரப்போர் கடன் - வாங்குதலும் கொடுத்தலும் இரப்போர் கடனும் ஆகலின், அவர் மேற்சென்று அளித்தல் விழுத்தகைத்து என்றே - அவர் எவ்விடத்தும் வலிந்து சென்று கொடுத்தல் சிறப்புடையது என்று, நூற்பொருள் உணர்ந் தோர் ஸுனித்தனராமென-நூற்பொருள்களை அறிந்தோர் ஆராய்ந் துரைத்தனர் என்று கருதி, முதியாள் கோட்டத்து அகவயின் இருந்த - சம்பாபதி கோயிலின் உள்ளே இருந்த, அமுதசரபியை அங்கையின் வாங்கி - அமுதசரபியை அழகிய கையிற்கொண்டு, பதியகம் திரிதரும் பைந்தொடி நங்கை - நகரத்தின்கண்ணே சுற்றுகின்ற பசிய வளையல்களை யணிந்த மணிமேகலை ;

மேற்சென்று - வலிதிற் சென்று. நுனித்தல்-நுண்ணிதின் உணர் தல். என - என்று கருதி. பைந்தொடி மடந்தை என்பதும் பாடம்.

ச௨—௬. அதிர்கழல் வேந்தன் அடிபிழைத்தாரை - ஒலிக்கின்ற வீரக் கழலையுடைய மன்னவன் அடிக்குப் பிழைசெய்தாரை, ஒறுக்கும் தண்டத்து உறுசிறைக்கோட்டம் - தண்டிக்கும் தண்டத்தினை யுடைய சிறைச்சாலையின்கண், விருப்பொடும் புகுந்து - விருப்பத் துடன் சென்று, வெய்துயிர்த்துப் புலம்பி - வெய்தாக உயிர்த்து வருந்தி, ஆங்குப் பசியுறும் ஆருயிர் மாக்களை - அவ்விடத்திலே பசியுற்றிருக்கும் அரிய உயிரையுடைய மக்களை, வாங்கு கையகம் வருந்த நின்று ஊட்டலும் - வாங்குகின்ற கையினிடம் வருந்து மாறு நின்று உண்பித்தலும்;

இறைவனுக்கும் பெரியார்க்கும் பிழைசெய்தாரைத் திருவடி பிழைத்தாரென்று கூறுதல் மரபு. தண்டத்து உறு - தண்டத்தினைப் பொருந்தி நுகரும். பசியுற்று வெய்துயிர்த்துப் புலம்பும் மாக்களென மாறுக. ஆருயிர் மாக்கள் என்றது, பெறுதற்கரிய மக்களுயிரைப் பெற்றார் இங்ஙனம் வருந்துகின்றனரே யென இரங்கிக் கூறியபடி. ஈண்டுக் கூறியவாறு “வாங்குநர் கையகம் வருத்துத லல்லது” (கக : சக) “வாங்குகை வருந்த மன்னுயி ரோம்பலின்” (கச : உ௩) “வாங்குகை வருந்த மன்னுயிர்க் களித்து” (க௭ : ௩) என முன்னர்ப் போந்தமையுங் காண்க.

ச௭—௩௦. ஊட்டிய பாத்திரம் ஒன்றென வியந்து - இங்ஙனம் பலரையும் உண்பித்த பாத்திரம் ஒன்றே என வியப்புற்று, கோட்டங் காவலர் - சிறைக்கோட்டங் காப்பவர், கோமகன் தனக்கு - அரசனுக்கு, இப் பாத்திர தானமும் பைந்தொடி செய்தியும் - இப் பாத்திரத்தின் தானச் சிறப்பையும் இதுனைக் கொண்ட இளங்கொடியின் செயலையும், யாப்புடைத்தாக இசைத்தும் என்று ஏகி - உறுதியுடைத்தாகக் கூறுவேம் எனச் சென்று;

கோட்டங் காவலர் வியந்து தானமும் செய்தியும் கோமகனுக்கு இசைத்துமென் றேகி யென்க.

௩௧—௬. நெடியோன் குறள் உருவாகி நிமிர்ந்து தன் அடியிற்படியை அடக்கிய-திருமால் வாமன வடிவங்கொண்டு பின் பேருருவமாய்ப் பூமியைத் தன் திருவடியின்கண் அடக்க, அந்நான்-அற்றை எாளில், நீரிற் பெய்த - பூமியை நீருடன் அளித்த, மூரி வார் சிலை மாவலி மருமான் சீர்செழு திருமகன்-வலிய பெரிய வில்லையுடைய மாவலியின் வழித்தோன்றலாகிய அரசனுடைய புகழ்மிக்க திருமகளாகிய, சீர்த்தி என்னும் திருத்தகு தேவியொடு - சீர்த்தி என்னும் பெயருடைய செல்வமிக்க தேவியுடன், போது அவிழ் பூம்பொழில் புகுந்தனன்புக்கு - பூக்கள் விரிந்த அழகிய சோலையிற் சென்று புகுந்து;

கக. சிறைக்கோட்டம் அறக்கோட்டமாக்கிய காதை உசுந

குறள் - குறிய வடிவமுடைய வாமனன் ; காசிபனுக்கும் அதிதிக்
கும் பிறந்தவன் ; திருமாவின் ஐந்தாவது தோற்றமாயவன் ; இவன்
மாபலியிடத்து மூன்றடிமண் இரந்து பெற்று, புலியையும் வானையும்
ஈரடியால் அளந்து, மூன்றடிமையைப் பலியின் தலையில் வைத்து அவ
னைப் பாதலத்தில் இருத்தினன் என்பது வரலாறு. அடக்கிய-அடக்க:
செய்யிய வென்னும் வினையெச்சம் ; பெயரெச்சமாக்கோடலுமாம்.
நீரிற் பெய்த-நீருடன் பெய்த; தாரை வார்த்தளித்த என்றபடி. மாவலி:
மாபலியென்பதன் திரிபு. பாண குலத்தரசர்கள் மாவலியின் வழி
யினரெனக் கூறப்படுவர். இன்னோர் வாணகப்பாடி முதலிய இடங்
களிலிருந்து அரசுபுரிந்தோராவர். அக் குலத்தரசருளொருவன்
மகனென்க.

டுஎ—சு0. கொம்பர்த் தும்பி குழலிசை காட்ட - கொம்புகளிலுள்ள
தும்பிகள் வேய்க்குழலோசையைக் காட்ட, பொங்கர் வண்டினம்
நல்லியாழ்செய்ய - சோலையிலுள்ள வண்டினங்கள் நல்ல யாழினி
சையை முரல, வரிக்குயில் பாட மாமயில் ஆடும் - வரிகளையுடைய
குயில்கள் பாட அழகிய மயில்கள் ஆடுகின்ற, விரைப்பூம் பந்தர்
கண்டு உளம் சிறந்தும்-மணம் பொருந்திய மலர்ப்பந்தரைக் கண்டு
மனமகிழ்ச்சி மிக்கும் ;

வரி - கீற்று ; வரிப்பாட்டுமாம். பந்தரில் ஆடுதலைக் கண்டு என
மாறுதலுமாம். 'குழலிசை தும்பி கொளுத்திக் காட்ட, மழலை வண்டி
னம் நல்லியாழ் செய்ய, வெயினுழை பறியாக் குயினுழை பொதும்பின்,
மயிலா டார்க்கின்' (சு: ௩-௬) என முன்னர் வந்திருத்தல் அறியற்
பாலது.

சு௧—சு. புணர்துணை நீங்கிய பொய்கை அன்னமொடு - தன் துணை
யாகிய பேட்டினைப் பிரிந்த குளத்தில் வாழும் அன்னப் புள்ளுடன்,
மடமயிற் பேடையும் தோகையும் கூடி - மடப்பம் பொருந்திய
மயிற்பேடையும் ஆண் மயிலும் சேர்ந்து, இருசிறை விரித்தாங்கு
எழுந்துடன் கொட்பன - இரண்டு சிறகுகளையும்விரித்து ஒருங்கே
எழுந்து சுழல்வனவற்றை, ஒரு சிறைக் கண்டாங்கு உள்மகிழ்வு
எய்தி - ஆண்டு ஒரு பக்கத்திற் கண்டு மனக் களிப்புற்று, மா மணி
வண்ணனும் தம் முனும் பிஞ்ஞையும் - நீல மணிபோன்ற நிற
முடைய சுண்ணனும் அவன் முன்னவனுமாகிய பலதேவனும்
நப்பின்னையும், ஆடிய குரவை இஃதாமென நோக்கியும் - துவரா
பதியில் எருமன்றத்தே ஆடிய குரவையாகும் இஃது என்று
நோக்கி வியந்தும் ;

வெண்ணிற முடைமையால் ஆண் அன்னத்திற்குப் பலதேவனும்,
கருநிறமுடைமையால் ஆண் மயிலுக்கும் பெண் மயிலுக்கும் முறையே
கண்ணனும் நப்பின்னையும் உவமைகள். குரவை - வினோதக் கூத்து

ஆறினுள் ஒன்று ; காமமும் வென்றியும் பொருளாகக் குரவைச் செய்யுள் பாட்டாக எழுவரேனும் எண்மரேனும் ஒன்பதின்மரேனும் கைபிணைந்தாடுவது. கண்ணன் முதலியோர் குரவையாடியதனை,

* “மாயவன்றம் முன்னினொடும் வரிவளைக்கைப் பின்னையொடும்
கோவலர்தஞ் சிறுமியர்கள் குழற்கோதை புறஞ்சேர
ஆய்வணர்ச்சீர்க் கடிபெயர்த்திட டசோதையார் தொழுதேந்தத்
தாதெருமன் றத்தாடுங் குரவையோ தகவுடைத்தே.”

என்பதனானிக.

௬௭—௭௦. கோங்கலர் சேர்ந்த மாங்கனி தன்னைப் பாங்குற இருந்த பல்பொறி மஞ்ஞையை - கோங்கம் பூலினுடன் சேர்ந்திருந்த மாங்கனியின் பக்கத்தில் இருந்த பல பொறிகளையுடைய மயிலை, செம்பொன் தட்டில் தீம்பால் ஏந்தி - சிவந்த பொற்றட்டில் இனிய பாலை ஏந்திக் கொண்டு, பைங்கிளி ஊட்டும் ஓர் பாவையாம் என்றும் - பசிய கிளியை உண்பிக்கும் ஒரு அழகிய பெண்ணாகும் என்றும் ;

கோங்கலர்க்குப் பாலையுடைய பொற்றட்டும், மாங்கனிக்குக் கிளியும், மயிலுக்குப் பெண்ணும் உவமைகள். மாங்கனிக்குக் கிளி வடிவும் வண்ணமும் பற்றி உவமையாகும் ; † “வண்டளிர் மாஅத்துக், கிளி போல் காய கிளைத்துணர்” என்பதுங் காண்க. மற்றும், மாவடுவிற்குக் கிளி உவமையாதலும், மகடே ஒருத்தி பொன்வள்ளத்திலே பாலையேந்திக் கிளியை உண்பிப்பதுமாகிய கருத்துக்கள் ‡ “சேடியல் வள்ளத்துப் பெய்தபால் சில காட்டி, ஊடுமென் சிறுகிளி யுணர்ப்பவள் முகம்போல், ...கடிகயத் தாமரைக் கமழ்முனை கரைமாவின், வடிதீண்ட வாய்விடேம் வயலணி நல்லூர்” என்னுஞ் சான்றோர் செய்யுளில் அமைந்திருத்தல் காண்க.

௭௧—௭௪. அணிமலர்ப் பூம்பொழில் அகவயின் இருந்த - அழகிய மலர்களையுடைய பூஞ்சேரலையின் உள்ளிடத்திருந்த, பிணவுக் குரங்கு ஏற்றிப் பெருமதர் மறைக்கண் மடவோர்க்கு இயற்றிய மாமணி ஊசல் - மதர்த்த நோக்கமுடைய மறை போலும் பெரிய கண்களையுடைய மகளிருக்குச் செய்யப்பட்ட அழகிய மணிகளானாகிய ஊசலில் பெண் குரங்கினை ஏற்றி, கடுவன் ஊக்குவது கண்டு நகை எய்தியும் - ஆண் குரங்கு ஆட்டுவது கண்டு மகிழ்ச்சியடைந்தும் ; பிணவுக் குரங்கு - பெண் குரங்கு ; § “பன்றி புல்வாய் நாயென மூன்றும், ஒன்றிய வென்ப பிணவின் பெயர்க் கொடை” என்னுஞ் சூத்திரத்தி, ‘ஒன்றிய’ என்றதனால், பிணவு என்பது குரங்குக்கும் கொள்ளப்பட்டது. கடுவன் ஊசலில் பிணவுக் குரங்கை யேற்றி ஊக்குவது கண்டு நகையெய்தியும் என்க.

* சிலப். ௧௭. † அகம். ௩௭. ‡ கலி. மருதம். ௭.

§ தொல். மரபு. ௩௮.

கக. சிறைக்கோட்டம் அறக்கோட்டமாக்கிய காதை உசுரு

எடு—அ. பாசிலை செறிந்த பசுங்காற் கழையொடு - பசிய இலைகள் நெருங்கிய பசிய தண்டினையுடைய மூங்கிலுடன், வால் வீ செறிந்த மராவும் கண்டு - வெள்ளிய பூக்கள் நெருங்கிய வெண்கடம்பினைக் கண்ணுற்று, நெடியோன் முன்னொடு நின்றனன் ஆம்என - கண்ணன் தன் முன்னொடு நிற்கின்றனனாம் என்று, தொடிசேர் செங்கையில் தொழுது நின்று எத்தியும் - வீரவளை யணிந்த சிவந்த கைகளாற் கும்பிட்டு நின்று துதித்தும்;

முன் - தமையன்; பலதேவர். கழைக்குக் கண்ணனும் வெண்கடம்பிற்குப் பலதேவரும் உவமைகள். வெண்கடம்பிற்குப் பலதேவர் உவமையாதல் *“ஒருகுழை யொருவன்போ லிணர்சேர்ந்த மராவும்”[†], †“நாஞ்சில் வலவ னிறம்போலப் பூஞ்சினைச், செங்கான் மராவந்தகைந்தன” என்பவற்றுள்ளும் காணப்படுமாறிக.

எக—கஉ. ஆடற் கூத்தினோடு அலிநயம் தெரிவோர்-கதை தழுவாது ஆடுதலையுடைய கூத்தினோடு பாட்டின் பொருள் தோன்றக் கை காட்டும் அலிநயத்தினை அறிவோரும், நாடகக் காப்பிய நன்னூல் நுனிப்போர் - நாடகக் காப்பியமாகிய நல்ல நூல்களைக் கூர்ந்து ஆராய்வோரும், பண் யாழ் நரம்பில் பண்ணுமுறை நிறுப்போர் - பண்களையுடைய யாழ் நரம்பில் பண்களை முறையே நிறுத்துவோரும், தண்ணுமைக் கருவிக் கண் எறி தெரிவோர் - தோற் கருவி யாகிய மத்தளத்தின் முகத்தில் அடித்தலை ஆராய்வோரும், குழ லொடு கண்டம் கொளச்சீர் நிறுப்போர்-வேய்க் குழலுடன் மிடற் றோசையும் பொருந்தும் வண்ணம் தாளவறுதி செய்வோரும், பழு நிய பாடல் பலரொடு மகிழ்வோர் - முற்றுப் பெற்ற இசைப் பாடல் களைப் பலருடன் பாடி மகிழ்வோரும், ஆரம் பரிந்த முத்தம் கோப் போர்-மாலைகள் அறுபடுதலாற் சிந்திய முத்துக்களைக் கோப்போரும், ஈரம் புலர்ந்த சார்தம் தியிர்வோர் - ஈரம் உலர்ந்த சந்தனத் தைத் தியிர்வோரும், குங்கும வருணம் கொங்கையின் இழைப் போர் - சிவந்த தொய்யிற் குழம்பைக் கொங்கைகளில் எழுதுவோரும், அம் செங்கழுநீர் ஆயிதழ் பிணிப்போர் - அழகிய செங்கழுநீர் மலரின் அழகிய இதழ்களைக் கட்டுவோரும், நல்லெடுங் கூந்தல் நறுவிரை குடைவோர்-நல்ல நீண்ட குழலில் நறுமணங்களைப் புகுத்தி அப்புவோரும், பொன்னின் ஆடியிற் பொருந்துபு நிற் போர் - பொன்னாலாகிய சுற்றுவட்டத்தினையுடைய கண்ணாடியிற் பொருந்திக் கண்டு நிற்போரும் ஆகிய, ஆங்கவர் தம்மோடு - அவர் களுடன், அகலிநு வானத்து வேந்தனிற் சென்று விளையாட்டு அயர்ந்த - அகன்ற பெரிய விண்ணுலகத்து வேந்தனாகிய இந்திரனைப் போலச் சென்று விளையாட்டை விரும்பிச் செய்து;

நாடகம் - கதை தழுவிவருங் கூத்து. நாடகக் காப்பியமாகிய நன்னூலென்க; இன்பத் துறையில் நிற்பவராகலின் நாடகக் காப்பியங் கூறினார். முன்னின்ற பண் யாழுக்கு அடை. யாழ்-பேரியாழ் முதலிய நால்வகை யாழ். நரம்பு - குரல், துத்தம், கைக்கிளை, உழை, இளி, விளரி, தாரம் என்பன. பண் - பாலை, குறிஞ்சி, மருதம், செவ்வழி என்னும் பெரும்பண்களும், அவற்றின் திறங்களும், அவ்விரு கூற்றின் அகநிலை, புறநிலை, அருகியல், பெருகியல் என்னும் இன வேறுபாடுகளும் ஆகிய பண்கள். எறி: முதனிலைத் தொழிற் பெயர்; **“பண்ணமை முழுவின் கண்ணெறியறிந்து”* என்பதுங் காண்க. பழநிய - இசை முற்றிய. திமிர்தல்-தடவி யுதிர்த்தல்; குடைவோர் - துவரினும் ஒழலிகையினும் ஊறிய நன்னீரால் கூந்தலை ஆட்டுவோர் என்றுமாம். அவியந் தெரிவோர் முதலாகிய அவர்தம்மோடு சென்று விளையாட்டயர்ந்து என்க.

கூஉ—கூ. குருந்தும் தளவும் திருந்து மலர்ச் செருந்தியும் - குருந்தும் செம்முல்லையும் அழகிய பூக்களையுடைய செருந்தியும், முருகுவிரி முல்லையும் கருவிளம் பொங்கரும் - மணம் விரிகின்ற முல்லையும் கருவிள மரச்செறியும், பொருந்துபு நின்று திருந்து நகை செய்து-அமர்த்திருந்து இன்ப நகை புரிந்து, குறுங்கால் நகுலமும் நெடுஞ் செவி முயலும் - குறிய கால்களையுடைய கீரியையும் நீண்ட காதுகளையுடைய முயலையும், பிறழ்ந்து பாய் மானும் இறம்பு அகலா வெறியும் - துள்ளிக் குதிக்கின்ற மாணையும் குறுங் காடுகளினின்று நீங்காத ஆட்டையும், வம்மெனக் கூஉய் மகிழ்துணையொடு தன் செம்மலர்ச் செங்கை காட்டிபு நின்று - வாருமென அழைத்துப் பெருந்தேவியுடன் தன் சிவந்த மலர் போன்ற செவ்விய கையாற் காட்டி நின்று;

செருந்தி, கருவிளை யென்பன மர வேறுபாடுகள். பொங்கர் - சோலை; சோலை போலும் மரச் செறிவு. இறம்பு - குறுங்காடு. வெறி-ஆடு. மகிழ்துணை - இராசமாதேவி. மகிழ்துணையொடு பொருந்துபு நின்று நகைசெய்து வம்மெனக் கூஉய்ச் செங்கை காட்டிபு நின்று என்க.

க00—க0௬. மன்னவன்தானும் மலர்க்கணை மைந்தனும் - அரசர் பெருமானும் மலராகிய அம்புகளையுடைய காமவேளும், இன்னிள வேனிலும் இளங்காற் செல்வனும் - இன்பம் பயக்கும் இளவேனிலும் தென்றற் காற்றுகிய செல்வனும், எந்திரக் கிணறும் இடுங்கற் குன்றமும் - நீரை நிறைக்கவேண்டாமாயின் நிறைத்துப் போக்க வேண்டாமாயிற் போக்குதற்குரிய எந்திரம்அமைந்த கிணறும் செய் குன்றும், வந்து வீழ் அருவியும் மலர்ப்பூம்பந்தரும் - வந்து வீழ

கக. சிறைக்கோட்டம் அறக்கோட்டமாக்கிய காதை உசுள்

கின்ற அருவியும் மலர்களாலாகிய அழகிய பந்தரும், பரப்புநீர்ப் பொய்கையும் கரப்பு நீர்க்கேணியும் - நீர்ப்பரப்பினையுடைய வாவி யும் மறைந்திருக்கின்ற நீரையுடைய கிணறும், ஒளித்து உறை இடங்களும் பளிக்கறைப் பள்ளியும் - ஒளிந்து வாழ்கின்ற மறை விடங்களும் பளிக்கறையாகிய இடமும் ஆகிய, யாங்கணும் திரிந்து தாழ்ந்து விளையாடி - எவ்விடத்தும் திரிந்து தங்கி விளையாடி ;

இளவேனில் - சித்திரையும் வைகாசியுமாகிய இரு திங்கள்கள். இளங்கால் - இளந் தென்றற்காற்று ; மந்தமாருதம். இளவேனிற் காலத் திலே இளந் தென்றல் வீசாநிற்கக் காமவேட்கை விஞ்ச மன்னவன் விளையாடினான் என்பார், 'மன்னவன்னுனும் மைந்தனும் வேனிலும் செல்வனும் விளையாடி' என்றார். *¹¹ அந்தக் கேணியு மெந்திரக் கிண றும், தண்பூங் காவுந் தலைத்தோன் றருவிய, வெண்சுதைக் குன்றொடு வேண்டுவ பிறவும், இளையோர்க் கியற்றிய விளையாட் டிடத்த, சித்திரப் பூமி வித்தக நோக்கி" என வருவது ஈண்டு அறியற்பாலது.

க0௭—ககக. மகதவினைஞரும் மராட்டக் கம்மரும் - மகத நாட்டிற் பிறந்த மணி வேலைக்காரரும் மகாராட்டிரத்திற் பிறந்த பொற் கம்மியரும், அவந்திக்கொல்லரும் யவனத்தச்சரும்-அவந்திராட்டுக் கொல்லரும் யவனநாட்டுத் தச்சரும், தண்டமிழ் வினைஞர் தம் மொடு கூடி-தண்ணிய தமிழ்நாட்டுத் தோன்றிய தொழில் வல்லா ருடன் கூடி, கொண்டினிது இயற்றிய கண்கவர் செய்வினை - உள் ளங் கொண்டு நன்கு செய்தமைத்த கண்களைக் கவரும் தொழிற் சிறப்பினையுடைய, பவளத் திரள்கால் பன்மணிப் போதிகை - பவளத்தாற் சமைத்த திரட்சியுடைய தூண்களும் பல்வகை மணி களாலாகிய போதிகைக் கட்டைகளும், தவள நித்திலத் தாமம் தாழ்ந்த-வெள்ளிய முத்துமாலைகள் தொங்கவிடப்பட்ட, கோணச் சந்தி மாண்வினை விதானத்து - கோணமாகிய சந்தியினையுடைய மாட்சிமைப்பட்ட தொழிலமைந்த மேற்கட்டியும் அமைந்த, தம னியம் வேய்ந்த வகைபெறு வனப்பின்-பொன்னால் வேயப்பெற்ற வகையமைந்த அழகினையுடைய, பைஞ்சேறு மெழுகாப் பசும் பொன் மண்டபத்து - பசிய சாணத்தான் மெழுகப்படாத பசும் பொன் மண்டபத்தின்கண், இந்திர திருவன் சென்று இனிது ஏற லும் - இந்திரச் செல்வத்தினையுடைய மன்னவன் இனிது சென்று ஏறுதலும் ;

மராட்டம் : மகாராட்டிரம் என்பதன் மருஉ. யவனம் என்பது பரத கண்டத்தின் புறத்ததாகிய ஓர் நாடு. இங்ஙனம் ஒவ்வொரு நாட்டு வினைஞர் ஒவ்வொரு தொழிலிற் சிறந்திருந்தன ரென்பது, ¹¹“யவனத் தச்சருமவந்திக் கொல்லரும், மகதத்துப் பிறந்த மணிவினைக் காரரும், பாடலிப் பிறந்த பசும்பொன் வினைஞரும், கோசலத் தியன்ற வோவீ

* பெருங். க, கூஉ : கூ-எ.

† பெருங். கடுஅ : சு0 - ச.

யத் தொழிலரும், வத்த நாட்டு வண்ணக் கம்மரும்” என்பதனாலும் அறியப்படும். தமிழ் - தமிழ் நாடு; தமிழ் வினைஞர் எனப் பொதுப் படக் கூறினமையின் அவர் பல தொழிலினும் வல்லுநராதல் பெற்றாம். போதிகை-துணின் மேல் உத்தரம் முதலியவற்றைத் தாங்குங் கட்டை; கோணச் சந்தி - கூடல்வாய். பைஞ்சேறு - கோமயம்; ஆவின்சாணம். *பைஞ்சேறு மெழுகிய நன்னகர்” என்றார் பிறரும். பொன் மண்டப மாகையாற் பைஞ்சேற்றால் மெழுகப் படாதாயிற்று; சந்தனத்தால் மெழுகப்பட்ட தென்னலுமாம்; †“மங்கல வெள்ளை வழித்து முத்திர்த்தபின்” என வருதல் காண்க. செய்வினையையுடைய மண்டபம், கால் முதலியவற்றையுடைய பொன் மண்டபமென்க.

கக௭—௩௦. வாயிலுக்கு இசைத்து மன்னவன் அருளால் - வாயில் காப்போர்க்கு உரைத்து அரசன் பணியால், சேய்நிலத்தன்றியும் செவ்வியின் வணங்கி - தூரமான இடத்தில் தாம் நின்றதன்றியும் முறைமையால் வணக்கஞ்செய்து, எஞ்சா மண் நசைஇ இடில் உளம் தூர்ப்ப - குறையாத நிலத்தை விரும்பி மாறுபாடானது உள்ளத் தைச் செலுத்த, வஞ்சியின் இருந்து வஞ்சி சூடி-வஞ்சி நகரத்தின் கண்ணிருந்து வஞ்சிமால சூடி, முறஞ்செவி யானையும் தேரும் மாவும்-முறம் போன்ற காதுகளையுடைய யானையும் தேரும் குதிரையும், மறங்கெழு நெடுவாள் வயவரும் மிடைந்த-பெரிய வாட்படையைக் கையிற்கொண்ட ஆண்மைமிக்க வீரரும் செறிந்த, தலைத் தார்ச் சேனையொடு - முதன்மையாகிய ஊசிப் படையோடு, மலைத் துத் தலைவந்தோர் - பொருதற்குவந்த இருபெரு வேந்தராகிய சேரபாண்டியருடைய, சிலைக்கயல் நெடுங்கொடி - வில்லும் கயலுமாகிய நெடிய கொடிகளை, செருவேல் தடக்கை ஆர்ப்புனை தெரியல் இளங்கோன் தன்னால் - போர்புரியும் வேற்படையைக் கொண்ட பெரிய கைகளையுடைய ஆத்திமலரால் தொடுக்கப்பட்ட கண்ணியையுடைய இளங்கோவினால், காரியாற்றுக் கொண்ட - காரியாற்றின்கண் கைப்பற்றிய, காவல் வெண்குடை வலிகெழு தடக்கை மாவண்கிள்ளி - உயிர்களைக் காக்கும் வெண் குடையினை யும் வலிமிக்க பெருங் கைகளையும் உடைய மாவண்கிள்ளி, ஒளி யொடு வாழி ஊழிதோ றாழி - நீ பல்லாழி காலம் ஒளியுடன் வாழ்வாயாக, வாழி எங்கோ மன்னவர் பெருந்தகை - எம் தலைவனாகிய அரசர் பெருந்தகையே வாழ்வாயாக, கேளிது மன்றோ கெடுகநின் பகைஞர் - நின் பகைஞர் ஒழிக! அரசே இதனைக் கேட்பாயாக;

(சஅ) கோட்டங் காவலர் (௩௦) இசைத்து மென்றேகி, (கக௭) வாயிலுக்கிசைத்து, மன்னவனருளால் (௩௩அ) மன்னவன் என்றலும் என முடியும்; மன்னவனருளால் வணங்கி யென்றலுமாம். பகைவர் மண்ணினை விரும்பி வஞ்சிசூடிப் போருக்குச் செல்லுதல் வஞ்சித்தினை

* பெரும்பாண். உசுஅ. † சீவக. கசஅச.

ககூ. சிறைக்கோட்டம் அறக்கோட்டமாக்கிய காதை உகூகூ

யாகும் ; இதனை, *[“]எஞ்சா மண்ணை வேந்தனை வேந்தன், அஞ்சுதகத் தலைச்சென் றடல்குறித் தன்றே”[”] என்பதனுணறி. வஞ்சியினிருந்து வஞ்சி குடிச் சேனையொடு தலைவந்தோர் என்க. மலைத்து என்பதனை மலையவெனத் திரிக்க. இளங்கோன் - தம்பியாகிய நலங்கிள்ளி. மாவண்கிள்ளி : பெயர்; மிக்க வண்மையையுடைய கிள்ளி யென்றுமாம்; இவன்கிள்ளிவளவன் எனப்படுபவன். கிள்ளி : லீளி. கிள்ளிவளவன் பகைவனாகிய காரியாற்றுத் துஞ்சிய நெடுங்கிள்ளியையும், அவனுக்குத் துணையாக வந்தெதிர்த்த சேர பாண்டியர்களையும் தம் தம்பியாகிய நலங்கிள்ளியால் காரியாறு என்னும் யாற்றின் பாங்கர் வென்றன என்க. காரியாறு ஓர் நதி என்பதனை, †[“]செல்கதிமுன் னளிப்பார்த் திருக்காரிக் கரைபணிந்து”[”] என்பதனுணறி. ஒளி - கடவுட்டன்மை; ‡[“]உறங்கு மாயினு மன்னவன் றன்னொளி, கறங்கு தெண்டிரைவையகம் காக்குமால்”[”] என்பது காண்க; பரிமேலழகரும் இம்மேற்கோள் கொண்டே §[“]இளைய ரினமுறைய ரென்றிகழார் நின்ற, ஒளியோ டொழுதப் படும்”[”] என்னுங் குறளுரையில் ‘ஒளி - உறங்காநிற்கவும் உலகம் காக்கின்ற அவரது கடவுட்டன்மை’ என்றுரைத்தார். மன்னும் ஓவும் அசைகள்.

ககடக—அ. யானைத்தீ நோய்க்கு அயர்ந்து மெய் வாடி இம் மாநகர்த் திரியும் ஓர் வம்ப மாதர் - யானைத்தீ என்னும் பசினோயால் சோர்ந்து உடல் வாட்டமுற்று இப் பெரிய நகரத்தின்கண் சுற்றிக் கொண்டிருந்த ஒரு புதிய மங்கை, அருஞ்சிறைக் கோட்டத்து அகவயிற் புகுந்து - அரிய சிறைச்சாலையின் உள்ளே நுழைந்து, பெரும் பெயர் மன்ன நிற்பெயர் வாழ்த்தி - பெரிய புகழுடைய அரசே நினைது பெயரை வாழ்த்தி, ஐயப் பாத்திரம் ஒன்றுகொண்டு ஆங்கு மொய்கொள் மாக்கள் மொசிக்க ஊண் சுரந்தனர் - ஒரே பிச்சைப் பாத்திரத்தைக் கொண்டு அங்கு நெருங்குதலையுடைய மக்கள் அனைவரும் உண்ணுமாறு உணவினைச் சுரத்தளித்தனர், ஊழிதோறாழி உலகம் காத்து வாழி எங்கோ மன்னவ என்றலும் - ஊழியுழியளவும் உலகினைக் காத்து எம் தலைவனாகிய அரசே வாழ்வாயாக என வுரைத்தலும்;

நோய்க்கு அயர்ந்து - நோயால் அயர்ந்து. வம்பு - புதுமை; ஈறு திரிந்தது. பெரும்பெயர் - மிக்க புகழ். மொசிக்க - உண்ண; §[“]மையுன் மொசித்த வொக்கலொடு”[”] என்பது காண்க.

ககடக—சரு. வருக வருக மடக்கொடிதான் என்று அருள்புரி நெஞ்ச மொடு அரசன் கூறலின் - அங்ஙனமாயின் அவ் விளங்கொடி ஈண்டு வருக வருக என்று அரசன் அருண்மிகுந்த உளத்தினோடும் உரைத்தலின், வாயிலாளரின் மடக்கொடிதான் சென்று -

* தொல். புறம், எ. † பெரிய. திருநா. நடசுட.

‡ சீவக. உசஅ.

§ குறள். கூகஅ.

§ புறம். கூக.

வாயில் காவலரால் மணிமேகலை அரசன்முன் சென்று, ஆய்கழல் வேந்தன் அருள் வாழிய என - ஆராய்ந்த வீரக் கழலை யணிந்த மன்னவனது அருள் வாழ்க என்று கூற, தாங்களும் தன்மைத் தவத்தோய் நீ யார் - பொறுத்தற்கரிய தன்மைகளையுடைய தவத்தினை யுடையோய் நீ யார், யாங்காகியது இவ் வேந்திய கடிஞை என்று - நின் கையிலேந்திய இப் பாத்திரம் யாண்டுக் கிடைத்தது என்று, அரசன் கூறலும் - வேந்தன் வினவுதலும், ஆயிழை உரைக்கும் - அவள் கூறுவாள் ;

அடுக்கு விரைவு பற்றியது. அழைத்து வருக வென்று வாயிலா ளர்க்குக் கூற வென்க. தாங்கருந் தன்மை - பிறராற் பொறுத்தற்கரிய தன்மை.

கசசு—௫ச. விரைத்தார் வேந்தே நீ நீடுவாழி - மணம் பொருந்திய மாலையை யணிந்த மன்னவ! நீ நீழி வாழ்வாயாக, வஞ்சை மகள் யான் - யான் ஓர் வித்தியாதர மகள், விழவணி மூதூர் வஞ்சந் திரிந்தேன் - விழாவாலாகிய எழில் நிறைந்த இத் தொன் னகரில் வஞ்சத்தால் திரிந்தேன், வாழிய பெருந்தகை - அரசர் பெருந்தகை வாழ்க, வானம் வாய்க்க - மழை தவறாது பொழிக, மண்வளம் பெருக - புவியில் வளம் பெருக, தீதின்றாக கோம கற்கு - அரசனுக்குத் தீதின்றி நன்மையுண்டாகுக, ஈங்கிது ஐயக் கடிஞை - இஃது ஓர் பிச்சைப் பாத்திரம், அம்பல மருங்கு ஓர் தெய்வம் தந்தது - உலக வறவியிலுள்ள ஒரு தெய்வத்தாற் றரப் பட்டது, திப்பியமாயது - தெய்வத்தன்மை யுடையது, யானைத்தீ நோய் அரும்பசி கெடுத்தது - யானைத்தீ யென்னும் போக்குதற் கரிய பசினோயைப் போக்கியது, ஊன் உடை மாக்கட்கு உயிர் மருந்து இது என - இஃது உடம்பு மெலிந்த மக்களுக்கு உயிரை நிறுத்தும் மருந்தாவது என்று கூற ;

வஞ்சை மகள் என்பதற்கு மந்திரத்தால் உருமாறிய மகள் என்று மணிமேகலைக் கேற்பப் பொருள் கொள்க. வஞ்சந் திரிந்தேன் என்ப தற்கும் எனது தீவினையால் திரிந்தேன் என்றும், வேற்றுருக்கொண்டு திரிந்தேன் என்றும் இரு பொருள் கொள்க. உடை : வினைத்தொகை ; உடைய வென்றுமாம் ; பிறிதொன்றுமில்லாத வென்றபடி.

கடுரு—அ. யான் செயற்பாலது என் இளங்கொடிக்கு என்று வேந்தன் கூற - அரசன் யான் நினக்குச் செய்யவேண்டியது யாது என வினவ, மெல்லியல் உரைக்கும் - அவள் கூறுவாள், சிறையோர் கோட்டம் சீத்து அருள் நெஞ்சத்து அறவோர்க்கு ஆக்கும் அது வாழியர் என - சிறைச்சாலையை அழித்து அருள் உள்ளமுடைய அறவோர் வாழுக கோட்டமாக்கும் அச் செயலே வாழ்வாயாக என்றுரைக்க ;

கக. சிறைக்கோட்டம் அறக்கோட்டமாக்கிய காதை உளக

இளங்கொடிக்கு முன்னிலையிற் படர்க்கை. ஆக்குமது நீ செயற்பாலதென என்க.

கடுக—கஉ. அருஞ்சிறை விட்டு ஆங்கு ஆயிழை உரைத்த பெருந்தவர் தம்மால் பெரும்பொருள் எய்த - அரிய சிறையிலுள்ளோரை விடுத்து அவ்விடத்தில் மணிமேகலை கூறிய பெருந் தவமுடையோர்களால் பெரும் பொருளை எய்துமாறு, கறையோர் இல்லாச் சிறையோர் கோட்டம் அறவோர்க்கு ஆக்கினன் அரசாள் வேந்து என் - கறைப்பட்டோரில்லாத சிறைக் கோட்டத்தை அறக்கோட்ட மாக்கினான் அரசுபுரியும் வேந்தன் என்க.

பெரும் பொருள் - அறம் ; ஞானமுமாம். கறையோர் - கடமை (இறை) செலுத்த வேண்டியவர்கள். கறையோரில்லா என்றமையால் அரசன் கறைவீடு செய்தமை பெற்றும். செங்கோல் வேந்தர் கறைவீடு செய்வாராதலை, * “சிறைப்படு கோட்டஞ் சீமின் யாவதுங், கறைப்படு மாக்கள் கறைவீடு செய்ய்பின்.....கோன்முறை யறைந்த கொற்ற வேந்தன்” † “சிறையோர் கோட்டஞ் சீமின் யாங்கணுங், கறைகெழு நாடு கறைவீடு செய்ய்மென ” என்பவற்றானறிக. சிறையோர் கோட்டம் - சிறைக் கோட்டம்.

தாரோன் வணங்கி வஞ்சினங்கூறத் தெய்வங் கூறலும் அவன் உள்ளங் கலங்கி வருந்தி அறிவாமெனப் பெயர்வோன்றன்னை (இரவாகிய) நீலயானை தொடர எஃகு உள்ளகிழிப்ப அவன் பொத்தி உயிர்த்துப் போயபின், மணிமேகலை நுனித்தனரென்று கருதி வாங்கிக் கோட்டம் புகுந்து மாக்களை ஊட்டலும், காவலர் வியந்து கோமகனுக்கு இசைத்துமென்றேகி, திருவன் சென்று ஏறலும், வாயிலுக்கிசைத்து வணங்கி, ‘மன்னவ, வம்பமாதர் ஊன் சுரந்தனன்’ என்றலும், ‘வருக வருக’ என்று அரசன் கூறலின், மடக்கொடி வாயிலாளரிற் சென்று, ‘நின் அருள் வாழிய’ என, ‘யாங்காகியது’ என்று அரசன் கூறலும், ஆயிழை உரைப்பவன் ‘உயிர் மருந்து இது’ என, ‘யான் செயற்பாலது என்’ என்று வேந்தன் கூற, மெல்லியல் உரைப்பவன், ‘நீ செயற்பாலது அறவோர்க்கு ஆக்குமது’ என, வேந்து பெரும்பொரு ளெய்துதற்குக் கோட்டத்தை அறவோர்க்கு ஆக்கினன் என வினை முடிவு செய்க.

சிறைக்கோட்டம் அறக்கோட்டமாக்கிய காதை முற்றிற்று.

உ௦. உதயகுமரனை வாளாலெறிந்த காதை

[அரசன் பணியால் சிறைச்சாலை பலவகை அறங்களும் நிகழ்த்தற் குரிய சாலையாய் விளங்கிற்று. உதயகுமரன் இந் நிகழ்ச்சிகளைக் கேட்டு, “மணிமேகலை உலகவறவியை நீங்கி வெளியே வந்தபொழுது, அவளைக் கைப்பற்றிக் கொணர்ந்து தேரிலேற்றி, அவள் கற்ற விஞ்சைகளையும் அவள் கூறும் முதுமொழிகளையும் கேட்பேன்” என்று தன்னுள்ளே எண்ணிக்கொண்டு சென்று அவளிருக்கும் உலகவறவியில் ஏறினன். காஞ்சனென்னும் விஞ்சையன், “காயசண்டிகைக்கு விருச்சிக முனிவன் இட்ட சாபத்தை அவள் நுகர்த்தற்குரிய பன்னீராரண்டும் சென்றன; அவள் இன்னும் வாராமைக்கு காரணம் யாதோ” என்று மிக்க கவலையுற்று, தனது பதியை நீங்கி விசும்பின் வழியே வந்து காவிரிப்பூம்பட்டினத்தில் இறங்கிப் பூதசதுக்கம் பூஞ்சோலைகள் மாதவரிடங்கள் மன்றங்கள் பொதியில்கள் ஆகிய இடந்தோறும் சென்று சென்று தேடித் திரிந்து, காயசண்டிகை வேடம் பூண்டு உணவளித்து மாந்தர் பலருடைய பசியையும் மாற்றிக் கொண்டிருக்கும் மணிமேகலையைக் கண்டு, அவளைக் காயசண்டிகை யென்றே துணிந்து அருகிற் சென்று அவளை நோக்கி, “நின் கையில் ஏந்திய பாத்திரம் ஒன்றேயாயினும் உண்போர் பலராக வுள்ளனர்; உன்னை வருத்திய யானைத் தீயாகிய நோயை ஒழித்தற்குத் தேவர்கள் இதனை அளித்தார்களோ?” என்று கூறி, பின்பு, பழைய நட்பினைப் புலப்படுத்தும் மொழிகள் பலவற்றைச் சொல்லிப் பாராட்டவும், அவள் அவற்றைச் சிறிதும் மதியாமல் அவளை நீங்கி உதயகுமரனை அடைந்து அவனருகே நின்று, இளமையின் நிலையில்லாமையை அவனுக்கு அறிவுறுத்த நினைந்து, அங்கே இயல்பாக வந்த நரைமூதாட்டி யொருத்தியைக் காட்டி, முன்பு வனப்புடையனவாயிருந்த அவளுடைய உறுப்புக்கள் பலவும் இயல்பு திரிந்து அழகு கெட்டு வெறுக்கத் தக்கனவா யிருத்தலை நன்கு புலப்படுத்தி,

“பூவீனுஞ் சாந்திலும் புலால்ஊறைத் தியாத்துத்
தூசினு மணியினும் தொல்லோர் வகுத்த
வஞ்சந் தெரியாய் மன்னவன் மகனே”

என்று கூறினன். அவள் அவ்வாறு கூறுதலைக் கேட்ட காஞ்சனன் “யான் தன்னைப் பாராட்டிக் கூறும் சொற்களின் பொருளை இவள் கொள்கின்றிலள்; என்னைப் பிறன்போல் நோக்குகின்றாள்; அயலான் பின்னே செல்கின்றாள்; காதற் குறிப்புடனே அரசன் மகனுக்கு நீதி யுரைக்கின்றாள்; இவன் காதலனாதலினாலேயே இவள் இங்கே தங்கி விட்டாள் போலும்!” என நினைந்து வெகுண்டு, புற்றிலடங்கும் அரவைப்போல அவ் வுலகவறவியினுள்ளே புகுந்து அற்றம் பார்த்து ஒளித்திருந்தனன். அவன் அங்ஙன மிருத்தலை யறியாத உதயகுமரன், “மணிமேகலேதான் காயசண்டிகை வேடம்பூண்டு கையிலே பிச்சைப் பாத்திரத்தை ஏந்திக்கொண்டு வந்து நின்று நம்மை மயக்கினள்; அறிந்தவன் போன்று பழமை கூறிப் பாராட்டிய அயலானொருவன்

இங்கிருத்தலால் இவள் இன்றிரவில் இவ்விடத்தைவிட்டு நீங்குவாளல்லன் ; இவள் செய்தியை இவ்விரவின் இடையாமத்தே வந்து தெரிந்து கொள்வோம்,” என்று தன்னுள் எண்ணிக் கொண்டே சென்று தன் இருப்பிட மடைந்தான். மணிமேகலையும் காயசண்டிகை வடிவத் தோடே சம்பாபதி கோயிலை யடைந்து வந்தாள். இரவில் எல்லாரும் உறங்கிய பின்பு உதயகுமரன் முன்பு எண்ணியவாறே செல்லத் துணிந்து தனியே எழுந்து கோயிலை நீங்கி, உலகவறவியை அடைந்து, நச்சரவு கிடந்த புற்றினுள்ளே புகுவான்போல அதனுள்ளே புகுந்தான். உடனே, முன்னம் அவ்விடத்திற் புகுந்து இவன் வரவை நோக்கிக் கொண்டு சினத்துடனிருந்த காஞ்சனன், “இவன் இவள்பாலே வந்தனன்” என்று துணிந்து விரைந் தெழுந்துபோய் அவன் தோளைத் துணித்து வீழ்த்திவிட்டு, காயசண்டிகையைக் கைப்பற்றிக்கொண்டு செல்வோமென நினைந்து அவளருகே சென்றான். அப்பொழுது அங்குள்ள கந்திர்பாவையானது, “காஞ்சன, செல்லாதே ; செல்லாதே ; இவன் உன் மனைவியாகிய காயசண்டிகை யல்லன் ; இவ் வடிவம் மணிமேகலை கொண்ட வேற்று வடிவம் ; காயசண்டிகை கடும்பசி யொழிந்து வானிலே செல்லுகையில் அவளுக்கு நேர்ந்த துன்பத்தைக் கேட்பாயாக ; அந்தர சாரிகள் துர்க்கை எழுந்தருளியிருக்கும் விர்தமலைக்கு நேராக மேலே செல்லார் ; யாரேனும் அங்குனம் செல்லின், அம் மலையைக் காக்கும் ‘விர்தாகடிகை’ யென்பவன் அன்றோரைச் சாயையினால் இழுத்துத் தன் வயிற்றில் அடக்கிக் கொள்வன் ; இதனையறியாத காயசண்டிகை அம் மலைக்கு நேராக மேற்சென்று அவன் வயிற்றில் அடக்கிவிட்டான். காஞ்சன ! இதனையும் கேட்பாயாக ; உதயகுமரன் ஊழ்வினையினால் இறந்தானாயினும், நீ ஆராயாது கொன்றமையால் மிக்க தீவினையுடைய ஆயினே ; அவ்வினை உன்னை விடாது தொடர்ந்து வருத்தும்,” என்றுரைத்தது. அது கேட்டு மனம் கன்றிக் காஞ்சனன் தன் நகரத்திற்குச் சென்றான்.]

அரசன் ஆணையின் ஆயிழை அருளால்
நிரயக் கொஞ்சிறை நீக்கிய கோட்டம்
தீப்பிறப் புழந்தோர் செய்வினைப் பயத்தான்
யாப்புடை நற்பிறப் பெய்தினர் போலப்
௫ பொருள்புரி நெஞ்சிற் புலவோன் கோயிலும்
அருள்புரி நெஞ்சத் தறவோர் பள்ளியும்
அட்டிற் சாலையும் அருந்துநர் சாலையும்
கட்டுடைச் செல்வக் காப்புடைத் தாக
ஆயிழை சென்றதூஉம் ஆங்கவன் தனக்கு
க௦ வீயா விழுச்சீர் வேந்தன் பணித்ததூஉம்
சிறையோர் கோட்டஞ் சீத்தருள் நெஞ்சத்து
ம.—18

- அறவோர் கோட்ட மாக்கிய வண்ணமும
கேட்டன னாகியத் தோட்டார் குழலியை
மதியோ ரௌள்ளினும் மன்னவன் காயினும்
- கரு பொதியில் நீங்கிய பொழுதிற் சென்று
பற்றினன் கொண்டேன் பொற்றே ரேற்றிக்
கற்றறி விச்சையுங் கேட்டவள் உரைக்கும்
முதுக்குறை முதுமொழி கேட்குவன் என்றே
மதுக்கமழ் தாரோன் மனங்கொண் டெழுந்து
- உ௦ பலர்பசி களையப் பாவைதான் ஒதுங்கிய
உலக வறவியின் ஊடுசென் றேறலும்
மழைகுழ் குடும்பிப் பொதியிற்குன் றத்துக்
கழைவளர் கான்யாற்றுப் பழவினைப் பயத்தான்
மாதவன் மாதர்க் கிட்ட சாபம்
- உரு ஈரா றுண்டு வந்தது வாராள்
காயசண் டிகையெனக் கையற வெய்திக
காஞ்சன னென்னும் அவள்தன் கணவன்
ஓங்கிய முதூர் உள்வந் திழிந்து
பூத சதுக்கமும் பூமரச் சோலையும்
- நு௦ மாதவ ரிடங்களும் மன்றமும் பொதியிலும்
தேர்ந்தனன் திரிவோன் ஏந்திள வனமுலை
மாந்தர் பசினோய் மாற்றக் கண்டாங்கு
இன்றுநின் கையின் ஏந்திய பாத்திரம்
ஒன்றே யாயினும் உண்போர் பலரால்
- நுரு ஆனைத் தீனோய் அரும்பசி களைய
வான வாழ்க்கையர் அருளினர் கொல்லெனப்
பழைமைக் கட்டுரை பலபா ராட்டவும்
விழையா உள்ளமோ டவன்பால் நீங்கி
உதய குமரன் றன்பாற் சென்று
- ச௦ நரைமு தாட்டி ஒருத்தியைக் காட்டித்
தண்ணறல் வண்ணந் திரிந்துவே ருகி
வெண்மண லாகிய கூந்தல் காணாய்
பிறைநுதல் வண்ணங் காணு யோநீ
நரைமையிற் றிரைதோற் றகையின் ருயது
- சுரு விறல்விற் புருவம் இவையுங் காணாய்

இறவி னுணங்கல் போன்றுவே றுயின
கழுநீர்க் கண்காண் வழநீர் சுமந்தன
குமிழ்முகக் கிவைகாண் உமிழ்சீ யொழுக்குவ
நிரைமுத் தனைய நகையுங் காணாய்

௫௦ சுரைவித் தேய்ப்பப் பிறழ்ந்துவே றுயின
இலவிதழ்ச் செவ்வாய் காணு யோநீ
புலவுப் புண்போற் புலால்புறத் தீவேது
வள்ளைத் தாள்போல் வடிகா திவைகாண்
உள்ளுன் வாடிய உணங்கல் போன்றன

௫௫ இறம்பூது சான்ற முலையுங் காணாய்
வேறும்பை போல வீழ்ந்துவே றுயின
தாழ்ந்தோசி தேங்கின் மடல்போற் றிரங்கி
வீழ்ந்தன விளவேய்த் தோளுங் காணாய்
நரம்போடு விடுதோ லுகிர்த்தோடர் கழன்று

௬௦ திரங்கிய விரல்க ளிவையுங் காணாய்
வாழைத் தண்டே போன்ற குறங்கினை
தாழைத் தண்டின் உணங்கல் காணாய்
ஆவக் கணைக்கால் காணு யோநீ
மேலிய நரம்போ டென்புறங் காட்டுவ

௬௫ தளிரடி வண்ணங் காணு யோநீ
முளிமுதிர் தேங்கின் உதிர்கா யுணங்கல்
பூவினுஞ் சாந்தினும் புலான்மறைத் தியாத்துத்
தூசினும் மணியினுந் தோல்லோர் வகுத்த
வஞ்சக் தெரியாய் மன்னவன் மகனென

௭௦ விஞ்சை மகளாய் மேல்லிய லுரைத்தலும்
தற்பா ராட்டுமென் சொற்பயன் கொள்ளாள்
பிறன்பின் செல்லும் பிறன்போ னோக்கும்
மதுக்கம ழலங்கன் மன்னவன் மகற்கு
முதுக்குறை முதுமொழி எடுத்துக் காட்டிப்

௭௫ பவளக் கடிகையிற் றவளவாள் நகையுங்
குவளைச் செங்கணுங் குறிப்போடு வழாஅள்
ஈங்கிவன் காதலன் ஆதலின் ஏந்திழை
ஈங்கொழிந் தனளென இகலெரி பொத்தி
மற்றவள் இருந்த மன்றப் பொதியினுள்

௮௦ புற்றடங் கரவிற் புக்கோளித் தடங்கினன்

காஞ்சன னென்னுங் கதிர்வாள் விஞ்சையன்
ஆங்கவ ஞரைத்த அரசிளங் குமரனும்
களையா வேட்கை கையுதிர்க் கொள்ளான்
வளைசேர் செங்கை மணிமே கலையே

அரு காயசண் டிகையாய்க் கடினெ யேந்தி
மாய விஞ்சையின் மனமயக் குறுத்தனள்
அம்பல மருங்கில் அயர்ந்தறி வுரைத்தலிவ்
வம்பலன் றன்னொடிவ் வைகிரு ளொழியாள்
இங்கிவள் செய்தி இடையிருள் யாமத்து

கூ௦ வந்தறி குவனென மனங்கொண் டெழுந்து
வான்றேர்ப் பாகனை மீன்றிகழ் கொடியனைக்
கருப்பு வில்லியை அருப்புக்கனை மைந்தனை
உயாவுத் துணையாக வயாவோடும் போகி
ஊர்துஞ் சியாமத் தோருதனி யெழுந்து

கூரு வேழம் வேட்டெழும் வெம்புலி போலக்
கோயில் கழிந்து வாயில் நீங்கி
ஆயிழை யிருந்த அம்பல மணைந்து
வேக வெந்தீ நாகங் கிடந்த
போகியர் புற்றனை புதுவான் போல

கூ௦௦ ஆகந் தோய்ந்த சாந்தல ருறுத்த
ஊழடி யிட்டதன் உள்ளகம் புதுதலும்
ஆங்குமுன் னிருந்த அலர்தார் விஞ்சையன்
ஈங்கிவன் வந்தனன் இவள்பா லென்றே
வேஞ்சின அரவ நஞ்சையி றரும்பத்

கூ௦௫ தன்பெரு வெகுளியின் எழுந்துபை விரித்தேன
இருந்தோன் எழுந்து பெரும்பின் சென்றவன்
சுரும்பறை மணித்தோள் துணிய வீசிக்
காயசண் டிகையைக் கைக்கொண் டந்தரம்
போகுவ லென்றே அவள்பாற் புதுதலும்

கூ௧௦ நெடுநிலைக் கந்தின் இடவையின் விளங்கக்
கடவு ளெழுதிய பாவையாங் குரைக்கும்
அணுகல் அணுகல் விஞ்சைக் காஞ்சன
மணிமே கலையவள் மறைந்துரு வெய்தினள்
காயசண் டிகைதன் கடும்பசி நீங்கி

கூ௧௫ வானம் போவுழி வந்தது கேளாய்

அந்தரஞ் செல்வோர் அந்தரி இருந்த
விந்த மால்வரை மீமிசைப் போகார்
போவா ருளரெனிற்போங்கிய சினத்தள்
சாயையின் வாங்கித் தன்வயிற் றிடேம்

- கஉ௦ விந்தங் காக்கும் விந்தா கடிகை
அம்மலை மிசைப்போய் அவள்வயிற் றடங்கினள்
கைம்மை கொள்ளேல் காஞ்சன இதுகேள்
ஊழ்வினை வந்திங் குதய குமரனை
ஆருயி ருண்ட தாயினும் அறியாய்
கஉ௫ வெவ்வினை செய்தாய் விஞ்சைக் காஞ்சன
அவ்வினை நின்னையும் அகலா தாங்குறும்
என்றிவை தேய்வங் கூறலும் எழுந்து
கன்றிய நெஞ்சிற் கடுவினை யுருத்தேழ்
விஞ்சையன் போயினன் விலங்குவின் படர்ந்தேன்.

உரை

க—அ. அரசன் ஆணையின் ஆயிழை அருளால் - மணிமேகலையின் அருண்மொழியினையேற்ற மன்னவனது ஆணையினாலே, கிரயக் கொடுஞ்சிறை நீக்கிய கோட்டம் - கிரயத் தூன்பத்தைத் தரும் கொடிய சிறை நீக்கப்பெற்ற சாலை, தீப்பிறப்புழந்தோர் - தீக்கதியிற் பிறந்து வருந்தினோர், செய்வினைப் பயத்தால்-முன் செய்த நல்வினைப் பயனால், யாப்புடை நற்பிறப்பு எய்தினர்போல - உறுதியுடைய நற்பிறப்பினை அடைந்தமைபோல, பொருள் புரி நெஞ்சில் புலவோன் கோயிலும் - வாய்மை நான்கினையும் விரும்பிய உள்ளமுடைய மெய்யறிவினனாகிய புத்தன் கோயிலும், அருள் புரி நெஞ்சத்து அறவோர் பள்ளியும் - அருளை விரும்பும் மனத்தையுடைய அறவோர் வாழுமிடமும், அட்டிற் சாலையும் அருந்துநர் சாலையும் - மடைப் பள்ளியும் உணவுண்ணு மிடமுமாகி, கட்டெடச் செல்வக் காப்புடைத்தாக - உறுதியுள்ள செல்வக் காவலையுடையதாக;

சிறை நீக்கிய - சிறையார் தன்மையைப் போக்கிய. பொருள் - வாய்மை; *“(பொருள் சேர் புகழ்)” என்பதிற்போல. புரிதல்-விரும்புதல். ஆகியென ஒரு சொல் விரித்துரைக்க. செல்வக் காப்பு-இனிய காவல். கோட்டம் காப்புடைத்தாக வென்க.

க—கஉ. ஆயிழை சென்றதூஉம் ஆங்கவள் தனக்கு வீயா விழுச்சீர் வேந்தன் பணித்ததூஉம் - மணிமேகலை அரசன்முன் சென்றதனையும் அவளுக்கு மாறாத சிறந்த புகழையுடைய அரசன் கூறியதனை

யும், சிறையோர் கோட்டம் சீத்து அருள் நெஞ்சத்து அறவோர் கோட்டம் ஆக்கிய வண்ணமும் - சிறைச்சாலையை அழித்து அருள் புரி உள்ளமுடைய முனிவர் வாழும் அறச்சாலையாக்கிய திறத்தையும், கேட்டனன் ஆகி - உதயகுமரன் கேட்டு;

௧௩—௨௧. அத் தோட்டு ஆர் குழலியை - மலர்களை யணிந்த கூந்தலையுடைய அம் மணிமேகலையை, மதியோர் எள்ளினும் மன்னவன் காயினும் - என்னை அறிவுடையோர் இழித்துக் கூறினும் அரசன் சினப்பினும், பொதியில் நீங்கிய பொழுதிற் சென்று-அவள் அம்பலத்தினின்றும் வெளிப்படும் போதிற் சென்று, பற்றினன் கொண்டு என் பொற்றேர் ஏற்றி - பிடித்துக் கொண்டு எனது பொற்றேரில் ஏற்றி, கற்றறி விச்சையும் கேட்டு - அவள் கற்றுத் தெளிந்த வித்தையையும் கேட்டு, அவள் உரைக்கும் முதுக்குறை முதுமொழி கேட்குவன் என்றே - அவள் கூறும் பேரறிவுடைய முதுமொழியையும் கேட்பேன் என்று, மதுக்கமழ் தாரோன் மனங்கொண்டு எழுந்து - தேன் கமழும் மாலையையுடைய உதயகுமரன் உள்ளத்திற்கொண்டு எழுந்து, பலர் பசி களையப் பாவை தான் ஒதுங்கிய - பலருடைய பசியையும் நீக்குமாறு மணிமேகலை ஒதுங்கியுள்ள, உலக வறவியின் ஊடு சென்று ஏறலும் - உலக வறவியினுள்ளே ஏறிச் செல்லலும்;

தோடார் குழலி, தோட்டார் குழலி யென விகாரமாயிற்று. தோடு-இதழ்; பூவுக்கு ஆகுபெயர்; தொகுதி யென்றுமாம். பொதியில் - பொது இல்; பலருக்கும் பொதுவான இடம்; அம்பலம். பொதுவில் எனற்பாலது பொதியில் என மருஉவாயிற்று. குழலியைப் பற்றினன் கொண்டு என இயைக்க. பற்றினன் கொண்டு - பற்றிக்கொண்டு.

௨௨—௩. மழைகுழ் குடுயிப் பொதியிற் குன்றத்து - முகில் குழும் முடியையுடைய பொதியின்மேலின் மருங்கே, கழைவளர் கான் யாற்று - மூங்கில் வளர்ந்த கானியாற்றின்கண், பழலினைப் பயத் தால் - முற்செய்த தீலினைப்பயனால் மாதவன் மாதர்க்கு இட்ட சாபம் - விருச்சிகன் காயசண்டிகைக்கு இட்ட சாபத்தினது, ஈராறு ஆண்டு வந்தது - பன்னிரண்டாவது ஆண்டு வந்தது, இன்னும் வாரான் காயசண்டிகை எனக் கையறவு எய்தி-காயசண்டிகை இன்னும் வந்திலன் எனத் துன்பமெய்தி; கையறவு - செயலறுதியாகிய துன்பம்.

௨௩—௩௨. காஞ்சனன் என்னும் அவள்தன் கணவன் - அவளுடைய கணவனாகிய காஞ்சனன் என்போன், ஒங்கிய மூதூர் உள் வந்து இழிந்து - பெருஞ் சிறப்புடைய இத் தொன்னகரின் உள்ளே வந்திறங்கி, பூத சதுக்கமும் பூமலர்ச் சோலையும் - பூதசதுக்கத்திலும் பொலிவுள்ள மலர்ச்சோலைகளிலும், மாதவர் இடங்களும் மன்றமும் பொதியிலும் - தவத்தோர் உறையுமிடங்களிலும் மன்றங்களி

லும் அம்பலங்களிலும், தேர்ந்தனன் திரிவோன்-தேடித் திரிகின்ற வன், ஏந்திள வனமுலை மாந்தர் பசி நோய் மாற்றக் கண்டாங்கு - மணிமேகலை காயசண்டிகை வடிவத்துடன் மக்களது பசிப்பிணியைக் களையக் கண்டு;

பூத சதுக்கம்-கூடா வொழுக்கினர் முதலிய அறுவகையோரையும் பாசத்தாற் பிணித்துப் புடைத்துண்ணும் பூதம் நிற்கும் சதுக்கம்; சதுக்கம் - நாற்சந்தி. *^{௧௧}“தவமறைந் தொழுகுந் தன்மையி லாளர், அவமறைந் தொழுகு மலவற் பெண்டிர், அறைபோ கமைச்சர் பிறர்மனை நயப் போர், பொய்க்கரி யாளர் புறங்கூற் றுளரென், கைக்கொள் பாசத்துக் கைப்படு வோரெனக், காத நான்குங் கடுங்குர லெடுப்பிப், பூதம் புடைத்துணும் பூத சதுக்கமும்” எனச் சிலப்பதிகாரத்து வருதல் காண்க. கணவன் வாராள் எனக் கையற வெய்தித் தேர்ந்தனன் திரிவோன் கண்டு என்க.

௩௩-௪. இன்று நின் கையின் ஏந்திய பாத்திரம் ஒன்றே ஆயினும் உண்போர் பலரால்-இப்பொழுது நின் கையில் ஏந்தியுள்ள பாத்திரம் ஒன்றாயிருந்தும் அதன்கணுள்ள உணவினை யுண்போர் பலராகலின், ஆனைத்தீ நோய் அரும்பசி களைய-யானைத்தீ யென்னும் தீர்த்தற்கரிய பசினோயைத் தீர்க்க, வான வாழ்க்கையர் அருளி னர் கொல் என - விசம்பில் வாழும் வானவர் நினக்கு இதனை அளித்தனரோ என்று, பழையமைக் கட்டுரை பல பாராட்டவும் - பழைய கேண்மையைப் புலப்படுத்தும் பல கட்டுரைகளைக் கூறிப் பாராட்டவும்;

அருளினர் கொல் என்றும், கட்டுரை பல கூறியும் பாராட்ட வென்க.

௩௪-௫. விழையா உள்ளமொடு அவன் பால் நீங்கி - மணிமேகலை விரும்பாத உள்ளத்துடன் அவனிடமிருந்து நீங்கி, உதயகுமான் தன்பாற் சென்று - உதயகுமான் நிற்குமிடத்தையடைந்து;

௪௦-௪௦. நரை மூதாட்டி ஒருத்தியைக் காட்டி-நரை மிக்க முதுமையுடையாள் ஒருத்தியைக் காட்டி, தண் அறல் வண்ணம் திரிந்து வேறாகி வெண்மணல் ஆகிய கூந்தல் காணுளாய்-குளிர்ந்த கருமணல் போன்ற நிறம் திரிந்து வேறுபட்டு வெள்ளிய மணலைப் போல் நரைத்த கூந்தலைக் காண்பாய், பிறைநுதல் வண்ணம் காணயோ நீ நரைமையில் நிரைதோல் தகையின்று ஆயது - வெண்மையுடன் திரைந்த தோலினால் அழகின்றி யிருக்கும் பிறைபோன்ற நுதலின் இயல்பை நீ காணவில்லையோ, வீறல் வீற்புருவம் இவையும் காணாய் இறவின் உணங்கல் போன்று வேறாயின - வெற்றிபொருந்திய விற்படைபோன்ற புருவங்களாகிய இவையும் இரூல் மீனின் வற்றல் போல் வேறு பட்

டன காண்பாய், கழுநீர்க் கண்காண் வழநீர் சுமந்தன - கழுநீர் மலரணைய கண்கள் வழுவாகிய நீரைச் சுமந்தன காண், குமிழ்பூக்கு இவை காண் உமிழ் சீ ஒழுக்குவ-குமிழும்புப் போலும் மூக்காகிய இவை உமிழுகின்ற சீயைச் சொரிவனகாண், நிராமுத்தனைய நகையும் காணாய் சுரை வித்து எய்ப்பப் பிறழ்ந்து வேறுயின - வரிசைப் படுத்திய முத்துக்களைப் போன்ற பற்களும் சுரைவிதையைப் போலப் பிறழ்ந்து வேறுபட்டன காண்பாய், இலளிதழ்ச் செவ்வாய் காணயோ நீ புலவுப் புண்போல் புலால் புறத்திடுவது - முருக்கமலர்போன்ற சிவந்த வாய் புலால்நாற்றம் பொருந்திய புண்ணைப்போல் தீநாற்றத்தை வெளியிடுவதை நீ காணயோ, வள்ளைத் தான்போல் வடிகாது இவை காண் உள்ளூன் வாடிய உணங்கல் போன்றன-வள்ளைத் தண்டுபோல் வடிந்த காதுகளாகிய இவைகள் உள்ளிருந்த ஊன் வாடிய வற்றலைப் போன்றிருப்பன பாராய், இறும்புது சான்ற முலையும் காணாய் வெறும் பை போல வீழ்ந்து வேறுயின - வியப்பு மிக்க கொங்கைகளும் உள்ளீடில்லாத பையைப் போல வீழ்ந்து வேறுபட்டன காண்பாய், தாழ்ந்து ஓடி தெங்கின் மடல்போல் திரங்கி வீழ்ந்தன இளவேய்த் தோளும் காணாய் - இளைய மூங்கில் போன்ற தோள்களும் தாழ்ந்து வளைந்த தென்னை மடல்போல் திரைந்து வீழ்ந்தன காணாய், நரம்பொடு விடுதோல் உகிர்த்தொடர் கழன்று திரங்கிய விரல்கள் இவையும் காணாய் - நரம்புடன் தோலும் நகத்தின் தொடர்ச்சியைக் கழன்று திரைந்த விரல்களாகிய இவற்றையும் காண்பாய், வாழைத் தண்டே போன்ற குறங்கினை தாழைத் தண்டின் உணங்கல் காணாய் - வாழைத் தண்டு போன்ற துடைகளிரண்டும் தாழைத் தண்டுபோல் வற்றியிருத்தலைக் காண்பாய், ஆவக் கணைக்கால் காணயோ நீ மேலிய நரம்பொடு என்பு புறங்காட்டுவ - அம்புப் புட்டிலைப் போன்ற கணைக்கால்கள் தம்பிடம் பொருந்திய நரம்பினையும் என்பினையும் வெளியே காட்டுவனவற்றை நீ காணவில்லையோ, தளிரடி வண்ணம் காணயோ நீ முளிமுதிர் தெங்கின் உதிரகாய் உணங்கல் - தளிர்போலும் அடிகளின் வண்ணம் முதிர்ந்த தென்னையில் உலர்ந்து உதிர்ந்த காயின் வற்றல் போன்றிருப்பதை நீ காணயோ, பூவினும் சாந்தினும் புலால் மறைத்து யாத்து - மலராலும் சாந்தாலும் புலால் நாற்றத்தை மறைத்து, தூசினும் அணியினும் தொல்லோர் வகுத்த - ஆடையாலும் அணிகலனாலும் முன்றோர் அமைத்த, வஞ்சம் தெரியாய் மன்னவன் மகன் என - வஞ்சத்தைத் தெரிந்துகொள்வாய் இளங்கோனே என்று, விஞ்சை மகளாய் மெல்லியல் உரைத்தலும்-மணிமேகலை காயசண்டிகை வடிவத்துடன் கூறுதலும் ;

நரைமை - வெண்மை. தகையின்றியது - தன்மையதாயது என்று மாம். மூக்கின்றனா நோக்கி 'இவை' யெனப்பட்டன. உமிழ்சீ-வெறுக்

சத்தக்க சீயுமாம். இறும்பூது சான்ற - புதுமையும் பெருமையும் பற்றிய வியப்பு விளைத்த வெண்க. வாழைத்தண்டு - இளவாழையின் தலை நீங்கிய அடிமரம். தாழைத்தண்டின் - தாழையின் அடிமரம்போல். உணங்கல் போல்வன என விரித்துரைக்க. மறைத்தியாத்தல் - மறைத்தல். “புனைவன நீங்கிற் புலால் புறத்திடுவது” (ச: ககச) என முன்னும் வந்தது.

எக—அக. தன் பாராட்டிம் என் சொற்பயன் கொள்ளாள் - தன்னைப் பாராட்டுகின்ற என்னுடைய சொற்களின் பயனைக் கொள்ளா ளாய், பிறன்பின் செல்லும் - அயலான் பின்னை செல்லுகின் றனன், பிறன்போல் நோக்கும் - என்னைப் பிறன்போல நோக்கு கின்றனன், மதுக்கமழ் அலங்கல் மன்னவன் மகற்கு - தேன் மணக்கும் மாலையினையுடைய அரசன் மகனுக்கு, முதுக்குறை முதுமொழி எடுத்துக்காட்டி - பேரறிவுடைய முதுமொழிகளை எடுத்துக்கூறி, பவளக் கழிகையில் தவள வாள் நகையும் குவளைச் செங்கணும் குறிப்பொடு வழாஅள் - பவளத் துண்டத்தின்கணுள்ள வெள்ளிய ஒளி பொருந்திய பற்களின் முறுவலும் குவளை மலர் போலும் சிவந்த கண்களின் நோக்கும் காதற் குறிப்புடன் வழுவா தவளாயினள், ஈங்கிவள் காதலன் ஆதலின் ஏந்திழை ஈங்கொழிந் தனன் என - இவன் இவட்குக் காதலனானமையின் இவள் இவ் வீடத்திலேயே தங்கினள் என்று, இகல் எரி பொத்தி - மாறு பாட்டா லுண்டாகிய சினத்தீ மூள, மற்றவள் இருந்த மன்றப் பொதியிலுள் - மணிமேகலை இருந்த மன்றமாகிய பொதியிலின் உள்ளே, புற்று அடங்கு அரவின் புக்கு ஒளித்து அடங்கினன் - புற்றினுள் அடங்கிய பாம்பைப் போலப் புருந்து மறைந்திருந் தனன், காஞ்சனன் என்னும் கதிர்வாள் விஞ்சையன் - ஒளி பொருந்திய வாட்படையினை யுடைய காஞ்சனன் என்னும் விஞ்சையன் ;

பவளக்கழிகை - பவளத்துண்டு போலும் இதழ்; உதடு. இகல் எரி - பகையாகிய தீ என்றுமாம். மன்றப் பொதியில்: இருபெய ரொட்டி. விஞ்சையன் இகலெரி பொத்திப் பொதியிலுட் புக்கொளித் தடங்கினன் என்க.

அஉ—கூட. ஆங்கவன் உரைத்த அரசிளங்குமரனும் - மணிமேகலை கூறியதைக் கேட்ட மன்னவன் சிறுவனும், களையா வேட்கை கையுதிர்க் கொள்ளான் - களையாத விருப்பத்தைக் கைவிடாநாய், வளைசேர் செங்கை மணிமேகலையே - வளைகள் பொருந்திய சிவந்த கைகளையுடைய மணிமேகலையே, காயசண்டிகையாய்க் கடிஞளு ஏந்தி - காயசண்டிகையாய்ப் பிச்சை பாத்திரத்தை ஏந்தி, மாய விஞ்சையின் மன மயக்குறுத்தனன் - மாய வித்தையினாலே உள்ளத்தை மயக்கமுறச் செய்தனன், அம்பல மருங்கில் அயர்ந்து

அறிவுரைத்த - உலக வறவியின் பக்கவில் வருந்திப் பழமைக் கட்டுரை கூறிய, இவ் வம்பலன் தன்னொடு - இவ் வயலானுடன், இவ் வைகு இருள் ஒழியான் - இருள் தங்கிய இவ் விரவில் நீங்கான், இங்கிவள் செய்தி இடையிருள் யாமத்து வந்தறிசுவன் என மனங் கொண்டு எழுந்து-இவளதுசெயலை இருளையுடைய இடையாமத்தில் வந்து அறிவேன் என்று உளத்திற் கொண்டு புறப்பட்டு, வான் தேர்ப்பாகனை மீன் திகழ் கொடியனை கருப்பு வில்லியை அருப்புக் கணை மைந்தனை - வானிலுலாவும் தென்றலந் தேர்ப்பாகனை மீன் விளங்கும் கொடியுடையானைக் கரும்பாகிய வில்லுடையானை அரும்புகளாகிய அம்புகளை யுடையவனை, உயாவுத் துணையாக வயாவொடும் போகி - வினாவுந் துணையாகக்கொண்டு வேட்கை நோயுடன் சென்று ;

ஆங்கவன் உரைத்த-மணிமேகலையால் அறிவுறுக்கப்பட்ட. அயர்ந்து-மறந்து என்றமாம். அறிவுரைத்த - பண்டு அறிந்தவர் போலுரைத்த. வம்பலன் - புதியன் ; ஏதிலான். இவனிருத்தலின் இவ் விரவில் புறம் போகாளெனக் கருதினானென்க. வான்தேர் - வானிலுலாவும் தென்றலாகிய தேர். பாகன் கொடியன் வில்லி மைந்தன் என ஒரு பொருள் மேற் பல பெயர்கள் வந்தன. பாகனும் கொடியனும் வில்லியும் மைந்தனுமாகிய காமனை யென்க. அரும்பு, அருப்பென்றாயது. துணையாகக்கொண்டு என விரித்துரைக்க.

கூசு—கடுக. ஊர் துஞ்சு யாமத்து ஒரு தனி எழுந்து - ஊர் முழுவதும் உறங்கும் நள்ளிரவில் தான் மட்டும் தனியாக எழுந்து, வேழம் வேட்டு எழும் வெம்புலிபோல - யானையை விரும்பிப் புறப்படும் கொடிய புலியைப்போல, கோயில் கழிந்து வாயில் நீங்கி - அரண்மனையை நீங்கி வாயிலைக் கடந்து, ஆயிழை இருந்த அம்பலம் அணைந்து - மணிமேகலை இருந்த ஊரம்பலத்தை அடைந்து, வேக வெந்தி நாகம் கிடந்த போருயர் புற்றனை புகுவான் போல - வேகத்தினையுடைய கொடிய நஞ்சினைக் கொண்ட பாம்பு கிடந்த மிக வுயர்ந்த புற்றின் துவாரத்தில் நுழைகின்றவனைப்போல, ஆகம் தோய்ந்த சாந்து அலர் உறுத்த - மார்பிற் பூசப்பெற்ற சாந்தமானது தனது வரவை ஆண்டுள்ளோருக்கு அறிவுறுத்த, ஊழ் அடியிட்டு அதன் உள்ளகம் புகுதலும் - முறையாக அடியை வைத்து அவ் வம்பலத்தின் உள்ளே புகுதலும் ;

வேகம் - விடவேகம். தீ - நஞ்சு. முன்பு 'புற்றடங் கரவிற்புக் கொளித் தடங்கின்' என்றதற்கேற்ப, ஈண்டு 'நாகங் கிடந்த புற்றனை புகுவோன் போல' என்றார். பின் 'அரவம் பை விரித்தென எழுந்து' என்பதும் இதுபற்றியே. போரு - நீண்ட ; * "வார்தல் போகல் ஒழுகல் மூன்றும், நோர்பும் நெடுமையுஞ் செய்யும் பொருள்" என்பது காண்க. அலருறுத்த - பலரறியச் செய்ய.

* தொல். உரி : கக. .

க0உ—கூ. ஆங்கு முன் இருந்த அலர்தார் விஞ்சையன் - அங்கே முன்பு மறைந்திருந்த மலர்ந்த மாலையினையுடைய விஞ்சையன், ஈங்கிவன் வந்தனன் இவன்பால் என்றே - இவன் இப்பொழுது இவளிடமே வந்திருக்கின்றனன் என்று கருதி, வெஞ்சின அரவம் நஞ்சு எயிறு அரும்ப - நெடுஞ்சினமுடைய பாம்பு நஞ்சு பொதிபற்கள் தோன்று மாறு, தன் பெரு வெகுளியின் எழுந்து பை விரித்தென - தனது மிக்க சீற்றத்துடன் எழுந்து படத்தை விரித்தாற்போல, இருந்தோன் எழுந்து - காஞ்சனன் எழுந்து, பெரும்பின் சென்று அவன் சுரும்பறை மணித்தோள் துணிய வீசி - உதயகுமாரனது முதுகின் புறமாகச் சென்று அவனுடைய வண்டிகள் ஒலிக்கும் மாலையை யணிந்த அழகிய தோள்கள் துணிபொழுது வாளால் எறிந்து, காயசண்டிகையைக் கைக்கொண்டு அந்தரம் போருவல் என்றே அவன்பால் புகுதலும் - காயசண்டிகையைக் கைப்பற்றிக் கொண்டு விசும்பிடைச் செல்லுவேன் என நினைந்து கரந்துரு வெய்திய மணிமேகலையிடஞ் செல்லுதலும்;

விஞ்சையன் இருந்தோன் எழுந்தென்க. பெரும்பின் சென்று நெடிது பின் சென்று என்றாமாம். சுரும்பு அறை மணித்தோள்-மலையை யொத்த அழகிய தோள் என்பாருமுளர்; சுரும்பு - மலை; அறை: உவம வருபு.

க00—கரு. நெடுநிலைக் கந்தின் இடவயின் விளங்க கடவுள் எழுதிய பாவை ஆங்கு உரைக்கும் - நெடிய நிலையாகிய துணினிடத்தில் விளங்கும் கடவுட் டச்சனாகிய மயனாள் எழுதப்பட்ட பாவை அப் பொழுது கூடும், அணுகல் அணுகல் விஞ்சைக் காஞ்சன - விஞ்சையனாகிய காஞ்சனனே அணுகாதே அணுகாதே, மணிமேகலை அவள் மறைந்துரு எய்தினள் - அவள் மணிமேகலை காயசண்டிகையின் வடிவத்தைக் கொண்டுள்ளாள், காயசண்டிகை தன் கடும்பசி நீங்கி - நின் மனைவி தனது கொடிய பசினோய் நீங்கப் பெற்று, வானம் போவுழி வந்தது கேளாய் - விசும்பின் வழியே செல்லும்பொழுது நிகழ்ந்த துன்பத்தைக் கேள்;

கடவுள் - தெய்வத் தச்சன்; * “மயனெனக் கொப்பா வருத்த பாவையின், நீக்கேன்” எனப் பின் வருதலுங் காண்க. வந்தது - நிகழ்ந்த துன்பம்; வினைப்பெயர்.

க0க—உஉ. அந்தரம் செல்வோர் அந்தரி இருந்த வந்த மால்வரை மீமிசைப் போகார் - வானிலே செல்வோர் துர்க்கை எழுந்தருளியுள்ள பெரிய வந்த மலையின் மேலே செல்லார், போவார் உளரெனில் பொங்கிய சினத்தள் - அங்ஙனம் போவார் உளராயின் மூண்டெழுஞ்சீற்றமுடையளாய், சாயையின் வாங்கித் தன் வயிற்று இடேம் - தன் சாயையினால் இழுத்துத் தன் வயிற்றில் அடக்கும்,

விர்தம் காக்கும் விர்தா கடிகை - விர்த மலையைக் காவல் புரியும் விர்தாகடிகை என்பவன், அம் மலையிசைப் போய் அவன் வயிற்று அடங்கினன் - காயசண்டிகை அம் மலையின்மீது சென்று அவ் விர்தா கடிகையின் வயிற்றில் அடங்கினன் ஆகலின், கைம்மை கொள்ளேல் காஞ்சன - காஞ்சனனே சிறுமையைக் கொள்ளாதே, இது கேள் - இதனைக் கேட்பாயாக ;

அந்தரி யென்பதும் விர்தாகடிகை யென்பதும் ஒரு பொருட் பெயர்கள். விர்தமலையைக் காத்தலின் விர்தாகடிகை யென்பது காரணப்பெயர். விர்தாகடிகை தன் வயிற்றிடுமென்க. கைம்மை - சிறுமை; தனக்குரியளல்லாதானே விரும்புதல்; உதயகுமரன் மணிமேகலைக்குப் பழம் பிறப்பின் நாயகனாதலின் அவன் இறந்ததுபற்றி மணிமேகலையைக் கைம்மையாகக் கருதித் தெய்வங் கூற்றிறெனலுமாம் என்பர், டாக்டர் உ. வே. சாமிநாதையர்.

கஉந-கூ. ஊழ்வினை வந்து இங்கு உதயகுமரனை ஆருயிர் உண்ட தாயினும் - இப்பொழுது ஊழ்வினையானது உருத்து வந்து உதய குமரன் அரிய உயிரை உண்டதாயினும், அறியாய் வெவ்வினை செய்தாய் விஞ்சைக் காஞ்சன - விஞ்சையனாகிய காஞ்சனனே ஆராயாது கொடிய தீவினையைச் செய்தாய், அவ் வினை நின்னையும் அகலாது ஆங்குறும்-அக் கொடுவினை நின்னையும் நீங்காமல் வந்து பற்றும், என்று இவை தெய்வம் கூறலும் - என்று இவைகளைக் கந்திற்கடவுள் உரைத்தலும், எழுந்து கன்றிய நெஞ்சிற் கடுவினை உருத்து எழ விஞ்சையன் போயினன் விலங்கு விண் படர்ந்து என் - காஞ்சனன் துன்புற்றவுளத்தோடும் எழுந்து தான் செய்த கொடிய வினை வெகுண்டெழுந்து பற்ற வானிலே குறுக்காகப் படர்ந்துபோயினன் என்க.

கடுவினை - உதயகுமரனைக் கொன்ற தீவினை. உருத்து - உருக் கொண்டு என்றுமாம்.

கோட்டம் செல்வக் காப்புடைத்தாக, தாரோன் கேட்டு மனங் கொண்டு எழுந்து சென்று ஏறலும், கணவன் கையறவெய்தி வந்து இழிந்து தேர்ந்து திரிவோளாய்க் கண்டு பல பாராட்டவும், நீங்கிச் சென்று காட்டி மெல்லியல் உரைத்தலும், விஞ்சையன் புக்கு ஒளித்து அடங்கினன்; அரசிளங் குமரனும் கொள்ளான் மனங்கொண்டு எழுந்து போகி எழுந்து கழிந்து நீங்கி அணைந்து புகுதலும், விஞ்சையன் எழுந்து சென்று வீசிப் புகுதலும், பாவை உரைக்கும்; அங்ஙனம் உரைப்பது கூறலும், விஞ்சையன் எழுந்து படர்ந்து போயினன் என, வினை முடிவு செய்க.

உதயகுமரனை வாளால் எறிந்த காதை முற்றிற்று.

உக. கந்திற்பாவை வருவதுரைத்த காதை

[பின்பு, சம்பாபதியின் கோட்டத்திலிருந்த மணிமேகலை, காஞ்சனன் செய்தியையும் உதயகுமரன் வெட்டுண்டிற்றத்தையும் காஞ்சனனுக்குக் கந்திற்பாவை கூறிய வியத்தகு மொழியையும் அறிந்து எழுந்து 'இவ்வுருக் கெடுவதாக' என்று தான்கொண்ட வேற்றுருவை யொழித்து, உதயகுமரன் வடிவினை நோக்கி 'முற்பிறப்பிலே திட்டி விடத்தால் உன் உயிர் போன பொழுதில் நின் பிரிவாற்றாது யானும் தீயிற் பாய்ந்து உயிர் துறந்தேன்; உவ வனத்திற் கண்டபொழுது உன் பால் மனஞ் சென்றமையின், மணிமேகலை தெய்வம் என்னை யெடுத்துச் சென்று மணிபல்லவத்தில் வைத்துப் புத்தபிழைக்கக் காட்சியால் என் பழம்பிறப்பை எனக்கறிவித்து உனது முற்பிறப்பையும் கூறிற்று; அதனால், நீ முன்பு கணவனாக இருந்ததை அறிந்து யான் உன் பால் அன்பு கொண்டு,

“பிறந்தோர் இறத்தலும் இறந்தோர் பிறத்தலும்
அறந்தரு சாற்பும் மறந்தரு அன்பும்
யான் நினக் குரைத்து நின் இடர்வினை யொழிக்கக்
காயசன் டிகைவடி வாணேன்;”

காதல, வெவ்வினை உருப்ப விஞ்சையன் வெகுளியால் விளிந்தனையோ' என வெய்துயிர்த்துப் புலம்பி, அவ்வுருவினுருகே செல்லலுற்றான். அப் பொழுது ஆண்டிள்ள கந்திற்பாவைத் தெய்வம், 'நீ இவன்பாற் செல்லாதே; செல்லாதே; உனக்கு இவன் கணவனாகியதும் இவனுக்கு நீ மனைவியாகியதும் சென்றபிறப்பில் மட்டும் அல்ல; அதற்கு முன்னும் எத்தனையோ பிறப்புக்களில் நிகழ்ந்தன. இங்ஙனம் தமொறும் பிறவித் துன்பத்தை யொழிப்பதற்கு முயல்வோம்! இவன் இறந்துபற்றி நீ துன்ப மெய்தாதே' என்று தன் தெய்வ வாக்கால் உரைத்தது. அது கேட்ட மணிமேகலை, 'இம்வம்பலத்தில் யாவருக்கும் உண்மையை உரைத்துக்கொண்டிருக்கும் தெய்வம் ஒன்றுண்டென்பர்; அத்தெய்வம் நீ தானோ? நின் திருவடியைத் தொழுகின்றேன்; சென்ற பிறவியில் திட்டிவிடத்தாலும் இப் பிறவியில் விஞ்சையன் வாளாலும் இவன் விளிந்ததன் காரணத்தை நீ அறிவையோ? அறிவையாயின் அதனை எனக்கு உரைத்தருளல் வேண்டும்' என்றான். என்றலும் அத்தெய்வம், “காயங்கரை யென்னும் ஆற்றங்கரையில் இருந்து கொண்டு புத்த தேவனுடைய வருகையைக் கூறி மன்பதைகளின் மனமாசினைப் போக்கி வரும் பிரம தரும் முனிவரை இராகுலனும் நீயும் வழிப்பட்டு, அவருக்கு அமுது செய்விக்க விரும்பி அவ ருடன்பாடு பெற்று, விடியற் காலையில் அமுதமைக்குமாறு மடையனுக்குக் கூறினீர். அவன் எக்காரணத் தாலோ சிறிது பொழுது தாழ்த்துவந்து, அங்ஙனம் வந்த அச்சத்தால் கால் தளர்ந்து மடைக்கலம் சிதையும்படி வீழ்ந்தான்; வீழ்ந்ததனைக் கண்டும் இரங்காமல், 'இவன் முனிவர்க்குச் செய்ய வேண்டியதனை

விரைந்து வந்து செய்யாது தாழ்த்தனன்' என்று சினந்து, அவன் தோளும் தலையும் வேறாகுமாறு இராகுலன் வாளால் அவனைத் துணித் தான். அவ்வல்லினையே அப் பிறப்பிலே நஞ்சுவிழி யரவாலும், இப்பிறப் பிலே விஞ்சையன் வாளாலும் அவன் பொன்றுமாறு செய்தது. வினை தன் பயனை ஊட்டாமலொழியாதென்பது தின்னம்” என்றுரைத்து, மற்றும் மணிமேகலை அரசனாற் சிறை வைக்கப்படுதலும், சிறையினின்று நீங்குதலும், சாவகநாடு சென்று ஆபுத்திரனோடு மணிபல்லவத்தை அடைதலும், வேற்றுருக்கொண்டு வஞ்சிநகரம் புகுந்து ஆண்டுள்ள பல சமயவாதிகளின் கொள்கைகளையும் கேட்டலும் ஆகிய பின்னிகழ்ச்சி களையும் தெரிவித்து, ‘யான் தெய்வகணங்களைச் சார்ந்த ஒருவன்; என் பெயர் துவதிகன் என்பது; இந்தப் பழைய தூணில் மயன் எனக்கு ஒப் பாக அமைத்த இப்படிமத்தைவிட்டு ஒருபொழுதும் நீங்கேன்’ என்று தன் வரலாற்றையும் கூறியது. அவற்றைக்கேட்ட மணிமேகலை, ‘அப் பால் என் இறுதிநாள்காரும் நிகழ்பவைகளை உரைத்தருள்க’ என வேண்டவே, ‘காஞ்சிப் பதியில் மழையின்மையால் உயிர்கள் பசியால் வருந்து தலையும், மாதவி, சுதமதி என்னும் இருவருடன் அறவணவடிகள் ஆண்டுச் சென்று நின் வரவினை எதிர்நோக்கி யிருத்தலையும் வஞ்சிநக ரிலே நீ அறிந்து, உடனே அக் கச்சிமாநகரை அடைந்து உணவளித்து எல்லா உயிர்களையும் பாதுகாப்பாய்; அந்நகரிலே உண்ணா பற்பல அற் புதங்கள் நிகழும்; பின், வஞ்சிநகரிலே கேட்ட பலசமயவாதிகளின் கொள்கைகளையும் அறவணவடிகட்குத் தெரிவித்து, அவர் அறிவுறுத்த நல்லறங்கள் பலவற்றையும் வழுவாது செய்து, இறந்து, மேல்வரும் பிறப்புக்களை உத்தர மகத நாட்டிலேயே பெறுவாய். அவை யாவும் உனக்கு ஆண் பிறப்பாகவே நிகழும்; அப்பிறப்புக்கள் ஒவ்வொன்றிலும் நீ அருளறத்தினின்று நீங்காயாகி, முடிவிற புத்த தேவனுக்கு முதல் மாணக்கனாகும் பெரும்பேறெய்திப் பற்றற்று வீடுபெறுவாய்’ என்று அத்தெய்வம் உரைத்தது; கேட்ட மணிமேகலை கவலை யொழிந்து மயக்கம் நீங்கியிருந்தாள்; அவ்வளவிலே கதிரவன் தோன்றினான்.]

கடவு ளேழுதிய நெடுநிலைக் கந்தின்

குடவயி னமைத்த நெடுநிலை வாயின்

முதியாள் கோட்டத் தகவயிற் கிடந்த

மதுமலர்க் குழலி மயங்கின ளேழுந்து

டு விஞ்சையன் செய்தியும் வென்வேல் வேந்தன்

மைந்தற் குற்றதும் மன்றப் பொதியிற்

கந்துடை நெடுநிலைக் கடவுட் பாவை

அங்கவற் குரைத்த அற்புதக் கிளவியும்

கேட்டன ளேழுந்து கேகேஇவ் வருவேனத்

க0 தோட்டலர்க் குழலி உள்வரி நீங்கித்

திட்டி விடமுண நின்னுயிர் போம்நாள்

கட்டழ லீமத் தென்னுயிர் சுட்டேன்

உவவன மருங்கில் நின்பா லுள்ளம்

தவிர்விலே னாதலின் தலைமகள் தோன்றி

கரு மணிபல் லவத்திடை யென்னையாங் குய்த்துப்

பிணிப்பறு மாதவன் பீடிகை காட்டி

என்பிறப் புணர்ந்த என்முன் தோன்றி

உன்பிறப் பெல்லாம் ஒழிவின் றுரைத்தலின்

பிறந்தோர் இறத்தலும் இறந்தோர் பிறத்தலும்

உ௦ அறந்தரு சால்பும் மறந்தரு துன்பமும்

யான்நிக் குரைத்துநின் இடர்வினை யொழிக்கக்

காயசண் டிகைவடி வானேன் காதல !

வைவாள் விஞ்சையன் மயக்குறு வெகுளியின்

வேவ்வினை யுருப்ப விளிந்தனை யோவேன

உரு விழமக் கிளவியின் வெய்துயிர்த்துப் புலம்பி

அழுதன ளேங்கி அயாவுயிர்த் தேழுதலும்

செல்லல் செல்லல் சேயரி நெடுங்கண்

அல்லியந் தாரோன் தன்பாற் செல்லல்

நினக்கிவன் மகனாத் தோன்றி யதூஉம்

ந௦ மனக்கினி யாற்குநீ மகளா யதூஉம்

பண்டும் பண்டும் பல்பிறப் புளவால்

கண்ட பிறவியே யல்ல காரிகை

தமோறு பிறவித் தாழ்தரு தோற்றம்

விமோறு முயல்வோய் விழமங் கொள்ளேல்

நரு என்றிவை சொல்லி யிருந்தெய்வ முரைத்தலும்

போன்றிகழ் மேனிப் பூங்கோடி பொருந்திப்

பொய்யா நாவொடிப் பொதியிலிற் பொருந்திய

தெய்வம் நீயோ திருவடி தோழுதேன்

விட்ட பிறப்பின் வெய்துயிர்த் தீங்கிவன்

ச௦ திட்டி விடமுணச் செல்லுயிர் போயதும்

நெஞ்ச நடுங்கி நெடுந்துயர் கூரயான்

விஞ்சையன் வாளி னிவன்விளிந் ததூஉம்

அறிதலு மறிதியோ அறிந்தனை யாயின்

பெறுவேன் தில்லநின் பேரரு ளீங்கென

- சுரு ஐயரி நெடுங்கண் ஆயிழை கேளெனத்
தேய்வக் கிளவியில் தேய்வங் கூறும்
காயங் கரையேனும் பேரியாற் றடைகரை
மாயமின் மாதவன் வருபோரு ளுரைத்து
மருளுடை மாக்கள் மனமாசு கழுவும்
- ரு௦ பிரம தருமனைப் பேணினி ராகி
அடிசிற் சிறப்பியா மடிகளுக் காக்குதல்
விடியல் வேலை வேண்டின மென்றலும்
மாலை நீங்க மனமகிழ் வெய்திக்
காலை தோன்ற வேலையின் வருஉ
- ருரு நடைத்திறத் திழுக்கி நல்லடி தளர்ந்து
மடைக்கலஞ் சிதைய வீழ்ந்த மடையனைச்
சீல நீங்காச் செய்தவத் தோர்க்கு
வேலை பிழைத்த வெகுளி தோன்றத்
தோளுந் தலையுந் துணிந்துவே றுக
- சு௦ வாளிற் றப்பிய வல்வினை யன்றே
விராமலர்க் கூந்தன் மெல்லியல் நின்னோ
டிராகுலன் தன்னை யிட்டக லாதது
தலைவன் காக்குந் தம்போருட் டாகிய
அவல வெவ்வினை யென்போ ரறியார்
- சுரு அறஞ்செய் காத லன்பினி னாயினும்
மறஞ்செய் துளதேனின் வல்வினை யொழியா
தாங்கவ் வினைவந் தணுகங் காலைத்
தீங்குறு முயிரே செய்வினை மருங்கின்
மீண்வெரு பிறப்பின் மீளினும் மீளும்
- எ௦ ஆங்கவ் வினைகாண் ஆயிழை கணவனை
ஈங்கு வந்திவ் விடர்செய் தொழிந்தது
இன்னுங் கேளா யிளங்கொடி நல்லாய்
மன்னவன் மகற்கு வருந்துதுய ரெய்தி
மாதவ ருணர்த்திய வாய்மொழி கேட்டுக்
- எரு காவலன் நின்னையும் காவல்செய் தாங்கிடும்.
இடுசிறை நீக்கி யிராசமா தேவி
கூட வைக்குங் கொட்பின ளாகி
மாதவி மாதவன் மலராடி வணங்கித்

- தீது கூற அவள் தன்னோடுஞ் சேர்ந்து
 ௮௦ மாதவ னுரைத்த வாய்மொழி கேட்டுக்
 காதலி நின்னையுங் காவல் நீக்குவள்
 அரசாள் செல்வத் தாபுத் திரன்பால்
 புரையோர்ப் பேணிப் போகலும் போதவை
 போனா லவனோடும் பொருளுரை பொருந்தி
 ௮௫ மாநீர் வங்கத் தவனோடு மெழுந்து
 மாயமில் செய்தி மணிபல் லவமெனும்
 தீவகத் தின்னுஞ் சேறலு முண்டால்
 தீவ திலகையின் தன் திறங் கேட்டுச்
 சாவக மன்னன் தன்னா டடைந்தபின்
 ௯௦ ஆங்கித் தீவம்விட் டருந்தவன் வடிவாய்ப்
 பூங்கோடி வஞ்சி மாநகர் புகுவை
 ஆங்கந் நகரத் தறிபொருள் வினாவும்
 ஓங்கிய கேள்வி உயர்ந்தோர் பலரால்
 இறைவன் எங்கோன் எவ்வுயி ரனைத்தும்
 ௯௫ முறைமையிற் படைத்த முதல்வனென் போர்களும்
 தன்னுரு வில்லோன் பிறவுருப் படைப்போன்
 அன்னோன் இறைவ னாகுமென் போர்களும்
 துன்ப நோன்பித் தொடர்ப்பா டறுத்தாங்
 கின்ப வுலகுச்சி யிருத்துமென் போர்களும்
 ௧௦௦ பூத விகாரப் புணர்ப்பென் போர்களும்
 பல்வேறு சமயப் படிற்றுரை யெல்லாம்
 அல்லியங் கோதை கேட்குறு மந்நாள்
 இறைவனு மில்லை யிறந்தோர் பிறவார்
 அறனோ டென்னையென் றறைந்தோன் தன்னைப்
 ௧௦௫ பிறவியும் அறவியும் பெற்றியி னுணர்ந்த
 நறுமலர்க் கோதை எள்ளினை நகுதி
 எள்ளினை போலும் இவ்வுரை கேட்டிங்
 கொள்ளிய துரையென உன்பிறப் புணர்த்துவை
 ஆங்குநிற் கொணர்ந்த அருந்தேய்வம் மயக்கக்
 ௧௧௦ காம்பன தோளி கனாமயக் குற்றனை
 என்றவ னுரைக்கும் இளங்கோடி நல்லாய்
 அன்றென் றவன்முன் அயர்ந்தொழி வாயலை

- தீவினை யுறுதலுஞ் சேத்தோர் பிறத்தலும்
வாயே யென்று மயக்கோழி மடவாய்
- ககரு வழுவறு மரனும் மண்ணுங் கல்லும்
எழுதிய பாவையும் பேசா வென்ப
தறிதலும் அறிதியோ அறியாய் கொல்லோ
அறியா யாயின் ஆங்கது கேளாய்
முடித்துவரு சிறப்பின் முதார் யாங்கணும்
- கஉ௦ கொடித்தேர் வீதியும் தேவர் கோட்டமும்
முதுமர இடங்களும் முதுநீர்த் துறைகளும்
பொதியிலும் மன்றமும் பொருந்துபு நாடிக்
காப்புடை மாநகர்க் காவலுங் கண்ணி
யாப்புடைத் தாக அறிந்தோர் வலித்து
- கஉரு மண்ணினுங் கல்லினும் மரத்தினுஞ் சுவரினும்
கண்ணிய தேய்வதங் காட்டுநர் வகுக்க
ஆங்கத் தேய்வதம் அவ்விடம் நீங்கா
ஊன்கணி னூர்கட் குற்றதை யுரைக்கும்
என்திறங் கேட்டியோ இளங்கோடி நல்லாய்
- க௩௦ மன்பெருந் தேய்வ கணங்களி னுள்ளேன்
துவதிக னென்பேன் தொன்றுமுதிர் கந்தின்
மயனெனக் சோப்பா வகுத்த பாவையின்
நீங்கேன் யான்என் நிலையது கேளாய்
மாந்த ரறிவது வானவ ரறியார்
- க௩ரு ஓவியச் சேனனென் னுறுதுணைத் தோழன்
ஆவதை யிந்நகர்க் காருரைத் தனரோ
அவனுடன் யான்சென் றாடிட மெல்லாம்
உடனுறைந் தார்போ லொழியா தேழுதிப்
பூவும் புகையும் பொருந்துபு புணர்த்து
- க௪௦ நாநனி வருந்தவேன் நலம்பா ராட்டலின்
மணிமே கலையான் வருபொரு ளெல்லாம்
துணிவுட னுரைத்தேன் என்சொல் தேறெனத்
தேறே னல்லேன் தேய்வக் கிளவிகள்
ஈறுகடை போக எனக்கரு ளென்றலும்
- க௪ரு துவதிக னுரைக்குஞ் சொல்லலுஞ் சொல்லுவேன்
வருவது கேளாய் மடக்கோடி நல்லாய்

- மன்னுயிர் நீங்க மழைவளங் கரந்து
 பொன்னையிற் காஞ்சி நகர்கவி னழிய
 ஆங்குது கேட்டே ஆருயிர் மருந்தாய்
- கரு0 ஈங்கிம் முதியா ளிடவயின் வைத்த
 தேய்வப் பாத்திரம் செவ்விதின் வாங்கித்
 தையல்நின் பயந்தோர் தம்மோடு போகி
 அறவணன் தானும் ஆங்குள் னாதலின்
 செறிதோடி காஞ்சி மாநகர் சேர்குவை
- கருரு அறவண னருளால் ஆய்தோடி அவ்வூர்ப்
 பிறவண மொழிந்துநின் பெற்றியை யாகி
 வறனோ டுலகின் மழைவளங் தருஉம்
 அறனோ டேந்தி ஆருயி ரோம்புவை
 ஆய்தோடிக் கவ்வூர் அறனோடு தோன்றும்
- கசு0 ஏது நிகழ்ச்சி யாவும் பலவுள
 பிறவற முரைத்தோர் பெற்றிமை யெல்லாம்
 அறவணன் றனக்குநீ யுரைத்த அந்நாள்
 தவமுந் தருமமும் சார்பிற் றேற்றமும்
 பவமறு மார்க்கமும் பான்மையி னுரைத்து
- கசுரு மறவிரு ளிரிய மன்னுயி ரேமுற
 அறவெயில் விரித்தாங் களப்பி லிருத்தியோடு
 புத்த ஞாயிறு தோன்றுங் காறும்
 சேத்தும் பிறந்துஞ் செம்பொருள் காவா
 இத்தலம் நீங்கேன் இளங்கோடி யானும்
- கஎ0 தாயரும் நீயுந் தவறின் ருக
 வாய்வ தாகநின் மனப்பாட் டறமென
 ஆங்கவ னுரைத்தலும் அவன்மொழி பிழையாய்
 பாங்கியல் நல்லறம் பலவுஞ் செய்தபின்
 கச்சிமுற் றத்து நின்னுயிர் கடைகோள
- கஎரு உத்தர மகதத் துறுபிறப் பெல்லாம்
 ஆண்பிறப் பாகி அருளறம் ஒழியாய்
 மாண்போடு தோன்றி மயக்கங் களைந்து
 பிறர்க்கறம் அருளும் பெரியோன் றனக்குத்
 தலைச்சா வகனாய்ச் சார்பறுத் துய்தி
- கஅ0 இன்னுங் கேட்டியோ நன்னுதல் மடந்தை

ஊங்க ணோங்கிய உரவோன் றன்னை
 வாங்குதிரை யேடுத்த மணிமே கலாதேய்வம்
 சாது சக்கரற் காரமுதீத் தோய்
 ஈது நிற்பிறப் பென்பது தேளிந்தே
 கஅரு உவவன மருங்கில் நிற்பால் தோன்றி
 மணிபல் லவத்திடைக் கோணர்ந்தது கேளேனத்
 துவதிக னுரைத்தலும் துயர்க்கடல் நீங்கி
 அவதி யறிந்த அணியிழை நல்லாள்
 வலையோழி மஞ்ஞையின் மனமயக் கோழிதலும்
 ககூ உலகுதுயி லெழுப்பினன் மலர்கதி ரோனென்.

உரை

க—ச. கடவுள் எழுதிய நெடுநிலைக் கந்தின் - தெய்வத்தன்மையுடைய
 பாவை எழுதப்பெற்ற நெடிய நிலையாகிய தூணின், குடவயின்
 அமைத்த நெடுநிலை வாயில் - மேற்றிசைக்கண் அமைக்கப்பட்ட
 உயர்நிலை பொருந்திய வாயிலையுடைய, முதியாள் கோட்டத்து
 அகவயின் கிடந்த - சம்பாபதி கோயிலினுள்ளே துயின்ற, மது
 மலர்க் குழலி மயங்கினன் எழுந்து - மணிமேகலை மயக்கமுற்று
 எழுந்து;

இரட்டுற மொழிதலால் கடவுளால் எழுதப்பட்ட பாவையென்றுங்
 கொள்க; கடவுள் - தெய்வத் தச்சனாகிய மயன். குடவயின் அமைத்த
 வாயில் என்க: கோட்டமுமாம். அமைத்த என்பது பாடமாயின்
 பொருந்திய என்க.

டு—கஃ. விஞ்சையன் செய்தியும் வென்வேல் வேந்தன் மைந்தற்கு
 உற்றதும் - காஞ்சனன் செய்தியையும் வென்றி வேலையுடைய
 மன்னவன் மகனுக்கு நேர்ந்த துன்பத்தையும், மன்றப் பொதியில்
 கந்துடை நெடுநிலைக் கடவுட்பாவை - மன்றமாகிய ஊரம்பலத்தில்
 நெடிய நிலையாகிய தூணின்கட் பொருந்திய தெய்வப்பாவை, அங்க
 வற்கு உரைத்த அற்புதக் கிளவியும்-அவ் விஞ்சையனுக்குக் கூறிய
 வியப்புடைய மொழிகளையும், கேட்டனள் எழுந்து கெடுக இவ்வுரு
 வெனத் தோட்டலர்க்குமுலி உள்வரி நீங்கி - கேட்டவளாய் இவ்
 வடிவம் கெடுக வென்றெழுந்து அவள் தான் கொண்ட மறைந்த
 வேடத்தினை ஒழிந்து;

செய்தியும் உற்றதும் அற்புதக் கிளவியும் கேட்டென்றாரேனும்,
 அற்புதக் கிளவியும் அதனை செய்தியும் உற்றதும் கேட்டென்று
 கொள்க. இவ்வுருவங் காரணமாக உதயகுமரன் வெட்டுண்டமையின்
 'கெடுக ல்வுரு' என்றானென்க. தோட்டலர்க் குமுலி: சுட்டு மாந்
 திரை. உள் வரி - மறைந்த வருவம்.

கக—அ. திட்டிவிடம் உண நின் உயிர் போம்நாள் - திட்டிவிடம் என் னும் பாம்பு தீண்ட நின் உயிர் சென்ற முற்பிறவியில், கட்டழல் ஈமத்து என் உயிர் சுட்டேன்-மிக்க நெருப்பினையுடைய ஈமத்தில் எனது உயிரைக் கொளுத்தினேன், உவவன மருங்கில் நின்பால் உள்ளம் தவிர்விலேன் ஆதலின் - உவவனத்தின்கண் நிண்ணிடம் வைத்த மனந் தவிர்ந்திலேன் ஆதலால், தலைமகள் தோன்றி மணி பல்லவத்திடை என்னை ஆங்கு உய்த்து-அவ்விடத்து மணிமேகலா தெய்வம் தோன்றி என்னை மணிபல்லவத்தின்கட் செலுத்தி, பிணிப்பறு மாதவன் பீடிகை காட்டி - பற்றற்ற நற்றவருகிய புத்த னது திருவடிப் பீடிகையைக் காண்பித்து, என் பிறப்பு உணர்ந்த என்முன் தோன்றி - எனது பண்டைப் பிறப்பினை யறிந்த என் முன்னே தோன்றி, உன் பிறப்பு எல்லாம் ஒழிவின்று உரைத்த வின்-நின் பிறப்பு முதலிய அனைத்தையும் தவறாது கூறியருளின மையின் ;

திட்டி:திருஷ்டி என்பதன் சிதைவு; திட்டி விடம் - கண்ணில் நஞ் சுடையதொரு பாம்பு; இந்நூலுட் பலவிடத்து இது கூறப்பெற்றுள்ளது. போம் நாள்-போகும் நாள் : காலவழுவமைதி. போநாள் என்னுயிர் சுட் டேன் என்றது முற்பிறப்பின் செய்தி. உவவனத்திற் கண்டபொழுது உதயகுமரன்பால் மணிமேகலைக்கு வேட்கையிருந்ததென்பதனை, “புதுவோன் பின்றைப் போனதென் னெஞ்சம், இதுவோ வன்றாய் காமத் தியற்கை” (நு : அக-கூ¹) “அவன்பா லுள்ளம், நீங்காத் தன்மை நினக்குமுன் டாகலின்” (க0 : ஈச-நு) என முன் வந்துள்ளமையா லறிக. பிணிப்பு - கட்டு : பற்று. பீடிகை காட்டி அதனால் என் பிறப் புணர்ந்த என்முன் தோன்றி யென்க.

ககூ—உகூ. பிறந்தோர் இறத்தலும் இறந்தோர் பிறத்தலும் - உலகில் பிறந்தோர்கள் இறப்பதனையும் இறந்தோர்கள் பிறப்பதனையும், அறந்தரு சால்பும் மறந்தரு துன்பமும் - அறம் அளிக்கின்ற அமை தியையும் பாவம் கொடுக்கின்ற துன்பத்தையும், யான் நினக்கு உரைத்து நின் இடர் வினை ஒழிக்கக் காயசண்டிகை வடிவானேன் காதல - நினக்கு எடுத்துக் கூறி நின் தீவினைகளை நீக்கும் பொருட் டிக் காதல யான் காயசண்டிகை வடிவமெய்தினேன், வைவாள் விஞ்சையன் மயக்குறு வெகுளியின் - கலக்கமுற்ற சீற்றத்தினை யுடைய விஞ்சையனது கூரிய வாளினாலே, வெவ்வினை உருப்ப விளிந்தனையோ என - கொடிய ஊழ்வினை உருத்தலான் இறந் தனையோ என்று, விழும் கிளவியின் வெய்துயிர்த்துப் புலம்பி - துன்ப மொழிகளால் வெவ்விதாக உயிர்த்துப் புலம்பி, அழுதனள் ஏங்கி அயாவுயிர்த்து எழுதலும் - ஏங்கி யழுவோளாய் நெட்டுயிர்ப் புடன் எழுதலும் ;

சால்பு - அமைதி ; அதனாலுண்டாம் இன்பம். வெகுளியை யுடைய விஞ்சையன் வாளாலென மாறுக. உருப்ப - வெகுள. விழும்-துன்பம்.

உஎ—௩௩. செல்லல் செல்லல் சேயரி நெடுங்கண் - செவ்வரி படர்ந்த நெடிய கண்களையுடைய செல்லாதே செல்லாதே, அல்லியர் தாரோன் தன்பால் செல்லல் - அகவிதழ் பொருந்திய மலர்மாலையினையுடைய மன்னன் மகனிடம் செல்லாதே, நினக்கு இவன் மகனாத் தோன்றியதூஉம் - இவ்வுதயகுமரன் நினக்குக் கணவனாக விருந்ததுவும், மனக்கினியாற்கு நீ மகளாயதூஉம்-மனத்திற்கினிய இவ்விளங்கோவிற்கு நீ மனைவியாக விருந்ததுவும், பண்டும் பண்டும் பல்பிறப்பு உளவால் - முன்னும் பின்னும் பல பிறப்புகளில் உண்டு, கண்ட பிறவியே அல்ல காரிகை-மணிமேகலை நீ அறிந்துகொண்ட முற்பிறப்பில் மட்டுமல்ல, தடுமாறு பிறவித் தாழ்த்தரு தோற்றம் - துன்பத்தில் அழுத்துதற்கேதுவாகிய தடுமாறும் பிறவியாகிய தோற்றத்தை, விடுமாறு முயல்வோய் விழுமப் கொள்ளோல் - நீக்கு மாறு முயல்கின்ற நீ துன்பப் கொள்ளாதே, என்றிவை சொல்லி இருந்தெய்வம் உரைத்தலும்-என்று இவைகளைக் கூறி அப்பெருந்தெய்வம் விளக்குதலும்;

செல்லல் : எவன்முற்று; அடுக்கு விரைவு பற்றியது. சேயரி நெடுங்கண்: விளி. மகனா - கணவனாக: *¹“நோதக வுண்டோ நும்மகனார்க்கு” என்புழியும் கணவனை மகனா என்று கூறியிருத்தல் காண்க. கண்ட பிறவியே அல்ல பல் பிறப்புகளிலும் உளவென்க. கண்ட - அறிந்துகொண்ட. பிறவியே-பிறவியில் மட்டுமே. தடுமாறுதல் நாற்கதியுள் ஒன்றொன்றில் மாறியும், ஆண் பெண் மாறியும் பிறத்தலும், நா கொடு துறக்கம் நாளிலத்திற்சென்று சுழலுதலுமாம். சொல்லி உரைத்தலும் - கூறி விளக்குதலுமென்க.

௩௪—௩௪. பொன்திகழ் மேனிப் பூங்கொடி பொருந்தி-பொன்போல் விளங்குகின்ற திருமேனியையுடைய மணிமேகலை ஆண்டுத் தங்கி, பொய்யா நாவொடு இப்பொதியிலில் பொருந்திய-இவ்வம்பலத்தின் கண் பொய்யாத நாவுடன் அமர்ந்திருக்கின்ற, தெய்வம் நீயோ திருவடி தொழுதேன் - தெய்வமோ நீ நின் திருவடிகளை வணங்கினேன், விட்ட பிறப்பின் வெய்துயிர்த்து சுங்கிவன் திட்டிவிடம் உணச் செல்லுயிர் போயதும்-முற்பிறப்பில் இவனது உயிரானது திட்டிவிடத்தா லுண்ணப்பட்டு வெவ்வுயிர்ப் பெறிந்து சென்றதும், நெஞ்சு நடுங்கி நெடுந்துயர் கூர யான் விஞ்சையன் வாளின் இவன் விளிந்ததூஉம் - இப்பிறப்பில் யான் உளம் நடுங்கிப் பெருந்துயர் கூருமாறு இவன் விஞ்சையனுடைய வாளினாலே இறந்ததும் ஆகிய தீவினைகளை, அறிதலும் அறிதியோ அறிந்தனையாயின் - அறிதலும் செய்தியோ அங்ஙனம் அறிந்திருப்பையானால், பெறுவேன் தில்ல நின் பேரருள் சங்கன-நினது பேரருளை இவ்விடத்துப் பெறுவேன் என்று கூற, ஐஅரி நெடுங்கண் ஆயிழை கேள்

என - அழகிய அரி படர்ந்த பெரிய கண்களையுடைய ஆயிழாய் கேட்பாயாக என்று, தெய்வக் கிளவியில் தெய்வம் கூறும்-தெய்வ மொழியாலே கந்திற்பாவை உரைக்கும்;

பொருந்தி - செல்லுத லொழிந்து நின்று. செல்லுயிர் - நில்லாது திரியுமியல்புடைய உயிர். போயதும் - போனமைக்குக் காரணமாகிய தீவினையையும். விளிந்ததூஉம் - விளிந்ததற்குக் காரணமாகிய தீவினையையும். அறிதலும் அறிதியோ - அறிதலுள் செய்தியோ; இஃது ***“உண்ணலு முண்ணேன் வாழலும் வாழேன்”** என்பன போல நின்றது. தில்ல : விழைவுப் பொருட்டு. நல்லவென்பதும் பாடம். நின் பேரருள் பெறுவேன் என்றது நீ கூறும் விடையைக் கேட்பேன் என்ற படி. தெய்வக் கிளவி - வான் மொழி. தெய்வக் கிளவியிற் றெய்வம் எனக் கொண்டு முக்காலமும் அறிந்துரைக்கும் மொழியினையுடைய தெய்வம் என்றுரைத்தலுமாம்;

சஎ—ருந. காயங்கரை எனும் பேரியாற்று அடைகரை - காயங்கரை என்னும் பேராற்றின் அடைகரையில், மாயமில் மாதவன் வரு பொருள் உரைத்து-வஞ்சமில் பெருந்தவனாகிய புத்தன் அவதரித் தலைக் கூறி, மருளுடை மாக்கள் மனமாசு கழுஉம் - மயக்கமுற்ற மக்களுடைய மனவழுக்கை நீக்கும், பிரமதருமனைப் பேணினி ராகி-பிரம தருமன் என்னும் முனிவனை வழிபட்டு, அடிசிற்சிறப்பு யாம் அடிகளுக்கு ஆக்குதல் விடியல் வேலை வேண்டினம் என்ற லும்-யாங்கள் நானவெயிற் காலையில் அடிகட்கு அமுதுட்டும் சிறப் புச் செய்தலை வேண்டுகின்றோம் என்றுரைத்து அம்முனிவன் அதற்கிசைதலும் நீவிர், மாலை நீங்க மனமகிழ்வு எய்தி - உளத்தில் உவகை யடைந்து இரவு கழிய இருந்தது;

மாயம்-மயங்கிய வறிவுமாம். வருபொருள்-தோன்றுதலாகிய செய் தியை; உலகிலே தீவினை மிகுதோறும் அதனைப் போக்கி அருளறத்தை நிலைநிறுத்தி உயிர்களை நிருவாண மடைவித்தற் பொருட்டுப் புத்த தேவன் தோன்றுவனென்பது பெளத்த நூற்றுணிபு; இஃது **“ஈரெண் ணூற்றேரே உரெட் டாண்டிற், பேரறி வாளன்றோன்றும்”** (கஉ : எஎ-அ) என்பது முதலாக இந்நூலுட் பலவிடத்தும் வருதல் காண்க. மருள் - காமவெகுளி மயக்கங்கள் என்றலும், நீக்க; தோன்ற என்பவற்றின் பின் வேண்டுஞ் சொற்கள் விரித்துரைக்கப்பட்டன. வேண்டினம் என்றலும்-வேண்டினமென்று மடையனை நோக்கிக் கூறு தலும் என்றுரைத்தலுமாம்; இப்பொருட்கு, மாலை நீங்கக் காலே தோன்ற வருஉ வீழ்ந்த மடையனை என்றியைத்துரைக்க. மாலை-இரவு.

ருச—கூஉ. காலே தோன்ற வேலையின் வருஉ நடைத்திறத்து இழக்கி நல்லடி தளர்ந்து - வைகறைப் பொழுது தோன்ற அப்பொழுது தான் வந்து நடைவகையால் வழுக்கி அடிதளர்ந்து, மடைக்கலம்

சிறைய வீழ்ந்த மடையனை - சோற்றுப் பாத்திரம் அழியுமாறு வீழ்ந்த அடுத் தொழிலோனை, சீலம் நீங்காச் செய்தவத்தோர்க்கு - ஐவகைச் சீலமும் தவறாத பெருந்தவத்தோர்க்கு, வேலை பிழைத்த வெகுளி தோன்ற - காலந்தவறியதஞ் ஹண்டாகிய சினமானது தோன்ற, தோளும் தலையும் துணிந்து வேறாக - தோளும் தலையும் துணிபட்டு வேறாகுமாறு, வாளில் தப்பிய வல்லினை அன்றே - இராகுலன் வாளால் வெட்டிய தீவினையல்லவோ, விராமலர்க் கூந்தல் மெல்லியல் நின்றோடு - மணம் பொருந்திய மலர்களை யணிந்த கூந்தலையுடைய மெல்லியலே நின்னுடன், இராகுலன் தன்னை இட்டு அகலாதது-இராகுலனையும்விட்டு நீங்காததாகியது; தோன்று அ வேலை யெனப் பிரித்தனாமம். வருஉ - வாரா நின்ற. மடையன் - சோறுசமைப்போன். சீலம் - கள், பொய், காமம், கொலை, களவு என்னும் ஐத்தனையும் முற்றத் துறத்தல்; இதனை, *ஐவகைச் சீலத் தமைதியுங் காட்டி” †“களளும் பொய்யும் காமமும் கொலையும், உள்ளக் களவுமென் றுரவோர் துறத்தவை” என்பவற்றானறிக; இவ்வைந்தும் இல்லறத்தார்க் குரியனவென்றும், இவற்றோடு உயர்ந்த ஆதனத்தில் இருத்தல் கிடத்தலின்மை, சாந்த மால முதலியன தரியாமை, பொன் வெள்ளிகளைத் தீண்டாமை, பாடலாடல் விரும்பாமை, விடியலுக்குமுன் புசியாமை என்னும் ஐத்துஞ் சேரச் சீலம் பத்து வகைப்படுமென்றும், அவை துறவிகட்குரியன வென்றும் புத்தமத நூல் கூறும்.

சுட—எக. தலைவன் காக்கும் தம் பொருட்டு ஆகிய அவல வெவ்வினை என்போர் அறியார்-தம்மாலாகிய துன்பத்தரும் கொடிய வினையை இறைவன் காப்பான் என்போர் அறியாதவராவர், அறஞ்செய் காதல் அன்பினின் ஆயினும் - அறம்புரியும் பெருவிரும்புடனாயினும், மறஞ்செய்துளதெனின் வல்லினை ஒழியாது-பாவம் செய்யப் பட்டுள்ளதெனின் அது நீங்காது, ஆங்கவ்வினை வந்து அணுகும் காலத் தீங்குறும் உயிரே-அத்தீவினை வந்து சாரும்பொழுது உயிர் துன்பமுற நிற்கும், செய்வினை மருங்கின் மீண்டுவரு பிறப்பின் மீளினும் மீளும் - செய்வினை வழித்தாய் மீளவரும் பிறவிகளிலும் அத் தீவினைத்தொடங்கு மீண்டெய்தினும் எய்தும், ஆங்கவ் வினைகாண் ஆயிழை கணவனை ஈங்கு வந்து இவ்விடர் செய்து ஒழிந்தது-முற்பிறப்பில் மடையனை வெட்டிய அத் தீவினையே நின் கணவனுக்கு இப்பிறப்பில் வந்து இத் துன்பத்தைச் செய்து போயது;

காக்கும் - தடுப்பான் என்றபடி. தம்பொருட்டாகிய - தம்மாலாகிய என்க. செய்துளதெனின் - செய்யப்பட்டுள்ளதெனின். வல்லினை; சுட்டு. ஒழியாது - தன் பயனை ஊட்டாது கழியாது. உயிர் தீங்குறும் என்க. மீண்டு வரு பிறப்பு-மேல் வரும் பிறப்புக்கள். வினைப்பயன் பல

* மணி. உ; சுஅ. † மணி. உச; எஎ-அ.

பிறப்புக்களினும் தொடரும் என்பதனை, **“எழுமை யெழுபிறப்பும்”* என்பதற்குப் பரிமேலழகர் கூறிய உரையானறிக.

எஉ—ரு. இன்னுங் கேளாய் இளங்கொடி நல்லாய் - இளமை பொருந்திய கொடிபோலும் மெல்லியலே இன்னும் யான் கூறுவதனைக் கேள், மன்னவன் மகற்கு வருந்துதாய் எய்தி - அரசு குமாரன் இறந்தமை குறித்து மிக்க துயரமடைந்து, மாதவர் உணர்த்திய வாய்மொழி கேட்டு - முனிவர்கள் அறிவுறுத்திய மெய்மொழியைக் கேட்டு, காவலன் நின்னையும் காவல் செய்து ஆங்கிடும் - அரசன் நின்னைச் சிறையிலிடவான் ;

உணர்த்தியவன் ஒருவருயினும் உரைக்கவந்தோர் பலராதலின் *‘மாதவ ருணர்த்திய’* என்றார்.

எக—அக. இடுசிறை நீக்கி இராசமாதேவி - அரசன் பெருந்தேவி நின்னைச் சிறையினின்றும் நீக்கி, கூடவைக்கும் கொட்பினன் ஆகி - தன்னுடன் வைத்துக்கொள்ளும் கொள்கையுடையவளாய், மாதவி மாதவன் மலரடி வணங்கித் தீது கூற - மாதவி அறவணடிகள் திருவடி மலர்களை வணங்கி நினக்கு நேர்ந்த தீமையை உரைக்க, அவன் தன்னொடும் சேர்ந்து மாதவன் உரைத்த வாய்மொழி கேட்டு - அறவணவடிகள் மாதவியுடன் வந்து கூறிய மெய்யுரைகளைக் கேட்டு, காதலி நின்னையும் காவல் நீக்குவள் - அவளது அன்புக்குரியளாய் நின்னைக் காவலினின்றும் நீக்குவாள் ;

ஈடுசிறை யென்பது பாடமாயின் சிறையீடு என மாறுக. கொட்பு - கொள்கை ; திரிபுணர்ச்சியுமாம். இராசமாதேவி நீக்கிவைக்குங் கொட்பினளாகி வாய்மொழி கேட்டு நின்னைக் காவலினீக்குவள் என்க.

அஉ—எ. அரசான் செல்வத்து ஆபுத்திரன்பால் புரையோர்ப் பேணிப் போகலும் போருவை-அரசாளுஞ் செல்வத்தினையுடைய ஆபுத்திர னாகிய புண்ணியராசனிடம் அறவணவடிகளை வணங்கிச் செல்லுத லுஞ் செய்வை, போரால் அவனொடும் பொருளுரை பொருந்தி - அங்குணம் சென்றால் ஆபுத்திரனொடும் அறவுரைகளைக் கேட்டு, மாநீர் வங்கத்து அவனொடும் - பெரிய கடலின்கண் கலத்திற் செல்லும் ஆபுத்திரனோடு, எழுந்து-விசும்பின் எழுந்து, மாயமில் செய்தி மணி பல்லவம் என்னும் தீவகத்து இன்னும் சேறலும் உண்டால் - வஞ்சமில்லாத செயலினையுடைய மணிபல்லவம் என்னும் தீவின் கண் இன்னும் ஒரு முறை அடைதலும் உண்டு ;

ஈண்டு ஆபுத்திரன் என்றது நாகபுரத்தரசனாகிய புண்ணிய ராசனை: இது, †*“நாக புரமிது நன்னக ராள்வோன், பூமிசந் திரன்மகன் புண்ணிய ராசன்”* என மேல் வருவதனால் அறியப்படும். பொருளுரை - நாகபுரத்தின் அயலதாகிய சோலையிலுள்ள தருமசாவகன் ஆபுத்திர னுக்குக் கூறும் தத்துவ மொழிகள், மணிமேகலை நாகபுரத்திலிருந்து

* திருக்குறள், க௦௭.

† மணி. உச : ககக - எ௦.

வான்வழியே போந்து மணிபல்லவத்தை அடைந்தாளென்றும், அரசன் நாவாயிலேறி அத்தீவிலே அடைந்தாளென்றும் மேல் உடு-ஆம் காதையிற் கூறப்படுதலின், ஈண்டு எழுந்து அவனெனும் சேறலுமுண்டு எனக் கூட்டியுரைக்க; அன்றி, ஒடுவை வேறு வினையுடனிகழ்வாக்கி, அவன் வங்கத்திற் புறப்படத் தான் வானிலே யெழுந்து என்றுரைத்தலுமாம்.

அசு—கக. தீவ திலகையின் தன் திறம் கேட்டுச் சாவகமன்னன் தன் நாடு அடைந்த பின் - சாவக நாட்டரசனாகிய ஆபுத்திரன் தீவ திலகையினால் தன்னுடைய வரலாற்றைக் கேட்டுத் தனது நாட்டை அடைந்த பின், ஆங்கத் தீவம் விட்டு அருந்தவன் வடிவாய்ப் பூங்கொடி வஞ்சிமாநகர் புகுவை - பூங்கொடி போலும் நீ அரிய தவ முடைய ஆடவன் வடிவத்துடன் அத்தீவை விட்டு நீங்கி வஞ்சிமாநகரம் சேர்வை;

கஉ—ங். ஆங்கந் நகரத்து அறிபொருள் வினாவும் ஒங்கிய கேள்வி உயர்ந்தோர் பலரால் - அந் நகரத்திலே ஏனோர் அறிந்த மெய்ப்பொருளை வினவுகின்ற சிறந்த கேள்வி மேம்பட்டோர் பலராவர்;

கசு—கஉ. இறைவன் எங்கோன் எவ்வுயிர் அனைத்தும் முறைமையில் படைத்த முதல்வன் என்போர்களும்-எத்தகைய உயிர்த்தொகுதிகள் அனைத்தையும் முறைமையாகப் படைத்த முதல்வனே இறைவனாகிய எம் தலைவன் என்று கூறுவோர்களும், தன் உரு இல்லோன் பிற உரு படைப்போன் அன்றோன் இறைவன் ஆகும் என்போர்களும் - தனக்கென உருவமில்லாதோனும் பிற வருக்களைத் தோற்றுவிப்போனுமாகிய அவனே முதல்வனாவான் என்றுரைப்போர்களும், துன்ப நோன்பு இத் தொடர்ப்பாடு அறுத்தாங்கு இன்பவுலகு உச்சி இருத்தும் என்போர்களும் - துன்பமாகிய கன்மங்கள் இந்தத் தொடக்கினை அறுத்து இன்பவுலகின் உச்சியில் இருத்தும் என மொழிவோர்களும், பூத விகாரப் புணர்ப்பு என்போர்களும் - பூதங்களின் திரிபாலாயது என்று கூறுவோர்களும் ஆகிய, பல்வேறு சமயப் படிற்றுரை எல்லாம் அல்லியங்கோதை கேட்குறும் அந்நாள் - பலவேறு சமயத்தினரின் பொய்யுரைகளே எல்லாம் நறுமலர்க்கோதை கேட்கலுறும் அந்நாளில்;

துன்ப நோன்பு - துன்ப முழுந்து செய்யும் கன்மம்; நோன்பு - விரதமுமாம்; * “விரத மேபர மாகவே தியரும், சரத மாகவே சாத் திரங் காட்டினர்” என்பது காண்க. அல்லியங்கோதை: முன்னிலையிற் படர்க்கை; நீ கேட்குறும் என்க. உயிரனைத்தும் படைத்த முதல்வன் இறைவன் என்போர் சைவவாதி, வைணவவாதி, பிரமவாதி என்னும் மூவருமாவர். தன்னுருவில்லோன் இறைவனாகு மென்போர் அத்துவிதவாதிகள் என்பர்; சைவவாதிகட்கும் பொருந்தும். நோன்பு இன்ப வுலகுச்சி இருத்த மென்போர் மீமாஞ்சகர். பூதவிகாரப்

* திருவாசகம். போற்றி. ௩௦-க.

புணர்ப்பு என்போர் பூதவாதிகள். இவற்றிற் சிலவற்றின் இலக்கணங்களும், வேறு சில மதங்களின் இலக்கணங்களும் சமயணக்கணக்கர்தந்திறங்கேட்ட காதையால் அறியப்படும்.

க0௩—அ. இறைவனும் இல்லை இறந்தோர் பிறவார் அறனோடு என்னை என்று அறைந்தோன் தன்னை-கடவுளும் இல்லை இறந்தோர் மீண்டும் பிறவார் அறத்தால் வரும்பயன் யாது என மொழிந்தோனை, பிறவியும் அறவியும் பெற்றியின் உணர்ந்த-மறுபிறப்பு உண்டென்பதனையும் அறநெறியையும் தவப்பேற்றான் அறிந்த, நறுமலர்க்கோதை எள்ளினைநகுதி - நறும்பூங்கோதையாகிய நீ இகழ்ந்து சிரிப்பாய், எள்ளினை போலும் இவ்வுரை கேட்டிங்கு ஒள்ளியது உரை என உன் பிறப்பு உணர்ந்துவை - அப்பொழுது அவன் என் இம்மொழிகளைக் கேட்டு இகழ்ந்தனை போலும் ஆயின் சிறந்த பொருளைக் கூறுவாய் என்று அவன் கேட்ப நின் பிறப்பை அவனுக்கு அறிவுறுத்துவை;

அறைந்தோன் - பூதவாதி; உலோகாயதனுக்கும் பொருந்தும். அறவி - அறநெறி; அறத்தின் பயனுமாம். பெற்றியின் - முறைமையால் என்றுமாம்.

க0௪—கஉ. ஆங்கு நின் கொணர்ந்த அருந் தெய்வம் மயக்க-மணிபல்லவத்திற்கு நின்னைக் கொண்டு சென்ற மணிமேகலா தெய்வம் மயக்குறுத்த, காம்புஅன தோளி களு மயக்குற்றனை என்று அவன் உரைக்கும் - மூங்கிலனைய தோள்களையுடையாய் நீ கனவாகிய மயக்கத்தினை யடைந்தாய் என்று அவன்கூற, இளங்கொடி நல்லாய் அன்று என்று அவன் முன் அயர்ந்து ஒழிவாயலை - பூங்கொடி நல்லோய் அன்று என அவன் முன்னே மறந்து ஒழியாய்;

களுமயக்கு - கனவுபோலும் மயக்கென்றுமாம். உன் பிறப்பை நீ உணர்ந்ததாகக் கூறியது மயக்குற்றதனால் என்றரைப்பான் என்க. தெய்வம் மயக்க மயங்கியதனாலோ கனவில் மயங்கியதனாலோ ஆம் என்றரைப்பான் என விரித்துரைத்தலுமாம்; என்னை? *“(தெய்வ மயக்கினுங் களவுறு திறத்தினும், மைய லுறுவார் மனமவே ரும்வகை, ஐய மன்றி யில்லை யென்றலும்)” என மேலுரைத்தலானென்க. மணிமேகலை தான் பிறப்புணர்ந்த வரலாற்றை முன்னர்க் கூறுதலின், மணிமேகலா தெய்வம் அவளை எடுத்தேகியதனை அறிந்து, ‘ஆங்கு நின் கொணர்ந்த அருந் தெய்வம் மயக்க’ என்று பூதவாதி உரைப்பானாவன் என்க. அவன் முன் அயர்ந்தொழியாது அன்றென அவன் கூற்றை மறுப்பாய் என்க.

கக௩—ச. தீவினை உறுதலும் செத்தோர் பிறத்தலும் வாயே என்று மயக்கு ஒழி மடவாய் - இளையோய் தீவினை செய்யின் அதனாலே

தன்புறுதலும் இறந்தோர் மீண்டும் பிறத்தலும் உண்மையே என்று மயக்கக்கத்தினை விடுவாயாக ;

வாய் - உண்மை. இதனை முன்னர்க்கூட்டி, அயர்ந்தொழியாயாய் வாயே யென்று கூறி அவன் மயக்கத்தை யொழிப்பாய் என்றுரைத்தலுமாம்.

ககௌ—அ. வழுவுறு மரனும் மண்ணும் கல்லும்-குற்றமற்ற மரம் மண் கல் என்பனவும், எழுதிய பாவையும் - எழுதப்பட்ட பாவையும், பேசா என்பது - பேசமாட்டா என்பதனை, அறிதலும் அறிதியோ அறியாய் கொல்லோ - அறிதலும் செய்தியோ அன்றி அறியாயோ, அறியாய் ஆயின் ஆங்கது கேளாய் - அறிகின்றிலையானால் அதனைக் கூறுவேன் கேட்பாயாக ;

வழுவுறுதலாவது இயற்கையினின்று மாறாமை. கந்திடத்துள்ள பாவையாகிய தான் பேசுதல் கேட்டலின் மரம் மண் கல் பாவை யென்பன பேசுமென்னுங் கருத்தினளாதலுங் கூடுமெனக் கொண்டு, அவை பேசுவன வல்லவெனத் தெய்வம் தெருட்டலுற்றதென்க.

கக௯—உஅ. முடித்துவரு சிறப்பின் மூதூர் யாங்கணும்-முடிய வளர்ந்த சிறப்பினையுடைய பழைய நகரெங்கும், கொடித்தேர் வீதியும் தேவர் கோட்டமும் - கொடி யணிந்த தேரோடும் வீதிகளிலும் கடவுளர் கோயில்களிலும், முதுமர இடங்களும் முதுநீர்த்துறைகளும் - பழைய மரங்கள் நிற்கின்ற இடங்களிலும் பழைய நீர்த்துறைகளிலும், பொதியிலும் மன்றமும் பொருந்துபுநாடி-அம்பலங் களிலும் ஊர் நடுவாகிய மரத்தடிகளிலும் பொருந்துமாறு ஆராய்ந்து, காப்புடை மாநகர்க் காவலும் கண்ணி - காவலுள்ள பெரிய நகரத்தின் காவலையும் கருதி, யாப்புடைத்தாக அறிந்தோர் வலித்து - அறிஞர்கள் உறுதியுடையதாக எண்ணி, மண்ணினும் கல்லினும் மரத்தினும் சுவரினும்-, கண்ணிய தெய்வதம் காட்டுநர் வகுக்க - நருதிய தெய்வத்தை நிறுத்துவோர் அமைக்க, ஆங்கத் தெய்வதம் அவ்விடம் நீங்கா - அங்கனம் வகுக்கப்பட்ட தெய்வங்கள் அவ்விடத்தை விட்டு நீங்காவாய், ஊன் கணிஞர்கட்கு உற்றதை உரைக்கும்-ஊன்கணுடைய மானிடர்க்கு நிகழ்ந்ததனை உரைக்கும் ;

முடித்து - முற்றுப்பெற்று ; முடியவெனத் திரிக்க. காப்புடை - மதில் முதலியவற்றின் காவலையுடைய. நகர்க்காவல் - நகரில் வாழ்வாரைப் பாதுகாத்தல். அறிந்தோராகிய காட்டுநர் வலித்து வகுக்க வென்க. காட்டுநர் - நிறுவுவோர் ; பிரதிட்டை செய்வோர். நீங்கா - நீங்காவாய் : வினையெச்சமுற்று. ஊன்கணிஞர் என்பதனால் ஞானக் கண்ணில்லாதவ ரென்பது அருத்தாபத்தியாற் பெற்றும். உற்றது என்றதனால் இனம்பற்றி உறுவதுங் கொள்க. மக்கட்கு முன் நிகழ்ந்த வற்றையும் பின் நிகழ்வனவற்றையும் உரைக்கு மென்க. எனவே

ஆண்டுறையும் தெய்வம் பேசுதலல்லது மரம் முதலியன பேசா வென் பது கடைப்பிடிக்க வென்றவாரும்.

கஉ௧—௪௨. என் திறம் கேட்டியோ இளங்கொடி நல்லாய் - இளங் கொடிபோல்வாய் அங்ஙனமாய் எனது வரலாற்றைக் கேட்பாயாக, மன்பெருந் தெய்வகணங்களின் உள்ளேன் துவதிகள் என்பேன் - மிகப்பெரிய தெய்வகணங்களில் உள்ளேனாகிய யான் துவதிகள் என்னும் பெயருடையேன், தொன்றுமுதிர் கந்தில் மயன் எனக்கு ஒப்பா வருத்த பாவையின் நீங்கேன் - பழைமை முதிர்ந்த தூணில் மயன் எனக்கு ஒப்பாக அமைத்த பாவையைவிட்டு யான் ஒரு பொழுதும் நீங்கேன், என் நிலையது கேளாய் - எனது நிலைமையைக் கேட்பாயாக, மாந்தர் அறிவது வானவர் அறியார் - மக்களறியு மத்தனை விண்ணவரும் அறியமாட்டார், ஓவியச் சேனன் என் உறுதுணைத் தோழன் ஆவதை - சித்திரசேனன் என்பான் எனக்கு மிக்க துணையாகிய தோழனாவதை, இந் நகர்க்கு ஆர் உரைத்தனரோ - இந் நகரத்திலுள்ளோருக்கு யார் கூறினரோ, அவனுடன் யான் சென்று ஆடிடம் எல்லாம் - அவனோடு யான் சென்று விளையாடுமிடங்களிலெல்லாம். உடன் உறைந்தார்போல் ஒழியாது எழுதி - உடன் உறைந்து கண்டவர்போல் விடாமல் எழுதி, பூவும் புகையும் பொருந்துபு புணர்த்து - பூவும் நறும் புகையும் பொருந்துமாறு சேர்த்து, நா நளி வருந்த என் நலம் பாராட்டலின் - நா மிகவும் வருந்துமாறு என் சிறப்பினைப் பல வாறு பாராட்டுதலினால், மணிமேகலை யான் வருபொருள் எல்லாம் துணிவுடன் உரைத்தேன் - மணிமேகலை! யான் வரும்பொருளனைத்தையும் துணிவுடன் கூறி வந்தேன், என் சொல் தேறு என - என் மொழியைத் தெளிவாயாக என்று உரைப்ப;

தானும் சித்திரசேனனும் ஆடிடமெல்லாம் அறிந்தெழுதினமை கண்ட வியப்பினால், 'மாந்தரறிவது வானவரறியார்' என்றும், 'ஆருரைத்தனரோ' என்றும், 'உடனுறைந்தோர் போல்' என்றும் தெய்வங் கூறிற்று. வானவரும் என்னும் சிறப்பும்மை தொக்கது. பூவினைத் தூவியும் புகையினை யெடுத்தும் என்க. பொருந்துபு: பொருந்த வெனத்திரிக்க. வருபொருளெல்லாம் - மேல் நிகழுங் காரியமெல்லாம். என் நலம் பாராட்டலின் உரைத்தேன் என்றமையால், மக்கள் கொண்டாடு மளவிற்குத் தெய்வத்தின் அருள் வெளிப்படும் என்பது பெற்றாம்.

கச௩—௪. தேறேன் அல்லேன் தெய்வக்கிளவிகள் - தெய்வ மொழிகளை யான் தெளியேனல்லேன், ஈறு கடைபோக எனக்கு அருள் என்றலும் - எனது முடிபு இறுதியாக யாவற்றையும் எனக்கு உரைத்தருள்வாய் என மணிமேகலை கூறலும்;

தேறேன் அல்லேன் - தெளிவேன் என்றபடி. ஈறு - மரணம்; வீடு பேறுமாம்.

கசடு—௫௪. துவதிகன் உரைக்கும்-கந்திற்பாவை கூறும், சொல்லலும் சொல்லுவேன் - சொல்லுதலுஞ் செய்வேன், வருவது கேளாய் மடக்கொடி நல்லாய் - இளங்கொடி நல்லாய் மேல் நிகழ்வதைக் கேட்பாயாக, மன்னுயிர் நீங்க மழைவளம் கரந்து - மிகுதியான உயிர்கள் நீங்குமாறு மழைவளம் மறைந்து, பொன் எயில் காஞ்சி நகர் கவின் அழிய - பொன்மதில் சூழ்ந்த காஞ்சிநகர் அழுகுதெட, ஆங்குது கேட்டே ஆருயிர் மருந்தாய் ஈங்கு இம்முதியாள் இடவயின் வைத்த - அதனைக் கேள்வியுற்று ஈண்டுச் சம்பாபதி கோயிலுள் வைத்திருக்கின்ற அரிய உயிர் மருந்தாய், தெய்வப் பாத்திரம் செவ்விதின் வாங்கி - கடவுட் கடிஞனையைச் செவ்வனே கையிற்கொண்டு, தையல் நிற பயந்தோர் தம்மொடு போகி அறவணன் தானும் ஆங்குளன் ஆதலின் - நங்காய் நின் அன்னையருடன் சென்று அறவண வடிகளும் அந் நகரத்துள்ளமையான், செறிதெடி காஞ்சிமாநகர் சேர்குவை - நீயும் காஞ்சிமாநகரத்தை அடைகுவாய்;

ஆங்குது கேட்டும், அறவணன் ஆங்குளாதலானும் காஞ்சிமாநகர் சேர்குவை யென்க.

கடு—௮. அறவணன் அருளால் ஆய்தொடி அவ்வூர்ப் பிறவணம் ஒழிந்து நின் பெற்றியை ஆகி - அறவணவடிகளுடைய அருளினால் அவ் வூரில் நீ நினது ஆணவேடத்தை நீங்கி நின் இயல்பினை யுடையாய், வறன் ஒடு உலகின் மழைவளம் தருஉம் - வற்கடமாகிய காலம் பரந்த உலகின்கண் மழைவளத்தை அளிக்கும், அறன் ஒடு ஏந்தி ஆருயிர் ஒம்புவை - அறவோடாகிய அமுத சுரபியை ஏந்தி அரிய உயிர்களைப் பாதுகாப்பாய்;

பிறவணம் - வேற்றுமதப் பற்றுமாம். வறன் ஒடு: ஒடுதல் - பரத்தல். மழைவளம் - மழையாலுண்டாகும் வளம்; சோறு.

கடு—௯௦. ஆய்தொடிக்கு அவ்வூர் அறனொடு தோன்றும் - நினக்கு அவ் வூரின்கண் அறத்தொடு உண்டாகும், ஏது நிகழ்ச்சி யாவும் பலவுள் - ஏது நிகழ்ச்சிகள் மிகப் பல உள்ளன;

கசு—௭௨. பிறவறம் உரைத்தோர் பெற்றிமை எல்லாம் - வஞ்சி நகரில் பிற சமய உண்மைகளைக் கூறினோர் கொள்கைகள் அனைத்தையும், அறவணன் தனக்கு நீ உரைத்த அந்நான் - அறவண வடிகளுக்கு நீ கூறிய அந்நாளில், தவமும் தருமமும் சார்பில் தோற்றமும் பவம்அறு மார்க்கமும் பான்மையின் உரைத்து - தவமும் தன்மமும் சார்பினால் தோன்றும் நிதானம் பன்னிரண்டும் பிறவியறம் நெறியும் ஆகியவற்றை முறையால் உரைத்து, மற இருள் இரிய மன்னுயிர் ஏழற - பாவமாகிய இருளானது ஓடவும் நிலைபெற்ற உயிர்கள் இன்பமுறவும், அறவெயில் விரித்தாங்கு அளப்பில் இருத்தியோடு - அறமாகிய ஒளியைப் பரப்பி அளவற்ற

சித்திகளுடன், புத்த ஞாயிறு தோன்றும்காறும் - புத்தஞ்சிய ஞாயிறு உதிக்குமளவும், செத்தும் பிறந்தும் செம்பொருள் காவா - இறந்தும் பிறந்தும் அறத்தினைக் காத்து, இத் தலம் நீங்கேன் இளங்கொடி யானும் - இந் நகரத்தை நீங்கேன் யான் இளங் கொடியே, தாயரும் நீயும் தவறின்றாக - நீயும் நின் அன்னையரும் தவறின்றி வாழ்வீராக, வாய்வதாக நின் மனப்பாட்டு அறம் என - நின் மனத்தின்கட் டோன்றிய அறம் வாய்ப்புடைத்தாக என்று, ஆங்கவன் உரைத்தலும் - அறவண முனிவன் கூறுதலும் ;

சார்பிற்றேற்றம் - பேதைமை செய்கை உணர்வு அருவுரு வாயில் ஊறு நுகர்வு வேட்கை பற்று பவம் தோற்றம் வினைப்பயன் என்னும் பன்னிரண்டுமாம் ; இவை பேதைமை சார்பாகச் செய்கையும் செய்கை சார்பாக உணர்வும் இங்ஙனம் ஒன்றை யொன்று சார்ந்து தோன்று தலின் 'சார்பிற் றேற்றம்' எனப்பட்டன ; இவற்றினியல்பு இந் நூலின் இறுதிக் காதையால் விளக்கமாம். இருத்தி-சித்தி ; அணிமா முதலியன, தவம் முதலியவற்றை உரைத்து, புத்தஞாயிறு தோன்றுங்காறும் யானும் இத் தலம் நீங்கேன், தாயரும் நீயும் தவறின்றாக, அறம் வாய்வ தாக என அவன் உரைத்தலுமென்க.

௧௭௨—௧. அவன் மொழி பிழையாய் - அவன் கூறிய சொல்லைத் தப்பாயாய், பாங்கியல் நல்லறம் பலவும் செய்தபின் - இயற்றாதற் குரிய நல்லறங்கள் பலவற்றையும் செய்த பின்னர், கச்சி முற்றத்து நின் உயிர் கடைகொள - காஞ்சிமாநகரின் கண் நினது உயிரானது முடிவெய்த, உத்தர மகதத்து உறுபிறப்பு எல்லாம் - வட மகத நாட்டில் நீ அடையும் பிறப்புக்களனைத்தும், ஆண்பிறப்பாகி அருளறம் ஒழியாய் - ஆண்பிறப்பாகத் தோன்றி அருளறம் நீங்கா யாய், மாண்பொடு தோன்றி மயக்கம் களைந்து - மாட்சியுடன் தோன்றி மக்களின் மயக்கங்களை நீக்கி, பிறர்க்கு அறம் அருளும் பெரியோன் தனக்கு - பிறருக்கு அறங்கூறும் புத்தனுக்கு, தலைச் சாவகஞாய்ச் சார்பு அறுத்து உய்தி - முதன் மாணுக்கஞாய்ப் பற்றுக் களை யறுத்து நிருவாணமடைவாய் ;

'உத்தர மகதத் துறுபிறப் பெல்லாம்' என்றமையால் ஆண்டுப் பல பிறப்புண்டாமென்பது உடம்பொடு புணர்த்தலாற் பெற்றும். ஆகி ஒழியாய் தோன்றிக் களைந்து சாவகஞாய் அறுத்து உய்தி என்க ; தோன்றிக் களைந்து அருளும் பெரியோன் எனலுமாம். சாவகன் ஸ்ரீவாகன் என்பதன் சிதைவு ; கேட்பவன் என்றபடி.

௧௮௦—௧௦. இன்னுங் கேட்டியோ நன்னுதல் மடந்தை - நல்ல நெற்றியையுடைய மடந்தையே இன்னும் கேட்பாயாக, ஊங்கண் ஓங்கிய உரவோன்தன்னை-நின் குலத்தில் முன்னர் அறத்தான் மேம் பாடுற்றிருந்த அறிவுடையோன் ஒருவனை, வாங்குதிரை எடுத்த மணிமேகலா தெய்வம் - கடலின்க ணிருந்து எடுத்துக் காப்பாற்றிய

மணிமேகலா தெய்வம், சாதுசக்கரற்கு ஆமுது ஈத்தோய் ஈது நின் பிறப்பு என்பது தெளிந்தே - சாதுசக்கரன் என்னும் முனிவனுக்கு உணவளித்த நினது பிறப்பு இஃது என்பதை உணர்ந்தே, உவவனமருங்கில் உன்பால் தோன்றி - உவவனத்தில் நின்னிடம் தோன்றி, மணிபல்லவத்திடைக் கொணர்ந்தது கேள் என - மணிபல்லவமென்னுந் தீவின்கண் கொண்டுசேர்த்தது கேள் என்று, துவதிகன் உரைத்தலும் - துவதிகன் கூறுதலும், துயர்க்கடல் நீங்கி - துன்பக் கடலினின்றும் நீங்கி, அவதி அறிந்த அணியிழை நல்லான் - எல்லையை அறிந்த மெல்லியலாகிய மணிமேகலை, வலையொழி மஞ்ஞையின் மனமயக்கு ஒழிதலும் - வலையினின்றும் நீங்கிய மயிலைப்போல மனக்கவலை நீங்குதலும், உலகுதுயில் எழுப்பினன் மலர்கதிரோன்என் - உலகத்தை உறக்கத்தினின்றும் எழுப்பினன் பரந்த கதிர்களையுடைய பரிதிவானவன் என்க.

ஊங்கண் - முன்பு; * “தூங்கெயி லெறிந்ததின் ஊங்குணை நினைப்பின்” என்பது காண்க. திரை-கடல்: ஆகுபெயர். முன் னொருவனை மணிமேகலா தெய்வம் கடலினின் றெடுத்ததைச் சிலப்பதிகாரத்து அடைக்கலக் காதையில் † “இடையிருள் யாமத் தெறிதிரைப் பெருங்கடல், உடைகலப் பட்ட வெங்கோன் முன்னாள், புண்ணிய தானம் புரிந்தோ னாகலின்,.....விஞ்சையிற் பெயர்த்து விழுமந் தீர்த்த, எங்குல தெய்வம்” என வருவதனாலறிக. சாதுசக்கரனுக்கு அமுது ஈந்த தனை இந் தூலின் மந்திரங் கொடுத்த காதையில் ‡ “சாது சக்கரன் மீவிசம்பு திரிவோன்,.....அந் நாளவனுண் டருளிய அவ்வறம்” எனப் போந்தமையா லறிக. கேள் எனப் பின் வந்தது அசை. அவதி - தான் வீடுபெறும் எல்லை. துயிலெழுப்பினன் என்பது பரியாயம்; உதித்தான் என்றபடி.

குழலி எழுந்து கேட்டு எழுந்து நீங்கி வெய்துயிர்த்துப் புலம்பி அழுதேங்கி அயாவுயிர்த் தெழுதலும், இருந்தெய்வம் உரைத்தலும், பூங்கொடி பொருந்தி, ‘நின் பேரருள் பெறுவேன்’ என, தெய்வங் கூறும்; அங்குங் கூறுந் தெய்வம், ‘என்சொல் தேறு’ என, மணிமேகலை, ‘எனக்கு அருள்’ என்றலும் துவதிகன் உரைக்கும்; உரைப்பவன் உரைத்தலும், நல்லான் நீங்கி மயக்கொழிதலும், கதிரோன் உலகு துயிலெழுப்பினன் என, வினை முடிவு செய்க.

கந்திப்பாவை வருவதுரைத்த காதை முற்றிற்று.

* புறம். ௩௬. † சிலப். கடு: ௨௮ - ௩௭. ‡ மணி. ௧௦: ௨௪ - ௪௦.

உஉ. சிறைசெய் காதை

[கதிரவன் உதித்தவுடன் கந்திற் பாவையையும் சம்பாபதியையும் வழிபட்டவர்கள் அங்கே உதயகுமரனுக்கு நேர்ந்தனைச் சக்கரவானக் கோட்டத்திலுள்ள முனிவர்களுக்குக் கூறினர். அம் முனிவர்கள் 'நீ இதனை அறிந்த துண்டோ?' என்று மணிமேகலையைக் கேட்ப, அவள் நிகழ்ந்தவற்றை உரைக்க, அன்றோர் மன்னவன் மகன் உடம்பையும் மணிமேகலையையும் வேறிடத்தில் ஒளித்துவைத்து விட்டு, அரசன் கோயிலை யடைந்து தம்முடைய வரவை வாயில்காப்போரால் அறிவித்து உள்ளேசென்று அரசனைக்கண்டு வாழ்த்தினர். அவர்களுள் ஒரு முனிவர், 'அரசே! இன்று மட்டு மன்று; இப்பகியிலே காமமாகிய கள்ளினைப் பருகிப் பத்தினிப் பெண்டிரை நெருங்கியும், தவமகளிரை விரும்பியும் ஒறுக்கப்பட்ட டிறந்தோர் முன்னுளிலும் பலருளர்' என்று தொடங்கி, பண்டு கார்தன் என்னும் சோழமன்னனுக்குக் கணிகை வயிற்றுதித்த ககந்தன் என்பவன், பாசராமனுக்கு அஞ்சிப் புகார் நகரை விடுத்துச் செல்லலுற்ற தந்தையின் கட்டளையால் அப்பதியைப் பாதுகாத்து வரும் நாளில், ககந்தன் மக்களுள் இளையவன் மருதி என்னும் பார்ப்பனியைக் கண்டு காமுற்றுத் தாதையின் வாளால் தடியப் பட்ட வரலாற்றையும், அந்நகரிலிருந்த விசாகை யென்னும் கற்பிற் சிறந்த வணிகமாதை முன்பு மருதியால் மடிந்தவனுக்கு மூத்தோன் கண்டு காமுற்றுத் தந்தையால் வெட்டுண்டிறந்த வரலாற்றையும் உரைத்தனர். கேட்ட அரசன் 'இன்று மட்டுமன்று என்று தொடங்கிப் பல வற்றையும் கூறினீர்; முன்பு நிகழ்ந்ததாகக் கூறிய அத் தீயவொழுக்கம் இந்நாளிலும் உளதோ? இயம்புமின்' என்று கேட்ப, அம்முனிவர்களுள் ஒருவர், 'தன் கணவனாகிய கோவலன் கொலையுண்டது பொருமல் மாதவி உலக வாழ்வை வெறுத்து முனிவர்களுடைய தவப்பள்ளியை அடைந்தான்; அவன் பெற்ற மணிமேகலை யென்பவன், இளம் பருவத்தே தானே தவஞ்செய்யத் துணிந்து இல்லந்தோறுஞ் சென்று ஐயமெற்கொண்டு ஊரம்பலமடைந்தாள்; அவள் அவ்வியல்பினளாகவும், உதயகுமரன் அவளை விழைந்து காமம் காழ்கொள நிழல்போல் விட்டுநீங்காது நள்ளிருளில் அவ் வம்பலத்தையடைந்தான்; அது தெரிந்த மணிமேகலை அவன் தன்னை நவியாதிருக்க வேண்டிக் காயசண்டிகை வடிவம் பூண்டனள்; காயசண்டிகையை அழைத்துச் செல்லுதற்கு வந்து அங்கு முன்னமிருந்த அவள் கணவனாகிய காஞ்சனன் என்னும் விஞ்சையன் கண்டு, அவள் மணிமேகலை யென்பதை அறியாமல், அவளைத் தன் மனைவியாகிய காயசண்டிகை யென்றும், அங்கு வந்த உதயகுமரனைத் தன் மனைவியை விரும்பி வந்தவனென்றும் தானே அறுதியிட்டுக்கொண்டு முறுகிய சினத்துடன் உடனே அவனை வாளால் எறிந்து வீழ்த்தினன்,' என்று கூறினர். அதுகேட்ட அரசன் தன்

மகன் மடிந்ததற்குச் சிறிதும் வருந்துதலின்றிச் சோழிக வேளுதியை நோக்கி, 'உதயகுமரனுக்கு யான் செய்யவேண்டிய தண்டனையைத் தான் செய்தமையால் விஞ்சையன் தகவில னாவன்.

‘மாதவர் நோன்பும் மடவார் கற்பும்
காவலன் காவ ளின்றெனின் இன்றல்;’

‘தன் மகனைப் புலியிலே கிடத்தி அவன்மீது தேர்க்காலைச் செலுத்தி முறை செய்த மன்னர் பிரான் வழியில் ஒரு தீவினையாளன் பிறந்தான் என்னுஞ் சொல் ஏனை யரசர்களின் செவியில் உறுவதற்கு முன்னம் அவனைப் புறங்கா டடைவித்து, கணிகைமகளாகிய மணிமேகலையையும் சிறைப்படுத்திக்’ என்றனன்; சோழிக வேளுதி அவ்வாறு செய்தான். (இதன்கண் மருதி வரலாறும் விசாகையின் வரலாறும் மகளிர்க்குச் சிறந்த ஒழுக்கங்களை அறிவுறுத்துவன; பின்னது கற்பதற்கு மிக்க சுவை பயப்பதுமாகும் மருதியென்பாளுக்குச் சதுக்கப் பூதம் கூறும் வாயிலாக, ‘தெய்வந் தொழாஅள் கொழுநற் றொழுதெழுவான், பெய் யெனப் பெய்யும் பெருமழை யென்றவப், பொய்யில் புலவன் பொரு ளுரை தேறும்’ எனத் திருவள்ளுவரும், திருக்குறளும் பாராட்டப் படுதல் அறிந்து மகிழ்ந்திருரியது.)]

- கடவுள் மண்டிலங் காரிருள் சீப்ப
நெடுநிலைக் கந்தில் நின்ற பாவையொடு
முதியோள் கோட்டம் வழிபடல் புரிந்தோர்
உதய குமரற் குற்றதை யுரைப்பச்
ரு சாதுயர் கேட்டுச் சக்கர வாளத்து
மாதவ ரெல்லாம் மணிமே கலைதனை
இளங்கொடி யறிவது முண்டோ விதுவெனத்
துளங்கா தாங்கவ ளுற்றதை யுரைத்தலும்
ஆங்கவள் தன்னை யாருயிர் நீங்கிய
க௦ வேந்தன் சிறுவனோடு வேறிடத் தொளித்து
மாபெருங் கோயில் வாயிலுக் கிசைத்துக்
கோயில் மன்னனைக் குறுகினர் சென்றிங்
குயர்ந்தோங் குச்சி உவாமதி போல
நிவந்தோங்கு வெண்குடை மண்ணகம் நிழற்செய
கரு வேலுங் கோலும் அருட்கண் விழிக்க
தீதின் றுருள்கநீ யேந்திய திகிரி
நினக்கென வரைந்த ஆண்டுக ளெல்லாம்
மனக்கினி தாக வாழிய வேந்தே !
இன்றே யல்ல இப்பதி மருங்கில்

- உ௦ கன்றிய காமக் கள்ளாட் டயர்ந்து
பத்தினிப் பெண்டிர் பாற்சென் றணுகியும்
நற்றவப் பெண்டிர் பின்னுளம் போக்கியும்
தீவினை யுருப்ப உயிரீறு செய்தோர்
பாராள் வேந்தே பண்டும் பலரால்
- உ௫ மன்மருங் கறுத்த மழுவாள் நெடியோன்
தன்முன் தோன்றல் தகா*தொழி நீயெனக்
கன்னி யேவலின் காந்த மன்னவன்
இந்நகர் காப்போர் யாரேன நினைஇ
நாவலந் தண்பொழில் நண்ணார் நடுக்குறக்
- ௩௦ காவற் கணிகை தனக்காங் காதலன்
இகழ்ந்தோர் காயினும் எஞ்சுத லில்லோன்
ககந்த னாமெனக் காதலிற் கூஉய்
அரசா ஞ்ரிமை நின்பா லின்மையின்
பரசு ராமனின் பால்வந் தணுகான்
- ௩௫ அமர முனிவ நகத்தியன் றனது
துயர்நீங்கு கிளவியின் யான்தோன் றளவும்
ககந்தன் காத்தல் காகந்தி யென்றே
இயைந்த நாமம் இப்பதிக் கிட்டங்
குள்வரிக் கொண்டவ் வுரவோன் பெயர்நாள்
- ௪௦ தேள்ளுநீர்க் காவிரி யாடினள் வஞ்சும்
பார்ப்பனி மருதியைப் பாங்கோ ரின்மையின்
யாப்பறை யென்றே யெண்ணின னாகிக்
காவிரி வாயிலில் ககந்தன் சிறுவன்
நீவா என்ன நேரிழை கலங்கி
- ௪௫ மண்திணி ஞாலத்து மழைவளந் தஞ்சும்
பெண்டி ராயின் பிறர்நெஞ்சு புகாஅர்
புக்கேன் பிறனுளம் புரிநூன் மார்பன்
முத்தீப் பேணும் முறையெனக் கில்லென
மாதுய ரெவ்வமோடு மனையகம் புகாஅள்
- ௫௦ பூத சதுக்கம் புக்கனள் மயங்கிக்
கொண்டோற் பிழைத்த குற்றந் தானிலேன்
கண்டோன் நெஞ்சில் கரப்பெளி தாயினென்

- வான்தரு கற்பின் மனையறம் பட்டேன்
யான்செய் குற்றம் யானறி கில்லேன்
- ௩௩ பொய்யினை கொல்லோ பூத சதுக்கத்துத்
தேய்வம் நீயெனச் சேயிழை யரற்றலும்
மாபெரும் பூதந் தோன்றி மடக்கோடி
நீகே ளென்றே நேரிழைக் குரைக்கும்
தேய்வம் தொழாஅள் கொழநந் ரெழுதேழுவாள்
- ௩௪ பெய்யெனப் பெய்யும் பெருமழை யென்றஅப்
பொய்யில் புலவன் பொருளுரை தேறும்
பிசியும் நொடியும் பிறர்வாய்க் கேட்டு
விசிபிணி முழுவின் விழாக்கோள் விரும்பிக்
கடவுள் பேணல் கடவியை யாகலின்
- ௩௫ மடவரல் ஏவ மழையும் பெய்யாது
நிறையுடைப் பெண்டிர் தம்மே போலப்
பிறர்நெஞ்சு சுடேம் பெற்றியு மில்லை
ஆங்கவை யொழிசுவை யாயி னாயிழை
ஒங்கிரு வானத்து மழையுநின் மொழியது
- ௩௬ பெட்டாங் கொழுகும் பெண்டிரைப் போலக்
கட்டா துன்னையென் கடுந்தொழிற் பாசம்
மன்முறை யெழுநாள் வைத்தவன் வழுவம்
பின்முறை யல்ல தென்முறை யில்லை
ஈங்கெழு நாளில் இளங்கொடி நிற்பால்
- ௩௭ வாங்கா நெஞ்சின் மயரியை வாளால்
ககந்தன் கேட்டுக் கடிதலு முண்டென
இகந்த பூதம் எடுத்துரை செய்ததப்
பூத முரைத்த நாளா லாங்கவன்
தாதை வாளால் தடியவும் பட்டனன்
- ௩௮ இன்னுங் கேளாய் இருங்கட வுடுத்த
மண்ணாள் செல்வத்து மன்னவ ரேறே
தரும தத்தனுந் தன்மா மன்மகள்
பெருமதர் மழைக்கண் விசாகையும் பேணித்
தேய்வங் காட்டுந் திப்பிய ஓவியக்
- ௩௯ கைவினை கடந்த கண்கவர் வனப்பினர்
மைத்துனன் முறைமையால் யாமோர் மணவினைக்

*கொத்தன ளென்றே யூர்முழு தலரேழப்
புனையா வோவியம் புறம்போந் தென்ன
மனையகம் நீங்கி வாணுதல் விசாகை

கூ௦ உலக அறவியி னூடுசேன் றேறி
இலகோளிக் கந்தின் எழுதிய பாவாய்
உலகர் பெரும்பழி யொழிப்பாய் நீயென
மாநக ருள்ளீர் மழைதரு மிவளென
நாவுடைப் பாவை நங்கையை யெடுத்தலும்

கூ௫ தேய்வங் காட்டித் தெளித்திலே னாயின்
மைய லுரோ மனமா சொழியாது
மைத்துனன் மனையாள் மறுபிறப் பாடுவேன்
இப்பிறப் பிவனோடுங் கூடே னென்றே
நற்றாய் தனக்கு நற்றிறஞ் சாற்றி

கூ௦௦ மற்றவள் கன்னி மாடத் தடைந்தபின்
தரும தத்தனும் தந்தையுந் தாயரும்
பெருநகர் தன்னைப் பிறகிட் டேகித்
தாழ்தரு துன்பந் தலையெடுத்தாயென
நாவுடைப் பாவையை நலம்பல ஏத்தி

கூ௫ மிக்கோ ருறையும் விழுப்பெருஞ் செல்வத்துத்
தக்கண மதுரை தான்சென் றடைந்தபின்
தரும தத்தனும் தன்மா மன்மகள்
விரிதரு பூங்குழல் விசாகையை யல்லது
பெண்டிரைப் பேணென் இப்பிறப் பொழிகெனக்

கூ௧௦ கொண்ட விரதந் தன்னுட் கூறி
வாணிக மரபின் வருபொரு ளீட்டி
நீள்நிதிச் செல்வனாய் நீள்நில வேந்தனின்
எட்டிப் பூப்பெற் றிருமுப் பதிற்றியான்
டொட்டிய செல்வத் துயர்ந்தோ னாயினன்

கூ௧௫ அந்த னுள னொருவன் சென்றீங்
கென்செய் தனையோ விருநிதிச் செல்வ
பத்தினி யில்லோர் பலவறஞ் செய்யினும்
புத்தே ளுலகம் புகாஅ ரென்பது
கேட்டு மறிதியோ கேட்டனை யாயின்

- கஉ௦ நீட்டித் திராது நின்னக ரடைகேனத்
தக்கண மதுரை தான்வறி தாக
இப்பதிப் புகுந்தனன் இருநில வேந்தே !
மற்றவ னிவ்வூர் வந்தமை கேட்டுப்
போற்றொடி விசாகையும் மனைப்புறம் போந்து
- கஉ௫ நல்லாள் நாணுள் பல்லோர் நாப்பண்
அல்லவை கடிந்த அவன்பாற் சென்று
நம்முணு மறிந்திலம் நம்மை முன்னாள்
மம்மர் செய்த வனப்பியாங் கொளித்தன
ஆறைந் திரட்டி யாண்ணெக் காயதென்
- க௩௦ நாறைங் கூந்தலும் நரைவிரா வற்றன
இளமையுங் காமமும் யாங்கொளித் தனவோ
உளனில் லாள எனக்கீங் குரையாய்
இப்பிறப் பாயின்யான் நின்னடி யடையேன்
அப்பிறப் பியானின் னடித்தோழில் கேட்குவன்
- க௩௫ இளமையும் நில்லா யாக்கையும் நில்லா
வளவிய வான்பெருஞ் செல்வமும் நில்லா
புத்தே ஞுலகம் புதல்வருந் தாரார்
மிக்க அறமே விழுத்துணை யாவது
தானஞ் செய்யெனத் தரும தத்தனும்
- க௪௦ மாமன் மகள்பால் வான்பொருள் காட்டி
ஆங்கவ னவளுடன் செய்த நல்லறம்
ஒங்கிரு வானத்து மீனிணும் பலவால்
குமரி மூத்தஅக் கொடுங்குழை நல்லாள்
அமர னருளால் அகனக ரிடேம்
- க௪௫ படுபழி நீங்கிப் பல்லோர் நாப்பண்
கொடிமிடை வீதியில் வருவோள் குழல்மேல்
மருதி பொருட்டான் மடிந்தோன் தன்முன்
கருகிய நெஞ்சினன் காமங் காழ்கொளச்
சுரியிரும் பித்தை சூழ்ந்துபுறந் தாழ்ந்த
- க௫௦ விரிபூ மாலை விரும்பினன் வாங்கித்
தொல்லோர் கூறிய மணமீ தாமென
எல்லவிழ் தாரோன் இவோன் வேண்டி
மாலை வாங்க ஏறிய செங்கை

- நீலக் குஞ்சி நீங்கா தாகலின்
 கடுரு ஏறிய செங்கை யிழிந்தில திந்தக்
 காரிகை பொருட்டெனக் ககந்தன் கேட்டுக்
 கடுஞ்சினந் திருகி மகன்மயர் நோக்கான்
 மைந்தன் றன்னை வாளா லெறிந்தனன்
 ஊழிதோ றாழி யுலகங் காத்து
- ககூ௦ வாழி யெங்கோ மன்னவ என்மு
 மாதவர் தம்முளோர் மாதவன் கூறலும்
 வீயா விழுச்சீர் வேந்தன் கேட்டனன்
 இன்றே யல்ல என்றேத் துரைத்து
 நன்றறி மாதவிர் நலம்பல காட்டினர்
- ககூரு இன்று முளதோ இவ்வினை யுரைமென
 வென்றி நெடுவேல் வேந்தன் கேட்பத்
 தீதின் ருக செங்கோல் வேந்தென
 மாதவர் தம்முளோர் மாதவ னுரைக்கும்
 முடிபொரு ளுணர்ந்தோர் முதுநீ ருலகில்
- கௌ௦ கடியப் பட்டன வைந்துள அவற்றில்
 கள்ளும் பொய்யுங் களவுங் கொலையும்
 தள்ளா தாகுங் காமம் தம்பால்
 ஆங்கது கடிந்தோ ரல்லவை கடிந்தோரென
 நீங்கின ரன்றே நிறைதவ மாக்கள்
- கௌரு நீங்கா ரன்றே நீணில வேந்தே
 தாங்கா நரகந் தன்னிடை யுழப்போர்
 சேயரி நெடுங்கண் சித்திரா பதிமகள்
 காதல னுற்ற கடுந்துயர் பொருஅள்
 மாதவி மாதவர் பள்ளியு ளடைந்தனள்
- கஅ௦ மற்றவள் டெற்ற மணிமே கலைதான்
 முற்ற முலையினள் முதிராக் கிளவியள்
 சேய்குவன் தவமெனச் சிற்றிலும் பேரிலும்
 ஐயங் கொண்டுண் டம்பல மடைந்தனள்
 ஆங்கவ ளவ்வியல் பினளே யாயினும்
- கஅரு நீங்கா னவளை நிழல்போல் யாங்கனும்
 காரிகை பொருட்டால் காமங் காழ்கோள்
 ஆரிரு ளஞ்சான் அம்பல மடைந்தனன்

- காயசண் டிகைவடி வாயினள் காரிகை
காயசண் டிகையும் ஆங்குள் ளாதலின்
கக௦ காயசண் டிகைதன் கணவ னாகிய
வாய்வாள் விஞ்சைய னொருவன் தோன்றி
ஈங்கிவள் பொருட்டால் வந்தன னிவனென
ஆங்கவன் தீவினை யுருத்த தாகலின்
மதிமருள் வெண்குடை மன்ன நின்மகன்
கக௫ உதய குமரன் ஒழியா னாக
ஆங்கவள் தன்னை யம்பலத் தேற்றி
ஓங்கிருள் யாமத் திவனையாங் குய்த்துக்
காயசண் டிகைதன் கணவ னாகிய
வாய்வாள் விஞ்சையன் தன்னையுங் கூஉய்
உ௦௦ விஞ்சை மகள்பால் இவன்வந் தனனென
வஞ்ச விஞ்சையன் மனத்தையும் கலக்கி
ஆங்கவன் தன்கை வாளா லம்பலத்
தீங்கிவன் றன்னை யெறிந்ததேன் றேத்தி
மாதவர் தம்முளோர் மாதவ னுரைத்தலும்
உ௦௫ சோழிக ஏனாதி தன்முகம் நோக்கி
யான்செயற் பால திளங்கோன் தன்னைத்
தான்செய் ததனால் தகவிலன் விஞ்சையன்
மாதவர் நோன்பும் மடவார் கற்பும்
காவலன் காவல் இன்றெனின் இன்றால்
உக௦ மகனை முறைசெய்த மன்னவன் வழியோர்
துயர்வினை யாளன் தோன்றினன் என்பது
வேந்தர் தஞ்சேவி யறுவதன் முன்னம்
ஈங்கிவன் தன்னையும் ஈமத் தேற்றிக்
கணிகை மகளாயுங் காவல்செய் கென்றனன்
உக௫ அணிகிளர் நெடுமுடி யரசாள் வேந்தென்.

உரை

க—ச. கடவுள் மண்டிலம் கார்டுருள் சீப்ப-ஞாயிற்று மண்டிலம் கரிய
இருளை ஒட்டித் தோன்ற, நெடுநிலைக் கந்தின் நின்ற பாவையொடு-
நெடிய நிலையாகிய தூணின் கண் உள்ள பாவையுடன், முதியோள்
கோட்டம் வழிபடல் புரிந்தோர் - சம்பாபதி கோயிலையும் வழிபாடு
செய்வோர், உதயகுமரற்கு உற்றதை உரைப்ப-உதய குமரனுக்கு
நேர்ந்த துன்பத்தைக் கூற ;

கத்திலும் கோட்டத்திலுமுள்ள பாவையையும் முதியோனையும் வழிபடல் புரிந்தோர் என்க.

௧௦—க௦. சா துயர் கேட்டுச் சக்கரவாளத்து மாதவர் எல்லாம் - சக்கர வாளத்துள்ள அருந்தவரனைவரும் மன்னவன் புதல்வ னிறந்த துயரத்தைக் கேட்டு, மணிமேகலைதனை இளங்கொடி அறிவதும் உண்டோ இது என - மணிமேகலையை நோக்கி இளங்கொடியே நீ இச்செயல்பற்றி அறிந்திருக்கின்றனையோ என வினவ, துளங்காது ஆங்கவள் உற்றதை உரைத்தலும் - மணிமேகலை நடுங்காமல் நிகழ்ந்தவற்றைக் கூறுதலும், ஆங்கவள் தன்னை ஆருயிர் நீங்கிய வேந்தன் சிறுவனொடு வேறிடத்து ஒளித்து - அவளை இறந்து கிடந்த அரசினம் புதல்வனுடன் ஒரிடத்து ஒளித்துவைத்து ;

தன்பார் பிழையின்மையின் துளங்காதுரைத்தனள் என்க. வேறி டத்து - வேறு மறைவான இடத்தில்.

க௧—அ. மாபெருங் கோயில் வாயிலுக்கு இசைத்து - மிக்க பெருமை யுடைய மன்னவன் கோயிலையடைந்து வாயில்காப்போருக்குக் கூறி, கோயின் மன்னனைக் குறுகினர் சென்று ஈங்கு - மாளிகையி லுள்ள வேந்தனுக்கு அண்மையிற் சென்று, உயர்ந்தோங்கு உச்சி உவாமதிபோல - மிகவுயர்ந்த வானின் நடுவேயுள்ள முழுமதியைப் போல, நிவந்தோங்கு வெண்குடை மண்ணகம் நிழல் செய - மிக வுயரிய ரினது வெண்கொற்றக்குடை நிலவுலகிற்குத் தண்ணிய நிழலைத் தருக, வேலும் கோலும் அருள்கண் விழிக்க - நீ ஏந்திய வேற்படையும் செங்கோலும் அருள்ளோக்க முடையவாக, நீது இன்றி உருள்க நீ ஏந்திய திகிரி - ரினது ஆணைச் சக்கரம் இடையூ ரின்றி இயல்வதாக, ரினக்கென வரைந்த ஆண்டுகள் எல்லாம் மனக்கு இனிதாக வாழிய வேந்தே - ரினக்கு என்று பால்வரை தெய்வத்தான் எல்லையிடப்பட்ட ஆண்டுகளனைத்திலும் மனத் திற்று இனியவாக வாழ்வாயாக அரசே ;

வாயில் - வாயில் காவலரை உணர்த்திற்று. உயர்ந்தோங்கு, நிலங் தோங்கு என்பன ஒரு பொருட் பன்மொழிகள். செய, விழிக்க என்பன வியங்கோள் ; செயவெனெச்சமாகக் கொண்டு, வாழிய வென்பதனோடு முடித்தலுமாம். வேலும் கோலும் அருட்கண் விழிக்க என்றமையால், பகை வேறலும் குடியோம்பலும் அருளால் நிகழ வேண்டுமென்றவா ராயிற்று. ஏந்திய என்பதனை வேல் கோல் என்பவற்றோடு கூட்டுக் மனக்கு; அத்துச்சாரியை தொக்கது. இனிதாக : பன்மை யொருமை மயக்கம்.

மாதவரெல்லாம் இங்ஙனம் அரசர்க்கு ஒம்படை கூறியபின், அவரு ளொருவர், உதயகுமரன் கொலைபுண்டமை கேட்டு அரசர்க்குச் செற்றம் நிகழாவண்ணம் முன்பு அப் பதியிலே கழிகாமத்தால் தீங்கிழைத்துக் கொலைபுண்ட இருவர் வரலாறுகளை அரசர்க்குக் கூறுகின்றார்.

௧௧—௨௪. இன்றே அல்ல - இன்றுமட்டுமல்ல ; இப் பதி மருங்கில் - இந் நகரத்தின்கண், கன்றிய காமக்கள்ளாட்டு அயர்ந்து - அடிப் பட்ட காமமாகிய கள்ளுண்டலைச் செய்து, பத்தினிப் பெண்டிர்பால் சென்று அணுகியும் - கற்புடைய மகளிரிடம் அவரை விரும்பிப் போய் நெருங்கியும், நற்றவப்பெண்டிர் பின் உளம் போக்கியும் - நல்ல தவஞ்செய்யும் மகளிரின் பின்னர் உளத்தைச் செலுத்தியும், தீவினை உருப்ப உயிர் ஈறுசெய்தோர்-ஊழ்வினை சினந்துவந்துட்ட உயிர் துறந்தோர், பாராள் வேந்தே பண்டும் பலரால் - மண்ணுல காளும் மன்னவர் ஏறே முன்னரும் பலர் இருந்திருக்கின்றனர் ;

கன்றிய - அடிப்பட்ட ; முதிர்ந்த. நற்றவம் - வீடுபெறுதற்குச் செய்யுந் தவமுமாம் ; *^௧“நற்றவஞ்செய் வார்க்கிடந் தவஞ்செய்வார்க்கு மஃதிடம்” என்பது காண்க. இன்றேயல்ல பண்டும் பலரால் என்க.

௨௫—௩௨. மன்மருங்கு அறுத்த மழுவான் நெடியோன் தன்முன் - அரசர் குலத்தைப் பொன்றக்கெடுத்த பரசுராமன்முன், தோன்றல் தகாது ஒழி நீ என - நீ வெளிப்படுதல் தகாது இந் நகரை விட்டு நீங்குவாயாக என்று, கன்னி எவலில் - சம்பாபதி ஆணையிட்டமையால், காந்த மன்னவன் - காந்தன் என்ற அரசன், இந் நகர் காப்போர் யார் என நினைஇ - தான் நீங்கின் இந் நகரைக் காப்போர் யாவர் என நினைந்து, நாவலந் தண் பொழில் நண்ணார் நடுக்குற - சம்புத்தீவிலுள்ள பகைவர்கள் நடுக்கமடையுமாறு, காவற் கணிகை தனக்கு ஆம் காதலன் - காவற்கணிகையிடத்துத் தோன்றிய புதல்வனும், இகழ்ந்தோர் காயினும் எஞ்சதல் இல்லோன் - பகைவர் வெகுண்டு எதிர்ப்பினும் அவர்க்கு வலி குறைதல் இல்லாதவனும் ஆகிய, ககந்தன் ஆம் என - ககந்தன் என்பவனே காதற்குப் பொருந்தியவனாவான் என்று, காதலின் கூஉய் - அவனை அன்பொடும் அழைத்து ;

மருங்கு - குலம் ; †^௨“சூர்மருங் கறுத்த மொய்ப்பின் மதவலி” என்பதன் உரை காண்க. மழுவான் நெடியோன் - பரசுராமன் ; திருமாவின் தோற்றமாகலின் ‘நெடியோன்’ எனப்பட்டான் ; மழுவான் - மழுவாகிய வான் ; சிவன்பால் தவஞ்செய்து பெற்ற பரசு. இவன் தன்னாற் கொலையுண்ட கார்த்தவீரியன் என்னும் அரசனுடைய புதல்வர்கள் தான் இல்லாத பொழுதில் தன் தந்தையாகிய சமதக்கினி முனிவரைக் கொன்றமைபற்றி எழுந்த செற்றத்தால் இருபத்தொரு தலைமுறைகாறும் அரசர்குலத்தை அழித்தலை நோன்பாகக் கொண்டனனென்பது வரலாறு. நெடியோன்றன் முன் தோன்றல் தகாது என்றமையின் அவன் ஈண்டுப் போந்தமை பெற்றும், ‘ஒளி’ என்பது பாடமாயின் மறைந்து கொள் என்பது பொருளாகும். கன்னி - தூர்க்கையுமாம். நடுக்குறத் தோன்றிய காதலன் என்க. காவற் கணிகை - அரசங்காடுங் கூத்தி ; அரச

* சீவக : எள.

† முருகு : ௨௭௭.

னுடைய காமக்கிழத்தி. இகழ்ந்தோர்-அவமதித்த பகைவர். எஞ்சுதலில் லோன் - வலிகுறையாதவன்; தோலாதவன். என - என்றுநினைந்து.

கூட—கூ. அரசாள் உரிமை நின்பால் இன்மையின் - அரசு புரியும் உரிமை நின்னிடம் இல்லாமையால், பரசுராமன் நின்பால் வந்து அணுகான் - பரசுராமன் நின்னிடம் போர்புரிமாறு வாரான், அமர முனிவன் அகத்தியன் தனது துயர் நீங்குகளவியின் யான் தோன்று அளவும் - கடவுண் முனிவராகிய அகத்தியரது அருண் மொழியால் யான் மீண்டு இந் நகரை அடையும்ளவும், ககந்தன் காத்தல் - ககந்தனே காப்பாயாக என வுரைத்து, காகந்தி என்று இயைந்த நாமம் இப் பதிக்கு இட்டு - ககந்தனாற் காக்கப்படுதலின் காகந்தி என்று பொருந்திய பெயரை இந் நகருக்கு இட்டி, ஈங்கு உள்வரிக்கொண்டு அவ் வுரவோன் பெயர்நான் - ககந்தன் வேற்றுருக்கொண்டு சென்ற நாளில்;

கணிகை மகளுதலின் அரசாளுரிமை யிலனாயின னென்க. துயர் நீங்குகளவி - துன்பம் ஒழிதற்கேதுவாகிய சொல். ககந்தன்: அண்மை விரி. காத்தல்: வியங்கோள். காக்க 'என்று கூறி' என வருவித் துரைக்க. உள்வரி - வேற்றுரு. இவ் வரசன் அகத்தியரை வேண்டி, அவரது கரகத்திலுள்ள காவிரீரைப் பெற்றனனென்பது பதிகத் தால்* அறியப்படும்.

சு0—ச. தெள்ளநீர்க் காவிரி ஆடினன் வருஉம்-தெளிந்த நீரினையுடைய காவிரியில் நீராடி வருகின்ற, பார்ப்பனி மருதியைப் பாங்கோர் இன்மையின் - பார்ப்பனியாகிய மருதியைப் பக்கத்திலுள்ளோர் ஒருவரும் இல்லாமையால், யாப்பறை என்றே எண்ணினன் ஆகி - உறுதியற்றவன் என நினைந்தவனும், காவிரி வாயிலில் ககந்தன் சிறுவன் நீ வா என்ன - காவிரியின் கரையில் ககந்தனுடைய புதல்வன் நீ வா என அழைக்க, நேரிழை கலங்கி - அவன் கலக்க முற்று;

காவிரி வாயில் - சங்கமுகத் துறையுமாம். பாங்கோரின்மையின் நீ வானென என்றியையும்.

சு0—கூ. மண்திணி ஞாலத்து - அணுச்செறிந்த நிலவுலகத்தில், மழை வளம் தருஉம் பெண்டிராயின் - வேண்டுகால் மழையினைப் பெய் விக்கும் கற்புடை மகளிராயின், பிறர் நெஞ்சு புகாஅர் - எதிலார் உள்ளத்திற் புகுதலிலர், புக்கேன் பிறர் உளம் - யானே அயலான் உள்ளத்திற் புகுந்தேன், புரிநூல் மார்பன் முத்திப்பேணும் முறை எனக்கு இல் என - ஆகலின் முந்நூலணிந்த மார்பினையுடைய அந்தணனது முத்தியைக் காக்கும் தருதி எனக்கு இல்லை என்று, மாதுயர் எவ்வமொடு மனையகம் புகாள் - மிகப் பெரிய துன்பத் துடன் தன் மனையின்கண் செல்லாளாய்;

* மணி. பதிகம்: சு0 - கூஉ.

மழைவளம் - மழையாகிய வளம் ; வளம் - வருவாய். பக்கேன் ஆகலின் என விரித்துரைக்க. புரிநூன் மார்பன் - கணவன். முத்தி - காரகப்பத்தியம் ஆகவணியம் தென்றிசையங்கு என்பன. பேணுதல் - கணவற்குத் துணையாயிருந்து அதனை வளர்த்தல்.

100—க. பூத சதுக்கம் புக்கனன் மயங்கி - பூத சதுக்கத்தை யடைந்து வருந்தி, கொண்டோன் பிழைத்த குற்றம்தான் இலேன் - கணவனைப் பிழைத்த குற்றமொன்றும் இல்லேன், கண்டோன் நெஞ்சில் கரப்பு எளிதாயினேன் - அயலோனுடைய உள்ளத்தில் எளிதில் ஒளித்தேன், வான்தரு கற்பின் மனையறம் பட்டேன் - மழையைத் தரும் கற்புடைய மகளிர்க்குரிய இல்லறத்திற் பொருந்தினேன், யான் செய் குற்றம் யான் அறிகில்லேன் - நான் செய்த குற்றம் ஒன்றையும் யானறியேன், பொய்யினை கொல்லோ பூதசதுக்கத்துத் தெய்வம் நீ எனச் சேயிழை அரற்றலும் - அல்லவை செய்தோரைப் புடைத்துண்பாய் என்று கூறப்படுகின்ற பூதசதுக்கத்துக் கடவுளாய் நீ பொய்ம்மையை புடையாயோ என மருதி பலவாறு புலம்புதலும் ;

பூத சதுக்கம் - பூதம் நின்றலையுடைய சதுக்கம் ; சதுக்கம் - நூற்சந்தி. கொண்டோர் பிழைத்தல் - கற்பிற்கு மாறாக ஒழுக்குதல். கற்பின் மனையறம் - கற்புடை மகளிர் புரியு மனையறம். குற்றம்தான் இலேன், மனையறம் பட்டேன், யானறிகில்லேன் : அங்ஙனமாகவும் கரப்பெளிதாயினேன் ; ஆகலின் பொய்யினை கொல்லோ ? என்றாள் என்க ; பிறனுளம் புக்க தன்னைப் புடைத்துண்ணுமையால் 'பொய்யினை கொல்லோ' என்றாள். சதுக்கப் பூதத்தின் இயல்பு * "தவமறைத் தொழுகும்... பூதம் புடைத்துணும் பூதசதுக்கமும்" என்பதனால் அறியப்படும். மனையறம்பட்டேன் என்பதற்கு 'இல்லறத்திற்குத் துணையாக நின்றனையொழிந்தேன்' என்று பொருள் கூறினர் டாக்டர் வே. சாமிநாதையர்.

101—அ. மாபெரும் பூதம் தோன்றி - மிகப் பெரிய சதுக்கப்பூதம் தோன்றி, மடக்கொடி நீ கேள் என்றே நேரிழைக்கு உரைக்கும் - மடக்கொடியே நீ கேட்பாயாக என்று அவுட்குக் கூறும்.

102—கக. தெய்வத் தொழாஅன் கொழுநன் தொழுது எழுவான் பெய்யெனப் பெய்யும் பெருமழை என்ற-பிற தெய்வத்தை வணங்காது தன் தெய்வமாகிய கணவனைத் தொழுது எழுகின்ற கற்புடை நங்கை பெய்யென்று சொல்லப் பெருமழை பெய்யும் என வுரைத்த, அப் பொய்யில் புலவன் பொருளுரை தேறும் - தெய்வப் புலவராகிய திருவள்ளுவரது அப் பொருண்மொழியைத் தெளியாயாய், பிசியம் கொடியும் பிறர்வாய்க் கேட்டு-பொருளொடு புணராப் பொய்மொழிகளையும் பொருளொடு புணர்ந்த நகைமொழிகளையும் பிறரிடம் கேட்டு, விசிபிணி முழுவின் விழாக்கோள் விரும்பி -

கட்டப்பட்ட கட்டினையுடைய முழவுடன் கூடிய விழாக்காண்டலை விரும்பி, கடவுள் பேணல் கடவியை ஆகவின் - வேறு கடவுளை வணங்கும் கட்டப்பாடுடையை ஆயினையாகவின், மடவரல் ஏவ மழையும் பெய்யாது - நங்காய் நீ ஏவினால் மழையும் பெய்யாது, நிறையுடைப் பெண்டிர் தம்மே போல - நிறையுடைய மகளிரைப் போல, பிறர் நெஞ்சு சுடும் பெற்றியும் இல்லை - பிறருடைய உள் ளத்தைச் சுடுகின்ற தன்மையுடையையும் அல்லை, ஆங்கவை ஒழி குவை ஆயின் - முற்கூறிய நின் செயல்களை நீங்குவாயானால், ஆயிழை ஒங்கிரு வானத்து மழையும் நின் மொழியது - நங்காய் உயர்ந்த வானத்து மழையும் நீ 'பெய்' என மொழியிற் பெய்யா நிற்கும் ;

“தெய்வந் தொழாஅள்...தேறாய்” என்றது இந்நூலாசிரியர் கருத்துத் தெய்வத்தின் கூற்றில் வைத்துணர்த்தப்பட்டது. சாத்தனார் இக் குறளை* உரையளவையாகக் கொண்டு, வள்ளுவரைப் பொய்யில் புலவன் என்று கூறியது தெய்வப் புலவர்பால் அவருக்குள்ள பெரு மதிப்பை இனிது புலப்படுத்தும். பொருளுரை - முனிவர் புரிந்து கண்ட பொருளுடன் கூடியவுரை; மெய்யுரையுமாம்; பொருள் - மெய்மையாதலைப் ‘பொருள்சேர் புகழ்’ என்பதனாலறிக. பிசி - பொய்மொழியும் நகைமொழியுமாவது; இது பிதிர் எனவும், விடுகதை யெனவும் வழங்கும். ஆசிரியர் தொல்காப்பியனார் † “நொடியொடு புணர்ந்த பிசியினான்” என நொடியைப் பிசிக்கு அடையாகவே கூறியுள்ளார். ஈண்டு நொடி என்பதற்கு வறுமொழி என்று கூறுதல் சாலும். மடவரல்: முன்னிலைப் பெயர்.

எ0—கூ. பெட்டாங்கு ஒழுகும் பெண்டிரைப் போல - விரும்பிய வண் ணம் ஒழுகும் பெண்டிரைக் கட்டுவதுபோல, கட்டாது உன்னை என் கடுந் தொழிற்பாசம் - எனது கொடிய தொழிலையுடைய பாச மானது நின்னைப் பிணியாது, மன்முறை எழுநாள்வைத்து-அரசன் முறைசெய்தற்குக் காலவளவாக எழுநாள் நிறுத்தி, அவன் வழுவும் பின் முறை அல்லது - அந்நாட்களுள் அவன் முறை செய்யாது தவறிய பின்பல்லது, என்முறை இல்லை - யான் முறை செய்யுமா றில்லை, ஈங்கெழுநாளில் இளங்கொடி நின்பால் வாங்கா நெஞ்சின் மயரியை - மெல்லியலே இன்றைக்கு ஏழாம் நாளில் நின்னிடம் வைத்த உள்ளத்தை மீட்காத மயக்கமுடையோனை, வாளால் ககந்தன் கேட்டுக் கடிதலும் உண்டு என - ககந்தன் கேள்வியுற்று வாளினால் ஒறுத்தலும் உண்டு என்று, இகந்த பூதம் எடுத்துரை செய்தது - தீமையைக் கடந்த பூதம் எடுத்துக் கூறியது, அப்பூதம் உரைத்த நாளால் ஆங்கவன் தாதை வாளால் தடியவும் பட்டனன் -

* குறள்: ஐடு. † தொல், செய். கசுடு.

அப்பூதங் கூறிய நாளிலேயே அவன் தன் தந்தையின் வாளால் வெட்டப்பட்டனன் ;

நீ அங்கனம் விழாக் காண்டல் முதலியன செய்து போந்தாயா யினும் கற்பு நெறி கடந்து அவமறைந் தொழுகும் அலவந்பெண்டிர் போலாகாயாகவின் என் பாசம் உன்னைக் கட்டாதென்றும், நிற்பால் உள்ளத்தைச் செல்ல விடுத்துப் பிறர்மனை நயத்தலாகிய குற்ற மிழைத் தோனைப் புடைத்துண்டல் வழுவன்றாயினும் எழுநாளளவில் அரசன் முறை செய்யா தொழியினே அங்கனம் செய்யலாகுமென்றும் பூதங் கூறிற்றென்க. முறை செய்தல் - குற்றஞ் செய்தாரை அதற்குத்தக ஓறுத்தல் ; * “முறையெனப் படுவது கண்ணோடா துயிர்வவ்வ” என்றார் பிறசான்றோரும். பின்முறை - பின்பு. எழுநாளில் - ஏழா வது நாளில். மயரி - மயக்கமுடையான். நாளால் - நாளில்.

அ௦—௧. இன்னும் கேளாய் இருங்கடல் உடுத்த மண்ணைச் செல்வத்து மன்னவர் ஏறே - பெரிய கடலை ஆடையாக வுடைய நிலவுலகினை யாளும் செல்வமுடைய அரசர்களுள் ஏறனையாய் இன்னும் கேட் பாயாக ;

அ௨—௭. தருமத்தினும் தன் மாமன்மகள் பெருமதர் மழைக்கண் விசாகையும் - தருமத்தன் என்னும் வணிகனும் அவன்றன் மாமன் மகளாகிய அழகிய பெரிய கண்களையுடைய விசாகை என்பவளும், பேணி தெய்வம் காட்டும் திப்பிய ஓவியக் கைவினை கடந்த கண்கவர் வனப்பினர்-தெய்வத்தால் விரும்பி வியப்புடைத் தாக எழுதப்பட்ட செய்தொழிலின் எல்லை கடந்த ஓவியம் போலக் கண்களைக் கவரும் எழிலுடையர், மைத்துனன் முறைமையால் யாமோர் மணவினைக்கு ஒத்தனன் என்றே ஊர்முழுது அலர் எழ-அவருள் தருமத்தன் மைத்துனன் முறைமையுடையனாதலின் விசாகை அவனுடன் காந்தருவ மணத்திற்கு இயைந்தனன் என்று ஊரெங்கும் அலருண்டாக ;

தெய்வம் பேணிக் காட்டும் ஓவியம் எனவும், கைவினை கடந்த ஓவியம் எனவும் கூட்டுக ; † “ஆதரித் தழுதிற் கோல்தோய்த் தவயவ மமைக்குந் தன்மை, யாதெனத் திகைக்கு மல்லால் மதனற்கு மெழுத வொண்ணாச், சீதை ” என்பது ஈண்டு அறியற்பாலது. தருமத்தனும் விசாகையும் வனப்பினர்; அவருள் அவன் மைத்துனன் முறைமையால் அவன் ஒத்தனன் என விரித்துரைக்க.

அ௮—௧௪. புனையா ஓவியம் புறம்போந்து என்ன மனையகம் நீங்கி வாணுதல் விசாகை-ஒள்ளிய நெற்றியையுடைய விசாகை இல்லத்தி னின்றும் நீங்கி வண்ணங்களைக்கொண்டு எழுதாது வடிவம் மட்டும் அமைத்த ஓவியப்பாவை வெளிப்போந்தாற்போல, உலக வறவி யின் ஊடுசென்று ஏறி - சென்று உலகவறவியின்கண் ஏறி, இல

* கலி. தெய்தல்: க௬. † கம்ப. பால. மிதிலை. இ.

கொளிக் கந்தின் எழுதிய பாவாய் - விளங்கும் ஒளியையுடைய னுணின்கண் எழுதப்பட்ட தெய்வப்பாவையே, உலகர் பெரும் பழி ஒழிப்பாய் நீ என - இவ்வூரிலுள்ளோர் கூறும் பெரிய பழியை நீ நீக்குவாயாக என்று வேண்ட, மாநகர் உள்ளீர் மழை தரும் இவள் என நாவுடைப்பாவை நங்கையை எடுத்தலும் - நாவுடைய அப் பாவை மாநகரிலுள்ளோர்களே இவள் மழையைத்தரும் கற்புடையாள் என்று விசாகையை உயர்த்திக் கூறுதலும்;

செயற்கை யழகொன்றும் இன்மையானும், அலரெழுந்த வருத்தத் தால் ஒளி மாழ்கினமையானும் 'புனையாவோவியம்' போல என்றார். மழைதரும் என்றமையால் கற்பின் சிறப்புக் கூறப்பட்டது. எடுத்தல்- உயர்த்தல்: உயர்த்துக் கூறுதல். விசாகை ஒழிப்பாய் நீ என, அப் பாவை நங்கையை எடுத்தலு மென்க.

கூடு—கூடு. தெய்வம் காட்டித் தெளித்திலேன் ஆயின் - இன்னணம் கடவுண்மொழியால்மெய்யமைகாட்டித் தெளிவிக்கப்பெற்றிலேன் ஆயின், மையல் ஊரோ மனமாசு ஒழியாது - மயக்கங்கொண்ட ஊரவரின் மனவிருள் நீங்காது, மைத்துனன் மனையாள் மறு பிறப்பு ஆகுவேன்-மறுபிறப்பின்கண் மைத்துனற்கு மனைவியாகுவேன், இப்பிறப்பு இவனொடுங் கூடேன் என்றே - இப்பிறப்பில் இவனொடு மணம் பொருந்தேன் என்று, நற்றாய் தனக்கு நற்றிறம் சாற்றி - தன் அன்னைக்கு நல்லியல்புகளை எடுத்துக்கூறி, மற்று அவள் கன்னிமாடத்து அடைந்த பின் - விசாகை கன்னிமாடத்திற் சேர்ந்த பின்னர்;

மனமாசு - திரிபான எண்ணம். மைத்துனன் - அத்தை மகன் - தருமத்தன். தான் குமரி மூத்தலால் தாய் துன்புருவண்ணம் அவட்கு நற்றிறம் மொழிந்தாள் என்க. நற்றிறம் - விரதமுமாம்.

கூடு—கூ. தருமத்ததனும் தந்தையும் தாயரும் - தரும தத்தனும் அவ னுடைய தந்தை தாயரும், பெருநகர் தன்னைப் பிறகிட்டேகி - காலிரிப் பூம்பட்டினத்தைப் பின் வைத்துச் சென்று, தாழ்தரு துன்பம் தலையெடுத்தாய் என - யாங்கள் அழுந்திய துன்பத்தி னின்றும் நீக்கியருளியுள் என்று, நாவுடைப்பாவை நலம்பல ஏத்தி- கந்திற் பாவையின் சிறப்புக்களைப் பலவாறு துதித்து, பிக்கோர் உறையும் விழுப்பெரும் செல்வத்து - மேலோர் வாழ்கின்ற சிறந்த பெருந் செல்வத்தினையுடைய, தக்கண மதுரை தான் சென்று அடைந்தபின்-தென்றிசையிலுள்ள கூடற்பதியிற் சென்று சேர்ந்த பின்னர்;

பிறகிட்டேகுதல் - பின்னே யிருக்கும்படி கடந்து செல்லுதல். தலையெடுத்தாய் : நீக்கியுள் என்னும் பொருட்டு.

கூடு—கூ. தருமத்ததனும் தன் மாமன் மகள் விரிதரு பூங்குழல் விசா கையை அல்லது - தருமத்ததனும் தன் அம்மான் மகளாகிய

மலர்ந்த பூக்களையணியும் கூந்தலையுடைய விசாகையை அன்றி, பெண்டிரைப் பேணேன்-வேறு மகளிரை விரும்பேன், இப்பிறப்பு ஒழிகென - இப்பிறப்பு இவ்வாறே நீங்குவதாகவென்று, கொண்ட விரதம் தன்னுட் கூறி - மேற்கொண்ட விரதத்தைத் தன்னுள்ளே கூறிக்கொண்டு ;

தருமதத்தனும் : உம்மை இறந்தது தழீஇய எச்சம். விரிதரு பூங் குழல் - அடர்ந்த பொலிவுள்ள கூந்தல் என்றுமாம்.

ககக—ச. வாணிக மரபின் வருபொருள் ஈட்டி - முறைமையாற்செய்யும் வாணிகத்தால் வளரும் பொருளைத் தொகுத்து, நீள் நிதிச் செல்வனாய் - பெருநிதி படைத்த செல்வனாய், நீள்நில வேந்தனின் - பெரிய நிலத்தினை ஆளும் அரசனால், எட்டிப்பூப்பெற்று - எட்டியென்னும் பட்டமும் அதற்குரிய பொற்பூவும் பெற்று, இரு மூப்ப திற்று யாண்டு ஒட்டிய செல்வத்து உயர்ந்தோன் ஆயினன் - நீங்காத செல்வத்தில் மேம்பட்டவனாய் அறுபதாம் ஆண்டினை எய்தினன் ;

முறைமையால் வாணிகஞ் செய்தலாவது பிறர் பொருளையும் தம் பொருளை யொப்ப மதித்து மிகையாகக் கொள்ளாதும் குறையாகக் கொடாதும் செய்தலாம் ; அங்ஙனஞ்செய்வார்க்கு அந் நல்வாணிகத் தால் மேன்மேற் பொருள் வளருமாகலின் 'வாணிக மரபின் வருபொரு ளீட்டி' என்றார். வரு பொருள்-வளரும் பொருள். அவ்வாறு பெரும் பொரு ளீட்டிய வாணிக வாகையுடையார்க்கு அரசன் எட்டிப் பூ அளிப்பனென்க.

ககக—உஉ. அந்தணுளன் ஒருவன் சென்று - அப்பொழுது மறையவ றொருவன் அவன்பாற் சென்று, ஈங்கு என்செய்தனையோ இரு நிதிச் செல்வ - பெருநிதிச் செல்வனே நீ என் செய்தனை, பத்தினி இல்லோர் பலஅறம் செய்யினும் - மனைவி யில்லாதோர் பலதிறப் பட்ட அறங்களைச் செய்தாலும், புத்தேள் உலகம் புகாஅர் என்பது-வானவருலகிற் செல்லுதற் குரியராகார் என்பதனை, கேட்டும் அறிதியோ - கேட்டறிதலும் உடையையோ, கேட்டனையாயின் - அங்ஙனம் கேட்டறிந்தனையானால், நீட்டித்து இராது நின் நகர் அடைக என-இங்கே நெடிது தங்கியிராமல் நின் நகரத்தை அடைவாயாக என்று கூற, தக்கண மதுரை தான் வறிதாக இப்பதிப் புகுந்தனன்-தருமதத்தன் தென்மதுரை வறிதாகுமாறு இப்பதியை அடைந்தனன் ;

நீட்டித் திராது நின்னகர் அடைக என்றது, விரைவில் நின் பதியை அடைந்து மணஞ்செய்து மனைவியுடன் இல்லறம் நிகழ்த்துக என்னும் குறிப்பிற்று. மதுரை வறிதாக என்றதனால் அவனது செல்வ மிகுதி குறிக்கப்பட்டது.

கஉஉ—ச. இருநில வேந்தே - புலியை ஆளும் அரசே, மற்றவன் இவ்வூர் வந்தமை கேட்டு-தருமதத்தன் இப்பதிக்கு வந்தது கேட்டு,

பொற்றொடி விசாகையும் மனைப்புறம் போந்து நல்லாள் நாணுள் -
பொன்வளையுடைய விசாகையாகிய நல்லாளும் நாணுது மனையின்
புறத்தே வந்து, பல்லோர் நாப்பண் அல்லவை கடிந்த அவன்பாற்
சென்று - பலர் நடுவே தீயனவற்றை நீங்கிய அவ்வணிகளிடம்
சென்று ;

இருநில வேந்து - சோழ மன்னன் : மாதவர் இங்ஙனம் விளித்
துரைக்கின்றனர். அவன் பலர் சூழ இருந்தமையின் பல்லோர் நாப்பண்
அவன்பாற் சென்று என்றார். அல்லவை - பொய் முதலிய தீமைகள்.

௧௨௭—௩௪. நம்முள் நாம் அறிந்திலம்-நாம் நம்முள் ஒருவரை யொரு
வர் அறிகின்றிலம், நம்மை முன்னாள் மம்மர் செய்த வனப்பு
யாங்கு ஒளித்தன - முன்னாளில் நம்மை மருளச்செய்த இருவே
முடைய அழகும் எங்கே மறைந்தன, ஆறைந்து இரட்டி ஆண்டு
ஆயுது-உனக்கு அறுபது யாண்டாயிற்று, என் நாறுஐங் கூந்தலும்
நரை விராவுற்றன-நாறுகின்ற என் ஐம்பாலாகிய கூந்தலும் நரை
விராவுதலுற்றன, இளமையும் காமமும் யாங்கொளித்தனவோ -
இளமைப்பருவமும் அப்பருவத்தில் உண்டாம் வேட்கையும் இப்
பொழுது எங்கு ஒளித்தனவோ, உளனில்லாள் எனக்கு ஈங்கு
உரையாய் - மனத்திட்பம் இல்லாதோய் எனக்கு இப்பொழுது
கூறுவாயாக, இப்பிறப்பாயின் யான் நின் அடி அடையேன் - இப்
பிறப்பிலே யான் நின் அடிகளை அடைவேனல்லேன், அப்பிறப்பு
யான் நின் அடித்தொழில் கேட்குவன் - மறுபிறப்பில் யான் நின்
குற்றேவல் கேட்கப் பெறுவேன் ;

பல்யாண்டின் முன் இருந்த தம் வடிவு பெரிதும் மாறி ஒருவரை
யொருவர் கண்டுகொள்ளுதற் கரிதாயினமையின் 'நம்முள் நாம் அறிந்
திலம்' என்றாள் கூந்தலும் : உம்மை எச்சப் பொருட்டு. கூந்தலின்
ஐவகையுங் கருதி விராவுற்றன வெனப் பன்மை கூறினாள். மேல் பத்
தினியில்லோர் பல அறஞ் செய்யினும் புத்தேளுலகம் புகார் ஆகலின்
விரைவில் நின்னக ரடைகவென அந்தணன் கூறியது கேட்டுப் போந்
தான் என்றலின், தருமத்தன் விசாகையை மணம்புரியும் கருத்துடன்
வந்தானவன் ; அறுபது யாண்டாகித் தலைநரைத்த பின்னும் மனம்
நெகிழ்ந்து மணத்தை விரும்பினமையில் விசாகை அவனை 'உளனில்
லாள்' என விளிப்பாளாயினள். உளன்-ஊக்கம்; மனவுறுதி. ஆயின் :
உரைநடை. கற்புடை மனைவி கணவனை வழிபடுமியல்பினளாகலின்,
நினக்கு மனையாகேன், மனைவியாகுவேன் என்பாள் முறையே நின்
அடி யடையேன், அடித்தொழில் கேட்குவன் என்றாள் என்க.

௧௩௦—௪௨. இளமையும் நில்லா யாக்கையும் நில்லா-இளமையும் நிலை
பெறுது உடம்பும் நிலைபெறுது, வளவிய வான் பெருஞ் செல்வ
மும் நில்லா-வளமுடைய சிறந்த பொருளும் நிலைபெறுது, புத்தேள்
உலகம் புதல்வரும் தாரார்-உம்பருலகத்தைப் புதல்வராலும் பெற
ம.—21

வியலாது, மிக்க அறமே விழுத்துணையாவது - எவற்றினும் மேம்பட்ட அறமே சிறந்த துணையாகுவது, தானம் செய் என-ஆதலின் அறம்புரிவாய் என்று கூற, தருமத்ததனும் மாமன்மகன்பால் வான் பொருள்காட்டி - தருமத்ததன் விசாகையிடம் தனது சிறந்த நிதி களைக் காட்டி, ஆங்கவன் அவளுடன் செய்த நல்லறம்-அவன் அவளுடன் சேர்ந்து செய்த நல்லறங்கள், ஒங்கிரு வானத்து மீனினும் பலவால்-மிகப்பெரிய விசம்பின்கணுள்ள மீனினும் பலவாகும் ;

நில்லாது என்பன, ஈறு தொக்கன. 'யாக்கையு நிலையா' என்பதும் பாடம். புதல்வருந் தாரார் என்னும் உம்மை பத்தினியுந் தாரான் என்பதுபடநின்றலின் எச்சவும்மை ; இதுவும், மிக்க அறமே விழுத்துணையாவது என்பது "பத்தினி யில்லோர் பலவறஞ் செய்யினும், புத்தே ஞலகம் புகாரா" என்பதற்கு மறுப்பாகும். தருமத்ததனாகிய அவனும் என்க.

கசு௩-௩௪. குமரிமூத்த அக்கொடுங்குழை நல்லான் - மணமின்றிக் கன்னியாகவே மூப்புற்ற அவ்விசாகையானவன், அமரன் அருளால் அகல்நகர் இடேஉம் படுபழிநீங்கி - உலக அறவியிற் கந்திற் பாவையிலுள்ள துவதிகனென்னும் தேவன் அருளினாலே ஊரிலுள்ளோர் கூறிய அலரினின்றும் நீங்கி, பல்லோர்நாப்பண் - பலர் நடுவண், கொடியிடை வீதியில் வருவோள் குழல் மேல்-கொடிகள் செறிந்த வீதியின் வருகின்றவன் கூந்தல்மேல், மருதி பொருட்டால் மடிந்தோன்தம்முன் - முன்னர் மருதியின்பொருட்டு இறந்தோனின் முன்னவனாகிய ஒருவன், கருகிய நெஞ்சினன் காமம் காழ்கொள-காமம் வயிரங்கொள்ள இருண்ட உள்ளமுடையவனாய், சுரியிரும்பித்தை சூழ்ந்து புறந்தாழ்ந்த-தனது சுரிந்த கரிய குடுமியைச் சுற்றிப் புறத்தே தாழ்ந்த, விரி பூ மாலை விரும்பினன் வாங்கி-விரிந்த மலர்மாலையை விருப்பத்துடன் எடுத்து, தொல்லோர் கூறிய மணம் ஈது ஆமென - இது பண்டையோர் உரைத்த மணம் ஆகும் என்று, எல் அவிழ் தாரோன் - விளக்க மிக்க மாலையை யணிந்த அவன், இடுவான் வேண்டி - அவட்கு இட விரும்பி, மாலை வாங்க - மாலையை எடுத்ததற்குக் கையினைத் தலையிலேற்ற, ஏறிய செங்கை நீலக்குஞ்சி நீங்காது ஆகலின் - அக்வனம் ஏறிய கையானது கருநிறம் வாய்ந்த குடுமியினின்றும் நீங்கவில்லையாகலின் ;

குமரிமூத்தல்-மணமின்றித் தமியளாய் மூத்தல். படுபழி - மைத்துனன் முறையால் யாழோர் மணவினைக்கு ஒத்தனனென்று ஊர் கூறிய பொய்ப்பழி. விசாகையின் வரலாற்றைக் கூறி முடித்தவர் முன்பு தெய்வத்தினருளாற் பழிநீங்கி அவன் வீதியில் வருங்கால் நிகழ்ந்ததனை ஈண்டெடுத்துக் கூறுகின்றனரென்க. மடிந்தோன் - ககந்தன் சிறுவன். மாலையை விரும்பினன் வாங்கி இடுவான் வேண்டி யென்க. மாலை வாங்க - மாலையை எடுத்ததற்குக் கையினை ஏற்ற என வருவித்துரைக்க.

௧௮௫—அ. ஏறிய செங்கை இழிந்திலது இந்தக் காரிகை பொருட்டு எனக் ககந்தன் கேட்டு - விசாகைக்குச் சூட்டித் தர்பொருட்டு மாலை வாங்குவதற்கு ஏறிய கை மீட்டும் இறங்கவில்லை என்பதைக் ககந்தன் கேள்வியுற்று, கடுஞ்சினம் திருகி - கடிய சினம் மிக்கு மகன் துயர் நோக்கான் மைந்தன் தன்னை வாளால் எறிந்தான் - மகன் இறக்கும் துன்பத்தை நோக்காதவனாய் அவனை வாளால் வெட்டினான் ; நோக்கான் : நோக்கல், நோக்கம்.

௧௮௬—சூரு. ஊழிதோ றாழி உலகம் காத்து வாழி எங்கோ மன்னவ என்று-எம்மரசர் பெருமானே நீ ஊழியூழிதோறும் உலகங்காத்து வாழ்வாயாகவென்று, மாதவர் தம்முள் ஓர் மாதவன் கூறலும் - அவணிருந்த அருந்தவர்களுள் ஒருவன் உரைத்தலும், வியா விழுச் சீர் வேந்தன் கேட்டனன் - மாறாத பெருஞ்சிறப்புடைய மன்னவன் அவற்றைக் கேட்டிருந்து, இன்றே அல்ல என்று எடுத்துரைத்து-இன்றுமட்டுமல்ல என எடுத்துக்கூறி, நன்றறி மாதவிர் நலம்பல காட்டினிர் - உறுதியை உணர்ந்த மாதவத்தீர் பல நன் னெறியைக் காட்டினிர், இன்றும் உளதோ இவ்வினை உரைமென- இந்நாளிலும் இத்தகைய தீவினை உண்டு கொல்லோ உரைத்தருளும் என ;

“இன்றே யல்ல” என்று தொடங்கியதனை இக்காதையின் ௧௯-ஆம் அடியிற் காண்க. உரைம் என - உரையுமென்றுரைக்க.

௧௮௭—அ. வென்றி நெடுவேல் வேந்தன் கேட்ப-வெற்றி பொருந்திய பெரிய வேற்படையையுடைய மன்னவன் கேட்குமாறு, தீதின்றாக செங்கோல் வேந்து என-அரசே நின் செங்கோல் தீதின்றியிருக்க என்று கூறி, மாதவர் தம்முள் ஓர் மாதவன் உரைக்கும்-அம்முனி வர்களுள் ஒருவன் உரைப்பான் ;

௧௮௮—என். முடிபொருள் உணர்ந்தோர் முதுநீர் உலகில் கடியப்பட்டன ஐந்து உள் - தத்துவத்தை யுணர்ந்த பெரியோரால் கடல் சூழ்ந்த உலகில் விலக்கப்பட்டன ஐந்து உள்ளன, அவற்றில் - அவற்றுள்ளே, கள்ளும் பொய்யும் களவும் கொலையும் தள்ளா தாகும் காமம்-கள் பொய் களவு கொலை ஆகிய நான்கு குற்றங்களை யும் காமம் நீக்காதாகும், தம்பால் ஆங்கது கடிந்தோர் அல்லவை கடிந்தோர் என - ஆகலின் தம்மிடத்து அக்காமத்தை நீக்கினோர் எனைய குற்றங்களையும் நீக்கினோராவர் என்று, நீங்கினர் அன்றே நிறைதவமாக்கள்-காமத்தை ஒழிந்தோரே நிறைந்த தவமுடைய வர்கள், நீங்கார் அன்றே நீங்கில வேந்தே தாங்கா நாகம் தன்னிடை உழப்போர் - புவியினை ஆளும் அரசே அத்தகைய காமத்தி னின்றும் நீங்காதோரே பொறுக்கவொண்ணாத நிரயத்தின்கண் வருந்துவோராவர் ;

முடிபொருள்-வேதாகமங்களால் அறுதியிடப்பட்ட பொருள் : பர தத்துவம். “அவற்றில்...தள்ளாதாகும் காமம்” என்றதனால் கடியப்

பட்ட ஐந்தாவன் : கள், பொய், களவு, கொலை, காமம் என்பனவாதல் போதரும். கள் முதலிய நான்கினையும் காமம் தள்ளாது எனவே காம முடையோர் எனைய நான்கு குற்றங்களையும் உடையராவ ரென்ப தாயிற்று.

கௌ—அரு. சேயரி நெடுங்கண் சித்திராபதி மகள் - சிவந்த அரி படர்ந்த பெரிய கண்களையுடைய சித்திராபதியின் மகள், காதலன் உற்ற கடுந்துயர் பொருஅள் மாதவி மாதவர் பள்ளியுள் அடைந்தனன் - மாதவி காதலனாகிய கோவலன் இறந்த கொடிய துன்பத்தைப் பொருதவளாய் அறவோர் சாலையை அடைந்தனன், மற்றவள் பெற்ற மணிமேகலைதான் முற்றமூலயினள் முதிராக் கிளவியள் - அம் மாதவி பெற்ற மணிமேகலை யென்பவள் முற்றாத கொங்கையும் முதிராத சொல்லும் உடையளாகியும், செய்குவன் தவம் எனச் சிற்றிலும் பேரிலும் ஐயங்கொண்டு உண்டு அம்பலம் அடைந்தனன் - தவம் செய்வேன் என்று சிறிய இல்லங்களிலும் பெரிய மனைகளிலும் பிச்சை யேற்று உண்டு உலக வறவியை அடைந்தனன் ;

மகளாகிய மாதவி பொருள் அடைந்தனன் எனக் கூட்டுக. முதிராக் கிளவி - இளஞ்சொல் ; மழலைமொழி. மூலயினளும் கிளவியளாகிய மணிமேகலை என்றலுமாம்.

கஅச—கூ. ஆங்கவன் அவ்வியல்பினளே ஆயினும் - மணிமேகலை அவ்வியல்பினை உடையவளாயினும், நீங்கான் அவளை நிழல்போல் யாங்கணும் - அவளை எவ்விடத்தும் நிழல்போல நீங்காதவளாய், காரிகை பொருட்டால் காமம் காழ்கொள - அவள் பொருட்டுக் காமம் முற்றி, ஆரிருள் அஞ்சான் அம்பலம் அடைந்தனன் - அரிய இருளிலே அஞ்சாளுய் அம்பலத்தை அடைந்தனன், காயசண்டிகை வடிவாயினள் காரிகை - மணிமேகலை காயசண்டிகை என்னும் விஞ்சைமாதின் வடிவமெய்தினள், காயசண்டிகையும் ஆங்குள்ள ஆதலின் - காயசண்டிகை என்பாள் முன்னர் ஆங்கு இருந்தனளாதலால் ;

அரசனுக்குக் கடிதின் வெகுளியுண்டாகாமைப் பொருட்டு அடைந்தவன் உதயகுமரன் என்பதனை மாதவன் முதற்கண் வெளிப்படக் கூறிற்றிலனென்க. காயசண்டிகை பரிநீங்கி வானிலே செல்வழி வந்த மலையின் மேற்சென்று வந்தாகடிகையின் வயிற்றில் அடக்கினள் என (உ0 : ககச-உக) மேல் உரைத்தமையின், ஈண்டு 'ஆங்குள்ளாதலின் கணவனாகிய விஞ்சைய னொருவன்தோன்றி' எனக் கூட்டியுரைத்தலுமாம்.

கக0—கூ. காயசண்டிகையின் கணவனாகிய வாய்வாள் விஞ்சையன் ஒருவன் தோன்றி - காயசண்டிகையின் கொழுநனாகிய தப்பாத வாளினையுடைய விஞ்சையன் ஒருவன் தோன்றி, ஈங்கிவள் பொருட்டால் வந்தனன் இவன் என ஆங்கவன் தீவினை உருத்தது

ஆகலின் - காயசண்டிகையின் பொருட்டு இவன் ஈண்டு வந்தனன் என்று கருத அவனது தீவினையானது சினந்து பற்றியதாதலால் ;

‘என’ என்பதனை, என்று கருத என விரித்துத் தோன்றி என்பதற்கு முடிபாக்குக. ஆங்கவன் தீவினை - உதயகுமரனது தீவினை; காஞ்சனனது தீவினையுமாம்.

ககசு—உ௦சு. மதிமருள் வெண்குடை மன்ன-திங்கள்போலும் வெண்குடையினையுடைய வேந்தே, நின்மகன் உதயகுமரன் ஒழியாளுக - நின் புதல்வனாகிய உதயகுமரன் நீங்காதிருக்க, ஆங்கவன் தன்னை அம்பலத்து ஏற்றி-காயசண்டிகையுருக்கொண்ட மணிமேகலையை அம்பலத்தில் ஏற்றுவித்து, ஒங்கிருள் யாமத்து இவனை ஆங்கு உய்த்து - மிகுந்த இருளையுடைய இடையாமத்தில் இவனை அவ்விடத்திற் செலுத்தி, காயசண்டிகையின் கணவன் ஆகிய வாய்வாள் விஞ்சையன் தன்னையும் கூஉய் - காயசண்டிகையின் கணவனாகிய கூரிய வாட்படையுடைய காஞ்சனனையும் அழைத்து, விஞ்சை மகன்பால் இவன் வந்தனன் என வஞ்ச விஞ்சையன் மனத்தையும் கலக்கி - அவன் மனைவியாகிய விஞ்சைமகளிடம் இவன் வந்தனன் என்று வஞ்சமுள்ள விஞ்சையனது உள்ளத்தையும் மயக்கி, ஆங்கவன்தன் கைவாளால் அம்பலத்து ஈங்கிவன் தன்னை எறிந்தது என்று - அவனது கைவாளினால் உலகவறவியில் இவனை வெட்டி வீழ்த்தியது என்று, எத்தி மாதவர் தம்முள் ஓர் மாதவன் உரைத்தலும் - மாதவருள் ஒருவன் அரசனை வாழ்த்தி உரைத்தவளவில் ;

ஒழியாளுக-அம்பலத்தை விட்டு நீங்காதிருக்க. அத்தீவினை ஏற்றி, உய்த்து, கூஉய், கலக்கி, எறிந்தது என எழுவாய் வருவித்து முடிக்க. இந் நிகழ்ச்சிக்குக் காரணம் பழவினையே யன்றி, காஞ்சனன், மணிமேகலை, உதயகுமரன் என்பவருள் ஒருவரும் அல்லர் என்றபடியாயிற்று.

உ௦௫—க௫. சோழிக ஏனாதி தன்முகம் நோக்கி - சோழிக ஏனாதியின் முகத்தை நோக்கி, யான் செயற்பாலது இளங்கோன்தன்னைத் தான் செய்ததனால் தகவிலன் விஞ்சையன் - இளங்கோவை யான் செயற்பாலதனை விஞ்சையன் தான் செய்ததனால் தகுதியிலாதவனாயினான், மாதவர் நோன்பும் மடவார் கற்பும் காவலன் காவல் இன்றெனில் இன்றால் - அரசனது காவல் இல்லையானால் தாபதர்களின் தவறும் மகளிர் கற்பும் இல்லையாகும், மகனை முறைசெய்த மன்னவன் வழி ஓர் துயர் வினையாளன் தோன்றினன் என்பது-கன்றையிழந்த பசுவின் துயரினைப் பொருமல் தன் மகனைத் தேர்க்காலிற் கிடத்தி முறைபுரிந்த மனு வேந்தனின் மரபில் ஒரு தீவினையாளன் தோன்றினன் என்னும் சொல், வேந்தர்தம் செவி உறுவதன் முன்னம் - ஏனைய அரசர்கள் காதில் புகுவதன்முன், ஈங்கிவன் தன்னை யும் ஈமத்து ஏற்றி - இவனை ஈமத்தில் ஏற்றி, கணிகை மகளையும்

காவல் செய்க என்றனன் அணிகிளர் நெடுமுடி அரசாள் வேந்து
என் - கணிகையின் மகளாகிய மணிமேகலையையும் சிறை செய்க
என்றுரைத்தனன் அழகு விளங்குகின்ற பெரிய முடியினையுடைய
அரசாளும் மன்னன் என்க.

சோழிக ஏனாதி என்பதற்குச் சோழனுடைய ஏனாதிப் பட்டம்
பெற்ற சேனைத்தலைவன் என்பது பொருளாகும். ஏனாதி - தானைத்
தலைவர்க்கு அரசர் அளிக்கும் பட்டப்பெயர் என்பதும், அதனுடன்
மோதிரம் ஒன்றும் அளிக்கப்படும் என்பதும் தொல்காப்பியத்தில்
*“மாராயம் பெற்ற நெடுமொழியானும்” என்பதற்கும், சீவகசிந்தா
மணியில் †“ஆழி தொட்டான்” என்பதற்கும் நச்சினூர்க்கினியர் எழு
திய உரையால் அறியப்படும். ஒரோ வழி அமைச்சராயினர் தானைத்
தலைமை பூண்டு படையை நடத்துவரேல் அச்சார்பு பற்றி அவர்க்கும்
இப்பட்டப்பெயர் பொருந்துமென்க. விஞ்சையன், மைந்தன், மணி
மேகலை என்னும் மூவரிடத்தும் குற்றமில்லையாக மாதவன் தீவினை
மேல் ஏற்றி உரைத்திருப்பினும் அரசனுக்கு ஒவ்வோரியல்பு பற்றி அம்
மூவர் பாலுமே வெறுப்புளதாயிற்றென்பது “தகவிலன் விஞ்சையன்,”
“துயர்வினை யாளன் றேன்றினன்”, “கணிகை மகளையும் காவல்
செய்க,” என்னும் அவன் கூற்றால் அறியப்படும். விஞ்சையன் செய்கை
யால் தான் முறைசெய்தற்கு இடனில்லாமற் போனமையின் “தக
விலன் விஞ்சையன்” என்றனென்க.

காவலின்றெனின், நோன்புமின்று கற்புமின்று எனத் தனித்தனி
முடிக்க. மனு வேந்தன் மகளை முறை செய்த வரலாறு பெரிய புரா
ணத்திலுள்ள திருவாரூர்ச் சிறப்பால் அறியப்படும். இதனை ‡“மேலைக்
கறைவக்கன் றூர்த்தானைத் தந்தையு மூர்த்தான், முறைமைக்கு மூப்
பிளமையில்” §“வாயிற் கடைமணி நடுநா நடுங்க, ஆவின் கடைமணி
யுகுநீர் நெஞ்சுசுடத் தான்றன், அரும்பெற்ற புதல்வனை யாழியின் மடித்
தோன், பெரும்பெயர்ப் புகாரென் பதியே” ¶“சிந்தனை யாவிற்கு முற்
றத் திருத்தேரின், மைந்தனை யூர்த்த மனுவோனும்” என்பவற்றானு
மறிக: துயர்வினை துயருக்கு ஏதுவாகிய வினை; தீவினை.

மண்டிலம் சீப்பப் புரிந்தோர் உரைப்பக் கேட்டு, மாதவரெல்லாம்
மணிமேகலையை நோக்கி, “இதனை நீ அறிவதுமுண்டோ” என, அவன்
உரைத்தலும், அவனைச் சிறுவனோடு வேறிடத் தொளித்து இசைத்துச்
சென்று குறுகி ஒரு மாதவனுரைத்தலும், கேட்டு வேந்தன், “உரையும்”
என ஒரு மாதவன் உரைக்கும்; அங்ஙனம் உரைக்கும் மாதவன் ஏத்தி
உரைத்தலும் வேந்து காவல் செய்கென்றனன் என, வினைமுடிவு
செய்க.

சிறைசெய்த காதை முற்றிற்று.

* தொல். புறத். அ. † சீவக. ௨௧௬௭. ‡ பழ. கூட.

§ சிலப். ௨0: ௫௩-௬. ¶ விக்கிரம சோழனுலா. ௪.

உங். சிறைவிடு காதை

[பின்பு மன்னவன் அருளால் வாசந்தவையென்னும் முதியவன், மகன் துயரால் வருந்தும் இராசமாதேவியை அடைந்து அவள் வருத்தம் நீங்குமாறு பல கட்டுரைகள் கூறி ஒருவாறு ஆற்றுவித்துச் சென்றான்; அவள் சென்ற பின்பு, இராசமாதேவி தனது துயர் புறந்தோன்றவண்ணம் அடக்கிக் கொண்டவளாய், 'மணிமேகலையை வஞ்சித்து வருத்துவேன்' என்று எண்ணி அரசனைச் சார்ந்து, 'செங்கோல் வேந்தே! மணிமேகலையின் பிக்குணிக் கோலத்தைக் கண்டு அறிவு திரிந்த உதயகுமரன் அரசாட்சிக்கு உரியனல்லன்; அவன் அக் கொடுந்தொழிலால் இறந்தது தக்கதே; தனது இளமையைப் பயனற்றதாகச் செய்த பேரறிவுடையளாகிய மணிமேகலைக்குச் சிறை தக்கதன்று,' என்றான். அரசன், 'நின் கருத்து அவ்வாறாயின் அவளைச் சிறையினின்றும் விடுவி' என்றான்; என்றலும், மாதேவி அவளைச் சிறையினின்றும் விடுவித்து அரண்மனைக்கு அழைத்துச் சென்று, அவளைத் துன்புறுத்தல் கருதி மயக்கும் மருந்தூட்டியும், தீங்கியற்றமாறு கல்லாவினொருருவனை எவியும், பொய்நோய் காட்டிப் புழுக்கறையில் அடைவித்தும், அவள் ஒன்றினும் துன்பமின்றி யிருந்தமை கண்டு வியந்து நடுங்கி, அவளைநோக்கி, 'மகனையிழந்த துன்பம் பொறுக்கலாற்றாது இத் தீங்குகளைச் செய்தேன்; இவற்றை நீ பொறுத்தருளவேண்டும்,' எனப் பல வாறுவேண்டினள். வேண்டவே மணிமேகலை, 'சென்ற பிறப்பில் நீல பதியின் வயிற்றிற் றேன்றிய இராகுலனை நஞ்சலிழியரவு உயிருண்ட பொழுது அதனைப் பொறுது தீயிற் பாய்ந்து என் உயிரைவிட்ட நாளில் இளங்கோன் பொருட்டு எங்கிருந்தழாதாய்? இப்பொழுது நின் மகனுடைய உடற்கழுதனையோ? உயிர்க்கழுதனையோ? உடற்கு அழுதனையேல் அதனை யெடுத்துப் புறங்காட்டிட்டவர் யார்? உயிர்க்கு அழுதனையேல் வினையின்வழி அது சென்று புகும் உடம்பினை உணர்தல் அரிது; அவ்வுயிர்க்கு நீ அன்பினையாயின் எவ்வுயிர்க்கும் இரங்குதல் வேண்டும்,' என்றரைத்து, மற்றும், 'நின் மகனை விஞ்சையன் வெட்டி வீழ்த்துதற்குக் காரணமாயிருந்தது முற்பிறப்பில் அவன் மடைத்தொழிலாள் றொருவனை வெட்டி வீழ்த்திய தீவினையேயாகும்,' என்று கூறி, 'இச் செய்திகளை நீ எங்ஙனம் அறிந்தாயோ? என்னில், நடந்தது இவ்வாறாகும்,' என்றுதான் உவவனஞ் சென்றது முதலாகத் தெய்வக் கட்டுரை தெளிந்தது ஈராக யாவற்றையும் விளக்க வுரைத்தனள். உரைத்தவள் பின்னும், 'நீ மருந்தால் எனக்குப் பித்தேற்றினை; யான் மறு பிறப்புணர்ந்தேனாதலின் சிறிதும் அறிவு பிறழா திருந்தேன்; உன் எவலால் கல்லாக்கயவன் என்பால் வந்தகால வேற்றரு வெய்துவிக்கும் மந்திரவலியால் ஆணுருக்கொண்டிருந்தேன்; நோயில்லாத என்னைப் பொய்நோய் காட்டிப் புழுக்கறையில் அடைப்பித்தாய்; ஊனொழி மந்திர முடைமையினாலே அத்துன்பத்தினின்றும் தப்பினேன். நீ சென்ற பிறப்பில் எனக்குக் கணவனாயிருந்த இராகுலனுக்கு இப்

பிறப்பில் ஈன்ற தாயாதலின், உனது துயரினைக் களைந்து தீவினையைப் போக்கி உன்னை நன்னெறிப்படுத்தற் பொருட்டே வான் வழியே செல்லுதலையும், வேற்றுருக் கொள்ளுதலையும் யான் நினைந்திலேன் ; உனது தடுமாற்றம் நீங்கி, யான் கூறும் இன்னுரையைக் கேட்பாயாக ; காமம், கொலை, கன், பொய், களவு என்னும் ஐந்தும் பெருந்துன்பம் விளைப்பனவாகலின், இவற்றைக் கைவிடுதல் வேண்டும் ; இவற்றைத் துறந்தோரே சீல முடையோராவர் ; செற்றத்தை அடக்கினோரே முற்ற வுணர்ந்தோராவர் ; வறியோர்க்கு இல்லாதவற்றை அளிப்பவரே வாழ் பவர் எனப்படுவர் ; வருந்தி வந்தோருடைய அரும்பசியைப் போக்கி னோரே மறுமையுலகினை அறிந்தோராவர் ; மன்பதைக் கெல்லாம் அன்பு ஒழியாதவரே தத்துவத்தை உணர்ந்தோராவர் ;' என்று ஞானமாகிய நீரினை இராசமாதேவியின் செவியில் வார்த்து, அவளது துயராகிய தீயினை மணிமேகலை அவிப்ப, அவள் மனந்தெளிந்து மணிமேகலையை வணங்கினள். மணிமேகலை அதனைப் பொருளாகி, 'நீ என் கணவனைப் பெற்ற தாயாதலன்றி, அரசனுடைய மாபெருந் தேவியாகவும் உள் ளாய் ; ஆதலால் என்னை வணங்குதல் தகுதியன்று,' என்று கூறித் தானும் அன்புடன் அவளை வணங்கினாள்.]

மன்னவ னருளால் வாசந் தவையெனும்

நன்னெடுங் கூந்தல் நரைமு தாட்டி

அரசற் காயினுங் குமரற் காயினும்

திருநிலக் கிழமைத் தேவியர்க் காயினும்

௫ கட்டுரை விரித்துங் கற்றவை பகர்ந்தும்

பட்டவை துடைக்கும் பயங்கெழு மொழியினள்

இலங்கரி நெடுங்கண் இராசமா தேவி

கலங்கு ரொழியக் கடிதுசென் றெய்தி

* அழுதடி வீழா தாயிழை தன்னைத்

க௦ தொழுதுமுன் னின்று தோன்ற வாழ்த்திக்

கொற்றங் கொண்டு குடிபுறங் டகாத்தும்

‡ செற்றத் தேவவர் தேளந்தம தாக்கியும்

தருப்பையிற் கிடத்தி வாளிற் போழ்ந்து

செருப்புகன் மன்னர் செல்வழிச் செல்கென

க௫ மூத்து விளிதலிக் குடிப்பிறந் தோர்க்கு

நாப்புடை பெயராது நாணுத்தக வுடைத்தே

தன்மண் காத்தன்று பிறர்மண் கொண்டன்று

என்னெனப் படுமோ நின்மகன் மடிந்தது

மன்பதை காக்கு மன்னவன் றன்முன்

உ௦ துன்பங் கொள்ளே லென்றவள் போயபின்
கையாற் றுள்ளங் கரந்தகத் தடக்கிப்
பொய்யாற் றெழுக்கங் கொண்டோற மறைத்து
வஞ்சஞ் செய்துவன் மணிமே கலையையென்
றஞ்சி லோதி யரசனுக் கொருநாள்

உரு பிறர்பின் செல்லாப் பிக்குணிக் கோலத்
தறிவு திரிந்தோ னரசியல் தானிலன்
கரும்புடைத் தடக்கைக் காமன் கையற
அரும்பெற லிளமை பெரும்பிறி தாக்கும்
அறிவு தலைப்பட்ட ஆயிழை தனக்குச்

௩௦ சிறைதக் கன்று செங்கோல் வேந்தெனச்
சிறப்பின் பாலார் மக்க ளல்லார்
மறப்பின் பாலார் மன்னர்க் கென்பது
அறிந்தனை யாயினிவ் வாயிழை தன்னைச்
செறிந்த சிறைநோய் தீர்க்கென் றிறைசோல
௩௩ என்னோ டிருப்பினு மிருக்கஇவ் விளங்கோடி
தன்னோ டேடுப்பினுந் தகைக்குந ரில்லென்று
அங்கவள் தனைக்கூஉய் அவள்தன் னோடு
கோங்கவிழ் குழலாள் கோயிலுட் புக்காங்கு
அறிவு திரித்திவ் வகனக ரெல்லாம்

௪௦ எறிதரு கோலம்யான் செய்துவ லென்றே
மயற்பகை யூட்ட மறுபிறப் புணர்ந்தாள்
அயர்ப்பது செய்யா அறிவின ளாகக்
கல்லா விளைஞ னொருவனைக் கூஉய்
வல்லாங்குச் செய்து மணிமே கலைதன்

௪௩ இணைவள ரிளமுலை யேந்தெழி லாகத்துப்
புணர் குறி செய்து பொருந்தின ளென்னும்
பான்மைக் கட்டுரை பலர்க்குரை யென்றே
காணம் பலவுங் கைநிறை கொடுப்ப
ஆங்கவன் சென்றவ் வாயிழை யிருந்த

௫௦ பாங்கி லொருசிறைப் பாடுசென் றிணைதலும்
தேவி வஞ்ச மிதுவேனத் தேளிந்து
நாவியன் மந்திரம் நடுங்கா தோதி

ஆண்மைக் கோலத் தாயிழை யிருப்பக்
காணம் பெற்றோன் கடுத்துய ரெய்தி

- ௩௩ அரச ருரிமையி லாடவ ரணுகார்
நிரயக் கொடுமகள் நினைப்பறி யேனென்
றகநகர் கைவிட் டாங்கவன் போயபின்
மகனைநோய் செய்தானை வைப்ப தென்னென்று
உய்யா நோயி னானோழிந் தனளெனப்
- ௩௪ பொய்ந்நோய் காட்டிப் புழுக்கறை யடைப்ப
ஊனோழி மந்திர முடைமையின் அந்த
வாணுதல் மேனி வருந்தா திருப்ப
ஐயென விம்மி யாயிழை நடுங்கிச்
செய்தவத் தாட்டியைச் சிறுமை செய்தேன்
- ௩௫ என்மகற் குற்ற இடுக்கண் பொருது
பொன்னே ரனையாய் பொறுக்கென் றவள்தொழ
நீல பதிதன் வயிற்றிற் றோன்றிய
ஏலங் கமழ்தா ரிராகுலன் றன்னை
அழற்கண் நாகம் ஆருயி ருண்ண
- ௩௬ விழித்த லாற்றே னென்னுயிர் சுநோள்
யாங்கிருந் தழுதனை யிளங்கோன் றனக்குப்
பூங்கொடி நல்லாய் பொருந்தாது செய்தனை
உடற்கழு தனையோ வுயிர்க்கழு தனையோ
உடற்கழு தனையே லுன்மகன் றன்னை
- ௩௭ எடுத்துப் புறங்காட் டிட்டனர் யாரே
உயிர்க்கழு தனையே லுயிர்புகும் புக்கில்
செயப்பாட்டு வினையாற் றெரிந்துணர் வரியது
அவ்வுயிர்க் கன்பினை யாயி னாய்தொடி
எவ்வுயிர்க் காயினு மிரங்கல் வேண்டும்
- ௩௮ மற்றுன் மகனை மாபெருந் தேவி
செற்ற கள்வன் செய்தது கேளாய்
மடைக்கலஞ் சிதைய வீழ்ந்த மடையனை
உடற்றுணி செய்தாங் குருத்தெழும் வல்வினை
நஞ்சுவிழி யரவின் நல்லுயிர் வாங்கி
- ௩௯ விஞ்சையன் வாளால் வீட்டிய தன்றே
யாங்கறிந் தனையோ ஈங்கிது நீயெனிற

பூங்கோடி நல்லாய் புருந்த திதுவென
மோய்ம்மலர்ப் பூம்பொழில் புக்கது முதலாத்
தேய்வக் கட்டுரை தேளிந்ததை யீறு

கூ௦ உற்றதை யெல்லா மொழிவின் றுரைத்து
மற்று முரைசையும் மணிமே கலைதான்
மயற்பகை யூட்டினை மறுபிறப் புணர்ந்தேன்
அயர்ப்பது செய்யா அறிவினே னாயினேன்
கல்லாக் கயவன் காரிருட் டான்வர

கூ௫ நல்லாய் ஆணுரு நான்கொண் டிருந்தேன்
ஊனோழி மந்திர முடைமையி னன்றோ
மாணிழை செய்த வஞ்சம் பிழைத்தது
அந்தரஞ் சேறலும் அயலுருக் கோடலும்
சிந்தையிற் கொண்டிலேன் சென்ற பிறவியில்

கூ௦௦ காதலற் பயந்தோய் கடுந்துயர் களைந்து
தீதுறு வெவ்வினை தீர்ப்பது பொருட்டால்
தையா லுன்றன் றடுமாற் றவலத்து
எய்யா மையல்தீர்ந் தின்னாரை கேளாய்
ஆள்பவர் கலக்குற மயங்கிய நன்னாட்டுக்

கூ௫ காருக மடந்தை கணவனுங் கைவிட
ஈன்ற குழவியோடு தான்வே ருகி
மான்னோர் திசைபோய் வரையாள் வாழ்வுழிப்
புதல்வன் றன்னையோர் புரிநான் மார்பன்
பதியோ ரறியாப் பான்மையின் வளர்க்க

கக௦ ஆங்கப் புதல்வன் அவள்திற மறியான்
தான்புணர்ந் தறிந்துபின் றன்னுயிர் நீத்ததும்
நீர்நசை வேட்கையி னெடுங்கட முழலும்
சுன்முதிர் மடமான் வயிறுகிழித் தோடக்
கான வேட்டுவன் கடுங்கணை துரப்ப

கக௫ மான்மறி விழுந்தது கண்டு மனமயங்கிப்
பயிர்க்குரல் கேட்டதன் பான்மைய னாகி
உயிர்ப்போடு செங்க ணுகுத்த நீர்கண்டு
ஓட்டி யெய்தோ னோருயிர் துறந்ததுங்
கேட்டு மறிதியோ வாட்டடங் கண்ணி

கஉ௦ கடாஅ யானைமுன் கட்கா முற்றோர்

- விடாஅது சென்றதன் வேண்கோட்டு வீழ்வது
 உண்ட கள்ளி னுறுசேருக் காவது
 கண்டு மறிதியோ காரிகை நல்லாய்
 பொய்யாற் றெழுக்கம் பொருளெனக் கொண்டோர்
- கஉரு கையாற் றவலங் கடந்தது முண்டோ
 களவேர் வாழ்க்கைய ருறாஉங் கடுந்துயர்
 இளவேய்த் தோளாய்க் கிதுவேன வேண்டா
 மன்பே ருலகத்து வாழ்வோர்க் கிங்கிவை
 துன்பந் தருவன துறத்தல் வேண்டும்
- க௩௦ கற்ற கல்வி யன்றூற் காரிகை
 செற்றஞ் செறுத்தோர் முற்ற வுணர்ந்தோர்
 மல்லன்மா ஞாலத்து வாழ்வோ ரென்போர்
 அல்லன் மாக்கட் கில்லது நிரப்புநர்
 திருந்தே ரெல்வளை செல்லுல கறிந்தோர்
- க௩௫ வருந்தி வந்தோ ரரும்பசி களைந்தோர்
 துன்ப மறுக்குந் துணிபொரு ளுணர்ந்தோர்
 மன்பதைக் கெல்லா மன்பொழி யாரேன
 ஞான நன்னீர் நன்கனந் தேளித்துத்
 தேனா ரோதி செவிமுதல் வார்த்து
- க௪௦ மகன்றுயர் நெருப்பா மனம்விற காக
 அகஞ்சுடு வெந்தீ யாயிழை யவிப்பத்
 தேறுபடு சின்னீர் போலத் தேளிந்து
 மாறுகொண் டோரா மனத்தின ளாகி
 ஆங்கவள் தொழுதலு மாயிழை பொருஅள்
- க௪௫ தான்றெழு தேத்தித் தகுதி செய்திலை
 காதலற் பயந்தோ யன்றியுங் காவலன்
 மாபெருந் தேவியென் றெதிர்வணங் கினளென்.

உரை

க—க௦. மன்னவன் அருளால் வாசந்தவை எனும் நல் நெடுங்கூந்தல்
 நரை மூதாட்டி—அரசன் ஆணையால் அழகிய நீண்ட கூந்தல் நரைத்த
 முதியோளாகிய வாசந்தவை என்பாள், அரசற்கு ஆயினும் குமரற்கு
 ஆயினும் திருநிலக் கிழமைத் தேவியர்க்கு ஆயினும்—அரசற்கும்
 அரச குமரற்கும் திருவணைய நிலவுரிமைத் தேவியர்க்கும், கட்டுரை
 விரித்தும் கற்றவை பகர்ந்தும்—பொருள் பொதிந்த சொற்களை
 விரித்துக் கூறியும் தாங்கற்றனவற்றை எடுத்துரைத்தும், பட்டவை

துடைக்கும் பயங்கெழு மொழியின் - அவர்கட்கு உண்டாகிய துன்பங்களை நீக்கும் பயன் சிறந்த மொழியினையுடையாள் ஆதலின், இலங்கு அரிநெடுங்கண் இராசமா தேவி - விளங்குகின்ற அரி படர்ந்த பெரிய கண்களையுடைய அரசன் பெருந்தேவி, கலங்கு அஞர் ஒழியக் கடிது சென்று எய்தி - கலங்குதற்குக் காரணமாகிய துன்பம் நீங்குமாறு விரைவிற் சென்று அவளிருப்பிடத்தை யடைந்து, அழுது அடி வீழாது ஆயிழை தன்னைத் தொழுது முன்னின்று தோன்ற வாழ்த்தி - அவள் அடிகளில் வீழ்ந்து அழாமல் மன்னவன் நேலியை அஞ்சலி செய்து முன்னே நின்று நன்கு வாழ்த்தி;

மன்னவனருளாற் கடிது சென் றெய்தி என்க. மொழியின் ஆகலின் என விரித்துரைக்க; மொழியினளாகிய மூதாட்டி என் றியைத் தலுமாம். நிலக்கிழமை - அரசாரு முரிமை. ஆயினும் என்னும் இடைச் சொல் எண்ணுப் பொருளில் வந்தது; விகற்பப் பொருட்டொம். ஆயிழை: சுட்டு.

கக—சு. கொற்றம் கொண்டு குடி புறம் காத்தும் - வெற்றிகொண்டு குடிகளைப் பிறர் நலியாமற் பாதுகாத்தும், செற்றத்தெவ்வர் தேளம் தமதாக்கியும் - பகைமையை யுடைய மாற்றரது நாட்டினைத் தம்முடையதாக்கியும் அன்றி, தருப்பையிற் கிடத்தி வாளிற் போழ்ந்து செருப்புகல் மன்னர் செல்வுழிச் செல்க என-தருப்பைப் புல்லிற் கிடத்தி வாளாற் பிளந்து போரில் வெற்றிகொண்டு உயிர் துறந்த மன்னர் செல்லும் உலகத்தின்கட் செல்க என்று கூறுமாறு, மூத்து விளிதல் - வாளா முதுமையுற்று இறத்தல், இக்குடிப் பிறந்தோர்க்கு நாப்புடை பெயராத நானுத்தகவுடைத்தே - இச்சோழர் குடியிற் பிறந்தோர்க்கு நானுந் தகுதியை யுடைத்து ஆகலான் இதனைக் கூறுதற்கு எனது நா எழுகின்றிலது;

கொற்றம் - அரச வுரிமையுமாம். செற்ற தெவ்வர் என்பது பாடமாயின் வெகுண்டெழுந்த பகைவர் என்க. தமதாக்கியும் அன்றி என ஒரு சொல் வருவித்துரைக்க; தமதாக்கியும் மூத்து விளிதல் என்றியைத் துரைப்பாரு முளர். மூத்து விளிதலோடு பிணியால் விளிதலுங் கொள்க. போரிலுயிர் துறவாது நோயால் விளிந்த அரசரது யாக்கையை அந்தணர் தருப்பைபிற் கிடத்தி வாளாற் பிளந்து அடக்குவ ரென்பது, *“(ஓடன் மரீஇய பீடின் மன்னர், நோய்ப்பால் விளிந்த யாக்கை தழீஇக், காதன் மறந்தவர் தீதுமருங் கறுமார், அறம்புரி கொள்கை நான்மறை முதல்வர், திறம்புரி பசும்புற் பரப்பினர் கிடப்பி, மறங்கந் தாக நல்லமர் வீழ்ந்த, நீன்கழல் மறவர் செல்வுழிச் செல்கென, வான்போழ்ந் தடக்கலு முய்ந்தனர்” என்பதனால் அறியப்படும். †“(மூப்பினும் பிணியினும் இறவாது அமார்க்களத்து வீழ்ந்தாரே துறக்கம் பெறுவர்...” என்னும் நச்சினுர்க்கினியர் உரையும் ஈண்டு அறியற்

பாற்று. மேல், 'தன்மண் காத்தன்று, பிறர்மண் கொண்டன்று' என வருதற் கேற்ப, 'குடிபுறங்காத்தும்' எனப் பாடம் கொண்டாம்.

கஎ—௨௦. தன்மண் காத்தன்று பிறர்மண் கொண்டன்று என்னெனப் படுமோ நின்மகன் மடிந்தது - நின் புதல்வ னிறந்தது தன் நிலத்தைக் காத்தமையாலன்று பகைவர் நிலத்தைக் கொண்டமையாலுமன்று காமத்தால் நிகழ்ந்த அவ்விறப்பு யாதென்று கூறப்படும், மன்பதை காக்கும் மன்னவன் தன் முன் துன்பங் கொள்ளேல் என்று அவள் போயபின் - உயிர்ப் பன்மைகளைக் காக்கின்ற அரசன் முன்னர்த் துன்பம் கொள்ளாதே என வுரைத்து வாசந்தவை சென்றபின்னர் ;

காமத்தால் என்பது வருவித்துரைக்கப்பட்டது. என்னெனப் படும்—எத்தகைய தென்று கூறப்படும்; இக்குடிப் பிறந்தார்க்கு ஏலாத இழிவுடைய தென்றபடி. அவன் துன்புறுதல் அரசற்கு வருத்தத்தைச் செய்யுமாகலின் 'மன்பதை காக்கு மன்னவன்நன்முன், துன்பங் கொள்ளேல்' என்றாள்.

௨௧—௩௦. கையாற்று உள்ளம் கரந்து அகத்து அடக்கி-செயலறவினையுடைய உள்ளத்தை மறைத்து அடக்கி, பொய்யாற்று ஒழுக்கம் கொண்டு புறமறைத்து - பொய் நெறிக்கண் ஒழுகுதலைக் கொண்டு அதனைப் புறத்தே தோன்றாமல் மறைத்து, வஞ்சம் செய்குவன் மணிமேகலையை என்று-மணிமேகலையை வஞ்சித்து வருத்துவேன் என்று கருதி, அஞ்சில் ஒதி - அழகிய சிலவாகிய கூந்தலையுடைய பெருந்தேவி, அரசனுக்கு ஒரு நாள் - ஒரு நாள் அரசன் பால், பிறர் பின் செல்லாப் பிக்குணிக் கோலத்து-மற்றையோர் பின்னே செல்லாத பிக்குணி வடிவத்தைக் கண்டு, அறிவு திரிந்தோன் அரசியல் தானிலன் - அறிவு வேறுபட்ட உதயகுமான் அரசானும் தகுதியில்லாதவன், கரும்புடைத் தடக்கைக் காமன் கையற - கரும்பு வில்லையுடைய பெரிய கையையுடைய காமன் செயலறுமாறு, அரும் பெறல் இளமை பெரும் பிறிதாக்கும்-பெறுதற் கரிய இளமைப் பருவத்தைப் பயன்படாது கெடச் செய்த, அறிவு தலைப்பட்ட ஆயிறை தனக்கு - நல்லறிவு நேர்பட்ட மணிமேகலைக்கு, சிறை தக்கன்று செங்கோல் வேந்து என - செங்கோல் வேந்தே சிறை தக்கதன்று என மொழிய ;

கையாற்றுள்ளம் - புதல்வ னிறந்த துயருடன் கூடிய உள்ளம். தனது தீய எண்ணம் புறந்தோன்றாமல் மறைத்தென்க. பிறர் பின் செல்லா - ஆடவர் விரும்பிப் பின் செல்லலாகாத, இவளால் முனிவருள் ளிட்ட பகையை வெல்லக் கருதியிருந்தானாவின் காமன் கையறுவாணென்க ; * "உருவிலாள் நெருபெருஞ் சிலையொடு, விரைமலர் வாளி வெறுநிலத் தெரிய, ...அறம்படுத்தனள் " என்பதுங் காண்க. பெரும் பிறிதாக்கல் - கெடுத்தல். தக்கதன்று என்பது விகாரப்பட்டது.

வேந்து : அண்மை விளி. என - என்று சொல்ல ; அஞ்சிலோதி ஒரு நாள் அரசனுக்குச் சொல்ல வென்க.

௩௩—௪. சிறப்பின் பாலார் மக்கள் அல்லார் மறப்பின் பாலார் மன்னர்க்கு என்பது - அரசர்கட்கு அறிவொழுக்கம் முதலிய சிறப்பியல்புகளை யுடைவரே புதல்வர் ஆவர் அல்லாதார் மறத்தற்குரியர் என்பதனை, அறிந்தனை ஆயின்-உணர்ந்தனை யானால், இவ் ஆயிழை தன்னை - இந் நங்கையை, செறிந்த சிறை நோய் தீர்க்க என்று இறை சொல-நெருங்கிய சிறைத் துன்பத்தினின்றும் நீக்குவாயாக என்று அரசன் கூற ;

மறப்பின் பாலார்-புதல்வரல்ல ரென மறக்கும் பகுதியின ரென்க. என்பது - என்னுமுண்மையை. நீயே அறிந்தனையாயின் தீர்க்கவென்று சொல்ல வென்க.

௩௩—௫. என்னோடு இருப்பினும் இருக்க இவ்விளங்கொடி தன் ஓடு எடுப்பினும் தகைக்குநர் இல்லென்று - இவ்விளங்கொடி போல் வாள் என்னுடன் இருப்பினும் இருக்க அன்றித் தனக்குரிய ஓட்டினை ஏந்திப் பிச்சைக்குச் செல்லினும் தடுப்பவர் இல்லை என்று, அங்கவந்தனைக் கூடய் - மணிமேகலையை அழைத்து, அவள் தன்னோடு - அவளுடன், கொங்கு அலிற் குழலாள் கோயிலுட்புக்கு - மணம் விரியும் கூந்தலையுடைய இராசமாதேவி அரசன்மனை யுட் புகுந்து ;

௩௩—௬. அறிவு திரித்து - இவளது அறிவை மருந்தினால் வேறு படுத்தி, இவ்வகல் நகர் எல்லாம் எறிதரு கோலம் யான் செய்குவல் என்றே - இவ்வகன்ற ஊரிலுள்ளோ ரனைவரும் இவளை அடிக்கும் கோலத்தைச் செய்வேன் என்று கருதி, மயற்பகை யூட்ட - பித்தேறுதற்குக் காரணமாகிய மருந்தை யூட்ட, மறு பிறப்பு உணர்ந்தாள் அயர்ப்பது செய்யா அறிவினன் ஆக-மறு பிறப்பினை அறிந்த மணிமேகலை மறத்தலில்லா அறிவுடன் விளங்க ;

எறிதல் - கோலால் அடித்தல் ; கல்லெறிதலுமாம். மயல் - மருள் ; பித்து. மயலாகிய பகை யென்க. மய லூட்டலாவது - மருளுதற்குக் காரணமாகிய மருந்தை யூட்டல். * “வஞ்ச முண்டு மயற்பகை யுற்றோர்” என்றார் இளங்கோ வடிகளும். “மயற்பகை யூட்டினை மறுபிறப் புணர்ந்தேன், அயர்ப்பது செய்யா அறிவினே ஞாயினேன் ” என இக்காதையுட் பின் வருதலும் அறியற்பாற்று.

௩௩—௭. கல்லா இளைஞன் ஒருவனைக் கூடய் - கல்வி யில்லாத இளைஞன் ஒருவனை அழைத்து, வல்லாக்குச் செய்து-வல்லமை செய்து, மணிமேகலை தன் இணைவளர் இளமுலை - மணிமேகலை தன் இளங்கொங்கைகள், ஏந்து எழில் ஆகத்துப் புணர் குறி செய்து பொருந்தினள் என்னும் - எனது மிக்க அழகினையுடைய மார்பின்கண்

பொருந்தும் குறியினைச் செய்து கூடினன் என்னும், பான்மைக் கட்டுரை பலர்க்கு உரை என்றே - முறைமையுடைய கட்டுரையைப் பலர்க்கும் கூறுவாயாக என்று, காணம் பலவும் கைநிறை கொடுப்ப - பொற்காசுகள் பலவற்றைக் கைநிறையக் கொடுக்க;

அரசன் நேவி கூஉய் உரை பென்று கொடுப்ப வென்க. வல்லாங்கு—வல்லமை; *“வல்லாங்கு வாழ்து மென்றது” என்பது காண்க. நிறைய என்பது நிறை என விகாரமாயிற்று.

௪௯—௫௭. ஆங்கவன் சென்று அவ்வாயிழை இருந்த பாங்கில் ஒரு சிறைப் பாடு சென்று அணைதலும் - அறிவற்ற அவ்விளைஞன் மணிமேகலை இருந்த அழகிலாத ஒரு புறத்திலே பக்கலிற் சென்று அடைதலும், தேவி வஞ்சம் இது எனத் தெளிந்து - அரசன் மனைவியினுடைய வஞ்சமாகும் இது என்று உணர்ந்து, நா இயல் மந்திரம் நடுங்காது ஒதி - நாப் புடை பெயருமளவில் கூறும் மந்திரத்தைச் செவ்வனம் ஒதி, ஆண்மைக் கோலத்து ஆயிழை இருப்ப - மணிமேகலை ஆடவன் வடிவத்துட னிருக்க, காணம் பெற்றோன் கடுந்துயர் எய்தி - பொன் பெற்ற கயவன் மிகுந்த துன்பத்தை யடைந்து, அரசர் உரிமை இல் ஆடவர் அணுகார் - அரசன் மனைவியரிருக்கும் அந்தப்புரத்தில் ஆண் மக்கள் குறுகார், நிரயக் கொடுமகள் நினைப்பு அறியேன் என்று - நிரயத்தை யடை தற்குரிய கொடுமையை உடைய இவளது தீய எண்ணத்தை யான் அறிந்திலேன் என்று கருதி, அகநகர் கைவிட்டு ஆங்கவன் போய பின் - அவன் ஊரைவிட்டு ஓடிய பின்னர்;

மந்திரம் - வேற்றுரு எய்துவிக்கும் மந்திரம். மந்திரம் பிறர் செவிக்குப் புலனாகாவாறு நாப்புடைபெயரும் அளவானே ஒதப் பெறல் வேண்டுமென்பது †“ஆறெழுத் தடக்கிய அருமறைக் கேள்வி, நாலியன் மருங்கின் நவிலப் பாடி” என்பதனாலும் அறியப்படும். ஆயிழை தெளிந்து ஒதி இருப்ப வென்க. உரிமை இல் - உரிமை மகளிர் இருக்கும் இல்லம்; இஃது அந்தப்புரம் எனப்படும்; அதன்கண் ஆடவர் எய்தப் பெறார் என்பதனை ‡“ஆடவர் குறுகா அருங்கடி வரைப்பின்” என்பதனானறிக; மகளிராலேயே காக்கப்படுதலின் இதனைக் §“குழை முகப் புரிசை” என்பர் திருத்தக்க தேவர்.

௫௮—௬௬. மகளை நோய் செய்தானே வைப்பது என் என்று - உதய குமரனுக்குக் காம நோயை உண்டாக்கி அவனைக் கொல்லுவித்த இவளை உயிருடன் வைத்திருப்பதால் யாது பயன் என்று கருதி, உய்யா நோயின் ஊண் ஒழிந்தனன் என்று பொய் நோய் காட்டிப் புழுக்கறை அடைப்ப - உயிரைத் தாங்கியிராமைக்குக் காரணமாகிய நோயினால் மணிமேகலை உணவுண்டல் நீங்கினாள் என்று அவள்பால் பொய் நோயைக் கூறி அவளைப் புழுக்கமுடைய ஓர்

* புறம். ௧௬௩.

† முருகு. ௧௮௬-௭.

‡ நெடுநல். ௧௦௭.

§ சீவக. ௨௭௫.

அறையில் அடைத்து வைக்க, ஊண் ஒழி மந்திரம் உடைமையின் அந்த வாள் நுதல் மேனி வருந்தாது இருப்ப-மணிமேகலை பசியை ஒழிக்கும் மந்திரம் உடையளாயினமையால் உடல் வாடாது மகிழ்ச்சியுடன் இருக்க, ஐயென விம்மி ஆயிழை நடுங்கி-அரசன் தேவி விரைவுடன் பொருமி நடுக்கமெய்தி, செய்தவத் தாட்டியைச் சிறுமை செய்தேன் - தவமகளாகிய நினக்குத் துன்பத்தைச் செய்தேன், என்மகன் உற்ற இடுக்கண் பொறாது - என் மகனுக்கு நேர்ந்த துன்பத்தைப் பொறாதவளாய், பொன்னே ரணையாய் பொறுக்க என்று அவன் தொழ - திருமகள் போல்வாய் பொறுத்துக் கொள்க என்று பெருந்தேவி வணங்க;

மணிமேகலை காரணமாக உதயகுமரன் இறந்தமையின் 'மகளை நோய் செய்தானே' என்றாள். என்னென்று - பொருந்தாதென்று என்ற படி. புழுக்கறை - புழுங்கச் செய்யும் அறை; "புழுக்கறைப் பட்டோர் போன்று" (௩. ௬௫) என முன் வந்தமையுங் காண்க. (இராச மாதேவி) என்னென்று காட்டி அடைப்ப வென்க. செய்தவத்தாட்டியை: முன்னிலையிற் படர்க்கை. சிறுமை - துன்பம், குற்றம்; என்றது மயற்கை யூட்டியது முதலிய மூன்றையும். பொறாது சிறுமைசெய்தேன் எனக் கூட்டுக.

௭௭—௭௯. நீலபதிதன் வயிற்றில் தோன்றிய - நீலபதி என்பவளது வயிற்றிற் பிறந்த, ஏலம் கமழ்தார் இராகுலன் தன்னை - மணங்கமழும் மாலையினைபுடைய இராகுலனை, அழற் கண் நாகம் ஆருயிர் உண்ண - நஞ்சுவிழி அரசவு உயிரைக்கொள்ள, விழித்தல் ஆற்றேன் என்னுயிர் சுடு நான் - உயிர் வாழ்தலைப் பொருமல் யான் எனதுயிரைத் தீயிலிட்ட ஞான்று, யாங்கிருந்து அழுதனை இளங்கோன் தனக்கு - நீ இளங்கோவிற்கு எங்கிருந்து அழுதாய், பூங்கொடி நல்லாய் பொருந்தாது செய்தனை-பூங்கொடியனைய தேவி பொருந்தாதனவற்றைச் செய்தாய், உடற்கு அழுதனையோ உயிர்க்கு அழுதனையோ - நீ நின் மகனது உடலுக்கு அழுதாயோ அன்றி உயிரினுக்கு அழுதாயோ, உடற்கு அழுதனையேல் உன் மகன் தன்னை எடுத்துப் புறங்காட்டு இட்டனர் யாரே - உடலின் பொருட்டு அழுதாயானால் நின் மகனைப் புறங்காட்டிவிட்டோர் யாவர், உயிர்க்கு அழுதனையேல் உயிர் புகும் புக்கில் செயப்பாட்டு வினையால் தெரிந்துணர் வரியது - உயிரின் பொருட்டு அழுதாயேல் செய்வினை வழியே அவ்வுயிர் புகுமிடத்தைத் தெளிய அறிய ஒண்ணது, அவ்வுயிர்க்கு அன்பினை ஆயின் ஆய் தொடி எவ்வுயிர்க்கு ஆயினும் இரங்கல் வேண்டும்-ஆராய்ந்த வினையல்களையுடையவளே நின் மகனது உயிரினிடம் நீ அன்புடையை யானால் எல்லாவுயிர்களிடத்தும் இரக்கங் கொள்ளல் வேண்டும்;

அழற்கண் நாகம் - திட்டிவிடம் என்னும் பாம்பு; பார்வையால் உயிர் கொல்வது. விழத்தல் என்பது பாடமாயின், இழத்தல் எனப் ப. — 22

பிரித்துக் கணவனை யிழந்திருத்தலை ஆற்றேனாய் எனப் பொருள் கொள்க. யாங்கிருந்தழுதனை - அழுதிலாய் என்றபடி. புக்கில் - புகும் இடம்; உடம்பு. வினையால் உயிர் புகும் புக்கில் உணர்வரிய தென்க. ஆய் தொடி: விளி. எவ்வுயிர்க்காயினும் - எல்லாவுயிர்கட்கும். உடம்பி லன்றி உயிரின்கண் வேற்றுமை யின்மையால் அவ்வுயிர்க் கன்பினை யாயின் எவ்வுயிர்க் காயினும் இரங்கல் வேண்டும் என்றான்; அன்றி, எல்லாவுயிர்க்கும் அன்பு செய்வுழி நின் மகனுயிர்க்கும் அன்பு செய்தா யாவை என்றானுமாம்.

அ௦—௩. மற்று உன் மகனை மாபெருந்தேவி செற்ற கள்வன் செய்தது கேளாய் - அரசமாதேவி, மற்றும் நின்மகனைச் சினந்த காஞ்சனன் கொலைபுரிதற்குக் காரணமான தீவினையைக் கேட்பாயாக, மடைக் கலம் சிதைய வீழ்ந்த மடையனை உடல் துணிசெய்தாங்கு உருத் தெழும் வல்லினை - சோற்றுக் கலம் சிதையுமாறு வீழ்ந்த அட்டி லானனை உடலைத் துண்டமாக வெட்டியமையால் தோன்றி எழுந்த வலிய வினையானது, நஞ்சு விழி அரவின் நல்லுயிர் வாங்கி-விழியில் நஞ்சினைக் கொண்ட பாம்பினால் அவனது நல்லுயிரைக் கொண்டு, விஞ்சையன் வாளால் வீட்டியது அன்றே-இப்பிறப்பில் விஞ்சைய னது வாளினால் வீழ்த்தியது ;

மாபெருந்தேவி: விளி. கள்வன் - காஞ்சனன். செற்றக் கள்வன் என்பது பாடமாயின், செற்றமாகிய கள்வன் என உருவக மாக்குக. உருத்து - உருக்கொண்டு. சென்ற பிறப்பிலே அரவினால் உயிர் வாங்கி இப்பிறப்பிலே வாளால் வீட்டியது என்க. வீட்டியது - கொன்றது ; வீழ்த்தியது என்பதன் மருஉவுமாம்.

அ௧—௪.௦. யாங்குறிந்தனையோ ஈங்கிது நீ எனில்-நீ இதனை எங்ஙனம் அறிந்தனை என வினாவின், பூங்கொடி நல்லாய்புகுந்தது இது என- பூங்கொடி போல்வாய் நிகழ்ந்தது இது வென்று, மொய்ம்மலர்ப் பூம்பொழில் புக்கது முதலா-மலர் கொய்யும் பொருட்டுச் சுதமதி யுடன் தான் உவவனம் சென்றது முதலாக, தெய்வக் கட்டுரை தெளிந்ததை ஈரு - கந்திற்பாவையின் பொருண்மொழிகளைக் கேட்டுத் தெளிவுற்றது இறுதியாக, உற்றதை எல்லாம் ஒழிவின்று உரைத்து - நிகழ்ந்தன அனைத்தையும் தப்பாமற் கூறி ;

ஈங்கிது - இச் செய்தி. கட்டுரையால் தெளிந்ததென்க. தெளிந் ததை: ஐ: அசை. உற்றதை யெல்லாம் ஒருமைப் பன்மை மயக்கம்.

௧௧—௭. மற்றும் உரை செய்யும் மணிமேகலை தான்-மணிமேகலை பின் னுங் கூறுவாள், மயற்பகை ஊட்டினை மறு பிறப்பு உணர்ந்தேன் ஆயர்ப்பது செய்யா அறிவினேன் ஆயினேன் - பித்தேற்றும் மருந்தை யுண்பித்தாயாகவும் மறு பிறப்பினை அறிந்தேன் ஆகலின் மறத்தலில்லா அறிவுடையேனாயினேன், கல்லாக் கயவன் கார் இருள் தான்வர நல்லாய் ஆணுரு நான் கொண்டு இருந்தேன் - மெல்லியலே அறிவிலாக் கீழ்மகன் கரிய இருளின்கண் வர யான்

ஆண் வடிவங்கொண்டு இருந்தேன், ஊண் ஒழி மந்திரம் உடைமையின் அன்றோ மாணிழை செய்த வஞ்சம் பிழைத்தது - பசி நீக்கும் மந்திரம் பெற்றிருந்தமையாலன்றோ நீ செய்த வஞ்சத்தினின்றும் தப்பியது ;

மறுபிறப் புணர்ந்தேன் ஆகலின் என விரித்துரைக்க. வேற்றுரு வெய்துவிக்கும் மந்திரம் உடைமையினால் ஆணுரு நான் கொண்டிருந்தேன் எனவும் ஏது விரித்துரைக்க. மாணிழை: முன்னிலையிற் பட்டர்க்கை. வஞ்சம் - உய்யா நோயின் ஊனொழிந்தனன் எனப் புழுக்கறை யடைத்தது.

௬௮—௧௦௧. அந்தரஞ் சேறலும் அயலுருக்கோடலும் - விசம்பூடு செல்லுதலையும் வேற்றுருக் கொள்ளுதலையும், சிந்தையிற் கொண்டிலேன் சென்ற பிறவியில் காதலற் பயந்தோய் கடுந்துயர் களைந்து தீதுறு வெவ்வினை தீர்ப்பது பொருட்டால் - முற்பிறப்பில் கணவனாயிருந்தோனைப் பெற்ற நினது கொடிய துன்பத்தை நீக்கித் தீவினை களை ஒழிக்கும் பொருட்டு உளத்தி லெண்ண வில்லே ;

வெவ்வினை தீர்ப்பது பொருட்டால் அந்தரஞ் சேறலும் அயலுருக்கோடலும் சிந்தையிற் கொண்டிலேன் என்க.

௧௦௨—௩. தையால்-தையலே, உன்றன்-உனது, தடுமாற்று அவலத்து எய்யா மையல் தீர்ந்து-தடுமாற்றத்துக்குக் காரணமாகிய வருத்தத்தைச் செய்யும் அறியாமையாகிய மயக்கத்தின் நீங்கி, இன்னுரை கேளாய் - யான் கூறும் இவ்வினிய மொழிகளைக் கேட்பாயாக ; எய்யாமை - அறியாமை. மையல் - செல்வச் செருக்குமாம்.

௧௦௪—௧௧. ஆள்பவர் கலக்குற மயங்கிய நன்னுட்டுக் காராக மடந்தை-அரசரது கொடுங்கோன்மையால் அனைவரும் தத்தம் நிலைகலங்கிய நல்ல நாட்டில் இல்லற ஒழுக்கினளாகிய ஒருத்தி, சணவனும் கைவிட-கணவனும் கைவிட்டமையான், ஈன்ற குழவிபொடு தான் வேறாகி - தான் ஈன்ற குழந்தையினின்றும் தான் வேறிடத்துப் பிரிவுற்று, மான்று ஓர் திசை போய் வரையான் வாழ்வுழி - மயங்கி ஒரு திக்கிற் சென்று வரைவின்றி வாழுபிடத்து, புதல்வன் தன்னை ஓர் புரிநூன் மார்பன் பதியோர் அறியாப் பான்மையின் வளர்க்க - அக்குழலியை ஓரந்தணன் ஊரிலுள்ளோர் அறியாத வாறு வளர்ந்து வர, ஆங்கப் புதல்வன் அவன் நிறம் அறியான் தான் புணர்ந்து அறிந்து பின் தன்னுயிர் நீத்ததும் - அப்புதல்வன் அவன் தன் தாய் என்னுந் தன்மையை அறியாளுய் அவளுடன் கூடிப் பின்னர் உணர்ந்து தனது உயிரைத் துறந்ததனையும் ;

*“ஆள்பவர் கலக்குற அலைபெற்ற நாடுபோல்” என்பது ஈண்டு அறியற்பாலது. “மாதவர் நோன்பும் மடவார் கற்பும், காவலன் காவலின்றெனில் இன்றால்” (உஉ : ௨௦௮—௯) என முன்னரும் இக் கருத்து

வந்துள்ளமை காண்க. காராக மடந்தை - நெய்வோர் குலத்துப் பிறந்த மாது எனவும் பொருள் படும். வரையான் - தனது நலத்தினை துகர்தற் குரியவர் உரியரல்லாதவர் என்னும் வரையறையில்லாளாய் ; பொருள் கொடுப்பார் யாவர்க்கும் விற்று என்றபடி. இதனால் காமத்தின் தீமை கூறப்பட்டது.

கக௨—க. நீர் நசை வேட்கையின் நெடுங்கடம் உழலும் சூல்முதிர் மடமான் வயிறு கிழித்து ஓட - நீரை நச்சிய விருப்பத்தால் பெரிய காட்டின்கண் வருந்துகின்ற சூல் முதிர்ந்த இளையமானினது வயிற்றைக் கிழித்துச் செல்லுமாறு, கானவேட்டுவன் கடுங்களை தூர்ப்ப - காட்டில் வேட்டையாடுவோன் கடிய அம்பினைச் செலுத்த, மான் மறி விழுந்தது கண்டு மனமயங்கி - மான்குட்டி வயிற்றினின்றும் விழுந்ததனைக் கண்டு உளங் கலங்கி, பயிர்க்குரல் கேட்டு அதன் பான்மைய னாகி - அதனது விளியோசையைக் கேட்டு அதன் பக்கத்தோனாகி, உயிர்ப்பொடு செங்கண் உகுத்த நீர் கண்டு - நெட்டியிர்ப்புடன் அதனது சிவந்த கண்களினின்று சிந்துகின்ற நீரினைக் கண்ணுற்று, ஓட்டி எய்தோன் ஒருயிர் துறந்ததும் - அம்பினை வீசி எய்த வேட்டுவன் தன் உயிரைத் துறந்ததனையும், கேட்டும் அறிதியோ வான் தடங் கண்ணி - வாள்போலும் பெரிய கண்களையுடையாய் நீ கேள்வியுற்றும் அறிவாயோ ;

தன்னுயிர் நீத்ததும் ஒருயிர் துறந்ததும் கேட்டும் அறிதியோ என்க. மான்மறி - பெண் மானுமாம். பயிர்தல் - அழைத்தல். அதன் பான்மையனாகி - அதன் இயல்பினனாகி என்றுமாம். ஓட்டி எய்தோன் - வேட்டுவன் : சுட்டி. இதனால் கொலையின் தீமை கூறப்பட்டது.

க௨௦—ங. கடாஅ யானேமுன் கட் காமுற்றோர் வீடாஅதுசென்று அதன் வெண் கோட்டு வீழ்வது-கள்ளை விரும்பி யுண்டோர் மதம் பொருந்திய யானையின் முன்னர் நீங்காமற் சென்று அதன் வெள்ளிய மருப்பிலே வீழ்வது, உண்ட கள்ளின் உறுசெருக்காவது கண்டும் அறிதியோ காரிகை நல்லாய் - அழகிய நங்காய் அவர் கள் ஞண்டததைப் போந்த பெருங்களிப்பினால் நிகழ்வதனைக் கண்டிருக்கின்றனையோ ;

கள்ளுண்டு களித்தோர் இங்ஙனம் யானேமுன் சென்று உயிர் துறத்தல் *“(புதுக்கோள் யானேமுன் போற்றாது சென்று, மதுக்களி மயக்கத்து விரை மாய்ந்தது உம்)” என்பதனாலும் அறியப்படும். இதனால் கள்ளின் தீமை கூறப்பட்டது.

க௨௧—ரு. பொய்யாற்று ஒழுக்கம் பொருள் எனக் கொண்டோர் - பொய் நெறிக்கண் ஒழுக்குலைக் காரியமாகக் கொண்டவர்கள், கையாற்று அவலம் கடந்ததும் உண்டோ - செயலறவாகிய துன்பத்தினின்றும் நீங்கியதும் உண்டோ ;

எஞ்ஞான்றும் துன்புறுவர் என்றபடி. இதனால் பொய்ம்மையின் தீமை கூறப்பட்டது.

கஉ௬—எ. களவு ஏர் வாழ்க்கையர் உறாஉங் கடுந்துயர் - களவாகிய ஏரால் உழுதலைச் செய்து வாழ்வேவர் அடையுங் கொடிய துன்பத்தை, இளவேய்த் தோளாய்க்கு இது என வேண்டா - இளைய மூங்கிலனைய தோள்களையுடைய நினக்கு யான் இத்தகைத்து எனக் கூறுதல் வேண்டா ;

உயிர் வாழ்க்கைக்கு இன்றியமையாத உணவியை யளிப்பது உழவு தொழிலாகலின், பிற சில தொழில்களையும் உழவாக உருவகப்படுத்தி, வில்லேருழவர் சொல்லேருழவர் என்றிங்ஙனங் கூறுவர் சான்றோர். களவாகிய ஏரால் உழுது வாழ்தலாவது களவினாற் பிறர் பொருளை வெளவி உண்டு வாழ்தலாம் ; * “கைப்பொருள் வெளவுங் களவேர் வாழ்க்கைக் கொடியோர்” என்றார் பிறரும். களவு செய்தோர் கடுந்துயர் உறுதல் வெளிப்படையாகலின் ‘இதுவென வேண்டா’ என்றா னென்க. இதனால் களவின் தீமை கூறப்பட்டது.

கஉ௭—க. மன்பே ருலகத்து வாழ்வேவர்க்கு - மிகப் பெரிய உலகத் தில் வாழும் மக்களுக்கு, இங்கிவை துன்பம் தருவன துறத்தல் வேண்டும் - ஈண்டுக் கூறப்பட்ட காமம் முதலிய ஐந்தும் துன்பந் தருவன வாகலின் அவற்றைக் கைவிடல் வேண்டும் ;

க௩௮—சக. கற்ற கல்வி அன்றால் காரிகை-காரிகையே கற்ற கல்வியே மெய்யுணர்வாகாது, செற்றம் செறுத்தோர் முற்ற உணர்ந்தோர் - அகத்தில் வெகுளி தோன்றாமல் அடக்கினோரே முழுதும் உணர்ந்தோராவர், மல்லல் மா ஞாலத்து வாழ்வேவர் என்போர் ஆல்லல் மாக்கட்கு இல்லது நிரப்புநர் - வறுமைத் துன்பமுடைய மக்களுக்கு வேண்டுவனவற்றை அளிப்போரே வளப்பமுடைய பெரிய பூமியின்கண் வாழ்வேவர் எனப்படுவர், திருந்தோர் எல்லா-திருந்திய அழகமைந்த ஒள்ளிய வளையினையுடையாய், செல்லுலகு அறிந்தோர் வருந்தி வந்தோர் அரும்பசி களைந்தோர் - பசியால் வருந்தி வந்தோரது தீர்த்தற்கரிய பசியை நீக்கினோரே செல்லுலகம் அறிந்தவராவர், துன்பம் அறுக்கும் துணி பொருள் உணர்ந்தோர் மன்பதைக்கு எல்லாம் அன்பு ஒழியார் என-உயிர்ப்பன்மை கட் கெல்லாம் அன்பு நீங்காதோரே துன்பத்தினை யறுக்கும் மெய்ப் பொருளை யறிந்தோராவர் என்று, ஞான நன்னீர் நன்கனம் தெளித்து - ஞானமாகிய நல்ல நீரை நன்றாகத் தெளித்து, தேனார் ஐதி செவி முதல் வார்த்து-வண்டுகள் ஒலிக்கின்ற கூந்தலையுடைய இராசமாதேவியின் செவியிடம் வார்த்து, மகன் துயர் நெருப்பா மனம் விறகாக அகம் சுடும் வெந்தீ ஆயிறை அவிப்ப - புதல்வ

னிற்றத் துன்பம் நெருப்பாக மனமே விறகாக உள்ளத்தைச் சுடுகின்ற கொடிய தீயை மணிமேகலை அவிக்க;

செற்றஞ் செறுத்தல் முதலியன இவ்வழிக் கற்ற கல்வி பயனுடைத் தன்று என்றுமாம்; மேலுரைத்த துன்பந்தரும் காம முதலியவற்றைத் துறவாவழி, கல்வி பயனுடைத் தன்று என்றுரைத்தலுமாம். கல்வி காரிகையன்று எனக் கூட்டி, கல்வி அழகுடைத் தன்று என்றுரைப்பாரு முளர். செல்லுல கறிதலாவது மறுமையுலகம் உண்டென்பதையும் ஆண்டு இன்புறுதற்கு இவண் செய்யற்பாலது இது வென்பதனையும் அறிதல். துணிபொருள் - தத்துவ ஞானம். தெளிந்து - தெளிவித்து என்றுமாம்.

கசஉ—எ. தேறுபடு சின்னீர் போலத் தெளிந்து - தேற்றாங் கொட்டையால் தேற்றப் பெற்ற சிலவாகிய நீரைப் போல மனத் தெளிந்து, மாறுகொண்டு ஓரா மனத்தினள் ஆகி - பகைமை கொண்டு சிந்தியாத மனத்தினையுடையளாகி, ஆங்கவன் தொழுதலும் - மாதேவி வணங்குதலும், ஆயிழை பொறுஅள் தான் தொழுது ஏத்தி - மணிமேகலை அதனைப் பொருமல் தான் வணங்கித் துதித்து, தகுதி செய்திலை காதலற் பயந்தோய் அன்றியும் காவலன் மாபெருந் தேவி என்று - என் நாயகனைப் பெற்ற தாய் அன்றியும் அரசனுடைய பட்டத்துத் தேவியாக உள்ளாய் ஆகலின் நீ தக்க தொன்றினைச் செய்திலை என்று கூறி, எதிர் வணங்கினள் என் - மணிமேகலை எதிர் தொழுதனள் என்க.

தேறு - தேற்றும் வித்து. கலக்கமுற்ற சிறிய நீரானது தேற்றும் வித்தினால் தெளிவடைதல் போல இராசமா தேவியின் கலங்கிய உள்ளம் மணிமேகலையின் அறிவுரையால் தெளிந்த தென்க. முற் பிறப்பில் எனக்குக் கணவனாயிருந்தோனை இப்பிறப்பிற் பெற்றாய் என்க. தகுதி செய்திலை - நீ வணங்கியது தகுதியன்று என்றபடி.

வாசந்தவை யென்னும் மூதாட்டி மன்னவனருளாற் சென்றெய்தித் தொழுது முன்னின்று வாழ்த்தி, “மன்னவன் நன்முன் துன்பங்கொள்ளேள்” என்று போயபின், அஞ்சிலோதி கார்த்து அடக்கிக்கொண்டு மறைத்து, ஒரு நாள் அரசன்பால் ‘ஆயிழை தனக்குச் சிறைக்கன்று என, ‘சிறை நோய் தீர்க்க’ என்று இறை சொல, குழலாள் அவனைக் கூஉய்க் கோயிலுட்புக்கு மயற்பகை யூட்ட, அறிவினளாக, கொடுப்ப அணைதலும், ஆயிழையிருப்ப, போயபின் அடைப்ப, இருப்ப, அவள் தொழ, மணிமேகலை ஒழிவின்றுரைத்து மற்றும் உரை செய்யும்; அங் கனம் உரை செய்பவள் அஞ் சுடு வெந்தி அவிப்ப, அவள் தொழுதலும், ஆயிழை பொறுஅளாய், ‘மாபெருந் தேவி’ என்று எதிர் வணங்கினளென, வினை முடிவு செய்க.

சிறைவிடு காதை முற்றிற்று.

உச. ஆபத்திராடு அடைந்த காதை

[உதயகுமரன் விஞ்சையன் வாளால் வெட்டுண்டு துஞ்சியதனையும், மணிமேகலை சிறையில் வைக்கப்பட்டிருந்தாலையும் கேட்டு வருந்தி நடுங்கி, அவளைச் சிறையினின்றும் விடுவிக்க நினைந்த சித்திராபதி அரசன் தேவிபாற் சென்று வணங்கி, 'மாபெருந்தேவி! கோவல னிறந்தா னென்று மாதவி தனது பரத்தமைத் தொழிலை நீத்துத் தவப்பள்ளியை அடைந்ததும், அவள் மகளாகிய அரசுக்கக் கூத்தி பாத்திர மேந்தி மனை தோறுஞ் சென்று ஐயமேற்றதும் யாவரும் எள்ளி நகுதற்குரிய வாயின. இது நிற்க; உதயகுமரன் இறந்த தன்றி, மணிமேகலையால் இனி, இந் நகரத்திற் குண்டாகும் பெருந்துன்பமும் ஒன்றுண்டு; கேட்பாயாக :

“முன்னொருநாள் மன்னவருகிய நெடுமுடிக்கின் னி இந்நகரில் கடற் கரையைச் சார்ந்த புன்னைமாச் சோலையில் பேரழகினளாகிய ஒரு மங்கைகையைக் கண்டு காதலித்து அவளோடும் ஒரு திங்களாவும் அச் சோலையில் உறைவானுயினன் ; அம்மங்கை அவனிடஞ் சொல்லாது அகன்றனன் ; அரசன் இளங்கொடியாக் கொளித்தனனென்று பலவிடத் தும் தேடுவானுயினன் ; அப்பொழுது நிலத்திற் குளித்தல் முதலிய அரிய ஆற்றல்களையுடைய சாரண னொருவன் வந்தனன் ; அரசன் அவனை வணங்கி முன்னின்று 'என் உயிர் போல்வான் ஒருத்தி ஈங்கு ஒளித்தனன் ; அவளை அடிகள் கண்ட துண்டாயிற் கூறுக,' என்று கேட்ப; அந்தச் சாரணன், 'அரச! அம்மடந்தையை யான் இப்பொழுது கண்டிலேனாயினும் முன்பு அறிந்துளேன் ; அவள் நாக நாட்டரசனாகிய வளைவணன் என்பவனுடைய தேவியான வாசமயிலை யென்பவள் வயிற் றிற் றோன்றியவள் ; லீலிவளை யென்னும் பெயரினன் ; அவள் பிறந்த நாளில் நிமித்திகளுவன் 'இவள் பரிதிசுலத்தரச னொருவனைக் கூடிக் கருவுற்று வருவான்,' என்று அரசனுக்குக் கூறினன் ; 'அவளை நீ கூறிய மடந்தை; இனி, அவள் வயிற்றிற் றோன்றும் மகனே வருவான் ; அவள் வாராள் ; நீ கவலாதிருக்கக் கடவை ; இன்னு மொன்று கேள் ; இந்திர விழாச் செய்யாத நாளில் மணிமேகலை தெய்வத்தின் சொல்லால் உன் நகரினைக் கடல் கொள்ளும் ; இந்திர சாப மிருத்தலால் அது தப்பாது ; இதனை உண்மை யெனக்கொண்டு இந் நகரைக் கடல் கொள்ளாதபடி ஆண்டுதோறும் இந்திரவிழாவை மறவாது செய்து வருக,' என்று சொல்லி விட்டுப் போயினன் ; அந்நாள் தொடங்கி இந்நகருக்கு எப் பொழுது கேடு வருமோ என்று யாவரும் நடுங்கிக்கொண் டிருக்கின் றனர் ; தன் பெயரைப் பெற்ற மடந்தை துன்பமுறுவாளாயின் அதனைப் போக்குதற்கு அத்தெய்வம் வருதலுங் கூடுமோவென்று யானும் அஞ்சா நின்றேன்,' என்று சொல்லிப் பரவி, 'நன்மனம் பெற்ற நாடகக் கணிகையை என் மனைக்குப் போதருமாறு கட்டளையிடுக,' என்று கேட்ப, இராசமாதேவி, 'களளும் பொய்யுங் காமமுங் கொலையும், உள்ளக் களவு மென்று ரவோர் துறந்தவை' ஆகும் ; அவற்றையே கைக்கொண்ட

உனது பரத்தைமைத் தொழிலைப் புலைமையென் றெண்ணி வந்த இவள் உன்னுடன் போந்து உன் மனையிற் புகுதாள் ; என்னுடனேயே இருத்தற்குரியள்,' என்று சொல்லிக்கொண்டிருக்கையில், மணிமேகலையின் நிலைமையைக் கேட்ட மாதவி அதனைச் சதமதிக்குக் கூறி வருந்திச் சென்று அறவணவடிகளை வணங்கி அறிவித்து அவருடன் அவளைச் சிறைமீட்டற் பொருட்டு இராசமாதேவியிடம் வர, இராசமாதேவி அவரைக் கண்டவுடன் ஏனை இருவரோடும் எழுந்து எதிர் சென்று அவரடியை வணங்கினாள் ; அவர், 'அறிவுண்டாக' என்று ஆகி கூறினாள் ; அப்பால் அவள் அருந்தவர்க் கமைந்த தவிசொன்றில் அவரையிருத்தி அடிவிளக்கிச் சிறப்புச் செய்து, 'எமது நல்லினையே மிகப் பெரியோராகிய நம்மை இங்கு எழுந்தருளச் செய்தது ; நாத்தொலவில்லா யாயினுந் தளர்ந்து, மூத்தவிவ் யாக்கை வாழ்க பல்லாண்டு,' என்று கூற, அவர், 'யான் இவ்வுடம்பிற் பொருந்தியிருந்தும் குடக்கில் மறையும் கதிரவனைப் போன்றேன் ; பிறந்தார் மூத்தார் பிணியோயுற்றார் இறந்தா ரென்கை யியல்பே ;' என்று உரைத்து, பேதைமை முதலிய பன்னிரு நிதானங்களையும் அவருக்கு அறிவுறுத்தி, 'எப் பொழுதும் நல்லறத்தையே பேணிக் கேட்டு அவ்வா ரொழுமியின்,' என மாதவிக்கும் சதமதிக்கும் கூறி, மணிமேகலையை நோக்கி, 'நீ பிற அறங்களை யெல்லாம் கேட்ட பின்பு, இவற்றையும் இவற்றின் பகுதிகளையும் உனக்கு விளங்க உணர்த்துவேன்' என்று கூறித் தம்மிடஞ் செல்லுதற்கு எழுதலும், மணிமேகலை எழுந்து அவரை வணங்கி, பின்பு இராசமாதேவி முதலியோரை நோக்கி, 'மாதவர் நன் மொழிகளை மறவாது அவர் கூறியவாறே ஒழுமியின் ; யான் இந்நகரிலிருப்பேனாயின், உதயகுமரனுக்கு இவள் கூற்றா யிருந்தன ளென்று யாவருங் கூறுவர் ; ஆதலால் இங்கிரேன் ; இனி ஆபுத்திரனா டடைந்து பின்பு மணிபல்லவஞ் சார்ந்து புத்தபீடிகையைத் தரிசித்துவிட்டு, அப்பால் வஞ்சிகரஞ் சென்று பத்தினிக் கடவுளைத் தரிசித்தபின் யாங்கனுஞ்சென்று நல்லறஞ் செய்துகொண்டிருப்பேன் ; எனக்கு இடருள தாகுமோ என்று நீர் இரங்கன்மின்,' என்று கூறி அவர்களையும் வணங்கி ஆதவன் மறைந்த அந்திமாலைப் பொழுதிலே சென்று உலகவறவியையும் சம்பாபதியையும் கந்திர்பாவையையும் வலங்கொண்டு துதித்து, விசம்பின் வழியே பறந்து சென்று இந்திரனுடைய வழித்தோன்றலாகிய புண்ணியராசனது நகர்ப்புறத்துள்ள ஓர் பூம்பொழிலில் இறங்கி, ஆங்குள்ள ஒரு முனிவனை வணங்கி, 'இந்நகரின் பெயர் யாது? இதனை யாளும் அரசன் யார்?' என்று கேட்டாள் ; அம் முனிவன், 'இதன் பெயர் நாகபுரம் என்பது ; இதனை யாள்பவன் பூமிசந்திரன் மகனாகிய புண்ணியராசன் என்பான் ; இவன் பிறந்தநாள் தொட்டு இந்நாட்டில் மழை பிழைத்தலறியாது ; மண்ணும் மரங்களும் பிறவும் பல வளங்களையும் மிகத் தாராநிற்கும் ; உயிர்கட்கு ஒருவகையான நோயுமில்லை,' என்று அரசன் பெருமையை அவனுக்குக் கூறினான்.]

- மன்ன குமரனை வஞ்சம் புணர்த்த
தொன்முது கணிகைதன் சூழ்ச்சியிற் போயவன்
விஞ்சையன் வாளின் விளிந்தோ னென்பது
நெஞ்ச நடுக்குறக் கேட்டுமெய் வருந்தி
- ௫ மாதவி மகள் தனை வான்சிறை நீக்கக்
காவலன் றேவி காற்கீழ் வீழ்ந்தாங்கு
அரவே ரல்கு வருந்தவ மடவார்
உரவோற் களித்த வொருபத் தோருவரும்
ஆயிரங் கண்ணோ னலிநயம் வழங்குகோள
- ௧௦ மாயிரு ஞாலத்துத் தோன்றிய வைவரும்
ஆங்கவன் புதல்வனோ டருந்தவன் முனிந்த
ஓங்கிய சிறப்பி னொருநூற்று நால்வரும்
திருக்கிளர் மணிமுடித் தேவர்கோன் றன்முன்
உருப்பசி முனிந்த வென்குலத் தோருத்தியும்
- ௧௫ ஒன்று கடைநின்ற வாரிரு பதின்மரித்
தொன்றுபடு மாநகர்த் தோன்றிய நாண்முதல்
யானுறு துன்ப மியாவரும் பட்டிலர்
மாபெருந் தேவி மாதர் யாரினும்
பூவிலை யீத்தவன் பொன்றின னென்று
- ௨௦ மாதவி மாதவர் பள்ளியு ளடைந்ததும்
பரந்துபடு மனைதோறும் பாத்திர மேந்தி
அரங்கக் கூத்திசேன் றையங் கொண்டதும்
நகுத லல்லது நாடகக் கணிகையர்
தகுதி யென்றார் தன்மை யன்மையின்
- ௨௫ மன்னவன் மகனே யன்றியு மாதரால்
இந்நக ருறாஉ மிடுக்கணு முண்டால்
உம்பளந் தழீஇய வுயர்மண னெடுங்கோட்டுப்
பொங்குதிரை யுலாவும் புன்னையங் கானல்
கிளர்மணி நெடுமுடிக் கிள்ளி முன்னு
- ௩௦ இளவேனி லிறுப்ப லிறம்பூது சான்ற
பூநாறு சோலை யாருமி லொருசிறைத்
தானே தமிழ னொருத்தி தோன்ற
இன்ன ளார்கோ லீங்கிவ னென்று
மன்னவ னறியான் மயக்க மெய்தாக்

- ௩௩ கண்ட கண்ணினுங் கேட்ட சேவியினும்
உண்ட வாயினு முயிர்த்த மூக்கினும்
உற்றுண ருடம்பினும் வெற்றிச்சிலைக் காமன்
மயிலையுஞ் செயலையு மாவுங் குவளையும்
பயிலிதழ்க் கமலமும் பருவத் தலர்ந்த
- ௪௦ மலர்வா யம்பின் வாசங் கமழப்
பலர்புறங் கண்டோன் பணிந்துதொழில் கேட்ப
ஒருமதி யெல்லை கழிப்பினு முரையாள்
பொருவரு பூங்கொடி போயின வந்நாள்
யாங்கொளித் தனளவ் விளங்கொடி யென்றே
- ௪௩ வேந்தரை யட்டோன் மெல்லியற் றேர்வுழி
நிலத்திற் குளித்து நெடுவிசம் பேறிச்
சலத்திற் றிரியுமோர் சாரணன் றேன்ற
மன்னவ னவனை வணங்கி முன்னின்று
என்னுயி ரனையா ளீங்கொளித் தாளுள்ள
- ௫௦ அன்ன ளொருத்தியைக் கண்டிரோ வடிகள்
சொல்லுமி னென்று தொழுவவ னுரைப்பான்
கண்டிலே னாயினுங் காரிகை தன்னைப்
பண்டறி வுடையேன் பார்த்திப் கேளாய்
நாக நாடு நடுக்கின் றுள்பவன்
- ௫௩ வாகை வேலோன் வளைவணன் றேவி
வாச மயிலை வயிற்றுட் டோன்றிய
பீலிவளை யென்போள் பிறந்த வந்நாள்
இரலிகுலத் தொருவ னினைமுலை தோயக்
கருவோடு வருமெனக் கணியெடுத் துரைத்தனன்
- ௬௦ ஆங்கப் புதல்வன் வருஉ மல்லது
பூங்கொடி வாராள் புலம்ப லிதுகேள்
தீவகச் சாந்தி செய்யா நாளுன்
காவன் மாநகர் கடல்வயிறு புகூஉம்
மணிமே கலைதன் வாய்மொழி யாலது
- ௬௩ தணியா திந்திர சாபமுண் டாகலின்
ஆங்குப்பதி யழிதலு மீங்குப்பதி கெடேலும்
வேந்தரை யட்டோய் மெய்யெனக் கொண்டிக்
காசின் மாநகர் கடல்வயிறு புகாமல்

- வாசவன் விழாக்கோள் மறவே லென்று
 ௭௦ மாதவன் போயின வந்நாட் டோட்டுமிக்
 காவன் மாநகர் கலக்கோழி யாதால்
 தன்பெயர் மடந்தை துயருறு மாயின்
 தன்பெருந் தேய்வம் வருதலு முண்டென
 அஞ்சினே னரசன் றேவியேன் றேத்தி
 ௭௫ நன்மனம் பிறந்த நாடகக் கணிகையை
 என்மனைத் தருகென விராசமா தேவி
 கள்ளும் பொய்யும் காமமும் கொலையும்
 உள்ளக் களவுமென் றுரவோர் துறந்தவை
 தலைமையாக் கொண்டநின் தலைமையில் வாழ்க்கை
 ௮௦ புலைமையென் றஞ்சிப் போந்த பூங்கொடி
 நின்னோடு போந்து நின்மனைப் புதுதான்
 என்னோ டிருக்குமென் றீங்கிவை சொல்வுழி
 மணிமே கலைதிற மாதவி கேட்டுத்
 துணிகயந் துகள்படத் துளங்கிய வதுபோல்
 ௮௫ தேளியாச் சிந்தையள் சுதமதிக் குரைத்து
 வளியேறி கோம்பின் வருந்திமெய்க் நடுங்கி
 அறவண ரடிவீழ்ந் தாங்கவர் தம்முடன்
 மறவேன் மன்னவன் றேவிதன் பால்வரத்
 தேவியு மாயமுஞ் சித்திரா பதியும்
 ௯௦ மாதவி மகளு மாதவர்க் காண்டலும்
 எழுந்தேதிர் சேன்றாங் கிணைவளைக் கையால்
 தொழுந்தகை மாதவன் துணையடி வணங்க
 அறிவுண் டாகவேன் ருங்கவன் கூறலும்
 இணைவளை நல்லாள் இராசமா தேவி
 ௯௫ அருந்தவர்க் கமைந்த வாசனங் காட்டித்
 திருந்தடி விளக்கிச் சிறப்புச் செய்தபின்
 யாண்டபல புக்ககும் மிணையடி வருந்தவேன்
 காண்டகு நல்வினை நும்மையிங் கழைத்தது
 நாத்தொலை வில்லா யாயினுந் தளர்ந்து
 ௧௦௦ மூத்தவிவ் யாக்கை வாழ்கபல் லாண்டெனத்
 தேவி கேளாய் செய்தவ யாக்கையின்
 மேவினே னாயினும், வீழ்கதிர் போன்றேன்

- பிறந்தார் மூத்தார் பிணினோ யுற்றார்
 இறந்தா ரென்கை யியல்பே யிதுகேள்
- க௦௫ பேதைமை செய்கை யுணர்வே யருவுரு
 வாயி லுரேறே நுகர்வே வேட்கை
 பற்றே பவமே தோற்றம் வினைப்பயன்
 இற்றென வகுத்த இயல்பீ ராறும்
 பிறந்தோ ரறியிற் பெரும்பே றறிதுவர்
- க௧௦ அறியா ராயி னாழ்நர கறிதுவர்
 பேதைமை யென்ப தியாதேன வினவின்
 ஓதிய விவற்றை யுணராது மயங்கி
 இயற்படு பொருளாற் கண்டது மறந்து
 முயற்கோ ணெட்டெனக் கேட்டது தெளிதல்
- க௧௫ உலக மூன்றினு முயிரா முலகம்
 அலகில பல்லுயி ரறுவகைத் தாகும்
 மக்களுந் தேவரும் பிரமரும் நரகருந்
 தோக்க விலங்கும் பேயு மென்றே
 நல்வினை தீவினை யென்றிரு வகையால்
- க௨௦ சொல்லப் பட்ட கருவினுட் டோன்றி
 வினைப்பயன் விளையுங் காலை யுயிர்கட்கு
 மனப்பே ரின்பமுங் கவலையுங் காட்டும்
 தீவினை யென்ப தியாதேன வினவின்
 ஆய்தொடி நல்லா யாங்கது கேளாய்
- க௨௫ கொலையே களவே காமத் தீவிழைவு
 உலையா வுடம்பிற் றேன்றுவ மூன்றும்
 பொய்யே குறளை கடுஞ்சொல் பயனில்
 சொல்லெனச் சொல்லிற் றேன்றுவ நான்கும்
 வெஃகல் வெகுளல் பொல்லாக் காட்சியென்று
- க௩௦ உள்ளந் தன்னி னுருப்பன மூன்றுமெனப்
 பத்துவகையாற் பயன்றெரி புலவர்
 இத்திறம் படரார் படர்குவ ராயின்
 விலங்கும் பேயு நரகரு மாகிக்
 கலங்கிய வுள்ளக் கவலையிற் றேன்றுவர்
- க௩௫ நல்வினை யென்ப தியாதேன வினவின்
 சொல்லிய பத்தின் றெகுதியி னீங்கிச்

சீலந் தாங்கித் தானந் தலைநின்று
மேலேன வகுத்த வொருமூன்று திறத்துத்
தேவரு மக்களும் பிரமரு மாகி

௧௪௦ மேவிய மகிழ்ச்சி வினைப்பய னுண்குவர்
அரசன் றேவியோ டாயிழை நல்லீர்
புரைதீர் நல்லறம் போற்றிக் கேண்மின்
மறுபிறப் புணர்ந்த மணிமே கலைந்
பிறவறங் கேட்ட பின்னாள் வந்துனக்

௧௪௧ கித்திறம் பலவு மிவற்றின் பகுதியும்
முத்தேர் நகையாய் முன்னுறக் கூறுவல்
என்றவ னெழுதலு மிளங்கோடி யெழுந்து
நன்றறி மாதவ னல்லடி வணங்கித்
தேவியு மாயமுஞ் சித்திரா பதியும்

௧௪௨ மாதவர் நன்மொழி மறவா தும்மின்
இந்நகர் மருங்கின்யா னுறைவே னாயின்
மன்னவன் மகற்கிவள் வருங்கூற் றேன்குவர்
ஆபுத் திரனா டடைந்ததற் பின்னாள்
மாசின் மணிபல் லவந்தொழு தேத்தி

௧௪௩ வஞ்சியுட் புக்கு மாபத் தினிதனக்
கெஞ்சா நல்லறம் யாங்கணுஞ் செய்குவல்
எனக்கிட ருண்டென் றிரங்கல் வேண்டா
மனக்கினி யீரென் றவரையும் வணங்கி
வெந்தாறு போன்போல் வீழ்கதிர் மறைந்த

௧௪௪ அந்தி மாலை யாயிழை போகி
உலக வறவியு முதியாள் குடிகையும்
இலகோளிக் கந்தமு மேத்தி வலங்கொண்டு
அந்தர மாருப் பறந்துசென் றாயிழை
இந்திரன் மருமா னிரும்பதிப் புறத்தோர்

௧௪௫ பூம்பொழி லகவயி னிழிந்து பொறையுயிர்த்து
ஆங்குவாழ் மாதவ னடியினை வணங்கி
இந்நகர்ப் பேர்யா திந்நக ராளும்
மன்னவன் யாரேன மாதவன் கூறும்
நாக புரமிது நன்னக ராள்வோன்

௧௪௬ பூமிசந் திரன்மகன் புண்ணிய ராசன்

ஈங்கிவன் பிறந்த வந்நாட் டொட்டும்
 ஒங்குயர் வானத்துப் பெயல்பிழைப் பறியாது
 மண்ணு மரனும் வளம்பல தருஉம்
 உண்ணின் றுருக்கு நோயுயிர்க் கில்லெனத்
 களரு தகைமலர்த் தாரோன் றன்றிறங் கூறினன்
 நகைமலர்ப் பூம்பொழி லருந்தவன் றுனென்.

உரை

க—சு. மன்ன குமரனை வஞ்சம் புணர்த்த தொன்முது கணிகை -
 அரசன் புதல்வனை வஞ்சனையாற் சேர்த்திய சித்திராபதி, தன்
 சூழ்ச்சியிற் போயவன் - தனது சூழ்ச்சியாற் சென்ற உதயகுமரன்,
 விஞ்சையன் வாளின் விளிந்தோன் என்பது - விஞ்சையனது வாளி
 னால் இறந்தான் என்பதனை, நெஞ்சு நடுக்குறக் கேட்டு மெய்
 வருந்தி - உள்ளம் நடுக்கக் கேட்டு மிகவருந்தி, மாதவி மகந்தனை
 வாண்சிறை நீக்க - மணிமேகலையைச் சிறையினின்றும் நீக்கும்
 பொருட்டு, காவலன் தேவி காற்கீழ் வீழ்ந்து - மன்னவன் தேவி
 யின் அடிகளில் வீழ்ந்து பணிந்து ;

மணிமேகலையின் தாபதக் கோலத்தை அழித்து அவளை உதய
 குமரன் கைப்பற்றி நுகருமாறு செய்வேன் என வஞ்சினங் கூறி வந்து
 அவளை அவள்பாற் செலுத்தினவன் ஆகலின், மன்ன குமரனை வஞ்சம்
 புணர்த்த கணிகை எனச் சித்திராபதியைக் கூறினார். தொன்முது :
 ஒருபொருட் பன்மொழி.

எ—கடி. அரவு ஏர் அல்குல் அருந்தவ மடவார் - பாம்பின் படம்
 போலும் அழகிய அல்குலையுடைய அரிய தவத்தினையுடைய மட
 வார், உரவோற்கு அளித்த ஒருபத் தொருவரும் - இந்திரனுக்கு
 ஈன்ற பதினொருவரும், ஆயிரங் கண்ணேன் அலிரயம் வழுவக்
 கொள - இந்திரன்முன் அலிரயம் வழுவின்மையால், மாயிரு
 ஞாலத்துத் தோன்றிய ஐவரும் - புவியிடைத் தோன்றிய ஐவரும்,
 ஆங்கவன் புதல்வனோடு அருந்தவன் முனிந்த - இந்திரன் புதல்
 வனாகிய சயந்தனோடு அரிய தவத்தினையுடைய அகத்தியனால்
 முனியப்பட்ட, ஒங்கிய சிறப்பின் ஒரு நூற்று நால்வரும் - மிக்க
 சிறப்பினையுடைய நூற்றநால்வரும், திருக்கிளர் மணி முடித்
 தேவர்கோன் தன் முன் - அழகு விளங்கும் மணிமுடியணிந்த
 இந்திரன் முன், உருப்பசி முனிந்த என் குலத்து ஒருத்தியும் -
 முனியப்பட்ட உருப்பசியாகிய என் குலத்துத் தோன்றிய ஒருத்தி
 யும், ஒன்று கடை ின்ற ஆறு இருபதின்மர் - என்ற நூற்றிருபத்
 தொருவர், இத் தொன்றுபடு மாநகர்த் தோன்றிய நான் முதல் -
 பழமையாகிய பெரிய இந்நகரிலே தோன்றிய நான் முதலாக, யான்
 உறு துன்பம் யாவரும் பட்டிலர் மாபெருந்தேவி மாதர் யாரினும் -

அரசமாதேவியே! கணிகையர் யாரினும் யான் அடைந்தது போலும் துன்பத்தை வேறு யாரும் அடைந்திலர் ;

ஈண்டுக் கூறிய நூற்றிருபத் தொருவரும் காலிரிப்பும்பட்டினத் திலே பிறந்து சிறப்பெய்திய நாடகக்கணிகைய ராவ ரென்க. கண்ணகி வஞ்சின மாலையில், புகார்நகரிலே பிறந்த கற்புடை மகளிர் எழுவ ருடைய வரலாற்றை எடுத்தியம்பி, *‘மட்டார் குமுலார் பிறந்த பதிப் பிறந்தேன்’ என்று கூறியது போலச் சித்திராபதி ஆண்டுப் பிறந்த நாடகக் கணிகையரை எடுத்துக் காட்டுவாளாயின ளென்க. உர வேண் - இந்திரன். அருந்தவன் - அகத்தியன். முனிந்த - வெகுண்டு சபிக்கப்பட்ட வென்க. இந்திரன் முன் சாபமேற்ற உருப்பசியானவள் புகாரிலே மாதவி யென்னும் பெயருடன் தோன்றி யிருந்தன ளென் பது சிலப்பதிகாரத்து அரங்கேற்று காதையாலும் கடலாடு காதையா லும் அறியப்படுவது. மாபெருந்தேவி: விளி.

கக—உசு. பூவிலை ஈத்தவன் பொன்றினன் என்று - அற்றைப் பரிசு மளித்த கோவலன் இறந்தனன் என்று, மாதவி மாதவர் பள்ளியுள் அடைந்ததும் - மாதவி அறவணவடிகள் உறையுளிற் புக்கதும், பரந்துபடு மனைதொறும் பாத்திரம் ஏந்தி அரங்கக்கூத்தி சென்று ஐயங் கொண்டதும் - மணிமேகலை பாத்திரத்தை ஏந்திப் பரவித் தோன்றும் இல்லங்கள்தோறும் சென்று பிச்சை ஏற்றதும், நகுதல் அல்லது நாடகக் கணிகையர் தகுதி என்னுந் தன்மை அன்மை யின் - பரிசுசித்தற்குக் காரணமாவனவேயன்றி நாடக மகளிரின் இயல்பன்மையால் அவர்க்குத் தகுதி என்று கூறார், மன்னவன் மகனே அன்றியும் மாதரால் இந்நகர் உறுஉம் இடுக்கணும் உண்டால் - உதயகுமரனுக்கு நேர்ந்த இடுக்கணே யன்றியும் மணிமே கலையால் இம்முதுநக ரடையும் துன்பமும் உண்டு;

பூவிலை - பூவிற்கு விலை; அற்றைப் பரிசும் என்பர்: †‘பூவிலை மடந்தையர்’ என்பதன் உரை காண்க. மாதவர் பள்ளியுடைந்தது என்றதனால் துறவு பூண்டமை பெற்றாம். அரங்கக்கூத்தி - மணி மேகலை; அரங்கிலே கூத்தியற்றுத்தற்குரியவள் என்றபடி.

உஎ—௩௨. உம்பளம் தழீஇய உயர்மணல் நெடுங்கோட்டு - உப்பளத் தின் மருங்குள்ள உயரிய நெடிய மணற்கரையினை உடைய, பொங்கு திறை உலாவும் புன்னையங் கானல்-மிகுநியான் அலைகள் உலாவுகின்ற புன்னைமரச் சோலையின்கண், கிளாமணி நெடுமுடிக்கிள்ளி முன்னு இளவேனில் இறுப்ப - ஒளிபொருந்திய மணிகளா றாய பெரிய முடியினைபுடை கிள்ளிய இளவேனிற் பருவத்தில் தங்கு தலால் அவன் முன்னாக, இறுப்பது சான்றபூநாறு சோலை யாரு மில் ஒரு சிறை - வியக்குந் தன்மை யமைந்த மலர்மணம் வீசும்

பொழிலில் யாருமில்லாத ஒரு பக்கலில், தானே தமியன் ஒருத்தி
தோன்ற-தானே தனித்துப் போந்த மெல்லியல் ஒருத்தி தோன்ற;

உம்பளம் - உப்பளம்; மெலித்தல் பெற்றது. நெடுமுடிக்கின்ளி -
ஓர் சோழமன்னன்; உதயகுமரன் றந்தை. கிளர்மணி என்பது முடிக்கு
அடையாய் வந்தது. முன்னு - முன்னாக; எதிரே. இறம்பூது சான்ற
ஒருத்தி யெனக் கூட்டுதலுமாம். நெடுமுடிக்கின்ளி இளவேனிலில்
புன்னையக் கானவிலே இறுப்ப, இவன் முன்னாக ஒருத்தி தோன்ற
வென்க.

உந்—சக.. இன்னன் ஆர் கொல் ஈங்கிவன் என்று - இவ்வுழி
இருப்பவளாய் இத்தன்மையை யுடையாள் யாவளோ என்று,
மன்னவன் அறியான் மயக்கம் எய்தா-அரசன் அறியாளுய் மயக்க
மடைந்து, கண்ட கண்ணினும் கேட்ட செலியினும் - கண்ட கண்
களினும் கேட்ட காதுகளினும், உண்ட வாயினும் உயிர்த்த மூக்கி
னும் - அருந்திய நாவினும் மோந்த மூக்கினும், உற்றுணர் உடம்பி
னும் - திண்டி யுணர்ந்த உடம்பினும், வெற்றிச் சிலைக் காமன் -
வென்றி வில்லினையுடைய காமவேளின், மயிலையும் செயலையும்
மாவும் குவளையும் - மல்லிகையும் அசோகும் மாவும் குவளையும்,
பயிலிதழ்க் கமலமும் - செறிந்த இதழ்களையுடைய தாமரையு
மாகிய, பருவத்து அலர்ந்த - பருவத்தின்கண் மலரப் பெற்ற,
மலர் வாய் அம்பின் வாசம் கமழ - மலர்களாகிய அம்பின் மணங்
கமழ்தலால், பலர் புறம் கண்டோன் பணிந்து தொழில் கேட்ப -
பல மன்னர் வென்று புறங்கண்ட அரசன் பணிந்து அவன் ஏவுந்
தொழிலைக் கேட்ப, ஒரு மதி எல்லை கழிப்பினும் உரையாள் - ஒரு
திங்களளவு அவனுடன் கழித்தாளாயினும் ஒன்றுங் கூறாதே,
பொருவரு பூங்கொடி போயின அந்நான் - ஒப்பற்ற பூங்கொடி
போல்வாள் சென்றுவிட்ட அந்தநாளில்;

அவளுடைய உருவைக் கண்டும் மொழியைக் கேட்டும் இதழ்
முதலியவற்றை உண்டும் உயிர்த்தும் உற்றும் உணர்ந்த அரசனுடைய
கண் முதலிய ஐம்பொறிகளிலும் காமனுடைய மலரப்புகள் ஐந்தும்
தைத்தன வென்க. வெவ்வேறு காலத்தில் வெவ்வேறு பொருள்களால்
நுகரப்படுவன ஒரே காலத்தில் அவன் கண்ணே நுகரப்பட்டன
என்றார்; * “கண்டுகேட் ணெடுயிர்த் துற்றறியு மைம்புலனும், ஒன்
டொடி கண்ணே யுள” என்பது ஈண்டு நினைத்தற்குரியது. மயிலே
முதலியன காமன் அம்புகள்; மலர்களாதலின் வாசங் கமழ என்றார்.
போரிலே பலரைப் புறங்கண்ட வீரனாயினும் ஓர் மெல்லியற்கு எளிய
னாயினான் என்பார், ‘பலர் புறங் கண்டோன் பணிந்து தொழில் கேட்ப’
என்றார். உரையாள் - தன் வரலாற்றினை உரைத்திலளாய். போயி
னன் என முடித்து, அங்குனம் போயின அந்நாளில் என்றுரைக்க.

சச—எ. யாங்கு ஒளித்தனன் அவ்விளங்கொடி என்றே - அவ்விளங் கொடிபோல்வான் யாண்டுச் சென்று மறைந்தனன் என, வேந்தரை அட்டோன் மெல்லியல் தேர்வுழி - பகை மன்னரை வென்ற வேந்தன் அவனைத் தேடும்பொழுது, நிலத்திற் குளித்து நெடுவிசம்பு ஏறிச் சலத்தில் திரியும் ஓர் சாரணன் தோன்ற - நிலத்துட் புருந்து நீண்டவானில் இவர்த்து நீர்மீது திரியும் ஒரு சாரணன் தோன்ற ;

நீரிற் குளித்தல்போல் நிலத்திற் குளித்து எனவும், நிலத்தில் திரிதல்போல் சலத்தில் திரியும் எனவும் விரித்துரைத்துக் கொள்க. நிலத்திற் குளித்தல் முதலியன சித்தி எனவும் இருத்தி யெனவும் படும் ; *“நீரினிற்பூவில் வானில் நினைத்துழி யொதுங்குகின்ற, சாரண ரொண்ம ராவார் சமணரி லிருத்தி பெற்றோர்” என்பதுங் காண்க. இனி, †“இருநிலம் புகுதலும் ஒருவிசம் பிவர்தலும், வருதிரை நெடுங்கடல் வாய்க்கொண் டிழித்தலும், மந்தர மேந்தலு மென்றிவை பிறவும், பண்டியல் விச்சை பயிற்றிய மாக்களைக், கண்டுகிறிதும்” என்பதனால் நிலத்திற் குளித்தல் முதலியன சில வித்தைகளாதலும் பெற்றும்.

சஅ—இரு. மன்னவன் அவனை வணங்கி முன் நின்று - அரசன் அம் முனிவனை வணக்கஞ் செய்து முன்னே நின்று, என் உயிரினையாள் ஈங்கொளித்தான் உள்ள - என் உயிர்போல்வான் ஈண்டு நின்றும் மறைந்தான் உள்ள, அன்னொன் ஒருத்தியைக் கண்டிரோ அடிகள் சொல்லுமின் என்ன தொழ அவன் உரைப்பான் - அத் தன்மையுடையாளாகிய நங்கை ஒருத்தியை அடிகள் கண்டிரோ கூறுவீராக என்று பணிய அச் சாரணன் மொழிவான், கண்டிலேன் ஆயினும் காரிகை தன்னை - அம் மங்கையை யான் இப்பொழுது கண்டிலேன் ஆனாலும், பண்டறிவுடையேன் பார்த்திப கேளாய் - முன்னர் அவனைப்பற்றி அறிதலுடையேன் அரசனே கேட்பாயாக ;

அறிவு உடையேன் - அறிதலுடையேன்.

இச—கூ. நாக நாடு நடுக்கின்று ஆள்பவன் - நாக நாட்டினை இடுக்கண் நீக்கி அரசு புரிவோனாகிய, வாகை வேலோன் வளைவணன் - வெற்றி பொருந்திய வேற்படையினையுடைய வளைவணனின், தேவி வாச மயிலை வயிற்றுள் தோன்றிய - மனைவியாகிய வாசமயிலை என்பாளது வயிற்றில் உதித்த, பீலிவளை என்போள் பிறந்த அந்நாள் - பீலிவளை எனப் பெயரிய இம் மங்கை பிறந்த அந்நாளில், இரவிகுலத்து ஒருவன் இணைமுலைதோயக் கருவொடு வரும் எனக் கணி எடுத்து உரைத்தனன் - பரிதி குல மன்னவ னொருவன்பாற் கூடிக் கருப்பத்துடன் வருவான் என்று சோதிட நூல்வல்லான் எடுத்துக்கூறினன் ;

நடுக்கு இன்று - நடுங்குதல் இல்லையாக. கணி - நிமித்திகள்.

* சூடா நிகண்டு. உ : ச. † பெருங்கதை. ௩ - ச : அசு - கூ0.

௬௦—௫. ஆங்கு அப் புதல்வன் வருஉம் அல்லது பூங்கொடி வாராள் - அவள் வயிற்றில் தோன்றிய புதல்வன் வருவானே யன்றி அவள் வாராள், புலம்பல் - அதன் பொருட்டு வருந்தாதே, இதுகேள் - இதனைக் கேட்பாயாக, தீவகச்சாந்தி செய்யாநாள் உன் காவல் மாநகர் கடல் வயிறு புகுஉம் - இந்திரவிழவினைச் செய்யாது கைவிட்ட நாளில் நினது காவலமைந்த பெரிய நகரம் கடல் வயிற் றிற் புகும், மணிமேகலை தன் வாய்மொழியால் அது - அங்ஙனம் கடல்கோள் நிகழ்வது மணிமேகலா தெய்வத்தின் மெய்மொழியா லாம், தணியாது இந்திர சாப முண்டாகலின் - இந்திரனது சாபமும் உண்மையான் அது தவிராது ;

அப் புதல்வன் - அங்ஙனம் அவள் கருவில் உதித்த புதல்வன். தீவகச் சாந்தி - இந்திர விழா. மணிமேகலை - மணிமேகலா தெய்வம். அது - நகர் கடலிற் புகுவது. ஆல் என்பதனை அசையாக்கி, அது வாய் மொழி என்றுரைத்தலுமாம். இந்திர சாபமும் என உம்மை விரிக்க.

௬௧—௬. ஆங்குப் பதி அழிதலும் ஈங்குப் பதி கெடுதலும் - அவ்வாறு நகரம் அழிவெய்துதலும் இவ்விடத்து அரசு கேடுறலும், வேந்தரை அட்டோய் மெய்யெனக் கொண்டு - பகை மன்னரை வென்ற பெரு வேந்தே உண்மை என்று கொண்டு, இக் காசு இல் மா நகர் கடல் வயிறு புகாமல் - குற்றமற்ற இப் பெருநகரம் கடல் வயிற்றுட் புகா திருக்கும் பொருட்டு, வாசவன் விழாக்கோள் மறவேல் என்று - இந்திரவிழாக் கொண்டாடுதலை மறவாதே என வுரைத்து, மாதவன் போயின அந்நாள் தொட்டும் - சாரணன் சென்ற அந் நாள் தொடங்கி, இக் காவன் மாநகர் கலக்கு ஒழியாதால் - காவ லமைந்த இப் பெரிய நகரிலுள்ளார் கலக்கம் நீங்கப்பெறார் ;

ஆங்கு - அந்நாளில் என்றுமாம். ஈங்கு : அசையுமாம். மாதவன் போயினன் ; போயின அந்நாள்தொட்டு என வேறு அறுத்துரைக்க.

௭௨—௭. தன் பெயர் மடந்தை துயருறுமாயின் - தன் பெயரினைக் கொண்ட மணிமேகலை துன்புறுவாளானால், மன்பெருந் தெய்வம் வருதலும் உண்டு என - நிலைபெற்ற பெரிய மணிமேகலா தெய்வம் தோன்றுதலும் உண்டு என்று, அஞ்சினேன் அரசன் தேவி என்று ஏத்தி - மன்னவன் மாதேவி ! அச்சமுற்றேன் எனத் துதித்து, நன் மனம் பிறந்த நாடகக் கணிகையை என்மனைத் த்ருக என - நல் லுள்ளம் தோன்றிய மணிமேகலையை எனதில்லத்தின்கண் தருக என வேண்ட ;

அரசன் தேவி ! அஞ்சினேன் எனத் துதித்து, நாடகக் கணிகையை என் மனைத் த்ருக என்று சித்திராபதி கேட்ப வென்க. நன்மனம் - நன்னெறிக்கண் செல்லும் மனம்.

எசு—அஉ. இராசமாதேவி - மன்னன் மனைவி, கள்ளும் பொய்யும் காமமும் கொலையும் உள்ளக் களவும் என்று உரவோர் துறந்தவை - கள்ளும் பொய்யும் காமமும் கொலையும் மனத்திற்கேன்றுங் களவும் தீயனவென்று அறிவுடையோரால் நீக்கப்பட்டவற்றை, தலைமையாகக் கொண்ட நின் தலைமை இல் வாழ்க்கை-முதன்மையாகக் கொண்ட நினது கடையான பரத்தமைத் தொழிலை, புலமை என்று அஞ்சிப் போந்த பூங்கொடி - புன்மையுடைத்தென அஞ்சி வெளிப்பட்ட மணிமேகலை, நின்றொடு போந்து நின்மனைப் புகுதான் - நின்னுடன் வந்து நின் மனையை அடைதற் குரிய ளாகாள், என்றோடு இருக்கும் என்று ஈங்கிவை சொல்வுழி - என்னுடன் இருப்பான் என்று இவ்வாறு கூறும்பொழுது;

உரவோர் துறந்தனவாகிய கள் முதலியவற்றைப் புலமை யென்று அஞ்சிப் போந்த வென்க. தலைமை இல் வாழ்க்கை - கடைப்பட்ட வாழ்க்கை; “மேலோ ராயினும் நூலோ ராயினும், பால்வகை தெரிந்த பகுதியோ ராயினும், பிணியெனக் கொண்டி பிறக்கிட் டொழியும், கணிகையர் வாழ்க்கை கடையே” என்பதுங் காண்க. பூங்கொடி புகுதான் இருக்கும் என்று இராசமாதேவி சொல்வுழி யென்க.

அங்—அ. மணிமேகலை திறம் மாதவி கேட்டு - மாதவி மணிமேகலை காவலிலிருக்குஞ் செய்தியைக் கேட்டு, துணி கயம் துகள்படத் துளங்கிய வதுபோல் - தெளிந்த நீரினையுடைய குளம் புழுதி படித லால் கலங்கிய தன்மைபோல, தெளியாச் சிந்தையன் - கலக்கமுற்ற உள்ளமுடையளாய், சுதமதிக்கு உரைத்து - அதனைச் சுதமதிக்குக் கூறி, வளி எறி கொம்பின் வருந்தி மெய்ந்நடுங்கி - காற்றா னலைக் கப்பட்ட பூங்கொம்பு போல வருந்தி உடல் நடுங்கி, அறவணர் அடி வீழ்ந்து ஆங்கவர் தம்முடன் - அறவணவடிகள் அடிமிசை வீழ்ந்து அவருடன், மற வேல் மன்னன் தேவி தன்பால் வர - வெற்றி வேல் வேந்தனது தேவியிடம் வர;

துணி - தெளிந்த. துளங்குதல் - நடுங்குதல்; ஈண்டுக் கலங்கிய துகள்பட - சேறுண்டாக என்றுமாம். தெளிந்த உள்ளம் கலங்கிய தென்பது உவமையாற் பெற்றும்.

அசு—கூஉ. தேவியும் ஆயமும் சித்திராபதியும் மாதவி மகளும் மாத வர்க் காண்டலும் - அறவண முனிவரைக் கண்ட வளவில் இராசமா தேவியும் சிலதியர் கூட்டமும் சித்திராபதியும் மணிமேகலையும், எழுந்து எதிர் சென்றாங்கு - எழுந்து எதிரே சென்று, இணை வளைக் கையால் தொழுந்தகை மாதவன் துணைஅடி வணங்க - வணங்குந் தகுதியுடைய அறவணர் இணையடிகளை இரண்டு வளைய

லணிந்த கைகளாலும் வணக்கஞ் செய்ய, அறிவுண்டாக என்று ஆங்கவன் கூறலும் - அடிகள் அறிவுண்டாக என வாழ்த்தலும்;

௧௦௧—௧௦௦. இணையலே நல்லான் இராசமாதேவி - வலையல் சேர்ந்த கைகளையுடைய அரசன் பெருந்தேவி, அருந்தவர்க்கு அமைந்த ஆசனம் காட்டி-தவத்தோர்க்கு உரிய ஆதனத்தைக்காட்டி, திருந்து அடி விளக்கிச் சிறப்புச் செய்தபின் - அவரது திருந்திய அடியினை விளக்கிச் சிறப்புச் செய்த பின்னர், யாண்டுபல புக்க நும் இணையடி வருந்த என் காண்டகு நல்வினை நும்மை ஈங்கு அழைத்தது - காணுதற்குத்தக்க எனது நல்வினையானது யாண்டு பல சென்று மூத்த நும் திருவடிகள் வருந்துமாறு நும்மை ஈண்டு அழைத்தது, நாத்தொலைவு இல்லையாயினும் தளர்ந்து மூத்தது இவ் யாக்கை வாழ்க பலலாண்டு என - நாமெலிதலில்லையாயினும் தளர்ந்து முதிர்ந்த இவ்வுடம்பு பன்னெடுநாள் வாழ்வதாக எனத் துதிக்க;

காட்டி அதில் இருக்கச்செய்து எனவும், இணையடி வருந்த வருமாறு அழைத்தது எனவும் விரித்துரைத்துக் கொள்க. நாத்தொலை வின்மை - சொற் சோர்வின்மை; சொல்வன்மை. “நரைமுதிர் யாக்கை நடுங்கா நாவின், உரை மூதாளன்” (௧௨: ௩ - ௪) என முன்னரும் வந்துளது.

௧௦௧—௧௦௧. தேவி கேளாய் - அரச மாதேவியே கேட்பாயாக, செய்தவ யாக்கையின் மேவினேனாயினும் வீழ்கதிர் போன்றேன் - தவம் புரியும் உடம்பிற் பொருந்தினேனாயினும் மறையுங் கதிரவனைப் போன்றேன், பிறந்தார் மூத்தார் பிணிகோ யுற்றார் இறந்தார் என்கை இயல்பே - உலகின்கட் பிறந்தோ ரனைவரும் பிணி மூப் புற்று இறப்பார் என்பது இயற்கையே;

தவயாக்கை - தவத்தால் வந்த உடம்பென்றுமாம். இறப்பிற்கு அத்தயிக்கும் ஞாயிற்றை உவமை கூறுதல் பௌத்த நூன் மரபாதலை, “சாக்கா டென்ப தருவுருத் தன்மை, யாக்கை வீழ்கதி ரெனமறைந் திடுதல்” (௩௦: ௧௦௨ - ௩௧) என, இந் நூலிற் பின் வருதலானு மறிக. பிணி நோய் - பிணித்துன்பம் என்றும், பிணித்தலையுடைய நோய் என்றும் உரைத்தலுமாம். உலகில் யாவரும் பிறந்தார் மூத்தார் நோயுற் றார் இறந்தார் என்று கூறப்படுதல் இயல்பே என்றலுமாம். பிறப்புப் பிணி மூப் பிறப்புக்கள் உடம்பிற்கு இயற்கை யென்றபடி.

௧௦௨. இது கேள் - இதனைக் கேட்பாயாக;

௧௦௩—௧௦௩. பேதைமை செய்கை உணர்வே அருவுரு வாயில் ஊறே நுகர்வே வேட்கை பற்றே பவமே தோற்றம் வினைப்பயன் இந் நென வகுத்த இயல்பு ஈராரும் - பேதைமை முதல் வினைப்பயன் ஈறாக இவையென வகுக்கப்பட்ட பன்னிரண்டு இயல்புகளையும், பிறத்தோர் அறியில் பெரும் பேறு அறிகுவர் - பிறவி யெடுத்தோர்

அறிந்திதின் ஒப்பற்ற பெரும் பேற்றினை யறிவர், அறியார் ஆயின் ஆழ் நரகு அறிகுவர் - அவற்றை அறியாரானால் துன்பம் நிறைந்த நிரயத்தினை யறிவர் ;

பேதைமை - அவிச்சை. செய்கை - கன்மம். உணர்வு - விஞ்ஞானம். அருவுரு - நாமரூபம். வாயில் - ஐம்பொறிகளும் உள்ளமும். ஊறு - பொறிபுலன்களின் இயைபு. நுகர்வு - இன்பதுன்ப நுகர்ச்சி. வேட்கை - அவா. பற்று - புலன்களைப் பற்றிக்கொள்ளுதல். பவம் - கன்மவீட்டம் பயன்றரு முறைப்படி சார்தல். தோற்றம் - கதிகளிற் பிறத்தல். வினைப் பயன் - கன்மபலம். இவற்றைப் பன்னிரு நிதானம் என்பர். இப் பன்னிரண்டின் இயல்புகளையும் இந்நூலின் ௩௦-ஆம் காதையால் அறிக. பெரும்பேறு - நிருவாணம் எனப்படும். நரகு அறிகுவர் என்றது அதனில் அழுந்துவர் என்றபடி.

ககக—ச. பேதைமை என்பது யாது என வினவின் - பேதைமை யெனப்படுவது எத்தகைத்து என வினவினால், ஒதிய இவற்றை உணராது மயங்கி-கூறப்பட்ட இவ்வியல்புகளை யறியாமல் மயங்கி, இயற்படு பொருளால் கண்டது மறந்து - இயற்கையாகத் தோன்றும் பொருள்களால் தாம் கண்டதனை மறந்து, முயற்கோடு உண்டு எனக் கேட்டது தெளிதல் - முயற்கொம்பு உண்டு என்று கேட்ட தனைத் தெளிதலாம் ;

இவற்றை - இப் பன்னிரண்டினையும். கேட்டது தெளிதல்-கேட்டதாகிய பொய்யை மெய்யெனத் தெளிதல். பேதைமை என்பது மயங்கிக் கண்டது மறந்து கேட்டது தெளிதல் என்க.

ககங்—உஉ. உலகம் மூன்றினும் உயிராம் உலகம் அலகில - மூன்றலகின் கண்ணும் உயிராகிய உலகம் அளவிறந்தனவாம், பல்லுயிர் அறுவகைத்து ஆகும் மக்களும் தேவரும் பிரமரும் நரகளும் தொக்க விலங்கும் பேயும் என்றே - அப் பல வுயிர்களும் மக்கள் தேவர் பிரமர் நரகர் தொகுதியாய் விலங்கு பேய் என்று ஆறு வகையினை யுடையவாம், நல்வினை தீவினை என்ற இருவகையால் சொல்லப்பட்ட கருவினுள் தோன்றி - நல்வினை தீவினை என்ற இருதிறத்தானும் மேற்கூறிய அறுவகைப்பட்ட கருவினுள்ளே தோன்றி, வினைப்பயன் விளையும் காலை உயிர்கட்கு மனப்பேரின்பமும் கவலையும் காட்டும் - வினைகளானுய் பயன் உண்டாகும் பொழுது உயிர்களுக்கு உளத்தில் பேரின்பமும் கவலையும் காட்டும்;

பொளத்ததால் கூறும் உலகம் முப்பத்தொன்றும் மேல் கீழ் நடு என்னும் மூன்றனுள் அடங்குதலின் 'உலகம் மூன்றினும்' என்றார். உயிராம் உலகம் - சேதனப் பிரபஞ்சம் என்றபடி. பல்லுயிர் - அளவிறந்த உயிர். அப் பல்லுயிரும் என்று அறுவகைத்தாகு மென்க. செய்கை கூறத் தொடங்கினவர் அதற்கு அங்கமாக உயிர்களை முதலிற்

கூறின ரென்க. செய்கை யென்பதனை வருவித்து, செய்கை இருவகையால் தோன்றிக் காட்டும் என முடிக்க.

௧௨௩—௩௪. தீவினை என்பது யாது என வினவின் ஆய்தொடி நல்லாய் ஆங்குது கேளாய்-தீவினை எனப்படுவது யாது என்று வினவினால் ஆராய்ந்த வளையல்களை அணிந்த நங்காய் அதனைக் கேட்பாயாக, கொலையே களவே காமத் தீவிழைவு உலையா உடம்பில் தோன்றுவ மூன்றும் - கொலையும் களவும் காமமாகிய கொடிய விருப்பமும் என்று உடலின்கண் தோன்றுவன மூன்றும், பொய்யே குறளை கடுஞ்சொல் பயனில் சொல் எனச் சொல்லில் தோன்றுவ நான்கும்-பொய் குறளை கடுஞ்சொல் பயனில்சொல் என்று சொல்லிற் பிறப்பன நான்கும், வெஃகல் வெகுளல் பொல்லாக் காட்சி என்று உள்ளந்தன்னில் உருப்பன மூன்றும் எனப் பத்து வகையாய் - விரும்பல் சினத்தல் மயக்க மெய்துதல் என மனத்தின்கண் எழுவன மூன்றும் எனப் பத்து வகையாகும், பயன்தெரி புலவர் இத்திறம் படரார் - வினைகளின் பயனை உணர்ந்த அறிஞர் கொலை முதலிய இத் தீய வழிகளிற் செல்லார், படர்குவர் ஆயின் - யாரேனும் அந்நெறிகளிற் செல்வராயின் அங்ஙனம் செல்லுபவர், விலங்கும் பேயும் நரகரும் ஆகிக் கலங்கிய உள்ளக் கவலையில் தோன்றுவர் - விலங்கும் பேயும் நரகருமாய்க் கலக்கமுற்ற உள்ளக் கவலையின்கட்படுவர் ;

காமத் தீவிழைவு - இனை விழைச்சு. எனவென ஒரு சொல் வருவிக்க. உலையா உடம்பு - தளராத வுடம்பு. குறளை - கோட்சொல். பயனில் சொல்-அறம் பொருள் இன்பங்களில் ஒன்றும் பயவாத சொல். வெஃகல் - விரும்புதல். பொல்லாக்காட்சி - மயக்க வறிவு. வெஃகல் முதலிய மூன்றும் முறையே காமம் வெகுளி மயக்கம் எனப்படும். படர்குவராயின் அங்ஙனம் படர்வோர் என விரித்துரைக்க.

௧௨௫—௪௦. நல்வினை என்பது யாது என வினவின் - நல்வினை எனப்படுவது எத்தகைத்து என்று வினவினால், சொல்லிய பத்தின் தொகுதியின் நீங்கி-கூறப்பட்ட பத்துவகைக் குற்றங்களினின்றும் நீங்கி, சீலம் தாங்கித் தானம் தலை நின்று - சீலத்தை மேற்கொண்டு தானம் வழங்குதலில் நிற்கல் ; அங்ஙனம் நிற்போர், மேல் என வகுத்த ஒரு மூன்று திறத்து - உயர்வுடையன என்று வகுக்கப்பட்ட மூவகையினை யுடைய, தேவரும் மக்களும் பிரமரும் ஆகி - வானவர் மக்கள் பிரமர் என்போராய், மேலிய மகிழ்ச்சி வினைப் பயன் உண்குவர் - பொருந்திய நல்வினைப் பயனை அனுபவிப்பர் ;

சீலம் - விலக்கியன பொழித்து விதித்தன செய்தல். கள்ளுண்ணுமை முதலிய ஐந்தும் ஐவகைச் சீலம் எனப்படும் ; இவை இல்லறத்தார்க்குரியன. ஏனோர்க்கு இவற்றுடன் மூன்றும் ஐந்தும் கூட்டி எட்

டும் பத்துமாம் என்பர். தானம் தலை நின்று என்புழித் தலைநின்று என்னும் எச்சத்தைத் தலைநிற்றல் எனத் திரித்தும், அங்ஙனம் நிற்போர் என விரித்தும் உரைக்க. நல்வினை என்பது நீங்கித் தாங்கி நிற்பல் என்க. மகிழ்ச்சிவினை-நல்வினை. செய்கையை நல்வினை தீவினை எனப் பாகுபாடு செய்தவர் பின் அவற்றி னியல்பை எதிர் கிரணிறை வகையால் விளக்கின ரென்க. “பேதைமை செய்கை” என்பது முதல் ஈண்டுக் கூறப்பட்ட முப்பந்தைந்து அடிகளும் இந்நூலின் ௩௦-ஆம் காதையில் இவ்வாறே வந்துள்ளமை அறியற்பாலது.

கசக—எ. அரசன் தேவியோடு ஆயிழை நல்லீர் - இராசமாதேவியுட னிருக்கின்ற மங்கைமீர், புரைதீர் நல்லறம் போற்றிக் கேண்மின் - குற்றமற்ற அருளறத்தினைப் போற்றிக் கேட்டீராக, மறு பிறப்பு உணர்ந்த மணிமேகலை நீ - மணிமேகலை! மறுபிறப்பினை யறிந்த நீ, பிறவறுங் கேட்ட பின்னாள்-பிறசமய அறங்களைக் கேட்ட பின்னர், வந்து உனக்கு - உன்பால் வந்து, இத்திறம் பலவும் இவற்றின் பகுதியும் - இவ்வறநெறிகள் பலவற்றையும் இவற்றின் பகுதிகளையும், முத்தேர் நகையாய் முன்னுறக் கூறுவல் - முத்துப்போலும் பற்களையுடையாய் முற்படக் கூறுவேன், என்று அவன் எழு தலும் - என்று கூறி அறவண முனிவன் எழுந்தவளவில் ;

ஆயிழை நல்லீர் என்றது மாதவியையும் சுதமதியையும் ஆயத்தை யும், அரசன் தேவியையும் விளித்தலுமாம். மாதவி முதலியோரை நோக்கிப் போற்றிக் கேண்மின் என்றாரைத்துப் பின் மணிமேகலையை நோக்கிப் பின்னாள் வந்து முன்னுறக் கூறுவல் என்றாரைத்து எழுந் தனன் என்க.

கசஎ—௩௮. இளங்கொடி எழுந்து நன்று அறி மாதவன் நல்லடி வணங்கி - மணிமேகலை எழுந்து நன்னெறிகளை யுணர்ந்த பெருந் தவன் திருந்தடிகளை வணக்கஞ்செய்து, தேவியும் ஆயமும் சித்திரா பதியும் - பெருந்தேவியும் ஆயத்தினரும் சித்திராபதியும், மாதவர் நன்மொழி மறவாது உய்மியின் - அறவண வடிகளின் அறமொழி களை மறவாமல் உய்ப்பீராக, இந்நகர் மருங்கின் யான் உறைவேனா யின் - யான் இந்நகரத்தின்கண் தங்குவேனானால், மன்னவன் மகற்கு இவள் வருங் கூற்று என்குவர் - ஊரோர் இவள் அரசன் புதல்வனுக்குக் கூற்றாய் வந்தவள் என்று கூறுவர்; ஆகலின், ஆபுத்திரன் நாடு அடைந்து அதற்பின்னாள் - யான் ஆபுத்திரனது நாட்டை அடைந்து அதன் பின்னர், மாசில் மணி பல்லவம் தொழுது எத்தி-குற்றமற்ற மணிபல்லவத்தை வணங்கித் துதித்து, வஞ்சியுள் புக்கு மாபத்தினி தனக்கு எஞ்சா நல்லறம் யாங்கணும் செய்குவல் - வஞ்சி நகரத்துட் சென்று பத்தினி தேவியாகிய கண்ணகியின் பொருட்டுக் குறைவில்லாத நல்லறத்தை எவ்விடத் தும் இயற்றுவேன், எனக்கு இடர் உண்டு என்று இரங்கல்

வேண்டா - எனக்கு இன்னல் உண்டாகும் என்று நீவிர் வருந்தல் வேண்டா, மனக்கினியீர் என்று அவரையும் வணங்கி - உளத்திற்கினிமையுடையீர் என்று அவர்களையும் பணிந்து ;

மாதவியையும் சுதமதியையும் ஆயம் என அடக்கி, தேவியும் ஆயமும் சித்திராபதியும் என்றான். தேவி முதலியன முன்னிலையிற் படர்க்கை. உய்த்தல்-கொண்டு செலுத்தல். மனக்கு : அத்துச்சாரியை தொக்கது. அவரையும் - தேவி முதலியோரையும் : உம்மை இறந்தது தழுவியது.

கடுக—கூஅ. வெந்து ஆறு பொன்போல் வீழ்கதிர் மறைந்த அந்தி மாலை ஆயிழை போகி-வெந்து ஆறிய பொன்னைப்போல் வீழ்கின்ற கதிர்களையுடைய ஞாயிறு மறைந்த அந்திப்பொழுதில் மணிமேகலை அங்கு நின்றுஞ் சென்று, உலக வறவியும் முதியாள் குடிகையும் - உலக வறவியையும் சம்பாபதி கோயிலையும், இலகொளிக் கந்தமும் ஏத்தி வலங்கொண்டு - விளங்குகின்ற ஒளியினையுடைய கந்திற் பாவையையும் துதித்து வலங்கொண்டு, அந்தரம் ஆரூப் பறந்து சென்று ஆயிழை-இளங்கொடி விசும்பே வழியாகப் பறந்துசென்று, இந்திரன் மருமான் இரும்பதிப் புறத்து-இந்திரன் வழித்தோன்றலாகிய புண்ணியராசனது பெரிய நகரத்தின் புறத்தில், ஓர் பூம் பொழில் அகவயின் இழிந்து பொறையுயிர்த்து - ஒரு பூஞ்சோலையின் உள்ளிடத்தில் இறங்கி இளைப்பாறி, ஆங்கு வாழ் மாதவன் அடியினை வணங்கி - ஆண்டுறையும் அருந்தவனாகிய தரும சாவகன் திருவடிகளை வணக்கஞ் செய்து, இந்நகர்ப் பேர் யாது இந்நகர் ஆளும் மன்னவன் யார் என - இந்நகரத்தின் பெயர் யாது இப்பதியை ஆளும் அரசன் யாவன் என வினவ ;

அந்திப்பொழுதின் செக்கர் வானத்திற்குத் தீயில் வெந்து ஆறிய பொன் உவமம் ; *“(வெந்தாறு பொன்னி னந்தி பூப்ப)” என்பதுங்காண்க. மருமான் - வழித்தோன்றல்.

ககஅ—எசு. மாதவன் கூறும்-அருந்தவனுரைப்பான், நாகபுரம் இது-இந்நகரத்தின் பெயர் நாகபுரம், நன்னகர் ஆள்வோன் - இந்நற்பதியை ஆள்வோன், பூமிசந்திரன் மகன் புண்ணியராசன் - பூமிசந்திரன் புதல்வனாகிய புண்ணியராசன் என்பான், ஈங்கு இவன் பிறந்த அந்நாள் தொட்டு-இங்கு இவன் பிறந்த அந்நாள் தொடங்கி, ஓங்குயர் வானத்துப் பெயல் பிழைப்பு அறியாது - மிகவுயர்ந்த விசும்பின் மழை பிழைத்தலையறியாது, மண்ணும் மரனும் வளம் பல தருஉம் - பூமியும் மரங்களும் பல வளங்களையும் அளிக்கும், உன்நின்று உருக்கும் கோய் உயிர்க்கு இல் என-உயிர்கட்கு உள்ளே நின்று உருக்குகின்ற பிணிகள் இல்லை என்று, தகை மலர்த்

* அகம் : எக.

தாரோன் தன் திறம் கூறினன் நகை மலர்ப் பூம்பொழில் அருந் தவன்தான் என்-கட்டப்பட்ட மலர் மாலையினையுடைய அரசனது வரலாற்றினை ஒளி பொருந்திய மலர்களையுடைய பூஞ்சோலையின் கணிருந்த பெருந்தவன் மொழிந்தனன்.

தகை - கட்டிய. அகை மலர் எனப் பிரித்து, மலர்ந்த மலர் என்றலுமாம்.

தொன்முது கணிகை கேட்டு வருந்தி வீழ்ந்து, “நகர் கலக்கொழி யாது ; அஞ்சினேன்” என்று எத்தி, “கணிகையை என்மனைத் தருக” என, இராசமாதேவி நங்கிவை சொல்வுழி, மாதவி அறவணவடிகளுடன் வர, காண்டலும், எதிர் சென்று துணையடி வணங்க, அவன் ‘அறிவுண்டாக’ என்று கூறலும், இராச மாதேவி காட்டி விளக்கிச் செய்தபின், ‘வாழ்க’ என, ‘தேவி கேளாய்; நல்லீர் கேண்மின்; மணிமேகலை, முன்னுறக் கூறுவல்’ என்று அவனெழுதலும், இளங்கொடி எழுந்து வணங்கி நின்று வணங்கிப் போகி எத்தி வலங்கொண்டு சென்று இழிந்து பொறையுயிர்த்து வணங்கி, “யாது? யார்?” என, மாதவன் கூறும்; அங்ஙனம் கூறும் அருந்தவன் கூறினன் என, வினை முடிவு செய்க.

ஆபுத்திரனாடு அடைந்த காதை முற்றிற்று.

உரு. ஆபுத்திரனோடு மணிபல்லவமடைந்த காதை

[அப்பொழுது புண்ணியராசன் தன் பெருந்தேவியோடு அப்பொழிலிற் புகுந்து, ஆங்குள்ள தருமசாவகன் என்னும் முனிவனை வணங்கி, அறன் மறன் அறித்தம் நித்தம் முதலியவற்றைக் கேட்டுப் பின்பு, “போழுகினளாய்க் கையிற் பாத்திரங்கொண்டு அறங்கேட்கும் இவள் யார்?” என வினாவ, அருகே நின்ற கஞ்சகன் அரசனை வணங்கி, “இவளை ஒப்பவர் யாருமில்லை; முன்னொரு காலத்தில் கிள்ளி வளவனோடு நட்புக்கொள்ளுதலை விரும்பிக் காவிரிப்பூம் பட்டினத்திற்குச் சென்றபொழுது ஆங்குள்ள அறவணவடிகள் இவள் வரலாறுகளை யெல்லாம் கூறினார் என முன்னரே நான் உரைத்துளேன்; அந்நங்கையே இவள்,” என்று கூறினன். கூறலும், மணிமேகலை அரசனை நோக்கி, “நின் கையிலிருந்த பாத்திரமே என் கையை அடைந்தது; செல்வத்தால் மயங்கினை போலும்; நீ முற்பிறப்பை அறிந்திலையாயினும் ஆவின் வயிற்றிற் பிறந்த இப்பிறப்பையாவது அறிந்திலையே! என் செய்தனை? மணிபல்லவம் சென்று புத்த பீடிகையைத் தரிசித்தாலன்றி உனது பிறப்பின் இயல்பை அறியாய்; ஆதலால் ஆங்கு வருவாயாக,” என்று கூறிவிட்டு, வானிலே எழுந்து சென்று, ஞாயிறு குடதிசையில் வீழ்தற்கு முன்பு மணிபல்லவத்தில் இறங்கி, வலங்கொண்டு புத்த பீடிகையைத் தரிசித்தாள். அது பழம் பிறப்பை அவளுக்கு உணர்த்தியது. அதனை யறிந்து கண்டு, காயங்கரை யென்னும் ஆற்றின் கரையில் பிரமதருமன் என்னும் முனிவன் உரைத்ததை எண்ணி வியந்து, அவள் அங்கிருக்க, புண்ணியராசன் அப்பொழிலை விட்டு நகரிற் புகுந்து தன்னை வளர்த்த அன்னையாகிய அமரசுந்தரியை வினவித் தன் வரலாறு முழுவதையும் அவள் கூறக்கேட்டு வருந்தி அரசாட்சியில் வெறுப்புற்றுத் துறத்தற்குத் துணிந்து தன் கருத்தை வெளியிட்டான். அதனைக்கேட்ட சனமித்திரன் என்னும் அமைச்சன் அவனை வணங்கி, “அரசே, பூமிசுந்திரன் நின்னைப் பெறுவதன்முன் இந்நாட்டில் பன்னீராண்டு மழைவளம் கரந்து வறுமை மிக்கது; அதனால் எல்லா உயிர்களும் வருந்தின; அப்பொழுது காய்கின்ற கோடையில் கார்தோன்றியது போல, நீ தோன்றினே; தோன்றியபின் இந்நாட்டில் வானம் பொய்யாது; மண் வளம் குறையாது; உயிர்கள் உறுபசி அறியா; இனி நீ நீங்குவாயாயின், உயிர்களெல்லாம் தாயைப்பிரிந்த குழவிபோலக் கூவாநிற்கும். இத்தகைய உலகத்தைக் காவாமல் உனது பயனையே விரும்பிச் செல்லுதல் தகுதியன்று. புத்ததேவன் அருளிய அறமும் ஈதன்று” என்று கூற, அரசன் கேட்டு, “மணிபல்லவத்தை வலங்கொள்ள வேண்டும் என எனக்குண்டாய வேட்கை தணித்தற்கரியது; ஆதலின் ஒரு திங்கள் அளவு இந்நகரைப் பாதுகாத்தல் நினது கடன்,” என்று கூறிப் புறப்பட்டு, நாவாய்எறி மணிபல்லவத்தை அடைந்தான். உடனே மணிமேகலை வந்து அழைத்துச் சென்று அவனோடு அத்தீவை வலம் வந்து, “பழம் பிறப்பை உணர்விக்கும் தருமபீடிகை இது,”

உரு. ஆபுத்திரனோடு மணிபல்லவமடைந்த காதை நட்சுந்

என்று காட்ட, அரசன் அதனைத் தரிசித்து வலங்கொண்டு ஏத்தினன். அப்பீடிகை பழம்பிறப்பின் செய்தியை அவனுக்கு விளங்கத் தெரிவித்தது. அதனை யறிந்து வியப்புற்றுத் தனக்குப் பழம்பிறப்பில் அமுதசுரபி யென்னும் பாத்திரத்தை யளித்த சிந்தாதேவியை நினைந்து, “தென்றமிழ் மதுரைச் செழுங்கலைப் பாவாய், உணர்விலே தோன்றி உரைப்பொருள் உணர்ந்தும் மடந்தையே, நான் பிறத்த பிறவிதோறும் நினை வழிபடுதலின்றி மறந்து வாழேன்,” என்று துதித்து மணிமேகலையோடும் எழுந்து தென்மேற்கிற் சென்று கோமுகிக் கரையில் ஒரு புண்ணைமரத்தின் நிழலிலே இருந்தான். இருக்கும்பொழுது, ஆபுத்திரனோடு மணிமேகலை வந்திருந்தலைக் காவற்றெய்வமாகிய தீவதிலகை அறிந்து வந்து, “ஆருயிர் மருந்தினைக் கையில் ஏந்தி உயிர்களின் பெருந்துயரினைப் போக்கிய பெரியோய்! அக்காலத்தில் மறந்து இத்தீவில் நினைத் தனியே விட்டுக் கப்பலேறிச் சென்று பின்பு நினை நினைந்து மீண்டு வந்து நீ இங்கு இறந்திருத்தலை யறிந்து உடனே தம் முயிரை நீத்த ஒன்பது செட்டிகளின் உடல் என்புகள் இவைகாண்; அவர்கள் உண்பிக்க உண்டு உடன் வந்தோர்கள், அவர்கள் இறந்தது தெரிந்து தாங்களும் இறந்தார்கள்; அவர்களுடைய என்புகள் இவைகாண்; அலைகள் தொகுத்த மணலால் மூடப்பட்டுப் புண்ணை நிழலின் கீழே உனது பண்டை உடம்பு இருந்ததனைக் காண்,” என்று அரசனே நோக்கிக் கூறி, பின்பு மணிமேகலையைப் பார்த்து, “காலிரிப்பும் பட்டினத்தைக் கடல் கொண்டது. அதற்குக் காரணம் கேட்பாயாக; நாக நாட் டரசன் மகளாகிய லீலிவளை என்பவள் தான் பெற்ற குழந்தையுடன் வந்து இத்தீவையும் புத்த பீடிகையையும் வலம் வந்து துதிக்கும் பொழுது கம்பளச் செட்டியின் கப்பல் வந்து தங்க, லீலிவளை அவனிடஞ்சென்று, “இவன் அரசன் புதல்வன்; இவனை அவனிடம் சேர்ப்பாயாக,” என்று சொல்லிக் குழந்தையை அவன் கையிற் கொடுக்க, அவன் பெருமகிழ்ச்சியடைந்து வாங்கி மரக்கலம் ஏறிச்செல்லுகையில் கலம் உடைந்து போயிற்று; போகவே, அதில் இருந்தோரிற் சிலர் மெல்லப் பிழைத்துச் சென்று காலிரிப்பும் பட்டினத்தை யடைந்து, புதல்வனைக் கெடுத்த செய்தியை அரசனுக்குத் தெரிவித்தனர். அது கேட்டு அவன் பொருமல் செயலற்றுக் கடற்கரையை அடைந்து மகனைத் தேடித்திரிந்தமையால் நகரிலே இத்திரனுக்கு விழாச்செய்தல் நின்றுவிட்டது. அதனைப் பொறுக்காமல் மணிமேகலா தெய்வம் ‘இந்நகரைக் கடல் கொள்ளுக,’ என்று சபிக்க, கடல் நகரை மூடியது; மூடவே, அரசன் வேறிடஞ் சென்றான். அறவண வடிகளோடு மாதவியும் சுதமதியும் யாதொரு வருத்தமும் இன்றிப் போய் வஞ்சி நகரம் புருந்தனர்,” என்று சொல்லிப் போயினன். அவள் போன பின்பு புண்ணியராசன் அவ்விடத்தே மணலைத் தோண்டி, அங்கே தோன்றிய தனது பழைய உடம்பின் என்னைக் கண்டு மயக்கமுற்றான். அதைக் கண்ட மணிமேகலை, “நீ என்ன துன்பமுற்றாய்? யான் நின் நாட்டிற்கு

வந்து நின்னை ஈங்கு அழைத்து வந்தது நினக்கு முற்பிறப்பை உணர்த்தி, யாண்டும் நின் பெயரை நிலைநிறுத்தற் பொருட்டேயாகும். உலகத்தை ஆளும் அரசர் தாமே அருளறத்தை மேற்கொண்டால் உலகில் குற்றமெல்லாம் அற்றுவிடுமன்றோ? அறமெனப்படுவது யாதெனில் உயிர்களுக்கு உணவையும் உடையையும் உறையுளையும் வழங்குவதே; இதனை யன்றி வேறு இல்லை,” என்று சொல்லித் தேற்றி னான். அதனைக் கேட்ட அரசன், “எனது நாட்டிலும் பிறர் நாட்டிலும் நீ கூறிய நல்லறத்தைச் செய்வேன்; நீ என் பிறப்பை உணர்த்தினே, யான் நின்னிடத்தினின்றும் பிரிதல் ஆற்றேனாகின்றேன்,” என, மணி மேகலை, “நீ வருந்தற்க; நீ இங்கே போந்ததற்கு வருந்தி நின்னாடு நின்னை யழைக்கும். ஆதலின் மரக்கலம் ஏறி நீ நின்னாட்டிற்குச் செல்லுக; யான் வஞ்சி நகரத்திற்குச் செல்வேன்,” என்று கூறி விசம்பில் எழுந்தாள்.]

- அரச னுரிமையோ டப்பொழில் புகுந்து
தரும சாவகன் றன்னடி வணங்கி
அறனு மறனும் அரித்தமு ரித்தத்
திறனுந் துக்கமுஞ் செல்லுயிர்ப் புக்கிலும்
- ரு சார்பிற் றேற்றமுஞ் சார்பறுத் துய்தியும்
ஆரிய னமைதியு மமைவுறக் கேட்டுப்
பெண்ணினை யில்லாப் பெருவனப் புற்றாள்
கண்ணினை யியக்கமுங் காமனோ டியங்கா
அங்கையிற் பாத்திரங் கொண்டறங் கேட்கும்
- க௦ இங்கினை யில்லாள் இவள்யா ரென்னக்
காவலற் றெழுது கஞ்சக னுரைப்போன்
நாவலந் தீவிலிந் நங்கையை யொப்பார்
யாவரு மில்லை யிவள்திற மெல்லாம்
கிள்ளி வளவனோடு கெழுதகை வேண்டிக்
- கரு கள்ளவிழ் தாரோய் கலத்தோடும் போகிக்
காவிரிப் படப்பை நன்னகர் புக்கேன்
மாதவ னறவணன் இவள்பிறப் புணர்ந்தாங்
கோதின னென்றியா னன்றே யுரைத்தேன்
ஆங்கவ ளிவளவ் வகனகர் நீங்கி
- உ௦ ஈங்கு வந்தன ளென்றலு மிளங்கோடி
நின்கைப் பாத்திர மென்கைப் புகுந்தது
மன்பெருஞ் செல்வத்து மயங்கினை யறியாய்
அப்பிறப் பறிந்திலை யாயினு மாவயிற்

றிப்பிறப் பறிந்திலை யென்செய் தனையோ

உரு மணிப்பல் லவம்வலங் கொண்டா லல்லது

பிணிப்புறு பிறவியின் பெற்றியை யறியாய்

ஆங்கு வருவாய் அரசு யென்றப்

பூங்கமழ் தாரோன் முன்னர்ப் புகன்று

மையறு விசம்பின் மடக்கோடி யெழுந்து

௩௦ வெய்யவன் குடபால் வீழா முன்னர்

வானின் றிழிந்து மறிதிரை யுலாவும்

பூநா றடைகரை யெங்கணும் போகி

மணிப்பல் லவம்வலங் கொண்டு மடக்கோடி

பிணிப்பறு மாதவன் பீடிகை காண்டலும்

௩௫ தொழுதுவலங் கொள்ளவத் தூமணிப் பீடிகைப்

பழுதில் காட்சி தன்பிறப் புணர்த்தக்

காயங் கரையெனும் பேரியாற் றடைகரை

மாயமின் மாதவன் றன்னடி பணிந்து

தருமங் கேட்டுத் தாள்தொழு தேத்திப்

௪௦ பெருமகன் றன்னோடும் பெயர்வோர்க் கெல்லாம்

விலங்கு நரகரும் பேய்களு மாக்கும்

கலங்களுர்த் தீவினை கடிமின் கடிந்தால்

தேவரு மக்களும் பிரமரு மாகுதிர்

ஆகலி னல்வினை யயரா தோம்புமின்

௪௫ புலவன் முழுதும் பொய்யின் றுணர்ந்தோன்

உலகுயக் கோடற் கொருவன் றேன்றும்

அந்நா ளவனறங் கேட்டோ ரல்லது

இன்னாப் பிறவி யிழுக்குந ரில்லை

மாற்றருங் கூற்றம் வருவதன் முன்னம்

௫௦ போற்றுமி னறமேனச் சாற்றிக் காட்டி

நாக்கடிப் பாக வாய்ப்பறை யறைந்தீர்

அவ்வுரை கேட்டுங் மடிதொழு தேத்த

வேவ்வுரை யெங்கட்கு விளம்பினி ராதலின்

பேரியவன் றேன்று முன்னரிப் பீடிகை

௫௫ கரியவ னிட்ட காரணந் தானு

மன்பெரும் பீடிகை மாய்ந்துயிர் நீங்கிய

என்பிறப் புணர்த்தலு மென்னென் றியான்தொழ

முற்ற வுணர்ந்த முதல்வனை யல்லது

- மற்றப் பீடிகை தன்மிசைப் பொருஅது
 கூ௦ பீடிகை பொறுத்த பின்ன ரல்லது
 வானவன் வணங்கான் மற்றவ் வானவன்
 பெருமகற் கமைத்துப் பிறந்தார் பிறவியைத்
 தரும பீடிகை சாற்றுக வேன்றே
 அருளின னாதலி னாயிழை பிறவியும்
 கூரு இருளறக் காட்டு மென்றேடுத் துரைத்தது
 அன்றே போன்ற தருந்தவர் வாய்மொழி
 இன்றெனக் கென்றே யேத்தி வலங்கோண்டு
 ஈங்கிவ ளின்னண மாக விறைவனும்
 ஆங்கப் பொழில்விட் டகநகர் புக்குத்
 எ௦ தந்தை முனியா தாய்பசு வாக
 வந்த பிறவியு மாமுனி யருளால்
 குடர்த்தோடர் மாலே சூழா தாங்கோர்
 அடர்ப்போன் முட்டையு ளடங்கிய வண்ணமும்
 மாமுனி யருளான் மக்களை யில்லோன்
 எரு பூமிசந் திரன்கொடு போந்த வண்ணமும்
 ஆய்தோடி யரிவை யமரசந் தரியேனும்
 தாய்வாய்க் கேட்டுத் தாழ்துய ரேய்தி
 இறந்த பிறவியின் யாய்செய் ததுஉம்
 பிறந்த பிறவியின் பெற்றியு நினைந்து
 அ௦ செருவேன் மன்னர் செவ்விபார்த் துணங்க
 அரைசுவீற் றிருந்து புரையோர்ப் பேணி
 நாடகங் கண்டு பாடற் பான்மையில்
 கேள்வி யின்னிசை கேட்டுத் தேவியர்
 ஊடற் செவ்வி பார்த்துநீ டாது
 அரு பாடகத் தாமரைச் சீறடி பணிந்து
 தேமரு கொங்கையிற் குங்கும மெழுதி
 அங்கையிற் றுறுமலர் சுரிகுழற் சூட்டி
 நறுமுகை யமிழ்துறுஉந் திருநகை யருந்தி
 மதிமுகக் கருங்கட் செங்கடை கலக்கக்
 கூ௦ கருப்பு வில்லி யருப்புக்கணை தூவத்
 தருக்கிய காமக் கள்ளாட் டிகழ்ந்து
 தூவறத் துறத்தல் நன்றெனச் சாற்றித்
 தெளிந்த நாதனென் செவிமுத லிட்டவித்

தேத மின்று யின்று விளைந்தது

கூரு மணிமே கலைதான் காரண மாகவேன்

றணிமணி நீண்முடி யரசன் கூற

மனம்வே ருயினன் மன்னென மந்திரி

சனமித் திரனவன் தாள்தோழு தேத்தி

எங்கோ வாழி யென்சொற் கேண்மதி

க௦௦ நங்கோ னுண்ணைப் பெறுவதன் முன்னாள்

பன்னீ ராண்டிப் பதிசெழு நன்னாடு

மன்னுயிர் மடிய மழைவளங் கரந்தீங்

கீன்றாள் குழலிக் கிரங்கா ளாகித்

தான்றனி தின்னுந் தகைமைய தாயது

க௦௫ காய்வேங் கோடையிற் கார்தோன் றியதென

நீதோன் றினையே நிரைத்தா ரண்ணல்

தோன்றிய பின்னர்த் தோன்றிய ஷயிர்கட்கு

வானம் போய்யாது மண்வளம் பிழையாது

ஊனுடை யுயிர்க ளுறுபசி யறியா

க௧௦ நீயொழி காலே நின்னா டெல்லாம்

தாயொழி குழலி போலக் கூஉம்

துயர்நிலை யுலகங் காத்த லின்றிரீ

உயர்நிலை யுலகம் வேட்டனை யாயின்

இறுதி யுயிர்க ளெய்தவு மிறைவ

க௧௫ பெறுதி விரும்பினை யாகுவை யன்றே

தன்னுயிர்க் கிரங்கான் பிறவுயி ரோம்பு

மன்னுயிர் முதல்வ னறமுமீ தன்றால்

மதிமா ரோர்ந்தனை மன்னவ வென்றே

முதுமொழி கூற முதல்வன் கேட்டு

க௨௦ மணிபல் லவம்வலங் கொள்வதற் கெழுந்த

தணியா வேட்கை தணித்தற் கரிதால்

அரசு முரிமையு மகநகர்ச் சுற்றமும்

ஒருமதி யெல்லை காத்தனின் கடனெனக்

கலஞ்செய் கம்மியர் வருகெனக் கூஉய்

க௨௫ இலங்குநீர்ப் புணரி யெறிகரை யெய்தி

வங்க மேறினன் மணிபல் லவத்திடைத்

தங்கா தக்கலஞ் சென்றுசார்ந் திறுத்தலும்

புரைதீர் காட்சிப் பூங்கொடி பொருந்தி

- அரைசன் கலமேன் றகமகிழ் வெய்திக்
 கங்௦ காவலன் றன்னோடுங் கடற்றிறை யுலாவும்
 தேமலர்ச் சோலைத் தீவகம் வலஞ்செய்து
 பெருமகன் காணாய் பிறப்புணர் விக்குந்
 தரும பீடிகை யிதுவேனக் காட்ட
 வலங்கோண் டேத்தினன் மன்னவன் மன்னவற்
 கங்௦ உலந்த பிறவியை யுயர்மணிப் பீடிகை
 கையகத் தேடுத்தக் காண்போர் முகத்தை
 மையறு மண்டிலம் போலக் காட்ட
 என்பிறப் பறிந்தே னென்னிடர் தீர்ந்தேன்
 தேன்றமிழ் மதுரைச் செழுங்கலைப் பாவாய்
 கச௦ மாரி நடுநாள் வயிறுகாய் பசியால்
 ஆரிரு ளஞ்சா தம்பல மணைந்தாங்கு
 இரந்தூண் வாழ்க்கை யென்பால் வந்தோர்க்கு
 அருந்தூண் காணு தழுங்குவேன் கையின்
 நாடுவறங் கூரினுமீவ் வோடுவறங் கூராது
 கச௦ ஏடா வழிய லெழுந்திது கொள்கென
 அமுத சுரபி யங்கையிற் றந்தேன்
 பவமறு வித்த வாடோர் பாவாய்
 உணர்விற றேன்றி யுரைப்போரு ளுணர்த்தும்
 அணிதிக ழவிரோளி மடந்தை நின்னடி
 கரு௦ தேவ ராயினும் பிரம ராயினும்
 நாமாசு கழுஉ நலங்கிளர் திருந்தடி
 பிறந்த பிறவிகள் பேணுத லல்லது
 மறந்து வாழேன் மடந்தையென் றேத்தி
 மன்னவன் மணிமே கலையுட னெழுந்து
 கரு௦ தேன்மேற் காகச் சென்று திரையுலாங்
 கோமுகி யென்னும் பொய்கையின் கரையோர்
 தூமலர்ப் புன்னைத் துறைநிழ லிருப்ப
 ஆபுத் திரனோ டாயிழை யிருந்தது
 காவற் றெய்வதங் கண்ணுவந் தேய்தி
 கச௦ அருந்துயர் மருந்துமுன் னங்கையிற் கொண்டு
 பெருந்துயர் தீர்த்தவப் பெரியோய் வந்தனை
 அந்நாள் நின்னை யயர்த்துப் போயினர்
 பின்னாள் வந்துநின் பெற்றிமை நோக்கி

- நின் குறி யிருந்து தம்முயிர் நீத்தோர்
 ௧௬௫ ஒன்பது செட்டிக ளுடலென் பிவைகாண்
 ஆங்கவ ரிடவுண் டவருடன் வந்தோர்
 ஏங்கிமேய் வைத்தோ ரென்பு மிவைகாண்
 ஊர்திரை தோகுத்த வுயர்மணல் புதைப்ப
 ஆய்மலர்ப் புன்னை யணிநிழற் கீழால்
 ௧௭௦ அன்புடை யாருயி ரரசற் கருளிய
 என்புடை யாக்கை யிருந்தது காணாய்
 நின்னுயிர் கொன்றாய் நின்னுயிர்க் கிரங்கிப்
 பின்னாள் வந்த பிறருயிர் கொன்றாய்
 கோலைவ னல்லையோ கொற்றவ னாயினே
 ௧௭௫ பலர்தொழு பாத்திரங் கையி னேந்திய
 மடவரல் நல்லாய் நின்றன் மாநகர்
 கடல்வயிறு புக்கது காரணங் கேளாய்
 நாக நன்னு டாள்வோன் றன்மகள்
 பீலிவளை யென்பாள் பெண்டிரின் மிக்கோள்
 ௧௮௦ பணிப்பகை வானவன் வழியிற் றேன்றிய
 புனிற்றிளங் குழவியோடு பூங்கோடி பொருந்தியித்
 தீவகம் வலஞ்செய்து தேவர்கோ னிட்ட
 மாபெரும் பீடிகை வலங்கோண் டேத்துழிக்
 கம்பளச் செட்டி கலம்வந் திறப்ப
 ௧௮௫ அங்கவன் பாற்சென் றவன்றிற மறிந்து
 கொற்றவன் மகனிவன் கொள்கெனக் கொடுத்தவங்
 பெற்ற வுவுகையன் பெருமகிழ் வெய்திப்
 பழதில் காட்சிப் பைந்தொடி புதல்வனைத்
 தொழுதனன் வாங்கித் துறைபிறக் கொழியக்
 ௧௯௦ கலங்கொண்டு பெயர்ந்த வன்றே காரிருள்
 இலங்குநீ ரடைகரை யக்கலங் கெட்டது
 கேடுகல மாக்கள் புதல்வனைக் கெடுத்தது
 வடிவேற் கிள்ளி மன்னனுக் குரைப்ப
 மன்னவன் மகனுக் குற்றது பொறுஅன்
 ௧௯௫ நன்மணி யிழந்த நாகம் போன்று
 கானலுங் கடலுங் கரையுந் தேர்வுழி
 வானவன் விழாக்கோள் மாநக ரோழிந்தது

- மணிமே கலாதேய்வம் மற்றது பொருஅள்
அணிநகர் தன்னை யலைகடல் கொள்கேன
- ௨௦௦ விட்டனள் சாபம் பட்ட திதுவால்
கடவுண் மாநகர் கடல்கொளப் பெயர்ந்த
வடிவேற் றடக்கை வானவன் போல
விரிதிரை வந்து வியனகர் விழுங்க
ஒருதனி போயின னுலக மன்னவன்
- ௨௦௫ அருந்தவன் றன்னுட னாயிழை தாயரும்
வருந்தா தேகி வஞ்சியுட் புக்கனர்
பரப்புநீர்ப் பெளவம் பலர்தொழக் காப்போள்
உரைத்தன கேட்க வருகுவை யாயினின்
மன்னுயிர் முதல்வனை மணிமே கலாதேய்வம்
- ௨௧௦ முன்னு ளேடுத்தது மந்நா ளாங்கவன்
அறவர சாண்டது மறவணன் தன்பால்
மறுபிறப் பாட்டி வஞ்சியுட் கேட்பை யென்று
அந்தரத் தீவகத் தருந்தேய்வம் போயபின்
மன்னவ னிரங்கி மணிமே கலையுடன்
- ௨௧௫ துன்னிய தூமண லகழத் தோன்றி
ஊன்பிணி யவிழவு முடலென் பொருங்கித்
தான்பிணி யவிழாத் தகைமைய தாகி
வேண்சுதை வேய்ந்தவ ணிருக்கையி னிருந்த
பண்புகொள் யாக்கையின் படிவ நோக்கி
- ௨௨௦ மன்னவன் மயங்க மணிமே கலையெழுந்து
என்னுற் றனையோ விலங்கிதழ்த் தாரோய்
நின்னா டடைந்தியான் நின்னையிங் கழைத்தது
மன்னா நின்றன் மறுபிறப் புணர்த்தி
அந்தரத் தீவினு மகன்பெருந் தீவினும்
- ௨௨௫ நின்பெயர் நிறுத்த நீணில மாளும்
அரசர் தாமே யருளறம் பூண்டால்
பொருளு முண்டோ பிறபுரை தீர்த்தற்கு
அறமெனப் படுவ தியாதேனக் கேட்பின்
மறவா திதுகேள் மன்னுயிர்க் கேல்லாம்
- ௨௩௦ உண்டியு முடையு முறையுந் மல்லது
கண்ட தில்லெனக் காவல னுரைக்கும்
என்னுட் டாயினும் பிறர்நாட் டாயினும்

உரு. ஆபுத்திரனோடு மணிபல்லவமடைந்த காதை நூலக

நன்னுத லுரைத்த நல்லறஞ் செய்கேன்
என்பிறப் புணர்த்தி யென்னைப் படைத்தனை
:உரு நின்றிறம் நீங்க லாற்றேன் யானெனப்
புன்கண் கொள்ளனீ போந்ததற் கிரங்கின்
மன்பெரு நாடு வாயேதே தழைக்கும்
வங்கத் தேகுதி வஞ்சியுட் செல்வனென்று
அந்தரத் தேழுந்தன ளணியிழை தானென்.

உரை

க—சு. அரசன் உரிமையோடு அப் பொழில் புகுந்து - மன்னவன்
மனைவியுடன் அச் சோலையின்கட் புக்கு, தருமசாவகன் தன்னடி
வணங்கி - தருமசாவக முனிவரின் திருவடிகளை வணக்கஞ்செய்து,
அறனும் மறனும் அரித்தமும் நித்தத்திறனும் துக்கமும் செல்லு
யிர்ப் புக்கிலும்-அறமும் பாவமும் அரித்தப் பொருளின் வகைகளும்
நித்தப்பொருளின் வகைகளும் பிறப்பு முதலாய துக்கமும் செல்லு
கின்ற வுயிர் புகுமிடமும், சார்பிற்றோற்றமும் சார்பு அறுத்து உய்தி
யும் - பேதைமை முதலிய பன்னிரண்டின் தோற்றமும் அவற்றி
னீங்கி உய்யும் வகையும், ஆரியன் அமைதியும் அமைவுறக் கேட்டு -
ஆசிரியருகிய புத்தனின் இயல்பும் அமைதிபெறக் கேட்டு ;

அரசன் - புண்ணிய ராசன். தரும சாவகன் என்பது தருமங்
கேட்பவன் என்னும் பொருளது. துக்கம் - பிறப்பு, பிணி, மூப்பு,
சாக்காடு என்பன. சார்பிற்றோற்றம் - ஒன்றினொன்று சார்ந்து தோன்
றும் பன்னிரு நிதானம். ஆரியன்-குரவன் ; புத்தன். அரசன் புகுந்து
வணங்கிக் கேட்டு என்க.

எ—க0. பெண் இணை இல்லாப் பெருவனப்பு உற்றாள் - மகளிருள்
தனக்கு இணையில்லாத பேரழகுடையளாய், கண்ணினை இயக்க
மும் காமனோடு இயங்கா - கண்களின் இயங்குதலும் அங்கனோடு
இயங்கா நின்று, அங்கையிற் பாத்திரம் கொண்டு அறம் கேட்கும் -
அழகிய கையிற் பிச்சைப் பாத்திரத்தைக்கொண்டு அறவுரை
கேட்கின்ற, இங்கிணை இல்லாள் இவள் யார் என்ன - இணையற்ற
இம் மங்கை யாவள் என வினவ ;

கண்ணினை இயக்கமும் காமனோடு இயங்கா என்றது இதனைக்
கருவியாகக்கொண்டு காமன் போருக்கெழுமாறு இவள் பார்வையின்
இயக்கம் உளதென்றபடி : “உருவி லாளனொ டிருவம் பெயர்ப்ப”
(ரு : சு) என முன் வந்திருப்பதனோடு ஒத்து நோக்கற்பாலது. இனி,
இயங்கா என முற்றக்கி இயக்கம் தீநெறியிற் சென்றிலது என்றுமாம்.
அரசன் கேட்டுப் பின்பு இவள் யாரென்ன வென்க.

கக—அ. காவலன் தொழுது கஞ்சகன் உரைப்போன் - அரசனைப்
பணிந்து சட்டையிட்ட பிரதானி உரைக்கின்றவன், நாவலன் தீவில

இந் நங்கையை ஒப்பார் யாவரும் இல்லை - சம்புத் தீவின் கண் இம் மங்கையை ஒப்பவர் எவரும் இல்லை, இவள் திறமெல்லாம் - இவளுடைய வரலாறு அனைத்தையும், கிள்ளிவளவனோடு கெழுதகை வேண்டி - கிள்ளிவளவனுடன் நட்புக் கொள்ளுதலை வேண்டி, கள் அவிழ் தாரோய் - தேன் பொருந்திய மலர் மாலையினை யுடையோய், கலத்தொடும் போகிக் காலிரிப் படப்பை நன்னகர் புக்கேன் - கலத்துடன் சென்று காவிரியின் பக்கத்ததாகிய புகார்நகரத்தை யடைந்தேன், மாதவன் அறவணன் இவள் பிறப்பு உணர்ந்தாங்கு ஒதினன் என்று - அறவண முனிவன் இவளது பிறப்பினை அறிந்தவாறு மொழிந்தனன் என்று, யான் அன்றே உரைத்தேன் - யான் மீண்டு வந்த அந் நாளிலேயே கூறினேன் ;

படப்பை - பக்கம் ; தோட்டக்கூறுமாம். * “காவிரிப் படப்பைப் பட்டினம்” என்றார் இளங்கோவழிகளும். தாரோய் ! கெழுதகை வேண்டிப் போகி நன்னகர் புக்கேனாகிய யான் அறவணன் இவள் பிறப்பு ஒதினன் என்று இவள் திறமெல்லாம் அன்றே யுரைத்தனன் என்க.

கக—உச. ஆங்கவன் இவள் அவ் அகல் நகர் நீங்கி-அவள் இந்நங்கையே அவ் வகன்ற நகரத்தினின்றும் நீங்கி, ஈங்கு வந்தனள் என்றலும் - ஈண்டு வந்திருக்கின்றனள் என வுரைத்தலும், இளங்கொடி - மணிமேகலை, நின் கைப் பாத்திரம் என் கைப் புகுந்தது - நினது கையிலிருந்த அமுதசரபியே என் கையில் வந்தடைந்தது, மன்பெருஞ் செல்வத்து மயங்கினை அறியாய் - மிகப் பெருஞ் செல்வத்தால் மயங்கினையாகலின் நீ அதனை அறியாய், அப் பிறப்பு அறிந்திலை ஆயினும் - நினது முற்பிறப்பினை அறிந்திலாயேனும், ஆ வயிற்று இப்பிறப்பு அறிந்திலை என் செய்தனையோ - பசுவின் வயிற்றிலுதித்த இப் பிறப்பினையும் அறிந்திலையே என் செய்தனை ;

உரைப்போனாகிய கஞ்சகன் ‘ஈங்கு வந்தனள்’ என்றலும் என்க. அப் பிறப்பு - முற்பிறப்பு ; சாலி வயிற்றிற் பிறந்த பிறப்பு.

உடு—க. மணிப்பல்லவம் வலங்கொண்டால் அல்லது - மணிபல்லவத்தின்கட் சென்று புத்த பீடிகையை வலம் வந்தாலன்றி, பிணிப்புறு பிறவியின் பெற்றியை அறியாய்-பற்றுக்களையுடைய பிறவியினது தன்மையை அறியாய் ஆகலின், ஆங்கு வருவாய் அரசரீ என்று-அரசனே நீ ஆண்டு வருவாயாக என்று, அப் பூங்கமழ் தாரோன் முன்னர்ப் புகன்று - மணங்கமழும் மாலையினையுடைய அம் மன்னவன் முன்னர்க் கூறி, மையறு விசம்பின் மடக்கொடி எழுந்து - இளங்கொடி களங்கமற்ற வாணுடு எழுந்து ;

பிணிப்பு - பற்று, கட்டி. கமழ் பூந்தாரோன் என்க.

௩௦—க. வெய்யவன் குடபால் வீழா முன்னர் - கதிரவன் மேற்றிசையிற் சென்று வீழ்வதன்முன்னம், வானின்னு இழிந்து-விசம்பினின்

உரு. ஆபுத்திரனோடு மணிபல்லவமடைந்த காதை நூலு

றும் இறங்கி, மறி திரை உலாவும்-வளைந்த அலைகள் உலாவுகின்ற, பூநாறு அடைகரை எங்கனும் போகி - பூக்கள் மணம் வீசுகின்ற அடைகரையெங்குஞ் சென்று, மணிப்பல்லவம் வலங்கொண்டு - மணிபல்லவத்தை வலம் வந்து, மடக்கொடி பிணிப்பறு மாதவன் பீடிகை காண்டலும் - மணிமேகலை பற்றற்ற பெருந்தவனும் புத்தனது பீடிகையைக் காண்டலும், தொழுது வலங்கொள்ள - வலம் வந்து வணங்க, அத் தாமணிப் பீடிகை - அவ் வழகிய தூய பீடிகையின், பழுது இல் காட்சி - குற்றமற்ற காட்சியானது, தன் பிறப்பு உணர்த்த - தனது பிறப்பினை அறிவிக்க;

அடைகரை - அணைந்துள்ள கரை. மடக்கொடி எழுந்து இழிந்து போகி வலங்கொண்டு காண்டலும், பீடிகைக் காட்சி உணர்த்த வென்க.

உஎ-சச. காயங்கரையெனும் பேரியாற்று அடைகரை-காயங்கரை என்னும் பேராற்றின் அடைகரையிலுள்ள, மாயம் இல் மாதவன் தன்னடி பணிந்து - வஞ்சனையற்ற பெருந்தவனாகிய பிரமதருமன் திருவடிகளை வணங்கி, தருமம் கேட்டுத் தான் தொழுது ஏத்தி - அறங்கேட்டு அடியினை பணிந்து துதித்து, பெருமக்கள் தன்னொடும் பெயர்வோர்க்கு எல்லாம் - அரசனுடன் அவந்தி நகராஞ் செல்வோரனைவர்க்கும், விலங்கும் நரகரும் பேய்களும் ஆக்கும் - விலங்கினமும் நிரயவாணரும் பேய்களுமாகத் தோற்றுவிக்கும், கலங்கு அஞர்த் தீவினை கடியின் - கலங்குதற்குக் காரணமாகிய துன்பத்தைத் தரும் தீவினைகளை நீக்குயின், கடிந்தால் - அவற்றை நீக்கினால், தேவரும் மக்களும் பிரமரும் ஆகுதிர் - வானவரும் மக்களும் பிரமரும் ஆவீர், ஆதலின் நல்வினை அயராது ஓம்புயின் - ஆதலின் நல்வினைகளை மறவாது பாதுகாத்திடெயின்;

புத்த சமயத்திற் கூறப்படும் கதி ஆறாகுமென்பதும், அவற்றுள் மூன்று நல்வினையானும், மூன்று தீவினையானும் உளவாகும் என்பதும் “அலகில் பல்லுயி ரறுவகைத் தாகும், மக்களும் தேவரும் பிரமரு நரகரும், தொக்க விலங்கும் பேயு மென்றே, நல்வினை தீவினை யென்றிரு வகையாற், சொல்லப் பட்ட கருவிற் சார்தலும்”^{*} என இந்நூலுட் பின்பு கூறப்படுதலா னறிக. தீவினை - கொலை முதலியன. நல்வினை - கொல்லாமை முதலியன.

சடு-ருக. புலவன் முழுதும் பொய்யின்று உணர்ந்தோன் உலகு உயக் கோடற்கு ஒருவன் தோன்றும்-பேரறிவுடையோனும் அனைத்தையும் வழுவின்று உணர்ந்தோனுமாகிய ஒருவன் உலகினை உய்யக் கொள்ளுமாறு உதித்தருள்வன், அந்நாள் அவன் அறம்கேட்டோர் அல்லது-அந்நாளிலே அவனுடைய அறமொழிகளைக் கேட்டோராயன்றி, இன்னப் பிறவி இழுக்குநர் இல்லை - துன்பத்தரும் பிறவியி

* மணி. நூ : ௫௬-௬௦.

னின்றும் தப்புலோர் எவரும் இல்லை ஆகலின், மாற்றருங் கூற்றம் வருவதன் முன்னம்-பிறரால் தடுத்தற்கரிய கூற்றுவன் வருவதற்கு முன்னரே, போற்றியின் அறம் எனச் சாற்றிக்காட்டி-அறம்புரிவீராக என்று விளங்க எடுத்துரைத்து, நா கடிப்பாக வாய்ப்பறை அறைந்தீர் - நாவே குறுந்தடியாக வாயாகிய பறையை அறைந்தீர் ;

புலவன்-ஞானி; புத்தன் என்பதும் இப்பொருட்டு. இனி, புலவன்-இயற்கை யறிவுடையவன் என்றுமாம். உணர்ந்தோன் ஒருவன் தோன்று மென்க. அவன் அறம் - அவன் கூறும் அறம். கூற்றுவன் எதனாலும் தடுத்தற்கரியன் என்பது, *^{“மாற்றருங் கூற்றம் சாற்றிய பெருமையும்”} †^{“மருந்தில் கூற்றத் தருந்தொழில்”} எனப் பிற சான்றோர் கூறுமாற்றானு மறிக. அறைந்து சாற்றிக் காட்டினீர் என விசுவாசம் பிரித்துக் கூட்டுக. மாதவன் தன்னடி பணிந்து பெயர்வோர்க்கெல்லாம் வாய்ப்பறை அறைந்தீர் என இடமும் பாலும் மயங்கியுள்ளன ; ‘மாதவ நின்னடி’ எனப் பாடங் கொள்ளுதல் தக்கது.

இஉ-எ. அவ்வுரை கேட்டு நும் அடி தொழுது எத்த-அவ்வற மொழிகளைக் கேட்டு யாம் நும் திருவடிகளை வணங்கித் துதிக்க, வெவ்வுரை எங்கட்கு விளம்பினீர் ஆதலின்-நீர் எங்கட்குத் துன்பந்தரும் மொழிகளைக் கூறியருளினீர் ஆகலின், பெரியவன் தோன்றுமுன்னர் - புத்தன் தோன்றுதற்கு முன்னரே, இப்பீடிகை கரியவன் இட்ட காரணம் தானும்-இப் பீடிகையை இந்திரன் ஈண்டு இட்ட காரணமும், மன்பெரும் பீடிகை - பெருமைமிக்க இப்பீடிகை, மாய்ந்து உயிர் நீங்கிய என் பிறப்பு உணர்த்தலும்-யாக்கையினின்றும் உயிர் நீங்கி மறைந்த எனது முற்பிறப்பினை உணர்த்தற்குக் காரணமும், என் என்று யான் தொழ - என்னையென்று யான் வணங்க ;

வெவ்வுரை-பதினாறு நாளில் இராகுலன் நஞ்சுவிழி யரவால் உயிர் துறப்பான், நீ அவனுடன் தீயில் மூழ்குவை என்னும் மொழி. இதனை இந்நூல் கூ-ஆம் காதையா னறிக.

இஅ-சுஅ. முற்ற உணர்ந்த முதல்வனை அல்லது - எல்லா மறிந்த இறைவியையன்றி, மற்று அப்பீடிகை தன்மிகைப் பொருஅது - வேறெவரையும் அப்பீடிகை தன்மீது தாங்காது, பீடிகை பொறுத்தபின்னர் அல்லது-அப்பீடம் அறவோன் அடியினையேத் தாங்கியபின்னரேயன்றி, வானவன் வணங்கான்-இந்திரன் அதனை வணங்கான், மற்று அவ்வானவன் - அவ்விண்ணவன், பெருமகற்கு அமைத்து-புத்தனை அறிந்து கொள்ளும்பொருட்டு இயற்றி, பிறந்தார் பிறவியை - பிறந்தோர்களுடைய பழம்பிறப்பின் செய்தியை, தரும் பீடிகை சாற்றுக என்றே அருளினன் ஆதலின் - இத் தரும பீடிகை உணர்த்துக என ஆணை தந்தனன் ஆகலின், ஆயிழை பிறவீ

* தொல். புறத்திணை : உச.

† புறம். ௩.

உரு. ஆபுத்திரனோடு மணிபல்லவமடைந்த காதை கூஎரு

யும் இருளறக்காட்டும் என்று எடுத்து உரைத்தது-நின் பிறவியினையும் மயக்கமறக்காட்டும் என்று எடுத்துக் கூறியதாகிய, அன்றே போன்றது அருந்தவர் வாய்மொழி இன்று எனக்கு என்றே ஏத்தி வலங்கொண்டு-அன்றுரைத்த நுமது வாய்மொழி எனக்கு இன்று கூறினாற்போன்றது என்று துதித்து வலங்கொண்டு, ஈங்கிவள் இன்னணம் ஆக - இவ்விடத்து மணிமேகலை இப்படியிருக்க;

பெருமகற்கு அமைத்து - பெருமகன் எழுந்தருளுதற் பொருட்டமைத்து என்றாம். ஆயிழை, அருந்தவர் என்பன முன்னிலைக்கண் வந்தன. உரைத்ததாகிய வாய்மொழி யென்க. வாய்மொழி இன்று எனக்கு அன்று நேரிலே கேட்டாற் போன்றது என்றுரைத்தலுமாம்.

கூஅ-கூ. இறைவனும் - புண்ணியராசனும், ஆங்கப் பொழில் விட்டு அகநகர் புக்கு - அச்சோலையை விட்டு நகரத்துள்ளே சென்று, தந்தை முனியா தாய் பசுவாக வந்த பிறவியும், தாதை முனிவனாகவும் தாய் பசுவாகவும் வந்த பிறவியையும், மாமுனி அருளால் குடர்த்தொடர் மாலை சூழாது.- தவமுனிவன் திருவருளால் குடராகிய தொடர்மாலையாற் சுற்றப்படாமல், ஆங்கோர் அடர்ப்பொன் முட்டையுள் அடங்கிய வண்ணமும் - பசுவின் வயிற்றினுள்ளே பொற் றகட்டினாலாய ஒரு முட்டையின்கண் அடங்கிய வண்ணத்தினையும், மாமுனி அருளால் மக்களை இல்லோன் பூமிசந்திரன் கொடுபோந்த வண்ணமும் - மக்கட்பே ரில்லாதவனாகிய பூமிசந்திரன் முனிவர் திருவருளால் தன்னைக் கொணர்ந்த திறத்தினையும், ஆய்தொடி அரிவை அமரசுந்தரி எனும் - ஆராய்ந்த வளையல்களை யணிந்தவளாகிய அமரசுந்தரி என்கின்ற, தாய்வாய் கேட்டுத் தாழ்துயர் எய்தி - தாயினிடமாகக் கேட்டு அறிந்து மிக்க துன்பத்தை யடைந்து, இறந்த பிறவியின் யாய் செய்தனாஉம்-சென்ற பிறப்பின்கண் தாய் செய்ததனையும், பிறந்த பிறவியின் பெற்றியும் நினைந்து - இப்பிறப்பின் இயல்பினையும் எண்ணி;

முனி - மண்முக முனிவன், *மண்முக னென்னு மாமுனி யிடவயின்” என முன் வந்தமை அறிக. அடர்-தகடு. அமர சுந்தரி-பூமி சந்திரன் மனைவி. இறந்த பிறவியின் யாய்-அபஞ்சிகன் மனைவியாகிய சாவி.

அ0-கூஉ. செருவேல் மன்னர் செவ்வியார்த்து உணங்க-போர் புரியும் வேற்படையினையுடைய வேந்தர் தம் குறைகூறுதற்கேற்ற காலத்தினை நோக்கி வாட, அரைசு வீற்று இருந்து புரையோர்ப்பேணி - பெரியோரை விரும்பித் துணைக்கொண்டு அரசு புரிந்து செம்மார்திருந்து, நாடகம் சுண்டு - நாடகத்தினைக் கண்டு, பாடற் பான்மையின் கேள்வி இன்னிசை கேட்டு - பாடுதன் முறைமையுடைய கேள்விபொருந்திய இனிய இசையைக் கேட்டு, தேவியர் - மனைவியரின், ஊடற் செவ்வி பார்த்து - ஊடுஞ் செவ்வியை நோக்கி,

நீடாது - அது நீட்டியாவாறு, பாடகத் தாமரைச் சீறடி பணிந்து - பாடகமணிந்துள்ள தாமரை மலரைப் போன்ற சிறிய அடிகளை வணங்கி, தேமரு கொங்கையில் குங்குமம் எழுதி-அழகிய கொங்கைகளில் குங்குமக் குழம்பால் எழுதி, அங்கையில் துறமலர் சுரிசுமூல் குட்டி - நெருங்கிய மலர்களை அழகிய கையினால் சுரிந்த கூந்தலின் கண் குட்டி, நறுமுகை அமிழ்து உறுஉந் திருநகை அருந்தி - நறிய முகிழ்போலும் அழகிய பற்களிற் பொருந்திய அமிழ்தினையுண்டு, மதிமுகக் கருங்கண் செங்கடை கலக்க-திங்களினைய முகத்திலுள்ள கரிய கண்களின் சிவந்த கடை கலக்குறுத்த, கருப்பு வில்லி அருப்புக்களை தூவ - கரும்பினை வில்லாகக் கொண்ட காமன் முகையரு மலராகிய அம்புகளைப் பொழிய, தருங்கிய காமக் கள்ளாட்டு இகழ்ந்து - செருக்குற்ற காமமாகிய கள்ளையுண்டு விளையாடும் விளையாட்டினை இகழ்ந்து, தூ அறத்துறத்தல் நன்று எனச் சாற்றி-பற்றுக்கோடு இல்லையாகத் துறத்தல் நல்லது எனக் கூறி;

மன்னர் செவ்விபார்த்தலாவது தம குறை கூறுதற் கேற்ற மன மொழி மெய்கள் இனியனாக் காலம் பார்த்தல். *“(செவ்வி அறம்பார்க்கும்)” என்புழிப் பரிமேலழகர் உரைத்தமை காண்க. புரையோர் - அறிவில் மேம்பட்ட அமைச்சர் புரோகிதர் முதலாயினார். கேள்வி - சுருதி. ஊடல் - கலவியின்பம் பற்றிப் புலத்தல்; அஃது அளவிற்பெருகலாகாதென்பதை, †“(உப்பமைந் தற்றூற் புலவி யதுசிறிது, மிக்கற்றால் நீள விடல்)” என்பதனா லறிக. ஊடல் நீடாது பணிந்து எழுதிச் சூட்டியென்க. திரு நகை உறும் அமிழ்து என மாறுக. உணங்க வீற்றிருந்து கண்டு கேட்டு அருந்தித் தருங்கிய காமக் கள்ளாட்டு என முடிக்க. துவரத் துறத்தல் என்னும் பாடத்திற்கு முற்றத் துறத்தல் என்று பொருள் கொள்க.

கூட-சு. தெளிந்த நாதன் என் செவிமுதல் இட்ட வித்து - மெய்யுணர்வுடைய தருமசாவக முனிவன் எனது காதினிடம் விதைத்த வித்தானது. ஏதம் இன்றாய் இன்று விளைந்தது மணிமேகலையதான் காரணமாக என்று - மணிமேகலை காரணமாகக் குற்றமின்றாய் இன்று விளைந்தது என்று, அணிமணி நீள்முடி அரசன் கூற - தொன்று தொட்டு வந்த அழகிய மணிமுடியினையுடைய மன்னவன் மொழிய;

நீள்முடி - தொன்று தொட்டு வந்த முடி; குடியின் பழமையும் பெருமையும் கூறியபடி. அரசன் துயரெய்தி நீனைந்து இகழ்ந்தது சாற்றிக்கூற வென்க.

கௌ-க0௪. மனம் வேறாயினன் மன் என மந்திரி சனமித்திரன் அவன் தாள் தொழுது ஏத்தி - அரசன் மனம் வேறுபட்டனன் என்று மந்திரியாகிய சனமித்திரன் மன்னவன் அடிகளை வணங்க

கித் துதித்து, எங்கோ வாழி என்சொல் கேண்மதி - எம்மிறை வனே வாழ்வாயாக என் மொழியினைக் கேள், நுங்கோன் உன் னைப் பெறுவதன் முன்னாள் - நுந் தந்தையாய பூமிசந்திரன் நின் னைப் பெறுவதற்கு முன்னர், பன்னீராண்டு இப் பதிகெழு நன்னாடு மன்னுயிர் மடிய மழைவளம் கரந்து-இந்நகரத்தினையுடைய நல்ல நாடு மிகுதியான உயிர்கள் இறக்குமாறு மழையாகிய செல்வம் பன்னீராண்டு மறைந்தமையால், ஈங்கு ஈன்றாள் குழவிக்கு இரங் காள் ஆகி-பெற்ற தாய் குழந்தைக்கு இரங்காதவளாய், தான் தனி தின்னும் தகைமையதாயது - தானே தனித்து உண்ணுந் தகுதி யினை யுடைத்தாயிற்று ;

மன் - அரசன். மதி; முன்னிலையசை, கரந்து - கரந்தமையால் என்க; கரந்தது என்பதும் பாடம். நாடு - சாவக நாடு.

க00-கக. காய் வெங்கோடையில் கார் தோன்றியது என - எரிக் கின்ற வெப்பமிகுந்த கோடையில் கருமுகில் தோன்றினாற் போல, நீ தோன்றினையே நிரைத்தார் அண்ணல் - வரிசைப் படுத்திய மலர் மாலையினையணிந்த பெருந்தகாய் நீ தோன்றினையே, தோன்றிய பின்னர்த் தோன்றிய உயிர்கட்கு - நீ உதித்த பின் உலகில் உள்ள உயிர்களுக்கு, வானம் பொய்யாது மண்வளம் பிழையாது - மழை பெய்தலிற் பொய்யாமையின் நிலவளம் பிழையாதாயிற்று, ஊனுடை உயிர்கள் உறுபசி அறியா-ஊனுடம்பினையுடைய உயிர் கள் மிக்க பசியை அறியாவாயின ஆகலின், நீயொழிகாலை நின்னாடு எல்லாம் தாயொழி குழவி போலக் கூடும்-நீ நீங்கிய காலத்து நினது நாடு முழுவதும் தாயற்றசிறு குழந்தையைப்போல வாய்விட்டழைக் கும் ;

செங்கோன் மன்னன் குடிகளுக்குத் தாய்போல்வான் என்பது ***“தாயொக்கும் அன்பின்”** என்பதனானு மறிக. **“தாயொழி குழவி போலக் கூடும்”** என்னுங் கருத்து †**“தாயில் தாவாக் குழவி போல், ஓவாது கூடும்”** என்பதனோ டொத்திருத்தலுங் காண்க.

ககஉ-க. துயர்நிலை உலகம் காத்தல் இன்றி நீ - நீ துன்புறும் நிலையில் உள்ள உலகத்தினைப் பாதுகாத்தலின்றி, உயர்நிலை உலகம் வேட்டனையாயின் - முத்தியிலக மெய்துதலை விரும்பினையானால், இறுதி உயிர்கள் எய்தவும் இறைவ - அரசே! உயிர்கள் துன்புற்று மாண மடையவும், பெறுதி விரும்பினை ஆகுவை அன்றே - நீ நினக்கு ஊதியமாகிய நிருவாணத்தையே விரும்பினாயாவையன்றே, தன் உயிர்க்கு இரங்கான் பிறவுயிர் ஒம்பும் - தனது உயிர் துன்பத் தால் வருந்துதற்கு இரங்காமல் பிறவுயிர்களைப் பாதுகாக்கும், மன்னுயிர் முதல்வன் அறமும் ஈது அன்றால் - புத்த தேவனது அறமும் இதுவன்று ஆகலான், மதிமாறு ஓர்ந்தனை மன்னன்

என்றே - மன்னவனே நீ மாறுபட்ட சிந்தனையைக் கடைப்பிடித் தனை என, முதுமொழி கூற முதல்வன் கேட்டு - அறிவுரைகளைக் கூறப் புண்ணியராசன் அதனைக் கேட்டு;

தயர் நிலை யுலகம் என்புழி உலகம் உயர்களை யுணர்த்திற்று. உயர் நிலை யுலகம் - வீட்டுலகம்; ***“ உயர்நிலை யுலகமுஞ் சிறிது ”** என்பதுங் காண்க. பெறுதி - பேறு; ஊதியம். இரங்குதல் ஒம்புதல் என்னும் வினைகளை ஏனையிடத்துங் கூட்டி, இரங்கிக் காவாமல் என்றும் இரங்கிக் காக்குமென்றும் முறையே பொருள் கொள்க. முதுமொழி - அறிவு வாய்ந்த மொழி.

கஉ௮—௩௩. மணிபல்லவம் வலங்கொள்வதற்கு எழுந்த - மணி பல்லவத் தினை யடைந்து வலம் வந்து வணங்குவேன் என்றெழுந்த, தணியா வேட்கை தணித்தற்கு அரிதால் - நீங்காத விருப்பமானது தணித் திட அரியதாகும் ஆகலின், அரசும் உரிமையும் அகநகர்ச் சுற்ற மும் - அரசாட்சியையும் உரிமையையும் அகநகரிலுள்ள பரிசனங் களையும், ஒருமதி எல்லை காத்தல் நின் கடன் என - ஒரு திங்கள் அளவுங் காத்தல் நின்னுடைய கடமையாகும் என மொழிந்து;

உரிமை - அந்தப்புர மகளிர். அகநகர்ச் சுற்றம் - அகப் பரிவாரம் முதலிய பரிசனங்கள்.

கஉ௯—௭. கலஞ்செய் கம்மியர் வருகெனக் கூஉய்-மரக்கலத் தொழி லாளரை வருக என அழைத்துக்கொண்டு, இலங்கு நீர்ப் புணரி ஏறிகரை எய்தி - விளங்குகின்ற நீரினையுடைய கடல் அலைவிச கின்ற கரையை அடைந்து, வங்கம் ஏறினன் - மரக்கலத்தின்கண் ஏறினன், மணிபல்லவத்திடைத் தங்காது அக்கலம் சென்று சார்ந்து இறுத்தலும் - அம் மரக்கலம் இடையே தங்காமற் சென்று மணிபல்லவத்தை அடைந்து தங்குதலும்;

கலம் செய் கம்மியர் - மரக்கல மியற்றுந் தொழிலாளர்; மரக்கலத் தின் உறுப்புக்கள் சிதைவுழி அவற்றைச் செம்மை செய்தற்கு அவரையும் உடன்கொண்டு செல்வர்.

கஉ௯—௩௩. புரைதீர் காட்சிப் பூங்கொடி பொருந்தி - குற்றமற்ற மெய்யறிவினையுடைய மணிமேகலை ஆண்டு எய்தி, அரைசன் கலம் என்று அகமகிழ்வு எய்தி - புண்ணியராசனது மரக்கலம் என்று அறிந்து உளமகிழ்ச்சியுற்று, காவலன் தன்னொடிக் கடற்றிரை உலாவும் தேமலர்ச் சோலைத் தீவகம் வலஞ் செய்து - அரசனுடன் கடலில் அலைகள் உலாவுகின்றதேன் பொருந்திய மலர்ப்பொழிலை யுடைய மணிபல்லவத்தை வலங்கொண்டு, பெருமகன் காணாய் பிறப்பு உணர்விக்கும் தரும பீடிகை இது எனக் காட்ட - அரச! முற்பிறப்பினை யறிவிக்கும் அறத்தவிச ஈது காண்பாயாக என்று காட்ட;

காவலன் றன்னொடும் வலஞ்செய்து பீடிகையைக்காட்ட வென்க.
க௩௪—௭. வலங்கொண்டு ஏத்தினன் மன்னவன் - வேந்தன் அப்பீடி
கையை வலம்வந்து துதித்தனன், மன்னவற்கு உலந்த பிறவியை
உயர்மணிப் பீடிகை - உயரிய மணிகளானிழைக்கப்பட்ட அவ்
வறத்தவிசு அரசனுக்குச் சென்ற பிறப்பின்கண் நிகழ்ந்த செய்
தியை, கையகத்து எடுத்துக் காண்போர் முகத்தை மையறு மண்
டிலம் போலக் காட்ட - கையிலெடுத்துக் காண்போருடைய முகத்
தைத் தெளிவாகக் காண்பிக்கும் குற்றமற்ற கண்ணுடையப்போல
எடுத்துக்காட்ட;

பீடிகை உலந்த பிறவியை மண்டிலம்போலக் காட்டவென்க.

க௩௫—௫௭. என் பிறப்பு அறிந்தேன் என் இடர் தீர்ந்தேன் - எனது
முற்பிறப்பினை உணர்ந்தேன் எனது இடுக்கணினின்றும் நீங்கி
னேன், தென்மறிழ் மதுரைச் செழுங்கலைப் பாவாய் - தென்மறிழ்
மதுரையின்கணுள்ள அழகு மிக்க கலைமகளே, மாரிநடுநாள் வயிறு
காய் பசியால்-மாரிக்காலத்து நள்ளிரவில் வயிற்றினைக் காய்கின்ற
பெரும்பசியினாலே, ஆரிருள் அஞ்சாது அம்பலம் அணைந்தாங்கு
இரந்தான் வாழ்க்கை என்பால் வந்தோர்க்கு - செறிந்திருக்கின்ற
இருளையும் அஞ்சாதவராய் அம்பலத்தை அடைந்து இரந்துண்
ணும் உணவையே பொருளாகவுடைய என்னிடம் வந்தவர்கட்கு,
அருந்து ஊண் காணாது அழுங்குவேன் கையில் - உண்பதற்குரிய
உணவொன்றையும் காணாமல் வருந்துவேனுடைய கைகளில், நாடு
வறங்கூரினும் இவ்வோடு வறங்கூராது ஏடா அழியல் எழுந்து
இது கொள்கென - ஏடா வருந்தற்க நாடுவதும் மழையின்றி
வறுமையுற்றாலும் இந்த வோடு வறுமையுறாது ஆகலின் நீ எழுந்து
இதனைக் கொள்வாயாக என்று கூறி, அமுதசுரபி அங்கையில்
தந்து என் பவம் அறுவித்த வாறோர் பாவாய் - அமுதசுரபி என்
னும் அரும்பெற்ற பாத்திரத்தை எனது கையின்கண் கொடுத்த
தருளி என்னுடைய வினைத்தொடர்புகளை அறுவித்த இமையோர்
பாவையே, உணர்வில் தோன்றி உரைப்பொருள் உணர்த்தும்-
அறிவின்கண்ணே தோன்றிச் சொற்பொருள்களை உணர்த்தி
யருளும், மணிகிழ் அவிரொளி மடந்தை - பளிக்குமணி போல
விளங்குகின்ற ஒளிவிடும் திருமேனியையுடைய தேவியே, நின் அடி-
நின்திருவடிகளை, தேவராயினும் பிரமராயினும் அவர்தம் நாமாசு
கழமும் நலங்கிளர் திருந்தடி - தேவராயினும் பிரமராயினும் அவர்
தம் நாக்குற்றத்தினைப் போக்கும் சிறப்பு மிக்க திருந்திய அடிகளை,
பிறந்த பிறவிகள் பேணுதல் அல்லது - யான் பிறக்கின்ற பிறவி
கள்தோறும் உளத்திற்கொண்டு வழிபடலல்லது, மறந்து வாழேன்
மடந்தை என்று எத்தி-மறந்து உயிர்வாழேன் மெல்லியால் எனத்
துதித்து, மன்னவன் மணிமேகலைபுடன் எழுந்து - அரசன் மணி
மேகலைபுடன் அங்கு நின்றும் எழுந்து, தென்மேற்காகச் சென்று -

தென்மேற்றிசையின்கட் சென்று, திரைஉலாம் - அலைகள் உலாவுகின்ற, கோமுகி என்னும் பொய்கையின் கரை - கோமுகி என்ற வாலியின் கரையில், ஓர் தூமலர்ப் புன்னைத் துறை நிழல் இருப்பதுறையினருகே தூய மலர்களைபுடைய ஒரு புன்னைமர நிழலின்கண் இருப்ப;

பீடிகையாற் பழம் பிறப்பை யுணர்ந்த புண்ணியராசன் சென்ற பிறப்பிலே மதுரையிற் கலையியமத்தில் சிந்தாதேவி அமுதசுரபியைத் தனக்கு அளித்ததனை அறிந்தாளுகலின் அதேதேவியைப் பரவுகின்றான். இங்ஙனம் அவன் அமுதசுரபி பெற்ற வரலாற்றினை மேலே பாந்திர மரபு கூறிய காதையில் அறிக. ஏடா: கெழுதகைச் சொல். பவம் - கன்மக் கூட்டம். நின்னடி, நலங்கிளர் திருந்தடி என ஒருபொருண் மேல் அடுக்கிவந்தன. கழுஉம் - போக்கும். பிறவிகள் - பிரவிகடோறும், மன்னவன் ஏத்தி எழுந்து சென்று கரையில் நிழலில் இருப்ப வென்க. என்னிடர் தீர்த்த; ஏடா பரியல்; என்பனவும் பாடம்.

கடுஅ-கூஎ. ஆபுத்திரனோடு ஆயிழை இருந்தது காவற்றெய்வதம் கண்டு உவந்து எய்தி - ஆபுத்திரனுடன் மணிமேகலை கோமுகிக் கரையில் இருந்ததனை மணிபல்லவத்தின் காவற்றெய்வமாகிய தீவ திலகை கண்டு மகிழ்ச்சியுடன் ஆண்டு அடைந்து, அருந்து உயிர் மருந்து முன் அங்கையில் கொண்டு - முற்பிறப்பில் உண்ணப்படும் அரிய உயிர் மருந்தினைக் கையகத்திற்கொண்டு, பெருந்துயர் தீர்த்த அப் பெரியோய் வந்தனை-உயிர்களின் பெரிய துன்பத்தை நீக்கிய பெரியோய் ஈண்டு வந்தாய், அந்நாள் நினை அயர்த்துப் போயினர்-அந்நாளில் நினை இங்குவீட்டு மறந்து சென்றோர்கள், பின்னாள் வந்து நின் பெற்றிமை நோக்கி - பின்னாட்களில் ஈண்டு வந்து நின் தன்மையைக் கண்டு, நின்குறி இருந்து தம்முயிர் நீத்தோர்-நீ இறந்தவிடத்தில் உண்ணாநோன்புடனிருந்து தம் உயிரை விட்டோராகிய, ஒன்பது செட்டிகள் உடல் என்பு இவைகாண் - ஒன்பது வணிகர்களின் உடல் எலும்புகளாகிய இவற்றைக் காண் பாயாக, ஆங்கு அவர் இட உண்டு அவருடன் வந்தோர் எங்கி மெய் வைத்தோர் என்பும் இவைகாண் - அச் செட்டிகள் உணவளிக்க உண்டு அவர்களுடன் வந்தோர்கள் ஏக்கமுற்று உயிர் நீக்கினோர்களுடைய என்புகளாகிய இவற்றையுங் காண்பாயாக;

ஆபுத்திரனோடு மணிமேகலை இருந்ததனைக் கண்டு அடைந்த தீவ திலகை முறையே அவ்வருவரையும் நோக்கிப் பின்வருமாறு கூறுவதாயிற்று. கண்டு வந்தெய்தி என்று பிரித்தலுமாம். உயிர் மருந்து-சோறு. அப் பெரியோய் - அத்தகு பெரியோய் குறி - இடம். போயினர், நீத்தோர், வந்தோர், வைத்தோர் வினைப்பெயர்கள். போயினவர் வந்து நீத்தார்; அங்ஙனம் நீத்தவராகிய செட்டிகள் எனவும், வந்தோராகிய வைத்தோருடைய என்பு எனவும் கொள்க.

உரு. ஆபுத்திரனோடு மணிபல்லவமடைந்த காதை நடிக

ககஅ—எக. ஊர் திரை தொகுத்த உயர் மணல் புதைப்ப-பார்த அலைகளால் திரட்டப்பட்ட உயர்ந்த மணல் மறைப்ப, ஆய்மலர்ப்புண்ணை அணிநிழற் கீழால் - அழகிய பூக்களையுடைய புண்ணை மரத்தின் அழகிய நிழலின் கீழிடத்தே, அன்புடை ஆருயிர் அரசர்க்கு அருளிய என்புடை யாக்கை இருந்தது காணும் - அன்பினையுடைய அரியவுயிரை அரசனாகிய நினக்குக் கொடுத்த என்பிலுலாகிய யாக்கை இருக்கின்றதைப் பாராய் ;

கீழால்: உருபு மயக்கம். ஆருயிர் என்றது விஞ்ஞான கந்தத்தை. அரசற்கு : முன்னிலையிற் படர்க்கை.

கஎஉ—ச. நின் உயிர் கொன்றாய் - நீ நின் உயிரையுங் கொன்றனை, நின் உயிர்க்கு இரங்கி - நினது உயிருக்கு இரக்கமுற்று, பின்னான் வந்த பிறர் உயிர் கொன்றாய் - பின்னானில் ஈண்டுவந்த ஏனோரின் உயிரையுங் கொன்றனை, கொலைவன் அல்லையோ கொற்றவன் ஆயினே - அங்ஙனம் கொலைஞனாகவுள்ள நீ யல்லையோ அரசனாயினே என்று கூறி ;

நின் உயிர்க்கு - நின்னுயிர் கழிந்தமைக்கு. பிறர் உயிர் விடுதற்குக் காரணமானமையின் 'பிறருயிர் கொன்றாய்' என்றது. இது பழிப்பது போலப் புகழ்தலின் வஞ்சப் புகழ்ச்சி யென்னும் அணியாகும்.

கஎடு—எ. பலர் தொழு பாத்திரம் கையின் ஏந்திய - பலரும் வணங்குந் தகுதியுடைய அமுதசூரியைக் கையில் ஏந்தியுள்ள, மடவரல் நல்லாய் - மடப்பம் பொருந்திய மெல்லியலே, நின்றன் மாநகர் - நின்னுடைய பெரிய நகரம், கடல் வயிறு புக்கது - கடலின் வயிற்றிற் புகுந்தது, காரணம் கேளாய் - அதன் காரணத்தைக் கேட்பாயாக; மாநகர் - காவிரிப்பூம் பட்டினம்.

கஎஅ—அஉ. நாகநன்னாடு ஆள்வோன்தன் மகள் லீலிவளையென்பான் பெண்டிரின் மிக்கோள் - நாகநன்னாட்டரசன் புதல்வியாகிய மகளிருள் எழில் மிகுந்தோளாய் லீலிவளை என்பவள், பணிப்பகை வானவன் வழியில் தோன்றிய - ஞாயிற்றுப் புத்தேள் மரபில் உதித்த, புனிற்றிளங் குளிலியொடு பூங்கொடி பொருந்தி - மிக்க இளமையுடைய குழலியுடன் அவளும் வந்து, இத் தீவகம் வலஞ்செய்து - இத் தீவினை வலம் வந்து, தேவர்கோன் இட்ட மாபெரும் பீடிகை வலங்கொண்டு ஏத்துழி - இந்திரனா விடப்பட்ட பெருமை பொருந்திய இவ் வறத்தவிசினை வலஞ்செய்து துதிக்கும்பொழுது ;

ஆள்வோன் - வளைவணன். லீலிவளை யென்பாளாகிய பூங்கொடி குழலியொடு பொருந்தி யென்க.

கஅச—கக. கம்பளச்செட்டி கலம் வந்திறுப்ப - கம்பளச் செட்டியினுடைய மரக்கலம் ஈண்டுவந்து தங்க, அங்கவன்பாற் சென்று அவன் திறம் அறிந்து - அவ் வணிகனிடம் போய் அவன் காவிரிப்பூம் பட்டினஞ் செல்லுதலை அறிந்து, கொற்றவன் மகன் இவன் கொள் கெனக் கொடுத்தலும்-இவன் அரசன் புதல்வன் இவனைக் கொண்டு

செல்க என்று கொடுத்தலும், பெற்ற உவகையன் பெருமகிழ் வெய்தி - உவகைமிக்குடையனாய் அவ் வணிகன் அப் புதல்வனைப் பெற்றதனாற் பெருமகிழ்ச்சி யுற்று, பழுதில் காட்டிப் பைந்தொடி புதல்வனை - லீலிவளை தன் குற்றமற்ற காட்சியினையுடைய அப் புதல்வனை, தொழுதனன் வாங்கி - வணங்கி வாங்கிக்கொண்டு, துறை பிறக்கு ஒழிய - இக் கடற்றுறை பின்னொழியுமாறு, கலங் கொண்டு பெயர்ந்த அன்றே - மரக்கலத்திற் கொண்டுசென்ற அன்றைக்கே, கார் இருள் - நள்ளிரவின் இருளில், இலங்குநீர் அடைகரை அக் கலங் கெட்டது - விளங்குகின்ற நீரினையுடைய கரையருகில் அவ் வங்கங் கவிழ்ந்தது ;

கம்பளச்செட்டி, பெயர்; கம்பள வாணிகஞ் செய்யும் செட்டியுமாம். அரசுகுமாரனாகலின் தொழுது வாங்கினான் என்க. பிறக்கு - பின். கெட்டது - சிதைந்தது என்றுமாம்.

ககஉ—௨௦௦. கெடுகல மாங்கள் - அழிந்த மரக்கலத்திலிருந்து மீண்டோர், புதல்வனைக் கெடுத்தது-அரசுகுமாரனை இழந்த செய்தியை, வடிவேற்கிள்ளி மன்னனுக்கு உரைப்ப - கூரிய வேலினையுடைய கிள்ளியாகிய அரசனுக்கு மொழிய, மன்னவன் மகனுக்கு உற்றது பொறாஅன் - வேந்தன் புதல்வனுக்கு நேர்ந்த துன்பத்தைப் பொறாதவனாய், நன்மணி இழந்த நாகம் போன்று - நல்ல மாணிக்கத்தை இழந்த பாம்பைப்போல வருந்தி, கானலும் கடலும் கரையும் தேர்வுழி - கடற் கானலிலும் கடலிலும் கடற்கரையிலும் தேடிக்கொண்டிருக்குமிடத்து, வானவன் விழாக்கோள் மாநகர் ஒழிந்தது - காவிரிப்பூம்பட்டினம் இந்திரவிழா வெடுத்தலை ஒழிந்தது, மணிமேகலா தெய்வம் மற்றது பொறாஅன் - மணிமேகலா தெய்வம் அக் குற்றத்தினைப் பொறாமல், அணிநகர்தன்னை அலைகடல் கொள்கென இட்டனள் சாபம் - அழகிய நகரத்தை அலைகள் செறிந்த கடல் கொள்வதாக என்று சாபமிட்டனள், பட்டது இதுவால் - கடல் கோள் நேர்ந்த செய்தி இதுவாகும் ;

*‘நன்மணி இழந்த நாகம்போன்று’ என்னும் இவ் வுவமை முன்னரும் இந்நூலுட் போந்தமை காண்க. காரணங்கொளய் இட்டனள் சாபம் பட்டது இது என ஒட்டிக.

௨௦௧—அ. கடவுள்மாநகர் கடல்கொளப் பெயர்ந்த வடிவேல் தடக்கை வானவன்போல - பெருமை பொருந்திய தனது தேவ நகரம் கடல் கோட்பட ஆண்டுகின்றும் நீங்கிய கூரிய வச்சிரப் படை பொருந்திய பெரிய கையையுடைய இந்திரன்போல, விரிதிரை வந்து வியன்சகர் விழுங்க - விரிகின்ற அலைகளையுடைய கடல்வந்து தனது அகன்ற நகரத்தை விழுங்க, ஒருதனி போயினன் உலக மன்னவன் - உலக மன்னவனாகிய நெடுமுடிக்கிள்ளி அங்கிருந்து துணையின்றிச்

உரு. ஆபத்திரனோடு மணிபல்லவமடைந்த காதை நடாந்

சென்றனன், அருந்தவன் தன்னுடன் ஆயிழை தாயரும் - அரிய தவமுடைய அறவண வடிகளுடன் நின் தாயராகிய மாதவியுஞ் சுதமதியும், வருந்தாது ஏகி வஞ்சியுட் புக்கனர் - வருத்தம் ஒன்று மின்றிச் சென்று வஞ்சி நகரம் புகுந்தனர், பரப்புரீர்ப் பெளவம் பலர் தொழக் காப்போள் உரைத்தன - பரந்த நீரினையுடைய கடலைப் பலரும் வணங்குமாறு காக்கின்ற மணிமேகலா தெய்வத் தால் இவை எனக்கு உரைக்கப்பட்டன ;

“கடவுண்மாளகர்.....வானவன்போல” என்றது இல்பொருளுவமம் ;

“*வளமலர்ப் பூம்பொழில் வானவர் மகளிரோடு
விளையாட்டு விரும்பிய வீறல்வேல் வானவன்
பொலம்பூங் காவும் புனல்யாற்றுப் பரப்பும்
இலங்குநீர்த் துருத்தியும் இளமரக் காவும்
அரங்கும் பள்ளியும் ஒருங்குடன் பரப்பி
ஒருதூற்று நாற்ப தியோசனை விரிந்த
பெருமால் களிற்றுப் பெயர்வோன் போன்று”

என உவமம் கூறியிருத்தலும் ஈண்டு அறியற்பாலது.

உ0அ—கந. கேட்க உருகுவையாயின் - இன்னும் கேட்க விரும்பினையாயின், நின் மன்னுயிர் முதல்வனை - நின் தந்தை மரபில் முந்தையோரைய ஒரு வணிகனை, மணிமேகலா தெய்வம் முன்னுள் எடுத்ததும் - மணிமேகலா தெய்வம் மரக்கலமுடைந்த நாளில் கடலினின்றும் எடுத்துக் காப்பாற்றியதும், அந்தாள் ஆங்கவன் - அந்நாளில் அவ்வணிகள், அறவாசாண்டதும்-புண்ணியதானஞ் செய்ததனையும், அறவணன் தன்பால் - அறவண அடிகளிடம், மறுபிறப்பாட்டி வஞ்சியுட் கேட்பை என்று -மறுபிறப் புணர்ந்தோளாகிய நீ வஞ்சி நகரத்தின்கண் கேட்டுணர்வை என்று கூறி, அந்தரத்தீவகத்து அருந்தெய்வம் போயபின் - மணிபல்லவத் தீவினுட்காவல்புரியும் அரிய தெய்வமாகிய தீவதிலகை சென்றபின்னர் ;

உயிர் என்றது குடியை உணர்த்திற்று. அறவாச - புண்ணியதானம். மறுபிறப்பாட்டி-மறுபிறப்பினை அறியும் பெற்றியன். அந்தரத்தீவு - சிறு தீவு.

உகச—உ0. மன்னவன் இரங்கி - அரசன் வருத்தமுற்று, மணிமேகலையுடன் துன்னிய தூமணல் அகழ் - மணிமேகலையுடன் புண்ணை நீழலில் நெருங்கிய தூய மணலைத் தோண்ட ; தோன்றி - வெளிப்பட்டு, ஊண்பிணி அவிழவும் உடல்என்பு ஒடுங்கித் தான்பிணி அவிழாத் தகைமையதாகி - தசையினது பிணிப்பு நீங்கவும் யாக்கையின் எலும்புகள் ஒடுக்கமுற்றுத் தான் கட்டவிழாத தன்மையுடையதாய், வெண்கதை வேய்ந்து அவண் இருக்கையின் இருந்த பண்புகொள் யாக்கையின் படிவம் நோக்கி - வெள்ளிய சுண்ணத்தினால் வேயப் பட்டு அவ்விடத்து இருத்தலைப் போன்றிருந்த மாண்புமிக்க முந்

பிறப்பின் வடிவத்தைப் பார்த்து, மன்னவன் மயங்க - புண்ணிய
ராசன் கலக்க மெய்த;

தூ - தூய்மை. பிணி - கட்டு. தோன்றித் தகைமையதாதி இருந்த
யாக்கையின் படிவமென்க.

உஉ௦—௩.க. மணிமேகலை எழுந்து-மணிமேகலை உடனே எழுந்து, என்
னுற்றனையோ இலங்கிதழ்த் தாரோய் - விளங்குகின்ற இதழ்கள்
பொருந்திய மலர்மாலையினையுடைய மன்னவனே நீ என்ன துன்பம்
எய்தினையோ, நின்நாடு அடைந்து யான் நின்னை ஈங்கு அழைத்தது-
யான் நின்னாட்டினை யடைந்து நின்னை இத் தீவிற்கு அழைத்தது,
மன்னு நின்றன் மறுபிறப்பு உணர்த்தி - அரசே நின்னுடைய பழம்
பிறப்பினை நினக்கு அறிவித்து, அந்தரத் தீவினும் அகன்பெருந்
தீவினும் நின்பெயர் நிறுத்த - இரண்டாயிரஞ் சிற்றிடைத் தீவுகளி
லும் நான்கு பெருந் தீவுகளிலும் நினைது புகழை நிலைபெறுத்துவ
தற்கே யாகும், நீணிலமாறும் அரசர் தாமே அருளறம் பூண்டால்-
பெரிய நிலவுலகினை ஆள்வோராகிய அரசர்களே அருளாகிய அறத்
தினை மேற்கொண்டால், பொருளும் உண்டோ பிற புரை தீர்த்
தற்கு - உலகில் குற்றந் தீர்த்தற்குப் பொருளும் உண்டோ, அற
மெனப்படுவது யாது எனக் கேட்பின் மறவாது இதுகேள் - அறம்
என்று கூறப்படுவது யாது என்று கேட்பின் யான் கூறுகின்ற
இதனை மறவாது கேட்பாயாக, மன்னுயிர்க்கெல்லாம் உண்டியும்
உடையும் உறையுளும் அல்லது கண்டது இல்லென - நிலைபெற்ற
உயிர்க்கெல்லாம் உணவும் ஆடையும் தங்குமிடமும் அளித்த
ல்லது வேறு யாம் கண்டதில்லை என்று கூற;

மறுபிறப்பு என்றது, ஈண்டுச் சென்ற பிறப்பினை. அந்தரத்தீவு
பெருந் தீவு என்பவற்றை முன் *^௧“நாவ்வகை மரபின் மாபெருந் தீவும்,
ஓர் ராயிரஞ் சிற்றிடைத் தீவும்” என உரைத்தவையானறிக. பொருளு
முண்டோ புரைதீர்த்தற்கு என்றது, அரசர் அருளறம் பூண்டால் எல்லா
வுயிர்களும் தாமே குற்றமற்றனவா மாதலின், உலகிலே குற்றந் தீர்த்தல்
என்பதற்குப் பொருளே யிராதென்றபடி. பிற: அசைச்சொல்; பிறவற்
றின் என்றுமாம். உண்டியும் உடையும் உறையுளும் அழித்தல்லது
என விரித்துரைக்க. †^௨“அற்றார்கட்கு, உண்டி யுறையு ளுடுக்கை யிவை
யீந்தார்” என்பது அறியற்பாலது.

உ௩௧—கூ. காவலன் உரைக்கும் - அரசன் கூறுவான், என் நாட் டாயி
னும் பிறர் நாட்டாயினும் நன்னுதல் உரைத்த நல்லறம் செய்
கேன் - நன்னுதல் என்னுடைய நாட்டிலும் பிறருடைய நாடுகளி
லும் நீ மொழிந்த நல்லறங்களைச் செய்வேன், என் பிறப்பு உணர்த்தி
என்னை நீ படைத்தனை - என் பழம் பிறப்பினை அறிவித்து
அறிவுடையவனுக்கினமையின் நீ என்னைப் படைத்தோயாவை,
நின்றிறம் நீங்கல் ஆற்றேன் யான் என - ஆகலின் யான் நின்னி

* மணி. சு : ககக - சு.

† ஏலாதி. கூ.

உரு. ஆபுத்திரனோடு மணிபல்லவமடைந்த காதை நடாடு

டத்தினின்றும் பிரிதலை ஆற்றேன் என்றுரைக்க, புன்கண் கொள் எல் - துன்பமெய்தாதே, நீ போந்ததற்கு இரங்கி - நீ ஈண்டு வந்த தற்கு வருந்தி, நின் மன்பெரு நாடு வாயெடுத்து அழைக்கும்-நினது மிகப்பெரிய நாடு ஒலமிட்டு நினையழைக்கும் ஆகலின், வங்கத்து ஏகுதி - மரக்கலத்தினிடமாகச் செல்வாய், வஞ்சியுட் செல்வேன் என்று-யான் வஞ்சிமாநகராஞ் செல்வேன் என்று கூறி, அந்தரத்து எழுந்தனன் அணியிழை தானென் - மணிமேகலை விசும்பின் வழியாக எழுந்தனன் என்க.

ஆயினும் : எண்ணிடைச் சொல். பழம்பிறப் புணர்ந்தது நல்லறம் பூண்டற்குரிய சிறப்புணர்வினதைற்குக் காரணமா யிருந்தமையின் 'என்னை நீ படைத்தனை' என்றான்; *¹ "நானவன்றன் மகள்" என்பது போன்றதிது. நின்னாடு வாயெடுத்தழைக்கும் என்னுங் கருத்து 'நீ யொழி காலே...கூஉம்' என முன் இக் காதையுள் வந்திருத்தல் காண்க. அரசன், புகுந்து வணங்கிக் கேட்டு, 'இவள் யார்' என்னக் கஞ்சு கன், 'அன்றே உரைத்தேன்; அவள் ஈங்கு வந்தனள்;' என்றலும், இளங்கொடி, 'ஆங்கு வருவாய்' என்று புகன்று எழுந்து இழிந்து போகி வலங்கொண்டு பீடிகையைக் காண்டலும், தொழுது அவள் வலங் கொள்ள, அப் பீடிகை உணர்த்த, பணிந்து, 'அன்றே போன்றது' என்று ஏத்தி வலங்கொண்டு இன்னணமாக, இறைவனும் விட்டுப் புக் குக் கேட்டு எய்தி நின்றது கள்ளாட்டிகழ்ந்து சாற்றி, 'வித்து இன்று விளைந்தது' என்று கூற, மந்திரி சனமித்திரன், தொழுதேத்தி, 'மன்னவ, மதிமாறோர்த்தனை' என்று முதுமொழி கூற, முதல்வன் கேட்டு, 'வேட்கை தணித்தற்கரியது; காத்தல் நின்கடன்' என்று கூறிக் கூஉய்க் கரையெய்தி ஏறினன்; அக் கலம் சென்று சார்ந்து இருத்த லும், பூங்கொடி பொருந்தி மகிழ்வெய்தி வலஞ்செய்து, 'பீடிகை இது' எனக் காட்ட, மன்னவன் வலங்கொண்டு ஏத்தினன்; அவனுக்குப் பீடிகை பிறவியைக் காட்ட, மன்னவன் 'மறந்து வாழேன்' என்று ஏத்தி, மணிமேகலையுடன் எழுந்து சென்று இருப்ப, தெய்வதம் கண்டு வந்தெய்தி, 'பெரியோய், வந்தனை; உடலென்பு இவைகாண்; என்பு மிவை காண்; காணாய்; கொன்றாய்; கொன்றாய்; கொற்றவனாயினே; மட வரலல்லாய், நகர் கடல் வயிறு புக்கது, காரணக் கேளாய்; மணி மேகலா தெய்வம் சாபமிட்டனள்; இது பட்டது; உலக மன்னவன் போயினன்; தாயரும் புக்கனர்; கேட்க உருகுவையாயின், அறவ ணன்றன்பால் வஞ்சியுட் கேட்பை' என்று தெய்வம் போயபின், மன்ன வன் இரங்கிப் படிவம் நோக்கி மயங்க, மணிமேகலை எழுந்து 'கண்டது இல்' என காவலன் உரைக்கும்; அங்கனம் உரைப்பவன், 'நீங்கலாற் 'ரேன் யான்' என, அணியிழை, 'ஏகுதி; செல்வன்' என்று எழுந்தனன் என, வினை முடிவு செய்க.

ஆபுத்திரனோடு மணிபல்லவமடைந்த காதை முற்றிற்று.

* சிலப். உசு. தென்னவன்.

உகா. வஞ்சிமாநகர் புக்க காதை

[மணிமேகலை வான்வழியாக வஞ்சிநகரை யடைந்து அங்கே கண்ணகிக்கும் கோவலற்கும் எடுக்கப்பட்டுள்ள கோயிலையடைந்து அவர் படிமங்களை வணங்கிப் பரவினாள்; கண்ணகி திருமுன் நின்று கண்ணீர் சொரிந்து, அக் கண்ணகியார் கற்புக்கடன் பூண்டு தன் கடன் முடித்த திறத்தைத் தெரிவிக்குமாறு வேண்டினாள்; அவட்குக் கண்ணகியார், மதுரையைத் தாம் அழற்படுத்திய காலையில், மதுராபதியெனும் அந்நகர்த் தெய்வம் தோன்றித் தமது பண்டைப் பிறப்பு வரலாற்றைக் கூறி அப்போது நேர்ந்த சாபத்தால் தமக்கு இத்தீங்கு நேர்ந்தது என்று சொல்லியும் தாம் அந்நகரைத் தீயிட்ட சினப்பாவம் தம்மை எவ்வகையாலும் பற்றா தொழியாதென்றும், அதனால் தாம் பன்முறையும் பிறந்தும் இறந்தும் முடிவில் கபிலநகரடைந்து, புத்த தருமங் கேட்டுத் தவம் பூண்டு, புத்தன் தோன்றி யறமுறைக்கும் காலத்தே, அவனது, புத்தவிகார மேழுனையும் எத்தி, துன்பப் பிறவி நீங்கி அறங்கேட்டு, பிறவி நீத்த பெற்றியினைப் பெறல் கூடுமென்றும், அக்காலத்தே இருத்தியும் பல செய்யப்படுமென்றும் சொல்லி, “நீ இவ் வஞ்சிநகர்க்கண்ணே அவ்வச் சமயத்தவர் கூறும் பொருள்களைக் கேட்டு அவற்றின் மெய்ம்மையின்மையைத் தேர்ந்து, புத்த தருமங் கேட்டுப் பிடகநெறி கடவா தொழுகுவாய்,” என்றும் தெளிவித்து, மேலும் கூறலுற்று, “நீ இனைய னென்றும் பெண்ணென்றும் கருதிச் சமயக் கணக்கர் பலரும் நின்னொடு உரையாடா திகழ்வாராதலால், நீ வேற்றுருக்கொள்க” என்றும் உரைத்தார்; மணிமேகலையும் அவ்வாறே தனக்கு மணிமேகலா தெய்வம் தந்த மந்திரத்தை யோதி வேற்றுருக் கொண்டு, முனிவரும் கற்றோரும் புலவரும் கூடியிருக்கும் வஞ்சிநகர்ப் புறச்சேரி யடைந்து தனக்கு அறங்கேட்டற்குரிய ஏது நிகழ்ச்சியும் நால்வகை வாய்மை மேற்கோடற்குரிய பொருத்தமும் அமைந்தமையால் அங்கே தங்கினாள். (கண்ணகி கோவலர்களின் முற்பிறப்பு வரலாறு கக-1௩௪ அடிகளிலும், சேரன் செங்குட்டுவன் வடவாரிய மன்னரை வென்ற வெற்றி நலம் எஎ-௯0 அடிகளிலும் கூறப்படுகின்றன.)]

அணியிழை யந்தர மாறா வெழுந்து

தணியாக் காதற் றுய்கண் ணகியையுங்

கோடைகேழு தாதை கோவலன் றன்னையுங்

கடவு ளெழுதிய படிமங் காணிய

௫ வேட்கை துரப்பக் கோட்டம் புகுந்து

வணங்கி நின்று குணம்பல வேத்தி

அற்புக்கட னில்லாது நற்றவம் படராது

கற்புக்கடன் பூண்டு நுங்கடன் முடித்தது

- அருளல் வேண்டுமென் *றழுதுமுன் னிற்ப
 ௧௦ ஒருபெரும் பத்தினிக் கடவுளாங் குரைப்போள்
 எம்மிறைக் குற்ற விடுக்கண் பொறுது
 வேம்மையின் மதுரை வெவ்வழற் படுநாள்
 மதுரா பதியெனு மாபெருந் தேய்வம்
 இதுநீர் முன்செய் வினையின் பயனால்
 ௧௫ காசில் பூம்பொழிற் கலிங்கநன் னாட்டுத்
 தாய மன்னவர் வசவுங் குமரனும்
 சிங்க புரமுஞ் செழுநீர்க் கபிலையும்
 அங்காள் கின்றோ ரடற்செரு வுறுநாள்
 மூவிரு காவத முன்னுந் ரின்றி
 ௨௦ யாவரும் வழங்கா விடத்திற் பொருள்வேட்டுப்
 பல்கலன் கொண்டு பலரற் யாமல்
 எவ்வளை யாளோ டரிபுர மெய்திப்
 பண்டக் கலம்பகர் சங்கமன் றன்னைக்
 கண்டனர் கூறத் தையனின் கணவன்
 ௨௫ பார்த்திபன் றெழில்செயும் பரத னென்னும்
 தீத்தொழி லாளன் றெற்றெனப் பற்றி
 ஒற்ற னிவனென வுரைத்து மன்னற்குக்
 குற்றமி லோனைக் கொலைபுரிந் திட்டனன்
 ஆங்கவன் மனைவி யழுதன ளரற்றி
 ௩௦ ஏங்கிமெய் பெயர்ப்போ ளிறுவரை யேறி
 இட்ட சாபங் கட்டிய தாகும்
 உம்மை வினைவந் துருத்தலொழி யாதெனும்
 மெய்ம்மைக் கிளவி விளம்பிய பின்னுஞ்
 சீற்றங் கொண்டு செழுநகர் சிதைத்தேன்
 ௩௫ மேற்செய்நல் வினையின் விண்ணவர்ச் சென்றேம்
 அவ்வினை யிறுதியி னடுகினப் பாவம்
 எவ்வகை யானு மெய்துத லொழியாது
 உம்புரில்வழி யிம்பரிற் பல்பிறப்பு
 யாங்கணு மிருவினை யுய்த்துமைப் போல
 ௪௦ நீங்கரும் பிறவிக் கடலிடை நீந்திப்
 பிறந்து மிறந்து முழல்வோம் பின்னர்

- மறந்து மழைமறு மகதநன் னாட்டுக்கு
ஒருபெருந் திலகமென் றுரவோ ருரைக்கும்
கரவரும் பெருமைக் கபிலையம் பதியின்
- சுரு அளப்பரும் பாரமிதை யளவின்று நிறைத்துத்
துளக்கமில் புத்த ஞாயிறு தோன்றிப்
போதி மூலம் பொருந்திவந் தருளித்
தீதறு நால்வகை வாய்மையுந் தேரிந்து
பன்னிரு சார்பின் பகுதித் தோற்றமும்
- ரு௦ அந்நில யெல்லா மழிவுறு வகையும்
இற்றென வியம்பிக் குற்றவீ டெய்தி
எண்ணருஞ் சக்கர வாள் மெங்கணும்
அண்ண லறக்கதிர் விரிக்குங் காலைப்
பைந்தோடி தந்தை யுடனே பகவன்
- ருரு இந்திர விகார மேழுமேத் துதலின்
துன்பக் கதியிற் றேற்றர வின்றி
அன்புறு மனத்தோ டவனறங் கேட்டுத்
துறவி யுள்ளந் தோன்றித் தொடரும்
பிறவி நீத்த பெற்றிய மாகுவம்
- சு௦ அத்திற மாயினு மநேக காலம்
எத்திறத் தார்க்கு மிருத்தியுஞ் செய்குவம்
நறைகமழ் கூந்த னங்கை நீயும்
முறைமையி னிந்த மூதூ ரகத்தே
அவ்வவர் சமயத் தறிபொருள் கேட்டு
- சுரு மெய்வகை யின்னும் நினக்கே விளங்கிய
பின்னர்ப் பெரியோன் பிடகநெறி கடவாய்
இன்னதிவ் வியல்பெனத் தாயேடுத் துரைத்தலும்
இளையள் வளையோ ளென்னுனக் கியாவரும்
விளைபொரு ளுரையார் வேற்றருக் கொள்கென
- எ௦ மையறு சிறப்பிற் றெய்வதந் தந்த
மந்திர மோதியோர் மாதவன் வடிவாய்த்
தேவ குலமுந் தேற்றியும் பள்ளியும்
பூமலர்ப் பொழிலும் பொய்கையு மிடைந்து
நற்றவ முனிவருங் கற்றடங் கினரும்
- எரு நன்னேறி காணிய தொன்னூற் புலவரும்
எங்கணும் விளங்கிய வெயிற்புற விருக்கையில்

- செங்குட் வேனெனுஞ் செங்கோல் வேந்தன்
 பூத்த வஞ்சி பூவா வஞ்சியில்
 போர்த்தொழிற் றுனை குஞ்சியிற் புனைய
 ௮௦ நிலநா டெல்லைதன் மலைநா டென்னக்
 கைம்மலைக் களிற்றினந் தம்முண் மயங்கத்
 தேரு மாவுஞ் செற்கழன் மறவரும்
 கார்மயங்கு கடலிற் கலிகோளக் கடைஇக்
 கங்கையம் பேரியாற் றடைகரைத் தங்கி
 ௮௫ வங்க நாவியி னதன்வடக் கிழிந்து
 கனக விசயர் முதற்பல வேந்தர்
 அனைவரை வென்றவ ரம்போன் முடிமிசைத்
 சிமைய மோங்கிய விமைய மால்வரைத்
 தெய்வக் கல்லுந் தன்றிரு முடிமிசைச்
 ௯௦ செய்போன் வாகையுஞ் சேர்த்திய சேரன்
 விற்றிறல் வெய்யோன் றன்புகழ் விளங்கப்
 பொற்கோடிப் பெயர்ப்படேம் பொன்னகர்ப் பொலிந்
 திருந்துநல் லேது முதிர்ந்துள தாதலிற் [தனள்
 பொருந்துநால் வாய்மையும் புலப்படுத் தற்கேன்.

உரை

௧-௯. அணியிழை அந்தரம் ஆறு எழுந்து - மணிகேலை விசும்பின் வழியாக எழுந்து சென்று வஞ்சி நகரத்தின் புறத்தே இறங்கி, தணியாக் காதல் தாய் கண்ணகியையும் - குறையாத அன்புடையளாகிய அன்னை கண்ணகியையும், கொடைகெழுதாதை கோவலன் தன்னை யும் - ஈதற்றன்மை மிக்ருடையானாகிய தந்தை கோவலனையும், கடவுள் எழுதிய படிமம் காணிய - தெய்வமாக எழுதியமைக்கப்பட்ட வடிவத்தைக் காணும் பொருட்டு, வேட்கை தூரப்பக் கோட்டம் புகுந்து - ஆசை மேன்மேலுந் தூண்டுதலால் அக் கோயிலிற் புகுந்து, வணங்கி நின்று குணம் பல எத்தி - வணக்கஞ் செய்து நின்று அவளுடைய சிறந்த குணங்கள் பலவற்றையும் எடுத்துத் துதித்து, அற்புக்கடன் ரில்லாது நற்றவம் படராது - அன்பாகிய கடனிலே ரில்லாமலும் தவறெறியிற் செல்லாமலும், கற்புக்கடன் பூண்டு நுங்கடன் முடித்தது - கற்பினையே கடனாக மேற்கொண்டு நுமது கடனை முடித்ததன் காரணத்தை, அருளல் வேண்டும் என்று அழுது முன்றிற் - உரைத்தருள வேண்டும் என்று கூறியழுது கண்ணகி திருமுன் நிற்பு ;

எழுந்து என்பதன் பின் அவாய் நிலையால் சில சொற்கள் வருவித் துரைக்கப்பட்டன. கடவுள் எழுதிய-தெய்வமாக இயற்றிய. கோவலன் கொடையில் மேம்பட்டவ னென்பது, தான் வளர்த்ததும் தன் மகவின் உயிரைக் காத்ததுமாகிய கீரியைப் பிறழ்வுணர்ந்து கொன்ற குற்றத் திற்காகக் கணவனால் துறக்கப்பட்ட பார்ப்பனியின் பாவம் நீங்கத் தானஞ் செய்து, கணவனை அவருடன் கூட்டி, அவர்கள் வாழ்க்கைக்கு மிக்க செல்வத்தையும் கொடுத்தனன் என்பது முதலிய வரலாற்றா னறியப்படும். இதனைச் சிலப்பதிகாரத்து அடைக்கலக் காதையா னறிக. படிமம்-படிவம், வடிவம். கண்ணகி கோட்டத்துக் கோவலனுக்குப் படி வம் அமைக்கப்பட்டதென்பது இதனாற் பெற்றும். அற்புக்கடன் - தீல யன்பினால் கணவனிற்ப்ப உடனிறத்தலும் தீப்பாய்தலுமாம். நற் றவம் படர்தலாவது கைம்மைநோன்பைநோற்று உடம்பை வருத்துதல். கண்ணகி கற்பையே கடனாகக் கொண்டவனென்பதனை, * “கற்புக் கடம் பூண்ட வித்தெய்வமல்லது, பொற்புடைத் தெய்வம் யாங்கண் டிலமால்” † “கற்புக் கடம் பூண்டுகாதலன் பின்போந்த, பொற்றொடி நங்கைக்குத் தோழி நான் கண்டிர்” என்பவற்றானறிக. ஈண்டுக் கற்பென்றது மறக் கற்பினை. நாம் கடன் முடிந்தது என்றது மதுரையை அழற்படுத்திப் பதினான்காம்நாளிற் கோவலனைக் சென்று கூடியதை உணர்த்திற்று. “அற்புக் கடனில்லாது...முடித்தது” என்பவற்றின் கருத்து ‡ “காதல ரிறப்பிற் கணையெரி பொத்தி, ஊதுலைக் குருகி னுயிர்த்தகத் தடங்காது, இன்னுயி ரீவர் ஈயா ராயின், நன்னீர்ப் பொய்கையின் நளியெரி புகுவர், நளியெரி புகாஅராயி னன்பரோ, டுடனுறை வாழ்க்கைக்கு நோற்றுடம் படுவர், பத்தினிப் பெண்டிர்” என, இந்நூலின் முன்பு வந்திருத்தலால் விளக்கமாம்.

௧௦—௩. ஒரு பெரும் பத்தினிக் கடவுள் ஆங்கு உரைப்போள் - ஒப்பற்ற பெருமையினையுடைய பத்தினிக் கடவுளாகிய கண்ணகி அப் பொழுது கூறுவாள், எம் இறைக்கு உற்ற இடுக்கண் பொருது - என் காதலன் உற்ற கடுந்துன்பத்தைப் பொருமல், வெம்மையின் மதுரை வெவ்வழல் படுநாள் - யான் சினத்தினால் மதுரை நகரைக் கொடிய எரிமூட்டிய நாளில், மதுராபதி எனும் மாபெருந் தெய்வம் - மதுராபதி யென்று கூறப்படும் மதுரையின் அதி தேவதையாகிய பெரிய தெய்வம் தோன்றி;

இடுக்கண் - துன்பம்; ஈண்டுக் கொலை. வெம்மை - வெகுளி. அழற்படுநாள் - அழற்படுத்த நாளில்; படுதல்: பிறவினைப் பொருட்டு. ‘எம்மிறைக்கு’ என்பது முதலியன கண்ணகி கூற்று.

௧௧—௨௮. இது நீர் முன்செய்வினையின் பயனால் - இது நீவிர் முற்பிறப் பிற் செய்த தீவினையின் பயனாகும், காசஇல் பூம்பொழில் கவிங்க

* சிலப். கரு: ௧௪௩ - ௪. † சிலப். உக: ‘தற்பயந்தான்.’

‡ மணி. உ: ௪௨ - ௪௮.

நன்னாட்டு - குற்றமற்ற மலர்ச்சோலைகளையுடைய கலிங்கநாட்டில், தாய மன்னவர் வசவும் குமரனும் - ஞானியராகிய வச குமரன் என்னும் மன்னர்கள், சிங்கபுரமும் செழுநீர்க் கபிலையும் அங்காள்கின்ற றோர் - சிங்கபுரத்தையும் நீர்வளம் மிக்க கபிலைப்பதியையும் ஆண்டு வருகின்றவர்கள், அடல் செருவுறுநாள் - தம்முட் பகைமையினால் வலிய போரினைச் செய்துவருநாளில், மூவிரு காவதம் முன்னுநர் இன்றி - ஆறுகாத எல்லை முற்படுவோர் இல்லையாக, யாவரும் வழங்கா இடத்தில் - எவரும் செல்லாத இடத்தில், பொருள் வேட்டு - பொருளீட்டுதலை விரும்பி, பல்கலன் கொண்டு பலரறி யாமல் எவ்வளையாளோடு அரிபுரம் எய்தி - பல அணிகலன்களையும் கொண்டு பலரும் அறியாமல் ஒளிபொருந்திய வளையினையுடைய மனைவியுடன் சிங்கபுரத்தை யடைந்து, பண்டக்கலம் பகர் சங்கமன் தன்னை - பொன்னாலாகிய அணிகலன் விற்கின்ற சங்கமனை, கண்டனர் கூற - கண்டோர் உரைக்க, தையல் - நங்கையே, நின் கணவன் பார்த்திபன் தொழில் செய்யும் பரதன் என்னும் தீத் தொழிலாளன் - அரசன் தொழில் புரிவோனும் நின் கணவனுமாகிய பரதன் என்னும் கொடுந் தொழிலையுடையோன், தெற் றெனப் பற்றி - விரைவாகப் பிடித்து, ஒற்றன் இவன் என உரைத்து மன்னற்கு - அரசனுக்கு இவன் மாற்றாளின் ஒற்றனாவான் என மொழிந்து, குற்றமில்லாளைக் கொலைபுரிந்திட்டனன் - குற்றமற்றவ னாகிய அவ் வணிகனைக் கொலை செய்தனன் ;

‘இது நீர்’ என்பது முதலியன, மதுரைமா தெய்வம் தனக்குக் கூறியவற்றைப் பத்தினிக் கடவுள் கொண்டு கூறுவனவாகும். பயனல் : ஆல் : அசை. ‘வினையின் பயன்’ எனச் சுருங்க வுரைத்துத் தெய்வம் பின் அதனை விளங்க வுரைக்கின்றது. வச சிங்கபுரத்தையும் குமரன் கபிலையையும் ஆள்கின்றார் என நிரணிறையாகக் கொள்க. ஆள்கின்றோர் : பெயர், அரிபுரம் - சிங்கபுரம். பண்டக்கலம் - பண்டு அக்கலம் எனப் பிரித்துரைத்தலுமாம். தையல் : விளி. தெற்றென - விரைவாக. மன்னற்கு உரைத்து என்க. புரிந்திட்டனன் - புரிவித்தவன்.

உசு—உசு. ஆங்கவன் மனைவி அழுதனன் அரற்றி-அச்சங்கமன் மனைவி யாகிய நீலி என்பவள் அழுது புலம்பிக்கொண்டு, ஏங்கி மெய்ப்பெயர்ப் போள் இறுவரை ஏறி - ஏக்கத்துடன் பெரிய மலையின் மீதேறி விழுந்து உயிர் துறப்பவன், இட்டசாபம் கட்டியதாகும் - எனக்கு இம்மையில் இன்னல் புரிந்தவர் மறுமையில் இக்கதி யுறுவாராக என்று கூறிய சாபமானது இப்பொழுது பந்தித்ததாகும், உம்மை வினை வந்து உருத்தல் ஒழியாது எனும்-பழவினை வந்து பற்றுதல் நீங் காது என்கின்ற, மெய்ம்மைக் கிளவி விளம்பிய பின்னும்-உண்மை மொழிகளை உரைத்த பின்னரும், சீற்றங்கொண்டு செழுநகர் சிதைத்தேன் - சினங்கொண்டு அவ் வள நகரத்தினை அழித்தேன் ;

மெய் பெயர்த்தல் - உடம்பினின்றும் உயிரை நீக்குதல். இறுவரை - பெரிய மலை; * “இறுவரை இவர்வதோ ரிலங்கெயிற் றரியென” என்பது காண்க. உம்மைவினை - பழவினை. உருத்தல் - தோன்றுதல்; ஈண்டுப் பற்றுதல். மாபெருந் தெய்வம் விளம்பிய பின்னும் என்க. இச் சாப வரலாறு † “கடிபொழி லுடுத்த கலிங்கநன் ஞாட்டு, வடிவேற் றடக்கை வசவுக்குமரனும்...வழுவில் சாபம் பட்டனார்” என இளங்கோ வடிகள் உரைத்திருத்தலானும் நன்கறியப்படும்.

௩௫—௫௩. மேற்செய் நல்வினையின் விண்ணவாச் சென்றேம் - முன் செய்த நல்வினைப் பயனால் யானும் என் கணவனும் தேவராகச் சென்றோம், அவ் வினை இறுதியின் அடுசினப் பாவம் எவ்வகையா னும் எய்துதல் ஒழியாது - அந் நல்வினையின் முடிவில் கொடிய சீற் றத்தா லுண்டாகிய பாவமானது எவ்வாறாயினும் அடைதலின் நீங் காது, உம்பர் இவ்வழி இம்பரில் பல் பிறப்பு யாங்கனும் இருவினை உய்த்து - உம்பருலகினில் நல்வினை ஸுகர்ச்சி யில்லாதலிட்டு இவ் வுலகில் எல்லாப் பிறப்பின்கண்ணும் இருவினைகளினாலே செலுத் தப்பட்டு, உமைப்போல நீங்கரும் பிறவிச் கடலிடை நீந்திப் பிறந் தும் இறந்தும் உழல்வோம் பின்னர் - உங்களைப்போலவே பிறந்தும் இறந்தும் வருந்துவோம் பின்பு நீங்குதற்கரிய பிறவிப் பெருங் கடலின்கண் நீந்தி, மறந்தும் மழை மற மகத நன்னாட்டுக்கு ஒரு பெருந் திலகம் என்று உரவோர் உரைக்கும் - மறந்தும் மழைபெய் தலிற் றவிராத மகத நன்னாட்டிற்கு ஒப்பற்ற பெரிய திலகம் போல் வது என்று அறிஞர்களாற் கூறப்படும், கரவரும் பெருமைக் கபிலை யம் பதியில் - மறைத்தற்கரிய பெருமையையுடைய கபிலை என்னுந் திருப் பதியில், அளப்பரும் பாரமிதை அளவின்று நிறைத்து - அளத் தற்கரிய பாரமிதைகளை அளவில்லாமல் நிரப்பி, துளக்கமில் புத்த ஞாயிறு தோன்றி - அசைவற்ற புத்தனாகிய ஞாயிறு உதித்து, போதி மூலம் பொருந்தி வந்தருளி - அரசமரத்தினடியில் எழுந்தருளியிருந்து, தீதறு நால்வகை வாய்மையுந் தெரிந்து - தீமையற்ற நான்கு வகை உண்மைகளையுந் தெளிந்து, பன்னிரு சார்பின் பகுதித்தோற்றமும் - பேதைமை முதலிய பன்னிரு நிதானங்களின் தோற்றத்தையும், அந் நிலை எல்லாம் அழிவறு வகையும் - அப் பன்னிரு சார்பும் கெடும் வகையையும், இற்றென இயம்பிக் குற்ற வீடெய்தி - இத்தன்மைத்து என எடுத்துக்கூறிக் காம முதலிய குற்றங்களினின்றும் வீடுபெற்று, எண்ணருஞ் சக்கரவாளம் எவ் கணும் அண்ணல் அறக்கதிர் விரிக்கும் காலை - உலகமுழுவதும் தலைமையையுடைய அளவிறந்த அறங்களாகிய கிரணங்களைப் பரப்பும்பொழுது;

விண்ணவாச் சென்றேம் - விண்ணவராகிச் சென்றே மென்க. அடு சினப் பாவம் - மதுரையை அழித்த சினமாகிய பாவம்; ‡ “தன்னையே

கொல்லுஞ் சினம்” என்பவாகலின் அடு சினம் எனப்பட்ட தென்றலுமாம். இருவினை உய்த்து - இருவினையாற் செலுத்தப்பட்டது. திலகம் - திலகம் போல்வது; மேலாயது. கபிலை - கபிலைநகர்; மகத நாட்டின் தலைநகர்; கபிலர் எனப் பெயரிய முனிவரொருவர் முன்பு தவஞ் செய்தற்கு இடமாயிருந்தமையின் இப்பெயர் பெற்றதென்பர். இது கபில வஸ்து எனவும் வழங்கும். பாரமிதை - கரையை அடைவதற்குரியது; பாரம் - கரை; வீடுபேராகிய கரையை அடைதற்குரிய தானம், சீலம், பொறை, வீரியம், தியானம், உணர்ச்சி, உபாயம், அருள், வலி, ஞானம் என்னும் பத்தும் நிரம்பப் பெறுதல். இவை ஒவ்வொன்றும் தானபாரமிதை முதலிய பெயர்களால் வழங்கும். இவை தசபாரமிதை யெனவும், தசபாரமெனவும் கூறப்படும். * “தானஞ்சீலம்பொறை தக்கதாய வீரியம், ஊனமிஃரியானமே யுணர்ச்சியோடுபாயமும், மானமில் லருளினை வைத்தலேவ லிம்மையும், ஞானமீரைம்பாரமிதை நாடுங்கா லிவைகளும்” † “தானமே முதலாகத் தசபாரம் நிறைத்தருளி, ஊனமொன் றில்லாமை யொழிவின்றி யியற்றினையே” என்பன காண்க. போதி - அரசமரம்; என்றது மாபோதியை. நால்வகை வாய்மை - துயரம், துயரத் தோற்றம், துயர நீக்கம், துயர நீக்க நெறி என்பன. பன்னிரு சார்பு - ‡ “பேதைமை செய்கை உணர்வே அருவுரு, வாயில் ஊறே நுகர்வே வேட்கை, பற்றே பவமே தோற்றம் வினைப்பயன்” என்பன. இற்று என்பதனைத் தோற்றத்தோடும் வகையோடும் தனித்தனி கூட்டுக. அண்ணல் - தலைமை. புத்தனை ஞாயிருக உருவகித்ததற்கேற்ப அவன் அறிவுறுத்தும் அறங்களைக் கதிராக உருவகஞ் செய்தார். புத்த ஞாயிறு நிறைத்துத் தோன்றி வந்தருளித் தெரிந்து இயம்பி எய்தி விரிக்குங்காலே யென்க.

௧௮—௧௯. பைந்தொடி தந்தையுடனே பகவன் இந்திர விகாரம் ஏழும் ஏத்துதலின் - நின் தந்தையுடனே யான் புத்தனது இந்திர விகாரங்கள் ஏழினையும் வணங்கித் துதித்த நல்வினையினாலே, துன்பக் கதியில் தோற்றரவு இன்றி - இன்னல் தரும் இழி பிறப்பிலே தோன்றுதலின்றி, அன்புறு மனத்தோடு அவன் அறம் கேட்டு - அன்பு மிகுந்த உள்ளத்துடன் புத்தனது அறவுரைகளைக் கேட்டு, துறவி உள்ளம் தோன்றி - உள்ளத்தே துறவு தோன்றி, தொடரும் பிறவிரீத்த பெற்றியம் ஆகுவம் - தொடர்ந்து வரும் பிறவியை நீக்கிய இயல்பினை யுடையேமாவேம்;

பைந்தொடி: முன்னிலைப் பெயர். பகவன் - புத்தன். விகாரம் - கையாற் செய்யப்படாது நினைவினால் ஆக்கப்பட்டது. இந்திர விகாரம் ஏழு - காவிரிப்பூம் பட்டினத்திலே இந்திரனால் நிறுமிக்கப்பட்ட ஏழ் அரங்குகள்; விசும்பிலியங்குவோராகிய சாரணர் இருந்து, பெனத்தா

* லீல. மொக்கல. அஅ. † வீர. யாப்பு. கக-உதாரணம்.

‡ மணி. உசு : ௧௦௩-௭.

கமப் பொருளை யாவர்க்கும் அறிவுறுத்துதற்கு இடமாக இருப்பவை; இதனை “பணையைந் தோங்கிய பாசிலப் போதி, அணிதிகழ் நீழ லற வோன் றிருமொழி, அந்தர சாரிக ளறைந்தனர் சாற்றும், இர்திர விகார மேழுடன் போகி” என்பதனால் உணர்க. ‘ஏத்துதலின்’ என ஈண்டுக் கூறியதனால், கோவலனும் கண்ணகியும் புகார்நகரி விரந்தபொழுது இவற்றை வழிபட்டார்களென்பது போதரும். தோற்றரவு - தோன்று தல்; தொழிற்பெயர்; துன்பக் கதியில் தோன்றுதலின்றி என்பதனால் நற்கதியிற் பிறத்தல் பெற்றும். துறவி - துறவு; திருச்சிற்றம்பலக் கோவையார் உரையில் பேராசிரியர் † “துறவு துறவியென நின்றார் போல அளவு அளவியென நின்றது” என எழுதியுள்ளமை காண்க. பெற்றி யென்றது நிருவாணத்தை.

கூ0-க. அத்திறமாயினும் அநேக காலம் எத்திறத்தார்க்கும் இருத்தியும் செய்குவம் - அவ்வாறு ஆவேமாயினும் பல காலங்கள் எவ்வகைப்பட்டோர்க்கும் சித்தியும் செய்வோம்;

இருத்தி - சித்தி.

இதனை ரிதி யென்றும், இது பரிணாமிகம், நிருமாணிகமென விருவகைத்தென்றும், ஒவ்வொன்றும் முறையே பதினாறும் இரண்டொமாய் விரியுமென்றும் பௌத்ததூல்கள் கூறுகின்றன.

கூஉ-எ. நறை கமழ் கூந்தல் நங்கை நீயும் - மணங்கமழும் குழலினை யுடைய மணிமேகலையே நீயும், முறைமையின் இந்த மூதூர் அகத்தே-இத் தொன்னகரின் கண் முறையாக, அவ்வவர் சமயத்து அறிபொருள் கேட்டு - சமயவாழிகளிடம் அவரவர் சமயங்களின் அறிந்த பொருள்களைக் கேட்டு மெய் வகை இன்மை நினக்கே விளங்கிய பின்னர் - அவற்றுள் மெய்த்திறம் இல்லாமை நினக்கே விளங்கிய பின், பெரியோன் பிடக நெறி கடவாய் - புத்தனருளிச் செய்த ஆகமங்களின் வழியைக் கடவாயாவாய், இன்னது இவ்வியல்பு என - மேல் நிகழும் முறைமை இதுவாகு மென்று, தாய் எடுத்து உரைத்தலும் - தாயாகிய பத்தினிக் கடவுள் கூறுதலும்;

மூதூர் என்றது வஞ்சி நகரத்தை. பிடகம் - பௌத்தாகமம்; இது வினயம், சூத்திரம், சாத்திரம் என மூவகைப்படுதலின் திரிபிடகம் எனவும் பட்டும். மூன்றுள் ஒவ்வொன்றும் பல பகுதிகளை யுடையதாம்.

கூஅ-எசு. இளையன் வளையோன் என்று உனக்கு யாவரும் விளை பொருள் உரையார் வேற்றுருக் கொள்க என - இவன் இளமை யுடைய வளையணிந்த பெண்ணாவான் என்று நினக்கு யாவரும் தம் சமய உண்மைகளைக் கூறார் ஆதலின் நீ வேற்றுருவங் கொள்க என்று, கையறு சிறப்பின் தெய்வதம் தந்த-களங்கமற்ற சிறப்பினை யுடைய மணிமேகலா தெய்வங் கொடுத்த, மந்திரம் ஒதி ஓர் மாத

வன் வடிவாய் - மந்திரத்தை ஒதி ஒரு தாபதன் வடிவாகி, தேவ குலமும் தெற்றியும் பள்ளியும் பூமலர்ப் பொழிலும் பொய்கையும் மிடைந்து-கடவுளர் கோயிலும் வேதிகையும் சாலையும் அழகிய பூஞ் சோலையும் வாலியும் நெருங்கி, நற்றவ முனிவரும் கற்றடங்கினரும்- நற்றவம் புரிந்த முனிவரும் மறைநூல் பயின்று அதனான் அமைந்த அறவோரும், நன்னெறி காணிய தொன்னூற் புலவரும்-அறநெறிகடைப்பிடித்த பண்டைநூற் பயிற்சி மிக்க புலவரும், எங்கணும் விளங்கிய - எங்கும் இருந்து விளங்கிய, எயிற்புற இருக்கையில் - புறம்திலின் புறத்துள்ள இருக்கையினையுடைய ;

மந்திரம் - வேற்றுரு வெய்துவிக்கும் மந்திரம். குலம் - கோயில். பள்ளி - சாலை ; இதனைத் *“ திணிமணற் புதுப்பூம் பள்ளி” என்னும் புறநானூற்றினுங் காண்க. மறுமை கருதித்தவஞ் செய்தலைத் தவம் என்றும், வீடு கருதிச் செய்தலை நற்றவம் என்றும் வழங்குதல், †“நற்றவஞ் செய்வார்க்கிடம் தவஞ் செய்வார்க்கும் அஃதிடம்” என்னுஞ் சிந்தாமணியிறற் பெறப்படுதலின், ஈண்டு ‘நற்றவ முனிவர்’ என்று விதந்தது பயன் கருதாது தவம் முயலும் முனிவரை என்க. தேவ குலம் முதலியன மிடைந்து முனிவர் முதலியோர் விளங்கிய இருக்கை என்பது.

எள. செங்குட்டுவன் எனும் செங்கோல் வேந்தன் - செங்குட்டுவன் என்னும் செங்கோலரசனாகிய சேரர் பெருமானும் ;

செங்குட்டுவன், பெயர் ; இவன், ஆசிரியர் இளங்கோவடிகளின் தமையனும் வஞ்சிமாநகரிற் கண்ணகி படிமம் நிறுவியோனுமாவன்.

எஅ-ஈஓ. பூவா வஞ்சியில் - பூவல்லா வஞ்சியாகிய நகரத்தில், பூத்த வஞ்சி போர்த்தொழில் தானே குஞ்சியில் புனைய - போர் வினையை மேற்கொண்ட சேனைகள் வஞ்சிப்பூவைத் தமது முடியிலே சூட, நில நாடு எல்லை தன் மலை நாடு என்ன கைம்மலைக் களிற்றினம் தம்முன் மயங்க - செல்லும்நிலத்தின்கண் உள்ளநாடுகளின் பரப்பு முழுதும் தனது மலைநாடு என்று தோற்றும்படி துதிக்கையைப் பொருந்திய மலைகளைப் போன்ற யானைகள் தம்முன் ஒருங்கு சேர்ந்து செல்ல, தேரும் மாவும் செறிதழல் மறவரும் கார்மயங்கு கடலின் கலிகொள - தேருங் குதிரையும் நெருங்கிய வீரக்கழலணிந்த வீரரும் முகிலுடன் கூடிய கடல்போல முழங்க, கடைஇ-அவற்றைச் செலுத்தி, கங்கையம் பேர்யாற்று அடைகரை தங்கி - கங்கைப் பெருநதியின் அடைகரையில் தங்கி, வங்க நாவியின் அதன் வடக்கு இழிந்து-வங்கம் என்னும் ஒருவகை மாக்கலத்தின் உதவியால் அந்நதியின் வடகரையில் இறங்கி, கனகவிசயர் முதற்பல வேந்தர் அனைவரை வென்று - கனகன் விசயன் முதல் உத்

தான் விசித்திரன் முதலிய ஆரிய அரசர் பலராகிய அனைவரையும் வென்று, அவர் அம்பொன் முடியிசை - அவர்களுடைய அழகிய பொன்முடி யணிந்த தலைமீது, சிமையம் ஒங்கிய இமைய மால் வரை - கொடுமுடி உயர்ந்த பெரிய இமய மலையினின்றும் வெட்டி யெடுத்த, தெய்வக் கல்லும் - தெய்வப் படிமம் அமைத்தற்குரிய கல்லையும், தன் திரு முடி மிசைச் செய்பொன் வாகையும் சேர்த்திய சேரன் - தனது அழகிய முடியின் மீது தனது வெற்றியின் அடையாளமாகப் பொன்னாற் செய்யப்பட்ட வாகை மலரையும் வைத்த சேரனும் ;

இருக்கையினையுடைய (எசு) பூவா வஞ்சியில் (எஅ) என்று தொடர்ந்துகொள்க. ‘செங்கோல் வேந்தன் (எஎ) சேரன் (கூ௦) விறிறில் வெய்யோன் (கூக) நன்புகழ் விளங்க’ என மேலுந் தொடர்பு காண்க. பூத்த வஞ்சி - வஞ்சி மலர் ; போர்மேற் செல்வோர் அதன் அறிகுறியாக அந்நேரத்தில் அணிந்துகொள்ளும் மலர். பூவாவஞ்சி - வஞ்சி என்னும் செங்குட்டுவனது தலைநகர் ; அது மலரன்றதலின் பூவா வஞ்சி எனப்பட்டது. *“(பூவா வஞ்சியிற் பூத்த வஞ்சி, வாய்வாள் நெடுந்தகை மணிமுடிக் கணிந்து” எனச் சிலப்பதிகாரத்தின்கண் வருந் தொடர்களாலும் ஈதுணர்ந்து கொள்ளப்படும். சேரன் செங்குட்டுவன்! வடக்கே போர்மேற் சென்ற வழியிலிருந்த நாடுகளின் பரப்புகள், அவன் சேனையிலிருந்த மலை போன்ற பெரிய யானைகளின் கூட்டம் அங்கங்குந் திரண்டு சென்றபோது அவன்றன் மலைநாடுபோற் றேரன் றின் வென்க. அடைகரை - வெள்ளத்தால் மணல் அடைந்த கரை. வங்க நாலி: இருபெயரொட்டு. பல வேந்தரென்றது, கனகன் விசயன் என்பாரொடு கூடிச் செங்குட்டுவனை எதிர்த்த உத்தரன், விசித்திரன், உருத்திரன், பைரவன், சித்திரன், சிங்கன், தனுத்தரன், சிவேதன் முதலிய ஆரிய அரசர் பலரை. அனைவரை என்றார், அவரனைவரையும் சேரன் ஒருங்கு வென்றமையின் ; உம்மை விரித்துக் கொள்க. ‘அம்பொன் முடியிசை’ என்ற விடத்துப் பொன் ஆகு பெயர். வாகை - வாகைமலர் ; போரில் வெற்றி பெற்றோர் அதற்கு அறிகுறியாக அந்நேரத்திற் குடும் மலர். அரசர் அதனைப் பொன்னாற் செய்து அணிந்து கொள்வ ராதலின், ‘செய் பொன் வாகை’ எனப்பட்டது ‘அவரம்பொன் முடியிசைத் தெய்வக் கல்லும் தன் திரு முடியிசைச் செய் பொன் வாகையும் சேர்த்திய சேரன்’ என்க. சேரன் செங்குட்டுவனது இவ் வெற்றி வரலாற்றைச் சிலப்பதிகாரத்தின் கால்கோட்காலை நீர்ப்படைக் காதைகளால் அறிக.

கூக. வில்லிறல் வெய்யோன் தன் புகழ் விளங்க-வில்வலியை விரும்பி னேனாகிய செங்குட்டுவனது புகழ் விளங்குமாறு,

திறல் - வலி ; வெய்யோன் - விரும்பினோன் ; * “ வெற்றி விறல் வெய்யோன் ” என்றார் புறப்பொருள் வெண்பாமாலையினும்.

கஉ—ச. பொற்கொடிப் பெயர்ப் படுஉம் பொன்னகர்ப் பொலிந்தனர் திருந்து நல்லேது முதிர்ந்துளதாதலின் பொருந்து நால் வாய்மையும் புலப்படுத்தற்கென்-அழகிய கொடி என்னும் பெயரானமைந்த வஞ்சி என்னும் எழில் மிகுந்த நகரத்தில் திருந்திய நல்வினையாகிய காரணம் தனக்கு முற்றியுள்ளமையான் பொருந்திய நால் வகை உண்மைகளையும் அறிவுறுத்தும் பொருட்டுப் புருந்து பொலிந்தனர், என்க.

கொடி, வஞ்சிக்கொடி ; † “ பூங்கொடிப் பெயர்ப்படுஉந் திருந்திய நன்னகர் ” என்பர் மேலும். நல் ஏது - நல் வினையாகிய காரணம் ; அது பயன் கருதாத வகையிலும், கருதி யாண்டும் மனத்தாலுந் தீமை கருதாத வகையிலும் நிருவாணத்தை நோக்கிப் பக்குவப்பட்டிருந்தமையின் ‘ திருந்து நல் ஏது ’ என்றார். வாய்மை நான்கும் † மேல் விளக்கப்பட்டன. இவை உயிர்கட்கு இயல்பாகப் பொருந்தி யிருத்தலின், ‘ பொருந்து நால் வாய்மை ’ எனப்பட்டது. ‘ நல் ஏது முதிர்ந்துள தாதலின் நால்வாய்மையும் புலப்படுத்தற்கு (கஉ-ச) விறற்றல் வெய்யோன் தன் புகழ் விளங்கப் (கக) பொன்னகர்ப் பொலிந்தனர் ’ என்பது.

அணியிழை எழுந்து புருந்து நின்று எத்தி, ‘ அருளல் வேண்டும் ’ என்று அழுதுநிற்ப, பத்தினிக் கடவுள் உரைப்பாள் ; அங்ஙனம் உரைப் பவளாகிய தாய், ‘ இன்னது இவ் வியல்பு ’ என எடுத்துரைத்தலும், மணிமேகலை மந்திரம் ஒதி மாதவன் வடிவாய்ப் பொன்னகர்ப் பொலிந்தனர் என்று, வினைமுடிக்க.

வஞ்சிமாநகர் புக்க காதை முற்றிற்று.

மணிமேகலை பதிகமுதல் இக் காதை வரை

ஆசிரியர், நாவலர்,

பண்டித. ந. மு. வேங்கடசாமி நாட்டாரவர்களேழுதிய

உரை முற்றிற்று.

* புறப் - வெ. சுஅ. † மணி. உஅ ; ௧0௧-உ.

† மணி. உ : ச-எ ; உசு : சஅ.

உள. சமயக்கணக்கர்த்தந் திறங்கேட்ட காதை

[மணிமேகலை வஞ்சிகரக்கண் இருந்து பல்வகைச் சமய வாதிகளையும் கண்டு, அவரவர் சமயப் பொருட்களைக் கேட்க விரும்பி அவர்பாற் சென்று, அளவை வாதி முதல் பூத வாதி யீரகவுள்ள அவரனைவரையும் வினவ, அவர்கள் தம் சமயக் கருத்துக்களை யுரைத்தனர். (இதன் கண் ௫-௮௫ அடிகளில் அளவை வாதமும், ௮௬-௯௫ அடிகளில் சைவ வாதமும், ௯௬-௧௦௪ அடிகளில் பிரம் வைணவ வேத வாதங்களும், ௧௦௫-௧௧௫ அடிகளில் ஆசீவக வாதமும், ௧௧௬-௨௦௧ அடிகளில் நிகண்ட வாதமும், ௨௦௨-௨௩௯ அடிகளில் சாங்கிய வாதமும், ௨௪௦-௨௬௨ அடிகளில் வைசேடிக வாதமும், ௨௬௩-௨௬௮ அடிகளில் பூதவாதமும் கூறப் படுகின்றன.)]

- நவையறு நன்பொரு ளுரைமி னோவெனச்
சமயக் கணக்கர் தந்திறஞ் சார்ந்து
வைதிக மார்க்கத் தளவை வாதியை
எய்தின ளெய்திநின் கடைப்பிடி யியம்பென
- ௫ வேத வியாதனுங் கிருத கோடியும்
ஏதமில் சைமினி யெனுமீவ் வாசிரியர்
பத்து மெட்டு மாறும் பண்புறத்
தத்தம் வகையாற் றும்*பகர்ந் திட்டனர்
காண்டல் †கருத லுவம மாகமம்
- ௧௦ ‡ஆண்டைய வருத்தா பத்தி யோடியல்பு
ஐதிக மபாவ மீட்சி யொழிவறிவு
எய்தியுண் டாநெறி யென்றிவை தம்மாற்
பொருளி னுண்மை புலங்கோளல் வேண்டும்
மருளில் காட்சி யைவகை யாகும்
- ௧௫ கண்ணால் வண்ணமும் சேவியா லோசையும்
நண்ணிய மூக்கால் நாற்றமும் நாவாற்
சுவையு மெய்யா லுறுமெனச் சோன்ன
இவையிவை கண்டுகேட் டுயிர்த்துண் டுற்றுத்
துக்கமுஞ் சுகமு மெனத்துயக் கறவறிந்து
- ௨௦ உயிரும் வாயிலு மனமுமு றின்றிப்
பயிலொளி யோடுபொரு ளிடம்பழு தின்றிச்
சுட்ட நிதல்கவர் கோட ரேன்றாது

(பாடம்) * பகிர்ந்திட்டனர். † கருத்தேயுவம.

‡ மாண்டவருத் தாபத் தீயோடியையு.

கிட்டிய தேச நாம சாதி
குணக்கிரி யையி னறிவ தாகும்

உரு கருத்தள வாவது

* குறிக்கோ ளனுமா னத்தனு மேயத்
தகைமை யுணருந் தன்மைய தாகும்
முவகை யுற்றது பொதுவேச்ச முதலாம்
பொதுவேனப் படுவது சாதன சாத்தியம்

௩௦ இவையந் நுவய மின்ரு யிருந்துங்
கடந்திகழ் யானைக் கானவோலி கேட்டோன்
உடங்கெழில் யானையங் குண்டென வுணர்தல்
எச்ச மென்பது வெள்ளவே துவினால்
ரிச்சயித் தத்தலை மழைநிகழ் வுரைத்தல்

௩௫ முதலென மொழிவது கருக்கொண் முகில்கண்
டிதுமழை பெய்யு மெனவியம் பிடுதல்
என்னு மேதுவி னென்றுமுக் காலந்
தன்னி லொன்றிற் சார்ந்துள தாகி
மாண்ட வுயிர்முதன் மாசின் றுகிக்

௪௦ காண்டற் பொருளாற் கண்டில துணர்தல்
உவம மாவ தோப்புமை யளவை
கவய மாவாப் போலுமெனக் கருதல்
ஆகம வளவை யறிவ னூலாற்
போக புவன முண்டெனப் புலங்கோளல்

௪௫ அருத்தா பத்தி யாய்க்குடி கங்கை
இருக்கு மென்றாற் கரையிலென் றெண்ணல்
† இயல்பி யானைமே லிருந்தோன் தோட்டிக்கு
அயலொன் றீயா ததுவே கொடுத்தல்
ஐதிக மென்ப துலகுரை யிம்மரத்து

௫௦ எய்திய தோர்பே யுண்டெனத் தெளிதல்
அபாவ மென்ப தின்மையோர் பொருளைத்
தவாதல் விடத்துத் தானிலை யென்றல்
மீட்சி யென்ப திராமன்வென் றுனென
மாட்சியி லிராவணன் றேற்றமை மதித்தல்

௫௫ உள்ளநெறி யென்பது நாராசத் திரிவிற்

கொள்ளத் தகுவது காந்தமேனக் கூறல்
எட்டுள பிரமா னாபா சங்கள்
சுட்டுணர் வொடுவிரி யக்கோட லையந்
தேராது தேளிதல் கண்ணே ராமை

௬௦ எய்து மில்வழக் குணர்ந்ததை யுணர்ந்தல்
நினைப்பென நிகழ்வசுட் ணைர்வேனப் படுவது
எனைப்பொரு ளுண்மை மாத்திரை காண்டல்
திரியக் கோட லொன்றையொன் றென்றல்
விரிகதி ரிப்பியை வெள்ளியென் றுணர்ந்தல்

௬௫ ஐய மென்ப தொன்றை *நிச்சயியா
மையற் றறியோ மகனோ வென்றல்
தேராது தேளிதல் செண்டு வெளியில்
ஓராது தறியை மகனென வுணர்ந்தல்
கண்ணே ராமை †கடுமாப் புலியொன்று

௭௦ அண்டலை முதலிய கண்டுமறி யாமை
இல்வழக் கென்பது முயற்கோ டொப்பன
சொல்லின்மாத் திரத்தாற் கருத்திற் றேன்றல்
உணர்ந்ததை யுணர்ந்த லுறுபனிக் குத்திப்
புணர்ந்திடல் மருந்தெனப் புலங்கொள நினைத்தல்

௭௫ நினைப்பெனப் படுவது காரண நிகழாது
நினக்கிவர் தாயுந் தந்தையு மென்று
பிறர்சொலக் கருதலிப் பெற்றிய வளவைகள்
பாங்குறு முலோகா யதமே பௌத்தஞ்
சாங்கிய நையா யிகம்வை சேடிகம்

௮௦ மீமாஞ் சகமாஞ் சமயவா சிரியர்
தாம்பிரு கற்பதி சினனே கபிலன்
அக்க பாதன் கணுதன் சைமினி
மெய்ப்பிரத் தியமனு மானஞ் சாத்தம்
உவமான மருத்தா பத்தி யபாவம்

௮௫ இடையே யிப்போ தியன்றுள வளவைகள்
என்றவன் றன்னைவிட் டிறைவ னீசனென
நின்ற சைவ வாதினோர் படுதலும்
பரசுநின் றெய்வ மெப்படித் தென்ன

- இருகட ரோடிய மானனைம் பூதமென்
 ௧௦0 நேட்டு வகையு முயிரும்யாக் கையுமாய்க்
 கட்டிநிற் போனுங் கலையுருவி னோனும்
 படைத்துவினை யாடும் பண்பி னோனும்
 துடைத்துத் துயர்தீர் தோற்றத் தோனும்
 தன்னில் வேறு தானோன் றிலோனும்
 ௧௦௫ அன்னோ னிறைவ னாகுமென் றுரைத்தனன்
 பேருல கெல்லாம் பிரம வாதியோர்
 தேவ னிட்ட முட்டை யென்றனன்
 காதல் கொண்டு கடல்வணன் புராணம்
 ஒதின னாரணன் காப்பென் றுரைத்தனன்
 ௧௦௦ கற்பங் கைசந் தங்கா லெண்கண்
 தேற்றே னிருத்தஞ் சேவிசிக் கைமுகம்
 குற்ற வியாகர ணமுகம் பெற்றுச்
 சார்பிற் றேன்ற வாறண *வேதக்
 காதி யந்த மில்லையது நெறியெனும்
 ௧௦௫ வேதிய னுரையின் விதியங் கேட்டு
 மெய்த்திறம் வழக்கென விளம்பு கின்ற
 எத்திறத் தினுமிசை யாதிவ ருரையென
 ஆசீ வகநூ லறிந்த டுபுராணனைப்
 பேசுகின் னிறையார் நூற்பொருள் யாதென
 ௧௧௦ எல்லையில் பொருள்களி லெங்குமெப் பொழுதும்
 புல்லிக் கிடந்து புலப்படு கின்ற
 வரம்பி லறிவ னிறைநூற் பொருள்களைக்
 துரந்தரு முயிரோ டொருநால் வகையணு
 அவ்வணு வுற்றுங் கண்டு முணர்ந்திடப்
 ௧௧௫ பெய்வகை கூடிப் பிரிவதுஞ் செய்யும்
 நிலநீர் தீக்காற் றெனநால் வகையின
 மலைமர முடம்பெனத் திரள்வதுஞ் செய்யும்
 வெவ்வே ருகி விரிவதுஞ் செய்யும்
 அவ்வகை யறிவ துயிரெனப் படுமே
 ௧௨௦ வற்ப மாகி யுறுநிலந் தாழ்ந்து

(பாடம்) * வேதத், தாதியந்த மில்லையதுவே நெறியெனும்.

† பூரணனை. ‡ நால்வகையினு.

- சொற்படு சீதத் தொடுசுவை யுடைத்தாய்
இழினைன நிலஞ்சேர்ந் தாழ்வது நீர்தீத்
தேறுதலு மேற்சே ரியல்பு முடைத்தாய்
காற்று விலங்கி யசைத்தல் கடனிலை
- கஉரு *வேற்றியல் பெய்தும் விபரீ தத்தால்
ஆதி யில்லாப் பரமா ணுக்கள்
தீதுற் றியாவதுஞ் சிதைவது செய்யா
†புதிதாய்ப் பிறந்தோன் றென்றிற் புதுதா
முதுநீ ரணுகில வணுவாய்த் திரியா
- கங்ஊ ஒன்றிரண் டாகிப் பிளப்பதுஞ் செய்யா
அன்றியு மவல்போற் பரப்பதுஞ் செய்யா
உலாவுந் தாழு முயர்வதுஞ் செய்யும்
குலாமலை பிறவாக் கூடும் ‡பலவும்
பின்னையும் பிரிந்துதந் தன்மைய வாகும்
- கங்ரு மன்னிய வயிரமாய்ச் செறிந்துவற் பமுமாம்
வேயாய்த் துளைபடும் பொருளா முளைக்கும்
தேயா மதிபோற் செழுநிலத் தவரைப்பாம்
நிறைந்தலிவ் வணுக்கள பூதமாய் நிகழிற்
குறைந்து மொத்துங் கூடா வரிசையின்
- கசு௦ ஒன்று முக்கா லரைகா லாஈயுறும்
துன்றுஈமிக் கதனாற் பெயர்சொலப் படுமே
இக்குணத் தடைந்தா லல்லது நிலனாய்ச்
சிக்கென் பதுவும் நீரா யிழிவதும்
தீயாய்ச் சுடுவதுங் காற்றாய் வீசலும்
- கசுரு ஆய தொழிலை யடைந்திட மாட்டா
ஓரணுத் தெய்வக் கண்ணே ருணர்குவர்
**தேரார் பூதத் திரட்சியு ளேனோர்
மாலைப் போதி லொரு††மயி ரறியார்
சாலத் திரண்மயிர் தோற்றுதல் சாலும்
- கரு௦ கரும்ம் பிறப்புங் கருகிலப் பிறப்பும்
பசும்ம் பிறப்புஞ் செம்ம் பிறப்பும்

(பாடம்) * வேற்றியலெய்தும். † புத்தாய்ப். ‡ மலையும்.
§ வரைப்பால். § துன்றும். ஈ மிக்க வதனிற்.
** நோலா பூதத்திரட்சி. †† மயிரும்.

- பொன்ன பிறப்பும் வேண்ண பிறப்பும்
என்றிவ் வாறு பிறப்பினு மேலிப்
பண்புறு வரிசையிற் பாற்பட்டுப் பிறந்தோர்
கருடு *கழிவேண் பிறப்பிற் கலந்துவீ டணைகுவர்
அழியல் வேண்டா ரதுவுறற் பாலார்
இதுசெம் போக்கி னியல்பிது தப்பும்
அதுமண் டலமென் றறியல் வேண்டும்
†பெறுதலு மிடித்தலு மிடையு றுறுதலும்
கக௦ உறுமிடத் தெய்தலுந் துக்கசக முறுதலும்
பெரிதவை நீங்கலும் பிறத்தலுஞ் சாதலும்
கருவிற் பட்ட பொழுதே ‡கலக்கும்
இன்பமும் துன்பமும் இவையுமணு வேனத்தகும்
முன்னுள வுழே பின்னுமுறு விப்பது
கக௬ மற்கலி நூலின் வகையிது வேன்னச்
சோற்றடு மாற்றத் தொடர்ச்சியை விட்டு
நிகண்ட வாதியை நீயுரை நின்னாற்
புகழுந் தலைவன்யார் நூற்பொருள் யாவை
அப்பொரு ணிகழ்வுங் கட்டும் வீடும்
க௭௦ மெய்ப்பட விளம்பென விளம்ப லுறுவோன்
இந்திரர் தொழப்படு மிறைவனெம் மிறைவன்
தந்த நூற்பொரு டன்மாத்தி காயமும்
அதன்மாத்தி காயமுங் காலா காயமும்
தீதில் சீவனும் பரமா ணுக்களும்
க௭௬ நல்வினை யுந்தீ வினையும்வ் வினையாற்
செயவுறு பந்தமும் வீடுமித் திறத்த
ஆன்ற பொருடன் றன்மைய தாயும்
தோன்றுசார் வொன்றின் றன்மைய தாயும்
அறித்தமு நித்தமு மாகி நின்ற
க௮௦ றுனித்த குணத்தோர் கணத்தன் கண்ணே
தோற்றமு நிலையுங் கேடு மென்னும்
மாற்றரு மூன்று மாக்கலு முரித்தாம்
நிம்ப முளைத்து நிகழ்த னித்தியம்

(பாடம்) * கழிவேய் பிறப்பிற். † இறத்தலு மிழத்தலும்.

‡ பிறக்கும்.

- நிம்பத் தப்போரு ளன்மை யரித்தியம்
 கஅரு பயற்றுத் தன்மை கெடாதுகும் மாயம்
 இயற்றி யப்பய றழிதலு மேதுத்
 தருமாத்தி காயந் தானேங்கு முளதாய்ப்
 பொருள்களை நடத்தும் பொருந்த நித்தியமா
 அப்படித் தாகிய தன்மாத்தி காயமும்
- கக௦ எப்போருள் களையு நிறுத்த லியற்றும்
 காலங் கணிக மெனுங்குறு நிகழ்ச்சியும்
 ஏலுங் கற்பத் தின்னேடு நிகழ்ச்சியும்
 ஆக்குமா காய மெல்லாப் பொருட்கும்
 பூக்குமிடங் கொடுக்கும் புரிவிற் ருகும்
- ககரு சீவ னுடம்போ *டொத்துக் கூடித்
 தாலில்சுவை முதலிய புலன்களை நுகரும்
 ஓரணு புற்கலம் புறவுரு வாகும்
 சீர்சா னல்லினை தீவினை யவைசெயும்
 வருவழி யிரண்டையு மாற்றி முன்செய்
- உ௦௦ அருவினைப் பயனனு பவித்தறுத் திடுதல்
 அதுவீ டாகு மென்றன னவன்பின்
 இதுசாங் கியமத மென்றேடுத் துரைப்போன்
 தனையறி வரிதாய்த் தான்முக் குணமாய்
 மனநிகழ் வின்றி மாண்பமை பொதுவாய்
- உ௦ரு எல்லாப் பொருளுந் தோன்றதற் கிடமெனச்
 சொல்லுதன் மூலப் பகுதிசித் தத்து
 மானென் றுரைத்த புத்தி வேளிப்பட்
 டதன்கணு காயம் வேளிப்பட் டதன்கண்
 வாயு வேளிப்பட் டதன்க ணங்கி
- உக௦ யானது வேளிப்பட் டதன்க ணப்பின்
 தன்மை வேளிப்பட் டதின்மண் வேளிப்பட்
 டவற்றின் கூட்டத் தின்மனம் வேளிப்பட்
 டார்ப்புறு மனத்தாங் கார விகாரமும்
 ஆகா யத்திற் சேவியோலி விகாரமும்
- உகரு வாயுவிற் ரெக்கு முறேனும் விகாரமும்
 அங்கியிற் கண்ணு மொளியுமாம் விகாரமும்

தங்கிய வப்பில்வாய் சுவையெனும் விகாரமும்
நிலக்கண் மூக்கு நாற்ற விகாரமும்
சோலப்பட்ட டிவற்றிற் றேக்கு விகாரமாய்

உஉ௦ வாக்குப் பாணிபாத பாயுருபத் தமென
ஆக்கிய விவைவேளிப் பட்டிங் கறைந்த
பூத விகாரத் தான்மலை மரமுதல்
ஓதிய வேளிப்பட்ட லேகாய் நிகழ்ந்து
வந்த வழியே யிவைசென் றடங்கி

உஉ௫ அந்தமில் பிரளய மாயிற்று மளவும்
ஒன்று யெங்கும் பரந்துநித் தியமாம்
அறிதற் கேளிதாய் *மூக்குண மன்றிப்
பொறியுணர் விக்கும் †பொதுவு மன்றி
எப்பொரு ளுந்தோன் றுதற்கிட மன்றி

உஉ௭ அப்பொரு ளெல்லா மறிந்திடற் குணர்வாய்
ஒன்று யெங்கும் பரந்துநித் தியமாய்
நின்னுள வுணர்வாய் நிகழ்தரும் புருடன்
புலமார் பொருள்க ளிருபத் தைந்துள
நிலநீர் தீவளி யாகா யம்மே

உஉ௫ மேய்வாய் கண்மூக் குச்சேவி தாமே
உறுசுவை யொளியூ றேசைநாற் றம்மே
வாக்குப் பாணி பாதபாயு ருபத்தம்
ஆக்கு மனேபுத்தி யாங்கார சித்தம்
உயிரேனு மான்மா வொன்றோடு மாமெனச்

உச௦ சேயிரறச் செப்பிய திறமுங் கேட்டு
வைசே டிகரின் வழக்குரை யென்னப்
பொய்தீர் பொருளும் குணமும் கருமமும்
சாமா னியமும் விசேடமும் கூட்டமும்
ஆமாறு கூறு மதிற்பொரு ளென்பது

உச௫ குணமுந் தொழிலு முடைத்தா யெத்தோகைப்
பொருளுக்கு மேதுவா மப்பொரு ளொன்பான்
ஞாலநீர் தீவளி யாகா யந்திசை
கால மான்மா மனமிவற் றுண்ணிலம்
ஒலியூறு நிறஞ்சுவை நாற்றமோ டைந்தும்

- உரு௦ பயில்துண முடைத்து நின்ற நான்கும்
சுவைமுத லோரோகுண மவைகுறை வுடைய
ஓசை யூறு நிறநாற் றஞ்சுவை
மாசில் பெருமை சிறுமை வன்மை
மென்மை சீர்மை நொய்ம்மை வடிவம்
- உரு௧ என்னு நீர்மை பக்கமுத லனேகம்
கண்ணிய பொருளின் குணங்க ளாகும்
பொருளுங் குணமுங் கரும மியற்றற்
குரிய வுண்மை தருமுதற் பொதுத்தான்
போதலு நின்றலும் பொதுக்குண மாதலிற்
- உரு௨ சாதலு நிகழ்தலு மப்பொருட் டன்மை
ஒன்றணி கூட்டங் குணமுங் குணியுமென்
றென்றிய வாதியு முரைத்தன னுடனே
பூத வாதியைப் புகனீ யென்னத்
தாதகிப் பூவுங் கட்டியு மிட்டு
- உரு௩ மற்றங் கூட்ட மதுக்களி பிறந்தாங்
குற்றிடு பூதத் துணர்வு தோன்றிடும்
அவ்வுணர் வவ்வப் பூதத் *தழிவுகளின்
வெவ்வேறு பிரியும் பறையோ சையிற்கேடும்
உயிரோடுங் கூட்டிய வுணர்வுடைப் பூதமும்
- உரு௪ உயிரில் லாத வுணர்வில் பூதமும்
அவ்வப் பூத வழியவை பிறக்கும்
மெய்வகை யிதுவே வேறுரை விகற்பமும்
உண்மைப் பொருளு முலோகாயத னுணர்வே
கண்கூ டல்லது கருத்தள வழியும்
- உரு௫ இம்மையு மிம்மைப் பயனுமிப் பிறப்பே
பொய்ம்மை மறுமையுண் டாய்வினே துய்த்தல்
என்றலு மெல்லா மார்க்கமுங் கேட்டு
நன்றல வாயினு நான்மா றுரைக்கிலேன்
பிறந்தமுற் பிறப்பை யெய்தப் பெறுதலின்
- உரு௬ அறிந்தோ ருண்டோ †வென்றுநக் கிடுதலும்
தெய்வ மயக்கினுங் களுவுறு திறத்தினும்
மைய லுறுவோர் மனமேவ ரும்வகை

ஐய மன்றி யில்லையென் றலுநின்
தந்தைதா யரையனு மானத் தாலலது
உஅரு இந்த ஞாலத் தேவ்வகை யறிவாய்
மெய்யுணர் வின்றிமெய்ப் பொருளுணர் வரிய
ஐய மல்லதிது சொல்லப் பெறுயென
உள்வரிக் கோலமோ டுன்னிய பொருளுரைத்து
ஐவகைச் சமயமு மறிந்தன ளாங்கேன்.

உ.௭௨

க—ச. சமயக்கணக்கர்தம் திறம் சார்ந்து—மாதவன் வடிவு கொண்டுவந்த
மணிமேகலை சமயவாதிகள் உறையும் இடத்துக்குச் சென்று, நவை
யறு நன்பொருள் உரைமினோ என - குற்றமற்ற மெய்ப்பொருளை
யுரைப்பீராக என வினவும் கருத்தினளாய், வைதிக மார்க்கத்து
அளவை வாதியை எய்தினள்—வேதநெறியை மேற்கொண்டொழு
கும் பிரமாணவாதியை யடைந்தாள், எய்தி - அவ்வாறடைந்தவள்,
நின் கடைப்பிடி இயம்புஎன - நீ கொண்டொழுகும் சமயக் கொள்
கையைச் சொல்வாயாக என்று வினவ எ - து.

சமயக்கணக்கர்—சமய நுண்பொருள்களை யாராய்ந்துரைக்கும்
சமயவாதிகள். மெய்ப்பொருளை “நவையறு பொருள்” என்றும்,
அதன் விளைவு நன்மையாதல்பற்றி “நன்பொரு” னென்றும் கருதி
னாள். வேதத்தை மேற்கொண்டொழுகும் நெறி, வைதிக மார்க்கமெனப்
பட்டது. அளவை, பிரமாணம். கொள்கையைக் “கடைப்பிடி”
யென்றார், பல்லாற்றாறு மாராய்ந்து கைக்கொள்ளப்படுதலின்.

அளவையொது

௫—அ. வேதவியாதனும் கிருதகோடியும்—வேதத்தைப் பகுத்து முறை
செய்த வியாத முனியும் கிருதகோடி முனியும்; ஏதம்இல் சைமினி
எனும் இவ்வாசிரியர் - குற்றமில்லாத சைமினிமுனியு மென்னும்
இந்த ஆசிரியன்மார்கள்; பத்தும் எட்டும் ஆறும் - அளவைகளை
முறையே பத்தென்றும் எட்டென்றும் ஆறென்றும்; தத்தம் வகை
யால் பண்புறப் பகர்ந்திட்டனர் - தத்தமக்கேற்ற கூறுபாட்டின்
படியே அளத்தற்குரிய தகுதியமையக் கூறியுள்ளனர் எ - து.

இங்கே கூறிய வேதவியாதரை, வேதம் முறை செய்தவரும் பிரம
சூத்திர மெழுதியவருமாகிய வியாதரல்ல ரென்றும், இவர் பெளராணிக
ரான வியாதராக இருக்கலாமென்றும் ஆராய்ச்சியாளர் கூறுவர். கிருத
கோடி யென்பாரைப் போதாயனரென்றும் கிருதகோடிகவி யென்றும்
கூறுப. சைமினி யென்பார் மீமாஞ்சை நூலை யெழுதியவர். இவருள்
வியாதர் பத்தளவையும், கிருதகோடி எட்டளவையும், சைமினி ஆறள

வையும் கொண்டன ரென்பதாம். பிற்காலத்தே சையினி யெழுதியது பூருவ் மீமாஞ்சை யென்றும், வாதுராயண ரெழுதியது உத்தர மீமாஞ்சை யென்றும் வழங்கலாயின வெனக்கொள்க. விரிந்தது தொகுத்தல் அவ்வக் காலத்துக்கும் மக்கள் அறிவு வளர்ச்சிக்கும் பண்பாதலின், ‘பண்புறப்பகர்ந்திட்டனர்’ என்றான்; முன்னேரை நோக்கப் பின்னோர் ஒரு சில அளவைகளைக் குறைத்துக்கொண்டாராயினும், அளத்தற்குரிய பொருள் எஞ்சாமல் அளக்கப்பட்ட தென்பதும் “பண்புற” என்றதனாற் பெற்றும்.

1. பிரமாணங்கள்

சு—கக. காண்டல் - காட்சியளவையும்; கருதல்-அனுமான வளவையும்; உவமம்-உவமையளவையும்; ஆகமம்-ஆகம வளவையும்; ஆண்டைய அருத்தாபத்தியோடு - ஆங்கு அவற்றோடு கூறப்படும் அருத்தாபத்தியளவையும்; இயல்பு - இயல்பு அளவையும்; ஐதிகம்-ஐதிக வளவையும்; அபாவம் - அபாவ வளவையும்; மீட்சி ஒழிவறிவு - மீட்சியாலறியும் ஒழிபளவையும்; எய்தி உண்டாம் நெறி - தோன்றியுளதாய் நிகழும் சம்பவ வளவையும்; என்ற இவை தம்மால் - என்று கூறப்பட்ட இப்பத்தாலும்; பொருளின் உண்மை புலங்கொளல் வேண்டும் - பொருளின் உண்மைத் தன்மையை யறிதல் வேண்டும் எ -று.

காண்டல் முதல் ஆகம மீருகக் கூறிய நான்கினையும் சிறப்புடைய வாகவும் ஏனையவற்றையத்துணைச் சிறப்பில்லனவாகவும் சில ஆசிரியன்மார் கோடலின், “ஆண்டைய அருத்தாபத்தியோடு” என்று பிரித்தோதினர். ஓடு: எண்ணப்பொருட்டு. பாரிசேடத்தை, மீட்சி யொழிவு அறிவு என விளக்கினார். சம்பவ வளவை, தோன்றி நின்றியலுவதைக் காட்டலின், “எய்தியுண்டா நெறி” யென்றார். “இவை தம்மாற் பொருளி னுண்மை புலங்கொளல் வேண்டும்” என்றது, இவற்றால் விளையும் பயன் உணர்த்தி நின்றது. காட்சியைப் பிரத்தியக்க மென்றும், கருதலைக் கருத்தென்றும் அனுமானமென்றும், ஆகமத்தைச் சத்தமென்றும், இயல்பைச் சபாவமென்றும், அபாவத்தை இன்மையென்றும், மீட்சியைப் பாரிசேட மென்றும் கூறுப. புலங்கொளல், ஒரு சொல்லாய் அறிதலென்பது பட நின்றது; பிறுண்டும் இதுவே கூறிக்கொள்க. வியாதன் கூறிய பத்தையும் ஈண்டுக் கூறி, சையினி கூறிய ஆறினையும் அளவை வாதத்தின் இறுதியிற் (அக—ச) கூறி யொழிதலின், *கருதகோடி கொண்ட எட்டும் தாமே பெறப்படுதலின், அவற்றைக் கூறுதொழிந்தார். எஞ்சி நிற்கும் சபாவம், ஐதிகம், பாரிசேடம், சம்பவம் என்ற நான்கனுள், அவரால் விலக்குண்ட இரண்டும் இன்னவை

* இக் கருதகோடி யென்பாரது வரலாறு இதுகாறும் ஆராய்ச்சிக்கு நன்கு விளக்கவில்லை.

யெனத் தெரிந்திலவாயினும், சுபாவம், பாரிசேடம் என்ற இரண்டிக்கும் விலக்குண்டனபோலும் எனக் கருதுதற்கு இடமுண்டு.

க. காட்சியளவை

கசு—உசு. மருளில் காட்சி ஐவகையாகும்—மருட்சிக்குச் சிறிதும் ஏது வாகாத காட்சி யளவை யைந்து வகைப்படும்: கண்ணால் வண்ணமும்—கட்பொறியால் நிறமும்; செவியால் ஓசையும்—செவிப் பொறியால் ஓசையும்; நண்ணிய மூக்கால் நாற்றமும்—பொருந்திய மூக்காகிய பொறியால் நாற்றமும்; நாவாற்சுவையும்—நாக்காகிய பொறியால் சுவையும்; மெய்யால் ஊறும் என—மெய்யாகிய பொறியால் ஊறும் என்று; சொன்ன இவை இவை—சொல்லப்பட்ட இவற்றை; கண்டு கேட்டு உயிர்த்து உண்டு உற்று—முறையே கண்டும் கேட்டும் மோந்தும் உண்டும் மெய்யுற்றும்; துக்கமும் சுகமும் என—துக்கமென்றும் சுகமென்றும்; துயக்கற அறிந்து—குற்றமற வறிந்து; உயிரும் வாயிலும் மனமும்—உயிரும் இந்திரியங்களும் மனமும்; ஊறின்றி—குற்றமின்றி; பயில் ஒளியொடு—உலகிற் பயில நிலவும் ஞாயிறு திங்கள் தீ என்ற இவற்றின் ஒளி துணையாக; பொருள் இடம் பழுதின்றி—பொருளும் இடமும் குற்றமற இயையவைத்து; சுட்டல்—பொருண்மை மாத்திரம் காண்டலும்; திரிதல்—பிரிதொன்றாகக் கோடலும்; கவர்கோடல்—ஐயுறுதலும்; தோன்றாது—இல்லாமல்; கிட்டிய தேசம் நாமம் சாதி குணம் கிரியையின் அறிவதாகும்—சார்ந்துள்ள இடம் பெயர் சாதி குணம் தொழில் என்பவற்றாற் சிறப்பித்தறிவதாம் எ—று.

எனவே, பொறிவாயிலாகப் பொருள்களின் நலந் தீங்கு காண்டல் காட்சி யளவையின் பயனாமென்றும், காட்சி நிகழுமிடத்து, உயிரும் பொறிகளும் மனமும், ஒளியிலவும் பொருளும் இடமும் நோக்கிக், காணப்படும் பொருளினுடைய பெயர் சாதி குணம் தொழில் முதலிய வற்றால் சிறப்புற அறிதற்கண் தொழிற்படுமென்றும், பொதுமையிற் காண்டல், திரியக் காண்டல், ஐயுறல் என நிகழ்தல் கூடாதென்றும் கூறியவாரும். ஈண்டுக் கூறியனவே கௌதமரால் ஐவகையாகக் கூறப் படுகின்றன: அவை காணப்படும் பொருளும், ஒளியும், பொறியும், மனமும், உயிரும் என்பனவாம். தெளிவுக்காட்சிக்குத் தடையாவன தோடம், சம்பிரயோகம், சமூசகாரம் என்று கூறுவர். தோடமாவது பொறிகளிடத்தேயுள்ள குற்றம்; சம்பிரயோகமென்பது ஒரு மருங்கு பற்றிய காட்சி: சமூசகாரமாவது திரிபுக் காட்சி. இவற்றின் விரிவை நியாய பிந்து, நியாய மஞ்சரி முதலிய நூல்களுட் காண்க. ஈண்டுக் கூறிய தோடத்தையே இவ்வாசிரியரும் “ஊறின்றி” யென்றார். “கிட்டிய தேச நாம சாதிக் குணக்கிரியை”களைக் கற்பனை யென்பதுடன், இவற்றுள், தேசத்தை நீக்கியும் பொருண்மையைக் கூட்டியும் நியாய மஞ்சரி என்னும் நூல் கூறுகிறது. கற்பனையைக் கழித்துக் காணப்படும்

பொருண்மை, உணர்வுருவாய் நின்று உரைக்கு எய்தாதாகலின், அஃது எய்துதற்கு இவை வேண்டப்படுதலின், “கிட்டிய தேச...கிரியையின் அறிவதாகும்” என்றார். தருமகீர்த்தி முதலாயினார் நாமசாதி குணக் கிரியைகளின் வைத்துக் காணும் காட்சியறிவைச் சாமானிய விலக்கணமென்றும், இவையின்றிப் பொருண்மைக்காட்சி யுணர்வைச் சவிலக்கணமென்றும் கூறுவர். துயக்கு - குற்றம்; தடையுமாம். ஏனையளவை போலாது பொருள்களோ நேரிற் கண்டறிதலின் காட்சியை “மருளில் காட்சி” என்றாரென வறிக. சுட்டல் முதலியவற்றை மேலே “பிரமாணபாச”மென எடுத்தோதி விலக்குதலின், ஈண்டு வாளாது தொகுத்தோதினார்.

இனிக் கண்ணுலொரு பொருளைக் காணுமிடத்தும் நிறமேயன்றியளவு வடிவு முதலிய பிறவும் காணப்படுமாயினும் சிறப்புப்பற்றி நிறம் கூறினார். இவ்வாறே பிறவற்றிற்கும் கொள்க. அன்றியும், ஒரு பொருளைக் கண்ணுற் காணுமிடத்துக், கட்பொறியும், மனமும், உயிரும், காண்டற்குத் துணையாகும் ஒளியும் ஒருங்கு தொழில் நிகழ்த்துவது போலச் செவி முதலியவற்றா னிகழும் காட்சிக்கண்ணும் இந்நிகழ்ச்சி யுண்மையின் இவ்வாறே கூறிக்கொள்க. மனமும் உயிரும் பொதுவாயினும், பொறிகளும் அவற்றாற் காணப்படும் பொருளும் ஐவகைப்படுவது பற்றி, “காட்சி யைவகை யாகும்” என்றார். நாமதேசக் குணக் கிரியையின் வைத்தறியும் காட்சி சவிகற்பமென்றும், அவ்வியபதேசமாய்க் காண்பது சிருவிகற்பமென்றும் பிற்காலத்தோர் கூறுவர். வாழ்சாயனார், உந்தியோதகரார் முதலாயினோர் காலத்தே இப்பிரிவு இல்லை. அவர்களைப்போலவே இம் மணிமேகலை ஆசிரியரும் சவிகற்ப சிருவிகற்பப் பிரிவு கூறாமை குறிக்கத்தக்கது.

உ. கருத்தளவை

உரு—க. கருத்தளவாவது - அனுமான வளவையாவது, குறிக்கொள் அனுமானத்து அனுமேயத் தகைமை யுணரும் தன்மையதாகும் - ஏதுவுக்கு நிலைக்களமான குறியாகக்கொண்டு அனுமானத்தாலே சாதிக்கப்படும் பொருளின் உண்மைத் தன்மையை உணர்த்தும் தன்மையுடையதாகும், அது - அவ்வனுமானவளவை, மூவகையுற்று - மூன்று வகைப்பட்டு, பொது எச்சம் முதல் ஆம் - பொது வென்றும் எச்சமென்றும் முதலென்றுமாம் எ - று.

ஈண்டு அனுமேயம் என்றது துணியப்படும் மேற்கோளையும். அனுமானமென்றது அதனைத் துணிபு செய்யும் ஏதுவையும் குறித்து நின்றன. குறிக்கொள் எனற்பாலது ஏதுகை நோக்கிக் குறிக்கொள் என்றிந்தது; குறிக்கொள் என்றும் பாடமுண்டு. இம்மேலே தீ யுடைத்து, புகை யுண்மையான் என்ற வழி, மலையின்பால் தீயுடைமை துணியப்படும் மேற்கோளாகிய அனுமேயம். புகை யுண்மை, அதனைச் சாதிக்கும் ஏது. அது தீ யுண்மையைத் துணிபு செய்யும் திறம் அனுமானம், அவ்வேது

வுக்கு நிலைக்களமாய புகை, குறி. இக்குறியை இலிங்கமென்ப. அனுமேயப் பொருட்குத் தகுதி சாதிக்கப்படும் உண்மைத் தன்மையாதலின், “தகைமை” யெனப்பட்டது. இப் பொது முதலிய மூன்றையும் முறையே அளவை நூலார் சாமானியதா திருட்டம், சேடம், பூருவம் என்று கூறுவர்.

உக—௩௨. பொதுவெனப்படுவது - பொதுக் கருத்தளவை யென்று அளவை தூற்புலவராற் கூறப்படுவது, சாதன சாத்தியம் இவை - ஏதுவும் மேற்கோளுமாகிய இவற்றுக்கு, அந்நுவயம் இன்றாய் இருந்தும் - நியதமான உடனிகழ்ச்சி இலதாகிய வழியும், கானம்-காட்டிடத்தே, கடம் திகழ யானை ஒலி கேட்டோன்-மதம் பொருந்திய யானையின் பிளிறு குரலைக் கேட்டவன், உடங்கு - உடனே, எழில் யானை அங்கு உண்டென உணர்தல்-உயர்ந்த யானையொன்று அவ்விடத்தே யுளது என்று உணர்வது எ - று.

பொது முதலிய மூன்றுக்கும் உரிய சாமானியதா திருட்டம், சேடம், பூருவம் என்பனபற்றி கையாயிகர் பலர்க்கும் கருத்து வேறுபாடு பெரிது முண்டாயினும், இவ்வாசிரியர் வாழ்சாயனார் கூறியாங்குக் கூறுகின்ற ராதலின், “பொது வெனப்படுவது” எனச் சிறப்பித்தார். அந்நுவயமானது காரண காரியத் தொடர்பு இடையறவின்றிச் சேர அமைவது. கானவொலிக்கும் யானை யுண்மைக்கும் அந்நுவவ மில்வாமையின் “அந்நுவயமின்றி யிருந்தும்” என்றும், கேள்வியும் உணர்வும் இடையறவுபடாத உடனிகழ்ச்சி யாதலால், “உடங்குணர்தல்” என்றுங் கூறினார். எழுச்சிப் பொருட்டாய எழில் ஈண்டு உயர்ச்சி குறித்து நின்றது. இனிச், சாமானியதா திருட்டத்துக்கு வாற்சாயனர், ஒலிக் கேள்வியோடு சொம்புள்ள விலங்கொன்றினைக் கண்டோன், அதற்கு வாலுண்டென வுணர்தலும் சாமானியதா திருட்டம் என்று கூறினர். இவருக்குப் பிற்போந்த உத்தியோதகரர், நாகைகள் குழீஇ யிருப்பதைக் கண்டோன், அங்கே நீருண்டெனத் துணிதல் சாமானியதா திருட்டம் என்றாயினும், அவர் இம்மூன்றினையும் பற்றிக்கொண்ட கருத்து வேறென அறிக. இதனைச் சாமானியநுமானம் என்றும் கூறுவர்.

௩௩—௪. எச்சம் என்பது - எச்சக் கருத்தளவையாவது; வெள்ள ஏதுவினால் - இவண் வருகின்ற வெள்ளமாகிய காரணத்தைக் கொண்டு; அத் தலை மழை நிகழ்வு - அதன் மேலிடமாகிய அவ்விடத்தே மழை பெய்திருத்தலை; நிச்சயித் துரைத்தல் - துணிந்து கூறுவதாம் எ - று.

பள்ளத்தை நோக்கி யோடுதல் நீர்க்கியல்பாதலின், அத்தலை யென்றது மேலிடமாகிய அவ்விடமாயிற்று. மழையினது எச்சம் வெள்ளமாதலின், வெள்ளவேது கொண்டு சாதிக்கும் கருத்தளவை, எச்சக் கருத்தளவை யெனப்பட்டமையறிக. இந்த எடுத்துக்காட்டையே வாற்சாயனரும் காட்டியுள்ளார். இதனைக் காரியானுமான மென்றும் கூறப்

௩௫—௬. முதல் என மொழிவது - முதற் கருத்தளவையென வழங்குவது ; கருக்கொள் முகில் கண்டு - நீர் பொருந்திய கருமுகிலைக் கண்டு, இது மழைபெய்யும் என இயம்பிதெல் - இம்முகில் மழை பொழியும் எனத் துணிந்து கூறுவதாம். எ - று,

மழை பெயற்கு முகில் காரணமாதலின், முதலெனப்பட்டது. காரணத்தை முதலென்றல் தமிழ் வழக்கு; “ஆயெட்டென்ப தொழின் முதனிலையே” (தொல். சொல். வேற். மயங். ௨௬) என்றும், “அவ்விரு முதலிற் றேன்று மதுவே” (சொல். வேற்று. ௧0) என்றும் வருதல் காண்க. கமஞ்சுல் மாமழையைக் “கருக்கொள் முகில்” என்றார். இவ் வெழுத்துக் காட்டே வாற்சாயனராலும் காட்டப்பட்டுள்ளது. இதனைக் காரணனுமானம் என்றலும் ஒன்று.

௩௬—௪0. என்னும் ஏதுவின் ஒன்று - பொது எச்சம் முதல் என்று கூறப்பட்ட ஏது வகைகளில் ஒன்று ; முக்காலம் ஒன்று தன்னிற் சார்ந்துளதாகி தோன்றும் - மூவகைக் காலங்களில் ஒன்றைப் பொருந்தியதாய்த் தோன்றும் ; காண்டற் பொருளால்-காணப்படும் பொருளைக்கொண்டு ; மாண்ட உயிர் முதல்-மாட்சிமைப்பட்ட உயிராகிய முதல் ; கண்டிலது - காணப்படாததனை ; மாசின்றுகி - குற்ற மின்றி ; உணர்தல் - அறிவதாம் எ - று.

எனவே, காண்டற் பொருளாற் காணப்படாததனை யுணர்தல் அனுமானவளவை யென்பதாம். “என்னும் ஏதுவின் ஒன்று” என்றதனால், சாமானியம் சேடம் பூருவம் என்ற மூன்றும் ஏதுவின் வகைமை யுணர்த்தி சிற்பது பெற்றும். இனி, நையாயிகருட் பலர் பலவேறு கருத்துக்களைக் கூறுவர் ; ஈண்டுக் கூறியது வாற்சாயனர் முதலிய பண்டையாசிரியன்மார் கொண்ட கருத்தாமென அறிக. இவ்வாறே அனுமானமென்பதற்கும் ஆசிரியர் பலரும் பலவாறு கூறுபு : நியாயவாதிநீதிகையென்னும் நூலுடையார், தெரியாததொரு பொருளையாதல், தெரிந்ததொரு பொருளையாதல் காண்டற்குப் பயன்படுவதன்றி, ஐயப் புலப் பொருளொன்றினைத் துணிதற்குப் பயன்படுவது அனுமானவளவையென்றும், நியாயசாரமுடையார், பொறிகளின் காட்சியெல்லைக்கப்பாற்பட்டு நிற்குமொரு பொருளை அதனிற் பிரிப்பறத் தொடர்புற்று, அப்பொறிகளின் காட்சிக் ககப்பட்டிருக்கும் பிறிதொன்றின் வாயிலாகக் காண்டற்கு அனுமானம் அளவையாமென்றும், தந்துவசிந்தாமணியாசிரியரான கங்கேசரும், சத்தப்பதாநீதி யாசிரியரான சிவாநித்தரும் ஓரறிவைக் கொண்டு பெறலாகும் பிறிதோரறிவு அனுமான வறிவாம் என்றும் கூறுவர். இது குறித்து ஏனை வைசேடிகர், சாங்கியர், புத்தர், சமணர் முதலாயினோர் வேறு வேறு கூறியுள்ளனர் ; அவற்றை அவ்வவர் நூல்களுட் காண்க.

காட்சியளவை போலாது, இக்கருத்தளவை முக்காலத்தும் ஒத்தியலும் இயல்பிற்றதலின், “முக்காலந்தன்னிலொன்றிற் சார்ந்துள

தாகித் தோன்றும்” என்றார். உத்தியோகாரும் காட்சி, நிகழ்காலத் துக்கே யுரித்தென்றும், கருதல், முக்காலத்துக்கு முரித்தென்றும் கூறு வர் (நியாய வார்த். ii. க - டக). காண்பொருளும், இடைநிற்கும் ஒளி முதலியனவும், பொறியும், மனமும், உயிரும் என்ற ஐந்தனுள், காட்சிப் பயன் கோடற்கும், மனமும் பொறியும் காண்டலைச் செய்தற்கும், உயிர் இன்றியமையாமையின், “மாண்ட வுயிர் முதல்” என்றும், மனமும் பொறியுக்குற்றமுற்ற வழிக் காட்சி நிகழாமையின், “மாசின்றாகி” யென்றும் கூறினர்; “உயிரும் வாயிலும் மனமுமு நின்றி” (மணி உள: டு 0) என்றதே மீளவும் கூறியது, வன்புறை.

டு. உவமவளவை

சக—உ. உவமமாவது - உவம வளவையாவது; ஒப்புமை அளவை - ஒன்றோடொன்றனை யொப்புக் கூறியுணர்த்தும் அளவையாகும்; கவயமா - கவயமா வென்பது ஒரு விலங்கென அறியாதானுக்கு அக் கவயமா; ஆப்போலும் எனக் கருதல் - பசுவைப் போலிருக்கும் என்று சொல்லி யுணர்த்துதலாம் எ - று.

தானே யுணர்ந்து கோடற்கு உவமை வேண்டாமையின், ஈண்டுக் கருதுதல் பிறவினைப் பொருட்டு. இதனால் தமிழ்நூலார் பொருளிலக்க ணத்தின் ஒரு பகுதியாகக் கொள்ளும் உவமத்தை அணிநூலார் உவம வணியென்று கொண்டாங்கு, அளவைநூலார் உவமவளவை யென்று கொண்டனரென வறிக. இதுவும் “காண்டற் பொருளார் கண்டில துணர்த” லாயினும், கருத்தளவை தன் பொருட்டும் பிறர் பொருட்டும் பயன்படுவதாக, இது பிறர் பொருட்டே பயன்படுமென்றும், அது காணப்பட்ட ஏதுவைக்கொண்டு காணப்படாத பொருளை யுணர்த்தி நிற்க, இது காணப்பட்ட பொரு ளொப்புமையாற் காணப்படாத பொருளை யுணர்த்துமென்றும் கொள்க. அறிதற்குரிய பொருளும் அதற்குத் துணையாகும் ஒப்புமையும் உவமவளவைக்கு இன்றியமையாத வுறுப்புக்களாம். இவ் வொப்புமை முழுதுமொத்தல், ஒருபுடை யொத் தல் என இருதிறத்ததாம். முழுதுமொத்தற்கு உவமம் வேண்டா; பசு வென்பது பசுப்போலும் எனக் கூறராதலின்; உவமமெல்லாம் ஒரு புடை யொத்தேயிருக்கும். மேலும் பொருளும் உவமமும் என்ற இரண் டனுள் உவமத்துக்கும் பொருட்கும் “சாதன சாத்தியபாவம்” இன்றியமையாது என்று நியாயபாடியம் (ii. க - சடு) கூறுகிறது. இவ் வளவைநூலாரைப் போலவே சந்தரிசனசுழீசய மென்னும் நூலாசிரிய ரான அரிபத்திரரும் இக் கவயமாவையே உவமவளவைக்குப் பொருளா கக் காட்டுவர். இவ் வளவையை வைசேடிகர் கருதலளவைக்கண்ணும், சாங்கியரும் புத்தரும் காட்சிக்கண்ணும் அடக்கிக்கொள்வர். பூருவ மீமாஞ்சகரும் வேதாந்திகளும் இதனை மேற்கொண்டு இலக்கணத்திற் சிறிது வேறுபடக் கூறுவர்.

ச. ஆகமவளவை

சந—ச. ஆகமவளவை - உரையளவையாவது, அறிவன் நூலால் - விளங்கிய அறிவினையுடைய பெரியோன் கூறிய நூல் கருவியாக, போகபுவனம் உண்டெனப் புலங்கொளல் - போக நுகர்ச்சிக்கென இந் நிலவுலகத்தின் மேலுக் கீழும் உலகங்கள் உண்டென மேற்கொள்வதாம் எ - று.

யாவரும் அறிவுடையரே யெனினும், அதனால் விளக்க முற்றேரே அறிவொனப்பெய வாதலின், அறிவன் என்பதற்கு விளங்கிய அறிவினையுடைய பெரியோன் என்று பொருள் கூறப்பட்டது. அறஞ்செய்தான் துறக்கம் புகும் என்றும், அல்லது செய்தான் நிரயம் புகும் என்றும் அறிவர் வழங்குதலின், துறக்க நிரயங்களின் உண்மை கொள்ளப்பட்டமை காண்க; “யாவென தென்னும் செருக்கறுப்பான் வாறோர்க், குயர்ந்தவுலகம் புகும்” எனவும், “அழுக்கா நெனவொரு பாவி திருச்செற்றுத், தீயுழி யுய்த்து விடும்” (குறள். ௩௪௬, ௧௬௮.) எனவும் அறிவர் கூறுமாறு காண்க. இன்பமும் துன்பமுமாகிய இருவகை நுகர்ச்சியும் போகமெனப் படுதலின், இருவகைப் புவனத்தையும், “போகபுவனம்” என்றார். அறிவனை முதல்வனென்றும் ஆத்தனென்றும், ஆகமத்தை, உரையென்றும் சத்தமென்றும் வழங்குப. இக் கூற்று நிகழ்த்துவோன் “வைதிக மார்க்கத்தளவை வாதி” யாதலின், ஆத்தனாவான் தெளிந்த அறிவுடைய பெரியானென்ற கருத்தால் “அறிவன்” என ஒருமையாற் கூறினான் என வறிக. நாயாயிகருள் தொல்லோர் ஆத்தனாவான் இறைவனொருவனே யென்னுது விளங்கிய அறிவுடைய எவனும் ஆத்தனாகலாம் என்றும், “முனிவரும், ஆரியரும் மிலேச்சரும்” (நியா. பாடி. ௧. ௧. ௭.) எல்லாருமடங்க “எவனும்” என்றும் கூறுப. பிற்கால நாயாயிகரும் வைசேடிகரும் ஆத்தனாவான் இறைவனென்றே கூறுப.

௩. அருத்தாபத்தியளவை*

சரு—சு. அருத்தாபத்தி - அருத்தாபத்தியளவை யென்பது, ஆய்க்குடி கங்கையிருக்கும் என்றால் - ஆயர் குடியிருக்கும் பாடி கங்கையிலிருக்கிறதென்று சொன்னால், கங்கைக் கரையில் என்றெண்ணல் - கங்கையில் என்றது கங்கையாற்றின் கரையில் என்னும் பொருள் தெனக் கோடல் எ - று.

ஆயர் குடியிருக்கும் இருப்பு ஆயர்பாடி யெனவழங்கும். ஆயர்பாடி கங்கையிருக்குமென்ற வழி, கங்கையின் இடையே குடியிருத்தல் கூடாமையின், அதன் கரைக்கண் ணிருக்குமென எண்ணியறிந்து கோடல்

* இதனைச் சபரர் முதலியோர் திருஷ்டார்த்தாபத்தி, சுருதார்த்தாபத்தி யென இருவகைப் படுத்துரைப்பர். கௌடிலியர் தந்திரவுத்திகளில் ஒன்றுக்குவர் (அதி. 15: அத். 1).

வேண்டியிருப்பதுபற்றி “எண்ணல்” என்றார். அருத்தாபத்தியாவது ஒரு பொருளைக்கொண்டு அதனோடியையுடைய பிற்தொன்றனை யுணர் தல். அருத்தம் - பொருள் ; ஆபத்தி - பிற்தொரு பொருள். “அடுத்துல கோதும் பொருளருத் தாபத்தி யாவதுதான், எடுத்த மொழியினஞ் செப்புல தாகுமில் ஐரிலுளார், படைத்தவ ரென்னிற் படையா தவரு முண்டென்றுமிவன், கொடுப்பவ னென்னிற் கொடாதாரு முண் டென்று கொள்வதுவே” (சிவ. சித்தி. அளவை. உரை) என்று மறை ஞான தேசிகர் காட்டும் மேற்கோளாலும் இதன் இயல்புணரப்படும். கங்கேசர் முதலிய ஆசிரியன்மார், இவ் வருத்தாபத்தி வியதிரேக வியாத் தியால் உணரப்படுவதென்றேதி, “பகலுண்ணான் சாத்தன் பருத்திருப் பான்” என்றவழி, உண்ணாதான் பருத்திருப்பானல்ல னென்பதால் உண்பதுண்டெனத் துணிந்து, “பகலுண்ணு” னெனவே, “இரவி லுண்பான்” எனத் துணிந்து “சாத்தன் இரவில் உண்பன்” எனக் கோடல் என்றுரைத்து இதனைப் பின்வருமாறு விளக்குப :

“யாவன் உண்ணாதான் அவன் பருத்திருப்பானல்லன் :
இவன் பருத்திருக்கின்றான் ;
ஆகவே, இவன் உண்ணாதானல்லன் ; உண்போனாவான்,
“யாவனொருவன் உண்பான் அவன் பகலிலாதல் இரவிலாதல்
இவன் பகலில் உண்ணான் : [உண்டல்வேண்டும் :
ஆகவே, இவன் இரவில்உண்போனாவான்.”

சு. இயல்பளவை

சஎ—அ. இயல்பு - இயல்பளவையாவது, யானைமேல் இருந்தோன் - யானையின் பிடரி மேலிருப்போன் ஒருவன் ; தோட்டிக்கு அயல் ஒன்று ஈயாது - கோலொன்று கொடுப்பதாயின் தன் கையில் உள்ள தோட்டியின் வேறாக ஒன்றும் கொடாது ; அதுவே கொடுத்தல் - அத் தோட்டியினையே கொடுப்பதாம் எ - று.

யானைமேல் இருப்பவன் கையில் தோட்டியல்லது பிற்தொரு கோல் இன்மையின், கோல்கேட்டவழி அத் தோட்டியினைக் கொடுத்தல் அவற் கியல்பாதலால், இஃது இயல்பளவை யெனப்பட்டது ; இதனைச் சுபாவ வளவை யென்றும் கூறுப. இதனையே பிறரும், “மாமே விருந்தொரு கோறு வெனிற் சுன்னிற் கோறறலும், சோமே விருந்தொரு கோறு வெனிற் றரவே துணிந்து, பூமேவு கண்ணமுத் தங்கோல் கொடுத்தலும் பூதலத்தே, நாமேலியல்பென்று கூறுவர் நல்லசொன் னாவலரே” (சிவ. சித்தி. மறை. மேற்) என்று விளக்கினர். வேறு சில ஆசிரியன்மார், இவ் வியல்பளவைக்கு வேறாகச் சட்டையென ஒன்றைத் தொடுத்துரைப்பர்.

எ. ஐதிகவளவை

சக—இ0. ஐதிகமென்பது - ஐதிகமென்னும் அளவையாவது ; உல குரை - உலகோராற் கேள்வி வழியாகக் கேட்டு வழிவழியாகச் சொல்லப்பட்டுவரும் சொற்பொருளாகும் ; இம்மரத்து எய்தியது

ஓர் பேய் உண்டு எனத் தெளிதல் - இம்மரத்தில் வந்திருப்பதாகிய ஒரு பேய் உண்டு என்று உலகவர் கூறுவதை யுடன்பட்டொழிவது எ - று.

ஒருவரும் கண்ணிற் காணாராயினும், பலரும் உண்டென்ப தொன்றே பற்றி யுடன்பட்டொழிவது ஐதிகவளவையாயிற்று. “உலகத்தாருண்டென்பதில்லென்பான்வையத், தலகையாவைக்கப்படும்” (குறள். 850) என்பதும் இதனை யுட்கொண்டிருப்பது காண்க. பிறரும், “கொன்பயில் வேலைக் கடல்புடை சூழுங் குவலயத்தோர், அன்புடனாலிலகையுண் டென்பர்க ளென்பதும், மின்பயில் புற்றில் விடநாக முண்டென்ப ரென்பதும், என்பர் கணுவல ரென்பது மைதிக மென்பர்களே” (சிவ. சித்தி. மறை. மேற்.) என்ப. நியாயபாடியம், இதனை ஆகமவளவைக்கண் ணடக்கி, ஆத்தனெருவனற் கூறப்பட்ட வழி இதுவும் ஆகமவளவையா (ii. உ - உ) மென்று கூறுகிறது.

அ. அபாவவளவை

நக—உ. அபாவமென்பது - அபாவவளவை யெனப்படுவது; இன்மை - ஒரு பொருளின் இல்லாமையாம்; ஓர் பொருளை - பொருளொன்றினை; அவ்விடத்துத் தவாது இலை என்றல் - கூறப்படும் அவ்விடத்தே பற்றற இல்லையென்று கொள்வது எ - று.

எனவே, பொருளொன்றின் இன்மை கூறுவது அபாவவளவையென்றும், அபாவமென்பது இன்மையென்றும் கூறியவாரும். பொருளொன்றின் உண்மையின்மைகளைக் குறித்துச் சொல்நிகழுமிடத்து, இடமும் காலமும் முதலிய வியைபு பற்றியே நிகழுமாகலின், அவற்றுள்ளும் இடத்தையே சிறப்பித்து, “அவ்விடத்து” என்றும், சிறிது அஞ்சக் கூறிய வழியும் இன்மை பெறப்படாமையின், “தவாது இல்லை என்றல்” என்றும் கூறினான். என்முமபாவம், முன்னபாவம், ஒன்றினென்ற பாவம், அழிவுபாட்டபாவம் எனப்பகுத்து ஆராய்தலுமுண்டு, அவற்றை விரிந்த நூல்களுட் காண்க. உள்ளதொன்றின் உண்மைகொண்டு அதனோடியையுடைய பிறிதொன்றின் இன்மையுணர்வு அபாவமாகாது; அஃது அனுமானத்தினடங்கு (நியா. பா. ii. 2-2) மென்றும், காரியத்தினுண்மை காரணத்தினுண்மை யுணர்த்துவதுபோலக் காரியத்தின் இன்மை காரணத்தின் இன்மை யுணர்த்துமென்றும், ஆகமவளவையானும் அபாவம் பெறப்படுமென்றும் நியாயகந்தலி, துகுமாத்சலி, நியாயமத்சரி முதலிய நூல்கள் கூறுகின்றன.

க. மீட்சியளவை

நக—ச. மீட்சி - மீட்சியளவையாவது; இராமன் வென்றான் என - இராமனுக்கும் இராவணனுக்கும் நடந்த போரில் இராமன் வென்றான் என்ற வழி; மாட்சியில் இராவணன் தோற்றமை மதித்தல் - அறமாண்பில்லாத இராவணன் தோற்றனென்பதை யுணர்ந்து கோடலாம் எ - று.

மீட்சியாவது “ஒழிவறிவு” (மணி. 27:11) என்றாகவின் ஈண்டு வானாது மீட்சி யென்றொழிந்தார். இராமனோடு பொருதற்கு முன்பு காறும் துணைசெய்து போந்த அறம், இராமனது பகைபெற்ற வழித் துணையின்றிக் கழிந்தமையின், “மாட்சியில் இராவணன்” என்றார். வென்றோன் பாலுளதாகும் மாட்சி தோற்றோன்பால் இலதாதல் பற்றி இவ்வாறு கூறினாரென்றுமாம். இவ்வளவையைப் பாரிசேடமென்றும் ஒழிபென்றும் கூறுப. “சீரா ரொழிபென்று செப்பப் படுவது திண்புலிமேற், போராடி நின்று பொருதா ரிருவர்தம் போர்க்களத்துப், பாராரி ராகவன் வென்ற நெனிற்றன் பரிசழிந்து, நேரா மிராவணன் ரோற்றசொல் லாகி நிகழ்வதுவே” (சிவ. சித்தி. மறை. மேற்.) என்றார் பிறரும். நன்னூல், சிவஞானபோதம், சிவஞானசித்தி முதலிய நூலுரைகளில் சிவஞான யோகிகள் இப் பாரிசேடத்தைப் பலவிடங்களில் எடுத்தாளுதல் காண்க. சில மீமாஞ்சை நூல்களுள் இது தனித்ததோ ரளவையாகக் கொள்ளப்படுகிறது.

கௌ. உள்ளநெறியளவை

௧௦—சு. உள்ளநெறி யென்பது - சம்பவ வளவையாவது; நாராசத் திரிவீல் - இருப்புத்துண்டின் சுழற்சியால்; கொள்ளத்தகுவது காந்தமெனக் கூறல் - கொள்ளக் கிடப்பது காந்தமென்று சொல்வதாம்) - று.

இதனையே மேலே எய்தியுண்டானெறி யென்றார். பிறரெல்லாம் சம்பவமென்றும் உண்மையென்றும் வழங்குப. நாராசம் - இருப்புத்துண்டு. காந்தமேறிய இருப்புத்துண்டு சலிப்பது உண்மை; சலிப்பினால் காந்த முண்மை துணிவது சம்பவமாயிற்று. முதலின்கண் திணையுண்மையும், தொகுதிக்கண் பகுதியுண்மையும் ஆயிரத்தில் நூறுண்மையும், நூற்றின்கண் தொண்ணூறுண்மையும் சம்பவமென்றும். இது கருதலளவைக்கண் அடங்குமென்றும் நாயாயிகர் கூறுவர். இயற்கைப் பொருளை யிற்தெனக் கிளத்தலும் இதன்கண் அடங்குமெனக் கொண்டு, “துயக்கற வுண்மை யெனநா வலர்க ணினிந்துரைப்ப, தியற்கைப் பொருளினை யிற்தென லாமிது தானுரைக்கின், வியக்குற்ற கால்சலிக்கும் தீச் சுடும்விய னீர்குளிரும், வயக்குற்ற மண்வலி தென்றுபட் டாங்கு வழங்குவதே” (சிவ. சித். மறைஞா. மேற்.) என்று கூறுவாருமுள்ளார்.)

2. பிரமாணபாசங்கள்

௧௧—சு. பிரமாணபாசங்கள் எட்டுள் - மேலே காட்சி முதல் உள்ள நெறி யீராகக் கூறிய பிரமாணம் பத்திற்கும் ஆகாவென விலக்கப் பட்ட குற்றங்கள் எட்டு உள்ளன; சுட்டுணர்வு - பொருண்மை மாத்திரம் காணும் சுட்டுணர்வும்; திரியக்கோடல் - திரிபுக் காட்சியும்; ஐயம் - ஐயக்காட்சியும்; தேராது தெளிதல்-தேராத் தேற்றமும்; கண்டுணராமை - அறிவறியாமையும்; எய்தும் இவ்வழக்கு - ம.—27

இவற்றோடு பொருங்கிய இவ்வழக்கும் ; உணர்ந்ததை யுணர்தல் - மறித்துணர்வும் ; நினைப்பு என - நினைப்பும் என ; நிகழ்வ - நிலவுவனவாகும் ;

மேலே காட்சியளவைக்கு ஆகாவென விலக்கிய சுட்டுணர்வு, திரியக்கோடல், ஐயம் என்றவற்றை ஈண்டும் கூறியது பிரமாணபாசமாம் இயைபு குறித்து என்க. எட்டுள என்றது, “தொகுத்துச் சுட்டல்” ; எனைய, “வகுத்து மெய்ந் நிறுத்தல்.” தெளிதற்குரிய ஏதுவகையாற் றெளியாது தேறுதல் குற்றமாதலின், தேராத தேற்றத்தைத் “தேராத தெளித” லென்றும், கண்டுணர்தற்குரிய அளவையும் கருவியும்கொண்டு கண்டவழியும் உணராமை அறிவரியாமை யாதலின், அதனைக் “கண்டுணராமை” யென்றும் பண்டேயுணர்ந் திருக்குமொன்றை மறித்தும் உணர்தல் மிகையாதலின், அதனை “உணர்ந்ததை யுணர்தல்” என்றும் கூறினார். மறநியன் றென்றற்கு “உணர்ந்ததை” என்றார். இது மறித்துணர்வு என்றும் வழங்கும்.

சுசு—உ. சுட்டுணர் வெனப்படுவது - சுட்டுணர்வு என்பது ; எனைப் பொருளுண்மை மாத்திரை காண்டல் - எல்லாப் பொருள்களையும் அவற்றின் உண்மை மாத்திரம் கண்டொழிதலாம் எ - று.

குற்றியோ மகனோ தோன்றிய வழி, அக்குற்றி மகன்களின் பெயர் சாதி குணம் தொழில் முதலியன காணாது தோற்றமேபற்றி உளதென்னும் உண்மை மாத்திரம் கண்டொழிதல் என்பதாம் ; “பிறிதினை விலக்கலு மாட்டலு மின்றும், ஒருபொரு ளுரைப்பது சுட்டெனப் படுமே” (ஐலகே, 120. உரை. மேற்.) என்பது கருதத்தக்கது. பிற்காலத்தே இது நிருவிகற்பக் காட்சி யெனப்படுவதாயிற்று.

சுசு—ச. திரியக்கோடல் - திரியவுணர்தலென்பது ; ஒன்றை ஒன்றென்றல் - காணப்பட்டதொரு பொருளைப் பிறிதொன்றாகக் கொள்ளுதல் ; விரிகதிர் இப்பியை வெள்ளியென்று உணர்தல் - விரிந்த ஒளிக்கதிர்களையுடைய இப்பியை வெள்ளியென்று உணர்ந்து கொள்வதாம் எ - று.

உணர்வின் திரிபு உணரும் செயன்மேனின்றது ; அருணந்தி சிவனாரும் “திரியல்வ கொண்டல் திரிவாம்” (சிவ. சித்தி. அன. 3) என்பது காண்க. இப்பியை வெள்ளியென்று திரியக் கோடற்கு ஏது அதனது விரிகதிர் த் தோற்றமாதலின், “விரிகதிர் இப்பியை” என்று சிறப்பித்தார். இதனை விபரீதக் காட்சியென்றும் வழங்குப. “ஒன்றை யொன்றென்றல்” இதன் இலக்கணமெனவும், இப்பியை வெள்ளி யென்றுணர்தல் எடுத்துக் காட்டெனவும் கொள்க.

சுசு—சு. ஐயமென்பது - ஐயமென்னும் பிரமாணக் குற்றமாவது ; ஒன்றை நிச்சயியா மையல்-காணப்பட்டதொன்றை இன்னதெனத் துணியாமைக் கேதுவாய் நிற்கும் மயக்கம் ; தறியோ மகனோ என்

றல்-காணப்பட்ட உருவைக் குற்றியோ மகனோ எனக் கவர்வுற்றுத் துணியாதொழிதல் எ - று.

ஐயக் காட்சிக் கேதுவாகிய மையலை “ஐய” மென்றார். தறி, குற்றி, முன்னர் “கவர்கோடல்” (மணி. 27 :) என்றதும் காண்க. ஐயத்துக் கேதுவாக மையலாகிய அக்காரணமொன்றே கூறினாராக, பதார்த்த தரும் சங்கீரக முடையார் ஒளியின்மை, சேய்மை முதலாகப் புறக்காரண மும் கூறுவர். பிற்போந்த அளவைநூலார், ஐயமும் உண்மையுணர்வுக்கு ஊக்கங் கொளுத்துமாற்றால் ஆக்கமாகக் கருதுப.

சுஎ—அ. தோது தெளிதல்-ஆராயாது துணிதலென்பது ; செண்டு வெளியில் தறியை-செண்டாடும் வெளியிடத்து நிற்குங் குற்றியை; தோது - குற்றியோ மகனோ என ஆராயாமலே; மகன் என உணர் தல் - மகனென்றே துணிந்தொழிவது எ - று.

செண்டுவெளி-குதிரைவீரர் விளையாட்டயருமிடம் ; “செண்டாடுங் தொழில் மகிழ்வும்” (பெரியபு. கழறிற். 155) எனச் சான்றோர் வழங்குவது காண்க. குதிரைவீரரும் குதிரையைப் பிணிக்கும் குற்றியுமிருக்கும் செண்டுவெளியில் நிற்கும் குற்றியைக் குதிரைவீரரன் ஒருவனாக ஆராயாது மேற்கோடல் குற்றமாதல் காண்க. கூற்றுவகையால் தெளிவு தோன்றினும், ஆராய்ந்த வழி வழுவாதலின், “தோது தெளிதல்” எனப்பட்டது. தோது தெளிவும் தெளிந்ததன்கண் ஐயுறவும் குற்றமென வறிக.

சுக—எ0. கண்டுணராமை - கண்டுணராமையென்னும் பிரமாணபாச மாவது, கடுமாப் புலியொன்று அண்டல் முதலிய - கடிய விலங்காகிய புலியொன்று நெருங்குதல் முதலியவற்றை, கண்டும் - நேரிற் கண்டுவைத்தும், அறியாமை - தம்மைப் பாதுகாவாமைக் கேதுவாகிய அறிவறியாமையாம் எ - று.

இரை விழுங்கி புறங்கும் மாசணம் எரியாற் சூழப்படினும் இடம் பெயராது கிடத்தல் போல, புலி முதலிய தீங்கு செய்யும் விலங்குகள் நெருங்கி வருதலை யறிந்துவைத்தும் தம்மைப் பாதுகாவாமைக்கு ஏதுவாகிய நல்லறிவின்மை, ஈண்டுக் “கண்டுணராமை” எனப்பட்டது. அறியாமை, அறிந்து பாதுகாத்தலைச் செய்யாமை. இதனை உலகோர் “அலட்சிய புத்தி” யென்றும், அளவை நூலோர், “உபேட்சாத்மக ஞானம்” என்றும் வழங்குவர். அண்டலை யென்புழி ஐ: சாரியை. அண்டல், அணுகுதல் ; “துயரங்கள் அண்டாவண்ணம் அறுப்பான் எந்தை” (ஞானசம். 197-1) என்புழிப்போல.

எக—உ. இல்வழக்கென்பது - இல்வழக்கென்று சொல்லப்படுவது, முயற்கோடொப்பன - முயற்கோடு போலவரும் வழக்குக்களை, சொல்லின் மாத்திரத்தால் கருத்தில் தோன்றல்-ஒசைவடிவிற்குய சொல்லே பொருளாகக் கருத்திற் கொண்டொழிதல் எ - று.

முயற்கோடு ஒப்பன என்றது, ஆகாயப்பூ, யாமை மயிர்க்கம்பலம் முதலாயினவற்றை உளப்படுத்தற்கு. இவை பொருளல்லவாயினும், சொன்மாத் திரையால் உண்டெனக் கொண்டொழிதலாற் பயனின்மையின் குற்றமாயின. முயற்கோடு முதலாயின தொடரற்றலாற் பொய்ப் பொருள் குறித்து நிற்பன வாதலின், ‘சொல்லின் மாத்திரத்தாற் கருத்திற் றேன்றல்’ என்றார். கருத்திற் கொள்ளாவழி ஆண்டுத் தோன்றுதலின்மையின், கோடல், “கருத்திற் றேன்றல்” எனப்பட்டது.

எரு—சு. உணர்ந்ததை உணர்தல் - உணர்ந்திருந்ததனையே மறித்தும் உணர்தல் என்பது, உறுபணிக்குத் தீப்புணர்ந்திடல் மருந்து என- மிக்க குளிருக்கு நெருப்பருகே சார்தல் மருந்தாமென்று, புலங் கொள நினைத்தல் - அறிவானறிந்து மேற்கோடல் எ - று.

தட்பத்துக்கு வெப்பம் மாறாதலுணர்ந்துவைத்தும் தியருகே சார்தல் குளிர்க்கு மருந்தாமென ஆராய்ந்து தெளிதல் வேண்டாச் செய்கையாதலால் குற்றமாயிற்று. எத்துணை மிக்க பனியாயினும், மறித்தும் ஆராய்ச்சி வேண்டா என்றற்கு “உறுபணி” யென்றும், அளவையா னாராய்ந்து தெளியுமாறு தோன்றப் “புலங்கொள நினைத்தல்” என்றும் கூறினார்.

எரு—எ. நினைப்பு எனப்படுவது - நினைப்பென்னும் பிரமாணபாசமா வது, நினக்கு இவர் தாயுந் தந்தையுமென்று பிறர் சொல்-நினக்கு இவர் தாயுந் தந்தையுமாவர் என்று பிறர் கூறியவழிக் கோடல் போல், காரணம் நிகழாது கருதல் - பிறர் கூறுவனவற்றைக் காரணவாராய்ச்சியின்றி மேற்கொண்டொழிதலாம் எ - று.

எனவே, பிறர் கூறும் அனைத்துச் சொற்களையும் காரண காரிய ஆராய்ச்சியின்றி மேற்கோடல் குற்றமென்ற வாரும். இக்காலத்தும் வெளுத்த தெல்லாம் பாலெனக் கருதி யேமாற்ற மெய்தினுரை நோக்கி, “நுமக்கு யாவரும் தூயவே மொழிசுவரென்னும் நினைப்பு” என்று கூறக் காண்டும். தனக்குத் தாயுந் தந்தையுமாவாரைக் காரண வகையா லாராய்தல் கூடாமையின், “காரணம் நிகழாது” என்றும், தாயறிவிக்க அறியுந் தந்தையினும் தாயைப் பிறர் அறிவிக்கவன்றி யறிதல் கூடாமையின், “பிறர் சொல்” என்றும், காரண நிகழாது மேற் கோடற்குரியார் தாயுந் தந்தையுமின்றிப் பிறரின்மையின், “நினக்கிவர் தாயுந் தந்தையுமென்று பிறர் சொலக் கருதல்” என்றும் கூறினார். கருதுதல் போலக் கருதுதலைக் “கருதல்” என்றார்; இஃது “என் னோற்றான் கொல்லெனும் சொல்” (குறள்-எ0) என்றற்போல முடிந்தது.

எஎ. (இப்பெற்றிய அளவைகள்) அளவைகள் இப்பெற்றிய - இது காறும் கூறிய பிரமாணங்களும் அவற்றின் ஆபாசங்களும் இத் தன்மையனவாம் எ - று.)

இது முடிந்தது முடித்தல்.

எஅ—அடு. பாங்குறும்-பகுதிப்படுகின்ற, உலகாயதம் பௌத்தம் சாங்கியம் வைசேடிகம் மீமாஞ்சகமாம் - உலகாயதமும் பௌத்தமும் சாங்கியமும் வைசேடிகமும் மீமாஞ்சையுமாகிய, சமய ஆசிரியர்தாம் - சமயங்கட்கு முறையே ஆசிரியராவார், பிருகத்பதி கினன் கபிலன் அக்கபாதன் கணாதன் சைமினி - வியாழனும் புத்தனும் கபிலனும் அக்கபாதனும் கணாதனும் சைமினியுமாவர், மெய்ப்பிரத்தியம் அனுமானம் சாத்தம் உவமானம் அருத்தாபத்தி அபாவம் - அவருள் வியாழன் காட்சி யொன்றும், *புத்தன் காட்சியும் அனுமானமுமாகிய இரண்டும், கபிலன் அவ்விரண்டுடன் ஆகமம் சேர மூன்றும், அக்கபாதன் அம்மூன்றோடு உவமானம் கூட்டி நான்கும், கணாதன் அந்நான்குடன் அருத்தாபத்தியைச் சேர்த்து ஐந்தும், சைமினி காட்சி முதல் அபாவ மீறாகவுள்ள ஆறும் அளவைகளாகக் கொண்டனர், இப்போது இவையே இயன்றுள்ள அளவைகள் - இப்போழ்து இவ்வாறுமே அச் சமயிகளால் வழங்கப்பட்டு வரும் அளவைகளாகும் எ - று.

பாங்கு - பகுதி. பிரத்தியக்கமென்பது பிரத்தியம் எனச் சிதைந்து வந்தது. காட்சியெனினும் பிரத்தியக்கமெனினு மொக்கும். காட்சிக் கண் பொருளை நேரேயுற்றறிதலின், அதனை “மெய்ப்பிரத்தியம்” என்றார். பிரத்திய முதலிய ஆறுமே பொருள்களின் உண்மை துணிதற் குரியவையாதல்பற்றி இவ்வாறு சிறப்பித்தாரெனினுமாம். எண்ணுக்குறித்தியலும் எண்ணேகாரம் இடையிட்டு நின்றது. அக்கபாதரைக் கௌதமபுத்தரென்றும், கணாதரைக் கணசனரென்றும் கூறுவதுண்டு. ஏற்புடைய சொற்கள் இசை எச்ச வகையால் பெய்து கூறப்பட்டன.

* தார்க்கிகரட்சையென்னும் நூலாசிரியரான வரதராச ரென்பார், உலகாயதர் காட்சியாகிய ஓளவையும், புத்தரும் வைசேடிகரும் காட்சியும் கருதலுமாகிய இரண்டளவையும், சாங்கியர் அவ்விரண்டோடு உரையினைக் கூட்டி மூன்றளவையும், நையாயிகருள் ஒரு சாரார் அம்மூன்றோடு உவமையைக் கூட்டி நான்களவையும், மீமாஞ்சகருள் ஒருசாரார் அந்நான்குடன் அபாவத்தைக் கூட்டி ஐந்தளவையும் கொண்டனர் என்பர். சைவருட் பெரும்பாலோர் காண்டல், கருதல், உரையென்ற மூன்றளவையும், பௌட்கர முதலிய ஆகமவழி நின்றோர் அம்மூன்றோடு அருத்தாபத்தியைக் கூட்டி நான்களவையும் கொள்ப. பட்டாசாரியன் நெறி நின்றோர், காட்சி, கருதல், உரை, உவமை, அருத்தாபத்தி, அபாவம் என்ற ஆறுமே கொண்டனரென்றும், பிரபாகர நெறி நின்றோர் அபாவமொழிந்த ஏனை ஐந்துமே கொண்டனரென்றும், நையாயிகர் அருத்தாபத்தி யொழிந்த ஏனை நான்குமே கொண்டனரென்றும், சாங்கியர் உவமை யொழிந்த மூன்றும் கொண்டனரென்றும், வைசேடிகரும், புத்தரும் காட்சியும் கருத்துமே கொள்பவென்றும், உலகாயதர் காட்சியொன்றே கொள்வரென்றும் ஞாத்திர தீபிகையின் ஆங்கில முன்னுரை கூறுகிறது.

சைவவாதி

அசு—கரு. என்றவன் தன்னேவிட்டு - என்று கூறிமுடித்த அளவை வாதியைவிட்டு நீங்கி, இறைவன் ஈசன் என நின்ற சைவவாதினர் படுதலும் - எங்கட்கு இறைவனாவான் ஈசன் என்று கொண்டொழுகிய சைவவாதி எதிர்ப்பட்டானாக அவனைக் கண்டு, பாசும் நின் தெய்வம் எப்படித்து என்ன - நீ வழிபடும் நின் தெய்வம் எவ்வியல் பிற்று என மணிமேகலை கேட்க, இரு சுடரொடு இயமானன் ஐம் பூதம் என்று எட்டு வகையும் யாக்கையும் உயிருமாய்க் கட்டி நிற்போனும் - ஞாயிறு திங்கள் இயமானன் மண் நீர் தீ காற்று வான் என்ற எட்டினையும் தனக்கு உடம்பாய்த் தான் அவற்றிற்கு உயிராய் அமைந்து நிற்பவனும், கலையுருவினோனும் - பல்வகைக் கலைகளையும் தனக்கு உருவாக வுடையவனும், படைத்து விளையாடும் பண்பினோனும் - யாவற்றையும் படைத்து அப்படைத்தவை நின்ற நிலவச் செய்யும் தன்மை யுடையவனும், துடைத்துத் துயர்தீர் தோற்றத்தோனும் - படைப்புற்று நிற்பவற்றை யொடுக்குமாற்றால் அவற்றின் இளைப்பைப் போக்கியருளும் சிறப்புடையவனும், தன்னில் வேறு ஒன்று இல்லோனும் - தன்னின் வேறாய்த் தனக்கு ஒப்பதும் மிக்கதுமாகிய தெய்வமொன்றுமில்லாதவனுமாகிய, அன்னேன்-அத்தன்மையையுடைய முதல்வனே, இறைவனாகும் என்று உரைத்தனன் - எங்கட்கு இறைவனாவான் என்று சொன்னான்.

இறைவன், முறை செய்து காக்கும் முதல்வன், உயிர்கட்கு உடலும் கருவியும் உலகும் பிறவும் படைத்தளித்துக் காத்தலும், அவ்வுயிர் கட் குண்டாகும் இளைப்பு முதலிய நீங்குதற் பொருட்டு ஒடுக்குதலும் செய்து, அவ்வுயிர்கள் செய்யும் வினைக்கேற்ப இன்பமும் துன்பமுமாகிய பயன்களை முறை செய்து வழங்குதலும் செய்தலின் “இறைவன்” என்றார் : இது என்னும் சொல்லடியாகக் கொண்டு எப்பொருளினும் தங்குபவன் என்றலு மொன்று. இரு சுடர் முதலிய எட்டினையும் கட்டி நின்ற லாவது, தனக்கென வேறுடம்பின்றி அவற்றையே உடம்பாகவும் அவற்றில்தான் உண்ணிறைந்தியக்குதலின் உயிராகவும் கொண்டு நின்றல். யாக்கையும் உயிருமாய் என மாறுக. கட்டி நிற்போனெனவே, இவ்வாறு உடம்புமுயிருமாக வமைத்துக் கோடல் அவன் தானாகவே தன் நினைவாற் (சங்கற்பத்தால்) சமைப்பதென்றும், இவ்வாறு கட்டிக் கொள்ளாதே வேறாய் நின்றலும் அவற்குண்டென்றுங் கூறினானும். முதல்வன் அட்டமூர்த்தியாயிருத்தலை, நாவரசரும், “இருநிலையத் தீயாகி நீருமாகி இயமான னாயெறியுங் காற்று மாகி, அருநிலைய திங்களாய் ஞாயிராகி ஆகாச மாயட்ட மூர்த்தி யாகி” (6 : 91,1) என்பது காண்க. கற்கப்படும் கலை பலவும் இறைவனே என்பது, “கலையவன் மறையவன் காற்றொடுதீ, மலையவன் விண்ணொடு மண்ணுமவன்” (109 : 6) என்று ஞானசம்பந்தரும், “கலையாகிக் கலைஞானம் தானே

உள. சமயக்கணக்கர்தந் திறங்கேட்ட காதை சஉக

யாகி” (6 : 94 : 2) என நாவரசரும் கூறுவர். படைத்தலும் காத்தலும் அவற்கு மிக எளிதில் அமைவன என்றற்கு “விளையாடும் பண்பினான்” என்றார்; “காத்தும் படைத்தும் கரந்தும் விளையாடி” (திருவெம்பாவை) என்று மணிவாசகர் கூறுதல் காண்க. துயர், இளைப்புத் துன்பம். தோற்றம், சிறப்பு. துடைத்தற்கு ஏது கூறுவார், “துயர் தீர் தோற்றத் தோன்” என்றார். “தன்னில்” என்றதனால் ஒப்பும், வேறு என்றதனால் மிகுதியும் கொள்ளப்பட்டன.

பிரமவாதி

கூசு—எ. பிரமவாதி-பிரமவாதி யென்பவன், பேருலகெல்லாம்-பெரிய இவ்வண்ட முழுதும், ஓர் தேவன் - ஒப்பற்ற பிரமதேவனிட்ட, முட்டை என்றனன்-முட்டையாகுமென மணிமேகலைக்குச் சொன்னான். எ -று.

இது வைதிக நெறியாகிய அறுவகைச் சமயத்துள் கூறப்படாது புராணங்களிற் கூறப்படும் வழக்கு. இப்பிரமவாதி கூற்றே பற்றி, இவ்வண்டமும் பிரமாண்டமெனப்படுகிறதென வறிக. ஈண்டுக் கூறப்படும் கருத்து மனுந்ரும நூலில் முதல் அத்தியாயத்திலே (சுலோ. 9) கூறப்படுகிறது.

வைணவவாதி

கூஅ—கூ. கடல்வணன் புராணம்-கடலின் நிறத்தை யுடையனாகிய வீட்டுணு புராணத்தை, காதல் கொண்டு ஒதினன் - அன்போடு ஒதிப் பயின்றவனாகிய வைணவ வாதி, நாரணன் காப்பு என்று உரைத்தனன் - தங்கட்கு நாராயணனே இறைவன் என்று மணிமேகலைக்குச் சொன்னான் எ -று.

காதல் கொண்டோதினன் எனவே, இவன் வைணவ சமயத்திற் பேரன்பும் கடைப்பிடியும் உடையனென்பது பெற்றும். முறை செய்தலே யன்றிக் காத்தலும் இறைவன் கடனாகும் இயைபுபற்றி, இறையென்பதற்குக் “காப்பு” என்றான். புராணம்: பழமையான வரலாறு.

வேதவாதி

க00—க0க. கற்பம் கை சந்தம் கால் எண் கண் - கற்பமென்னும் அங்கம் கையாகவும் சந்தமென்பது காலாகவும் கணிதமென்பது கண்ணாகவும், தெற்றென் நிருத்தம் செவி - தெற்றென விளக்கம் செய்யும் நிருத்த மென்னும் அங்கம் காதாகவும், சிக்கை மூக்கு-சிணை. மூக்காகவும், உற்ற வியாகரணம் முகம் பெற்று - இவற்றோடு பொருந்தும் சொல் இலக்கணம் என்னும் அங்கம் முகமாகவும் கொண்டு, சார்பின் தோன்ற - யாதொன்றனையும் சார்ந்து தோன்றுதலில்லாது தான்றோன்றி யாகிய, ஆரணவேதக்கு-ஆரணமாகிய வேதபுருடனுக்கு, ஆதி அந்தமில்லை - தோற்றமும் கேடும் இல்லை,

அது நெறி - அவ்வேதம் கூறுவதே எங்கட்குச் சமய நெறியாம்.
எ -று.

சந்தம், சந்தோலிசிதி. வைதிகச் சொற்களை யாராய்தற்குக் கருவியாதலின், “தெற்றென் நிருத்த” மெனப்பட்டது. வியாகரணம் ஐந்திர முதலிய வடமொழி யிலக்கணம். வேதம் அநாதி யென்றும் அதனை யுருவகத்தாற் புருடனென்றும் கூறுவது வைதிக வேதியர் மரபு. “வேதம் அபௌருஷேயம்” என்பது பற்றி “சார்பிற் றேன்றது” என்றார். ஊழிதோறும் தொடக்கத்தே இறைவன் இவ்வேதங்களைத் தொகுத்தளிக்கின்ற நென்பான், அதற்கு இறைவன் போல அநாதி யுண்மைத் தன்மை கற்பித்து, *¹“வேதக்கு ஆதியந்தமில்லை” என்றான். “மாயா வாய்மொழி” (பரி. 3.47) என்பதற்கும், “முதுமொழி” (பரி. 3.47) என்பதற்கும் கூறப்படும் உரையகத்தும், “அந்தணர் தூற்கும் அறத்திற்கும் ஆதி” (குறள். 543) என்பதன் உரையகத்தும் ஆசிரியர் பரிமேலழகர் வேதம் அநாதி நித்தியம் என்பது காணப்படும். வேத புருடற்குக் கற்ப முதலியன கை முதலிய உறுப்புக்களாகக் கூறுவது பற்றி இக்கற்ப முதலிய ஆறும் வேதாங்கமெனப்படும். இனி, நீச்சிலூர்க் கீனியார் சிக்கையையொழித்துப் பிரமத்தைக் கூட்டி ஆறங்கமாவன : உலகியற் சொல்லு யொழித்து வைதிகச் சொல்லு யாராயும் நிருத்த மும், அவ்விரண்டையு முடனாராய்ந்த ஐந்திரத் தொடக்கத்து வியாகரணமும், போதாயனீயம், பாரத்துவாசம், ஆபத்தம்பம், “ஆத்திரேயம் முதலிய கற்பங்களும், நாராயனீயம் வராகம் முதலிய கணிதங்களும், எழுத்தாராய்ச்சியாகிய பிரமமும், செய்யுளிலக்கணமாகிய சந்தமுமாம்” (தொல். புறத். 20. உரை) என்றனர். இனி ஈண்டுக் கூறிய எண்ணைச் சோதிடம் என்றும் கொள்ப. “மனக்கினியாற்கு” (மணி. 21.30) என்புழிப் போல வேதக்கு என்பதும் சாரியை பெறுது முடிந்தது. அவ் வேதம் கூறும் விதி விலக்குகளையே சமயநெறியாகக் கொண்டுடொழுகுதலின் ; “அது நெறி” என்றான்.

க00—க. எனும்-இவ்வாறு சொல்லும், வேதியன் உரையின் விதியும் கேட்டு - வேதவாதியால் உரைக்கப்படும் பொருள்களைக் கேட்டு, மெய்த்திறம் வழக்கு என விளம்புகின்ற - மெய்யாய நூல் வழக்கு உலக வழக்கு என்று கூறப்படும், எத்திறத்தினும் இவர் உரை இசையாது என—எவ்வகையினும் இவ்வேதியர் முதலாயினோர் கூறுவது பொருந்தாதென்று கருதினவளாய், ஆசீவக நூல் அறிந்த புராணனை-ஆசீவக நூற்பொருளை யோதிபுணர்ந்த முதியோனொருவனைக் கண்டு,² பேசும் நின் இறை யார் நூற்பொருள் யாது என -

*வேதம் அநாதி நித்தியமென்பது பற்றி நிகழும் தடை விடைகளை நியாய பாடியத்தும் நியாயவார்த்திக தாற்பரிய டகை (ii. 1. 68) யிலும் நீலகேசி வேதவாதச் சூருக்கத்தும் (ix) சாத்திர தீபிகை (அதி. VIII) முதலிய வேறு பல நூல்களிலும் காணலாம்.

நின்னாற் பரவப்படும் இறைவன் யார் நினக்கு மேற்கோளாகிய தூற்பொருள் யாது என்று வினவ ஏ - று.

வேதங்கூறும் பொருள்கள் விதியும் விலக்குமாகிய வடிவிலிருத் தலின் “விதியும் கேட்டு” என்றார். உம்மையால் விலக்கும் தழுவப் பட்டது. “மெய்த்திறம் வழக்கு” என்பவற்றுள், வழக்கு உலக வழக்கு. “வழக்குஞ் செய்யுளு மாயிரு முதலின்” (தொல். பாயி.) என்பது காண்க. எனவே, மெய்த்திறம் தூல் வழக்காயிற்று. “மெய்த்திறம் வழக்கு நன்பொருள் வீடு” (மணி. 1 : 11) என்று முன்பும் கூறியிருத் தல் காண்க. தூல்வழக்கும் உலகவழக்குமென்ற இரண்டும் உண்மை யாராய்ச்சிக்கும் வேண்டிவன எனச் சான்றோர் கூறுதல் தோன்ற, “விளம்புகின்ற” என்று மணிமேகலை கருதினாள். இவர் என்றது, அளவைவாதி முதல் வேதவாதி யீராகக் கூறிய வாதிக்களை. இவர் கூற் றைக் கேட்ட மணிமேகலை அமையாது மேலும் சமயக்கணக்கர் பலரை யும் வினவுதற்கு விழைந்தமையின், ஏதுவொன்றுங் கூறாது “எத் திறத்தினுமிசையாதிவர் உரையென” ஒழிகின்றாள். பன்னெடுநாள் ஓகியுணர்ந்தும் பிறர்க்குரைத்தும் அறிவு நிரம்பினமை தோன்றப் “புராணன்” என்றார். பூரணனென்றும் பாடம். பூரணன், ஆசீவக தூலைக்கூறிய மற்கலி. “விரையாவறிவிற்புகழ்பூரணனே” (நீல. 673) என்புழி, பூரணன் என்பதற்கு, “பூரணனென்னு மெம்முடைய ஆப் தன்” என்று சமயநிவாகர வாமனமுனிவர் உரை கூறுவதனாலறிக.

ஆசீவகவாதி

கக0—கக௧. எல்லையில் பொருள்களில்-எல்லையில்லாத பொருள்களின் இடத்தில், எங்கும் எப்பொழுதும் புல்லிக்கிடந்து புலப்படுகின்ற - எவ்விடத்தும் எப்பொழுதும் நீங்காமற் பொருந்திக் கிடந்து விளங்குவனவாகிய, வரம்பில் அறிவன் இறை-எல்லையில்லாத அறி வீனையுடைய மற்கலியாகிய எங்கள் இறைவன் உரைத்த, தூற் பொருள்கள் ஐந்து - தூற்பொருள்கள் ஐந்து வகைப்படும், உரத் தரும் உயிரோடு அணுநால்வகை - (அவை) திண்மைபொருந்திய உயிரும் நால்வகை யணுவகையுமாம், அவ்வணு உற்றும் கண்டும் உணர்ந்திட-அவ்வணுக்கள் தாம் தம்மை உற்றும் கண்டும் உணர்ந் திடுமாறு, பெய்வகை கூடிப் பிரிவதும் செய்யும்-ஒன்று ஒன்றினுட் புகுமாறு செறித்த வழியும் ஒன்றாகாவகையிற் கூடுதலும் பிரித லும் செய்யும், நிலம் நீர் தீ காற்று என நால்வகையின் - நிலவணு வும் நீரணுவும் தீயணுவும் காற்றணுவுமென நான்கு வகைப்படுவன வாகிய அவை, மலைமரம் உடம்பு எனத் திரள்வதும் செய்யும் - மலையாகவும் மரமாகவும் உடம்பாகவும் திரண்டு உருவாவது முண்டு, வெவ்வேறாகி விரிவதும் செய்யும்-அவை வேறு வேறாகப் பிரிந்து விரிவதும் உண்டு, அவ்வகை அறிவது உயிர் எனப்படும் -

திரள்வதும் விரிவதுமாகிய அணுக்களின் அக்கூறுபாடுகளையறிவது உயிரென்று கூறப்படும் எ - று.

பொருள்கள் எல்லையில்லாதனவாதலின், அவற்றால் விளக்கமுறும் அறிவும் எல்லையில்லாது விரிதலின், “வரம்பில் அறிவன்” என்றான். மற்கலி, ஆசீவகநெறியைக்கண்டவர். இவரை, மற்கலி கோசலர் என்றும் கூறுப. இவரொழுதிய தூல் நவகதிர் என்று கூறப்படும். ஆசீவகர்க்கு இறைவன் மற்கலி என்பதை, “மற்கலி தூலின் வகையிது” (மணி. 27 : 165) என்பதனால் அறிக. நீலகேசி யுடையாரும், ஆசீவகன் கூற்றில் வைத்து, “மற்கலிதானே இறைஇனி, ஒன்பதுவாங்கு திர்தூல் யாமுடையன, மண்பெறு துண்பொரு ளோந்து” (671) என்று கூறுவது காண்க. உணர்வுடைமைபற்றி, உயிரை வேறுவைத்து, “உரந்தரு முயிரோ டொருநால் வகையணு” என்றார். ஓரணு மற்றோரணுவி லடங்கினும், ஒன்று மற்றொன்றினுட்புகுந்தொன்றாகாதென்றும், ஒன்றி னொன்றடங்கிக் கூடுவதும் பிரிவதும் செய்யுமென்பவாகலின், “பெய் வகை” யென்றும் “கூடிப் பிரிவதும் செய்யு” மென்றும் கூறினான். பிறரும், “குழுவும் பிரியும்” உணல்மேயினும் உள்புகுதல் உரையேம்” (நீலகே. 677) என்றார். “உயிரோடொரு நால்வகையணு” (மணி. 27 : 113) என்று தொகுத்தோதியதை விரித்துரைத்தலின், நிலநீர் தீக்காற் றென நால்வகையின என்று விரித்துரைத்தார். நால்வகையணுவும் கூடிப் பிரியுமென்ற விடத்துக் கூடிநிற்குந் திறத்தை விளக்கற்கு, “மலைமரம் உடம்பெனத் திரள்வதும் செய்யும்” என்றும், பிரியுந் திறத்தை, “வெவ்வேறுகி விரிவதும் செய்யும்” என்றும் கூறினான். உயிர் எனப்படும் எனச் சிறப்பித்தான், அஃது உணர்வதும் பிறர்க் குணர்த்துவதும் செய்யும் சிறப்புப்பற்றி. பிறரும், “அறித்தலறிதலவை தாமுயிராம்” (நீல. 676) என்றார். அறித்தல், அறிவித்தல். உயிரெனப் பிரித்துக் கூறினா றையினும், அதுவும் அணுவென்றே கருதப்படும். “உடங்கே யணுவைத் தருவா யுளதே” (நீல. 674) என்பது காண்க. “அவ்வணு” வென்றது உயிரணுவென்றும், “உற்றுங்கண்டு முணர்ந் திடப் பெய்வகைக் கூடிப் பிரிவதும் செய்யும்” என்றது அவ்வுயிரணு வின் இலக்கணமென்றும் கூறுவாருமுளர். வேறுவேறென்பது வெவ் வேறென மரீஇயிற்று.

கஉ௦—ச. நிலம் வற்பமாகியுறும் - நிலவணு வன்மையுடையதாயிருக் கும்; நீர் தாழ்ந்து - நீரணுவானது கீழே வீழ்ந்து, சொற்படு சேதத் தொடு சுவையுடைத்தாய் - இயல்பென்று சொல்லப்படும் குளிர்ச்சி யுடன் சுவையுடையதாய், இழின் என நிலம் சேர்ந்து ஆழ்வது - இழினென்னு மோசையுடன் நிலத்தையடைந்து ஆழத்தே சுவறி விடுவதாம், தீ - தீயணு, தெறுதலும் மேற் சேர் இயல்பும் உடைத் தாம் - எரிப்பதும் மேலோக்கி யெழுவதும் இயல்பாக யுடைய தாகும்; காற்று விலங்கி அசைத்தல் கடன் - காற்றணு குறுக்கிட் டசையும் இயல்பினதாகும் எ - று.

வற்பம், வன்மை. நிலத்தே தாழ்ந்து ஆழத்தே சுவறுதல் நீரணுவுக் கியல் பென்றும், சுவையுடைமை அதன் குணமென்றும் கொள்க. நில வணுவின் குணம் வற்பமென்றாராக, நீலகேசியுடையார், “நிலநீர் எரிகாற்றயிரின் இயல்பும், பலநீ ரிவற்றின் படுபா லவைதாம், புலமா கொலி யொன்றொழிய முதற்காம், சலமாயது தண்மை யையே முதலாம்,” “எறித்தல் முதலாயின தீயினதாம், செறித்தலிரை யோடிவை காற்றின் வாம், அறித்த லறித லவைதா முயிராம், குறித்த பொருளின் குணமா மிவையே” (நீல. 675, 676) என்றும், “மேற்சீர தீயோடியிர் காற்று விலங்கு சீராம், பாற்சீர நீரு நிலந்தானும் பணிந்த சீராம், மேற்சீர மேற் போம் விலங்கோடு விலங்கு சீர்கீ, ழாற்சீ ரவிழும் அவையென்னினு மாவ தென்றோ” (நீல. 717) என்றும் கூறுப.

௧௨௪—௩௭. இவை ஆதியில்லாப் பரமானுக்கள் இவ்வைவகையனுக்களும் அநாதியான பரமானுக்களாதலால், வேற்றியல் பெய்தும் விபரீதத்தால் - வேறுகிய இயல்புகளையும் எய்தும் விகாரமுடைய வாயினும், தீதுற்று யாவதும் சிதைவது செய்யா - கேடுற்றுச் சிறிதும் இல்லையாமாறு அழிவது கிடையா, புதிதாய் ஒன்று பிறந்து ஒன்றிற் புகுதா - புதிதாக ஓரணுத் தோன்றி வேறோ ரணுவுக்குட் புகுவதுமில்லை; முதுநீர் அணு நில வணுவாய்த் திரியா-அநாதியான நீரணுக்கள் அத்தன்மையவான நிலவணுக்களாய் மாறுவதில்லை; ஒன்று இரண்டாகிப் பிளப்பதம் செய்யா - ஓரணு இரண்டணுக்களாய் பிளந்து போவதும் கிடையாது; அன்றியும்-மேலும்; அவல் போல் பரப்பதம் செய்யா - நெல் முதலியவற்றைக் குற்றிப்பெறும் அவல்போல விரிவதுமில்லை; உலாவும் தாழும் உயர்வதும் செய்யும்-உலாவுவதும் தாழ்வதும் உயர்வதும் உண்டு; குலாம் மலை பிறவாக்கடும் - நிலவணுக்களாற் பொருந்திய மலை கரைந்து மணலாகிப் பிறவற்றோடு கூடும்; பலவும் பின்னையும் பிரிந்து தம் தன்மையவாகும் - பலவாய்த் தம்மிற் செறிந்து கூடியிருக்குமவை பின்னரும் அக்கூட்டத்திற் பிரிந்து தனித்தனி யணுவாகவும் மாறும்; மரம் மன்னிய வயிரமாகச் செறிந்து வற்பமுமாம் - மரமாய்க் கூடிய அணுக்கள் திண்மையுறக்கூடி வயிரமாகி வன்மையுடைய மரமுமாம்; வேயாய்த் துளைபடும் - மூங்கிலாகி உள்ளே புழையுடையதாகும்; பொருளா முளைக்கும் - வித்தாகி முளைக்கும்; தேயாமதிபோல் செழுநில வரைப்பாம் - தேயாத முழுத் திங்கள் போல வட்டமான செழுமை பொருந்திய நிலப் பரப்பாகும் - எ-று.

விபரீதம் - விகாரம். கூடுதற்குரிய இயல்பு பிரியுமிடத்து வேறுபடுதலின், “வேற்றியல் பெய்தும் விபரீத”மாயிற்று. வேற்றியல்பெய்தும் விபரீத முடைமையின் விகாரியாதலால் அணுக்கள் அழியுங்கொலென்னு மையமறுத்தற்கு, “ஆதியில்லாப் பரமானுக்கள்” என்றார். ஆதியின்மையை விளக்கற்கு, “புதிதாய்ப் பிறந்தொன் றென்றிற்

புகுதா” என்றும், ஒருவகையணு பிறிதொருவகையணுவாய்த் திரியாமையை விளக்கலுற்று, “முது நீரணு நிலவணுவாய்த் திரியா” என்றும் கூறினான். முதுமையை நிலவணுவுக்கும் கூட்டுக. ஒன்று மற்றொன்றாதல் இல்லையென்பதையே வேறுபல ஏதுக்களால் விளக்குவாலும், ஒன்றிரண்டாகப் பிளத்தலும் நெல் முதலியவற்றைக் குற்றிப் பெறும் அவலைப்போலப் பரத்தலும் இல்லையென்றான். ஒருவகையணுக்களே தம்மிற் கூடிச் செறிதலும் பிரிதலும் செய்யுமென்றும் அதனால் தந்தன்மை திரியாவென்றும் கூறியதனை, மலையியல்பும் மரத்தியல்பும் நிலப்பரப்பமைதியும் முறையே கூறி விளக்கினான். மாஞ் செடி கொடிகள் முதலியவற்றால் விளையும் பொருள் வித்தாதலின், அவ் வித்தினைப் “பொருள்” என்றார். வயிரமேறிய மரம் நிலப்பெறுதல் தானே யமைதலின், “மன்னிய” என்றான். மதி, முழுத்திங்கள் ; அதுதானும் மறுநாளே குறையலுறுதலின், அதனினீக்கத் “தேயாமதி” யென்று சிறப்பித்தார்.

கநஅ-சடு. நிறைந்த இவ்வணுக்கள் பூதமாய் நிகழின் - எல்லாப் பொருள்களிலும் நிறைந்திருக்கும் இந்த நிலமுதலிய நால்வகையணுக்களும் நிலநீர் முதலிய பூதங்களாக நிலவுமிடத்து ; வரிசையின் குறைந்தும் ஒத்தும் கூடா - தத்தமக்குரிய அளவிற்குறைதலும் சமமாதலுமின்றி ; ஒன்று முக்கால் அரை காலாய் உறும் - நிலமாகிய பூத நிகழ்ச்சிக்கு நிலவணு ஒன்று கூடின நீரணுவுக்கு முக்காலும் நெருப்புக்கு அரையும் காற்றுக்குக் காலுமாய்ப் பொருந்தும் ; துன்றும் மிக்கதனால் பெயர் சொல்லப்படும்-பொருந்தும் அணுக்களுள் மிக்கவற்றால் இன்ன பூதமெனப் பெயர் கூறப்படும் ; இக்குணத்து அடைந்தாலல்லது - இவ்வளவாக அணுக்கள் செறிவுற்றலன்றி ; நிலனாய்ச் சிக்கென்பதுவும் - நிலமாய் வன்மையுற்றிருப்பதும் ; நீராய் இழிவதும்-நீராகிப் பள்ளம் நோக்கி யோடுவதும் ; தீயாய்ச் சுடுவதும் - நெருப்பாகிச் சுடுவதும் ; காற்றாய் வீசலும்-காற்றாய் இயங்குவதும் ; ஆய தொழிலை யடைந்திடமாட்டா - ஆகிய இத்தொழில்களைச் செய்யா எ - று.

இவ்வணுக்கள் பூதமாய் நிகழுமிடத்து ஒவ்வொரு பூதத்துக்கும் வேண்டும் அணுத்திரள் தம் அளவில் குறைந்தோ, தம்மோடு கூடும் பிற அணுக்களின் அளவிற்கொப்பவோ கூடாவென்றற்கு, “வரிசையின் குறைந்தும் ஒத்தும் கூடா” என்றும், அவ்வளவினை, “ஒன்று முக்கால் அரை காலாயுறும்” என்றும் கூறினான். பிறரும், “இரண்டுங்கூடும் நெறி நில நான்கு நீர் மூன், நின்றிரண்டழல்கா லொன்றா வரிசைந்திடும் பூமியிவ்வா, நென்று நீர் தீ காலாதி யீண்டுவ தென்றியம்பும்” (சிவ. சித். பர. ஆசீவ. 7) என்று கூறுவது காண்க. ஒன்று முக்கால் அரை காலாயுறும் என்பதே பிறிதோர் வாய்பாட்டால் நான்கு மூன்று இரண்டு ஒன்றாகக் கூறப்பட்டதென்க. நிலவணு மிக்கது நிலமென்றும்

நீரணுமிக்கது நீரென்றும் இவ்வாதே பிறவுமாதலின், “துன்று மிக்கத னுற் பெயர் சொல்படுமே” என்றான்.

௧௪௬—௧. தெய்வக்கண்ணோர் - ஞானக்கண்ணுடையவர்கள்; ஓர் அணு அறிகுவர் - ஒவ்வோரணுவிலையும் கண்டறிகுவர்; ஏனோர் - அஃதில்லாத பிறரெல்லாம்; பூதத் திரட்சியுள் ஓரார் - பூதமாய்த் திரண்டு நின்ற வழியும் அணு வுண்மையை யறிகுவாரல்லர்; மாலைப்போதில்-(அஃது எது போலவென்னில்) ஞாயிறு மறைந்த மாலைப்போதில்; ஒரு மயிர் அறியார் - மயிர் ஒவ்வொன்றாயிருத் தலைக் காணாமல்; சாலத்திரள் மயிர் தோற்றுதல் சாலும் - மிகுதி யாய்த் திரண்டிள்ள மயிர்க் கற்றையின் பிண்டித்த தோற்றத்தைக் காண்பதை யொக்கும் எ -று.

கண் முதலிய பொறிகளால் எளிதில் காணமுடியாத அணுக்களை நுண் ணுணர்வுகொண்டு நுணுகிக்காண்டலின், ஞானவான்களோத் “தெய்வக்கண்ணோர்” என்றார்; ஐயப் படாஅ தகத்த துணர்வானோத், தெய்வத்தோ டொப்பக் கொளல்” (குறள். 712) என்று சான்றோர் கூறுதல் காண்க. ஏனோர்க்கு அவ்வணு தோற்றப்படாமைக்கு மயிர்த் திரளை யெடுத்துக் காட்டினான். மாலைப்போது கூறியது, அறியாமை சூழ நிற்கும் இயல்புகாட்டி நிற்கிறது. இவ்வணுவாதம் புத்தர், சமணர், வைபாசிகர், செளத்திராந்திகர் என்ற பலர்க்கும் உடன்பாடு; வைசேபு கரும் இதனை மேற் கொள்வர். “மாலைப் போதிலோர் மயிரு மறியார்” என்றும் பாடம்.

௧௫0—அ. கரும்ம் பிறப்பும் கருநீலப்பிறப்பும் - கரும்பிறப்பென்றும் கருநீலப் பிறப்பென்றும்; பசும்ம் பிறப்பும் - பசும் பிறப்பென்றும்; செம்ம் பிறப்பும் - செம்மைப் பிறப்பென்றும்; பொன்ன பிறப்பும் வெண்ண பிறப்பு மென்று - பொன்மைப் பிறப்பென்றும் வெண்மைப் பிறப்பென்றும்; இவ்வாறு பிறப்பினும் மேலி-இவ்வறுகைப் பிறப்புக்களிலும் பிறந்து; கழிவெண் பிறப்பிற் கலந்து - மூடிவில் மிக வெண்மையான பிறப்பிற் பிறந்து வீடுபேறெய்துவர் மக்கள்; அழியல் வேண்டார் - துன்பத்தை விரும்பாதோர்; அது உறற் பாலர்-அவ்வீடு பேற்றிற் குரிய கழிவெண் பிறப்பெய்தும் பான்மை யுடையோராவர்; இது செம் போக்கின் இயல்-இவ்வாறு முறையே பிறந்து வீடெய்தும் நெறி செம்போக் கெனப்படும் நன்னெறி யாம்; இது தப்புமது மண்டலம் என்று அறியல் வேண்டும் - இந் நெறியிற் றவறிக் துன்புறுவது மண்டல நெறி யென்று அறிய வேண்டும் எ -று.

வீடு பேற்றுக்குரிய முயற்சியுடையோர் முறையே கரும்பிறப்பு முதலிய அறுவகைப் பிறப்பும் பிறந்து படிப்படியாக வுயர்ந்து கழிவெண் பிறப்புற்று வீடு பேறடைவர் என்பதாம். இதனைப் பிறரும் “வெண்மை கண் பொன்மை செம்மை கழி வெண்மை நீலம் பச்சை, புண்மை யிவ்வா

றினுள்ளும் கழி வெண்மை யோங்கு வீட்டின், வண்மைய தாகச் சேரு மற்றிவை யுருவம்பற்றி, யுண்மையவ் வெட்டுத் தீட்டுக் கலப்பினி லுணரு மென்றான்” (சிவ. சித். பர. ஆசீவ. 8) என்றார். இவ்வாறு பல்வகைப் பிறப்புக்கட்கும் நிறங்கூறும் இயல்பு சீவக சிந்தாமணி முதலிய சமணரூக் களிலும் காணப்படுகிறது. பெரியாழ்வாரும் முத்திப் பேற்றுக் குரிய ராயினரை “வெள்ளாயிர்” (திருப்பல்லா.) என்று கூறுகின்றார். செம் போக்கு; நேரியசெலவு; பிறப்பு வகையில் மேனோக்கிச் செல்லாது கீழ்ப் பட்டுச் சமுதவதுபற்றி, பிற்போக்கினை “மண்டிலம்” என்றார்.

கரு—கரு. பெறுதலும் - நற்பேறுகளைப் பெறுவதும்; இழத்தலும் - பெற்றவற்றை யிழந்துவிடுவதும்; இடையூறுறுதலும் - பல்வகை இடையூறுண்டாதலும்; உறுமிடத்து எய்தலும் - பொருந்திய விடத்தே பொருந்தியிருத்தலும்; பெரிதவை நீங்கலும் - இடத்தி னின்றி இடத்தையும் ஒக்கல் பொருள் எவல் முதலியவற்றையும் பிரிந்து நீங்குதலும்; துக்க சுகமுறுதலும் - துன்பமும் இன்பமும் அடைவதும்; பிறத்தலும் சாதலும்-பிறப் பிறப்புக்களும்; கருவிற் பட்ட பொழுதே கலக்கும் - கருவயிற் றேன்றிய போதே உயிர் களைச் சார்ந்துவிடும்; இன்பமும் துன்பமும் இவை அணுவெனத் தரும் - இன்பமும் துன்பமுமாகிய இவைகளும் அணுவென்று கூறப்படும்; முன்னுள ஊழே - முன்னே எய்திய நலந் தீங்குகட் கேதுவாகிய ஊழே; பின்னும் உறுவிப்பது - பின்னரும் அவை யெய்துதற் கேதுவாம்; இது மற்கலி நூலின் வகை என்ன - இக் கூறிய இது *மற்கலி கோசலர் என்பார் கூறிய நூற்பொருள் வகையாம் என்று ஆசீவகன் சொல்ல எ - று.

* இம்மற்கலி கோசலர் மக்கலி கோசலரென்றும் கூறப்படுவர். இவர் ஆசீவகருள் மூன்றாந் தீர்த்தகரென்றும், அசோகமன்னனுடைய பேரஞ்சன தசரதனென்பான் இந்நெறியிற் பேரீடுபாடுடையெனன்றும் கூறுவர். ஆசீவகநெறியைக் கண்ட ஆசிரியன் எளிய குடியில் ஆக்களைக் கட்டும் தொழுவத்தில் (கோசாலையில்) பிறந்ததுபற்றி, அவர் நெறி நின்ற தலைவர்கள் கோசலர் எனப் பட்டனர். மக்கலி என்ற சொற்குப் பலரும் பல்வேறு பொருள் உரைப்பர். சிலர் இவர் தந்தை வீரதோறும் சென்று ஓவியங்கள் காட்டி வயிறு வளர்த்ததுபற்றி, அவர் மகனான இவர் மக்கலி யெனப்பட்டாரென்றும், சிலர் இவரைப் பின்பற்றினோர் ஆடையின்றி யம்மணமாய்த் திரிந்தமையின் தம்மைப் பாதுகாத்துக் கோடற்கு மூங்கிற் கோலைக் கையிலேந்தித் திரிந்தமையின் இப்பெயர் பெற்றன ரென்றும், சிலர் “இடறி விழாதே” (மா. கலி.) என்று அடிக் கடி இவர் தம் மாணவர்க்குரைத்ததுபற்றி இவ்வாறு பெயர் பெற்றா ரென்றும் கூறுப (History of Indian Philosophy Vol. II. P. 456). “யாதும் செய்யாதே; சும்மா இரு” என்பது ஆசீவகர் குறிக்கோள் என்பர் (பதஞ்சலியார் பாடியம். Vol. III. பக். 96). நீலகேசியும், “மோனந்திருந்தனன்” (680) என்கின்றது.

பெறுதல் என்றதற் கேற்பச் செயப்படுபொருள் வருவிக்கப்பட்டது. உறுமிடத் தெய்தலோடு இயைபுடைய பெரிதவை நீங்கல் செய்யு ளாதலின் மாறிநின்றது. அவை யெனப் பன்மையாற் சுட்டியது இடமே யன்றி நாமும் ஒக்கலும் ஏவலும் பிற வளங்களும் உளப்படுத்தற்கு. இப் பெறுதல் முதலிய பலவும் கருவிலே தொடர்க்குண்பன என்பதைப் பிற ரும், “பேறிழ விடைபூ நிற்பம் பிரிவிலா திருக்கை மற்றும், வேறொரு நாட்டிற் சேறல் விளைந்திடு மூப்புச் சாதல், கூறிய வெட்டு முன்னே கருவினுட் கொண்ட தாகும், தேறிய ஆழிற் பட்டுச் செல்வநிவ் வுலக மென்றான்” என்றும் “புண்ணியபாவ மென்னு மிரண்டனுப் பொருந்த வைததே, எண்ணிய விவற்றி னோடு மேழென வெங்களோடு, நண்ணிய வொருவன் கூறு ஞான மிவ்வாற தென்று, கண்ணிய கருத்தி னோர்கள் கதியினைக் காண்ப ரென்றான்” (சிவ. சித். ஆசீ. 9, 10) என்றும் கூறு தல் காண்க.

ககக—எ௦. சொல்தமொற்றத் தொடர்ச்சியைவிட்டு-முன்னுக்குப்பின் தமொறிக்கூறும் ஆசீவகனுடன் தொடர்ந்து சொல்லாடுவதை விட்டகன்று; நிகண்ட வாதியை - ஆங்கேயிருந்த நிகண்டவாதி யைக் கண்டு; நின்றாற்புகழும் தலைவன் யார்-நின்றாற் பாராட்டப் படும் இறைவன் யார்; தூற்பொருள் யாவை - தூற்பொருள்கள் யாவை; அப்பொருள் நிகழவும் கட்டும் வீடும் மெய்ப்பட விளம்பு என - அப்பொருள்களின் வரலாறும் உயிர்கட்குளவாகும் கட்டும் அதனினின்று விடுதலை பெறுமாறும் நன்கு விளங்கக் கூறுக என்று கேட்க; விளம்பல் உறுவோன் - அவன் சொல்லுபவருள் எ - று.

முன்மொழிந்ததும் பின்மொழிவதும் மாறுபடக் கூறுமுகத்தால் உண்மை தோன்றாமற் கூறுவது, சொற்றமொற்றம்; “நில நீர் தீக் காற் றென நால்வகையின், மலைமரம் உடம்பெனத் திரள்வதும் செய்யும்” (மணி. 27: 116-7) என்று முன்னே மொழிந்த, பின்னே “முது நீரணு நிலவணு வாய்த்திரியா” (மணி. 27: 121) என்பது முதலாகத் தமொற்ற மெய்தக் கூறுதல் சொல்தமொற்றம். தமொற்றமுற்று மொழிவேனு டன் சொல்லாடுவது பயனில் செயலாதலின், “தொடர்ச்சியை விட்டு” என்றார். நிகண்டவாதி, நிக்கந்தவாதி யென்றும் நிர்க்கிரந்தவாதி யென் றும் நிர்க்கிரண்டவாதி யென்றும் கூறப்படுவன். நிர்க்கிரண்டம் - உட டயில்லாமை; இந்நிகண்டவாதியர் சைனருள் ஒருவகையினரான திகம்பர ரென்றும், அருகரென்றும், சமணரென்றும் கூறுப. புகழும்: செய் வினை வாய்பாட்டில் வந்த செயப்பாட்டுவினை. விளங்கக் கூறாத வழி மெய்ம்மை தோன்றாததலால், “மெய்ப்பட விளம்பு” என்றான். விளம்பலுறுவோன் என்பது பெயராய் “அது வீடாகும் என்றான்” (மணி. 27: 201) என்பதனோடு முடியுமாயினும், ஈண்டு உரை யினிது நடத்தற்கு வினைப்படுத்தப் பொருள் கூறப்பட்டது.

நிகண்டவாதி

கஎக—எக. இந்திரர் தொழப்படும் இறைவன் எம் இறைவன் - இந்திரர்கள் பலராலும் வணங்கப்படும் அருக பரமேட்டி எங்கட்கு இறைவனாவான், தந்த நூற் பொருள் - அவனுரைத்த ஆகமத்தின் பொருள்கள், தன்மாத்திகாயமும், அதன்மாத்திகாயமும்- காலாகாயம் - காலமும் ஆகாயமும், தீதில் சீவனும் - குற்றமில்லாத சீவனும், பரமானு - பரமானுக்களும்: நல்வினையும் தீவினையும், அவ்வினையாற் செய்வுறு பந்தமும் - அவ்விருவினைகளையும் செய்ய வுண்டாகும் கட்டும், வீடும் - வீடு பேறுமாக, இத்திறத்த - இப்பத்து வகையினவாம் எ - று.

இந்திரர், பவணேந்திரர், வியந்தரேந்திரர், கற்பேந்திரர், மிருகேந்திரர் எனப் பலராதலின், “இந்திர” ரெனப் பொதுப்படக் கூறினர். “எனக் கேட்டாங் கெடுத்தாரைப்பான் இந்திரர்கள் தொழப்படுவான், தனக்காய தர்மமு மதர்மமுங் காலமும், கண்பாட்டிற் காயமேயுயிருருவே புண்ணியமே, நினைக்குங்காற் பாவமே கட்டு வீடென நிறுத்தி” (நீல. 283) என்று பிறரும் இவ்வாறே தொகுத்தோதிக் காட்டுதல் காண்க. நீலகேசியுரைகாரர், இவ்விந்திரரை, “ருஷீந்திர சுரேந்திர நரேந்திராதிகள்” (1. உரை) என்பது ஈண்டு நோக்கத்தக்கது. உயிர் அநாதிரித்திய மென்பது கொள்கையாதலின், “தீதில் சீவன்” என்றும் இருவினையும் கட்டுண்டற்குக் காரணமாதல்பற்றி, “அவ்வினையாற் செய்வுறுபந்தமும்” என்றும் கூறினான்.

கஎஎ—அஉ. ஆன்ற பொருள்-ஆகமத்தே கூறப்பட்டமைந்த பொருள், தன் தன்மையதாயும் - தன்னியல்பாகிய தன்மையுடையதாயும், தோன்று சார்வு ஒன்றின் தன்மையதாயும் - சார்பாகத் தோன்றிய பொருளொன்றின் தன்மையையுடையதாயும், ஓர் கணத்தின் கண்ணே நுனித்த குணத்து - ஒரு கணத்தையே கூர்ந்துணரப்படும் குணத்தால், அறித்தமும் நித்தமுமாகி நின்று - நிலையாமைத் தன்மையும் நிலைத்த தன்மையு முடையதாயும், தோற்றமும் நிலையும் கேடு மென்னும் - தோன்றுதல் நிலைபெறுதல் கெடுதல் எனப்படும், மாற்றரும் மூன்றும் ஆக்கலும் உரித்தாம் - மாற்றுதற்கரிய மூவகையியல்பு முடைத்தாயு மிருத்தற்குரியதாம் எ - று.

எனவே, தன் தன்மையும் சார்ந்த தன்மையும் ஆகிய தன்மையுடைமையும், ஒரு கணத்தே நித்தமாயும் அறித்தமாயும் இருப்பதும், ஒரு கணத்திலேயே தோற்றம் நிலை கேடு மூன்றுமெய்துவதும் பொருட்கு இயல்பென்பதாம். பொருள்களின் நித்தாநித்தா வியல்பை அவற்றின் குணம் கொண்டே காண்பது பற்றி, “நுனித்த குணத்து” என்றார்; பிறரும், “நின்ற குணங்களினித்தியமென்றும் நிலையிலவாம், என்ற குணங்களனியத மென்றும் இயம்புதலால்” என்றும், “கேடிலவாய

குணத்தினிலையும் கெடுங்குணத்தி, னீழ்வென்பதும் நேர்ந்து ” (நீல. 397, 80) என்றும் கூறுதல் காண்க. பொருள்களின் தோற்ற முதலிய மூன்றும் குணங்கருவியாகக் காணப்படுதல்பற்றி, “ ஓர் கணத்து ” என்பது தோற்ற முதலியவற்றோடும் இயைந்து நின்றது. “ மும்மைத் தன்மையதாம் திருவத்ததென்பொருள் ” (நீல. உரை. மேற். 387) என்பது இம்மூன்றற்கும் ஆதரவு தருகிறது.

கஅங—க. நிம்பம் முளைத்து நிகழ்தல் நித்தியம் - வேம்பின் முளை முளைத்து வேம்பாகவே தோன்றுவது நித்தியமாம்; நிம்பத்து அப் பொருள் அன்மை அரித்தியம் - வேம்பினை நட்டு முளைத்த வழி அதன் விதை யழிவது அரித்தியமாம், பயற்றுத்தன்மை கெடாது - பயறு கும்மாயமாயவழியும் அதன் தன்மைகெடாமையின் நிலை பேறும், கும்மாயம் இயற்றி - கும்மாயத்தை யுண்டுபண்ணுதலின் தோற்றமும், அப்பயறு அழிதலும்-அப் பயறு அழிந்து போதலால் கெடும் கொள்க எ - று.

எனவே, நித்தா நித்தங்கட்கு வேம்பும், தோற்றக் கேடுகட்குப் பயற்றது கும்மாயமும் எடுத்துக்காட்டாகக் கொள்க. இனி, நித்தா நித்தங்கட்கு நீலகேசியுரைகாரர், “ கல்லியா னல்லனே காமாதி யாற்றீயன், செல்வத் துயர்ந்தான் குலத்தினிற் றழிந்தனனும். வல்லுவா னென் றென்று வல்லா னிதுவன்றோ, நில்லாமை நின்ற னிலை ” (378. உரை மேற்.) என்று காட்டுகின்றார். கும்மாய எடுத்துக்காட்டால் தோற்ற நிலை யிறுதி கூறும் இயல்பை, “கெட்ட திரட்சியுந் தோன்றிய சாந்தும் பொருளெனவும், பட்டன வப்பொருள் பையைகளே யென்னும் பான்மையினால், விட்ட திரள்வினுந் தோன்றிய சாந்தினும் வேற்றுமையாம், நட்டமுந் தோற்றமு நாட்டே னுருவிற்கு நானு மென்றாள் ” (நீல. 389) என்று நீலகேசியும் கூறுகிறது. கும்மாயம், பயற்றைக் குழையச் சமைத்த குழைவு.

கஅச—அ. ஏது - உலகு உயிர் கட்டு வீடு முதலியவற்றிற்கேதுவாகிய, தருமாத்தி காயம் - தருமாத்திகாயமாவது, தான் எங்கும் உளதாய்தான் எல்லாப் பொருளிடத்தும் எப்போதும் உளதாகி, பொருள் களைப் பொருந்த நடத்தும் - வினை முதலிய பொருள்களை உயிர்கள் பொருந்தி யியங்குமாறு செய்யும் எ - று.

எனவே, உயிர்கட்குக் கட்டு நீங்கி வீடுபெறுதற்குத் தருமாத்திகாயம் ஏதுவென்றும், இயங்கியற்பொருள்களின் இயக்கத்துக்கும் இதுவே ஏதுவென்றும் கூறியவாரும். தருமாத்திகாயமும் மேல்வரும் அதருமாத்திகாயமும் இல்வழி, உலகம் உயிரும் கட்டும் வீடும் இலவாமென்பதை, “ அளவதாம் பொருளுலகத்துக் கில்லையேல், அளவிலா காயத்தி லணுக்க ளோடுயிர், அளவளா வின்றியே யகன்று போயபின், உளவல கட்டுவீ லுகத் தோடுமே ” (89) என்று மேருமந்தர புராணம் கூறுவது காண்க.

கஅஅ—கூ0. அதன்மாத்தி காயம் - அதன் மாத்திகாயமாவது, நித்தியமா அப்படித்தாகி - அழியாத அவ் வியல்பினையுடையதாய், எப்பொருள்களையும் நிறுத்தல் இயற்றும் - எல்லாப் பொருள்களையும் நிற்கப் பண்ணும் எ - று.

இதனால், பொருள்களின் இயக்கத்துக்குத் தன்மாத்திகாயம் ஏதுவாதல் போல, அதன்மாத்திகாயம் அவை நிறற்றற்குக் காரணமாம் என்பது பெற்றாம். உலகில் உயிர்கள் கட்டு நீங்கி வீடுபெறுதற்கு அதன் மாத்தியும் ஏதுவாகுமென்றற்கு “நித்தியமா அப்படித் தாகி” என்றார். நீலகேசி யுரைகாரரும் “தருமாஸ்தியும் அதர்மாஸ்தியும் பகழிக்குச்சிறகுங் காலும்போல ஜீவபுக்கலங்களுடைய கமனத்திற்கும் ஸ்திதிக்கும் அப்போரக சாதனமென்றவா ராயிற்று” (நீல. 294. உரை) என்பர்.

ககக—கூ. காலம் - காலமாவது, கணிகமென்னும் குறு நிகழ்ச்சியும் - கணிகமென்னும் குறுகிய காலவளவும், ஏலும் கற்பத்தின் நெடு நிகழ்ச்சியும் - பொருந்திய கற்பமென்னும் நீண்டகால வளவும், ஐக்கும் - உண்டாக்கும் எ - று.

கணிகமாவது, ஈஷணிகம்; “ஈஷணிகமென்பது ஏழு செங்கழுநீரிதழை ஒரு குறட்டிலடுக்கிப் பலவானியினொருவன் மிகவும் கூரியதோருளிவைத்துக் கூடியிட்டிப் புடைத்தால், ஆறும் புரையற்று ஏழாம் புரையிற் செல்லுமளவாம். இனி, “கற்பமாவது, ஒசனை யகன்றாயந்ததோர் வஜ்ரமலை கர்ப்பினியுடுத்த பட்டாடை தோய்க்கப்பட்டிக் கையறத்தேய்ந்ததாம்” (நீல. 297. உரை) என்பர். நிகழ்ச்சியெல்லாம் காலத்தின் மேலனவாதலின், “காலங் கணிகமெனுங் குறு நிகழ்ச்சி” யென்றார்.

ககக—ச. ஆகாயம் - ஆகாயமாவது, எல்லாப் பொருட்கும் - பொருள்கள் எல்லாவற்றிற்கும், பூக்கும் இடம் கொடுக்கும் - பொருந்துமாறு விரிந்து இடம் கொடுக்கும், புரிவிற்கும் - செயலையுடையதாகும் எ - று.

உலகத்தில் உள்ள பொருள்களுள் உயர்வன உயர, விரிவன விரிய அவ்வவற்றிற்கேட்ப இடம் விரிந்து கொடுத்தல் பற்றி, “பூக்குமிடங் கொடுக்கும்” என்றார். இதனை, “உளவென்ற பொருட்கெலா மிடங் கொடுத்துடன், தளர்வின்றி நிற்ப தாகாயம்” (93) என்று மேருமந்தர புராணம் கூறுகிறது. “பரந்திடங் கொடுக்கும் விசம்பு” (மலைபடு. 558) என்று சான்றோரும் கூறுப.

ககக—சு. சீவன் - சீவனாவது, உடம்போ டொத்துக் கூடி - உடம்போடு அதனளவும் கூடிப்பரந்து நின்று, தாவில் சுவை முதலிய புலன்களை நுகரும் - கெடாத சுவை முதலிய ஐவகைப் புலன்களையும் நுகரும் எ - று.

உயிர் தான் நின்ற உடம்பு முழுதும் பரவி நிற்பதுபற்றி “உடம்போ டொத்துக்கூடி” என்றார். “குடங்கையில் விளக்கெனக் கொண்ட

கொண்டதன், ஊடம்பினை தளவுமாம்” (மேரு மந். 81) என்று பிறரும் கூறுப. சுவை முதலிய புலன்களை நுகருமாற்றால் செய்யும் வினைகட்கு வினை முதலாகும் உயிர், மீட்டும் அவ் வினைப்பயனை நுகர்வது குறித்துப் பிறக்கும் மறுபிறப்பினும் வினைமுதலாகி அப்புலன்களை நுகர்வதால், அப்புலன்கள் கெடாது தொடர்ந்து நிற்பதுபற்றி, “தாலில் சுவை” யென்றார். “பொறிகளாற் புலத்தெழு போகம் துய்ப்புழி, இறுகிய வினைகளுக்கிறைவனாயின், பிற்தொரு பிறப்பினவ் வினைப்பயத்தினுக், கிறைவனாமிதுவுயி ரியற்கை வண்ணமே” (மேரு மந். 82) என்பதனா லறிக.

கக௯—௨0௧. புற்கலம் ஓர் அணு - புற்கலமாவது பரமானுவும், புறவுருவாகும் - பொருட்குப் புறவடிவமாகும், சீர் சால் நல்வினை தீவினையவை செய்யும் - சிறப்புப் பொருந்திய நல்வினையும் அஃதில்லாத தீவினையுமாகிய அவ்விரண்டும் பயக்கும், வருவழி இரண்டையுமாற்றி - இன்பமும் துன்பமும் வரும் வழியை யடைத்துப் போக்கி, முன்னே செய் அருவினைப்பயன் - முன்பே செய்துகொண்ட அரிய பழவினைப் பயன்களை, அனுபவித்ததுத்திடுதல் - ஒருங்கே நுகர்ந்து கழிப்பதாகிய, அது வீடாகும் - அதுவே வீடுபேராகும், என்றனன் - என்று நிகண்டவாதி கூறினான் எ - று.

பொருளின் புறத்தவாகிய நாற்றம் சுவை ஊறு வண்ணம் முதலிய வியல்புகளை யுடைமைபற்றி, “புறவுருவாகும்” என்றான்; உயிர்களை யுலகவாழ்வில் ஈடுபடுத்திக் துன்பமெய்துவிப்பதும் அணுவாதலும் இதற்கு இயல்பாதலே, “புற்கலந்தான், மாற்றிடையுயிரைப் பற்றி வினைமுதலாகித் துன்பம், ஆற்றவும் செய்து கந்த மணுவுமாய் நிற்பதாமே” (மேரு மந். 83) என்று பிறரும் கூறுதல் காண்க. நல்வினை இன்பம் பயக்கும் சிறப்புடையதாதலின், “சீர்சால் நல்வினை” யென்றும், அச்சிறப்பில்லாமையின், தீவினையை வாளாதும்கூறினான். வினைகளைப் பற்றிப் “பவத்திற மறுகெனப் பாவை நோற்ற காதைக்”கண் கூறுதலாலும், பந்தத்தின் இயல்பை, “அவ்வினையாற் செய்வுறுபந்தமும்” (மணி, 27: 175—6) என்றமையாலும், அவற்றைக் கூறுது, வீட்டினையுடைய ஈண்டுக் கூறினார். வரும் வழியிரண்டையு மடைத்தலாவது, “வருகின்ற கர்மங்களைக் குப்தி சமிதி முதலாயினவற்றால் அடைத்து” விடுதல். பழவினை நிற்க வீடுபெறல் கூடாமையின், அவ் வினைப்பயனை முறையே நுகர்ந்து கழிப்பதின்றி, ஒருங்கே நுகர்ந்து கெடுத்தலையே “அனுபவித்ததுத்திடுதல்” என்றான். பிறரும் இக் கருத்தே கொண்டு, “வரும் பாவ மெதிர்காத்து மன்னுந்தம் பழவினையும், ஒருங்காக வுதிர்த்தக்கால் உயிர்த்தாய்மை வீடென்றான்” (நீல. 312) என்று பிறரும் கூறினர்.

சாங்கியவாதி

௨0௧—௬. அவன் பின் - அந்த நிகண்டவாதி நீங்கிய பின்பு; இது சாங்கிய மதம் என்று எடுத்துரைப்போன் - யான் கூறும் இது சாங்கிய

மதக் கொள்கையாமென்று சாங்கியவாதி யெடுத்துச் சொல்லுவா னாய் புத்தனை அறிவரிதாய் - தன்னை இத்தன்மைத்தென அறிதற்கரி தாய்; தான் முக்குணமாய்-தானே மூவகைக் குணமுமாய்; மன நிகழ் வின்றி - மனத்தின் நினைவுக் கிடமாகாது; மாண்பமை பொதுவாய் - மாட்சிமை பொருந்திய பொது வியல்பினையுடையதாய்; எல்லாப் பொருளும் தோன்றுதற்கு இடமெனச் சொல்லுதல் - எவ் வகைப் பொருளும் தோன்றுதற்கு இடமென்று சொல்லப்படுவது; மூலப் பகுதி - மூலப் பகுதியாகும் (என்றான்) எ - று.

இன்ன தன்மைத்தென யாவராலும் அறியப்படாமைபற்றி மூலப் பகுதியை, “தனையறிவரிதாய்” என்றும், முக்குணங்களின் விளங்கித் தோன்றா நிலையே மூலப் பகுதியின் இயல்பு என்றற்கு, “தான் முக்குண மாய்” என்றும், மனத்திற்கு விளங்காததாதலின், “மனநிகழ்வின்றி” என்றும், எவ்வகைப் பொருளும் தோன்றுதற்குத் தான் மூலமாவதன் றித் தனக்கொரு மூலமில்லாததாதலின், “மாண்பமை பொதுவாய்” என்றும் கூறினான். “நின்று பரந்தரு வாய்ப்பொறி யேதுமிக், கொன்று கிரிகையின் தப்பியத் தம்மது” (நீல. 7:37) என்று பிறரும் ஒதுதல் காண்க. மனநினைவுக் ககப்பட்ட வழி மூலப்பகுதிவிளங்கி விடுமாதலின், மனநிகழ்விலதாயிற்றென வறிக. முக்குணங்களும் விளக்கமின்றி யொடுங்கியிருக்கும் நிலையைச் சாம்யாவத்தை யென்று சாங்கிய பிர வசனபாடிய ழடையாரீ (i: 61) கூறுவர். “தெற்றென வில்லது” (நீல. 7:35) என்று சமயநிவாகரீ எடுத்துக் கூறுகின்றார்.

உ0சு—உசு. சித்தத்து - சித்தமாகிய மூலப்பகுதியினின்று; மான் என்று உரைத்த புத்தி வெளிப்பட்டு - மானென்று சொல்லப்பட்ட புத்தித்தத்துவம் வெளிப்படும்; அதன்கண் ஆகாயம் வெளிப்பட்டு - அந்த புத்தியினின்றும் ஆகாயம் வெளிப்படும்; அதன்கண் வாயு வெளிப்பட்டு - அந்த ஆகாயத்திலிருந்து வாயு வெளிப்படும்; அதன்கண் அங்கியானது வெளிப்பட்டு - அவ் வாயுவினின்று தீயா னது வெளிப்படும்; அதன்கண் அப்பின் தன்மை வெளிப்பட்டு - அத் தீயிலிருந்து நீர் வெளிப்படும்; அதின் மண் வெளிப்பட்டு-அந் நீரிலிருந்து நிலம் வெளிப்படும்; அவற்றின் கூட்டத்தின் மனம் வெளிப்பட்டு-அந்த மண் முதலியவற்றின் கூட்டத்திலிருந்து மனம் வெளிப்படும்; ஆர்ப்புறு மனத்து ஆங்கார விகாரமும் - ஆரவாரம் பொருந்திய அந்த மனதினது ஆங்காரமாகிய விகாரமும்; ஆகாயத் திற் செவியொலி விகாரமும் - ஆகாயத்தினுடைய செவிக்குப் புல னாகும் ஒலியாகிய விகாரமும்; வாயுவில் தொக்கும் ஊறு எனும் விகாரமும் - வாயுவினது மெய்க்குப் புலனாகும் ஊறுகிய விகாரமும்; அங்கியில் கண்ணும் ஒளியுமாம் விகாரமும் - நெருப்பினுடைய கண் ணுக்குப் புலனாகும் ஒளியாகிய விகாரமும்; அப்பில் வாய் தங்கிய சுவையெனும் விகாரமும் - நீரினது வாய்க்குப் புலனாகத் தங்கிய

சுவையாகிய விகாரமும்; நிலக்கண் மூக்கு நாற்ற விகாரமும்-நிலத்தி னுடைய மூக்குக்குப் புலனாகும் நாற்றமாகிய விகாரமும் என்று; சொல்லப்பட்ட இவற்றின் - சொல்லப்பட்ட இவற்றுள்; தொக்கு விகாரமாய் -மெய்யினது விகாரமாய்; வாக்கு பாதம் பாணி பாயுரு உபத்தம் என ஆக்கிய இவை வெளிப்பட்டு-வாய், கால், கை, பாயுரு, உபத்தம் என்று உண்டாகிய இவை வெளிப்படும்; இங்கு அறைந்த பூதவிகாரத்தால்-இங்கே ஆகாயமுதல் நிலமீறாகச் சொல்லப்பட்ட பூதங்களின் கல்பால்; மலை மரம் முதல் ஓதிய வெளிப்பட்டு-மலை யும் மரமும் முதலியவாகச் சொல்லப்பட்டன வெல்லாம் வெளிப் பட்டு; உலகாய் நிகழ்ந்து - உலகமாய்த் தோன்றி நிலவி; வந்த வழியே இவை சென்றடங்கி - பின்பு தாம் தோன்றிய முறையே சென்று ஒன்றினுள் ஒன்றுயொடுங்கி; அந்தமில் பிரளயமாய் இறும் அளவும் - ஒழியாத பிரளயமாய் ஒடுங்குங்காறும்; ஒன்றாய் - ஒன்றாகி; எங்கும் பரந்து நித்தியமாம் - எவ்விடத்தும் பரந்து நித்தியப் பொருளாம் எ - று.

எனவே, மூலப்பகுதியிலிருந்து மானென்னும் புத்தி தோன்றுமென் றும், அப் புத்தியிலிருந்து ஆகாயமும் அதிலிருந்து ஒன்றன்பின் னென் றாய் பரம்பரையாய் ஏனைப் பூதங்களும் தோன்றுமென்றும், அவற்றின் கூட்டத்தால் மனமும் அதிலிருந்து ஆங்காரமும் தோன்றுமென்றும், ஆகாய முதலிய பூதங்களிலிருந்து முறையே செவி முதலிய பொறிகளும் ஒலி முதலிய புலன்களும் தோன்றுமென்றும், மெய்யாகிய பொறியின் விகாரமாய் வாக்கு முதலிய கண்மேந்திரியங்களும், பூதங்களின் விகார மாய் மலை மரம் முதலியனவும் தோன்றி யுலகாய் நிலவுமென்றும், இவ் வுலகம் முடிவில் தோன்றிய முறையே ஒடுங்குமென்றும், அம்மூலப் பகுதி ஒன்றாய் வியாபியாய் நித்தமாய் உள்ளதென்றும் கூறியவாரும். இம்முறை பரமார்த்த என்னும் தீன நாட்டவர் எழுதிய சாங்கியக் கொள்கையுடன் பெரிதும் ஒத்திருப்பது ஆராயத்தக்கது. இனி இச் சாங்கிய தூற்றொள்கையைக் கூறலுற்ற நீலகேசியுரைகாரர், “அந்தப் பிரகிருதியிற் பிறந்த மகானில் அகங்காரமாம்; அந்த அகங்கார தத்து வத்து மனசும் பஞ்சதன்மாத்திரையும், ஞானேந்திரிய மைந்தும், கண் மேந்திரிய மைந்துமாகப் பதினாறும் பிறக்கும்; பஞ்ச தன்மாத்திரை யிற் பஞ்சபூதம் பிறக்கும்” (நீல. 737. உரை) என்பர்; இனிப் பரிமே லழகர், மூலப்பகுதியின்கண் மானும் அதன்கண் ஆங்காரமும் அதன் கண் தன்மாத்திரையும் தோன்றுமென்று கூறி, “அவற்றின்கண் தோன்றிய மனமும் ஞானேந்திரியமும் கண்மேந்திரியமும் பூதங்களு மாகிய பதினாறும்” விசுவியாகுமென்றும், மானும் ஆங்காரமும் தன்மாத் திரை யைந்துமாகிய ஏழும் விசுவியும் பஞ்சியுமா மெனவும் கூறுவர். இருவர் கூற்றினும் வேறுபாடுணர்ந்து கொள்க. இனி இச்சாங்கிய தூல் களை ஆராய்ந்துரைக்கும் அறிஞர்கள், மூலப்பகுதியிலிருந்து புத்தி யென்னும் மானும், அதிலிருந்து ஆங்காரமும், அதன்கண் மனமும்

ஞானேந்திரியமும் கன்மேந்திரியமும் தன்மாத்திரையும் தோன்றுமென்றும், தன்மாத்திரையிலிருந்து ஐம்பெரும் பூதமும் தோன்றுமென்றும் கூறுகின்றனர். இதுவே நீலகேசியுரைகாரராலும் கூறப்படுவது. வாசஸ்பதி¹ யென்பாரும் இவ்வாறே கூறினர்; வித்ஞானபிக்ஷு² என்பார் ஆங்காரமும் தன்மாத்திரைகளும் மானிலிருந்தே தோன்றுகின்றன என்பர். உரையினிது விளங்குதற்பொருட்டு, வெளிப்பட்டுணை நின்ற எச்சம் முற்றாகப் பொருள் கூறப்பட்டது.

உஉஎ—உஉ. அறிதற்கு எளிதாய் - எளிதில் அறியப்படுவதாய்; முக்குணமன்றி - முக்குணங்களு மல்லாததாய்; பொறியுணர்விக்கும் பொதுவு மன்றி-மூலப் பகுதியோடு ஒருவகைப் பொதுத் தன்மையுமின்றி; எப்பொருளும் தோன்றுதற்கு இடமன்றி-எவ்வகையான பொருளும் தோன்றுதற் கிடமல்லாததாய்; அப்பொருள் எல்லாம் அறிந்திடற்கு உணர்வாய் - அப்பொருள்வகை யெல்லாவற்றையும் அறிந்துகோடற்குரிய உணர்வாய்; ஒன்றாய் - ஏகமாய்; எங்கும் பரந்து நித்தியமாய் நின்று - எவ்விடத்தும் வியாபித்து நிற்பதும் நித்தியமானதுமாய் நின்று; உளவுணர்வாய் - உள்ளத்துணர்வு வடிவாய்; புருடன் நிகழ்தரும் - புருடதத்துவம் நிலவும் எ -று.

உடற் கூறுகளைப் பகுத்து நோக்குமிடத்து உடலின் வேராய் உணர்வு வடிவாய்ப் புருடனதுண்மை எளிதில் உணரப்படுமாறு பற்றி, “அறிதற் கெளிதாய்” என்றும், குணங்கள் மூலப்பகுதியின் இயைபுடையவாதலின், அதனின் வேராய் புருடனை, “முக்குணமன்றி” என்றும், மூலப்பகுதி அசேதனமும் தான் சேதனமுமாதலின், அதற்கும் தனக்கும் பொதுத் தன்மை ஏதுமின்மை தோன்ற, “பொதுவுமன்றி” யென்றும், தானொன்றிற் றேன்றுவதும் தன்னினொன்று தோன்றுவதுமின்றி இருத்தலால், “எப்பொருளுந் தோன்றுதற்கிடமின்றி” யென்றும், உணருந் தன்மைத் தென்பது தோன்ற, “அப்பொருளெல்லா மறிந்திடற்குணர்வாய்” என்றும், அவயவப் பகுப்பில்ல தென்றற்கு, “ஒன்றாய்” என்றும், எங்கும் பரந்து நில்லாவழி உணர்வு செல்லாமை யின், “எங்கும் பரந்” தென்றும், உடம்பழியினும் தான் அழியாமையின் “நித்தியமாய்” என்றும், உள்ளத்தோடு கூடாவழிச் செயலறுதலின் “உளவுணர்வாய்” என்றும் புருடனைச் சிறப்பித்துக் கூறினர். இவ்வாறே சாங்கிய காரிகையும் சாங்கிய பிரவசன பாடியழம் விளக்கிக் கூறுகின்றன. இனி, நீலகேசியுடையார், “எத்திறத்தின்னும் செய்யான் குணமொன்றிலன், தத்துவ னின்ப னபேத னலேபகன், நித்திய னென்கு முளனெடுங் காட்சியன், துத்த னுடையனென் றேன்றலு மென்றான்” (736) என்று கூறுகின்றார். இவர் கூறுவனவற்றுள் சில சாங்கியதூற் கருத்துக்கு மாறாகக் கூறப்பட்டுள்ளன; அவற்றின் இயல்பை விரிந்த நூல்களுட் கண்டுகொள்க.

உஉஉ—சு0. புலமார் பொருள்கள் இருபத்தைந்துள் - புருடனால் அறியப்படும் பொருள்கள் இருபத்தைந்தாகவுள்ளன; நிலம் நீர் தீ வளி

ஆகாயமே - நிலமும் நீரும் தீயும் காற்றும் ஆகாயமும் என்ற ஐந்
தும்; மெய் வாய் கண் மூக்குச் செவி தாமே-மெய்யும் வாயும் கண்
ணும் மூக்கும் செவியுமென்ற ஐந்தும்; உறு சுவை யொளி யூ
ரேசை நாற்றம்மே - மெய் முதலிய பொறிகளிலே பொருந்திய
சுவையும் ஒளியும் ஊறும் ஓசையும் நாற்றமும் என்ற ஐந்தும்;
வாக்குப்பாணி பாதம் பாயுரு உபத்தம் - வாக்கும் கையும் காலும்
பாயுருவும் உபத்தமும் என்ற ஐந்தும்; ஆக்கும் மனோ புத்தி ஆங்கார
சித்தம்-இவற்றை ஆக்குவனவாகிய மனமும் மானும் ஆங்காரமும்
மூலப்பகுதியுமாகிய நான்கும்; உயிரெனும் ஆன்மா ஒன்றொடுமாம்-
உயிரெனப்படும் புருடனென்ற ஒன்றொடுகூட இருபத்தைந்தாம்;
எனச் செயிரறச் செப்பிய திறமும் கேட்டு - என்று குற்றமறச்
சொல்லியவற்றைக் கேட்டு;

சாங்கிய சமயம், பலவேறு தத்துவப் பொருள்களை ஆசங்கித்து
ஆராய்வதுபற்றி, இப்பெயர் பெறுவதாயிற்றென்பர்; வேறு சிலர்
இதனை முதன்முதலாகக் கண்டவர் சங்கரென்றும் அவர் பெயரால் இந்
நெறிக்குச் சாங்கியமெனப் பெயரெய்துவதாயிற்றென்றும் கூறுவர்; ஆயி
னும் இதனை நிலை நாட்டின முதலாசிரியர் கடுலர் என்பதே பெரு
வழக்கு. சாங்கிய பிரவசன சூத்திர மென்னும் நூல் இக் கபிலரால்
செய்யப்பட்டதென்ப. இஃதொழிய, ஈசுரகிருஷ்ணரொழுகிய சாங்கிய
காரிகையே பெரிதும் பலராலும் மேற்கொள்ளப்பட்டுள்ளது. சாங்கிய
பிரவசன சூத்திரம் முதன்முன்று அதிகாரங்களில் சாங்கியநூற் கருத்
துக்களையும், நான்காவதில் திருட்டாந்தங்களையும் ஐந்தாவதில் பரபக்க
மறுதலையையும், ஆறாவதாகிய இறுதி யதிகாரத்தில் ஏனையவற்றுட்
கூறியவற்றைத் தொகுத்தும் கூறுகிறது. அம்முறையே இம் மணிமே
கலையும் முதற்கண் மூலப்பகுதியையும், பின் அதனோடியுடைய
தத்துவங்களையும், அவற்றிற்குப் பிறகு புருடனையும் கூறி, முடிவில்
அவற்றின் தொகை விரிகளைத் தொகுத்துக் கூறுவது குறிக்கத்தக்கது.
சுருவதரிசன சங்கிரக முறைத்த மாநவீர் இச் சாங்கிய தரிசனத்தைக்
கூறுதற்குச் சாங்கிய காரிகையையே பெரிதெடுத்துப் பேசுவதால், சிலர்
சாங்கிய பிரவசன சூத்திரம் பதினான்காம் நூற்றாண்டிற்குரியதாகக்
கூறுகின்றனர்; சிலர் அவ்வாறு கொள்ளாது, சாங்கிய காரிகைக்கு
முற்பட்டதென்றும், மாதவர்காலத்தே பெருவழக்கிலிருந்தது பற்றிக்
காரிகையே அவரார் கொள்ளப்பட்டதென்றும் கூறுவர்.

மானைப் புத்தி யென்றும் மூலப்பகுதியைச் சித்தமென்றும் கூறு
வது சாங்கியநூல் வழக்காதல்பற்றி, அவ்விரண்டினையும் முறையே புத்தி
யென்றும் சித்தமென்றும் கூறினார்; முன்னரும், “சித்தத்து மாணென்
றுரைத்த புத்தி வெளிபட்டு” (மணி. 27: 206-7) என்பது காண்க.
புருடன், உயிர், ஆன்மா என்பன ஒரு பொருட் கிளவி; ஆயினும் உயி
ரது கேவல நிலை புருடன் என்றும், தத்துவத்தொடர்புற்று நிற்கும்நிலை

சீவன் என்றும் சாங்கிய நூல்கள் கூறுகின்றன. ஆன்மா வென்பது உபநிடத வழக்கு. உயிரென்பது தமிழ்வழக்கு. ஈண்டுக்கூறிய சாங்கிய நெறிக்குரிய கருத்துக்களெல்லாம், அந்நெறி வழங்கும் நூற்பொருளைத் தெளியக் கொண்டு கூறியன வென்றற்கு, “செயிரறச் செப்பிய திறம்” என்றார். “கேட்டு” என்றதனால், அக்கேள்வியால் மணிமேகலை யமை யாளாயினமை பெறப்பட்டது. இயைபுடைய சொற்கள் வருவிக்கப் பட்டன.

வைசேடிகவாதி

உசக—ச. வைசேடிக - ஆங்குப்போந்த வைசேடிகவாதி யைக் கண்டு வைசேடிகனே ; நின்வழக்குரை என்ன - உன்னுடைய நூல்வழக் கினைக் கூறுக என்று மணிமேகலை கேட்க ; பொய்தீர் பொருளும்-கெடாத பொருளென்றும் ; குணமும் - குணமென்றும் ; கருமம் - தொழிலென்றும் ; சாமானியமும்-பொதுவென்றும் ; விசேடமும் - சிறப்பென்றும் ; கூட்டமும் ஆம் ஆறுகூறும் - சமவாயமென்றும் பொருள்கள் அறுவகைப்படும் எ - று.

பொருளைத் திரவிய மென்றும், பொதுவைச் சாமானியமென்றும், சிறப்பை விசேடமென்றும், கூட்டத்தைச் சமவாயமென்றும் வைசேடிகர் கூறுவர். பிற்கால வைசேடிகர் இவ்வாறேனோ இன்மை கூறும் அபாவத்தைக் கூட்டிப் பொருள் ஏழென்பாராயினர். இவர்கள் கூட்டத்தை அகக் கூட்டம் புறக்கூட்டமெனப்பகுத்து அவற்றை முறையே சமவாயமென்றும் சமயோகமென்றும் கூறுப. இவற்றின் விரிவைப் பதார்த்த தரும சங்கிரகம், சந்திபதார்த்தி முதலிய வடநூல்களுட் காண்க.

உசச—சு. | அதிற் பொருள் என்பது-அப்பொருட் கூறுபாட்டில் ஒன்றாகிய பொருளெனப்படுவது ; குணமும் தொழிலும் உடைத்தாய்-குணஞ் செயல்களையுடையதாய் ; எத்தொகைப் பொருளுக்கும் ஏதுவாம் - தொகுதிப் பொருள்வகை யெல்லாவற்றிற்கும் காரணமாம் எ - று.

குணஞ்செயல்களின் வேறும் அவற்றை யவாவி நிற்பதும் எவ்வகைத் தொகுதிப் பொருட்கும் காரணமாய் நிற்பதும் பொருளென்ற வாறு. இவற்றின் இயல்பை நித்தியம், அநாகிருதம், அந்தியவிசேடமென மூன்று வகையாகப் பகுத்துக் கூறுவதுமுண்டு. முதலும் சார்புமெனக் கொண்டு, முதற்பொருள் நித்தமெனவும், சார்பெல்லாம் அழிதன்மையை வென்றும் கூறுப. சார்பு, அவயவி திரவியம் எனப்படும்.

உசசு—டுக. அப்பொருள் ஒன்பான்-அப்பொருள்கள் ஒன்பது வகைப்படும் ; ஞாலம் நீர் தீ வளி ஆகாயம் திசை காலம் ஆன்மா மனம் - (அவை) நிலமும் நீரும் தீயும் காற்றும் விண்ணும் திசையும் கால

மும் ஆன்மாவும் மனமும் ஆம்; இவற்றுள் - இவ்வொன்பதனுள்; நிலம் ஒலி ஊறு நிறம் சுவை நாற்றமொடு ஐந்தும் பயில்குண முடைத்து - நிலமென்பது ஓசையும் பரிசும் நிறமும் சுவையும் மணமு மென்று பொருந்தும் ஐந்து குணங்களைப் முடையது; கின்ற நான்கும் - ஏனை நீரும் தீயும் காற்றும் விண்ணுமாகிய நான்கும்; அவை ஒரோ குணம் குறைவுடைய - அவ்வொலி முதலிய குணமைந்தனுள் முறையே ஒவ்வொரு குணம் குறைவாக வுள்ளன வாகும் எ - று.

என்றது, நீர், மண மொழிந்த நான்கும், தீ, சுவையொழிந்த மூன்றும், காற்று நிறமொழிந்த இரண்டும், விண், பரிசுமொழிந்த ஒன்றுமாக வுடையன என்பதாம். ஈண்டுக் காலம், திசை, ஆன்மா, மனம் என்ற நான்கின் இயல்பு காணப்படவில்லை. ஆன்மாவும் மனமும் ஏனைப் பூதங்களைப் போலத் தொகுதிப்பொருள் என்றும், இவற்றுள் ஆன்மா ஒழிந்த ஏனையெட்டும் சேய்மை யன்மை செயற்படல் முதலிய வியல் பினைவென்றும், மனமும் ஆன்மாவும் ஆகாயமும் திசையும் காலமும் அணுகாரியமென்றும், காரணமாகிய அணுக்கள் எளிதிற் புலப்படுவன வல்லவென்றும், மனம், அணுவடிவிற றுயினும் தன்னினின்றும் ஒன்றுத் தோன்றுதற் கேதுவாகாதென்றும், ஆகாயம், வியாபியாயினும் ஒலியைத் தன்னினின்றும் தோற்றுவிக்குமென்றும் கூறுவர். மேலும், ஆன்மா ஒன்றல்ல பலவென்றும், ஒவ்வொன்றிற்கும் தனித்தனி சிறப்பு (விசேடம்) உண்டென்றும், இஃது உணருந்தன்மைத்தாயினும் மனத்தோடும் உடம்போடும் கூடினாலன்றி ஒன்றையு முணரமாட்டாதென்றும், ஒவ்வோரான்மாவும் மனத்தோடு கூடியே பல்வகைப் பிறப்புக்களையு மெடுக்குமென்றும், வடக்கு கிழக்கு முதலியவாகக் கூறப்படும் இடவகைக் கேதுவாகியது திசையென்றும், காலம் நித்தியமென்றும் “அதிதாதி வியவகாரவேது” (தருக். சங். 15) வென்றும் கூறுகின்றனர்.

உதிஉ—சு. ஓசை ஊறு நிறம் நாற்றம் சுவை - ஓசையும் பரிசும் நிறமும் நாற்றமும் சுவையும் என்பனவும்; மாசில் பெருமை சிறுமை வன்மை மென்மை சீர்மை நொய்மை வடிவம் என்னும் நீர்மை - குற்றமில்லாத பெருமையும் சிறுமையும் வன்மையும் மென்மையும் சீர்மையும் நொய்மையும் வடிவமும் எனப்படும் பண்புகளும்; பக்கம் முதல் அநேகம் - இடம் வலம் என்ற பக்கம் மேன்மை கீழ்மை முன்மை பின்மை முதலிய பலவும்; கண்ணிய பொருளின் குணங்களாகும் - சொல்லப்பட்ட பொருள்களின் குணங்களாகும் எ - று.

ஓசை முதலியனவும் பெருமை முதலியனவும் பக்கம் முதலியனவும் குணமென ஒன்றாயடங்குமாயினும், சிற்சில வேறுபாடுடைமை பற்றி, இவற்றைப் பகுத்து “மாசில்” என்றும், “என்னும் நீர்மை” யென்றும் சிறப்பித்துரைத்தார். இனி, குணமாவது, “பிறிதொரு

பொருளைப்பற்றி நின்று, தான் பிறிதொரு குணத்தை யேலாது, தன்னையுடைய குணிப்பொருட்கு ஏதுவாதலும், அதன் யோக விபாகங்களால் திரிதலுமில்லது,” என்று கணுதீர் (வை. சூ. i. 1. 16) கூறுகின்றார். இக்கூறிய குணங்களுள் ஓசையாவது ஆகாயத்தின் குணம். ஊடென்பது நிலம் நீர் காற்று என்ற மூன்றன் குணமாம்; இது உடலின் தோலால் உணரப்படும். நிறமென்பது, நிலம் நீர் ஒளியென்ற மூன்றன் குணமாகும்; இந்நிறம் வெண்மை நீலம் பொன்மை செம்மை பசுமை கபிலம் சித்திரம் என எழுவகைப்படும். நாற்றமாவது, நிலத்தின் குணமாய் மூக்கால் உற்றறியப்படுவதாம்; இது நறு நாற்றம் தீ நாற்ற மென விருவகைத்து. சுவை யென்பது, நிலம் நீர் என்ற இரண்டின் குணமாய் நாவால் உணரப்படுவதாம். குண வகைகளுள் ஓசையொழிந்த நான்குடன் “சங்கியை, பரிமாணம், பிரதத்துவம், சம்யோகம், விபாகம், பரத்வம், அபரத்துவம், புத்தி, சுகம், துக்கம், இச்சை, துவேஷம், பிரயத்னம்” என்ற பதின்மூன்றையுங் கூட்டிப் பதினேழாக வைசேடிக நூத்திரம் (i. 1. 6) கூறுகிறது; பதார்த்த தீர்மானங்கிரகம் என்னும் நூல், அப்பதினேழுடன், “குருத்வம், திரவத்வம், சிநேகம், தருமம், அதருமம், சத்தம், சம்ஸ்காரம்” (பக். 10) என்ற ஏழையுங்கூட்டி இருபத்துநான்காகக் கூறும். இவற்றிற்குப் பிற்போந்த நூக்கசங்கிரக தீபிகை முதலிய நூல்கள் மேற்கூறிய குணங்கட்கு மறுதலையாவற்றையும் கூட்டியுரைப்பனவாயின.

உருஎ—அ. பொருளும் குணமும்-பொருளும் குணமும் என்ற இரண்டும்; கருமம் இயற்றற்குரிய-செயல் நிகழ்த்தற்கு உரியவாம் எ - று.

கருமமாவது ஒரு குணமும் பற்றாது பொருளின்கட் டங்கி அதன் புணர்வு பிரிவுகளின் காரியமாய் நிகழ்வதாம் (வை. சூ. i. 7) என்றும், ஆகாயமும் காலமும் திசையும் ஆன்மாவும் பொருளெனப் பட்டனவாயினும் அருவமாதலின் கருமம் இயற்றற் குரிய வல்ல (வை. சூ. v. 2. 21) என்றும் கூறுவர்.

உருஅ—சு0. முதற் பொதுத்தான் உண்மை தரும் - முதன்மையான பொதுவாவது பொருள்களின் உண்மைத் தன்மையை யுணர்த்துவதாம்; போதலும் நின்றலும் பொதுக்குண மாதலின் - போவதும் வருவதும் எல்லாப் பொருட்கும் முதன்மையிலலாத பொதுக் குணமாதல்போல; சாதலும் நிகழ்தலும் அப்பொருள் தன்மை - இறத்தலும் இருத்தலும் அவ்வப் பொருளின் முதன்மையிலலாத பொதுத்தன்மையாம் எ - று.

எனவே, பொதுமை முதற்பொது என்றும் பொதுவென்றும் இருதிறப் படுமென்றும், உள்ளதாந்தன்மை எல்லாப் பொருட்கும் முதற்பொதுத் தன்மை யென்றும், சிலவற்றிற்கே போக்குவரவு பொதுவாதல்போல இறத்தலும் இருத்தலும் முதன்மையிலலாத பொதுத் தன்மை யென்றும் கூறியவாறு. முதற்பொதுவினைப் பரசாமானிய

மென்றும், பொதுவினை அபரசாமானிய மென்றும் கூறுப. மரங்கட் குள்ள மரமார்தன்மையும் குடங்கட்குள்ள குடமார் தன்மையும் அபரசாமானியம்; மரங்கட்கும் குடங்கட்குமுள்ள உள்ளதார் தன்மைபரசாமானியம் என வேறுபடுத்தியப்படும். சந்தப்பதார்த்தி யென்னும் தூல் மூன்றாகப் பகுத்துப் பரம் அபரம் பராபரம் என்று கூறுகிறது. இது பிற்கால வழக்கு. பரசாமானியத்தில் பொருள்களையும் அபரசாமானியத்தில் குணஞ் செயல்களையும் அடக்கிக் கூறுவது முண்டு. குணத்துக்குக் குணமில்லாமை போலப் பொதுமைக்குப் பொதுமையிலலை.

உசக—ஒன்று அணு - விசேடமாவது ஒன்றாகிய அணுவாகும் எ - று.

எனவே, பல பொருட்கும் பொதுவாகிய தன்மையன்றி ஒன்றிற்கே யுள்ள சிறப்புத் தன்மை விசேடமாம் என்பதாம். அணு வொவ்வொன்றும் விசேடமாம் என்றற்கு, “ஒன்றணு” என்றார். “சிறப்புடைப் பொருளைத் தானினிது கிளத்தல்” என்பதனால் அணுவைக் கூறினாரேனும், காலமும் இடமும் ஆகாசமும் ஆன்மாவும் மனமும் விசேடப் பொருளாகவே கொள்ளப்படும். அணுக்கள் அளப்பிலவாதலின், விசேடப் பொருள்களும் அளப்பில என்று சந்தப்பதார்த்தி யுடையார் கூறுகின்றார்.

உசக—உ. கூட்டம்-சமவாயமாவது; குணமும் குணியமென்று ஒன்றிய-குணமும் குணியமாய் ஒன்றிய ஒற்றுமையாமென்று, வாதியும் உரைத்தனன் - வைசேடிக வாதியும் கூறி முடித்தானாக; உடனே பூதவாதியை நீ புசல் என்ன - உடனே ஆங்குப் போந்த பூதவாதியைக் கண்டு நின்வாதத்தை நீ சொல்லுக வென்று மணிமேகலை கேட்க எ - று.

என்றது, குணத்துக்கும் குணிக்குமுள்ள இயைபே சமவாயமென்பது என்பதாம். கணுநீர் காரணத்துக்குங் காரியத்துக்குமுள்ள தற்கிழமைத் தொடர்பு சமவாயம் என்பர்; அவருக்குப் பிற்போந்த வைசேடிகர் பழத்திற் சுவையும் மணியிலொளியும்போல இடமும் இடத்து நிகழ் பொருளுமாகிய தற்கிழமையிபு சமவாயம் என்றும் வேறுபிறர் அவர்களை மறுத்தும் கூறுவர்.

பூதவாதி

உசக—சுஅ. தாதகிப் பூவும் கட்டியும் இட்டு - ஆத்திப் பூவையும் கருப் புக் கட்டியையும் பெய்து, மற்றும் கூட்ட - வேறுபிற பொருள்களையும் கலந்தவழி, மதுக்களி பிறந்தாங்கு-களினிடத்தே களிப்புண்டாளுற்போல, உற்றிடும் பூதத்து உணர்வு தோன்றிடும்-பொருந்துகின்ற பூதங்களின் கூட்டத்தால் உணர்வு பிறக்கும், அவ்வுணர்வு - அவ்வாறு தோன்றிய உணர்வுதானும், அவ்வப் பூதத்தழிவுகளின் - அவ்வப்பூதங்களின் கூட்டம் கலைந்து நீங்குமிடத்து, வெவ்வேறு

பிரியும் - வேறுவேறுகப் பிரிந்து, பறைஓசையிற் கெடும் - பறையிடத் தெழுந்த ஓசையானது சென்று சென்று தேய்ந்து கெடுவது போலத் தேய்ந்து தேய்ந்து தத்தம் முதலொடு ஒன்றிவிடும் - எறு.

தாதகிப்பு-ஆத்திப்பு. கட்டி-கரும்பின் சாறிகட்டி. நீலகேசியுரை காரர், “மா முதலாகிய வைந்து திரவியத்தின் கூட்டத்தின் மத்திய சக்தி பிறந்தாற்போல” (853 உரை) என்று கூறுகின்றார். மா முதலாகிய ஐந்தனுள், மாவொடு தாதகியும் கட்டியும் பெறப்படுவதால் ஏனை யிரண்டையும் “மற்றும் கூட்ட” என்பதனால் கொண்டார் என்று கொள்க. அவை இரண்டும் இன்னவெனத் தெரிந்தில. தாதகி முதலிய ஐந்தின் கூட்டத்தால் மதுவிடத்தே களிப்புத் தோன்று மென்றது, ஐம்பூதக் கூட்டுறவால் உணர்வு பிறக்குமென்றற்குவமை. அவ்வப் பூதக் கூறுகள் தத்தம் முதலொடு பிரிந்து சென்று கூடிவிடுதலின், “வெவ் வேறு பிரியு” மென்றும், பூதங்களிற் கூடுந் திறத்தைப் “பறையோசையிற் கெடும்” என்றும் கூறினான். பூதவாதிகட்கு நிலம் நீர் தீ வளி விசும்பு என்ற ஐம்பூதமும் உடன்பாடு; இதனை, “திண்ணென் நீநில நீர் வளி காயத்தார், கண்ணு மூக்கொடு நாமெய் செவிகளாய், வண்ண நாற்றஞ் சுவையினொரோலி, எண்ணுங்காலையியைந்துழி யெய்துமே” (நீல. 857) என்று பிறரும் எடுத்தோதிக் காட்டுவர். இனி, உலகாயதர் விசும்பொழிந்த பூதநான்கையுமே கொண்டு அவற்றின் கூட்டுறவால் உடலுணர்வுண்டா மென்றும், வெற்றிலையும் பாக்கும் சுண்ணாம்பும் கலந்தவழிச் செந்நிறம் பிறத்தல்போலப் பூதக்கலப்பால் உணர்வு பிறக்கு மென்றும் கூறுப. மதுவி னிடத்தே களிப்பு பிறக்கு மாற்றினை இவர் கூறியதுபோலச் சாருவாகரும் கூறுகின்றனர். இதனை மாதவரீ எழுதிய சூருவ தரிசன சங்கீரகத்துச் சாருவாக தரிசனத்துட் காண்க.

உசுசு-எஎ. உயிரொடுங் கூட்டிய உணர்வுடைப் பூதமும் - உயிர்த் தோற்றத்துக் கேதுவாக அதனோடு கூட்டப்பட்ட வுணர்வுடைய பூதக்கூறும்; உயிரில்லாத உணர்வில் பூதமும் - உடம்பினுக்கத்துக் கேதுவாக அதனோடு கூட்டப்பட்ட உணர்வில்லாத பூதக்கூறுமாகிய, அவை-அப்பூதக் கூறுகள் ; அவ்வப்பூதவழி பிறக்கும்-அவ்வப்பூதங்களின் வழியாகவே தோன்றும் ; மெய்வகை இதுவே - உண்மைகெறி இதுவே யாகும் ; உரை விகற்பமும் உண்மைப் பொருளும் உலோகாயதன் உணர்வே - இவற்றின் வேறுகக் கூறப்படும் பொருளும் தத்துவங்களும் உலோகாயதர் மேற்கொண்டு கூறுவனவேயாம் ; கண்கூடு அல்லது கருத்தளவு அழியும் - காட்சியளவையல்லது வேறே கருத்து முதலியன நிலைபெறாமையின் கொண்டிலம் ; இம்மையும் இம்மைப் பயனும் இப்பிறப்பே-இவ்வாழ்வும் இவ்வாழ்வீற் பெறும் இன்பமும் துன்பமும் இப்பிறப்போடே கழிவனவாம் ; மறுமை உண்டாய் வினை துய்த்தல் பொய்யே என்றலும் - மறுபிறப்புண்டென்றும் ஈண்டுச் செய்யப்படும் வினைப்

பயனை ஆண்டுச்சென்று நுகர்தல் வேண்டுமென்றும் கூறுவது பொய்யென்றும் பூதவாதி கூறினானாக ஂ - று.

பூதங்களில் உணர்வுடையனவும் இல்லனவுமென இருகூறள வென்றும், உணர்வுடைய வயிரும் அஃதில்லாத வுடம்பும் அவ்வப்பூதங் களின் கூட்டத்தால் உண்டாமென்றும் கொள்வதனால் பூதவாதி உலகா யதரில் வேறுபடுகின்றான். பிற கருத்துள்ளவர்களில் பூதவாதியின் கொள்கை உலகாயதரின் கொள்கையொடு ஒத்ததே என்றற்கு, “வேறுரை விகற்பமும் உண்மைப் பொருளும் உலகாயதன் உணர்வே” என்றான். உண்மைப் பொருள் என்றது தத்துவத்தை, அச்சொற்கு அதுபொருள். நீலகேசியுடையார் காட்டும் பூதவாதத்தில், ஐந்து பூத முங்கூடி அறிவும் இன்பமும் முதலியவற்றைத் தோற்றுவிக்கும் (858) என்று கூறப்படுகிறதே யன்றி, பூதக்கூட்டத்தை உணர்வுடைப் பூதம், உணர்வில் பூதமென்று பிரித்து இம்மணிமேகலை கூறும் கூற்றுக் கூறப் படவில்லை.

உளஎ—அக. எல்லா மார்க்கமும் கேட்டு-இங்ஙனம் கூறிவந்த எல்லாச் சமயங்களையும் மணிமேகலை கேட்டு; நன்று அல ஆயினும்-இவர்கள் கூறுவன அறமல்லவாயினும்; நான் மாறு உரைக்கிலேன் - யான் அவர்களை மறுத்து மாறு கூறேன் என நினைப்பவன்; பிறந்த முற் பிறப்பை எய்தப் பெறுதலின்-பிறந்து கழித்த முற்பிறப்பு நிகழ்ச்சி யைத் தான் அறிந்திருத்தலால்; அறிந்தோர் உண்டோ என்று - முற்பிறப்பை அறிந்தவர்கள் உண்டோ என்று பூதவாதி கூறியதை நினைந்து; நக்கிடுதலும் - நகைத்துத் தன் வரலாற்றைக் கூறவும், தெய்வமயக்கினும் - தெய்வ மருளாலும்; கனாவறு திறத்தினும் - கனக்கானும் வகையாலும்; மையலுறுவோர் - மயங்குபவர்; மனம் வேறும் வகை - மனம் திரிந்து உரைப்பது போலும் உரைவகை யாகும் உனதுரையாதலால்; ஐயம் அன்றி இல்லை என்றலும் - இஃது ஐயத்துக்கு இடமாவதல்லது யுண்மையாகாது என்றானாக; இந்த ஞாலத்து-இந்த நிலவுலகத்தில்; நின் தந்தைதாயாரை-உனக் குத் தந்தையுந் தாயுமாகிய பெற்றோரை; அனுமானத்தாலல்லது எவ்வகை அறிவாய் - அனுமான வளவையா லறிதலையன்றி எவ் வகையால் அறிவாய்; மெய்ப் பொருள்கள் - மெய்மையான பொருள்கள் பலவும்; மெய்யுணர்வின்றி உணர்வரிய - உண்மை யுணர்வுக் கேதுவாகிய அனுமான முதலியவளவைகளாலன்றி அறி தற்சரியனவாகும்; ஐயம் அலது இது சொல்லப்பெறாய் என - காட்சியல்லாத பிற அளவைகளாற் கொள்வன ஐயத்துக்கிட மாவன வென்றும் காட்சியளவாற் கொள்வதொன்றே தெளிவுப் பொருளென்றும் சொல்லாதேகொள் என்று; உள்வரிக் கோல மோடு - தன்னை மறைத்த ஆண்வேடத்தோடே நின்று; உள்ளிய பொருள் உரைத்து - தான் கருதிய பொருளை உரைத்துவிட்டு;

ஆங்கு - அவ் வஞ்சி நகரத்தே; ஐவகைச் சமயமும் அறிந்தனள்-இது
காறும் கூறிய இவ்வவகைச் சமயங்களின் பொருள்களையும்
கேட்டாள் எ - று.

நன்று, அறம்; “வீழ்நாள் படாஅமை நன்றற்றின்” (குறள் : 38
என்றும் போல. “நன்றல வாயினும் நான்மா றுரைக்கிலேன்” என
நாண்டிக் கூறுவதுபோல அறவணவடிகன்பால் கூறுமிடத்து, “ஐவகைச்
சமயமும், செவ்வி தன்மையின் சிந்தையின் வைத்திலேன்” (29 : 43-4)
என் மணிமேகலை கூறுவது காண்க. முற்பிறப்பின் வரலாற்றையறிந்
துள்ள தான் கண்ணெதிரே நிற்கவும், “அறிந்தோருண்டோ?” வெனப்
பூதவாதி கேட்டது மணிமேகலைக்கு நகையை விளைவிப்ப, அதுகண்ட
பூதவாதி நகைத்ததற்குக் காரணம் வினவுவதும், மணிமேகலை முற்
பிறப்புணர்ந்த செய்தி கூறுவதும் நகை யேதுவதுவாகப் பிறந்த சொல்
லாட்டாதலின், சொற் பல்காமைப் பொருட்டு “நக்கிடுதலும்” என்ற
தனாற் பெறவைத்தார். தெய்வ மயக்கும் கனவும் உண்மையல்ல வென்
னுங் கருத்தால், “ஐயமன்றியில்லை” யென்றான்; “கடவுளாயினுமாக,
மடவை மன்ற வாயிய முருகே” என்பதனால் தெய்வ மயக்கும், “கன
விற்கண்டது நனவின் எய்துதல், தேவர்க் காயினு மிசைதல் செல்
லாது” என்பதனால் கனவுநிலையும் உணரப்படும். மெய்யுணர்வென்பது
சத்திய ஞானமென்றும், மெய்ப்பொரு ளென்பன பாரமார்த்திக தத்துவ
மென்றும் கூறுப. மணிமேகலை ஆணவேடந் தாங்கி நின்றலின் “உள்
வரிக்கோல” மென்றார். “உள்வரி யென்ப துணர்த்துங் காலே, மண்
டல மாக்கள் பிறிதோ ருருவம், கொண்டங் கொள்ளாது மாடுதற்
குரித்தே” (சிலப். 8 : 89) அடி. மேற்) என்பது காண்க.

அளவை முதல் வேதவாத மீறகியவற்றை வைதிகவாதமென
வொன்றாகவும், ஆசீவகவாதம் நிகண்டவாத மிரண்டையு மொன்றா
கவும் ஏனைச் சாங்கியம் வைசேடிகம் பூதவாத மூன்றாகவும் கொண்டு
ஐவகைச் சமயமெனத் தொகுத்து “ஐவகைச் சமயமு மறிந்தனள்”
என்றார்; இனி உலகாயதம், பௌத்தம், சாங்கியம், நையாயிகம்,
வைசேடிகம், மீமாஞ்சகம் என்ற சமயங்கள் ஆறனுள், பௌத்த
மொழிந்த ஏனையைந்தையும், இங்கே கேட்கின்றாளாதலின், “ஐவகைச்
சமயமும் அறிந்தன” என்றாரென்றுமாம். இவ்வகையில் அளவை வாத
மும், சைவவாதமும், வைணவ வாதமும் நையாயிகத்தும், பிரம வாத
மும் வேதவாதமும் மீமாஞ்சகத்தும், பூதவாதம் உலகாயதத்தும் அடங்
கும். ஆசீவகவாதமும் நிகண்டவாதமும் ஒன்றாய் இவ்வவந்தனுள்
அடங்காவாயினும் வழக்காற்றுச் சிறப்புப்பற்றி ஐவகைச் சமயமெனத்
தொகுத்தெடுத்தோ திறைரெனக் கோடலுமாம். “பூற்றுளிக் கிளந்த
வறுவகைச் சமயமும்” (பெருங். 1. 36. 242) என்று கோங்கு வேளிர்
கூறுதல் காண்க. இக்கருத்தே பற்றி, சைனமொழிந்த ஏனைய சமயங்
களே, “ஐவகைச் சமயமு மறந்தோற் றனவென” (பெருங். 1. 36. 249)

ஐவகைச் சமயமென்று அவர் கூறுதல் ஈண்டுக் குறிக்கத்தக்கது. இக் கூறியவற்றால், மணிமேகலை யாசிரியர் காலத்தே தமிழகத்தில் அழகைச் சமயங்கள் இருந்தமை விளங்கும். நாவரசர், ஞானசம்பந்தர் முதலாயினர் காலத்தே விளங்கியிருந்த பாசபதம், காபாலம் முதலிய சமயங்கள், இம்மணிமேகலை யாசிரியர் காலத்தே இருந்தன. வேதவாதத்தின் வேராகச் சைவமும் வைணவமும் பிரித்துக் கூறப்படுதல் குறிக்கத்தக்கது. அளவை வாதமும் இப்போது மறைந்தொழிந்தன; ஏனையவற்றுள் நிகண்டவாதம் மட்டில் சைனசமயமென்ற பெயரால் நிலவுகிறது: பெளத்தம் அதனினும் குறைந்து விட்டதே யன்றி, சீனம், சப்பான், சயாம், பர்மா, இலங்கை முதலிய நாடுகளிற் பரவியுள்ளது. பிற சமயங்கள் இருக்குமிடம் தெரியாது ஞாலாவாய் ஒடுங்கிவிட்டன. இக்காலத்து நிலவும் சைவம், வைணவம், வேதாந்தம் முதலிய சமயங்களில், இச்சமயங்களில் ஏற்புடைய கருத்துக்களும் கொள்கைகளும் கலந்துகொண்டதனால் மறைந்தன என்று கொள்ளினுமமையும்.

மணிமேகலை, உரைமினோ வெனச் சார்ந்து, அளவைவாதியை இயம்பென, என்றவன் தன்னைவிட்டு, சைவவாதி நேர்படுதலும், எப்படித் தென்ன, அவன் உரைத்தனன்; பிரமவாதி என்றனன்; கடல்வணன் புராணம் ஒதினன் உரைத்தனன்; வேதியன் உரையின் விதியும் கேட்டு, யாதினும் இசையாது இவர் உரையென, புராணனை யாதென, அவன் வகையிது என்ன, விட்டு, நிகண்டவாதியை விளம்பென, விளம்பலுறுவான் என்றனன்; அவன்பின் உரைப்போன் செப்பிய திறமும் கேட்டு, வைசேடிக, உரையென்ன, உரைத்தனன்; உடனே பூதவாதியைப் புகல் நீ என்ன, என்றலும், கேட்டு, உரைக்கிலென் என்று, நக்கிடுதலும், என்றலும், என, உரைத்து, அறிந்தனன் எனக்கூட்டி, வினைமுடிவு செய்க.

சமயக்கணக்கர்தந் திறங்கேட்ட காதை முற்றிற்று.

உஅ. கச்சிமாநகர் புக்க காதை

[மணிமேகலை சமயக்கணக்கர் கூறிய திறங்களைக் கேட்டபின் வஞ்சி நகரை நோக்கினாள். அவட்குத் தன் தாய் மாதவி சுதமதி அற வணவடிகள் ஆகிய இவர்கள் நினைவும் உண்டாயிற்று உடனே வஞ்சி நகர்க்குட் சென்று அதன் புறஞ்சேரியும், அகமும், அரணும், பல்வகைத் தெருக்களும், மன்றமும் பொதியிலும் சந்தியும், சதுக்கமும், செய் குன்றமும், விரைமரக்காவும் பிறவும் கண்டு மகிழ்வுற்றாள். பின்னர் பெளத்த ஞானிகள் உறையும் தவப்பள்ளியடைந்து, அங்கே தவமேற் கொண்டிருந்த மாசாத்துவானைக் கண்டு அவன் திருவடியை வணங்கித் தன் வரலாற்றினை முறையே தெரிவித்தாள். அவனும், தான் கோவல னும் கண்ணகியும் இறந்தமை கேட்டுப் புத்ததருமம் மேற்கொண்ட தாகத் தெரிவித்து, “கோவலனுக்கு ஒன்பது தலைமுறைக்கு முன் பிருந்த கோவலனென்பான் இந்நகரின் கண்காட்டிவித்த புத்தசயித்தியத் தைக் கண்டு வழிபட வந்தேன்; வந்தவிடத்து இங்குள்ள முனிவர்கள் காலிரிப்பும் பட்டினம் கடல் கோட்படும் என்று அருளினர்; அதனால் யான் இங்கே தங்கினேன்; இனி, அறவணவடிகள் நினக்கு அறங்கூறற் கேற்றவிடம் கச்சிமாநகரென் றெண்ணி அங்கே மாதவியும் சுதமதியும் உடன்வரச் சென்றுள்ளார். மேலும் அக் கச்சிமாநகரும் வறுமையால் வருந்துகிறது; உயிர்கள் பல உணவின்றி இறக்கின்றன; அங்கே நீ சென்று அவற்றைப் பாதுகாப்பது பேரறம்” என்று இசைத்தான். அதுகேட்ட மணிமேகலையும் வஞ்சிநகரின் மேற்றிசையில் விண் படர்ந்து, வடகிழக்காகக் கச்சிமாநகரடைந்து, அது வறங்கூர்தலால் பொலிவிற்குப் பிறப்பது கண்டு மனமிரங்கினாள். பின்னர், அந்நகர் நடுவே இளங்கிள்ளியென்பான் அமைத்திருந்த புத்தசயித்தியத்தை வணங்கி, அதற்குத் தென்மேற்கிலிருந்த பொழிலொன்றை யடைந்தாள். அவள் வரவறிந்த கஞ்சகன் சென்று கச்சிவேந்தற் கறிவிப்ப; அவன் தன் அரசி யற்சுற்றம் உடன்வர வந்து மணிமேகலையின் அறச் செயலைப் பாராட்டி வரவேற்று, தனக்குத் தெய்வமொன்று தோன்றி மணிமேகலையைப் பற்றிக் கூறியதைத் தெரிவித்து, அது தன்னை மணிபல்லவத் துள்ளது போலக் கோமுகிப்பொய்கையும் பொழிலும் பிறவும் சமைக்குமாறு பணித்ததையும், அவ்வாறே தான் செய்தமையும் தெரிவித்து, அவ் விடத்தையும் அவட்குக் காண்பித்தான். மணிமேகலையும் அதனைக் கண்டு வழிபட்டுக் “காணார்களோ கால்முட மாறார், பேணு மாக்கள் பேசார் பிணியுற்றோர், படிவ நோன்பியர் பசிரோ யுற்றோர்” முபலிய பலரையும் வருவித்துத் தன் அமுதசுரபியால் இளிய அமுதுண்பித் தாள். அக்காலே அறவணவடிகளும் மாதவியும் சுதமதியும் மணிமேகலை யது அறச்சாலை யடைந்தனர். அவரைக் கண்டதும் மணிமேகலை அவர்க்குரிய வழிபாடியற்றி, அறுசுவை நால்வகை உணவு தந்து மகிழ் வித்துத் தன் ஆண்பேடத்தை மாற்றிக்கொண்டாள்.

இதன்கண் வஞ்சிநகரின் சிறப்பு 8-68 அடிகளிலும், மணிமேகலை மாசாத்துவாணக் கண்டதும் அவன் கூறியதும் 69-162 அடிகளிலும், அவன் கச்சிமாநகரடைந்து வேந்தனையும் அவன் சமைத்திருந்த கோமுகிப் பொய்கையையும் பொழிலையும் கண்டது 163-216 அடிகளிலும், அங்கே மணிமேகலை அறச்சாலை யமைத்து உயிர்களை உண்பித்த திறம் 217-234 அடிகளிலும், பின்பு மணிமேகலை அறவணன் முதலியோரையடைந்தது 235-243 அடிகளிலும், அவள் ஆணுரு நீங்கிப் பெண்ணுருக் கொண்டது 244-245 அடிகளிலும் கூறப்படுகின்றன.]

- ஆங்குத் தாயரோ டறவணர்த் தேர்ந்து
வாங்குவிற் றுனை வானவன் வஞ்சியின்
வேற்று மன்னரு முழிஞைவேம் படையும்
போற்புறஞ் சுற்றிய புறக்குடி கடந்து
- ௫ சுருங்கைத் தூம்பின் மனைவளர் தோகையர்
கருங்குழல் கழீஇய கலவை நீரும்
எந்திர வாவியி லிளைஞரு மகளிரும்
தந்தமி லாடிய சாந்துகழி நீரும்
புவிகா வலன்றன் புண்ணிய நன்னாட்
- க௦ சிவிறியுங் கொம்புஞ் சிதறுவிரை நீரும்
மேலை மாதவர் பாதம் விளக்கும்
சீல வுபாசகர் செங்கைநறு நீரும்
அறஞ்செய் மாக்க ளகின்முதல் புனைத்து
நிறைந்த பந்தற் றசம்புவார் நீரும்
- க௫ உறுப்புமுர ணுருமற் கந்தவுத் தியினால்
செறித்தரைப் போர்தஞ் செழுமனை நீரும்
என்றிந் நீரே யெங்கும் பாய்தலின்
கன்றிய கராமு மிடங்கரு மீன்களும்
ஒன்றிய புலவொழி யுடம்பின வாகித்
- உ௦ தாமரை குவளை கழுநீ ராம்பல்
பூமிசைப் பரந்து பொறிவண் டார்ப்பு
இந்திர தனுவேன விலங்கக முடுத்த
வந்தேறி பொறிகள் வகைமாண் புடைய
கடிமதி லோங்கிய விடைநிலை வரைப்பில்
- உ௫ பசுமினை பரந்து பஃரெழி னிறைந்த
வேள்ளிக் குன்ற முள்கிழிந் தன்ன
நெடுநிலை தோறு நிலாச்சதை மலரும்

கோடிநிலை வாயில் குறுகினள் புக்குக்
கடைகாப் பமைந்த காவ லாளர்

௩௦ மிடைகோண் டியங்கும் வியன்மலி மறுதும்
பன்மீன் விலைஞர் வேள்நுப்புப் பகருநர்
கண்ணோடை யாட்டியர் காழியர் கூவியர்
மைந்நிண விலைஞர் பாசவர் வாசவர்
என்னுநர் மறுகு மிருங்கோ வேட்களும்

௩௫ செம்பு செய்ஞ்ஞரும் கஞ்ச காரரும்
பைம்போன் செய்ஞ்ஞரும் போன்செய் கொல்லதும்
மரங்கோ றச்சரும் மண்ணீட் டாளரும்
வரந்தர வெழுதிய வோவிய மாக்களும்
தோலின் றன்னருந் துன்ன வினைஞரும்

௪௦ மாலைக் காரருங் காலக் கணிதரும்
நலந்தரு பண்ணுந் திறனும் வாய்ப்ப
நிலங்கலங் கண்ட நிகழக் காட்டும்
பாண ரேன்றிவர் பல்வகை மறுதும்
விலங்கரம் பொருடும் வேள்வனை போழ்நரோடு

௪௫ இலங்குமணி வினைஞ ரிரீஇய மறுதும்
வேத்தியல் பொதுவிய லென்றிவ் விரண்டின்
கூத்தியல் பறிந்த கூத்தியர் மறுதும்
பால்வே ருக வெண்வகைப் பட்ட
கூலங் குவைஇய கூல மறுதும்

௫௦ மாகதர் சூதர்வே தாளிகர் மறுதும்
போகம் புரக்கும் பொதுவர்போலி மறுதும்
கண்ணுழை கல்லா நுண்ணுற் கைவினை
வண்ண வறுவையர் வளந்திகழ் மறுதும்
பொன்னுரை காண்போர் நன்மனை மறுதும்

௫௫ பன்மணி பகர்வோர் மன்னிய மறுதும்
மறையோ ரருந்தொழில் குறையா மறுதும்
அரசியன் மறுகு மமைச்சியன் மறுதும்
எனைப்பெருந் தொழில்சே யேனோர் மறுதும்
மன்றமும் பொதியிலுஞ் சந்தியுஞ் சதுக்கமும்

௬௦ புதுக்கோள் யானையும் பொற்றார்ப் புரவியும்
கதிக்குற வடிப்போர் கவின்பெறு வீதியும்

- சேனோங் கருவி தாழ்ந்தசேய் குன்றமும்
வேணவா மிசுக்கும் விரைமரக் காவும்
விண்ணவர் தங்கள் விசும்பிட மறந்து
௬௫ நண்ணுதற் கொத்த நன்னீ ரிடங்களும்
சாலையுங் கூடமுந் தமனியப் பொதியிலும்
கோலங் குயின்ற கோள்கை யிடங்களும்
கண்டுமகிழ் வுற்றுக் கொண்ட வேடமோடு
அந்தர சாரிக ளமர்ந்தினி துறையும்
௭௦ இந்திர விகார மெனவெழில் பெற்று
நவையறு நாத னல்லறம் பகர்வோர்
உறையும் பள்ளிபுக் கிறைவளை நல்லாள்
கோவலன் றுதை மாதவம் புரிந்தோன்
பாதம் பணிந்துதன் பாத்திர தானமும்
௭௫ தானப் பயத்தாற் சாவக மன்னவன்
ஊனமொன் றின்றி யுலகாள் சேல்வமும்
சேல்வற் கொணர்ந்தத் தீவகப் பீடிகை
ஒல்காது காட்டப் பிறப்பினை யுணர்ந்ததும்
உணர்ந்தோன் முன்ன ருயர்தெய்வந் தோன்றி
௮௦ மனங்கவல் கெடுத்தது மாநகர் கடல்கோள
அறவண வடிகளுந் தாயரு மாங்குவிட்டு
இறவா திப்பதிப் புகுந்தது கேட்டதும்
சாவக மன்னன் றன்னா டெய்தத்
தீவகம் விட்டித் திருநகர் புகுந்ததும்
௮௫ புக்கபி னந்தப் பொய்யுரு வுடனே
தக்க சமயிகள் தந்திறங் கேட்டதும்
அவ்வவர் சமயத் தறிபொரு ளெல்லாம்
செவ்வி தன்மையிற் சிந்தைவை யாததும்
நாத னல்லறங் கேட்டலை விரும்பி
௯௦ மாதவற் றேர்ந்து வந்த வண்ணமும்
சொல்லின ளாதலிற் றாயோய் நின்னையென்
நல்வினைப் பயன்கொல் நான்கண் டதுவேனத்
தையல் கேணின் றுதையுந் தாயும்
செய்ததீ வினையிற் செழுநகர் கேடுறத்
௯௫ துன்புற விளிந்தமை கேட்டுச் சுகதன்

- அன்புகோ ளறத்திற் கருகனே னாதலின்
 மனைத்திற வாழ்க்கையை மாயமென் றுணர்ந்த
 தினைத்தனை யாயினுஞ் செல்வமும் யாக்கையும்
 நிலையா வென்றே நிலைபெற வுணர்ந்தே
- க௦௦ மலையா வறத்தின் மாதவம் புரிந்தேன்
 புரிந்த யானிப் பூங்கொடிப் பெயர்ப்படேம்
 திருந்திய நன்னகர்ச் சேர்ந்தது கேளாய்
 குடக்கோச் சேரலன் குட்டுவர் பெருந்தகை
 விடர்ச்சிலை பொறித்த வேந்தன் முன்னாள்
- க௦௫ துப்போடு செவ்வாய்த் துடியிடை யாரோடும்
 இப்போழில் புகுந்தாங் கிருந்த வெல்லையுள்
 இலங்கா தீவத்துச் சமனொளி பென்னும்
 சிலம்பினை யெய்தி வலங்கொண்டு மீளும்
 தரும சாரணர் தங்கிய குணத்தோர்
- க௧௦ கருமுகிற் படலத்துக் ககனத் தியங்குவோர்
 அரைசற் கேது வவ்வழி நிகழ்தலின்
 புரையோர் தாமுமிப் பூம்போழி லிழிந்து
 கற்றலத் திருந்துழிக் காவலன் விரும்பி
 முற்றவ முடைமையின முனிகளை யேத்திப்
- க௧௫ பங்கயச் சேவடி விளக்கிப் பான்மையின்
 அங்கவர்க் கறுசுவை நால்வகை யமிழ்தம்
 பாத்திரத் தளித்துப் பலபல சிறப்போடு
 வேத்தவை யாரோடு மேத்தின னிறைஞ்சலில்
 பிறப்பிற் றுன்பமும் பிறவா விற்பமும்
- க௨௦ அறத்தகை முதல்வ னருளிய வாய்மை
 இன்ப வாரமு திறைவன் செவிமுதல்
 துன்ப நீங்கச் சோரியு மந்நான்
 நிற்பெருந் தாதைக் கொன்பது வழிமுறை
 முன்னோன் கோவலன் மன்னவன் றனக்கு
- க௨௫ நீங்காக் காதற் பாங்க னாதலின்
 தாங்கா நல்லறந் தானுங் கேட்டு
 முன்னோர் முறைமையிற் படைத்ததை யன்றித்
 தன்னு னியன்ற தனம்பல கோடி
 எழுநா ளெல்லையு ளிரவலர்க் கீத்துத்

- க௩௦ தொழுதவம் புரிந்தோன் சுகதற் கியற்றிய
வானோங்கு சிமையத்து வாலோளிச் சயித்தம்
ஈனோர்க் கேல்லா மிடர்கேட வியன்றது
கண்டு தொழுதேத்துங் காதலின் வந்தித்
தண்டாக் காட்சி தவத்தோ ரருளிக்
- க௩௫ காவிரிப் பட்டினங் கடல்கோளு மென்றவத்
தூவுரை கேட்டுத் துணிந்திவ ணிருந்தது
இன்னுங் கேளாய் நன்னெறி மாதே
தீவினை யுருப்பச் சென்றநின் றுதையும்
தேவரிற் றேற்றிமுற் செய்தவப் பயத்தால்
- க௪௦ ஆங்கத் தீவினை யின்னுந் துய்த்துப்
பூங்கோடி முன்னவன் போதியி னல்லறந்
தாங்கிய தவத்தாற் றுன்றவந் தாங்கிக்
காதலி தன்னோடு கபிலையம் பதியில்
நாத னல்லறங் கேட்டுவீ டெய்துமென்று
- க௪௫ அற்புதக் கிளவி யறிந்தோர் கூறச்
சோற்பய னுணர்ந்தேன் றேகை யானும்
அந்நா ளாங்கவ னறநெறி கேட்குவன்
நின்னது தன்மையந் நெடுநிலைக் கந்திற்றுன்னிய
துவதிக னுரையிற் றுணிந்தனை யன்றே
- க௫௦ தவநெறி யறவணன் சாற்றக் கேட்டனன்
ஆங்கவன் தானுநின் னறத்திற் கேதுப்
பூங்கோடி கச்சி மாநக ராதலின்
மற்றம் மாநகர் மாதவன் பெயர்நான்
பொற்றோடி தாயரு மப்பதிப் படர்ந்தனர்
- க௫௫ அன்னதை யன்றியு மணியிழை கேளாய்
பொன்னெயிற் காஞ்சி நாடுகவி னழிந்து
மன்னுயிர் மடிய மழைவளங் கரத்தலின்
அந்நகர் மாதவர்க் கைய மிடுவோர்
இன்மையி னிந்நக ரெய்தினர் காணாய்
- க௬௦ ஆருயிர் மருந்தே யந்நாட் டகவயின்
காரோனத் தோன்றிக் காத்தனின் கடனென
அருந்தவ னருள வாயிழை வணங்கித்
திருந்திய பாத்திரஞ் செங்கையி னேந்திக்

- கோடிமதின் மூதூர்க் குடக்கணின் றேங்சி
 ககரு வடதிசை மருங்கின் வானத் தியங்கித்
 தேவர் கோமான் காவன் மாநகர்
 மண்மிசைக் கிடந்தேன் வளந்தலை மயங்கிய
 பொன்னகர் வறிதாப் புல்லென் றுயது
 கண்டுளங் கசிந்த வொண்டோடி நங்கை
- கஎஃ பொற்கோடி மூதூர்ப் புரிசை வலங்கொண்டு
 நடுநக ரெல்லை நண்ணின எரிழிந்து
 தோடுகழற் கிள்ளி துணையிளங் கிள்ளி
 சேம்பொன் மாச்சினைத் திருமணிப் பாசடைப்
 பைம்பூம் போதிப் பகவற் கியற்றிய
- கஎரு சேதியந் தோழுது தேன்மேற் காகத்
 தாத்தணி பூம்பொழி றுன்சேன் றெய்தலும்
 வையங் காவலன் றன்பாற் சென்று
 கைதொழு திறைஞ்சிக் கஞ்சக னுரைப்போன்
 கோவலன் மடந்தை குணவதம் புரிந்தோள்
- கஅஃ நாவலந் தீவிற் றுனனி மிக்கோள்
 அங்கையி னேந்திய வழுத சுரபியோடு
 தங்கா திப்பதித் தருமத வனத்தே
 வந்து தோன்றினள் மாமழை போலென
 மந்திரச் சுற்றமோடு மன்னனும் விரும்பிக்
- கஅரு கந்திற் பாவை கட்டுரை யெல்லாம்
 வாயா கின்றன வந்தித் தேத்தி
 ஆய்வளை நல்லா டன்னுழைச் சென்று
 செங்கோல் கோடியோ செய்தவம் பிழைத்தோ
 கொங்கவிழ் குழலார் கற்புக் குறைபட்டோ
- ககஃ நலத்தகை நல்வாய் நன்னு டெல்லாம்
 அலத்தற் காலை யாகிய தறியேன்
 மயங்குவேன் முன்னரோர் மாதெய்வந் தோன்றி
 உயங்கா தொழிநின் னுயர்தவத் தாலோர்
 காரிகை தோன்று மவுள்பெருங் கடினையின்
- ககரு ஆருயிர் மருந்தா லகனில முய்யும்
 ஆங்கவ ளருளா லமரர்கோ னேவலின்
 தாங்கா மாரியுந் தானனி பொழியும்

- அன்ன ளீந்த வகநகர் புகுந்த
பின்ன ணிகழும் பேரறம் பலவால்
- உ௦௦ கார்வறங் கூரினும் நீர்வறங் கூராது
பாரசு விதியிற் பண்டையோ ரிழைத்த
கோமுகி யென்னுங் கோமுகி ரிலஞ்சியோடு
மாமணி பல்லவம் வந்த தீங்கேனப்
பொய்கையும் பொழிலும் புனைமினென் றறைந்தத்
- உ௦௫ தேய்வதம் போயபிற் செய்தியா மமைத்தது
இவ்விட மென்றே யவ்விடங் காட்டவத்
தீவகம் போன்ற காவகம் பொருந்திக்
கண்ணெஞ் சிறந்த காரிகை நல்லாள்
பண்டையெம் பிறப்பினைப் பான்மையிற் காட்டிய
- உ௧௦ அங்கப் பீடிகை யிதுவேன வறவோன்
பங்கயப் பீடிகை பான்மையின் வகுத்துத்
தீவ திலகையுந் திருமணி மேகலா
மாபெருந் தேய்வமும் வந்தித் தேத்துதற்கு
ஒத்த கோயி லுளத்தகப் புனைந்து
- உ௧௫ விழவுஞ் சிறப்பும் வேந்த னியற்ற
தொழுதகை மாதர் தொழுதன ளேத்திப்
பங்கயப் பீடிகைப் பசிப்பிணி மருந்தேனும்
அங்கையி னேந்திய வழுத சுரபியை
வைத்துநின் றெல்லா வுயிரும் வருகேனப்
- உ௨௦ பைத்தர வல்குற் பாவைதன் கிளவியின்
மொய்த்த மூவறு பாடை மாக்களில்
காணார் கேளார் கான்முட மாணோர்
பேணு மாக்கள் பேசார் பிணித்தோர்
படிவ நோன்பியர் பசினோ யுற்றோர்
- உ௨௫ மடிநல் கூர்ந்த மாக்கள் யாவரும்
பன்னா ருயிரம் விலங்கின் ரெகுதியும்
மன்னுயி ரடங்கலும் வந்தோருங் கீண்டி
அருந்தியோர்க் கெல்லா மாருயிர் மருந்தாய்
பெருந்தவர் கைபெய் பிச்சையின் பயனும்
- உ௩௦ நீரு நிலமுங் காலமுங் கருவியும்
சீர்பெற வித்திய வித்தின் விளைவும்

பெருகிய தென்னப் பெருவளஞ் சுரப்ப
 வசித்தொழி லுதலி வளந்தந் ததுவேனப்
 பசிப்பிணி தீர்த்த பாவையை யேத்திச்
 ௨௩௫ செல்லுங் காலைத் தாயர் தம்முடன்
 அல்லவை கடிந்த வறவண வடிகளும்
 மல்லன் மூதூர் மன்னுயிர் முதல்வி
 நல்லறச் சாலை நண்ணினர் சேறலும்
 சேன்றவர் தம்மைத் திருவடி வணங்கி
 ௨௪௦ நன்றென விரும்பி நல்லடி கழுவி
 ஆசனத் தேற்றி யறுசுவை நால்வகைப்
 போனக மேந்திப் பொழுதினிற் கொண்டபின்
 பாசிலைத் திரையலும் பளிதமும் படைத்து
 வாய்வ தாகவேன் மனப்பாட் டறமேன
 ௨௪௫ மாயைவிட் டிறைஞ்சினள் மணிமே கலையென்.

உரை

க—௪. ஆங்குத் தாயரொடு அறவணர்த் தேர்ந்து - வஞ்சி நகரத்தின்
 கண் மாதவி சுதமதியுடன் அறவணவடிகளையும் காண நினைந்து,
 வாங்கு வில்தானே வானவன் வஞ்சியின் - வளைந்த வில்லேந்திய
 படையினையுடைய சேரனது வஞ்சி நகரத்தில், வேற்று மன்னரும்
 உழிஞை வெம்படையும் போற் புறஞ் சுற்றிய புறக்குடி கடந்து -
 பகை மன்னரும் புறமகிலைக் காக்கும் கொடிய படையினரும்
 போல அரணைச் சுற்றிலுமுள்ள புற நகரத்தைக் கடந்து ;

வஞ்சி நகர்ப்புறத்தே பல்வகைச் சமயவாதிகளைக் கண்டு அவர்
 திறம் கேட்டுப் போந்த மணிமேகலை தன் தாயாரையும் அறவணனையும்
 நினைந்து புறஞ்சேரி கடந்து, அந்நகர்க்குட் செல்கின்றாளாதலின்,
 “வஞ்சியின் புறக்குடி கடந்து” என்றார். மாதவியோடு சுதமதியையும்
 உளப்படுத்தி யுரைத்தலின், “தாயர்” என்றார். புறக்குடி, புறநகர்.
 மன்னவ குமாரிருக்கையும் தானைவீரர் இருக்கையும் அரணைச் சூழ்ந்
 திருத்தலின், “வேற்று மன்னரும் உழிஞை வெம்படையும் போல”
 என்றார்.

௫—௨௨. சுருங்கைத் தூம்பின் மனைவளர் தோகையர் கருங்குழல் கழீ
 இய கலவை நீரும் - இல்லங்களிற் சிந்துகின்ற நீரானது செல்லு
 மாறு கற்களான் மறைத்தமைக்கப்பட்ட சாக்கடைகளின் வழி
 யாக மாடங்களிலுள்ள மகளிர் கரிய கூந்தலை யாட்டிய நறுமணக்
 கலவையினையுடைய நீரும், எந்திர வாலியில் இளைஞரும் மகளிரும்
 தந்தமில் ஆடிய சாந்து கழி நீரும் - வேண்டுகாற் பெருக்கியும்

வேண்டாக்காற் குறைத்தும் தரவல்ல இயந்திரங்கள் அமைந்த பொய்கைகளில் மைந்தரும் மகளிரும் நீராடுதலால் அவரணிந்த சாந்து கழுவுற்றுக் கலந்தோடும் நீரும்; புவி காவலன்தன் புண்ணிய நன்னாள் சிவிறியுங் கொம்பும் சிதறு விரை நீரும்-மன்னவன் பிறந்த நன்னாளில் சிவிறியும் கொம்புமாகிய கருவிகள் கொண்டு ஒருவர்மே லொருவர் வீசுகின்ற நறுமண நீரும், மேலை மாதவர் பாதம் விளக் கும் சீல வபாசகர் செங்கை நறுநீரும் - மேன்மை பொருந்திய முனிவர் தம் திருவடிகளை ஐவகைச் சீலங்கையுமுடைய உபாசகர் கள் தங்கள் சிவந்த கைகளால் விளக்கும் நன்னீரும், அறஞ்செய் மாக்கள் அகில் முதல் புகைத்து நிறைந்த பந்தல் தசம்புவார் நீரும்- இல்லறம் புரியும் மாந்தர்கள் அமைத்த அகில் முதலியவற்றைப் புகைத்தலா லெழுந்த நறும்புகை கமழும் தண்ணீர்ப் பந்தர்களில் குடங்களிலிருந்து ஊற்றுகின்ற நீரும், உறுப்பு முரண் உருமல் கந்தவுத்தியிறை செறித்தரைப்போர் தஞ்செழுமனை நீரும்-ஊறப் படும் உறுப்புக்கள் மாறுபடாமல் விரைக்கலவைக்குரிய முறைப் படியே சேர்த்து அரைப்பவருடைய வளம் மிக்க மனைகளின் நீரும், என்று இந்நீரே எங்கும் பாய்தலின்-என்ற இவ்வகைப்பட்ட நீரே யாண்டும் பாய்தலினால், கன்றிய கராமும் இடங்கரும் மீன் களும் ஒன்றிய புலவொழி உடம்பினவாகி-பகைமையிற் றழும்பிய கராம் இடங்கர் என்ற முதலையினங்களும் மீன்களும் தம்மீது பொருந்திய புலால் நாற்றம் நீங்கிய உடலினையுடையவாகி, பொறி வண்டார்ப்ப தாமரை குவளை கழுநீர் ஆம்பல் பூ மிசைப் பார்து - பொறிகளையுடைய வண்டினங்கள் தேனுண்டாரவாரிக்க, தாமரை குவளை கழுநீர் ஆம்பல் முதலிய பூக்கள் நீர் மேலே பரவப் பெற்று, இந்நீர தனு என இலங்கு அகழ் உடுத்து - வானவில்லைப்போல விளங்குகின்ற அகழியாற் சூழப்பட்டு ;

நெய் விரவிய கூந்தலைப் பசை நீங்கக் கலவை தேய்த்தலைத்தலால் மகளிராடிய நீரை, “ கருங்குழல் கழீஇய கலவை நீர் ” என்றார். எந்திர வாலி, எந்திரத்தால் நீரைப் பெருக்குதலும் குறைத்தலுமுடைய வாலி. பூசிய சாந்தம் நீராட்டில் கழுவுப்படுவதுபற்றி, கழுவிய நீர் “சாந்து கழி நீர்” எனப்பட்டது. நாட்டு மன்னனது பிறந்தநாளாக் கொண்டாடும் வழக்கு ‘வெள்ளணி’ யென்றும் ‘நாண்மங்கல’ மென்றும் வழங்கும். உபாசகர், ஐவகைச் சீலத்தை மேற்கொண்டு அறம்புரிவோர். இல்லறத் தாராயினும், சீலமும் தானமும் சிறந்து தோன்ற அறம் புரிவதுபற்றி, உபாசகர் சிறப்பித்துக் கூறப்படுகின்றனர். மேலை, மேன்மை; ஐ: பண் புப் பொருண்மை குறித்து நின்றது; சாரியையுமாம். உறுப்புக்களாவன, “நேர்கட்டி செந்தே னிரியாசம் பச்சிலை, ஆர மகிலுறுப்போ டாறு” (சிலப். 514) என அடியார்க்கு நல்லார் காட்டுமாற்றாலறிக. கந்தவுத்தி, விரைப் பொருளைத் தக்காங்குக் கலந்து செய்யும் முறை. ஈண்டுக் கூறிய நீர்வகை பலவும் சுருங்கை வழியே சென்று, கிடங்கிற்குள் வீழ்

தல் தோன்றச் “சுருங்கைத்தும்” பென முதற்கண் நிறுத்திக் கூறினார். கராம், இடங்கர் என்பன முதலை வகை. தாமரை முதலிய பூக்கள் நீர்ப்பரப்பின் மேலே மலர்ந்து நிற்பனவாதலால், “மிசைப் பரந்து” என்றார். பல்வகை வண்ணங்கொண்டு விளங்கவின், இந்திர வில்லை புலமம் கூறினார்.

உரு—அ. வந்தெறி பொறிகள் வகை மாண்புடைய - பகைவர் முற்றிய பொழுதில் முன் வந்து பகையெறியுந் தன்மையுடைய இயந்திரங்களின் வகையால் மாட்சிமையுடைய, ஒங்கிய கடிமதில் இடைநிலை வரைப்பில் - உயர்ந்த காவலையுடைய மதிலின் இடையேயுள்ள நில வெல்லையில், பசுமினே பரந்து - பசிய காவற்காடு பரவப்பெற்று; பஸ்தொழில் நிறைந்த-பலவகைத் தொழிலும் நிரம்பிய, வெள்ளிக் குன்றம் உள்கிழிந்தன்ன நெடு நிலைதோறும் நிலாச்சுதை மலரும் - வெள்ளி மலையை நடுவே பிளந்தாற்போல உயரிய நிலைகள் தோறும் நிலவினைப் போல வெள்ளிய சுதை விளங்கும்; கொடியிடை வாயில் குறுகினள் புக்கு-கொடிகள் செறிந்த வாயிலை அடைந்து புகுந்து;

எந்திரவகைகளாவன: நூற்றுவரைக் கொல்லி, அரிநூல்பொறி, விற்பொறி, கொக்குப்பொறி, கூகைப்பொறி முதலியன. இவற்றின் வகையைச் சிலப்பதிகாரம் சிந்தாமணி முதலிய நூல்களுட் காண்க. ஒங்கிய கடிமதில் என மாறுக. பஃரெழில் நிறைந்த நெடுநிலை, வெள்ளிக் குன்றம் கிழிந்தன்ன நெடுநிலை யென வியையும். மலர்தல், ஈண்டு விளக்கங் குறித்து நின்றது. மிடைதல், செறிதல். குறுகினள்: முற்றெச்சம்.

உரு—உச. கடைகாப்பு அமைந்த காவலர் மிடைகொண்டு இயங்கும் வியன்மலி மறுகும் - வாயில் காத்தற்கு அமைந்த காவலாளர்கள் நெருங்கி யிருக்கும் அகன்ற பெரிய வீதியும், பன்மீன் விலைஞர் வெள்ளாப்புப் பசுநூர் கள் நொடையாட்டியர் காழியர் கூவியர் - பல மீன்களை விற்கும் பரதவரும் வெள்ளிய உப்பு விற்போரும் கள்ளை விற்கும் வலைச்சியரும் பிட்டி வாணிகரும் அப்ப வாணிகரும், மைந்தின் விலைஞர் பாசம் வாசவர் என்னுநர் மறுகும் - இறைச்சி விற்போரும் வெற்றிலை விற்போரும் பஞ்சவாசம் விற்போரும் என்ற இவர்களுடைய வீதியும்;

பெருஞ் செல்வருடைய பெருமனைகளில் கடையில் காவல் புரியும் வாயிலாளர்களைக் “காவலாளர்” என்றார். மக்களின் போக்குவரவு மிகுதி தோன்ற, “மிடைகொண்டு” என்றார். மிடைந்து அகன்ற தெருவாதலின், “வியன்மலி மறுகு” எனப்பட்டது. பல்வேறு வகையான மீன்களை விற்போர் பலராதல் தோன்றப் பன்மீன் விலைஞர் என்றார். வெள்ளாப்பு என்புழி வெண்மை இயல்பாய் பண்பு குறித்தது. நொடையாட்டியர் - விலைக்கு விற்பவர்; “கள்ளோர் களிகொடை நவில”

(மதுரை 662) என்றார் பிறரும். காழியர் - பிட்டு வாணிகர். கூவியர் - அப்ப வாணிகர். மைந்நிண விலைஞர் - இறைச்சி விற்போர். ஈண்டுக் கூறப்படும் வணிகர் வகையை, அடிசுளும், “காழியர் கூவியர் கண்ணோடை யாட்டியர், மீன்விலைப் பரதவர் வெள்ளுப்புப் பகருநர், பாசவர் வாசவர் மைந்நிண விலைஞரோ, டோசுநர் செறிந்த ஆன்மலியிருக்கை” (சிலப். 5. 27-4) என்பது காண்க.

நசு—சந. இருங்கோ வேட்களும் செம்பு செய்ஞ்ஞரும் கஞ்சகாரரும்— குயவரும் செப்புக் கலஞ் செய்வோரும், வெண்கலக் கண்ணோரும், பைம்பொன் செய்ஞ்ஞரும் பொன்செய் கொல்லரும் - பொற்பணி செய்வோரும் பொன்னை உருக்குந் தட்டாரும், மரங்கொல் தச்சரும் மண்ணீட்டாளரும் - மரத்தை வெட்டுந் தச்சரும் சுதை முதலியன கொண்டு பாவை முதலியன செய்யும் சிற்ப விலைஞரும், வரந்தர எழுதிய ஓவிய மாக்களும் - வரந்தரதற்குரிய கடவுளருருவங்களையும் எழுதவல்ல சித்திரகாரரும், தோலின் துன்னரும் துன்னவிலைஞரும் - தோற்பதனிட்டு உறை முதலியன செய்யும் பாணரும் தையல் வேலை செய்யும் செம்மாரும், மாலைக்காரரும் காலக் கணிதரும் - மாலை தொடுப்போரும் சோதிட ஞாலோரும், நலந்தரு பண்ணும் திறனும் வாய்ப்ப - சிறப்புடைய பண்ணும் திறமும் வாய்க்குமாறு, நிலம் கலம் கண்டம் நிகழக் காட்டும் பாணர்-மூவகையிடமும் கருவியும் மிடறும் ஒப்பக் காட்டும் திறனுடைய பாணரும், என்றிவர் பலவகை மறுகும் - என்ற இவர்களுடைய பலதிறப்பட்ட வீதியும்;

கோவேளென்பது பிற்காலத்தே வேட்கோவரென வழங்குவதாயிற்று; “வேதியர் தில்லை மூதூர் வேட்கோவர் குலத்து வந்தார்” (பெரியபு. நீலகண். 1.) என்பது காண்க. செய்ஞ்ஞர் என்புழி ஞகரம் பெயரிடைநிலை; அறிஞர் என்புழிப் போல. செம்பிறைந் குட முதலியன செய்லோரைச் “செம்பு செய்ஞ்ஞ” ரென்றார். மரங்கொல் தச்சர், மரம் வெட்டிப் பலகை வாரை முதலிய செய்யும் தச்சர். மண்ணீட்டாளர், சுதை வேலை செய்யும் கொல்லர். வரந்தரவெழுதிய வோவியம், தெய்வப் படிமம். ஓவிய மாக்கள் சித்திரச் சிற்பிகள். நிலமாவன, வலிவு, மெலிவு, சமம் என்ற முன்று. கலம், யாழ் முதலிய இசைக் கருவிகள். கண்டம், மிடற்றூற்பாடல். பண், நூற்று மூன்றாகக் காட்டப்படும் பண்கள். திறம், பண்ணுக்கு இன்றியமையாதன வெணக் கூறப்படும் இருபத்தொரு வகைத் திறங்கள். “குழலினும் யாழினும் குரல் முதலேழும், வழுவின நிசைத்து வழித்திறங் காட்டும், அரும்பெறன் மரபின் பெரும்பாணிருக்கை” (சிலப். 10. 100-எ.) என்பதனால் பண்ணுந் திறமும் வாய்க்குமாறும், “யாழுந் குழலு மேங்கிய மிடறும் இசைவன கேட்ப” (சிலப். 10. 101-க.) என்பதனால் கருவிப் பாடலும் கண்டப் பாடலும் பாடப்படுமாறும் காண்க.

சச—சஎ. விலங்கு அரம் பொருடும் வெள்வளை போழ்நரோடு இலங்கு மணி வினைஞர் இரீஇய மறுகும் - வாளரத்தினைக் கொண்டு வெள்ளிய சங்குகளை அறுப்போருடன் விளங்குகின்ற முத்துக்களைக் கோப்போர் இருக்கின்ற தெருவும், வேத்தியல் பொதுவியல் என்றிவ் விரண்டின் கூத்து இயல்பு அறிந்த கூத்தியர் மறுகும் - அரசர்க்காடும் கூத்து ஏனோர்க்காடுங் கூத்து என்னும் இருவகையின் இயல்பினையும் அறிந்த நாடக மகளிர் தெருவும் ;

அரத்தின் தொழில் பொருள்களைக் குறுக்கிட்டறப்ப தாதலால், “விலங்கரம்” எனச் சிறப்பித்தார். வளைபோழ்வது வேளாப்பார்ப்பணர்க்கும் தொழிலெனப் பண்டை நூல்கள் கூறுகின்றன : “வேளாப்பார்ப்பான் வாளரத் துமித்த வளை” (அகம். 24) என்பதும், “வேளாப்பார்ப்பான் - யாகம் பண்ணாத பார்ப்பான் ; இவர்களுக்குச் சங்கறுக்கையுந் தொழில்” எனவரும் அதன் பழையவுரையும் காண்க. இருக்கையை யுடைய மறுகு, “இரீஇய மறு” காயிற்று. கூத்தியல்பு வேத்தியலும் பொதுவியலு மென விரண்டாதலை, முன்னரும் “வேத்தியல் பொதுவிய லென்றிரு திறத்துக் கூத்து” (மணி. உ. கஅ-க.) என்று கூறியிருத்தல் காண்க. கூத்தியர், கூத்தாடும் மகளிர்.

சஅ—இங். எண்வகைப்பட்ட கூலம் பால்வேறாகக் குவைஇய கூலமறுகும் - எண்வகையினையுடைய கூலங்கள் வேறுவேறு பகுதியாகக் குவிக்கப்பெற்ற தானியக் கடைத்தெருவும், மாகதர் சூதர் வேதாளிகர் மறுகும் - அரசனிடம் நின்றேத்துவோர் இருந்தேத்துவோர் நாழிகை யிசைக்கும் வேதாளிகர் என்போர் வீதியும், போகம் புரக்கும் பொதுவர் பொலி மறுகும்—இன்பத்தினை விற்கும் பொதுமகளிர் நிறைந்த வீதியும், கண்ணுழைகல்லா நுண்ணூற்கைவினை வண்ண அறுவையர் வளந்திகழ் மறுகும் - கண்களாற்காண்டற்கும் அரிதாகிய நுண்ணிய நூலினால் கைத்தொழின் மிக்குப் பலநிறங்களுடன் பொருந்திய ஆடை நெய்வோரின் வளப்பமிக்க தெருவும் ;

கூலம் பால் வேறாகக் குவைஇய மறுகு என இயைக்க. எண்வகைக் கூலமாவன “நெல்லுப் புல்லு வரகு தினை சாமை, இறுங்கு தோரையொடு கழைவினை நெல்லே” (சிலப். இ. உங். அடி. மேற்.) இவை தனித்தனியே பகுத்துத் தொகுக்கப்பட்டிருப்பது தோன்ற, “பால்வேறாகக் குவைஇய” என்றார். இருந்தேத்தல் முதலியவற்றைச் செய்யும் மாகதர் மூவரையும், “சூதர் மாகதர் வேதாளிகரோடு” (சிலப். இ. சஅ.) என்று பிறரும் கூறுப. போக வேட்கை மிக்குவரும் ஆடவர்க்கு அதனை நல்கி, அவர் வரம்பிசுவாமைக் காத்தலின், “போகம் புரக்கும் பொதுவர்” எனப் பொதுமகளிரைக் கூறினார். நோக்கு நுழைய மாட்டாத கைவினையும் நுண்ணூலும் பல்வகை வண்ணமுமுடைய உடையென்பதாம் ; “கோக்கு நுழைகல்லா நுண்மைய” (பொருந. அஉ.) என்று பிறரும் கூறுப. வளம், ஈண்டுப் பொன்னின்மேற்று.

இச—க. பொன்னுரை காண்போர் நன்மனை மறுகும் - பொன்னைக் கட்டளையில் உரைத்து ஒட்டங் கண்டு மாற்றினை அறுதியிடும் வண்ணக்கர் வாழும் நல்ல மாடங்களைபுடைய வீதியும், பன்மணி பகர்வோர் மன்னிய மறுகும் - மாணிக்க முதலிய பலவகை மணிகளை விற்கும் வாணிகர் நிலைபெற்ற வீதியும், மறையோர் அருந்தொழில் குறையா மறுகும் - மறையவருடைய முத்தியோம்பல் முதலிய தொழில் குறைவுபடாத அந்தணர் வீதியும், அரசியன் மறுகும் அமைச்சியன் மறுகும் - அரசப் பெருவீதியும் அமைச்சர் பெருந் தெருவும், ஏனைப் பெருந் தொழில் செய்யும் ஏனோர் மறுகும் - ஏனைய பெரிய தொழில்களைச் செய்யும் சேனைத் தலைவர் முதலிய ஏனையர் வீதியும், மன்றமும் பொதியிலும் சந்தியும் சதுக்கமும் - ஊர்நடுவாய் மரத்தடிகளும் அம்பலமும் முச்சந்தியும் நூற் சந்தியும்;

பொன்னுரை காணும் வண்ணக்கரும் மாணிக்கம் முதலிய விற்கும் மணிவாணிகரும் பெருஞ் செல்வராதலின், அவருறையும் வீதிகளை ஏனை அந்தணர் அரசர் அமைச்சர் முதலாயினர் வீதிகளைச் சேரக் கூறினார். தீயோம்பல் மறையோதல் முதலியன உயர்ந்தனவாகக் கருதப்பட்டமை தோன்ற, “அருந்தொழில்” என்றார். தானைத் தலைமையும், அரசியற் பணியும், நாட்டுக்கு அரணாகும் பிறசெயல்களும் புரிவோர் தொழில்களைப் “பெருந்தொழில்” என்றார். மன்றம் முதலிய இடங்கள் சான்றோர் இருந்து அறங்கூறுவதற்கும் கடவுள் வழிபாடு செய்வதற்கும் உரிய வாதலின், இவற்றைப் பிரித்துக் கூறினார். “சதுக்கமும் சந்தியும் புதுப்பூங் கடம்பும், மன்றமும் பொதியிலும் கந்துடை நிலையிலும்” (முருகு. 225-6.) முருகனை வழிபடும் திறம் சான்றோராத் குறிப்பிடப்படுமாறு காண்க.

கூ0—அ. புதுக்கோள் யானையும் பொற்றூர்ப் புரவியும் கதிக்குற வடிப்போர் கவின்பெறு வீதியும் - புதிதாகக் கொணர்ந்த யானைகளையும் பொன்னாலாய கிண்கிணி மாலையுடைய குதிரைகளையும் நடையில் மேம்பாடுறப் பயிற்றும் யானைப்பாகரும் குதிரைவாதுவரும் உறையும் அழகுமிக்க வீதியும், சேண் ஒங்கு தாழ்ந்த அருவி செய் குன்றமும் - மிக்க உயரத்திலிருந்து தாழ் வீழுமாறமைந்த நீரூவி பொருந்திய கட்டு மலையுடைய, வேணவா யிருக்கும் விரைமரக்காவும் - மிக்க ஆர்வத்தை மேன்மேற் றாண்டும் நறுமணச் சோலையும், விண்ணவர் தங்கள் விசம்பிடம்மறந்து-தேவர்கள் தம்முடைய விண்ணுலகத்தையும் மறந்து, நண்ணுதற்கொத்த நன்னீரிடங்களும் - அடைதற்கு ஏற்புடைய நல்ல நீரினையுடைய பொய்கைகளும், சாலையும் கூடமும் தமனியப் பொதியிலும் - அறச்சாலையுடைய பேரகங்களும் பொன்னுலமைந்த அம்பலமும், கொள்கை கோலம் குயின்ற இடங்களும் கண்டு மகிழ்

வுற்று - நிதானவகைகளை உருப்படுத்தி ஒவியத்தால் அழகுறுத்தப் பட்ட தவச் சாலைகளும் ஆகிய அனைத்தையும் கண்டு உளம் மகிழ்ச்சியுற்று ;

குதிரையின் செலவு முதலிய சிறப்பியல்களைக் கூறாது, “பொற்றாரை” விதந்தோதியது, புதிது கொணரப் பெற்றுப் பயிற்சி செய்யப் படாமையுணர நின்றது. கதி, செலவு, வடித்தல், குற்றம் போக்கி நற் செலவிற் பயிற்றுதல். திருத்தப்படாத சொல்லை, “வடியாக் கிளவி” (சிலப்பதிகாரம்-புறஞ்சேரி இறுத்த காதை வரி 88) என்று சான்றோர் வழங்குமாறு காண்க. இயற்கை மலைபோல உயரமாகச் சமைத்து அதன் முடியிலிருந்து விழுமாறு அருவிகள் அமைத்த செய்குன்றங்கள் பண்டை நாளில் செல்வமிக்க நகரங்களில் இருந்தன வெனவறிக. உரோம் நாட்டு வரலாறுகளிலும் இத்தகைய செய்குன்றங்களும் செயற்கைச் சோலைகளும் குறிக்கப்பட்டிருக்கின்றன. அவற்றை உலகின் அற்புதங்களாகவும் குறிக்கின்றனர். துறவியருள்ளத்திலும் இன்ப விழைவு பயக்கும் நலம் பொருந்திய சோலைகள் என்றற்கு, “வேணவா மிகுக்கும் விரைமரக்கா” என்றார். வேட்கை அவா - வேணவா என முடிந்தது. “வேணவாத் தீர்த்த விளக்கே” (பதி. 18.) என முன்பும் கூறினர். நீர் நிலைகளில் தெய்வமுறையு மென்பதுபற்றி, “விண்ணவர் “நண்ணுதற் கொத்த நன்னீ ரிடங்கள்” என்றார். “அணங்குடைப் பனித்துறை” (ஐங். 174) எனப் பிறரும் கூறுப. பல மக்களும் ஒருங்கு கூடி இனிதிருக்கும் பேரகத்தைக் கூடமென்றார். பௌத்த முனிவர் இருந்து தவம் புரியுமிடங்களில் பௌத்த நூல்கள் கூறும் நிதானங்கள் ஒவ்வொன்றுக்கும் உருவங் கோலி ஒவியமெழுதி வைப்பது மரபு ; இதனை அஜந்தாக் குகைகளில் குறித்திருப்பது காண்க. கொள்கை - நிதானம் பன்னிரண்டு. இத்தகைய வீதிகளையும் இடங்களையும் காண் போர் எப்பெற்றியராயினும் மகிழ்ச்சி கோடல் ஒருதலையாதலின், “கண்டு மகிழ்வுற்” நென்றார்.

சுஅ—எசு. இறைவனை நல்லாள்-முன் கையில் வளையினையுடைய மணி மேகலை, கொண்ட வேடமொடு-தான்கொண்ட மாதவன் வடிவத் துடன், அந்தரசாரிகள் அமர்ந்து இனிது உறையும் - விசும்பின் வழியாகச் செல்வோர் இனிதாகத் தங்குகின்ற, இந்திர விகாரம் என எழில் பெற்று - இந்திர விகாரத்தைப் போலும் அழகு கொண்டு, நவையறு நாதன் நல்லறம் பகர்வோர் உறையும் - குற்ற மற்ற புத்தனது அருளறத்தைக் கூறுவோராகிய துறவியர் இருக்கும், பள்ளிபுக்கு - தவப் பள்ளியை யடைந்து, கோவலன் தாதை மாதவம் புரிந்தோன் பாதம் பணிந்து - கோவலற்குத் தந்தையும் அவற்குற்றது கேட்டுத் துறவு பூண்டு தவம் புரிவோனுமாகிய மாசாத்துவானைக் கண்டு அவன் அடிகளை வணங்கி ;

கோவலன் தாதையும் கச்சிவேந்தனும் மணிமேகலையின் உண்மையுரு வுணர் துரையாடுப வாயினும் பிறரெல்லாம் மாதவனென்றே

கொள்ளுமாறு மணிமேகலை மாதவன் வேடத்தோடே யிருத்தலின், “கொண்டவேடமொடு” என வற்புறுத்தினார். இவ்வேடம் கச்சிமாநகர்க்கண் அறவணனைக் கண்டு அமுதுட்டிய பின்பே நீங்குகிறதென வறிக. இந்திரலிகாரம், இந்திரனால் மனத்தாற் சமைக்கப்பட்ட அரங்கு. இதன்கண்ணிருந்து வேதசாரணர் அறம் பகர்வர் என்ப. இந்திரலிகாரமென எழில் பெற்றுறையும் பள்ளி, அறம் பகர்வோர் உறையும் பள்ளியென விவையும். மாசாத்துவான் துறவு பூண்ட செய்தி பின்னர் அவனாலேயே கூறப்படுகிறது.

எச—அ0. தன் பாத்திரதானமும் - தன் கையிலுள்ள அமுத சுரபியால் செய்யப்படும் பெருஞ் சோற்றறமும், தானப் பயத்தால் சாவக மன்னவன் ஊனம் ஒன்று இன்றி உலகாள் செல்வமும் - அவ்வாறு சோறளித்த புண்ணியப் பயனால் ஆபுத்திரன் சாவக நாட்டினை யாளும் புண்ணிய ராசன் குறைவொன்றும் இல்லாமல் அரசளிக்கும் பேறு பெற்றதும், செல்வற் கொணர்ந்து அத்தீவகப் பீடிகை ஒல்காது காட்டப் பிறப்பினை உணர்ந்ததும்-அவ்வரசனை அழைத்துப்போய் மணிபல்லவத்தின்கண் ஊள்ள அப்பீடிகை விளங்கக் காண்பிக்க அவனைத் தன் முற் பிறப்பினை உணர்வித்ததும், உணர்ந்தோன் முன்னர் உயர் தெய்வம் தோன்றி மனங்கவல் கெடுத்ததும் - பண்டைப் பிறப்புணர்ந்த சாவக மன்னன் முன்னே தீவதிலகை என்னும் உயரிய தெய்வம் வெளிப்பட்டு அவனது மனக்கவற்சியை ஒழித்ததும் ;

தன் கையிலுள்ள அமுதசுரபியை மாசாத்துவான் வியந்து நோக்கினானாக, அவற்கு முதற்கண் அதன் சிறப்புக் கூறினானாதலாலும், இந்நூலாசிரியர், அதனைப் பின்னர், (வரி. உகஎ-உஉ) விரியக் கூறுகின்றாராதலாலும், ஈண்டுப் “பாத்திரதானம்” என்றொழிந்தார். இவ்வறத்தால் விளையும் பயன் இது வென்றற்கு ஆபுத்திரன் சாவக வேந்தனான வரலாற்றைக் கூறுமாற்றால் “உலகாள் செல்வம்” என்றார். வேந்தனாகியும் அவ்வறப்பயனை நுகர்ந்தமை தோன்ற, அவனை, “செல்வன்” என்றார் தீவகம், மணிபல்லவம். ஒல்கல், சுருங்கல். ஆண்டுள்ள புத்தபீடிகை அவன் வரலாற்றை விரியக் கூறினமையின், “ஒல்காது காட்ட” என்றார். உணர்ந்தது: பிறவினைப் பொருட்டு. உயர் தெய்வம் - தீவதிலகை. இந்திரனால் நிறுவப்பட்ட தெய்வமாதலால் “உயர் தெய்வ” மெனச் சிறப்பித்தார். மனங்கவல் - மனக்கவலை. பண்டைப் பிறப்பு வரலாறு கேட்ட புண்ணியராசன் தன் முன்னோப் பிறவியிலெடுத்த உடம்பின் நிலைகண்டு கவன்றானாதலின், (உரு : உகச-உப) அதனை “மனங்கவல்” என்றார். கவல் : முதனிலைத் தொழிற் பெயர்.

அ0—கக. மாநகர் கடல்கொள அறவணவடிகளும் தாயரும் ஆங்கு விட்டு இறவாது இப்பதிப் புகுந்தது கேட்டதும்-காவிரிப்பூம் பட்டினத்தைக் கடல்கொள்ள அறவண முனிவரும் மாதவியும் சுதமதி

யும் இறந்துபோகாமல் அம் முதுநகரைவிட்டு இவ் வஞ்சி நகரத் தின்கட் புக்கதைத் தன்னைக் கேட்பித்ததும், சாவக மன்னன் தன்னாடு எய்த அத்தீவகம் விட்டு இத்திருநகர் அடைந்ததும் - புண்ணியராசன் தனது சாவகநாடு சேரத் தான் அம் மணிபல்ல வத்தினை விட்டு இவ்வழகிய நகரத்தைச் சேர்ந்ததும், புக்கபின் அந்தப் பொய்யுருவுடனே தக்க சமயிகள் தந் திறம் கேட்டதும் - இப்பதி புருந்தபின் முன் கொண்ட மாதவன் வடிவத்துடனேயே பல்வகைச் சமயவாதிகளின் சமயக் கருத்து வகைகளைக் கேட்ட தும், அவ்வவர் சமயத்து அறி பொருள் எல்லாம் செவ்விது அன்மையிற் சிந்தை வையாததும் - அவரவர் சமயங்களில் அறிந் துரைத்த மெய்ப்பொருள்கள் எல்லாம் செவ்வியன அல்லாமை யால் அவற்றைத் தான் மனத்துட் கொள்ளாமையும், நாதன் நல் லறம் கேட்டலை விரும்பி மாதவன் தேர்ந்து வந்த வண்ணமும் சொல்லினள் ஆதலின் - புத்தன் அருளறத்தைக் கேட்க விரும்பி அறவணவடிகளைத் தேடித் தான் வந்த வரலாற்றையுங் கூறின னாகலின் ;

மாநகர், காவிரிப்பூம்பட்டினம். “இறவாது இப்பதிப் புருந்தது” என்றதனால், கடல்கோட்காலத்தே பலர் இறந்தமை பெறப்படுகிறது. தீவதிலகை கூறத் தான் கேட்டறிந்தாளாகலின், அத்தெய்வத்தாலென் பது வருவிக்கப்பட்டது. நகரின் செல்வமுற்றும் அறிந்து கூறலின், இந்நகரெனச் சுட்டி யொழியாது “இத்திருநகர்” என்றார். மாதவனுரு, தன்னியற்கையுரு வன்மையின், “பொய்யுரு” வென்றார். பிறுண்டும், “மாயை” (உசடு) என்பன். கேட்டற்குரிய தகுதியுடையன என்பது தோன்ற, “தக்க சமயிகள் தந்திறம்” என்றார். செவ்விது: பன்மை யொருமை மயக்கம். பிறுண்டும் “செவ்விதன்மையிற் சிந்தையின் வைத் திலேன் (உக : சச) என்பது காண்க. மாதவன், அறவணன். அவன் கடல்கோட் காலத்தே வஞ்சிநக ரடைந்தானெனத் தெய்வம் கூறின் மையின், அவனைக் காண நினைந்து வந்தமை தோன்ற, “மாதவற் றேர்ந்து வந்த வண்ணமும்” என்றார். வஞ்சியினின்றும் அவர்கள் கச்சி மாகர் சென்ற செய்தியைப் பின்னர் மாசாத்துவான் உரைக்கின்றான்.

கக—க0உ. தூயோய் நினைந் நான் கண்டது என் நல்வினைப் பயன் கொல் என - தூய குணஞ் செய்கைகளையுடையாய், நினைந் யான் காணப்பெற்றது எனது நல்வினைப் பயனாகும் என்று மாசாத்து வான் கூறி மேலும் கூறலுற்று, தையல் கேள், நின் தாதையும் தாயும் செய்த தீவினையில் செழுநகர் கேடுறத் துன்புற விளிந்தமை கேட்டு - நங்காய் கேட்பாயாக, நின் தந்தையும் தாயும் முற்பிறப் பிற் செய்த தீவினையிலே வளம் மிகுந்த மதுரைமாகநகர் தீக் கிரையாகிக் கேடெய்துமாறு துன்புற்று இறந்தமை கேட்டு, சுகதன் அன்புகொள் அறத்திற்கு அருகனென் ஆகலின் - புத்த

தேவனின் அருளறத்தினைப் புரியுந் தகுதியுடையேனாகலின் மனைத்திற வாழ்க்கையை மாயம் என்று உணர்ந்து-இவ்வாழ்க்கையைப் பொய்யென வறிந்து, செல்வமும் யாக்கையும் தினைத்தனையாயினும் நிலையா என்றே நிலைபெற உணர்ந்தே - பொருளும் உடலும் தினையளவேனும் நிலைபெறுதன் என்பதனைத் தெளிவாக உணர்ந்து, மலையா அறத்தின் மாதவம் புரிந்தேன் - மாறுபடாத நல்லறத்தினையுடைய பெருந்தவஞ் செய்யலானேன்; புரிந்த யான் இப்பூங்கொடிப் பெயர்ப்படுஉம் திருந்திய நன்னகர் சேர்ந்தது கேளாய்-அங்ஙனம் தவமேற்கொண்ட யான் அழகிய வஞ்சிக்கொடியின் பெயரினையுடைய இவ்வழகு மிக்க நகரத்தினை அடைந்த காரணத்தைக் கேட்பாயாக ;

கோவலனையும் கண்ணகியையும் “நின் தாதையும் தாயும்” என்றான். முற்பிறப்பிற் செய்த தீவினைப் பயனாக இப்பிறப்பில் மதுரையில் கோவலனும் கண்ணகியும் துன்புற்றாரென்பான், “செய்த தீவினையின் துன்பு” என்றும் அவர் துன்புறுங் காலம் மதுரை தீக்கிரையாதற்கு உரிய சாபம் பயன் விளைக்குங் காலமாதலின், “செழுநகர் கேடுற” என்றும் கூறினான். புத்தனைச் சுகதனென்ப. அவனுரைத்த அருளறம் அன்பறத்தின் காரியமாதல் பற்றி, “அன்புகொள் அறம்” என்றார். புத்தவறங்களை “மலையாவற” மென்றது எத்திறத்தோரும் தவறென மறுத்தற் காகாமை பற்றி, எல்லா வுயிர்க்கும் அன்பு செய்ய வேண்டுமென்ற அறம் எம்மதத்தோர்க்கும் சம்மதமானதென்பதை, “தன்னுயிர் நீப்பினும் செய்யற்க தான்பிறி. தின்னுயிர் நீக்கும் வினை” (குறள் :27) எனத் திருவள்ளுவர் கூறுவது காண்க. உயரிய நாகரிகத்திற்கேற்ற கூறுகளெல்லாம் குற்றமறப் பொருந்திய நகரமென்றற்குத் “திருந்திய நன்னக” ரென்றான்.

க0௩—சு. குட்டுவர் பெருந்தகை - குட்ட நாட்டவர்க்குப் பெரிய தகுதியடைந்த தலைவனும், விடர்ச்சிலை பொறித்த வேந்தன் - மலை முடியிலுள்ள சரிவிலே தன் விற்பொறியைப் பொறித்த வேந்தனுமாகிய ; குடக்கோச் சேரலன்-குடக்கோச் சேரலாதன் என்பான் ; முன் நாள் - முன்பொரு காலத்தே ; துப்படு செவ்வாய்த் துடியிடையாரொடு - பவளம்போற் சிவந்த வாயும் துடிபோலு மிடையுமுடைய உரிமை மகளிருடன் போந்து ; இப்பொழில் புகுந்து - இச்சோலையை யடைந்து ; இனிதிருந்த எல்லையுள் - இன்ப நுகர்ந்திருந்த போழ்து ;

குட்டுவர் - குட்ட நாட்டவர் ; “பல்குட்டுவர் வெல்கோவே” (பத். மதுரைக் 105) என்பது போல. மிக்க தகுதியுடையாரன்றிப் பிறர் தலைவராதல் கூடாமை தோன்ற, “பெருந்தகை” யென்றார். விடர்-மலை முடியிலுள்ள சரிவு ; மலை முடியிடையுள்ள பிளவாய் மக்கள் வழங்கும் வழியைச் சார்ந்ததுமாம் ; நவிரமலைப் பிளவில் பல்லவர் தம் வெற்றி

யைக் குறித்த செய்தியைத் திருவண்ணாமலைக் கல்வெட்டுக் கூறுகிறது. குடக்கோச் சேரலாதன் சேரன் செங்குட்டுவற்கு ஒன்பது தலைமுறை மூத்தவனாதலின், இவனை அச்செங்குட்டுவன் தந்தையான இமயவரம்பனாகக் கோடல் பொருந்தாது; “நின் பெருந் தாதைக்கு ஒன்பது வழி முறை, முன்னோன் கோவலன் மன்னவன் நனக்கு, நீங்காக் காதற் பாங்கள்” (மணி. ௨௮: ௧௨௩ - ௩) என்று இவ்வாசிரியர் கூறுதல் காண்க. கோவலன் மதுரைநீர் கொலையுண்டிறந்த காலத்து சேர நாட்டு வேந்தன் செங்குட்டுவனென வுணர்க. இப்பொழில் என்றது, மாசாத்துவான் இருந்து தவம் புரிந்த சோலை. ஆங்கு: அசைநிலை; ஓரிடத்தைச் சுட்டி ஆங்கென்றனென்றமாம்.

௧0௭—௧௩. இலங்கா தீவத்துச் சமனொளி என்னும் சிலம்பினை எய்தி வலங்கொண்டு மீளும்—இலங்கைத் தீவின் கணுள்ள சமனொளி என்னும் மலையை அடைந்து வலஞ்செய்து வணங்கி மீள்வோராகிய, தரும் சாரணர் தங்கிய குணத்தோர் கருமுகிற் படலத்துக் ககனத்து இயங்குவோர் - தரும் சாரணரும் நற்குணங்கள் அமைந்தோரும் கரிய முகிற் கூட்டங்களையுடைய விசம்பின் வழியே திரிவோரும் ஆகிய, புரையோர் தாமும் அரைசற்கு ஏது அவ்வழி நிகழ்தலில்—உயர்ந்தோர்கள் அரசனுக்கு நல்லினமாகிய காரணம் பயனளித்திடற்கு அவ்விடத்தே தோன்றிடலால், இப்பூம்பொழில் இழிந்து - இவ் வழிகு பொழிலின்கண்ணே இறங்கி, கற்றவத்து இருந்துழி - சிலாதலத்தின்கண் அமர்ந்தபொழுது;

புத்த தருமத்தை ஆங்காங்குச் சென்று பகரும் தொழிலினரைத் தருமசாரணரென்ப. அசோகமன்னனால் தருமவுரை குறித்து நாடுகட்கு விடுக்கப்பட்டோரைச் சாரணரென்பவென நாட்டு வரலாறு கூறுகிறது. ஈண்டுக் கூறப்படும் சாரணர் இலங்கைக்குச் சென்று மீள்வோராவர். கருமுகிற் படலத்துக் ககனத் தியங்குவோரென்றற்குக் கருமுகிற் கூட்டத்தை ஊர்தியாகக்கொண்டு வானவீதியிற் செல்பவரென்றுமாம். புரையோர் - உயர்ந்தோர். உம்மை: சிறப்பு. இதனால் வான்வழியாகச் செல்லும் சாரணர் இப் பொழிற்கண் இறங்குதற்குக் காரணம் கூறுதலின், “அரசற்கு ஏது அவ்வழி நிகழ்தலின்” என்றார். அவர்கள் இருந்து அறங்கூறுதற்பொருட்டுக் கற்றலம் எடுத்துவைத்தல் மரபு; இதனைச் சிலாதலம் என்றலும் வழக்கு; “இலங்கொளிச் சிலாதல மேலிருந் தருளிப், பெருமகன திசயம் பிறழா வாய்மைத், தருமஞ் சாற்றும் சாரணர்” (சிலப். ௧௮: ௧௪௧-௧௪௩) என்று அடிகள் கூறுவது ஒப்புநோக்கத்தக்கது.

௧௧௪—௨௨. முற்றவம் உடைமையின் காவலன் விரும்பி முனிகளை எத்தி - முற்பிறப்பிற் செய்த நற்றவமுடையோருகவின் அரசன் அச் சாரணரை விருப்பத்துடன் கண்டு துதித்து, பங்கயச் சேவடி விளக்கிப் பான்மையின் அங்கவர்க்கு அறுசுவை நால்வகை அமிழ்தம் பாத்திரத்து அளித்து - அவருடைய தாமரை மலர்போலும்

திருவடிகளை விளக்கி அவர்க்கு ஏற்ற தன்மையினால் அறுசுவையினையும் உடைய நான்குவகைப்பட்ட உணவுகளையும் அளித்து, வேத்தவையாரொடும் பலபலசிறப்பொடு எத்தினன் இறைஞ்சலின்- அரசவை யுறுப்பினரோடு கூடிப் பற்பல சிறப்புக்களைச் செய்து துதித்து வணங்கினாருலின், பிறப்பில் துன்பமும் பிறவா இன்பமும் - பிறப்பினால் வரும் இன்னலும் பிறவாமையினால் பெறும் இன்பமும், அறத்தகை முதல்வன் அருளிய வாய்மை இன்ப ஆரமுது - அற முதல்வனாகிய புத்தன் அருளிச் செய்த நால்வகை வாய்மையும் ஆகிய இன்பம் பயக்கும் கிடைத்தற்கரிய அமிழ்து போலும் அறவுரைகளை; துன்பம் நீங்க - பிறவித் துன்பம் நீங்கு மாறு, இறைவன் செவி முதல் சொரியும் அந்நாள் - மன்னவன் செவிகளிடமாக உரைத்த அந்நாளில்;

“தவமும் தவமுடையார்க் காகும்” (குறள்: 262) என்பதுபற்றி, “முற்றவம் உடைமையின்” என்றார். இனிப்பு, புளிப்பு முதலாகச் சுவை ஆறும், தின்னல் பருகல் முதலாக உணவுவகை நான்கும் கொள்க. சாரணர்க்குரிய வழிபாட்டினைத் தனித்த முறையினும் பல்வகைச் சிறப்புக் களை வேத்தவையாருடனும் வேந்தன் ஆற்றினான், அஃது அரசமுறை யாதலின். பிறப்பிற் துன்பம்-பிறப்பினானாகுத் துன்பம்; “பிறந்தோ ருறு வது பெருகிய துன்பம், பிறவா ருறுவது பெரும்பே ரின்பம்” (மணி. 2: 54) என முன்னரும் கூறினர். அறத்தை அமிழ்தென்றாராகலின், அதற்கேற்ப, “செவி முதல் சொரிந்து” என்றும், அதனால் விளையும் பயனை, “துன்பம் நீங்க” என்றும் கூறினார். தவமுடைமையின், காவலன் எத்தி, விளக்கி, அளித்து, இறைஞ்சலின், அச் சாரணர் வாய்மை யின்பவாரமுது செவி முதற் சொரியு மந்நாள் என இயையும்.

கஉஉ—௩௬. நின் பெருந் தாதைக்கு ஒன்பது வழிமுறை முன்னோன் கோவலன் - நின் தந்தையாகிய கோவலனுக்கு ஒன்பது தலைமுறை முன்னோனாகிய கோவலன் என்பான், மன்னவன் தனக்கு நீங்காக் காதற் பாக்கள் ஆகலின் - குடக்கோச் சேரலாதனுக்கு எப்பொழு தும் பிரியாத அன்புடை நண்பனாதலின், தாங்கா நல்லறம் தானும் கேட்டு - தரும் சாரணருரைத்த நல்லறத்தினை அரசனுடனிருந்து தானும் கேட்டு, முன்னோர் முறைமையிற் படைத்ததை அன்றித் தன்னால் இயன்ற தனம் பல கோடி - தன் முன்னோர்கள் நல்வழியினால் படைத்த பெரும் பொருளோடே தன்னால் ஈட்டப்பட்ட அளவிறந்த நிதிகளையும், எழுநாள் எல்லையுள் இரவலர்க்கு ஈத்து - எழு நாட்களுள் இரப்போர்க் களித்து; தொழுதவம் புரிந்தோன் - யாவரும் வணங்கும் தவம் புரிந்தனன்; சுகதற்கு இயற்றிய வாணோங்கு சிமையத்து வால் ஒளிச் சயித்தம் - புத்த தேவனுக்கு வானளாவிய மலையின்கண் அமைத்த வெள்ளிய ஒளியினையுடைய கோயில், ஈனோர்க்கு எல்லாம் இடர் கெட இயன்றது - இவ் வுல

கின்கணுள்ளோர்கட்கெல்லாம் துன்பம் நீங்கும் பொருட்டு அமைந்தது, கண்டு தொழுது ஏத்தும் காதலின் - யான் அதனைக் கண்டு வணங்கித் துதிக்கும் விருப்பத்தாலாகும்; வந்து - இவண் வந்து, இத் தண்டைக் காட்சித் தவத்தோர் காவிரிப்பட்டினம் கடல்கொளும் என்ற - நீங்காத நல்லறிவினையுடைய இப் பெருந் தேவர்கள் காவிரிப்பட்டினம் கடல்கோட்படும் எனச் சொல்லியருளிய; அத் தூவுரை கேட்டுத் துணிந்து இவண் இருந்தது - அந் நன்மொழிகளைக் கேட்டு அங்குப் போதலாகாதெனத் துணிந்தமையால் இவ்விடத்தே யிருப்பேனாயினேன் எ - று.

“திருந்திய நன்னகர் சேர்ந்தது கேளாய்” (க0உ) என்றவன் அதற்குக் காரணம் கோவலன் இயற்றிய சயித்தியம் இயன்றது கண்டு தொழுதேத்தும் காதலினால், தூவுரைகேட்டுத் துணிந்தமையால் இவ்விருந்தது என்றான் என இயைத்துக்கொள்க. கோவலனோடு அக்குலம் தொடர்பற்றுப் போதலின் “நின் பெருந் தாதை” யென்றான். முன்னோனாகிய கோவலன் வேந்தனோடு கூடியிருந்து அறங்கேட்டற்குக் காரணம் கூறுவான், “மன்னவன் தனக்கு நீங்காக் காதற்பாங்க னாதலின்” என்றும், மலைமேற் கட்டிய சீகோவில் என்றற்கு, “வானோங்கு சிமையத்து வாலொளிச் சயித்தம்” என்றும், அதனைத் தான் வழிபட விரும்பியதற்குக் காரணம் இதுவென்பான், “ஈனோர்க் கெல்லா மிடர் கெட வியன்றது” என்றும் கூறினான். துணிந்து; காரணப் பொருட்டு.

கநஎ-சசு. நன்னெறி மாதே இன்னுக் கேளாய் - தவநெறியில் ஒழுகும் மணிமேகலையே இன்னும் யான் கூறுவதைக் கேட்பாயாக; தீவினை உருப்பச் சென்ற நின் தாதையும் - தீவினைவந்து தன் பயனை நல்குதலாலே கொலையுண்டிற்றத நின் தந்தையும், முற்செய்த தவப் பயத்தால் தேவரில் தோற்றி - முன்செய்த தவப் பேற்றால் உம்பருலக வாழ்வினை எய்தி, ஆங்கத் தீவினை இன்னுத் துய்த்து - பழவினையின் பயனை நுகர்ந்து, பூங்கொடி முன்னவன் போதியில் நல்லறம் தாங்கிய தவத்தால் தான் தவம் தாங்கி - இளங்கொடியே, புத்தர் அரசமரத்தின்கீழ் அருளறத்தை மேற்கொண்டிருக்குங்கால் தானும் தவம் பூண்டு; காதலி தன்னோடு கபிலையம்பதியில் நாதன் நல்லறம் கேட்டு வீடெய்தும் என்று - மனைவி கண்ணகியுடன் கபிலைப் பதியில் புத்தன் அறவுரைகளைக் கேட்டு நிருவாண மடைவான் என்று, அற்புதக் கிளவி அறிந்தோர் கூற - தெய்வக் கிளவிகளை உணர்ந்தோர் கூற, சொற்பயன் உணர்ந்தேன் - அச்சொற்களின் பயனை நான் அறிந்தேன்.

“நன்னெறி மாதே” யென்றான், கோவலன் இறந்ததற்குக் காரணம் அவனது முன்னேவினை என்பதையுணர்ந்திருப்பதுபற்றி. வினை உருத்தல்-பிறவுருவுடைப் பொருள் வாயிலாக வினையானது தன் பயனை யூட்டித் தல். பொற்கொல்லன் வேந்தன் முதலாயினார் வாயிலாகக் கொலைத்

துன்பமாகிய பயனை நல்குவது. அடிகளும், “ஊழ்வினை யுருத்துவந் தூட்டு” மென்பது காண்க. நல்வினைப் பயன் முன்னரும் தீவினைப் பயன் பின்னரும் துய்க்கப்படுமென்பது சான்றோர் முடிபா.தலின், “தேவரிற் றோற்றி” யென்றும், “இன்னும் துய்த்து” என்றும் கூறினான். “மேற் செய் நல்வினையின் விண்ணவாச் சென்றேம், அவ் வினை யிறுதியின் அடுகினைப் பாவம், எவ்வகை யானு மெய்துத லொழியாது” (உசு: ௩௫-௭.) எனக் கண்ணகி கூறுதல் காண்க. இது சமண சமயத்துக்கும் உடன்பா டாதலை, “நல்வினை கழிதலும் நலியுந் தீவினை, செல்வதே போலிருள் செறிந்து சூழ்ந்தது” (சூளா. கல். ௨௩௧.) என்பதனாலறிக. “ஆங்கத் தீவினையின்னும் துய்த்து” என்பதனால் கோவலன் முன்னைத் தீவினைப் பயன் முற்றும் நுகர்ந்து கழித்தற்குள்ளாகவே கொலையுண்டானென் றும், அதனைத் தேவப் பிறப்புக்குப் பின்பு நுகர்வனென்றும் அறிக. கோவலனாயிருந்த காலத்து நல்வினையே புரிந்தானென்ப: “இம்ஊம்ச் செய்தன யானறி நல்வினை” (சிலப். ௧௫: ௧௧) என்பதனாலறிக. எதிர்கால நிகழ்ச்சியை விளங்க முற்கூட்டிக் கூறலின் “அற்புதக்கிளவி” யென் றும், அது பொய்யா தென்றற்கு, “அறிந்தோர் கூற” என்றும் கூறினான்.

கசசு—௫ச. தோகை—மயில் போல்வாய்; யானும் அந்நான் அறநெறி கேட்குவன்—நானும் புத்தன் போதியின்கீழ் உரைத்தருளும் அற நெறிகளை அப்போது உடனிருந்து கேட்பேன்; நின்னது தன்மை அந்நெடுகிலக் கந்தில் துன்னிய துவதிகள் உரையில் துணிந்தனை அன்றோ—உன்னுடைய பின்னிகழ்ச்சிகளைக் கந்திற்பாவை மொழி யால் தெளிந்தனை யல்லவோ, அறவணன் சாற்றக் கேட்டனன்—அறவண முனிவர் கூற அதனை நான் கேள்வியுற்றேன், ஆங்கவன் தானும் நின் அறத்திற்கு ஏதுப் பூங்கொடி கச்சிமா நகராதலின்—பூங்கொடிபோல்வாய் நின் அறத்திற்குரிய ஏதுநிகழ்ச்சி கச்சி நகரத்தின்கண் உண்டாமாகலான் அறவணவடிகள் ஆண்டுச் சென்றனர், அம் மாநகர் மாதவன் பெயர்நான் பொற்றொடி தாயரும் அப் பதிப் படர்ந்தனர்—அம் மாதவர் காஞ்சி நகரத்திற் குச் சென்ற நாளில் நின் அன்னையரும் ஆண்டுச் சென்றனர்;

“அறநெறி கேட்குவன்” என்பது மாசாத்துவாற்கு எதிர்காலத் தில் நிகழ்வது கூறியது. மணிமேகலைக்கு எதிர்காலத்து நிகழ்விரூப் பதனை “நின்னது தன்மை” என்றும், அது கந்திற்பாவை வருவ துரைத்த காதைக்கண், “துவதிக னுரைக்கும் சொல்லுஞ் சொல்லு வேன்” என்று தொடங்கிக் கூறுவனவற்றால் விரியக் கூறப்படுதலின், “துவதிக னுரையிற் றுணிந்தனை” யென்றும் கூறினான். மணிமேகலைக் குப் புத்தவறம் கேட்டற்குரிய ஏதுநிகழ்ச்சி கச்சிமாநகர்க்கண் எய்து மென அறவணவடிகளால் தனக்கு முன்பே கூறப்பட்டிருப்பதாக மாசாத்துவான் கூறுவது மணிமேகலையைக் கச்சிமாநகர்க்குச் செல்லப் பணிக்கும் குறிப்பிற்று. அதனையே மேலும் வற்புறுத்தற்கு, அவன் கச்சி

நகர்க்குச் சென்ற செய்தியைத் தெரிவித்து நீயும் ஆண்டுச் செல்க
வென்றற்கு “தாயரும் அப்பதிப் படர்ந்தன” ரென்றான். இனிக் கச்சி
மாநகரின் நிலைமையைக் கூறுகின்றான்.

கடுகு—சு.உ. அணியிழை அன்னதை அன்றியும் கேளாய் - புனையிழாய்
அதனை அல்லாமலும் இன்னுமொன்று கேள், பொன்னெயில்
காஞ்சினாடு கவின் அழிந்து மன்னுயிர் மடிய மழைவளம் கரத்தலின் -
பொன் மதிலையுடைய கச்சி நகரம் அமுகு கெடப் பலவுயிர்களும்
இறக்குமாறு மழைவளம் இல்லாதொழிந்தமையால், அந் நகர் மாத
வர்க்கு ஐயம் இடுவோர் இன்மையின் இந் நகர் எய்தினர் காணாய் -
அப் பதியில் இருந்த அறவோருக்கு அன்னமிடுவோர் இல்லாமையினால்
இப் பதியை அடைந்திருக்கின்றவர்களைக் காண்பாயாக,
ஆருயிர் மருந்தே அந் நாட்டு அகவையில் காரெனத் தோன்றிக்
காத்தல் நின்கடன் என அருந்தவன் அருள - ஆகலின் அரிய
வுயிரை அளிக்கும் மருந்து போல்வாய்! நீ அந் நகரத்தின்கண்
மழைதரும் முகிலெனத் தோன்றி அவ் வுயிர்களைக் காப்பாற்றாதல்
நினக்குக் கடமையாம் என்று மாசாத்துவான் கூற;

அழிந்து: செயவெனச்சத்திரிபு. மடிய: செயவெனச்சம் காரியப்
பொருட்டு. அந்நகர் மாதவர்க் கென்றான், மாதவர்க்கு யாதும் ஊரே
யாவரும் கேளிரேயாயினும், பெளத்த சமயப் பேரறமுணர்ந்த பெரி
யோர் இருக்கும் சிறப்புப்பற்றி, ஆண்டிருந்து வந்திருந்தோரை, “அந்
நகர் மாதவர்” என்றான். அவர்கள் ஈண்டு வந்திருத்தற்குக் கார
ணத்தை “ஐயமிடுவோர் இன்மையின்” என்பதனால் குறித்தான்.
ஆருயிர் மருந்தாகிய உணவுதரும் அமுதசுரபியை யுடைமைபற்றி, மணி
மேகலையை, “ஆருயிர் மருந்தே” என்றான். வரையாது வழங்கவேண்டு
மென்ற குறிப்பால், “காரெனத் தோன்றி” என்றும், செய்யாமை
குற்றமென்பது தோன்ற, “காத்தல் நின் கடன்” என்றும் குறிப்பாய்ச்
சொன்னான் என்பது.

கசுஉ—எசு. ஆயிழை வணங்கி - அழகிய இழையணிந்த மணிமேகலை
மாசாத்துவானை வணங்கி விடைபெற்றுக்கொண்டு, திருந்திய பாத்
திரம் செங்கையின் ஏந்தி - தெய்வத்தன்மை பொருந்திய அமுத
சுரபியைத் தன் சிவந்த கைகளில் ஏந்தி, கொடியுடைய மதில் சூழ்ந்த பழமை
யாகிய வஞ்சினகரத்தின் மேற்றிசையினின்றும் எழுந்து, வடதிசை
மருங்கின் வானத்து இயங்கி - வடதிசைப் பக்கமாக விசும்பிற்
சென்று, தேவர்கோமான் காவல்மாநகர் மண்மிசை கிடந்தென
வளந்தலை மயங்கிய - தேவர்கட்கரசனான இந்திரன் அரசு புரியும்
அமராவதியே வந்து நிலவுலகில் இருந்ததுபோல வளஞ்சிறந்
திருந்த, பொன்னகர் வறிதாப் புல்லென்று ஆயது கண்டு உளங்
கசிந்த ஒண்டொடி நங்கை - அழகிய நகரமான கச்சிமாநகரம்

வறுமையாற் பொலிவிழந்து புல்லென்றிருந்த தன்மையைக் கண்டு மனங் கசிந்த மணிமேகலை, பொற்கொடி மூதூர்ப் புரிசை வலங் கொண்டு நடுநகர் எல்லை நண்ணினள் இழிந்து - அழகிய கொடியினைபுடைய அத்தொன்மை நகரத்தின் மதிலை வலஞ் செய்து நடுபூரின் எல்லையை அடைந்து இறங்கி, தொடுகழற்கிள்ளி துணையிளங் கிள்ளி - தொடுகழற் கிள்ளியின் தம்பியாகிய இளங்கிள்ளி, செம்பொன் மாச்சினைத் திருமணிப் பாசடைப் பைம்பூம்போதிப் பகவற்கு இயற்றிய சேதியம் தொழுது - சிவந்த பொன்போன்ற பெரிய கிளைகளையும் அழகிய மரகதமணியினைய பசிய இலைகளையும் பசிய பூக்களையுமுடைய போதியின்கீழுமர்ந்த புத்ததேவற்குக் கட்டுவித்த கோயிலைப் பணிந்து, தென்மேற்காகத் தாதணி பூம் பொழில் தான் சென்று எய்தலும் - தென்மேற்றிசையிற் சென்று தேன் பொருந்திய அழகிய மலர்ச்சோலையைத் தான் அடைதலும்;

மீட்டும் வணக்கம்செய்தது விடைபெறுவது குறித்தலின், வணங்கியென்பதற்கு இவ்வாறு உரை கூறப்பட்டது. மணிமேகலை கையிலிருக்கும் அமுதசுரபி, அவள் போம்போது உடன்போதல் ஒருதலையாகவும், “திருந்திய பாத்திரம் செங்கையி னேந்தி” யென்றார். அதனால் மன்னுயி ரோம்பலும் அறவணனைக் காண்டலும் பின்பு அறங்கேட்டலும் நிகழ்தற் சிறப்புப் பற்றி, இந்திரன் காக்கும் அமராவதி நகரை, “தேவர் கோமான் காவன் மாநகர்” என மிகுத்தோதியது, பொலிவற்றுப் புல்லென்று தோன்றும் கச்சிநகர், வளமுற்றிருந்த காலத்திருந்த சிறப்பைப் புலப்படுத்தற்கு. வளந்தலை சிறந்த நகரம் பொலிவிழந்திருப்பது காண்பவள் அருள்மிகுதியால் உளங்கரைந்து இரங்குவது தோன்ற, “கண் டொங்கி கசிந்த” என்றும், அதனைத் தொடி நெகிழ்த்து காட்டுமாதலின் “ஒண்டொடி” யென்றும் குறித்தார். ஒண்டொடி நங்கை சுட்டுமாத் திரையாய் நின்றது. “காணுநர் கைபுடைத் திரங்க, மாண மாட்சிய மாண்டன பலவே” (பதிற். 19) என்று பிறரும் கூறுப. இழிந்து நண்ணினள் என மாறுக. நண்ணினள்: முற்றெச்சம். சயித்தியம் என்பது சேதியம் என வந்தது. ஆயிழை வணங்கி, கண்டு, உளங் கசிந்த வள் வலங்கொண்டு, இழிந்து நண்ணி, தொழுது, சென்றெய்தலும் என முடிக்க.

கஎஎ—அங். வையங் காவலன் தன்பாற் சென்று கைதொழுது இறைஞ்சிக் கஞ்சுகன் உரைப்போன்-இளங்கொடியைக் கண்ணுற்ற கஞ்சுகன் ஒருவன் மாநிலங் காவல் புரியும் அரசன்பாற் சென்று கைகூப்பி வணங்கிக் கூறுவானாய், கோவலன் மடந்தை குணவதம் புரிந்தோள் நாவலந்தீவில் தான்நனிமிக்கோள் - கோவலனுடைய புதல்வியும் துறவறம் பூண்டு நற்றவம் புரிபவளும் சம்புத்தீவின் கண்மிகச் சிறந்தவளுமாகிய மணிமேகலை என்பாள், அங்கையின் ஏந்திய அமுத சுரபியொடு - தான் கையி லேந்தியுள்ள அமுதசுரபி

என்னும் தெய்வக் கழிஞையுடன், தங்காது மாமழைபோல் இப் பதித் தருமத வனத்தே வந்து தோன்றினன் - இந்நகரத்தின்க ணுள்ள தருமத வனத்தில் பெருமுகில் போல வந்து தோன்றினன் என மொழியு ;

கஞ்சுகன், சட்டையிட்ட அரச சேவகன். காவலன், இளங்கிள்ளி. குணவதம், இதனைக் குணவிரதம் என்ப; இச்சொல் சமணர்களிற் பயில் வழங்குவது. பெளத்த நூல்கள், தூதருணம் என்றும் அது பன்னிருவகை விரதங்களுடையதென்றும் கூறுதலின், அது குறித்து, “குணவதம்” என்றார். அவை பஞ்சகுலிகம், திரிசுவரிகம், நாமாதிகம், வைந்தபாதிகம், ஏகாசரிகம், கலுபச்சத் பத்திகம், ஆரணியகம், விருக்க மூலிகம், அபியவாகசிகம், சமச்சானிகம், ரைசாதிகம், யதாசமஸ்தாரி கம் எனப் பன்னிரண்டாம் இவற்றை இஷ்ட சகஸ்ர பிரகீரு பாரமிகை முதலிய பெளத்த நூல்களிற் கண்டுகொள்க மழைமுகில் மலை முதலிய வற்றால் தடைப்பட்டுத் தங்கி யொழிவதுபோல தங்காது நேர தான் குறித்தலிடம் போதருதலால் “தங்காது” என்றும், மழை வர உயிர் கள் தளிர்த்தல்போல் இவள் வரவால் மக்கள் பசி நீங்கி இன்பம் பெறு மாறு தோன்ற “மாமழைபோல் வந்து தோன்றினன்” என்றும், வந்து தங்கியிருக்குமிடந்தானும் இதுவென்றற்கு “தருமதவனத்தே” யென் றுங் கூறினான். சென்று காண்பது நலம் என்பது குறிப்பு.

கஅசு—எ. மன்னனும் விருப்பி மந்திரச் சுற்றமொடு - அரசனும் அது கேட்டு ஆவலுடன் அமைச்சர் முதலாயினோர் குழுவர, கந்திற் பாவை கட்டுரை எல்லாம் வாயாகின்றன வந்தித்து ஏத்தி - கந்திற் பாவை மொழிந்த பொருளுரை யாவும் உண்மையெயாகின்றன என எண்ணி அதனை நினைத்துத் துதித்து, ஆய்வளை நல்லாள் தன்னுழைச் சென்று - அழகிய வளையணிந்த நற்றவம் பூண்ட மணிமேகலைபாற் சென்று ;

மணிமேகலையைக் காணச் செல்லும் வேந்தன் அமைச்சர் முத லாயினோருடன் சேறல் சிறப்பாதலின், “மந்திரச் சுற்றமொடு” என்றார்; செய்வதும் தவிர்ப்பதும் அவ்வப்போது தெரிந்துரைப்பவ ரவராதலின். மணிமேகலை வரவை முன்னரே கந்திற்பாவை வேந்தற் குரைத்திருத் தலின், அவன் “கட்டுரை யெல்லாம் வாயாகின்று” என்று வியந்தான்: பன்மை யொருமை மயக்கம்.

கஅஅ—கக. நலத்தகை நல்லாய் செங்கோல் கோடியோ செய்தவம் பிழைத்தோ கொங்கவிழ் குழலார் கற்புக் குறைபட்டோ-நற்குண நற்செய்கைகளையுடையாய்! எனது செங்கோலானது வளைந்தத னாலோ துறவோர் தவநெறியிற் நிறம்பியதாலோ தேன் சொரியும் மலர் சூடிய கூந்தலையுடைய மகளிர் கற்புக் குறைந்ததனாலோ, நன் னாடு எல்லாம் அலத்தற்காலே ஆகியது அறியேன் - நலஞ் சிறந்த

நாடெங்கும் எதனால் இவ்வறுமைக் காலம் வந்தெய்தியது என்று அறியாது மயங்குவேணையேன் ;

மணிமேகலை மாதவனுருவில் தோன்றினாளாயினும் கச்சிநகர்க்கண் இருந்த கந்திர்பாவை யுரைத்திருந்தபடியால், அதுவே வாயிலாக அவளைக் கஞ்சகனும் வேந்தனும் தெரிந்துகொண்டனரெனக் கொள்க. அதனற்றான் “நலத்தகை நல்லாய்” என்றான். அரசு கோல்கோடலும் மாதவர் நோன்பு கெடலும் மகளிர் கற்புக்குறைபடலும் நாடு நலங்குன்றுதற் கேதுவாகவின், “கோல் கோடியோ தவம் பிழைத்தோ கற்புக் குறைபட்டோ நன்னாடெல்லாம் அலத்தற் காலையாகியது” என்றும், இக்குறையினைக் காண முயன்றும் அம்முயற்சி பயன்படாமை யின், “அறியேன்” என்றும் கூறினான். அலத்தற் காலே - துன்பக் காலம் : ஈண்டு வறுமை மேற்று.

கக௨—உ௦௬. மயங்குவேன் முன்னர் ஓர் மாதெய்வம் தோன்றி - கலக்க முறுவேன் முன்னே ஒரு பெரிய தெய்வம் வெளிப்பட்டிடு, உயங்காதொழி நின் உயர் தவத்தால் ஓர் காரிகை தோன்றும் - வருந்தற்க எனத் தேற்றி நினது பெருந் தவத்தினாலே ஈண்டு ஒரு மங்கை வருவாள் என்று சொல்லி, அவள் பெரும் கடினனாயின் ஆருயிர் மருந்தால் அகல் நிலம் உய்யும் - அவள் கையிற் கொண்ட பெருமை பொருந்திய பாத்திரத்தின்கண்ணுள்ள நிறைந்த உயிர் களின் பசிப்பிணிக்கு மருந்தாகிய உணவினால் பெரிய நிலத்து மக்கள் உய்தி பெறுவர், ஆங்கவன் அருளால் அமரர்கோன் எவலில் தாங்கா மாரியும் தான் நனி பொழியும் - அவளது அருளினாலே இந்திரன் எவல்பெற்று முகில்கள் மிக்க மழையை மிகவும் பொழியும், அன்னாள் இந்த அகனகர் புகுந்த பின்னாள் நிகழும் பேரறம் பலவால் - அந்நங்கை இந்தப் பெரிய நகர்த்திற் புகுந்து பின்பு ஈண்டு நிகழும் பெரிய அறங்கள் பலவாகும், கார் வறம் கூரினும் நீர்வறங் கூராது - மழை பெய்யாது ஒழியினும் நீர் வறுமை யுண்டாகாது, பண்டையோர் இழைத்த - முன்னோரால் அமைக்கப் பெற்ற, கோமுகி என்னும் கொழுநீர் இலஞ்சியொடு மாமணி பல்லவம் வந்தது ஈன்கென - கொழுவிய நீரினையுடைய கோமுகி என்னும் பொய்கையுடன் பெரிய மணிபல்லவமே ஈண்டு வந்திருக்கின்றது என்னுமாறு, பொய்கையும் பொழிலும் பாரகம் விதியிற் புனைமின் என்று அறைந்து அத் தெய்வம் போயபின் - வாலியுஞ் சோலையும் இந்நிலத்தே முறைப்படி உண்டாக்கி அழகு படுத்துவீராக என்று கூறி அத்தெய்வம் சென்ற பின்னர்; செய்து யாம் அமைத்தது இவ்விடம் என்றே அவ்விடங் காட்ட - யாங்கள் செய்தமைத்த இடம் இதுவாகும் என்று கூறி அவ்விடத்தை மணிமேகலைக்குக் காட்ட;

மயங்குவேன் முன்னர்த் தெய்வம் தோன்றி, தோன்றும்; நிலம் உய்யும், மாரி பொழியும், அறம் பலவால், வறங்கூராது, புனைமின் என அறைத்து போயின், அமைத்தது இவ்விடம் என்று காட்ட என, இயையும். மணிமேகலை போதருதற்குக் காரணம் வேந்தனது தவம் என்றற்கு “நின்னுயர் தவத்தால்” என்றார். ஆருயிர் என்புழி, ஆர்தல்-நிறைதல். மிக்க மழை யென்றற்குத் “தாங்கா மாரி” என்றார். கோமுகிப் பொய்கையை மணிபல்லவத்தின்கண் பண்டையோர் இழைத்தன ராதலின், கடனடுவனுள்ள தீலின்கண்ணுள்ளது போல நிலத்திடத் தும் முறைப்படி செய்தமைத்தலின், “பாரக விதியின்” என்றார். பாரக விதியிற் புனைமின் என இயைக்க. செய்தி - செயற்கை; எனவே மணிபல்லவம் இயற்கையா யமைந்த தென்றும், கோமுகி மட்டில் பண்டையோரிழைத்த தென்றும் கொள்க. பாரக விதியின் என்றும் பாடம்.

உ0௬—கக. அத்தீவகம் போன்ற காவகம் பொருந்தி கண்டு உளஞ் சிறந்த காரிகை நல்லாள் - மணிபல்லவத்தை ஒத்த அச்சோலையிற் சென்று அதன் சிறப்பினைக் கண்டு மன மகிழ்ந்த மணிமேகலை, பண்டை யெம்பிறப்பினைப் பான்மையிற் காட்டிய அங்கப்பீடிகை இதுவென - எம்முடைய பண்டைப் பிறப்பை அறிவுறுத்திய அத் தீலின்கண்ணுள்ள புத்த பீடிகை இதுவாகும் என்று, அறவோன் பங்கயப் பீடிகை பான்மையின் வருத்து - புத்தன் திருவடித் தாமரை பொருந்திய பீடிகை முறைப்படி யமைத்து; வந்தித்து ஏத்துதற்கு தீவதிலகையும் திரு மணிமேகலா மாபெருந் தெய்வ மும்-தான் வணங்கி வழிபடும் பொருட்டுத் தீவதிலகையையும் மணி மேகலா தெய்வத்தையும், ஒத்த கோயிலுள் அத்தகப் புனைந்து - பீடிகைக் கேற்பவமைந்த கோயிற்ருள் ஆண்டைய தருதியெல்லா மமையச் செய்தமைத்து, விழவுஞ் சிறப்பும் வேந்தன் இயற்ற - அவற்றிற்கு விழாக்களும் வேறு சிறப்புக்களும் அரசனைக்கொண்டு இயற்றுவித்து, தொழுதகை மாதர் தொழுதனன் எத்தி - வணங் கப்படுந் தருதியினையுடைய மணிமேகலை பணிந்து துதித்து, அங்கையின் ஏந்திய பசிப்பிணி மருந்து எனும் அமுத சுரபியை - கையில் ஏந்தியுள்ள பசியாகிய நோய்க்கு மருந்து என்னும் அமுத சுரபியை, பங்கயப் பீடிகை வைத்து நின்று எல்லா யுயிரும் வருக என - புத்த பீடிகைக்கண்ணே வைத்து நின்று அனைத்துயிரும் உணவுண்ண வருக என அழைக்க;

தன் பிறப்பும் மாதவி சுதமதி முதலாயினார் பிறப்பும் அறிந்து கொண்டமையின், “எம்பிறப்பினை” யென்றாள். அங்கு அப்பீடிகை - அம் மணிபல்லவத்தே யிருந்த தன் பழம் பிறப்பறிதற் கேதுவாகிய புத்த பீடிகை. பங்கயப் பீடிகை - தாமரைப்பூப்போ லமைக்கப்பட்ட பீடிகை; ஈண்டு அது புத்தனுடைய தாமரைபோலும் திருவடி பொருந்

துதற் கமைந்த பீடிகை யென்னுமாறு நின்றது. தீவதிலகை, பீடிகை காக்கும் தெய்வதம். மணிமேகலைக்குப் பெருநலஞ் செய்த தெய்வமாகலின், “ திரு மணி மேகலா மாபெருந் தெய்வம் ” என்று சிறப்பித்தார். பீடிகை யமைந்த பெருங்கோயில், தீவதிலகை மணிமேகலா தெய்வம் என்ற இரண்டும் ஒருங்கு நிறுவுதற்கமையுமாறு செய்யப்பட்டது பற்றி, “ ஒத்த கோயி ” லென்றார். உளத்தக என்று கொண்டு, கினைத்தற்குத்தக என்று உரை கூறுவாருமுளர். பசிப்பிணி மருந்து நல்கும் சுரபியை “ மருந்தெனும் சுரபி ” யென்றும், இதுகாறும் அங்கையினைந்தி நின்ற சுரபியை, பீடிகையில் வைத்து வழிபட்டு எடுத்தலின், “ அங்கையினைந்திய அமுத சுரபி ” யென்றும் கூறினர்.

உஉ௦—எ. பைத்தர வல்குல் பாவை தன் கிளவியின்-படத்தையுடைய பாம்புபோலும் அல்குலையுடைய பாவையைப்போன்ற மணிமேகலை தன் இனிய மொழிகளால், மொய்த்த மூவறுபாடை மாக்களில் - நெருங்கிய பதினெண்வகை மொழியினையுடைய மக்களில், காணர்கேளார் காண்முடமானோர் - குருடரும் செவிடரும் முடவரும், பேணுமாக்கள் பேசார் பிணித்தோர் - பாதுகாப்போரற்ற அகதிகளும் மூங்கையரும் நோயுற்றவரும், படிவநோன்பியர் பசிரோயுற்றோர் - தவவேடத்தையும் வீரதங்களையு முடையோரும் பசியாகிய பிணியடைந்தோரும், மடிநல்கூர்ந்த மக்கள் யாவரும் - உடையின்றித் துன்பமெய்திய மக்கள் அனைவரும், பன்னூராயிரம் விலங்கின் தொகுதியும் - பலகோடி விலங்குகளின் கூட்டமும், மன்னுயிர் அடங்கலும் வந்து ஒருங்கு ஈண்டி - நிலைபெற்ற உயிர்கள் யாவும் ஒருங்கே வந்து சேரவும் ;

பைத்தரவல்கு லென்றது, பாவைக்கு அடை. பாவை போல்வானைப் பாவை யென்றது ஆகுபெயர். கால் முடமானோர்-காலால் முடமானவர்; பிணித்தோர்-நோயுற்றவர்; இது துச்சாரியைபெற்று முடிந்தது; பிணிக் கப்பட்டோ ரென்றுமாம். மடி - உடை ; மடிமையால் வறுமையுறுவோரையருளுவது அம் மடிமையாகிய சீலினையை வளர்க்குஞ் செய்கையால் அறமாகாதொழிதலின், “ சோம்புதலால் வறுமையுற்ற மாக்கள் ” என்றல் பொருந்தாமையறிக. ஈண்டவெனத் திரிக்க ; ஈண்டியென்றே கொண்டு, செல்லும் என்பதனோ டியைத்தலுமொன்று.

உஉ௧—நடு. அருந்தியோர்க்கு எல்லாம் ஆருயிர் மருந்தாய்-உண்போரனைவருக்கும் அரிய உயிரை வளர்க்கும் மருந்தாய், பெருந்தவர்கைபெய் பிச்சையின் பயனும் - பெரிமோர் கையிலிட்ட அறத்தின் பயனும், நீரு நிலமும் காலமும் கருவியும் சீர்பெற வித்திய வித்தின் விளைவும் - நீர் நிலம் பொழுது கருவி ஆகிய யாவும் செவ்வே அமைந்த விடத்து விதைக்கப்பட்ட விதையாலுண்டாகிய விளைபயனும், பெருகிய தென்ன - பெருகியவாறு போல ; பெருவளம் சுரப்ப - மிக்க வளத்தினை அப் பாத்திரம் சுரந்து கொடுக்க ; வசித்

தொழில் உதவி வளந்தந்தது என - மழை பெயலைச் செய்து உலகிற்கு வளத்தைத் தந்ததுபோல உணவுதந்து ; பசிப்பிணி தீர்த்த பாவையை ஏத்திச் செல்லுங்காலை - தமது பசி நோயை நீக்கிய பாவைபோலும் மணிமேகலையை வணங்கி வாழ்த்திக் கொண்டு அவரனைவரும் திரும்பிச் செல்லுங் காலத்தில் ;

தக்கார்க்குச் செய்த அறம் சிறிதாயினும் பெரும்பயன் விளைப்பது போலச் சரபியிலிட்ட சிறுசோறு கொடுக்கக் குறைபடாது மிக்குப் பெருகிற் றென்றற்குப், “பெருந்தவர்கைபெய் பிச்சையின்பய”னை யுவமங் காட்டினார். பெருந்தவர் கைபெய் பிச்சை பெருகுதலைப் பிறரும், “அறப் பயனும், தான்கிறி தாயினும் தக்கார்கைப் பட்டக்கால், வான் சிறிதாப் போர்த்து விடும்” (நாலடி : ௩௮) என்பது காண்க. முன்பும், “அறத்தி னீட்டிய வொண்பொரு ளறவோன், திறத்து வழிப்பேடுஞ் செய்கைபோல, வாங்குகை வருந்த மன்னுயிர்க் களித்துத், தாண்டொலை வில்லாத் தகைமை” (கஎ : ௩-௬) யுடையது இச்சரபி என்றது காண்க. கருவி, ஏர் முதலாயின வித்துவமம், சரபியின் தகைமையைக் காட்சியின் வைத்து விளக்கியவாறு. வசி-மழை. மறுவலும் பாவையென்றார், இவ்வாற்றால் உவகையும் வியப்பும் கொள்ளாமை தோன்ற.

௨௩௫—௪௫. தாயர் தம்முடன் அல்லவை கடிந்த அறவணவழிகளும் - மாதவியும் சுதமதியும் அறனல்லவற்றை நீக்கிய அறவணரும், மல்லல் மூதூர் மன்னுயிர் முதல்வி நல்லறச்சாலை நண்ணினர் சேறலும் - வளமிக்க பழைமை பொருந்திய நகரத்தின்கண் நிலைபெற்ற உயிர்களின் முதல்வியாகிய மணிமேகலை உணவளிக்கும் அறச் சாலையை வந்தடைதலும், நன்றென விரும்பிச் சென்று அவர் தம்மைத் திருவடி வணங்கி நல்லடி கழுவி - வரவுணர்ந்த மணிமேகலை நன்றென விரும்பி எழுந்து சென்று அவர்தம் திருவடிகளைப் பணிந்து நீரால் அவர் அடிகளை விளக்கி, ஆசனத்தேற்றி அறுசுவை நால்வகைப் போனகம் ஏந்தி - நற்றவிசிலிருத்தி அறுசுவையினை யுடைய நான்குவகைப்பட்ட திருவமுதினை ஏந்தி, பொழுதினிற் கொண்டபின் - உண்டற்றூரிய காலமெய்த அவர்கள் உண்ட பின்னர் ; பாசிலைத் திரையலும் பளிதமும் படைத்து - பசிய வெற்றிலையும் பாக்கும் கருப்பூரமும் அளித்து, வாய்வதாக என் மனப்பாட்டு அறம் என மாயைவிட்டு இறைஞ்சினன் மணிமேகலை என் - என் மனத்தின்கணுளதாகிய அறமானது பலித்திடுக என்று கூறி வேற்றுருவியின்றும் நீங்கி அறவணவழிகளை மணிமேகலை வணங்கினன்.

காண்டல் வேட்கை மிக்குடையரா யிருந்தமையின், “தாயர் தம்முடன்” என்றார். மணிமேகலை வரவால் நகரம் அல்லல் நீங்கி மல்லலுற்றமை தோன்ற, “மல்லல் மூதூர்” என்றும், பசி மிகுதியால் உயிராகிய முதல் அது நின்றவுடம்பினின்றும் நீங்கும் நிலையிலிருப்ப, உண்டி தந்து நிற்கப்பண்ணிய மாண்புபற்றி, மணிமேகலையை, “மன்னுயிர்

முதல்வி” யென்றும் சிறப்பித்தார். அறவணன் வரவு தன்னை நோக்கி அறமே வருவதாகக் கருதுகின்றாளாதலின், “நன்றென விரும்பி” எதிர்கொண்டாளெனவறிக. பின்னரும், “வாய்வதாக என் மனப்பாட்டறம்” என்பது காண்க. மாதவனுருவம் மாயமெனப்பட்டது, மணிமேகலையின் உண்மை வடிவமன்மையின்.

மணிமேகலை, தாயரோடு அறவணர்த்தேர்ந்து, வஞ்சியின் புறக்குடி கடந்து, மறுகும் மன்றமுதலியனவும், விரைமரக்காவும், இடங்களும்கண்டு மகிழ்வுற்று, கொண்ட வேடமொடு, பள்ளிபுக்கு, மாதவம் புரிந்தோன் பாதம் பணிந்து, சொல்லின ளாதலின், அவட்கு அருந்தவன் நின்கடன் என அருள, ஆயிழை, பாத்திரம் செங்கையினேந்தி, மூனூர்க்கணின்ரோங்கி, வடதிசை மருங்கின் வானத்தியங்கி, நகர் புல்லென்ற யது கண்டு உளம் கசிந்த ஒண்டொடி, வலங்கொண்டு, இழிந்து நண்ணி, சேதியர் தொழுது, பொழில் சென்றெய்தலும், கஞ்சகன் வேந்தற்குரைப்போன் வந்து தோன்றினள் என, மன்னலும் விரும்பிச் சென்று, அவ்விடம் காட்ட, காவகம் பொருந்தி, வகுத்து, புனைந்து, இயற்ற, ஏத்தி, சுரபியை வைத்து நின்று, வருகென, கிளவியின், காணார் முதலாகிய மாக்களும் விலங்கின் தொகுதியும், சுரப்பவுண்டு, ஏத்திச் செல்லுங்காலை, தாயரும் அடிகளும் நண்ணினர் சேறலும், விரும்பிச் சென்று, வணங்கி, கழலி, ஏந்தி, கொண்டபின், படைத்து, வாய்வதாக என மாயை விட்டு இறைஞ்சினள் என, வினை முடிபுகொள்க.

கச்சிமாநகர் புக்க காதை முற்றிற்று.

உக. தவத்திறம்பூண்டு தருமங்கேட்ட காதை

[காஞ்சிமாநகர்க்கண் அறவணவடிகளையும் மாதவி சுதமதியாகிய இருவரையும் கண்டு மகிழ்ந்த மணிமேகலை, அறவண்ணை வணங்கி “அற முரைத்தருள்க” வென வேண்டினள். அறவணன் அவளை வாழ்த்தி, காலிரிப்பூம்பட்டினம் கடல் கோட்டபுதற்குக் காரணம் நெடுமுடிக் கிள்ளி மகனையிழந்த துயரத்தால் இந்திரவிழாவைக் கைவிட்டானாக, இந்திரன் சினந்திட்ட சாபமென்றும், மணிமேகலாதெய்வம் அவன் சாபத்தோடொப்ப இட்ட சாபமென்றும் கூறினான். அவள் இச்செய்திகளைத் தான் முன்பே தீவதிலகைபாற் கேட்டறிந்ததாகத் தெரிவித்துத் தான் சமயக்கணக்கர் தம் திறம் கேட்டதும், அச்சமயங்களைச் சிந்தையிற் கொள்ளாதொழிந்ததும், வேற்றுரு நீங்கி இயற்கையுரு வெய்தியதும் எடுத்தோதி, மெய்ப்பொருள் அருளுக வென அறவண்ணை மறுபடியும் வணங்கினாள். ஆதிக் கிணந்திரன் அருளிய அளவைகள், பிரத்தியக்கம் அனுமானம் என்ற இரண்டேயாம்; பிரத்தியக்கமாவது சுட்டுணர்வு; அனுமானம்: காரணம் காரியம் சாமானியம் என மூவகையாகக் கூறப்படுமாயினும் காரியானுமானமே பிழையில்லாதது; இது பக்கம், ஏது, திட்டாந்தம், உபநயம், நிகமனமென ஐந்துறுப்புக்களையுடையது; எனினும், இறுதியிற் கூறிய உபநயம், நிகமனம் இரண்டும் திட்டாந்தத்தில் அடங்கும்; எஞ்சி நின்ற பக்கம், ஏது, திட்டாந்தம் என்ற மூன்றனுள் திட்டாந்தம்: சாதன்மியம், வைதன்மியம் என இருவகைப்படும்; குற்றமில்லாத பக்க முதலியன, நன்பக்கம், நல்லேது, நல்ல திட்டாந்தம் எனவரும்; குற்ற முடையவை பக்கப்போலி, ஏதுப்போலி திட்டாந்தப் போலி எனப்படும்; பக்கப்போலி பிரத்தியக்க விருத்த முதலாக ஒன்பது வகையும், வைதன்மிய திட்டாந்தப் போலி ஏதுப்போலி அசித்தம் அநைகாந்திகம் விருத்தமென மூவகையும், சாதன்மிய திட்டாந்தப் போலி சாதன தன்ம விகல முதலாக ஐவகையும், சாத்தியா வியாவிருத்தி முதலாக ஐவகையுமாம். இவற்றுள் தீயவற்றுற் காட்டப்படுவனவற்றை யாராய்ந்து மெய்ப்பொருளை ஐயமின்றி அறிந்துகொள்க என அறவணன் உரைத்தான்.]

இதன்கண் காலிரிப்பூம்பட்டினம் கடல்கோட் படுதற்குரிய காரணம் உ-௩௬ அடிகளிலும், பிரத்தியக்க அளவை சுசு-௫௧ அடிகளிலும், அனுமானம் ௫௨-௫௬ அடிகளிலும், பக்க முதலிய உறுப்புக்கள் ௫௭-௧௧௦ அடிகளிலும், நன்பக்கம் முதலிய மூன்றும் ௧௧௧-௧௪௨ அடிகளிலும், பக்கப்போலி ௧௪௩-௧௯௦ அடிகளிலும், ஏதுப்போலி ௧௯௧-௩௨௪ அடிகளிலும், திட்டாந்தப் போலி ௩௨௫-௪௬௮ அடிகளிலும் உரைக்கப்படுகின்றன.]

இறைஞ்சிய விளங்கோடி தன்னை வாழ்த்தி
அறந்திகழ் நாலி னறவண னுரைப்போன்

வேன்வேற் கிள்ளிக்கு நாகநா டாள்வோன்
தன்மகள் பீலி வளைதான் பயந்த

௫ புனிற்றிளங் குழலியைத் தீவகம் பொருந்தித்
தனிக்கலக் கம்பலச் செட்டிகைத் தரலும்
வணங்கிக் கொண்டவன் வங்க மேற்றிக்
கோணர்ந்திடு மந்நாட் கூரிரு ளியாமத்து
அடைகரைக் கணித்தா வம்பி கேடுதலும்

க௦ மரக்கலங் கொடுத்தோன் மைந்தனைக் காணாது
அரைசற் குணர்த்தலு மவனயர் வுற்று
விரைவனன் தேடி விழாக்கோள் மறப்பத்
தன்விழாத் தவிர்தலின் வானவர் தலைவன்
நின்னுயிர்த் தந்தை நெடுங்குலத் துதித்த

க௫ மன்னுயிர் முதல்வன் மகர வேலையுள்
முன்னிய வங்க முங்கிக் கேடுறப்
பொன்னி னூசி பசங்கம் பளத்துத்
துன்னிய தென்னகத் தோடுகட லுழந்துழி
எழுநா ளெல்லை யிடுக்கண்வந் தேய்தா

உ௦ வழு வாச் சீலம் வாய்மையிற் கொண்ட
பான்மையிற் றனாது பாண்டு கம்பளந்
தானடுக் குற்ற தன்மை நோக்கி
ஆதி முதல்வன் போதி மூலத்து
நாத னுவோ னளிரீர்ப் பரப்பின்

உ௫ எவ்வமுற் றுன்றன தேய்வந் தீரேனப்
பவ்வத் தேடுத்துப் பாரமிதை முற்றவும்
அறவர சாளவு மறவாழி யுருட்டவும்
பிறவிதோ றுதவும் பெற்றிய ளென்றே
சாரண ரறிந்தோர் காரணங் கூற

௩௦ அந்த வுதவிக் காங்கவள் பேயரைத்
தந்தையிட் டனனினைத் தையனின் துறவியும்
அன்றே கனவி னனவேன வறைந்த
மென்பூ மேனிமணி மேகலா தேய்வம்
என்பவட் கொப்ப வவனிடு சாபத்து

௩௫ நகர்கடல் கொள்ளரின் ருயரும் யானும்
பகருநின் பொருட்டா லிப்பதிப் படர்ந்தனம்

என்றலு மறவணன் றுளிகை யிறைஞ்சிப்
பொன்றிகழ் புத்த பீடிகை போற்றுந்
தீவ திலகையு மித்திறஞ் செப்பினள்

௪௦ ஆதலி னன்ன வணிகர் மருங்கே
வேற்றுருக் கொண்டு வெவ்வே றுரைக்கும்
நூற்றுறைச் சமய நுண்பொருள் கேட்டே
அவ்வுரு வென்ன வைவகைச் சமயமுஞ்
செவ்வி தன்மையிற் சிந்தையின் வைத்திலேன்

௪௫ அடிகள் மெய்ப்பொரு ளருளுக வென்ன
நொடிசுவை னங்காய் நண்ணிதிற் கேண்
ஆதி சினேந்திர னளவை யிரண்டே
ஏதமில் பிரத்தியங் கருத்தள வென்னச்
சுட்டுணர் வைப்பிரத் தியக்க மெனச்சொலி

௫௦ விட்டனர் நாம சாதிக்குணக் கிரியைகள்
மற்றவை யனுமா னத்துமடை யும்மெனக்

*காரிய காரண சாமா னியக்கருத்
தோரிற் பிழைக்கையு முண்டுபிழை யாதது
கனலிற் புகைபோற் காரியக் கருத்தே

௫௫ ஏனை யளவைக ளெல்லாங் கருத்தினில்
ஆன முறைமையி னனுமான மாம்பிற
பக்க மேதுத் திட்டாந்த முபநயம்
நிகமன மென்ன வைந்துள வவற்றிற்
பக்க மிம்மலை நெருப்புடைத் தென்றல்

௬௦ புகையுடைத் தாதலா லெனல் பொருந்தேது
வகையமை யடுக்களை போற்றிட் டாந்தம்
உபநய மலையும் புகையுடைத் தென்றல்
நிகமனம் புகையுடைத் தேநெருப் புடைத்தெனல்
நெருப்புடைத் தல்லா தியாதோன் றதுபுகைப்

௬௫ பொருத்த மின்று புனல்போ லென்றல்

†மேய விபக்கத்து மீட்சி மொழியாய்

வைதன் மியதிட் டாந்த மாகுந்

தூய காரிய வேதுச் சுபாவம்

ஆயிற் சத்த மரித்த மென்றல்

- எ௦ பக்கம் பண்ணப் படுத லாலேனல்
பக்க தன்ம வசன மாகும்
யாதோன்று யாதோன்று பண்ணப் படுவது
அரித்தங் கடம்போ லென்றல் சபக்கத்
தோடர்ச்சி யாதோன் றரித்தமல் லாதது
- ஏ௦ பண்ணப் படாத தாகாசம் போலேனல்
விபக்கத் தோடர்ச்சி மீட்சிமொழி யென்க
அநன்னு வயத்திற் பிரமாண மாவது
இவ்வெள் ளிடைக்கட் குடமலை யென்றல்
செவ்விய பக்கந் தோன்றாமை யில்லேனல்
- அ௦ பக்க தன்ம வசன மாகும்
இன்மையிற் கண்டில முயற்கோ டேன்றல்
அந்நெறிச் சபக்கம் யாதோன் றுண்டது
தோற்றர வடுக்குங் கைந்நெல்லி போலேனல்
ஏற்ற விபக்கத் துரையேன லாகும்
- அ௦ இவ்வகை யேதுப் பொருள்சா திப்பன
என்னைகா ரியம்புகை சாதித்த தேன்னிற்
புகையுள் விடத்து நெருப்புண் டென்னும்
அன்னுவயத் தாலு நெருப்பிலா விடத்துப்
புகையில்லை யென்னும் வெதிரேகத் தாலும்
- க௦ புகைஇ நெருப்பைச் சாதித்த தேன்னின்
நேரிய புகையி னிகழ்ந்துண் டான
ஊர்த்தச் சாமங் கௌடில்ச் சாமம்
வாய்த்த நெருப்பின்வரு காரிய மாதலின்
மேனோக் கிக்கறுத் திருப்பபகைத் திருப்ப
- க௦ தாமே நெருப்பைச் சாதிக்க வேண்டும்
அன்னு வயஞ்சா திக்கின் முன்னும்
கழுதை யையுங் கணிகை யையுந்
தம்மி லொருகா லத்தோ ரிடத்தே
அன்னு வயங்கண் டான்பிற் காலத்துக்
- க௦ கழுதையைக் கண்ட விடத்தே கணிகையை
அனுமிக்க வேண்டு மதுகூ டாநெருப்
பிலாவிடத் துப்புகை யிலையென னேரத்
திருத்தகு வெதிரேகஞ் சாதிக்கு மென்னின்

- நாய்வா லில்லாக் கழுதையின் பிடரின்
 க௦௫ நரிவாலு மிலையாக் காணப் பட்ட
 அதனையே கொண்டு பிற்தோ ரிடத்து
 நரிவாலி னுனாய் வாலையனு மித்தல்
 அரிதா மதனா லதுவு மாகாது
 ஒட்டிய வுபநய நிகமன மிரண்டுந்
 கக௦ திட்டாந் தத்தி லேசென் றடங்கும்
 பக்க மேதுத் திட்டாந் தங்கள்
 ஒக்க நல்லவுந் தீயவு முளவதில்
 வெளிப்பட் ளுள்ள தன்மி யினையும்
 வெளிப்பட் ளுளசாத் தியதன் மத்திறம்
 கக௫ பிறிதின் வேறும் வேறுபாட் டினையுந்
 தன்கட் சார்த்திய நயந்தருத லுடையது
 நன்கென் பக்கமென நாட்டுக வதுதான்
 சத்த மரித்த நித்தமென் றென்றைப்
 பற்றி நாட்டப் படுவததில் தன்மி
 க௨௦ சத்தஞ் சாத்திய தன்ம மாவது
 நித்தா நித்த நிகழநல் லேது
 முன்றாய்த் தோன்று மொழிந்த பக்கத்
 தூன்றி நின்றலுஞ் சபக்கத்துண் டாதலும்
 விபக்கத் தின்றியே விடுதலுஞ் சபக்கஞ்
 க௨௫ சாதிக் கிற்போரு டன்னாற் பக்கத்
 தோதிய பொதுவகை யொன்றி யிருத்தல்
 சத்த வரித்தஞ் சாத்திய மாயின்
 ஒத்த வரித்தங் கடாதி போலேனல்
 விபக்கம் விளம்பில் யாதோன் றியாதோன்
 க௩௦ றநித்தமல் லாதது பண்ணப் படாதது
 ஆஅ காசம் போலேன் றாகும்
 பண்ணப் படுதலுஞ் செயலிடைத் தோன்றலும்
 நண்ணிய பக்கஞ் சபக்கத் திலுமாய்
 விபக்கத் தின்றி யரித்தத் தினுக்கு
 க௩௫ மிகத்தரு மேதுவாய் விளங்கிற் றென்க
 ஏதமி றிட்டாந் தம்மிரு வகைய
 சாதன் மியம்வை தன்மி யம்மெனச்

சாதன் மியமெனப் படுவது தானே
அரித்தங் கடாதி யன்னுவயத் தென்கை

கச௦ வைதன் மியதிட் டாந்தஞ் சாத்தியம்
எய்தா விடத்தி லேதுவு மின்மை
இத்திற நல்ல சாதனத் தோத்தன
தீய பக்கமுந் தீய வேதுவுந்
தீய வெடுத்துக் காட்டு மாவன

கச௫ பக்கப் போலியு மேதுப் போலியுந்
திட்டாந்தப் போலியு மாஅ மிவற்றுட்
பக்கப் போலி யொன்பது வகைப்படும்
பிரத்தி யக்க விருத்த மனுமான
விருத்தஞ் சுவசன விருத்த முலோக

க௫௦ விருத்த மாகம விருத்த மப்பிர
சித்த விசேடண மப்பிர சித்த
விசேடிய மப்பிர சித்த வுபயம்
அப்பிர சித்த சம்பந் தம்மென
எண்ணிய விவற்றுட் பிரத்தியக்க விருத்தங்

க௫௫ கண்ணிய காட்சி மாறுகொள லாகுஞ்
சத்தஞ் செவிக்குப் புலனன் றென்னல்
மற்றனு மான விருத்த மாவது
கருத்தள வையைமா ருக்கக் கூறல்
அரித்தியக் கடத்தை நித்திய மென்றல்

க௬௦ சுவசன விருத்தந்தன் சொன்மாறி யியம்பல்
என்தாய் மலடி யென்றே யியம்பல்
உலக விருத்த முலகின்மா ருமுரை
இலகுமதி சந்திர னல்ல வென்றல்
ஆகம விருத்தந்தன் நூன்மா றறைதல்

க௬௫ அரித்த வாதியா யுள்ளவை சேடிகன்
அரித்தி யத்தைநித் தியமென நுவறல்
அப்பிர சித்த விசேடண மாவது
தத்த மெதிரிக்குச் சாத்தியந் தெரியாமை
பொளத்தன் மாறாய் நின்றசாங் கியனைக்

க௭௦ குறித்துச் சத்தம் விநாசி யென்றால்
அவனவி நாச வாதி யாதலிற்

- சாத்திய விநாசமப் பிரசித்த மாசும்
அப்பிர சித்த விசேடிய மாவ
தெதிரிக்குத் தன்மி பிரசித்த மின்றி
க௭௫ யிருத்தல் சாங்கியன் மாறாய் நின்ற
பௌத்தனைக் குறித்தான் மாச்சை தனியவான்
என்ற லவன நான்ம வாதி
ஆதலிற் றன்மி யப்பிர சித்தம்
அப்பிர சித்த வபய மாவது
- க௭௬ மாற னோற்குத் தன்மி சாத்தியம்
ஏறு தப்பிர சித்தமா யிருத்தல்
பகர்வை சேடிகன் பௌத்தனைக் குறித்துச்
சுகமுத லியதோகைப் பொருட்குக் காரணம்
ஆன்மா வென்றாற் சுகமுமான் மாவுந்
- க௭௭ தாமிசை யாமையி லப்பிரசித் தோடயம்
அப்பிர சித்த சம்பந்த மாவ
தெதிரிக் கிசைந்த பொருள்சா தித்தல்
மாறும் பௌத்தற்குச் சத்த வரித்தங்
கூறி லவன்ன் கொள்கையஃ தாகலில்
- க௭௮ வேறு சாதிக்க வேண்டா தாகும்
ஏதுப் போலி யோதின்முன் றாகும்
அசித்த மனைகாந் திகம்விருத் தம்மென
உபயா சித்த மன்னியதரா சித்தஞ்
சித்தா சித்த மாசிரயா சித்தம்
- க௭௯ எனநான் கசித்த முபயா சித்தஞ்
சாதன வேது விருவர்க்கு மின்றிச்
சத்த மரித்தங் கட்டிலத் தென்றல்
அன்னியதரா சித்த மாறாய் நின்றற்கு
உன்னிய வேது வன்றா யொழிதல்
- ௨௦௦ சத்தஞ் செயலுற லரித்த மென்னிற்
சித்த வெளிப்பா டல்லது செயலுறல்
உய்த்த சாங்கியனுக் கசித்த மாகுஞ்
சித்தா சித்த மாவது
ஏதுச் சங்கய மாய்ச்சா தித்தல்
- ௨௦௧ ஆவி பனியென வையுறு நின்றே

தூய புகைநெருப் புண்டேனத் துணிதல்
ஆசிரயா சித்த மாறு னவனுக்
கேற்ற தன்மி யின்மை காட்டுதல்
ஆகாசம், சத்த குணத்தாற் பொருளா மென்னின்

உக௦ ஆகா சம்போரு ளல்லவேன் பாற்குத்

தன்மி யசித்த மனைகாந் திகழுஞ்
சாதா ரணமசா தாரணஞ் சபக்கைக
தேச விருத்தி விபக்க வியாபி

விபக்கைக தேச விருத்தி சபக்க

உகரு வியாபி யுபயைக தேச விருத்தி

விருத்த வியபி சாரியேன் றுறு
சாதாரணஞ் சபக்க விபக்கத் துக்கும்
ஏதுப் பொதுவா யிருத்தல் சத்தம்
அரித்த மறியப் படுதலி லென்றால்

உஉ௦ அறியப் படுதனித் தாமித்த மிரண்டுக்குஞ்

சேறியுங் கடம்போல் அரித்தத் தறிவோ
ஆகா சம்போ லரித்தத் தறிவோ
என்ன லசாதா ரணமா வதுதான்
உ ன்னிய பக்கத் துண்டா மேதுச்

உஉரு சபக்க விபக்கந் தம்மிலின் றுதல்

சத்த நித்தங் கேட்கப் படுதலின்
என்னிற் கேட்கப் படலெனு மேதுப்
பக்கத் துள்ள தாயி னல்லது

சபக்க விபக்கத்து மீட்சித் தாதலிற்

உ௩௦ சங்கய மெய்தி யநேகாந் திகமாஞ்

சபக்கைக தேச விருத்தி விபக்க
வியாபி யாவ தேதுச் சபக்கத்

தோரிடத் தெய்தி விபக்கத் தெங்கும்

உண்டாத லாகுஞ் சத்தஞ் செயலிடைத்

உ௩ரு தோன்றா தாகு மரித்த மாகலின்

என்ற லரித்த மென்ற வேதுச்

செயலிடைத் தோன்றா மைக்குச் சபக்க

மின்னினு மாகா சத்தினு மின்னின்

நிகழ்ந்தா காசத்திற் காணு தாகலின்

- உச௦ அரித்தங் கடாதியி னுத்தலிற் கடம்போல்
அழிந்து செயலிற் றேன்றுமோ மின்போல்
அழிந்து செயலிற் றேன்று தோவெனல்
விபக்கைக தேச விருத்தி சபக்க
வியாபி யாவ தேது விபக்கத்
- உச௫ தோரிடத் துற்றுச் சபக்கத்தோத் தியறல்
சத்தஞ் செயலிடைத் தோன்று மரித்தமா தலினைனின்
அரித்த வேதுச் செயலிடைத் தோன்றற்கு
விபக்க வாகா யத்தினு மின்னினு
மின்னி னிகழ்ந்தா காசத்துக் காணுது
- உ௫௦ சபக்கக் கடாதிக டம்மில்
எங்குமா யேகாந்த மல்ல மின்போல்
அரித்தமாய்ச் செயலிடைத் தோன்றுதோ கடம்போல்
அரித்தமாய்ச் செயலிடைத் தோன்று மோவெனல்
உபயைக தேச விருத்தி யேதுச்
- உ௫௫ சபக்கத் தினும்விபக் கத்தினு மாகி
ஓர்தே சத்து வர்த்தித்தல் சத்த
ரித்த மமூர்த்த மாதலி னென்னின்
அமூர்த்த வேது ரித்தத் தினுக்குச்
சபக்கவா காச பரமா ணுக்களின்
- உ௬௦ ஆகா சத்து ரிகழ்ந்து மூர்த்தமாம்
பரமா ணுவினிக ழாமை யானும்
விபக்க மான கடசுகா திகளிற்
சுகத்து ரிகழ்ந்து கடத்தொழிந் தமையினும்
ஏகதே சத்து ரிகழ்வதே காந்தமன்
- உ௬௫ றமூர்த்த மாகாசம் போல ரித்தமோ
அமூர்த்த சுகம்போ லரித்தமோ வெனல்
விருத்த வியபிசாரி திருந்தா வேதுவாய்
விருத்த வேதுவிற் கும்மிடங் கொடுத்தல்
- உ௭௦ சத்த மரித்தஞ் செயலிடைத் தோன்றலின்
சபக்கமா யுள்ள கடாதி நிற்கச்
சத்த ரித்தங் கேட்கப் படுதலிற்
சத்தத் துவம்போ லெனச்சாற் றிடுதல்
இரண்டினுஞ் சங்கயமா யேகாந்த மல்ல

உ௭௫ விருத்தந் தன்னைத் திருத்தக விளம்பில்
தன்மச் சொருப விபரீத சாதனந்
தன்ம விசேட விபரீத சாதனந்
தன்மிச் சொருப விபரீத சாதனந்
தன்மி விசேட விபரீத சாதனம்

உ௮௦ என்ன நான்கு வகைய தாகும்அத்
தன்மச் சொருப விபரீத சாதனஞ்
சொன்ன வேதுவிற் சாத்திய தன்மத்து
உருவங் கெடுதல் சத்த ரித்தம்
பண்ணப் படுதலி னென்றற் பண்ணப்

உ௮௫ படுவ தரித்தமா தலிற்பண்ணப் பட்ட
ஏதுச் சாத்திய தன்மரித் தத்தைவிட்
டரித்தஞ் சாதித்த லான்விப ரீதந்
தன்ம விசேட விபரீத சாதனஞ்
சொன்ன வேதுச் சாத்திய தன்மந்

உ௯௦ தன்னிடை விசேடங் கெட்சா தித்தல்
கண்முத லோர்க்கு மிந்திரி யங்கள்
எண்ணிற் பரார்த்தந் தொக்குநிற் றலினற்
சயனா சனங்கள் போல வேன்றல்
தொக்கு நிற்றலி னென்கின்ற வேதுச்

உ௯௫ சயனா சனத்தின் பரார்த்தம்போற் கண்முதல்
இந்தியங் களையும் பரார்த்தத்திற் சாதித்துச்
சயனா சனவா னைப்போ லாகிக்
கண்முத லிந்தியத் துக்கும் பரனாய்ச்
சாதித் கிறநிர் அவயவமா யுள்ள

௩௦௦ ஆன்மா வைச்சா வயவ மாகச்
சாதித் துச்சாத் தியதன் மத்தின்
விசேடங் கெடுத்த லின்விப ரீதந்
தன்மிச் சொருப விபரீத சாதனந்
தன்மி யுடைய சொருபமாத் திரத்தினை

௩௦௫ ஏதுத் தானே விபரீதப் படுத்தல்
பாவந் திரவியங் கன்ம மன்று
குணமு மன்றெத் திரவிய மாமெக்
குணகன் மத்துண் மையின்வே ருதலாற்

சாமா னியவிசே டம்போ லென்றூற்

நகக௦ பொருளுங் குணமுங் கருமமு மொன்றாய்
நின்றவற் றின்னிடையுண்மை வேறுதலா லென்ற

காட்டப் பட்ட வேது மூன்றினுடை
உண்மை வேறு படுத்தும் பொதுவாம்

நகக௧ சாத்தியத் தில்லா மையினுந்
நகக௨ திட்டாந் தத்திற் சாமானியம் விசேடம்
போக்கிப் பிறிதோன் றில்லாமை யானும்
பாவ மென்று பகர்ந்ததன் மியினை
அபாவ மாக்குத லான்விப ரீதந்
தன்மி விசேட விபரீத சாதனந்

நகக௩ தன்மி விசேட வபாவஞ் சாதித்தல்
முன்னங் காட்டப் பட்ட வேதுவே
பாவமா கின்றது கருத்தா வுடைய
கிரியையுங் குணமுமா மதனை விபரீத
மாக்கிய தாதலாற் றன்மி விசேடங்

நகக௪ கேடுத்தது தீய வேடுத்துக்காட் டாவன
தாமே திட்டாந்த வாபா சங்கள்
திட்டாந் தம்மிரு வகைப்படு மென்றுமுற்
கூறப் பட்டன விங்க ணவற்றுட்
சாதன் மியதிட் டாந்தவா பாசம்

நகக௫ ஓதி லைந்து வகையுள தாகுஞ்
சாதன தன்ம விகலமுஞ் சாத்திய
தன்ம விகலமு முபய தன்ம
விகலமு மநன்னு வயம்விப ரீதான்
னுவய மென்ன வைதன் மியதிட்

நகக௬ டாந்த வாபா சமுமை வகைய
சாத்தி யாவி யாவி ருத்தி
சாத னாவி யாவி ருத்தி
யுபயாவி யாவி ருத்தியவ் வெதிரேகம்
விபரீத வெதிரேக மென்ன விவற்றுட்

நகக௭ சாதன தன்ம விகல மாவது
திட்டாந் தத்திற் சாதனங் குறைவது
சத்த நித்த மமூர்த்த மாதலான்

யாதோன் றியாதோன் றமூர்த்தமது நித்தம்
ஆதலாற் காண்புற்றது பரமாணு விலேனில்

௩௪௫ திட்டாந் தப்பர மாணு

நித்தத் தோடு மூர்த்த மாதலாற்
சாத்திய தன்ம நித்தத்துவ நிரம்பிச்
சாதன தன்மவமூர்த் தத்துவங் குறையுஞ்
சாத்திய தன்ம விகல மாவது

௩௫௦ காட்டப் பட்ட திட்டாந் தத்திற்

சாத்திய தன்மங் குறைவு படுதல்
சத்த நித்த மமூர்த்த மாதலால்
யாதோன் றியாதோன் றமூர்த்தமது நித்தம்
புத்தி போல லென்றால்

௩௫௫ திட்டாந்த மாகக் காட்டப் பட்ட

புத்தி யமூர்த்த மாகி நின்றே
யநித்த மாதலாற் சாதன வமூர்த்தத்துவ
நிரம்பிச் சாத்திய நித்தத்துவங் குறையும்
உபய தன்ம விகல மாவது

௩௬௦ காட்டப் பட்ட திட்டாந் தத்திலே

சாத்திய சாதன மிரண்டுங் குறைதல்
அன்றியு மதுதான் சன்னு மசன்னும்
என்றிரு வகையா மிவற்றுட்சன் னாவுள
உபய தன்ம விகல மாவது

௩௬௫ உள்ள பொருட்கட் சாத்திய சாதனங்

கொள்ளு மிரண்டுங் குறையக் காட்டுதல்
சத்த நித்த மமூர்த்த மாதலான்
யாதோன்றி யாதோன் றமூர்த்தமது நித்தம்
கடம்போ லென்றிற் டாந்த மாகக்

௩௭௦ காட்டப் பட்டகடந் தானுண் டாகிச்

சாத்திய மாயுள நித்தத் துவமும்
சாதன மாயுள வமூர்த்தத்து வமூங்குறையும்
அசன்னு வுள்ள வபயதன்ம விகலம்
இல்லாப் பொருட்கட் சாத்திய சாதனம்

௩௭௫ என்னு மிரண்டுங் குறையக் காட்டுதல்

சத்த மநித்த மூர்த்த மாதலான்

யாதோன் றியாதோன்று மூர்த்தமத நித்தம்
ஆகாசம் போலெனுந் திட்டாந் தத்துச்
சாத்திய தன்மமா யுள்ள வரித்தமுஞ்

நடஅ௦ சாதன தன்மமா யுள்ள மூர்த்தமும்
இரண்டு மாகாச மசத்தேன் பாணுக்
கதன்க ணின்மை யானே குறையும்
உண்டென் பாணுக் காகாச நித்த

அமூர்த்த மாதலா லவனுக்குங் குறையும்
நடஅ௫ அந்நுவய மாவது சாதன சாத்தியந்
தம்மிற் கூட்ட மாத்திரஞ்சோல் லாதே
இரண்ட னுடைய வுண்மையைக் காட்டுதல்
சத்த மரிமித்தங் கிருத்த மாதலின்
யாதோன்று யாதோன்று கிருத்தம தரித்தமெனும்

நடக௦ அந்நுவயஞ் சோல்லாது குடத்தின் கண்ணே
கிருத்த வரித்தங் காணப் பட்ட
என்ற லன்னுவயந் தேரியா தாகும்
விபரீதான் னுவயம் வியாபகத் துடைய
அந்நுவயத் தாலே வியாப்பியம் விதித்தல்

நடக௫ சத்த மரித்தங் கிருத்தத் தாலேனின்
யாதோன்று யாதோன்று கிருத்த மரித்தமென
வியாப்பியத் தால்வியா பகத்தைக் கருதா
தியாதோன் றியாதோன் றரித்தமது கிருத்தமென
வியாபகத் தால்வியாப் பியத்தைக் கருதுதல்

ச௦௦ அப்படிக் கருதின் வியாபகம் வியாப்பியத்தை
இன்றியு நிகழ்த லின்விப ரீதமாம்
வைதன்மிய திட்டாந் தத்துச்
சாத்தி யாவியா விருத்தி யாவது
சாதன தன்ம மீண்டு

ச௦௫ சாத்திய தன்ம மீளா தொழிதல்
சத்த நித்த மமூர்த்தத் தேன்றால்
யாதோன் றியாதோன்று நித்தமு மன்றது
அமூர்த்தமு மன்று பரமாணுப் போலெனின்
அப்படித் திட்டாந்த மாகக் காட்டப் பட்ட

சக௦ பரமாணு நித்தமாய் மூர்த்த மாதலின்

சாதன வழர்த்த மீண்டு
சாத்திய நித்த மீளா தொழிதல்
சாத னாவியா விருத்தி யாவது
சாத்திய தன்ம மீண்டு

சகரு சாதன தன்ம மீளா தொழிதல்
சத்த நித்த மழர்த்தத் தேன்றால்
யாதோன் றியாதோன் று நித்த மன்றஃ
தழர்த்தமு மன்று கன்மம்போ லென்றால்
வைதன் மியதிட் டாந்த மாகக்

சஉ௦ காட்டப் பட்ட கன்மம்
அழர்த்தமாய் நின்றே யரித்த மாதலிற்
சாத்திய மான ரித்திய மீண்டு
சாதன மான வழர்த்த மீளா
துபயாவி யாவிருத்தி காட்டப் பட்ட

சஉரு வைதன் மியதிட் டாந்தத்தி னின்ற
சாதன சாத்தியங்கள் மீளாமை யன்றியும்
உண்மையி னுபயா வியாவி ருத்தி
இன்மையி னுபயா வியாவி ருத்தி
எனவிரு வகை யுண்மையின்

சங்௦ உபயாவி யாவிருத்தி யுள்ள பொருட்கட்
சாத்திய சாதன மீளா தபடி
வைதன் மியதிட் டாந்தங் காட்டல்
சத்த நித்த மழர்த்த மாதலின்
என்றற் கியாதோன் றியாதோன் று நித்தமன்

சங்ரு றழர்த்தமு மன்ற காசம்போ லென்றால்
வைதன்மியா திட்டாந்த மாகக் காட்டப்பட்ட
ஆகா சம்போரு ளென்பாற்கு
ஆகாச நித்தமு மழர்த்தமு மாதலாற்
சாத்திய நித்தமுஞ் சாதனமா வுள்ள

சச௦ அழர்த்தமு மிரண்டு மீண்டில வின்மையின்
உபயாவி யாவிருத்தி யாவது
சத்த மரித்த ழர்த்த மாதலான்
என்றவிடத் தியாதோன் றியாதோன் றரித்த
ழர்த்தமு மன்ற காசம் போலென

- சசுரு வைதன் மியதிட் டாந்தங் காட்டில்
 ஆகா சம்பொரு ளல்லவேன் பானுக்கு
 ஆகாசந் தானே யுண்மையின் மையினாற்
 சாத்திய வரித்தமுஞ் சாதன முர்த்தமும்
 மீட்சியு மீளா மையுமிழை யாகும்
- சரு௦ அவ்வேதி ரேக மாவது சாத்தியம்
 இல்லா விடத்துச் சாதன மின்மை
 சொல்லாதே விடுத லாகுஞ் சத்தம்
 ரித்தம் பண்ணப் படாமையா லென்றால்
 யாதோன் றியாதோன்று ரித்த மன்று
- சருரு பண்ணப் படுவ தல்லா ததுவும்
 அன்றெனு மிவ்வேதி ரேகந் தெரியச்
 சொல்லாது குடத்தின் கண்ணே பண்ணப்
 படுதலு மரித்தமுங் கண்டே மாதலான்
 என்னின் வேதிரே கந்தேரி யாது
- சசு௦ விபரீத வேதிரேக மாவது
 பிரிவைத் தலைதடு மாருச் சொல்லுதல்
 சத்த ரித்த முர்த்த மாதலின்
 என்ற லென்று நின்ற விடத்து
 யாதோ ரிடத்து ரித்தமு மில்லையவ்
- சசுரு விடத்து முர்த்தமு மில்லை யெனாதே
 யாதோ ரிடத்து முர்த்தமு மில்லையவ்
 விடத்து ரித்தமு மில்லை யென்றால்
 வேதிரேக மாறு கொள்ளு மெனக்கோள்க
 நாட்டிய விப்படித் தீயசா தனத்தாற்
- சஎ௦ காட்டு மனுமான வாபா சத்தின்
 மெய்யும் பொய்யு மித்திர விதியால்
 ஐய மின்றி யறிங்குகொ ளாய்ந்தேன்

உரை

க—கக. இறைஞ்சிய இளங்கொடி தன்னை - தன்னை வணங்கிய இளங்
 கொடி போன்ற மணிமேகலையை, அறம் திகழ் நாவின் அறவணன்
 வாழ்த்தி - அறவுரையால் விளக்கமுறும் நாவினையுடைய அறவண
 வடிகள் வாழ்த்தி, உரைப்போன் - காவிரிப்பட்டினம் கடல்
 கோட்படுதற்கு நேர்ந்த காரணம் கூறுவானாய், நாக நாடாள்வோன்

தன் மகள் - நாக நாட்டையாளும் அரசனுடைய மகளாகிய, பீலி வளை - பீலிவளை யென்பவள், தீவகம் பொருந்தி - தான் மணிபல்லவத் தீவிலிருந்துகொண்டு, வென்வேற்கிள்ளிக்கு - சோழன் நெடுமுடிக்கிள்ளி யென்பானுக்கு, தான் பயந்த புனிற்றிளங் குழவியை - தான் பெற்ற ஈன்றணிமை தீராத இளங்குழந்தையை, தனிக்கலக் கம்பலச் செட்டி கைத்தரலும்-தனியே கலஞ் செலுத்திப் போந்த கம்பலச்செட்டிபால் கையடைப்படுத்துச் சோழன்பாற் சேர்க்க என விடுத்தாளாக, வணங்கிக்கொண்டவன் - அவளை வணங்கி, அக் குழவியை ஏற்றுச் செல்லும் அச் செட்டி, வங்கமேற்றிக் கொணர்ந்திடும் அந்நாள் - தன் தனிக்கலத்தில் கொண்டுவந்த அக் காலத்தில், அடைகரைக்கு அணித்தா - சோழமண்டலக் கரைக்கு அண்மையில் வரும்போது, கூர் இருள் யாமத்து - மிக்க இருள் குழந்த நடுவியாமத்தே, அம்பி கெடுதலும் - மரக்கலம் சிதைந்து கெட்டதாக, மரக்கலம் கெடுத்தோன் - கலம் கெட்டுத் தான்மட்டில் தனியே தப்பிக் கரையை யடைந்த அச் செட்டி, மைந்தனைக் காணாது அரைசற்கு உணர்்த்தலும்-அரசன் மகனைத் தேடியும் காணாமல் சோழ வேந்தனுக்குத் தெரிவித்தலும், அவன் அயர்வுற்று-அரசன் மனம் வருந்தி, விரைவனன் தேடி - விரைந்து சென்று தேடித் திரிந்ததனால், விழாக்கோள் மறப்பு-காவிரிப்பூம்பட்டினத்தில் எழுத் தற்குரிய இந்நிரலிமா மறக்கப்பட்டதாக, தன் விழாத் தவிர்தலின்-தனக்குரிய விழா செய்யப்படாது கழிதலால், வானவர் தலைவன் - (சினமுற்ற) வானவர்க்கிறைவனான இந்நிரன் எ - று.

நாக நாட்டு வேந்தனை, “நாக நாடு நடுக்கின் றுள்பவன், வாகை வேலான் வளைவணன்” (மணி. 24: 54-5) என்றமையின் ஈண்டு வாளாது “நாக நாடாள்வோன்” என்றொழிந்தார். ஈன்றணிமை தீருமுன்னே தான் பெற்ற குழவியை விடுத்தமையின், “புனிற்றிளங் குழவி” யென்றார். நாகநாட்டரசன் மகளாகிய பீலிவளை மணிபல்லவம் போந்து புத்த பீடிகையை வலஞ் செய்து வணங்க வந்திருந்த காலத்தே ஆங்குப் போந்த கம்பலச்செட்டிபால் தன் குழவியைக் கையடைப்படுத்துத் தான் அம் மணிபல்லவத்தே தவிர்த்தமையின், “தீவகம் பொருந்தி” யென்றும், அச் செட்டியும் தனியே கலஞ் செலுத்தி வந்தமை தோன்ற, “தனிக் கலக் கம்பலச் செட்டி” யென்றும், தன்பாற் கையடைப்படுத்துவது அரசிளங் குழவியாதலாலும், கையடைப்படுத்துபவன் அரசன் மனைவியாதலாலும் “வணங்கி” யென்றும் கூறினார். முன்பும், “தொழுதன்ன வாங்கி” (25: 189) என்பது காண்க; அரசிளங் குழவி உயிருய்தலின், “அடைகரை யணித்தா” என்றும், அதனைச் செட்டி காணா தலமருதற்கேது கலஞ்சிதை காலமாதலின், “கூரிருள் யாமத்” தென்றும் குறித்தார். தன் குழவியை யிழந்த கொடுங் துயரம் சோழன் உள்ளத் தைக் கவர்ந்து வருத்துதலின், விழாவைப் பற்றிய நினைவு மறைவதாயிற் றென்றற்கு, “அயர்வுற்” நென்றும், விரைவனன் தேடி விழாக்கோள்

மறப்ப” என்றும் தெரித்துரைத்தார். இதனாற் பயன், குழுவியின் மறைவு குறித்து அரசன் உள்ளத்துத் தோன்றிய அயர்ச்சி, காவிரிப்பூம் பட்டினம் கெடுதற் கேதுவாயிற் றென்பதாம்.

கசு—அ. நின் உயிர் தந்தை நெடுங்குலத்து உதித்த - உனக்கு உயிர் போன்ற தந்தையாகிய கோவலனது நெடிய குலத்திற் பிறந்த, மன்னுயிர் முதல்வன்-மிக்க உயிர்கட்கெல்லாம் அருள்செய்யும் முன்னோ றொருவன், மகர வேலையுள் முன்னிய வங்கம் - மகரமீன் வாழும் கடலில் தான் செலுத்திச் சென்ற மரக்கலம், பசுங் கம்பளத்து பொன்னின் ஊசி துன்னிய தென்ன - பசுமையான கம்பளத்தில் இரும்பாற் செய்த ஊசியொன்று எளிதிற் றைத்து இடற் தெரியாது மறைந்தாற்போல, முங்கிக் கேடுற - மூழ்கிக் கெட்டதாக, தொடு கடல் உழந்துழி - ஆழ்ந்த கடற்கண்ணே வருந்தின காலத்து எ-று.

கம்பளத்து ஊசி துன்னியதென்ன, கடலிடத்தே வங்கம் கேடுற என இயைக்க. கோவலன் பெயர் கேட்ட மாத்திரையே உள்ளம் உருகும் பான்மையளாதலின், “நின்னுயிர் தந்தை” யென்றும், அவன் குலத்து முன்னோன் எவ்வுயிர்க்கும் அருள் மேவிய அறவோராதலின் “மன்னுயிர் முதல்வன்” என்றும் சிறப்பித்தார். பிறுண்டும் அவனை, “ஆதி முதல்வன் போதி மூலத்து, நாதனாவோன்” (29: 23-4) என்பர். இரும்பைக் கரும்பொன்னென வழங்கும் வழக்குப்பற்றி, “பொன்” னென்றார். பசுங் கம்பளங் கருங் கடற்கும், பொன்னினூசி வங்கத்துக் கும் உவமை. கடலையால் உதைப்புண்டு ஏழுநாள்காறும் மிதந்து வருந்தினமையின், “தொடுகடல் உழந்துழி” என்பாராயினர்.

கசு—உசு. ஏழு நாள் எல்லை - இவ்வாறு ஏழுநாள்காறும் வருந்தி, இடிக் கண் வந்து எய்தா - உயிரிழக்குந் துன்பம் வந்து நெருங்கிய எல்லை யில், சீலம் வாய்மையின் வழுவாக் கொண்ட பான்மையின் - ஐவகைச் சீலமும் நால்வகை வாய்மையும் குற்றமற மேற்கொண் டொழுகும் இயல்பின னாதலால், தனது பாண்டு கம்பளம்-இந்திரன் தான் வீற்றிருக்கும் பாண்டு கம்பளமிட்ட இருக்கை, நடுக்குற்ற தன்மை நோக்கி - அசையத் தொடங்கிய வமைதி கண்டு, போதி மூலத்து ஆதிமுதல்வன் நாதனாவோன் - இவ் வணிகன் போதியின் அடியிலிருந்து நோற்ற ஆதி முதல்வனும் நாதனுமாகிய போதி சத்துவனாகும் தகுதியுடையவனவான், நளி நீர்ப்பரப்பின் - பெரிய கடற் பரப்பிலே, எவ்வமுற்றான் தனது எவ்வமீதீர் என - துன்ப முற்ற இவனது துன்பத்தைப் போக்குவாயாக என ஆங்கிருந்த மணிமேகலா தெய்வத்தைப் பணிக்கவும், அறவாசாளவும் - உலகில் அறம்புரியும் வேந்தரே அரசாளவும், அறவாழி உருட்டவும்-அவரது அறவாணையே நிலவவும், பிறவிதோறு உதவும் பெற்றியன்-எடுத்த பிறப்புத்தோறும் அவர்கட்கு உதவிபுரியும் தன்மையுடையவளாகிய அவள், பவ்வத்து எடுத்து - கடலினின்றும் அவனை யெடுத்து,

உக. தவத்திறம்பூண்டு தருமங்கேட்ட காதை சகடு

பாரமிதை முற்றவும் - கரைசேரவும், உதவும் பெற்றியன் - உதவிய செய்கையுடையளாவான், என்று - என, அறிந்தோர் சாரணர் - அந்நிகழ்ச்சியை யறிந்த சாரணர் வந்து, காரணம் கூற - நினக்கு மணிமேகலை யென்ற பெயர் வைத்தற்குரிய காரணமிது வென்று கூறவே எ - று.

ஏழு நாள் வரையிற் கடலிடை யுழந்தவன் உயிர் இழக்கும் நிலை யெய்திய செய்தியை “இடுக்கண் வந்தெய்தா” என்று குறித்தார். அக் காலமே இந்திரன் இருக்கும் பாண்டு கம்பளம் அசைந்து அவற்கு இவ னுறுந் துன்பத்தை யறிவிக்குங் காலம். உலகத்தில் அறவோர் அறச்செயலின் மிகுதியையும் அவர்க்குற்ற கெடுதியையும் பாண்டு கம்பளம் அசைந்து அவ்வந்திரற் றறிவிக்குமென்பது புத்தர் சமணர் களின் கொள்கை. உடனே இந்திரன் அருகு நின்ற மணிமேகலா தெய்வத்தை நோக்கி, “நீ சென்று அவன் இறப்புத் துன்சத்தைப் போக் குக” வென்று பணிப்பவன், அவன் இயல்பை விரியக் கூறுங் கால மன் மையின் சுருக்கமாக, “ஆதி முதல்வன் போதி மூலத்து நாதனாவோன்” என்று அறிவுறுத்தி, “நளிரீர்ப் பரப்பி நெவ்வ முற்றூன்றன் எவ்வந் தீர்” என்று பணித்தான். நாதனாவோரைப் போதிசத்துவர் என்ப. போதி - உண்மை ஞானம்; சத்துவரென்பது பாலி மொழியடியாக வந்து வீரனென்னும் பொருள் படுவது. எனவே, போதி சத்துவ ரென்பது ஞானமே வடிவாக முயலும் சான்றோ ரென்பதாம். நாத னாவோ நென்பதும் இக்கருத்தையே வற்புறுத்துமாறு காண்க. இனி மணிமேகலா தெய்வத்தின் இயல்பினை, அறவாசாளவும் அறவாழியுருள வும் மக்கட்குதவும் மாண்புடையனென்று கூறினான். உதவும் பெற்றி யன் என்பதை “பாரமிதை முற்றவும்” என்புழியும் கூட்டுக. பார மிதை - கரை; இதனின் வேராக உயிர்நிலை யென்றும் சால்பென்றும் பொருள் கூறுதலுமுண்டு. “நின்னுயிர்த் தந்தை” யென்பது முதல் “பிறவி தோறுதவும் பெற்றியன்” என்பது வரை, சாரணர் கோவலற் குரைத்த கூற்றினைக் கொண்டு கூறியது.

உ0—எ. அந்த உதவிக்கு - அந்த வுதவி குறித்து, ஆங்கு - நினக்குப் பெயரிடும் நாளில், அவன் பெயரை - அம்மணிமேகலையின் பெய ரையே, நீனைத் தந்தை இட்டனன் - உனக்கு உன் தந்தையாகிய கோவலன் இட்டான், தையல் நின் துறவியும் - அவன் மகளாகிய உனது துறவினையும்; அன்றே கனவின் நனவென அறைந்த-அன் றிரவே அவன் கனவிற் றேன்றி நனவிற் றெளியப் பேசுவது போலச் சொல்லிய; மென் பூமேனி மணிமேகலா தெய்வம் என்ப வட்கு ஒப்ப - மெல்லிய பூப்போன்ற மேனியையுடைய அம்மணி மேகலா தெய்வமெனப்படும் அவன் கருத்துக்கேற்ப; அவன் இடு சாபத்து - அவ்வந்திரணிட்ட சாபத்தால்; நகர் கடல்கொள்ளும் காவிரிபூம்பட்டினத்தைக் கடல் கொண்டொழியவே; நின் தாய ரும் யானும் - நினக்குத் தாயாகிய மாதவியும் சுதமதியு முதலாயி

ஔருடன் யானும்; பகரும் நின் பொருட்டால் - பலரும் புகழும் உன்னைக் காணும் பொருட்டு; இப்பதிப்படர்ந்தனம் - இக் காஞ்சியம்பதியை யடைந்தேம்; என்றலும் - என்று அறவணவடிகள் கூறினாராக எ - று.

வானவர் தலைவன் தன் விழாத் தலிர்தலின், என்பவட்கொப்ப, அவனிட சாயத்தின் நகர் கடல்கொள்ள, நின் பொருட்டால் இப்பதிப் படர்ந்தனம் என்றலும் என இயைக்க. வானவர் தலைவனாகிய அவன், கோக்கி, எவ்வந் தீரென, பவ்வத்தெடுத்துப் பாரயிதை முற்றவும், உதவும் பெற்றியள் என்று சாரணர் காரணம் கூற, அந்த உதவிக்கு அவள் பெயரைத் தந்தை இட்டனன்; அவட்கொப்ப, சாபத்து, கடல்கொள்ள, படர்ந்தனம் எனக் கூட்டிக் கொள்க. விழாக்கோள் மறந்தது காரணமாக இந்திரன் சினங்கொண்டு இட்ட சாபத்தால் நகர் கடல்கொள்ளப் பட்டது கூறுவான் தொடங்கிய அறவணன், மணிமேகலை இட்ட சாபமும் அக் கடல்கோட்டு ஏதுவாதலின் அதனையும் கூட்டி “மணிமேகலா தெய்வம் என்பவட்கொப்ப அவனிட சாபத்து” என்றான். தன் விழாக்கோள் மறந்த சிறு பிழைக்குப் பெருநகர மொன்றையழிக்குஞ் சினங்கொண்ட இந்திரன்பால் மணிமேகலைக்கு அருவருப்புண்டாகா வண்ணம், அவன் கோவலன் குலத்து முன்னேனுக்குற்ற இடுக்கண் களைந்த வரலாற்றையும், அவனது அருட்பணியை மேற்கொண்டாற்றிய மணிமேகலா தெய்வத்துக்கும் மணிமேகலைக்கும் உள்ள தொடர்பைக் காட்டுதற்குக் கோவலற்குச் சாரணர் உரைத்தவற்றையும் எடுத்தோதினான். இது மணிமேகலை நகரழிவு குறித்து வருந்தாமை விளைவித்தது. நினையென்புழி நான்காவதன்கண் இரண்டாவது மயங்கிற்று. தையல் மகளென்னும் பொருட்டு; இதனை விளியாக்கினுமமையும். துறவு: துறவியென நின்றது. பகரும் என்பதை “இப்பதி” யென்பதலே டியைத்தலுமொன்று. இந்திரவிழாவை மறந்தது குறித்து மணிமேகலா தெய்வம் சாபமிட்ட வரலாற்றை முன்னே, “வானவன் விழாக்கோள் மாநக ரொழிந்தது, மணிமேகலா தெய்வ மற்றது பொறுஅள், அணி நகர் தன்னையலைகடல் கொள்கென, இட்டனன் சாபம்” (மணி. 25: 197-200) என்றமையின், ஈண்டுவாளாது “என்பவட்கொப்ப” என் றொழிந்தார்.

௩௭—௪௩. அறவணன் தான் இணை இறைஞ்சி - அது கேட்ட மணிமேகலை அறவணவடிகளின் இரண்டு திருவடிகளிலும் வீழ்ந்து வணங்கி, பொன்திகழ் புத்தபீடிகை போற்றும் தீவதிலகையும் - மணிபல்லவத்திலுள்ள பொன்போல் ஒளிவிடும் புத்த பீடிகைக்குக் காவல் புரிந்த தீவதிலகை யென்பானும், இத் திறம் செப்பினன் - நீவிர் கூறிய இச் செய்தியை எனக்குத் தெரிவித்துள்ளான்; ஆதலின் - ஆதலால் இதிலொரு வியப்பில்லை; அன்ன அணி நகர் மருங்கே - அந்நகரமே போல அழகிய வஞ்சினகர்ப் புறத்தே; வேற்

றுருக் கொண்டு - மாதவனொருவன் உருக்கொண்டு சென்று ; வெவ்வேறுரைக்கும் - ஒருவரினொருவர் வேறுபட்டிச் சொல்லும் ; நூற்றுறைச் சமய நுண் பொருள் கேட்டு - நூல் நெறியாக வந்த நுண்ணிய சமயப் பொருளைக் கேட்டு ; அவ்வுரு என்ன - யான் மேற்கொண்டிருந்த எனக்கொவ்வாத உருவம்போல ; ஐவகைச் சமயமும் - ஐந்து வகைச் சமயத்து நுண் பொருள்கள் ; செவ்வி தன்மையின் சிந்தையில் வைத்திலேன்-எனக்குச் செம்மையுடைய வாகத் தோன்றாமையின் மனத்துட் கொள்ளா தொழிந்தேன் ; அடிகள்-அடிகளே ; மெய்ப்பொருள் அருளுக-உண்மைப் பொருளை யடியேனுக்கு உரைத்தருளுவீராக ; என்ன - என்று வேண்டி நின்றாள் - ஏ - று.

அறவணன் கருத்தை யறிந்து கொண்டமையின், மணிமேகலை, நகர்க்குற்ற அழிவினைத் தான்முன்பே அறிந்திருந்த செய்தியை யுரைத் தாள். ஆதலால் என்பது முதலாயின எஞ்சி நின்றன. ஆதலின் அது பற்றிய பேச்சு வேண்டா வென்றலும், தன் கருத்தினைச் சட்டென வெளியிடுதலும் சீலமன்மையின், “ஆதலின்” என வொழிந்தா ளென்று மாம். வஞ்சி நகரும் காவிரிப்பூம்பட்டினம் போல எல்லா நலங்களும் நிறைந்திருந்தமை தோன்ற, “அன்ன அணிநகர்” என்றாள். தான் வேற்றுருக்கொண்ட காரணம் கூறிற்றிலன், “இளையன் வளைய என் றுனக் கியாவரும், விளையொரு ளுரையார்” (26: 63-9) எனக் கண்ணகி யுரைத்த காரணம் அறவணன் இயல்பாகவே யறிந்தவ னென்று. ஒருவரோ டொருவர் ஒவ்வாமலுரைத்தலின், “வெவ்வேறுரைக்கும்” என்றும், ஒவ்வொரு சமயமும் ஒவ்வொரு நூலைப் பின்பற்றி நிலவுத லால், “நூற்றுறைச் சமய” மென்றும் கூறினாள். தான் காஞ்சிமாநக ரடைந்து அறவணன் முதலாயினரைக் கண்ட பின்பே அவ்வேற்றுரு வைக் களைந்து உண்மையுருவொடு நின்றமையின், “அவ்வுரு” வெனச் சுட்டியும், தனக்கு ஒவ்வாமை தோன்ற, அதனையுயமித்து முரைத்தாள். செவ்விது என்பதனை ஒவ்வொரு சமய நுண்பொருட்கு மேற்றுக. இனி, அவ்வுருவை வையாமை போல இவற்றையும் வைத்திலேன் என்று மாம். வையாமைக் கேது அவற்றால் மெய்ப்பொருளைத் தெளிய முடிய வில்லை ; அகனை நீவிரே யுரைத்தல் வேண்டும் என்றற்கு, “அடிகள் மெய்ப்பொருள் அருளுக” என வேண்டினாள்.

சுக—அ. நங்காய் - நங்கையே ; கொடிகுவென் - நீ கேட்கும் மெய்ப் பொருளைக் கேட்டுத் தெளிதற்குரிய நெறியைச் சொல்லுவேன் ; நீ நுண்ணிதின கேள் - நீ அறிவா னுணுகிக் கேட்பாயாக ; ஆதி சினேந்திரன் - ஆதி புத்தன் மேற்கொண்டிரைத்த, ஏதம் இல் பிரத்தியம் கருத்தளவு என்ன - குற்றமில்லாத காட்சியும் கருத்து மென்று ; அளவை இரண்டே-அளவைகள் இரண்டேயாகும் என்று மகளிருள் அறிவாற் சிறந்து கற்றலின், “நங்காய்” என்றும், கேட் போர் வேட்கை யறிந்தேற்ப வுரைக்குமாறு தோன்ற, “கொடிகுவென்” ம.—32

என்றும், சொல்லுந்திறம் பல்வேறு வகையாய்ப் பரந்து சேறலின், கேட்கும் அவன், கேட்கப்படும் பொருளை நுணுகியறியும் மனவொருமையுடையளாதல் வேண்டுமென்பான், “நுண்ணிதிற் கேள்” என்றும் கூறினான். பௌத்தம் சினேந்திரனாற் கூறப்பட்டதென்பது முன்பே கூறப்பட்டதாயினும் ஈண்டுக் கூற்றுநிகழ்த்துவோன் வேறுதல்பற்றி, “ஆதிசினேந்திரன்” என்றான். சினேந்திரர் பலராதல்பற்றி, ஆதிசினேந்திரனெனத் தெரித்து மொழிந்தான். காட்சியைப் பிரத்தியக்ஷமென்றும், கருத்தை அனுமானமென்றும் கூறுபவாதலின், அவற்றைப் பிரத்தியமெனச் சிதைத்தும், கருத்தளவையென மொழிபெயர்த்தும் கூறினான். காட்சி காண்டல் என்பன சுவிகற்பக்காட்சிக்கும் பொதுவாதலால், பிரத்தியம் “சுட்டுணர்” வாய் வேறுபடுவதுபற்றி மொழிபெயர்க்கா தொழிந்தாரென வுணர்க. ஏதமில் என்பது கருத்தளவோடும் இயையும்; எனவே, ஏதமில் பிரத்தியம், ஏதமில் கருத்து என அளவை இரண்டாதல் பெற்றும். பிரத்தியக்கத்துக்குரிய குற்றம், “சுட்டல் திரிதல் கவர்கோடல்” என்றும், “சுட்டுணர் வொடுதிரியக் கோட லையர் தேராது தெளிதல் கண்டுணராமை” என்றும் கூறிய வாற்றா லறிக. கருத்தளவைக்குரிய குற்றங்களைப் பின்னர் “பக்கப் போலியு மேதுப் போலியுந் திட்டாந்தப் போலியுமாம்” என வகுத்துக் கூறுப. மெய்யுணர்வுப் பேறு நேர்முகமாகவும் வழிமுகமாகவும் நிகழ்த்தலின், பௌத்தர்கள் நேர்முகப் பேற்றைப் பிரத்தியமென்றும், வழிமுகத்தைக் கருத்தென்றும் கொண்டு ஆராய்ச்சி செய்வதுபற்றி “அளவையிரண்டே” யென்றார்; ஏகாரம்: தேற்றம்; ஏனைப் பத்தும் எட்டும் ஆறும் என்றவற்றுள், இரண்டை வாங்கிக்கொண்டதாகக் கொள்வார்க்குப் பிரிநிலையுமாம்.

சக—டுக. சுட்டுணர்வை - ஒரு பொருளின் பொருண்மை மாத்திரம் கண்டுணரும் உணர்வை; பிரத்தியக்கம் எனச் சொலி - காட்சியளவை யென்று மேற்கொண்டு; நாம சாதி குணக் கிரியைகள் - பிறரார் கொள்ளப்படும் பெயர் சாதி குணம் தொழில் என்பவை; அனுமானத்தும் அடையும் என - கருத்தளவைக்கும் செல்லுமென வாராய்ந்து தெளிந்து; அவை விட்டனர்-அவற்றை இலக்கணமாக மேற்கொள்ளாது நீக்கி விட்டனர் எ - று.

காட்சியாவது கண் முதலிய பொறிகளால் வண்ண முதலியவற்றைப் பற்றிக் காண்டல் முதலியன செய்து, காணப்படும் பொருளின் இயல்பை இடம் காலம் பொருள் ஒளிகளோடு படுத்துக் “கிட்டிய நாம சாதிக்குணக் கிரியையின் அறிவதாகும்” என்று அளவை நூலார் கூறுதலின், அவரின் வேறுபடுத்தற்குச் “சுட்டுணர்வைப் பிரத்தியக்கமெனச் சொலி விட்டனர்” என்றும், நாமசாதிக்குணக்கிரியையின் வைத்தறியும் இலக்கணம் காட்சிக்கேயன்றிக் கருத்தளவைக்குஞ் சேறலின், அஃது அதிவியாத்தியாதல் கண்டு, “அவை விட்டனர்” என்றும் கூறினார். சுட்டுணர்வு பொருண்மை மாத்திரை கண்டொழிதலென

னும் பொருளதாதலை “சுட்டுணர் வெனப்படுவது, ஏனைப் பொரு ளண்மை மாத்திரை காண்டல்” (மணி. 27: 61—2) என்பர். சுட் டுணர்வு நிருவிகற்பக்காட்சி யென்றும், அனுமானத்தும் என்ற எச்ச உம்மையால் நாம சாதிக் குணக்கிரியையின் வைத்துணரும் உணர்வு சலிகற்பக்காட்சி யென்றும் கொள்க; இவற்றை முறையே இந்திரிய ஞானமென்றும் விசிட்ட ஞானமென்றும் கூறுப. நாமசாதி முதலிய வற்றைத் தீக்கநாகர் “பஞ்சலித கற்பனை” யென்றும், இவை, “யாவும் அனுமான வனுமேய பாவம்” என்றும் கூறுவரெனத் தருமகீர்த்தி உரைத்த தத்துவபிந்துவின் உரைகாரர் (90. 17) குறிக்கின்றார். தத்துவ சங்கீரகம், நியாயபிந்து, பிரமாண சமூச்சயம், நியாயப் பிரவேசம் முதலிய நூலுரைகளில் இவற்றின் இயல்பைப் பரக்கக் காண்க. சுட் டுணர்வு சலிகற்பக் காட்சிக்கு அடிப்படையாகும்; அது சலிகற்பக் காட்சியைப் பயவாவிடின் குற்றமாம். ஆதலாற்றான், அளவை நூலார், அதனைப் பிரமாணபாசங்கள் எட்டனுள் ஒன்றாகக் கூறுகின்றனர். மற்று : வினைமாற்று.

இஉ—௬. காரண காரிய சாமானியக் கருத்து-காரணனுமானம் காரி யானுமானம் சாமானியானுமான மெனப்படும் மூன்று; ஓரின் - பொதுப்பட நோக்குமிடத்து; பிழைக்கையுமுண்டு-உண்மை யுணர் தற்குதவாது குற்றப்படுதலுமுண்டு; பிழையாதது-அவற்றுள் வழப் படாதது; கனலிற் புகைபோல் காரியக் கருத்து - கனலும் புகை யும் போலக் காரியானுமான மொன்றேயாகும்; ஏனை அளவைக ளெல்லாம் - மற்ற ஆகம முதலாகக் கூறிய அளவைகளெல்லாம்; கருத்தினில் ஆனமுறைமையின்-வழியளவைக்குரியவாகும் முறை மையினையுடையவாதலால்; அனுமானமாம் - கருத்தளவைக்கண் அடங்கும் எ - று.

அளவை வாதி “மூவகை யுற்றது பொதுவெச்ச முதலாம்” என்று கூறிய அனுமான வகையை மறுத்துரைத்தலின் “ஓரிற் பிழைக்கையு முண்டு” என்றார். பொது வென்றது சாமானியக் கருத்தும், எச்சமென் பது காரியக் கருத்தும், முதலென்பது காரணக் கருத்துமாக அறவண வடிகளாற் கொண்டு கூறப்படுகின்றன. சாமானியக் கருத்தின்கண், சாதனமும் சாத்தியமும் அந்நுவயமாய் இல்லாணமையின், ஐயத்துக்கிட மாம்; கானத்தில் எழும் யானையொலி, அக்கானத்தே இன்னவிடமென வரைந்து காட்டாணமையின் பிழையாம் என்று நியாயபிந்து (3. 65) கூறு ிறது. கருமுகில் கண்டவிடத்து மழை பெய்யுமெனத் துணியும் காரணனுமானத்தின் சாதனமாகிய முகில் காரணமாகச் சாத்தியமாகிய மழை வரவு ஒருதலையாய்த் துணியப்படாணமையின் பிழையாம். காரண மாகிய முகிற்கும் காரியமாகிய மழை வரவுக்கும் இடைக் காரணமாகி, காற்று முதலிய வண்மையின் அவாந்தர காரணம் சாத்தியத்திற்குக் கட்டுப்பட்டதன்றாதலால் துணிவு ஒரு தலையாய்ப் பெறப்படாதென்பர்.

இவற்றின் விரிந்த ஆராய்ச்சியைத் தீக்கநாகர்* முதலியோர் கூறிய நூல்களிற் கண்டு கொள்க. காரியானுமானத்தின்கண், ஏதுவாகிய காரியத்தின்கண், காரணமாகிய பொருளுண்மை நியதமாதலின் பிழைத்தற்கு இடமின்மைபற்றி, “பிழையாதது கனலின் புகைபோற் காரியக் கருத்தே” என்றார். ஆகம மேற்கோள் அதனைக் கூறுவோ னும் கூறும் பொருளும் என இருதிறமாக வகுக்கப்பெற்றுக் கூறுவோ னாயின் ஆகமம் அனுமானத் தடங்குமென்றும் பொருளாயின் காட்சிக் கண் அடங்குமென்றும் தீக்கநாகர் கூறுகின்றார். இவ்வாறே ஐதிகத்தை ஆகமத்தும், அருத்தாபத்தியை யனுமானத்தும் நையாயிகரும் வைசேடி கரும் அடக்கிக் கூறுதலின், காட்சியுங் கருத்து மொழிந்த அளவைகள் யாவும் கருத்தினும் காட்சியினும் அடங்குமாறு கண்டு, காட்சிக்கண் அடங்குவன கருத்தின் கண்ணும் அடங்குமென்று தேர்ந்து “கருத்தி னிலான முறைமையின் அனுமானமாம்” என்றார். பிற: அசைநிலை.

இள—சூ. பக்கம் ஏது திட்டாந்தம் உபநயம் நிகமனம் என்ன ஐந் துள - மேற்கோளும் ஏதுவும் எடுத்துக்காட்டும் உபநயமும் நிக மனமும் என ஐந்து உறுப்புக்கள் கருத்தளவைக்குண்டு; அவற்றிற் பக்கம் இம்மலை நெருப்புடைத்து எனல் - அவ்வைந்தனுள் மேற் கோளாவது இம்மலை நெருப்பை யுடையது என்று மொழிதல்; பொருந்து ஏது புகையுடைத்தாதலால் எனல் - இம்மேற்கோளைச் சாதித்தற்குப் பொருந்திய ஏதுவாவது புகையுடைமையால் என்பது; திட்டாந்தம் வகையமை அடுக்களைபோல்-எடுத்துக் காட்டா வது பலவகைப்பட்ட அடுக்களை போல என்று சொல்லுதல்; உப நயம் மலையும் புகையுடைத் தென்றல் - உபநயமாவது இம்மலையும் புகையுடையதாம் என்பது; நிகமனம் புகையுடைத்தே நெருப் புடைத்து எனல்-நிகமனமாவது யாது யாது புகையுடையது அது நெருப்புடையது என்று துணிந்து கூறல் எ - று.

ஆதி சினைந்திரன் கூறிய இருவகை யளவையையும் முறையே கூறுவார், அளவைவாதி அவ்விருவகையையும் பற்றிக் கூறியவற்றை மேற்கொண்டு அவற்றுள் தம் சமயக் கருத்துக்கொவ்வாதனவற்றை விலக்கித் தூய்மை செய்து வந்தாராகலின், இனி அனுமானத்துக்கு உறுப்பாகிய ஐந்தையும் விளக்கிக் கூறுவாராயினார். அனுமானம் தன் பொருட்டென்றும் பிறர் பொருட்டென்றும் இரு வகைப்படும் என எல்லாப் புத்ததூல்களும் கூறியிருப்பவும், இவ்வாசிரியர் கூறாராயினார். இவ்வகைமையை எஹேரும் மேற்கொண்டிருத்தலின் பதார்த்த நடும கங்கிரக முடையார் சரிச்சிதார்த்தம் என்றும் பரார்த்தம் (பக். 231) என்றும், நியாயபிந்து டிகையுடையார் ஞானன்மகம், சத்தான்மகம் (பக். 21) என்றும், சத்த பதார்த்தியுடையார் அருத்தருபத்வம் சத்தருபத் வம் (பக். 154) என்றும் கூறப். புத்தருட்சிலர் பகக முதலிய வைந்

* பரமாண சமுச்சயம் ii. 30 Buddhistic Logic. Vol. I. P. 266.

துறப்பும் பார்த்தானுமானத்துக்குரிய வென்றும் பக்க முதலிய மூன்று சுவார்த்தானுமானத்துக்குரிய வென்றும் கூறுபவாயினும் இவ்வகைகள் பெயரால் வேறுபடினும் கருத்து ஒன்றாதல் காண்க. வாழ்காயனர் இவ்வைந்தளேடு, ஐஞ்ஞாசம், சமுசயம், சக்கிய பிராப்தி, பிரயோசனம், சமுசய வியுதாசம் என்ற ஐந்தும் கூட்டிப் பத்தாகக் கூறுவ (நியாயபாடி 1. 1. 32)" ரென்றும். பத்திரபாது வென்பார், இப் பத்தையும் பெயர் வேறுபடுத்தி, பிரதிஞ்ஞை, பிரதிஞ்ஞாவிபத்தி, ஏது, ஏதுவிபத்தி, விபக்கம், விபக்கப் பிரதிசேதம், திருட்டாந்தம், ஆகாங்ஷை, ஆகாங்ஷா பிரதிசேதம், நிகமனம் என்று கூறுவரென்றும் பேராசிரியர் இராதாகிருட்டினனார்* எடுத்துக்காட்டுகின்றார். பக்கம், தன்பக்கம் மறுதலைப் பக்கம் என வகுக்கப்பட்டுச் சபக்கம் விபக்கம் என மேலே வழங்குபவாதலின், ஈண்டு மேற்கோளென்றாதல் பிரதிஞ்ஞை என்றாதல் கூறராயினார். பொருந்தேது என்றதனால், பொருந்தா ஏது வென்பதுண்டென்றும், அது குற்றமுடைத்தென விலக்கப்படுமெனவும் அறிக. அடுக்களை, ஒரு கிளையும் பல கிளையுமுடையவாய்ப் பல வகைப்படுவதுபற்றி, "வகையமை அடுக்களை" யென்றார்; இனி, "வகையமை யடுக்களை" யென்றற்கு, "துணிபொருள் வகையும் ஏதுப்பொருள் வகையும் பொருந்தியுள்ள பாகசாலை" யென்றும், "முறையானமைந்த பாகசாலைபோலும் எனக் கொள்வது மொன்" ரென்றும், "முறையாவது வியாப்தி வசனத்துடன் கூறுதல்"† என்றும் கூறுவர் திரு. நாராயணையங்காரவர்கள். பக்கப் பொருளை ஏது திட்டாந்தங்களா லுண்மையெனத் துணிந்தபின் அத்துணிபை யெடுத்தோதுவது உபநய மாதலின், "மலையும் புகைபுடைத் தென்ற" லென்றார். திட்டாந்தப் பொருளைத் தழுவி நின்றவின் உம்மை எச்சப் பொருட்டு.

கூசு—எ. யாதொன்று நெருப்புடைத்தல்லாது அது புகைப்பொருத்தம் இன்று புனல்போல்-யாதொன்று நெருப்புடையதன்றோ அது புகையொடு பொருந்துவதன்று புனல்போல; என்றல் - என்று சொல்லுவது; மேலிய பக்கத்து மீட்சிமொழியாய்-மேற்கோளாய்ப் பொருந்திய பக்கத்து மறுதலையாய்; வைதன்மிய திட்டாந்தமாகும்-வைதன்மிய திட்டாந்தமெனப்படும் - று.

யாதொன்று புகையுடையது அது நெருப்புடையது. அடுக்களை போல என்பது சாதன்மிய திட்டாந்தம். அதனை "வகையமையடுக்களை போல் திட்டாந்தம்" என்று கூறினாராகலின், அதன் பக்கத்து மீட்சி மொழி நெருப்புடைத் தல்லாதது யாது அது புகைப் பொருத்த முடையதன்று என்பது பெறப்படுவது கொண்டு, "மேலிய பக்கத்து மீட்சி மொழியாய்" என்றும், இதனை வற்புறுத்தும் திட்டாந்தம் இது வென்பார், "வைதன்மிய திட்டாந்தமாகும்" என்றும் கூறினார். பக்க முதலி பவற்றை விளக்கி வருபவர், புகையுடைத்தே நெருப்புடைத்தென,

நிகமனம் கூறிய வழி, அவ்வாறு கூறாது, யாதொன்று நெருப்புடைத் தல்லாது அது புகைப் பொருத்தமின்று புனல்போல் என எதிர்மறை முகத்தால் வற்புறுத்துவது யாண்டடங்கும் என்பார்க்கு, அது பக்கத்து மீட்சி மொழியாய் வைதன்மிய திட்டாந்தமாம் என்றொருனக் கொள்க; வைதன்மிய திட்டாந்தத்தின் இயல்பைப் பிறுண்டுக் கூறுப.

கூஅ—எக. தூய காரிய ஏது சுபாவம் ஆயின்—குற்றமற்ற காரிய வியை பிற்றுகிய ஏது சாதிக்கப்படும் பொருட்கு இயல்பாகிய தருமமா வதை யாராயுமிடத்து; பக்க தன்ம வசனமாகும்—அது பக்க தன்ம வசனம் எனப்படும்; சத்தம் அரித்தம் என்றல் பக்கம்—ஒலி அரித்த மாம் என்பது பக்கம்; பண்ணப்படுதலால்—எழுப்பப்படுவதால் என்பது பக்க தன்ம வசனம் எ - று.

காரியம் காரணம் பொது என முன்னர்க் கூறிய ஏது வகை மூன்ற னுள், “பிழையாதது காரியக் கருத்தே” (54-5) என்றராகலின், ஈண்டு அதனைத் “தூய காரிய வேது” என்றும், இயல்பாய் தன்மம் என்ற பொருண்மை தோன்றச் “சுபாவம்” என்றும் கூறினார். பக்க தன்ம வசனமாகும் என்பது சுபாவத்தோடும் சென்றியையும். இவ்வாறே தீக்க நாகரும், “அரித்ய: ஸப்தைதி பக்ஷ வசனம். கருதகத்வாத்திதி பக்ஷதர்ம வசனம்” என்று கூறுவர்.

எஉ—சு. சபக்கத் தொடர்ச்சி - சபக்கத் தொடர்ச்சி யென்பது; யாதொன்று யாதொன்று பண்ணப்படுவது—யாதொன்று செய்யப் படுவதோ; அரித்தம் கடம்போல் என்றல் - அஃது அரித்தமாகும் குடம் போல என்று சொல்லுவதாம்; யாதொன்று அரித்தமல்லா தது பண்ணப்படாதது ஆகாசம் போல எனல் - யாது அரித்தமல் லாததோ அது செய்யப்படாததாம் ஆகாயம் போல என்று மறு தலைப்பக்கமாக நின்று சொல்லுவது; விபக்கத் தொடர்ச்சி மீட்சி மொழி என்க - விபக்கத் தொடர்ச்சி யென்னும் மீட்சிமொழி யென்று அறிக எ - று.

பக்க தன்மமாகிய பண்ணப்படுதலா லென்பதையே தொடர்ந்து பக்கப் பொருளாக நிறுத்தி மேலே சாதித்த அரித்தத்துவத்தை வற் புறுத்துவது பற்றிச் “சபக்கத் தொடர்ச்சி” யென்றும், சாதிக்கப்பட்ட பொருட்கு மறுதலைப் பொருளைப் பக்கப் பொருளாக நிறுத்தி மறுதலே யேதுவால் ஏற்ற திட்டாந்தங் காட்டிச் சாதித்தலின், “விபக்கத் தொடர்ச்சி” யென்றும், அவ் விபக்கத் தொடர்ச்சியும் பக்க வசனத் தின் மறுதலை யாதலின் “மீட்சி மொழி” யென்றும் கூறினார். சபக்கம்-தன்பக்கம். இதன் மறுதலை விபக்கம். தீக்க நாகர் சபக்கத் தொடர்ச் சியை, சபக்கானுகம் வசன மென்றும், விபக்கத் தொடர்ச்சி மீட்சி மொழியை வெத்ரோக வசன மென்றும் உரைக்கின்றார்.

எங்வு—அச. அந்நுவயத்திற் பிரமாணமாவது - அந்நுவய வியாத்தி யில்லாத அந்நுவய அநுமானத்தாற் பொருளை யுணரந் திறமா

வது; இவ்வெள்ளிடைக்கண் குடம் இலை என்றல் செவ்விய பக்கம்-இவ் வெற்றிடத்தில் குடம் இல்லை என்பது நல்ல பக்க மொழியாகும்: தோன்றாமையில் எனல் பக்க தன்ம வசனமாகும் - தோன்றாமையால் என்னும் ஏது பக்க தன்ம வசனமாம்; இன்மையின் கண்டில முயற்கோடு என்றல் அந்நெறிச் சபக்கம்-யாதொன்று வெள்ளிடை இல்லையோ அதனைக் காண்பது இல்லை, முயற்கோடு போல என்பது அந்நெறியிற் பெறப்படும் சபக்கத் தொடர்ச்சியாம்; யாதொன்று உண்டு அது தோற்றரவு அடிக்கும் கை நெல்லிபோல் எனல்-யாதொன்று வெள்ளிடை யுள்ளதோ அது காணப்படும், கையகத்துற்ற நெல்லிக்கனிபோல என்பது; ஏற்றலிபக்கத்து உரை எனலாகும் - அதற்கேற்ற விபக்கத் தொடர்ச்சி மொழியாகும் எ - று.

ஏற்புடைய சொற்கள் வருவிக்கப்பட்டன. வெள்ளிடை யென்றது சபக்க விபக்கங்கட்குக் கூட்டியுரைக்கப்பட்டது. அந்நுவய வியாத்தியில்லாதது அந்நுவயம் என்றாயிற்று. பிரமாணம், அளத்தற் கருவி மேனின்றது. வெள்ளிடை யென்பதே குடமின்மை உணர்த்து மென்பாரை மறுத்தற்குச் “செவ்விய பக்க” மென்றார். முயற்கோ டென்புழித் திருட்டாந்த வியைபாகிய உவம வருபு எஞ்சி நின்றது. தோற்றரவடிக்கு மென்பது ஒரு சொல்லாய்த் தோற்றுமென்பது பட சின்றது. வெள்ளிலையை வெற்றிலை யென்பது போல வெற்றிடம், வெள்ளிட மென வந்தது. வெண்மை, வெறுமை மேற்று. இல்: ஏதுப்பொருட்டாய ஐந்தாவதனுருபு. காண்டல் இலவென்பது கண்டில வென வந்தது. கண்டில மெனக்கொண்டு காண்ப தில்லே மென்றும், முயற்கோடு கண்டில எனவியைத்து முயற்கோடுகள் காணப்பட்டில வென்றும் கூறலுமொன்று. யாதொன் றுண்டென்புழி, உண்மை, கண்முதற் பொறிகட்குத் தோன்ற வுளதாதல்.

அடு—௬௦. ஏது இவ்வகை பொருள் சாதிப்பன - சாதனமாகிய ஏதுக்கள் இக்கூறிய வகையால் பொருளைச் சாதிப்பனவாம்; காரியம் புகை சாதித்தது - காரியமாகிய புகையே காரணமாகிய நெருப்புண்மையைச் சாதித்தது; என்னை யென்னின்-அது தானும் எங்ஙனம் என்றால்; புகை யுளவிடத்து நெருப்புண்டு என்னும் அந்நுவயத்தாலும் - புகை தோன்றுவிடத்து நெருப்புளதா மென்னும் உடன்பாட்டுடனிகழ்ச்சியாலும்; நெருப்பிலா விடத்துப் புகையில்லை யென்னும் வெதிரேகத்தாலும்-யாண்டு நெருப்பில்லை ஆண்டுப் புகையில்லையா மென்னும் எதிர்மறையுடனிகழ்ச்சியாலும்; புகைஇ நெருப்பைச் சாதித்தது - புகையாகிய ஏது நெருப்பின் உண்மையைச் சாதித்ததாம் எ - று.

ஏதுக்கள் பொருளைச் சாதிக்குந் திறத்தை அநுமானவளவையைப் பற்றிக் கூறியவாற்றால் பக்கம் முதலாக விளக்கிப் போந்தமையின்

அவற்றை மறுத்துத் தமது கொள்கையைக் கூறுவாராய், “இவ்வகையே துப்பொருள் சாதிப்பன்” என்று முன் மொழிந்துகொண்டு ஏதுப்பொருளைச் சாதிக்கும் நெறியைப் பல்வேறு தடைகளால் மறுக்கத் தொடங்கி, “காரியம் புகை சாதித்த தென்னையென்னின்” என்றொரு கடாவை யெழுப்பி, அந்நுவயத்தாலும் வெதிரேகத்தாலும் புகை நெருப்புண்மையைச் சாதித்த தென்பார், “புகைஇ நெருப்பைச் சாதித்தது” என்றார். யாண்டுப் புகையுண்டு ஆண்டு நெருப்புண்டு, அடுக்களை போல என்பது அந்நுவயஞ் சாதித்தல்; எங்கு நெருப்பில்லை அங்குப் புகையில்லை, புனல்போல என்பது வெதிரேகஞ் சாதித்தல். புகை நெருப்பைச் சாதித்தது என்றவிடத்துக் கருவி கருத்தாவாக உபசரிக் கப்பட்டது. அந்நுவயத்தாலும் வெதிரேகத்தாலும் என்புழி, என் என்னும் இடைச்சொற் றொக்கதாகக் கொண்டு, அந்நுவயத்தாலேனும் வெதிரேகத்தாலேனும் என்று உரைப்பர் திரு. நாராயணையங்கார்.

௬௦—௫. என்னின்—என்று இவ்வாறு ஏதுப் பொருளைச் சாதிக்குமென்றால்; நேரிய புகையில் நிகழ்ந்து உண்டான ஊர்த்தச் சாமம் - நெருப்பின் காரியமாய்ப் பொருந்திய புகையிடத் துண்டாகிய மேனோக்கிய செலவும்; கௌடில்ச சாமம் - வுளந்து படர்ந்தமையும் படலமுகிய இரண்டும்; வாய்த்த நெருப்பின் வருகாரியம் ஆதலால் - காரணமாய் அமைந்த நெருப்பினின்று தோன்றிவரும் காரியமாதலால்; மேனோக்கிக் கறுத்திருப்ப-மேனோக்கிச் சென்று கறுத்திருப்பனவும்; பகைத்திருப்ப - மேனோக்காது மாறுபட்டுப் பார்த்து படலமாய்ப் படர்ந்திருப்பனவும்; நெருப்பைச் சாதிக்க வேண்டுமே - தாம் தோன்றியுள்ள விடத்தே நெருப்புண்டெனச் சாதிக்க வேண்டுமல்லவோ எ - று.

காரணத்தின் பண்பு காரியத்து முண்டென்னும் அளவைதான் கருத்தை யுட்கொண்டு, மேனோக்கிய செலவும் படலமாய்ப் படர்ந்தனும் காரணமாகிய நெருப்பின் காரிய மென்றற்கு, “வாய்த்த நெருப்பின் வருகாரியம்” என்றார். “பிழையாதது காரியக்கருத்தே” யென்றதை மேற்கொண்டு, இக்காரியங்களும் காரணமாகிய நெருப்புண்மை சாதிக்க வேண்டுமல்லவோ என்பார், “காரியமாதலின் மேனோக்கிக் கறுத்திருப்ப பகைத்திருப்ப தாமே நெருப்பைச் சாதிக்கவேண்டும்” என்றார். தாம்: அசை. எதிர்மறை யேகாரம் பிரித்துக் கூட்டப்பட்டது. இதனாற் பயன், காரியம் காரணஞ் சாதித்தல், அன்னுவயஞ் சாதித்தல், வெதிரேகஞ் சாதித்தல் என்ற மூன்றனுள், காரியவேதுவாய் புகை பிழைபடுமாறு காட்டியவாறு. ஊர்த்தஸ் யாமம் என்பது ஊர்த்தச் சாமம் என வந்தது. கௌடில்ஸ்யாமம், வுளந்து படர்ந்து செல்வது. மேனோக்கிய செலவின் மாறாகப் படர்ந்திருப்பது பற்றிப் “பகைத் திருப்ப” வென்றார்.

* ௬௧—௬௦. அன்னுவயம் சாதிக்கின் - உடன்பாட் டுடனிகழ்ச்சிப் பொருளதாகிய அன்னுவயத்தால் பொருளுண்மை சாதிக்கப்படு

மாயின்; முன்னும் ஒரு காலத்து ஓரிடத்தே கழுதையையும் கணிகையையும் தம்மில் அன்னுவயங் கண்டான் - முன்னொரு காலத்தே ஓரிடத்தில் கழுதையும் கணிகை யொருத்தியும் தம்மில் உடங்கிருப்பக் கண்டவனொருவன்; பிற்காலத்துக் கழுதையைக் கண்டு பின்னொரு காலத்தே கழுதை யிருப்பக் கண்டு; அவிடத்து- அவ்விடத்தே; கணிகையை அனுமிக்க வேண்டுமே - கணிகையும் உடனிருப்பதாகத் துணிய வேண்டுமல்லவோ; அது கூடா - அது கூடாதாம் எ - று.

அன்னுவயம் என்புழி மூன்றாவது விகாரத்தாற் றொக்கது. செயப் படுபொருள் வருவிக்கப்பட்டது. நெருப்பும் புகையும் அன்னுவயமாகக் கண்டவன் பிறிதோரிடத்துப் புகை கண்டவழி நெருப்புண்மை சாதிக்கும் திறம் குறித்து முன்னர்ப் “புகையுள விடத்து நெருப்புண்டென்னும் அன்னுவயத்தாலும்” என்று கூறியதை மறுக்கும் குறிப்பினால், “அன்னுவயஞ் சாதிக்கின்” என்றார். அவ்விடத்தெனற்பாலது அவ்விடத்து என விகாரமாயிற்று. எதிர்மறை யேகாரம் ஈண்டுப் பிரித்துக் கூட்டப்பட்டது. கூடாதென்பது ஈறு குறைந்தது. இதனால் அன்னுவயானுமானம் பிழைபடுமாறு காட்டியவாறு.

க0க—அ. நெருப்பிலா விடத்துப் புகை இலையென நேர் அத்திருத் தகு வெதிரேகம் சாதிக்கும் என்னின் - நெருப்பில்லாதவிடத்திற் புகையில்லையாம் என மேற்கொள்ளும் அந்தச் சிறப்பமைத்திருக்கின்ற எதிர்மறையுட னிகழ்ச்சிப் பொருளதாகிய வெதிரேகம் பொருளுண்மை சாதிக்குமென்பாயாயின்; நாய்வால் இல்லாக் கழுதையின் பிடரில்-(ஓரிடத்தே) நாய்வால் இல்லாத கழுதையின் பிடரியில்; நரிவாலும் இலையா - நரியினது வாலும் இல்லையாக; காணப்பட்ட அதனையே கொண்டு - அங்ஙனம் காணப்பட்ட வெதிரேக அறிவே கொண்டு; பிறிதோரிடத்து - பிறிதோரிடத்துக்குச் சென்ற காலே; நரிவாலில் நாய்வாலை யனுமித்தல் - நரிவாலிருப்பக் கண்டு நாய்வாலுமுண்டெனத் துணிதல்; அரிதாம் - கூடாதாம்; அதனால் அதுவும் ஆகாது - ஆதலால் வெதிரேகியனுமானமும் கூடாதன்றோ எ - று.

“நெருப்பிலா விடத்துப் புகையிலையென நேர் வெதிரேகம்” என்றது, முன்னே “நெருப்பிலா விடத்துப் புகையிலை யென்னும் வெதிரேகத்தாலும், புகைஇ நெருப்பைச் சாதித்தது” என்றதைக் கொண்டு கூறியது. நேர்தல்: உடன்பட்டு மேற்கோடல். அவ் வெதிரேக மென்னாது, “திருத்தகு வெதிரேக” மென்றது இழித்தற் குறிப்பு. திரு: துணி பொருளைச் சாதிக்குஞ் சிறப்பு; ஈண்டு அது குறிப்பு மொழியாய்ச் சிறப்பின்மை குறித்தது; தீங்கட்டானை நன்கட்டாய் என்றற்போல, கழுதையின் பிடரியிற் நிலைக்கனமாக, நாய்வாலுமில்லை நரிவாலுமில்லை என்று கண்ட வெதிரேகத்தை, “நாய்வாலில்லாக் கழுதையின்

பிடரியின் நரிவாறு மிஸையாக் காணப்பட்டவது” என்றொழிந்தார். “பிறிதோரிடத்து” என்றமையின் ஓரிடத்தென முன் மொழிந்து கொள்ளப்பட்டது. இதனால் வேதிரேகி யனுமானமும் பிழைபடுமானு காட்டியவா றுயிற்று.

க0க—க0. ஒட்டிய உபநயம் - பக்க முதலிய மூன்றோடு சேரவுள்ள வாகிய உபநயமும் ; நிகமனம் - நிகமனமும் ; இரண்டும் - ஆகிய இரண்டும் ; திட்டாந்தத்தில் சென்று அடங்கும் - மூன்றாவதாகிய திட்டாந்தத்தின்கண் அடங்கிவிடும் எ - று.

எனவே, அவை எம்மேனோர்க் காகா என்பதாம்.

இந்நூலாசிரியர் காலத்தே அளவை நூலார் பக்க முதலிய ஐந் தனையும் மேற்கொண் டொழுகின ரென்றும், அவற்றுள் உபநயமும் நிகமனமும் திட்டாந்தத்தில் அடங்குமென்றும், எனவே தாம் மேற் கொள்வன பக்க முதலிய மூன்றுமே யென்றும், இதுகாறும் கூறிய வாற்றாற் பெறப்படும். “சுட்டுணர்வைப் பிரத்தியக்கமெனச் சொலி, விட்டனர் நாம சாதிக் குணக் கிரியைகள்” (49-50) எனப் பிறர்மேல் வைத்துக் கூறியதுபோல, ஈண்டும் திட்டாந்தத்திலே “அடக்கினர்” எனப் பிற ஆசிரியர் மேல்வைத் துரையாது, தாமே தெளிந்து கூறு மாறு தோன்ற, “திட்டாந்தத்திலே சென்றடங்கும்” என்றார். இவ் வாறே இவ்வறவணவடிகள் இருந்து அறங்கூறும் காஞ்சியப்பதியி லிருந்து வடநாடு சென்று சிறந்த தீக்கநாகரும் பக்க முதலிய மூன்றுமே வடமொழி வாயிலாக வடவர்க் கறிவுறுத்தியிருக்கின்றார். இம்மூன் றனையும் முதன் முதலில் வடிகட்டி யுரைத்த ஆசிரியர் மணிமேகலை யாசிரியரென்ப தறியாது, நாகார்க்குரைசென்பார் தாமெழுதிய உபய கேளசலய சூத்திரமென்னும் நூலிற் கூறியுள்ளார் என்று கூறுவாரும் மூன்றாக வடிகட்டிய முதலாசிரியர் தீக்கநாகரே யென்பாரும் உள்ர். இம்மூன்றும் பக்கம் ஏது திட்டாந்த மென்பனவா மென்றும், இம்மூன் றற்கும் சாதனமென்பது பெயரென்றும், இவற்றால் கேட்போர் அறி யப்படாத பொருள் அறிவுறுத்தப்படுகிற தென்றும் தாமெழுதிய நியாய பிரவேச மென்னும் நூலில், “பஞ்நாதி வசநாநி ஸாதனம் பஞ்ஜஹேது த்ருஷ்டாந்த வசநைர்ஹ ப்ராஸ்தி காநாமப்ராஜீ தோர்த்த: ப்ராதிபாத்யத இதி” என்று கூறியிருப்பது காண்க. இவர்கட்குப் பிற்போந்த தநும கீர்த்தி யென்பார் நியாயபிந்து வென்னும் தமது நூலில் மூன்றையும் இரண்டாக அடக்குகின்றார். பிறரெல்லாம் உபநயத்தை ஏதுவின் கண்ணும், நிகமனத்தைப் பக்கத்தின் கண்ணும் அடக்குப. சமணரும் வேதாந்திகளும் மீமாஞ்சகரும் இம்மூன்றையுமே மேற்கொண்டொழுகு கின்றனர் ; பௌட்கர முதலிய சைவாகமங்கள் ஐந்தையுமே மேற் கொண்டொழுகுதலால் வாஃசமுனிவர் முதலிய தமிழாசிரியன்மாரும், சிவாக்கிரயோகிகள் முதலிய வடமொழி யுரைகாரரும் ஐந்தையும் மேற் கொண்டனர். இனி, ஞானசம்பந்தர் காலத்தே தமிழகத்து வாழ்ந்த

புத்தர்கள் பக்கதன்மமாகிய ஏதுவும் பக்கவசனமாகிய எடுத்த மொழியுமாகிய இரண்டுமே கொண்டிருந்தனர். இவையே நருமகீர்த்தி முதலாயினர் மேற்கொண்டனவாம்.

இதுகாறும் பிறர் மதம் எடுத்தோதி மறுத்த ஆசிரியர் இனித் தம் கொள்கையை யுரைக்கின்றார்.

கக௧—உ. பக்கம் ஏது திட்டாந்தங்கள் - பக்கமும் ஏதுவும் திட்டாந்தமுமாகிய மூன்றனுள்ளும்; ஒக்க நல்லவும் தீயவும் உள-ஒவ்வொன்றிலும் குற்றமில்லாதனவும் குற்றமுடையனவும் உள்ளன எ - று.

மூன்றிலும் ஒப்ப இவ்வேறுபாடுருத்தலின் “ஒக்க நல்லனவும் தீயனவும் உள” என்றும், குற்றமின்மை நன்மையும், குற்றமுண்மை தீமையு மாதலால் அவற்றைப் பயன் குறித்து, “நல்லவும்” என்றும் “தீயவும்” என்றும் கூறினார். நல்லவை நன்பக்கம் என்றும் நல்லேது என்றும், “ஏதமில் திட்டாந்த” மென்றும் வழங்கும்; தீயவை, பக்கப் போலி, ஏதுப்போலி, திட்டாந்தப் போலியென்றும், தீய பக்கம் தீய வேது தீயவெடுத்துக்காட்டென்றும் வழங்கும். இனி, இகற்குத் திரு. நாராயணையங்கார், “பக்க முதலிய மூன்றுறுப்புக்களும் முற்றும் நல்லனவாதலால் நல்லனுமானமாதலும், அவற்றுள் ஒரோவொன்று தீயனவாதலானே அனுமானபாசமாதலும் உள்ளனவா மென்றவாறு” என்றும், “நல்லனவாதற்கு ஒக்கவென்றதனால் தீயனவாதற் கொரோவொன்றே சாலுமென்பதாயிற்று” என்றும் கூறுவர்.

கக௨—உக. நன்பக்கம் - குற்றமில்லாத பக்கமாவது; வெளிப்பட்டுள்ள தன்மியினையும் - வெளிப்படையாகத் தோன்றி நிற்கும் தன்மியையும்; வெளிப்பட்டுள சாத்திய தன்மத்திறம் - அவ்வாறு விளங்கத் தோன்றி நிற்கும் சாத்தியதன்மக் கூறுபாடு; பிறிதின் வேறும் வேறுபாட்டினையும் - பிற்தொரு பொருளினின்றும் வேறுகவுடையதாகும் வேறுபாட்டையும்; தன் கண் சார்த்திய நயம் தருதலுடையது - தன் கண்ணே சார்த்திக் கூறப்படும் தன்மையுடையதாகும்; என நாட்டுக-எனத் துணிவாயாக; அது-அஃதாவது; சத்தம் அரித்தம் நித்தம் என்ற ஒன்றைப்பற்றி - சத்தம் அரித்த மென்றும் சத்தம் நித்தமென்றும் வரும் இரண்டனுள் ஒன்றை மேற்கொண்டு; நாட்டப்படுவது - ஏது திட்டாந்தங்களால் சாதிப்பதாகும்; அதில்-அப் பக்க வசனத்தில்; தன்மி சத்தம் - தன்மியாவது சத்தம்; சாத்திய தன்மமாவது - அவற்றை முறையே சாதித்தற்குப் பொருந்திய தன்மமாவது; நித்தாநித்தம்-நித்தத்துவமும் அரித்தத்துவமுமாம். எ - று.

பக்கத்துட் கூறப்படும் தன்மியும் சாத்தியதன்மமும் வாதியிரதிவாதிகட்கு நன்கு தெரிந்தவை யென்றற்கு, “வெளிப்பட்டுள்ள தன்மி” யென்றும், “வெளிப்பட்டுள சாத்தியதன்ம” மென்றும் சிறப்பித்தார்.

தன்மி யின்னதென்றும் அது நிற்கும் நற்பக்க வசனம் இதுவென்றும் காட்டுவார், “தன்மி சத்தம்” என்றும், “சத்தம் அரித்த நித்தமென் றொன்றைப்பற்றி நாட்டுவது” என்றுங் காட்டினார் பக்கமும் தன்மியுங் காட்டிய வழி இயைபுபடுதலின் சாத்திய தன்மத்தைக் காட்டுதற்கு, “சாத்தியதன்மமாவது நித்தா நித்தம்” என்றார். சத்தம் அரித்தம் நித்தமென்றதற்கேற்பக் கூறாது, செய்யுளாகலின், நித்தா நித்தமென மாறிக் கூறினார். பக்க வசனத்துத் தன்மி யெழுவாயும் சாத்திய தன் மம் பயனிஸ்யுமாதலின், இவ்விரண்டையு மெடுத்தோதுவது பக்க வசனமென்றொழியாது, தன்மியைக் கூறவே, அதன் சாத்திய தன்ம மும் அடங்குமென்ற கருத்தால், “வெளிப்பட்டுள்ள தன்மியினையும்” என்றும், தன்மி வெளிப்படையாய தென்னின், அதன் சாத்திய தன்ம மும் அவ்வியல்பிற்கே யென்பது தோன்ற “வெளிப்பட்டுள சாத்தியத் தன்மம்” என்றும், அது தன் படர்ச்சிக்குட்பட்ட ஏதுக்களாலும் எடுத்துக்காட்டுக்களாலும் உடம்பாடும் எதிர்மறையுமாகிய பலவகை யால் நாட்டப்படுதலின், சாத்திய தன்மமென்னது “சாத்திய தன்மத் திற” மென்றும், சத்தம் அரித்தமெனச் சாதிக்குமிடத்து நித்தமாகிய தன்மத்தையுடைய பிற பொருள்களின் வேறும் இயல்பை, “பிறிதின் வேறும் வேறுபாட்டினையும்” உடைய தென்றும் கூறினார். பக்க தன்மம், திட்டார்தம், சபக்கத் தொடர்ச்சி முதலிய இயைந்து சாத்திய மாகிய பயனை வறுபுறுத்தற்கு நற்பக்கம் இடமாகும். நயத்தின் விளைவு பயனென்பர். அதனை “நயங்க ணன்காற் பயன்க ளெய்தி” (மணி. 30 : 35) என்பது காண்க. சாத்திய தன்மம் - தன்மியோ டின மாயவற்றில் ஒன்றியிருத்தல் ஒற்றுமை நயம் ; பிறிதின்பால் இல்லாது வேறாதல், வேற்றுமை நயம். நற்பக்கமாவது இவ்விருவகை நயங்களை யு முடைத்தாதல் பற்றி, “தன்கட் சார்த்திய நயந்தருதலுடைய” வென் னார். இதனால், நற்பக்கமாவது வெளிப்பட்டுள்ள தன்மியையும், வெளிப்பட்டுள்ள சாத்திய தன்மத்தையும், அத்தன்மத்தின் படர்ச்சிக் குட்பட்ட இனப்பொருளின்கண் ஒன்றி நிற்கும் ஒற்றுமையே யன்றிப் பிறிதின் வேறும் வேறுபாட்டையும் உடையதென்பது கூறப்பட்ட தாம். பிறிதின் வேறும் வேறுபாடுடைமை கூறவே, இனமாயவற்றில் ஒற்றுமையுடைமைதானே எய்துதலின் உம்மையாற்றழிஇக் கொண் டார். “வெளிப்பட்டுள்ள” என ஒருமுறைக்கிருமுறை மிகுத்துக் கூறிய தனால், இத் தன்மி தன்மங்கள் பிரதிவாதி யறியாதனவா யிருத்தல் கூடாதென்றும் பக்க வசனமும், கவர்பொருள் வைப்பு, மாறுகொள்க் கூறல், குறிப்பிற் பொருள்தரல் முதலியனவின்றி எடுத்த பொருளை யெளிதினிது காட்டுவதா யிருத்தல் வேண்டுமென்றும் கொள்க. இது பலரும் அறிந்த செய்தியாதலின், இந்நூலாசிரியர், இலேசினாற் பெற வைத்தார். இனி ஆசிரியர் தீக்கநாடர் இலேசினாற்போந்த இவற் றையே யெடுத்துப் பக்க வசனத்துக்கு இலக்கணமாகக் கூறினரே யன்றி, ஈண்டு எடுத்தோதப்படும் நலமுற்றும் கூறிற்றிலர் ; பக்க

வசனத்தின் சொல்லமைதி தாய்மையுறின் இலக்கணந் தானே யமைபு
மென்பது கருத்துப்போலும். நியாயப் பிரவேசத்தில், பக்கமாவது
வெளிப்பட்டுள்ள தன்மியைத் தன்கண் உடைமையால் சாத்தியமாக
விரும்பப்படுவது என்ற கருத்துப்படவே அவர் கூறுகின்றார். இனி,
*திரு நாராயணையங்காரீ, “பிறிதின் வேறும் வேறுபாடாவது பக்கம்
சபக்கவிபக்கங்களினின்றும் வேறுபட்டிருத்த” வென்றும் இப் “பிறி
தின் வேறும் வேறுபா” இடைமையைத் தீக்கநாகரீ பக்கத்துக் கிலக்
கணமாகக் கூறுமைக்குக் காரணங் கூறலுற்று, “மணிமேகலை நூன்
மரபினர்க்குப் பிறிதின்வேறும் வேறுபாடும் பக்ஷஸ்ப்ஷணத்திற்சேர்க்கப்
பட்டிருத்தலால் எல்லாப் பொருளும் அரித்தமென்று பக்ஷவசனங்
கூறில், எல்லாமென்னும் சொற்பொருளுக்குப் பிறிதாயொரு பொருளு
மில்லாமையால் அதற்குப் பிறிதின் வேறும் வேறுபாடின்றமைபற்றி
அதனைப் பக்ஷவசனமாகக் கொள்ளத்தகாதென்பதே யுடன்பாடென்று
தோன்றுகிற” தென்றும், “இக் கொள்கை சுத்த தருக்கமுறையுடைய
நியாய நூலார்க்கெல்லாம் உடன்பாடா” மென்றும் கூறுகின்றார்.

பக்க வசனத்துக் கெடுத்துக்காட்டாகச் “சத்த வரித்தம் நித்த
மென்றொன்றைப்பற்றி நாட்டப்படுவது” என்று இவ்வாசிரியர்
சொன்னதே சிறிது வேறுபாட்டுடன் நியாயப் பிரவேசத்திலும் காணப்
படுகிறது.

கஉக—ச. நிகழும் நல்லேது மூன்றாய்த் தோன்றும் - நன்பக்கத்துக்
குப் பக்கதன்ம வசனமாய் நிலவும் நல்லேது வென்பது மூன்று
வகையாகத் தோன்றுகிறது; மொழிந்த பக்கத்து ஊன்றித்
தோன்றலும் - மொழியப்பட்ட பக்கப்பொருளில் நிலைபெற்ற
இயைபுடைத்தாதலும்; சபக்கத்து உண்டாதலும் - சபக்கப்
பொருளின்கண் இல்லையாகாது உளதாதலும்; விபக்கத்து இன்
றியே விடுதலும் - பக்கத்தின் மீட்சியாகிய விபக்கப் பொருளின்
கண் அறவே இல்லையாதலுமாம் எ - று.

ஏதுவினைப் பக்க தன்ம வசனமென்பதும் வழக்கு; “சத்தம் அரித்த
மென்றல்பக்கம், பண்ணப்படுதலாலெனல் பக்கதன்ம வசனமாகும்”
(மணி 29: 69-71) என்றமை காண்க. பக்கத்தில் வந்துள்ள தன்மியின்
தன்மமே சாதனமாகிய ஏதுவாதலின், “மொழிந்த பக்கத் தூன்றி
நிற்றல்” இலக்கணமாயிற்று. மொழிந்த என்பது செயப்பாட்டுவினைப்
பொருட்டாய் பெயரொச்சம். தன்ம மில்வழித் தன்மியாதல் கூடாமை
பற்றி, தன்மம் தன்மிக்கண் இயைந்து நிற்கும் இயல்பை, “ஊன்றித்
தோன்றல்” என்றார். பக்கப் பொருட்குரிய பொதுத் தன்மமே
யுடைய ஏனைப் பொருளெல்லாம் சபக்கத்தடங்குதலால், அவற்றின்
கண்ணும் அத்தன்மம் காணப்படுவதுபற்றி, “சபக்கத் துண்டாதலும்”

என்றார்; உண்டாதல், உளதாதல், சபக்கப் பொருட்டு மாறிய பொருள் விபக்கப் பொருளாதலின், அதன்பால் உளதாகும் பக்க தன்மம் விபக்கத்து அறவேயில்லையா மென்பது உணரப்படாமாயினும், உய்த்துணர்வு எடுத்தோத்தில்வழி யென்பதுபற்றி, “விபக்கத்தின்றியே விடுதல்” என்றார். நன்பக்கத்துக்குரிய ஏதுவொன்றே, பக்கப் பொருளில் நிலைபேறும், சபக்கத்தில் உளதாதலும், விபக்கத்து இலதாதலுமாகிய மூவகையாய்ப் பகுத்தாராயப்படுவதுபற்றி “மூன்றயத்தோன்றும்” என்றார். ஏகாரம்: தேற்றம். உம்மை எண்ணப்பொருட்டு. இனி, ஈண்டுக் கூறிய வியல்பை எடுத்துக் காட்டுக்களால் முறையே வற்புறுத்துகின்றார்.

கஉச—௩௫. சபக்கம் சாதிக்கின்—நல்லேதுவானது சபக்கத்தின்கண் உளதாய் நின்று பக்கத்தோதிய சாத்திய தன்மத்தைச் சாதிக்குமாயின்; பொருள் தன்னால் பக்கத்து ஒதிய பொதுவகை ஒன்றியிருத்தல்—தான் எடுத்துக் காட்டும் பொருளின் பொதுத் தன்மத்தோடு பக்க வசனத்துட் கூறிய சாத்திய தன்மம் ஒத்திருத்தல் வேண்டும்; சத்த அரித்தம் சாத்தியமாயின்—சத்தம் அரித்த மென்ற பக்க வசனத்துள் அரித்தத்துவமாகிய தன்மம் சாதிக்கப் படுமிடத்து; அரித்தம் ஒத்த கடாதி போல் எனல்—அரித்தத்துவமாகிய தன்மத்தை யொப்ப வுடைய குட முதலியவற்றைப்போல் என நாட்டுதல்; விபக்கம் விளம்பில்—இதற்கு விபக்க நிலை காட்டுவதாயின்; யாதொன்று யாதொன்று அரித்தமல்லாதது பண்ணப்படாதது ஆகாசம்போல் என்று ஆகும்—தொகுபொருள் அரித்தமன்று, அது பண்ணப்படாததாம், ஆகாசம் போல் என வரும்; பண்ணப்படுதலும் செயலிடைத் தோன்றலும்—பண்ணப் படுவதும் பண்ணுஞ் செய்கை யிடத்தே தோன்றுவதுமாகிய பொதுத் தன்மமானது; நண்ணிய பக்கம் சபக்கத்திலுமாய்—ஆராய்ச்சிக்குப் பொருந்திய பக்கப் பொருளிலும் சபக்கப் பொருளிலும் உளதாய்; விபக்கத்தின்றி—விபக்கத்தோதும் பொருளிடத்தே அறவே இல்லையாய்; அரித்தத்தினுக்கு—சத்தமாகிய தன்ம அரித்தத்துவமாகிய தன்மத்தையுடைய தென்பதைச் சாதித்தற்கு; மிகத்தரும் ஏதுவாய் விளங்கிற்று என்க—பிகவும் பொருத்தமான ஏதுவாய் விளங்கிவிட்டது என அறிக எ—று.

ஒத்த அரித்த மென்பதை, அரித்தம் ஒத்த ஒன மாறுக. இனி, திரு. நாராயணையங்கார் கிடந்தபடியே கொண்டு, “எதிரியால் ஒத்துக்கொள்ளப்பட்ட அரித்தியப் பொருளாகிய குட முதலிபனபோல் என்று கூறுதல்” என்பர். “விபக்கம் விளம்பில்” என்றது, அதனை விளம்புவது ஏதுவின் தூய்மையை விளக்குதற் பயத்ததெனக் குறிப்பித்து நிற்கிறது. பண்ணப்படுதலும் செயலிடைத் தோன்றலும் எனப் பன்மையாற் கூறினாராயினும், இரு வழியும் ஒத்த நிலையில் பொதுத் தன்மமாய்

ஒருமைப் பொருள்படுதலின், “விளங்கிற்” நென வொருமை முடிவு கூறினார். இவ்வகையால் இவ்வேது தன் பயனைக் குற்றமறச் சாதித்துத் தரும் சிறப்புத் தோன்ற “மிகத்தரும்” ஏதுவாய் விளங்கிற்” நென்றார் எனக் கொள்க.

கஉசு—சஉ. ஏதம்இல் திட்டாந்தம் - குற்றமில்லாத திட்டாந்தம்; சாதன்மியம் வைதன்மியம் என இருவகைய - சாதன்மிய திட்டாந்தமென்றும், வைதன்மிய திட்டாந்தமென்றும் இருவகைப்படுவனவாம்; சாதன்மிய மெனப்படுவது - அவற்றுள் சாதன்மிய திட்டாந்தமெனப்படுவது; அந்ருவயத்து - உடன்பாட்டு நெறிகண்; அரித்தம் கடாதி என்கை - சத்தம் அரித்தம், பண்ணப்படுதலால், கடாதிபோல என எடுத்துக் காட்டுதல்; வைதன்மிய திட்டாந்தம் - வைதன்மிய திட்டாந்தமாவது; சாத்தியம் எய்தாவிடத்தில் ஏதுவும் இன்மை - சாத்திய தன்மம் இல்லாத பொருளிடத்தில் பக்க தன்மமாகிய ஏதுவும் இல்லையாயொழிதல்; இத்திறம் - நன் பக்கம் நல்லேது நற்றிட்டாந்தமென்ற இவ்வகைகள் மூன்றும்; நல்ல சாதனத்து ஒத்தன - வழுவின்றிச் சாதித்தற்கு ஒப்ப ஏற்புடையவாகும் எ - று.

முன்னே சபக்க விபக்கங்களைத் தனித்தனியே யெடுத்து இலக்கணங் கூறாதொழிந்தார், ஈண்டு இருவகைத் திட்டாந்தங்களில் சாதன்மியத்துக்கு எடுத்துக்காட்டுக் கூறியும் வைதன்மியத்துக்கு இலக்கணங் கூறியும் விளக்கஞ் செய்தார். சாதன்மியத்துக்கு† இலக்கணம், “எங்கு ஏதுவிற்குச் சபக்கத்தில் மாத்திரம் உண்மை சொல்லப்படுகிறதோ அது” என்றும், வைதன்மியத் திட்டாந்தத்துக்கு எடுத்துக் காட்டு, “யாதொன்று செய்யப்பட்டது அது அரித்தமாகக் காணப்பட்டது குட முதலியன போல” என்றும் நியாயப் பிரவேசம் கூறுகிறது. “பக்கமேது திட்டாந்தங்கள், ஒக்க நல்லவும்...உள” என்று முன்பு கூறினமையின், ஈண்டும் அதற்கேற்ப, “ஒத்தன” என்றார்.

கசஉ—66. தீயபக்கமும் தீயஏதுவும் தீயஎடுத்துக்காட்டுமாவன - குற்றமுடைய பக்கமும் ஏதுவும் எடுத்துக்காட்டு மென்பவை; பக்கப் போலியும் ஏதுப்போலியும் திட்டாந்தப் போலியுமாம் - பக்கப்போலி ஏதுப்போலி திட்டாந்தப்போலி என வழங்கும்; இவற்றுள்-இம் மூன்றனுள்; பக்கப்போலி என்பது-பக்கப்போலி என்று வழங்குவது; பிரத்தியக்க விருத்தம்...என - பிரத்தியக்க விருத்தமெனவும் அனுமான விருத்தமெனவும், சுவசன விருத்தமெனவும் உலோக விருத்தமெனவும் ஆகமவிருத்த மெனவும் அப்பிரசித்த விசேடண மெனவும் அப்பிரசித்த விசேடிய மெனவும் அப்பிரசித்தவுபயமெனவும் அப்பிரசித்த சம்பந்தமெனவும்; ஒன்பதுவகைப்படும் - ஒன்பது வகையாகக் கூறப்படும் எ - று.

போலிகளை முறையே தீயபக்கம் தீயவேது தீயவெடுத்துக்காட்டென முன்னர்க் கூறியது, பக்கப்போலி முதலியவற்றிற்கு இலக்கணம்; அஃதாவது பக்கப்போலியாவது தீயபக்கம் என்றும், ஏதுப்போலி தீயவேது என்றும் திட்டாந்தப்போலி தீயஎடுத்துக்காட்டென்றும் கொள்கவென்பதாம். கியாயப் பிரவேசம் தீயபக்கம் முதலிய மூன்றையும் முறையே பஷ்டாபாசம் ஏதுவாபாசம் திருஷ்டாந்தாபாசம் என்று கூறி அவற்றிற்கு இலக்கணமாகப் பஷ்டாபாசம் பிரத்தியக்ஷ விருத்த முதலாயினவா மென்றும், ஏதுவாபாசம் அசித்தம் அநைகாந்திக முதலாயினவாமென்றும் திருஷ்டாந்தாபாசம் சாதன்மியம் வைதன்மியமென விருவகைத்தாய்ச் சாதன்மியம் சாதனதன்மாசித்தம், சாத்திய தன்மாசித்தம் உபயதன்மாசித்தம் அநந்நுவயம் விபரீதாந்நுவயம் என்பனவாமென்றும், வைதன்மியம் ஐவகைத்தாய்ச் சாத்தியா வியாவிருத்தி சாதன வியாவிருத்தி உபயா வியாவிருத்தி அவ்வியதிசேகம், விபரீத வியதிசேகமென்பனவா மென்றும் கூறுகிறது. இப் பக்கப்போலி ஏனைத் தருக்கநூல்களில் பிரதிஞ்ஞாபாசம் என்றும் வழங்கும். ஆராய்ச்சியாளர் பக்கப்போலி முதலிய மூன்றனுள், ஏதுப்போலி யொன்றே பழமையானதென்றும், ஏனையிரண்டும் வாற்சாயனரையுள்ளிட்ட அறிஞர் காலத்தனவல்லவென்றும் கூறுப. உத்யோதரரீ இவ்விரண்டையும் மறுப்பர். 'சிலர் பக்கப்போலி திட்டாந்தப்போலி என்பவற்றைப் பொருளாகக் கொள்ளவில்லை. பிரசுத்தபாதரீ தம் முடைய பதார்த்தத்தரும் சங்கீரகந்தில் பக்கப்போலி ஐந்து வகைப்பட்டு, முறையே பிரசுத்தியக்க விருத்தம், அநுமான விருத்தம், உலக விருத்தம், ஆகம விருத்தம், சுவவசன விருத்த மென்றியலும் என்பர். மணிமேகலையாசிரியர் அவ்வவந்தளேடு அப்பிரசித்த விசேடண முதலிய நான்கையும் கூட்டி ஒன்பதாகக் கூறினாராக, அவற்றையே கியாயப்பிரவேச முடையாரும் மேற்கொண்டுள்ளனர். இனி, சுலோக வார்த்திக முடையாரீ இவற்றின் வேறுகக்* கூறுவர்.

௧௫௪—சு. எண்ணிய இவற்றுள் - குற்றமுடையனவென ஆராய்ந்து காணப்பட்டவிவற்றுள் ; பிரத்தியக்க விருத்தம் - பிரத்தியக்க விருத்த மென்பது ; கண்ணிய காட்சி மாறுகொளலாம் - கண் முதலிய பொறிவாயிலாகத் தெளியக் கண்ட அறிவுக்கு மாறாகக் கொண்டொரப்பதாம் ; சத்தம் செவிக்குப் புலனன்று என்றல் - இதற்கு உதாரணமாவது சத்தம் காதுக்குப் புலப்படுவதில்லையென்று சொல்லுதல் எ - று.

குற்றமுடையனவெனக் கண்டபின், அக்குற்றத்தின் இயல்பையெண்ணுமிடத்து முன்னர்க் கூறியவாறு பலவகைப் பட்டுத் தோன்றினமை தோன்ற, "எண்ணியவிவற்றுள்" என்றும், சுட்டுணர்வாகிய 'காட்சி, வாயால் உரைத்தற்ககப்படாமையின், "நாமதேச குணக்

கிரியையின்” வைத்தறியும் தெளிவுக் காட்சி யென்றற்குக் “கண்ணிய காட்சி” யென்றும் கூறினார். காரணம் காரியமாக உபசரிக்கப்பட்டது. சத்தம் செவிக்குப் புலனாதல் கண்ணிய காட்சி, புலனன்று என்றல் அக்காட்சிக்கு மாறுகோளுரை. இனி, “கண்ணிய காட்சி மாறு கொளலாகிய இலக்கணத்தைவிட்டு, ஈண்டுக் காட்டிய உதாரணத்தை மட்டில் நியாயப் பிரவேசம் கூறுகிறது; பதார்த்தநாம சங்கிரகம் ஈண்டுக் கூறிய இலக்கணத்தைக் கூறி, “தீ தண்ணிது” என உதாரணம் காட்டுகிறது.

ககௌ—க. அனுமான விருத்தம்—அனுமான விருத்தமாவது; கருத்தளவையை மாறக்கூறல் - கருதலளவையால் துணியப்பட்ட வொன்றைத் தவறாக எடுத்துக் கூறுதலாம்; அநித்தியக் கடத்தை நித்தியம் என்றல் - அநித்தியத்துவமாகிய தன்மத்தைபுடைய குடத்தை நித்தியத்துவமுடைய தன்மியாகக் கூறுவது போல்வது எ - று.

மற்று: அசை. தீயபக்க மாதலின், தவறாக வென்பது வருவித்துரைக்கப்பட்டது. அநித்தியம் நித்தியமென்பன அவ்வத் தன்மத்தின் டுமனின்றன. நியாயப் பிரவேசத்துள் ஈண்டுக் காட்டப்பட்ட வுதாரணமொன்றுமே காணப்படுகிறது. பதார்த்தநாம சங்கிரகம் “கணம் அம் பரம்” என உதாரணமும் ஈண்டுக் காட்டப்படும் இலக்கணமும் கூறுகிறது.

கக௦—க. சுவவசன விருத்தம்—சுவவசன விருத்தமாவது; தன் சொல் மாறி இயம்பல் - தான் சொல்லும் சொற்கள் ஒன்றுக்கொன்று மாறுபடக் கூறுதல்; என் தாய் மலடி என்று இயம்பல் - என்னைப் பெற்ற தாய் மகப்பெறுத மலடி எனச் சொல்வது போல்வது எ - று.

ஏ: அசைநிலை. தீக்கநாகர் நியாயப்பிரவேசத்துள் இதற்கு இலக்கணங்கூறுது எந்தாய் மலடியென்ற இவ்வுதாரணத்தையே காட்டுகின்றார். பிரசுத்தபாதர் இலக்கணமும், “சொற்கள் ஒருபொருளும் உணர்த்தா” என வுதாரணமும் கூறுவர்.

ககஉ—க. உலக விருத்தம்—உலக விருத்தமெனப்படும் பக்கப் போலியாவது; உலகின்மாரும் உரை - உலகவர் கூறும் கூற்றுககு மாறுபடக் கூறுவதாம்; இலங்கு மதி சந்திரன் அல்ல என்றல்—விளங்குகின்ற திங்களைச் சந்திரனல்ல என்று சொல்வது போல்வது எ - று.

உலகவர், உலகத்தில் வாழும் உயர்ந்தோர். அவர் உரைப்பது மரபு. அதற்கு மாறாகப் பேசுவது மரபு வழு. சந்திரனை மதி யென்பது மரபாதலின், அதனை அன்று என்பது மரபு வழுவாகிய உலக விருத்த மாயிற்று. “எப்பொரு ளெச்சொலி நெவ்வா றுயர்ந்தோர், செப்பினர் அப்படிச் செப்புதல் மரபு” (நன். ௩௮௮) என்றார் பவணந்தியாரும். “மயங்கல் கூடா தம்மர பினவே” (சொல். 11) என்பது தொல்காப்பியம். மதி யென்றது சந்திரனையே யென்பது தோன்ற,

“இலங்குமதி” எனச் சிறப்பித்துக் காட்டுகின்றார். இதற்கு நியாயப் பிரவேசம், உலக விருத்தமென்பது “மணிதர் மண்டையோடு தூய்மையுடையது, உயிருடம்பினுறுப்பாதலால், சங்குச் சிப்பிபோலும்* என்று கூறுவது” என்று கூறுகிறது; இதனின் வேறே இலக்கணம் கூறப்படவில்லை. இதற்கு இலக்கணமும் உதாரணமும் கூறும் பதார்த்தநாம சங்கீரகம், “மது பார்ப்பானால் உண்ணப்படுவது” என்று உதாரணம் காட்டுகிறது. பார்ப்பான் மது வண்ணனென்பது உலகத்து உயர்ந்தோர் உரைக்கும் உரை. உலக விருத்தமுரைப்போன் பேய் எனப்படுவனென்பாராய்த் திருவள்ளுவர், “உலகத்தா ருண்டென்ப தில்லென்பான் வையத், தலகையா வைக்கப் படும்” (குறள். 850) என்பர். இதனைச் சுலோக வார்த்திக முடையார் சருவலோக பிரசித்த விரோதமென்றும், நியாயமுக முடையார் பிரசித்த விரோத மென்றும் வழங்குப.

ககச—க. ஆகம விருத்தம் - ஆகம விருத்தமெனப்படுவது; தன் தூல் மாறு அறைதல் - தான் ஆதரவாக மேற்கொள்ளும் தூலுக்கு மாறாகக் கூறுவது; அரித்த வாதியா உள்ள வைசேடிகன் - சத்தம் அரித்த மென்று தூன்முகமாக மேற்கொள்ளும் வைசேடிகவாதி; அரித்தியத்தை நித்தியம் என நுவறல்-சத்தம் அரித்த மென்றது நித்தம் என்று சொல்லுவது போல்வது எ -று.

வைசேடிக தூல்கள் “அவயவதிரவியங்கள்” சார்பு பொருள்கள். தலின் அரித்த மென்றும், சத்தமும் அவ்வகையால் அரித்தமென்றும் கூறுவது பற்றி, “அரித்தவாதியாவுள்ள வைசேடிகன்” என்றார் மெய்யுணர்வுப் பேற்றுக்குக் கருத்தும் ஆகமமுமே நேரிய வாயில்கள்* என்று விதந்து கூறும் இயல்புபற்றி ஏனை அரித்தவாதிகளைக் கூறுது வைசேடிகளை எடுத்தோதிறென வறிக. நியாயப் பிரவேசமுடையாரும் இதற்கு இலக்கணங் கூறிற்றிலராயினும், “வைசேடிகன் சத்தம் நித்தமென்பது” என்றே கூறுகின்றார். இனி, பிரசித்த பாதர் இதற்கு அசற் காரியவாதியாகிய வைசேடிகன் சற்காரிய வாதங்கூறல் ஆகம விரோதம் என்பர். இவ்வைந்தனையும் ஆராய்ந்த ஆசிரியன்மார் உலக விருத்தத்தை ஆகம விருத்தத்திலும் ஆகம விருத்த சுவவசன விருத்தங்களை முதலிரண்டிலும் அடக்கிக் கூறுவோரும், அடக்கலாகாதென மறுத்துக் கூறுவோரும் பலர். அவற்றை நியாய கந்தலி முதலிய தூல்களிற்கண்டு கொள்க.

ககஎ—எஉ. அப்பிரசித்த விசேடணமாவது - அப்பிரசித்த விசேடணமென்னும் குற்றமாவது; தத்தம் எதிரிக்குச் சாத்தியம் தெரியாமை - தத்தமக் கெதிரியாகிய பிரதிவாதிக்குத்தான் சாதிக்கும் பொருள் அறியாததா யிருத்தலாம்; மாறாய் நின்ற சாங்கியனைக் குறித்து - பிரதிவாதியாய் நின்ற சாங்கியனை நோக்கி; பெனத்தன்-

* வைசேடிக சூத்திரம். iii. 2. 8. 12.

புத்தனாகிய வாதி; சத்தம் விநாசி என்றால் - சத்தம் அரித்தம் என்பானாயின்; அவன் அவிநாசி யாதலால் - அச் சாங்கியன் நித்த மென்னும் கொள்கையுடையவனுதலால்; சாத்திய விநாசம் அப் பிரசித்தமாகும் - துணி பொருளாகிய அரித்தத்துவம் அப்பிரசித்த மாய்க் குற்றமாம் எ - று.

சுண்டு விசேடண மென்றது அடைமொழியன்று; துணிபொரு ளுணர்ந்தும் சொல்லும் சொற்றொடருமாகிய “சாத்திய வசனம்.” சத்தம் அரித்தம் என்று பக்க மொழியில், அரித்த மென்பது விசேட ணம். “தத்தம் எதிரிக்குச் சாத்தியம் தெரியாமை” குற்றமெனவே தெரிய நின்றலே வேண்டிவதென்பது நண்பக்கத்துக் கிலக்கணமாம். சாங்கியன்* சற்காரியவாதி யாதலின், சத்த மரித்தமென்பது அவற்கு உடன்பாடன்று. காரியப் பொருள் தன் பருவுருக் (தூலநிலை) கெட்டு அருவுருவாய காரணநிலை பெறுவதே “விநாச” மென்பது சற்காரிய வாதம். பொருள்கள் கணந்தோறும் அழிவன வென்பது பௌத்த நூற் கொள்கை. ஆதலாற்றான், “மாராய் சின்ற சாங்கியன்” என்றார். நியாயப் பிரவேசமும், வழக்கம்போல இதனையோர் எடுத்துக் காட்டால் விளக்கலுற்று, சுண்டுக் கூறியதுபோல “பௌத்தஸ்ய சாங்க்யம் ப்ரதி விநாஸீ ஸப்தைதி” என்று கூறுகிறது. சத்தம் நித்தமென்னும் கொள் கையையுடைய சாங்கியனுக்கு, சத்தம் நித்தமன்று, அரித்தமென்று சாதிப்பது பௌத்தனாகிய வாதிக்கு முறையாதலாலும், வாதி பிரதி வாதிகட் கிடையே துணிபொருள் “பிரசித்த” மாயிருக்குமாயின், ஆராய்ச்சிக் கிட மின்மையாலும் அப்பிரசித்த விசேடணம் குற்றமெனக் கருதுவது பொருத்தமன்று எனக் கூறுவோருமுளர். அவரை மறுத் துப் பிரதிவாதி தான் அதனைக் கல்லாதா னெட்பம்போலக் கொண்ட வழி அவனைத் தெருட்டுங் குறிப்புடைய வாதி அப்பிரசித்த விசேடணங் கூறுதல் குற்றமென நாட்டுவர் †கமலசீலர்.

கௌட—அ. அப்பிரசித்த விசேடியமாவது-அப்பிரசித்த விசேடியமென் னுங் குற்றமாவது; எதிரிக்குத் தன்மி பிரசித்தமின்றி இருத்தல் - எதிரியாகிய பிரதிவாதிக்குப் பக்கவசனத்து எழுவாயாகிய தன்மி தெரியாததா யிருத்தலாம்; சாங்கியன் - ஆன்மவாதியாகிய சாங்கி யன்; மாராய்சின்றபௌத்தனைக் குறித்து-மாறுபட்டு நிற்கும்பிரதி வாதியாகிய பௌத்தனை நோக்கி; ஆன்மா சைதன்னியவான் என் றால் - ஆன்மா சித்துப் பொருளென்று சொல்வானானால்; அவன் அநான்மவாதி யாதலின் - அப் பௌத்தன் ஆன்மாவென்ப தொன் றில்லை யென்னும் வாதியாகையால்; தன்மி அப்பிரசித்தம் - தன்மி பிரதிவாதிக்குப் பிரசித்தமில்லாத தென்னும் குற்றமாயிற்று எ-று.

பக்க வசனத்தின் சாத்திய தன்மத்தை விசேடணமென்றும், தன்மியை விசேடியமென்றும் வழங்குவதுண்மைதோன்ற, அப்பிரசித்த

விசேடணமென்றும் அப்பிரசித்த விசேடியமென்றும் உரைக்கின்றார். தன்மியே தெரியாதபோது அதன்பா லுண்டெனச் சாதிக்கப்படும் சாத்திய தன்மம் பிரதிவாதிக்கு விளங்காதாகலின், இம் மேற்கோள் குற்றத்தின்பாற்படுவதாயிற்றென்பர். சாக்ஷியன் ஆன்மாவென்றொரு பொருள் உண்டென்பதை, “மனோபுத்தி யாங்காரசித்தம், உயிரொனுமான்மாவொன்றொமாம்” (மணி. 27 : 238-9) என்று (சாங்கியன்) கூறுமாற்றலறிக. சாங்கியகாரிகை முதலிய நூல்களிலும் ஆன்மாவுண்மை வற்புறுத்தப்படுகிறது. நீலகேசி “மன்னுயிர்” (735) என்றும். சிவஞான சித்தியாரி, “சுத்த புருடன்” (ரீசுர சாங்கியன். 1) என்றும் இக் கருத்தைக் காட்டுமாறு காண்க. ஐவகைக் கந்தங்கட்கு வேறாக ஆன்மாவென்ப தொன்றில்லை யென்பர் பௌத்தர்; இதனைச் சந் சஹஸ்ரிக பிரஞ்ஞை பாரமிதை யென்னும் நூலில் முதல் பன்னிரண்டு அநுகாரங்களுள் வற்புறுத்துமாறு காண்க. இனி இவ் வப்பிரசித்த விசேடியத்தைப்பற்றிக் கூறலுற்ற நியாயப்பிரவேசம் பௌத்தனை நோக்கிச் சாங்கியனொருவன் ஆன்மா வறிவுடைப் பொருளென்று சொல்வது அப்பிரசித்த விசேடிய மென்பதுபடக் கூறுகிறதேயன்றி இலக்கணமொன்றும் கூற்றற்றிலது.

௧௭௬—அரு. அப்பிரசித்த வுபயமாவது - அப்பிரசித்த வுபயமென்னுங் குற்றமாவது; மாறானேற்குத் தன்மி சாத்தியம் ஏறுது அப்பிரசித்தமாய் இருத்தல் - தெரியாகிய பிரதிவாதிக்கு வாதி கூறும் பக்க வசனத்துப் பொருளின் சாத்தியதன்மம் விளக்கமின்றி யுணரப்படாததா யொழிவது; பகர் வைசேடிகன் - வாதியாய் நின்று பக்க வசனங்கூறும் வைசேடிகன்; பௌத்தனைக் குறித்து - பிரதிவாதி யாகும் பௌத்தனை நோக்கி; சுக முதலிய தொகைப் பொருட்கு ஆன்மா காரணம் - சுகம் துக்கம் இச்சை முதலியவாகக் கூறப்படும் தொகைப்பொருட்கு ஆனமாவே காரணமாம்; என்றல் - என்று சொல்வானாயின்; ஆன்மாவும் சுகமும் தாம் ஐசையாமையில் - ஆன்மாவைத் தன்மியென்றும் சுக முதலியன அதன் தன்மமென்றும் தாங்கள் கொள்வதில்லாமையால்; அப் பிரசித்த தோபயம் - தன்மியாகிய விசேடியமும் தன்மமாகிய விசேடணமுமாகிய இரண்டும் பிரசித்தமில்லாமை யென்னும் குற்றமாம் எ -று.

அப்பிரசித்தம், விளக்கமின்மை; உபயம் விசேடண விசேடியமாகிய இரண்டு. விசேடண விசேடிய மிரண்டும் தனித்தனியே அப்பிரசித்தமாகிய வழி, அவை முறையே அப்பிரசித்த விசேடணமென்றும் அப்பிரசித்த விசேடியமென்றும் வருமென்றவர், பக்க வசன மொன்றின் கண் விசேடண விசேடிய மிரண்டும் ஒருங்கே பிரசித்தமில்லாத வழி, அப்பிரசித்த வுபயமாம் என்பது இதனைக் கூறியவாறு. வாதியொடு மாறுபடுதலால் பிரதிவாதி மாறானேன் என்று கூறப்படுகின்றான். விசேடண விசேடிய மிரண்டும் தன் சமய நூல்களில் கூறப்படாதனவாதலின்,

பிரதிவாதி மனத்தில் கொள்ளப்படாமைபற்றி, “ஏறுது” என்றும், “அப்பிரசித்தமாயிருத்த” லென்றும் கூறல் வேண்டிற்று. முன் மொழி பவன் வாதியாதலின், வைசேடிகனாகிய வாதியைப் “பகர்வைசேடிகன்” என்று விசேடித்தார். தொகைபொருளெனப்பட்டவை “சுகம் துக்கம் இச்சை வெறுப்பு முயற்சி அறம் மறம் என்பன; இவை வைசேடிகரால் ஆன்மாவின் கண் நிகழும் காரியமாகிய குணங்களென்று கொள்ளப் பட்டன”* என்பர் திரு. நாராயணையங்கார். சுகமும் துக்கமும் விருப்பும் வெறுப்பும் முயற்சியும் அறிவும் ஆன்மாவின் குணங்களென வைசேடிக ருரைப்பர் ஈண்டுக் கூறிய சுக முதலிய தொகைப்பொருட்டுக்குக் காரணம் ஆன்மாவென்னுங் கூற்றைப் பல ஏதுக்களைக் காட்டி மறுப்பர்† சாந்த ரகூழிதர். இனி, நியாயப் பிரவேசமுடையார், இந்த அப்பிரசித்த வுப யத்துக்கு இலக்கணங் கூறாராயினும். ஆன்மா சுக முதலியவற்றுக்குச் சமவாயி காரணமென்று வைசேடிகன் பௌத்தனை நோக்கிச் சொல் வது அப்பிரசித்த வுபயமெனப்படும் என்ற இதனையே மொழிபெயர்த் துரைக்கின்றார். ஆன்மாவைப்பற்றி வைசேடிகர் கூறுவது நையா யிகர்க்கும் உடன்பாடாதலின், பின் வந்த சாந்தரகூழிதர் நையாயிகரை முன்னிலைப்படுத்து மறுப்பு நிகழ்த்துகின்றார்.

கஅசு—க௦. அப்பிரசித்த சம்பந்தமாவது - அப்பிரசித்த சம்பந்த மென்று சொல்லப்படுவது; எதிரிக்கு இசைந்த பொருள் சாதித்தல்* பிரதிவாதிக்கு ஏற்றதாகிய பொருளை வாதியாகிய தானே சாதித் துக் கொடுத்தல்; மாறும் பௌத்தற்கு - பிரதிவாதியாகிய பௌத் தனை நோக்கி; சத்த அரித்தம் கூறில் - சத்தம் அரித்தம் என்று சொன்னால்; அவன் கொள்கை அஃது ஆகலின் - அவனுடைய கொள்கையுமதுவே யாதலால்; வேறு சாதிக்க வேண்டாததாகும் - வாதிக்கு வேறே சாதித்தற்கு இடமில்லையாய்க் குற்றமாம் எ -று.

பிரதிவாதியாவான் இசைந்து மேற்கொண்டொழுமும் பொருளை “இசைந்த பொருள்” என்றும், அதனை மறுக்கும் குறிப்புடைய பொருளை யெடுத்தோதிச் சாதிக்கற்பாலனாகிய வாதி, அது செய்யாது, அப் பிரதி வாதிக்குரிய பொருளையே சாதித்துக் கொடுக்குமாற்றால் தோல்வியுறு வதே யன்றி அவனோடொத்த கருத்துடையனாய் இயையும் இயைபு, யாண்டும் காணப்படாமையின் “அப்பிரசித்த சம்பந்த” மென்றும், அச் செய்கை வாதிக்குக் குற்றமாமென்றும் இதனாற் கூறினர். பிரதிவாதி யாவானொருவன் தன் வாதந் தோற்று வாதி கூறும் வாதத்தை யேற்று அவனோடையையும் இயைபு “பிரசித்த”மேயன்றி, வாதி தோற்றுப் பிரதி வாதி பக்கல் இயைதல் அப்பிரசித்தமாமென வறிக. எடுத்துக்கூறும் பக்க வசனமே வாதிக்குத் தோல்வித் தானமும் பிரதிவாதிக்குச் சித்த சாதனமுமாதலின், பக்கப்போவியுமாயிற்றென்க. நன் பக்கமாவது

* செந்தமிழ் Vol. xxxii. P. 159. † வை. சூ. V. 1, 2 & 3. *

† தத்துவ சங்கிரகம் Vol. I Chap. VII. சு. 217, 218, 219.

வெளிப்பட்டுள்ள தன்மியும் வெளிப்பட்டுள்ள சாத்தியதன்மத்திறமும் உடைத்தென்றார்; அவற்றின் வெளிப்படை பிரதிவாதி யறிந்ததாயினும், அதனை யுடன்படுத்தல் மறுத்தல் என்ற இரண்டனுள் ஒன்றைச் செய்தற்பொருட்டுப் பக்கவசனம் கூறப்படுதலின், அஃது இதனின் வேறாதல் அறிக; என்னை, இஃது அப் பிரதிவாதி துணிந்து கொண்ட பொருளையே சாதித்துக் குற்றப்படுதலின். இனி, நியாயப்பிரவேசமுடையார், இவ்வாசிரியர் கூறியவாறு கூறுது பிரசித்த சம்பந்தமென்று கொண்டு அதற்கேற்பப் பிரசித்த சம்பந்தமென்பது சத்தம் செவிப்புலனாமென்பது என்றனர். இது பக்கப்போலி யாதற்குரிய அமைதியில்லாதிருப்பதனை யாராய்ந்து கண்ட நீரு. நாராயணையங்கார் இதனை அப்பிரசித்தா சம்பந்தம் எனத் திருத்திக் கொண்டொரப்பர். திபேத்திய மொழியில் மொழிபெயர்க்கப்பட்ட இந்நூலில் இந்தப் பிரசித்த சம்பந்தத்துக்குத் தீ வெம்மையுடைய தென்றோரெடுத்துக்காட்டுக் காணப்படுவதாக ஆசிரியர் வித்தியாபூஷணர் மொழிபெயர்த்துள்ளார். இனி, நீரு. விதுசேகரனார் இப் பிரசித்த சம்பந்தமென்னும் பக்கப்போலியின் இயல்பை யாராய்ந்து, நியாயப்பிரவேச சமஸ்கிருத மொழிபெயர்ப்பில் கோளாறுண்டெனத் துணிகின்றார். நியாயப்பிரவேச பதிப்பாசிரியரான துருவனார் நியாயப்பிரவேச விருத்தியுரை முதல் பல நூல்களையாராய்ந்து, இதன் சமஸ்கிருத மொழிபெயர்ப்பில் தவறில்லையென்று காட்டுகின்றார். எது எவ்வாறாயினும் நியாயப்பிரவேசமுடையார் கொண்ட பிரசித்த சம்பந்தமும் மணிமேகலையாசிரியர் கொண்ட அப் பிரசித்த சம்பந்தமும் வேறு வேறு நிற்பனவென்றும் இருநூல்களும் முறையே காட்டும் எடுத்துக்காட்டுக்கள் அவ்வவற்றிற் கேற்பனவென்றும் துணிந்து கோடற்குரியனவாம். தமிழகத்தில் நிலவிய பெளத்தர்களிடையே பக்கப்போலி யொன்பது வகையாகப் பகுப்பிண்டு நிலவிய காலத்தே வடநாட்டில் வடமொழிவாணரிடையே பிரத்தியக்க விருத்த முதலிய ஐந்துமே நிலவின; தமிழகத்திலிருந்து வடநாடு சென்ற பெளத்தர்கள் பக்கப்போலி யொன்பது வகையினையும் எடுத்துக் கூறினர். அங்ஙனம் கூறியோருள் நியாயப்பிரவேச முடையார்தாம் முதன்முதலில் நூல்வாயிலாக வடமொழியில் வெளிப்படுத்தினார். அப்பிரசித்த சம்பந்தமென மணிமேகலையாசிரியர் முதலிய அக்காலப் பெளத்த ஆசிரியன்மார் உரைத்த பக்கப்போலியைப் பிரசித்த சம்பந்தமெனப் பிறழ்க்கொண்ட பிறழ்ச்சிமுன்னுக்குப்பின் முரண்விளைத்து நிற்கின்றதென்றும், நியாயப்பிரவேசத்திற் குறிக்கப்பட்ட பிழை, பின்னே தமிழகத்திற் புலனாகாது திபேத்துக்கும் சீனாவுக்கும் சென்று மறுபடியும் வடமொழிக்குள்ளே சுழலத் தொடங்கினமையின், அதன் விருத்தியுரைகாரராதல் அவரிற் பின்வந்தோராதல் ஒருவரும் தமிழ்நூல்களையாராய்ந்து திருத்தஞ் செய்து கொள்ளாதொழிந்தனமென்றும் அறிக. இவ்வுண்மையை மீனித்துணரும் மதுகையில்லாதார் சிலர், நியாயப்பிரவேசத்தின் வழிவந்ததாகும் இம் மணிமேகலையென்று கொண்டு ஈண்டுக் கூறப்படும்

அப்பிரசித்த சம்பந்த முதலியவற்றிற்குத்* தமிழ்நெறியல்லாத முறையிற் பொருள் கூற முயன்று குன்றுமுட்டிய குரீஇப்போல இடர்ப்படுவாராயினர்.

௧௧௧—௨. ஏதுப்போலி ஒதின் - ஏதுப்போலி யெனப்படும் தீய வேதுவை வகுத்துக் கூறுமிடத்து; அசித்தம் அநைகாந்திகம் விருத்தம் என - அசித்தமென்றும் அநைகாந்திகமென்றும் விருத்தமென்றும்; மூன்றாகும் - மூவகைப்படும் ஏ - று.

ஏதுப் போலியை அசித்தம் முதலிய மூன்றாக வகுத்துப் பின்னொவ்வொன்றையும் முறையே நான்கும் ஆறும் நான்குமாக விரித்துக் கூறுபவாதலின், அந் நெறிமை தோன்ற, “ஒதின்” என்றார். அசித்தமாவது ஏது பொருள்தாமையாற் கருதிய பயன் சித்தியாதொழிதல்; அநைகாந்திமாவது ஒரு முடிபுயின்றி யொழிவது; விருத்தமாவது ஏதுவானது வேண்டும் பயனைச் சாதிவது முரணவினைத் தொழிவது. இனி நிதியாயப் பிரவேசமுடையாரும் ஏது வாபாசம் அசித்த முதலிய மூன்று வகைப்படுமென்றே கூறுகின்றார்; மற்று, கோதமீர், சவ்வியபிசாரி, விருத்தம், பிரகரண சமம், சாத்திய சமம், காலாதீதம் என ஐவகையாகவும், பிரசத்தபாதீர், அசித்தம், விருத்தம், சந்தித்தம், அனத்தியாவசிதம் என நான்கு வகையாகவும் வேறுசிலர் ஆறுவகையாகவும் கூறுப. ஆராய்ச்சியாளர், அசித்தமென்னும் ஏதுப்போலிவகை வடநாட்டு அளவை நூலார்க்குப் பிற்காலத்தே தெரியவந்ததென்பர். ஏனை அநைகாந்திகமும் விருத்தமும் அவ்வை நூலார் பலர்க்கும் பண்டே தெரிந்தனவாம்.

௧௧௨—௩. அசித்தம் - அசித்தமென்னும் ஏதுப்போலி; உபயாசித்தம் என நான்கு - உபயாசித்தமென்றும் அன்னியதரா சித்தமென்றும் சித்தா சித்தமென்றும் ஆசிரயா சித்தமென்றும் நான்காய் விரியும் ஏ - று.

நியாயப்பிரவேசமுடையார் இவ்வாறே அசித்தவேதுப் போலி நான்குவகைப் படுமென்றும் அவை உபயாசித்தம் அன்னியதராசித்தம் சந்தித்தாசித்தம் ஆசிரயாசித்தம் என்பனவாம் என்றும் கூறுவர்; பிரசத்த பாதீர், உபயாசித்தம், அன்னியதராசித்தம், தற்பவாசித்தம், அணுமேயாசித்தம் என நால்வகைப்படுத்துக் கூறுவர். சுலோக வாரீதீக முடையார், அசித்தம், சொருபாசித்தம் ஆசிரயாசித்தம் என இரண்டாமென்றும், உபயாசித்தம் அன்னியதராசித்தம் சந்தித்தாசித்தமென்ற மூன்றும் இவ்விரண்டின் உள்வகையாமென்றும் கூறுவர்; சந்தித்தாசித்தம் என்பது இந்நூலிற் காணப்படவில்லையாயினும், சித்தாசித்தம் என்பது அதன் நிலையில் நிற்கிறது.

* O. R. J. Vol. XI. P. 125-6.

† நியா. பிர. பக். 3-8.

‡ Ind. Logic. P. 190.

§ நியா. பிர. பக். 9-10 (3)

§ வைசேடிகபாடியம். பக். 238-9.

¶ அனுமானபரிச்சேதம் (75-83).

ககடு—எ. உபயா சித்தம் - உபயா சித்தமென்னும் ஏதுப்போலியாவது ; சாதனவேது - சாதனமாகிய ஏது ; இருவர்க்கும் இன்றி - வாதி பிரதிவாதிகளாகிய இருவர்க்கும் சாதனமாதலில்லையாய் சத்தம் அறித்தம் கட்புலத்து என்றல் - சத்தம் அறித்தம் கண்ணுக்குப் புலனாதலால் என்றாற் போல்வதாம் எ - று.

பக்கவசனத்திருக்கும் சாத்திய தன்மத்தைச் சாதித்துக்கொடுக்கும் சிறப்புப்பற்றி, ஏதுவைச் “சாதனவேது” என்று சிறப்பித்தார் : சாதனமாதல் ஏதுவிற்கு இயல்பாயினும் ஈண்டு அது சாதனமாதல் இல்லையென்ற குறிப்பால் இவ்வாறு கூறினார் என்றுமாம். சத்தம் அறித்த மென்னும் பக்கவசனத்தில் அறித்தமென்னும் சாத்தியதன்மத்தைச் சாதித்தற்கு ஏதுவாகிய “கட்புலனாதலின்” என்பது வாதி பிரதிவாதிகளாகிய இருவர்க்கும் பொருந்தாமையாற் பயன்படாமை காரணம். இதுபற்றியே இஃது உபயாசித்தவேதுப் போலியாயிற்று. நியாயப் பிரவேசமுடையாரும் இவ்வுபயாசித்தத்துக்கு இவர் காட்டிய உதாரணத்தை மேற்கொண்டு இலக்கணத்தைக் கூறுதொழிந்தார் ; பிரசுத்தபாதர், “சத்தம் அறித்தம், அவயவமுடைமையால்” என்று உதாரணம் கூறுகின்றார். கோதமர் இதனைச் சொருபாசித்தி யென்பர்.

ககஅ—உபஉ. அறித்தியதராசித்தம் - அன்னிய தராசித்த மென்னும் அசித்தப் போலியாவது ; மாராய் நின்றாற்கு-பிரதிவாதியாய் நின்ற ஒருவனுக்கு ; உன்னிய ஏது அன்றாய் ஒழிதல் - வாதியாகிய தான் எடுத்துக்கூறிய ஏது அவனால் ஏற்றுக்கொள்ளப்பட்ட சாதனமாகாது போவதாம் ; சத்தம் அறித்தம் செயலுறல் என்னில் - சத்தம் அறித்தம் செய்கையிற் றேன்றுதலால் என்று பிரதிவாதியாய் நிற்கும் சாங்கியனொருவனுக்குச் சொன்னால் ; உய்த்த சாங்கியனுக்கு - சொல்லப்பட்ட சாங்கியனுக்கு ; சித்தவெளிப்பாடு அல்லது - செயலிடைத் தோன்றுதலென்பது காரணமாகிய மூலப் பகுதி செய்கைக்கண் சத்தமாய்த்தோன்றுகிறதென்று விளங்குமேயன்றி ; அசித்தமாகும் - அறித்தியத்துவத்தைச் சாதிக்கும் சாதனமாகாது பயனில் ஏதுவாம் எ - று.

அந்நியதராசித்த மென்பதே உண்மைப்பாடும் ; *அன்னியதாசித்த மென்பது உற்பாத காரணத்துக் கூறப்படும் குற்றமாதலாலும், ஈண்டு அனுமானத்துக்கு வேண்டும் ஏதுக்கட்காகா வென்ற குற்றமே கூறப்படலாலும், 'இம்மணிமேகலையைப் பின்பற்றி யெழுந்த நியாயப் பிரவேசத்து அன்னியதராசித்தமென்ற பாடமே காணப்படலாலும், பிரசுத்தபாதர் முதலாயினாரும் ஏதுப்போலி வகைகளுள் அன்னியதராசித்தம் என்றே ஏதுப்போலி காட்டுதலாலும் அன்னியதாசித்தம் என்ற பாடம்

* முதல் துணை நிமித்தமெனக் கொண்டு செய்யும் காரணகாரிய வாராய்ச்சிக்கண் அன்னியதாசித்த மென்ற குற்றவாராய்ச்சி நிகழ்த்தப் படுதலைச் சித்தாந்த முக்தாவளி முதலிய வடநூல்களுட் காண்க.

பொருந்தாமை யறிக. திரு. நாராயணையங்காரும்* அன்னியதராசித்த மென்றே பாடங்கோடல் நேரி தென்பர். அன்னியதரன், வாதி பிரதிவாதி யிருவரில் ஒருவன். பக்கவசனத்துக் கூறிய பொருளைச் சாதித்தற்குத் தக்கதென மேற்கொண்டு கூறுதலின், “உன்னிய ஏது” என்றும் அற்றியினும் அது போலியாயிற்றென்றற்கு இவ்வாறு சிறப்பித் தும் கூறினார். செயலுறல் என்புழி, உறல் என்பது தோன்றுதல் என்னும் பொருட்டு. உறல் என்புழி, ஆனுகுபு விகாரத்தாற்றொக்கது. சித்தம், மூலப்பகுதி, சத்தம் முதலிய யாவும் மூலப்பகுதியின் காரிய மென்றும், காரணவடிவில் தோற்றமின்மையும் காரியவடிவில் தோற்ற முடைமையும் பொருட்கியல்பென்னும் சற்காரியவாதியாதலின், சாங் கியன் செயலிடைத் தோன்றுவனயாவும் புதியவல்ல; காரணமாகிய மூலப்பகுதியின் காரியமென்றே கருதுதலால், அவற்கு இச்செயலி டைத் தோன்றலால் என்னும் ஏது, சத்தமாகிய தன்மியின் கண்ணும், அசித்தமாகிய தன்மத்தின்கண்ணும் பொருந்தாதொழிதலால், அசித்த மாம் என்பார், “உய்த்த சாங்கியனுக்குச் சித்த வெளிப்பா”டென்றும், சாதன சாத்திய வகையில் “அசித்தமாகும்” என்றும் கூறினார். சாதன மாகிய ஏதுவைக்கொண்டு பக்க வசனப் பொருளைக் கருதுதற்குச் சமைந்த சாங்கியன் என்றற்கு, “உய்த்த சாங்கியன்” என்றும் உய்த் துணருமிடத்து இது குற்றமென மேற்கொள்ளா னென்றும் கூறிய வாறு அறிக. இங்குக் காட்டப்பட்ட எடுத்துக்காட்டே பதார்த்த தரும சங்கிரகத்தும் நியாயப்பிரவேசத்தும் காணப்படுகிறது. இவ்விரண்டும் முறையே மீமாஞ்சகனையும் சாங்கியனையும் பிரதிவாதியாகக் கொள்ளு கின்றன.

௨0௩—க. சித்தாசித்தமாவது-சித்தா சித்தமென்னும் அசித்த வேதுப் போலியாவது; ஏது சங்கயமாய்-எடுத்தோதும் ஏதுவே ஐயத்திற் றிடமானதாயிருக்க; சாதித்தல் - அது கொண்டு ஒன்றைச் சாதிப் பதாம்; ஆலி பணி என ஐயுறாரின்றே - புகையோ பணியோ என ஐயுற்றுத் துணியாமலே; தூய புகை - அது தூய புகையாமெனத் தானே ஏறட்டுக்கொண்டு; நெருப்புண்டு எனத் துணிதல் - அங்கே நெருப்புளது என்று துணிந்து சொல்லுதல் - று.

புகை யென்பதே துணிபாயின் இவ்வேது சித்தமாயும், பணி யென்று துணியப்படின அசித்தமாயும் திரிதலின், இது சித்தாசித்த மென்னும் குற்றமாயிற்று. சங்கயமாக வென்பது சங்கயமாயென நின் றது. சங்கயம்: சம்சயமென்பதன் திரிபு. இதனை நியாயப்பிரவேச முடையார், சந்தித்தா சித்தமென்றும், பிரசந்தபாதர், தற்பவாசித்த மென்றும் கொண்டு, ஈண்டுக் காட்டிய உதாரணத்தையே தத்தம் நூல் களிற் காட்டியுள்ளனர்.

௨0௪—கக. ஆசிரயாசித்தம்-ஆசிரயாசித்த மென்னும் அசித்த வேதுப் போலியாவது; மாறானவனுக்கு ஏற்ற தன்மியின்மை காட்டுதல் -

வாதியாகிய தன்னோடு மாறுபட்ட பிரதிவாதிக்கு அவனால் ஏற்றுக்கொள்ளப்பட்ட தன்மியல்லாத வொன்றைத் தன்மியாகச் சொல்லி அதற்குரிய ஏதுவொன்றைக் கூறிக் காட்டுவதாம்; ஆகாசம் பொருளாம் - ஆகாசம் பொருளாகும்; சத்த குணத்தால்-சத்தமாகிய குணமுடைமையால்; என்னில் - என்று சொன்னால்; ஆகாசம் பொருள் அல்ல என்பாற்கு - ஆகாசத்தைப் பொருளாகக் கொள்ளாத பிரதிவாதிக்கு; தன்மி அசித்தம் - அவ்வாகாசமாகிய தன்மி அசித்தமாம்; ஆகவே, ஆசிரயமாகிய தன்மி யசித்தமாய் நின்றலால் அதனைச் சாதித்தற்கு வந்த ஏது ஆசிரயாசித்தமாயிற் றென்க.

இன்மை: அன்மைப் பொருட்டாய் அதனையுடைய தன்மிமேனின் றது. காட்டுதல்: அத்தன்மியையும் அதன் சாத்திய தன்மத்தையும் பக்க வசனமாக நிறுத்தி ஏதுவொன்று காட்டிச் சாதித்தலைக் குறித்து நின்றது. ஏதுவொன்று கூறிக் காட்டுத லென்றதவழி அப்பிரசித்த விசேடிய மென்னும் பக்கப்போலியாய் முடியுமெனவறிக. இனி, நியா யப்பிரவேச முடையார், ஆகாயம் ஒரு பொருளன் றென்பபொருளுவனை நோக்கி, “ஆகாசம் திரவியம் குணசிரயத்தையுடைமையால்” என்பது ஆசிரயாசித்த மென்பர்; பதார்த்தசங்கிரக முடையார், இருள் திரவியம் கருமை நிறமாகிய பண்புடைமையால் என்று காட்டுவர்; இவர் இதனை அனுமேயாசித்தமென வழங்குப வாயினும், சீதூரீ அனுமேயாசித்த மாவது ஆசிரயாசித்தமென்றே விளக்குவர். ஆசிரயம்: பக்கவசனத்து எழுவாயாகிய பொருள். நியாய சூத்திரமுடையார், ஆசிரயா சித்தத் துக்கு, “கடவுளென்பது இல்லை, அக் கடவுட்கு தேகமின்மையால்” என்று உதாரணங் காட்டுவர்; வாங்காயனரீ முதலாயினோர், சாத்தியா சமத்துக்குக் காட்டும் உதாரணமும் விளக்கவுரையும் ஆசிரயாசித்த மாகிய ஏதுப்போலிக்கும் ஒத்தவா யிருப்பது ஈண்டு நோக்கத்தக்கது. அவர் “நிழல் ஒரு திரவியம் இயக்க முடைமையால்” என்பர். ஏனை நியாய நூல்களில் இம்மணிமேகலை யாசிரியர் கொண்டதற்குமேலாக ஏகதேசாசித்த மென்றும் வியாப்பியத்துவாசித்த மென்றும் கூறுவாரும் சொருபாசித்தம், வியாப்பியத்துவாசித்தம், ஆசிரயாசித்தம், ஞானாசித் தம் என நால்வகைப்படுத் துரைப்பாருமெனப் பல திறத்தர் ஆசிரியர். அவற்றையெல்லாம்* விரிந்த நூல்களுட் கண்டுகொள்க.

உகக—சு. அரைகாந்திகமும் - அரைகாந்திக மென்னும் ஏதுப்போலி யும்; சாதாரணம்...என்றது - சாதாரணமென்றும் அசாதாரண மென்றும் சபக்கைக தேச விருத்தி விபக்க வியாபியென்றும் விபக்கைக தேச விருத்தி சபக்க வியாபியென்றும் உபயைதேச விருத்தி யென்றும் விருத்த வியபிசாரியென்றும் ஆறுவகைப்படும். எ - று.

* பெளஷ்: பாடி, சு. 838. 9 உரை, சிவநெறி. பக். 31. 2.

சாத்தியதன்மத்தைத் துணிவித்தற்கு வந்த பக்கதன்மவசனம், வாதி பிரதிவாதிகளாகிய இருவர்க்கும் சாதனமாய்ப் பஃறலையான முடிபுகோடற் கிடந்தருவது அரைகாந்திகமென்பதாம். அநேக அந் தத்தைக் கொள்வது அரைகாந்திக மெனவறிக. நையாயிகர் இதனைச் சாதாரணம் அசாதாரணம் அனுபசங்காரி என மூன்று வகையாகப் பகுத்துக் கூறுவர். இம்மணிமேகலையாசிரியர் கூறிய இவற்றையே நியாயப் பிரவேசம் பிரமாண சமுச்சயம்* என்ற நூல்களையுடையாரும் மேற்கொண்டு கூறுகின்றார். ஏனை வைசேடிகர் முதலாயினர் சந்தித்த வேதுவா பாசமென்பது இவ்வரைகாந்திக வேதுப் போலிக்கண் அடங்குமென்ப.

உக௭—௨௩. சாதாரணம் - அரைகாந்திக வேதுப்போலிவகையாகிய சாதாரண அரைகாந்திக மென்பது; ஏது - வாதியாற் கூறப்படும் ஏதுவானது; சபக்க விபக்கத்துக்கும் பொதுவாய் இருத்தல்-சபக் கத்துக்கும் மறுதலையாகிய விபக்கத்துக்கும் பொதுவாய் இருப் பது; சத்தம் அரித்தம் அறியப்படுதலின் என்றால்-சத்தம் அரித்தம் என்ற பக்கவசனத்துச் சாத்திய தன்மமாகிய அரித்துவத்தைச் சாதித்தற்கு அறியப்படுதலால் என்று ஏதுக் கூறினால்; அறியப் படுதல் - அறியப்படுதல் என்னும் அந்த ஏதுவானது; நித்த அரித் தம் இரண்டுக்கும் செறியும் - நித்தமென்று சாதித்தற்கும் அரித்த மென்று சாதித்தற்கும் சென்று பொருந்துதலால்; கடம்போல் அரித்தத்து அறிவோ - கடம்போல் அரித்தமென்று அறிவதோ; ஆகாசம்போல் நித்தத்து அறிவோ - ஆகாயம்போல் நித்தமென்று அறிவதோ; என்னல் - என்று ஐயுறுதற்கு இடமாவது எ - று.

சபக்க விபக்கங்கட்குப் பொதுவாய் ஏது நிற்பதனால் துணிபொருள் பெறப்படாது பஃறலைப்பட்ட ஐயத்துக்கு இடமென்பதை உதார ணத்தின்கட் குறித்தலால், “பொதுவாய் இருத்தல்” என்றொழிந்தார். சபக்கத்தோடு உண்டாகும் பொருத்தம் எத்துணையோ அத்துணைப் பொருத்தமே விபக்கத்துக்கும் உண்டென்பார், அதனை விளக்கும் உதா ரணத்தின்மேல் வைத்து, “நித்தா நித்த மிரண்டுக்கும் செறியும்” என்றார். பக்கத்தோடும் சபக்கத்தோடும் சென்றியைதற்குரிய ஏது மிகை பட விரிந்து விபக்கத்தும் சென்றியைவது பற்றி இதனை முதற்கண் நிறுத்தி யுரைத்துள்ளாரெனவறிக. இனி, நியாயப்பிரவேசமுடையார் இவரைப்போல் இதற் கிலக்கணங் காட்டிலராயினும் இவர் காட்டிய உதாரணமே† யெடுத்தோதுகின்றார். பிரசுத்தபாநூல் சபக்க விபக்கங் கட்குப் பொதுவாய் இயையும் ஏது சாதாரணமாம் என்றும், இஃது ஐயத்துக்கிடனாவதென்றும் கூறி, “இது பசு, கொம்புடைமையால்” என்று உதாரணமும்‡ காட்டுகின்றார்.

* Fragments from Dinnaga. P. 29-33.

† நியா. பிர. பக். 3. 18-21.

‡ பிரசுத்த. பாடி. பக். 223.

௨௨௩—௩௦. *அசாதாரணமாவது-அசாதாரண மென்னும் அநைகார்திக வேதுப் போலியாவது; உன்னிய பக்கத்து உண்டாம் ஏது - சாதிக்கக் கருதிச் சொல்லும் பக்க வசனத்துக்குப் பொருந்தி நிற்கும் ஏதுவானது; சபக்க விபக்கம் தம்மில் இன்றாதல் - அப்பக்க தன்மி யொழிய ஏனைச் சபக்க விபக்கங்களில் முற்றும் பொருந்தா தொழிவதாம்; சத்தம் நித்தம் கேட்கப்படுதலின் என்னில் - சத்தம் நித்தம் என்று பக்க வசனமும் அதனிடத்துள்ள கேட்கப்படுதலாலென்னும் ஏதுவும் எடுத்துக் கூறினால்; கேட்கப்படலெனும் ஏது-செவியாற் கேட்கப்படுதலென்னும் ஏது; பக்கத்து உள்ளதாயின் அல்லது - பக்க தன்மியாகிப் சத்தத்தின்கண் உளதாவதேயன்றி; சபக்க விபக்கத்து மீட்சித்து - சபக்க விபக்கங்களில் இல்லையாய்; சங்கயமெய்தி - ஐயத்துக் கிடமாய்; அநைகார்திகமாம் - அநைகார்திகமென்னும் குற்றமாம் ஏ - று.

“உன்னிய பக்கத்து” என்பதற்கு, “உன்னிய ஏது” என்புழி உரைத்தது போல வுரைத்துக் கொள்க. “பக்கத்து உண்டாமேது” என்றது அவ்வசாதாரண வேது சபக்க விபக்க மிரண்டினும் பொருந்தாது பக்க தன்மி யிடத்து மட்டிற் பொருந்தி யிருப்பதை யுணர்த்தி நின்றது. “கேட்கப்படுதலின்” என்புழிச் செவியாலென்பது அவாய் நிலையான் வந்தது. மீட்சி: எதிர்மறை; ஈண்டு இன்மை குறித்து நின்றது. சங்கயமாவது: நித்தமும் அரித்தமுமுடைய பொருள்களுள் சத்த மொழிந்த பிற எப்பொருளைத் துணிதற்குச் செவியாற் கேட்கப் படுவது ஏதுவாம் என ஐயுறுதல் இவ்வாறே† நியாயப் பிரவேசமுடையாரும், “கிம் பூதஸ்ய ஸ்ராவணத்வம்” எனக் கூறுதல் காண்க; ஈண்டும் இவ்வடநூலாசிரியர் அசாதாரணத்துக்கு இலக்கணம் கூறிற்றிலர். இனி, இவ் வசாதாரணம் பிரசுத்தபாதரால் அனத்தியா வசித்தம் என்று கூறப்படுகிறது. “உன்னிய பக்கத் துண்டா மேது சபக்க விபக்கத் தம்மில் இன்றாதல்” என ஈண்டு மணிமேகலை யாசிரியர் கூறிய இலக்கணமே பிரசுத்தபாதரால் அந்த அனத்தியா வசித்தத்துக்கும் கூறப்படுகிறது; ஆனால் அவர் “சங்கயமெய்தி அநைகார்திகமாம்” என்பதை மறுத்து இதன்பால் ஐயத்துக் கேதுவாகிய பொதுத் தன்மை கிடையாதெனக் காட்டுவர்‡. சந்தப்பநாரீந்தி யென்னும் நூலில் இந்த அனத்தியா வசித்தத்தைக் கூறுமிடத்துப் பாடவேறுபாடாகச் சந்தித்தா சித்தமும் காணப்படுவதை நோக்கின், அனத்தியாவசித்தத்தின்கண் ஐயத்துக் கிடமுண்டெனக் கருதுவோரு முளரென்றற் கெண்ண முண்டாகிறது; பிரசுத்தபாதர் நிகழ்த்தும் சடைவிடைகளும் அவ்வெண்ணத்தை வற்புறுத்துகின்றன. ஆதலால், மணிமேகலை யாசிரியர் “சங்கய மெய்தி யநைகார்திகமாம்” என்பது ஒருசாராசிரியர்க் குடன்பாடென்பது

* நியா. பிர. பக். 3-4. செந்தமிழ் XXXII. பக். 235-9.

† நியா. பிர. பக். 4-2. ‡ பிரசுத் பாடி. பக்த. 238 - 9.

இனிது விளங்கும். ஆயினும் பக்கத்துண்டாமேது, சபக்க விபக்கங்களில் ஒப்பவோ மிக்கோ குறைந்தோ இருந்தாலன்றி, ஐயம் பிறவாதாகலின், பிரசத்தபாதர் கூறுவது பொருத்தமாமென வறிக. பக்கதன்மியின்கண் உள்ள தன்மம் பொதுத் தன்மமாகாது அதற்கே சிறப்பாக வுரியதாயின் அதனிடத்தே ஐயம் நிகழாதென்பர். செவியால் கேட்கப்படுவதாகிய தன்மம் சத்தமொன்றிற் கன்றிப் பிறவெவற்றிற்கும் இல்லாமையும் அறிக.

உக.சஉ. *சபக்கைக தேசவிருத்தி விபக்க வியாபியாவது - சபக்க ஏகதேச விருத்தி விபக்க வியாபியென்னும் ஏதுப்போலியென்பது; சபக்கத்து ஓர் இடத்து எய்தி - சபக்கப் பொருள்களில் ஏதேனும் ஒன்றிற் பொருந்தி; விபக்கத்து எங்கும் உண்டாதலாகும் - விபக்கப் பொருள்கள் எல்லாவற்றிலும் பொருந்தி யிருப்பதாகும்; சத்தம் செயலிடைத் தோன்றாதாகும் - சத்தம் செயலிடத்துத் தோன்றுவ தன்றென்ப பக்க வசனமும்; அரித்தமாகலின் என்றால் - அரித்தமாதலால் என ஏதுவும் சொன்னால்; செயலிடைத் தோன்றாமைக்குச் சபக்கம் - செயலிடத்துத் தோன்றாமைமாகிய சாத்தியதன்மம் நிலவுதற்குரிய சபக்கமான; மின்னினும் ஆகாசத்தினும் - மின்னும் ஆகாசமுமாகிய இவற்றினும்; மின்னின் நிகழ்ந்து-மின்னிடத்தே பொருந்தி; ஆகாசத்திற் காணாதாகலின் - ஆகாசத்தினிடத்தே பொருந்தாமையால்; அரித்தம்-அரித்தமென்னும் ஏது; கடாநியின் ஒத்தலின்-விபக்கமான கட முதலிய அரித்தப் பொருள்களில் முழுதும் பொருந்துவதால்; கடம்போல் அழிந்து செயலில் தோன்றுமோ - அக் கட முதலியவை போல அழிதலால் செயலிடத்தே தோன்றுமோ; மின்போல் அழிந்து செயலில் தோன்றாதோ - மின்னுவானது அழிந்து செயலிடத்துத் தோன்றாமை போல அழிதலால் தோன்றாதொழியுமோ; எனல் - என ஐயுற்றுத் துணிவெய்தா தொழிவதாம் எ - று.

சபைக்கைகதேச விருத்தி விபக்க வியாபி யென்பதன் இலக்கணம் இதுவென்பார், “ஏது சபக்கத் தோரிடத் தெய்தி விபக்கத் தெங்கு முண்டாதலாகு” மென்றார். எங்கும் உண்டாதலாவது எல்லாப் பொருளிடத்தும் ஒக்க வியாத்தி யுடையதாதல். ஏக தேசப் படர்ச்சியை வியாத்தியென்றாராதலின், “ஏக தேச விருத்தி” யென்றார். விருத்தி† “படங் குடிவாவதுபோல் விரிவது,” இனி, இவ்வேதுப் போலி சபக்கத்து ஏகதேச விருத்தியுடைத்தா தலை விளக்கலுற்று, “அரித்தமென்ற வேது செயலிடைத் தோன்றாமைக்குச் சபக்கம் மின்னினும் ஆகாசத்தினும் மின்னினிகழ்ந்து ஆகாசத்திற் காணாதாகலின்” என்றார். சத்தம் செயலிடைத் தோன்றாது என்ற பக்க வசனத்துச் செயலிடைத் தோன்

* சியா. ப்ர. பக் 4. 2 — 10.

† விருத்தியைச் சூக்கும பரிணாமமென்றும் கூறுப.

றமை சாத்தியதன்மம்; அத்தன்மம் மின்னினும் ஆகாசத்தினும் பொருந்துதலின் அவை யிரண்டும் சபக்கமாதல் தெள்ளிதாதலால், “செயலிடைத் தோன்றாமெக்குச் சபக்க மின்னினும் ஆகாசத்தினும்” என்றார்; என்றது மின்னும் ஆகாசமும் செயப்படுபொருளல்ல வென்ற வாறு. பக்கதன்மமாகிய அரித்தியத்துவம் சபக்க மிரண்டனுள் மின்னிடத்துளதாதலாலும் ஆகாசத்தில் இல்லையாதலாலும், “மின்னி னிகழ்ந் தாகாசத்திற் காணாதாகலின்” என்றார். இது சபக்கைக் தேச விருத்தி கூறியது. இனி, சபக்கத்துக்குரிய செயலிடைத் தோன்றாமையாகிய தன்மத்தின் மறுதலையான செயலிடைத் தோன்றாவதைத் தன்மமாகவுடைய விபக்கப் பொருள் இவையென்பார் கடம் முதலியனவென்று கூறி, அக் கட முதலியவற்றில், சபக்கத்தேகதேச விருத்தியாய் நிற்கும் அரித்தத்துவமாகிய பக்கதன்மம் முழுதும் வியாபித்திருக்கின்ற தென்பார், “அரித்தம் கடாதியின் ஒத்தலின்” என்றார். இதனால் விபக்க வியாபகம் கூறியவாறாயிற்று. இவ்வாறு சபக்கத்தேகதேச விருத்தியும் விபக்கத்து வியாத்தியுடைமையும் கூறியவர், இவ்வேது அரைகாந்திக வேதுப்போலியாவதும் கூறுவார், “கடம்போலழிந்து செயலிற் றேன்றுமோ மின்போலழிந்து செயலிற் றேன்றாதோ வெனல்” என்றார். விபக்கத்து முழுதும் வியாத்தியுடையதாதலின் அதுபற்றி, “கடம்போலழிந்து செயலிற் றேன்றுமோ” என்றும், சபக்கத்தேகதேசப் பொருத்தம்பற்றி, “மின்போல் அழிந்து செயலிற் றேன்றாதோ” வென்றும் கூறினார். இவ்வாறு இருதலையும் ஐயத்துக் கிடமாதல் தோன்றவே அரைகாந்திகமாதல் விளங்கிற்று. அழிந்தென்னும் செய்தெனெச்சம் காரணப் பொருட்டு.

உசந—௫௩. *விபக்கைகதேச விருத்தி சபக்க வியாபி - விபக்கத்து ஏகதேச விருத்தியாய்ச் சபக்கத்து முழுதும் வியாபித்திருக்கும் அரைகாந்திக வேதுப் போலியாவது; ஏது - கூறப்படும் ஏதுவானது; விபக்கத்து ஒரிடத்து உற்று - விபக்கத்துள்ள பொருள்களில் ஒன்றிற் பொருந்தி; சபக்கத்து ஒத்து இயறல் - சபக்கத்துள்ள பொருள்களெல்லாவற்றிலும் நன்கு பொருந்தி யிருப்பதாம்; சத்தம் செயலிடைத் தோன்றும் - சத்தம் செய்யப்பட்டுத் தோன்றும் என்று பக்க வசனம் கூறி; அரித்த மாதலின் எனின் - அரித்த மாதலால் எனப் பக்கதன்ம வசனமாகிய ஏதுவைக் கூறினால்; அரித்த வேது - அரித்தமாகிய அந்த ஏது; செயலிடைத் தோன்றற்கு விபக்க ஆகாயத்தினும் மின்னினும் - செய்யப்பட்டுத் தோன்றுவதாகிய தன்மத்துக்கு விபக்கமாகிய ஆகாயம் மின்னென்ற இவற்றுள்; மின்னின் நிகழ்ந்து-மின்னிடத்தே பொருந்தியும்; ஆகாசத்துக் காணாது - ஆகாசத்தின்கண் பொருந்தாமலும்; சபக்கக் கடாதிகள் தம்மில் - அரித்தமாகிய தன்மத்துக்குச் சபக்

சப் பொருள்களான கடம் முதலியவற்றில்; எங்குமாய் - எல்லாவற்றிலும் முழுதும் பொருந்துவதாய்; ஏகார்தம் அல்ல-அரைகார்திகமென்னும் குற்றமாய்; மின்போல் அரித்தியமாய்ச் செயலிடைத் தோன்றுதோ - மின்போல் அரித்தத் தன்மையுடைத்தாய்ச் செய்யப்பட்டுத் தோன்றுவதன்றோ எனவும்; கடம்போல் அரித்தமாய்ச் செயலிடைத் தோன்றுமோ-கடம்போல் அரித்தத் தன்மையுடையதாய்ச் செயப்படு பொருளாய்த் தோன்றுவதோ எனவும்; எனல்-ஐயத்துக் கிடமாய் ஒரு முடிவெய்தா வகையிற் கூறுவது எ -று.

இது முன்னர்க்கூறிய சபக்கைகதேச விருத்தி விபக்க வியாபியைப்போல்வதாயினும், ஆண்டுச் சபக்கத்துக் காணப்பட்ட ஏகதேச விருத்தி, ஈண்டு விபக்கத்தும், ஆண்டு விபக்கத்துப் பொருந்தி நின்ற வியாத்தி ஈண்டுச் சபக்கத்தும் நிற்பதே வேறுபாடென்க. ஈண்டும் இதன் இலக்கணத்தை “ஏது விபக்கத்தோரிடத் துற்றுச் சபக்கத்து ஒத்தியறல்” என்றார். வியாபித் திருப்பதை “ஒத்தியறல்” என்றார். ஓரிடம், ஏகதேசம். இதனை விளக்கற்கு மேற்கொண்ட உதாரண வியல்பை, “சத்தஞ் செயலிடைத் தோன்றும் அரித்த மாதலின் எனில் அரித்த வேது செயலிடைத் தோன்றற்கு விபக்க வாகாயத்தினு மின்னினும் மின்னினிகழ்ந் தாகாசத்துக் காணுது சபக்கக் கடாதிகள் தம்மில் எங்குமாய்” என்றார். சொன்முடிபு நோக்கி, எங்குமாயென எச்ச வாய்பாட்டாற் கூறினார். செயலிடைத் தோன்றலைத் தன்மமாகவுடைய சபக்கத்துக்கு மீட்சியாகிய விபக்கத்தில் செயலிடைத் தோன்றமை தன்மமாதலின் அதனையுடைய ஆகாய மின்னுக்களை, “செயலிடைத் தோன்றற்கு விபக்க வாகாயத்தினு மின்னினு” மென்றும், அரித்தத்துவமாகிய தன்மம் மின்னிடத்து உளதாயும் ஆகாயத்தின்கண் இலதாயும் இருத்தல்பற்றி, “மின்னின் நிகழ்ந்து ஆகாசத்துக் காணுது” என்றும் கூறுமாற்றால் விபக்கைகதேச விருத்திகூறியவாறாயிற்று. அரித்தத்துவமும் செயலிடைத் தோன்றலுமாகிய தன்மத்தை யுடைய கட முதலியன சபக்கமாதலினாலும், அவற்றின்கண் அது முழுதும் பொருந்தி யிருத்தலினாலும், “சபக்கக் கடாதிகள் தம்மில் எங்குமாய்” என்னுமாற்றால் சபக்கத்து வியாபியாதல் விளக்கியவாறாயிற்று. இனி, இவ்வேது அரைகார்திகமாதலை விளக்கற்கு “மின்போல் அரித்த’ மாய்ச் செயலிடைத் தோன்றுதோ கடம்போல் அரித்தமாய்ச் செயலிடைத் தோன்றுமோ” என்றார்.

உருசு—கூசு. உபையகதேச விருத்தி - உபய ஏகதேச விருத்தி யென்னும் அரைகார்திக ஏதுப்போலியாவது; ஏது - கூறப்படும் ஏதுவானது; சபக்கத்தினும் விபக்கத்தினும் ஆகி - சபக்கம் விபக்கம் என்ற இரண்டிடத்துக்கு முரியதாய்; ஓர் தேசத்து வர்த்தித்தல் - ஒவ்வொன்றினும் ஒரு புடைப் பொருத்தமே யுடையதாய் நிஷ்வதாம்; சத்தம் நித்தம் அமூர்த்தமாதலின் என்னில் - சத்தம் நித்த

மெனப் பக்கவசனமும் அமூர்த்தமாதலால் என ஏதுவும் கூறினா ல் அமூர்த்த ஏது - அமூர்த்தமாகிய ஏது ; நித்தத்தினுக்குச் சபக்க ஆகாச பரமானுக்களின் - நித்தத்துவமாகிய தன்மத்தையுடைய சபக்கத் தடங்குவனவான ஆகாசம் பரமானு என்ற இவற்றினுள் ; ஆகாசத்து நிகழ்ந்து - அமூர்த்தமாகிய ஏது ஆகாசத்தின்கட் பொருந்தி ; மூர்த்தமாம் பரமானுவின் நிகழாமையானும்-மூர்த்தப் பொருளாகிய பரமானுவின்ன்கண் பொருந்தா தொழிவதாலும் ; விபக்கமான கட சுகாதிகளில் - நித்தத்துவமும் அமூர்த்தத்துவமுமாகிய தன்மத்தையுடைய வல்லாத விபக்கத் தடங்குவனவான குடம் இன்பம் என்ற இவற்றினுள் ; சுகத்து நிகழ்ந்து - அமூர்த்தமாகிய ஏது இன்பத்துக்குப் பொருத்தமாய் ; கடத்து ஒழிந்தமையினும் - குடத்துக்குப் பொருந்தாதொழிவதாலும் ; ஏக தேசத்து நிகழ்வது - சபக்க விபக்க மிரண்டினும் ஒரு புடைப் பொருத்த முடைத்தாயிற் றென்பதாம் ; ஏகார்தமன்று - அநைகார்திகமாதல் எவ்வாறெனின் ; அமூர்த்தம் ஆகாசம் போல நித்தமோ-அமூர்த்தமான பொருள் ஆகாசம் போல நித்தமானதோ ; அமூர்த்தம் சுகம் போல் அரித்தமோ - அவ்வமூர்த்தப் பொருள் இன்பம் போல அரித்தமோ ; எனல் - என்று ஐயுற்றுத் துணி பொருள் காணுத மயங்குதல் எ - று.

முன்னர், சபக்கைகதேச விருத்தியும் விபக்கைகதேச விருத்தியுமாகிய இரண்டும் தனித்தனியாகக் கூறியவர், இதன்கண் இரண்டிடத்தும் ஏகதேச விருத்திப்படும் ஏதுப் போலியை யெடுத்தோதுதலின், சொற்சுருங்குதல் பற்றி, உபயைகதேச விருத்தி யென்றார். நியாயப் பிரவேசமுடையார், உபய பகைகதேச விருத்தி யென்று சிறிது விரியக் கூறினார். தமிழகத்து நிலவக்கண்ட இக்கருத்தை ஏனை நாட்டிப் பெளத்தர்கள் இனிதறிந்து கோடற்கு, சபக்க விபக்க மென்றிரண்டினும் ஒப்பப் பொருந்துதலின், “ஏதுச் சபக்கத்தினும் விபக்கத்தினுமாகி” யென்றும் அப்பொருத்தமும் முழுதும் பொருந்திய பொருத்தமன்று, ஓரொன்றிற் பொருந்தும் ஒருபுடைப் பொருத்த மென்றற்கு, “ஓர் தேசத்து வர்த்தித்தல்” என்றும் கூறினார். ஓர் தேசம்-ஏக தேசம். வர்த்தித்தல்-இயலுதல். இவ்வாற்றால் உபயைகதேசவிருத்தி அநைகார்திக போலிக்கு இலக்கணம் கூறியவாரும். அமூர்த்தம் - உருவின்மை. இவ்வேதுப்போலி உபயைகதேச விருத்தியாதலை உதாரணத்தாற் காட்டலுற்று, “சத்தம் நித்தம் அமூர்த்த மாதலின் என்னின்” என்பதனால் பக்கவசனமும் ஏதுவும் முதற்கட் கூறிப் பின்னர், “அமூர்த்த வேது நித்தத்தினுக்குச் சபக்க வாகாச பரமானுக்களின், ஆகாசத்து நிகழ்ந்து, மூர்த்தமாம் பரமானுவின் நிகழாமையானும், விபக்கமான கட சுகாதிகளிற், சுகத்து நிகழ்ந்து கடத் தொழிந்தமையினும், ஏக தேசத்து நிகழ்வது” என்றார். ஆகாசம், அமூர்த்தம். பரமானு, மூர்த்தம். இவை அரித்தத்துவ தன்மமுடை

மையின் சபக்கமாயின. கடசுகாதிகள் அரித்தத்துவ தன்மமுடைமை பற்றி விபக்கமாயின; இவற்றுள் கடம் மூர்த்தம், சுகம் அமூர்த்தம். ஏகார்தமன்றெனவே அரைகார்திகமென்பது தானே பெறப்பட்டது. அரைகார்திகமாவது இவ் வகையாலென்றற்கு, “அமூர்த்த மாகாசம் போல் நித்தமோ, அமூர்த்த சுகம்போ வரித்தமோ” என்றார்.

உக௭—எச. விருத்த வியபிசாரி-விருத்த வியபிசாரி யென்னும் அரை கார்திக வேதுப்போலியாவது; திருந்தா ஏதுவாய் - திருந்திய வேதுவன்றாய்; விருத்த வேதுவிற்கும் இடம் கொடுத்தல்-விருத்த வேதுவாகிய ஏதுப்போலிக்கும் இடம் கொடுத்து அதனோடுறை வது; சத்தம் அரித்தம் செயலிடைத் தோன்றலின் - பிரதிவாதி யாவான் சத்தம் அரித்தம் செய்யப்பட்டுத் தோன்றுதலால் என்றும்; ஒத்தது எனின் - இஃது ஏதுவுக்குரிய இலக்கண முற் றும் பொருந்தியதென்றும் கூறுவானாயின்; சத்தம் நித்தம் கேட்கப்படுதலின் சத்தத்துவம்போல் எனச் சாற்றிடுதல் - சத்தம் நித்தம் செவியாற் கேட்கப்படுவதால் சத்தத் தன்மைபோல என வாதிவாகிய தான் அவற்குச் சொல்லுவது; இரண்டினும் சங்கய மாய் - இவ்விரண்டேதுக்களையும் ஒருங்கு காண்பதால் இவை ஐய வேதுவாய்; ஏகார்தமல்ல - அரைகார்திகமாம் எ -று.

திருந்திய வேதுவாவது ஏதுவுக்குரிய இலக்கணத்திற்குறைபாடில் தாய்ச் சபக்கத்தின்கண் பல பொருளினும் சென்று பொருந்தும் செம்மையுடையது. இவ்வாறு பல பொருட்களிற் சென்று பொருந்தும் செம்மை குறைந்தது திருந்தா ஏதுவாம்; இஃது எடுத்துக்காட்டப் படும் சபக்கப் பொருளொன்றி னன்றிப் பிறவற்றிற் சென்று பொருந்தா தென வறிக. சத்தம் நித்தம் கேட்கப்படுதலின் என்ற பக்க வசனமும் ஏதுவுமாகிய இக் கூற்றின்கண், கேட்கப்படுதலாகிய ஏது பக்கப் பொருளாகிய சத்தத்தின் கண்ணும், சத்தத்துவம் என்று காட்டப்படும் சபக்கத்தின்கண்ணும் பொருந்துகின்றதேயன்றி, சத்தத்துவ மொழிந்த ஏனையவற்றின்கண் சென்று பொருந்தும் செம்மையில் லாமையறிக; இது பற்றியே இது “திருந்தா வேது” எனப்பட்டது. திருந்தாமை, ஈண்டுப் பயிலப்படாமைமேற்று. விருத்த வேது, துணி பொருளைச் சாதியாது மறுதலை பயப்பது. பிரதிவாதி காட்டிய “செய லிடைத் தோன்றலின்” என்ற ஏது அரித்தமென்னும் பொருளைச் சாதித்து, வாதியின் துணிபொருளாகிய நித்தத்துவத்தைச் சாதியாமையின் விருத்த வேதுவாயிற்று. ஈண்டுக் கூறிய திருந்தா வேதுவானது பிரதிவாதி கூறிய பக்கதன்ம வசனமாகிய “செயலிற் றோன்றலின்” என்ற விருத்தவேதுவுடன், சத்தமாகிய பொருளிடத்தே பொருந்தி உடங்கிருத்தலின் வியபிசாரியாயிற்று. ஆகவே, வாதி கூறும் திருந்தா ஏது வென்று பிரதிவாதி கூறும் ஏதுவுடன் கூடியிருப்பது விருத்த வியபிசாரி யென்னும் ஏதுப்போலி என்றவாரும். இவ்விருத்த வியபி

சாரி யென்னுந் தொடர், மூன்றாம் வேற்றுமையுருபும் பயனும் உடன் தொக்க தொகை. “விருத்த வியபிசாரி திருந்தா வேதுவாய், விருத்த வேதுவிற்கும் இடம் கொடுத்த” லென்பது இலக்கணமும், “சத்தம் அரித்தம் செயலிடைத் தோன்றலின், ஒத்ததெனின் அச்செயலிடைத் தோன்றற்குச் சபக்கமாயுள்ள கடாதிநிற்கச் சத்த நித்தம் கேட்கப்படுத லின் சத்தத்துவம் போலெனச் சாற்றிடுதல்” என்பது எடுத்துக்காட்டு வாயிலாக விளக்கமுங் கூறியவாறு. இனி அடுத்துவரும் விருத்த வேதுப் போலிக்கு ஈண்டு விருத்தவேது கூறியது ஓராற்றால் தோற்ற வாய் செய்தவாறுமாயிற்று. இவ்விளக்கத்தில் வரும் வாதி மீமாஞ்சக னென்றும், பிரதிவாதி வைசேடிகனென்றும் கொள்க; கொள்ளவே, சத்தம் நித்தத்துவ முடையதெனச் சாதிக்க முயலும் மீமாஞ்சகன் “கேட்கப்படுதலின்” என்ற ஏதுவைக் காட்டிச் சத்தத்துவத்தைச் சபக்கமாக நிறுத்தி வற்புறுத்தினாலும், சத்தம் அரித்தத்துவ முடைய தென்பதனை வைசேடிகன் “செயலிடைத் தோன்றலி” னென்ற திருந்திய ஏதுவும் கட முதலிய சபக்கமுங் காட்டி வற்புறுப்ப, அம்மீமாஞ்சகனது ஏது திருந்தா வேதுவாய், வைசேடிகனது ஏதுவும் உடனிருக்க வமைவது வியபிசாரமாயிற்றெனத் தெளிந்து கொள்ளப் படும். செவியால் என்பது அவாய் நிலை. இனி, இவ்விருத்த வியபி சாரி யேதுப்போலியால், சத்தம் அரித்தமென்றதல் நித்தமென்றதல் துணியப்பட்டாமையின் அரைகாந்திகமாயிற்று.

சாதாரணம் முதல் விருத்த வியபிசாரி யீராகக் கூறிய அறுவகை ஏதுப் போலிகளுட் சில, நையாயிகர் வைசேடிகர் முதலியோர் தூல் களினும் காணப்படுகின்றன. அரைகாந்திகம் சவ்வியபிசாரியென்றும் சந்தித்த வேதுப்போலி யென்றும் அரிச்சித வேதுப்போலி யென்றும் வழங்கும். சாதாரணம் அசாதாரணம் என்பன பிரசுத்தபாதரால் மேற் கொள்ளப்பட்டிருக்கின்றன. அவர் சாதாரண மொன்றே ஐய வேதுப் போலியாமென்று கூறி, அதன்கண் சபக்கைகதேச விருத்தி விபக்க வியாபி, விபக்கைகதேச விருத்தி சபக்க வியாபி, உபயைகதேச விருத்தி யென்ற மூன்றும் அடங்குமாறு கூறுகின்றார். மேலும், அவர் அசாதாரணம் ஐயவேதுப்போலியாகாதென்று சொல்லி, அதனை அனத்தியாவசித்தம் என்று பெயரிட்டித் தனியாகக் கொள்வர்; விருத்த வியபிசாரி யேதுப்போலி ஐய வேதுப்போலியாகாதென மறுப்பர். நுமரிலபட்டீ சாதாரணம் அசாதாரணம் விருத்த வியபி சாரி என்ற மூன்றையும் மேற்கொண்டு, விருத்த வியபிசாரிக்குக் “காற்று உருவமுடைத்து, பரிசிக்கப்படுவதால்; காற்று அருவமானது, நிறமின்மையால்” என்று எடுத்துக்காட்டும் கூறுவர். இவ்வாறு பலரும் கூறுவனவற்றை யெல்லாம் நோக்குமிடத்து அரைகாந்திக முதலிய வேதுப்போலியைப் பலவகையாக வகுத்துக் கூறிய முதன்மை பெளத்தர்கட்கே யுரியதென்று இனிது தோன்றுகிறது. மேலும், இப் பாகுபாடு தீக்கநாகரால் முதற்கண் விளக்கிக் கூறப்பட்டதென்று

ஆராய்ச்சியாளர் பலரும் ஒரு முகமாக வுரைப்பதனாலும், அத் திக்க நாகர் தொடக்கத்தில் தமிழகத்துக் காஞ்சியம்பதியிலிருந்து புலமை சிறந்த பின்பே வடநாடு சென்றனரென அவர் வரலாறு கூறுவதனாலும், அவருக்கு இத்தெளிவினை நல்கிய நியாயநூற்புலவர் தமிழகத்தே அவர் நாளிலும் அதற்கு முற்காலத்தும் இருந்தமை புலனதலின், இம்மணிமேகலை யாசிரியர் இவற்றைத் தம் தமிழாசிரியன்மார் கூறிப் போந்த முறையே கூறுகின்றோரென்பது மனங் கொள்ளற்பாற்று. திக்க நாகர்க்குப் பிற்போந்த தரும கீர்த்தி முதலாயினர் சாதாரணம் அசாதாரணமென்ற இரண்டையுமே மேற்கொண்டு, பிறவற்றை வேறுவகையிற் றொகுத்துக்கொண்டனர். அவ்வாறு தாம் தொகுத்தும் வகுத்தும் மேற்கோடல் பற்றிக் கூறியவற்றை ஈண்டு விரிப்பிற் பெருகுமாதலின் அவற்றை அவரவர் நூல்களிற் கண்டுகொள்க.

இனி, சைவாகமங்கள், அநைகாந்திகத்தைச் சவ்வியபிசாரியென்றும், அது சாதாரணம், அசாதாரணம், அனத்தியாவசித்தமென மூவகைப்படுமென்றும் உரைக்கின்றன. (பெளஷ. பாடி. சு. 890-1)

உஎ௭—அ0. விருத்தம் தன்னை திருத்தக விளம்பில் - விருத்த வேதுப் போலியைச் செம்மையாகக் கூறுவதாயின்; தன்மச்சொருப விபரீத சாதனம்.....என்ன - தன்மச் சொருப விபரீத சாதனமென்றும், தன்ம விசேட விபரீத சாதனமென்றும், தன்மிச் சொருப விபரீத சாதனமென்றும், தன்மி விசேட விபரீத சாதனமென்றும்; நான்கு வகையதாகும் - நான்கு வகையினையுடைய தாம். எ -று.

இக்கூறிய நான்கும் நியாயப் பிரவேசத்தும் உள்ளன. விருத்த மாவது: ஏது, பக்கம் சபக்கம் விபக்கமென்ற மூன்றனுள் சபக்கத்தின்றிப் பக்கத்தும் விபக்கத்தும் பொருந்தி யிருப்பது என்று சந்நிபதார்த்தி யென்னும் நூல் (சு. 159) கூறுகிறது; அஃதாவது பக்க வசனத்துக் கூறப்படும் துணிபொருளைச் சாதியாது மாறுகொள நிற்பது என்பதாம். நியாய நூல்களுள் விருத்தம் ஒன்றாகக் கொள்ளப்பட்டிருப்பினும் இந்நூலில் நான்காக வகுக்கப்பட்டுள்ளது; கலோக வார்த்திகழடையார்,* விருத்த வேதுப் போலியைச் சிலர் அறுவகையாகவும் சிலர் நால்வகையாகவும் சிலர் ஒன்றாகவும் கொண்டனரென்று கூறி, அறுவகையாவன, தருமச்சொருப விருத்தம், தருமவிசேட விருத்தம், தருமிச்சொருப விருத்தம், தருமி விசேட விருத்தம், தருமாதருமச் சொருப விருத்தம், தருமாதரும விசேட விருத்தம் என்பனவாம் என்பர். அநைகாந்திக வகையைத் தொகுத்து இரண்டாகப் கொண்டதுபோல, இவ்விருத்த வேதுப்போலியையும் தரும கீர்த்தி யென்பார்† இரண்டாகவே தொகுத்துக்கொள்ளுகின்றார்.

* கலோக வார்த்திகம், அனுமான. 96. † நியாயபிந்து. பக். 115

௨௮௦—எ. அத்தன்மச் சொரூப விபரீத சாதனம் - அந்நால்வகை விருத்த வேதுப் போலிகளுள் தன்மச் சொரூப விபரீத சாதன வேதுப்போலியாவது; சொன்ன ஏதுவில் - வாதி தான் கூறிய ஏதுவினாலே; சாத்திய தன்மத்து உருவம் கெடும்-சாத்திய தன்மமாகிய துணிபொருளின் சிறப்பியல்பு கெட மொழிவது; சத்தம் நித்தம் பண்ணப்படுதலின் என்றால் - சத்தம் நித்தம் என்று பக்க வசனம் கூறும் வாதி பண்ணப்படுவதால் என்று ஏதுக் கூறுவானா யின்; பண்ணப்படுவது அரித்தமாதலின் - யாதொன்று பண்ணப் படுவது அஃது அரித்தமாதலால்; பண்ணப்பட்ட ஏது - பண்ணப் படுதலாகிய ஏது; சாத்திய தன்ம நித்தத்தை விட்டு - சாதிக்கப் பட வேண்டிய தன்மமாகிய நித்தியத்துவத்தைச் சாதிக்காமல்; அரித்தம் சாதித்தலான் - சத்தம் அரித்தமென்று சாதித்துக் கொடுப்பதால்; விபரீதம் - விருத்தமாயிற்று எ - று.

இவ்விருத்தவேது சிறிது சுருக்கமாக நியாயப் பிரவேசத்துட் காணப்படுகிறது. அகரச் சுட்டு, நான்காக வகுத்துக் கூறியதனைக் காட்டினின்றது. சாத்திய தன்மமாவது, சத்தம் நித்தம் என்ற பக்க வசனத்துள் துணியப்படுவதாய் நின்ற நித்தத்துவ மென்ற தன்மம். உருவம், சொரூப விலக்கணமெனப்படும் சிறப்புத் தன்மம். கெடுதல் ஈண்டுச் சாதிக்கப்படா வகைமொழிதல்; பிரதிவாதிக்கு நல்ல சாதன மாதல் என்றுமாம். பண்ணப்படாமை நித்தத்துவத்துக்குச் சிறப்பியல் பாதலின், அந்நித்தத்துவத்தைச் சாதிப்பான் பண்ணப்படுதலென்று ஏதுக்கூறுதல் அச் சிறப்பியல்புக்கு மாறாதல் காண்க. பண்ணப்படுத லாகிய ஏதுவைப் “பண்ணப்பட்ட ஏது” என்றார்; பொச்சாவாமை யாகிய கருவியைப் “பொச்சாவாக் கருவி” (குறள்-௫௩௭) என்றார் போல. பக்க தன்மத்தைச் சாதிக்க வந்த ஏது, அதனைச் செய்யாது சபக்கத்தும் நில்வாது விபக்கத்துப் பொருந்தி நின்றலின், “விபரீதம்” என்றார். இதன்கண் “சொன்ன வேதுவின் சாத்திய தன்மத் துருவம் கெடுதல்” என்பது இலக்கணம் கூறிற்று. ஏதுவின் இன்; ஏதுப் பொருட்டாய் நின்ற ஐந்தனுருபு. சுலோக வாசித்திக்முடையாரும் ஈண்டுக் காட்டிய உதாரணமே காட்டுவராயினும், இவ்விருத்தத்தைத் தருமபாவை என்பர்.

௨௮௧—௩௦௨. தன்ம விசேட விபரீத சாதனம்-தன்ம விசேட விபரீத சாதன மெனப்படும் ஏதுப்போலியாவது; சொன்ன ஏது - வாதி யாற் கூறப்பட்ட ஏதுவானது; சாத்திய தன்மம் தன்னிடை - துணியப்படும் தன்மத்தின் கண்ணுள்ள; விசேடம் கெடச் சாதித் தல் - விசேடம் இன்றாமாறு சாதிப்பதாம்; ஓர்க்கும் கண் முதல் இந்நிரியங்கள் - பொருள்களை யறிதற்குக் கருவியாகிய கண் முத லிய பொறிகள்; எண்ணின் - ஆராயுமிடத்து; பார்த்தம் - தம் மின் வேரூயுள்ள ஆன்மாவுக்குப் பயன்படுவனவாம்; தொக்கு

நிற்றலினால் - பலவாய்த் தொக்கிருப்பதால்; சயன ஆசனங்கள் போல - படுக்கையும் இருக்கையும் போல; என்றால்-என்று கூறிய வழி; தொக்கு நிற்றலின் என்கின்ற ஏது-தொக்கு நிற்றதால் என்று கூறிய ஏது; சயனாசனத்தின் பரார்த்தம் போல் - படுக்கையும் இருக்கையுமாகியவைகள் பிறர்க்குப் பயன்படுவனவாதல் போல; கண் முதல் இந்தியங்களையும் பரார்த்தத்திற் சாதித்து - கண் முதலிய பொறிகளையும் பிறர்க்குப் பயன்படுவனவாதலை யெய்துவித்து; சயனாசனவாளைப் போலாகி-படுக்கையிருக்கைகளைப் பயன்கொள்ளும் புருடனுள்ளதால் போல; கண் முதலிய இந்தியத்துக்கும் பரணுச் சாதிக்கிற - கண் முதலிய பொறிகட்கு வேறாய் அவற்றைப் பயன் கொள்ளுவோளாய் வேறே சாதிக்கப்படுகிற; நிர் அவயமாயுள்ள ஆன்மாவை - அவயப் பகுப்பில்லாத ஆன்மாவை; சாவயமாகச் சாதித்து - சயனாசனவாளைப் போல அவயவப் பகுப்புடையவைச் சாதிக்கு முகத்தால்; சாத்திய தன்மத்தின் - சாத்திய தன்மமாகிய பரார்த்தம் என்புழிப் பரனாகிய ஆன்மாவினது; விசேடம் கெடுத்தலின் - சிறப்பியல்பாகிய அவயவப் பகுப்பின்மையைக் கெடுத்து அவயவப் பகுப்புடையனாக்குதலால்; விபரீதம் - விருத்த ஏதுவாயிற்று எ -று.

சாத்திய தன்மத்தோடு பிரிப்பின்றி யொன்றாயிருக்கும் சிறப்பியல்பைச் “சொருபம்” என்றாராதலின், அவ்வாறின்றி அத்தன்மத்தால் உய்த்துணரப்படும் சிறப்பியைபுகளை ஈண்டு “விசேடம்” என்றார். “கண்முதல் இந்திரியங்க” னென்னாது “ஓர்க்கு” மென மிகுத்துச் சொன்னதனால், கண் முதலிய பொறிகளையன்றி அவற்றோடு கூடிய உடம்பும் கொள்க. தான் வேறு தனுகரணதிகள் வேறு எனப் பகுத்துணர்வார்க்கன்றி, அவை பரார்த்தமென்பது விளங்காமையின், “எண்ணின்” என்றார். வாதியாவான் நிகழ்த்திய கூற்றில், “கண் முதலிய இந்திரியங்கள் பரார்த்த” மென்றது பக்க வசனம்; “தொக்கு நிற்றலினால்” என்றது ஏது; “சயனாசனங்கள் போல” என்றது திட்டாந்தம். தொக்கு நிற்றலினால் என்ற ஏதுவை மறுக்கின்றாராதலின் மீட்டும், “தொக்கு நிற்றலின் என்கின்ற ஏது” என்றார். சயனாசனங்கள் பரார்த்தம் எனவே, அவற்றிற்குப் பரணுப் பயன் கொள்வான் ஒருவன் உண்டெனத் துணியப்படுதலின், “சயனாசனவாளைப் போல” என்றார். சயனாசனங்களும் பலவற்றின் தொகுதியாய் காரியமாதலின், “சாதித்து” எனச் செய்தெனெச்சத்தார் கூறினார். * பரன், வேறானவன்; தன்னின் வேறாகக் காணப்படுவனவற்றினும் தான் மேம்பட்ட இயல்புடைமை பற்றி ஆன்மாவைப் பரன் என்றார். சாதிக்கிறவென்

* ஒழிபொருளைப் பரன் என்பது தருக்க நெறி. இது ஞானமீர்த்த முதலிய தமிழ் நூல்களிலும் மிருகேந்திர முதலிய வடநூல்களிலும் வழங்குவது சித்தாந்த சைவர் அறிந்தது.

றது செயப்பாட்டு வினைப் பொருட்டு. சாவயவம் - அவயவத்தோடு கூடியது; கிரவயவம்-அவயவமில்லாதது. சாங்கியனொருவன் பௌத்த நெருவனை நோக்கி, ஆன்மாவின்னுண்மை சாதிப்பானாய் “கண் முதலிய இந்திரியங்கள் பார்த்தம். தொக்கு நிற்பலினால், சயனானங்கள் போல்” என்று மொழிந்து சயனானங்கட்குப் பரமாய்ச் சயனான வான் ஒருவன் உளனாதல் போல, கண் முதலிய இந்திரியங்கட்கும் பரமாய் ஆன்மா வென்ப தொன்றுண்டென்று சாதித்தானாக, அவன் கூறிய ஏதுவை மறுக்கப்புக பெளத்தன், சாங்கியனால் காட்டப்பட்ட சயனானவான் அவயவத்தோடு கூடியவனாதலால், ஆன்மாவும் அவயவத்தோடு கூடியவனாவனென்றும் மற்று ஆன்மா நிர் அவயவி யென்பது சாங்கியன் கொள்கையாதலின், நிர் அவயவியாகிய விசேடவியல்பை இவ்வாதம் கெடுத்தழித்தலின், * சாங்கியன் கூறிய ஏது தன்ம விசேட விபரீத சாதனமாயிற்று. துமரிலபட்டி இத் தன்ம விசேட விபரீத சாதனத்தைத் துருமாநுமி விசேட பாநை என்பர்.

௩௦௩—கஅ. தன்மிச் சொருப விபரீத சாதனம் - தன்மிச் சொருப விபரீத சாதனமெனப்படும் விருத்த வேதுப் பேரிலியாவது; தன்மியுடைய சொருப மாத்திரத்தினை - வாதியாற் கூறப்படும் தன்மியின் சிறப்பியல்பை; ஏதுத்தானே - அவன் கூறும் ஏதுவே; விபரீதப்படுத்தல்-விருத்தமாக்கி விடுவது; பாவம் திரவியம் அன்று கண்மன்று குணமுமன்றும் - பாவம் திரவியம் குணம் கண்ம என்பவற்றுள் ஒன்றுமன்று; எத்திரவியம் எக்குணம் கண்மத்து உண்மையின் வேருதலால் - எல்லாப் பொருள் குணம் தொழில் களிலுமுள்ள உண்மைத் தன்மையின் வேறுய் பொதுவாய வுண்மைத் தன்மையுடைமையால்; சாமானிய விசேடம் போல் - சாமானியமும் விசேடமும் போல; என்றால் - என்று வைசேடிக வாதியொருவன் சொன்னால்; பொருளும் குணமும் கருமமும் ஒன்றாய் நின் நவற்றினிடை யுண்மை வேருதலால்-பொருள் குணந்தொழி வென ஒருங்கு நின் நவற்றின்கண்ணுள்ள உண்மைத் தன்மையின் வேருகப் பொதுவுண்மைத் தன்மையுடைமையால்; என்று காட்டப்பட்ட வேது - என்று வாதியாற் கூறப்பட்ட ஏதுவின் கண்; மூன்றினுடை யுண்மை வேறுபடுத்தும் பொதுவாமுண்மை - மூன்றின் கண்ணுமுள்ள உண்மைத் தன்மையின் வேறுபட்டு நிற்கும் பொதுவாம் உண்மைத் தன்மை; சாத்தியத்து இல்லாமையினும் - சாதிக்கப்படும் பக்க தன்மியாகிய பாவத்தின்கண் இல்லாமையானும்; திட்டாந்தத்தில் - திட்டாந்தத்தின் கூறப்பட்ட; சாமானிய விசேடம் போக்கிப் பிறிதொன்று இல்லாமையானும் - பொதுவுஞ்

* இச்சாங்கிய வாதம் சாங்கிய காரிகை (காரிகை 17) யிலும், சுலோக வார்த்திகத்திலும், (அனுமானபரி. 96-107) நியாய ரத்தகரத்திலும், சாந்த ரக்திதருடைய தத்துவ சங்கிரகத்திலும் (vii 307-10) காணப்படுகிறது.

சிறப்புமாகிய இயல்புடைய பொருள்களுள் ஒன்றில்வழிப் பிறி தொன்றில்லை யாதலானும் ; பாவம் என்று பகர்ந்த தன்மியினை - பாவமென்று பக்க வசனத்துள் எடுத்தோதப்பட்ட தன்மியின் சொரூப வியல்பைக் கெடுத்து ; அபாவமாக்குதலால் - அபாவ மெனச் சாதித்து விடுதலால் ; விபரீதம் - விருத்தப் போலியா யிற்று எ - று.

ஆமென்பதனை அன்றென்பதனோடும், அன்றென்பதைத் திரவியத் தோடும் ஒட்டி, திரவியமன்றும், கன்மமன்றும், குணமுமன்றாமென இயைத்துக்கொள்க. எத்திரவியத்தும் எக்குண எக்கன்மத்தும் எனற் பாலன எத்திரவிய மெக்குண கன்மத்தென நின்றன. எல்லாத் திரவிய குண கன்மங்களிலும் உள்ள பாவத்தின் வேறுதலால் என்பான், பாவத்தை உண்மையென்பதுபற்றி, “ உண்மையின் வேறுதலால் ” என்றான். சாமானிய விசேடம்போல் என்பது திட்டாந்தம். மூன்றி னுடை உண்மையாவது திரவியம் முதலிய மூன்றின்கண்ணுமுள்ள பாவம். இதனை வேறுபடுத்தும் பொதுவாழுண்மை பாவ பதார்த்த மாறினுள்ளும் அமைந்து கிடக்கும் பாவம். சொரூபம் ஈண்டுத் தன்மத் தின் மேற்று. “ உண்மை யேதுபடுத்தும் ” என்பது “ உண்மையின் வேறுதலால் ” என்றதனோடு பொருந்தாமையின், “ வேறு படுத்தும் ” எனத் திருத்திக் கொள்ளப்பட்டது ; திரு. நாராயணையங்கார் “ வேறு படுத்தப் பொதுவாழுண்மை ” எனத் திருத்திக் கொள்வர். இனி, இவ்வாறு திருத்திக் கொள்ளாது “ உண்மை பேதுப் படுத்தும் ” என்ற பாடத்தைக்கொண்டு, பேதம்பேது என நின்றதாகக் கோடலுமமையும்.

திரவியம் குணம் கன்மம் சாமானியம் விசேடம் சமவாயம் என்ற ஆறையும் பாவ பதார்த்தமென்றும், திரவிய முதலிய மூன்றினையும் சத்துவ சம்பந்தமென்றும், ஏனை மூன்றினையும் சுவான்ம சத்துவமென் றும், இவ்விருவகையினும் இயைந்திருக்கும் பாவத்தைப் பரமசத்தென் றும் வைசேடிகர் கூறுவர்.

சாமானிய முதலிய மூன்றும் பாவ பதார்த்தங்களேயாயினும், திரவிய முதலியவற்றைப்போல இடம்பொருள் காலங்களில் வைத்துணரப்படு வனவல்ல ; அவை “ புத்தியபேஷம் ” எனப்படும். அதனால், “ பாவம் திரவியமன்று கன்மமுமன்று குணமுமன்றும் ” என்று பக்க வசனமும் திரவிய குண கன்மங்களது “ உண்மையின் வேறுதலால் ” எனப் பக்க தன்ம வசனமும் கூறினான். விசேடத்தின்கண் சாமானியம் உளதாயி னும், விசேடத் துண்மையின் சாமானியத்துண்மை வேறுதல்போல என எடுத்துக் காட்டுவான், சாமானிய விசேடம் போல் என்றான். இது வைசேடிகளுகிய வாதி கூற்று. இவ்வைசேடிகன் கூறிய ஏது தன்மிச்சொரூப விபரீத சாதனமென வுரைத்து மறுக்கும் பிரதிவாதி, இவ்வேது, “ சாத்தியத்தில்லாமையானும், திட்டாந்தத்திற் சாமானிய விசேடம் போக்கிப் பிறிதொன்றில்லாமையானும் பாவமென்று பகர்ந்த

தன்மியினை அபாவமாக்குதலான் விபரீதம்” என்றுரைக்கின்றான். திரவிய முதலிய மூன்றினிடத்து உள்ள உண்மையின் வேறுபடுத்தும் பொதுவாம் உண்மை சாத்தியமாகிய பாவத்தின்கண் இல்லையென்பான், “சாத்தியத்தில்லாமையினும்” என்றும் திட்டாந்தமாகக் காட்டப்படும் சாமானிய விசேடங்களுள், சாமானியமில்வழி விசேடப்பொருளும், விசேடமில்வழிச் சாமானியப் பொருளும், இரண்டில்வழி எப்பொருளும் இல்லையா யொழிதலால், “சாமானிய விசேடம் போக்கிப் பிற்தொன்றில்லாமையானும்” என்றும் இதனால் தன்மியாகிய பாவத்துக்குச் சொரூபமாகிய திரவியகுண கன்மமன்மை இல்லையாய்ப் பாவமென்ப தொன்றில்லை யென்பதுபட நிற்ப்பற்றி, “பகர்ந்த தன்மியினை அபாவமாக்குதலான் விபரீத” மென்றும் கூறி மறுக்கின்றான்.

இனி, இதற்கு நியாயப்பிரவேசமுடையார் காட்டும் காரணமும் கருத்துரையும் வேறுதலையறிந்து கொள்க. துமரிலபட்டீர் இதனை, துமரிச்சொருப்பாபாதையென்று பெயரிட்டு, “சமவாயம் பொருளன்று குணமன்று தொழிலுமன்று, பொருளுண்மையுணர்வுக்கு இடனாதலால், இங்கே கடமுளது என இடமும் இடத்து நிகழ்பொருளுமாம் இயைபுபோல” என்று உதாரணமும் காட்டி, ஈண்டுக் கூறிய ஏது சமவாயத்தைக் கெடுத்துச் சையோகத்தைச் சாதித்தலின், தன்மிச்சொரூப பாபாதையா* மென்றனர்.

௩௩௬—௨௫. தன்மி விசேட விபரீத சாதனம் - தன்மி விசேட விபரீத சாதன மெனப்படும் விருத்தப் போலியாவது; தன்மி விசேட அபாவம் சாதித்தல் - தன்மியின் சிறப்பியைபாகிய பாவத்தை அபாவமாகச் சாதிப்பது; முன்னம் காட்டப்பட்ட ஏதுவே - பாவம் திரவிய குணகன்மமன்றென முன்னர்க் காட்டிய பக்கவசனத்து ஏதுவாகிய திரவிய குணகன்மத் துண்மையின் வேறுதலால் என்பதே; பாவமாகின்றது-பாவமாவது; கருத்தாவுடைய கிரியையும் குணமுமாம் அதனை - கருத்தாவாகிய வாதியாற் கொள்ளப்படாத தொழிலுங் குணமுமாம் என்பதைச் சாதித்து; விபரீதமாக்கியதாதலால் - அவ்வாதி யெடுத்தோதிய கருத்துக்கு மறுதலை முடிபைப் பயந்தமையால்; தன்மி விசேடம் கெடுத்தது - தன்மியின் சிறப்பியைபைக் கெடுத்தது ஏ - று.

தன்மியையும் அதன் தன்மத்தையுங் கொண்டு, உய்த்துணரப்படும் தன்மியின் சிறப்பியைபு “தன்மி விசேட”மென வறிக. பாவமாகிய தன்மி, திரவியகுண கன்மமன்றெனவே, திரவியகுண கன்மமன்மை தன்மியின் விசேடமாயிற்று. முன்னங் காட்டப்பட்ட ஏது தன்மிச் சொரூப விபரீத சாதனமாய்க் கெட்டமையின், பாவமாவது திரவியகுண கன்மமாம் என்றாகிப் பாவத்தின் விசேடத்தைக் கெடுத்தலின், “பாவமாகின்றது கிரியையும் குணமுமாதனைச் சாதித்து விபரீதமாக்கியது”

* சுலோக. வார்த். அனுமான. 100 - 101.

என்றார். இதனால் தன்மியின் விசேடம் கெடுவது பயனாயினமையின், “தன்மி விசேடம் கெடுத்தது” என்றார். பக்கவசனம் கூறிய வைசேடிக னாகிய வாதியைக் “கருத்தா” வென்றும், அவன் மேற்கொள்ளாத கருத்தை அவன் கூறிய ஏதுவே எய்துவித்தலின் “உடைய” என்றும் கூறினார். உடைய என்றது எதிர்மறைக் குறிப்பு. சாத்தனென்பான் எனற்பாலதைச் சாத்தனென்கிறவன் என்பதுபோல, பாவமாவதெனற் பாலது “பாவமாகின்ற” தெனப்பட்டது. பாவமாகின்றது கிரியையுந் குணமுமாமது என்பது எழுவாயும் பயனிலையுமா யியைந்து ஒரு சொன்னீர்மைப்பட்டு அன்சாரியையும் ஐயுருபுமேற்று விபரீதமாக்கிய தென்பதனோடு முடிந்தது.

இனி, தன்மிச் சொரூப விபரீத சாதனத்துக்குக் காட்டிய பக்க வசனமும் ஏதுவுமே கொண்டு, தன்மி விசேட விபரீத சாதனத்தை இம் மணிமேகலை யாசிரியர் விளக்கியதுபோலவே, ந்யாயப் பிரவேச முடையாரும் விளக்குகின்றார். தன்மி விசேட பாதையெனக் கூறி மேற் கொள்ளும் நுயிலப்பட்டும், இவ்வாறே தன்மிச் சொரூப பாதைக்குக் கூறிய வேதுவையே கொண்டு பொருள்களின் பல்வகை இயைபுகட்கு உண்மை காண்கின்றார்.* சிவநெறிப் பிரகாச வுரைகாரர், விருத்தத் தைச் சாத்திய விபரீத வியாத்தன் என்றும், சாதன விபரீத வியாத்த னென்றும் இருவகைப் படுத்தி, “சாத்திய விபரீத வியாத்தனாவது, சத் தம் அரித்யமாக வேண்டும், காரியமாகையால், ஆகாசம்போல் என்னு மிடத்துக் காரியத்துவம் என்கிற ஏதுவானது தன்னுடைய சாத்திய மான நித்தியமா யிருக்கிறதற்கு விபரீதமான அரித்தியமா யிருக்கிறத னோடே வியாப்தமாகையால் சாத்திய விபரீதமென்னும் ஏத்துவா பாசன், சாதன விபரீத வியாப்தனாவது, மனம் அரித்தியமாகவேண்டும். சேதனமாகையால், ஆன்மாவைப்போ லென்னுமிடத்து; அரித்தியத்துவ மானது சாதனமான சேதனத்துவத்துக்கு விபரீதமான அசேதனத் துடன் வியாப்தமாகையால் சாதன விபரீத வியாப்தன்” என்று விளக் குவர். இவ்வாறே அவரவரும் கூறுவனவற்றை யறிந்து கொள்க

௩௨௬—அ. திட்டாந்த ஆபாசங்கள் - திட்டாந்தப் போலியென்பன; தீய எடுத்துக் காட்டாவன - குற்றமுடைய எடுத்துக் காட்டுக் களாம், திட்டாந்தம் இருவகைப்படுமென்று முற் கூறப்பட்டன - திட்டாந்தங்கள் இருவகையாகும் என முன்பே கூறியவற்றைக் கடைப்பிடிக்க ஏ -று.

தீய எடுத்துக் காட்டாவன திட்டாந்தப் போலி (143-6) என்றாக லின், அவையே ஈண்டும் கூறப்படுகின்றன வென்பார், “தீய எடுத்துக் காட்டாவன திட்டாந்த ஆபாசம்” என்றார். தாமே என்பது கட்டு ரைச் சுவைபட நின்றது. திட்டாந்தம் இருவகையா மென்பதை முன் னர், “ஏதமில் திட்டாந்தம் இருவகைய, சாதனமியம் வைதன்மியம்

மென்” (136-7) என்று சொல்லி முறையே இரண்டினையும் விளக்கிக் கூறியுள்ளதை நினைப்பித்தற்கு “முற் கூறப்பட்டன” என்றார். திட்டாந்தாபாசம் நிதரிசனாபாசம் எனவும் வழங்கும்.

௩௨௮-௩௬. இங்கண் - இவ்விடத்தே; அவற்றுள்-திட்டாந்தப் போலி வகை இரண்டனுள்; சாதன்மிய திட்டாந்த ஆபாசம் ஒதில்-சாதன் மிய திட்டாந்தப் போலிவகையைக் கூறுமிடத்து; சாதன தன்ம விக லம்...என்ன - சாதன தன்ம விகலம் சாத்திய தன்ம விகலம் உபய தன்ம விகலம் அந்நுவயம், விபரீதாந்நுவயம் என்று; ஐந்துவகையு ளாகும் - ஐந்து வகைப்படும்; வைதன்மிய திட்டாந்த ஆபாசம் - வைதன்மிய திட்டாந்தப் போலியும்; சாத்தியாவியாவிருத்தி... என்ன - சாத்தியாவியா விருத்தி யென்றும், சாதன வியா விருத்தி யென்றும், உபயா வியாவிருத்தியென்றும், அவ்வெதிரேகமென்றும், விபரீத வெதிரேக மென்றும்; ஐவகைய - ஐந்துவகைப்படும் எ -று.

நியாயப் பிரவேசமுடையாரும் இவ்வாறே சாதன்மியம் வைதன்மியம் என்ற இரண்டையும் தனித்தனியாக நிறுத்தி அவ்வைந்து வகையாக வகுத்துரைப்பர். ஆயினும் அவர் வகுத்துரைக்கும் பெயாவகை சிறிது வேறுபடுகிறது. சாதன்மிய திட்டாந்தப் போலியைச் சாதன தன்மா சித்தம், சாத்திய தன்மா சித்தம், உபய தன்மா சித்தம், அந்நுவயம், விபரீதாந்நுவயம் என்றும், வைதன்மிய திட்டாந்தப் போலிவகையைச் சாத்திய வியா விருத்தம், சாதன வியா விருத்தம், உபயா வியா விருத் தம், அவ் வெதிரேகம், விபரீத வியதிரேகம் என்றும் கூறுகின்றார். பிர சந்திபாதர்* சாதன்மிய திட்டாந்தப் போலியைச் சாதன்மியநிதரினாபாச மென்று கொண்டு, இலிங்கா சித்தம் அனுமேயா சித்தம், உபயா சித்தம், ஆசிரயா சித்தம், அனனுகதம், விபரீதானுகதம் என அறுவகையாகவும், வைதன்மிய நிதரிசனாபாசத்தை, இலிங்கா வியா விருத்தம், அனுமேயா வியா விருத்தம், உபயா வியா விருத்தம், ஆசிரயா சித்தம், அவியா விருத் தம், விபரீத வியா விருத்தம் என அறுவகையாகவும் கூறுவர். த்ரும கீர்த்தி† யென்பார் இம் மணிமேகலை யாசிரியர் கொண்டதனைப் பெருக்கி இனத்தத்கு ஒன்பதாக வகுத்துரைக்கின்றார். பிற்காலத்து நையாயிக ரான நியாயசார முடையார் ஒவ்வொன்றையும் பப்பத்தாக வகுத்துரைப் பர். இத் திட்டாந்தப்போலி, நையாயிகருட் சிலரால் உதாகரணாபாசம் என்று வழங்கப்படுகிறது. சைவாகமங்கள், சாதன்மிய திட்டாந்தப் போலியைச், சாதன வைகலியம், சாத்திய வைகலியம், உபய வைக லியம், சொருப வைகலியம் என நான்காகவும், வைதன்மிய திட்டாந்தப் போலியைச் சாத்தியாபாவ விகலம், சாதனாபாவ விகலம், உபயா பாவ விகலம், ஆசிரயாபாவ விகலம் என நான்காகவும் வகுத்துக் கூறும். இவற்றைப் பேளட்கர முதலிய ஆகமங்களுட் காண்க.

* வைசே. பாடி. பக். 247.

† நியாயபிந்து. பக். 166-7.

௩௩௯—௪௮. இவற்றுள் - சாதன்மிய திட்டாந்தப் போலி வகை யைந் தனுள் ; சாதன தன்ம விகலமாவது-சாதன தன்மவிகலமென்னும் திட்டாந்தப் போலியாவது ; திட்டாந்தத்திற் சாதனம் குறைவது-வாதியாவான் காட்டும் திட்டாந்தத்தில் அவன் கூறும் ஏதுவாகிய சாதனம் பொருந்தா தொழிவது ; சத்தம் நித்தம் அமூர்த்த மாத லான்-சத்தம் நித்தமாகும் அமூர்த்தமாகையால் எனப் பக்க வசன மும் ஏதுவும் கூறி ; யாதொன்று யாதொன்று அமூர்த்தம் அது நித்தமாதலால்-யாது யாது அமூர்த்தம் அது நித்தமென வியாத்தி வசனம் காட்டி ; பரமானுவில் காண்புற்றது எனில் - இதற்குத் திட்டாந்தம் பரமானுவில் காணப்பட்டது என்று சொன்னால் ; திட்டாந்தப் பரமானு - திட்டாந்தமாகிய பரமானு ; நித்தத்தோடு மூர்த்தமாதலால் - நித்தத்துவமும் மூர்த்தமாம் இயல்புடையதாத லால் ; சாத்திய தன்ம நித்தத்துவம் நிரம்பி - சாதிக்கவேண்டிய தன்மமாகிய நித்தத்துவம் பொருந்தி ; சாதன தன்ம அமூர்த்தத் துவம் குறையும்-ஏதுவற் கூறிய தன்மமாகிய அமூர்த்தத் தன்மை பொருந்திறில்லையாம் ; ஆதலால் இத் திட்டாந்தம் சாதன தன்ம விகலத் திட்டாந்தப் போலியாயிற்று எ - று.

இம் மணிமேகலை யாசிரியர் சாதன தன்ம விகலமென்றாக, நியா யப் பிரவேசமுடையார் சாதன தர்மாசித்தம் என்றனர் ; இவர்கட்குப் பிற்போந்த தருமகீர்த்தியார், சாதன தன்ம விகலமென மண்மேகலை யாசிரியர் கூறியாங்குக் கூறுகின்றார். விகலமெனினும் அசித்தமெனி னும் ஒன்றே. குறைதல், இன்மைப் பொருட்டு. குறைவிற்கு எல்லே இன்மையாதலின், இல்லாமை யெய்தும் நிலையைக் குறைதலென்றார். ஏனையிடத்தும் இதுவே கூறிக்கொள்க. “ திட்டாந்தத்திற் சாதனம் குறைவதென்றது சாதனதன்ம ” விகலத்துக்கு இலக்கணம் கூறிற்று. “ சத்தம் நித்தம் ” என்ற மேற்கோளை “ அமூர்த்த மாதலான் ” என்ற ஏதுவால் வலியுறுத்துவார். அதன வியாத்தியை எடுத்தோதிக் காட்டு தலின், “ யாதொன்று யாதொன்று அமூர்த்தம் அது நித்தம் ” என்றார். இவ்வியாத்தியைச் சபக்கத்தினும் காட்டவேண்டிப் “ பரமானுப்போல ” எனத் திட்டாந்தம் காட்டியவழி, அப் பரமானு நித்தமாந் தன்மமும் மூர்த்தமாமியல்பும் உடைத்தாதலால், சாதன தன்மமாகிய நித்தத்துவம் பொருந்தி நிற்ப, அமூர்த்தத்துவம் பொருந்தாமையால், சாதனமாகிய ஏதுவின் தன்மமாகிய அமூர்த்தத்துவம் பொருந்தாத திட்டாந்தப் போலியாயிற்று. ஆதலால் என்பது முதலாயின குறிப்பெச்சம்.

௩௪௦—௫௮. சாத்திய தன்ம விகலமாவது-சாத்திய தன்ம விகல மென் னுந் திட்டாந்தப் போலியாவது ; காட்டப்பட்ட திட்டாந்தத்தில் - வாதியாவான் தான் கூறிய ஏதுவொடு கூடிய பக்க வசனத்தை நாட் டிதற்குக் காட்டிய திட்டாந்தத்தின்கண் ; சாத்தியதன்மம் குறைவு படுதல் - சாத்தியமாகிய தன்மியின் தன்மம் இல்லையாய் விடுதல்.

சத்தம் நித்தம் அமூர்த்தமாதலால்-சத்தம் நித்தமாம் அமூர்த்தமாத வினாவே என்று பக்க வசனமும் ஏதுவும்; யாதொன்று யாதொன்று அமூர்த்தம் அதுநித்தம்-யாதுயாது அமூர்த்தம் அதுநித்தம் என்று வியாத்தி வசனமும் கூறி, புத்திபோல் என்றால்-புத்திபோல எனத் திட்டாந்தம் காட்டினால்; திட்டாந்தமாகக் காட்டப்பட்ட புத்தி - வாதியால் திட்டாந்தமாக எடுத்துக்காட்டப்பட்ட புத்தியானது; அமூர்த்தமாகி நின்றே - அமூர்த்தத்துவ முடையதாயினும்; சாதன அமூர்த்தத்துவம் நிரம்பி - ஏதுவின் கண்ணுள்ள அமூர்த்தத்துவமாகிய தன்மம் பொருந்த; சாத்திய நித்தத்துவம் குறையும் - பக்க தன்மியின் தன்மமாகிய நித்தத்துவம் பொருந்தா தொழிகிறது; ஆதலால் இது சாத்திய தன்ம விகலமாயிற்று எ - று.

பக்க வசனத்துக் காட்டப்படும் தன்மியின் தன்மமுடைமையைச் சாதித்தற்குத் திட்டாந்தம் காட்டுமிடத்து, அது சபக்க மாதலின் அதன் பால் சாதித்தற்குரிய தன்மத்துக்கு வியாத்தியில்லை யாயின் குற்றமா மென்று கூறலின், “சாத்திய தன்மம் குறைவுபடுதல்” என்று குறித்தார் யாதொன்று அமூர்த்தம் அது நித்தம் என ஏதுவுக்கு வியாத்தி வசனம் கூறினும், அதனுட் டெனிபொருளாகக் கூறப்படும் நித்திய தன்மம் திட்டாந்தமாகிய புத்தியின்கண் இன்மையின், இது திட்டாந்தப் போலியாயிற்றென வறிக. இனி, உமாபதி சீவாச்சாரியார், இதற்கு, “ஆத்மா நித்தியம், விபு வாகையால், ஆகாசம்போல” என்று கூறி, ஆகாசம் சத்த தன்மாத்திரையின் காரியமாகையால் நித்தியத்துவமுடைய தன்மையின் சாத்திய விகலமாயிற்று* என்பர். இதற்குச் சீவநேறிப் பிரகாசவுரைகாரர், “காரியம் காரியமல்லவென்று சந்தேகப்பட்டிருக்கிற வத்துவானது காரியமாகவேண்டும். பிரத்தியட்சமாகையால், ஆன்மாவைப்போ லெண்ணுமிடத்துச் சாத்தியமாயிருக்கிற காரியத்துவம் ஆன்மாவினிடத்தில் இல்லாதிருக்கையால் சாத்தியமான இதனிலும் திட்டாந்தாபாசம்” என்று கூறுவர்.

நடுகூ—கூநு. உபய தன்ம விகலமாவது-உபய தன்ம விகலமென்னும் திட்டாந்தப் போலியாவது; காட்டப்பட்ட திட்டாந்தத்திலே - வாதியாற் காட்டப்பட்ட திட்டாந்தத்தின்கண்; சாத்திய சாதனம் இரண்டும் குறைதல் - சாத்தியத்தின் தன்மமும் சாதனமாகிய ஏதுவின் தன்மமும் என்ற இரண்டும் வியாத்தியில்லா தொழிவதாம்; அன்றியும் - மேலும்; அது - அவ் வுபயதன்ம விகலம்; சன்னம் அசன்னம் என்று இருவகையாம் - சன்னவுள்ள உபய தன்ம விகலம் அசன்னவுள்ள வுபய தன்ம விகலம் என்று இருவகைத் தாகும் எ - று.

உபய தன்ம விகலம் இவ்வாறு இருவகையாகப் பிறரார் கூறப்பட வில்லை. இம் மணிமேகலை யாசிரியர் போல நியாயப்பிரவேச முடை

யாரும் சன்னும் அசன்னுமாக இருவகையாகவே கூறியுள்ளார். 'சன்-உள்ளது; அசன் - இல்லது. இவ்வாறு இருவகையாகக் கொண்டதே யன்றி, உபய தன்ம விகலத்தை உபயாசித்தமென்று வழங்குவதற் கேற்ப இவ்விரண்டினையும் முறையே வித்யமாஸூபயாசித்த மென்றும் அவித்யமாஸூபயாசித்தம் என்றும் கூறுவர்.

௩௬௬—எஉ. இவற்றுள் சன்னாவுள் உபய தன்ம விகலமாவது-இரண்டாக வகுக்கப்பட்ட இவற்றுள் சன்னாவுள்ள உபய தன்ம விகல மென்னும் திட்டாந்தப் போலியாவது; உள்ள பொருட்கண்-திட்டாந்தமாகக் காட்டப்பட்ட உள்பொருளின்கண்ணே; சாத்திய சாதனம் கொள்ளும் இரண்டும்-சாத்திய தன்மமும் சாதன தன்மமுமாகிய இரண்டும்; குறையக் காட்டுதல் - பொருந்தா தொழிவது; சத்தம் நித்தம் - சத்தம் நித்தமென்று பக்க வசனமும்; அமூர்த்த மாதலான் - அமூர்த்தமாதலானென்ப பக்க தன்ம வசனமும்; யாதொன்று யாதொன்று அமூர்த்தம் அது நித்தம் - யாது யாது அமூர்த்தம் அது நித்தமா மென வியாத்தி வசனமும் கூறி; கடம் போல் எனில் - குடம்போல் என உள் பொருளாகிய மொன்றைத் திட்டாந்தமாகக் கூறிய வழி; திட்டாந்தமாகக் காட்டப்பட்ட கடம்தான் - திட்டாந்தமாகக் காட்டப்பட்டுள்ள குடந்தானும்; உண்டாகி - உள்பொருளாய்; சாத்தியமாய் உள் நித்தத்துவமும் - சாத்திய தன்மமாகிய நித்தத்துவமும்; சாதனமாய் உள் அமூர்த்தத்துவமும் - சாதன தன்மமாகிய அமூர்த்தத்துவமும்; குறையும்-இல்லையாம் எ - று.

“உள்ள பொருட்கண் சாத்திய சாதனம் கொள்ளும் இரண்டும் குறையக் காட்டுதல்” என்றது சன்னாவுள்ள உபய தன்ம விகலத்துக்கு இலக்கணம் கூறிற்று. “காட்டுதல்” என்றதனால், உள் பொருள் காட்டுத் திட்டாந்தப் பகுதியாதல் நன்கு பெறப்படுதலால் எடுத்தோதா ராயினார். சத்தம் நித்தமென்றது சாத்தியத்தின் தன்மம் நித்தத்துவ மென்பதும், அமூர்த்தமாதலால் என்றது சாதன மிது வென்பதும், யாதொன்று யாதொன்று அமூர்த்தம் அது நித்தமென்றது சாதன தன்மம் அமூர்த்தத்துவமென்பதும் விளக்கி நிறைவு காண்க. உள்ள தாகியொரு பொருளென்றற்கு, “உண்டாகி” யென்றார். குடம் அநித் தத் தன்மையும் ஆர்த்தமும் (உருவம்) உடையதாதலால் திட்டாந்தப் போலியாத லறிக. உபயாசித்தமெனக் கொண்ட இத் திட்டாந்தப் போலிக்குப் பிரசுத்தபாதரும் வித்யமாஸூபயா சித்தமெனக் கொண்ட நியாயப் பிரவேசமுடையாரும் “கடம்போ” லென்னும் இத் திட்டாந்தத்தையே யெடுத்துக் காட்டியுள்ளனர்.

௩௬௭—அச. அசன்னாவுள்ள உபயதன்மவிகலம்-அசன்னாவுள்ள உபய தன்மவிகல மென்னும் திட்டாந்தப் போலியாவது; இவ்லாப் பொருட்கண் - பிரதிவாதிக்கு இவ்வொருளா மொன்றைக் காட்டு

மிடத்து அதன்கண் ; சாத்திய சாதனம் இரண்டும் குறையக் காட்டுதல்-சாத்தியதன்மம் சாதனதன்மம் என்ற இரண்டும் இல்லையாகக் காட்டுவது ; சத்தம் அரித்தம்-சத்தம் அரித்தமானது எனச் சாத்திய வசனமும் ; மூர்த்தமாதலான் - மூர்த்த மாகையாவெனச் சாதன வசனமும் ; யாதொன்று யாதொன்று மூர்த்தம் அஃது அரித்தமென வியாத்தி வசனமும் கூறி ; ஆகாசம் போல் எனும் திட்டாந்தத்து - ஆகாசம் போல எனக் காட்டும் திட்டாந்தத்தின் கண் ; சாத்திய தன்மமாயுள்ள அரித்தமும்-சாத்தியமாகிய சத்தத்தின் தன்மமான அரித்தத்துவமும் ; சாதன தன்மமாயுள்ள மூர்த்தமும் - சாதனமாகிய ஏதுவின் தன்மமான மூர்த்தத்துவமும் ; ஆகிய இரண்டும் - இருதன்மங்களும் ; ஆகாசம் அசத்து என்பானுக்கு - ஆகாசமென வொன்று கிடையாது (இல்பொருள்) என்னும் வாதிக்கு ; அதன்கண் இன்மையானே குறையும் - அத்திட்டாந்தத்தின் கண் இல்லையா யொழியும் ; உண்டென்பானுக்கு - உள்பொருளெனக் கருதும் வாதிக்கு ; ஆகாசம் நித்தம் அமூர்த்தம் ஆதலால் - அவ்வாகாசம் நித்தத்துவமும் அமூர்த்தத்துவமும் ஆகிய விருதன்மங்களை யுடைத்தாதலால் ; அவனுக்குங் குறையும்-அவற்கும் உபயதன்ம விகலமாம் எ - று.

“ இல்லாப் பொருட்கண் சாத்திய சாதன பிரண்டுங் குறையக் காட்டுத ” லென்றது அசன்னுபுள்ள வுபயதன்ம விகலத்துக்கு இலக்கணம் கூறியது. “ இல்லாப் பொருள் என்றது பிரதிவாதியால் இல்லையெனக் கருதப்படுவதொரு பொருள். ஆகாசத்தை உண்டெனக் கொள்வோரும் இல்லையெனக் கருதுவோரும் வாதிகள் இருதிருத்தர் ; இல்லையென்போர் பெளத்த வாதிகள். அசத்து இல்லாதது ; சத்து உள்ளது ; ந+சத்து என்பது அசத்தென நின்றது ; நகரம் அன்மை, இன்மை, மறுதலை என்ற முப்பொருண்மையுடைத்தாதலின், ஈண்டு இன்மைபற்றி அசத்தென்றதெனக் கொள்க. அசத்துப் பொருளெனச் சைவநூல்கள் கூறுவன சத்துக்கு மாறாயவற்றையென வறிக. சத்தம் அரித்தமென்ற பக்க வசனத்து அரித்தம் சாத்தியமாகிய சத்தத்தின் தன்மமாகக் கூறுதலின், “ சாத்திய தன்மமாயுள்ள வரித்தமும் ” என்றும், இவ்விருவகைத் தன்மங்கட்கு இடமாகிய ஆகாசம் இல்லையென்ற பெளத்த வாதிக்கு, இரண்டும் இலவாதல் தானே விளங்குதலின், “ அதன்கண் இன்மையானே குறையும் ” என்றும், ஆகாசத்தை யுண்டெனக் கூறும் வைசேடிகர் அது நித்தமென்றும் அமூர்த்தமென்றும் கூறுபவாதலின் “ ஆகாசம் நித்தம் அமூர்த்தமாதலால் அவனுக்குங் குறையும் ” என்றும் கூறினார். உம்மை : எச்சப்பொருளது.

௩௮௫—௧௨. அநன்னுவயமாவது - அநன்னுவயமென்னும் திட்டார்ப் போலியாவது ; சாதன சாத்தியம் தம்மின் - சாதன சாத்தியங்களினுடைய ; கூட்ட மாதிரம் சொல்லாது - அன்னுவயத்தைச்

சொல்லிக் காட்டாமல்; இரண்டனுடைய உண்மையைச் காட்டுதல் - இரண்டும் பொருந்தியுள்ள திட்டாந்தத்தை மட்டிற் காட்டியொழிதலாம்; சத்தம் அரித்தம் - சத்தம் அரித்தமென்னும் சாத்திய வசனமும்; கிருத்தமாதலின் - பண்ணப்படுதலால் என்னும் சாதன வசனமும் சொல்லி; யாதொன்று யாதொன்று கிருத்தம் அது அரித்தம் எனும் அன்னுவயம் சொல்லாது - யாதொன்று பண்ணப்படுவது அஃது அரித்தமாம் என அந்நுவய வியாத்தி வசனம் சொல்லாமல்; குடத்தின்கண்ணே கிருத்த வரித்தம் காணப்பட்ட வென்றால் - குடத்தின்கண்ணே சாதன சாத்திய தன்மங்கள் காணப்படுகின்றனவென்று சொன்னால்; அன்னுவயத் தெரியாதாகும் - உடனிகழ்ச்சியான வியாத்தி தெரியாமையாகிய திட்டாந்தப் போலியாம் எ - று.

அன்னுவயத்தின் இல்லாமை அன்னுவயம், அன்னுவயம், உடனிகழ்ச்சி; அஃது ஈண்டுக் கூட்டம் எனப்பட்டது. இன், தம்மின் என்பன சாரியை: ஆறனுருபு தொக்கது. சாத்திய சாதனவசன மிரண்டும் கூறித் திட்டாந்தம் கூறப்படுதலால், “கூட்ட மாத்கிரம் சொல்லாதே இரண்டனுடைய உண்மையைக் காட்டுதல்” என்றார். கூட்டமென்ற அன்னுவயமாவது இது வென்பார், “யாதொன்று யாதொன்று கிருத்தம் அது ரித்தம் எனும் அந்நுவயம்” என்றார். அஃதென்னல் வேண்டும் ஆய்தம் தொக்கது. கிருத்தம்: வடசொற் சிதைவு. கிருத்தமென்னும் சாதன தன்மமும் அரித்தமென்னும் சாத்திய தன்மமும் குடமாகிய திட்டாந்தத்திலே உள்ளன என்பான், “குடத்தின்கண்ணே கிருத்த வரித்தம் காணப்பட்ட” வென்கின்றான். “காணத்தகைப்ப செலவு” என்றற் போல காணப்பட்ட என்பது அன் பெறுது வந்தது. அன்னுவயங் காட்டாதொழியின், காட்டப்பட்ட திட்டாந்தத்தின்கண் சாதன சாத்தியங்கட்கு வியாத்தி யுண்டென்கின்றானே, இல்லையென்கின்றானே என எதிரி ஐயுற்று மேலே தடை பல தொடுத்தற்கிடையக் குன்றக்கூறலென்னுங் குற்றப்படுதலின், இதனைக் குற்றமென்பாராயினர்.

ந.கூ.ந—ச.0க. விபரீ தான்னுவயம் - விபரீ தான்னுவயமென்னும் திட்டாந்தப் போலியாவது; வியாபகத்துடைய அன்னுவயத்தாலே - வியாபகமாயுள்ள சாத்தியப் பொருளின் தன்மத்தின் அன்னுவய வியைபு கொண்டே; வியாப்பியம் விதித்தல் - வியாப்பியமாகிய சாதன தன்மமும் பொருந்தி யிருப்பதாகக் கருதிக் காட்டுவதாம்; சத்தம் அரித்தம் கிருத்தத்தால் எனின் - சத்தம் அரித்தமெனச் சாதிக்கு மாற்றால் பண்ணப்படுதலால் என ஏதுக் கூறினால்; யாதொன்று யாதொன்று கிருத்தம் அரித்தம் என - யாதொன்று பண்ணப்படுவது அஃது அரித்தமென வியாத்தி காட்டி; வியாப்பியத்தால் வியாபகத்தைக் கருதாது - சாதன தன்மத்தின் வியாப்

பியத்தைக் கொண்டு சாத்திய தன்மத்தின் வியாபகத்தை அன்னுவயமாகக் கொள்ளாது ; யாதொன்று யாதொன்று அரித்தம் அது கிருத்தமென - யாதொரு பொருள் அரித்தமோ அது பண்ணப் படுவதென ; வியாபகத்தால் - சாத்திய தன்மத்தைக் கொண்டு ; வியாப்பியத்தைக் கருதுதல் - சாதன தன்மத்தைக் கருதிக்கொள் ளுதல் விபரீதானுவயமாம் ; அப்படிச் கருதின் - அவ்வாறு கருதிக் கொள்ளுமிடத்து ; வியாபகம் வியாப்பியத்தை யின்றியும் கிகழ்தவின்-வியாபகமாயுள்ள பொருள் வியாப்பியமாய்த் தன்கண் அடங்குவதைக் காட்டாதொழிவது முண்மையின் ; விபரீதமாம் - விபரீதமாகிய குற்றமாம் எ - று.

“வியாபகத்துடைய அன்னுவயத்தாலே வியாப்பியம் விதித்தல்” என்றது, விபரீதான் னுவயத்தின் இலக்கணம் கூறிற்று. அன்னுவயம், கூட்டம், உடனிகழ்ச்சி, வியாத்தி யென்பன ஒரு பொருளன. நெருப் புப் புகையுமாகிய இரண்டனுள் நெருப்பில் புகையடங்கித் தோன்று வதுபற்றி நெருப்பு வியாபகமும் புகை வியாப்பியமுமாம். ஒன்றிநென் றடங்கியுடனிகழும் பொருள் *ளுள் அடங்கிக் குறைவற உடனிகழ்வது வியாப்பியமென்றும் அடங்காது மற்றதை அகத்திட்டு மிக்கிருப்பது வியாபகமென்றும் வழங்கும். வியாப்பியமாகிய புகை, வியாபகமான நெருப்புண்மையைக் காட்டல் கூடுமே யன்றி, வியாபகமான நெருப் புண்மையால் புகையாகிய வியாப்பிய முண்மையைக் காட்டல் கூடாது. பழக்கக் காய்ச்சிய இரும்பினிடத்தே நெருப்புளதாயினும் அது புகை யின்றி யிருக்கக் காண்கின்றே மாதலால், வியாபகத்தின் அன்னுவயத் தால் வியாப்பியப் பொருளைத் துணிவதென்பது குற்றமாதலின், “வியாபகத்துடைய அன்னுவயத்தாலே வியாப்பியத்தை விதித்தல்” விபரீதான் னுவயமாகிய குற்றமா மென்றார். சத்தம் அரித்தம் கிருத்தத் தால் எனில் சாத்திய தன்மமாகிய அரித்தத்துவம் வியாபகமும் சாதன தன்மமாகிய கிருத்தத்துவம் வியாப்பியமுமாம் ; புகையுண்மையாகிய வியாப்பியத்தால் நெருப்புண்மையாகிய வியாபகம் காணப்படுவது போல கிருத்தத்துவமாகிய வியாப்பியத்தால் அரித்தத்துவமாகிய வியாபகம் பெறப்படுவது கண்டு, “யாதொன்று யாதொன்று கிருத்தம் அரித்தமென வியாப்பியத்தால் வியாபகத்தைக் கருதாது” என்றார். வியாபகமாகிய நெருப்புண்மை கொண்டு வியாப்பியமாகிய புகை யுண்மை துணிதல் எவ்வாறு குற்றமோ அவ்வாறே வியாபகமாகிய அரித்தத்துவமான சாத்திய தன்மத்தைக் கொண்டு, வியாப்பியமாகிய கிருத்தத்துவமான சாதன தன்மத்தைத் துணிவது குற்றமென்பார், “யாதொன்று யாதொன்று அரித்தம் அது கிருத்தமென வியாபகத்தால் வியாப்பியத்தைக் கருதுதல்...விபரீதமாம்” என்றார். புகையாகிய வியாப்பியமின்றியும் நெருப்பாகிய வியாபகம் இருத்தலுண்மையின், அதனையே யேதுவாக நிறுத்தி, “வியாபகம் வியாப்பியத்தை யின்றியும் கிகழ்தவின்” என்று கூறினார். வியாப்பியமான சாதனதன்மம் தன்

வியாத்தியால் வியாபகமான சாத்திய தன்மத்தைக் காட்டுதல் முறையேயன்றி, சாத்திய தன்மத்தைக் கொண்டு சாதன தன்மத்தைத் துணிவது மாறுகொளலாகிய விபரீத மாதலால், இது விபரீதான்னு வயமாயிற்று. வியாபகம் வியாப்பிய மென்பன அவ்வவற்றிற்குரிய பொருண்மேனின்றன.

அந்நு வயம் விபரீதான்னு வய மிரண்டினையும் பிரசுத்தபாதர் அனனுகத நிதரிசனாபாசமென்றும் விபரீதானுகத நிதரிசனாபாசமென்றும் வழங்குவர். நியாயப் பிரவேசமுடையார் இவ்விரண்டிற்கும் இங்கே கூறிய பெயர்களுையே மேற்கொண்டாரேனும் அந்நு வயத்திற் கிலக் கணங் கூறியதுபோல விபரீதான்னு வயத்திற் கது கூறாராயினர்.

சு௦௨—க௨. வைதன்மிய திட்டாந்தத்துச் சாத்தியா வியாவிருத்தி யாவது - வைதன்மிய திட்டாந்தப் போலிவகையில் கூறப்படும் சாத்தியா வியாவிருத்தி யென்னும் திட்டாந்தப் போலியாவது ; சாதன தன்மம் மீண்டு - வைதன்மிய திட்டாந்தத்துக் கேற்ப மீளு தற்குரிய சாதன சாத்திய மிரண்டனுள் சாதன தன்மம் மீண்டு நிற்க ; சாத்திய தன்மம் மீளாதொழிதல் - சாத்தியப் பொருளின் தன்மம் மாத்திரம் மீளாது வைதன்மிய திட்டாந்தத்தின்கண் பொருந்தி யிருப்பதாம் ; சத்தம் நித்தம் அமூர்த்தத்து என்றால் - சத்தம் நித்தத்துவமுடையது அமூர்த்தத்துவமுடையதாகையால் என்று சொல்லி ; யாதொன்று யாதொன்று நித்தமு மன்று அது அமூர்த்தமும் அன்று பரமாணுப்போல் எனில் - யாதொரு பொருள் நித்தமன்று அஃது அமூர்த்தமன்று என அதற்கு விபக் கத் தொடர்ச்சி மீட்சி மொழி கூறிப் பரமாணுவைப்போல என வைதன்மிய திட்டாந்தம் காட்டினால், அப்படித் திட்டாந்தமாகக் காட்டப்பட்ட பரமாணு - அவ்வாறு வாதியாவான் வைதன்மிய திட்டாந்தமாகக் காட்டிய பரமாணுவானது ; நித்தமாய் மூர்த்த மாதலின்-நித்தமாயும் மூர்த்தமாயும் இருத்தலால்; சாதன அமூர்த்தம் மீண்டு - சாதனமாகிய அமூர்த்தத்துவத்துக்கு மீட்சியாகிய மூர்த்தத்துவம் பொருந்தி நிற்ப; சாத்திய நித்தம் மீளாதொழிதல்- சாத்திய தன்மமாகிய நித்தத்தின் மீட்சியான அநித்தத்துவம் இப் பரமாணுவின் கண் இல்லாதொழிதலால் இது குற்றமாயிற்று என்று.

மீளுதல், எதிர்மறை முகத்தால் வலியுறுதல் ; அஃதாவது சத்தம் நித்தம் அமூர்த்தமாதலின் என்றவழி, யாதொன்று யாதொன்று அமூர்த்தம் அது நித்தமெனவரும் வியாத்திக்கு மறுதலையாய் யாதொன்று நித்தமல்லாதது அஃது அமூர்த்தமன்றென வியாத்தி வசனம் கூறி, குடம்போல எனத் திட்டாந்தம் காட்டி, அதன்பால் நித்தமன்மையும் அமூர்த்தமன்மையும் வெளிப்படையாதலால், அவ் வாற்றால் சாத்திய தன்மமான நித்தத்துவத்தையும் சாதன தன்மமான அமூர்த்தத்துவத்தையும் வலியுறுத்துவதாம். உடன்பாட்டாலும் எதிர்

மறையாலும் பொருளுண்மை வற்புறுத்துவது நன்றதலின், இரண்டிற்கும் முறையேயுரிய திட்டாந்தங்கள் சாதன்மிய திட்டாந்தமெனவும் வைதன்மிய திட்டாந்த மெனவும் வழங்கலாயின. சாதன்மியம் - சாத்திய சாதன தன்மங்களுையது ; வைதன்மியம்-மறுதலைச் சாத்திய சாதன தன்மங்களுையது. இவற்றை அன்னுவய திட்டாந்த மென்றும் வெதிரேக திட்டாந்த மென்றும் பிறரெல்லாம் கூறுப.

“சத்தம் நித்தம் அமூர்த்தத்து” என்பது சாதனத்தோடு கூடிய சாத்திய வசனம். இதன் விபக்கத் தொடர்ச்சி மீட்சிமொழிக்குரியவை சாத்திய சாதனங்களின் மறுதலைத் தன்மிகளாதலின், அது ‘யாதொன்று யாதொன்று நித்தமன்று அஃது அமூர்த்தமன்று’ என்பதனால் உரைக்கப்பட்டது. இதனை வற்புறுத்தற்குக் காட்டும் வைதன்மிய திட்டாந்தம் “பரமானுப்போல்” என்பது இதன்பால் சாத்தியமாகிய சத்தத்தின் தன்மத்துக்கு மீட்சியாய் நித்தன்மையும், சாதனமாகிய அமூர்த்தத்திற்கு மீட்சியாய் அமூர்த்தன்மையும் பொருந்துமாயின், இது குற்றமில்லாத வைதன்மிய திட்டாந்தமாம். பரமானுவின்னை சாதன தன்ம மீட்சியாகிய மூர்த்தத்துவம் மீண்டு நிலபெறுதலின், “சாதனவமூர்த்தம் மீண்டு” என்றும், சாத்தியமான சத்த தன்மான நித்தத்தின் மீட்சியாகிய அரித்தத்துவம் காணப்படாமையால், அச் சாத்திய தன்மம் மீட்சிபெறுமையை, “சாத்திய நித்தம் மீளாதொழிதல்” என்றும் கூறினார். எனவே, பரமானுவாகிய வைதன்மிய திட்டாந்தத்தில் சாத்திய தன்ம மீட்சி பொருந்தாது சாதன தன்ம மீட்சியொன்றே பொருந்துதல்பற்றிக் குற்றமாதலின், வைதன்மிய திட்டாந்தப் போலி யெனப்படுவதாயிற்று.

சுகந—உந. சாதன வியா விருத்தியாவது-வைதன்மிய திட்டாந்தத்துச் சாதன வியாவிருத்தி யென்னும் திட்டாந்தப் போலியாவது; சாத்திய தன்மம் மீண்டு - மீளுதற்குரியவற்றுள் சாத்தியப்பொருளின் தன்மம் மீள; சாதன தன்மம் மீளாதொழிதல்-சாதனமாகிய எதுவின் தன்மம் மீளாது குற்றப்படுதல்; சத்தம் நித்தம் - சத்தம் நித்தத்துவமுடையதெனச் சாத்திய வசனமும்; அமூர்த்தத்து என்றால் - அமூர்த்தத்துவமுடைய தாகையாலெனச் சாதன வசனமும் கூறி; யாதொன்று யாதொன்று நித்தமன்று அஃது அமூர்த்தமும் அன்று - யாதொன்று நித்தமல்லாதது அஃது அமூர்த்தமல்லாதது என மீட்சிக்குரிய வியாத்தி வசனம் காட்டி; கன்மம் போல் என்றால் - கன்மம் போல எனத் திட்டாந்தம் கூறினால்; வைதன்மிய திட்டாந்தமாகக் காட்டப்பட்ட கன்மம் - எதிர்மறை நெறிக்குரிய திட்டாந்தமாகக் காட்டிய கன்மமானது; அமூர்த்தமாய் நின்று - அமூர்த்தத்துவ முடையதாய் நின்று; அரித்தமாதவின் - அரித்தத்துவ முடையதாதலால்; சாத்தியமான நித்தியம் மீண்டு - சாத்திய தன்மான நித்தத்துக்கு மீட்சியாகிய அரித்தத்

துவம் எய்திற்றாக; சாதன வழுர்த்தம் மீளாது-சாதன தன்மமான அழுர்த்தத்துக்கு மீட்சியாகிய மூர்த்தத்துவம் எய்தாது அழுர்த்தத்துவமே எய்துதலால் குற்றமாயிற்று எ - று.

சத்தம் நித்தம் அழுர்த்தத்துவத்தை யுடைமையால் என்று கூறிய வாதி, இதனை விபக்கத்து வாயிலாக வைதன்மிய திட்டாந்தம் காட்டி வலியுறுத்துவானாய், விபக்கத் தொடர்ச்சி மீட்சி மொழியாக, யாதொன்று யாதொன்று நித்தமன்று அஃது அழுர்த்தமும்” நென்றும், அதற்கு வைதன்மிய திட்டாந்தமாகக் “கன்மம் போல்” என்றும் கூறுவானாயின் என்றார். நித்தமன்மையாகிய சாத்திய தன்ம மீட்சியும், அழுர்த்தமன்மையாகிய சாதன தன்ம மீட்சியும், விபக்கத் தொடர்ச்சி மொழிக்கண் எய்தியும், கன்மமாகிய திட்டாந்தத்தின்கண், அழுர்த்தத்துவமாகிய சாதன தன்மம் காணப்படுகிறதேயன்றி, அதன் மீட்சி காணப்படாமையின் “சாதனமான வழுர்த்தம் மீளா” தென்றும், கன்ம திட்டாந்தத்தில் நித்தமன்மையாகிய சாத்திய தன்ம மீட்சி காணப்படுதலால், “சாத்தியமான நித்திய மீண்டு” என்றும் கூறினார்.

சஉச—கூ. உபயா வியா விருத்தி - உபயாவியா விருத்தியாவது; காட்டப்பட்ட வைதன்மிய திட்டாந்தத்தினின்று - மேற்கோளை எதிர்மறை நெறியாற் சாதிப்பான் தொடங்கி வாதி காட்டும் வைதன்மிய திட்டாந்தத்திலிருந்து; சாதன சாத்தியங்கள் மீளாமை - சாதன சாத்தியங்களின் தன்ம மிரண்டின் மறுதலைத் தன்மங்கள் பொருந்தாதொழிவது; அன்றியும்-மேலும்; உண்மையின் உபயா வியா விருத்தி - உள்பொருளாகிய திட்டாந்தத்தின்கண் இரு தன்மங்களின் மீட்சி பொருந்தாமையும்; இன்மையின் உபயாவியா விருத்தி என - இல்பொருளாகிய திட்டாந்தத்தின்கண் இரு தன்மங்களின் மீட்சி பொருந்தாமையும் என; இருவகை - இருவகைப்படும் எ - று.

முன்னர், உபய தன்ம விகலமென்ற சாதன்மிய திட்டாந்தப் போலியை இருவகைப்படுத்துக் கூறினாகலின், அதன் மீட்சியாகிய வைதன்மியப் பகுதிக்கண் வரும் உபயா விருத்தியையும் அவ்வாறே இருவகைப்படுத்தி, “உண்மையின் உபயாவியா விருத்தி இன்மையின் உபயாவியா விருத்தியென விருவகை” யென்றார். இவர் உபய தன்ம விகலமாகிய சாதன்மிய திட்டாந்தப் போலியை யிருவகைப்படுத்தோதியதை மேற்கொண்டு தாரும் இருவகைப்படுத்தாதுரைத்த நியாயப் பிரவேசமுடையார், இவ்வுபயாவியா விருத்தியை அவ்வாறு இருவகைப்படுத்தாதொழிகின்றார்; “காட்டப்பட்ட வைதன்மிய திட்டாந்தத்தினின்று சாதன சாத்தியங்கள் மீளாமை” யென்பது உபயாவியா விருத்தியின் இலக்கணம் மீளுதல், மறுதலைத் தன்மம் பொருந்த நின்றல்.

சஉக—ச௦. உண்மையின் உபயாவியா விருத்தி-உண்மையின் உபயாவியா விருத்தியென்னும் வைதன்மிய திட்டாந்தப் போலியாவது; உள்ள பொருட்கண் சாத்திய சாதன மீளாதபடி - உள்ளதாகிய பொருளொன்றின்கண் சாத்திய சாதன தன்மங்களின் மீட்சித் தன்மங்கள் பொருந்தாதபடி; வைதன்மிய திட்டாந்தம் காட்டல் - வைதன்மிய நெறிக்குரிய திட்டாந்தம் உரைத்தலாம்; சத்தம் நித்தம் அமூர்த்தமாதலின் என்றற்கு-சத்தம் நித்தமாம் அமூர்த்தமாதலால் என்றோதிய வாதிக்கு; யாதொன்று யாதொன்று நித்தமன்று அமூர்த்தமும் - யாதொரு பொருள் நித்தமல்லாதது அஃது அமூர்த்தமல்லாதது என்று விபக்கத் தொடர்ச்சி மீட்சி கூறி; ஆகாசம்போல் என்றால் - ஆகாசம்போல என வைதன்மிய திட்டாந்தங் காட்டினால்; வைதன்மிய திட்டாந்தமாகக் காட்டப் பட்ட ஆகாசம்-வைதன்மிய நெறியால் திட்டாந்தமாகக் காட்டப் பட்ட ஆகாசத்தை; பொருள் என்பாற்கு - பொருளென்று மேற்கொள்ளும் அவ்வாதிக்கு; ஆகாசம் நித்தமும் அமூர்த்தமும் ஆதலால்-அவ்வாகாசம் நித்தத்துவமும் அமூர்த்தத்துவமுமாகிய தன்மங்களையுடையதாகையால்; சாத்திய நித்தமும் - சாத்திய தன்மான நித்தத்துவமும்; சாதனமாவுள்ள அமூர்த்தமும் - சாதன தன்மான அமூர்த்தத்துவமுமாகிய இரண்டும், மீண்டில - இரண்டிற்கும் மீட்சியாகிய நித்தமன்மையும் அமூர்த்தமன்மையும் பொருந்தா தொழிதலின் குற்றமாயிற்று எ - று.

சத்தம் நித்தம், அமூர்த்தமாகலின் என்று கூறும் வாதி பக்கத்துக்கு விபக்க வியாத்தி வசனம் “யாதொன்று யாதொன்று நித்தமன்று அஃது அமூர்த்தமன்று” என்பதாகலின், அதனை யெடுத்தோதினர். இதற்கு விபக்கவாதி காட்டும் திட்டாந்தம் இதுவென்பார், “ஆகாசம்போல்” என்றார். எனவே, ஆகாசம் நித்த மன்மையும் அமூர்த்த மன்மையுமாகிய இரண்டு தன்மங்களையுமுடைய தென்பது பெறப்படும். சத்தம் நித்தமென்ற வாதி, ஆகாசம் உள்பொருளென்று கொள்ளும் கொள்கையுடையனின், அதன்பால் நித்தத்துவமும் அமூர்த்தத்துவமும் என்ற தன்மங்களுண்டென்ப தெய்துதலின், “ஆகாசம் பொருளென்பாற் காகாசம் நித்தமும் அமூர்த்தமுமாதலால்” என்றும், இவ்விரண்டும் சாத்திய சாதனங்களின் தன்ம மன்மையின், “சாத்திய நித்தமும் சாதனமாவுள்ள அமூர்த்தமும் இரண்டும் மீண்டில” என்றும் கூறினர். ஈண்டு, ஆகாசம் உள்ளதொரு பொருளாகக்கொண்டு கூறுதலின், இஃது உண்மையின் உபயாவியா விருத்தியாயிற்று.

சச௦—க. இன்மையின் உபயாவியா விருத்தியாவது - இன்மையின் உபயாவியா விருத்தியென்னும் வைதன்மிய திட்டாந்தப் போலியாவது; சத்தம் அநித்தம் மூர்த்தமாதலால்-சத்தம் அநித்தமாம் மூர்த்தமாதலினால்; என்றவிடத்து - என்று பக்க வசனம் கூறிய வழி,

யாதொன்று யாதொன்று அரித்தம் அன்று மூர்த்தமு மன்று - யாதொரு பொருள் அரித்தமல்லது அது மூர்த்தமல்லாதது என விபக்கத் தொடர்ச்சி மீட்சி கூறி; ஆகாசம்போல் என வைதன்மிய திட்டாந்தம் காட்டில் - ஆகாசம் போலவென்று வைதன்மிய நெறி பற்றிய திட்டாந்தம் காட்டப்படுமானால்; ஆகாசம் பொருளல்ல வென்பானுக்கு-ஆகாசத்தைப் பொருளாகக் கொள்ளாத வாதிக்கு; ஆகாசம் உண்மையின்மையினால் - ஆகாசம் உள் பொருளன்றாத லால்; சாத்திய வரித்தமும்-சாத்திய தன்மமான அரித்தத்துவமும்; சாதன மூர்த்தமும் - சாதன தன்மமான மூர்த்தத்துவமும்; மீட்சி யும் மீளாமையும் இலையாகும் - மீண்டு நின்றலும் மீளாதே நின் றியைதலும் இல்லையாய்க் குற்றமாம் எ - று.

காட்டப்படும் திட்டாந்தம் பொருளாகக் கொள்ளப்படாதவிடத்து அதன்பால் உளவென்றும் இலவென்றும் கூறற்குரிய தன்மங்களே யில்லையாய் ஒழிதலின், அத்தகைய பொருளைத் திட்டாந்தமாகக் காட்டு தல் குற்றமாம்; ஆதலால் இஃது இன்மையின் உபயாவியா விருத்தி யென்னும் வைதன்மிய திட்டாந்தப் போலியெனப் படுவதாயிற்று. உம்மை: இசைநிறை. அன்றென்பதை அரித்தத்துக்கும் கூட்டுக.

இனி, நியாயப் பிரவேசமுடையாரைப் போலவே பிரசுத்தபாநரும் இவ் வுபயாவியா விருத்தியை ஒன்றாகவே கொண்டு ஆகாசத்தையே திட்டாந்தமாகக்* காட்டுகின்றார்.

சுரு0—க. அவ் வெதிரேகமாவது-அவ் வெதிரேகமென்னும் வைதன் மிய திட்டாந்தப் போலியாவது; சாத்தியமில்லாவிடத்து-சாத்திய தன்மம் இல்லாதவிடத்து; சாதனம் இன்மை சொல்லாதே விடுத லாகும்-சாதன தன்மம் இல்லையென்று எடுத்துச் சொல்லா தொழி வதாம்; சத்தம் நித்தம் பண்ணப்படாமையால் என்றால் - சத்தம் நித்தமாகும் பண்ணப்படுவதன்றாதலால் என்ற வழி; யாதொன்று யாதொன்று நித்தமன்று - யாதொரு பொருள் நித்தமன்றே; பண் ணப்படுவதல்லாததும் அன்று எனும் - பண்ணப்படாததன்று என் னும்; இவ் வெதிரேகம் தெரியச் சொல்லாது - இவ் வெதிரேகக் கூற்றை எதிரிக்குத் தோன்ற எடுத்துச் சொல்லாமல்; குடத்தின் கண்ணே பண்ணப்படுதலும் அரித்தமும் கண்டேமாதலால் - குட மாகிய திட்டாந்தத்தின்கண் செயப்படுந் தன்மையும் அரித்தத்துவ மும் கண்டுள்ளேமாதலால்; என்னின் - என்று சொன்னால்; வெதி ரேகம் தெரியாது - குடத்தின்கண் சாத்திய தன்மமான நித்தியத் துவம் இல்லாமையால், பண்ணப்படாமையுமில்லா என்ற வெதி ரேக வியாத்தி விளங்கத் தெரிவிக்கப்படாமையின் அவ் வெதிரேக மென்னும் திட்டாந்தப் போலியாயிற்று எ - று.

சாத்திய தன்மயில்லாவிடத்துச் சாதன தன்மம் இல்லாமை சொல்வது வெதிரேக வியாத்தி வசனமாகும். வெதிரேகம் - எதிர்மறை. இதனையே முன்னர் விபக்கத் தொடர்ச்சி மீட்சி மென்றார். வைதன்மிய திட்டாந்தம் காட்டுமிடத்து, இதனை எடுத்து விளங்கவுரைத்த பின்பே காட்டவேண்டுமாதலின், உரையாது காட்டுவது வெதிரேக விலக்கணத்துக்குக் குற்றமாதலின், “அவ் வெதிரேகம்” என்றும், அஃதாவது, “சாத்தியமில்லாவிடத்துச் சாதனமின்மை சொல்லாது விடுதலாகு” மென்றும் கூறினார். இதனை விளக்குவார், “சத்தம் நித்தம் பண்ணப் படாமையால்” என முதற்கண் பக்க வசனமும் ஏதுவும் கூறி, இதற்கு, கூற்ற்பாலதாகிய விபக்கத் தொடர்ச்சி மீட்சி மொழியாகும் வெதிரேக வியாத்திவசனம் இது வென்பார், “யாதொன்று நித்தமன்று பண்ணப் படுவதல்லாததுவுமன்று எனும் இவ் வெதிரேகம்” என்றும், இதனை முன்பே கூறுது; வாளா குடத்தைத் திட்டாந்தமாகக் காட்டல் அவ்வெதிரேக மென்னும் குற்றமாமென்றற்கு, “குடத்தின்கண்ணே பண்ணப் படுதலு அரித்தமுங் கண்டேமாதலால் என்னின் வெதிரேகம் தெரியாது” என்றும் கூறினார்.

இனி, நியாயப் பிரவேசமுடையார் சாத்திய சாதன தன்மங்களின் இல்லாமையை யுணர்த்தும் வெதிரேக வியாத்திவசனம் காட்டாமலே விபக்கத்துக்குரிய திட்டாந்தத்தைக் காட்டுவது அவ் வெதிரேகத் திட்டாந்தாபாசம் என்று இலக்கணமும் குடத்தின்கண் மூர்த்தமன்மையும் அரித்தத்தன்மையும் காணப்பட்டனவெனத் திட்டாந்தமும் காட்டுவர். பிரசுத்தபாதர் இதனை அவியாவிருத்த நிதரிசனாபாசம் என்று பெயர் கூறி, கடம்போல என இவ்வாறே உதாரணங் காட்டுகின்றார்.

சுரு0—அ. விபரீத வெதிரேகமாவது - விபரீத வெதிரேகமென்னும் திட்டாந்தப் போலியாவது; பிரிவைத் தலைதமொருச் சொல்லுதல்-விபக்கத்து வெதிரேக வியாத்தி வசனத்தைத் தலைதமொறச் சொல்லுவதாம்; சத்தம் நித்தம் மூர்த்தமாதலின் என்றால்-சத்தம் நித்தமாம் மூர்த்தமாகையால் என்று சாத்திய சாதன வசனமான பக்கத்தைக் கூறினால்; என்று நின்றவிடத்து-என்று இவ்வாறு நின்ற தற்கு விபக்க வெதிரேக வியாத்தி கூறுமிடத்து; யாதோரிடத்து நித்தமுமில்லை அவ்விடத்து மூர்த்தமுமில்லை யெனது - யாதொரு பொருளிடத்து நித்தத்துவ மில்லையோ அப் பொருளிடத்து மூர்த்தத்துவமும் இல்லையாம் என்று சொல்லாமல்; யாதோரிடத்து மூர்த்தமும் இல்லை அவ்விடத்து நித்தமும் இல்லை யென்றால் - யாதோர் பொருளிடத்து மூர்த்தத்துவமில்லையோ அப் பொருளிடத்தே நித்தத்துவமுமில்லையெனத் தமொறிச் சொன்னால்; வெதிரேகம் மாறுகொள்ளும் எனக் கொள்க-வெதிரேக திட்டாந்தம் மாறுபட்டுக் குற்றமாமெனக் கொள்வாயாக எ - று.

உசு. தவத்திறம்பூண்டு தருமங்கேட்ட காதை ஐநக

பக்கத்தின் மறதலையான விபக்கத் தொடர்ச்சியை மீட்டியென வழங்குதலின், அதற்கேற்ப, அதன் வியாத்தி வசனத்தைப் பிரிவென்றார். பக்கத்தைப் புலப்படக் கூறினாலன்றி விபக்கம் பெறப்படாமை பற்றி, “சத்தம் நித்தம் மூர்த்தமாதவினென்றால்” என்றார். இனி, வழுவின்றிக் கூறற்பாலதாகிய விபக்க வியாத்தி வெதிரேக வசனம் இஃ தென்பார், “யாதோரிடத்து நித்தமும் இல்லை அவ்விடத்து மூர்த்தமும் இல்லை” யென்றும், இவ்வாறு கூறுது தலைதடுமாறிக் கூறும் தவறாய முறையைக் காட்டற்கு, “யாதோரிடத்து மூர்த்தமுமில்லை அவ்விடத்து நித்தமுமில்லை” யென்றும், இக் கூற்று விபரீத வெதிரேகமாம் என்பார், “வெதிரேகம் மாறு கொள்ளுமெனக் கொள்க” என்றும் கூறினார். வெதிரேகக் கூற்றை மாறுகொள்க் கூறுதலின் விபரீதமாமென வறிக. என்றால், என்றால் மாறுகொள்ளும் என இயைத்து, மூர்த்தமாதவின் என்றால் அதற்குரிய வியாத்தி வசனத்தை... என்று தடுமாறிச்சொன்னால் மாறுகொள்ளும் என்றவாறு மென்க.

இனி, நியாயப் பிரவேசமுடையார், இவ் வாசிரியர் கூறியதுபோல இலக்கணங்கூறுது உதாரணமட்டிற் கூறுவர். இதனைப் பிரசுத்தபாதர் விபரீத வியாவிருத்த மென்றனர். இதுகாறுங் கூறியவாற்றால், மணிமேகலை யாசிரியர் காலத்தே தமிழகத்து நிலவிப பௌத்தரிடையே பக்கப் போலி ஒன்பதும், ஏதுப்போலி பதினான்கும் திட்டாந்தப்போலி பத்துமாக முப்பத்துமூன்று போலிகள் நிலவின வென்பதார், இவற்றையே நியாயப் பிரவேசமுடையார் மேற்கொண்டு வடநாட்டுப் புத்தரிடையே பரப்ப, அவர்கள் எனையோர் கூறியவற்றோடு இயைத்துப் பிற்காலத்தே தமக்கேற்றவாறு பெருக்கிக் கொண்டனரென்பதும் உணரற்பாலனவாம். காட்சி, கருத்து என்ற இருவகை அளவைகளையும் கூறற்கு முன், அளவையின் இன்றியமையாமை, அளத்தற்குரிய கருவிகள், அவை பொருள்களை யளக்குந்திறம், அறிவு, அறியாமை, ஐயம், வழமுதலியனவும், அளவைக்குப் பின் கூறப்படும் வாதலியல், தோல்விவகை முதலியனவும் இந் நூற்கண் கூறப்படவில்லை. நியாயப் பிரவேசமுடையார், தம் நூற்கண் கூறற்குரியன, முறையே, சாதனாபாசம், சுவார்த்தப் பிரமாணம், பிரத்தியக்கம், அனுமானம், பிரதயக்காபாசம், அனுமானாபாசம், தூஷணம், தூஷணாபாசம் என எட்டு வகையாகக் கூறுதலால், இவ் வெட்டும், மணிமேகலை யாசிரியர் காலத்தே நம் தமிழகத்தே நிலவின வென்பது துணிபாம். ஆயினும், இவர் ஈண்டு அளவை நூல் கூறவந்தா ரல்லராகலின், உண்மை யுணர்வுக்கு இன்றியமையா வெனக் கொண்ட அளவை யிரண்டையுமே கூறலுற்று, அவற்றுட் காட்சியைச்சிறிதும் கருத்தளவையைப் பெரிதுமாகக் கூறினார். மேலும், அளவைநூல் கூறும் கருத்துகளுட் சிலவற்றைச் சமயக்கணக்கர்தம் நிறங்கேட்ட காதைக்கண் அளவை வாதி கூற்றில் வைத்துக் கூறியிருப்பதும் குறிக்கத் தக்கதாம். அவன் கூறிய காட்சியுங் கருத்தும் துணுக்கு உடன்பாடாகலின், அவற்றுள் தம் சமயநூற் கருத்துக்கேற்ப விளக்கத்

தருவனவற்றை இக் காதைக்கண் தொடக்கத்தே விளக்கி விடுகின்றார். காட்சிபற்றி அனவைவாதி கூறியவற்றைத் தழீஇக் கொள்பவர், அவற்றைச் “சுட்டுணர்வைப் பிரத்தியக்கமெனச் சொலிவிட்டனர் நாமசாதிக் குணக் கிரியைகள், மற்றவை யனுமானத்தும் அடையும் என” என்பதனால் செம்மை செய்துகொள்வதும், கருத்துப்பற்றி அவன் கூறுவனவற்றைத் தழீஇக் கொள்பவர், கருத்தளவை பற்றியும் அதன் பக்க முதலிய உறுப்புக்களைப் பற்றியுங் கூறுவனவற்றால் தூய்மை செய்துகொள்வதும் ஈண்டு நினைவுகூரத் தருவனவாம். எதிரி கூறும் கூற்றிலுள்ள குற்றங்களைக் காட்டுதல் தூடணமென்றும், அவற்றைக் காட்டுமிடத் துண்டா குங் குற்றங்களைத் தூடணபாசமென்றும் கூறுப. அத் தூடணபாசத் தானும் ஆறுவகைப்படும் என்றும் அவை “குறையில்தா சாதனங்களிற் குறைகூறுதல், குற்றமற்ற பக்க வறுப்பிற் பக்கக் குற்றங் கூறுதல், சித்தித் திருக்கும் ஏதுவை அசித்தவேது வென்றல், ஏகாந்த வேதுவை அநேகாந்த வேது வென்றல், அவிருத்தவேதுவை விருத்தவேது வென்றல், குற்றமற்ற திட்டாந்தத்தைக் குற்றமுடையதென்றல்” என்றும் கூறுப. ஈண்டு, கூற்று நிகழ்த்தும் அறவணவடிகள் மணிமேகலைக்கு உண்மையுணர்ந்துகோடற்கேற்ற கருவியாக இவற்றைக் கூறுகின்றாரே யன்றி, பிறரோடு சொற்போர் நிகழ்த்தற் பொருட்டன்மையின், இவற்றைக் கூறாராயினார்.

சசுக்—எஉ. இப்படி நாட்டிய தீய சாதனத்தால் - இவ்வாறு காட்டப் பட்ட குற்றமுடைய சாதனங்களால்; காட்டும் அனுமான ஆபாசத்தின்-காட்டப்படும் போலிக் கருத்துக்களின்; மெய்யும் பொய்யும் - மெய்ம்மைத் தன்மையும் பொய்ம்மைத் தன்மையும்; இத் திற விதியால் (விலக்கால்)—இம் மெய்யும் பொய்யுமாகிய கூறுகட்கேற்பக் கொள்ளுவதும் தள்ளுவதும் செய்தற்கமைந்த விதிவிலக்குகளைக் கொண்டு : ஐயமின்றி - ஐயந் திரிபின்றி; ஆய்ந்து அறிந்துகொள் - ஆராய்ந்து அறிந்து கொள்க; என் - என்று கூறினான் எ - று.

அனவை நெறிபற்றி இதுகாறங் கூறியவற்றைத் தொகுத்துச் சுட்டுதலின், “இப்படி நாட்டிய” என்றும், தீய சாதனத்தாற் காட்டுவதே அனுமானபாசம்¹ என்பதென்றற்கு, “தீய சாதனத்தாற் காட்டும் அனுமானபாசத்தின்” என்றும் கூறினான். நியாயப் பிரவேசமுடையாரும் “ஹேத்து வாபாஸ பூர்வகம்ஞானம் அனுமானபாஸம்” என்பது காண்க. பக்கம், ஏது, திட்டாந்தமென்ற மூன்றனுள், ஏது சிறந்தமையின், “தீய சாதனத்தால் காட்டும் அனுமானபாசம்” என்றான்; ஆயினும், தீய பக்கமும் தீய எடுத்துக் காட்டும் அனுமானபாசமாம் என்பது கருத்தாகக் கொள்க. ¹“மெய்யும் பொய்யும்” கூறியத

* தீயசாதனமாவது பக்கப் போலி ஏதுப் போலி திட்டாந்தப் போலி யென்பதை நியாயப் பிரவேசம், “ஏஷாம் யஷ்ட ஹேது த்ருஷ்டாந்தா பாஸா நாம் வசநாநி ஸாதனபாசம்” என்பது காண்க.

உக. தவத்திறம்பூண்டு தருமங்கேட்ட காதை ௫௫௩

னால், அவற்றிற்கேற்ப விதியும் விலக்கும் கொள்ளப்பட்டன. இவ் விதி விலக்குகள் மேல்வரும் பவத்திற மறுகெனப் பாவைநோற்ற காதைக் கண் கூறப்படுதலின், அவற்றை யீண்டுத் தோற்றுவாய் செய்தார்.

இளங்கொடி தன்னை, வாழ்த்தி, உரைப்போன், விழாக்கோள் மறப்ப, தன் விழாத் தவிர்தலின் மணிமேகலா தெய்வம் என்பவட் கொப்ப, அவனிடு சாபத்து, நகர் கடல் கொள்ள, இப்பதிப் படர்ந்தனம் என்றலும், இறைஞ்சி, வைத்திலேன், அருளுக என்ன, நங்காய் நொடிகு வெண் கேள்ரீ ; அளவை இரண்டே, ஏனை எல்லாம் அனுமானமாம் ; பக்கம், ஏது, திட்டாந்தம், உபநயம், நிகமனம் என்ன ஐந்துள ; உபநயம் நிகமனம் இரண்டும் திட்டாந்தத்தில் அடங்கும் ; பக்கம் ஏது திட்டார் தங்கள் நல்லவும் தீயவும் உள ; நன்பக்கம் என நாட்டுக. நல்லேது ஊன்றி நின்றலும், உண்டாதலும் இன்றியே லிடுதலும், ஏதமில் திட்டாந்தம் இருவகைய, தீய பக்கமும் தீய வேதுவும் தீயவெடுத்துக் காட்டு மாவன பக்கப் போலியும் ஏதுப் போலியும் திட்டாந்தப் போலியுமாம் ; பக்கப் போலி பிரத்தியக்க விருத்தம் முதல் அப்பிரசித்த சம்பந்தம் என ஒன்பது வகைப்படும் ; ஏதுப்போலி அசித்தம் அநைகாந்திகம், விருத்தம் என மூன்றாகும். நான்கு அசித்தம் ; அநைகாந்திகமும் ஆறு ; விருத்தம் விளம்பில் நான்கு வகையதாகும் ; தீயவெடுத்துக் காட்டாவன திட்டாந்த வாபாசங்கள் ; சாதன்மிய திட்டாந்த வாபாசம் ஒதில், என்ன ஐந்து ; வைதன்மிய திட்டாந்தாபாசமும் என்ன ஐவகைய ; இப்படி நாட்டிய தீய சாதனத்தால் அனுமா னாபாசத்தின் மெய்யும் பொய்யும் இத்திற விதியால், ஆய்ந்து அறிந்து கொள் என்றான் என, வினைமுடிபு கொள்க.

தவத்திறம்பூண்டு தருமங்கேட்ட காதை முற்றிற்று.

௩௦. பவத்திறமறுகெனப் பாவைநோற்ற காதை

[தருமம் கேட்கப்படுக்க மணிமேகலைக்கு மெய்ப்பொருளைத் தேர்ந்துணர்தற்கு வேண்டும் அளவைகளையும், அவற்றுள் தீயவற்றை நீக்கித் தூயவற்றால் பொருளின் மெய்ம்மைத் தன்மையை ஐயமின்றி அறியும் திறத்தையும் அறிவுறுத்த அறவண அடிகள், மேலும் கூறற்குரிய அறங்களைக் கூறச் சமைந்தார். மணிமேகலையும் புத்த தன்ம சங்கமென்னும் மும்மணிகளையும் மும்மையின் வணங்கிப் புத்த தருமத்தைச் சரண்புகுந்தாள். அமரர் வேண்டுகோட்கிரங்கித் துடித லோகத்தினின்றும் தோன்றி, போதிமூலத்திருந்த வாமன் உரைத்த திருவறத்தை அவற்குப் பிற்போந்த எண்ணிலரான புத்தர்கள் வழிவழியாக வுரைத்துப் போந்தனர்; அதனை உனக்குரைப்பேன் என அறவணடிகள் உரைக்கத் தொடங்கி, பன்னிரு நிதானங்களும், அவற்றின் மண்டிலவகையும், கண்ட வகையும், சந்தி வகையும், தோற்ற வகையும், கால வகையும், பிறவும் தொகுத்தும் விரித்தும் கூறினார். பின்பு, நால்வகை வாய்மையும், ஐவகைக் கந்தமும், அறுவகை வழக்கும், நால்வகை நயங்களும், வினாவிடைகளும் விரித்து விளக்கக் கூறினார். முடிவில் கட்டும் வீடும் ஒவ்வொன்றன் காரணமும் அவரவர் முயற்சியால் விளையுமென்றிப் பிறரார் தரப்படுமாறில்லை யென்பதை வற்புறுத்தி, இறுதியாக, மேலே கூறிய பொருள் எல்லாவற்றிற்கும் காமம் வெகுளி மயக்கம் என்ற மூன்றுமே காரணமென்றும், காமத்தை, அறித்தம் துக்கம் அநான்மா அகசியெனத் தனித்துப் பார்த்துப் பற்றறுக்கும் அசுப பாவனையால் கெடுத்தல் வேண்டுமென்றும், வெகுளியை மைத்திரி பாவனை, கருண பாவனை, முதித பாவனைகளால் கெடுத்தல் வேண்டுமென்றும், மயக்கத்தை ஞான நூற்பொருளைக் கேட்டல் சிந்தித்தல் பாவனை தரிசனை யெனவரும் உபேஷா பாவனையால் கெடுத்தல் வேண்டுமென்றும் அறிவுறுத்தினாராக, மணிமேகலையும் அவர் காட்டிய ஞானவிளக்கின் துணை கொண்டு தவத்திறம் பூண்டு தருமம் கேட்டுப் பவத்திறம் அறுப்பேனென நோற்கலாளுள்.

இதன்கண் மணிமேகலை சரண்புகுதல் க-டு அடிகளிலும், அறவணன் புத்த தருமத்தைத் தொகுத்துரைக்குந்திறம் சு-சச அடிகளிலும், பன்னிரு நிதானங்களின் இயல் சுடு-க௩௩ அடிகளிலும், கண்டலியல் க௩ச-க௪௭ அடிகளிலும், சந்தியியல் க௪௮-க௫௨ அடிகளிலும், பிறப்பியல் க௫௩-க௫௮ அடிகளிலும், காலலியல் க௫௯-க௬௬ அடிகளிலும், குற்றலியல்பும் வீட்டியல்பும் க௬௭-௧௭௮ அடிகளிலும், நால்வகை வாய்மைகள் ௧௭௯-௧௮௮ அடிகளிலும், ஐங்கந்தங்கள் ௧௮௯-௧௯௦ அடிகளிலும், வழக்கியல் ௧௯௧-௨௧௬ அடிகளிலும், நால்வகை நயங்களும் பயனும் ௨௧௭-௨௩௫ அடிகளிலும், வினாவிடை ௨௩௬-௨௪௯ அடிகளிலும், நால்வகைப் பாவனைகள் ௨௫௦-௨௬௦ அடிகளிலும், மணிமேகலை நோற்றலைத் தலைப்பட்டது ௨௬௩-௪ அடிகளிலும் கூறப்படுகின்றன.]

தானந் தாங்கிச் சீலந் தலைநின்று
போன பிறப்பிற் புதுந்ததை யுணர்ந்தோள்
புத்த தன்ம சங்க மென்னும்

முத்திற மணியை மும்மையின் வணங்கிச்

௩ சரணு கதியாய்ச் சரண்சென் றடைந்தபின்

முரணத் திருவற மூர்த்தியை மொழிவோன்

அறிவு வறிதா யுயிர்நிறை காலத்து

முடிதயங் கமரர் முறைமுறை யிரப்பத்

துடித லோக மொழியத் தோன்றிப்

௧௦ போதி மூலம் பொருந்தி யிருந்து

மாரனை வென்று வீர னாகிக்

குற்ற மூன்று முற்ற வறுக்கும்

வாமன் வாய்மை யேமக் கட்டுரை

இறந்த காலத் தேண்ணில்புத் தர்களுஞ்

௧௩ சிறந்தருள் கூர்ந்து திருவாய் மொழிந்தது

ஈரறு பொருளி னீந்தநெறி யுடைத்தாய்ச்

சார்பிற் றேன்றித் தத்தமின் மீட்டும்

இலக்கணத் தொடர்தலின்

மண்டில வகையா யறியக் காட்டி

௨௦ எதிர்முறை யோப்ப மிட்சியு மாகி

ஈங்கி தில்லா வழியில் லாகி

ஈங்கி துள்ள வழியுண் டாகலில்

தக்க தக்க சார்பிற் றேற்றமெனச்

சோற்றகப் பட்டு மிலக்கணத் தொடர்பாற்

௨௩ கருதப் பட்டுங் கண்டநான் குடைத்தாய்

மருவிய சந்தி வகைமூன் றுடைத்தாய்த்

தோற்றம் பார்க்கின் மூன்று வகையாய்த்

தோற்றற் கேற்ற காலமூன் றுடைத்தாய்க்

குற்றமும் வினையும் பயனும் விளைந்து

௩௦ நிலையில வறிய துன்பமென நோக்க

உலையா வீட்டிற் குறுதி யாகி

நால்வகை வாய்மைக்குச் சார்பிட னாகி

ஐந்துவகைக் கந்தத் தமைதி யாகி

மெய்வகை யாறு வழக்குமுக மெய்தி

- ௩௫ நயங்க ணன்காற் பயன்க ளெய்தி
இயன்றநால் வகையால் வினாவிடை யுடைத்தாய்
நின்மிதி யின்றி யூழ்பா டின்றிப்
பின்போக் கல்லது போன்றக் கேடாதாய்ப்
பண்ணுந ரின்றிப் பண்ணப் படாதாய்
- ௪௦ யானு மின்றி யென்னது மின்றிப்
போனது மின்றி வந்தது மின்றி
முடித்தலு மின்றி முடிவு மின்றி
வினையும் பயனும் பிறப்பும் வீடும்
இனையன வெல்லாந் தானே யாகிய
- ௪௫ பேதைமை செய்கை யுணர்வே யருவுரு
வாயி லுரேற நுகர்வே வேட்கை
பற்றே பவமே தோற்றம் வினைப்பயன்
இற்றேன வகுத்த வியல்பீ ராறும்
பிறந்தோ ரறியிற் பெரும்பே றற்குவர்
- ௫௦ அறியா ராயி னாழ்நர கற்குவர்
பேதைமை யென்ப தியாதேன வினவின்
ஓதிய விவற்றை யுணராது மயங்கி
இயற்படு பொருளாற் கண்டது மறந்து
முயற்கோ ண்டெனக் கேட்டது தேளிதல்
- ௫௫ உலக மூன்றினு முயிரா முலகம்
அலகில பல்லுயி ரறுவகைத் தாகும்
மக்களுந் தேவரும் பிரமரு நரகருந்
தொக்க விலங்கும் பேயு மென்றே
நல்வினை தீவினை யென்றிரு வகையாற்
- ௬௦ சொல்லப் பட்ட கருவிற் சார்தலுங்
கருவிற் பட்ட பொழுதினுட் டோற்றி
வினைப்பயன் வினையுங் காலை யுயிர்கட்கு
மனப்பே ரின்பமுங் கவலையுங் காட்டுந்
தீவினை யென்ப தியாதேன வினவின்
- ௬௫ ஆய்தோடி நல்லா யாங்கது கேளாய்
கோலையே களவே காமத் தீவிழை
வுலையா வுடம்பிற் றேன்றுவ மூன்றும்
பொய்யே குறளை கடுஞ்சொற் பயனில்

சோல்லெனச் சோல்லிற் றேன்றுவ நான்கும்

௭௦ வெஃகல் வெகுளல் பொல்லாக் காட்சியென்
யுள்ளந் தன்னி னுருப்பன மூன்றுமெனப்
பத்து வகையாற் பயன்றேறி புலவர்
இத்திறம் படரார் படர்குவ ராயின்
விலங்கும் பேயு நரகரு மாகிக்

௭௫ கலங்கிய வுள்ளக் கவலையிற் றேன்றுவர்
நல்வினை யென்ப தியாதேன வினவிற்
சோல்லிய பத்தின் றொகுதியி னீங்கிச்
சீலந் தாங்கித் தானந் தலைநின்று
மேலென வகுத்த வொருமூன்று திறத்துத்

௮௦ தேவரும் மக்களும் பிரமரு மாகி
மேவிய மகிழ்ச்சி வினைப்பய னுண்குவர்
உணர்வேனப் படுவ துறங்குவோ ருணர்விற்
புரிவின் றுகிப் புலன்கொளா ததுவே
அருவுரு வென்பதவ் வுணர்வு சார்ந்த

௮௫ உயிரு முடம்பு மாகு மென்ப
வாயி லாறு மாயுங் காலை
உள்ள முறுவிக்க வறுமிட னாகும்
ஊறென வுரைப்ப துள்ளமும் வாயிலும்
வேறு புலன்களை மேவுத லென்ப

௯௦ நுகர்வே யுணர்வு புலன்களை நுகர்தல்
வேட்கை விரும்பி நுகர்ச்சியா ராமை
பற்றெனப் படுவது பசைஇய வறிவே
பவமெனப் படுவது கரும வீட்டந்
தருமுறை யிதுவேனத் தாந்தாஞ் சார்தல்

௯௫ பிறப்பெனப் படுவதக் கருமப் பெற்றியின்
உறப்புண ருள்ளஞ் சார்போடு கதிகளிற்
காரண காரிய வருக்களிற் றேன்றல்
பிணியெனப் படுவது சார்பிற் பிறிதாய்
இயற்கையிற் றிரிந்துடம் பிடும்பை புரிதல்

௧௦௦ மூப்பென மொழிவ தந்தத் தளவுந்
தாக்குநிலை யாமையிற் றுந்தளர்ந் திடுதல்
சாக்கா டென்ப தருவுருத் தன்மை

- யாக்கை வீழ்கதி ரேனமறைந் திதேல்
பேதைமை சார்வாச் செய்கை யாகுஞ்
- க௦௫ செய்கை சார்வா வுணர்ச்சி யாகும்
உணர்ச்சி சார்வா அருவுரு வாகும்
அருவுருச் சார்வா வாயி லாகும்
வாயில் சார்வா ளுறு கும்மே
ஊறு சார்ந்து நுகர்ச்சி யாகும்
- க௧௦ நுகர்ச்சி சார்ந்து வேட்கை யாகும்
வேட்கை சார்ந்து பற்று கும்மே
பற்றிற் றேன்ஹங் கருமத் தொகுதி
கருமத் தொகுதி காரண மாக
வருமே யேனை வழிமுறைத் தோற்றந்
- க௧௫ தோற்றஞ் சார்பின் மூப்புப்பிணி சாக்கா
டவல மரற்றுக் கவலைகை யாறெனத்
தவலில் துன்பந் தலைவரு மென்ப
ஊழின்மண் டிலமாச் சூழுமிந் நுகர்ச்சி
பேதைமை மீளச் செய்கை மீளுஞ்
- க௨௦ செய்கை மீள வுணர்ச்சி மீளும்
உணர்ச்சி மீள வருவுரு மீளும்
அருவுரு மீள வாயின் மீளும்
வாயின் மீள ளுறு மீளும்
ஊறு மீள நுகர்ச்சி மீளும்
- க௨௫ நுகர்ச்சி மீள வேட்கை மீளும்
வேட்கை மீளப் பற்று மீளும்
பற்று மீளக் கருமத் தொகுதி
மீளுங் கருமத் தொகுதி மீளத்
தோற்ற மீளுந் தோற்ற மீளப்
- க௩௦ பிறப்பு மீளும் பிறப்புப் பிணிமூப்புச்
சாக்கா டவல மரற்றுக் கவலை
கையா றென்றிக் கடையில் துன்பம்
எல்லா மீளமீவ் வகையான் மீட்சி
ஆதிக் கண்ட மாகு மென்ப
- க௩௫ பேதைமை செய்கை யென்றிவை யிரண்டுங்
காரண வகைய வாத லானே

இரண்டாங் கண்ட மாகு மென்ப

உணர்ச்சி யருவுரு வாயி லுறே

நுகர்ச்சி யென்று நோக்கப் படுவன

கச௦ முன்னவற் றியல்பாற் றுன்னிய வாதலின்

மூன்றாங் கண்டம் வேட்கை பற்றுக்

கரும வீட்ட மெனக்கட் டுரைப்பவை

மற்றப் பெற்றி நுகர்ச்சி யொழக்கினுட்

குற்றமும் வினையு மாக லானே

கசுரு நான்காங் கண்டம் பிறப்பே பிணியே

மூப்பே சாவேன மொழிந்திடுந் துன்பம்

எனவிவை பிறப்பி லுழக்குபய னாதலிற்

பிறப்பின் முதலுணர் வாதிச் சந்தி

நுகர்ச்சி யொழக்கோடு விழைவின் கூட்டம்

கரு௦ புகர்ச்சியின் றறிவ திரண்டாஞ் சந்தி

கன்மக் கூட்டத் தோடுவரு பிறப்பிடை

முன்னிச் செல்வது மூன்றாஞ் சந்தி

மூன்றுவகைப் பிறப்பு மொழியுங் காலை

ஆன்றபிற மார்க்கத் தாய வுணர்வே

கருரு தோன்றல் வீடெனத் துணிந்து தோன்றியும்

உணர்வுள் ளடங்க வருவாய்த் தோன்றியும்

உணர்வு முருவு முடங்கத் தோன்றிப்

புணர்தரு மக்க டெய்வம்விலங் காகையுங்

கால மூன்றுங் கருதுங் காலை

கசு௦ இறந்த கால மென்னல் வேண்டும்

மறந்த பேதைமை செய்கையா னவற்றை

நிகழ்ந்த காலமென நேரப் படுமே

உணர்வே யருவுரு வாயி லுறே

நுகர்வே வேட்கை பற்றே பவமே

கசுரு தோற்ற மென்றிவை சொல்லுங் காலை

எதிர்கா லம்மென விசைக்கப் படுமே

பிறப்பே பிணியே மூப்பே சாவே

அவல மரற்றுக் கவலைகை யாறுகள்

குலவிய குற்றமெனக் கூறப் படுமே

கஎ௦ அவாவே பற்றே பேதைமை யென்றிவை

- புனையு மடை பவமும் வினேசேய லாகும்
 உணர்ச்சி யருவுரு வாயி லூறே
 நுகர்ச்சி பிறப்பு மூப்புப்பிணி சாவிலை
 நிகழ்ச்சிப்பய னாங்கே நேருங் காலைக்
 கஎடு குற்றமும் வினையும் பயனுந் துன்பம்
 பேற்ற தோற்றப் பேற்றிக ணிலையா
 எப்போரு ளுக்கு மான்மா விலையேன
 இப்படி யுணரு மிவைவீட் டியல்பாம்
 உணர்வே யருவுரு வாயி லூறே
 கஅ௦ நுகர்வே பிறப்பே பிணிமூப்புச் சாவே
 அவல மரற்றுக் கவலைகை யாதென
 நுவலப் படுவன நோயா கும்மே
 அந்நோய் தனக்குப்
 பேதைமை சேய்கை யவாவே பற்றுக்
 கஅரு கரும் வீட்டமிவை காரண மாகும்
 துன்பந் தோற்றம் பற்றே காரணம்
 இன்பம் வீடே பற்றிலி காரணம்
 ஒன்றிய வுரையே வாய்மை நான்காவ
 உருவு நுகர்ச்சி குறிப்பே பாவனை
 கக௦ உள்ள வறிவிலை யைங்கந்த மாவன
 அறுவகை வழக்கு மறுவின்று கிளப்பிற்
 ருேகையே தோடர்ச்சி தன்மை மிகுத்துரை
 இயைந்துரை யென்ற நான்கினு மியைந்த
 உண்மை வழக்கு மின்மை வழக்கும்
 ககரு உள்ளது சார்ந்த வுண்மை வழக்கும்
 இல்லது சார்ந்த வின்மை வழக்கும்
 உள்ளது சார்ந்த வின்மை வழக்கும்
 இல்லது சார்ந்த வுண்மை வழக்குமேனச்
 சொல்லிய தோகைத்திற முடம்புநீர் நாடு
 உ௦௦ தோடர்ச்சி வித்து முளைதா ளென்றிந்
 நிகழ்ச்சியி லவற்றை நெல்லென வழங்குதல்
 இயல்பு மிகுத்துரை யீறுடைத் தேன்றுந்
 தோன்றிற் றென்று மூத்த தேன்றும்
 மூன்றி னொன்றி னியல்புமிகுத் துரைத்தல்

- உ௦௫ இயைந்துரை யென்ப தேழுத்துப்பல கூடச்
சோல்லெனத் தோற்றும் பலநாட் கூடிய
எல்லையைத் திங்க ளென்று வழங்குதல்
உள்வழக் குணர்வில் வழக்கு முயற்கோடு
உள்ளது சார்ந்த வுள்வழக் காகுஞ்
- உ௧௦ சித்தத் துடனே யோத்த நுகர்ச்சி
உள்ளது சார்ந்த வில்வழக் காகுஞ்
சித்தமுற் பவித்தது மின்போ லென்கை
இல்லது சார்ந்த வுண்மைவழக் காகுங்
காரண மின்றிக் காரிய நேர்தல்
- உ௧௫ இல்லது சார்ந்த வில்வழக் காகும்
முயற்கோ டுண்மையிற் றேற்றமு மில்லெனல்
நான்கு நயமெனத் தோன்றப் படுவன
ஒற்றுமை வேற்றுமை புரிவின்மை யியல்பென்க
காரண காரிய மாகிய பொருள்களை
- உ௨௦ ஒன்று வுணர்ந்த லொற்றுமை நயமாம்
வீற்றுவிற் றுக வேதனை கொள்வது
வேற்றுமை நயமென வேண்டல் வேண்டும்
பொன்றக் கெடாஅப் பொருள்வழிப் பொருள்களுக்கு
ஒன்றிய காரண முதவுகா ரியத்தைத்
- உ௨௫ தருதற் குள்ளந் தானிலை யென்றல்
புரிவின்மை நயமெனப் புகறல் வேண்டும்
நெல்வித் தகத்து ணென்முளை தோற்றுமெனல்
நல்ல வியல்புநய மிவற்றினுங் கொள்பயன்
தொக்க பொருளல தோன்றில்லை யென்றும்
- உ௩௦ அப்பொரு ளிடைப்பற் றுகா தேன்றுஞ்
செய்வா னோடுகோட் பாடிலை யென்றும்
எய்துகா ரணத்தால் காரிய மென்றும்
அதுவு மன்றத லாதது மன்றென்றும்
விதிமுறை தொகையினால் விரிந்த நான்கும்
- உ௩௫ வினாவிடை நான்குள
துணிந்து சோல்லல் கூறிட்டு மொழிதல்
வினாவின் விடுத்தல் வாய்வா ளாமையெனத்
தோன்றியது கெடுமோ கெடாதோ வேன்றுந்

- கேடுண் டேன்றல் துணிந்துசோல லாகுஞ்
 ௨௪௦ செத்தான் பிறப்பா னோபிற வாளுே
 என்று செப்பிற்
 பற்றிறந் தானோ வன்மக னோவெனல்
 மிகக்கூ ழிட்டு மொழிதலென விளம்புவர்
 வினாவின் விடுத்தன் முட்டை முந்திற்றோ
 ௨௪௫ பனைமுந் திற்றோ வேனக்கட் டுரைசெய்
 என்ற லெம்முட்டைக் கேப்பனை யென்றல்
 வாய்வா ளாமை யாகா ய்ப்பூப்
 பழைதோ புதிதோ வென்று புகல்வான்
 உரைக்கு மாற்ற முரையா திருத்தல்
 ௨௫௦ கட்டும் வீடு மதன்கா ரணத்தது
 ஒட்டித் தருதற் குரியோ ரில்லை
 யாமே லுரைத்த பொருள்கட் கேல்லாங்
 காமம் வெகுளி மயக்கங் காரணம்
 அறித்தந் துக்க மநான்மா வசியெனத்
 ௨௫௫ தனித்துப் பார்த்துப் பற்றறுத் திடுதல்
 மைத்திரி கருணா முதியையென் றறிந்து
 திருந்துநல் லுணர்வாற் செற்றமற் றிடுக
 கருதி சிந்தனா பாவனா தரிசனை
 கருதி யுய்த்து மயக்கங் கடிக
 ௨௬௦ இந்நால் வகையான் மனத்திருணீங் கேன்று
 முன்பின் மலையா மங்கல மொழியின்
 ஞான தீப நன்கனங் காட்டத்
 தவத்திறம் பூண்டு தருமங் கேட்டுப்
 பவத்திற மறுகெனப் பாவை நோற்றன ளென்.

௨.௧௧

க—௫. போன பிறப்பிற் புகுந்ததை யுணர்ந்தோள் - தனது முன்னைப்
 பிறப்பு வரலாற்றை யறிந்தவளான மணிமேகலை; தானம் தாங்கி -
 தானத்தை மேற்கொண்டு; சீலம் தலைநின்று - சீலங்களின் வழி
 நின்று; புத்த தன்ம சங்கமென்னும் முத்திறமணியை-புத்தன் தரு
 மம் சங்கமென்னும் கொள்கைகளான முக்கூற்று மணிகளையும்;
 மும்மையின் வணங்கி - மனம் மொழி மெய் என்ற மூன்றாலும்
 வணங்கி; சராணகதியாய் - புத்தன் திருவடி யல்லது வேறே புக

வில்லாதவளாய், சரண் சென்று அடைந்த பின் - புத்த சங்கத்தே அடைக்கலமாகப் புகுந்த பின்னர் எ - று.

சீலந் தாங்கித் தானம் மேற்கொண்டது ஏதுவாகப் போன பிறப் பிற் புகுந்ததை யுணர்ந்தோள் என்றுமாம். பின்பும், “சீலந்தாங்கித் தானம் தலைன்று” (30:78) என்பர். எனவே தானமும் சீலமும் ஒப்ப வேண்டுவன வென்பது துணிபாம். பாரமிதை பத்தனுள் முதலாவதாகிய இது தானபாரமிதை யெனவும் வழங்கும்; சீலம் சீல பாரமிதை யெனப்படும். பண்டைநாளிற் பாரமிதை ஆறாகவும் பிற்காலத்தே பத்தாகவும் வகுக்கப்பட்டன. பழைய பாரமிதை ஆறாவன: தானம், சீலம், பொறை, வீரியம், தியானம், பிரஞ்ஞை என்பனவாம்; பின் சேர்க்கப் பட்டவை உபாயம், துணிவு, வலி, ஞானம் என்ற நான்குமாம். இவற்றுள் முதலிற் கூறிய தானமும் சீலமும் உலகியல் வாழ்விலிருப்போர் தொடக்கத்தே மேற்கொள்ளற்பாலன வென்றும், இவற்றினால் விளையும் பயன், மறுமையில் இன்பப் பிறப்பெய்துவதென்றும் தீக்க நிகாயம் (1: 110-2) கூறுகிறது. இத் தானத்தைப் போதி சத்துவபூமி யென்னும் நூலாசிரியர் ஒன்பது வகையாகக் கூறுவர்; அவை சபாவதானம், சருவதானம், துட்கர தானம், சருவதோமுக தானம், சற்புருட தானம், சருவகார தானம், விக்தார்த்திக தானம், இகமுத்திர சக தானம், விசுத்த தானமென்பனவாம். மன மொழி மெய்களை யடக்கி யறநெறிக்கட் செலுத்துவதே சீலமென்றும், அது சம்வரசீலம், ருசல தரும சங்கிராஹக சீலம், சத்துவகிரியா சீலம் என மூவகைப்படு மென்றும் நரும் சங்கிரக மென்னும் பௌத்த நூல் கூறுகிறது. இனி, இச் சீலத்தைச் சப்த சீல மென்று ஒரு சாராரும், பஞ்சசீல மென்றொரு சாராரும் பகுத்து முடிவில் தச்சீலமாகக் கொண்டனரென ஆராய்ச்சியாளர் கூறுகின்றனர். தொடக்கமுதல் தச்சீலமென்ற பாகுபாடு தோன்றியதுவரை இச் சீலம் மூன்றும், ஐந்தும், ஏழுமாகப் பெருகிவந்து முடிவிற்குள் பத்தாயிற்று என்பது எல்லார்க்கும் ஒப்ப முடிந்தது. பஞ்சசீலமென்பன உபாசகருக்குரிய வென்று விநயபிடகம்* கூறுகிறது. கொல்லாமை கள்ளாமை, காமமின்மை, பொய்யாமை, புறங்கூறாமை, வன்சொலியம்பாமை, பயனில மொழியாமை, வெட்காமை, வெகுளாமை, நற்காட்சி யென்ற பத்தும் தச்சீலமாம். நற்காட்சியை “மித்யாத்ருஷ்டி வரத்தி” என்று கூறுப. புத்தனாற் தன்மையும் புத்த தருமமும் புத்த சங்கமும் மூன்று மணிகளாக உருவகஞ் செய்து “இரத்தினத்தீரயமென்ப வாதலின், இவரும் “முத்திற மணி” யென்றார். புத்தம் சரணங் கச்சாமீ, நரும் சரணங் கச்சாமீ, சங்கம் சரணங் கச்சாமீ என்று மூன்றையும் மும்முறை சொல்லி வழிபடுவது பற்றி, “மும்மையின் வணங்கி” யென்றாரென்றுமாம். புத்த தருமத்தை மேற்கொள்வோர் தொடக்கத்தே இம்மூன்றையும் சரண்புகுதல் வேண்டுமென அவநான சதகம் கூறுகிறது; அவ்வாறே மணிமேகலையும்

* 1. 83.

† அவதான சாதகம் (1: 301-4).

சரண்புகுதலின், “சரணுகதியாய்ச் சரண் சென்றடைந்தபின்” என்றார். புத்த சங்கத்துச் சத்துவராதற்கு இது முதற்படி யெனப்படும்.

கூ—கடு. முரணத் திருவறமூர்த்தியை மொழிவோன்—முன்பின் மாறு பாடில்லாத அறங்களின் வடிவாகிய புத்ததேவன் வரலாற்றினைச் சுருங்கக் கூறலுற்ற அறவணன்; உயிர்—உயிர்கள்; அறிவு வறிதாய் நிறை காலத்து—நல்லறிவின்றி நிரம்பியிருந்த காலத்திலு; முடி தயங்கு அமரர் முறை முறை இரப்ப—முடியணிந்து விளங்குந் தேவர்கள் தன்னை முறைப்படி வணங்கி நிலவுவகிற் றேன்றி அறங்கூற வேண்டுமெனக் குறையிரந்து நின்றதனால்; துடிதலோகம் ஒழியத் தோன்றி—துடித லோகத்தை விட்டு மண்ணிலகிற் றேன்றி; போதி மூலம் பொருந்தி யிருந்து—புத்த கயை யென்னுமிடத்தே அரசமரத்தினடியில் எழுந்தருளியிருந்து; மாரனை வென்று வீர னாகி—மாரனென்னும் தேவனை வென்றதனால் வீரனாக விளங்கி; குற்ற மூன்றும் முற்றவறுக்கும்—மூலகைக் குற்றங்களையும் அறவே கெடுத்து இலவாக்கும்; வாமன் வாய்மை ஏமக் கட்டுரை—புத்த தேவனது மெய்மை நிறைந்ததும் உயிர்கட்குப் பாதுகாப்புமாக எடுத்தோதியதும்; இறந்த காலத்து எண்ணில் புத்தர்களும்—அவர்க்குப் பின் தோன்றிய அளவிறந்த புத்த சங்கத்தோர் பல ராலும்; சிறந் தருள்கூர்ந்து—உயிர்கள்பால் மிக்க அருள்கொண்டு; திருவாய் மொழிந்தது—மறவாது நிலைபெற வற்புறுத்தப்பட்டது மாகிய அறம் ஈண்டு யான் கூறலுறுவது எ—று.

துடிதலோகத்து அமரர் இரப்ப, தோன்றி, இருந்து, வீரனாகி, அறுக்கும் வாமன் கட்டுரையும் புத்தர்களும் மொழிந்ததுமாகிய அறம் என இயைத்து, ஈண்டு யான் கூறலுறுவதென்பதை இசை யெச்சத்தாற் பெய்துரைத்து முடிக்க. புத்தன், தருமம், சங்கம் என்ற மூன்றனும், புத்தனையும் சங்கத்தையும் இதனாக் கூறி, தருமத்தை யுரைத்தற்கு முகஞ் செய்கின்றார்; இவ்வாறே சாந்தி தேவரும் தாமெழுதிய போதி சரியாவ தூர பஞ்சிகை (ii. 8) யிலும் கூறுதல் காண்க. இவ்வாறு புத்தனையும் சங்கத்தையும் கூறியபின் தருமங் கூறுபவாயினும் வழிபடுமிடத்து, புத்தன், தருமம், சங்கம் என்ற மூன்றையும் இம் முறையே வழிபடுவரென வறிக.

புத்தனது உடம்பைத் தன்ம காயமென்றும், அவனை அறத்தின் வடிவமென்றும் நிவ்வியாவதானாம் முதலிய தூல்கள் கூறுதலால், இவரும் “திருவறமூர்த்தி” யென்றார். அறிவு, தானந்தாங்கிச் சீலம் தலைநிற் றற்கேதுவாகிய நல்லறிவு. மக்களென்னாது “உயிர்” என்றார். நல்லறிவு வறிதாயினமையின்; “அவ்வுயிர் போடி மளவுமோர் நோய்” (குறள்: அசு.அ) என்றாற்போல. புத்தன் பிறத்தல் வேண்டித் துடித லோகத்தே தேவர் குறையிரந்து நின்ற செய்தியை, “தேவரெல்லாம், தொக்கொருங் கீண்டித் துடிதலோகத்து, மிக்கோன் பாதம் விழுந்தன நிரப்ப”

(12: 72-4) என்று முன்னரும் கூறுப. வடநூல்கள், புத்தர் தாமே நிலவுலகிற் றேன்றுதற் கெண்ணி, இடமும் காலமும் குறித்துக்கொண்டு தோன்றுவரென்று கூறுகின்றன. போதி - அரசமரம். புத்தர் பலரும் போதி மரத்தையே இருக்கையாய்க் கொள்ளவில்லை; விபாசி யென்னும் புத்தர் பாதிரி மரத்தையும், சிகி யென்பார் பூவாகினையும் கொண்டன ரெனப் பாலிமொழியிலுள்ள நூல்கள் கூறுகின்றன வென்பர். தீ நெறியிற் செலுத்தும் தேவனை மாரனென்றும், அவனுக்கு முப்பத்தாறு கோடி தானை வீரரும், இரதி அரசதி திருஷ்ணை என மூன்று பெண்மக்களும், விப்பிரமன், ஹர்ஷன், தருப்பன் என மூன்று ஆண்மக்களு முண்டென்பர் அவன் வரலாற்றை அசுவகோசர், சேஷமேந்திரர் முதலியோர் எழுதிய வட நூல்களுட் காண்க. வென்று: காரணப் பொருட்டு. ஆதி புத்தனுக்குப் பின்னர் பல புத்தர்கள் உளராயின ரென்றும், அவர் தொகுதியைப் புத்தசங்கமென்றும் அவர் ஆதிபுத்தன் கூறிய அறங்களை வழிவழியாய்த் தோன்றி யறிவுறுத்துவ ரென்றும் கூறுபவாதலின், “எண்ணில் புத்தர்களும் திருவாய் மலர்ந்தருளியது” என்றார். குற்ற மூன்றாவன மன மொழி மெய் மூன்றனும் உண்டாகும் பத்து வகைக்குற்றம். காம முதலிய மூன்றெனினுமாம்.

கக—க. ஈரறு பொருளின் ஈந்த நெறி உடைத்தாய் - இப் புத்தன் மொழிந்த கட்டுரைப்பொருள் பன்னிரண்டுபொருள்களாகக் கூறப்படும் நெறியை யுடையதாய்; சார்பின் தோன்றி - ஒன்றி னொன்றைக் காரண காரியமாய்ச் சார்ந்து தோன்றி; தத்தமில் மீட்டும்-தம்மில் மீளத் தோன்றுமாற்றால்; இலக்கு அணத் தொடர் தலின்-காரண காரியமா யியைத் தொடர்ந்து தோன்றுதலால்; மண்டில வகையாய் அறியக் காட்டி - மண்டலிக்கும் முறையில வைத்து விளங்கக் காட்டி எ - று.

ஈரறு பொருளாவன: பேதைமை, செய்கை, உணர்வு, அருவுரு, வாயில், ஊறு, நுகர்வு, வேட்கை, பற்று, பவம், தோற்றம், வினைப் பயன் எனப் பன்னிரு நிதானங்களாகும். அவை சார்பில் தோன்ற லாவது பேதைமையிலிருந்து செய்கையும், அச் செய்கையிலிருந்து உணர்வும், உணர்விலிருந்து அருவுருவும், அதிலிருந்து வாயிலும், அதிலிருந்து ஊறும், அதிலிருந்து நுகர்வும், அதிலிருந்து வேட்கையும், அதிலிருந்து பற்றும், அதிலிருந்து பவமும், அதிலிருந்து தோற்றமும், அத் தோற்றத்திலிருந்து வினைப்பயனும் தோன்றுதல். செய்கைக்குப் பேதைமை இலக்கும், உணர்வுக்குச் செய்கையிலக்கும், இவ்வாறே ஒவ்வொன்றும் இலக்காய் நிற்குமென வறிக. அவ்வாறுகுமிடத்து, வினைப் பயனிலிருந்து மீளப் பேதைமையும், அதிலிருந்து செய்கையும் பிறவும் தோன்றுதலின், “இலக்கணத் தொடர்தலின்” என்றார். இவ்வண்ணம் பேதைமை முதலிய பன்னிரண்டும் ஒன்றற்கொன்று காரண தூரியமாய் இடையறவின்றிக் கறங்கோலை போலச் சுழன்று தோன்றுமாறு

விளங்க, “மண்டில வகையா யறியக் காட்டி” யென்றார். இதனை “இலக்கணத் தொடர்பாற் கருதப்பட்டும்” (24-5) என்று மேலும் கூறுப.

௨0—௫. எதிர்முறை ஒப்ப - இவ்வாறு எதிர்தோன்றுதற்கேதுவாகிய காரணத்தை நீக்கிய வழி; மீட்சியுமாகி - பேதைமை முதலியவற்றினின்று மீட்சி யுண்டாக; ஈங்கு இது இல்லா - இவ்வாறு காரணமில்லையாகவே; வழி இல்லா - காரியமாகிய வழிமுறைத் தோற்றம் இல்லையாதலாலும்; ஈங்கு இது உள்ள - இவ்வாறே காரணத்தை விரும்பிய வழி; வழியுண்டாதலின்-காரியமாகிய தோற்றமுண்டாதலாலும்; தக்க தக்க சார்பில் தோற்றம் என - காரணங்களை யுள்ளதலும் தள்ளுதலுமாகிய தகுதிக் கேற்பச் சார்பில் தோன்றும் காரியத் தோற்றம் உண்டாதலும் இல்லையாதலுமென்று; சொற்றகப்பட்டும் - சொல்லப்பட்டும்; இலக்கணத் தொடர்பால் கருதப்பட்டும் - காரண காரியங்களின் உண்மையின்மைகள் இவ்வியைபால் உணரப்பட்டும் வரும் எ -று.

பேதைமையினின்று செய்கையும் செய்கையினின்றுணர்வும் இவ்வாறு பிறவும் தோன்றும் வழிமுறைத் தோற்றத்துக்கு மாறாக, பேதைமை முதலியவற்றை நீக்கியவழித் தோற்றமின்றாதலின், “எதிர்முறையோப்ப” என்றார். ஒப்புதல்-நீக்குதல், இதனையே சிறிது விளக்கலுற்று பேதைமை யில்வழிச் செய்கையின்மையும், செய்கை யில்வழி உணர்வின்மையும், இவ்வாறு பிறவற்றின் இன்மையும் பெறப்படுவது பற்றி “ஈங்குது வில்லா வழியில் லாகி” யென்றும், பேதைமை முதலியவற்றைக் கொண்ட வழி, செய்கை முதலியன வுளவாதலும் பெறப்படுதலின், “ஈங்குதுவுள்ள வழியுண்டாதலின்” என்றும் கூறினார். மீட்சி வகையை மேலே “பேதைமை மீளச் செய்கை மீளும்” என்பது முதலியவற்றாலும், வழிமுறைத் தோற்றமுண்டாதலை, “பேதைமை சார்வாச் செய்கை யாகும்” என்பது முதலியவற்றாலும் கூறுப. காண்டல் கருதல் என உளவை யிரண்டாதலின், அவற்றிற்கேற்பக் காட்சியாற் காணப்படுவதை, “சார்பிற்றேற்றமெனச் சொற்றகப்பட்டும்” என்றும், கருதலாற் கொள்ளப்படுவதை, “இலக்கணத் தொடர்பாற் கருதப்பட்டும்” என்றும் கூறினார்.

௨௫—௬. கண்டம் நான்கு உடைத்தாய் - நான்கு வகையான கண்டங்களை யுடையதாய்; மருவிய சந்தி வகை மூன்று உடைத்தாய் - அக் கண்டங்கள் தம்மிற்புணருங் புணர்ச்சியை மூன்று வகையாக வுடையதாய் இந்திதானம் இயலும் எ -று.

பேதைமை முதலிய பன்னிரண்டனையும் நான்காகப் பகுத்து ஒவ்வொன்றையும் கண்டமெனக் கூறுப; அவற்றுள் பேதைமையும், செய்கையும் முதற் கண்டமெனவும், உணர்வு, அருவரு, வாயில், ஊறு, துகர்வு என்ற ஐந்தும் இரண்டாங்கண்டமெனவும், வேட்கை, பற்று,

பவம் என்ற மூன்றும் மூன்றாங் கண்டமெனவும், தோற்றமும், வினைப் பயனும் நான்காங் கண்டமெனவும் கூறுப. இவற்றின் இயல்பை, “ஆதிக்கண்டமாகுமென்ப” என்பது முதலியவற்றால் விரியக் கூறுப. முதற் கண்டத்தின் ஈராகிய செய்கையும் இரண்டாங் கண்டத்தின் முதனின்ற உணர்வும் கூடும் கூட்டத்தை முதற் சந்தியென்றும், இரண்டாங்கண்டத் தீற்று நுகர்வும் மூன்றாங் கண்டத்து முதனின்ற வேட்கையும் கூடும் கூட்டம் இரண்டாங் சந்தியென்றும், மூன்றாங் கண்டத் தீற்றுப் பவமும் நான்காங் கண்டத்து முதனின்ற தோற்றமும் கூடும் கூட்டம் மூன்றாங் சந்தியெனவும் கூறப்படும்; இவற்றின் இயல்பை, “பிறப்பின் முதலுணர்வாதிச சந்தி” என்பது முதலியவற்றால் விளக்கக் கூறுப. இந்நிதானம் இயலும் என்பது உருவிக்கப்பட்டது.

௨௭—அ. பார்க்கின் - ஆராயுமிடத்து; தோற்றம் மூன்று வகையாய் - பிறப்பு மூன்று வகையாயும்; தோற்றற்கேற்ற காலம் மூன்றுடைத்தாய் - அம்மூவகைப் பிறப்பும் தோன்றுதற்கேற்ற காலம் மூன்றுடையதாயும் நிலவும் எ -று.

பிறப்பு மூன்றாவன: அருவம், உருவம், காமம் என்பன. காலம் மூன்று: இறப்பு, நிகழ்வு, எதிர்வு என்பன. இவற்றை, “மூன்றுவகைப் பிறப்பும் மொழியுங்காலே” (30-153) என்பது முதலியவற்றாலும், “கால மூன்றுங் கருதுங் காலே” (30-159) என்பது முதலியவற்றாலும் விளக்கிக் கூறுப.

௨௯—௩௧. குற்றமும்-வேட்கையும் பற்றும் பேதைமையுமாகிய குற்றங் களும்; வினையும் - பவமும் செய்கையுமாகிய வினைகளும்; பயனும்-இவை யொழிந்த எழுமாகிய பயனுமாக; விளைந்து-இப்பன்னிரண்டும் நிலவுதலால்; நிலையில - நிலையில்லாதனவென்றும்; வறிய-பயனில்லாதன வென்றும்; துன்பம் என - துன்பமென்றும்; நோக்க - இவற்றைக் கண்டு கழிக்கவே; உலையா வீட்டிற்குறுதியாகி-கெடாத வீடுபெற்றிற் குறுதியாகிய நன்னூனமுண்டாம் எ -று.

பேதைமை முதலிய பன்னிரண்டனுள், வேட்கையும், பற்றும், பேதைமையும் குற்றமென்றும், பவமும் செய்கையும் வினையென்றும், உணர்ச்சி, அருவரு, வாயில், ஊறு, நுகர்ச்சி, பிறப்பு, விளைப்பயனாகிய ஏழும் பயனென்றும் வகுத்தோதி, இவற்றை “நிலையில வறிய” என நோக்கி யொழிதலால் வீடுபெற்றிற் குறுதியுண்டா மென்பார், “உலையா வீட்டிற் குறுதியாகி” யென்றார். பிறண்டும், “துன்பம் பெற்ற தோற்றப் பெற்றிகள் நிலையா, எப்பொருளுக்கு மாண்மா விலையென, இப்படியுணரும் இவை வீட்டியல்பாம்” என்று கூறுதல் காண்க.

௩௨—௪. நால்வகை வாய்மைக்குச் சார்பிடனாகி - நான்கு வகையாகிய வாய்மைக்கும் சார்பிடனாகியும்; ஐந்து வகைக் கந்தத்து அமைதியாகி - ஐவகைக் கந்தங்களுக்கும் அமைவுடையதாயும்; மெய்வகை

ஆறு வழக்கு முகம் எய்தி - மெய்ம்மை யுணர்வுக்குரிய அறுவகையான வழக்குகளை யுடையதாகியும் இந்நிதானம் நிலவும் எ - று.

வாய்மை நான்காவன : துக்கம், துக்க நீக்கம், துக்கத் தோற்றம், துக்க நீக்க நெறியென்பன. ஐவகைக் கந்தமாவன : உருவம், வேதனை, குறிப்பு, பாவனை, விஞ்ஞான மென்பன. வழக்கு ஆறாவன : உண்மை வழக்கு, இன்மை வழக்கு, உள்ளது சார்ந்த வுண்மை வழக்கு, உள்ளது சார்ந்த இன்மை வழக்கு, இல்லது சார்ந்த வுண்மை வழக்கு, இல்லது சார்ந்த இன்மை வழக்கு என்பன. இவற்றைப் பிறுண்டும் கூறுப.

௩௫—௬. நயங்கள் நான்கால் பயன்கள் எய்தி - நால்வகை நயங்களாலும் நால்வகைப் பயன்களை உற்று ; இயன்ற-இவற்றோடு ஒப்பவியலும் ; நால்வகை வினாவிடை யுடைத்தாய்-நான்கு வகையான வினாவிடையுமுடையதாய் இந்நிதானம் இயலும் எ - று.

நயங்கள் நான்காவன : ஒற்றுமை, வேற்றுமை, புரிவினமை, இயல்பு என்பன. பயன் நான்கினையும் “தொக்க பொருளல தொன்றில்லை யென்றும், அப்பொருளிடைப் பற்றுகாதென்றும், செய்வானோடு கோட்பாடில்லையென்றும், எய்து காரணத்தாங் காரியம் என்றும் மதுவுமன்று அலாதது மன்றென்றும், விதிமுறை தொகையினால் விரிந்த” (30: 229-34) என்று கூறுதலாலறிக. வினாவிடை நான்காவன : “வினாவிடை நான்குள, துணிந்து சொல்லல், கூறிட்டு மொழிதல், வினாவின் விடுத்தல், வாய்வாளாமையென” (30. 235—37) என வருதல் காண்க.

௩௬—௭. நின்மிதி இன்றி - நிருமிக்கப்படுதலின்றி ; ஊழ்பாடின்றி - கெடுவதுமின்றி ; பின் போக்கல்லது - ஒன்றன் வழியொன்று தொடர்வதல்லது ; பொன்றக் கெடாதாய் - முற்றக் கெடுவதில்லையாய் ; பண்ணுநர் இன்றிப் பண்ணப்படாதாய் - செய்யும் முதலையின்றித் தானே செயற்படுவதில்லையாய் ; யானும் இன்றி என்னதும் இன்றி - யானெனதென்னும் பற்றுக்கோடாவதின்றி ; போனதும் இன்றி வந்ததும் இன்றி-போக்கு வரவு இல்லாததாய் ; முடித்தலுமின்றி முடிவுமின்றி - பிறர் முடிக்க முடிவதும் தானே முடித்தலும் இல்லாததாய் ; வினையும் பயனும் பிறப்பும் வீடும் இனையனவெல்லாம் தானேயாகிய - வினையாயும் வினையாற்றோன்றும் பயனாயும் பிறப்புக்கும் வீடுபெற்றுக்கும் காரணமாகியும் இவை போன்ற பிறவற்றிற்கெல்லாம் தானே முதலாகியுமுள்ளன இந்நிதானங்கள் எ - று.

நிருமிக்கப்படுவதாகிய நிருமிதி நின்மிதி யெனவந்தது. ஊழ்படுதல் - முறையே வளர்ந்து முதிர்ந்து கெடுதல். பேதைமை முதலிய பன்னிரண்டும் நின்மிதி முதலாகக் கூறிய அனைத்தும் உடையவல்ல என்பர், “நின்மிதியின்றி” யென்பது முதலாக விரியக்கூறி, முடிவில், இவற்றின் இயல்பு தானும் இது வென்றற்கு, “வினையும் பயனும்

பிறப்பும் வீடும் இனையன வெல்லாம் தானே யாகிய” என்றார். ஒன்றின்வழி யொன்று தொடர்ந் தொடுங்குதலும் மீளத் தோன்றுதலு முண்டேயன்றி யறக் கெடுவதில்லை யென்றற்கு, “ஊழ்பாடின்றி” என்றதனோ டொழியாது “பின் போக்கல்லது பொன்றக் கெடாதாய்” என்றார். இவை எப்போதும் செய்வோனை யவாவி நிற்குமென்பது தோன்ற, “பண்ணுநரின்றிப் பண்ணப்படாதாய்” என்றும், செய்வோர் செய்திப் பயன் கண்டு ‘யான் செய்தேன்’ என்றும், “இஃது எனது” என்றும், எண்ணுதற் கேதுவாவதல்லது, அவை தாமேயல்ல என்றற்கு, “யானுமின்றி என்னதுமின்றி” யென்றும், இவ்வாறே பிறவும் கூறினார். இங்ஙனம் எதிர்மறை முகத்தாற் கூறியவர், உடன்பாட்டு வாய்பாட்டால் வற்புறுத்தற்கு இவை “வினையும் பயனும் பிறப்பும் வீடும் இனையனவெல்லாம் தானேயாகிய” என்றார். இவ்வளவும் நிதானத்தின் பொதுவியல்பே கூறிற்றென வறிக. திருவாய் மொழிந்தது; கெறியுடைத்தாய், கண்ட நான்குடைத்தாய், மூன்றுடைத்தாய், மூன்றுடைத்தாய், உறுதியாகி, இடனாகி, அமைதியாகி, முகமெய்தி, பயன்க ளெய்தி, உடைத்தாய், கெடாதாய், பண்ணப்படாதாய், இன்றி, இன்றி, இன்றி, தானேயாகிய ‘பேதைமை’ முதலியனவெனக் கூட்டி முடிவு செய்க. இக்கூறிய கருத்தையே மூலமாத்நீயமிக காரிகையில் நாகார்ச்சுனர்* எட்டு வகையாகக் கூறுகின்றார்.

௪௫—௫௦. பேதைமை... ஈராரும்-பேதைமையும் செய்கையும் உணர்வும் அருவுருவும் வாயிலும் ஊறும் நுகர்வும் வேட்கையும் பற்றும் பவமும் தோற்றமும் வினைப்பயனுமென இத்தன்மையாக வகுக்கப் பட்ட நிதானங்களின் இயல்பு பன்னிரண்டினையும்; பிறந்தோர் அறியின் - மண்ணில் மக்களாகப் பிறந்தவர்கள் ஆராய்ந்தறிந்து கொள்வார்களாயின்; பெரும்பேறு அறிகுவர் - பெரிய பேறுகிய வீடுபேற்றினை எய்துவர்; அறியாராயின் - அறியா தொழிவாராயின்; ஆழ்நரகறிகுவர் - கரையேறமுடியாத ஆழ்ந்த நரகத்தில் வீழ்ந்து ஆண்டிள்ள துன்பத்தைத் தான் அறிவர் எ - று.

பேதைமை முதலாகக் கூறிய இப் பன்னிரண்டினையும் ஏனைப் புத்த தூல்கள் முறையே, அவிச்சை, சம்ஸ்காரம், விஞ்ஞானம், நாமரூபம், சடாயதனம், பரிசம், வேதனை, திருஷ்ணை, உபாதானம், பவம், சாக்ஷி என்று கூறுகின்றன. இவ்வாசிரியர் வாயில் என்றதனை ஏனையோர் சடாயதனம் என்றற்குக் காரணம், பொறியைந்தனோடு மனத்தையும் கூட்டிக் கோடலேயாகும். இவர் சடாயதன மென்பதை விலக்கிப் பஞ்சேந்திரியங்களுையே கோடலின், இவ்வாறு கூறும் தசபூமிக சூத்திர முடையாரோடு இவர் ஒத்த கருத்துடையவென்று காணலாம்; ஆயி

* “No destruction, no production; no discontinuity, no permanence; no unity, no diversity; no coming (appearance), no going (disappearance)”—(11—13.)

னும், அவர் வேட்கையை அபிநந்தனை யென்றும், தோற்றத்தைப் பஞ்சஸ்கந்த மென்றும் கூறுதலின், அவரோடு இவர் முழுதும் ஒவ்வாமை யறிந்துகொள்க. சில நூல்கள் அவிர்சையிற் றொடங்காது வினைப் பயன் முதலாகத் தொடங்கிப் பேதைமை யீருகக் கூறுகின்றன. இப் பன்னிரண்டனையும் பகுத்தாராய்ந்தறிதலால் வினையும் பயன் இது வென்பார், “பிறந்தோ ரறியின் பெரும்பே றறிகுவ, ரறியா ராயி னாழ் நர கறிகுவர்” என்றார் பெரும்பேறு - வீடுபேறு; அதனிற்பெரியது வேறில்லை யாதலின். துன்புமிக் துநீந்திர முடையா (சூ: 48) ரும் இவ்வாறே கூறுகின்றார்.

௩௭—௪. பேதைமை யென்பது யாதென வினவின் - பேதைமை யெனச் சொல்லப்படுவது யாதென்று கேட்டால்; ஐதிய இவற்றை உணராத - நால்வகையாகக் கூறிய வாய்மைகளையும் நிதானங்களையும் உணர்ந்து கொள்ளாமல்; மயங்கி - மயக்கமுற்று; இயற்படு பொருளால் கண்டது மறந்து-காட்சியாலும் கருத்தளவையாலும் அறிந்தவற்றை மறந்து; முயற்கோடு உண்டெனக் கேட்டு அது தெளிதல் - முயற்குக் கொம்பு உண்டோ இல்லையோ என்பதைப் பிறரைக் கேட்டு உண்டெனின் உண்டெனத் தெளிவதாம் எ -று.

வாய்மைகளையும் அவற்றை விளக்கும் இயல்புடைய நிதானங்களையும் “இவற்றை” யெனக் குறித்தார். காட்சி கருத்து என்ற இரு வகையளவையாலும் அறியும் பொருள்களை “இயற்படுபொருள்” என்றார். பௌத்தர் காட்சியுங் கருத்துமல்லாத பிறவளவைகள் தூய்மையுடையவல்ல வென்ப வாகலின், கேள்விக்குரிய “கேட்டது தெளிதல்” பேதைமை எனப்படுவதாயிற்று. இனி, தம்மசங்கணி யென்னும் நூல், பேதைமையாவது நால்வகை வாய்மைகளையு மறியாமை (1100, 1102), என்று கூறுகிறது. இவ்வாறே, “பேய்மை யாக்குமிப் பேதைமைக் கள்வனோ டெனாய்க், காமுற்றமுதன் பயத்தினிற் காமனைக் கடந்து, நாம ஸூஉம்புகழ் கொடுப்பதோர் நன்னெறி நண்ணும், வாமன் வாய்மையை மறந்திட்டு மறைந்தொழி கின்றாம்” (வீர. யாப். 5 மேய்) என்று பிறரும் கூறுதல் காண்க. தீக்க நிகாயத்தின் பகுதியாகிய மகாநியாய சுத்தத்திற் காணப்படும் நிதானங்களுள் இப்பேதைமை காணப்படாமையின், ஒருகால் இது வைதிக சமய நூல்களிலிருந்து மேற்கொண்ட தாகலா மென்றும், தீபேந்திலுள்ள கோயில்களில் இப்பேதைமையாகிய நிதானம், குருடனாக வருவு கொடுத்தோவிய மெழுதப் பட்டுன தென்றும் ஆராய்ச்சியாளர் கூறுப.

௩௮—௫. உலகம் மூன்றினும் - மூவகையுலகங்களிலும்; உயிராம் உலகம் அலகில - உயிர்களின் கூட்டம் அளவில்லாதனவாம்; பல் உயிர் - பலவாகிய உயிர்கள்; மக்களும் தேவரும் பிரமரும் நரகரும் - மக்கள் தேவர் பிரமர் நரகர் என்றும்; தொக்க விலங்கும் பேயும் என்று-புட்களோடு தொக்கிருக்கும் விலங்கும் பேயும் என்

௩௦. பவத்திறமறுகெனப் பாவைநோற்ற காதை ஐளக

றும் ; அறுவகைத்தாம்-அறுவகைப்படும்; நல்லினை தீவினை என்று இருவகையால் - நற்செய்கையும் தீச்செய்கையுமாகிய இருவகைச் செய்கைகளால்; சொல்லப்பட்ட கருவிற் சார்தலும்-மக்கள் தேவர் முதலாகச் சொல்லப்பட்ட பிறப்பை யடைவதும் ; கருவிற்பட்ட பொழுதினுள் தோற்றி - அப் பிறப்புக்களில் இயைந்த காலத்தே அவற்றோடே தோற்றி; வினைப்பயன் விளையுங்கால - செய்வினைப் பயனாகிய கருமம் தோன்றும் காலத்தல் ; மனப் பேரின்பமும் - மனத்தின்கண் பெரிய இன்பத்தையும் ; கவலையும் - துன்பத்தையும் ; காட்டும் - காட்டுவதும் செய்யும் எ - று.

உலகம் பாவம் புண்ணியம் என இருவகைப்படுமென்றும், புண்ணிய வுலகம் தேவவுலகம் உருவப்பிரமவுலகம் அருவப்பிரமவுலக மென மூவகையாக நிலவுமென்றும், இவை பொதுவில் மூப்பத்தொன்றா மென்றும் கூறுப வாயினும், வினை செய்தற் குரியது நடுவுலக மெனவும், நல்வினைப் பயனை நுகர்த்தற் குரியது மேலுலக மெனவும், தீவினைப் பயனை நுகர்த்தற்குரியது கீழுலக மெனவும் முக்கூறுபடுவதுபற்றி, “உலக மூன்றினும்” என்றார். இது தமிழகத்து வழக்குப்போலும். பண்டைத் தமிழ்ப் புத்தநூல்கள் உலக மூன்றென்றே கொண்டுள்ளன வென்பதை, “இவ் வுலகும் கீழுலகு மிசையுலகு மிருணீங்க, எவ்வுலகுந் தொழுதேத்த வெழுந்த செழுஞ்சுடர்” (வீர. யாப். 11. மேற்.) என வரும் பழம் பாட்டாலு மறியலாம். நரகர், பேய், விலங்கு முதலியவற்றிற்குரிய வுலகினும் கீழுலகத்தவ ராயினும், அசுரருமகப்பட உயர் திணையாற் கூறப்படும் இயைபு பற்றி, மக்+ன் முதலாயினொரோடு கூட்டி “மக்களும் தேவரும் பிரமரும் நரகரும்” என்றார். புன் முதலிய பிற வுயிர்களுமடங்க, “தொக்க விலங்கு” என்றார். பெரும்பான்மையான நூல்கள் பிரமரைத் தேவருள் அடக்கி, மக்களும் தேவரும் நரகரும் விலங்கும் பேயுமென உயிர்வகை யைந்தென்றே கூறுகின்றன. வேறு சில நூல்கள் இவ்வைந்தனோடு அசுரரைக் கூட்டி உயிர்வகை யாதென்றும் கூறும் இவ்வாசிரியர் அவ்வசுரரை நரகரோடு அடக்கிக் கொள்கின்றாரென வறிக. ஒரு பிறப்பிற் செய்தவினை மறுபிறப்பிற் கருவி லேயே தோன்றித் தன்பயனை நுகர்விக்குங் காலமெய்துங்காறும் அமைந்திருந்து, வந்ததும் தவருது நுகர்விப்பதுபற்றி, “கருவிற்பட்ட பொழுதினுட்டோற்றி” என்றும், “வினைப்பயன் விளையுங்கால உயிர் கட்டு, மனப்பே ரின்பமும் கவலையும் காட்டும்” என்றும் கூறினார். நல்வினைப்பயன் இன்பமும் தீவினைப்பயன் கவலையு மாதலின், இரண்டும் கூறப்பட்டன. சார்தலும் என்றதற்கேற்பக் காட்டும் என்பது காட்டுதல் செய்யும் எனப் பொருளுரைக்கப்பட்டது. இது சொற் பொருள் விரித்தல்.

கசு—எடு. ஆய்தொடி நங்காய் - அழகிய வளையணிந்த நங்கையே ; தீவினை யென்பது யாதென வினவின - தீவினையென்று சொல்லப்

படுவது யாதென்று கேட்பாயாயின்; அது கேளாய்-யான் சொல்லு மதனைக் கேட்பாயாக; கொலையே களவே காமத் தீ விழைவு - கொலையும் களவும் காமமாகிய தீய வேட்கையுமாகிய; உலையா வுடம்பில் தோன்றுவ மூன்றும் - கெடாத வுடம்பால் உண்டாகும் தீவினைகள் மூன்றும்; பொய்யே குறளை கடுஞ்சொல் பயனில் சொல் என - பொய்யுரையும் புறங்கூறலும் கடுஞ்சொற் சொல்லுத லும் பயனில்சொல் சொல்லுதலும் என்று; சொல்லில் தோன்றுவ நான்கும் - வாக்கினிடத்தே யுண்டாகும் தீவினைகள் நான்கும்; வெஃகல் வெகுளல் பொல்லாக் காட்சி யென்று - பிறர் பொருளை வெளவக் கருதுதலும் வெகுளுதலும் குற்றம்படவுணர்தலு மென்று; உள்ளம் தன்னில் உருப்பன மூன்றும் என - மனத்தில் தோன்றுவனவாகிய தீவினை மூன்றுமென; பத்துவகையால் - பத்துவகைப்படுதலால்; பயன்தெரி புலவர்-வினைவகையும் அவற் றால் வினையும் பயனும் ஆராய்ந்தறிந்த அறிவுடையோர்; இத்திறம் படார்-இப் பத்தினையும் ஒருநாளும் கெஞ்சாலும் நினையார்; படர்கு வராயின் - நினைவராயின்; விலங்கும் பேயும் நரகருமாகி - விலங் கும் பேயும் நரகருமாகிய கதிகளுட் பிறந்து; கலங்கிய உள்ளக் கவலையில் தோன்றுவர் - கலக்கமுற்ற மனத்தோடு கூடிய துன்ப வுடம்புற்று வருந்துவர் எ - று.

எனவே, தீவினை, மெய் வாய் மனம் என்ற மூன்றிலும் செய்யப்படு மென்றும், அவ்வகையால் மெய்யில் மூன்றும் வாயில் நான்கும் மனத் தில் மூன்றுமாக வினை பத்தாமென்றும், இவற்றைச் செய்தோர் விலங் கும் பேயும் நரகருமாய்ப் பிறந்து துன்புறுவரென்றும் கூறியவாரும். பிறரும், “மருடரு மனம்வாய் மெய்யிற் கொலைமுதல் வினைபத் தாமே” (நீலகே. மேற்.) என்பர். ஆங்க என்பது அசை நிலை. பொதுவாகத் துறவிகளாற் பெரிதும் விலக்கப்பட்டது காமமெனினும், புத்த துறவி கள் ஏனை யெல்லாரினும் விஞ்சினவராவர்; லளிதா விஸ்தரம் என்ற தூல் (பக்: 206) இக் காமத்தின் தீமையை முப்பத்து மூன்று உவமை களால் விரித்துக் கூறுவதை நோக்கின், “காமத் தீவிழை” வென இவர் கூறுவது பொருத்தமாகவே யுளது. தான் உள்ளளவும் கொலை முதலிய குற்றங்கட் கேதுவாதல் பற்றி, “உலையாவுடம்பு” என்றார். உலேதல் - ஈண்டுக் குற்றத்தின் தொடர்பு கெடுதல். குறளை - கோட் சொல்லுதலுமாம். கடுஞ்சொல் - இன்னாச்சொல். “சொல்லுக் சொல் விற் பயனுடைய” (குறள். 200) என்றமையின், பயனில்சொல் சொல்லு தல் தீவினையாயிற்று. நற்காட்சியின் மறுதலை யாதலின் “பொல்லாக் காட்சி” யென்றார். மனம் சிறிது மறப்பினும், அதற்கிடனாகும் உடம் பின் துன்பநிலை மறவாது கலங்கியலையச் செய்யுமாறு தோன்ற, “கலங் கிய உள்ளக் கவலையின் தோன்றுவர்” என்றார். எனவே, கலக்கமும் கவலையுமே உள்ளத்திருப்பனவாம் என்றவாறாயிற்று. வினையைச் சமஸ் காரம் என்று வழங்கும் கேடிமேநீதிரும், இது மன மொழி மெய்களால்

தோன்றுவதென்றே தமது போதிசத்துவ அவதானகற்பம் என்ற நூலிற் கூறியுள்ளார். வினையுண்மை கொள்ளும் ஏனைச் சமயத்தவரும் இதனை யுடன்பட்டுரைப்பர். சிலர் இம் மூன்றுடன் அறிவென ஒன்றைக் கூட்டி, நான்காக வுரைத்தலு முண்டு.

எசு—அக. நல்வினை யென்பது யாதென வினவின் - நல்வினை யென்று சொல்லப்படுவது யாதென்று கேட்பாயாயின் ; சொல்லிய பத்தின் தொகுதியின் நீங்கி - மூன்பு சொல்லப்பட்ட பத்துவகைத் தீவினைத் தொகுதிகளைச் செய்யாது நீங்கி ; சீலம் தாங்கி - சீலத்தை மேற்கொண்டு ; தானம் தலைநின்று - தானங்கள் பலவற்றையும் செய்து ; மேலென வகுத்த ஒரு மூன்று திறத்து - மேற்கதி யென்று சான்றோரால் வகுத்துரைக்கப்பட்ட மூன்றாகிய ; மக்களும் தேவரும் பிரமருமாகி-மக்களென்றும் தேவரென்றும் பிரமரென்றுமூள்ள கதிகளிற் பிறந்து ; மேலிய மகிழ்ச்சி வினைப்பயன் உண்குவர் - தாம் செய்த நல்வினைப் பயனாகிய இன்பத்தை நுகர்வர் எ - று.

சொல்லிய பத்துமாவன : “உடம்பிற் றேன்றுவ மூன்றும்,” “சொல்லிற் றேன்றுவ நான்கும்,” “உள்ளந்தன்னில் உருப்பன மூன்றுமெனப் பத்து வகை” என அறிக. இப்பத்தினின்றும் நீங்கும் நீக்கத்தைச் சாதித்துக் கொடுக்கும் பாரமிதை பத்தினுள் முதற்கண் வேண்டுவன தானமும் சீலமு மாதலின், இவற்றைச் “சீலந் தாங்கித் தானம் தலைநின்று” எனச் செயன்மேல் வைத்துக் கூறினார். எல்லாவுயிர்க்கும் பொதுவாகக் கூறுதலின், மக்கட் கதியினையும் “மேலென வகுத்த” கதி யென்றார். நல்வினையின் பயன் மகிழ்ச்சி யாதலின், “மகிழ்ச்சி” யெனப்பட்டது.

அஉ—௩. உணர்வெனப்படுவது - உணர்வு என்று சொல்லப்படும் நிதானமாவது ; உறங்குவோர் உணர்வின் - கண்ணுறங்கு மொருவாபாலுள்ள வுணர்வுபோல ; புரிவு இன்றாகி - விளக்கமின்றி ; புலன் கொளாதது - செய்கையின்றி யுண்மை மாத்திரையாய் இருப்பது எ - று.

உறங்குவோர்பாலுள்ள வுணர்வு, செய்கைக்கு வினைமுதலாதலும் செய்வினைப் பயனை நுகர்வதாதலும் பிறவுமின்றி உண்மைமாத்திரையாய் இருப்பது கண்கூடாதலின், அதனை யெடுத்துக் காட்டி விளக்கினார். புலன் கொளல் - இந்திரியங்களாலும் மனத்தாலும் பொருண்மை கண்டு பயன் நுகர்தல். கேஷமேந்திராரும் (ii. 599) இவ்வாறே கூறுவர். இவ்வுணர்வை விஞ்ஞான மென்பதே பெரு வழக்கு. இதற்கு மாறாய்ப் புரிவுடைத்தாய்ப் புலன் கொள நிற்கும் உணர்வுநிலை சடாயதன மென்றும், வாயிலென்றும் வழங்கப்படுவது பற்றி, சில பெளத்த நூல்கள் உணர்வையும் வாயிலையும் ஒரு சேரத் தொகுத்துக் கூறுதலும் ஆராய் தலும் செய்கின்றன. இனி, அஜந்தாக்குகை யோவியத்தில், ஒரு

வாலில்லாக் குரங்கு மாமேறுவது போலக் காணப்படுவது இந்த நிதானத்தைக் குறிப்பதா மெனக் கூறுப.

அச—௫. அருவுரு என்பது - அருவுரு வெணப்படும் நிதானமாவது; அவ்வுணர்வு சார்ந்த உயிரும் உடம்பும் ஆகும் என்ப - அவ்வுணர்வொடு கூடிய உயிரும் உடம்புமாகும் என்று புலவர் சொல்லுவர் எ - று.

உயிர் அருவமாயும் உடம்பு உருவமாய் மிருத்தலின் இரண்டையும் சேர வைத்து அருவுரு வென்றனர். வட நூல்கள் இதனை நாம ரூபமென்றும், நாமத்தின்கண் காட்சி, கருத்து, உணர்வு, செய்கை முதலியன அடங்குமென்றும், ரூபத்தின்கண் நில முதலிய நான்கு பூதங்களின் கூட்டமாகிய உடம்படங்கு மென்றும் கூறுப. திபேத்திற்காணப்படும் ஒவியங்களுள், இஃது ஓராற்றைக் கடக்கும் படகு போல வரையப்பட்டுத் தென்பர். சாந்தோக்கியம், பிரகதாரணிய முதலிய வுபநிடதங்களிலிருந்தே இந்நிதானம் பெளத்தர்களால் மேற்கொள்ளப்பட்டதாமென ஆராய்ச்சியாளர் கருதுகின்றனர். சொல்லுதற்கேற்ற எழுவாய் வருவிக்கப்பட்டது.

அசு—௭. ஆயுங்காலை - ஆராயுமிடத்து; வாயில் ஆறும்-இந்திரியமைந்தும் மனமும் ஆகிய வாயில்களாறும்; உள்ளம் உறுவிக்க-உள்ளத்தின்கண் பொருளுணர்ச்சி எய்திப் பொருந்துதற்கு; உறும் இடஞாரு மென்ப - உரிய இடமாகுமென்று புலவர் கூறுவர் எ-று.

வாயில்களாறுவன : மெய், வாய், கண், மூக்கு, செவி, மனம் என்பனவாம். இவ்வாறினாலும் உணரப்படும் பொருள்களும் அறுவகையாதலின், மெய் முதலியவற்றை அகவாயிலென்றும், மெய்யாலறியப்படும் பொருள் வாயா லறியப்படும் பொருள் முதலியவற்றைப் புறவாயிலென்றும் பகுத்தோதுதலு முண்மையின், “ஆயுங்காலை” யென்றார். வாயிலை வடநூலார் ஆயதனம் என்பவாகலின், இது சடாயதனமென வட நூல்களுட் கூறப்படுகிறது. வாயில், “பொறிவாயி லைந்தவித்தான்” (குறள் - ௬.) என்புழிப்போல நின்றது. இது மணிதொருவன் தலைபோலவும், ஆறு சாளரமுள்ள வீடுபோலவும் ஒவிய மெழுதப்பட்டுள்ளது. “மனதில் இல்லை, மனதில் உளது” என்ற வழக்குரையே பொருளுணர்வுக்கு மனம் இடமாதலை வற்புறுத்துதலின், அதனை வித்தோதாராயினர் என வறிக.

அஅ—௧. ஊறென வுரைப்பது - ஊறு எனக் கூறப்படும் நிதானமாவது; உள்ளமும் வாயிலும் - மனமும் இந்திரியங்களும்; வேறு புலன்களை மேவுதல் என்ப - தம்மின் புறமாகிய பொருள்களைப் பொருந்துவதென்று புலவர் கூறுவர் எ - று.

இதனை வடநூலார் பரிசம் என்பர். இச் சொல்லிரண்டும் மெய்யாகிய இந்திரியமே யன்றிக் கண் முதலியனவும் மனமும் பொருளை யுணர்

தற்குளதாகும் இயைபினை யுணர்ந்தும் பொதுச்சொற்களாமெனக் கொள்க. கண்ணுக்கும் காணப்படும் பொருளுக்குமுளதாகும் இயையும் ஊறெனப்படு மென்பதாம். பொறிகளில், “கோளில் பொறி”யு (குறள் அ.) முளவாதலின், கோடற்குரிய புலன்களை, “வேறு புலன்கள்” என்றும், மெய் முதலிய வாயில்களாற் கொண்டவற்றைத் தன்கண் மேலாக் கொள்ளுதலும் தள்ளுதலும் செய்யும் செய்கை வேறுபாடு பற்றி, உள்ளத்தைப் பிரித்து, “உள்ளமும் வாயிலும்” என்றும் கூறினார். புலன் என்றது, புறவாயில்களாகிய பொருள்களை யென்க. மெய் முதலியவற்றால் உணரப்படும் புறப்பொருள்கள் புலன்களில் அடங்கிப் பொறி வாயிலாக உள்ளத்துச் சென்று பொருள்துமாறு பற்றிப் “புலன்கள்” விதந்தோதப்பட்டனவென வறிக. இவ்வூற்றினை நையாயிகர் சங்கிகர்வுதம் என்பர்; வைசேடிகர் சம்பந்தமென்று கொண்டு, சையோகம், சையுத்த சமவாயம், சையுத்த சமவேத சமவாயம், சமவாயம், சமவேத சமவாயம், விசேடண விசேடியமென ஆராகப் பகுத்துக் கூறுப. மற்று, பௌத்தர் நிதானவகையுள் வைத்து நையாயிகர் முதலியார் கூறியவற்றைச் சிலவற்றை விலக்கியும் சிலவற்றை மேற்கொண்டும் கூறுப. நையாயிகர் கூறும் இந்திரியம், பொருள், சங்கிகர்வுதம், ஞானம் என்ற நான்கனுள், இந்திரியமும் பொருளும் வாயிலின் கண்ணும், சங்கிகர்வுதம் ஊற்றின்கண்ணும், ஞானம் பிறவற்றின்கண்ணும் அடங்குமாறிக. இந் நிதானம் கண்ணில் அம்பு தைப்புண்டிருக்கும் ஒருவன்போல ஓவியஞ்செய்யப்படுகிறதென ஆராய்ச்சியாளர் கூறுகின்றனர்.

௧௦—உ. நுகர்வே - நுகர்ச்சி யெனப்படும் நிதானமாவது; புலன்களை யுணர்வு நுகர்தல்-புலன்களாகிய பொருளை யுணர்ந்து அவற்றின் படினை யடைதல்; வேட்கை - வேட்கையென்னும் நிதானமாவது; விரும்பி நுகர்ச்சி யாராமை - அப் பயனை விரும்பி நுகர்ந்தவழி அதன்மேற் செல்லும் ஆசையடங்காமையாம்; பற்று எனப்படுவது - பற்றெனப்படும் நிதானமாவது; பசையு அறிவு - அடங்காதெழுந்த ஆசையால் அதனையே பற்றி நிற்பதாம் எ - று;

நுகர்வினை வேதனை யென்றும், வேட்கையைத் திருஷ்ணையென்றும், பற்றினை உபாதானமென்றும் வடநூல்கள் கூறுகின்றன. போதி மூலத்தா நாதனுவோர்க்கு இன்றியமையாத நால்வகைச் சயிருதி யுபத்தானங்கட்கும் இந்நுகர்வு அடிப்படை யென்ப. அந்நான்கும் காயம் வேதனை சித்தம் தன்மம் என வரும். இது காதலிருவர் தம்மிற் றழிஇ யிருப்பது போல ஓவியஞ் செய்யப்படுகிறது. வேட்கை, ஐம்புல நுகர்ச்சி வேட்கை, பிறப்பு வேட்கை, பிறவாமை வேட்கை யென முக் கூறுபடும். நிலையாதவற்றை நிலையுடையவாகக் கருதி விரும்பஞ் செய்தற்கு இதுவே முதல். வேட்கையைத் தாயாகவும், பேதைமையைத் தந்தையாகவும் உலகியற் றுன்பவாழ்க்கையை அவ்விரண்டின் கான் முளையாகவும் இலங்காவதார சூத்திரமென்னும் நூல் உருவகஞ் செய்துரைக்கின்றது. மாரனென்னும் தேவனுக்கு இவ்வேட்கையை மக

னென்பர். இதனைக் கள்ளருந்துமொருவனாக உருவகஞ் செய்து ஓவிய மெழுதியுள்ளனர். பிறப் பிறப்புக்கட்கு முதற் காரணமென்பது பற்றி, பற்றினை உபாதானமென்று கூறுகின்றனர். இது, விடயம், புகழ், சம்பிரதாயம், ஆன்மா என நான்கு வகையாய் இயலும் என்பர். விடயமாவது, இந்திரியங்களால் உண்டாகும் இன்பத்திற் பற்றுச் செய்வது; புகழாவது, பிறர் புகழ்வதை விரும்பியும் இகழ்வதை யஞ்சியும் பற்றுச் செய்வது; சம்பிரதாயமாவது, வேள்விசெய்தல் முதலிய சடங்குகளிலும் வீரத நோன்புகளிலும் பற்றுச் செய்தல்; ஆன்மா, ஆன்மா வுண்டென நினைந்து அதன்மேற்பற்றுச் செய்வது. ஒருவன் பல்வகைப் பூக்களைப் பறித்துத் தொகுப்பதுபோல இதனை யுருவகப் படுத்தி ஓவியந் தீட்டியுள்ளனர்.

கூட—ச. பவம் எனப்படுவது - பவமென்று சொல்லப்படும் நிதானமாவது; கரும ஈட்டம் - கருமங்களின் தொகுதி; தரும் முறை இது என - தன் பயனை விளைத்துக் கொடுக்கும் முறைமை யிதுவாகுமென்று கருதி; தாம்தாம் சார்தல் - கருமத்தைச் செய்தோர் அப் பயனை யுடன்பட்டு என்று கொண்டமைவதாம் எ - று.

உடன்பட்டு என்று கொண்டமைவதாவது,* 'நன்றாங்கால் நல்லவாக் காண்பவன் அன்றாங்கால் அல்லந்' படாது அதன் விளைவாய் துன்பத்தையும் நுகர்தற்குச் சமைந்தவுள்ள முடையனாதல். இதற்குப் பலரும் பலவாறுகக் கூறுகின்றனர். கோடிமேந்திரர் பவமாவது உருவு கோடலென்று கொண்டு, அது காமம், ரூபம், அருபமென மூவகைப் படு மென்பர். ஒல்டன்பீர்க் கென்பார், பிறப் பிறப்புக்களின் இடைய ருமை யென்பர். வடநாட்டுப் பௌத்தர்கள், பவத்தைத் திருமணம் போலவும் தோற்றத்தை மகப்பேறு போலவும் கொள்கின்றனர். இவர் கருத்தை யுணராத பலரும் பலவாறு கூறி இடர்ப்படும் திறத்தை ஹார் தியாள் என்பார்† தாமெழுதிய ஆராய்ச்சி தூலில் விரியக் கூறுமாற்றாலறிக. முன்னைய பிறப்புக்களிற் செய்த பற்றுக் காரணமாக வரும் பிறப்புக்கிடையே, பற்றுக் காரணமாக விளைந்த கருமத்தொகுதியால் வரக் கடவ நன்மை தீமைகட்கு இப்பவமென்னும் நிதானம், இடமும் காலமுமா யமைவதென்பது பௌத்ததூல்களின் துணிபென வறிக. திபேத்தியர் இதனை ஒரு மணமகளாக வுருவங் கற்பிக்கின்றனர்.

கூடு—எ. பிறப்பெனப்படுவது-பிறப்பென்னும் நிதானமாவது; கருமப் பெற்றியின் - செய்த விளைகளின் தன்மைக் கேற்ப; உறப்புனர் உள்ளம் - ஏனையவற்றோடு மிகவும் சேர்ந்திருக்கும் விஞ்ஞானமானது; சார்பொடு - முன்னும் பின்னுமாய்ச் சாரும் நிதானங்களுடன்; கதிகளில்-பலவகைப் பிறப்புகளிலும்; காரண காரிய வுருக்களில் தோன்றல் - காரண காரியமாய் இயையும் உடம்புகளில் தோன்றுவதாம் எ - று.

* பக். 323. † Bodhi Sathva Doctrines P. 242.

௩௦. பவத்திறமறுகெணப் பாவைநோற்ற காதை ௫

செய்யப்படும் வினைக்கேற்பப் பிறப்பெய்துதலால் “கடபெற்றியின்” என்றும், உருவம், வேதனை, சஞ்ஞை, சமஸ்காரம் என்பன நான்கு கந்தங்களுடன் பிரிப்பறச் சேர்ந்திருக்கும் இயல்புபற்றி, ஞான கந்தத்தை, “உறப்புணர் உள்ளம்” என்றும், நிதான தாமும் ஒன்றை யொன்று சார்வாகக்கொண்டு தோன்றுதலின், “பொடு” என்றும், உருவுடைய உடம்பும், முன்னைய வுடம்புக காரியமாயும், வரும் உடம்புகட்குக் காரணமாயும் இயைத “காரண காரிய வுருக்க” னென்றும் கூறினார். காரண காரியமாய் யும் உடம்பெல்லாம் ஐவகைக் கந்தங்களின் கூட்டமென்பது பெருநூற்றுண்பாதலின் உறப்புணர் உள்ளம் சார்வொடு கதிகளில் களில் தோன்றல் என்றறப் போலவே, ஐங்கந்தங்களின் தோற்றமே பெண்ப்படும் நிதானமாம் என்று தஞ்சூழிக் சூத்திரமுடையார் கூறுநார். கருமப் பெற்றியின் சார்பொடு கதிகளில் தோன்றல் என்ற தையே வேறு வாய்பாட்டால், பல்வகைப் பிறப்பின் சுழற்சித் திறம் பிறப்பென்பதென்று கேஷமேநீதிரர் கூறுகின்றார். இப் பிறப் படதூல்கள் சாதியென்று வழங்குவின்றன. திப்பத்திலுள்ள ஒவிய இதனை மணஞ் செய்துகொண்டதன் விளைவாக மகற்பெற்ற ப டெருவன்போல உருவந்தீட்டிக் காட்டுகின்றன.

௧௮—௧௦௩. பிணியெனப்படுவது - நோய் என்று சொல்லப்படுப பிறிது சார்பாய் - பேதைமை முதலாகக் கூறியவற்றின் சே சார்பாய்; உடம்பு இயற்கையின் திரிந்து - உடம்பின் தன்மை வேறுபட்டு; இடம்பை புரிதல் - அதற்குத் துன்பத்தை யு பண்ணுவதாம்; மூப்பென மொழிவது - மூப்பென்று சொல்ல வது; அந்தத்து அளவும் - சாகும் வரையில்; தாக்கும் நிலைய யின்-வந்து மோதுகின்ற நிலையாமையால்; தளர்ந்திடுதல் - உ தளர்ச்சி யெய்துவதாம்; சாக்காடுன்பது - இறத்தலென்று சொ லப்படுவது; அருவருத்தன்மை யாக்கை-அருவாதலும் உருவா மாகிய தன்மையின்புடைய வுடம்பானது; வீழ்கதிரென ம திடுதல்-மேலைக் கடலில் வீழும் ஞாயிறுபோல மறைவதாம் ;

பிணியும் மூப்பும் சாக்காடுமென இவர் கூறினாராக வடநூ லரும் திரையும் மாணமுமென்ற இரண்டையே கூறுவர்; சிலர் டையைக் கூட்டித் திரையும் பிணியும் மாணமும் என்பர். சிலர் இவற் ற அவலமும் கவலையும் கையாறும் அழுங்கலும் பிறவும் கூட்டிக் கூற இப் பிணி முதலியன தோற்றம் சார்வாகத் தோன்றுவனவாய் தம்முள் ஒன்றற்கொன்று சார்வாகாமையின், “சார்பிறிதாய்” என் இதனைப் பிறிது சார்பாய் என மாறிக் கொள்க. உடம்பின் இயல் தன்மையில் உளதாகும் திரிபே நோய் என்பார், “இயற்கை திரிந்து” என்றும், இதனால் விளையும் பயன் இதுவென்பார், “இடு புரிதல்” என்றும் கூறினார். அந்தம் - சாக்காடு. கணந்தோறும்

யாமை யெய்துதலின், “தாக்கும் நிலையாமை” யென்றும், அதன் தாக்கு தற்காற்றாது உடம்பு தளர்ச்சியடைகிறதென்பார், “தாக்கும் நிலையாமை யிற்றார் தளர்ந்திடுதல்” என்றும் குறிப்பித்தார். உருவ வகையால் காயமென்றும், அருவவகையில் தன்மம், சித்தம், வேதனை என்றும் உடம்பானது போதி சத்துவரால் உணரப்படுவது பற்றி “அருவுருத் தன்மை யாக்கை” என்றார். உடம்பு, புறவுடம்பு, அகவுடம்பு, அகப்புற வுடம்பு எனக் காணப்படும் வழக்கும் புத்தர்களிடையே யுண்டு. “இளங் கதிர் ஞாயி றென்றான் தோற்ற”த்தோடு விளங்கும் உடம்பு, இறக்குங் கால் அதன் வீழ்ச்சி போறலின், “வீழ் கதிரோன மறைந்திடுதல்” என்றார். திபேத்தியர்களால் இங்கே கூறிய பிணி மூப்பு முதலியன சுடலைக் குக் கொண்டுபோகப்படும் பிணம்போல உருவமெழுதப்பட்டுள்ளன.

க0௪—௧௭. பேதைமை சார்வாச் செய்கை யாகும் - பேதைமையாகிய நிதானத்தைச் சார்பாகக் கொண்டு செய்கையாகிய நிதானம் தோன்றும்; செய்கை சார்வா உணர்ச்சியாகும்-அச் செய்கையைச் சார்பாகக் கொண்டு உணர்ச்சி யென்னும் நிதானம் தோன்றும்; உணர்ச்சி சார்வா அருவுருவாகும் - அவ்வுணர்ச்சியைச் சார்பாகக் கொண்டு அருவுருவ கிய நிதானம் தோன்றும்; அருவுரு சார்வா வாயிலாகும் - அவ்வுருவுருவைச் சார்பாகக்கொண்டு வாயிலாகிய நிதானம் தோன்றும்; வாயில் சார்வா ஊறாகும்மே - அவ்வாயிலைச் சார்பாகக் கொண்டு ஊறாகிய நிதானம் தோன்றும்; ஊறு சார்ந்து நுகர்ச்சியாகும் - அவ்வூற்றினைச் சார்பாகக் கொண்டு நுகர்ச்சி யாகிய நிதானம் தோன்றும்; நுகர்ச்சி சார்ந்து வேட்கையாகும் - அந்நுகர்ச்சியைச் சார்பாகக் கொண்டு பற்றுகிய நிதானம் தோன்றும்; பற்றின் கருமத் தொகுதி தோன்றும் - அப்பற்றினைச் சார்பாகக் கொண்டு வினைப்பயன் தோன்றும்; கருமத் தொகுதி காரணமாக - வினைப்பயனைக் காரணமாகக் கொண்டு; ஏனை வழி முறைத் தோற்றம் வரும் - ஏனைப் பவமும் தோற்றமுமாகிய நிதானங்கள் தோன்றும்; தோற்றம் சார்பின் - அத்தோற்றத்தைச் சார்பாகக் கொண்டு; பிணி மூப்பு சாக்காடு அவலம் அரற்று கவலை கையாறு எனத் தவலில் துன்பம் தலை வரும்-நோயும் முதுமையும் இறப்பும் அவலமும் அழுகையும் கவலையும் செயலறுதிபுமென்ற கெடாத துன்பமாகிய நிதானம் தோன்றும்; என்ப-என்று நிதான வியல்பறிந்த புலவர் எ - று.

நிதானமென்னும் சொற்குத் தொடர்ச்சியுறக் கட்டுதலென்பது பொருளாதலின், அவ்வியைபு தோன்றச் “சார்வா” என்றும், “சார்ந்து” என்றும் கூறினார். பெளத்தர்களின் வட நூல்களிலும் இந்நிதானம் பன்னிரண்டின் தோற்றமுறை ஈண்டுக் கூறப்பட்டது போலவே, “அலிச்சையைக் காரணமாகக் கொண்டு சம்ஸ்காரமும், சம்ஸ்காரத் தைக் காரணமாகக் கொண்டு விஜ்ஞானமும், விஜ்ஞானத்தைக் காரண

மாகக் கொண்டு நாமநுபழம், நாமரூபத்தைக் காரணமாகக் கொண்டு கடாயதனழம், கடாயதனத்தைக் காரணமாகக் கொண்டு பரிசுழம், பரிசுத்தைக் காரணமாகக் கொண்டு வேதனையும், வேதனையைக் காரணமாகக் கொண்டு திருஷ்ணையும், திருஷ்ணையைக் காரணமாகக் கொண்டு உபாதானழம், உபாதானத்தைக் காரணமாகக் கொண்டு பவழம், பவத்தைக் காரணமாகக் கொண்டு ஜாதியும், ஜாதியைக் காரணமாகக் கொண்டு பிணி மூப்பு முதலிய துன்பங்களும் தோன்றும்” என்று கூறப்படுமாறு காண்க. பிணி மூப்பு முதலியன இன்பமல்ல வாதலின், “தவலில் துன்பம்” எனப்பட்டன.

ககஅ—௩௩. இந்நுகர்ச்சி—பேதைமை முதலாக நுகரப்படும் இந்நிதானங்களின் தொடர்பு; ஊழில் மண்டிலமாச் சூழும் - முடிவில்லாத மண்டிலமுறையாக (வட்டமாய்)ச் சூழ்ந்து நிற்பதாகும்; பேதைமை மீளச் செய்கை மீளும் - பேதைமையாகிய நிதானம் நீங்கின் அதன் காரியமாகிய செய்கை நீங்கும்; செய்கை மீள உணர்ச்சி மீளும் - செய்கையாகிய நிதானம் நீங்க அதன் காரியமாகிய உணர்ச்சி நீங்கும்; உணர்ச்சி மீள அருவுரு மீளும் - உணர்ச்சியாகிய நிதானம் நீங்க அதன் காரியமாகிய அருவுரு நீங்கும்; அருவுரு மீள வாயில் மீளும் - அருவுருவாகிய நிதானம் நீங்க அதன் காரியமாகிய வாயில் நீங்கும்; வாயில் மீள ஊறு மீளும் - வாயிலாகிய நிதானம் நீங்க ஊறுகிய அதன் காரியம் ஒழியும்; ஊறு மீள நுகர்ச்சி மீளும் - ஊறுகிய நிதானம் நீங்கவே அதன் காரியமாகிய நுகர்ச்சி நீங்கும்; நுகர்ச்சி மீள வேட்கை மீளும் - நுகர்ச்சியாகிய நிதானம் நீங்க அதன் காரியமாகிய வேட்கை நீங்கும்; வேட்கை மீள பற்று மீளும் - வேட்கையாகிய நிதானம் நீங்கவே அதன் காரியமாகிய பற்று நீங்கும்; பற்று மீளக் கருமத் தொகுதி மீளும் - பற்றுநீங்கிய வழி அதன் காரியமாய்த் தோன்றும் வினைப்பயன் நீங்கும்; கருமத் தொகுதி மீள தோற்றம் மீளும் - அவ்வினைப்பயன் நீங்கவே பவமாகிய அதன் காரியம் நீங்கும்; தோற்றம் மீள பிறப்பு மீளும் - பவம் நீங்கியவழிப் பிறப்பு நீங்கும்; பிறப்புப் பிணி மூப்புச் சாக்காடு அவலம் அரற்று கவலை கையாறு என்று இக்கடையில் துன்பமெல்லாம் மீளும் - பிறப்பு நீங்கிய வழி அதனைச் சார்ந்துண்டாகும் பிணியும் முதுமையும் சாக்காடும் அவலமும் அரற்றலும் கவலையும் கையறவும் என்ற இம் முடிவில்லாத துன்பங்களெல்லாம் ஒழியும்; மீட்சி இவ்வகையால் எனப் - துக்க நிவாரணமாகிய மீட்சி இவ்வாறாகும் என்று அறிந்தோர் சொல்லுவர் எ - று.

பிறப்பைச் சார்ந்து தோன்றும் பிணி மூப்பு முதலிய துன்பங்களால் பேதைமையும், அது சார்வாகச் செய்கையும் இவ்வாறே பிறவும் காரண காரியமாய் யியைந்து கறங்கு போலச் சுழலுதலின், “ஊழின் மண்டிலமாச் சூழும்” என்றும், இவற்றினுக்கம் நுகர்ச்சியாதலின் “இந்

நுகர்ச்சி” யெனச் சுட்டியும் கூறினார். ஊழ்-முடிவு; காரண காரியமாய் இயையும் முறைமை யென்றுமாம். இவ்வாறு நிதானம் பன்னிரண்டின் தோற்றமும் ஆக்கமும் கூறியது துக்கமும் துக்கத்தோற்றமுமாகிய இருவகை வாய்மைகளையும் குறித்து நிற்குமாற்றிக. “இவ்வகையால் மீட்டி” யென்றது துக்க நீக்கமாகிய வாய்மை குறித்து நின்றது. நிதானங்களின் ஆக்கமும் நீக்கமும் கூறியவாற்றால், உலகியல் நிகழ்ச்சியினேத்தும் காரண காரிய வியைபால் நிகழ்வதன்றிப் பிறிதில்லை யென்னும் பொளத்ததுற் றுணியை வலியுறுத்தி நிற்குமாறு காண்க. முன்னே “தவலில் துன்ப” மென்றமையின், ஈண்டுக் “கடையில் துன்ப” மென்றார்.

இனி, நிறுத்த முறையானே “கண்ட நான்குடைத்தாய்” என்ற நால்வகைக் கண்டங்களையும் முறையே கூறுகின்றார்.

கங்.ச—கூ. பேதைமை செய்கை என்றிவை இரண்டும் - நிதானம் பன்னிரண்டனுள் பேதைமையும் செய்கையுமாகிய இரண்டும்; காரண வகைய வாதலால் - ஏனையவற்றிற்குக் காரணமாகும் கூறுபாடுடைய வாகையால்; ஆதிக்கண்டமாகும் என்ப - முதற் கண்ட மெனப்படும் என்று சான்றோர் கூறுப எ - று.

கண்டம் நான்காகப் பகுத்துக் கூறும் முறை வடநூல்களுள் எதன் கண் உளது என்பது தெரியவில்லை. “என்ப” எனப் பிற ஆசிரியர்மேல் வைத்தோதுதலால், இப்பாகுபாட்டினை யுணர்ந்தும் நூல்கள் இருந்திருக்க வேண்டுமென்ப தொருதலை. ஏனையவாவன, இரண்டாக் கண்டத்துட் கூறப்படும் உணர்ச்சி முதலிய வைந்துமென வறிக.

கங்.எ—ச௦. உணர்ச்சி அருவுரு வாயில் ஊறு நுகர்ச்சியென்று நோக்கப்படுவன - உணர்ச்சியும் அருவுருவும் வாயிலும் ஊறும் நுகர்ச்சியு மென்று காணப்படும் நிதானங்கள் ஐந்தும்; முன்னவற்று இயல்பால்-முன்னே முதற் கண்டத்துக் கூறப்பட்ட இரண்டின் இயல்பினாலே; துன்னிய வாதலின் - வந்தன வாதலால்; இரண்டாக் கண்டம் ஆகும் என்ப - இரண்டாக் கண்ட மெனப்படும் என்பர் எ - று.

பேதைமையும் செய்கையும் ஏனே யுணர்ச்சி முதலிய வைந்துத் தோன்றித் துன்பஞ் செய்தற்கு அடிப்படையிலேயே கோட்டம் விளைபதுபற்றி, “முன்னவற் றியல்பால் துன்னிய” வென்றார். இயல்பு - துக்கத்துக் கேதுவாய் கோட்டமுடைமை. உணர்ச்சி முதலிய வைந்தும் அறிவால் பகுத்துணரப்படுவதுபற்றி, “நோக்கப் படுவன” என்றார்.

கசக—ச. வேட்கை பற்று கரும் வீட்டம் எனக் கட்டுரைப்பவை - வேட்கையும் பற்றும் கரும் தொகுதியு மெனப் பகுத்தோதப்படும் நிதான மூன்றும்; அப்பெற்றி - அம்முறையே; நுகாச்சி யொழுக்கினுள் குற்றமும் வினையு மாகலான்-உணர்ச்சி முதல் நுகர்ச்சியீராக ஐந்தனாலும் நிகழும் நிகழ்ச்சிக்கண் விளையும் குற்றமும் அதற்குரிய

௩௦. பவத்திறமறுகெனப் பாவைநோற்ற காதை ஐயக

வினையும்மாதலால் ; மூன்றாக் கண்டம்-மூன்றாக் கண்டமெனப்படும்
எ - று.

செய்கை வினையும் ; அதன் பயனாகிய செயப்படுபொருள் கருமமு
மாதலால் ; அச் செயப்படுபொருட் தொகுதியைக் “கரும வீட்டம்”
என்றார். பிற விடங்களிற் கருமத் தொகுதி யென்றதும் இக்கருத்தே
பற்றியென வறிக. கருமத் தொகுதியின் உடன் விளைவு பவ மாதலின்,
வேட்கை முதல் மூன்றுடன் பவத்தையும் கூட்டி, மூன்றாக் கண்டத்
துள் அடக்கிக் கொள்க. இதனாலே நான்காம் கண்டத்தில் பவம் கூறப்
படாமை யறிக. வேட்கை முதல் பவம் ஈறாக நின்ற நான்கனுள்,
வேட்கையும் பற்றும் குற்ற மென்றும், கரும வீட்டமும் பவமும் வினே
யென்றும் கொள்க.

கசௌ—௭. பிறப்பு பிணி மூப்பு சாவு என மொழிந்திடுந் துன்பமென
இவை - பிறப்பும் பிணி மூப்புச் சாக்காடாகக் கூறப்படும் துன்பமும்
என்ற இவை; பிறப்பில் உழக்கு பயனாதலின் - பிறந்தவுடம்பின் கண்
எய்தி வருந்தும் வினேப்பயனாதலால் ; நான்காம் கண்டம் - நான்
காம் கண்டமெனப்படும் எ - று.

பிணி மூப்பு முதலியனவும் அவற்றிற்குச் சார்பாய பிறப்பும் உடம்
பொடி தோன்றிய வழியே வந்து வருத்துவனவாதலால், “பிறப்பில்
உழக்கு பயனாதலின்” என்றார். பயன் எனவே, வினேப்பயனாதல் பெற்
றும். மூன்றாக் கண்டத் திறுதியில் வினையைக் கூறலின் இதன்கண்
அதன் பயனைக் கூறியவாறு காண்க.

இனி, மூவகைச் சந்திகளைக் கூறுகின்றார்.

கசௌ—௮. பிறப்பின் முதல் உணர்வு ஆதிச்சந்தி - பிறப்புக்குக் காரண
மாகிய செய்கையும் உணர்ச்சியும் பொருந்துவது முதற் சந்தியாம்;
நுகர்ச்சி யொழுக்கொடு விழைவின் கூட்டம் - நுகர்ச்சியாகிய ஒழுக்
கமும் வேட்கையும் கூடும் சந்தி; புகர்ச்சி யின்று அறிவது இரண்
டாம் சந்தி - குற்றமின்றி யறியப்படுவதாகிய இரண்டாங் சந்தி
யாகும்; கன்மக் கூட்டத்தொடு வரு பிறப்பிடை முன்னிச்செவ்வது
மூன்றாம் சந்தி - கன்மத் தொகுதியும் மேல்வரும் பிறப்பும் பொருந்
திச் செவ்வதாகிய சந்தி மூன்றாங் சந்தியாகும் எ - று.

நால்வகைக் கண்டங்களும் சொற்புணர்ச்சிபோலத் தம்மிற் புணரு
மியல்பினவாதலின், சந்திகள் மூன்றாயினவென வறிக. முதற் கண்டத்
திறுதித் கண்ணதாகிய செய்கையும் இரண்டாம் கண்டத்து முதற்
கண்ணதாகிய உணர்ச்சியும் பொருந்தும் சந்தி முதற்சந்தி யாதலின்,
“பிறப்பின் முதல் உணர்வு ஆதிச்சந்தி” என்றார். ஆதிச்சந்தி யென்
பது தமிழ்முடிபு பெற்றது. பிறப்புக் கேதுவாகிய கரும வீட்டத்துக்கு
முதலாதலின் செய்கையை, “பிறப்பின் முதல்” என்றார் இவ்வாறே
இரண்டாம் கண்டத் தீற்றினின்ற நுகர்ச்சியும் மூன்றாக் கண்டத்து

முதலில் வரும் வேட்கையும் பொருந்துஞ் சந்தியை இரண்டாஞ் சந்தி யென்றும், மூன்றாங் கண்டத்தீற்றுக் கருமவீட்டமும் நான்காங் கண்டத்து முதலில் சிறகும் பிறப்பும் புணரும் புணர்ச்சியை மூன்றாஞ் சந்தி யென்றும் கூறினாரென வறிக. நான்காங் கண்டத்து வரும் பிறப்பு உருவுடைத்தாதலின், அதனை நாடிக்கொள்ளும் இயைபு தோன்ற, “முன்னிச் செல்வது” என்றார். புகர்ச்சி - குற்றம். கன்மத் தொகுதி: ஈண்டுப் பவத்தைக் குறித்து நின்றது.

கடுங்—அ. மூன்றுவகைப் பிறப்பும் மொழியுங்காலே-மூன்றுவகையான பிறப்புக்களையும் கூறுமிடத்து; ஆன்ற மார்க்கத்து ஆய உணர்வே தோன்றல் வீடு எனத் துணிந்து தோன்றியும் - தூய்மை யமைந்த விசுத்தி மார்க்கத்து முடிவாகிய சமாதிரானமே வீடுபெறெனத் துணிந்து அதுவேயாய்த் தோன்றி நிற்பதும்; உணர்வுள் அடங்க உருவாய்த் தோன்றியும் - உணர்வாகவே யாகாது அவ் வுணர்வு உள்ளே யடங்க உருக்கொண்டு நிற்பதும்; உணர்வும் உருவும் உடங்கத் தோன்றி - உணர்வும் உருவும் உடனிகழத் தோன்றி; புணர் தரு மக்கள் தெய்வம் விலங்காகையும் - கூட்டமாய் உறையும் மக்களும் தெய்வமும் விலங்குமாகத் தோன்றி நிற்பதுமாம் எ - று.

சமாதிரானமே வீடுஎனத் துணிந்து நிற்கும் பிறப்பு அருவப் பிறப்பென்றும்; உணர்வுள் அடங்க வருவாய்த் தோன்றவது உருவப் பிறப்பென்றும், உணர்வும் உருவும் உடங்கு தோன்றும் பிறப்பு தெய்வப் பிறப்பும் மக்கட் பிறப்பும் விலங்குப் பிறப்புமா மென்றும் கூறும் முறைமைபற்றி இவ்வாறு கூறினர். இவற்றை முறையே அருபதாது, ரூபதாது, காமதாது என்றும் கூறுப.* உடங்கு : உடங்குவென வினை யெச்சமாயிற்று. புணர்தல்-கூடியுறைதல். இதனைத் தேவர்க்கும் விலங்குக்கும் கூட்டுக. இனி, மேலே கூறிய இருவகைப் பிறப்பும் எய்துதற் குரிமை தோன்ற, “புணர்தரு மக்கள்” என்றாரென்றுமாம். தோன்றியும் என்புழி விலங்காகையும் என்றதற் கேற்ப நிற்பதும் என ஒரு சொல் வருவிக்கப்பட்டது.

கடுங்—சு.அ. காலம் மூன்றும்-காலவகை மூன்றினையும்; கருதுங்காலே-ஆராயுமிடத்து; மறந்த பேதைமை செய்கையானவற்றை - மறத்த லைச் செய்யும் பேதைமையும் செய்கையும் என்ற இரண்டு நிதானங் களையும்; இறந்தகாலம் என்னல் வேண்டும் - இறந்த காலமென அறியவேண்டும்; உணர்வு அருவுரு வாயில் ஊறு நுகர்வு வேட்கை பற்று பவம் தோற்றம் என்றிவை - உணர்ச்சியும் அருவுருவும் வாயி லும் ஊறும் நுகர்ச்சியும் வேட்கையும் பற்றும் பவமும் தோற்றமும் என்ற இந் நிதானங்களை; சொல்லுங்காலே - கால வகையிற் கூறு படுத் துரைக்குமிடத்து; நிகழ்ந்த காலமென நேரப்படும் - இவை நிகழ்காலமெனக் கொள்ளப்படும்; பிறப்பு பிணி மூப்பு சாவு

அவலம் அரற்று கவலை கையாறுகள் - பிறப்பும் பிணியும் முதுமையும் சாக்காடும் அவலமும் அரற்றும் கவலையும் கையாறு மென்ற இவைகள் ; எதிர்காலம் என இசைக்கப்படும்-எதிர்காலத்தனவாம் என்று சொல்லப்படும் எ - று.

காலம் மூன்றென்று கொண்டு, அவற்றுள் இந் நிதானங்கள் பன்னிரண்டினையும் ஈண்டுக் கூறிய வகையே பகுத்தடக்குந் திறம் பெரும் பான்மை வழக்காகும் என்று* ஆராய்ச்சியாளர் கூறுகின்றனர். மறத்தலைச்செய்யும் பேதைமையை ஒற்றுமை நயத்தால் “மறந்த பேதைமை” யென்றார். இப் பாகுபாடு தேரவாதத்தை மேற்கொண்டு கூறும் முறையென்று ஒல்டன்பர்கீக்கென்பார் கூறுதலால் அறிகின்றும். மகாயான புத்தர்கள் இக் காலப் பாகுபாட்டை விழைகின்றிலர். இது குறித்து ஆராய்ச்சி நிகழ்த்திய புலவர்கள் பலரும் மாறுபட்ட கருத்துக்களை வழங்கி முரணுவதுபற்றி இம் மணிமேகலை கூறும் முறையே ஓரளவிற் கொள்ளற்பாற்றென வமைவர்.

ககக—எச. அவா பற்று பேதைமை என்றிவை - வேட்கையும் பற்றும் பேதைமையுமென்ற இம் மூன்றும் ; குலவிய குற்றமெனக் கூறப்படும் - வினைக்கும் அதன் பயனைய துன்பத்துக்கும் ஏற்கப் பொருந்திய குற்றமென அறிஞர்களாற் கூறப்படும் ; புனையும் பவமும் அடைவினையும் செயலாகும் - உருப்படுத்தும் பவமும் அதனையடுத்து வரும் வினையும் செய்கையாகும் ; ஆங்கே நேருங்காலை அப்பொழுது குற்றம் வினையென்ற இரண்டாலும் வினையும் பயனைக் கருதுமிடத்து ; உணர்ச்சி பிறப்பு மூப்பு பிணி சாவு இவை நிகழ்ச்சிப் பயன் - உணர்ச்சியும் பிறப்பும் முதுமையும் நோயும் சாக்காடும் என்ற இவை குற்றவினை நிகழ்ச்சியின் பயனாகும் எ - று.

இப் பகுதி பேதைமை முதல் பன்னிரண்டாகக் கூறிய நிதானங்களைக் குற்றமும் வினையும் பயனுமென மூவகைப்படுத்தி, பேதைமை பற்று வேட்கை யென்ற மூன்றும் குற்றமென்றும், பவமும் செய்கையும் வினையென்றும், உணர்ச்சி முதலேனையேழும் பயனென்றும் கூறியவாறுயிற்று. அவாவும் வேட்கையும் ஓரினமாதலின், வேட்கையை அவாவென்றார். வேட்கை மிகுதியாற் பற்றும், பற்றுமிகுதியாற் பேதைமையும் தோன்றி மனமுதலிய கருவிகளைக் குற்றப்படுத்தலின், அவ்வியைபுபற்றி, “அவாவே பற்றே பேதைமை யென்றிவை” யென முறை செய்தார். தோற்றத்துக்கு வேண்டுங் காரணங்களைத் தொகுத்தல் பற்றி, பவத்தைப் “புனையும் பவம்” என்றும், தோற்றிய வருவீன்பா ளளவாகும் அசைவும் அசைவின்மையும் வினையாகலின், “அடைவினை” யென்றும் கூறினார். குற்றமும் வினை நேர்ப்பட்ட வழிப் பயனுமுண்டாதல் ஒருதலையாதலின் “ஆங்கே நேருங்காலை” யென்றார். செய்கையின் பயன் “நிகழ்ச்சிப் பயன்” எனப்பட்டது.

கஎ௭—அ. குற்றமும் வினையும் பயனும் துன்பம் - குற்றமும் வினையும் பயனுமாகிய யாவும் துன்பம் பயப்பனவாகும் ; பெற்றதோற்றப் பெற்றிகள் நிலையா - குற்ற முதலியவற்றாற் பெற்ற பிறப்புக்குரிய வுடம்புகள் நிலையில்லாதனவாகும் ; எப்பொருளுக்கும் ஆன்மா இலை - உயர்திணையும் அஃறிணையமாகிய எப் பொருட்கும் ஆன்மா என்பதொன்று கிடையாது ; என இப்படி உணரும் இவை - என்று இவ்வாறு உணரப்படும் இவைகள் ; வீட்டியல்பாம் - வீடு பேற்றிற்கு உறுதியாம் எ - று.

குற்ற முதலிய மூன்றும் துன்பம் பயப்பனவாதலின், “துன்பம்” என்றும், இத் துன்பத்தை நுகர்தற்கு இடனும் கருவியுமாகிய உடம்புகளை, “பெற்ற தோற்றப் பெற்றிகள்” என்றும் அவை வளர்தலும் மூத்தலும் பிணிப்பட்டிற்றத்தலும் செய்தல் கண்கூடாகலின், “நிலையா” என்றும், எப் பொருளை யாராய்ந்து நோக்கினும் அவை குற்ற முதலிய மூன்றன் துன்பச் சூழலிற் பட்டு ஐவகைக் கந்தக் கூட்டமாய் உடம்பொடு கூடி நின்று நிலைபேறின்றி மாயக் காண்பதன்றி, அவற்றின் வேறுகிய ஆன்மாவென வொன்று நிலையுடைத்தாகக் காணப்படாமையின், “ஆன்மா விலை” யென்றும், இவற்றை இவ்வகையாற் பகுத்துணர்ந்த வழி இவற்றின் நீக்கம் தானே யுண்டாதலின், “இவை வீட்டியல்பாம்” என்றும் கூறினார். இப் பகுத்துணர்வே வீடுபேற்றிற் குறுதியா மென்பதை, முன்பும், “நிலையில் வறிய துன்பமென நோக்க, உலையா வீட்டிற் குறுதியாகி” என்றது காண்க.

இதனால் வீடுபேற்றிற்கு உறுதி கூறிய அறவணவடிகள், நிறுத்த முறையானே நால்வகை வாய்மைகளையும் நிரலே நிறுத்திக் கூறுகின்றார்.

கஎ௮—அஉ. உணர்வு அருவரு வாயில் ஊறு நுகர்வு பிறப்பு பிணி மூப்பு சாவு என - உணர்ச்சியும் அருவருவும் வாயிலும் ஊறும் நுகர்ச்சியும் பிறப்பும் பிணியும் மூப்பும் சாக்காடும் என்றும் ; அவலம் அரற்று கவலை கையாறு என - அவலமும் அரற்றலும் கவலையும் கையறவும் என்றும் ; நுவலப்படுவன - சொல்லப்படும் நிதானங்களே ; நோயாகும் - துக்கமாம் எ - று.

பிறப்புக்கும் சாக்காட்டிற்கும் இடையே பிணியினும் மூப்பினும் விரலியும் தனித்தும் வந்து துன்புறுத்தலின், அவல முதலிய நான்கிணையும் பிரித்துக் கூறினார். பிரித்துக் காட்டும் என வென்னும் இடைச் சொல் எண்ணுப் பொருளில் வந்து பிராண்டும் சென்றியையுமாறு பிரிந்த நின்றது நோய் செய்வனவற்றை நோயென்றது உபசாரம். இதனால் துக்கமென்னும் முதல்வாய்மை கூறியவாறு.

க௮௯—இ. அந் நோய் தனக்கு - அத் துக்கத் தோற்றத்துக்கு ; பேதைமை செய்கை அவா பற்றுக் கரும வீட்டம் இவை - பேதைமையும் வினையும் வேட்கையும் பற்றும் வினைப்பயன்களும் என்ற இவையே ; காரணமாகும் - காரணமாம் எ - று.

௩௦. பவத்திறமறுகெனப் பாவைநோற்ற காதை ஞாநி

அந் நோய் என்ற சுட்டு ஆற்றலால் அதன் தோற்றம் குறித்து நின்றது. வினையும் வினப்பயனும் வேறு வேறாய்க் காரணமாதல் தோன்ற, “செய்கை” யென்றும், “கரும வீட்ட” மென்றும் கூறினார். துக்கத்தோற்றம் கூறுமாற்றால் அதன் காரணம் பேதைமை முதலிய வைந்துமாமென்று கூறி இரண்டாவது வாய்மை கூறியவாறு. தொக்கு நின்ற ஏகாரம் பிரிசிலை.

கஅக—அ. துன்பம் தோற்றம் பற்று காரணம் - துன்பத்துக்கும் பிறப் புக்கும் பற்றுடைமையே காரணமாம் ; இன்பம் வீடு பற்றிலி காரணம் - இன்பத்துக்கும் பிறவாத வீடுபேற்றிற்கும் பற்றின்மையே காரணமாம் ; ஒன்றிய உரை - ஒருங்கே தொகுத்துரைக்கும் இவ்வுரையே ; வாய்மை நான்காவது - நால்வகை வாய்மையாவது எ -று.

துன்பம் சோற்றம் பற்றே காரணம் என்றது, மூன்றாவதாகக் கூறப்படும் துக்க நீக்கம். இன்பம் வீடு பற்றிலி காரணம் என்றது, நான்காவதாகக் கூறப்படும் துக்க நீக்க நெறி. துக்கம் துக்கத் தோற்றம் துக்க நீக்கம். துக்க நீக்க நெறியென்னும் இவற்றைத் துக்கம் சமுசயம் நிரோதம் மார்க்கம் என்று கூறி, ஒவ்வொன்றும் தன்மஞான ஷடார்தி, தன்மஞானம், அந்வய ஞான ஷடார்தி, அந்வய ஞானமென நந் நான்கு வகைப்பட்டுப் பதினாறு விரிதலின், இவற்றைச் சுருங்க வுரைப்பதை, “ஒன்றிய வுரை” யென்றார். முன்பும், “பிறந்தோ ருறுவது பெருகிய துன்பம், பிறவா ருறுவது பெரும்பே ரின்பம், பற்றின் வருவது முன்னது பின்னது, அற்றே ருறுவது” (2: 61-7) என வேறு வகையாற் கூறியிருத்தல் காண்க.

கஅக—க0. உருவு - உருவமும் ; நுகர்ச்சி - வேதனையும் ; குறிப்பு - குறிப்பும் ; பாவனை - பாவனையும் ; உள்ள அறிவு - விஞ்ஞானமும் என்ற ; இவை ஐங்கந்தமாவன - இவைகள் ஐவகைக் கந்தங்க ளெனப்படும் எ -று.

சுண்டுக் கூறிய உருவு முதலைந்தையும் “ஒங்குருவம் வேதனையுளக் குறிப்புப் பாவனைமெய், தாங்குணர்வென் றைந்தாங்கத் தம்” என்று பரமத தீமிரபானு வென்னும் நூல் கூறுகிறது. வட நூல்கள் இவ்வைந்தனுள் நுகர்ச்சியை வேதனை யென்றும், குறிப்பினைச் சஞ்ஞெ யென்றும், பாவனையைச் சம்ஸ்காரமென்றும் கூறுகின்றன. இவற்றுள் உருவமாவது உடல் ; அது பூதம் உபாதாய மென்னும் இரண்டினாலுண்டாம் ; வேதனையாவது துன்பமும் இன்பமும் இரண்டும்விரவுவது மென மூன்றாகும் ; குறிப்பாவது ஐம்பொறியும் மனமும் ; பாவனையாவது மெய் வாய் மனம் என்ற மூன்றனு முண்டாகும் அறமும் பாவ முமாம் ; விஞ்ஞானமாவது இந்நான்கினோடும் பொருந்தி யெண்ணும் எண்ணமாம் என்று பரமத தீமிரபானு உடையார் கூறுகின்றார். இவ்வைந்துங் கூடிய கூட்டமே அருவுரு வெனப்படும் உயிருமுடம்புமேணக்

கொள்க.* இவற்றின் விரிவைச் சீவஞானசித்தி முதலிய தமிழ் நூல்களிலும் சூருவதரிசன சங்கிரக முதலிய வட நூல்களிலும் கண்டு கொள்க.

ககக—அ. மறுவின்னு கிளப்பின் - குறைவின் நிக் கூறுமிடத்து; அறுவகை வழக்கு - ஆறுவகைப்பட்ட வழக்காவன; தொகையே தொடர்ச்சி தன்மை மிகுத்துரை இயைந்துரை என்ற நான்கினும் - தொகையும் தொடர்ச்சியும் தன்மைமிகுத்துரையும் இயைந்துரையும் என்ற நான்கோடும்; இயைந்த - சேர்ந்து வருவனவாகிய; உண்மை வழக்கு...இல்லது சார்ந்த வுண்மை வழக்கும் என - உண்மை வழக்கெனவும், இன்மை வழக்கெனவும், உள்ளது சார்ந்த வுண்மை வழக்கெனவும், இல்லது சார்ந்த வுண்மை வழக்கெனவும், உள்ளது சார்ந்த வின்மை வழக்கெனவும், இல்லது சார்ந்த வின்மை வழக்கெனவுமாம் எ - று.

எனவென்பது எங்குஞ் சென்றியைந்தது. ஆம் என்பது வருவிக்கப் பட்டது. தொகை முதலியன இயைந்த வழக்காவது தொகையுண்மை வழக்கு தொகையின்மை வழக்கு என்றாற் போல வருவது. இவ்வாறே பிறவும் ஒட்டிக் கொள்க. இவ்வகையால் வழக்கு இருபத்து நான்காமாயினும், ஈண்டு ஆசிரியர் சுருக்கம் வேண்டித் தொகை முதலிய நான்கையும் தனிப்படக் கூறி, அவற்றின் பின் அறுவகை வழக்கினை யும் பொதுப்படக் கூறுகின்றார். சுருங்கக் கூறுமிடத்தும் இன்றியமை யாது வேண்டப்படுவனவற்றை யெஞ்சாமற் கூற வேண்டுவது பற்றி, “மறுவறக் கிளப்பின்” என்றார்.

ககக—உருக. சொல்லிய தொகைத்திறம்-மேலே தொகை முதலாகச் சொல்லப்பட்டவற்றுள் தொகை யென்னும் கூறுவது; உடம்பு நீர் நாடு - உடம்பும் நீரும் நாடுமாகும்; தொடர்ச்சி - தொடர்ச்சியாவது; வித்து முளை தான் என்று இந்நிகழ்ச்சியில் - நெல்வித்தின் முளையும் முளையில் தாளும் அத்தாளிலிருந்து நெல்லும் எனத் தோன்றி நிலவும் இந்நிகழ்ச்சியால்; அவற்றை நெல்லென வழங்குதல் - அக்காரண காரியங்களை நெல்லென்று வழங்குவதாம் எ - று.

பல்வகைத் தாதுக்களின் கூட்டத்தை உடம்பென்றும், பல சிறு துளிகளின் கூட்டத்தை நீரென்றும், பல சிறியவும் பெரியவு மாகிய ஊர்களின் கூட்டத்தை நாடு என்றும் வழங்குவது தொகைத்திறம் என்பார், “தொகைத்திறம் உடம்பு நீர் நா”டென்றார். நெல்வித்தினின்று முளையும் அதனினின்று தாளும் அதனினின்று நெல்லும் ஒன்றி னென்று காரண காரியமாய்த் தோன்றித் தொடர்ந்து நின்று நெல் லென வழங்குமாறு போலக் காரண காரியத் தொடர்ச்சியாய் வருவது தொடர்ச்சி யென்பார், “வித்து முளைதாளென்றிந் நிகழ்ச்சியில்

அவற்றை நெல்லென வழங்குதல்” என்றார். இனி, இந்துநீதி யாராய்ந்து கண்ட அருணநீதி சீவனார், தொகையுள் தொடர்ச்சியும் உண்மை வழக்கோடும் இன்மை வழக்கோடும் இயைந்து தொகையுண்மை வழக்கென்றும், தொகையின்மை வழக்கென்றும், தொடர்ச்சியுண்மை வழக்கென்றும், தொடர்ச்சியின்மை வழக்கென்றும் வருமென்று கூறித் தொகையுண்மை வழக்காவது, “ஒருவனென் றேறப் பட்டான் உருவாதி யைந்துங்கூடி, வருபவ னென்று ரைத்தல் தொகையுண்மை வழக்க தாகும்” என்றும், தொகையின்மை வழக்காவது, “உருவங் காதி யாய வைந்தையு மொருவனின்று, தருவது தொகையின் இன்மை வழக்கதாம் சாற்றுங் காலே” என்றும், தொடர்ச்சியுண்மை வழக்காவது, “காரண காரியத்தின் தொடர்ச்சியாய்க் காலமூன்றின், சோர்வறத் தோன்றுங் கெட்டு வழியென்கை தொடர்ச்சியுண்மை” யென்றும் தொடர்ச்சியின்மை வழக்காவது “ஒருவ னேனக் காலத்து முள்ளா னென்று தேர்வது தொடர்ச்சியின்மை வழக்கதாம்” (சிவ. சித்தி. பரபக். 70-71) என்றும் கூறுகின்றார்.

௨0௨—௪. இயல்பு மிகுத்துரை - தன்மை மிகுத்துரையாவது ; ஈறுடைத்தென்றும் - ஒரு பொருள் அழிந்ததென்றும் ; தோன்றிற் றென்றும் - பிறந்ததென்றும் ; மூத்ததென்றும் - முதுமை யுற்றதென்றும் கூறப்படும் தன்மைகள் ; மூன்றின் - மூன்றனுள் ; ஒன்றின் இயல்பு மிகுத்துரைத்தல் - ஒரு கூற்றின் தன்மையை மிக் கெடுத்துக் கூறுவதாம் ௭ - று.

ஈறுடைமையாகிய தன்மையை “ஈறுடைத்தென்றும்” பிறப்புடைமையைத் “தோன்றிற்றென்றும்” முதுமையுறத் தன்மையை “மூத்ததென்றுங்” கூறினார். பிறப்பு மூப்பு இறப்பு என்னுது பிறழக் கூறினார், செய்யுளாதலின். தோற்றத்தினும் அழிவு நன்கு விளங்குதலும் முதுமை அவ்வழிவுபோல நன்கு விளங்காமையுங் கண்டு இவ்வாறு கூறினாரெனினுமாம். இதனையும் உண்மை வழக்கோடும் இன்மை வழக்கோடும் இயைக்கும் அருணநீதி சீவனார், இரண்டினையும், “தோற்றிய பொருள்க னெல்லாம் நாசமா மென்று சொல்லும், மாற்றமூன்றரைத்தல் மற்றை மிகுத்துரை வழக்கி னுண்மை, போற்றிய பொருள்க ண் கட்டுப் போனது போன்முதிர்ந்து, வேற்றுமைப் பட்ட தென்கை மிகுத்துரை யில்வழக்கே” (சிவ சித். பரபக். 72) என்று கூறுவர். இதற்கு உரைகண்ட திருவொழியூர்த் தத்துவப் பிரகாசத் தம்பிரான் சுவாமிகள் “கண்கட்டுப் போனது போன் முதிர்ந்து வேற்றுமைப் படுக காரியமழிந்து காரணங் கிடக்கை” யென்றும், “மிகுத்துரை மூன்றும் உள்வழக்கு இவ்வழக்கு இரண்டினும் வழங்கும் வழியெனக் கொள்க” என்றும் கூறுவது ஈண்டுக் குறிக்கத் தக்கது. இவ்வாசிரியர் மேலே கூறுகின்ற இயைந்துரைத் திறத்தை அருணநீதி சீவனார் விளக்கிற்றிலர். அவர், இதனை மேற்கொள்ளாமையை, தொகை

தொடர்ச்சி மிகுத்தரை மூன்றும் உண்மை வழக்கு இன்மை வழக்கு என்ற இரண்டி னோடெழ ஆரதலைக் காட்டி, “தொகை தொடர்ச்சி மிகுத்தரை யென்று மூன்றாய், உற்றிடும் வழக் கிரண்டு மொன்றுமூன் றுகியாரும்” (சிவ. சித். பரபக் 69) என்பதனாலும் துணியப்படும். படவே, இயைந்துரை யொழித்து என்மூன்றுமே கொண்ட பெளத்த துல்களும் உண்டென்பது எய்துகிறது.

உ0௫—எ. இயைந்துரை என்பது - இயைந்துரை என்று சொல்லப்படு வது; எழுத்துப் பல கூடச் சொல்லெனத் தோற்றும் - எழுத்துக் கள் பல கூடிய வழிச் சொல்லென்பது தோற்றுமாறு போலன்றி; பல நாள் கூடிய எல்லையை - பல நாட்கள் கூடிய ஒரு கால வெல் லையை; திங்கள் என்று வழங்குதல் - திங்களென்று வழங்குவது போல்வது எ - று.

எழுத்துக்களின் கூட்டத்தால் உண்டாகும் சொல் தொகைத்திற மாதலின், அதனை விலக்கி, இத்துணையென வரையறுக்கப்பட்டவற் றின் கூட்டம் “இயைந்துரை” யென்றார். அன்றி யென்பது அவாய் னிலை. முப்பதும் முப்பத்தொன்றும் முப்பத்திரண்டும் இருபத்தொன் பதுமாய்த் திங்களின் நாளெல்லை வேறுபடுதலின், “பல நாள் கூடிய எல்லை” என்றார். ஆனித்திங்கள் முப்பத்திரண்டு நாட்களும் சித்திரை முதலியன முப்பத்தொரு நாட்களும் ஐப்பசி முதலியன முப்பது நாட் களும் கார்த்திகை இருபத்தொன்பது நாட்களும் கொண்டிருத்தல் காண்க. வரையறைப்பட்ட பல பொருள் தொகுதி தொகை யென ளும், வரையறைப்பட்ட பல பொருள் தொகுதி இயைந்துரையெனவும் வழங்குப.

உ0௮—கச. உள்வழக்கு உணர்வு - உள்வழக் கென்பது உள்ளதாகிய உணர்ச்சியை யுளதென்றல்; இவ்வழக்கு முயற்கோடி - இவ்வழக் காவது இல்லாததாகிய முயற்கோட்டினை இல்லை யென்றல்; உள் ளது சார்ந்த வள் வழக்கு - உள்ளது சார்ந்துவரும் உள் வழக்கா வது; சித்தத்துடனே ஒத்த நுகர்ச்சியாகும் - உள்ளதாகிய உணர் வேடு அதற்கியைந்த நுகர்ச்சியு முண்டென்பதாம்; மின்போல் - மின்னுப்போல்; சித்தம் உற்பலித்தது என்கை - உணர்வாகிய உள்பொருள் தோன்றிற்றென இவ்வழக்குக் கூறுதல்; உள்ளது சார்ந்த இவ்வழக்காகும் - உள்ளதைச் சார்ந்து வரும் இவ்வழக் கெனப்படும்; காரணம் இன்றிக் காரியம் நேர்தல்-காரண மில்லை யாகக் காரியத்தைக் கொண்டிரைத்தல்; இல்லது சார்ந்த உள்வழக் காகும் - இல்லாததைச் சார்ந்து வரும் உள்வழக்காகும்; முயற் கோடி இன்மையின் தோற்றமும் இல்லெனல் - முயற்கோடி இல் பொருளாதலின் அதற்குத் தோற்றமில்லை யென்று கூறுதல்; இல்லது சார்ந்த இவ்வழக்காகும் - இல்லாததைச் சார்ந்து வரும் இவ்வழக் கெனப்படும் எ - று.

சித்தமாகிய உணர்வு உள்பொருள் அதனால் உணர்ந்து கொள்ளப் படும் நுகர்ச்சி உள் வழக்காதலின் “சித்தத் துடனே யொத்த நுகர்ச்சி” உள்ளது சார்ந்த வுள் வழக்காயிற்று. உள்பொருட்குத் தோற்றங் கூறல் இவ்வழக்காதலால் “சித்தமுற் பவித்தது” என்றும், “பின்போல்” என்றும் அதனை யெடுத்துக் காட்டினார். காரணம் காணப் படாததாகக் காணப்படும் காரியத்தைக் கொண்டு கூறுவது இவ்வது சார்ந்த வுள்வழக்காகும். முன்பு இவ்வாதது பின்பு தோன்றியது கூறல் இவ்விலவது சார்ந்த வுள்வழக்கின் பார்ப்படும் என்ப. இனி, அருணந்தி சிவனார் இவ்வறுவகை வழக்குகளையும், “உள்வழக்குளதுண் டென்கை முயற்கோடினில்வழக்கே” என்றும் “உணர்வுசார்ந்ததுவுணர்வு திக்கை யுள்ளது சார்ந்த வுண்மை, உணர்வுபி னின்றோ டென்கை யுள்ளது சார்ந்த லின்மை, உணர்வுமுன் பின்றித் தோன்ற லில்லது சார்ந்த வுண்மை, உணர்வினில் லதுசா ரின்மை யுள்ளங்கை யுரோம நாணே” (சிவ. சித்தி. பரபக். 74) என்றும் கூறுவர்.

உகஎ—உஅ. நான்கு நயமெனத் தோன்றப்படுவன-நால்வகை நயங்க ளெனத் தெளிய வுணரப்படுபவை; ஒற்றுமை வேற்றுமை புரி வின்மை இயல்பு என்க - ஒற்றுமையும் வேற்றுமையும் புரிவின்மை யும் இயல்பும் என்பனவாம் என ஆறிக; ஒற்றுமை நயம்-அவற்றுள் ஒற்றுமை நயமாவது; காரண காரியமாகிய பொருள்களை ஒன்று வுணர்தல் - காரணமும் காரியமுமாய் நிற்கும் பொருள்களை வேற் றுமை கருதாது காரணமாயாதல் காரியமாயாதல் உணர்ந்து கோடலாம்; வீற்று வீற்றாக வேதனை கொள்வது - காரண காரி யங்களை ஒன்றாகவுணராத தனித்தனி வேறுபடுத்தி உணர்ந்து கோடல்; வேற்றுமை நயமென வேண்டல் வேண்டும்-வேற்றுமை நயமென்று கொள்கவென ஆசிரியர் விரும்புவர்; பொன்றக் கெடாப் பொருள் வழிப்பொருள்களுக்கு-முற்றக் கெடுதலில்லாத முதற் பொருள் காரியப் பொருள் என்பவற்றிற்கு; ஒன்றிய காரணம் - பொருந்தியுள்ள காரணம்; உதவுகாரியத்தைத் தரு தற்கு உள்ளம் இல்லை என்றல் - விளைத்தற்குரிய காரியத்தைப் பயத்தலை யறிதற்கேற்ற உணர்வுநிலை யிலை யென்பது; புரி வின்மை நயமெனப் புகறல் வேண்டும் - புரிவின்மை நயமெனக் கூறலை ஆசிரியன் விரும்பும்; நெல்வித் தகத்துள் நெல் முளை தோன்றுமெனல் - நெல் விதையினின்று நெல் முளையே தோன்று மெனக் கோடல்; நல்ல இயல்பு நயம் - குற்றமற்ற இயல்பு நய மெனப்படும் ஏ - று.

காரியத்தை விரும்புமொருவன் அதற்குரிய காரணம் தோன்றிய வழி, அக்காரணத்தையே காரியமாகக் கூறல் ஒற்றுமை நயம். சோறு வேண்டுங் குறையுடையானொருவன் அரிசி பெற்ற வழிச் சோறு பெற் றேன் என்பது ஒற்றுமை நயம். இவ்வாறே காரியத்துக்கும் கூறிக் கொள்க. இது புகை இது நெருப்பு எனக் காரண காரியங்களை வேறு

படுத்துணர்வது வேற்றுமை நயமென்பார், “வீற்று வீற்றாக வேதனை கொள்வ” தென்றார். வேதனை - உணர்வு. வேதனை கொள்வதென்பது ஒரு சொல்லாய் உணர்தலென்னும் பொருளதாயிற்று. பொன்றக் கொடாப் பொருள் - நித்தப் பொருள் ; முதற் பொருள் என்றலுமாம். நித்தப் பொருளின் நித்தத்துவத்துக்குரிய காரணங் காண்டலும், அதனால் அத்தன்மை யெய்துதலும் உணர்தலாகாமையானும், வெற்றிலையும் பாக்கும் சுண்ணாம்புமாகிய காரண மூன்றுங் கூடிச் செம்மை நிறமாகிய காரியத்தைப் பயத்தல் எவ்வாறென வறிதல் கூடாமை யானும், “ஒன்றிய காரணம் உதவு காரியத்தைத் தருதற்குள்ளம் தான் இலையென்றல்” என்றார். புரிவின்மை - உணரவாராமை ; புரிதல் - விளங்குதல். உள்ளத்தின் செயல் உணர்தலால் ஒற்றுமை நயத்தால் “உள்ளம்” என்றார். மடவோரும் எளிதினுணர்வதாகலின், இயல்பு நலத்தை, “நல்ல இயல்பு நயம்” என்றார்.

உஉஅ-உஉ. இவற்றின் நாம் கொள்பயன் - இந்நால்வகை நயங்களாலும் நாம் கொள்ளும் பயன்களாவன; தொக்க பொருள் அலது ஒன்று இல்லை என்றும் - எல்லாம் காரண காரியமாய்த் தொக்க பொருள்களையன்றித் தனியே ஒன்று கிடையாதென்றும் ; அப் பொருளினிடப் பற்று ஆகாதென்றும் - அப்பொருள்களிடத்தே பற்று வைத்தல் கூடாதென்றும் ; செய்வாறொடு கோட்பாடு இலை என்றும் - வினை முதலாகிய கருத்தாவொடு செய்கைக்கு இயைபு கொள்ளுதல் இல்லை யென்றும் ; எய்து காரணத்தால் காரியம் என்றும் - பொருந்துகின்ற காரணத்தினால் காரியம் பிறக்குமென்றும் ; அதுவும் அன்று அது அலாததுமன்று என்றும் - அது காரண காரியமூன்று அல்லாதது மன்று என்றும் ; விதிமுறை - முறை முறையாக ; தொகையினால் நான்கும் விரிந்த - தொகை முதலியவற்றால் நான்காய் விரிந்தன எ - று.

காரண காரியமாய்த் தொக்கவற்றை ஒற்றுமை நயத்தால் ஒன்றாய்க் காண்டலின், எல்லாம் தொக்க பொருள் எனத் துணிவது ஒற்றுமை நயத்தாலாம் பயன் என்றார். ஒற்றுமை நயத்தாற் சுகமென்றும் துக்கமென்றும் தோன்றுவன வேற்றுமை நயத்தால் பல்வேறு கூறுகளாய் வேறுபட்டுத் தோன்றுதலின், “அப் பொருளினிடப் பற்றாகா” தென்பது பயனாயிற்று. செய்வோனாகிய காரணத்தால் நிகழும் செய்கையும் கருமமும் புரிவின்மை நயத்தால் உணர வாராமையின், “செய்வாறொடு கோட்பாடு” யென்பது பயனாயிற்று. நெல்வித்தினின்று நெல் முளை தோன்றக் காணும் இயல்பு நயத்தால் காரணத்தினின்று காரியம் பிறக்கு மென்ற உணர்வும், வித்து முளையாகாமையும், முளை வித்தின் வேறென்பதும் பயனாயின. இவ்வாறு ஒவ்வொரு நயமும் முறையே பயனை விளைத்தலின், “விதி முறை விரிந்த” என்றார். விரிந்த : அன் பெருது முடிந்த அஃறிணைப் பன்மை முற்றுவினை.

௩௦. பவத்திறமறுகெனப் பாவைநோற்ற காதை ஐக்க

௨௧௩—எ. வினா விடை நான்குள் - வினாக்கட்குரிய விடை நான்கு வகையாக உள்ளன; துணிந்து சொல்லல் - அவை ஒரு தலையாயத் துணிந்து கூறலும்; கூறிட்டு மொழிதல் - பல கூறு செய்து ஒவ்வொன்றாய்க் கூறலும்; வினாவினை விடுத்தல் - வினா வெதிர் வினவுமாற்றால் விடையிறுத்தலும்; வாய் வாளாமை யென-வாய் பேசாமையு மென்பனவாகும் எ - று .

வினா விடை யென்று இவ்வாசிரியர் கூறியது தொடுக்கும் வினா விற்கு விடுக்கும் விடை யென்னும் பொருளதாகக் கொண்டு, “செப் பினும் வினாவினும் வழாஅ லோம்பல்” (தொல். சொல். 13) என்புழிச் செப்பின்கண் ஆடக்கி, “செப்பு நான்கு வகைப்படும், துணிந்து கூறல், கூறிட்டு மொழிதல், வினாவி விடுத்தல், வாய் வாளாதிருத்தல் என” என்று தேய்வச்சிலையார் கூறுகின்றார். வாளாதிருத்தலை வாளாமை யென்றார்; உண்ணாதிருத்தலை உண்ணாமை யென்றார் போல. “வினாவுஞ் செப்பே வினாவெதிர் வரினே” (தொல். சொல். 14) என்பவாக வின், வினா விடுத்தலினும் வினாவின் விடுத்தலென்பது சீரிதாத லறிக.

௨௧௪—க. தோன்றியது கெடுமோ கெடாதோ என்றால்-தோன்றிய தொரு பொருள் கெடுமோ கெடாதோ என்று வினாவினால்; கேடுண்டு என்றல் துணிந்து சொல்ல ஆகும் - விடை தோன்றிய தற்குக் கேடுண்டு என ஒருதலையாயத் துணிந்து கூறுதல் துணிந்து சொல்லுதலாம் எ - று.

தோன்றின மறைதல் கண்கூடாதலின், தோன்றியது கெடுமோ கெடாதோ என்று வினவுவோர்க்குக் கெடுமெனத் துணிந்து கூறல் செப்பாயிற்று. தேய்வச்சிலையாரும் “துணிந்து கூறலாவது தோன்றியது கெடுமோ என்ற வழி, கெடுமென்றல்” என்பர். தோன்றியது கெடுதற்கு, “தோற்றமுண்டேல் மரணமுண்டு” (7:2) என நம்பி யாதாரும் கூறியருளுதல் காண்க.

௨௧௫—௩. செத்தான் பிறப்பானே பிறவானே என்று-செத்தவனைக் குறித்து ஒருவன் இவன் மீட்டும் பிறப்பானே பிறக்கமாட்டானே என்று கேட்ட வழி; செப்பின் - அவற்கிறுக்கும் விடையிலு; பற் றிறந்தானே அன்மகனே எனல் - அவன் பற்றறத் துறந்தவனே அல்லனே எனப் பகுத்துத் துறந்தவனாயின் பிறவானென்றும், அல்லனாயின் பிறப்பானென்றும் கூறல்; கூறிட்டு மொழிதல் - கூறு செய்து விடுத்தலென; மிக விளம்புவர்-வினங்கச் சான்றோர் சொல்லுவார்கள் எ - று.

பிறப்புப் பிறவாமைகட்கு வேண்டும் காரணம் விளங்காமையின் கூறிடல் வேண்டிற்று. “பற்றிறந்தானே அன்மகனே எனல்” கூறிட்டு வினாவிக் காரணம் பெற்று, செவ்விய விடையிறுப்பான் பற்றிறந்தானாயின் பிறவானென்றும், அன்மகனாயின் பிறப்பானென்றும் மொழி

வான். கூறிட்டு வினாவி மொழிதலென்னாது, “மொழிதல்” என்றதனால் ஏற்புடைய மொழிகள் வருவிக்கப்பட்டன. இனித் தேய்வச்சீலையார், “கூறிட்டு மொழிதலாவது செத்தவன் பிறப்பானோ என்ற வழி, பற்றறத் துற்தானோ பிறனோ என்றல்,” என்று வினா வாய்பாட்டாற் கூறிட்டு மொழிதல் கூறுவர்.

உசச—சு. வினாவின் விடுத்தல் - வினாவெதிர் வினாவி விடையிறத்தலாவது; முட்டை முந்திற்றோ பனை முந்திற்றோ எனக் கட்டுரை செய் என்றால் - முட்டையாகிய விதை முந்தியதோ பனை முந்தியதோ இன்னது முந்தியது என விடையிறக்க என்று ஒருவன் வினாவினால்; எம்முட்டைக்கு எப்பனை என்றல்-எந்த முட்டைக்கு எந்தப் பனை காட்டுக என விடையிறத்தலாம் எ - று.

பனையின் விதையை முட்டை யென்றல் வழக்கு. பனைவிதையின் கூடு கொண்டு எண்ணெய் விற்பார் அதனை முட்டை யென்று வழங்குமாறு காண்க. முட்டையைக் காட்டியவழி, அதனைப் பயந்த பனை முந்திற்றதலும், பனையைக் காட்டியவழி முட்டை முந்தியதாதலும் இனிது விளங்குதலின், எதிர் வினாவும் விடையாதல் கண்டு, “வினாவின் விடுத்தல்” என்றார். “வினாவுஞ் செப்பே வினாவெதிர் வரினே” (சொல். 14) என்பது தோல்காப்பியம். தேய்வச்சீலையாரும் இதுவே கூறினர்.

உசஎ—சு. வாய் வாளாமை - ஒன்றும் விடை கூறாதொழிதலாவது; ஆகாயப்பூ பழையதோ புதியதோ என்று புகல்வான் உரைக்கு-ஆகாயப் பூ பழமையானதோ புதியதோ என்று கேட்க விரும்புவான் வினாவிற்கு; மாற்றம் உரையாதுருத்தல் - விடையொன்றும் கூறாதொழிதலாம் எ - று.

ஆகாயத்தில் பூ இல்லாமையின், அது இல் பொருளாதலின், அதனைக் குறித்து வினாதலும் விடுத்தலும் பயனில் மொழிதலாய்க் குற்றம் பயத்தலின், வாய் வாளாமை வேண்டுவதாயிற்று. தேய்வச்சீலையாரும் “ஆகாயப் பூ நன்றோ தீதோ என்றார்க்கு உரையாடாமை” யென்றார். விடை யொன்றும் கூறாது அவனோடு வேறு உரையாடலும் கூடாதென்றற்கு, “மாற்றம்” என்றும், அவன் பயனில் சொல் பாராட்டுவோ னென்பார், “புகல்வோன்” என்றும் கூறினார்.

உடு௦—சு. கட்டும் வீடும் - கட்டும் வீடுமாகிய இரண்டினையும்; அதன் காரணத்ததும் - ஒவ்வொன்றன் காரணத்தினையும்; ஒட்டித் தருதற்கு உரியோர் இல்லை - கூடியிருந்து பெறுவித்தற் குரியவர் பிறர் யாருமில்லை; யாம் மேல் உரைத்த பொருள்கட் கெல்லாம் - யாம் முன்னே சொல்லியுள்ள துக்கங்க ளெல்லாவற்றிற்கும்; காமம் வெகுளி மயக்கம் காரணம் - காமமும் வெகுளியும் மயக்கமும் என்ற மூன்றுங் காரணமாம் எ - று.

கட்டு என்பது துக்கமும் அதற் கேதுவு மென்ற இவற்றோடு பிணிப் புண்டிருத்தல். வீடு, இன்பமும், அதற்குரிய ஏதுவுமாம் அதன் காரணத்தது என்பதை இரண்டோடும் இயைக்க. கட்டும் வீடும் எய்து தற்குப் பிறர் காரணரல்லர்; அவரவரே காரணரென்பது கருத்து. கட்டும் அதனைப் பயக்கும் ஏதுவுமாகிய இரண்டிற்கும் அடிப்படையான காரணம் காம வெகுளி மயக்கங்களாதலின், “மேலுரைத்த பொருள் கட் கெல்லாம் காம வெகுளி மயக்கங் காரணம்” என்றார் திருவள்ளுவரும், “காமம் வெகுளி மயக்க மிவைமுன்றன், நாமங் கெடக்கெடும் நோய்” (குறள். 360) என்றல் காண்க. வீடுபெற்றினைப் புதல்வராற் பெறலாமென்பாரை மறுத்தற்கு, “ஒட்டித் தருதற் குரியோ ரில்லை” யென்றார்; முன்னரும், “புத்தே ஞலகம் புதல்வருந் தாரார், மிக்க வறமே விழுத்துணை யாவது” (22. 137-8) என்றார்.

உருசு—௫. அரித்தம் துக்கம் அநான்மா அசுசி பெனத் தனித்துப் பார்த்து - பொருள்கள் நிலையில்லாதென வென்றும் துன்பந் தருவன வென்றும் அநான்மா வென்றும் அருவருப்படையன வென்றும் தனித்தனியாக ஆராய்ந்து கண்டு; பற்று அறுத்திடுதல் - பற்றினை நீக்குமுகத்தால் காமமாகிய காரணத்தைக் கெடுப்பாயாக எ -று.

இவ்வரித்த முதலிய நான்கினையும் விபரியாசங்கொன்றும், அரித்தியம் அநான்மா அசுசி துக்கமென முறை செய்தும் அசுவகோசரும் வாச பந்துவும் சாந்தீதேவரும் கூறுவர். நால்வகை மிருதியுபததானகட்கும் முன்னா இன்றியமையாது வேண்டப்படுவன இந்நான்கு மென்றும், இதனை காமமாகிய பெருங் குற்றங் கெடுமென்றும் ஆசிரியர் பலரும் வற்புறுத்துகின்றனர். இதனை அசுப பாவனை யென்றலு முண்டு.

உருசு—எ. மைத்திரி கருணை முதிதை என்று அறிந்து - மைத்திரி பாவனை கருணைப் பாவனை முதிதைப் பாவனை யென்று சொல்லப் படுகின்ற பாவனைகளை யறிந்து; திருந்தும் நல்லுணர்வால் - அவற்றால் திருந்தப் பெறும் நல்லுணர்வு கொண்டு; செற்றம் அற்றிடுக - வெகுளியைப் போக்குவாயாக எ -று.

மைத்திரி பாவனையாவது எல்லா வுயிர்களையும் நட்புறவோடு நினைந்து அவையெல்லாம் துன்பம் நோய் முதலியனவின்றி இன்ப முடையவாகுக என நினைத்தல் என்று சத சஹஸ்ரிக பிரதீபாரயிதை* யென்ற நூல் கூறுகிறது. இப் பாவனையால் எவ்வுயிர்க்கும் நலஞ் செய்தற்கும், அவற்றிற்கு வேண்டுவனவற்றை புதவுதற்கு முரிய திருந்திய வுணர்வு பிறக்கிறது. கருணைப் பாவனையாவது பிறவுயிர்கட் குண்டாகுந் துன்பந் கண்டு உள்ளமுருகி அதனை நீக்கற்கு விரையும் விரைவுணர்வு எய்துகிறது. இதனைச் செய்வோர், உயிர்கள் வறுமையின்றி

* 1411-1. (i-xii)

யின்பச் செல்வ முடையவாகுக எனப் பாவிப்பர். ழுதிதைப் பாவனை யாவது பிறவுயிர்கள் பெற்றிருக்கும் ஆக்கமும் இன்பமும் கண்டு மன மகிழ்வும் நிறைவும் அமைதியுங்கொண்டு, அவை அவற்றின் நீங்கா திருப்பனவாகுக என நினைப்பது. இதனால் எப்போதும் செவ்விய உணர்வுடையராயிருக்கும் செம்மை நிலையுண்டாகிறது என்பர். இப் பாவனைகளால் உணர்வின் செம்மை குன்றாது விளங்குதலால், “மைத்திரி கருணை முதிதை யென்றறிந்து திருந்தும் நல்லுணர்வால்” என்றும், இதனால் வெகுளியாகிய குற்றம் எளிதின் நீங்குதலின், “நல்லுணர்வாற் செநற மற்றிகெ” என்றும் கூறினார்.

உருஅ—க. சுருதி சிந்தனா பாவனை தரிசனை கருதி உய்த்து—சுருதியும் சிந்தனையும் பாவனையும் தரிசனையும் ஆகிய நான்கையும் ஆராய்ந்துணர்ந்து; மயக்கம் கடிக—மயக்கத்தைப் போக்குவாயாக எ—று.

சுருதியாவது அறவுரை கேட்டல். சிந்தனையாவது கேட்டவற்றைச் சிந்தித்தல். பாவனையாவது கேட்டவாறு ஒழுகுதல். தரிசனையாவது உண்மை தெளிதல். இச் சுருதி முதலிய நான்கினையும் உபேக்ஷிப்பாவனை யென்றும் கூறுப. இச்சொல் “செத்தினும் போழினும் செஞ்சார் செறியினும்” திரியாத மெய்யுணர்வு* விளைதலால், “சுருதியுய்த்து மயக்கம் கடிக” என்றார். சுருதியுய்த்தல்—ஆராய்ந்துணர்ந்தல்.

உரு0—ச. இந் நால்வகையால்—இக் கூறிய சுருதி முதலிய நான்கு நெறியால்; மனத்திருள் நீங்கு என்று—மனமயக்கம் கெடுவாயாக என்று; முன்பின் மலையா—முன்னுக்குப் பின் முரணுதல் இல்லாத; மங்கல மொழியின்—அறமாகிய சொற்களால்; ஞானதீபம் நன்கனம் காட்ட—ஞானமாகிய விளக்கத்தைத் தெளியக் காட்டினாராக; பாவை—பாவைபோலும் மணிமேகலை; தவத்திறம் பூண்டு—உண்மை ஞானத்துக்குரிய தவத்தின் கூறுகளை மேற்கொண்டு; தருமம் கேட்டு—பல்வகை யறநெறிகளையும் தெளிவுறக் கேட்டு; பவத்திறம் அறுகு என நோற்றனள்—பிறப்புக்கேதுவாகிய குற்றங்களின் நீக்குவேனென நோற்கலுற்றாள் எ—று.

“இந் நால்வகையால் மனத்திருணீங்” சென்றது, நியமப் பொருட்டாய் வந்த அனுவாதம். இவ்வாறு கொள்ளாது, மைத்திரி, கருணை, முதிதை, உபேக்ஷை. மென்ற நால்வகை யெனக் கொண்டு அவற்றால் மயக்கமும் வெகுளியும் காமமும் நீங்குக என்று கோடலு மொன்று; அக்கால மயக்கத்தோடு ஏனைக் காம வெகுளியும் உபலக்கணத்தாற் கொள்ளப்படும். முன்னுக்குப் பின் மலைவு தோன்றக் கூறுவது குற்றமாதலின், அதனை விலக்கற்கு, “முன்பின் மலையா மொழி” யென்றார். மங்கல மாவது அறமாதலின், அறவுரையை, “மங்கல மொழி” யென்றார். “மலையா வறததின்” (28. 100) என்றும் “முரணுத் திருவறம்” (30. 6)

என்றும் முன்பும் கூறியிருத்தல் காண்க. அஞ்ஞானத்தை இருவென்ப வாதலின், அவ் வியைபே பற்றிச் சான்றோர் ஞானத்தை ஒளியாகக் கூறும் சிறப்புத் தோன்ற, “ஞானதீபம்” என்றும் அதனை ஐயந் திரிபறக் காண்பிக்கும் சிறப்பினை, “நன்கனம் காட்ட” என்றும் கூறி னார். தானம் சீலம் எனப் பத்து வகையான பாரமிதைகளே, தவத்திற மென்றார். எண்வகைப்படுதலின், அறநெறியை, “தருமம்” என்று பொதுப்படக் குறித்தார். அவை, நற்காட்சி, நல்லொழுக்கம், நல் வாய்மை, நல்வாழ்க்கை, நற்செய்கை, நன்முயற்சி, நற்கடைப்பிடி, நற் செய்கை என்பனவென்று பரமத தீமிரபானு வென்னும் நூல் கூறு கிறது. அறுகு : செய்கென்னும் வாய்பாட்டுத் தன்மை வினைமுற்று.

தானந் தாங்கிச் சீலம் தலைநின்று உணர்ந்தோன், வணங்கிச் சென் றடைந்தபின், மொழிவோன், வாமன் ஏமக் கட்டுரை, ஈரறு பொருளின் ஈந்த நெறியுடைத்தாய், தோன்றி மீட்டும் தொடர்தலின் மண்டில வகையா யறியக் காட்டி, கண்ட நான்குடைத்தாய், சந்திவகை மூன் றுடைத்தாய், தோற்றம் மூன்று வகையாய், காலமூன்றுடைத்தாய், உறுதியாகி, இடனாகி, ஆறுவழக்கு முகமெய்தி, நயங்கண்காற்பயன்க ளெய்தி, நால்வகை வினாவிடை யுடைத்தாய், எல்லாந் தானேயாகிய பேதைமை முதலிய பன்னிரண்டும் அறியிற் பெரும் பேற்றிருவர் ; அறியார் நரகறிகுவர் ; பேதைமை முதலியன இவை ; மண்டில வகை இவை ; கண்டம் இவை ; நயங்கள் இவை ; வினாவிடை யிவை ; கட்டும் வீடும் காரணம் தருதற்குரியோரில்லை ; காமம் வெகுளி மயக்கம் கார ணம் ; பற்றறுத்திடுதல், செற்ற மற்றிடுக, மயக்கங் கழிக, மனத்திருள் நீங்குக என்று காட்ட, தவத்திறம் பூண்டு, பாவை, தருமம் கேட்டு, அறுகென நோற்றனள் என, வினை முடிபு கொள்க.

மணிமேகலை ௨௭ - ஆம் காதை முதல்

ஒளவை. சு. துரைசாமிப் பிள்ளையவர்கள் எழுதியவுரை முடிந்தது.

அருஞ்சொல் காதை - அடி
அடிபிழைத்தல் - திருவடிச்
குப் பிழைசெய்தல் கக - சஉ
அட்டிற்சாலை - மடைப்
பள்ளி உ0 - எ
அணங்கு - தீண்டிவருத்தும்
தெய்வப்பெண் கூ - கநடு
அணங்குடையளக்கர் கஎ - கஉ
அணிமலர்ப் பூங்கொம்பு கடு-எஉ
அணுகல் - நெருங்காதே
(எதிர்மறைச் சொல்) உ0-ககஉ
அண்டல் - நெருங்குதல் உஎ - எ0
அதிர்கழல் - ஒலிக்கின்ற
வீரக்கழல் கக - சஉ
அத்தம் - அரிய வழி கந - கக
அரித்தம் - சித்தமல்லாதது :
நிலையற்றது உடு - க
அந்தணான் - மறையவன்
உஉ - ககடு
அந்தம்-ஒழிவு : முடிபு உஎ - உஉடு
அந்தர சாரிகள் - வானின்
வழியாகச் செல்வோர் உஅ-கக
அந்தரம் - வானம் உ0 - க0அ
அந்தரி - தூர்க்கை உ0 - ககசு
அந்தி-மாலைப்பொழுது டு - கச0
அந்தில் - அவ்விடம் கந - க0எ
அமயம் - பொழுது க0 - உஎ
அமரர் கணம் - உம்பர் கூட்
டம்; தேவர்குழு கடு - கக
அமர் அகம்-போர்க்களம் டு-கநஎ
அமர்க்கை - பொருந்திய
சிரிப்பு; விருப்பத்துடன்
சார்ந்த சிரிப்பு கந - கஉ
அமலை - திரளை; சோற்று
உருண்டை கஎ - உ
அமளி - படுக்கை எ - சு
அழுதசரபி - அழுதத்தைக்
கொடுப்பது கக - சச

அநஞ்சொல் காதை - அடி
அம்பலப் பீடிகை - அம்பல
மாகிய இடம்; பொது
இடம் கந - க0௭
அம்பி-நாவாய்; மரக்கலம் உக - க
அயர்தல் - மறத்தல் எ - எக
அயர்த்தல் - மறத்தல் உந - சஉ
அயர்ந்து - செய்து உஉ - உ0
,, - வருந்தி உ0 - அ௭
அயர்வுயிர் த்தல் - நெட்டு
யிர்ப்பு விடுதல்; நெடுமூச்சு
விடுதல் உக - உக
அரங்கு-அவை; கூத்து நிக
ழும் இடம் ச - சு
,, - சபை கஅ - நந
அரசர் உரிமைஇல்-அந்தப்
புரம் உந - ௫௫
அரந்தை - துயர்; துன்பம்
க - கஅ௫
அரமியம் - நிலாழுற்றம் கஉ - ச௭
அரவம் - ஆரவாரம்; பேரொலி
கச - சு0
அரவக்கடல் - ஒலியை
புடைய கடல் க - நஅ
அரவாய் - அரத்தின்வாய்;
(அரம் - கருவிகளை அரா
வும் கருவி) எ - எந
அரற்றல் - புலம்பல் உஉ - ௫௬
அரந்தாணம் - சமண்பள்ளி ௫ - உந
அரிக்குரல் - மெல்லியகுரல்
௫ - கஉ௭
அருத்தா பத்தி - பொருள்
அளவை; ஒன்றைக்கொண்டு
மற்றொன்றை அறிதல் உ௭ - ச௫
அருந்த ஏமாந்த-பிறர் உண்
ண ஆவல்கொண்ட கச - சுஅ
அருந்துநர் சாலை-உணவுண்
ணுமிடம் உ0 - ௭
அருப்புக்கணை: அரும்புக்
கணை - மலர் அம்பு கஅ - க0௫
அருவுரு - உயிரும் உடம்பு
மாம்வடிவ உண்மையும்,
இண்மையும் ௩0 - அச
அருள்கண் - அருள் நோக்
கம் உ - உஉ - க௫
அலகின் மூதூர் உ - நச

அநஞ்சொல் காதை - அடி
அலங்கல்-மாலை; அசைதலை
புடையது என்னும் பொ
ருளது ச - சுந
அலத்தகம் - செம்பஞ்சக்
குழம்பு சு - கக0
அலத்தற்காலை - வறுமைக்
காலம்; துன்பமுடைய
காலம் என்பதுபொருள் க௫-௫0
அலர் - பழிச்சொல் உஉ - அ௭
அலர் உறுத்தல்-பலரறியச்
செய்தல் உ0 - க00
அலவலைச் செய்தி - ஆராயா
மல் செய்த செயல் க௭ - ௫௧
அலசுதல் - வருந்துதல் க - ௭
அல்லல் - துன்பம் கந - அக
அல்லவை - அறமல்லாதவை
உஉ - க௭ந
அல்லி - அகவிதழ்; மல
ரின் உள்ளிதழ் உக - உஅ
அவதி - எல்லை உக - கஅஅ
அவத்திறம் - தீயவிருப்பத்
தன்மை எ - கச
அவலப்படிற்றுரை சு - கசுந
அவலம் - துன்பம் உக - சுச
,, - வருத்தம் ச - ககஅ
அவிநயம் - பாட்டின் பொ
ருள் தோன்றக் கை முதலிய
உறுப்புக்களால் குறிப்புக்
காட்டி ஆடுங்கூத்து கக - ௭௬
அவிர் ஒளி - விளங்குகின்ற
ஒளி கஉ - அச
அவிழ்தல் - விரிதல்; மலர்
தல் கஅ - ௫௧
அவ்வியம் - பொருமை ௫ - உஉ
அவ்வையர் - தாய்மார் கக-க௭௭
அமுற்கண் நாகம் - திட்டி
விடம் என்னும்பாம்பு உந-சுசு
அழிகுலம் - இழிகுலம்:
கீழ்ப்பிறப்பு கந - சுஅ
அழிதகவுள்ளம் - அழிந்த
உள்ளம் கஉ - சந
அழியல் - துன்பம் உ௭ - க௫௬
அழிவு - வருத்தம் உ - கக
அழுங்கல் - வாய்விட்டழு
தல் ச - ககஅ

அருஞ்சொல் காதை - அடி

அழுவம்-பரப்பு ; விரிவு எ - கடடு

அழுவிரிப்பூசல்-அழுவோர்

முழக்கம் சு - எந்

அளக்கர் - கடல் கஎ - கட

அளவைவாதி - பிரமாண

வாதி உ.எ - ந

அளே - துவாரம் ; துளே உ0 - கூக

அளேஇய - கலந்த ௫ - கூந

அறந்தரு நெஞ்சோடு அருள்

கந - டுச

அறம் - தருமம் : துன்பங்

களே அறுத்தலையுடைய

தென்று பொருள்(பதிகம்)

எஉ

அறல் - மணல் : நீரா ல்

அறுத்து இருப்பது என்

பது பொருள் அ - கக

அறவி - அறநெறி உக - க0௫

,, - அறம் கஉ - ௫௫

அறன் ஓடு - அறவோ

டாகிய அமுதசரபி உக - கநஅ

அறுகு - அறுப்பேன் ; நீக்கு

வேன் : (செய்கென் வாய்

பாட்டுத் தன்மை யொரு

மை வீணெழுற்று) ந0 - உ.சுச

அறுகை - அறுகம்புல் கஉ - சு0

அறுவை - உறி சு - கூந

அறைதல்-சொல்லுதல் சு - சச

அறை போதல் - ஓட்டை

யாதல் ; உள்ளம் அழிதல்

கஅ - கந0

அற்பு - அன்பு உ.சு - எ

அற்புதக்கிளவி-வியப்புடை

ய மொழி உக - அ

அற்புதப் பாவை எ - கூ௫

அற்புதம் - வியப்பு எ - கூ௫

அநந்தர் - கள்ளுண்ட மயக்

கம் எ - எஉ

ஆ - பசு கச - க0ச

ஆகம அளவை - உரையள

வை : உரைப்பிரமாணம்

உ.எ - ச.ந

ஆகமவிருத்தம் - நூலில்

கூறும் அற முதலியவற்

றை நம்பாது கூறுதல் உ.க-கசுச

அருஞ்சொல்

காதை - அடி

ஆகம் - மார்பு உ0 - க00

ஆசனம் - இருக்கை உக - உக௫

ஆசீவகம் - ஆசீவகம் என்

னும சமயநெறி உ.எ - க0அ

ஆடி - கண்ணை கக - க0

,, - பளிங்கு அ - சஎ

ஆணு - அன்பு (பதிகம்) கஎ

ஆண்டலை - ஆண்மகன் தலை

போன்ற வடிவுள்ள ஒரு

வகைப் பறவை சு - எஎ

ஆண்டு - அவ்விடம் ; அவ்வு

லகம் கச - நஅ

ஆயம் - கூட்டம் எ - டுச

,, - சிலதியர் : பணிப்

பெண்கள் உ.ச - அக

ஆயிதழ்-அழகிய இதழ் கக - அஅ

ஆயிரங்கண்ணோன் - இந்நி

ரன் கச - டுந

ஆரங்கண்ணி-ஆத்திமாலை ச - டு0

ஆரஞர் - மிக்கதுயரம் கச - அ

ஆரணங்கு - அரிய தெய்வத்

தன்மை கஎ - டுந

ஆரணம் - மறை ; வேதம் கந - ச

ஆரம் - மாலை கக - அக

ஆராமம்-பொழில் ; சோலை ;

உவவனம் ந - நஉ

ஆரிடை - அரியவழி கக - சஉ

ஆரியன் - குரவன் ; பெரி

யோன் : ஈண்டுப் புத்தன் உ.ந-சு

ஆரிருள்-மிக்க இருள் உஉ - கஅஎ

ஆருயிர் மருந்து - சோறு :

நிறைந்த உயிர்க்கு மருந்து

போல் உதவுவதெனபது

பொருள் கச - கந௫

ஆருயிர் மாக்கள் - அரிய உயி

ரையுடைய மக்கள் கக - ச௫

ஆர் - ஆத்திமாலை கக - கஉ௫

ஆர் இடர் - மிக்க துன்பம் ;

அரிய துன்பம் சு - கச0

ஆர்தல் - அருத்தல் ; உண்

ணச் செய்தல் கஉ - கூந

ஆர்ப்பு - ஆரவாரம் உ.எ - உகந

ஆலமர் செல்வன் - சிவபெ

ருமான் ந - கசச

ஆவம் - அம்புப்பட்டில் உ0 - சுந

அருஞ்சோல் காதை - அடி

ஆழித்தாழி - சக்கரவானமா
கிய வட்ட வடிவமுள்ள

இடம் சு - கௌ

ஆழியநுன்றம் - சக்கரவா
ளமலை சு - ககஉ

ஆறு - வழி உசு - க
ஆறு அறி மரபு - செய்யும்
வழியறிந்த முறைமை க - ஐ௭

ஆற்றூப் பாலகர் ௭ - அக
ஆற்றாமாக்கள் - வறியவர் க௭ - சுச
ஆற்றதல் - கொடுத்தல் க௭ - சுச
,, - உதவுதல் கச - அ

ஆற்றநர் - பொறுக்கும் வன்
பையுடையோர் கக - கஉ

ஆற்றப்படுத்தல் - போக்கு
தல்; வழிச்செலவீதெல் டு - ககக

ஆனைத்தீ - தணியாத பெரும்
பசியைச் செய்வதோர்
நோய் (பதிகம்) சுசு

ஆன்ற அமைந்த; பொருந்
திய கடு - க௦

இகல் - மாறுபாடு; பகை
கக - ககக

இசைச்சொல் - புகழ் கக - அக

இசையுந் - ஒத்திருப்பன க - கடு௭

இஞ்சி - இதில் டு - ககஉ

இடங்கர் - முதலை உஅ - கஅ

இடங்கழி காபம் - வரம்பு
கடந்த காபம் க௦ - உஉ

இடபம் - இடபராசி கடு - உ௩

,, - வைகாசி கக - சு௦

இடமுறை முடிமுறை கூ - டு

இடர் - துன்பம் கச - உ௦

இடர்வினை - தீவினை உக - உக

இடவயின் - இடத்தில் கடு - ச

இடுக்கண் - துன்பம் உச - உசு

இடுமணல் - எக்கரடித்த
மணல் க௭ - உசு

இடுமபை - துன்பமொழி டு - சு

இடையிருள் யாமம் சு - உ௦அ

இணர் - பூங்கொத்து ௭ - க௦௦

இணை - இரண்டு உ௩ - சடு

இதை - பாய்மரம் கச - அக
இந்திர கோடணை - இந்திர
வழி டு - சுச

அருஞ்சோல் காதை - அடி

இந்திர திருவன் - இந்திரச
செல்வத்தையுடைய மன்

னன் கக - ககசு

இந்திர மருமான் - இந்திர
ரன் வழித்தோன்றல் உச - கசுச

இந்திர விகாரம் - இந்திர
னால் ஆக்கப்பட்ட ஏழ்
அரங்குகள் உசு - டுடு

இப்பி-சிப்பி : கிளிஞ்சில் உ௭ - சுச

இயிர்தல் - ஒலித்தல் டு - சக

இமிழ் - முழக்கம் க௭ - டு௦

இம்பர் - இவ்வலகம் உசு - டுஅ

இம்மை - இப்பிறப்பு டு - கசு

இயக்கம் - செல்லுதல் உடு - அ

இயவு - வழி; பாதை க௩ - அ

இயல்பு - இயல்பென்னும்
அளவை உ௭ - ச௭

இரங்கல் - இரங்காதே;
வருந்தாயே (முன்னிலை) சு - கசுசு

இரத்தல் - யாசித்தல்; தாழ்ந்து
ஒன்றை வேண்டுகல் டு - க௦௩

இரத்தி - இலந்தை சு - அக

இரிய - கெட; நீங்க உக - ககடு

இரியல் மாக்கள் - கெடுத
லுற்றமக்கள்; விரைந்

தேகுவோர் க௩ - அஉ

இருக்கை - இருப்பிடம் ச - ககடு

,, - கட்டில் கசு - சு௭

இருங்கடல் - பெரிய கடல் அ - க

இருங்கோ வேட்கள் - குய
வர் உஅ - டுச

இருசுடர் - ஞாயிறு நிற்கன்
ஆகிய இரண்டு ஒளிப்

பொருள்கள் உ௭ - அசு

இருடி - முனிவன்; (‘ரிஷி’
என்னும் வட சொல்

திரிபு) க௩ - சுசு

இருகதி - சித்தி உசு - சுசு

இருள் மயக்கம் - இருட்
கலப்பு கச - டு

இலஞ்சி - பொய்கை; தடா
கம் உஅ - உ௦௨

இலவந்திகை - இயந்திரவாலி
கூ - சடு

இலவு - இலவம்பு, உ௦ - டுக

அருஞ்சொல் காதை - அடி

இல் - இல்லாதவன் கசு - க0
இழிதல் - கீழிறங்குதல் கசு - அநு
இழுகதி-வழுக்கிவீழ்ந்து உக-நுநு
இழும் என் சுமமை - இழும்
என்னும் ஒலி : (இழும்
என்பது ஒலிக்குறிப்பு) கசு-உஎ
இளங்கதர் ஞாயிறு : (பதிகம்) க
இளங்கால் செல்வன்-இளந்
தென்றற்காற்று கசு - க0க
இளவள ஞாயிறு க0 - கக
இளி - இசை கசு - உசு
இளிவு - அருவருப்பு சு - சுஅ
இறவு - இறல் என்னும்
ஒருவகை மீன் உ0 - சசு
இறநி - முடிவு நு - சுசு
இறத்தல் - தங்குதல் நு - கசுக
இறத்தோர்-கொடுத்தோர் சு-நு0
இறம்பு - குறுங்காடு கசு - சுஎ
இறம்பூது - வியப்பு; ஆச்ச
ரியம் உ0 - நுநு
இறவரை-பெரியமலை உசு - நு0
இறை - சிறிது கஅ - சுசு
,, - இறப்பு : வீட்டின்
தாழ்வாரம் எ - சு0
இறை கொள்ளுதல் - தங்கு
தல் ச - சுசு
இற்று - இத்தன்மை யுடை
து நு0 - சஅ
இளைதல் - வருந்தல் நு - கநுஅ
இன்சீர் - இனிய தாள
வொற்று கசு - உசு
இன்பம்-முத்தியின்பம் நு - சுசு
இன்மை - ஒரு பொருளின்
இல்லாமை உஎ - நுக
இன்னணம் - இவ்வாறு அ - க
இன்னாப்பிறவிஇகந்தோர்கஉ க00
ஈண்டுதல் திரளுதல்; ஒன்று
சேர்தல் கசு - உநு
ஈண்டுநீர்-கடல்; மிக்க நீரை
யுடையதென்பது பொருள்
கசு - உஅ
ஈமம்-பிணஞ்சுட அடுக்கிய
விறகுக்கு கசு - உநு
ஈர்த்தல் - இழுத்தல் எ - நுநு
ஈறுகடை - முடிபின் இறுதி
உக - கசச

அருஞ்சொல் காதை - அடி

ஈ னோர் - இவ்வுலகத்தில்
உள்ளோர் உஅ - கநஉ
உகிர - நகம் உ0 - நுக
உகுத்தல் - சொரிதல் க - ச
உச்சி மீமிசை-மேலிடம் கக - உஉ
உஞ்சை-உச்சயினி நகரம் கநு-சச
உடங்கு-யாவும்; எல்லாம் க0-சச
உடம்புவிட்டோடும் உயிர் கசு-கஉ
உணங்கல் - வற்றல் உ0 - சசு
உணர்ந்ததை உணர்தல் -
மறித்துணர்வு உஎ - சு0
உரைத்தல் - உந்துதல்; தன்
ளிக்கொண்டு செல்லல் கசு-கச
,, - தெறித்தல் எ - சஅ
உபத்தம் - பெண ஆண்
உறுப்பு உஎ - உநஎ
உமிழ்சி - வெறுக்கத்தக்க
சி(சலம்) உ0 - சஅ
உம்பர் - மேலிடம் உசு - நுஅ
உம்பளம் - உப்பளம் :
(மெலித்தல் விசாரம்) உசு-உஎ
உம்மைவினை-பழவினை உசு - நுஉ
உயக்கம் - வருத்தம் எ - சுசு
உயங்கு நோய - மிக்க துன்
பம் க - உ
உயவல் - வருந்துதல் நு - சு0
உயா - வினவல் உ0 - கநு
உயிர் ஈறு செய்தோர் - உயி
ரை விட்டு விட்டோர் உஉ-உநு
உயிர்த்தல் - பெரு மூச்சவிடு
தல் கசு - உஅ
உயிர்த்து - மோந்து உஎ - கஅ
உயிர்ப்பதிப் பெயர்ப்பு -
உயிரைவிடுதல் : இறத்தல்;
உடலினின்ற உயிரை நீக்கு
தல் கசு - கநு
உயிர்மருந்து - சொறு உநு - கசு0
உயி - உய்வாய்; மேம்படு
வாய் (முன்னிலையொரு
மை) உக - கஎசு
உய்ப்ப-செலுத்த; கொண்டு
செல்ல கசு - உஅ
உய்யா நோய - உயிர் உய்ய
வொண்ணாத நோய் உநு - நுக
உய்யானம் - அரசர் விசை
யாடுஞ்சோலை நு - கஉ

அநஞ்சொல் காதை - அடி
உரகர் - நாகர் கக - எ௦
உரவுநீர் - கடல் எ - க௨௫
உரவோன் - அறிஞன் ச - க௦அ
யோன் - அறிவுடை உ - கூக
உருகெழு-அச்சம் பொருந்
திய ச - ஈக
உருப்ப - அழல்; வருத்த; முதிர் க௫ - அஈ
உருப்பு - வெப்பம் க௭ - ஈக
உருவிலாளன் - வடிவமற்ற
வன்: மன்மதன் ஈ - கூ
உருவு - வடிவம் எ - உ௭
உரைசால் தெய்வதம் (பதி
கம்) ச௫
உரைமுடிவு காட்டிய உர
வோன் ச - க௦அ
உரைமூதாளன் - அறிவு
மேம்பட்ட உரையாளன் க௨-ச
உலகவிருத்தம் - உலக இயல்
புக்கு மாறுபாடாக உரைப்
பது உக - க௭௨
உலப்பு - கெடுதல் கூ - ககக
உலாரீர்ப் பெருங்கடல் க௨ - கூ௭
உவகை - மகிழ்ச்சி க௨ - அ௨
உவப்பு - மகிழ்வு க௫ - கக
உவவனம் - உவவனம் என்
னும் பூம்பொழில் (பதிகம்) ச௫
உவாமதி - முழுமதி: சிலை
நிறைந்த சந்திரன் உ௨ - க௩
உழந்த - வருந்திய ஈ - ஈ
உழிஞ்சில் - வாகை; உன்
னம் கூ - அ௦
உழையோர்-உரிமை மகளிர்;
பக்கத்திலிருப்போர் என்
பது பொருள் ஈ - சக
உளமலியுவகை க௨ - அ௨
உளைத்தல் - ஊளையிடல்;
கரியின் கூக்குரல் கூ - ககக
உள்வரி - வேற்றுரு; பொய்
வேடம் கக - உக
உறைபதி - வாழ்விடம்;
தங்கியிருக்குமிடம் க௨ - கூச
உறையுள்-இருக்குமிடம் கக-உக
ஊக்குதல் - ஆட்டுதல் கக - எச

அநஞ்சொல் காதை - அடி
ஊங்கண் - முன்பு உக - கஅக
ஊசல் - ஊஞ்சல் கக - எக
ஊடு சென்று ஏறல் - ஈடு
விடத்தில் மேலேறிச்
செல்லுதல் உ௦ - உக
ஊட்டினை - உண்ணுமாறு
செய்தாய் உக - க௨
ஊட்டும் - உண்பிக்கும் கக - எ௦
ஊடுணை யரவம் க௭ - கூ௭
ஊண் - உண்ணல் கூ - கக௭
ஊரா நற்றேர் - தானே
செல்லும் வான ஊர்தி கூ-கக
ஊருநீர் - பரந்தநீர் கஅ - க௨
ஊர் காப்பாளர் - ஊரைக்
காத்துத்திரியும் வினையா
ளர் எ - கூக
ஊர்க் குறுமாக்கன் - ஊரி
லுள்ள இளஞ்சிறுவர் க௫-கூக
ஊர்திரை-ஊர்கின்ற அலை;
செல்கின்ற அலை கக - கச
ஊழ் - முறைமை; நியதி ஈ - கக
ஊழ்தரு தவத்தன் ஈ - கக
ஊழ்படுதல் - முறையே
வளர்ந்து முதிர்ந்து கெடு
தல் ஈ - க௭
ஊறு - பொறி புலன்களின்
இயைபு உச - க௦க
ஊன் - தசை: உட்பொதிந்
துள்ள சதை உ௦ - க௭
ஊ - உடல் க௨ - க௦
ஊன்பிணி - தசையின்கட்டு
உக - உகக
எஃகு - வேல் கக - உக
எஞ்சா மண் - குறையாத
நிலம் கக - ககக
எஞ்சுதல் - குறைதல்;
தோற்றுப்போதல் ஈ - க௭
எடுப்ப - ஏற்ற ஈ - க௭
எட்டி-வணிகர் பெறும் பட்
டப்பெயர் ச - க௭
எட்டிப்பூ - எட்டி என்னும்
பட்டமும் அதற்குரிய
பொற்பூவும்: வணிகர்
பெறும் பட்டம் உ௨ - ககக
எண்கு - கரடி கக - கஅ

அருஞ்சொல் காதை - அடி
எண்பிறக்கு ஒழிய - எண்
ணங்கள் எட்டாமல் நீங்க
க - ௬௦
எண்பேராயம்-எண்வகைப்
பெருங்குழு க - ௬௭
எம் அனை - எம் தாய் க௦ - ௩௬
எயில் - மதில் எ - ௮௬
எயிறு - பல் க௮ - ௩௨
எய்யா - அறியாத க௮ - ௮௩
எரி ஊட்டுதல் - தீயில் இடு
தல் க௬ - ௬௮
எரிகதிர் - ஞாயிறு : சூரி
யண க௩ - ௨௩
எரிபொத்தி - அழலைமூட்டி
க௬ - ௨௬
எருவை-பருந்து; கழுகு ௬ - ௬௭
எல் இரவு க௬ - ௮௨
, - ஒளி ௨௨ - ௬௩
எல்வளை - ஒளி பொருந்திய
வளையலையுடையவள் அ - ௨௪
எல்வம் - துன்பம் ௨௨ - ௪௬
எழில் - அழகு க௬ - ௭௮
எழினி - திரைச்சீலை ௩ - ௩
எழுதுவரி-பத்திககீற்று ௩ - ௬௨
எள்ளனை - இகழ்ந்தாய் :
(முன்னிலை ஒருமை
வினை) ௨௬-௬௩—௬
எள்ளுதல்-இகழ்தல் : இழித்
துக் கூறுதல் ௨௦ - ௬௪
எள்ளரை - இகழ்ச்சிச்
சொல் க௮ - ௬௦
எறிதல்-கோலாலடித்தல் ௨௩-௪௦
என்கோ - என்பேனோ ௩ - ௬௩
என்பு - எனும்பு ௬ - ௬௦
ஏ - அம்பு எ - ௬௨
ஏகாந்தம் - அரைகாந்திகம் ;
ஒன்றுபட்டது ௨௬ - ௨௭
ஏடு - இதழ்; பூவின் மடல் ௬௬-௩
ஏதமில் குணப்பொருள் ௩ - ௭௬
ஏதம் குற்றம் எ - ௩௬
ஏது - பயன்தரும் தன்மை ௭-௨௦
ஏத்துதல்-வணங்குதல் ௬௨-௬௦
ஏந்தல் - நிமிர்தல் ௬ - ௬௬
ஏமம் - பாதுகாப்பு ௩ - ௬௩
ஏமாந்திருத்தல் - ஏக்கற்று
இருத்தல் ௬௪ - ௩௦

அருஞ்சொல் காதை - அடி
ஏழும-இன்பபடைய ௨௬-௬௩
ஏலம் - மணம் ௨௩ - ௬௮
ஏற்றுண் - இரந்துண்ணும்
உணவு க௪ - ௭
ஏனாதி-சேனைத்தலைவர்க்கு
அரசனால் அளித்தப்
பெறும் பட்டப் பெயர்
௨௨ - ௨௦
ஐ அரி-அழகிய இரோகை ௨௬-௬௩
ஐ என - விரைவுடன் ;
வியக்குமாறு ௬௨ - ௨௪
ஐது - அழகுடையது ௬௦ - ௨
ஐம்படை - ஐம்படைத்தாலி
யென்னும் குழந்தைகட்கு
அணியும் அணி ௩ - ௬௩
ஐம் பெருங்குழு - ஐந்து
பெரிய கூட்டம் : அமைச்
சர், புரோகிதர், படைத்
தலைவர், தூதுவர், சாரணர்
க - ௬௭
ஐயம் - ஐயப்படுதல் ; சந்தே
கம் ௬ - ௬௩
ஐயரி - அழகிய செவ்வரி ௬௬-௬௩
ஐயவி - வெண் சிறகடுகு எ - ௭௬
ஐவகைச் சீலம் - காடம்,
கொலை, கள், பொய்,
களவு என்னும் ஐந்து
வகைப் பாவங்களையும்
நீக்கி ஒழுகுவது ௨ - ௬௮
ஐவில்-ஐந்துவில்லளவு ௪ - ௬௬
ஐடிமரம்-ஐடிந்த பாய்மரத்
துண்டு ௬௬ - ௬௪
ஐடிவை-ஐடுவகைமரம் ௬ - ௮௦
ஐட்டல்-ஐடுரைத்தல் (ப
தஞ் செய்தல்) ௬ - ௬௦
ஐத்த முடிவின் ஓரம் ௬௨-௬௭
ஐரி - ஐருவி : நீங்கி ௪ - ௬௩
ஐருசிறை - ஐருபக்கம் ௬௬ - ௬௪
ஐருஹைப்பாடு - ஐருபுறத்
தின் பக்கம் ௨௩ - ௩௦
ஐருதலை - உறுதி ௬௬ - ௬௩
ஐருதனி - தன்னந்தனி ௬௪ - ௭௬
ஐருதனியோங்கிய திருமலர்
க௩ - ௭௬
ஐரு பேரின்பம் - ஐப்பற்ற
பெரிய இன்பம் ௬ - ௬௬

அநஞ்சோல் காதை - அடி
 ஒல்குதல் - அசைதல் எ - டுக
 ஒளித்தல் - மறைத்தல் எ - உஎ
 ஒன்றுவான் - விளங்குகின்ற
 வான் க - சுஅ
 ஒன்றுவான் மறவர் க - சுஅ
 ஒன்றியது - சிறப்புடையது
 உக - க0அ
 ஒழக்கும் - தண்டிக்கும் கக - சக
 ஒற்கா-ஒல்கா: தளராத கடு - கஅ
 ஒற்றன் - உளவறிந்து கூறு
 வோன் உசு - உஎ
 ஒன்றுதல் - பொருந்துதல்:
 அதிட்டித்து நிற்பது கக - சு
 ஒங்குயர்-மிக உயர்ந்த: (ஒரு
 பொருட் பன்மொழி) கச - டுச
 ஒங்குயர் பெருஞ்சிறப்பு கச - டுச
 ஒங்குயர் விழுச்சீர் க - க
 ஒடுதல் - பரவுதல் கடு - டுக
 ,, - பரவுதல்: மிகுதி
 யாதல் உக - கடுஎ
 ஒதி - கூந்தல் உரு - உச
 ஒதை - ஒசை: ஒலி எ - சுசு
 ஒத்து-மறை: வேதம், உல
 கியலுக்கு ஏற்ற தன்மை
 யடையது என்பது
 பொருள் கக - உடு
 ஒம்புதல்-பாதுகாத்தல் கக - கச
 ஒம்புவை-பாதுகாப்பாய்-உக-கடுஅ
 கங்குல் - இரவு சு - உடு
 கங்கைப்பேரியாறு க0 - டுசு
 கச்சை - யானை அடிவயிற்
 ரில் கட்டுங்குயிறு க - உஅ
 கஞ்சகாரர்-வெண்கலக் கண்
 னார் உஅ - டுக
 கஞ்சம் - நீர் (பநிகம்) க0
 கஞ்சகன் - சட்டையிட்ட
 அரச சேவகன் உஅ - கஎஅ
 கடகம் - கைவளை சு - ககச
 கடம் - காடு உரு - ககஉ
 ,, - குடம் உக - எரு
 ,, - கடன்: காணிக்கை டு - எ0
 ,, - அருநெறி: அரிய
 வழி கக - சக
 கடம்பன் - கடப்பமாலை
 யளிர்தவன்: முருகவேள்
 ச - சக

அநஞ்சோல் காதை - அடி
 கடல்வணன்-திருமால் உஎ - கஅ
 கடல்வயிறு - கடலின் உள்
 ளிடம் உச - சுரு
 கடவுள்-தெய்வத்தச்சன் உ0-ககக
 கடவுள் மண்டிலம்-ஞாயிற்று
 மண்டிலம் உஉ - க
 கடாஅம் - மதநீர் கக - உஉ
 கடி - காவல்; காப்பு சு - க0டு
 ,, - பேய் சு - சக
 கடினா - பிச்சையேற்கும்
 கலம் (திருவோடு என
 வழங்குவர்) (பநிகம்) சுரு
 கடிது - விரைவு கசு - சஅ
 கடிப்பகை-பேய்க்குப்பகை:
 வேமபும் வெண் கிறுகடு
 கும் எ - டுக
 கடிப்பு-பறையடிக்குங் குறுந்
 தடி உரு - டுக
 கடியின் காவல்-மணத்தின்
 பின் பாதுகாப்பு கஅ - கஅ
 கடுகுதல் - மிகுதல் கச - அ0
 கடுங்கண்-தறுகண்மை: அஞ்
 சாத தன்மை ச - சசு
 கடுஞ்சுல்-முதற்கருப்பம் எ - அஉ
 கடுகவை-கொடியதுன்பம் சு-உடு
 கடுவரல் - விரைந்து செல்
 லல் கஎ - உடு
 கடுவன் - ஆண்குரங்கு கக - எச
 கடைகொள் - முடிவெய்த
 உக - கஎச
 கடைமணி - கண் கருமணி
 யின் கடை டு - உஉ
 கட்டழற் கடும்பசி கஎ - கக
 கட்டி-கருப்புக்கட்டி உஎ - உசுச
 கட்டு - உறுதி உ0 - அ
 கட்டு அழல் - தணியாத
 நெருப்பு கஎ - கக
 கட்டுரை-பொருள்நிறைந்த
 சொல் உரு - டு
 கணவிரி - அலரிப்பூ டு - க0ச
 கணி - சோதிடன் உச - டுக
 கணிகை-பொதுமகள் கக - கக
 கண் எறிதல்-அடித்தல் கக - அஉ
 கண்கவர் ஓவியம் டு - கக
 கண்ட - அறிந்து கொண்ட
 உக - டுஉ

அருஞ்சொல் காதை - அடி

கண்டம் - கழுத்து; கண்டத்
தால் பாடுதல்; மிடற்
ரேசை கக - அந்
கண்ணடைத்தல் - இடத்தை
மறைத்தல் கஉ - சு௦
கண்ணி - கருதி கஉ - கஉந்
, - தலையிற்குடம்
மாலே கஅ - சுந்
கண்ணிய - சொல்லப்பட்ட
உள - உருசு
கண்படை - கண்படுதல் :
தூங்குதல் கந - ககஇ
கண்மணி - கண்ணிடத்
தூள்ள கருமணி கசு - சஅ
கண் மாறுதல் - விழித்தகண்
இமைத்தல் ந - ச௦
கண் முரசு - முகத்தை
புடைய முரசு க - சுசு
கதலிகைக் கொடி - துகிற
கொடி க - நுஉ
கதழ்ந்து - விரைந்து கந - சஅ
கதிரோன் - சூரியன் கஉ - அந்
கதிர் - ஞாயிறு இ - கந்
, - ஒளி ச - க
கந்தசாவி - மணமுள்ள நெல்
க௦ - சசு
கந்தம் - தூண் சு - சு௦
கந்தவுத்தி - மணப்பொரு
ளைத்தக்கபடி கலந்து செய்
பும் முறை உஅ - கரு
கந்து - தூண் கரு - கந்
கந்துகக் கருத்து - பந்தாடு
தெழில் உ - உஉ
கந்துடை நெடுநிலைக் கட
வுள் கரு - கந்
கம்பம் - நடுக்கம் கஎ - சுந்
, - முழக்கம் ந - கஉசு
கம்பலைமாக்கள் - வெவ்வேறு
காட்சிகள் கண்டு முழங்
கித்திரிவோர்; (வேடிக்கை
பார்ப்பவர்) ந - கசஎ
கயக்கு - கலக்கம் கசு - அரு
கயவன் - கீழ்மகன் உந - சுசு
கயிறகடை - கொக்கி; அணி
களைப் பொருத்தும்
இடம் ந - கந்

அருஞ்சொல் காதை - அடி

கரண்டை - கரண்டகம்;
குண்டுகை; கரகம் ந - அசு
கரத்தல் - மறைத்தல் க - கரு
கரந்து - மறைந்து; ஒழிந்து; நீங்கி
உக - கசஎ
கரப்பு - மறைவு கசு - க௦சு
கராம் - முதலை உஅ - கஅ
கரி - சான்று; சாட்சி கக - கஉ௦
கருகிய - இருண்ட உஉ - கசஅ
கருணாவை - பிற உயிர்
கட்கு உண்டாகும் துன்
பத்தை நீக்கவிரைதல் ந - உருசு
கருப்புவி - கரும்பாகிய
வில் உ௦ - கஉ
கருவி - தொகுதி; சேர்க்கை
கஎ - கஉ
கருவியிர் - தல் - ஈனுதல் கஅ - கரு
கலக்குறுதல் - கலக்கமடை
தல்; கலங்கிப்போதல் கச - அ௦
கலம் - யாழ் முதலிய கருவி
கள் உஅ - சஉ
, - மாக்கலம் எ - எ௦
, - அணிகலம் எ - கஉஉ
கலாம் - போர் க - சுந்
கலுழ்தல் - கலங்கல் சு - ச
கலை - ஆடை சு - ககஉ
கலை நியமம் - நாமகள்
கோயில் கச - க௦
கல்அதர் - பருக்கைக்கல்
உடைய குறுவழி கந - நக
கவயமா - காட்டுப்பசு உஎ - சஉ
கவர்கோடல் - ஐயுறுதல் உஎ - உஉ
கவராக் கேள்வி - தெளிந்த
தூல் கேள்வி (நற்பொ
ருள்களைக் கேட்டல்) க - க௦
கவராக் கேள்வியோர் க - க௦
கவல்வு - கவலை; வருத்தம் கசு - சஎ
கவான் - துடை (பந்தம்) உஎ
கவிர் - முள்முறுக்கு சு - கஉந்
கவின் - அழகு உக - கசஅ
கவேர கன்னி - காவிரி
யாறு சு - கஉ
கவை அடி - கவைத்த அடி; க - கஉரு
பிளவுள்ள பாதம் சு - கஉரு
கழி - மிகுதி கஉ - சக

அருஞ்சொல் காதை - அடி

கழிமுடை நாற்றம் - மிகுநத
புலால் நாற்றம் கசு - கசு
கழுமுதல் கலத்தல் கங - கஅ
கழுமம் - போக்கும் கஉ - கசு
கழை - மூங்கில் உஉ - உங
களர் - உவர்நிலம் கஉ - சஎ
களிக்கயல் நெடுங்கண் கஉ - கச
களர் - ஆண் யானை கஅ - கச௦
கன் அடு குழிசி - கள்ளைக்
காய்ச்சுகின்ற பாளை கசு - கசு
கறவை - பசு ; ஆ கஉ - கங
கறையோர் - கடமை
செலுத்த வேண்டியவர் ;
அரசர்க்கு இறைவரிப்
பொருள் கொடுக்க வுரி
யார் கசு - கசு
கற்குன்றம் - செய்குன்று கசு - க௦உ
கனையக்குறுதல் - கனவி
னல் மயக்கம் அடைதல் கசு - க௦ச
களை எரி - மிக்க நெருப்பு உ - சஉ
கன்றிய - அடிப்பட்ட ;
முதிர்ந்த உஉ - உ௦
கன்னல் - நாழிகைவட்டில் எ - சச
கன்னிக்காவல் - கன்னிப் பரு
வப் பாதுகாப்பு கஅ - கஅ
காசு - குற்றம் கஎ - உஉ
காடமர் செல்வி - காடு கிழார் ;
தூர்க்கை ; காளி கஅ - ககடு
காணம் - பொன் :
பொருள் கசு - க௦
காண்தகு சிறப்பு - காண்த்
தக்க அழகு கசு - கங
காதலன் - புதல்வன் உஉ - க௦
காதற் சுற்றம் அ - கங
காப்புக் கடை கழிதல் - கற்
பொழுக்கம் நீங்குதல் கங - க௦
காமர் - விருப்பம் கஅ - க௦
காமற்கடந்த வாமன் க௦ - எஎ
காம்பு - மூங்கில் உக - கக௦
காய்தல் - சினத்தல் ; வெகுரு
தல் உ௦ - கச
காராளர் - வேளாளர் எ - க௦உ
காரிகை - அழகுடையான் உக - க௦உ
காருக மடந்தை - இல்லற
ஒழுக்கினன் உங - க௦
காலக்கணிதர் - சோதிடர் உஅ - ச௦

அருஞ்சொல் காதை - அடி

கால் காற்று கசு - அ௦
கால் கிளர்தல் - காற்றைப்
போல் எழுதல் கசு - உஉ
கால்கோள் - தொடக்கம் ;
துவங்குதல் கஉ - கசச
காவலன் - வேந்தன் கஉ - சக
,, - காததல் தொழிலை
யுடையவன் கங - ககடு
காழியர் - பிட்டு வாணிவர் உஅ - க௦உ
காமோர் - குத்துக்கோற்
காரர் ச - க௦
காழ் - வயிரம் உஉ - கசஅ
கிரியை - தொழில் உஎ - உச
கிருத்தம் - செய்யப்படுவது
உக - க௦அ
கிளவி - சொல் ; பேச்சு கஉ - க௦சு
கிளைபயிர்தல் - இசைவகை
களை இசைத்தல் எ - சச
குங்கும வருணம் - சிவந்த
தொய்யிற் குழம்பு கசு - அஎ
குச்சரக் குழை - சிறிய
கோயில் ; கூர்ச்சர நாட்
டுப் பணியமைந்த சிறிய
கோயில் கஅ - கசடு
குஞ்சி - குடுமி : ஆண்மக்க
ளின் தலைமயிர் உஉ - க௦ச
குடக்கண் - திரண்ட கண்
க௦ - க௦௦
குடதிசை - மேற்குத் திசை
க௦ - க௦௦
குடபால் - மேல் திசை கசு - உஉ
குடர்த்தொடர்மலை - குடவி
னால் தொடரப்பட்டமலை
க௦ - க௦
குடவயின் - மேற்குத்திசை
உக - உ
குழிகை - குழிசை கசு - க௦
குடுமி - உச்சி : மலையின்
கொடுமுடி உ௦ - உஉ
குடைவோர் - அப்புவோர் கசு - அக
குணதிசை - கிழக்குத்திசை
க௦ - கக
குண்டுகீர் - ஆழமாகிய நீர் அ - அ
குப்பை - குவியல் கசு - க௦உ
குமரி - கன்னியாகுமரி என்
னும் யாறு கங - க௦

அருஞ்சொல் காதை - அடி
 குமரி - கன்னி ; பகவதி
 என்னும் தெய்வம் கந - எச
 ,, - கன்னிப்பெண் தன்
 மை கச - எஎ
 குமரிமூத்த என்பாத்திரம் கச-எஎ
 குமிழ் - குமிழ்ப்பூ கூ - கஉந
 கும்பம் - குடம் கூ - கச
 குயிலுவர் - தோற்கருவி
 களைப் பயில்வோர் எ-கஉந
 குயிற்றல் - செய்தல் அ - சஎ
 குரம்பு - வரம்பு; வரையறை
 கஅ - க
 குரல் - பூங்கொத்து அ - கக
 குரவர் - தாய்தந்தையர் க - கஅ
 குரவை - வினோதக் கூத்து
 ஆறினுள் ஒன்று;காமமும்
 வெறியும் பொருளாகக்
 குரவைச்செய்யுள் பாட்
 டாக எழுவரேனும் எண்
 மரேனும் ஒன்பதின்ம
 ரேனும் கைபிணைந்தாடு
 வது கக - கூக
 குரிசில் - பெருமையுட
 யோன் கஅ - அஎ
 குருகு-துருத்தி மூக்கு உ - சந
 ,, -பறவை; குருக்கத்தி
 கஅ - கடு
 குருகு பெயர்க் குன்றம் -
 கிரவுஞ்சமலை: (இது அன்
 றிற் பறவை வடிவுடை
 யது.) க - கக
 குரூஉ - நிறம் கக - உக
 குழலி - கூந்தலையுடையாள்
 உ0 - கந
 குழல் - வேய்க்குழல் கக - அந
 குழலி - குழந்தை உக - கடு
 குழலியெங்குபகூக்குரல் கக - கஎ
 குழிசி - பாளை கூ - க0
 குழுவதல் - கூடுதல் க - கஅ
 குறங்கு - தொடை உ0 - கூக
 குறள் - குறுகிய வடிவம் கக - கடு
 குறி - குறித்த இடம் உடு-ககச
 குறநடைப் புதல்வர் எ - கஎ
 குற்றம் கெடுத்தோய் கடு - க00
 கூஉய் - அழைத்து உஉ - கஉ
 கூக்குரல்-கூப்பீட்டு ஒலி கந - கஎ

அருஞ்சொல் காதை - அடி
 கூட்டம்-சமவாயம் உஎ - உசக
 கூட்டிண்ணல் - ஒன்று
 படல்; சேர்ந்து அனுப
 வித்தல் எ - சஎ
 கூம்பு - பாய்மரம் ச - க0
 கூவியர்-அப்பவாணிகர் உஅ-கஉ
 கூவிலி - கூப்பீடாகிய
 முழக்கம் எ - கூஎ
 கூறை-புடைவை; ஆடை கக-க0
 கூற்று - கூற்றுவன் (இய
 மன்) க - க0
 கூற்றுக்கண் விளிக்கும் க - க0
 கேள்வி - நற்பொருள்களை
 அறிந்தார்வாயக் கேட்
 டல் உக - கூக
 கைத்துண் வாழ்க்கை கஅ - கக
 கைத்துண்-தீயவொழுக்கத்
 தால் கிடைத்த உணவு கக - க
 கைகிறை - கைகொள்ளும்
 படி உக - சஅ
 கைம்மலை - கையையுடைய
 மலைபோல்வது: யானை உக-அக
 கைம்மை-சிறுமை: தனக்கு
 உரியளல்லாதானே விரும்
 புதல் உ0 - கஉஉ
 கையறவு - செயல்கெடுதல்
 உ0 - உக
 கையறுதல்-செயலறுதல் க - கக
 கையாறு - மூர்ச்சித்தல் ச-ககஅ
 கையுதிர்க்கோடல்-கையை
 அசைத்துப்போகச் செய்
 தல் கக - க0
 கைவிலையான்-கைவிடான்
 கடு - சச
 கைவினை-செய்தொழில் உஉ - அக
 ,, -கைத்தொழில் கக - கடு
 கொடிஞ்சி - தேர்த்தட்டு ச - சஅ
 கொடித்தீர் வேந்தன் எ - கக
 கொடுமரம் - வில்: வளைந்த
 மரம் என்பது பொருள் கந-கக
 கொட்பன் - சமூல்வன்;
 சுற்றுவன் கக - கக
 கொட்பு - கொள்ளை; க
 உணர்வு வேறுபடல் உக-எஎ
 கொணர்க-கொண்டு வருதல்
 க0 - கக

அநஞ்சொல் காதை - அடி

கொண்டி மகளிர் - பொரு

ளைக்கொள்ளும் பரத்தை

யர் கஅ - க௦க

கொண்டோன்-கணவன் உஉ-டுக

கொம்பர் - கொம்பு ; மரக்

கிளை கக - டுஎ

கொளுத்துதல்-பொருத்து

தல் ச - டு

கொளை - பாட்டு எ - சஎ

கொள்கை - முறைமை ;

கோட்பாடு கங - எச

கொற்கை-கொற்கையென்

னும் பெயருடைய ஓர்

ஊர் கங - அச

கொற்றம் - வெற்றி உங - கக

கொற்றவன்-அரசன் உடு - கஅச

கோங்கு - கோங்கமரம் :

பாலேநிலக் கருப்பொருள்

களுள் ஒன்று கக - சஎ

கோசம்பிக் கோமகன்-உதய

ணன்; கோசம்பி நகரத்து

மன்னன் என்பது பொரு

ருள் கடு - கூக

கோடணை - முழக்கம் டு - கூச

கோடு - மருப்பு; கொம்பு; கக-கக

கிளை ச - கஎ

கோட்டம் காவலர் - சிறை

யைப் பாதுகாப்போர் கக-சஅ

கோட்டி - மன்றம் (சபை) க-சங

கோணச் சந்தி-கூடல்வாய்;

வீட்டின் இறப்பு ஒன்று

படுத்தி இருக்கும் இடம்

கக - ககங

கோணம்-தோட்டி; யானை

யை அடக்குங்கருவி கஅ-ககங

கோயில் - அரண்மனை உ௦ - கூச

கோலம் - அழகு கஅ - ச௦

கோல் தொடி - திரட்சி

யாகிய வளையல் அ - சக

கோல்நிலை - செங்கோலின்

நிலைமை எ - அ

கோல்முறை - செங்கோன்

முறைமை; அரசநீதி கஅ-ககக

கோவலர்-இடையர் கங - அடு

கோள் - கிரகம் சு - கஅஉ

கோள்நிலை - கோட்களின்

நிலை (சூரியன் முதலிய

அநஞ்சொல் காதை - அடி

ஒன்பதுவகைக் கிரகங்

களும் இருக்கும் இருக்கை)

(பதிகம்) உச

கோற்றொடி மாதர் அ - சக

கங்கயம் - ஐயம்: சந்தேகம்

உக - உங௦

சதுக்கத் தெய்வம்-சதுக்கப்

பூதம் க - டுடு

சந்தி - பலவழி ஒன்று; சேரு

மிடம் சு - கூக

சமயக் கணக்கர்-சமயவாதி

கள்; மத ஆசிரியர் (பதிகம்) அஅ

சம்பாபதி-காவிரிப்பூம் பட்ட

டினம் (பதிகம்) அ

சம்புத்திவு-நாவலந்தீவு கஎ - கூஉ

சயித்தம் - கோயில் உஅ-கஙக

சலம் - நீர் உச - சஎ

சலாகை-இரும்புச்சலாகை

கஉ - கூச

சூகை - கிளை (பதிகம்) டு

சாந்தம் - சந்தனம் கக - டுக

சாமானியம் - பொது உஎ-உசங

சாயல் - மென்மை உ - கச

சாயை-நிழல்; வலிமை உ௦ - ககக

சாரணர் - சஞ்சரிப்பவர் கக - கடு

சார்பு - பற்று உக - கஎக

,, - அமைதி ச - க௦க

சாளரம்-பலகணி; (சன்னல்)

ச - டுங

சிகிது - வன்மை; தின்மை

உஎ - கசங

சிதவல் - கந்தல்; சிதைந்த

தன்மையது டு - க௦க

சித்தம் - உறுதி க௦ - அடு

சித்திரம் - உருவம் கக - சு

சிந்தனை - கேட்டவற்றை

நினைவு கூர்தல் டு - உடுஅ

சிந்தாதேவி-மனத்தின்கண்

அமர்ந்திருக்கின்ற

மாதெய்வம் கச - கஎ

,, - கலைமகள்: கற்

றோர் கெஞ்சில் இருப்ப

வன் (பதிகம்) கூ௦

சிந்தாவிளக்கின் செழுங்கலை

நியமம் கங - க௦க

சிந்துபு - சிந்தி: கீழே

வழிந்து டு - கஙஅ

அருஞ்சொல் காதை - அடி
 சிமலி - உறி ௩ - அசு
 சிமையம் - கொழுமுடி உசு - அஅ
 சிரல் - மீன்கொத்தி ச - உச
 சிலம்பு - மலை உஅ - க௦அ
 சில்பலி - சிறுபலி சு - கூடு
 சில்லை - மீன்கொத்திப்
 பறவை அ - உசு
 சிலிறி - விசிறி உஅ - க௦
 சிறுபுழை - சிறிய வாயில் எ - அசு
 சிறுபுறம் - பிடர், முதுகு உ - இக
 சிறை - பக்கம் கஅ - சச
 ,, - அண்ண இ - கக
 சிறைக்கோட்டம் - சிறைச்
 சாலை (பதிகம்) எக
 சிறைவீடு - சிறையினின்று
 விடுபடுதல் (பதிகம்) அ௦
 சிற்றிடை முடுக்கர் - சிறிய
 இடமாகிய குறுந்தெரு எ - சுஅ
 சிற்றில் - சிறிய இல்லம்
 ,, உஉ - கஅஉ
 சீத்தல் - அழித்தல், கெடுத்
 தல் கச - கூக
 சீத்து - அழித்து உ௦ - கக
 சீப்ப - ஒட்ட; போக்க உஉ - க
 சீர்நிறப்போர் - தாளவறுதி
 செய்வோர் கக - அந
 சீலம்-ஒழுக்கம்; லிலக்கியன
 ஒழித்து விதித்தன செய்
 தல் உச - கநஎ
 கூடர் - திக்கொழுந்து சு - சுச
 கூடலைக்கான் - சடுகாடு கசு - உரு
 கூடுதல் - கொளுத்துதல் உக - கஉ
 கூடுமண் - செங்கல் ௩ - கஉஎ
 கூட்டல் - பொருண்மை
 காண்டல் உஎ - உஉ
 சுண்ணம் - மகரந்தப்பொடி;
 பூந்துகள் ச - சுஅ
 சுரத்தல் - பெருகுதல் கச - இஉ
 சுரியல் - சுருட்டை;
 (சுருண்டதன்மையது) ௩ - ககசு
 சுருங்கை - மதகு கஉ - எக
 சுருதி - அறவுரை கேட்டல்
 ,, ௩௦ - உருஅ
 சுருப்பு; சுரும்பு-வண்டு கஅ - கஇ
 சுரும்பு - மலை; வண்டு உ௦ - க௦எ
 சுரை வித்து - சுரையின்
 விதை உ௦ - இ௦

அருஞ்சொல் காதை - அடி
 சூகர்-இருந்தேத்துவோர் உஅ - இ௦
 சூது - சூதாடுதல்; ஆயம்
 உருட்டுதல் கச - சுந
 சூர் - அச்சம் கசு - இஇ
 சூல் முகிர்தல் - கருமுற்ற
 தல்; கருவளர்தல் கந - அ
 சூழ்வோன் - சுற்றுவோன் இ - க௦
 செங்கயல் நெடுங்கண் ச - க௦க
 செங்குணக்கு - நேர் கிழக்கு
 (பதிகம்) கந
 செங்கால் - செவ்விய
 கோல் முறை கசு - க௦
 செட்டி - செட்டுடையவன் கக - க௦எ
 செண்டு வெளி - குதிரை
 வீரர் விளையாட்டம் உஎ - சுஎ
 சொப்பொருள் - செவ்விய
 பொருள்: அறம் உக - கசுஅ
 செம்போக்கு - நேராகச்
 செல்லுதல் உஎ - கஇஎ
 செயப்பாட்டுவினை - செய்
 வினை உந - எஎ
 செயலை - அசோகமாம் உச - ௩அ
 செயிர் ஷமுங்க தீக்கதி கஉ - சுக
 செய்யான - செம்மைநிற
 முடையவன் கசு - ௩ச
 செரு - போர் உந - கச
 செருக்கி - தருக்குக்
 கொண்டு; திரிமிக்கு கக - உஉ
 செருவேல் - போர்புரியும்
 வேறபடை கக - கஉச
 செல்கதி - அடையக்கடவ
 தாகிய நற்கதி; நற்பயன்
 பெறுதல் கஉ - அஅ
 செல்லல்-போகாதே (முன்
 னிலை எதிர்ப்பறை ஏவல்)
 ,, உக - உஎ
 செல்வக் காவற்போர் எ - உச
 செல்வுழி - செல்லும் இடம்;
 வீரசுவர்க்கம் உந - கச
 செல்வனம் - செம்மை;
 நேரிய நிலை கக - உ௦
 ,, - வேறுக; நேராக
 ,, ௩ - அக
 ,, - நன்கு (பதிகம்) இந
 செவ்வி - சிறந்ததன்மை இ - உக
 ,, - பருவம் கஅ - உச

அருஞ்சோல்

காதை - அடி

செறி இருள் - மிக்க இருள்

கரு - கரு

செற்றம் - சினம்

க - கூரு

" - பணைமை

உரு - கரு

" - சினம் ; பகை

நெடுங்காலம் நிகழ்வது கரு - கரு

சேடி - வித்தியாதர ருலகு கரு - உரு

சேண் - உயர்வு

ரு - கரு

" - நெடுநூரம்

கரு - கரு

சேதா - செவ்விய பசு

ரு - கரு

சேதியம் - கோயில்

உரு - கரு

சேயரி - சிவந்தவரி

உரு - உரு

சேய்நிலம் - தூரமான இடம்

கரு - கரு

சேறல் - செல்லுதல் : அடை

தல் - உரு - அரு

" - செல்லுதல்

கரு - கரு

சோரிதல் - பொழிதல்

கரு - அரு

சொல்லின் மாதிரி -

சொல்லே பொருள்

உரு - உரு

சோழர்சம் குலக்கொடி

(பதிகம்)

உரு

ஞாயில் - மதிலின் ஒருறுப்பு :

குருத்தலை

ரு - கரு

ஞாயிறு - சூரியன் (பதிகம்)

கரு

ஞாலம் - பூமி ; உலகம்

கரு - கரு

ஞாமல் - புலநகர் கொன்

றை

அரு - கூரு

ஞானசிபம் - அறிவுவிளக்கு

ரு - உரு

ஞெறித்தல் - பரத்தல் ;

பரந்து கிடத்தல்

கரு - கூரு

தூரம் - மயிர்ச்சாந்து

சரு - கரு

தகைக்குரு - தடுப்பவர்

உரு - கரு

தகைநலம்

சரு - கூரு

தக்கு - தக்கது ; சிறந்தது

கரு - கரு

தடித்தை ; புலால் துண்டு

சரு - கூரு

தடித்து - வெட்டி

கரு - கூரு

தணியா மன்னுயிர்

கரு - கரு

தண்டமிழ்ப் பாவை (பதிகம்)

உரு

தண்டம் - தண்டனை ; ஒறுப்பு

கரு - கூரு

தண்டாக் களிப்பு

கரு - கரு

தண்டு - கைத்தடி

கரு - கரு

தண்ணுமை - மத்தளம்

கரு - கரு

அருஞ்சோல்

காதை - அடி

தண்டையல் - மழைவளம் ;

குளிர்த மழை பெய்தல்

என்பது பொருள்

கரு - கூரு

ததர் - கொத்து

ரு - கரு

தத்துவீரடைகரை

சரு - கரு

தந்தித்தீ - யானைத்தீ என்

னும் கடுப்பி நோய்

கரு - கூரு

தமர் - தமக்குரியோர் ; தமக்

குச்சிநந்தோர்

கரு - கரு

" - அன்பர்

கரு - கரு

தமனியம் - பொன்

கரு - கரு

தயங்கல் - விளங்குதல்

ரு - கரு

தயங்குணர்க் கோதை

ரு - கரு

தருநிலை - கற்பகதரு சிற்றுகு

கோயில்

ரு - கரு

தருப்பை - தருப்பைப்புல் ;

நாணற்புல்

உரு - கரு

தலைச்சாவகன் - முதல்

மாணகன்

உரு - கரு

தலைத்தாள் - மிக்க முயற்சி

கரு - கரு

தலைமகன் - ஆசான்

ரு - கரு

தலைமடுத்தல் - தலையினிழ்

வைத்தல் ; தலைக்குவைத்

துப் படுத்தல்

கரு - கரு

தலையெடுத்தாய் - நீக்கியு

உரு - கரு

தவத்திறம் பூண்டோள்

ரு - கரு

தவப்பெரு நல்லறம்

கரு - கரு

தவளமால்வரை - வெண்

ணிமுள்ள பெரியமலை

கரு - கரு

தவளம் - வெண்மை

கரு - கரு

" - வெண்மை

ரு - கரு

தவா - அழியாத

ரு - கரு

" - அழியாத

கரு - கரு

தவ்வை - தமக்கை : முன்

பிறத்தவள்

ரு - கரு

தவ்வையர் - தமக்கைமார்

(பன்மை)

கரு - கரு

தளர்நடையாயம்

ரு - கரு

தளவம் - செம்முல்லை

ரு - கரு

தளவு - செம்முல்லை

கரு - கரு

தளை - கட்டு : கட்டுப்படுத்தும்

சிறைச்சாலை

கரு - கரு

தளை பிணி - பிணித் த

பிணிப்பு ; விடாப்பிடி

கரு - கரு

அருஞ்சொல் காதை - அடி
தாக்கணங்கு-தீண்டி வருத்
தும் பெண் தெய்வம் ௩ - ௫௭
தாடி - மோவாய் மயிர் ௩ - ௧௧௬
தாதகிப்பு - ஆத்திப்பு ௨௭ - ௨௬௪
தாது - பூந்துகள் ௪ - ௨௦
,, - மகரத்தப்பொடி ௧௮ - ௧௯
தாதை - தந்தை ; பெற்றவன் ௨௮ - ௧௨௩
,, - தந்தை ; பெற்றவன் ௨௨ - ௭௯
தாபதக்கோலம் - தவக்
கோலம் ௧௮ - ௨௩
தாமம் - மாலை ௧௯ - ௧௧௨
தாமரைச் செங்கண் ௪ - ௯௪
தார்ச்சேனை ௧௯ - ௧௨௩
தாழைத்தண்டு - தாழையின்
அடிமரம் ௨௦ - ௬௨
தாழகண் அசம்பு ௮ - ௬
தாழ்கால் - தங்குதல் ௧ - ௫௮
தாழ்தல் - தங்குதல் ௫ - ௯
தானம் - ஏழைகட்குக்
கொடுக்கும் கொடை ௧௪ - ௩௫
திகிரி - ஆணச்சக்கரம் ௨௨ - ௧௬
திசைமுகக் கரு பிரமகண்
பிண்டம் (பதிகம்) ௨௮
திட்டாந்தம் - எடுத்துக்
காட்டு ௨௯ - ௫௭
திட்டிலிடம் - கண்ணில்
நஞ்சுடைய பாம்பு; அது
கண்ணைப் பார்த்தாலும்
உயிர்கள் சாகும் என்பர் ௯-௪௯
திணிதல் - சேர்தல் ௨௨ - ௪௫
திப்பிபம் - வியப்பு; திவ்ய
மென்னும் வடசொற்
சிதைவு ௧௫ - ௭௦
திமாவோர்-தடவி உதிர்ப்
போர் ௧௯ - ௮௬
திரை உருண்ட வடிவம் ௩-௧௦௪
திரிதரல் - சுழலல்; சுற்றித்
திரிதல் ௧௫ - ௮௫
திரிதருதல்-சுற்றிக்கொண்
டிருத்தல் ௧௯ - ௩௧
திரிதல்-ஒன்றை மற்றொன்
ருகக் கோடல் ௨௭ - ௨௨
திரு - அழகு ௧௮ - ௪௪
,, - திருமகள் (இலக்குமி)
௧ - ௩௨

அருஞ்சொல் காதை - அடி
திருகி - மிகுந்து ௨௨ - ௧௫௭
திருத்தக - செம்மையாக ௨௯ - ௨௭௫
திருந்தாச் செய்கை-இழிந்த
செய்கை ௨ - ௫௭
திருந்துமுகம் - இனிய
முகம் ௧௪ - ௪௫
திருமலர் - அழகிய தாம
ரைப்பு; திருமகள் இருத்
தற்குரிய பூன்றுமாம் ௧௫-௭௯
திருவில் - வானவில் ௬ - ௧௦
திருவிழை மூதூர் ௩ - ௩௪
திருவிழை - திருமகளும்
விரும்பும் ௩ - ௩௪
திருவின் செய்யோள் ௫ - ௪
திரை - அலை ௮ - ௫
திரைதவழ்பறவை-குளுவை
என்னும்பறவை; நீர் அலை
களில் தவழ்ந்து செல்வது
என்பது பொருள் ௮ - ௨௮
திரைதோல் - சுருங்கிய
தோல் ௨௦ - ௪௪
திரையிரும் பௌவம் ௭ - ௩௨
திலகம் - திலகம்போல்வது;
மேலானது ௨௬ - ௪௩
,, - மஞ்சாடி ௩ - ௧௬௧
திறம் - இயற்கை ௪ - ௧௬௧
தீஞ்சொல்-இனியமொழி ௪-௧௨௨
தீத்துறு - தீபற்றிய ௧௮ - ௨
தீபிலகை - தீவுக்குத் தில
கம் போன்றவன் : (மணி
பல்லவத்தில் புத்தன்
பாத பீடிகையை இந்
திரன் ஏவலாற் காவல்
செய்பவன்) (பதிகம்) ௫௩-
தீர்த்தன் - தூயோன் ௫-௧௮
தீவகச் சாந்தி - தீவிற்குச்
செய்யும் சாந்தி. (இந்திர
விழா) ௧ - ௩௫
தீவகம் - தீவு: கடல்வெடில்
திட்டாகவுள்ள இடம் ௨௧ - ௮௭
தீவம் - நாவலர்தீவு (பதிகம்) ௪
,, - தீவு: தீவம்:
(அம்சாரியைபெற்றது) ௨௧-௧௦
தீவினை அறுக்கும் செய்
தவம் ௧௧-௧௩௯
துகள் - புழுதி ௫ - ௧௩௧

அருஞ்சோல் காதை - அடி
 துகில் - மெல்லிய ஆடை ௧௬-௧௨௨
 துக்கம் - துன்பம்: பிறப்பு
 பணி, பூப்பு, சாவு என்
 பன உடு - ௪
 தஞ்சுதல் - தாங்குதல் ௧௩ - ௮
 தஞ்சு துயில் - மிக்க துக்கம்
 ௧௬ - ௩௩
 துடவை - தோட்டம் ௧௩ - ௮௪
 துடி - இடைசுருங்குபறை:
 உடுக்கு ௪ - ௬௬
 துடிதலோகம் - தெய்வ
 லோகம் ஆறனுள்ளுன்று ௧௨-௪௩
 துடைக்கும் - நீக்கும் ௨௩ - ௬
 துணிகயம் - தெளிந்த நீரினை
 யுடைய குளம்: ஊருணி
 ௨௪ - ௮௪
 துணிச்சிதர் - கிழிந்த ஆடை
 ௧௧ - ௧௦௬
 துணிபொருள் - மெய்ப்பொ
 ருள்: சத்துவஞானம் ௨௩ - ௧௩௬
 துணிவு - தாள அறுதி
 (தாளத்தின் முடிவு) ௨ - ௧௬
 தும்பி - வண்டு ௧௬ - ௩௪
 துயக்கு - குற்றம் ௨௪ - ௧௬
 துயர் அறு கிளவி - இன்
 சொல் ௧௬ - ௧௩௨
 துய்ப்பு - ஸ்கர்ச்சி; உண்டல்
 ௧௩ - ௪௬
 துரகம் - குதிரை ௪ - ௬௬
 துரப்ப - செலுத்த ௧௬ - ௧௧௬
 தருத்தி - ஆற்றிடைக்குறை:
 (துருத்தி வடிவபோல்
 இருத்தலின் இப்பெயர்த்
 தாயிற்று) ௧ - ௬௩
 துழத்தல் - துழாவுதல்;
 கிண்டிதல் ௪ - ௪௧
 துளங்கல் - நிலைகலங்கல்
 (பதிகம்) ௪௨
 ,, - அசைதல் ௧௮ - ௪௮
 ,, - நடுங்குதல் ௪ - ௮௬
 துளங்காது - ஈடுங்காமல் ௨௨ - ௮
 துறக்கம் - மேலுலக
 இன்பம் ௧௧ - ௬௪
 ,, - வானுலகம் ௧௩ - ௪௬
 துறவி - துறவு: துறத்தல் ௨ - ௧௦
 துன்னல் - துன்னல் - தெய்வ
 வேலை செய்வோர் ௨௮ - ௩௬

அருஞ்சோல் காதை - அடி
 துன்னிய - நெருங்கிய;
 சார்ந்த ௧௪ - ௧௧
 துன்னுதல் - நேர்சல் ௪ - ௧௩௪
 தூ பற்ற: விருப்பத்துக்குக்
 காரணமாகவுள்ளது ௨௩ - ௧௨
 தூங்கு எயில் - அசைகின்ற
 மதில் ௧ - ௪
 தூங்குதல் - தொங்குதல் ௬ - ௩௧
 தூசு - துகில்: ஆடை ௨௦ - ௬௮
 தூணம் - தூண் ௧ - ௪௮
 தூபம் - நறும்புகை ௪ - ௩௬
 தூர்த்தர் - பர்த்தர்: அயல்
 மனையான் இன்பந்துய்க்
 கும் சுழி காழகர் ௧௪ - ௬௧
 தூவாக்குழவி - உண்ணுத
 குழத்தை ௧௩ - ௧௧
 தெங்கு - தென்னை ௩ - ௬௮
 தெய்வக்கரு - தெய்வக்கண
 பிண்டம் (பதிகம்) ௨௮
 தெய்வக் கல் - தெய்வப்
 படிமம் அமைத்தற்குரிய
 கல் ௨௬ - ௮௧
 தெய்வக்கிளவி - தெய்வத்தின்
 மொழி ௪ - ௬௪
 தெருட்டல் - தெளிவித்தல்
 ௪ - ௩௨
 தெருமரல் - சுழற்சி; கலக்
 கம் ௧௩ - ௬௦
 தெவ்வர் - பகைவர் ௨௩ - ௧௨
 தெறுதல் - எரித்தல்: அழித்
 தல் ௨௪ - ௧௨௬
 தெற்றி - வேதிகை, திண்ணை
 ௨௬ - ௪௨
 தேம் - அழகு ௨௩ - ௮௬
 தேளம் - தேசம்: நாடு ௨௩ - ௧௨
 தேசம் - இடம் ௨௪ - ௨௬
 தேர்த்தன் - தேடுவோன்;
 ஆராய்ந்தறிவோன் ௨௦ - ௬௧
 தேவகுலம் - கடவுளர்
 கோயில் ௨௬ - ௪௨
 தேறல் - மது; கள் ௩ - ௬௬
 தேறு - தேற்றுகொட்டை,
 தேற்றுவதை ௨௩ - ௧௪௨
 தேறுதல் - தெளிதல் ௨௧ - ௧௪௨
 தோகுதி - தொகுப்பு;
 சேர்க்கை ௨௪ - ௧௩௬

அருஞ்சொல் காதை - அடி

தொக்குதல் - ஒருமிக்கச்

சேர்தல்; ஒன்றுபடல் கச-உடு

தொடர்ப்பாடு - தொடர்பு;

ஒன்றுபடுதல் உக - கூஅ

தொடி - வீரவளை கக - எஅ

தொடுகுழி-தொண்டப்பட்ட

பள்ளம் கச - உடு

தொடுப்பு - விதைப்பு அ - நட

தொல் - பழமை கச - நட

தொல் நிலை - பழமை க - சஉ

தொல்லோர் - முன்னையோர்

உடு - கூஅ

தொழுதகை மாதவன் கூ - கூ

தொழுதல் - கும்பிடுதல் கக-எஅ

தொழுவிலிப்பூசல் - துதிப்

பொர் முழக்கம் கூ - எஉ

தொன்னிலை யுணர்ந்தோர்

க - சஉ

தொன்று - பழமை; முற்

காலம் கடு - கூஇ

தோகை - ஆண்மயில் கக - கூஉ

தோடு - பூவிதழ் உடு - கந

தோட்ட - துளைக்கப்பட்ட

கஅ - கநஇ

,, - காதணி நட - ககஅ

தோப்பி-நெல்லாற் சமைத்த

கள் எ - எக

தோற்றம் - பிறத்தல் உச - கடுஎ

தோற்றரவு - தோற்றம்;

பிறவி உச - கடுச

தோன்றினன் - பிறந்தான்;

உஉ - உஉக

நகர நம்பியர்-ஊரில் சிறந்த

காதலஞ் செல்வர் கக - உச

நகுதல்-நகைத்தல்; சிரித்தல்

உச - உக

நகுலம் - கீரி கக - கூச

நகை - பல் உடு - சக

நஞ்செயிறு - நச்சுப்பல்;

விடமுள்ள பல் உடு - கடுச

நடவை - வழி; வழிச்சேறல்

கந - எஉ

நடவை மாக்கள் - வழிச்

செல்லும் மக்கள்: (தற்

காலம், பிரயாணிகள் என்

பர்) கச - கூஉ

நடுக்குதல் - நடுங்குதல் எ-ககடு

அருஞ்சொல் காதை - அடி

நடுங்காநா-வழுவற்ற சொல்

கஉ - நட

நடுநாள் - நடுஇரவு எ - கூந

நண்ணூர் - பகைவர் உஉ - உக

நந்தா விளக்கு - அழியாத

திருவிளக்கு கச - கஅ

நயந்தோன்-விரும்பினோன் அஅ

நம்பாடு - இனிமை உ - நட

நரந்தம் - நாரத்தை நட-கசஉ

நரைமை - வெண்மை உடு - சச

நலத்தகை-நன்மைச்சிறப்புக்கு-சக

நல்கூர் நுசப்பு கடு - நட

நல்கூர்தல்-வறுமையறுதல் கக-ச

நல்கூர்மேனி - இளைத்த

உடம்பு கந - எஉ

நவை - குற்றம் உஎ - க

நவையறு நன்பொருள் (பதிகம்)

அஎ

நளி-செறிவு; சேர்க்கை கஉ-கஉ

நறுவிரை - நன்மணம் கக - அக

நனவு - நேரில் சிதழ்வது எ - நட

நன்பொருள்-மெய்ப்பொருள்

உஎ - க

நன்னீர்ப் புணரி ன் - எஅ

நா - நாக்கு: வாயின் நடு

இடம் என்பது பொருள் கச-கஅ

நா உள்ளழுந்தல்-இரைச்சல்

இடாதிருத்தல் எ - கக

நாகநாடு - நாகரணப்பட்ட

ஒருவகை மக்கள் வாழும்

நாடு அ - கடுச

நாகம்-அரவு; நல்ல பாம்பு

எ - கநக

,, -சரபுண்ணை நட - கசஉ

,, -நாகப்பாம்பு உடு - கூஅ

நாடகம்-கதை தழுவிவருங்

கூத்து கக - அடு

நாடி - ஆராய்ந்து உக - கஉஉ

நாணுத்தகவு - நாணுத்தகுதி

உநட - கச

நாநல்கூர்தல் கடு - நட

நாப்பண்-நடுவண், நடுவில்

உஉ - கசடு

நாப்புடை-நாக்கின் அடி உந-கக

நாமம் - பெயர் உஎ - உக

நால்வேறு தேவர்-முப்பத்தி

மூவராகிய தேவர் க - கஎ

அருஞ்சோல் காதை - அடி

நாவாய்-மரக்கலம் : நீரின

நடுவே இடந்தருவது

என்பது பொருள் கசு - கஎ

நாறுதல்-தோன்ற்தல் கஅ - சச

நாற்றம் - நன்மணம் நட - நட

நீசர் - ஒளி நட - கடு

நித்திலம் - முத்து கக - ககஉ

நிம்பம் - வேம்பு உஎ - கஅந

நிரப்பின்று எய்திய நீணிலம்

கசு - நுக

நிரப்பு - வறுமை கசு - நுக

நிரப்புநர் - கொடுப்போர்

உந - ககந

நிரயக்கொடுமொழி கசு - ககஎ

நிரயம் - நரகம் கசு - ககஎ

நிரைதார் - இணைந்த மாலை.

ஒன்று சேர்ந்த மாலை கடு - சந

நில்லா - நிலைபெறா உஉ - கநந

நிவந்தோங்கு-மிகவுயர்ந்த உஉ-கச

நிறை-மனத்தை அடக்குதல் நு-உ0

நிறை அழிதல் - காவலைக்

கடத்தல் கசு - உந

நின்மிதி-நியமிக்கப்படுதல் நு-உஎ

நீத்தம் - வெள்ளம் கஉ - அ0

நுரர்வு-இன்பதுன்ப நுகர்ச்சி

உச - க0க

நுசப்பு-இடை; நுகங்குல் கசு - எ

நுழைப்பு-நுழைந்து; சென்று

ச - நு

நுனித்தனர்-ஆராய்ந்துரைத்

தனர் கசு - நடஅ

நெய்யோன் - திருமால் கக - நுக

நெடுநிலை - மிகப்பெரிய நட-கஉஎ

நெடுநிலை மண்ணிடு கசு - சஎ

நெய்தல்-சாப்பறை கசு - எக

நெட்டிடை-நெடுந்தூரம் அ - கஎ

நேயி - வட்டம் கக - நுஎ

நேசி தவம் - நுண்ணிய

தவம் கஅ - கஉஉ

நொடி - பொருளொடு

புணர்ந்த நகைமொழி உஉ-கஉ

நொடிதல்-சொல்லுதல் கந-நு0

நோற்றல்-துன்பம் பொறுத்

தல் உ - சஎ

நோற்றான் வாழ்க்கை -

விரதங்களாற் பட்டினி

விட்டுண்ணும் வாழ்வு கஅ-கஉஉ

அருஞ்சோல் காதை - அடி

நோன்பி - நோன்பையுட

யவன் ; தவநெறியுள்

ளோன் நட - க0உ

நோன்பு - தவம் உஉ-உ0அ

நோன்மை-பெருமை கஎ - கந

நோன்றல்-பொறுத்தல் எ - நு0

பகர்தல் - விற்றல் கக - ககஉ

பகல் அரசு - பகற்பொழு

திற்கு அரசு; கதிராவன் கக-கஅ

பகுவாய்-பிளந்தவாய் கஎ-எஎ

பக்கம் - இடம்வலம் என்ற

பக்கங்கள் உஎ - உநந

பசலை வேறுபட்ட நிறம் நு - கச0

பசிப்பு - பசி : உணவின்றி

வருந்துகின்ற நிலை கசு - நுஅ

பசுங்கால் - பசியதண்டு கக - எந

பசுமினா-பசியகாவற்காடு உஅ-உந

படப்பை-பக்கம்; தோட்டம்

உந - கக

படர்தல் - செல்லுதல் கக-கசந

படி - பூமி கக - நுஉ

படிமை-வடிவம் ; (தெய்வ

வடிவம்) நட - நடஎ

படிவம்-தெய்வ வடிவம் நட - கஉஅ

படிறு - பொய் ; உண்மை

யல்லாதது கஅ - கக0

படிறு உரை - பொய்ச்

சொல் உக - க0க

படுத்து - அடக்கி ; உள்

ளடக்கி கசு - உந

பட்டவை-உண்டாகுந் துள்

பங்கள் உந - கச

பட்டிமண்டபம் - கலையறி

நிலையம் (ஆராய்ச்சிக்

கூடம்) க - கக

பணை-பந்தி; கிளை எ - ககஎ - அ

ய - பறை; முரசு கக - கஅ

பணைமுகம்-பெரிய முகம் ச-நக

பண்டு - முன்பு உக - நட

பண்ணியம் - இசைகளின்

ஒலி; பலவகைப்பண்டம்

எ - கஉந - ச

பண்ணியாழ்த் தீர்தொடை எ-சக

பண்பில் காதலன் எ - நு0

பண்பில் கிளவி - பயனற்ற

சொல் நட - க0க

அருஞ்சொல்

காதை - அடி

பண்பு-ஒளிமை; அழகு சு - ககஅ
 ,, -சிறப்பு; தன்மை க - உ
 ,, -அன்பு எ - னு
 பண்புகொள் யாக்கை சு - ககஅ
 பதியகம் - நகரிடம் கக - சக
 பத்தி - வரிசை க - சஅ
 பந்தர்-பந்தல்; காவணம் கக - சு
 பயந்தாய்-பெற்றேயு: (முன்
 னிலை யொருமை) உக - க
 பயந்தோர்-தாயர்; அன்னையர்
 உக - க
 பயம்-பயன் (பிரயோசனம்) க - எ
 பயன் - சமக்குவேண்டும்
 பொருள்கள் கஅ - க
 பயிர்க்குரல்-விளியோசை;
 கூப்பிடும் ஒலி உக - க
 பயிர்தல்-அமைத்தல் சு - எ
 பரளினர்-வணங்கினர் கஉ - க
 பரசுதல்-வணங்குதல் உஎ - அ
 பரதம்-பரதகண்டம் கஅ - ன
 பரத்தமை-பரத்தன் தன்மை,
 பரத்தனைய மருவி ஒழுது
 வோனை எ - னு
 பரப்புதல் - பார்த்தல் ச - சு
 பரப்புநீ-மிக்க நீர்; மிகுதிப்
 பட்டுப் பரவியுள்ள நீர் கச - உ
 பரம அணு - மிக நுண்ணிய
 அணு உஎ - க
 பரவுதல் - வணங்குதல் கஉ - உ
 பராவல் - வழுத்துதல்; க - ச
 வணங்குதல் க - ச
 பரி - குதிரை கஅ - க
 பரிதல்-அறுபடுதல் கக - அ
 பரிதியஞ் செல்வன் - ஆதித்
 தன்; ஞாயிறு ச - க
 பரிபுலம்பின்ன-மிக்க வருத்
 தக்கொண்டான் கச - ன
 பரியல்-வருந்தாதே: (முன்
 னிலை ஏவல் ஒருமை) கஉ - ன
 பரிவு - இரக்கம் க - சு
 பரிவுறு மாக்கள்-துன்புற்ற
 மக்கள் க - சு
 பலர்தொழு படிமையன் க - ன
 பலிமுன்றில்-பலிபீட முன்
 இடம் சு - ன
 பல்வேறு சமயப் படிது க - எ

அருஞ்சொல்

காதை - அடி

பவத்திறம்-பிறப்புக்கு ஏது
 வாகிய குற்றம் க - உ
 பவம்-நல்லினை தீவினைகளின்
 பயன் தருகின்ற முறைப்
 படி சார்தல் உச - க
 பவளக்கடிகை-பவளத் துண்
 டம் உ - எ
 பழஞ்செருக்கு - முதிர்ந்த
 களிப்பு எ - எ
 பழுதில்காட்சி - குற்றமற்ற
 அறிவு க - எ
 பழுதிய - முதிர்ந்த க - உ
 பழுதிய பாடல் - இசை முற
 றிய பாட்டு கக - அ
 பழுமாம்-ஆலமரம்; பழுத்
 தமரம் க - உ
 பளிங்குறை-பளிங்கு மண்ட
 பம் க - அ
 பளிதம் - கற்பூரம் உ - உ
 பந்தசலை-பரந்து கிடக்கும்
 பாழிடம் சு - க
 ,, - புறங்காடு; சுகாடு
 கஅ - சு
 பருஅக் குருகு - பறவா
 குருகு: கொல்லன் உலை
 மூகாடு கக - உ
 பற்றற முயல்வோர் - அகப்
 பற்று புறப்பற்றுக்கள்
 கெடுமபடி முயற்சி செய்
 வோர் கச - ச
 பற்றமாக்கள்-பகைவர் க - சு
 பற்று - புலன்களைப் பற்றிக்
 கொள்ளுதல் உச - க
 பன்னிறப் புள்ளினம் அ - க
 பாது - யானைப்பாகன் ச - க
 பாங்கு - பக்கம் அ - க
 ,, - உரிமை உக - க
 ,, - பகுதி: பகுக்கப்
 படுவது உஎ - எ
 பாசடை-பசிய இலை ச - அ
 பாசடைப் பரப்பு ச - அ
 பாசவர்-வெற்றிலைநீற்பார்
 உஅ - க
 பாசறை-பாடிவீடு; போர்க்
 களம் அ - க
 பாசிலைத் திரையல் - பசிய
 வெற்றிலை உஅ - உ

அருஞ்சோல் காதை - அடி
பாடகம்-காலிலணியும் ஒரு
வகை அணி உரு - அரு
பாடு - ஒலி கள - ௫௦
பாடுகிடத்தல் - வரம்பேவண்
டிக்கிடத்தல் கடி - கருஅ
பாடை - மொழி கள - ௬௦
பாடைமாக்கள் - மொழி
வேறுபட்ட மக்கள் (பல்
வகை மொழி பேசும் பல
வேறு நாட்டினர்) க - ௬௬
பாணி - கைகள் உள - உருள
பாண்டு கம்பளம் - வெண்
ணற்கு கம்பளம் (பாண்டு-
வெண்ணிறம்) கடி - உரு
பாத்தயன்-அடியான் க௦ - ௩. ௫
பாத்திரம்-கடினா: பிச்சை
ஏற்கும் கலம் கடி - ௭௭
பாத்தூண்-பகுத்து உண்டற்
குரிய உணவு (பற்கம்) கடி
பாயல்கொள் நடுகாள் ௭-௬௩
பாயல்கொள்ளல் - தூங்குதல்
௭ - ௬௩
பாயற்பள்ளி-படுக்கை இடம்
கடி - உரு
பாயரு - ஒருவாய் உள - உருள
பாரகம் அடங்கலும் பசிப்
பிணி அறுக கடி - கருசு
பாரமிதை - வீடு பேருகிய
கரையை அடைத்தற்குரிய
பத்துவகைகள் உரு-சரு
பார்ப்பார்க் கொவ்வாப்
பண்பு கடி - ௮௦
பாலிகை-முளைப்பாலிகை க - ௮௮
பால் - பகுதி க - ௩௮
பாவனை-கேட்டவாறு நடத்
தல் ௩௦ - உருஅ
பாவை - திருமகள் ஆடல்:
பதினாறுவகை ஆடல்
களுள் ஒன்று ௩ - ௮
,, - ஒலியம்; பாவை
போலுள்ள மணிமேகலை
௬௦ - உருசு
பாவை விளக்கு - பாவை
கையிற்கொண்டுள்ளதாக
அமைத்த விளக்கு க - ௮௫
பாண்டம்-முறைமை உரு - ௮௭
,, - தன்தன்மை கடி - ௬௦

அருஞ்சோல் காதை - அடி
பாண்மை-வயம்; இயற்கை
கடி - ௬௬
பிக்குணிக்கோலம் - பிச்சை
கொண்டு உண்ணும்
துறவு வடிவம்: (பிச்சு-பிணி
என்னும் வட சொற்
சிதைவு) கடி - ௩௮
பிசி-பொருளொடு புணராப்
பொய்-மொழி உரு - ௬௨
பிள்ளை - நப்பிள்ளை கடி - ௬௫
பிடகநெறி - புத்தனா: ளிச்
செய்த ஆகமங்களின் வழி
உரு - ௬௬
பிடவம் - குட்டிப்பிடவம்
என்னும் கொடி ௩ - ௬௬
பிடித்த கல்லிப் பெரும்புணை
கடி - ௭௭
பிணங்குதல்-நெருங்குதல் கடி-கருக
பிணங்குதல் மார்பன் கடி - கருக
பிணவு பெண்; பெட்டை கடி-௬௮
பிணவுக் குரங்கு - பெண்
குரங்கு கடி - ௭௨
பிணித்தல் - வசப்படுத்து
தல் கடி - ௭௦
பிணிப்பு - பற்ற; பாசம் உரு - ௬௬
பிணிப்போர்-கட்டுவோர் கடி-௮௮
பித்தை - குடுமி உரு - ௬௬
பிரத்தியம் - காட்சி; நேரில்
அறிவது உரு - ௮௩
பிரமாண ஆபாசங்கள் -
அளவைக்குப் பொருந்
தாதவைகள் உரு - ௩௭
பிழையா விளையுள் கடி - ௬௬
பிறகிடுதல்-பின்னை இருக்
கும்படி கடந்து செல்லு
தல் உரு - ௬௦௨
பிறங்கல் - மலை கடி - ௩௩
பிறர்க்குரியாளன் ௩ - ௭௩
பிறர்நெஞ்சு புகாரர் - ஏதி
லார் உள்ளத்திற் புகுதல்
இலர் உரு - ௬௬
பிறழ்தல்-மாறுபடுதல் கடி-௬௬
பிறை - வளைவு கடி - ௬௬
பின்னிலை - தாழ்ந்து நிற்கல்
(பதிகம்) கடி
பீடிகை-பீடம்; ஆசனம் ௩ - ௬௬

அருஞ்சொல் காதை - அடி

புகார்-காவிரிப்பூம்பட்டினம்

இ - ௧0௯

புருந்தது-நிகழ்ந்தது: நடந்

தது உரு - ௮௭

புகூஉம் - நுழைகின்ற இ - ௩௮

புகை எரி-புகைகின்ற காம

மாகிய தீ கரு - ௨௭

புக்கில் - புகுமிடம் கசு - ௧00

புணரி - சேர்க்கை சு - ௭௮

புணர்தனை - புணர்கின்ற

துணை: பேட்டன்னம் கரு - ௬௧

புணர்த்து-சேர்த்து; ஒன்று

கூட்டி உரு - ௧௩௯

புண்ணிய முட்டாள் கசு - ௪௯

புதுக்கோள் யானை - புதி

தாகக் கொள்ளப்படும்

யானை கஅ - ௧௯௮

புத்தேன் - தேவர் உரு - ௧௧௮

புய்த்துறுத்தல்-பறித்தலைச்

செய்தல் கரு - ௪௭

புரந்து - பாதுகாத்து கரு - ௪௮

புராணன்-பழமையோன் இ - ௯௮

புரிநூல் - பூணூல் க௭ - ௨௭

புரையோர் உயர்ந்தோர்;

சிறந்தவர் உரு - ௮௩

புலங்கொளல் - அறிதல் உரு - ௧௩

புலந்து - வெறுப்புக்கொண்டு

கஅ - ௧௨

புலத்தல் - ஊட்டல் க0 - ௨௧

புலம் - மெய்புணர்வு க0 - ௮௪

புலம்பு - ஸ்ருத்தம் கரு - ௯

புலம்புரிச்சங்கம-அறிவான்

மிக்க புலவர் கூட்டம் ௭ - ௧௧௪

புலர்தல் - உலர்தல் கரு - ௮௬

புலவரை - அறிவின் எல்லை

இ - ௧0௯

புலவரை இறந்த புகார் இ - ௧0௯

புலவு - புலால் நாற்றம் உ0 - ௩௨

புலவோன் - மெய்யறிவை

யுடையோன்: புத்தன் உ0 - ௩

புலால் - தீநாற்றம் ௪ - ௧௧௪

புலிக்கணம்-புலிக்கூட்டம் ௭-௭௮

புலைமை-புன்மை; கீழ்மை

உ௪ - ௮0

புல்லல் - தீண்டுதல் கரு - ௯௧

அருஞ்சொல்

காதை - அடி

புழுக்கறை-புழுக்கத்தினைத்

தரும்அறை(காற்றோட்ட

மில்லாத இருட்டறை) கரு - ௧௩

புழை - வாயில் சு - ௨௨

புள் - பறவை, வண்டு,

வளையல் ௭ - ௧௧௮

புறங்காடு - சுகாடு சு - ௩௮

புறங்காத்தல்-பாதுகாத்தல்

உரு - ௧௧

புறம் - வெளியிடம் உரு - ௨௨

புறம் மறிப்பாராய் - பின்

பக்கமாகத் திருப் பிப்

பார்ப்பாயாக ௪ - ௧௨௧

புளிறு - புதல்வரைப் பெற்ற

நிலை ௭ - ௭௩

புளிறுதீர் கயக்கம் ௭ - ௭௩

புளிறு-ஆ-ஈ-ஹணிமையை

யுடைய பசு; ஆண்மை

யிற் கன்றின்ற பசு இ - ௪௭

புளையா ஓவியம் - அணி

செய்யப்படாத ஓவியப்

பாவை கசு - ௧௩௧

புன்கண் - துன்பம் க௧ - ௧௧௨

புன்னை - பன்னைமரம் உரு - ௧௩௭

பூ - பொலிவு, மலர் ௭ - ௧௨0

பூக்கை - மேற்கோள் இ - ௭௩

,, - மேற்கோள் கரு - ௯0

பூத லிகாரப் புணர்ப்பு-ஐம்

பெரும் பொருள்களின்

வெவ்வேறுபட்ட

தன்மையின்சேர்க்கை உரு-௧00

பூருவம் - பழமை கரு - ௧௩

பூவிலை - பூவிற்கு விலை;

அற்றைப் பரிசும் உ௪ - ௧௧௯

பேட்டி - வீரும்பி உரு - ௭0

பெண்ணை - பனை க௭ - ௨௬

பெருங்குலைப் பெண்ணைக்

கருங்களி க௭ - ௨௬

பெரும்பிறிதாக்கல்-கெடுத்தல்

உரு - ௨௮

பெரும்பேரின்பம் உரு - ௧௩

பெரும்பேறு-வீடுபெறுதல்:

மோட்சம் கரு - ௪௯

பெரும்பொருள் - அறம்:

ஞானமும் ஆம் கரு - ௧௧0

பெற்றி - தன்மை உரு - ௬௭

அநஞ்சொல் காதை - அடி

பெற்றிமை-தன்மை; இயல்பு உக - கசுக

பேடி - அலி; ஆண் பெண்

இயற்கையற்றது நட - கஉரு

பேடி-பதினொருவகை ஆட

உள் ஒன்று நட - கஉரு

பேடை-பெட்டை; பெண் கக-சஉ

பேணல் - வணங்குதல் உஉ - சச

பேது - அறியாமை சு - கருக

பேதைமை - மயங்கிக் கண்

டது மறந்து கேட்ட

பொய்யை மெய்யெனத்

தெளிதல் உச - கருரு

பைஅரவு-படத்தையுடைய

நாகப்பாம்பு கக - கக

பைஞ்சேறு - பசிய சாணம்

கக - ககரு

பைதல்மாக்கள் - துன்ப

முடைய மக்கள் கஎ - கூரு

பொங்கர்-கட்டுமலை; செய்

குன்று ச - கூரு

பொங்குநீர் - விளங்குகின்ற

கடல் (பதிகம்) - கச

பொடித்தல் - அரும்பல் கஅ - ச0

பொதியறை - புழுக்கறை;

சிறு துவாரமு மின்றி

மூடப்பட்ட கீழறை கக - அ

பொதியறைப்பட்டோர் ச - க0ரு

பொதியில் - பொதுஇல்:

பலருக்கும் பொதுவான

இடம்; அம்பலம்: (பொது

வீல் என்பது பொதியில்

என மருவியது) உ0 - கரு

பொதுஇயல் - எல்லோர்க்

கும் ஒப்ப ஆடுங்கூத்து உ - கஅ

பொதும்பர் - இளமாக்கா;

சோலை ச - ரு

பொதுவர் - பொதுமகளிர்;

கண்கையர் உஅ - ருக

பொத்துதல் - மூட்டுதல் உ - சஉ

பொய்உரு - பொய்வேடம்

(பதிகம்) - கூக

பொய்யாறு-பொய்செறி உரு-உஉ

பொருவறு சிறப்பு அ - கூஉ

பொருளுரை - மெய்யுரை;

முனிவர் புரிந்து கண்ட

அநஞ்சொல் காதை - அடி

பொருளுடன் கூடிய வரை உ - சக

பொருள் - தத்துவம்(உண்

மைப் பொருள்) க - ச0

பொருள் விலையாட்டி -

பொருள் தருவார்க்குத்

தன்னை விற்கும் விலை

மகன் ரு - அஎ

பொல்லாக்காட்சி - மயக்க

அறிவு உச - கஉக

பொறி - புள்ளி கக - சஅ

பொறிமயிர் வாரணம் எ - ககரு

பொறை - சமை; பாரம் கூ - கரு

பொறையுயிர்த்தல்-இலாப்

பாறுதல் உச - ககரு

பொற்கொடி மாதர் நற்றிரம்

கஉ - கரு

பொன்வாகை - பொன்ஞை

செய்யப்பட்ட வெற்றி

மலை உச - கூ0

பொன்றக்கொடாஅ-முழுதும்

கொடாது கஉ - உஉரு

போக்கப்படுதல்-விலக்கப்

படுதல் கரு - சச

போதி - அரசமரம்

போதத்தை (அறிவை)க்

தருவதென்பதுபொருள்

கஉ - க0க

போதினை - ஞாண் கக - ககக

போது - மலர் ச - கக

போதுவர்-அடைவர்(செல்

வார்) க - சக

போந்து - வந்து உஉ - அஅ

போந்தோர் - வந்தோர் கச - கஅ

போழ்த்து-பொழுதின்கண்

கரு - உச

போழ்நர் - அறுப்பவர் உஅ - சச

போழ்ந்து-பிளந்து: கீறி உரு-கரு

போற்றுதல் - பாதுகாத்தல்

கஉ - சரு

பௌவம் - கடல் எ - கரு

மகரம் - மகரமீன் உக - கரு

மகன் - மனைவி உக - கரு

மகன் - கணவன் உக - உக

மங்கலமொழி-நன்மொழி;

அறமாகிய சொற்கள் கஉ-உசக

மங்கலம் - நன்மை க0 - அரு

அருஞ்சொல் காதை - அடி

மஞ்ச - மேகம் கச - கச
மஞ்ஞை - மயில் கசு - சுஅ
மடல் - இதழ் மட்டை ௨௦ - ௫௪
மடவோர் - அறிவிலிகள் சு-க௦ச
மடிதல் - இறத்தல்; கீழ்
வீழுதல் கச - ௭௫
மடுதல் - உட்கொள்ளல்;
மிகுதி க௨ - க௨௦
மடை - சோறு சு - அ௪
மடைக்கல் - சோற்றுப்
பாத்திரம் ௨௧ - ௫௪
மடையன் - சோறுசமைப்
போன் ௨௧ - ௫௪
மட்டு - சேன் ச - சு௩
மணி - பளிங்கு ச - ௭
,, - நீலமணி (நீல இரத்
தினம்) ச - சச
மணிபல்லவம் - காவிரிப்பூம்
பட்டினத்துக்குத்தெற்கே
யுள்ளதொரு சிறு தீவு
(பதிகம்) - சச
மணிவினோர் - முத்துக்
களைக் கோப்போர் ௨௮ - ச௫
மண் - அணு ௨௨ - ச௫
மண்களை - மார்ச்சனை;
பேரொலி சு - ககசு
மண்டு அமர் - மிக்க போர்
கஅ - கச௦
மண்ணீடு - சுதையாற் செய்
யப்பட்ட பாவை கஅ - க௫சு
மண்ணுதல் - கழுவுதல்
(குளித்தல்) ௩ - சுச
மதலை - கொடுங்கை க - ௫௩
மதனிந் தெருச் சு - ௨௦சு
மதி - திங்கள்; மாதம் ௨௪ - ச௨
மதயோர் - அறிஞர் ௨௦ - கச
மந்தி - குரங்கு ச - சு
மம்மர் - மயக்கம் ௨௨ - க௨அ
மயக்கு - கலக்கம் ௨௧ - ௨௩
மயங்குகால்-சுழல் காற்று;
கடுங்காற்று ச - ௩ச
மயரி - மயக்கமுடையோன்
௨௨ - ௭௫
மயல் - மருள்; பித்து ௨௩ - சச
மயற்பகை - பித்தேற்றும்
மருந்து ௨௩ - கூ௨
மயிலை - மல்லிகை ௨௪ - ௩அ

அருஞ்சொல் காதை - அடி

மரபு - முறைமை ௩ - ௭௯
மரப்பந்தர் - சோலை ௩ - சச
மரவம் - வெண்கடம்பு ௩ - கச௦
மராலும் - வெண்கடம்பு கசு - ௭௪
மருகன் - வழித்தோன்றல் ச-க௦அ
மருங்கு-குலம்; வழிமுறை
௨௨ - ௨௫
மருத்துவி - மருந்தினையுடை
யான் சு - க௫
மருள் - இருட்சி; இருட்டு
நிறம்; கருநிறம் ௩ - ககசு
,, - மருட்கை; வியப்பு ச - ௨
,, - ஒத்த: (உவமவுருபு) ச - ௨௭
,, - மயக்கம்: அறிவு
கெட்ட நிலை க௨ - கூஅ
மலர்கதிரோன் - பரந்தகதிர்
சுளையுடைய பரிதிவான்
வன்: சூரியன் ௨௧ - கச௦
மலர்கதிர் மண்டிலம் சு - ௨
மலர்க்களை மைந்தன் - மண்
மதன்: மலர்களை அம்பாக
வுடையவன் கசு - க௦௦
மலர்தலை - அகன்ற இடம் க - ௭௫
மலைக்கும் - வருத்தும் கச - சு
மலைதல் - மாறுபடுதல் ௩௦ - ௨௧௧
மலைத்தல் - போர்செய்தல்
கசு - க௨௩
மல்லல் - வளப்பம் ௨௩ - க௩௨
மழலை வண்டினம் ச - ச
மழுவான் - நெடியோன் - பாசு
ராமன் ௨௨ - ௨௫
மழை - மேகம் ௨௦ - ௨௨
மறம் - பாவம் ௨௧ - ௨௦
,, - வெற்றி (பதிகம்) - ௭௧
மறவண் - பாவத்தன்மை ௨ - சு௦
மறவர் - வீரர் ௨௪ - அ௨
மறித்து - மீட்டும் ௧௦ - அஅ
மறுகு - தெரு: வீதி க௫ - ௭௧
மறுமை - மறுபிறப்பு ௩ - கூசு
மனப்பாடு மனத்திடம் ௨௧ - க௭௧
மனமாசு - மனவீரன்; திரி
பான எண்ணம் ௨௨ - கூசு
மன்பதை உயிர்ப்பன்மை:
உயிர் பொருள்களின்
தொகுதி ௨௩ - கசு

அருஞ்சோல் காதை - அடி

மன்றம் - உலகவறவி என்

னும் அம்பலம் கக - கூக

மன்னுயிர் முதல்வன் மகன் -

தருமால் புதல்வன் : நான்

முகன் கக - கூக

மா - கருமை கஅ - எச

,, - விலங்கு கூ - உரு

,, - குதிரை கக - கஉக

மாகதர் - சின்னேத்துவோர் உஅ - கூ௦

மாசு - மறு ச - எ

மாண்ட - மாட்சிமைப்பட்ட ;

சிறந்த உஎ - கூக

மாதர் - அழகு ம - அ

மாதிரம் - துசை கஉ - கூக

மாத்திரை - அளவு கக - கூ௦

மாரீர் - மிக்க நீர் : கருகிற

முடைய நீர் - கடல் கச - எக

மாந்தா - மக்கள் : மணிதர் உ௦ - கூஉ

மாந்துதல் - உண்ணல் ச - அச

மாபெருந்தெய்வம் கூ - கஎ௦

மாமணி வண்ணன் - நீலமணி

போன்ற கருகிறமுடைய

கண்ணன் கக - கூ௦

மாயவிஞ்சை - மாயத்தைச்

செய்யும் வித்தை கஅ - கசஅ

மாயிரு - மிகப்பெரிய கச - கூஉ

மாயை - வேற்றுருவம் உஅ - உசஅ

மாரி நடுநாள் - மழைத்துளி

களையுடைய இடையாமம்

கச - கூ

மாருதவேகம் - விஞ்சையன் ச - உஎ

மார்க்கம் - நெறி; வழி உக - கசச

மாலே - அந்திப்பொழுது கக - கக

மால் - பெரிய கச - அக

மாவண் தமிழ்த்திரம்

(பதிகம்) - கூஎ

மாறு - பகைமை உக - கசக

மாற்றம் - மறுமொழி அ - உஉ

மாண் ஊர்தி - அரியணை - சிங்

காதனம் கஅ சஅ

மான்று - மயங்கி உக - கூ௦

மிகைநா - மிகுதிப்பட்டிப்

பேசும் நாவு இ - எக

மிக்க நல்லறம் ச - கூக

மிச்சல் - மிகுந்திருப்பது ;

மிச்சப்பட்டிருப்பது ; எச்

சம் கக - கூஉ

அருஞ்சோல் காதை - அடி

மீபான் - மாலுமி ; கப்பல்

ஓட்டுவோன் ச - உக

மீனத்து இடைநிலை - நடுவண்

தாகிய விசாக நாள் கக - உக

மீன்கட்டம் - நட்சத்திரத்

தொகுதிகள் கூ - கஅஉ

முக்காழ் - மூன்றுசரம்

(சங்கிலி) கூ - கூக

முங்கி - முழ்கி; அமிழ்ந்து உக - கச

முச்சி - உச்சி; தலை நடுஇடம்

கூ - கூக

முடக்கால் - வளைந்த அடி அ - கூ

முடக்காற் புன்னை அ - கூ

முடலை - முறுக்கு ; கரடு

முரடு கச - உக

முடிபொருள் - வேதாகமங்க

ளால் அறுதியிட்ட உண்

மைப் பொருள் உஉ - கசக

முட்டா வாழ்க்கை - குறை

யற்ற வாழ்வு கச - கச

முட்டிதல் குன்றுதல்; வழவு

தல் கச - சக

முதல் - அடி இடம் ச - கூ௦

முதிதைப் பாவனை - பிற

உயிர்கள் நலங்கண்டு

அவை என்றும் நன்கு

வாழ எண்ணுதல் கூ - உருக

முதியான் கோட்டம் - சம்பா

பதி கோயில் கக - கூக

முதிராக்கிளவி - இளஞ்

சொல்: மழலைமொழி உஉ - கஅக

முதிராத் துன்பம் இ - கூக

முதிந்தல் - முடிவாதல் இ - கூக

முதுக்குறை - பேரறிவு ;

பழைய கொள்கைகள்

திருந்திப் புதியவைகளைக்

கொள்ளுதல் என்னும்

பொருட்டு கஅ - கூஎ

முதுநீர் - பழகையாகிய நீரை

யுடையது : கடல் உஉ - கசக

முத்தை : முந்தை - பழமை

கஅ - கசச

முநீர் - கடல் : மூன்று

தன்மையுடையது கஉ - கூஉ

மும்மை - மூன்றுமுறை கஎ - அஅ

முரி - வளைவு; சிதறுதல் அ - ச

முருகச்செவ்வி இ - கச

அருஞ்சொல் காதை - அடி

முருகு - மணம் கக - கூச

முருக்குதல் - அழித்தல் கஅ - கச0

முருந்து-மயிலிறகின் அடிச்

சுருத்து எ - அஅ

முல்லைக்குழல் - முல்லை

என்னும் பண் டு - ககக

முழுவம் - தண்ணுமை : மத்

தளம் கூ - ககக

முளிஎரி - காய்ந்த விறகின்

பற்றிய தீ கஅ - கச

முளிதல் - உலர்தல் : வற்றி

வறண்டிருத்தல் உ0 - கூச

முளையிறு - கூரிய பற்கள்

கஅ - எக

முறம் - சளகு கக - கஉக

முறையுளி - முறையால் கஉ - கூ

முற்றவுணர்ந்த முதல்வா டு - க0க

முன்றில்-வாசல்; முற்றம் கக-க0எ

முசுதல் - மொய்த்தல் டு - கூஅ

முதுரை-அறிவு மேம்பட்ட

சொல் கஉ - ச

மூரி - வலிமை கக - டுட

மூன்றுகாலம்-இறப்பு நிகழ்வு

எதிர்வு என்னும் முக்

காலங்கள் கடு - கூ

மேய் - உடல் கக - அ

மேய்பெறாமுலை-வடிவு திருந்

தாது இளஞ்சொல் டு - ககஎ

மேய்வைத்தல்-உடம்பைப்

போகடுதல்; இறத்தல் கூ - ககக

மெலித்தல்-மெலிதல்; நைந்து

போதல் கடு - கூ0

மேலை - மேன்மை உஅ - கக

மை - குற்றம் டு - கஉஅ

மைத்தரி பாவனை - எல்லா

வயிர்களும் இன்பமுடன்

வழிநினைத்தல் டு - உடுக

மைத்து-கரிய நிறமுடையது

கஉ - அடு

மைந்துடை வாளில் (பதிக்கீழ்)-எசு

மைந்நிண விலைஞர்-இறைச்சி

விற்பார் உஅ - டுட

மையறு மண்டிலம் - குற்ற

மற்ற கண்ணடி உடு - ககஎ

மொச்சு - உண்ண கக - ககக

யகை - உடல் எ - ககக

யாணர் - புதுவருவாய் கஎ - கூஅ

அருஞ்சொல் காதை - அடி

யாப்பறை - உறுதியற்றவன்

உஉ - சஉ

யாப்பு - உறுதி; கட்டுப்பாடு

(டு) - டுஉ

யாமம் கொள்வோர்-நாழிகை

கணக்கடுவோர் எ - கூடு

யாவதும் - ஸ்றிதும் உ - டுச

யாழ்க்கரணம் - யாழின்

தொழில் உ - உ0

யூசி அந்தணன்-யூசி என்னும்

பெயருடைய உதயணனுக்

குரிய அமைச்சன் கடு - கூச

யோகம் - தவம் டு - க00

யோசனை - நூறு கல்

தொலைவு கூ - உகக

வகுளம் - மகிழ்மரம் டு - ககக

வகைவரிச் செப்பு ச - கூடு

வங்க மாக்கள் கலத்திற்

செல்வோர் : கப்பலில்

ஏறிப்போவோர் கச - எக

வங்+ம்-மாக்கலம்: கப்பல் கச-எக

வசி - மழை க - எக

வசித்தொழில்-மழைபெய்த

லாகிய தொழில் கச - டுஎ

வசியும் வளனும் க - எக

வச்சிரம் - வச்சிரப்படை

நிற்குங் கோயில் டு - ககச

வஞ்சி - வஞ்சினகர் : வஞ்சி

மாலைகுடிப் போருக்குச்

செல்லல் கக - கஉ0

,, - வஞ்சி என்னும்

ஒருவகைக்கொடி டு - அக

வஞ்சினம்-குளுரை (சபதம்)

கக - உ

வடவயின் - வடக்குத்திசை

கக - உஅ

வடிகாது - வடிந்த காது :

வளர்த்தமெல்லியகாது உ0-டுக

வடிவேல்-கூரியவேல் உடு - உ0உ

வடு - வகிர் கஎ - அஉ

,, - குற்றம் கஅ - டுச

,, - அடிச்சுவடு டு - ககக

வட்டணை-வர்த்தனை; கைத்

தலககாட்டல் எ - சக

வட்டிகை - எழுதுகோல் ச - டுஎ

வட்டு-உண்டை உருட்டுதல்

கச - கக

அருஞ்சோல் காதை - அடி

வட்டுஉடை - வட்ட ஆடை

(முடிங்கால் அளவு உடுக்

கும் ஆடை) ஁ - கஉஉ

வம்பக்காட்டி - பயனில்

சொற்களைப் பேசும்

கூட்டம் கச - கூந

வம்பம் - புதுமை ஁ - கஉச

வம்பலன் - ஆயலான்: புதிய

உன் என்னலுமாம் = 0 - அஅ

வயவர் - வீரர்: ஆண்மை

யுடையவர் கசு - கஉஉ

வயா - வேட்கை உ0 - கூந

வயிரம் - வைரமணி உஎ - கஉடு

வயிறுகாய் பெரும்பசி கக - கக0

வயின் - இடம் க - கூஎ

வரி - மையெழுதிய கீற்று ஁ - அ

வரிச்செப்பு - அழகிய செப்பு;

சிறிழ் ச - கூடு

வர்த்திதல் - உண்டாதல்

உக - உடுச

வலம்புரிச்சங்கம் - வலம்புரி

யாகிய சங்குகள்: (வலப்

புறம் முறுக்குண்டு இருப்

பது என்பது பொருள்) எ - ககந

வலிதது - எண்ண உக - கஉச

வல்லாங்கு - வல்லமை உ஁ - சச

வல்லி - பூங்கொடி கஅ - உடு

வல்லிருள் - மயக்கம் கச - ஁

வழுங்குநீர் - கடல்: (போவ

தும் வருவதுமாகிய

அலைகளே யுடைய நீர்

என்பது பொருள்) கச - அச

வழி - மாபு; சூலம் உஉ - உக0

வழுநீர் வழுவாகிய நீர்: வழு

வழுத்தலையுடைய நீர் உ0 - சஎ

வழுவுதல் - தப்புதல் கக - கந0

வளம் - வருவாய் உஉ - சடு

வளி - காற்று உச - அசு

வளை - வளையல் கஅ - ஁கூ

வளையோர் - வளையலணிந்த

பெண்கள் ககூ - உச

வளையோள் - வளையலணிந்த

வள் உச - கூஅ

வள்ளை - வள்ளையென்னும்

ஒருவகைக்கொடி உ0 - ஁ந

வறவகூர்சூல் - வளங்குறை

தல் எ - கூ

அருஞ்சோல் காதை - அடி

வறந்தலை - வறுமையுள்ள

இடம் க0 - கூ

வறம் - வறகடம்; வறிய

நிலையை உலகிற்குத் தரு

வது; பஞ்சம் கச - கந

வறன் - வறகடம்; பஞ்ச

காலம் உக - கடுஎ

வற்பம் - வன்மை: திண்மை

உஎ - கஉ0

வணப்பு - அழகு உஉ - கஉஅ

வாகை - வெற்றி உச - ஁டு

வாககு - வாய் உஎ - உகஉ

வாசவர் - பஞ்சவாசம் விற

போர் உஅ - ஁ந

வாயில் - ஐம்பொறிகளும்,

உள்ளமும் உச - க0கூ

, - வீட்டின் முன் இடம் உ0 - கூகூ

, - வாயில் காப்பவன்;

காவற்காரன் ககூ - ககஎ

வாய் - உண்மை உக - ககச

வாய்வது - வாய்ப்புடைத்து

உக - ககக

வாய்வாளாமை - வாய்பேசா

திருத்தல் ஁0 - உ஁எ

வாரணம் - யானை; கோழி

எ - கக஁ - கூ

வாரணசி - காசித் திருப்பதி

க஁ - ஁

வார்சிலை - பெரிய வில் ககூ - ஁ந

வால் - வெண்மை ககூ - எக

வால்வெண் சுண்ணம் ச - கஅ

வாளால் எறிதல் - வான்

கொண்டு வெட்டுதல் உஉ - க஁அ

வாளில் தப்புதல் - வாளால்

வெட்டுதல் உக - கூ0

வான் - ஒளி ஁ - ககஎ

வாள் திறல் - வாளின் வலிமை

கஅ - கூஎ

வானவாழ்க்கையர் - விசும்

பில் இருப்பவர்: தேவர்

உ0 - ஁கூ

வான்கோடு - சிறந்த யாழ்த்

தண்டு ச - ஁கூ

வான்தரு கற்பு - மழை வேண்

டிற் பெய்விக்கும் சிறந்த

கற்புநெறி க஁ - எஎ

விசி - கட்டுதல் உஉ - கூந

அருஞ்சொல் காதை - அடி

விசும்பு - வானம் சு - ௩
விசேடம் - சிறப்பு ௨௭ - ௨௪௩
விசை - வேகம் கச - ௮௦
விஞ்சை - வித்தை ௮ - ௨௩
விடர் - காமுகர் கச - ௬௧
விடைய - விடுவிக் கும்
பொருட்டு; விடுதலைசெய்
தற்கு கடு - ௬௩
விடுகிலம் - பயிர்செய்யாமல்
விடப்பட்ட தரிசு நிலம்

கூ - ௩௧

விட்டேற்று ஆளர் - சுற்றத்தி
னீங்கித் திரிவார்: தாம்
நினைத்தவாறு திரியும்
காலி மக்கள் கச - ௬௧
விதானம் - மேற்கட்டி கச - ௪௬
விதப்பு - நடுக்கம்; விரைவு கச - ௪
வித்தகர் - சிற்பம் வல்லோர்

கூ - ௩

விபரீதம் - விகாரம்; வேறு
பாடு ௨௭ - ௧௨௩
வியன் - அகலம் ௨௩ - ௨௦௩
விராமலர் - மணமுள்ள பூ ௧௦ - ௩௨
விரிசிறைப் பறவை - பெரு
நாடர்; போதா ௮ - ௨௮
விரை - உணம் ௪ - ௧௬
விரைமரம் - மணமுள்ள
மரம்; சந்தனமரம் ௮ - ௩
விரைமலர்த்தாமரை ௪ - ௧௬
விரைமலர் - மணமுள்ள பூ

௧௦ - ௩

விலங்கு - மிருகம்: (குறுக்கே
வளர்வதென்பது பொருள்)
௧௨ - ௬௩

,, - குறுக்கு ௨௦ - ௧௨௧

விலா - விலாப்பக்கம்: விலா
எலும்பு கச - ௩௬

விலோதம் - கொடி ௧ - ௩௨

விலோதனம் - கொடி ௩ - ௩

விரந்து - புதுமை; புதிய
தன்மை கச - ௬௬

விளங்கொளி மேனி ௩ - ௨

விளிதல் - இறத்தல் ௨௩ - ௧௩

விளித்தனை - இறத்தனை ௨௧ - ௨௪

விளிப்பு - ஐசை ௩ - ௬௩

விளிவு - சாதல் ௪ - ௧௧௩

விளையா முழலை ௪ - ௬௧

அருஞ்சொல் காதை - அடி

விளையுள் - விளைவு ௧௧ - ௧௧
விழவு - திருவிழா ௭ - ௬௨
விழுச்சீர் - சிறந்த புகழ் ௨௦ - ௧௦
விழுத்தகைத்து - சிறப்
புடையது ௧௬ - ௩௭
விழுந்தி - சிறந்த பொருள்

௧௬ - ௧௨௨

விழுப்பம் - சிறப்பு ௧௧ - ௭௬

விழுமக்கிளவி - துன்பமொழி

௨௧ - ௨௩

விழுமம் - வருத்தம் ௩ - ௭௩

விழைதல் - விரும்புதல் ௨௦ - ௩௮

விறல் - வெற்றி ௨௦ - ௪௩

வினா - வினாவி; வினவு

தல் - உசாவியறிதல் கச - ௬௬

வீ - மலர்: பூ ௧௬ - ௭௬

வீங்குநீர் - கடல் ௩ - ௩௦

வீட்டியது - கொன்றது:

வீழ்த்தியது ௨௩ - ௮௩

வீயா - கெடாத; மாறாத

௨௨ - ௧௬௨

வீவு - அழிவு; கெடுதி ௧௩ - ௮௩

வீழ்தல் - விரும்புதல் ௭ - ௩௬

வீற்று வீற்றுக - வெவ்

வேறாக ௩௦ - ௨௨௧

வேங்கல் - விரும்புதல் ௩௦ - ௭௦

வெகுளல் - சினத்தல் ௧௦ - ௩௧

வெண்கதை - வெள்ளிய

சுண்ணச் சாந்து ௩ - ௧௩௦

வெண்திரை - பாற்கடல் ௧௩ - ௩௧

வெண்பலி - வெண்ணீறு;

சாம்பல் ௩ - ௧௦௮

வெந்திறல் - கடிய வலிமை

௬ - ௩௮

வெந்துகு வெங்களர் ௧௦ - ௪௭

வெம்மை - சினம் ௨௬ - ௧௨

வெய்யவன் - சூரியன் ௨௩ - ௩௦

,, - விரும்பினேன்

௨௬ - ௧௧

வெய்துயிர்த்தல் - நடுக்க

மெய்துதல் ௧௮ - ௪

,, - மெருமூச்சு

விடுதல் ௧௬ - ௪௪

வெய்இ - வெருவி: அஞ்சி

௧௬ - ௧௨௭

வெருஉ - அச்சம் ௧௩ - ௩௦

அருஞ்சோல் காதை - அடி

வெவ்வினை-கொடுஞ்செயல்

௨௦ - ௧௨௫

வெள்ளில் - விளாமரம் ௬ - ௮௫

வெள்ளைமகன் - விரகில்லா

தவன்: வஞ்சமற்ற மகன்

௧௪ - ௩௪

வெறி - ஆடு

௧௬ - ௬௭

வேக வெந்திறல் நாகம் ௬ - ௫௮

வேட்டது-விரும்பியது ௧௮-௧௪௨

வேட்டல் - விரும்புதல் ௨௦ - ௬௫

வேட்டம் - வேட்டை ௧௮ - ௧௬௮

வேட்டனை-விரும்பினும் ௨௫-௧௧௩

வேணவா வேட்கை; ஆசை

மிகுதி (பதிபம்) - ௧௮

வேணவாத் தீர்த்த விளக்கே

(பதிபம்) - ௧௮

வேதாளிகர் - நாழிகை

கணக்குக் கூறுவோர் ௨௮ - ௫௦

வேறுகை - துணை ௧ - ௪௮

அருஞ்சோல்

காதை - அடி

வேத்தவை - வேந்தவை:

வலித்தல் வி காரம்.

அரசர் பேரவை யென்

பது பொருள் ௨௮ - ௧௧௮

வேத்து இயல் - அரசர்க்கு

ஆடுங்குத்து ௨ - ௧௮

வேய் - மூங்கில் ௨௦ - ௫௮

வேலை - வேளை; பொழுது;

காலம் ௨௧ - ௫௪

வேலைபிழைத்தல் - காலந்

தவறுதல் ௨௧ - ௫௮

வேழம் - யானை ௨௦ - ௬௫

வை - கூர்மை ௮ - ௪௨

வைகுஇருள்-தங்கிய இரவு

௨௦ - ௮௮

வைதிக மார்க்கம்-வேதநெறி

௨௭ - ௩

வைவாள் - கூரியவாள் ௨௧ - ௨௩

வைவ-வர; கொள்ள ௧௬-௧௩



